
तेरदहर्वौ अध्याय : शोत्रक्षोत्रज्ञयोग 


भगवान्‌ ने गीता के प्रारंभ मे, प्रथम छह अध्यायो मेँ जीव का शुद्ध रूप भी बतलाया 
ओर जीव का अविद्याग्रस्त खूप भी बतलाया। उसके बाद सातवें से लेकर बारहवें तक ईश्वर 
का स्वरूप बतलाया; उसका उपास्य प भी बतलाया ओर उसके शुद्ध ज्ञेय-ख्प का भी वर्णन 
किया। सातवें अध्याय मेँ भगवान्‌ ने प्रारम्भ में ही ईश्वर की तीन गुणों वाली ओर आठ 
प्रकार से बेटी इई अपरा प्रकृति बतलाई जो संसार का कारण हे, जन्म-मरण का कारण 
हे, राग-दवेष का कारण है, शोक मोह का कारण है। ओर उससे भिन्न ईश्वरस्वख्प 
जीवात्मक परा प्रकृति का निर्देश किया जिसे क्षेत्रज्ञ के रूप में समञ्जा जाता है। इन दो 
प्रकृतियों से ही परमेश्वर संसार की उत्पत्ति करता है, स्थिति करता है, लय भी करता हे! 
अतः ईश्वर की यथार्थता के निर्धारण के लिये क्षेत्रज्ञखूप व क्षेत्रङ्प दोनों प्रकृतियों का 
निरूपण भगवान्‌ ने आवश्यक समञ्चकर यह तेरहवों अध्याय प्रारम्भ किया हे। गीता की कुठ 
प्रतियों मे; वैष्णव व्याख्याताओं के अनुसार, यहां अर्जुन का एक जिज्ञासाबोधक श्लोक पहले 
आकर उसके जवाब मेँ भगवान्‌ का उपदेश है। वह शलोक हे 


अजुन उवाच 
प्रकृतिं पुरुषं चैव क्षत्रं क्ेत्र्नमेव च। 
एतद्‌ वेदितुम्‌ इच्छामि ज्ञानं ज्ञेयं च केशव।। 


अर्थात्‌ ह केशव। प्रकृति, पुरुष, क्षेत्र, कषेत्रज्ञ, ज्ञान ओर ज्ञेय - यह. सब मँ जानना 
चाहता हू! उसका भाव है कि भगवान्‌ ने पूर्वं मेँ इन बिन्दुओं पर संकेत किया था अतः 
विस्तार से बताये यह ज॒खरी है। अर्जुन का यहाँ इन श्दों मेँ यह प्रश्न, अर्थात्‌ गीता मं 
यह श्लोक, आचार्य शंकर, रामानुज, मध्व, वल्लभ - चारों भाष्यकारो ने नहीं माना है, सारी 
महाभारत के टीकाकार नीलकण्ठ ने भी नहीं माना है। 

अर्जुन के यह पूषठने पर, अथवा अर्जुन का भाव समञ्च कर भगवान्‌ ने अपनी तरफ 
से इस अध्याय में क्षेत्र-कषेत्रज्ञ-लक्षण प्रकृति का निख्पण करते हुए उस प्रकृति वाले ईश्वर 

का तत्त्व-निर्धारण कर दिया। क्षेत्र है अपरा प्रकृति, क्षेत्रज्ञ है परा प्रकृति। इनके विचार से 
जीव ओर ईश्वर का अभेद स्पष्ट हो जायेगा। त्वम्‌-पदार्थं का निरूपण करते हृए प्रथम 
षट्क (छः अध्यायो) के अन्दर भगवान्‌ ने जीव के शुद्ध ख्प का ओर उसकी उपाधियों का 
वर्णन किया। उसी प्रकार मध्य षट्क मेँ तत्‌ पदार्थ का निरूपण करते हुए ईश्वरस्वरूप को 
भी बतलाया ओर उसकी उपाधिर्यों को भी बतलाया। त्वम्‌-पदार्थं के शुद्ध रूप के निरूपण 
मेँ जो बातें कही हैँ वही तत्‌ पदार्थ के शुद्ध रूप के वारे मेँ कही हैँ। अतः दोनों का भेद 
ओपाधिक है, वास्तविक नहीं, वस्तुतः दोनों एक ही है। यही महावाक्यार्थ है, इसका प्रधान 
ख्प से निरूपण इस अध्याय में ओर आगे के सारे छह अध्यायो में आना है। भाष्यकार 
ने यहां कषेत्राध्याय आरभ्यते" इस प्रकार अध्याय का नाम संकेतित किया है। प्रायः इस 
अध्याय को क्षेत्रक्षेत्रज्ञयोग कहते हं। हो सकता हे प्राचीन नाम कषेत्राध्याय' ही रहा हो। 

बारहवें अध्याय के अन्त मेँ “अदेष्टा सर्वभूतानाम्‌" इत्यादि के द्वारा तत्त्वज्ञानी संन्यासी 
की निष्ठा का रूप बतलाया , जो उसका आचार, चरित्र होता है वह बताया। प्रश्न उठता 
है कि किस तत्त्वज्ञान से युक्त होकर उन धर्मों का आचरण करता है ओर भगवान्‌ का 
अत्यन्त प्रिय होता है? किस तत्त्वज्ञान को अपने जीवन में लाकर धर्म से अनपेत वह अमृत 
आचरण करते हए भगवान्‌ के अत्यन्त प्रिय भक्त देखे जाते हैँ। इसके उत्तर में अन्तिम 
षट्क ओर खासकर यह अध्याय प्रारम्भ हो रहा है। 


श्रीभगवानुवाच 


इदं शरीरं कौन्तेय क्षेत्रमित्यभिधीयते। 
एतद्यो वेत्ति तं प्राहुः क्षत्रन्न इति तद्विदः।।१।। 


कौन्तेय! क्षेत्र-क्ेत्रज्ञ के जानकार इस शरीर को क्षेत्र तथा इसका अनुभव करने वाले को 
क्षेत्रज्ञ - एेसा कहते है! 

त्रिगुणात्मिका प्रकृति अपने तमोगुण से सारे जड जगत्‌ के रूप में परिणत होती है ओर 
सत्व ओर रज के परिणाम से इन्द्रियों अन्तःकरण प्राण आदि भोग करने के 
साधनों के ख्प से परिणत होती है। तमोगुण से वह सब बनता है जिसका भोग किया जाता 
हे ओर सत्वगुण रजोगुण से वह बनता है जिसके दारा भोग करते हो। आख रूप का भोग 
करती है; प तमोगुण से बना ओर आख सत्त्वगुण से बनी। इसी प्रकार सब चीजों में 
समञ्च लेना। सारा ही जड ओर चेतन जगत्‌ मिल कर क्या करता है ? पुरुष के भोग ओर 
मोक्ष का कारण बनता है। बाह्य जगत्‌ जीव को भोग भी देता है ओर मोक्ष भी देता है। इसी 
प्रकार से जो हम लोगों के भोग करने के साधन इन्द्रिय-मन-बुद्धि-प्राण इत्यादि हैँ वे भी 
हमें भोग देते है ओर मोक्ष भी देते है। पुरुष को भोग ओर अपवर्ग देने के लिए ही शरीर 
इन्द्रिय आदि संघात पैदा होता है। संघात कहते हँ ज्यां किसी प्रयोजन से बहुत-सी चीजें 

व्यवस्थानुसार इकट्वी ं। कहने को तो अपना शरीर एक है परन्तु विचार करके देखते हँ 
तो यहां हजारों फविद्रियां चल रही है। तुम दूध पीते हो ओर उससे लाल रंग का खून बनता 
हे। तुम्हारा यकृत्‌, उदर आदि पाचक संस्थान काम करके एसा करता है। इसी प्रकार बाह्य 
जगत्‌ से तुम जड हवा लेते हो ओर अन्दर ले जा कर उसको चेतन के द्वारा चलाए जाने 
वाले रूप का बना देते हो। इसी प्रकार शरीर अनेक चीजों का संघात है। लगता है शरीर 
एक हे परन्तु एक नहीं, इसमें अनेक तंत्र है। सब मिल कर एक संघात है, एक उदेश्य 
के लिए प्रवृत्त है। हजार आदमी खड हों ओर पचास पुलीस वाले आ जार्णं तो वे हजार 
भागते नजर आते हँ कारण क्या है? पचास पुलीस वाले तो एक तरफ मार करेगे, एक-साथ 
चलंगे, सब एक उदेश्य से प्रवृत्त हो रहे है, अतः उनका एक संघात है, ओर जो हजार 
लोग हैँ वे सब भीड़ हैँ, सब एक उदेश्य से प्रवृत्त नहीं हँ अतः कोई भागने की सोचेगा, 
कोड लड़ने की सोचेगा, कोड अनशन करने की सोचेगा; सब अलग-अलग हैँ। पुलीस वाले 
आए भी एक उदेश्य से हैँ ओर दीर्घं काल तक उन्होने किस प्रकार से मिल कर कार्य करें 
इसका अभ्यास किया। ठीक इसी प्रकार से हमारे शरीर के सारे अंग एक-दूसरे के साथ 
ताल-मेल बैठाकर भोग ओर अपवर्गं के लिए प्रवृत्त है, एक उदेश्य से प्रवृत्त है। इसलिये 
सव एक-दूसरे की मदद करते हैं। ये भीड की तरह इकडे नहीं हो गए हैँ! तुमने सामने 
से आता भालू देखा। आंख ने देखा, उससे दिमाग में भय हुआ, उससे तुम्हारे गुर्दो के ऊपर 
स्थित ग्रन्थियों से तुरन्त घ्राव शुख हो गया, तुम्हारे खून के अन्दर चीनी बढ़ गयी क्योकि 
या तुम भागोगे, तो उसके लिए तुमको खून में चीनी की ज॒खरत पड़गी, अथवा उससे लड़ोगे, 
तव भी चीनी की जरूरत पड़गी। ये सब काम क्षणभर मेँ अपने आप होते है। कोई भारी 
वजन उठाते हो तो अपने आप तुम्हारी सास रुक जाती है, कुम्भक हो जाता हे। भोग ओर 
अपवर्ग करने के लिए यह संघात है। कभी-कभी इसमें गड़बड़ी हो जाती है जैसे कैन्सर 
का रोग। शरीर के कुछ अंग निर्णय करते हँ कि हम परवाह नहीं करेगे संघ की, हम तो 
जैसे मजी वैसे बढेगे। बस इसी का नाम कैन्सर है। ठीक इसी प्रकार से समाज यदि एकं 
उदेश्य से चलता है तब संघात है ओर जहो कुछ लोगो ने सोचना शुखं किया कि “हम केवल 
अपने लिए करर", तब वे समाज के कैन्सर बन जाते है। इसीलिए भगवान्‌ ने वेद में समाज 
का वर्णन पुरुष-रुप से किया, यह बतलाने के लिए कि समाज कौ संघात बनाना, भीड़ मत 
बना देना। 

शरीर बडी विचित्र चीज है] शरीर को हम भें" खूप से भी जानते हँ ओर भेरा-रूप 
से भी जानते हैं। शरीर के बाहर जितनी चीजें ह उन सबको तो हम अपने से भिनन ही 
जानते है। मकान, हीरा आदि को हम अपने शरीर से भिनन ही जानते हैं। भिन्न मायने 
अलग। इसलिए वे चीजें मेरी भी हो सकती है, मेरी नहीं भी हो सकती हैँ। हर हालत में 
वे मैँ नहीं हू। इससे विपरीत, मन-बुद्धि को हमेशा मेँ ख्प से ही जानते हं। विचार करने 
के बाद चाहे तुम मन बुद्धि अहंकार को मेरा-रूप से जानो, लेकिन सामान्य व्यक्ति, जिसने 

विचार नहीं किया है, उसको तो भै दुःखी" ओर भेरा मन दुःखी" - इन दोनों मेँ कोई फं 
नही महसूस होता। भोग के साधनों के साथ हमारा हमेशा एकता का अध्यास है। बाह्य चीजों 
के साय हमेशा भिन्नता का ही अध्यास है। शरीर एक एेसी चीज है जिसमें ये दोनों 
अध्यास है। भे गोरा हू" यह अनुभव होता है। ओर यह भी अनुभव होता है कि “पता नहीं 
आजकल क्या हो गया, मेरे शरीर मेँ काले दाग आ रहे है। शरीर में दोनों ही प्रकार क 
अध्यास हें। यहां भगवान्‌ शरीर को “इदं” कहते है। 
इस शरीर को क्षेत्र कहा जाता है। क्षेत्र शब्द का एक अर्थ होता है, शक्षतत्राणात्‌" क्षत 
से, काट से, बचाने वाला। शरीर की विशेषता है कि कोई घाव तुमको लगे तो शरीर अपने 
आप उसको भर देता है, ठीक कर देता है। कोई दवाई धाव को नहीं भर सकती! तुम्हारा 
शरीर ही घाव को भरता है। दवाई तो केवल यह कर सकती है कि भरने मेँ जो विघ्न देने 
वाले कीटाणु वगैरह है, वे प्रवेश न कर। इसलिए अगर किसी को मधुमेह हो जाता है, 
शक्कर की बीमारी हो जाती है, तो डाक्टर कहते है (तुम्हारा घाव देरी से भरेगा।' पृष्ठो, “क्यो 
डाक्टर साहब; आपके पास बड़ी-बड़ी दवाईयो हँ, जल्दी क्यों नहीं भर सकता?" डाक्टर 
कहेगा कों दवा धाव भर नहीं सकती। तुम्हारे शरीर की अपनी ही सामर्थ्य है जो घाव 
को भरे।* जो भी नुकसान शरीर में होवे उससे अपने-आप वचाने की सामर्थ्य शरीर में 
है। बढ़या घेवर बन गया, अडाईस घेवर खा लिए, पेट खराब हो गया। दवाई लो या न 
लो, पानी पीकर चुपचाप तीन दिन रहो, ठीक हो जाएगा। शरीर अपने आप का त्राण करने 
मे समर्थ है इसलिए इसको क्षेत्र कहते है। 
क्षयात्‌” जो क्षय होता है उसको भी क्षेत्र कहते है। शरीर हमेशा क्षय ही होता रहता 
है। हम लोग जितना भोजन करते है उससे जितनी ऊष्मा पैदा होती है, शक्ति पैदा होती 
है, ऊर्जा पेदा होती है, उसको करीब-करीब हम रोज॒ खत्म कर देते है। जो खाया है उसको 
नहीं खत्म करते है! खाए हुए को तो हम शरीर के नए हिस्सों में परिणत कर लेते है ओर 
जो पुराने हिस्से हँ उनको हम बाहर फक देते है। करीब-करीव जितना खाया, उतना ही 
बाहर फकते है। अगर उससे ज्यादा खाओगे तो शरीर एूलता जाएगा। यदि उससे कम 
खाओगे तो शरीर क्षीण होता जाएगा। यह ख्याल रखना कि शरीर पुरानी चीजों को हटाता 
है ओर नई चीजे बना लेता है। जो तुमने अन्न खाया उससे नया हिस्सा बना लेगा, पुराना 
हटा देगा। इसलिए जानकार हमेशा कहते हैँ कि खाओ, परन्तु व्यायाम आदि करके उतने 
को खर्च कर दो। आजकल के लोग ज॒रा बेवकूफ ज्यादा ही होते है, कहते है “कम खार्णेगे। 
खाए ओर फ़िर व्यायाम करके उसको खत्म करर, इसकी अपेक्षा खावें ही कम।` खाओगे कम 
तो जो पुराना माल है उसकी जगह तुम नया बना नहीं पाओगे। इसलिए एेसों की कमजोरी 
बढ़ती जाएगी। क्षय होता रहता है, इसका पुराना माल हटता रहता है। 
क्षरणात्‌" - अथवा यह रता रहता है। जेसे मटके में पानी भर कर रख दो, महीने 
भर के बाद उस मटके मे देखो तो उसका सारा पानी खाली मिलेगा। एक बार मेँ सारा नहीं 

गया है, धीरे-धीरे रता रहा है। अगर आज भर कर कल देखो तो लगेगा भरा ही हआ 
हे। दो दिनों बाद कुछ कम पानी दीखेगा, दस दिनों बाद ओर कम हुआ लगेगा। इसी प्रकार 
से शरीर की ऊर्जा भी हमेशा क्षरण होती है। रोज देखते हँ तो नहीं पता चलता लेकिन 
दस-वीस सालों के बाद देखो तो हर एक शरीर का क्षरण हुआ ही मिलता है। क्षरण होता 
हे इसलिए शरीर को क्षेत्र कहते हे! 

अथवा शक्षेत्रवद्‌ वाऽस्मिन्‌ कर्मफलनिर्वत्तेः" क्षेत्र का मतलब खेत भी होता है। इस शरीर 
में हम खेती करते हैँ। कर्म करते हँ ओर जो कर्मरूप हमने बीज बोया है वह फलख्प से 
आता है, उसका भोग करते हँ। खेत मेँ तुम जेसा बीज डालोगे वैसा ही तुमको फल मिलेगा। 
आम को बोओगे तो आम का फल मिलेगा। बबूल को बोओगे तो आम का फल कहां से 
मिलेगा! इस शरीर को हमेशा खेत समञ्चो। जैसा हम बोर्णेगे वैसा मिलेगा। कठिनाई हम 
लोगों की क्या है? भगवान्‌ वेद व्यास कहते हैँ 


“पुण्यस्य फलमिच्छन्ति पुण्यं नेच्छन्ति मानवाः। 
न पापफलमिच्छन्ति पापं कर्वन्ति यत्नतः।।' 


मनुष्य की विचित्रता है कि पुण्य के फल को तो चाहता है परन्तु पुण्य करना नहीं चाहता 
ओर पाप के फल की इच्छा तो नहीं है पर प्रयत्न कर-कर के नए तरीके निकालता है कि 
पाप कैसे करें! यह इसलिये कि शरीर को क्षेत्र नहीं समञ्जता है।शरीर तो क्षेत्र है, इसमें जो 
तुम बोओगे वही तुमको आगे मिलेगा। खेत की तरह कर्म-फल को निवृत्त करने वाला होने 
से यह क्षेत्र हे। 

'इति' अर्थात्‌ इस प्रकार”; शरीर शषेत्र-यों कहा जाता हे। अभिधीयते" अर्थात्‌ कहा 
जाता हे। भगवान्‌ ने यदहं यह नहीं कहा कि यह क्षेत्र है, वरन्‌ कहा किं एेसा कहा जाता 
हे। यहीं से भगवान्‌ विवेक का प्रारम्भ कर देते हैँ। शरीर क्षेत्र कहा जाता है, क्षेत्र है नरही। 
इसमें बोने वाले तुम नहीं ओर इसका फल भोगने वाले भी तुम नर्ही। इसलिए कर्तापना ओर 
भोक्तापना भी कहा जाता है। जैसा करोगे वैसा भोगोगे- एेसा भी कटा जाता है। सच्ची बात 
क्या है? न तुम इसमें कर्म करते हो ओर न तुम कर्मो का फल भोगते हो। चूकि आगे 
षेत्र-क्ेत्रज्ञ का विवेक ही प्रधान है इसलिए शुख में टी भगवान्‌ ने कह दिया कि ?ेसा कहा 
जाता है" अर्थात्‌ यह बात सच्ची नहीं हे। 

एतद्‌" इस शरीर को “यो वेत्ति" जो जानता है, पैर के तलवे से लेकर मस्तक पर्यन्त 
इसको जानता है, कार्य-करण-संघात को जानता है, ज्ञान से विषय करता है, वह क्षेत्रज्ञ कहा 
जाता है। ज्ञान से विषय दो प्रकार से किया जाता है। एक तो स्वभाव से ओर दूसरा उपदेश 
से। जीव स्वभाव से भी शरीर को विषय करता है -भेरी ओंख गलत देख रही हे" इत्यादिः 
ओर वेदादि शास्त्र के द्वारा जो उपदेश दिया जाता है उससे भी विषय करता है। जितनी बातें 
कहीं क्षतत्राण, क्षरण, क्षे्रवत्‌" ये सब पता लगती हँ उपदेश से। वेदादि शास्त्र जब हमें 

बताते है तभी पता लगती है। अपने आप इसमें से कोई बात पता नहीं लगती। शरीर कौ 
स्वाभाविक खूप से भी जानते हैँ ओर वेदादि शास्त्रं के दारा भी जानते है। इस प्रकार जो 
जानने वाला है, उसको कषेत्रज्ञ कहते है। कौन कहते है? "तद्विदः" जो कषेत्र-कषेत्रज्ञ को जानने 
वाले है। जो, क्षेत्र ओर कषेत्रज्ञ दोनों को जानने वाले है वे कहते है।।१। 

पूर्वं श्लोक मेँ जो भगवान्‌ ने कहा वह करीब-करीव कपिल मुनि की बात हो गई! क्षेत्रज्ञ 
पुरुष हो गया ओर क्षेत्र प्रकृति हो गह। करीब-करीब यह कपिल मुनि अर्थात्‌ सांख्य दर्शन 
मानता है। उनके अनुसार पुरुष ओर प्रकृति इन्हीं को अलग-अलग जानना हे। अतः 
भगवान्‌ स्पष्ट करते हे कि वेदान्त सांख्य नहीं है। केवल दो को पृथक्‌ जानने से मोक्ष नहीं 
हीगा, उसके लिये जो खास बात जाननी पडेगी उते दूसरे श्लोक से बताते है- 


क्षेत्रज्ञं चापि मां विदि सर्वक्षेत्रेषु भारत। 
क्षेत्रक्ेत्रज्ञयोज्ञानं यत्तज्ज्ञानं मतं मम।।२।। 


ज्ञान मं रत अर्जन! सब क्षेत्र मे क्षेत्रज्ञ को (न केवल क्षेत्रों से पृथक्‌ जानो वरन्‌ उसे) 
मँ (ईश्वर) भी जानो। कषेत्र-क्षेत्ज्ञ के बारे मेँ सही जानकारी ही ज्ञान है ठेसा मेरा मानना ड। 

क्षेत्रज्ञ को क्षेत्र को विषय करने वाले ख्प से जानना पर्याप्त नहीं है, शतरजञं मां विद्धिः 
जो क्षेत्र को जानने वाला है, स्वाभाविक खप से भी जानता है ओर उपदेश से भी जानता 
है, वह “सर्वक्तरेषु, सारे खेतों मे, अनन्त शरीरो मे, छोटे-से-ोरे कीटाणु से लेकर ब्रह्मा 
तक सारे शरीरों मे जानने वाला मँ परमेश्वर हू! एक शरीर को जानने वाला कषेत्रज्ञ तो सब 
लोग जानते है, उसको जानने से काम नहीं होना! सारे कषेत्रं मेँ रहने वाला कषेत्रज्ञ एकं 
परमेश्वर ही है, यह बात कपिल मुनि नहीं कहते! उनके यहाँ हर-एक क्षेत्र का क्षेत्रज्ञ 
अलग-अलग है। वेदान्त मेँ सारे कषतर मेँ रहने वाला, उन्हे जानने वाला क्षेत्रज्ञ एक हे। इन 
सारी उपाधियों में वह एक है, इससे अपने आप सिद्ध हो जाता है कि उपाधि्ोँ वास्तविकं 
नहीं हँ। जसे जब तुम कहते हो "कड़ा, हार, बाजूबन्द, तेडिया, बोर - सबमें होने वाला 
सोना एक ही है, तब पता लग जाता है किये सारे रूप सोने के नहीं है। सारे रूपों मे 
सोना एक है अर्थात्‌ सोना इनमें से किसी एक रूप वाला नहीं है। इसी प्रकार, ब्रह्मा से 
लेकर के छोटे कीटाणु तक सारे क्षेत्र मेँ एक ही क्षेत्रज्ञ है - यह कहने से पता चल जाता 
हे कि ब्रह्मा की उपाधि हो या कीटाणु की उपाधि हो, दोनों उसका वास्तविक स्वरूप नहीं ह। 
अर्थात्‌ वह निरस्त-सर्व-उपाधि है। कषेत्रज्ञ सारी उपाधिरयं से रहित है ओर इसीलिए न 
उसको €" शब्द से कह सकते हैँ ओर न उसको “नहीं है" शब्द से कह सकते है। उसकी 
प्रतीति €" ख्पसे भी नहीं हो सकती, “नहीं है" रूप से भी नहीं हो सकती! वह न 
सत््‌-असत्‌ शब्दों का गोचर है ओर न सत्‌-असत्‌ प्रत्ययो का गोचर है। वयोकि सारी 
उपाधियों को जानने वाला है इसलिए सब उपाधियों से रहित है। हम उपाधियों को तो जानते 
है, जान सकते है, उन्हें जानने वाले को कैसे जान सकते है? जान ही नहीं सकते। यह 

विरोधाभास अन्त तक रहेगा; बार-बार करेगे “परमात्मा को जानो" ओर साथ ही बतार्येगे 
- परमात्मा कौन है? जो जाना नहीं जा सकता! जो जाना नहीं जा सकता उसको जानना 
हे। जो जाना जा सकता है उसको तो दे" या “नहीं है" ख्प देख सकते हो, शब्द से भी 
कह सकते हो। परन्तु जो जाना जा ही नहीं सकता उसको न तुम हे" ख्प से कहते हो 
न नहीं हे" खुप से कहते हो। जो निरस्त-सर्वोपाधि है उसको जानना है। एेसे समञ्च लो 
: तुम्हारी आख सबको देखती है, अपनी ओंख से ही सबको देखते हो। आगे उस ओंख 
को कैसे देखोगे? है ओख को देखने का कोई तरीका? आंख सबको देखती है, उसमें देखने 
की शक्ति है, परन्तु उसी ओंख को देखने की शक्ति है क्या? ओख, ओंख को नहीं देख 
सकती। इसी प्रकार जो सबको जानने वाला है उसको जाने कौन! यदि ओंख को देखना ही 
होवे; आख में कुछ पड़ गया, देखना जरी है, दूसरा कोई साथ ह नहीं जो निकाल देवे; 
तो काच के द्वारा देखना पड़ेगा। ओंख को देखना तो सम्भव है ही नहीं। क्या देख सकते 
हो? काच में आंख का प्रतिबिम्ब देख सकते हो। परन्तु प्रतिबिम्ब देख कर ओंख मेँ जो पड़ 
गया हे वह निकाल सकते हो। देखा प्रतिबिम्ब को ओर पता लग गया आंख का। ओंख को 
देखा तव भी नहीं, देखा तो प्रतिबिम्ब को, लेकिन प्रतिबिम्ब को देख कर पता लग गया ओख 
का। इसी प्रकार से समाधि में अखण्ड ब्रह्माकार वृत्ति बनती है तो उस शुद्ध कोचि के अन्दर 
बरह्म का प्रतिबिम्ब जो दीखता है उसी का नाम ब्रह्मज्ञान है। जिसका ज्ञान हआ वह तो 
प्रतिबिम्ब है, परन्तु उससे जिसको तुमने सचमुच जाना वह तुम खुद ब्रह्म हो। इसलिए कहा 
कि सारे क्षेत्रों के अन्दर रहने वाला क्षेत्रज्ञ मेँ ही हू। 

्ेत्रज्ञों का संघात परमेश्वर है- यह मत समञ्जना। सारे जीव मिलकर परमेश्वर हैँ- 
एेसा कुछ नहीं हे। परमेश्वर ही सारे अन्तःकरणों मेँ प्रतिबिम्बित होता हआ जीव कहा जाता 
हे। ठीक जसे मुंह के सामने पच्चीस कोच रख दो तो पच्चीस मुंह सामने दीखेगे, छव्बीसर्वां 
तुम्हारा मुख हे ही। उन पच्चीस कचो मेँ जो मुंह दीख रहा है वह अलग-अलग नहीं है। 
दीखेगा तो अलग-अलग। एक काच में पीला रंग किया हुआ है, एक कोच में नीला रंग किया 
हुआ है, एक कोच मेँ धब्बे पड़ हुए है। नीले कोच में नीले रंग का मुंह दीखेगा, पीले में 
पीला दीखेगा, लाल में लाल दीखेगा, धब्बे वाले में धब्बे वाला मुंह दीखेगा। परन्तु जो दीख 
रहा है वह अलग-अलग है क्या? उपाधि के कारण भेद की प्रतीति हो रही है, चीज तो एक 
ही है। इसी प्रकार एक ही परमात्मा कीटाणु से लेकर के ब्रह्मा पर्यन्त दीख रहा है। ब्रह्मा 
विष्णु में अत्यन्त साफ मुख दीखता है, कीटाणु में अत्यंत गन्दा मुख दीखता है, जिससे यह 
भ्रम हो जाता हे किं अलग-अलग हेँ। पच्चीस काचं में पच्चीस अलग-अलग ठंग के मुंह 
दीखते हैँ इसलिए लोग समडते हैँ कि हर कोच में अलग मंड है। पर जानने वाला समञ्जता 
है कि मुख तो एक ही है, उसके पच्चीस प्रतिबिम्ब है! इसी प्रकार एक ही परमेश्वर को 
समञ्चो जो उपाधियों के भेद से अनेक प्रकार का दीखता हे पर अनेक प्रकार का बनता नहीं। 
इसलिए कहा ्ेत्रज्ञं मां विद्धि 

भारत! यहां भगवान्‌ का अजुन को सम्बोधन बड़ा अर्थ वाला है। भा नाम प्रकाश का है। 
हिन्दी मेँ भी प्रसिद्ध हे श्रभा, रोशनी को प्रभा कहते है। शब्द भा ही है, प्र तो उपसर्ग है। 
भा अर्थात्‌ ज्ञानरूपी प्रकाश, उसी मेँ जो रत है वह है भारत। 
भगवान्‌ कहते है कि क्षेत्र-कषेतरज्ञ-ईश्वर की यथार्थता को छोड कर कुछ भी एेसा नहीं 
है जो जानने के योग्य है। कुछ भी बच नहीं जाता है जानने को अगर इन्हें जान लेते हो। 
क्षेत्र को तुमने जान लिया तो सारे संसार को जान लिया। कषेत्रज्ञ को जान लिया तो सारे जीवों 
को एवं परमेश्वर को जान लिया। अतः यह जो क्षेत्र ओर क्षेत्रज्ञ का ज्ञान है, "मम मतं' 
मेरा मत यही है कि ^तज्ज्ञानं' वही ज्ञान है। इन दो को जानने के बाद कष्ठ भी जानना बाकी 
नहीं रह जाता। उपनिषदों मेँ इस खूप से ही कहा : पिता ने पृष्ठा क्या तुमने उसको जान 
लिया जिसके जानने से सब जान लिया जाता है? जिसके जानने से सब जान लिया जाता 
हे वह क्षेत्र ओर कषेत्रज्ञ है। इनको जानने के बाद कुछ भी जानने लायक बच नहीं जाता। 
क्षेत्र ओर क्षेत्रज्ञ जिस ज्ञान से विषय होते हैँ वही सम्यक्‌ ज्ञान है। "मम" यह मुञ्ज ईश्वर 
का मत॒ है अर्थात्‌ तात्पर्य, अभिप्राय ह। 
यदि सारे क्षें मेँ क्षेत्रज्ञ एक ईश्वर ही है तो ईश्वर को छोड कर कोई भोगने वाला 
नहीं बचा ओर ईश्वर को छोड करके कोई करने वाला नहीं वचा! तो क्या ईश्वर रोगी दुःखी 
आदि होता है? ओर जब कोई संसारी जीव रहा नही, तो संसार का अभाव होना चादिये। 
ईश्वर को यदि हम जीव मानते हैँ तो दुःखी होने वाला हो जाएगा, जो कोई मानने को तैयार 
नहीं; ओर यदि जीव नहीं है तो जन्म-मरण भोगने वाला कोई नहीं रहेगा। दोनों तरफ से 
अनिष्ट की प्राप्ति होती है। बन्ध-मोक्ष बतलाने वाला सारा शास्त्र भी अनर्थक हो जाता है। 
जब भगवान्‌ ही सब कुछ करता है तो हमे दुःख क्यों ? बड़ा वाजिब प्रश्न है। भगवान्‌ कहते 
है (सब शरीरो मेमेंहीकेत्रज्नहू;तोवे दही दुःखी होवे, गै क्योँ दुःखी होता हू? इसी तरह 
किसको उपदेश दिया जा रहा हे कि एेसा करो ओर एेसा नहीं करो, सच बोलो, इूठ नहीं 
बोलो, यह किसे कहा जा रहा है? ईश्वर को कह रहे हो- यह भी नहीं बनता। जीव को 
तो तुम कहते हो कि जीव ईश्वर से अलग है ही नर्ही; अतः उसे कहने की संभावना नहीं ' 
ये प्रश्न हमेशा तंग करते रहते हँ। करने-कराने वाला ईश्वर है तो भोगने वाले हम क्यों ? 
ओर करने-कराने वाले हम हैँ तो भगवान्‌ सर्वकर्ता केसे? 
जवाब बड़ा सीधा है : अज्ञान से मेँ कर्ता ओर भोक्ता हूं तथा ज्ञान सेमे न कर्ता हू 
न भोक्ता हू। ठीक जैसे कर्ण अपने को सूतपुत्र समञ्चता था, क्षत्रिय नहीं समञ्लता था। इससे 
बहुत उसने दुःख पाया, जगह-जगह उसका अपमान हआ। जब उसको सूर्य" ने बताया कि 
“वस्तुतः तो तु कुन्ती का पुत्र, क्षत्रिय है, उसको पता लग गया, पर एेसा नहीं कि वह तब 
क्षत्रिय बन गया। उसे यह नहीं लगा कि मुञ्चे उपदेश मिला तो कुष्ठ नया हो गया" यही 
समञ्ञा कि म नहीं जानता था कि क्षत्रिय हू, अपने को सूत का बेटा समञ्जता था, अब 
पता चला कि गैँ क्षत्रिय हू। इसी प्रकार, नहीं जानने के कारण हम अपने को कर्ता-भोक्ता 

सम्लते है ओर जो मैं कर्ता-भोक्ता अपने को समञ्च रहा हूं, उस मुञ्चे ही पता लगता ह 
कि मेँ अकर्ता अभोक्ता हू प्रश्न करने वाले को यह तो समञ्च मेँ आता है कि सब प्राणियों 
के हृदय में ईश्वर रहता है, वह जैसे नचाता है सब नाचते है, परन्तु यह समञ्च मेँ नहीं 
आता कि जेसे करने की हमें प्रतीति है पर हम करने वाले नहीं, वैसे ही भोगने की ह्मे 
प्रतीति है, हम भोगने वाले भी नहीं! वह परमात्मा ही सब रूपों के अन्दर अलग-अलग खेल 
कर रहा हे। दुष्टान्त से समञ्चो : तुम्हारे शरीर में दो छिद्र ह, एक छिद्र से तुम खाते हो, 
दूसरे छिद्र से निकालते हो। निकलने वाली चीज के प्रति तुम्हारी हेय बुद्धि है ओर खाने 
वाली चीज के प्रति तुम्हारी उपादेय बुद्धि है। बहुत अच्छा मानते हो कि बढ़िया घेवर खाया। 
जो सवेरे निकला उसको देखना भी नहीं चाहते हो! वही निकला है, ओर कुछ नहीं निकला 
हे, पर देखना भी नही चाहते। किन्तु क्या किसी एक छिद्र मेँ तुम कम हो, दूसरे छिद्र में 
तुम ज्यादा हो? दोनों जगह एक जैसे हो। फिर यह भेद क्यों इसी प्रकार से रावण मेँ भी 
वह है। वह नीचे से निकालने वाले छिद्र की तरह है। राम में भी वह है, वह अन्दर डालने 
वाले छिद्र की जगह है। दोनों ही परमेश्वर के क्षेत्र हैँ लेकिन उपाधि अलग-अलग हैँ इसलिए 
रावण ओर उसके चरित्र को हेय मानोगे, राम ओर उसके चरित्र को उपादेय मानोगे। परन्तु 
जेसे दोनों छिद्रों मे तुम एक हो, उसी प्रकार से परमात्मा एक है! 
प्रत्यक्ष आदि प्रमाणो से जिस संसार को हम जानते हँ उससे भी विरोध आता हे। प्रत्यक्ष 
से हमें दीखता है कि सुख दुःख होते है ओर सुख दुःख का कारण संसार । किच 
एक-साथ सबको सुख होता नहीं ओर न एक-साथ सबको दुःख होता है इसलिए इस भेद 
का कारण धर्माधर्म मानना ही पडता है। यदि ईश्वर ओर जीव एक हैँ तब ये धर्माधर्म करने 
वाला कोन है इस का परिहार है कि ईश्वर अज्ञान से जीव ओर ज्ञान से ब्रह्म है! विद्या 
ओर अविद्या का यह भेद, ज्ञान ओर अज्ञान का भेद बार-बार उपनिषदों के अन्दर बतलाया 
हे। यमराज कहते हैँ कि एक रास्ता अविद्या का है, दूसरा रास्ता विद्या का है। अविद्या से 
अनेक जीवों की प्रतीति एक ईश्वर के बारे मेँ हो जाती हे। विद्या के रास्ते को श्रेयस्‌ का 
रास्ता कहते हैँ, अविद्या के रास्ते को प्रेयस्‌ का रास्ता कहते ह। अविद्या का रास्ता सबको 
प्रिय लगता है। विद्या का रास्ता प्रिय तो नहीं है परन्तु श्रेयस्कर है, कल्याणकर हे। महाभारत 
मे भगवान्‌ वेदव्यास ने भी कहा है किं विद्या ओर अविद्या ये दो अलग रास्ते है। विद्या के 
द्वारा अविद्या का नाश करना चाहिए, यही श्रुति स्मृति में बार-बार कहा गया हे। श्रुतिर्यो में 
स्पष्ट कहा है कि अगर यहां तुमने ज्ञान प्राप्त कर लिया तब तो तुम्हारा यहां आना सफल 
हो गया ओर यदि यहां आकर तुमने परमात्मा का ज्ञान प्राप्त नहीं किया तो तुमने अपना 
बड़ा भारी नुकसान कर लिया! इस प्रकार से शास्त्र विद्या ओर अविद्या का भेद दो रास्तों 
के प्रकार से बतलाता है। 
गीता में भी भगवान्‌ कहते हँ “अज्ञानेनावृतं ज्ञानं तेन मुह्यन्ति जन्तवः।' अज्ञान से 
तुम्हारा ज्ञान ठका हुआ है, जैसे बादल से सूर्य ठक जाता है। बादल यहां से ज्यादा-से-ज्यादा 

पाच मील तक मिल जार्एगे। उसके ऊपर तो बादल नहीं है। उसके ऊपर सूर्य वैसा ही चमक 
रहा है जैसा जेठ में तपता है। परन्तु बादल के कारण “सूर्य नहीं है" एेसा हमें लगता है। 
विचार करने वाला कहता है- हमें जो बाहर रास्ता दीख रहा है वह किस प्रकाश से दीख 
रहा है? सूर्य का ही प्रकाश है; इसका मतलब है कि सूर्य विद्यमान है। बादल के कारण 
उसका बिम्ब ठका हुआ है। उसी प्रकार यदि ज्ञानस्वरूप परमात्मा हृदय मेँ विद्यमान न हो 
तो हमें घट पट आदि का ज्ञान कैसे हो रहा है? होता अपने मन मेही हे ज्ञान। इसलिए 
वहां परमेश्वर जखर है। ज्ञान ओर अज्ञान का फल युक्ति से ही देखने में आता है। सांप 
है; अंधेरे में सोप नहीं दीखा, उसके ऊपर पैर पड़ा, उसने सा, तुमको दुःख हुआ। कुशो 
की ्आाड़ी है, तुमको नहीं दिखाई देती है, उस पर पैर पड़ता है, पैर कटता है। गह मेँ पानी 
हे, अंधेरे मे तुमको नहीं दीखता है, उसमे पैर पडता है, तुम्हारे पैर में मोच आती है। अगर 
तुमको वहो प्रकाश की उपलब्धि होती है अर्थात्‌ तुमको ज्ञान हो जाता है कि यहां सर्पं आदि 
है, तो उनसे अपने को बचा लेते हो। इस तरह अज्ञान से गिरना ओर ज्ञान से वचना- 
यह युक्ति से भी समञ्च मेँ आता है। ठीक इसी प्रकार से शरीर मेरा खूप नहीं है- इस बात 
को जो. जानता है वह राग ओर देष से बचता है। सारे दुःखों का मूल कारण राग देष है 
शरीर आदि मेँ जो आत्मबुद्धि है उसी के कारण जीव राग देष आदि से प्रयुक्त होकर 
धर्म ओर अधर्म करता है ओर फिर उसका फल भोगने के लिए मरता ओर जन्मता है। 
जिसने जान लिया कि “शरीर आदि से मेँ भिन्न हू" वह बच जाता है। राग-देष शरीर को 
मै माने बिना हो नहीं सकते। दोनों शरीरो को जो अनुकूल पड़ता है उसी मेँ राग होता हे। 
शरीरों को जो प्रतिकूल पडता है उसी मेँ देष होता है। जब तक समञ्जते हो “शरीर मेँ हू 
तब तक उसे प्रयुक्त रागद्वेष करते हो ओर जब पता लग गया कि (शरीर मेँ नहीं हू" तब 
शरीर के अनुकूल चीज मेँ राग कैसे करोगे? जब राग-द्ेष नहीं होंगे तब 
धर्माधर्म भी नहीं होंगे, क्योंकि प्रवृत्ति के प्रति कारण एसा हो, एसा न हो" यह आग्रह है। 
जब तक यह आग्रह रहता है कि ?एेसा हो, एेसा न हो", तभी तक सारी प्रवृत्ति-निवृत्ति होती 
है। प्रवृत्ति कभी शास्त्रानुकूल होती है, कभी शस्त्रविरुद्ध होती हँ, इससे धर्म-अधमं चलते 
रहते है। इस प्रकार ज्ञान ओर अज्ञान से जब व्यवस्था बन जाती है तब शास्त्र को अनर्थक 
नहीं कह सकते। 
शास्र का काम है तुमको ज्ञान करा देना। ईश्वर होते हृए ही क्षेत्रज्ञ अज्ञान के कारण 
संसारिभाव को प्राप्त है। सभी प्राणियों मे देखा जाता है किं अविद्यावश शरीर आदि अनात्मा 
को अपना आत्मा समञ्चते है। ठीक जिस प्रकार से सच्चाई न जानने पर दूठ में भूत का 
निश्चय होता है तो तुम भय ओर शोक को प्राप्त करते हो। तुम्हारे भूत समञ्लने से वह भूत 
हो नहीं जाता! वह तो दंठ ही रहता है। इसी प्रकार ईश्वर को शरीर आदि से एक समञ्ने 
से ईश्वर शरीर आदि रूप हो नहीं जाता, वह शरीर आदि से रहित ही रहता हे। क्षेत्रज्ञ 
का धर्म है चैतन्य ओर शरीर आदि का धर्म है जडता। यह याद रखना कि जो जाना जाए 

वो जड होता हे। जिसको भी तुम जान सकते हो वह जड ह। जैसे, कोई भी चीज देखते 
हो तो रोशनी में देखते हो। रोशनी जिस चीज पर पडती है उसको भी प्रकाशित कर देती 
हे। इसी प्रकार ज्ञान स्वयं ज्ञान ही रहते हुए जिस जड चीज का उससे सम्बन्ध होता है 
उसका ज्ञान करा देता है, वह चीज जान ली जाती है। शरीर आदि जितने है सब जाने जाते 
है अतः सभी जड है। उन सबसे ज्ञानस्वरूप आत्मा भिन्न है। ये जो ज्ञेय शरीर आदि ई 
इन्टीं के धर्मं हैँ सुख, दुःख, मोह, इच्छा इत्यादि। अगर ये ज्ञाता के धर्म होते, जानने वाले 
क्षेत्रज्ञ के यदि सुख, दुःख, मोह, इच्छा इत्यादि होते, तो ये जाने नहीं जाते। ये जाने जाते 
है इसलिए ही ये क्षेत्र के ही धर्म हं। जब सुख, दुःख, मोह, इच्छा इत्यादि सारे जड शरीर 
आदि के धर्म है तब कर्तापना-भोक्तापना ख्प सारा संसार ज्ञेय मेँ आ गया, जो जाना जाता 
हे उसमें आ गया। उसमें होते हुए अज्ञान के कारण कूटस्थ ज्ञाता मेँ अध्यस्त हो जाता है। 
हे ज्ञेय में, मान ज्ञाता में लेते है। जैसे लोक में देखने में आता हैः दुकान जल गई तो उसका 
मालिक सिर कूट कर कहता है भें मर गया।' उसको तो किसी ने कुष नहीं किया है! लेकिन 
दुकान के नाश को अपने ऊपर थोप लेता है तभी कहता है भे मर गया, मै मारा गया।' 
सचमुच तो वह मारा नहीं गया। इसी प्रकार से सुख-दुःख मोह इच्छादि जो धर्म जड ज्ञेय 
मे हे उन्हें अपने ऊपर थोप लेता है ओर कहता है भें सुखी, यैं दुःखी। सारे क्षेत्रों मे 
रहते हुए भी जो क्षेत्रज्ञ परमेश्वर है उसके अन्दर संसारिता की गन्ध भी नहीं ै। वह हमेशा 
वैसा ही शुद्ध रहता है। सारे क्षेत्रों मेँ रहते हुए भी वह शुद्ध ही है क्योकि ज्ञान-स्वखूप है। 
अज्ञान से किसी चीज को अपने ऊपर मान लेने से वह तुम्हारे मेँ परिवर्तन नहीं लाती। 
इसलिये शास्त्र समञ्ञाता हे कि सारे क्षेत्रों में रहते हए क्षेत्रज्ञ इन सब चीजों से सर्वथा 
अस्पृष्ट है। अज्ञान के कारण ही क्षेत्रज्ञ में संसारिता की प्रतीति होती ह। 

अविद्या अन्धकार की तरह हे, ढाकने वाली चीज है। जब कों चीज्‌ ठक जाती है तब 
या संशय या विपरीत निश्चय हो जाता है। विपरीत निश्चय जैसे, दृठ को देखकर “यह भूत 
हे" हे तो टूट, निश्चय हो जाता है किं भूत है। अथवा संशय हो जाता है- “भूत दिखाई 
नहीं पड़ता जबकि मुञ्चे यह दीख रहा है इसलिए भूत नहीं होना चाहिये, लेकिन हो सकता 
हे कि भूत ही हो- इस प्रकार से संशय उपस्थित हो जाता है। अज्ञान से ठकी हुई चीज 
के बारे में विपरीत निश्चय भी हो जाता है, संशय भी हो जाता है। अथवा गहरा अज्ञान 
हो तो पता ही नहीं लगता। जैसे अन्धेरे मेँ सप का पता ही नहीं लगता, उसके ऊपर पैर 
रख देते हँ। इससे विपरीत ज्ञान, विवेक प्रकाश की तरह है। विवेकरूप प्रकाश से पता लगता 
हे कि वस्तुतः क्या है। विवेक के दारा ही मनुष्य को यथार्थबोध मिलता है, नहीं तो नहीं 
मिलता। अविद्या के कारण एक प्रतीति तो है- भँ जन्मने-मरने वाला जीव ही हू" अर्थात्‌ 
यह विपरीत निश्चय है। दूसरा बोध है “शरीर मर जाता है, परन्तु शरीर के मरने से भै 
तो मर नहीं जाता। अन्यथा अगला जन्म कैसे हो?" अर्थात्‌ यह समञ्च है कि शरीर के मरने 
से मैं नहीं मरता इसलिए शरीर से मँ अलग हूं। परन्तु शरीर को कोई मुक्का मारता है 

तो अनुभव हे कि चोट तो मुञ्चे लगती है! इसलिए लगता है कि शरीर से मँ अभिननन ही 
होना चाहिए। में शरीर ही हू - यह एक निश्चय है। भें शरीर नहीं हू" यह दूसरी तरफ 
से पता लगता है; तब संशय हो जाता है कि "वास्तव मेँ शरीर हूं या अलग हू? किन्तु संशय 
के लिये भी (शरीर नहीं हू" वाला पक्ष उपस्थित होना चाहिये। संसार मेँ अधिकतर लोग एेसे 
है जिनको पता ही नही है कि मेँ क्या हू। ओर कभी विचार भी नहीं करते। सवेरे उठे, वासी 
चावल खाए, हल लेकर चल दिए खेत जोतने के लिए। बारह बजे वापिस आए, तव नहाए- 
धोए, भोजन किया, सो गए। फिर पोच बजे उठे, निराई करने चले गए। रात मेँ आये, खाये, 
सो गये। मँ क्या हूं, क्या नहीं हू- कुछ भी उन्हं पता नहीं है। शरीर हूं, शरीररूप नही दू 
मेरा क्या खूप है- कुछ पता ही नहीं है। अज्ञान के अन्धेरे में ये तीनों बातें सम्भव है - 
सर्वथा कुछ न जानना, गलत निश्चय ओर संशय। 
बहुत से लोग कहते हैँ कि अविद्या जीव में ही रहती है ओर जीव को ही ये तीनों संशय 
होते है। अतः जीव में अविद्या स्वाभाविक क्यों न मानी जाये? इसके उत्तर मेँ समद्नोः बठह, 
बढह कब होता है? जब वसूला, छैनी लेकर आवे। चाहे जितना बढ़िया बट्इ होवे, उसके 
पास न हथौडी हो, न छेनी हो, न वसूला हो तो क्या वह लकड़ी से कोई चीज वना सकेगा! 
इसी प्रकार कुछ भी तुम करते हो तो तुमको उसके लिए ओजार चाहिए। विना ओजार के 
नहीं कर सकते। तुम जानते हो तो किसी-न-किसी ओजार से। देखते हो तो आंख से, 
सुनते हो तो कान से। ओख नहीं हो तो क्या देख सकते हो? कान नहीं हो तो क्या सुन 
सकते हो? मन है तो विचार कर सकते हो। मन नहीं तो विचार नहीं कर सकते हो। जानने 
वाले तुम तब बनते हो जब कोई-न-कोई ओजार होता है। ओजारों से रहित तुम गहरी नींद 
मे हो तो वरहा तुम ज्ञाता भी नहीं हो, कर्ता भी नहीं हो। गहरी नींद में ओंख, कान, नाक, 
मन, बुद्धि, कोई ओजार तुम्हारे पास नहीं हैँ तो तुम ज्ञाता या कर्ता नहीं बन सकते। अतः 
विषयों को जानना अर्थात्‌ ज्ञाता बनना वम्र धर्म नहीं है। तुम तो ज्ञानमात्र हो, ओजारों 
का प्रयोग करके ज्ञाता बनते हो, अतः आंख में मोतिया विन्द आ गया तो तुमको कुछ नहीं 
दीखता, द्रष्टृत्व धर्म तुम्हारा नहीं रहा। डाक्टर तुम्हारी आंख से मोतिया निकाल देता हे ओर 
तुम्हें दीखने लग जाता है। देखने की क्रिया तो आंख मेँ रहेगी पर ज्ञान-स्वरूप तुम्हारे बिना 
वह क्रिया नहीं हो सकती जैसे बढई के बिना सारे ओजार रख दो तो कुसी-मेज नहीं बन 
सकते। ज्ञानस्वरूप तुम होगे तब तो आंख देखेगी, कान सुनेगा, नाक सूधेगी। करने वाले 
तो ये ही है पर जब चलाने वाला वहां ज्ञान होगा तब कररेगे। ओंख के इलाज से देखने 
वाला" “नहीं देखने वाले" से पुनः देखने वाला" हो जाता है। अतः देखने का काम तो आंख 
का रहा, ज्ञानस्वरूप कूटस्थ का नहीं। परन्तु ज्ञान-स्वरूप कूटस्थ के न होने पर ओख 
कुछ भी नहीं देख सकती। कषेत्रज्ञ का अपना धर्मं ज्ञानमात्र है, विषयों को जानना नर्ही। 
अर्थात्‌ वह ज्ञान-स्वरूप है, ज्ञातुस्वरखूप नर्ही। ओजारों का सम्बन्ध होने से वह ज्ञाता बनता 
हे। इस विचार से निश्चय होता है कि जीव अविद्या स्वभाव वाला नहीं है। वरन्‌ 

ज्ञान-स्वभाव वाला है, अविद्या तो उसकी एक उपाधि है जो निवृत्त भी हो जाती है। फलतः, 
क्षेत्रज्ञ का ईश्वररूप होना बिलकुल टीक ही है। जब तक इस यथार्थ का ज्ञान नहीं होता, 
तब तक प्रवृत्ति-निवृत्ति कराने वाला शास्त्र भी सार्थक हो जाता है। जब तक आत्मा के बारे 
मँ घोर अज्ञान है तव तक धर्माधर्म के ज्ञान से तुम अधर्म से बच सकोगे ओर धर्म में प्रवृत्त 
हो सकोगे। इतना याद रखना किं शास्त्र ज्ञापक है। शास्त्र बतला देता है। शास्त्र किसी का 
कान पकड़ कर उससे कुछ करवाता नहीं है! “यह करने से यह लाभ है, यह करने से यह 
नुकसान है- बस इतना बतला देता है शास््र। उसका तात्पर्यं इसमें नहीं है किं तुम करो। 
प्रवृत्ति शास्त्र से यह सिद्ध नहीं होता है कि क्षेत्रज्ञ कर्ता है। शास्त्र तो केवल बताता है कि 
कोई अमुक चीज की प्राप्ति करना चाहे तो अमुक उपाय है। अतः क्षेत्रज्ञ को कर्ता भोक्ता 
मानने में कोड प्रमाण नहीं, उसे अकर्ता-अभोक्ता मानना ही शास्त्र प्रमाण से संगत है। 
विद्या-अविद्या दशाओं के आधार पर ही शास्त्रादि व्यवस्था सारे ही आत्मवादि्यों को 
स्वीकार करनी पड़ती है, चाहे दैतवादी हों या अदैतवादी हो। मुक्त होने के बाद 
संसार- संसारी व्यवहार नहीं रहता है- यह सभी आत्मवादी मानते है। ओर यह भी मानते 
है कि जब तक मुक्त नहीं होते तब तक सारा व्यवहार रहता है। दोनों बातें सभी 
आत्मवादियों को माननी पड़ती है। अतः यह भेद अविद्या ओर विद्या कृत है, यह सबको 
मानना पड़ता हे। जो भी आत्मवादी हैँ, सब इस बात को स्वीकार करते है। आचार्य ने स्पष्ट 
कहा हे "यथाप्रसिद्धा ऽविद्वत्पुरुषविषयत्वाच्छास््रस्य' किं सारा शास्त्र अविद्या वाले के लिए 
सार्थक हे। “सत्य बोलने से पुण्य होता है” यह शास्त्र सार्थक है जब तुमने इस बात को 
जान लिया कि सत्य बोलने से पुण्य होता हे। इसी प्रकार से देहादि संघात मेँ नहीं हू 
यह शास्त्र ने ज्ञापन कर दिया ओर यह बात तुमने जान ली। सारा ही प्रवृत्ति-निवृत्ति शास्र, 
देहादि को लेकर ही है। ये तुम नहीं, - तो तुम्हारे लिए शास्त्र की कोई जरूरत भी नही। 
इसलिए क्षेत्रज्ञ को जब हमने ईश्वररूप समञ्च लिया तब शास्र हमारे लिए ज॒खरी नहीं रह 
गया। जब तक हमने नहीं जाना तब तक वह ज॒खरी है ही। 
फिर दैतवादियों मेँ ओर हम में क्या फकं है? वे आत्मा की दो अवस्थां मानते है- 
एक बद्ध अवस्था ओर दूसरी मुक्त अवस्था। अदैत के अनुसार तो आत्मा की दो अवस्थां 
नहीं है। आत्मा हमेशा ज्ञानमात्र ही है। जैसे रस्सी की दो अवस्था्णँ नहीं हैँ कि अंधेरे में 
सोपि है ओर उजाले मेँ रस्सी है! एेसी रस्सी की दो अवस्थां नहीं है। साफ न दीखने पर 
सोपि है ओर साफ दीखने पर रस्सी है। अतः जब तुमको सोप दीख रहा है तब भी रस्सी 
ही हे। इसी प्रकार अविद्या अवस्था मेँ हम अपने को कर्ता-भोक्ता देख रहे है, ज्ञानावस्था 
मेँ हम अपने को ईश्वर देखते हँ ओर निश्चय होता है कि “जब हम अविद्या काल मे, 
अज्ञान काल में खुद को जीव समञ्ञ रहे थे तब भी थे तो ईश्वर ही' अतः ईश्वर की दो 
अवस्थाएं नहीं हो गई। ईश्वर ही बना रहा, अज्ञान के कारण तुमको उस ईश्वर मेँ जीव 
दीख गया। यदि एसा नहीं मानेँगे, यह मानँगे कि सचमुच मेँ आत्मा की दो अवस्था है, 

तो प्रश्न होगा किं बन्धन ओर मुक्ति क्रम से होते है या एक-साथ होते है? एक-साथ 

बन्धन ओर मुक्ति नहीं होते यह तो स्पष्ट ही है। गाड़ी इकटूटठे ही चले भी ओर खड़ी भी 

रहे यह नहीं हो सकता। क्रमशः ही दोनों बातें संभव है। एक साथ नहीं हो सकते तो 

बंध-मोक्ष को क्या क्रम से मान लेवें? पहले बन्धन है फिर मोक्ष हो जाये। इस पर विचारणीय 

हे कि बन्धन का कारण क्या? यदि कहते हो कि जीव का बन्धन निर्निमित्त है तो मोक्ष 

असम्भव हे। अतः बन्धन का कोई कारण बतलाना पड़ेगा, किन्तु तब समस्या है कि जब 

तक निमित्त नहीं आया था तब तक उसको बद्ध कैसे मानेंगे? इस तरह हर हालत मेँ कभी 

बद्ध, कभी मुक्त यह भी नहीं बनेगा। कभी बद्ध की प्रतीति कभी मोक्ष की प्रतीति - यह 

तो बन जाएगा। लेकिन कभी बद्ध ओर कभी मुक्त - यह नहीं बनेगा। इतना ही नहीं 

बन्ध ओर मुक्तावस्था में एक को पहले मानोगे, दूसरे को बाद मेँ मानोगे; किन्तु मुक्ति के 

बाद बन्धन नहीं होता यह भी मानोगे। इसका मतलब हआ कि बन्धन करने वाला जो निमित्त 

हे वह अनादि तो है, परन्तु आगे हमेशा के लिए नष्ट हो जाता है क्योकि मुक्ति के बाद 
फिर बन्धन नहीं होता है। ओर दूसरी तरफ मुक्ति को आदि वाला मानोगे ओर आगे अनन्त 
मानोगे। एक अनादि होते हुए सान्त है ओर दूसरा सादि होते हए अनन्त है - ये 

लोकविरुद्ध बातें माननी पड़ंगी। इसलिए बन्धन ओर मोक्ष दो अवस्थार्णं आत्मा की मानना 
बन नहीं सकता। किच, एक अवस्था से दूसरी अवस्था में जाना तो परिवर्तन है ओर यदि 
एसे परिवतंन वाला आत्मा है तो जो परिवर्तित होता है वह एक दिन नष्ट भी होता है। 

आत्मा नष्ट होने वाला है यह किसी भी आत्मवादी को स्वीकार नहीं है। 

इस विचार का अभिप्राय यह स्पष्ट करना है कि शास्त्र अनर्थक होगा" इस समस्या का 

समाधान केवल वेदान्ती को ही नहीं, सभी आस्तिको को करना पड़ेगा। हमारे यहां तो फिर 
सीधी-सी बात है कि अज्ञानी को जो फल की इच्छा है, वह प्रवृत्ति का कारण बन जाती है! 

फल किसको मिलेगा? अधिकतर तो शरीर को मिलेगा। जो भी तुम फल चाहते हो वह शरीर 
को ही मिलता है। शरीर से यां दोनों शरीर समञ्च लेना - स्थूल ओर सूक्ष्म शरीर। इनके 
सिवाय ओर तो किसी को फल होना नहीं है। ओर शरीर आत्मा है यह कोई आस्तिक नहीं 
मानता। अतः अनात्मा मेँ आत्मदर्शन किए बिना कोई इच्छा पेदा ही नहीं हो सकती। विद्वान्‌ 
जानता है कि फल ओर फल का जो कारण है कर्म, उसका मुञ्च से कोई सम्बन्ध नहीं, इनका 
क्षत्र से ही सम्बन्ध है, कषेत्रज्ञ से नर्ही, अतः उसके अन्दर कामना नहीं होती अत एव उसकी 
प्रवृत्ति असम्भव हे। इसलिए जो विधि-निषेध शास्त्र है वह आत्मा को अनात्मा से एक करने 
वाले के लिए फल कैसे प्राप्त होगा- यह बता कर कृतार्थ हो जाता हेै। 

यदि कोई कहता है देवदत्त तुम एक गिलास पानी ले आओ।" तो वहीं शिवदत्त भी है, 

वह भी इस वाक्य को सुनता है, परन्तु जानता है कि देवदत्त को कह रहे हैँ इसलिए सुन 
कर्‌ भी उसकी प्रवृत्ति नहीं होती। सुना तो उसने भी कि (तुम एक गिलास पानी ले आओ, 
किन्तु सुनने पर भी उसको यह नहीं लगता कि भँ जाकर एक गिलास पानी ले आऊ इसी 

प्रकार शास्त्र कहता है- ब्राह्मण यह करे, ब्रह्मचारी यह करे। जिसको ब्राह्मण या ब्रह्मचारी के 
अन्दर बुद्धि है कि भें ब्राह्मण हूं, मेँ ब्रह्मचारी हू", उसकी तो प्रवृत्ति हो सकती है। पर जो 
जानता है में ब्राह्मण नही, मेँ ब्रह्मचारी नहीं, उसकी प्रवृत्ति कैसे होगी। इसलिए जब ज्ञान हो 
गया इस बात का कि आत्मा कूटस्थ ईश्वर ही है, तब अनात्म-धर्मो के कारण मँ ब्राह्मण, 
मं ब्रह्मचारी इत्यादि सव भाव खत्म हो जाते है। अतः शास्त्र उसको प्रवृत्त कर नहीं सकते। 
ईश्वर को क्षेत्रज्ञ समञ्ने वाला जो ब्रह्मवित्‌ है उसकी प्रवृत्ति इसीलिए सम्भव न्ही। एेसे 
समञ्च लो कि जो आत्मा को नहीं मानता, परलोक को नहीं मानता, उसको तुम परलोक का 
फल देने वाले कर्मो में प्रवृत्त कैसे कर सकते हो? इसीलिए आज के युग मेँ कहने वाले लाख 
कहं शूठ मत बोलो, न्ूठ का फल बुरा होता हे!" पर सुनने वाला जानता है कि शूठ बोलने 
से ही मुकदमा जीतते हैँ, ब्ूठ बोलने से ही इनकम टैक्स बचता है। बाबाजी को क्या पता 
कि च्यूठ बोलने से क्या-क्या फायदे होते हैँ!" कहने पर भी प्रवृत्ति नहीं होगी। प्रातःकाल चार 
बजे उठ करके नहाओगे, सन्ध्या-वन्दन करोगे तो तुमको बड़े भारी दान का पुण्य होगा" 
चाहे जितनी वार सुना दो, फिर भी उठना तो आठ बजे ही है। निरात्मवादी को जैसे शास्त्र 
प्रवृत्त नहीं कर सकता, उसी प्रकार से आत्मवादी भी जो जानता है कि क्षेत्रज्ञ ईश्वर है, वह 
शास्त्र के वचनं को सुन कर भी प्रवृत्त नहीं हो सकता। 

यह भय नहीं करना चाहिए कि ज्ञानी प्रवृत्ति नहीं करेगा तो उसको देख कर दूसरे 
अप्रवृत्त हो जार्एगे। यह शंका इसलिए नहीं होती कि यह विवेक उत्पन्न ही बहुत कम लोगों 
को होता हे। ठीक जैसे अभी हमने कहा, हम चाहे जितना सत्य बोलें, चाहे जितना दूसरे 
को पीडा देने से सुकं, क्या हमें देख कर कोई ञूठ बोलना छोडेगा या दूसरे को पीडा देना 
छोडेगा? इसी प्रकार से प्रवृत्ति शास्र ब्रह्मवेत्ता को प्रवृत्त नहीं करता- इतने मात्र से दूसरे 
क्योँ छोड़गे प्रवृत्ति को? सारे शास्त्र बार-बार कहते हैँ कि कामना बुरी चीज्‌ है, कामना नहीं 
करनी चाहिए, परन्तु क्या किसी को डर लगता है कि कामना की हम बुराई करेगे तो लोग 
कामना छोड़ देगँ कईं बार बातचीत में प्रश्न करते हैँ महाराज! सब लोग एेसा करर तो 
क्या होगा।' प्रश्न इसलिए गलत है कि सब लोग एेसा कररेगे ही नहीं! जिसको जिस चीज 
की इच्छा है वह उसके लिए प्रवृत्ति करेगा। (दूसरा नहीं करता तो मै भी नहीं करं एेसा 
कामनावान्‌ के लिये संभव नहीं! अनेक प्राणियों में कोई एक ही विवेकी होता है ओर राग 
आदि दोष के अधीन होने के कारण जो मूढ लोग हैँ वे उसका अनुवर्तन करेगे ही नहीं 
उनकी प्रकृति उनको प्रवृत्त कराती है, भगवान्‌ ने खुद ही कहा है “स्वभावस्तु प्रवर्तते", जो 
जिसका स्वभाव है उसके अनुसार वह प्रवृत्ति करेगा ही। 

संसार अविद्या के कारण ही है। क्षेत्रज्ञ उससे सर्वथा भिन्न ही है। मिथ्या ज्ञान किसी 
चीज कौ वास्तविकता को बदलता न्ही। जब तुम अपने को जीव समञ्च रहे हो तब भी 
आत्मा ईश्वर ही है इसलिए भगवान्‌ ने कहा शषे्नज्ञं चापि मां विद्धि क्षेत्र के अन्दर 
आत्म-दर्शन - यही मूढता है। जब कषेत्रज्ञ की अविकारिता को समञ् लेते है तब न इस 

शरीर के किसी भोग के लिए प्रवृत्ति होती है ओर न कर्म के लिए प्रवृत्ति होती है। फल के 

लिए ही अज्ञानी दौडता है। फल की इच्छा से रहित होने के कारण ज्ञानी कुछ नहीं करता। 

आत्मा की इस सत्यता की समञ्ज को ही भगवान्‌ ज्ञान कहते हँ, इसके सिवाय जितने भी 

ज्ञान कहलाते हँ वे सब अज्ञान के ही कार्य है। इस ज्ञान की प्राप्ति हमेशा शष््रार्थ के 

सम्प्रदाय से ही होती है। जैसा शास्त्र का अर्थ सम्प्रदाय से प्राप्त होता है वैसा ही उसको 

स्वीकार करना पडता हे। यहां भगवान्‌ ने कषेत्रज्ञ को अपना स्वरूप बताया तो इस बात को 

यथावत्‌ ही स्वीकारकर समञ्जना चाहिये। समञ्जने मेँ जो प्रश्न उठते हैँ उनका आचार्य ने 

इस प्रसंग में अत्यन्त विस्तार से उत्तर दिया है। 

क्षेत्र का मतलब याद रखना- जिसमें बोया ओर काटा जाए वह क्षेत्र है। बोया जाए- 
यह कर्म है ओर काटा जाए- यह भोग है। ये दोनों ही क्षेत्र के धर्म है। क्षेत्रज्ञ न करता 
हे, न भोगता है। जब तुम समञ्च रहे हो कि वह करता है, तब भी कर तो क्षेत्र ही रहा 
है ओर भोग भी क्षेत्र ही रहा है। जब शरीर आदि में तुम क्रिया देखते हो तव कषेत्रज्ञ कर्ता 
हो नहीं जाता हे, ईश्वर ही रहता है। ओर जब तुम उसको भोक्ता समञ्मते हो तब भी वह 
भोक्ता हो नहीं जाता हे, वैसा-का-वैसा कूटस्थ ही रहता है। अतः जहौ कहीं तुमको क्रिया 
ओर भोग दीख रहा है वह सब क्षेत्र है। हम देखते है शरीरो को ओर उससे अनुमान करते 
हें कि यह एेसा ज्ञान कर रहा है" क्षेत्र करेगा अपने स्वभाव से, भोगेगा अपने स्वभाव 
से। निर्विकार जो क्षेत्रज्ञ है वह तो वहां केवल रह रहा है, उसको सत्ता दे रहा है। उसके 
न होने पर ये सब कुछ नहीं कर सकते, यह बात बिलकुल ठीक है। करने ओर भोगने के 
लिये उसको किस खूप में रहना पड़ेगा? अहंकार से एक हो कर। अहंकारात्मिका वृत्ति जव 
होगी तब वह ज्ञानस्वख्प क्षेत्रज्ञ उसके दारा सब करने ओर भोगने का काम करेगा। 
तत्त्वज्ञान होने पर वह अहंकारात्मिका वृत्ति क्षेत्र से हट कर क्षेत्रज्ञ की तरफ जाती है। उसी 
को ब्रह्माकार वृत्ति कहते हैँ। जब मेँ ब्रह्म हू तब कर्तंत्व भोक्तृत्व सम्भव ही नहीं हे। 
अब एक प्रश्न होता है कि ईश्वर कषेत्रज्ञ हो गया, बाकि सब क्षेत्र हुआ, तो यह अज्ञान 

किस्रका है? अज्ञान किसको हआ? अविद्या का आश्रय कौन है? ईश्वर को अविद्या का 
आश्रय मानें तो भी दोष आता है ओर अविद्या का आश्रय बने बिना वह कषेत्रज्ञ हो नहीं 
सकता। सचमुच में यदि कोई चीज होती, तब तो सचमुच मेँ उसका आश्रय होता! व्यवहार 
भूमि मे, जिसको अविद्या की प्रतीति है उसी की अविद्या है। अगर मेँ अनुभव करता हू कि 
भँ ब्रह्मदत्त को नहीं जानता" तो मुञ्चे ही ब्रह्मदत्त का अज्ञान है। “नहीं जानना" विचार करके 
तो होता नहीं है; अज्ञान से जो चीज होती है वह विचार करके नहीं होती। ठीक जिस प्रकार , 
से राधेय अविचार करने से राधेय था, उपदेश से उसने जाना मँ कौन्तेय हू। कौन्तेय रहते 
हए उसने कैसे जाना भैं राधेय हू"? किसने जाना भ राधेय हू?" जो कौन्तेय है उसी ने 
अज्ञान से अपने को सूतपुत्र समञ्ा। इसी प्रकार से जिसको अनुभव हो रहा हे अविद्या 
का, वह अविद्या को देखता है इसलिए उसकी ही अविद्या है। अतः जब तक तुमको अनुभव 

हे “अविद्या है" तभी तक अविद्या है। अविद्या का अनुभव तुमको ही होगा क्योकि तुम्हारे पर 
ही आश्रित हो कर अविद्या रहती है। तुम कोन हुए? जब तक तुमने इस बात को नहीं जाना 
कि ईश्वर ही क्षेत्रज्ञ है" तभी तक तुम हो। इसलिए अविद्या को हटाना भी उसका काम है 
जिसे अविद्या है। तुममें अविद्या की सिद्धि शास्त्रकार नहीं करते है। तुम खुद कहते हो मे 
ब्रह्म को नहीं जानता। इसलिए ब्रह्म को जानने का प्रयत्न तुम करोगे तब पता लगेगा कि 
भे ही ब्रह्म हू"। जो अविद्या को जानता है वही अविद्या का आश्रय है। अविद्या से जानता 
हे भें जन्म-मरण वाला हू" परन्तु जब जान रहा है तब भी है तो ईश्वर ही। इसलिए अविद्या 
का आश्रय-विषय ही अविद्या को दूर करेगा। कहा जाता है कि “आग गमी देती है अग्नि 
गर्मी देती नहीं है, अग्नि तो स्वभाव से गर्म हे। तुम उसके पास बैठे हो इसलिए तुमको 
गर्मी लगती है। केवल कहा जाता है कि अग्नि गममीं दे रही है, अग्नि तो स्वरूप से गर्म 
हे। इसी प्रकार अविद्या ढांकती है ज्ञान-स्वरूप ईश्वर को। जिस-जिस स्थल के अन्दर 
अविद्या का थोड़ा आवरण हटता है उस-उस चीज में ज्ञान का प्रकाश हो जाता है। इसीलिए 
आत्मा मेँ ही अविद्या के कारण हमको क्रिया-कारक-फलख्पता की प्रतीति हो जाती हे। हम 
ही फिर उस प्रतीति को दुःखरूप होने के कारण हटाते हँ। शरीर के अन्दर हमें भें" एेसी 
प्रतीति है, बस, इसी का नाम अविद्या है। जब तक देह को तुम अपना स्वरूप मानते हो 
तव तक कर्मत्याग असम्भव है। एक कर्म को छोड़ कर दूसरा कर्म करो, यह तो हो सकता 
हे, पर कर्ममात्र का त्याग नहीं हो सकता। जब अपने स्वरूप को जान लिया, देहादि से 
अतिरिक्त अपने को जान लिया, तब फिर लाख कोशिश करके भी कर्म कर नहीं सकते। 
शरीरादि को अपना स्वरूप मानने पर ही इसमें होने वाले ज्ञान-इच्छा-क्रिया किये जा सकते 
है। इच्छा मन मेँ हो रही है, क्रिया कर्मेन्दियोँ मे, प्राणों में हो रही है; जब तुम्हारा उनमें 
अध्यास नहीं रहा तब तुम करो किससे? इस प्रकार जब तक अविद्या का किचित्‌ भी 
सम्बन्ध हो कर देहादि में अहंकारादि की प्रतीति होती है, तभी तक अहंकारादि कार्य करते 
है। परन्तु अहंकारादि के कार्य करने पर भी जो इस बात को जानता है कि भें अहंकारादि 
नहीं हू" वह उनके क्रियाशील होने पर भी कर्ता बनता नहीं। इस क्षेत्रज्ञता में प्रतिष्ठित रहना 
ही मोक्ष है, इसकी प्राप्ति कराने वाली विद्या को ही भगवान्‌ ने यहा ज्ञान" माना है।।२।। 

अब भगवान्‌ उक्तं विषय को विस्तार से समञ्चाने के लिये पहले क्षेत्र का तात्पर्यं स्पष्ट 
कररेगे। यहां पुनः भाष्यकार ने इसे कषेत्राध्याय' कहा है। आगे जिसे विस्तार से बताना है 
उसे संक्षेप में तीसरे श्लोक में उपस्थित करते हँ - 


तत्क्षेत्रं यच्च यादृक्च यदिकारि यतश्च यत्‌। 
स च यो यत्प्रभावश्च तत्समासेन मे शृणु।॥२। 


वह क्षेत्र जो है, जैसा है, जिन विकारो (कार्यो) वाला है, ओर (उसमे) जिससे जो कार्यं 
उत्पन्न होता है- यह संक्षेप में मुञ्चसे सुनो। तथा वह कषेत्रज्ञ जो है, जिन प्रभावों वाला है, 

वह भी संक्षेप में सुनो। 

"तत्‌" शब्द से उसी को कह रहे हैँ जिसको पहले “इदं शरीरं" कह आए हैँ। वह क्षेत्र 
जेसा है अर्थात्‌ उसके अपने गुणादि क्या है। जैसे आग अपने आप मेँ गर्मी है उसी प्रकार 
क्षेत्र का अपना धर्म क्या है? “यद्विकारि”, इससे जो विकृति्याँ होती है, इसमे जो परिवर्तन 
अते है वे क्या है? ओर इससे जो कार्य उत्पनन होते हैँ वे क्या है? इसी प्रकार जो कषेत्रज्ञ 
निर्दिष्ट है उसका क्या प्रभाव है? प्रभाव अर्थात्‌ उपाधि के कारण आई हुई शक्ति, 
ज्ञान-स्वर्प परमात्मा में आखरूप उपाधि के आने पर देखनेवालापना आ जाता है, प्रतीत 
होता है, सचमुच में नहीं आता है! कानरूप उपाधि होने से सुनने वाला खूप प्रतीत होता 
हे। उपाधि के द्वारा जो शक्तियाँ प्रकट होती है वे प्रभाव है। कषेत्र-कषेत्रज्ञ की जो यथार्थता है 
उसको “समासेन मे शृणु", संक्षेप मेँ बतलाता हूं, सुनो। 

उपनिषद्‌-ज्ञान को छोड कर, संसार के जितने ज्ञान है वे सारे क्षेत्र ओर उसके कार्यो के 
वारे मे ही सिमटे रहते है। अतः उन ज्ञानां ने क्षेत्र के वारे मेँ इतना कुछ पता लगाया है कि 
पूरी तरह से वर्णन करना तो असम्भव है। इसलिए भगवान्‌ ने कहा, संक्षेप से मेरी बात को 
ध्यान देकर के सुनो। क्षेत्र ओर क्षेत्रज्ञ की यथार्थता को जानना बहुत ही जुखरी है। अन्यथा 
हम लोग हमेशा क्षेत्र का ही सारा वर्णन करते रहते है, क्षेत्र की ही वातो को समञ्ने का प्रयत्न 
करते है, कषेत्रज्ञ की तरफ कभी ध्यान ही नहीं देते। बन्धन का मूल कारण यही है कि हमने 
कभी विचार नहीं किया कि जो सुखी-दुःखी होने वाला मै, रागदेष वाला मै, वह गँ हूं कौन? 
अतः जब इसकी तरफ ध्यान दिलाया जाता है तभी मनुष्य इधर समञ्जन में प्रवृत्त होता है। 
अन्यथा, निरन्तर क्षेत्र का ही विचार करता रहता है। अधिकतर लोग जब तक कोई सत्संग 
न मिले तब तक या तो निशित रहते हैँ किं शरीर ही कषेत्रज्ञ है, शरीर ही जानता है। कुष्ठ 
थोड़ा विचार करते हँ तो मान लेते हैँ कि मन ही जानता है। इसके सिवाय कोई जानने वाला 
है, ज्ञान स्वरूप है- इस बात को बिना उपदेश के समञ्चा ही नहीं जा सकता। अतः कषेत्रज्ञ को 
शास्त्र स्पष्ट कर बताता है, वही उसका प्रधान विषय है। क्षेत्रज्ञ का स्वरूप समञ्लने के लिए 
क्षेत को भी समञ्जना जखरी है अतः उसे भी बताया जाता है।।२।। 

श्रोता की, अर्जुन की इसमें सुचि बढ़ इसकेलिये भगवान्‌ इस यथार्थता की प्रशंसा करते ह 


ऋषिभिर्बहुधा गीतं छन्दोभिर्विविधैः परथक्‌। 
ब्रह्मसूत्रपदैश्चैव हेतुमद्विर्विनिशचितैः।। ४।। 
ऋषिर्यो दारा एवं छन्दां (मन्त्रो) दारा विवेकपूर्वक बहुत प्रकार से इस यथार्थं का गान 
किया गया है। निश्चयजनक व युक्तियुक्त उन वाक्यो दारा भी इसे समञ्चाया गया हे जो ब्रह्म 
के सूचक एवं ब्रह्मज्ञान के उत्पादक है! 
` वसिष्ठ आदि ऋषिर्यो ने “बहुधा बहुत प्रकार से इसका गान किया है। दो ग्रन्थ मिलते 
है वसिष्ठ जी के। बहुत बड़ा ग्रन्थ तो उनका है जिसको “योग वासिष्ठ" कहते हँ, 

'महारामायण' भी कहते हैँ! ओर दूसरा उनका ग्रन्थ है "वसिष्ठ स्मृति" इन दोनो मे ही 
क्षेत्रज्ञ के स्वरूप पर विचार किया है। जिस प्रकार से मनु स्मृति में सारे कर्मो का प्रतिपादन 
करने के बाद अन्त मेँ जाकर शुद्ध जो ब्रह्मस्वखप आत्मा है उसके बारे मेँ बताया है, जैसे 
वेदों ने भी पहले सारे कर्म बातये फिर जाकर आत्मस्वखूप को बताया, इसी प्रकार वसिष्ठ 
स्मृति मेँ है। योग वासिष्ठ मेँ तो शुरु से ही आत्मा का वर्णन है। जैसे वसिष्ठ ने, वैसे ही 
अन्य ऋषियों ने भी इसका प्रतिपादन किया है। केवल ऋषियों ने ही कहा हो एेसा नहीं हे, 
"विविधैः छन्दोभिः पृथक्‌ गीतम्‌" तरह-तरह से “पृथक्‌' अर्थात्‌ विवेक करके वेदों ने इसका 
प्रतिपादन किया हे। उपनिषदों मेँ अनेक प्रकार से इसका प्रतिपादन किया हे। विविधैः" 
इसलिए कहा कि एक-एक वेद की अनेक शाखा है- जैसे शुक्लयजुर्वेद की काण्व ओर 
माध्यन्दिनि शाखाये है। कृष्णयजुर्वेद की तैत्तिरीय, मैत्रायणी, काठक, कपिष्ठकाटक, श्वेताश्वतर 
आदि शाखां हैँ। सामवेद की कौथुमी, राणायनीय आदि, ऋष्वेद की शाकल व शांख्यायन 
तथा अथर्ववेदकी शौनक व पैप्पलाद शाखायें आज भी उपलब्ध हँ। इसी प्रकार से सभी वेदों 
की अनेक शाखा है। उन सबके अन्दर परमात्मा का स्वरूप बतलाया है। 

(्रह्मसूत्रपदैः" इसके दो अर्थं हो सकते हैँ- आचार्य तो इसका अर्थ लेते हैँ ब्रह्म का 
प्रतिपादन करने वाले जो सूत्र वाक्य उपनिषदों मेँ आए हैं। ब्रह्म के सूचक होने से वे सूत्र 
है ओर उनसे ब्रह्म "पद्यते" जाना जाता है इसलिये वे पद भी हे। एसे असंख्य. वेदवाक्यों 
मे क्षेत्र ओर क्षेत्रज्ञ की यथार्थता का प्रतिपादन है जैसे “आत्मेत्येवोपासीत, आत्मा की ही 
उपासना करो, इत्यादि। कई हेतु बतलाए कि क्यों आत्मा की उपासना की जाये। एसे 
ब्रह्मसूत्रो के द्वारा आत्मा जाना जाता है। "विनिश्चितैः हेतुमद्िः, वहां पर निश्चित कारण 
बतलाया है अर्थात्‌ संशय आदि उत्पनन न होवें इस प्रकार से प्रतिपादित किया है। 
इसलिए निश्चय-ज्ञान ही उनसे उत्पन्न होगा। उपनिषदों मे आए हए ब्रह्प्रतिपादक सूत्र 
वाक्यों के द्वारा ब्रह्मविषयक यथार्थ ज्ञान ही पैदा होगा। कुछ अन्य आचार्यो ने यषां 
ब्रह्मसूत्र से वेदव्यास के शारीरक सूत्रों को समज्ञा है। वेदान्तो के अन्दर केवल ब्रह्म का 
ही वर्णन है- शारीरक सूत्रं का पूरा पहला अध्याय यही बतलाने के लिए है। वेदान्तो मे 
भिन्न-भिन्न चीजें जगत्कारण के रूप में हमारी समञ्ञ में आती हँ जिसको कोड प्रकृति 
कह देता है, कोई कुछ कह देता है। कहीं प्राण नाम से कह दिया, कहीं मन नाम से कह 
दिया। अनेक नामों से कहा है इसलिए भ्रम होता है कि अलग-अलग उपासनाएं होंगी, 
या अलग-अलग चीजे कारण बताई गई हों गी। सर्वत्र ब्रह्मसूत्र के अन्दर हेतु बतला करके 
यही निर्णय किया है कि दूसरा कुछ भी नर्ही, ब्रह्म को ही उस-उस नाम से कहा है। ठीक 
जिस प्रकार से परमेश्वर को विष्णु, शंकर, ब्रह्मा, देवी, सूर्य इत्यादि अनेक नामों से सुन 
कर साधारण आदमी को शंका होती है कि क्या ये सब अलग-अलग भगवान्‌ हँ ? कड 
लोग पृष्ठ भी लेते है : “आप किस भगवान्‌ को मानते हैँ?" भगवान्‌ एक है- इस बात 
का निश्चय भली प्रकार से समञ्चकर करना पड़ता है। अन्यथा, अन्य-अन्य पुराणों को 

बोच कर एसा लगने लगता है कि अनेक भगवानोँ का वर्णन है। युक्ति पूर्वक विचार करते 
है, तब पता लगता है कि तत्त्व एक ही है। नाम ओर रूप का भेद होने से तत्त्व नहीं 
बदलता। इसी तरह ब्रह्मसूत्रो में निर्णय बताया कि कहीं प्राण, कहीं, आकाश, कहीं मन 
- इस प्रकार से बतलाने पर भी प्रतिपादन वेद में केवल ब्रह्म काही है। इसी प्रकार से 
पुराणों के अन्दर भिन्न-भिन्न नामों के द्वारा बताया जाने पर भी जिसको बताया जा रहा 
है वह ब्रह्म ही है। ब्रह्मसूत्र का बहुत बड़ा हिस्सा यही बतलाने मेँ गतार्थ होता है कि 
उपनिषदों मेँ जहां कहीं बतलायां है वरहो ब्रह्म का ही भिन्न-भिन्न नाम-रूपों कं दारा 
प्रतिपादन किया है। ऋषियों ने, वेदों ने, ब्रह्मसूत्रो ने, बताया - यह इस तत्त्व की प्रशंसा 
हे। ये अत्यन्त प्रसिद्ध विचार वाले लोग या ग्रंथ हैँ, इनके प्रामाण्य के बारे मेँ कभी शंका 
नहीं होती। इन सबने इसको बतलाया है यही इसकी प्रशंसा हो जाती है। 

हम लोग वेदान्त का प्रतिपादन करने वाली प्रस्थानत्रयी को मानते है। उसका 
भगवान्‌ ने ही संकेत कर दिया है- छन्दोभिः" से श्रौत प्रस्थान, उपनिषदों को कह दिया; 
ऋषिभिः" से स्मार्ते प्रस्थान गीता को कह दिया तथा ब्रह्मसूत्रपदेः" से तकं प्रस्थान शारीरक 
मीमांसा को कह दिया। इस तरह यह वह तत्त्व है जो वेद कहे, जो ऋषि लोग कहं, ओर 
जो युक्ति से सिद्ध हो सके। युक्ति से सिद्ध हो सके, कह रहे हैँ, युक्ति से इसका एता नहीं 
लगता। पता तो या वेद-वाक्य से लगेगा अथवा स्मार्त-वाक्य से लगेगा। जो वेद को साक्षात्‌ 
नहीं देख सकते है वे पुराण आदि, महाभारत आदि के दारा भी उसको जान लेते हैँ। परन्तु 
जो जाना वह युक्ति से विरुद्ध नहीं है- यही है युक्तियों से निश्चय करना। अन्य प्रमाणो से 
जितने विरोध प्राप्त होते हँ उन सब विरोधो को हटाना पड़गा।।४।। 

इस प्रकार स्तुति करके अब उस क्षेत्र को भगवान्‌ बतलाते है :- 


महाभूतान्यहङ्कारो बुद्धिरव्यक्तमेव च। 

इन्द्रियाणि दशैकं च पञ्च चेन्दियगोचराः।।५।। 

इच्छा देषः सुखं दुःखं सङ्गातश्चेतना धृतिः। 

एतत्क्षेत्रं समासेन सविकारमुदाहतम्‌।। ६।। 

महाभूत, अहंकार, बुद्धि, अव्यक्त- (यह) ही (आठ प्रकार की अपरा प्रकृति है। ये 
इनके कार्य है-) दस इन्दिर्या, एक मन तथा पोच इन्द्रियों के विषय। (ये प्रकृति के विकार 
है-) इच्छा, देष, सुख, दुःख, देह-इन्द्रियों का व्यवस्थित संघरूप शरीर, चेतना (होश) ओर 
धर्य। संक्षेप मेँ यह विकारो समेत क्षेत्र बता दिया। 

भगवान्‌ कहते है कि सारा क्षेत्र मँ बतला देता हूं : सबसे पहले (महाभूतानि, जो कुछ 
भी अविद्या के दारा हे प्रतीत होता है वह पाच इन्द्रियां के द्वारा ही होता है, इसके सिवाय 
ओर कुछ भी हमारे पास जानने का साधन नहीं है। हम लोग कहते है कि संसार में 
पंचमहाभूत टै। हम क्या कह रहे हैँ इसको नहीं समञ्च कर कई लोग कहते हँ “आज विज्ञान 

म अटूठानबे या एक सौ आठ तत्त्व मानते ह '। विज्ञान के तत्वों से हमारे तत्वों मे 
विरोध देखने वाले हमारी बात को समञ्च नहीं रहे! पाच तत्त्व अर्थात्‌ आख से जो दीखता 
है- रूप। कान से जो सुनाई देता है- शब्द। नाक से जो प्रतीत होता है- गन्ध। जीभ से 
जो प्रतीत होता है- स्वाद। त्वक्‌ से जो प्रतीत होता है- स्पर्श। एक-एक इन्द्रिय से 
जिस-जिस की प्रतीति होती है उसी को हमने तत्त्व कहा है। इन पोच से अतिरिक्त तुम्हारे 
एक सौ आठ में कुछ नहीं मिलेगा। जो कुछ है वह सब पंच महाभूर्तो का ही विस्तार है, 
सृष्टि पांचभौतिक है। क्योकि पांचभौतिक सृष्टि है इसलिए उससे हुईं जितनी चीज ह उन 
सबके अन्दर ये पंचभूत ही रहेंगे। जो स्थूल प्रतीति होती है वह सारी स्थूल, पंचीकृत 
पंचमहाभूतों को विषय करती है। जो स्थूल रूप से प्रतीत नहीं होता हे परन्तु हमे प्रतीत 
होता है, समञ्ज में आता है, वह सब सूक्ष्म महाभूतो का कार्य हे। महाभूतानि", पंचीकृत 
पंचमहाभूत ओर अपंचीकृत पंचमहाभूत, सब महाभूत ही है। 

अहंकारः, महाभूत कब प्रतीत होते है? महाभूतों का कारण कौन? कौन है तब 
महाभूतो की प्रतीति होती है? अहंकार। अहं प्रतीति होने पर ही आगे पंचमहाभूतों की 
प्रतीति होगी। बिना अहं-प्रतीति के कोई भी चीज प्रतीत नहीं होती। जो चीज जिससे पहले 
होगी वह उसका कारण होगी। इसलिए महाभूतो का कारण अहंकार है। अहंकार का कारण 
क्या है? बुद्धि। “भने घडे को देखा" अर्थात्‌ घडे को देखने वाला ्भे। घडे को देखना- यह 
बुद्धि होगी तब भै की प्रतीति होगी। कोई-न-कोई प्रतीति (बुद्धि) होती है तब अहंकार होता 
हे। गहरी नींद मेँ कोई प्रतीति नहीं है तो अहंकार भी नहीं है। इसलिए अहंकार के पहले 
होने वाली होने से बुद्धि अहंकार का कारण है। इस प्रकार- पंचमहाभूत, उनसे पहले 
अहम्‌, उसके पहले बुद्धि। 

निश्चय भी कब होता है? “अव्यक्तमेव चः जो परमेश्वर की माया शक्ति, अज्ञान, 
अविद्या है वह बुद्धि पहले है बिना अविद्या के न बुद्धि होगी, न अहंकार होगा, न 
पंचमहाभूत होगे। अव्यक्त अर्थात्‌ जो कभी व्यक्त नहीं होता परन्तु कार्य को देखने से पता 
लगता है। पहले अविद्या थी तब बुद्धि आदि हो सके, बिना अविद्या के हो नहीं सकते। 
क्योकि ज्ञानस्वरूप जो आत्मा है, यदि उसमें अज्ञान नहीं हो तो ये सब चीजे बनेगी नर्ही। 
अव्यक्त अर्थात्‌ परमेश्वर की मायाशक्ति, जिसको अविद्या भी कहते हँ, अज्ञान भी कहते 
है। इसका अनुभव सुषुप्ति मे देख लो- सुषुप्ति मे अविद्या है परन्तु क्या पता लगता है कि 
अविद्या है? क्योंकि वह अविद्या अभी अहंकार रूप से प्रकट नहीं हुई है, बुदधिख्प से प्रकट 
नहीं हई है, इसलिए सुषुप्ति के अन्दर कुछ भी नहीं प्रतीत होता है। अविद्या हमेशा कैसी 
रहेगी? कभी भी प्रकट होकर नहीं रहेगी। अविद्या कार्यो मेँ प्रकट होगी, उनसे अविद्या को 
समन्नना पडता है। ठीक जिस प्रकार से सोना तुमको हमेशा किसी-न-किसी खूप में मिलेगा 
- कड़ा, पायजेब, गिन्नी, पासा। गिन्नी, पासा भी सोने का खम हे। जब सोने की उपलब्वि 
होती है तब किसी-न-किसी रूप में ही होती है। बिना किसी आकार के तो सोने की प्रतीति 

होती नहीं। पर भिन्न-भिनन गहर्नों को देख कर मानना पडता हे कि इन सब शक्लोँ को 
लेने वाला कोई सोना पदार्थ है। प्रतीति हमेशा होगी किसी-न-किसी आकार में, ओर समन्चा 
जायेगा सोना जो इन किन्हीं भी आकारो में बंधा नहीं है। इसी प्रकार से बुद्धि, अहंकार, 
महाभूत - इनकी प्रतीति होने से समञ्च में आता है कि इन सबका कारण अव्यक्त है, 
इसीलिए इसको अव्यक्तं कहा। भगवान्‌ ने इसे पहले “मम माया दुरत्यया" मेँ माया शब्द से 
कह दिया, “अज्ञानेनावृतं ज्ञानं" में अज्ञान शब्द से कह दिया है। 

आगे कहते है, “एव च", “एव मायने ही। इतनी ही सचमुच मेँ प्रकृति है। पंचमहाभूत, 
छठा अहंकार, सातवीं बुद्धि, आखठ्वों अव्यक्त। आठ प्रकार से भिन्न हुई प्रकृति यहाँ तक 
है, इसलिए कह दिया “एव । 

अब सूक्ष्म महाभूतों का कार्यं बताते हँ- इन्दियाणि दश, दस इन्ियां। ओंख, कान, नाक, 
इत्यादि ज्ञानेन्दियां ओर बोलना पकडना चलना इत्यादि करने वाली कर्मेन्दियो। पाच इन्द्रियों से 
तुम जानते हो ओर पोच इन्द्रियों से तुम करते हो। “एकं च ओर एक मन। पंचमहाभूतोँ को 
सुक्ष्म अवस्था मे अर्थात्‌ बिना पंचीकृत किए हुए मिलाते ह तब मन बन जाता है। मन पाचों 
ज्ञानेन्दियों के साथ भी काम करता है ओर पाचों कर्मेन्दियों के साथ भी काम करता है। 
ज्ञानेन्िर्यों ओर कर्मेन्द्रियं को इच्छा के द्वारा जोडने वाला मन हो जाता है। जो तुम जानते हो 
वह अगर तुम्हं अच्छा लगा तो उसकी प्राप्ति के लिए करने लगते हो, बुरा लगा तो उससे दूर 
होने के लिए करने लगते हो। दस इन्दियों के दारा करते हो पर दसोँ इन्द्रियों के साथ करने 
को जोड़ने वाला मन है। बस, तुम्हारी सारी शक्तियों आ गई- ज्ञानशक्ति, इच्छाशक्ति, 
क्रियाशकवित्त। विचार करके देखो, इन तीन के सिवाय कुछ भी तुम्हारी शक्ति है क्या? जानोगे, 
चाहोगे, करोगे - बस। ज्ञानेन्ियो, कर्मेन्द्रियं ओर संकल्परूप मन। 

“पञ्च च इद्ियगोचराः' ओर पोच इन्धिर्यो के विषय। यदि गुण-प्रक्रिया में समञ्चना चाहो 
तो रजोगुण से कर्मेन्दियों ओर प्राण बरनेगे, सत्त्वगुण से मन ओर ज्ञानेन्दियां बर्नेगी ओर तमोगुण 
से पचो महाभूतो को मिला कर, पंचीकृत करके मिलाने का एक खास ढंग हे, पंचीकरण,“ स्थूल 
भूत हो जाते हैँ जो इन्दिय-गोचर अर्थात्‌ इन्धिर्यों के विषय ह। सांख्य लोग इन्हीं को चौबीस 
तत्त्व कहते है। सांख्यो के चौबीस तत्त्व है- प्रकृति, महान्‌, अहंकार, तन्मात्राएं अर्थात्‌ सूक्ष्म 
महाभूत, दस इद्रियो, मन ओर पाच महाभूत अर्थात्‌ इद्रियगोचर। इस प्रकार अपरा प्रकृति का 
वर्णन भगवान्‌ ने किया। जो वह क्षत्र है ओर जैसा है यह बताय। 

क्षेत्र के विकार छठे श्लोक में कहे। वैशेषिक दर्शन के आचार्यं कणाद महर्षिं ने अनेक 
गुण आत्मा के माने हैँ क्योकि हमें लगता है कि हम ये सब करने वाले हँ। किन्तु असल 
मेवे भीक्षेत्र के ही धर्म है, क्षेत्रज्ञ के नहीं, यह बतलाने के लिए भगवान्‌ ने इच्छादि को 
्षे्नधर्म के ख्प मेँ बताया। इच्छा, देष, सुख, दुःख संघात, चेतना, धृति - ये भी सब 
्षे्रविकार होने से क्षेत्र ही है। इच्छा, जो चीज हमारे सुख का कारण हुई उसके जेसी दूसरी 
चीज प्राप्त करने के लिए कामना। आज रसगुल्ला खाया, रसगुल्ला अच्छा लगा तो कामना 

होती हे "कल फिर रसगुल्ला बनाओ"। यह जो इच्छा है सुख के हेतु की, यह भी अन्तःकरण 
का धर्म हे क्योकि अन्तःकरण रहता है तभी यह रहती है, बिना अन्तःकरण के रह नहीं 
सकती ओर जव अन्तःकरण क्षेत्र है तो क्षेत्र के अन्दर ही यह रहेगी। यह बात है तो बड़ी 
सीधी ओर अनुभवसिद्ध हे। जाग्रत्‌ व स्वप्न में अन्तःकरण रहता है तो सारी प्रतीतिर्याँ होती 
टै, ज्ञानेन्दियों की, कर्मेन्द्रियाँ की, सबकी। स्वप्न मेँ भी हाथ से ही सामान उठाते हो। स्वप्न 
मँ भी नाक से ही सूघते हो। ओर जहां अन्तःकरण नहीं रहता, जैसे सुषुप्ति मे, वहां तुम्हारी 
इच्छा भी नहीं रहती। जहां अन्तःकरण रहता है वहां इच्छा रहती है, जहां अन्तःकरण नहीं 
रहता वहां इच्छा नहीं रहती; ओर तुम इच्छा के साथ भी रहते हो ओर इच्छा के बिना भी 
रहते हो, गहरी नीद में। इसलिए विचार करने पर यह सीधा ही अन्तःकरण का धर्म प्रतीत 
होता है। परन्तु लोग समञ्जते है इच्छा तो जखर मेरा धर्म है" अर्थात्‌ कषेत्रज्ञ का धर्म है। 
जेसे राग, काम, इच्छा, वैसे ही जिस चीज से हमें दुःख हआ उस चीज की जाति की 
वस्तु कभी न हो - यह कामना देष है। अतः उस जाति की चीज॒ आते ही हमारे अन्दर 
जो उसके प्रति विरोध की भावना होती है वह देष है। देष तो तभी पैदा हो गया, जब हमें 
पदार्थं अच्छा नहीं लगा, हमारे प्रतिकूल हुआ, लेकिन देष प्रकट होता है उस या वैसी चीज्‌ 
के आने पर्‌। आना दोनों तरह से समञ्जना - सचमुच मे आ जाए तब भी उसके प्रति देष 
होता हे। ओर मन से उसकी बात याद आवे तो भी देष प्रकट हो जाएगा। परन्तु जब तक 
उसकी बात याद न अवे या वह वस्तु अथवा वैसी वस्तु प्रतीत न होवे तब तक देष भी 
प्रकट नहीं होता, रहता ज॒ख्र है। जैसा कामना के बारे मेँ कहा था वैसा देष के बारे में 
भी समञ्च लेना : जब अन्तःकरण होता है तब तो देष रहता है ओर जहां सुषुप्ति में 
अन्तःकरण नहीं वहां देष भी नर्ही। ज्हा-जहों अन्तःकरण है वहीं देष रहता है, जहां 
अन्तःकरण नहीं वहां देष नहीं रहता, अतः स्पष्ट है कि अन्तःकरण का धर्म है। 
सुख; चीज हमें अनुकूल प्रतीत होती है, उससे हमें प्रसन्नता होती है, वह सुख है। 
वह भी जाना जा रहा है इसलिए अन्तःकरण होने पर ही प्रतीत होता है, अन्तःकरण नहीं 
होने पर प्रतीत नहीं होता, जेसे सुषुप्ति में। इसलिए सुख भी अन्तःकरण का धर्म है, हमारा 
धर्म नहीं है। परन्तु अन्तःकरण से अज्ञान के कारण एक होकर “मेँ इच्छा वाला", भैं देष 
वाला", भँ सुख वाला"-ये प्रतीतिं होती है! ओर इसीलिए कणाद महर्षि ने इन्हें आत्मा का 
धर्म बतला दिया। लेकिन विचार करके देखो, जैसे भें इच्छावाला' प्रतीत होता हूं वैसे ही भें 
गोरा हू" यह प्रतीति भी होती है। अगर इच्छादि को आत्मधर्म मानते हो तो गौरतादि को 
आत्मधमं क्यों नहीं मानते? यदि पूष्ठो कि वैशेषिरकोनि एेसा क्यों माना है? तो समञ्ञ लो 
शरीर के बारे मेँ “यह शरीर' की प्रतीति भी है ओर भें शरीर" की प्रतीति भी है। इसलिए 
भे गोरा नहीं" यह जल्दी समञ्ञ मेँ आता है। लेकिन इस प्रकार भैं रागी नहीं, देषी नहीं" 
यह समञ्च मे जल्दी नहीं आता है। इसलिए इन चीजों को देखने पर यही प्रतीति बनी रहती 
हैकिथेतो में हू"। क्योकि ये इच्छा देष सुख दुःख जितने कह रहे हैँ वे सर्वथा अपने 

से अलग जसे प्रतीत नहीं होते। शरीर गोरा है" अनुभव है एेसे मन रागी है" यह अनुभव 
नही, बहुत विवेक करने पर समञ्च आ भी जाये पर अनुभव भँ रागी" ही होता है। शरीर 
की तो इदन्ता से भी प्रतीति हो जाती है ओर अहंता से भी प्रतीति हो जाती है, परन्तु राग 
द्वेष आदि की प्रतीति एेसे नहीं होती, हमेशा ही उनकी मँ के साथ ही प्रतीति होती ह। 
इसलिए यह भ्रम हमारे अन्दर ज्यादा दृढ हो जाता है। 

संधात; शरीर ओर इन्द्रियों का जो इकड़ा होना है; उसके अन्दर ही हमको आत्म-चैतन्य 
का भान होता है। आत्मा की प्रतीति इस संघात मेँ ही होती है। शरीर ओर इन्द्रियों का जो 
इकट्वा होना है वह संघात है, उसमें अभिव्यक्त हुई अन्तःकरण की वृत्ति चेतना का भान 
कराती है, वही आत्म-चैतन्य के आभास से युक्त होती है। जैसे लोहा जब खूब गरम कर 
दिया जात है तब लोहे को अंगुलि लगाओ तो लोहा गरम लगता है। विचारशील जानता है 
कि लोहा कभी गरम नहीं होता! लोहे के साथ गरमी मौजूद हे। सूर्य मेँ तो जैसे गरमी हमेशा 
रहेगी एेसे लोहे में गरमी नहीं रहेगी। कर्ही-न-कहीं से उसमे गरमी आएगी ओर जव वह 
चीज दूर हो जाएगी तब वह गरमी भी हट जाएगी। लोहे को ठण्डा करने के लिए कुछ करने 
की जुखरत नहीं है। जिससे वह गरम हो रहा है वह आग अलग कर दँ तो लोहा टण्डा 
अपने-आप होता है। इसी प्रकार से आत्म-चैतन्य का आभास इस देह-इन्द्रिय-संधात में 
पड़ता है। जब तक वह आभास रहेगा तब तक उसमें चैतन्य की प्रतीति है। कोई पीठ में 
मुक्का मारता है तो मुञ्चे मारा" - इस प्रकार प्रतीति हो जाती है। आत्म-चैतन्य का जो 
इसमें आभास पडता है उससे सारे संघात के अन्दर चेतना रहती है। आत्म-चैतन्य का 
आभास पड़ते हए सारे शरीर में जो होशका अनुभव होता है वह चेतना हे। इसलिए शरीर 
भी वैसा ही चेतन लगता है जेसा इन्द्रियों ओर मन चेतन लगते है। उस आभास से शरीर 
भी सारा व्यवहार कर लेता है। 

धृति; जब थक्‌ जाता है तब भी जो देह इन्दियों को धारण करने वाला है वह धृति, 
धर्यं हे। वह भी आत्मा का धर्म नहीं है, शरीर इन्द्रियों का ही धर्म है। बिलकुल थक जाओ 
तब भी जो एक शक्ति रहती है वह धृति है। एक पिद्विम सोरोकिन नाम का समाज विज्ञान 
का वेत्ता हुआ है। जब रूस में क्रान्ति हुई थी लेनिन की, उस समय वह वहो मंत्री था। 
लेनिन की क्रान्ति सफल हृड। जो भी तब मन्त्री थे सब भागे, यह भी भागा।भाग कर जंगलों 
मेँ छिप गया। उस जमाने में मोटरं तो थी नहीं| वह अपनी जीवनी में लिखता है- जब 
कम्यूनिस्ट सिपाही हममे पकडने आते थे, हम भागते थे, ओर क्या कर सकते थे! सत्ता उनके 
हाथ मे आ गईं थी। कड बार एेसा होता था कि भागते-भागते एक दम थक कर चूर हो 
कर गिर जाते थे। सोचते थे अब पकड़ो तो पकड़ो, अपने से तो ओर नहीं दौडा जाता 
पर जैसे ही घोड़ों की टाप नजदीक आती थी, पता नहीं कौन-सी शक्ति आकर फिर हमको 
दौड़ा देती थी!" अन्त मे वह बच कर निकल भागा। इसको धृति कहते हैँ। हो ही नहीं 
सकता एेसी अनुभूति आने पर भी जिससे तुम कार्य कर लेते हो वह धृति है। लेकिन है 


श्लोक-५-६ : ११२६ 


वह भी क्षेत्र का ही धर्म क्योंकि उसका पता लगता है, ज्ञेय है। ओर भी जितनी मन के अन्दर 
होने वाली भावना है वे सब क्षेत्र मेँ समञ्च लेना। मोह,भय, शोक,सारे यहां नहीं गिनाये 
है, लेकिन सब समञ् लेना। वे सब क्षेत्र के ही धर्म है। इसलिए कहते हँ एतत्‌ समासेन 
क्षेत्रम्‌ संक्षेप मेँ अर्थात्‌ अन्तःकरण के अनेक धर्मो में से थोड़े से धमं बताए 
है। .समासेन'मायने संक्षेप से। सविकारम्‌", ये सारे उसी अविद्या के विकार हँ ओर इनके 
द्वारा ही फिर आगे सारे विकार पैदा होते है। इस प्रकार भगवान्‌ ने स्पष्ट किया कि “इदं 
शरीरं क्षेत्रम्‌" से केवल अपना स्थूल शरीर ही नहीं समञ्च सकते, यहा जो क्ेत्रका विस्तार 
बताया उस सबको समञ्जना पड़गा।। ५-६।। 

भगवान्‌ ने क्षेत्र ओर कषेत्रज्ञ का विचार करते हुए, चूंकि इस षट्क मेँ जीव ओर इश्वर 
की एकता का प्रतिपादन प्रधान खप से करना है इसलिए, साथ ही कह दिया कि क्षेत्रज्ञ तो 
पै ही हूं अर्थात्‌ मनुष्य के अन्दर जो ज्ञान प्रकट होता है अन्तःकरण मे, वह ज्ञान मँ ्‌। 
क्षेत्रज्ञ अर्थात्‌ कषेत्र॒ को जानने वाला। “जानने वाला मँ हू" कह कर आगे जिस अभेदका 
प्रतिपादन करना है उसकी प्रतिज्ञा कर दी। भाष्यकार ने यहां विस्तृत विचार करके बतलाया 
कि कषेत्रज्ञ ईश्वर ही हो सकता है। जो लोग कहते हैँ कि कषेत्रज्ञ ओर ईश्वर को अलग मानना 
चाहिए वे दैतवादी अदैतमें जिन दोषों को बतलाते है वे प्राप्त ही नहीं होते। ज्ञेय के खूप 
मे क्षेत्रज्ञ को भली प्रकार से बतलाना है। जिन विशेषणो का निराकरण करने से क्षेत्रज्ञ के 
ईश्वरभाव की प्राप्ति होती है वे सारी उपाधिर्यो उसी का प्रभाव है। वह स्वयं निर्विशेष होने 
पर भी अपनी माया शक्ति के दारा सविशेष हआ सारी विभूतियों का आधार है, सारे प्रभावों 
का आधार 8। क्षेत्रज्ञ के इस सूप को जानने से मोक्ष की प्राप्ति भी भगवान्‌ ने बतलाई। 
इसका आगे विस्तार करना है। 

विस्तार करने के पहले उस ज्ञान के साधन क्या हँ इसका निरूपण करना भगवान्‌ 
आवश्यक समञ्ते ै। दो प्रकार की चीजों को वेद मेँ बतलाया है - एक, जिनको जानकर 
करना है अर्थात्‌ साधन। साधन जाननेमात्र से लाभ नहीं, जानकर करने से ही लाभ होगा। 
करने,नहीं करने में तुम स्वतन्त्र हो। इसलिए बतलाने के बाद भी तुम करो या न करो। 
इतना ही बता दिया जाता है कि किस लिये, क्या, ओर कैसे करना है। दूसरा वेद का उपदेश 
उस बारे मे है जिसे जानना ही सफल है, जानकर कुछ करना नहीं है। कषेत्रज्ञ ओर ईश्वर 
की एकता एेसी है जिसमे करना कुछ भी नहीं है। ज्ञान में तुम स्वतन्त्र नहीं हो। ज्ञान किया 
नहीं जाता, ज्ञान तो हो जाता है। जैसे तुम रास्ते मेँ चल रहे हो ओर कीं गधे की लाश 
सड रही है तो तुमको बदबू आ जाती है। तुमने कोई कोशिश बदबू लेने की तो नहीं की॥ 
ज्ञान मेँ तो चीज जैसी है वैसा उसका पता लगता है। उसमे करने के लिए कुछ नहीं है। 
परन्तु तुमको बदबू तब आई जब तुम चल कर वहो गए। बदबू सूघने मे तुम स्वतन्त्र नहीं 
हो पर वह प्होगे तो बदबू आएगी, नहीं पहंचोगे तो बदबू नहीं आएगी ज्ञान के लिए 
जो साधन करने के है वे ज्ञान होने से पहले करने पड़ते है। जब साधन पूरे होगे तब ज्ञान 

अपने आप ही हो जाता है। परमात्मनज्ञान महावाक्य के उपदेश से होगा परन्तु उस 
^ततत्वमसि" को समञ्जने के लिए जो योग्यता चाहिए वह साधनों से सम्पन्न करनी पड़ती है। 
योग्यता में तत्‌ पदार्थं का शोधन भी हे, त्वम्‌ पदार्थ का शोधन भी है, शम-दम-उपरति-तितिक्षा 
भी हे, वैराग्य भी है। ये सब चीज पहले जब तैयार होंगी तब उपदेश सुनते ही ब्रह्म का 
ज्ञान अपने आप ही होता है। जेसा ब्रह्म है वैसा ही ज्ञान होगा उसमें तुम कुष्ठ नहीं कर 
सकते। ब्रह्म-दर्शन करने के लिए सारी तैयारी करनी है। अतः ज्ञान के साधनों का पहले 
प्रतिपादन करते हँ कि ये सब करोगे तब ज्ञान होगा, नहीं तो ज्ञान नहीं होगा। ज्ञान के बाद 
तुमको कुछ करना नहीं है। ज्ञान के साधनों को यहां ज्ञान" कहा है। भगवान्‌ अन्त में (१३. 
११) कहेंगे “यह ज्ञान है।* वहा ज्ञान का मतलब है ज्ञान के साधन है। आत्मा के अकर्तृत्व 
बोध के लिए जरूरत पड़ती है कि जहां तक हो सके, कर्तृत्व तुम्हारे सामने उपस्थित न हो। 
अगर तुमको कतूंत्व-बोध रखना है कि “यह मुञ्चे करना है” तो अकतूंत्व- 
बोध पेदा होना करीब-करीब असम्भव है। सनातन धर्म मेँ ब्राह्मण, क्षत्रिय, वैश्य, ब्रह्मचारी, 
गृहस्थ, वानप्रस्थी ओर स्मार्तं संन्यासी - इन सबके कर्तव्य बतलाये हँ अतः इस वर्णाश्रम 
के बन्धन में रहते हुए कर्तव्य-बोध का हटना प्रायः असम्भव होता है। इसलिए शास्त्र ने 
संन्यास का विधान किया। क्योकि संन्यासी वर्णाश्रमव्यवस्था से बहिरभूत हो जाता है। उसका 
ज्यादा से ज्यादा इतना ही कर्म हे कि किसी तरह से शरीर-यात्रा के लिए भिक्षाटन आदि 
कर ले क्योकि शरीर नहीं रहेगा तो आगे कुछ भी नहीं हो सकेगा। इससे अतिरिक्त उसका 
कोई कर्तव्य नहीं है। अतः उसको मोक्षोपयोगी ज्ञान में मुख्य अधिकारी कहा है, जिसको इस 
जन्म मेँ ही ज्ञान हो कर मोक्ष की प्राप्ति की पूरी सम्भावना रहती है। मुख्य अधिकारी कहने 
का मतलब है कि गौण अधिकारी दूसरे भी ह। अर्थात्‌ दूसरे लोग भी ब्रह्म के विषय में विचार 
करते हुए, श्रवण मनन करते हुए, यथासम्भव शम दम आदि का अभ्यास करते हूए 
ज्ञानमार्ग में चल सकते हैँ। उन्हं कर्तव्य-बोध बीच-बीच में आएगा ही। अगर समय लम्बा 
है याज्ञवल्क्य आदि की तरह, तो बाद मेँ ज्ञान-निष्ठा के लिए सब कर्मो को छोड भी सकते 
है। सामान्य ख्प से गृहस्थ के जब कर्तव्य खत्म हो जाये तब वह मुमुक्षु है तो वैराग्य-पूर्वक 
कर्म त्यागकर ब्रह्मसंस्थता के अभ्यास में लग सकता है। कितु "कर्तव्यः याद रखना; काम 
कभी खत्म नहीं होते। काम में प्रवृत्ति तो तुम अपने मन की इच्छाओं से करते हो। "कत्तव्य" 
मेँ अपने मन की इच्छा से प्रवृत्त नहीं होते। कर्तव्य में तो शास्त्र की आज्ञा से प्रवृत्त होते 
हो। इसलिए काम तो कभी खत्म नहीं होगे पर कर्तव्य समाप्त हो जाते हैँ। कर्तव्यो की 
समाप्ति के बाद गृहस्थ भी याज्ञवल्क्य आदि की तरह कर्म छोडकर ज्ञान-निष्टा प्राप्त कर 
सकता है। अगर किसी कारण से उसके पहले ही शरीर की निवृत्ति हो जाये तो यहां किया 
हआ श्रवण-मनन व्यर्थ नहीं जाएगा। भगवान्‌ पहले कह आए हैँ (६.४१-२)- वह एेसे घर 
मेँ उत्पन्न होगा जहौ बचपन से ही उसको ये साधन मिलेंगे ओर उसको ज्ञान हो जाएगा। 
इस तरह ये जो धर्म बतला रहे है ये सारे सभी के लिए कर्तव्य है। जो मुख्य अधिकारी 

है उसको तो ये ही करने है; इनके अन्दर करने का बोध नहीं है, करना छोड्ने का 
बोध है। जो मुख्य अधिकारी नहीं हँ गृहस्थ आदि, वे इनका जितना अभ्यास कर सके उतना 
अच्छा हे। 

ज्ञानसाधनं का विधान करते हुए भगवान्‌ बतलाते हँ - 


अमानित्वमदम्मित्वमहिंसा क्षान्तिरार्जवम्‌। 
आचायों पासनं शौचं स्थर्यमात्मविनिग्रहः।।७।। 


आत्मश्लाघा न करना, अपनी धार्मिकता का ख्यापन न करना, प्राणियों को पीडा न 
पहुचाना, अपने प्रति किये अपराध से क्रोधादि विकार न आने देना, मन-वचन-आचार में 
एकरूपता रखना, आचार्य की सेवा करना, बाहरी-भीतरी पवित्रता रखना, देहेन्द्रियादि को 
सन्मार्ग से भटकने न देना, देहादि संघात को नियंत्रण मेँ रखना - (ये सब ज्ञान ह)। 

सवसे पहला साधन बतलाते ह “अमानित्वम्‌ आजकल जिसे सबसे बडी चीज्‌ लोग 
मानते है, उसको सबसे पहले ोडने को कह रहे है! आजकल हर व्यक्ति कहता है कि 
आत्मसम्मान तो होना ही चाहिए अर्थात्‌ मान तो होना ही चाहिए। आजकल के लोग इसको 
गुण मानते है। भगवान्‌ कहते है कि सबसे पहले इसको छोडो। आज के नेताओं कं लिए 
तो यह फोसी की-सी बात है क्योकि सब जगह अपनी श्लाघा ही करते हँ, अपनी प्रशंसा 
ही करते है, “मैने यह किया मने वह किया"! आज के लोग मानिता को अच्छी बात मानते 
है परन्तु यह भूल जाते हँ कि आत्मा है कौन? आत्मा को गलत समञ्जने से वे शरीर ओर 
मन के सम्मान को आत्मसम्मान मानते है। शरीर ओर मन की प्रशंसा हुई तो समञ्जते हँ 
“मेरी प्रशंसा हरई'। वेदान्त के अन्दर पहली चीज समञ्जने की है कि तुम इन सबको जानने 
वाले कूटस्थ हो, कषेत्रज्ञ हो। ये सब तुम नहीं हो। जितना “ये सब गँ हू- इसको लादने का 
प्रयत्न करोगे उतना इनसे अलग नहीं हो सकोगे। इसलिए भगवान्‌ ने इसको इतना महत्त्व 
दिया, सबसे पहले गिनाया है “अमानित्वम्‌। 

अगला कहते है “अदम्भित्वम्‌ दम्भ का मतलब होता है- मेरे धर्म को सब जने जार्नँ, 
सबको पता चले कि मै कितना धर्म करने वाला हू। दंभी का जोर धम करने पर नहीं रहता 
हे, लोगों को पता चले मै धार्मिक हू, इस पर रहता है। लोग देवमन्दिरं मेँ संगमरमर 
लगवाते है कितु कई लोग एक ही शिला लगवाते ह ओर उस पर अपना नाम खुदवा देते 
है ताकि लोगों को पता चले कि मैने यह पत्थर लगवाया। इसी प्रकार से गंगा जी के घाट 
पर जाकर सन्ध्या करते है, पर कितनी देर? अगर देखने वाले लोग हैँ तो आधा घण्टा ओर 
यदि कोई देखने वाला नहीं है तो दो मिनट! ये सब दम्भ के प्रकार हे। धमं करना चाहिए, 
परन्तु धर्म प्रकट होवे, यह भावना नहीं होनी चहिए। पुराने जमाने में इसलिए अगर कोड 
कहता भी था “आपने अमुक धर्म का कार्य किया", तो आदमी कम-से-कम्‌ मुंह से कहता 
था “अरे भाई। भगवान्‌ ने करा दिया, मेँ करने वाला कौन हू" एक भगवान्‌ कृष्ण के भक्तं 

थे रहीम। वे काफी दान आदि करते थे, लेकिन हमेशा उनकी नजर नीची रहती थी। जिसको 
दान देते थे उससे ओंखे नहीं मिलाते थे। किसी ने उनसे पृष्ठा कि (आप इतना दान करते 
है" पर हमेशा नीची नजर रखते है, क्या बात है?' उन्होने कहा देने वाला तो परमात्मा 
है, वह मुञ्चे दे रहा है तभी मेँ आगे दे रहा हू। मेँ तो केवल माध्यम हू। पर लोग समञ्जते 
हैँ कि देने वाला मेँ हूं, इसलिये मुञ्चे शर्म आती है।" तुम्हारे घर पर नल तो लगा ही रहता 
हे लेकिन जिस दिन किसी कारण से वाटर वकस पानी की सप्लाई नहीं करता उस दिन उस 
नल से कुछ मिलने वाला नर्ही। गेरसमङ्ञदार सोचता हे कि नल पानी देता है जबकि पानी 
तो वाटर वकस वाले देते ह। एेसे ही लोग समञ्जते हैँ “रहीम ने दिया" जव किं देने वाले 
भगवान्‌ है। धर्म का प्रकटीकरण दम्भ है। दम्भ कान होना ज्ञान-साधक मेँ अनिवार्यतः 
चाहिए। भँ धर्म कर रहा हूं, लोग इस बात को जानें -इस भाव से धर्म नहीं करना, कतर्व्य 
है इसलिए करना है। अमानित्व ओर अदम्भित्व दोनों साधनों मेँ करने को कुछ नहीं है, 
नहीं करने को ही कहा है- मान नहीं करना है, दम्भ नहीं करना है। निवृत्ति मार्गं के अन्दर 
प्रवृत्ति मार्ग से टीक उलटा व्यवहार चलेगा। इसलिए भगवान्‌ भाष्यकार कहते हे कि जैसे 
पटना का निवासी, एक-साथ गंगोत्री ओर गंगा-सागर नहीं जा सकता; जितना-जितना 
गंगा-सागर की तरफ जाएगा उतना-उतना गंगोत्री से दूर होता जाएगा ओर जितना-जितना 
गंगोत्री की तरफ जाएगा उतना-उतना गंगा-सागर से दूर होता जाएगा; इसी प्रकार प्रवृत्ति 
ओर निवृत्ति मार्गं है, जितना-जितना प्रवृत्ति में बदढोगे उतना-उतना निवृत्ति से दूर होते 
जाओगे ओर जितना निवृत्त होते चले जाओगे उतना प्रवृत्ति मार्ग से दूर होते जाओगे। अन्त 
मे, जैसा महाभारत कहता है, “सर्वत्यागे समापना" निवृत्ति मार्ग समाप्त इसमें होता है कि 
तुम्हारा सब कुछ टूट जाता है। 
अहिंसा - किसी प्राणी को मेरी तरफ से पीडा न होवे। गीता शास्त्र में जगह-जगह 
भगवान्‌ ने अर्जुन से कहा है कि तुञ्ञे अभी प्रवृत्ति करनी है, तू युद्ध कर, तू अभी निवृत्ति 
के योग्य नहीं है। हम लोग “योग्य नहीं है" कम कहते है। किसी से कह देँ किं (तुम इसके 
योग्य नहीं हो", तो उसको अच्छा नहीं लगेगा। इसलिए बार-बार यह तो कहते हे कि^तुम 
प्रवृत्ति के योग्य हो", इस तरह से नहीं कहते कि निवृत्ति के योग्य नहीं हो हिंसा का मतलब 
प्रायः करके प्रसिद्ध है कि किसी को न मारना यही अहिंसा है, मारना ही हिंसा है। पर हम 
लोग खाली मारने को हिंसा नहीं कहते, दूसरे को किसी प्रकार की पीडा देना हिंसा हे। प्रवृत्ति 
मार्गिर्यो का प्रश्न रहता है- “लडका नहीं पढे तो क्या करे थप्पड़ मारना पड़ता है।“्या 
करे? इस प्रश्न का जवाब तो यही है कि मारो थप्पड। यह हे प्रवृत्ति मार्ग। इसी प्रकार, 
नौकर काम नहीं करें तो क्या करर? डटो, निकाल दो नौकरी से। निकालोगे तो उसको बड़ी 
पीडा होगी। उसके खाने-पीने का साधन ही खत्म हो जायेगा। परन्तु जो आत्मज्ञान के रास्ते 
वाला है उसका तो यह प्रश्न नहीं है कि "क्या करे?” उसका प्रश्न है कैसे जाने?” सब 
` प्राणियों को पीडा पहंचाना तुम छोड़ोगे तभी ज्ञान होगा। इसलिए अंहिसा निवृत्ति धर्म ही है। 

किसी भी परिस्थिति में किसी भी प्राणी को पीडा नहीं देनी है। 

कोई अपराध करता है तभी उसे नियंत्रित करने के लिये हिंसा का उपाय करना पडता है। 
दूसरे का किसी भी तरह का अपराध हो तो भी अहिंसा तभी होगी जब क्षान्तिः" क्षमा करोगे। 
अपना विचार करो : परमेश्वर ने आज्ञा दी है - आत्मज्ञान प्राप्त करो “आत्मा वा अरे 
्रष्टव्यः'। ओर अनन्त जन्म हमने बिता दिए, उन अनन्त जन्मों मेँ हमने परमेश्वर को प्राप्त ` 
करने का प्रयत्न ही नहीं किया! जन्म हुआ है इसलिए पता हे कि पहले कभी आत्म-दर्शन किया 
नहीं, आत्म-दर्शन तो एक वार ही होता है, होने के साथ ही माया निवृत्त हो जाती हे। एेसा 
अपराध परमेश्वर के प्रति करते हुए भी वे हमको क्षमा ही करते हँ। हम उनसे प्रार्थना करते 
हतो हमें वे क्षमा कर देते है। यदा तक भगवान्‌ शंकर कहते है कि “एक बार कोई मेरा नाम 
ले लेता है तो उसके सारे पाप क्षय. हो जाते हे। दूसरी बार लेता है तो मोक्ष दे देता हू ओर 
तीसरी बार नाम ले लेवे तो मेँ कर्जदार रह जाता हूं क्योकि मेरे पास इन दो चीजों के सिवाय, 
भोग ओर मोक्ष देने के सिवाय, ओर तो कुछ है नहीं! तीसरी बार नाम लिया तो मेँ क्या दू|" 
परमेश्वर ने हमारे इतने अनन्त अपराधो को क्षमा कर दिया तो हम थोडे से अपराध क्यो न 
क्षमा करर? क्षमाशील हो वही सकता है जो निवृत्तिमागीं हे। प्रवृत्तिमागीं के मन मे कर्तृत्व 
बोध हे, कर्तृत्व-अभिमान है अतः उसे लगता हे भेने क्षमा किया तो यह बिगड़ जायेगा, व्यवस्था 
विगड़ जाएगी" अतः वह क्षमा पर स्थिर नहीं रह सकता। अहिंसा के बाद तुरन्त क्षान्ति इसलिए 
बतलायी कि क्षमा करोगे तभी अहिंसक बन सकते हो। 

आर्जवम्‌" किसी भी प्रकार की अपने अन्दर कुटिलता न होना वरन्‌, सरलता ही 
होना। इसलिए शास्त्रकारों ने कहा है “मनस्यन्यद्‌ वचस्यन्यत्‌ कर्मण्यन्यद्‌ दुरात्मनाम्‌ । प्रवृत्ति 
का काम जो करने वाले हैँ उनके मन में कुछ ओर होता है, वाणी से कुछ ओर बोलते है, 
काम कोई तीसरा ही करते हँ। कोई आदमी मिलने आ गया अकस्मात्‌। हम कुछ पठ्‌ रहे 
है। मन में आता है “अरे! मेरा तो पढ़ना बाकी रह जाएगा। मन मेँ विक्षेप है, दुःख है ओर 
वाणी से कहते हैँ (आइए-आइए। आप बहुत दिनों से नहीं आए, आप से मिल कर 
प्रसन्नता हुई, बहुत इच्छा थी आपसे मिलने की।' कर्त्व बुद्धि वाले कहते हँ कि एेसा तो 
करना ही पड़ता है। प्रवृत्ति-मार्गियों के लिए यह स्वाभाविक हो जाता है। “मनस्येकं वचस्येकं 
कर्मण्येकं महात्मनाम्‌।' जो महात्मा लोग हँ वे जो बात मन में होगी उसी को वाणी से कगे 
ओर जो वाणी से कहेंगे उसी को कररेगे। भयंकर से भयंकर परिस्थिति आने पर भी वाणी 
से कही हर्द बात को हम अन्यथा कैसे कर- एेसा बड़ा भारी बोञ्च उनके मन पर रहता 
है। “जो मैने कह दिया उसको तो करना ही है, चाहे जितना कष्ट भोगना पड़े" यह हआ 
सरलता का व्यवहार; ओर कुटिलता का व्यवहार है- कहो कुछ, करो कुछसोचो कु्। 

आचार्योपासनं", आचार्य अर्थात्‌ ज्ञान का उपदेश करने वाला, तत्त्वज्ञान का उपदेश 
करने वाला, उसकी सेवा करना। सेवा करने के लिए संस्कृत में शब्द हे शुश्रूषा। शुश्रूषा का 
शाब्दिक अर्थ होता है “सुनने की इच्छा। जो सेवा करेगा वह रात-दिन साथ होगा इरालिए 

उसको निरन्तर उपदेश दिया जा सकता है। जब मौका होगा तब उपदेश हो जाएगा। जो 
शुश्रषु नहीं है वह चाहता है कि ^सेवा खत्म होवे, फिर हम दूसरा काम कर"। शिष्य मेँ गुरु 
को शुश्रूषा होनी चाहिये। यह इसलिए कहते हैँ कि उसकी इच्छा तो केवल सुनने की, समञ्ने 
की होनी चाहिये, उपदेश ग्रहण करने की ही उसको इच्छा रखनी है,ओर कोई दूसरी इच्छा 
नहीं पालनी हे। हर व्यवहार के अन्दर वह गुरु से सीखे। वे टोक कर जो मना करेगे, जो 
करने को करगे, वह सब तत्त्वज्ञान के मार्गं की ही बाते होंगी। इसलिए लोक मेँ कहते है 
कि सेवा करने वाला ही मेवा पाता है। मेवा उसको कहते है जो तुम्हे पुष्टि दे। तत्त्वज्ञान 
ही मेवा है, उसकी प्राप्ति शुश्रूषा से होगी। भगवान्‌ ने इसका नाम शुश्रूषा नहीं कहा, 
आचार्यं की उफासना कहा। उपासना का मतलब होता है ध्यान; आचार्य का ध्यान करना। 
जिस ब्रह्म तत्त्व का हमको उपदेश चाहिए वह निरन्तर आचार्य के हृदय में, उसके 
अन्तःकरण मेँ रहता है। उसकी बुद्धि मेँ एक क्षण भी एेसा नहीं है जव ब्रह्म नहीं है। अतः 
जब हम उसका ध्यान करते हैँ तब उसके अन्दर स्थित जो आत्म-तत्तव हमारे अन्तःकरण 
मे अभी नहीं आया है उससे हमारा संपर्कं हो जाता है, उसी से पुष्टि होती है। यद्यपि ओर 
भी उपासन शास्त्रं मेँ बताई है पर निवृत्ति-परायण के लिए यलं भगवान्‌ ने आचार्योपासन 
ही कहा है। केवल सेवा तो ओर भी प्रयोजनों से हो जाती है। प्रसिद्ध है कि आचार्य शंकर 
की एक कापालिक ने बहुत सेवा की थी ताकि वह उन्हं मार सके। धन आदि के लिये भी 
लोग आत्मज्ञानी की सेवा कर सकते है। पर उपासना में प्रेम निहित है। जिसकी उपासना 
करोगे उससे प्रेम रखोगे ही तो उसके आदर्शो को अपने जीवन मेँ अवश्य लाने का प्रयास 
करोगे। आचार्य का एक ही आदर्श है - मोक्षप्राप्ति। अतः आचार्योपासक गुरुसेवा से 
मोक्षलाभ का ही उपाय सीखकर उसका जीवन मेँ अनुष्ठान करेगा। 

“शोचं', पहले (१२.१६) भी शुचि आया था। शरीर के मलों को मिह ओर जल के द्वारा 
साफ रखना बाह्य शौच है। मलमूत्र के त्याग के बाद भी सफाई रखनी चादिये। शरीर से 
प्रस्वेद आदि, पसीना वगेरह निकलता है, उसकी शुद्धि के लिए ठीक तरह से स्नान करना 
चाहिये। वस्त्र इत्यादि भी गन्दे हो जाते हैँ, उनको शुद्ध रखना चाहिए। जैसे बाह्य पदार्थों को 
साफ रखना हे वैसे ही मन को भी साफ रखना है। शोच का मतलब दोनों ही है- बाह्य शौच 
ओर अन्तर शौच। मन के अन्दर जो रागादि मल है, प्रतिपक्ष-भावना, वैराग्य आदि के दारा 
उन मर्लो को दूर करना हे। प्रायः एेसा देखा जाता है कि वर्तमान काल में बाह्य शौच पर 
तो बहुत जोर है, बाहर की सफाई्यो पर बहुत जोर देते हैँ ओर ठीक भी है, देना ही चाहिए, 
पर अन्दर की सफाई की तरफ दृष्टि करते ही नही। किन्तु ज्ञानसाधक को जैसे बाहर की 
सफाई रखनी है वैसे ही मन की भी सफाई रखनी है। मन के मैल राग-देष-काम- 
करेध-लोभ-मोह-मद-मात्सर्य आदि दोष दै। इन सबको विचार आदि के सहारे छोडना 
आन्तर शौच है।“जखरी है" इस तरह ही ये दुर्भावनार्एं मन मेँ आती है। लगता है “ये नहीं 
करेगे तो कैसे काम होगा? उसकी प्रतिपक्ष भावना करनी चाहिये किथ्ये ज॒खरी नहीं है। 

प्रवृत्ति मागं के लिए जख्री होने पर भी निवृत्ति मार्ग के लिए इन्हें हटाना ही जखरी है। 
ज्ञानाथीं ज्ञान के सिवाय ओर कोई कार्य ज॒ख्री नहीं समञ्जता। इन दुर्गुण को, मलों को साफ 
करने के लिये इनके विरोधी भाव ही मनमें लगातार लाते रहने पडंगे। काम क्रोध आदि मेँ 
कोई-न-कोई अच्छाई भी बतायी जा सकती है किंतु उस ओर दृष्टि डालोगे तो कामादि को 
छोड नहीं पाओगे। अतः आन्तर शौच रखना चाहने वाले को उनकी खराबी ही देखनी 
पड़गी, उसी के बल पर वे मनसे दूर होगे। सांसारिक पदार्थो के प्रति आकर्षण भी 
निवृत्तिमागीके लिये मनका मैल है अतः उनमें भी उसे बुराई ही देखने का अभ्यास करना 
पड़गा। पदार्थो मेँ अगर किंचित्‌ भी अच्छाई देखोगे तो उन्हे छोड ही नहीं सकोगे। अच्छाई 
हे नहीं - यह नहीं कह रहे। सब से अच्छा जो परमात्मा वह स्वयं “अस्ति भाति प्रिय रप 
से संसार की हर चीज में उपस्थित है। किन्तु साधक अभी नाम-ख्प तक ही देख पाता है 
ओर नाम-रूप बंधनकारी ही है अतः उसे तो सौसारिक वस्तुओं से दूर ही होना पड़गा। 
मन मेँ सौसारिक चीजों के वारे में चिंतन चलता रहा तो परमात्मचिंतन के लिये मन मेँ जगह 
ही नहीं रहेगी। अतः साधक को तो संसार में दोषदर्शन ही कर्तव्य है। तभी वह मनसे रागादि 
मल धो सकेगा। दोनों प्रकार के शोच कर्तव्य हँ - राग आदि मलों को प्रतिपक्ष-भावना से 
हटाना ओर मिट्टी जल इत्यादि के द्वारा बाह्य मलों को हटाना। शरीर ओर मन का एेसा 
सम्बन्ध है आपस में कि जब तक तुमको ज्ञान नहीं हो जाता है तब तक शरीर के मल के 
कारण तुम में तमोगुण बहढृगा, तमोगुण बढ़ने से अन्तःकरण भी प्रभावित होगा। इसलिए बाह्य 
शौच की तरफ ध्यान न देना भी गलती है परन्तु बाह्य शौच के साथ आन्तर शौच की तरफ 
भी ध्यान देना अत्यावश्यक ह। 

स्थेर्यम्‌' अर्थात्‌ स्थिरता। एक न्याय है कि श्रेयांसि बहुविघ्नानि”; मोक्ष के मार्ग मे 
मनुष्य चलता है तो बहुत विघ्न आते ह। उपनिषदं मेँ आता है कि देवता भी इसमें विघ्न 
करते हैँ। देवता भी नहीं चाहते कि मनुष्य आत्मज्ञान को प्राप्त करे। देवता भी नहीं चाहते 
तो दूसरे मनुष्य आदि साथी कभी चाहं किथयह मोक्ष प्राप्त कर ले", यह तो सम्भव ही नहीं 
हे। इसका निदर्शन आत्मज्ञान की परंपरा किस प्रकार से शुख हई, इससे ही हो जाता हैः 
ब्रह्मा जी ने जब सृष्टि की, तब ब्रह्माजी सतत्वगुणप्रधान थे अतः निवृत्ति-परायण सनक, 
सनंदन, सनत्‌ कुमार, ओर सनत्‌ सुजात पहले पैदा हुए। ब्रह्माजी ने इनसे कहा “सृष्टि का 
काम चलाओ। इन्होंने कहा 'महाराज।' सृष्टि चलेगी, लोग दुःखी होगे, तरह-तरह के विघ्न 
अगे, इस सृष्टि से क्या लाभ है? क्यों बनार्वे? ब्रह्माजी को गुस्सा आया। ब्रह्मा जी ने कहा 
'चले जाओ मेरे यहां से। मेँ सृष्टि का देवता ओर तुम कहते हो मँ सृष्टि नहीं कख।' ब्रह्माजी 
ने भगा दिया। इसलिए आज तक भी पुत्र मोक्षमार्ग में प्रवृत्त होता है तो पिता इसी प्रकार 
से उसको प्रलोभन से, अन्य उपायों से किसी तरह से मोक्ष मार्ग से रोकना चाहता है। 
सनकादि ने विचार किया “अब हम क्या करे! इस मार्गं मे कैसे चर्ले?* उन्होने सोचा कि 
विष्णु भगवान्‌ भी सृष्टि की स्थिरता ही चाहते हैँ इसलिए उनके पास जाने से तो काम बनेगा 

नहीं। शिव ही हमारे एकमात्र सहायक हं। वे लोग भगवान्‌ शंकर के पास पहूचे। शंकर जी 
ने देखा “अरे! इस समय पार्वती हमारे साथ है, इसको देख कर ये गलत समञ्चं गे" अतः 
भगवान्‌ शंकर ने दक्षिणा मूर्तिं खुप लिया ओर ज्ञान मुद्रा दिखाते हए (अपने अंगुष्ठ ओर 
तर्जनी को बोध कर) समाधि में बेठ गए। सनक सनन्दन आदि आए। उन्होने भगवान्‌ शंकर 
को समाधि में देखा। उनका ध्यान करने लगे तो उनके हाथ में जो चिन्मुद्रा थी उससे उनको 
पूवं संस्कारों के कारण तत्त्वज्ञान हो गया। 
जीव का प्रतीक तर्जनी है, इसीलिए तर्जनी तर्जन करने के लिए प्रयोग मेँ आती हे। जव 
किसी को कहते है “तुमको ठीक कर दूरगो", तब यही अंगुली उटाते ह। जब कभी जीव को 
अपना अहं प्रकट करना होता हे तब इस अंगुलि को काम मेँ लेता है। इसके विलकुल पास 
मेँ सबसे बडी अंगुली है, मध्यमा, यह तमोगुण को बतलाती है। संसार मेँ सारी सृष्टि 
तमोगुण से ही बनी है। जितनी जड सृष्टि है वह सब तमोगुण से बनी है। अतः यह अंगुली 
सब से बड़ी है क्योकि तमोगुण की प्रधानता है। तमोगुण रूपी जो माया है, अविद्या हे, 
अज्ञान है, वही आत्मा को आवृत करके रखता है तो जीवभाव स्फुट होता है। तमोगुण से 
घटकर रजोगुण है! अतः मध्यमा के पास की अंगुली अनामिका रजोगुण का प्रतीक है। 
इसीलिए इसी अंगुली के अन्दर अगूटी पहनी जाती है अपना रजोगुण प्रकट करने के लिए। 
रजोगुण से प्राण ओर कर्मेन्द्रियं बनी है। सारी क्रियां करने वाला रजोगुण ही हे। विना 
रजोगुण के कोई काम नहीं हो सकता। सबसे कमजोर हे कनिष्ठिका, जो सत्वगुण का प्रतीक 
है वकर्योकि संसार में सत्वगुण सबसे कमजोर है। इस प्रकार सत्त्वगुण, रजोगुण ओर तमोगुण 
से सम्बन्धित ये तीन अंगुलियों है। तर्जनी अर्थात्‌ जीव को यदि तीनों गुणों से अलग कर 
दे, अविद्या ओर अविद्या के कार्यो से दूर कर दें, तथा अगरूठे से जोड़ दँ अर्थात्‌ ब्रह्म से 
एक कर देँ तो मोक्ष हो जाये। जब कहना चाहते है “कुछ नही" तब अंगूठा दिखलाते है! 
अंगरूठा निष्क्रिय है, परन्तु सारी क्रियाओं का आधार है! सत्त्वगुण का भी यह आधार है, 
रजोगुण का भी ओर तमोगुण का भी यह आधार हे। मनुष्य को पशुओं से प्रथक्‌ बनाने वाला 
अन्य चीजों के साथ शरीर के अन्दर अंगरूठा प्रधान है। मनुष्य जाति को छोड़ कर ओर 
जितनी योनियं है उनका अंगूठा अंगुलियों के साथ रहता हे। इसलिए वे चीजों को एक ही 
ओर से पकड़ सकते है। अंगुलियों का सामना करने वाला, अंगुलियों के सर्वथा सामने 
आकर पदार्थं पकड़ने देने वाला अंगूठा केवल मनुष्य जाति मेँ ही हे। इसकी विशेषता यह 
है किं हम पदार्थो को हर कोण से पकड़ सकते हैँ, उन्हें घुमा-फिरा कर उनका परीक्षण कर 
सकते है। भगवान्‌ ने मनुष्य जाति का जो अंगरूठा बनाया है वह साक्षात्‌ ब्रह्म का प्रतीक है। 
इसलिए संन्यासी के पास यदि शिवलिंग नहीं है ओर उसे शिवपूजन करना है तो शास्त्र मे 
कहा है कि अंगरूठे का ही पूजन कर सकता है। अंगूठा निष्छिय ब्रह्म का प्रतीक है ओर बाकी 
संसार को धारण भी करता है। तमोगुण, रजोगुण, सत्त्वगुण ये तीनो तो हो गए परमेश्वर 
की अपरा प्रकृति, ओर तर्जनीबोधित जीव हो गया परा प्रकृति। परा ओर अपरा प्रकृति, 

सबको धारण करने वाला अधिष्ठान ब्रह्म है। जीव इसके नजदीक है इसलिये जीव का ओर 
ब्रह्म का मुख्य सामानाधिकरण्य है। जीव ब्रह्मरूप ही हे। अपरा प्रकृति का बाध- 
सामानाधिकरण्य होता है अर्थात्‌ नाम-रूपात्मक जगत्‌ नहीं है, ब्रह्म है। परा-अपरा मेँ यह 
फक हमेशा याद रखना चाहिये। जीव तो ब्रह्मस्वरूप है। वह अविद्या से ठका होने से रजोगुण 
ओर सत्त्वगुण के कार्यो अर्थात्‌ ज्ञान ओर क्रिया के साथ एक होकर बन्धन मेँ आता है। 
इसका मुख्य सामानाधिकरण्य हे अर्थात्‌ जीव जब इनसे अलग हो जाता है तब वह ब्रह्म ही 
हे। इस प्रकार ज्ञान-मुद्रा, चिन्मुद्रा के द्वारा भगवान्‌ दक्षिणामूर्ति ने उपदेश दिया समाधि में 
बेठ करके। क्योकि सनकादि अत्यन्त सत्त्वगुणी थे, पहले के एेसे संस्कार थे इसलिए वे 
समञ्ञ गये। यदि बोल कर भगवान्‌ उपदेश देते तो सनकादि तुरन्त पछ सकते थे किं “आप 
काहे से बोल रहे हें” बिना अविद्या के तो गुरु-शिष्य-भाव आदि कुछ नहीं रहेगा, बोलना 
भी नहीं रहेगा। इसलिए समाधि मेँ बैठ कर तत्त्व मुद्रा से उपदेश दे दिया। इस प्रकार 
सनकादि को ज्ञान हुआ। वहीं से ज्ञान की परम्परा चली। सनकादिक ने नारद को उपदेश 
दिया, नारद ने व्यास को दिया। इस प्रकार परम्परा चली। 

अस्तु, देवता भी नहीं चाहते, ब्रह्मा जैसा बाप भी नहीं चाहता कि मनुष्य श्रेयो मार्गं मे 
चले, मोक्ष मार्गं मेँ चले, तो बाकि सब इसको उससे भ्रष्ट करने में लगेंगे ही। इन सबका 
विरोध सह कर भी मुञ्चे तो ब्रह्मप्राप्ति ही करनी है" एेसी दृढता होगी तब तो इन सब 
विरोधों को अपने स्थिर भाव से दूर कर दोगे, अन्यथा साधना अटकती रहेगी। देवता 
इन्द्रियों को वशमें रखते ह इसलिए इन्द्रियां संसार की तरफ जाती ही रहती है। बार-बार 
वृत्ति बनती है कि संसार के नाम-खूपों मेँ कुछ तो ज॒खर है! ओंख ख्प देखती है तो साथ 
मे वृत्ति भी वनती है कि “अधिष्ठान ब्रह्म तो है लेकिन ख्प भी तो कुछ हे ही। इसी प्रकार 
से जब किसी चीज को बदलने की इच्छा होती है, परिवर्तन करना चाहते हो, तब रजोगुण 
बढाना पडता है। एेसे ही जब कुछ जानना चाहो तब सत्त्वगुण बढ़ाना पड़ता है। इस तरह 
जीव गुणों को महत्त्व देता रहकर निरन्तर फसता रहता है। कभी शरीर दुःख देगा। जहां 
देखोगे कि ध्यान लगाने की अच्छी जगह है, वहां पेट ठीक नहीं रहेगा। ये सब विघ्न हँ जो 
आते है। इसलिए भगवान्‌ भाष्यकार ने स्थेर्यका अर्थं कहा कि “मोक्षमार्गं एव 
कृताध्यवसायत्वम्‌। मोक्षमार्ग में ही निश्चय पूर्वक रहना, इसका ही अध्यवसाय करना कि 
इसी को प्राप्त करना, धृति है। गौरव, प्रतिष्ठा, आदि सब तुमको इस रास्ते से दूसरी तरफ 
ले जा्यँगे। यदि एकमात्र मोक्षमार्गं ही तुम्हारे सामने रहेगा, तभी ज्ञान-निष्ठा की प्रापि हो 
सकेगी। इसलिए भगवान्‌ ने कहा कि इस मार्ग में स्थिर रहना आवश्यक साधन है। 

आत्मविनिग्रहः", आत्मा का नियन्रण। आत्मा शब्द के कई अर्थ हँ। आत्मा शब्द का 
अर्थं मन भी होता है, शरीर भी होता है, ब्रह्म भी होता है। ब्रह्मख्प जो निष्रिय आत्मा हे, 
उसका तो विनिग्रह प्राप्त ही नहीं हे। जो कार्य-करण-संधात हे इसी का विनिग्रह हो सकता 
हे। व्यष्टि के भी कार्य-करण-संघात ओर समष्टि के भी कार्य-करण-संघात का विनिग्रह कर 

सकते है। हमारे स्थूलसूक्ष्म शरीर स्वभाव से सौसारिक कार्यों मे लगे रहते है, वँ से हटा 
कर उन्हे मोक्ष मार्गं में ही स्थिर करना है। समष्टि भाव से भी बंधन होता है; जैसे मन 
मे आता हे कि हम दूसरों का उपकार करं। जब तक स्वयं दृढ ब्रह्मनिष्ठा नहीं हो गयी तब 
तक परोपकार के नाम पर खुद को व दूसरों को ठगते रहोगे। सर्वभूतात्मभूतात्म-दृष्टि आ 
जाने पर ही वास्तविक उपकार कर सकते हो। तुम भोजन करते हो तो यह नहीं सोचते 
कि तुम उपकार कर रहे हो क्योकि उसे खुद के लिए आवश्यक मानते हो। उपकार करने 
मे भाव है कि दूसरे को अपने से अलग जान कर उसके लिये कुछ करते हो। दूसरे को 
अलग जान कर जब तक उपकार करोगे तब तक परमात्मा का वञ्चन होगा। 
सर्वभूतात्मभूतात्म-दष्टि का मतलब है, “सभी शरीरों के अन्दर एक ही अखण्ड आत्मा है" 
इस बात को समञ्जना, इस बात को ही प्रकट करना। किसी कार्य-करण-संघात का उपकार 
तो दवितीय-दुष्टि से होता हे, दैत-दृष्टि से होता है। जब तुम किसी को आत्मतत्त्व की बात 
बतलाते हो तब उसका, आत्मा का उपकार करते हो। उसका आत्मा तुम्हारे आत्मा से एक 
हे। कार्य-करण-संघात के साथ तादात्म्यवश वह अनुभव करता है कि भें दूसरा हू"। उसके 
इस भेदानुभव को तुम हटाते हो तभी उसका वास्तविक उपकार है। चाहे अपने लिये,चाहे 
दूसरों के लिये, जब भी देहादिसंधात अनात्मप्रवृत्ति की ओर जाये तब उसको रोक कर 
परमात्म मार्ग मे लगाना, वहीं निरोध करना - यह है आत्मविनिग्रह। आत्मा में ही सारे ज्ञान 
ओर क्रिया को अवरुद्ध करना है।1७।। 
ज्ञानांगभूत साधनान्तर गिनाते है- 


इन्द्रियार्थेषु वैराग्यमनहङ्कार एव च। 
जन्ममृत्युजराव्याधिदुःखदोषानुदर्शनम्‌।। ८।। 


इच्ियों के विषयों के राग को काटने वाली अस्पृहा, मन में गर्वं नहीं ही रखना, 
जन्म-मृत्य-वार्धक्य-बीमारी में दुःखादि दोषों का अनुसन्धान करते रहना (ये ज्ञान है)। 

इन्दिरयों के जो अर्थ है, विषय हैँ इनके प्रति वैराग्य उपजाना आवश्यक है। आंख का 
विषय खप, कान का विषय शब्द, जीभ का विषय स्वाद, त्वचा का विषय स्पर्शं, नाक का विषय 
गंध - ये सब इन्ियार्थ है। ये दृष्ट भी होते हँ, अदृष्ट भी होते हैँ। दुष्ट - जो अपने अनुभव 
मे आते है; सुन्दर खूप, स्वादिष्ट रस, आकर्षक गन्ध - ये सब दुष्ट विषय हैँ। इसी प्रकार 
स्वर्गं से लेकर वैकुण्ठ पर्यन्त विषय अदृष्ट है क्योकि तुम्हारे देखने मे आते नर्ही, शास्त्र के 
द्वारा प्रतीत होते है। दृष्ट हों या अदृष्ट, उनके प्रति विराग का भाव रखना है। “मुञ्चे प्राप्त 
होवे इस प्रकार के राग का आभाव होना चाहिये। न इस संसार के भोगों के प्रति राग होवे 
ओर न दिव्य भोगो के प्रति राग होवे। जिस विषय का ध्यान करोगे उसी के प्रति तुमको संग 
हो जाएगा। जिस विषय का चिन्तन करोगे उसके प्रति ही तुम्हारा संग हो जाएगा। अगर तुम 
परमात्मा के विषय में चिन्तन करते रहोगे तब तो परमात्मा में ही तुम्हारा संग होगा। 

नाम-रूप को हटा कर यदि तुम अधिष्ठान की तरफ दृष्टि ले जाते हो तो अधिष्ठान के प्रति 
ही तुम्हारा संग होगा। यदि दृष्ट या अदृष्ट विषयों के अन्दर तुम मन को ले जाओगे तो 
उनके साथ ही संग होगा। इसलिए शास्त्र बार-बार असत्‌-संग छोड़ने को ओर सत्संग करने 
को कहते हैं। सत्‌ अर्थात्‌ सच्चिदानन्द ब्रह्म। असत्‌ अर्थात्‌ सारा नाम-ख्प। नाम-ख्प कों 
अनिवार्यतः देखते हुए भी सच्चिदानन्द की तरफ दृष्टि को रखना है। गुरु इत्यादि की दृष्टि 
सच्चिदानन्द पर ही एकाग्र है इसलिए उनकी तरफ हमारी वृत्ति जाती है तो सच्चिदानन्द ब्रह्म 
ही याद आता है। इसी प्रकार ईश्वर की या उसके अवतारो की मूर्तियां देखोगे तो तुमको 
उनका जो सच्चिदानन्द रूप है वह सरलता से ध्यान में आएगा। अन्य चीजों के अन्दर भी 
अधिष्ठान खूप से है तो वह सच्चिदानन्द ब्रह्म ही, परन्तु प्रकट रूप से उसका भान न होने 
से वहां नाम-खूप की प्रधानता हो जाती है। परमेश्वर के विग्रहो मेँ सच्चिदानन्द-भाव की 
प्रधानता हो सकती है। जिसका संग करोगे उसके भाव अपने मेँ आर्एेगे ही। बाह्य संग होने 
से फिर चिन्तन में प्रवृत्ति होती है। इसलिए आगे स्वयं बतलाएगे कि प्राकृत पुरुषों का तो 
सब प्रकार से संग छोडे ओर विरक्तं का सब प्रकार से संग करे। अतः वैराग्य के लिये 
आत्मसंग, आत्मध्यान, अनात्मचिन्तनका त्याग ओर सत्संग आवश्यक हे। इसलिए इन्द्रिय के 
अथो में अर्थात्‌ जो जागतिक नाम-खूप है, संसार के नाम-खूप है, उने जो भोग्य-दुष्टि 
हे उससे प्रवृत्त होने वाले भाव की निवृत्ति करे। 

“अहंकार एव च'। पहले कह आए है अमानित्वम्‌" अपनी श्लाघा करना मानिता है। 
मानी समञ्जता ओर व्यक्त करता है कि सदुगुणों के कारण वह अन्यं से श्रेष्ठ है। अतः वह 
चाहता है उसका सम्मान हो। मान के योग्य खुद को मानता है ओर व्यवहार भी एेसा करता 
हे कि उसकी सन्मानयोग्यता प्रकट हो। अमानिता से पृथक्‌ है अनहंकार। यहां अहंकार का 
मतलब है यह भावना कि मेँ उत्कृष्ट हू। अहंकार को व्यक्तं करने की इच्छा तो मान हो 
जायेगी, केवल स्वयं में श्रेष्ठता का भाव होना अहंकार है। साधना में प्रवृत्त होते हुए अपने 
मेँ एक स्वाभाविक श्रेष्ठता की बुद्धि आती है कि भें ठीक रास्ते पर हू, बाकी सब गलत 
रास्ते पर है!" इससे जो अपने मेँ एकं श्रेष्ठता की बुद्धि आती हे उससे दूर रहना अनहंकार 
हे। यदि अहंकार करोगे तो आत्मैक्य का भाव नहीं दुढ होगा। याद रखना है कि दूसरों से 
मै अच्छा नर्ही हूं क्योकि मेँ सारे प्राणियों का एक जैसा आत्मा हू। जो श्रेष्ठता शरीर के 
आचरण से या मन-बुद्धि से है, वह मेरी श्रेष्ठता तो है नहीं। में ब्रह्मरूप हू। अतः 
कार्य-करण-संघात की श्रेष्ठता से अपने मेँ श्रेष्ठता को मान रहा हू यह घोर अपराध है। 
परमात्म मार्ग मेँ चलने वाला या इन साधनां मं प्रवृत्त कौन है? कार्य-करण-संघात से सम्बद्ध 
जो मेरा खूप है वह। उसकी श्रेष्ठता मुञ्च ब्रह्म ख्प की श्रेष्ठता तो नहीं है क्योंकि अपनी 
श्रेष्ठता का अहंकार साधक को साधना मेँ अवरोध डालता ही है इसलिए अमानित्वं कहने 
के बाद भी अनहंकार कहना जखरी हो गया। सूक्ष्म दृष्टि से देखोः अहंकारात्मिका वृत्ति 
अन्तःकरण की वृत्ति है ओर वृत्तिरूप मेँ नहीं हू। अहंकारात्मिका वृत्ति का विषय मेँ हू। “अहं 

करोतीति अहंकारः” अहं को जो कर रहा है वह अन्तःकरण मै नहीं हँ। इसलिए अहंकार 
को अमानित्व से अलग गिनना जरूरी हुआ। किच,अन्य सब दोष अहंकार के माध्यम से 
ही आत्मा से जुडते है अतः इसे दूर करना ज्यादा जरूरी होने से इसके साथ “एव च" लगा 
दिया। ओर दोष प्रकट हो जाते हैँ तो साधक सावधान हो जाता है, अहंकार बाहर प्रकट 
होता नही, मन में ही रहता है इसलिये इसके प्रति जागखकता भी अधिक चाहिये इसलिये 
भी “एव च' कहा हे। अर्थात्‌ अनहंकार का अभ्यास अत्यंत आवश्यक है। 
वैराग्य को सम्पन्न ओर पुष्ट करने के लिये साधन बताया जन्मादि मेँ हमेशा दोष का 
अनुदशंन करो। अनु" मायने पश्चात्‌ अर्थात्‌ दोषों का पहले तो दर्शन करना पड़ेगा, गुरु 
के उपदेश से हो या शास्त्र ज्ञान से हो, दोषों का दर्शन करना पड़ेगा, लेकिन दर्शन करने 
मात्र से संस्कार दढ नहीं हो जाते। संस्कार दृढ करने के लिए वार-वार उन दोषों का दर्शन 
करना पड़ता है। बार-बार उन दोषों को सुनना पडता है। संसार के विषयों की वास्तविकता 
का भाव हमारे अन्दर अनादि काल से संस्कार खूप में मौजूद है। विरोधी संस्कार इतने ही 
दढ जब बनेंगे तभी वैराग्य स्थिर हो सकेगा। इसलिए भगवान्‌ ने अनुदर्शन कहा, वार-वार 
उसका विचार करो। प्रायः साधक सोच लेता है “यह तो हमको पता ही है पता होने से 
काम नहीं चलता जैसे गलत हिज्जे (वर्णन्यास) याद हो जाये तो सही हिज्जे जान लेना पर्याप्त 
नही, सौ-पाचसौ बार लिखकर सही हिज्जे के संस्कार बनाने पड़ते है तभी भविष्य मे गलती 
से बच सकते है। इसी प्रकार संसार के पदार्थ रमणीय है, भोगने लायक है -यह हम लोगों 
को गलत संस्कार पड़ गया है। शास्त्रादि से सही बात जान भी ली कि संसार में सुख की 
गंध का लेश भी नहीं है - भाष्यकार ने कहा है ^न संसारे सुखस्य गन्धमात्रम्‌ अपि अस्तिः 
(गीताभा.५.२२) - पर जब तक यह संस्कार अतिदृढ नहीं बना लेंगे तब तक व्यवहार में 
पुनः संसार अच्छा लगने लगेगा ओर राग का ही बंधन दृढतर हो जायेगा। अत एव संसार 
मे अच्छाईं हो तो भी साधक उस ओर बिलकुल दृष्टि न करे, संसार के दोष ही देखे, उन्हीं 
को याद करे। यहां भगवान्‌ ने दोषदर्शन के स्थलों का प्रारंभ किया “जन्म से। अनेक जगह 
शास्त्र में मिलता है कि मनुष्य जन्म दुर्लभ है, प्रशंसनीय है। अतः शास््रानुसन्धान से हमें 
लगता है कि जन्म कोई अच्छी चीज है। अतः भगवान्‌ ने पहले इसी में दोष देखने को कहा। 
विचार करो, जन्म लेने के लिये हरमे कहां आना पडता है? गर्भ मेँ आना पडता है। उलटा 
लटक कर रहना पडता है गर्भ मे, सिर नीचे होता है ओर पैर ऊपर होते है। घण्टा 
आधा घण्टा नहीं, नौ महीने तक उलटा लटके रहना पडता है। वहां चारौं तरफ गर्मी ही 
गर्मी है, उसी में रहना पडता है। फिर जब सब लोग प्रसन्नता से थाली बजा रहे होते है, 
उस समय हमें अत्यन्त संकीर्ण दार से निकलना पडता है। भयंकर कष्ट माता को भी होता 
है। माता तो फिर बीस-बाइस साल की होगी, जब उसको इतना कष्ट होता है तो निकलने 
मेँ अत्यंत सुकुमार बालक को कितना कष्ट होता होगा इसका विचार करके ही रोंगटे खड़े 
हो जाते है। इस प्रकार के दर्शन का बार-बार आलोचन करना चाहिये ताकि निश्चय रहे 

कि जन्म कोई अच्छी चीज नहीं हे जिसके लिए हम प्रयत्न करे! 

भगवान्‌ ने नियम कर दिया है कि, जो पेदा होगा उसको मरना ही पड़ेगा। मृत्यु के 
अन्दर भी भयंकर कष्ट होता है। जो कुछ हमसे सम्बन्ध वाला है वह एक टके मेँ ष्ट 
जाता है। अन्य आपत्तियों मेँ तो कभी धन हाथ से निकल गया कभी पत्नी हाथ से निकल 
गई, कभी पुत्र हाथ से निकल गया, कभी व्यापार हाथ से निकल गया, कभी प्रतिष्ठा हाथ 
से निकल गई। एक-एक चीज निकलती है कभी-कभी। मृत्यु के समय तो पत्नी, पुत्र, धन, 
जायदाद, सम्मान - सब एक-साथ निकल जाता हे। किसी चीज के साथ सम्बन्ध नहीं रहता। 
जब एक चीज के वियुक्त होने से इतना दुःख होता है तब सब चीजों का एक ्जटके में 
निकल जाना कितना दुःख देगा! मरना जरर पड़ेगा क्योकि भगवान्‌ ने नियम कर दिया हे। 
यदि मृत्यु के समय तक हम इस कार्य-करण संघात से बंधे रहे तो आगे भी भगवान्‌ ने कहा 
कि मृत्यु के बाद जन्म निश्चित है। अगर तुम कार्य-करण संघात के साथ रहते हुए मरे तो 
फिर कार्य-करण-संघात की प्राप्ति होगी ही। अगर कार्य-करण-संघात में रहते हुए ही तुम 
इससे निकल गए तभी इस चक्र से ूटोगे। मरने के बाद कुछ होगा - इस भरोसे रह गए 
तो कुछ नहीं होगा! इसलिए अतिधन्य वेद कहता है कि शरीर टे इसके पहले अगर तुम 
उस तत्त्व को जानने में समर्थ हो गए तब तो काम हो गया ओर यदि शरीर टूटने से पहले 
यह ज्ञान नहीं हुआ तो पुनः जन्म का दुःख भोगना ही पड़गा। मृत्यु के ओर जन्म के दुःखों 
को बार-बार सोच करके ही मोक्ष मार्गं में रति बढती है। जब तक इन चीजों के अन्दर दोषों 
के अनुदर्शन के संस्कार दुढ नहीं हो जाते तब तक तीव्र गति से साधना नहीं हो पाती। 
जरा, बुढापा। बुढापे के अन्दर मनुष्य की प्रज्ञा क्षीण हो जाती है। पहले एकं श्लोक को 
देख कर दस अर्थं उपस्थित हो जाते है, जब वृद्धावस्था आती है तब उसी का विचार करते 
हो तो दो अर्थ ही याद आते हैँ। अपने ही हाथ से लिखी हई अपनी बात का ही 
अर्थबोध नहीं होता! पठते समय जो तुमने टिप्पण लिखा उस टिप्पण को भी बोचकर 
किसलिए लिखा, क्यों लिखा - कुछ याद नहीं आता है। प्रज्ञा का मतलब हे छिपे अर्थ, 
गंभीर, गहन अर्थ समञ् पाना। प्रज्ञावान्‌ को ही वे गूढार्थं प्रकाशित होते है। क्या कारण हे 
कि गीता की ही पच्चीस टीका बोच लो तो प्रत्येक टीका में कोड-न-कोई नवीन अर्थं मिलता 
है? एेसा नहीं है कि लिखने वालों ने अपने मन से जोडा है। गीता में से ही अर्थं निकलते 
है। अलग-अलग स्तर के विचार करने से अलग-अलग अर्थ निकलते हे। इसीलिए मनु ने 
कहा है कि प्रज्ञा-रहित आदमी का शास्त्र से कोई मतलब सिद्ध होता नहीं। बाचता वह भी 
उसी शास्त्र को है लेकिन प्रज्ञा के अभाव में उसके आन्तरिक ज्ञान को प्राप्त नहीं कर 
सकता। शास्त्र उसके सामने है लेकिन प्रज्ञा नहीं होने से उसके अन्दर के अर्थ स्पष्ट होते 
नही। गीता की ही तरह आचार्य शंकर का भाष्य ्रसन्न-गम्भीर' माना गया हे। प्रसन्न हे, 
साधारण दृष्टि वाला भी उसे समञ्च पाता है। साथ ही गंभीर है - प्रज्ञादुष्टि वाले उसी के 
गहनतर अर्थं का दर्शन करते रहते है। कितु प्रज्ञा भी जरा अवस्था मे क्षीण होती जाती हे। 

इसी प्रकार सारी शक्ति क्षीण होती जाती है। पहले दौड करके पहाड़ पर चढ़ जाते हो ओर 

फिर एक तल्ला चढ़ने मे ही सांस एूलने लगती है। शक्ति के क्षीण होने से तरह-तरह के 

कष्ट होना स्वाभाविक है। तेज भी क्षीण होता जाता है। तेज का मतलब है कि जिस कार्य 

के लिए तुम किसी को प्रवृत्त करना चाहो, तुरन्त प्रवृत्त कर सको। जिसमें उस तेज का 

अभाव हे वह दस बार भी बात कहे तो कुछ उसका असर नहीं होता। तेज भी क्षीण होता 

जाता है। इस प्रकार सभी चीजों की क्षीणता बुढापेकी अवस्था मेँ हो जाती है। इस जरा 

अवस्था के ऊपर भी बार-बार चिन्तन करना वैराग्योत्पादक है। अपराधक्षमापनस्तोत्र के 

अन्दर जीवन के दुःखों का बड़े विस्तार से वर्णन किया है। 

व्याधि, अर्थात्‌ रोग। रोग ओर जरा अलग गिने है। शरीर की जीर्णता व्याधि नहीं है। 

प्रायः इन दोनों चीजों को आदमी भूल जाता है, जरा को भी व्याधि समञ्च लेता है! सवसे 

बड़ा फ़कं समञ्च लो कि व्याधि वह है जो आती है ओर निकल जाती है। पर जीर्णता आती 

ही है, जाती नहीं! कष्ट तो दोनों मेँ एक-जैसा होता है परन्तु व्याधिका कष्ट कुछ समय मे 

छूट जाता हे परन्तु जरा का जो दुःख है वह कभी दूर होता नही। चाहे जितना सारस्वत 
घृत पीते रहो, ब्राह्मी का सेवन करते रहो, जीर्णता आने के बाद, पर होगा कुठ नहीं। बड़ी 
भारी तरीफे लिखी हँ इन सबकी शास्त्रों में, पर बुढापे मेँ इनसे भी क्या होना है! कितु 
जरासे भिन्न हे व्याधि, सिर में दर्द है, पेट खराब है - ये सब व्याधिरयोँ है, रोग है जो दूर 
हो जाते है। 

दुःख; तीन प्रकार के दुःख होते है। एक तो अध्यात्म अर्थात्‌ शरीर ओर मन से होने 

वाला दुःख। मन से होने वाले ओर शरीर से होने वाले दुःखों के अन्दर बहुत कुष्ठ 
सामञ्जस्य है। जब तक मन में कोई रोग नहीं आता तब तक शरीर में प्रकट नहीं होता। 

इसलिए पठते हे (आधि-व्याधी तो नहीं है?” आधि मन का रोग है ओर जब मन का रोग 
स्थूल होता है तब विशेष आधि अर्थात्‌ व्याधि हो जाती है। मन मेँ दोष आते ही यदि तुम 
उसका समाधान कर देते हो, (समाधि का मतलब है सम्‌+आधि, आधि को विशेष नहीं बनने 
दिया) तब तो उसके अन्दर कमी आएगी ओर अगर तुमने आधि को विशेष बनने दिया 
तब (वि+आधि) व्याधि हो जाती हे। दूसरा है आधिभौतिक दुःख।तुम जा रहे हो, पीठे से 
मोटर ने तुमको धक्का मार दिया। यहां आधि के कारण तुमको धक्का नहीं लगा। तुम्हारा 
मन तो उसमे कोई साञ्चेदार नहीं है। इसलिए उसको अलग गिनना पडता है। ऊपर से 
बिजली गिर गई। कई तरह के एेसे दुःख होते ह। महाभूतो से होने वाली अथवा दूसरे 
प्राणियों से होने वांली परेशानियों भी आधिभौतिक हैँ। शेर ने पड़ा मार दिया तुम्हारे ऊपर। 
भालू ने पकड़ कर रगड़ दिया, काट लिया; कुत्ते ने काट लिया। होगा तो सब दुःख मन ओर 
शरीर मेँ ही। टक्कर शरीर को मोटर ने मारी ओर जब गिरे तो मन मेँ दुःख हुआ। लेकिन 
फिर भी वह आध्यात्मिक इसलिए नहीं है कि मन ओर शरीर के दारा उत्पन्न नहीं हुआ 
है, दूसरे महाभूतो से या दूसरे प्राणिर्यो से उत्पन्न हुआ है। जब तक जीवन रहेगा तब तक 

आधिभौतिक कष्टों को भी बचाया नहीं जा सकता। ये सारे आध्यात्मिकं कष्ट ओर 
आधिभौतिक कष्ट कब शुख हुए? जब तुमने शरीर को अपना आत्मा समञ्ा। तो मोटर ने 
टक्रर मारी इसलिए तुमको दुःख नहीं हुआ; अज्ञान से तुमने शरीर को अपना स्वरूप समञ्च 
रखा हे इसलिये तुमको दुःख हुआ, अन्यथा, शरीर को दुःख होता, मन को दुःख होता, 
तुमको तो दुःख नहीं होता! सबसे बड़ी गलती तुमने की कि तुम शरीर को अपना मै समञ्च 
रहे हो। तभी कष्ट तुम्हें हो रहा है। जैसे आध्यात्मिक आधिभौतिक दुःख है वैसे ही 
आधिदैविक दुःख हे; देवताओं द्वारा दुःख होता है - अतिवृष्टि हो गई, अनावृष्टि हो गई। 
किसी प्राणी ने तुम्हारे ऊपर यह दुःख नहीं डाला, मन के द्वारा भी प्रकट नहीं हआ। एसे 
दुःख देवताओं के कोप से होते हैँ। इन्हीं देवताओं के कोपो का सम्बन्ध ग्रह नक्षत्रं के साथ 
लगा देते हँ लोग, वह सब आधिदैविक दुःख में ही आएगा। आधिदैविक दुःख भी आएगा 
तो शरीर ओर मन के माफंत; अनावृष्टि हो गई, भिक्षा नहीं मिली, शरीर को भोजन नहीं 
मिला इसीलिए शरीर को दुःख होगा। दुःख का केन्द्र तो हमेशा शरीर-मन ही है। जब तक 
जीवन है तब तक ये सभी तरह के कष्ट होने ही हैँ, इनसे बचना सम्भव नहीं है। बार-बार 
दुःखों का दोष देखने से उन भोगों मं प्रवृत्ति नहीं होगी जो संसार चक्र को चलाने मेँ सहायकं 
है। भोग बिना कार्य-करण-संघात के नहीं हो सकता। बिना स्थूल शरीर के भोग नहीं हो 
सकता। कंवल सूक्ष्म शरीर से भोग नहीं हो सकता। भोगायतन स्थूल शरीर है। शरीर में 
वेठ करके ही भोग कर सकते है। भोग करने के लिये शरीर ओर मन में तुम हो इसीलिए 
दूसरे प्राणी ओर देवता लोग दुःख भी दे सकते हैँ। अतः शरीर के इन सब दोषों को देखने 
से वैराग्य हो सकता है। 'दोषानुदर्शन का सम्बन्ध इनमें से प्रत्येक पद कं साथ है - 
जन्मदोषानुदशनम्‌, मृत्युदोषानुदर्शनम्‌, जरादोषानुदर्शनम्‌-व्याधिदोषानुदर्शनम्‌ ओर दुःखदोषानुदर्शनम्‌ 
अथवा यह भी समञ् सकते हँ कि दुःखरूपी दोष का अनुदर्शन करना हे। 


"जन्मदुःखं जरादुःखं मृत्युदुःखं पुनः पुनः। 
संसारसागरं दुःखं तस्माज्जागृहि जागृहि।।' 


आचार्य कहते हँ कि जन्म भी दुःख ही है, जरा भी दुःख ही है। एक तो अर्थ हुआ 
जन्म में दुःख है, दूसरा अर्थ हुआ कि जन्म स्वयं ही दुःखखूप है। मृत्यु स्वयं ही दुःखख्प 
हे। ये सभी,दुःख है। अतः प्रयास करना चाहिये कि इन सबकी पुनः प्राप्ति न होवे वर्योकि 
ये स्वरूप से ही दुःख है। जन्मादि में आकर सुख हो सकता है - इस आशा मात्र को सर्वथा 
छोड देना हे। जैसे यहाँ वैसे ही देवलोक ओर वैकुण्ठ लोक मेँ भी शरीरो की प्राप्ति है तो 
दुःख हे ही। यह निश्चय होने पर ही अदृष्ट में भी सुख दृष्टि हटती है। 

दोषानुदर्शन वैराग्य-उत्पत्ति के लिए बहुत ज॒खरी है, इसके बिना वैराग्य नहीं हो पाता 
क्योकि इन चीजों की अच्छारईया ही हमने सुन रखी हैं। वैराग्य होने पर ही प्रत्यगात्मा के 
प्रति सारी इन्द्रियों की प्रवृत्ति हागी। अर्थात्‌ ओंख से देखेंगे तो हमेशा ख्प का बाध करके 

सच्चिदानन्द को ही देखेगे। कोई भी बात सुनँगे तो शब्दमात्र ही सच्चिदानन्दरूप है इस दृष्टि 
से। नाम-रूपात्मक जगत्‌ तो दुःखरूप है। जिस चीज मे हम को दुःख की प्रतीति होती है 
उधर प्रवृत्ति रुकती है। संसार की ओर प्रवृत्ति तब तक रुक ही नहीं सकती जब तक उसको 
हम दुःख रूप नहीं समञ्मते। दुःख रूप नहीं समडने के कारण ही नाम-रूप मेँ प्रवृत्ति होती 
है, अधिष्ठान की तरफ वृत्ति नहीं जाती। वैराग्य होगा तो मन से संकल्प करेगे तो परमात्मा 
का, बुद्धि से निश्चय करेगे तब भी उसी का। जब सब तरह का प्रयास परमात्माभिमुखी होगा 
तभी परमात्मदर्शन संभव है।। ८ 
अन्य भी ज्ञानके अन्तरंग साधनों का विधान करते है- 


असक्तिरनभिष्वङ्गः पुत्रदारगृहादिषु 
नित्यं च समचित्तत्वमिष्टानिष्टोपपत्तिषु।। ६।। 


पुत्र, पत्नी, घर आदि मे प्रेम तथा घनिष्टता (तादात्म्य) न रखना, इष्ट-अनिष्ट प्राप्ति्यो 
होने पर हमेशा चित्त सन्तुलित रखना (-ये ज्ञान हैँ)। 

ज्ञान साधना में ओर क्या आवश्यक है यह बताते हुए कहा “असक्तिः सक्ति का 
मतलब संग। कुछ विषय तुम्हारे अन्तःकरण में चिपकते हैँ। सब विषय सब लोगों के संग का 
हेतु नहीं होते। किसी को भोजन से तो दूसरे को कपडो से तो तीसरे को मित्रों से संग होता 
हे। इसी प्रकार से भिनन-भिन्न सुचियों वालों को भिन्न-भिन्न विषयों से संग की प्रापि होती 
हे। इस प्रकार के विषयों मे जो प्रीति है उसको कहते ह सक्ति ओर उन विषयों से प्रीति 
को हटाना होगा असक्ति। असक्ति ओर अनभिष्वंग करीब-करीव एक अर्थ वाले ही हैँ फिर 
भी अंतर हैः 

मेरा हे" इतने मात्र से जो प्रेम हो जाता है वह सक्ति है जबकि इतना गहरा प्रेम कि 
उससे अपना भेद ही धूमिल हो जाये, वह अपने से अनन्य लगने लगे अभिष्वंग है। जिससे 
अभिष्वंग होता है वह मेँ ही प्रतीत होने लगता है, उसके सुख-दुःख अपने ही सुख-द्‌;ख 
लगते है। मेरा पुत्र बीमार है - यह सक्ति रहते अनुभव होगा जबकि अभिष्वंग होने पर 
पुत्र की बीमारी अपनी ही प्रतीत होगी। सक्ति का ही पुष्ट रूप अभिष्वंग है। सक्ति न करना 
असक्ति ओर अभिष्वंग न करना अनभिष्वंग है। इनके प्रधान विषय हँ पुत्र, पत्नी, घर 
आदि। घर मेँ भी क्यों को अभिष्वंग हो जाता है। कोई दीवाल में कील ठोके तो उन्हं लगता 
है उनकी छाती में ही कील ठोक रहा है। बाल्टी जोर से फर्श पर रखी जाये तो संगमरमर 
पर खररौच लगे-न लगे, उन्हं लगता है उन्हं खरोच लग गयी। किसानों को खेत से, व्यापारी 
को व्यापार से एेसा ही अभिष्वंग हो जाता है। इसीलिये इनकी हानिर्यों को भी ज्योतिषी 
मारकेशों का फल ही गिन लेते है क्योकि इनके नुकसान से व्यक्ति को लगता है भें ही नष्ट 
हो गया। भाष्यकार तो यहां लिखते हँ कि अत्यंत प्रिय नौकर मे भी व्यक्ति को आत्मबुद्धि 
अर्थात अभिष्वंग हो जाता है। साधक को कर्हीं भी प्रीति, सक्ति ओर अभिष्वंग - ये नहीं 

ही करने चाहिये। 

नित्यं च समचित्तत्वम्‌ इष्टाऽनिष्टोपपत्तिषु"। इष्ट पदार्थं की उपपत्ति अर्थात्‌ प्राप्ति होने 
पर हर्षं होता है। अनिष्ट पदार्थं की प्राप्ति होने पर शोक होता है। इन दोनों के अन्दर एक 
जेसा रहना समचित्तता है। हर्ष की चीज मिलने पर हर्षित न होना, दुःख की चीज मिलने 
पर क्रोध न करना, शोकग्रस्त न होना। समचित्तता लाने के लिए जब हर्ष का काल आवे 
तब हमेशा जानो कि सुख आया है तो चला जाएगा। आया है तो रहने वाला है नही, ओर 
जाने पर दुःख देगा। हर्षं का विषय आने पर सुख देता है जाने पर दुःख देता है, अनिष्ट 
पदार्थ आने पर दुःख देता है पर जाने पर सुख देता ही है! बुखार हुआ, उतर गया तो सुख 
होता है। एक चीज॒ आकर सुख देती है जाकर दुःख देती है। दूसरी आकर दुःख देती है, 
जाकर सुख देती है। यदि विचार की दृष्टि से देखो तो जो जाकर दुःख देती है, वह तो अब 
हमेशा के लिए चली गई अतः उसके दिये दुःख का परिमाण बहुत बडा है, हमेशा आगे 
उसका दुःख रहेगा। दूसरी तरफ, दुःख आएगा तो थोड़ी देर के लिए रहेगा फिर चला जाएगा; 
उसके जाने का सुख हमेशा बना रहेगा! प्रायः आदमी इस प्रकार से विचार करता नर्ही। सुख 
आता है तो उसके जाने की बात नहीं सोचता, सोचता है कि यह तो बना ही रहे। इसलिए 
हर्षित होता हे। विचारशील सुख की प्राप्ति पर उसके जाने की तरफ ध्यान रखता है। एेसा 
नहीं हे कि वह समञ्ता नहीं है कि इष्ट पदार्थ की प्राप्ति हुई है। इष्ट पदार्थ की प्राप्ति तो 
हुड, लेकिन समचित्तता इसलिए रख पाता है कि ख्याल रखता है किं यह जायेगा। इसी प्रकार 
से जब अनिष्ट पदार्थं आता है तब वह यह ख्याल रखता है कि अनिष्ट पदार्थं भी जाएगा 
ही। अनिष्ट पदार्थं तो जाकर सुख देगा ओर जाने के बाद का समय ही अधिक होगा अतः 
उसके निमित्त सुख भी अधिक ही होगा। एेसा विचार करने से उसकी समचित्तता बनी रहती 
हे। हर्षं ने आकर सुख दिया, जाकर दुःख दिया। अनिष्ट ने आकर दुःख दिया, जाकर सुख 
दिया। दोनों ही सुख-दुःख दोनों देने वाले हँ, इसलिए समचित्तता संभव है। दुःख को दुःख 
समञ्चता है, सुख को सुख समञ्ता है पर उनके आने-जाने को याद रखता है इसलिए 

समचित्तता होती है। नित्यं" हमेशा एेसी समचित्तता बनी रहे यह साधक का प्रयास है। 
एक प्रश्न उठता हे “अनभिष्वंगः पुत्रदारगृहादिषु" कहा जबकि इस प्रकरण के प्रारम्भ 
मे भाष्यकार ने कहा था कि यह संन्यासी का प्रकरण है। संन्यासी को तो पुत्र दार गृह आदि 
मे सक्ति ओर अनभिष्वंग प्राप्त ही नहीं है क्योकि उसके पुत्र दार गृह हैँ ही नही, उसने 
छोड़ दिये है। फिर यहां एेसा क्यों कहा? सक्ति ओर अभिष्वंग दोनों ही मन के संस्कारों से 
आते है। विषय के संग से तो आते ही हैँ लेकिन विषय की स्मृति के संग से ही ज्यादा आते 
है। पुत्र दार गृह उसके हैँ तो नहीं परन्तु पहले जो पुत्र दार गृह रहे है उनके संस्कारों से 
उत्पन्न सक्ति ओर अभिष्वंग दोनों ही संभव हो सकते है। संन्यासी को किसी ने आकर कहा 
(तुम्हारा पुत्र मर गया तो उसे दुःख की प्राप्ति हो सकती है या “जो मेरा धर था वह जल 
गया" इससे दुःख हो सकता है। भूतपूर्वं सम्बन्ध भी सक्ति ओर अभिष्वंग का कारण हो जाता 

हे। इसलिए यहां तात्पर्य है कि संन्यासी होने पर भी पुत्र दार गृह आदि में इस प्रकार की 
प्रतीति का तुरन्त अवरोध करे।, ये होने न पारण एेसे दृढ संस्कारों का आपादन करके पहले 
से तेयार रखे। उसके लिए विचार करे, पूर्वं जन्मों मेँ न जाने कितने पुत्र दार गृह थे, उन 
सबसे सम्बन्ध-रहितता हो गई तो मेरा क्या विगडा। पुत्रादि का सम्बन्ध तो होता ही छूटने 
के लिये है। वर्तमान के पुत्र गृह दार आदि के संस्कार एसे दृढ हो जाते है कि पूर्व वाले 
याद नहीं रहते। उनके संस्कार तो रहँगे परन्तु कार्यकारी नहीं रहते। ओर अच्छा ही है, 
अन्यथा जीवन दूभर हो जायेगा! आगरे के अन्दर एक छोटा बच्चा कहता था “मै उस गँव 
मे जाऊगा उस गोव का रहने वाला हूं! जब तक दो-चार साल का हुआ, किसी ने ध्यान 
नटी दिया। उसके बाद घरवालों ने सोचा कि रोज-रोज कहता है तो एक बार उस गोव ले 
चलो थोडी देर के लिए। वहां ले गए उसको। जाते ही उसने का "यह घर मेरा है।* अन्दर 
गया, कडा “यहां अमुक चीज रखी हुई थी वह यहा है ही नहीं, क्या बात है?" तब तक कोह 
तीस-पैतीस साल की ओरत आई तो बच्चा बोला, “अरे! मै तेरा पति आया हू तू धट नही 
निकाल रही?' सबको बडा आश्चर्य कि चार-्पाच साल का बच्चा कह रहा है (तू मेरी पत्नी 
है" वहा पर करीब-करीब सबको उसने पहचाना, सब चीजें कौन काँ कैसे थी, सब 
बतलाया। सब को जच गया किं बात ठीक ही कह रहा है, पहले कभी नहीं आया पर सब 
जानता हे। एक-दो दिन व्ह रहा। उसके बाद हाथ जोड़ करके उन लोगों ने उस बच्चे के 
मों बाप से कहा “अब आप इसको ले जाइए। यहो व्यवहार तो चल ही नहीं सकता। तीस 
साल की ओरत को कौन कहेगा कि चार साल के बच्चे की घरवाली है? टीक है, आप लोग 
आ गए, बडा अच्छा हे, होगा पूर्वजन्म का हमारा भाई, लेकिन अब तो य्ह रखना 
व्यावहारिक नहीं है।' 

पुराणो मेँ तो ओर जबरदस्त कथाएं आई हैँ : नारद जा रहे थे, उनके साथ उनके मामा 
पर्वत भी थे। एक बकरे को दुकानदार ने बड़े जोर से पीटा। नारद जी को हसी आ ग्ई। 
हसी इसलिए आई कि वह बकरा उस दुकानदार का बाप था! उसी ने दुकान बनाई थी। अब 
बकरा बन गया था, कर्मफलोँ के कारण। दुकान से ओर पुत्र से अभिष्वंग था, पूर्वं के 
संस्कार जोर लगाते थे इसलिए बार-बार वहीं मुंह मारने जाता था। गें वगैरह जो रखा 
हुआ हो ट उस मे मुंह मारता था। पुराने संस्कार उसको उधर ले जाते थे। लड़का तो 
इस बात को जानता नहीं था, बकरे को मार रहा था। कर्मफलों का विचित्र खेल देख कर 
नारदजी को हसी आ गई। जिस दुकान को इसने बनाया, जमाया उसी दुकान पर आज एक 
मुंह भर कर गे ले तो दण्डा पड़ता है! यह संसार का व्यवहार है। 

अतः संन्यासी को चाहिये कि विचार करे पूर्वं जन्मो में कितने पुत्रो से हमने लाड-प्यार नहीं 
कर लिया। सब कहां चले गए? एेसे ही यह भी पूर्वं जन्म का ही पुत्र था क्योकि संन्यास को शास्र 
नया जन्म बताते हे। इस तरह विचार से निरन्तर उन संस्कारों को कमजोर बनाये ताकि वे कार्यकारी 
न हो सके। अतः संन्यासी के प्रकरण मे भी पुत्रादि के प्रति असक्ति कहना संगत है।।€।। 

मयि चानन्ययोगेन भक्तिरव्यभिचारिणी। 
विविक्तदेशसे वित्वमरतिर्जनसं सदि।1 १०।। 


वासुदेव से अन्य कुछ नहीं है, वही मेरी गति है इस निश्चय से मुञ्जसे ही एकनिष्ठ 
प्रेम, शुद्ध स्थान में रहना तथा सांसारिक लोगों की गोष्ठियों में सुचि न होना (ये ज्ञान हैँ)। 

'मयि' मे जो परमेश्वर हू, उसके अन्दर अनन्ययोगेन" अन्य अर्थात्‌ दूसरा। भं 
परमेश्वर से अन्य नहीं हू" इस तरह परमेश्वर के साथ ही एकमात्र अभिष्वंग अर्थात्‌ भक्ति, 
प्रेम रखना है। आत्मबुद्धि केवल परमेश्वर में ही करनी है। यह निश्चय बनाना है कि 
परमेश्वर से अन्य कोई है ही नहीं। इतना ही नहीं, परमेश्वर से परे भी कोई नहीं है। 
अनन्य दोनों तरह से - मेँ भी परमेश्वर से भिन्न नहीं, ओर जो यह संसार प्रतीत हो रहा 
ठे इसमें कोई भी चीज परमेश्वर से भिन्न न्हीं। जैसे पंचकोर्षो की उपाधियों को दूर करने 
पर केवल ज्ञानमात्र हमारे में रह जाता हे इसी प्रकार से संसार के अन्दर जो भी हमको 
दुश्य दीख रहा हे उसमे दृश्यता, स्पृश्यता इत्यादि जितने इन्द्रियों से होने वाले ज्ञान हैँ अथवा 
मन-बुद्धि से होने वाले ज्ञान है उन सबको हटाने पर केवल सच्चिदानन्द मात्र ही रह जाता 
हे। वह जो चिन्मूर्ति है उसके कारण ही हमें संसार ज्ञान होता है। वेदान्त शास्त्र मेँ जहां 
ज्ञान की प्रक्रिया बतलाते है वहों कहते हैँ कि घट का अधिष्ठान जो चेतन, अन्तःकरण की 
वृत्ति का जब वही अधिष्ठान बन जाता है तब घटज्ञान होता है। चेतन की एकता को हम 
नहीं समञ्जते, हम समञ्जते हँ घडा दूसरा है जो ज्ञेय है, में दूसरा हूं जो ज्ञाता हू। परन्तु 
वेदान्त शास्त्र समञ्ाता है किं वह परमात्मा ही ज्ञेय खुप से उपस्थित है ओर ज्ञाता ख्प से 
उपस्थित है, दोनों का अधिष्ठान एक ही है। इसको समञ्ञाने के लिए ही हर उपनिषत्‌ 
सुष्टि-प्रक्रिया से प्रारम्भ करती है। संसार मेँ केवल आत्मा ही था, सत्‌ ही था, ब्रह्म ही था। 
यहीं से उपदेश प्रारम्भ करते हे। फिर बताते है- उसने अपनी माया शक्ति के दारा सूक्ष्म 
महाभूतो से सूक्ष्म उपकरणों की सृष्ट की, फिर उन महाभूतो को मिला कर स्थूल सुष्टि की। 
स्थूल सृष्टि जानी जाती है, सूक्ष्म सृष्टि के द्वारा जाना जाता है। तमोगुण के दारा आच्छादित 
वही आत्मतत्त्व ज्ञेय बन गया ओर सूक्ष्म भूतों से बने इन्द्रिय-मन-बुद्धि उपाधियों से ज्ञाता 
बन गया। ज्ञाता ओर ज्ञेय दोनों केवल परमात्मख्प ही है। इस तरह समञ्च आ जाता है कि 
मे भी अनन्य हूं ओर जो कुठ दीख रहा है वह भी अनन्य है। अर्थात्‌ परमात्मा से भिन्न 
कहीं कुछ नहीं है। वही सबसे परे है ओर वही हमारा एकमात्र प्राप्तव्य है। वही 
परमधाम है वही अन्तिम गति है। 

यह निश्चय करने से अव्यभिचारिणी भक्ति होती हे। अन्यथा भक्ति व्यभिचरणशीला है। 
भूख लगी तो रोटी प्रिय हो गई, प्यास लगी तो पानी प्रिय हो गया। फिर ध्यान करने बैठे 
तो परमात्मा प्रिय हो गया। इसका नाम है व्यभिचारिणी भक्ति। ओर चीजों मेँ भी हमारी स्नेह 

की वृत्ति है ओर परमात्मा में भी है। प्रायः संसार मेँ व्यभिचारिणी भक्ति ही रहती है। 
अव्यभिचारिणी भक्ति तब जब अगर भूख लगी है तो मालूम रहे कि परमात्मा ही अनन रूप 
से विद्यमान है। अनन को ब्रह्म रप से जानो। वस्तुतः नाम-रूप का बाध करके अन्न को 
ब्रह्म जानो परंतु व्यवहार काल में नाम-रूप की उपाधि वाला ब्रह्म है, इस रूप से जानो। 
इस तरह हर दशा में प्रेम ब्रह्म से रहेगा, उस नाम-रूप से नहीं होगा। नाम-ख्प वाला जो 
ब्रह्म है उसी से प्रेम होगा। इसी प्रकार जल नाम-खूप वाला जो ब्रह्म है उसी से प्रेम होगा। 
तब होगी अव्यभिचारिणी भक्ति अर्थात्‌ हमेशा ब्रह्म को ही चाहते रहोगे। इसी को भगवान्‌ 
ने कहा कि अनन्य योग के द्वारा मुञ्च परमेश्वर में ही एक जैसा प्रेम रखो। भक्ति अर्थात्‌ 
प्रेम। इसीलिए भगवान्‌ ने अपनी विभूतिं गिनाई। विभूतियां भगवान्‌ की हँ। अब उन 
विभूतियोँ से व्यवहार करते हुए सदा भगवान्‌ से ही व्यवहार का अनुभव कर सकते हो। 
वहीं कहा था कि मेरे एकांश के अन्दर सारा जगत्‌ स्थित है। एक अंश से मेँ इसमे स्थित 
हू, बाकी अंशो से तो मै अतीत हू। पुरुषसूक्त मेँ भी यही कहा “पादोस्य विश्वाभूतानि 
त्रिपादस्यामृतं दिवि। एक पाद, एक छोटा-सा हिस्सा यहा है ओर वाकी सब इससे परे हे। 
शास्त्रीय भाषा मेँ कँ तो, आधारांश से जगत्‌ मेँ स्थित हू ओर अधिष्ठानांश हमेशा अस्पष्ट 
है। अतः वस्तुतः वही मोक्ष प्राप्त करने वालों का भाग है अर्थात्‌ मोक्ष प्राप्त करने वालं 
का फिर यह जो एकांश है, इससे कोई सम्बन्ध नहीं रहता। परमात्मा एक है तो “कोई 
सम्बन्ध नहीं रहता" मतलब क्या? सम्बन्ध जिस अविद्या के दारा था वह अविद्या निवृत्त हो 
गई इसलिए सम्बन्ध नहीं रहता। इस प्रकार, व्यवहार में ओर मोक्ष में, दोनों हालतों मं 
भक्ति, प्रेम एकमात्र भगवान्‌ से रखना अत्यावश्यक -साधन हे। 
फिर तो, ज हैँ व्हा भगवान्‌ अधिष्ठान रूप से हैँ ही तो क्या जाकी शहरो ममे, 
बाजारों में, साधक रहे? अतः भगवान्‌ ने कहा कि भक्ति होने पर भी ज्ञान-निष्ठा के लिए 
आवश्यक है "विविक्तदेशसेवित्वम्‌"। विविक्त अर्थात्‌ पवित्र गंगा का किनारा, गुफार्ण, तीर्थ, 
आदि स्वभाव से ही शद्ध स्थान होते है, ओर कुछ संस्कार से भी शुद्ध स्थान होते हेँ। गोबर 
लीपी जमीन, गंगाजल छिडकी जगह, ये सब संस्कारों से शुद्ध स्थान हँ। सपं व्याघ्र आदि 
जाँ लोगे वहोँ भी भय इत्यादि की सम्भावना के कारण अशुचि आ जाएगी, पवित्रता नहीं 
रहेगी ओर जँ पर अशुचि के पदार्थ होवें व्हा तो स्पष्टतः अशुचि है ही। एसे स्थानों का 
भी अधिष्ठान तो परमात्मा ही है पर अधिष्ठान होने पर भी ज्ञाननिष्ठा के पहले ये स्थान 
विक्षेप का कारण बन जाते है। स्वभाव या संस्कार से शुद्ध किया हुआ, स्प व्याघ्र से रहित 
देश का ही सेवन करने का जिसका स्वभाव है शील है, स्वभाव से ही जिसकी उधर प्रवृत्ति 
होती है वही ज्ञान मार्ग का साधक हे। 
इसी प्रकार यदि परमात्मा सबके अन्दर विद्यमान है, तो दुष्ट पुरुषों के अन्दर भी वहो 
परमात्मा है, संस्कृत पुरुषों के अन्दर भी वही परमात्मा है तो क्या सत्संग-कुसंग में भेदभाव 
छोड दै? इस पर भगवान्‌ ने कहा कि जैसे अशुचि देश इत्यादि से विघ्न होता है वैसे ही 

कुसंगियों के साथ रहने से विघ्न होता हे। “जनसंसदि अरतिः" जन का मतलब होता है 
प्राकृत लोग। हिन्दी भाषा में भी प्राकृत लोगों को जन जातियों कहते है। जैसे पेदा हृए है 
वैसे ही रहते है। संस्कार को प्राप्त करके तो ब्राह्मण क्षत्रिय वैश्य बर्नेगे पर जो संस्कारहीन 
होंगे वे जन जाति ही रह जाते है। अतः ब्राह्मण के घर में पेदा होकर के भी जो 
संस्कार-रहित होगा उसको जन ही समञ्जना चाहिए। इसलिए महाराजा मनु ने स्पष्ट किया 
हे कि ब्राह्मण तीन दिन तक भी यदि सन्ध्या-वन्दन नहीं करता है तो उसको शूद्र के समान 
समञ्चो। इसी प्रकार जो वेदाध्ययन में श्रम नहीं करता है उसको शूद्रवत्‌ समञ्चो। संस्कार 
से तो व्यक्ति संस्कृत होगा अन्यथा जैसा पेदा हुआ है वैसा वह प्राकृत रहेगा, प्रकृति के दारा 
टी चलेगा। आजकल प्राकृत जन का ही बोलबाला हे, नाम ही इसका जनतन्त्र है। संस्कृत 
लोगों का तो यह तन्त्र है नहीं, जनतन्त्र है। इसलिए इनके जो मुख्य पुरुष हैँ वे भी संसद्‌ 
में पहुंच कर वैसे ही एक-दूसरे की गर्दन पकड़ कर गाली गलौज करते हैँ जसे गलियों ओर 
सडको के ऊपर गुण्डे ओर बदमाश करते ह। उनका दोष नहीं है, व्यवस्था ही बनायी है 
'जनतन््र' की। भले आदमियों का तन्त्र तो स्थापित किया नहीं है। संस्कार शून्य लोग 
अविनीत होते है। संस्कार से मनुष्य विनय वाला होता है। इसलिए कहा है विद्या ददाति 
विनयं" विद्या वह हे जो विनय दे। आजकल जिसको पढाई कहते है वह अविद्या है। वह 
तो लोगों को उदण्ड बनाती है, विनीत नहीं बनाती। एेसे लोग जहां एकत्रित होते है वह 
जनसंसद है, साधक का कर्तव्य है कि उसमें अरति रखे, उसके अन्दर उनके साथ रहने 
मे कभी भी सुख का अनुभव न करे। क्योकि एेसे लोगों का संग करने से वैसे ही भाव अपने 
मे आर्णगे। जैसे अशुद्ध जगह से दूर रहना चाहिए वैसे ही भीड़भाड़ से भी दूर रहना 
चाहिए। सत्संग में भी इसकी कोशिश मत रखो कि भीड़ इकड़ी हो वरन्‌ संस्कारी लोग ही 
बैठकर सुनेँ-सम्े यही प्रयास करो अन्यथा, लोग बैठते हँ चाहे कुछ भी बातें करते है, 
नाम सत्संग होता है पर चचिं सांसारिक होती है। पंजाब में इसका एक नाम रखा गया 
हे “रौनक मतलब क्या है? जनसंसद्‌, भीडभडक्का। इसके प्रति अरति रखनी चाहिये। जो 
संस्कृत व्यक्ति आर्एगे वे शास्त्रीय बात करेगे, शास्त्रीय बात पृष्ठेगे, उसका शास्त्रीय जवाब 
होगा। तब तो ज्ञान का परिपाक होगा। उनकी बातों के ऊपर सोच करके जब जवाब दिया 
जाएगा तब मनन होगा। इसलिए प्राकृत लोगों की भीड़ भाड़ से दूर रहना चाहिए, संस्कृत 
पुरुषों की भीडभाड से नहीं। संस्कृत पुरुषों की भीड़भाड ही नहीं होती है, यह बात दूसरी 
हे! दो-चार भी होंगे तो लाभकारी रहे गे।।। १०।। 
ईश्वर को प्राप्त करने के साधनों का उपसंहार करते हैः- 


अध्यात्मन्ञाननित्यत्वं तत्त्वज्ञानार्थदर्शनम्‌। 
एतज्ज्ञानमिति प्रोक्तमज्ञानं यदतोऽन्यथा।। ११।। 


आत्मा ऽनात्म विषयक विवेक में निष्ठा ओर तत्त्वज्ञान के फल का चिन्तन- यह “ज्ञान 

इस शब्द से कहा गया है। जो इससे विपरीत है उसे अज्ञान समञ्जना चादिये। 
ज्ञान निष्ठा के लिए “अध्यात्मज्ञान-नित्यत्वं' चाहिये। अध्यात्म, अर्थात्‌ आत्म-विषयक 
जो ज्ञान वह अध्यात्म ज्ञान अर्थात्‌ आत्मा ओर अनात्मा का विवेक। जब तक आत्मा ओर 
अनात्मा का विवेक नहीं किया जाएगा कि अनात्मा क्या है ओर आत्मा क्या है तब तक 
आत्मा को समञ्जना सम्भव ही नहीं है। सामान्यतः भी संसार में नियम है कि किसी भी 
वाक्य को जानने के लिए ज॒खरी होता है उस वाक्य में आए हूए हर पद का, हर शब्द का 
पहले अर्थ स्पष्ट हो जाए। जब तक पदों का अर्थ स्पष्ट नहीं होगा तब तक उनका वाक्यार्थ 
मेँ विनियोग ठीक से नहीं हो पाएगा। पदार्थ-ज्ञान वाक्यार्थ-ज्ञान के प्रति कारण हे। 
आत्मतत्व वाक्यार्थ है, पदार्थ नही। कोई पद उस तत्त्व का प्रतिपादन नहीं कर सकता। क्यों 
नहीं कर सकता? शब्द से हमको ज्ञान चार सम्बन्धो से होता है। जैसे अगर हम कहते हँ 
देवदत्त रसोईया है" तो हरमे देवदत्त का ज्ञान क्रिया के साथ हुआ। हम यज्ञदत्त, भानुदत्त, 
इन्द्रदत्त को जानते है, जो रसोईए है, रसोई का काम करते हैँ, इसलिए जैसे ही कहा जाता 
हे देवदत्त रसोईया है”, हम समञ्च लेते है कि जिस प्रकार की क्रिया यज्ञदत्त भानुदत्त इन्द्रदत्त 
करते हैँ वैसी ही क्रिया करने वाला है। जोर किस पर है? वैसी ही क्रिया। क्रिया हमने देखी 
भानुदत्त मे, इन्द्रदत्त मेँ ओर वैसी ही क्रिया का हमने देवदत्त मेँ होना समञ्च लिया। जव कहा 
गया “देवदत्त रसोईया है" तो हमको उसकी क्रियारूप विशेष बात का पता लगा। इसी प्रकार 
यदि कोई कंडे देवदत्त ब्राह्मण है" तो यज्ञदत्त भानुदत्त इन्द्रदत्त ब्राह्मणों को जानते हँ, कि वे 
वेदादि पढ़ने वाले ह, पवित्रता से रहने वाले है। वे गुण तो हमने देखे यज्ञदत्त भानुदत्त मे, 
पर देवदत्त ब्रह्मण है" सुनने से हमें देवदत्त के विषय में पता चल गया कि वह वेदज्ञ हे। 
एक जगह गुण देखे है, वैसे ही गुण उसमे समञ्च लिये। एेसे ही देवदत्त शंख है" सुनकर 
क्योकि हमने अनेक शंख देख रखे है इसलिये हम समज्ञ लेते हैँ कि शंखत्व जाति वाली 
वस्तु-विशेष का नाम देवदत्त है। संबंध से भी ज्ञान होता हे। देवदत्त यज्ञदत्त का पुत्र हे।' 
हम यज्ञदत्त को ओर पितुपुत्र संबंध को जानते है तो हमको देवदत्त के बारे मे पता लगा 
कि वह यज्ञदत्त से किस तरह सम्बन्धित ह। जाति, गुण, क्रिया, सम्बंध, इन्हं एक जगह 
जानते है तो शब्द दवारा दूसरी जगह जान सकते है। जितना भी विचार कर लो, शब्द से 
ये चार चीज ही ज्ञात होती टै। आत्मा अकेला होने से इसकी जाति नहीं। निगुण होने से 
इसमे गुण नहीं। निष्छिय होने से इसमें क्रिया नरही। ओर इसकं सिवाय कोई दूसरा नहीं 
होने से इसमें सम्बन्ध भी नही। अतः किसी पद के दवारा, किसी शब्द के दारा आत्मा का 
ज्ञान नीं हो सकता। अतः उसके ज्ञान के लिए वाक्य ही अपेक्षित है। 
वाक्य के दारा जो पता लगता है वह जाति गुण क्रिया सम्बन्ध से अतिरिक्त हौ सकता 
हे। इषे त्वा" बोल कर शाखा को काटो। इस वाक्य से एक नई बात का पता लगा; ओर 
कहीं भी रेसा बोल कर शाखा नहीं काटी जाती देखी है। अतः इस वाक्य से हमको एक नया 
ज्ञान हआ। इसी प्रकार से जीव हमेशा प्रत्यक्‌ रूप से अपरोक्ष हे। जीवात्मा प्रत्यक्‌ रूप से 

अर्थात्‌ अन्दर से प्रकाशमान होते हुए, हमेशा अपरोक्ष है। भें" इस प से हमेशा जानते 
है उसको। प्रत्यक्‌ तत्त्व हमेशा अपरोक्ष ही है। इस सारी सृष्टि को चलाने वाला, बनाने 
वाला, इसकी स्थिति रखने वाला, इस सारी सृष्टि का एकमात्र कारण जो परमेश्वर, सारी 
सृष्टि का कारण होने से वह सर्वव्यापक, सर्वशक्तिमान्‌ सर्वज्ञ हे। हमेशा परोक्ष ही है। उसका 
कभी भी अपरोक्ष ज्ञान नहीं हो सकता। उसका ज्ञान तो परोक्ष ख्पसे दही होता है। सुष्टि 
को देखकर इस अनन्त सृष्टि का बनाने वाला वह है यों उसे समञ्चा जाता है। अतः उसका 
हमेशा परोक्ष ज्ञान है। महावाक्य बतलाता है कि जिसका तुम अपरोक्ष कर रहे हो वही ब्रह्म 
हे। तुमने सारी सृष्टि के बनाने वाले परमेश्वर को परोक्ष ख्प से समञ्चा। अपने आप को 
तुमने अपरोक्ष रूप से समञ्चा। महावाक्य तुमको इस बात को बतलाता है कि जिसको तुम 
सारी सृष्टि बनाने वाला समञ्च रहे हो वही तुम्हारा अपरोक्ष आत्म-तत्त्व है। जिस मँ को 
हम लोग जानते है उस मेँ मेँ एक तो प्रत्यक्‌ तत्त्व है “जानना, ओर दूसरा हिस्सा है जानने 
के सारे साधन, अहंकार से लेकर शरीर पर्यन्त, जो सब हमारे जानने में सहयोग करते है। 
हमको हमेशा यह मिला हुआ रूप अपरोक्ष प्रतीत होता है। भें हू अनुभव में भें शरीर 
हू, मै मन हूं, मेँ बुद्धि हू" ये ही सब प्रतीतियां होती है। आत्मा-अनात्मा का विवेक करने 
से पता लगता है कि जानने वाला तत्त्व ओर ये सारी उपाधियां बिलकुल अलग-अलग है। 
इसी का नाम है पदार्थ-शोधन। त्वम्‌ पद का अर्थं उपाधियां ओर आत्मा मिल करके है। 
उसमें से जो ज्ञानस्वखूप नहीं है उन अनात्माओं को, उपाधियों को हटा देंगे तब आत्मा शेष 
रहेगा। इसी प्रकार से सृष्टि-स्थिति-लय-तिरोधान-कर्मफलप्रदान - ये सब परमात्मा कीं 
शक्तियों हैँ, मायांश हैँ। परमात्मा का चिदं श इन सबसे अलग हे। जब इस बात को जानते 
हे तब तत्‌-पदार्थ का लक्ष्य अर्थं पता लगता है। अन्यथा तत्‌ ओर त्वम्‌ की एकता किसी 
तरह से समञ्च में नहीं आती। मुञ्ञे अपनी पीठ पर चलने वाली चींटी का पता नहीं ओर 
चींटी की पौयजेब की आवाज भी परमात्मा को पता लगती है! एेसे अल्पज्ञ ओर सर्वज्ञ केसे 
एक हो सकते हैँ? यह समञ्च में ही नहीं आ सकता जब तक आत्मा- अनात्मा का विवेक 
करके पदार्थं न समञ्च लिये जायें । आत्मा ओर अनात्मा मिले हुए ईश्वर में भी है, जीव में 
भी है। माया ओर चेतन ईश्वर में मिले हुए हैँ। जीव में अन्तःकरण ओर चेतन मिले हए 
है। मिली हुई चीजे ही हमको उपलब्ध होती है। परन्तु जब दोनों मं आत्मांश से अनात्मांश 
को दूर कर देते ह तब जो शेष रहता है वह शुद्ध है। जेसे बहुत बड़े सोने के तेडिए में 
ओर छोटी सी सोने की अंगूठी में समानता दीखती नर्ही। पर जब तेड़िए का तेड़ियापना 
गला देते है, अंगूठी का अंगूटीपना गला देते है, तब जो बच जाता है वह एकं ही हे। 
इसलिये, आत्मविषयक ज्ञान अर्थात्‌ आत्मा ओर अनात्मा का विवेक यह नित्य मायने 
निरन्तर करते रहना है। निरन्तर इसलिए करते रहना है कि हमेशा हमारे सामने दोनों मिले 
हए ही आर्णेगे। सामने" पर ख्याल रखना; हमारे प्रत्यगात्मभाव में तो मिले हुए नहीं आएगे 
लेकिन अन्तःकरण मेँ अर्थात्‌ मन में सामने आवें या आंखों के सामन आवें, जो भी सामने 

आएगा उसके अन्दर उपाधि मिली हुई ही रहेगी। हर बार जब उपाधि से मिला हुआ आता 
हे तब उपाधि को अलग करते रहना है। एक बार मैने अलग कर दिया तो अलग हो गया" 
एेसा नहीं समञ्चन है, जब आए तब पृथक्‌ कर समञ्जते रहना है। ठीक जिस प्रकार, सोना 
जब आएगा तब किसी-न-किसी आकार में आएगा। हर बार उस आकार को भूलकर सुनार 
को सोने की अखण्डता देखनी पडती है। इसलिये कहा कि हमेशा आत्मा-अनात्मा के विवेक 
मेँ लगे रहना पड़गा। 

(तत्त्वज्ञानार्थदर्शनम्‌'। तत्त्वज्ञान - परमात्मा का ज्ञान, उसका अर्थं मतलब प्रयोजन; 
तत्त्वज्ञान का प्रयोजन है बन्धन-निवृत्ति, मोक्ष की प्राप्ति। जब हम तत्त्वज्ञान के इस प्रयोजन 
की तरफ ध्यान लगाते हँ तभी उसके साधन के अनुष्ठान मेँ लग सकते हैँ वयोकि नियम है 
कि बिना किसी प्रयोजन के मूर्खं भी कोई काम नहीं करता। कोई-न-कोई प्रयोजन सामने रहता 
हे तभी काम करेगा। तत्त्वज्ञान का प्रयोजन जो मोक्ष उसका जब हम बार-वार विचार करेगे 
तभी इन अमानित्वं आदि साधनों मेँ लगे रहंगे। साधन सारे कठिन ईै। विना साधनों के 
साध्य की सिद्धि मिलती नहीं। अतः साध्य से हमको क्या फायदा होगा ~ जव इसकी तरफ नजर 
र्खेगे तब बड़े कठिन साधन को भी कर सकेगे। अगर वह सामने नहीं रहेगा तो साधन में 
प्रवृत्ति नहीं होगी। सच्चिदानन्द परमात्मा ही हमारा स्वरूप हे, उसके अन्दर कभी बन्धन का 
स्पर्श ही नहीं हो सकता है - इस स्थिति को प्राप्त करना ही तत्त्वज्ञान का उदेश्य है। 

तत्त्वज्ञानार्थदर्शन केसे होगा? ये अमानित्व आदि जो ज्ञान-साधन बतलाए इनके 
अनुष्ठान से होगा। यां भगवान्‌ कह रहे है एतज्ज्ञानमिति प्रोक्तम्‌” ये जो बीस धर्म हमने 
गिनाये है, ये ज्ञान है। प्रश्न होगा कि ये तो सब करने के धर्म हैं। ज्ञान में कुछ किया नहीं 
जाता ओर यहां जितनी बातें कही है, सब क्रिया की विषय हैँ। फिर इन्हें ज्ञान कैसे कह 
दिया? उत्तर है कि ज्ञानोपाय होने से ज्ञान कहे गये हैं। ज्ञान की साधना में अमानित्वादि 
भावना का जब परिपाक होगा तभी ज्ञान-निष्ठा, जो मोक्ष को देने वाली है वह हो पाएगी। 
इनकी भावना के परिपाक का मतलब है कि हमेशा अन्तःकरण का व्यवहार इनके अनुसार 
ही होवे। अन्तःकरण का व्यवहार इनसे सम्बन्धित रहेगा तो अपने आप इन्द्रियां शरीर 
इत्यादि सब इसी प्रकार की प्रवृत्ति वाले रहगे। ज्ञान-साधनों की भावना का परिपाक पूरा होने 
पर ही मोक्षदायक तत्त्वज्ञान उत्पन्न होता हे, ज्ञान-निष्ठा उत्पन्न होती है ओर तभी संसार 
का उपरम होता है। जब हम मोक्षरूप फल को सामने रखते हँ तब इन सब साधनों में 
प्रवृत्ति होती ै। अतः उसको सामने रखना भी ज्ञान-निष्ठा के लिए आवश्यक है। कई बार 
लोग कह देते हैँ कि जो फल होना होगा, हो जाएगा, उसको क्यों सोर्चे ? भगवान्‌ स्पष्ट करना 
चाहते हैँ कि कठिन साधना तब तक नहीं कर सकते जब तक उसके फल की तरफ दृष्टि 
न रहे। संसार के उपरम-खपी फल की तरफ दृष्टि करेगे तो साधनाओं के सारे कष्टों को 


सहन कर लेंगे, अन्यथा कर नर्हीं पएगे। 
एतज्ज्ञानमिति प्रोक्तम्‌”, भगवान्‌ कहते हे ये सारे ज्ञान-साधना के परिपाक के लिए हँ 

इसलिए इन्हें ज्ञान कहते है। ज्ञान के लिए होने से ज्ञान कहते है। अमानित्वादि ज्ञान नहीं 
है, लेकिन ज्ञान के लिए होने से ज्ञान कटे जाते हैँ। टीक जैसे कोई कठिन विषय आता है 
तो कहते हँ “ध्यान दो, तब समञ्च में आएगा। समञ्च मेँ आना - ज्ञान है। ध्यान देना - 
क्रिया हे। ध्यान देने से समञ्च में कैसे आएगा? अतः कहने वाले का भाव है कि ध्यान देने 
से ज्ञान सम्भव होगा। जैसे, हीरे को देखने में ओंख टिकाओ तब हीरे की परीक्षा होती है। 
हीरे की परीक्षा आंख टिकाने से नहीं हुई, वह तो आंख के दारा जो तुमने देखा उससे हई। 
वह ज्ञानस्वरूप है। पर अगर ओंख को तुम टिकाओगे नहीं, चंचल रखोगे, तो उससे ज्ञान 
नहीं होगा, हीरे का पता नहीं लगेगा। इसलिए कह दिया जाता है “आंख टिकाओ तो हीरे 
का पता चलेगा। तात्पर्य है कि ओंख टिकाओगे तब अओंख से हीरे का ज्ञान होगा। इसी 
प्रकार अमानित्वादि साधन करने पर "तत्त्वमसि" वाक्य का जो अर्थ है वह निष्ठा मेँ परिणत 
होगा, इसलिए इन धर्मो को ज्ञान का। 

"यद्‌ अतः अन्यथा", जो इससे भिन्न है अर्थात मानिता, दम्भ, हिंसा, क्रोध, कुटिलता 
आदि हैं, जो बीस चीजँ गिनाई इनसे जो भिन्न हैँ; वे सब अज्ञान हैँ अर्थात्‌ अज्ञान के कार्य 
संसार को बढ़ाने वाला है। जैसे अमानित्वादि ज्ञान-निष्ठा के साधन हैँ वैसे ही मान, दम्भ 
इत्यादि होने से ही तुम्हारा संसार दृढ होता जाएगा। यह भी हमेशा याद रखना चाहिए। जब 
प्रवृत्ति-मागीं संसारी से बात होगी, जो संसार को बढ़ाना चाहता है, वह कहेगा “अरे! अपनी 
इज्जत अपने हाथ होनी ही चाहिए।' जो अज्ञान को बढाना चाहते हँ अर्थात्‌ अज्ञान के कार्य 
संसार को चलते रहने देना चाहते है वे इन बीस धर्मं से जो उलटी बातें हैँ उन्हीं को कर्तव्य 
बतलार्णगे। अज्ञान अर्थात्‌ अज्ञान का जो कार्य संसार है वह मान, दंभ आदि के दारा ही 
पुष्ट होता है। अतः इनकी अज्ञानरूपता याद रखकर ही साधक इनसे बचा रह सकता है। 
इस प्रकार भगवान्‌ ने ज्ञान-निष्ठा के साधनों को प्रतिपादित किया।११।। 

ज्ञाननिष्ठा के साधनों को बतलाने के बाद इस ज्ञाननिष्ठा से जो जाना जाएगा अर्थात्‌ ज्ञान 
का जो विषय ज्ञेय है उसे सत्रहवँ श्लोक तक बतारयेगे। ये सब गुण तो रहेंगे ज्ञान के आश्रय 
मे। जिस अन्तःकरण के अन्दर ब्रह्माकार वृत्ति बननी है उस अन्तःकरण के अन्दर ये 
अमानित्वादि सब रहेंगे। जिसका ज्ञान होगा वह कौन है? यह भगवान्‌ प्रतिज्ञापूर्वक बतलाते है- 


जञेयं यत्तत्मरवक्ष्यामि यज्ज्ञात्वामृतमश्नुते। 
अनादिमत्परं ब्रह्म न सत्तन्नासदुच्यते।। १२।। 


जो (मुमुक्षु दारा) जानने योग्य है, जिसे जानकर (वह) अमरता पाता है, वह बताऊगा : 
जो प्रारंभ वाला नहीं है वह निरतिशय चैतन्य ज्ञेय हे। उसे €" ओर नहीं है" नहीं कहा जाता। 
“यत्‌ ज्ञेयं", जो अमानित्वादि साधनों के दारा जाना जाएगा; जाना तो जाएगा 
(तत्त्वमस्यादि वाक्य से, परन्तु इन साधनों का परिपाक होने पर। अर्थात्‌ इन साधनों से 
हीन होने पर महावाक्य से मोक्षफलक ज्ञान नहीं हो सकता; "तत्‌ प्रवक्ष्यामि, उस ज्ञेय के 

बारे में अब में ्रकर्षेण वक्ष्यामि" प्रवचन करता हूं। एक, वचन होता है दूसरा, प्रवचन होता 
हे। वचन है किसी बात को बतला देना ओर प्रवचन है उसके बारे मेँ जितनी भी जानकारी 
आवश्यक होवे उसको खोल कर कह देना। भगवान्‌ कहते हैँ, मेँ यहां ज्ञेय को केवल कर्ूगा 
नर्ही, प्रकर्षं से कटूगा। शब्द के द्वारा जिसको नहीं बताया जा सकता उसको शब्द के द्वारा 
बताना हे! परमात्मा किसी शब्द के द्वारा बताया नहीं जा सकता ओर फिर श्दों के दारा 
ही उसका प्रतिपादन करना है। अतः जब तब प्रकर्षं नहीं किया जाएगा तत्त्व के बारे में 
बताने मे, तब तक उसको बतला नहीं सकते। श्रोता की सुनने में प्रवृत्ति होवे इसलिए उसका 
फल बतला देते है-“यज्ज्ञात्वा अमृतमश्नुते" उसको जान लेने पर अमृतत्व की प्राप्ति हो जाती 
हे अर्थात्‌ उसको जानने के बाद फिर मृत्यु की प्रापि नहीं होती। कईं तरह की मृत्यु है - 
धनहानि, जन-हानि, इनको भी मृत्यु कहा है। इनमें से किसी भी प्रकार की मृत्यु प्राप्त नहीं 
होती, उसको जानने के बाद कभी कोड हानि हो ही नहीं सकती। क्योकि हानिर्योँ जितनी हैँ, 
नुकसान जितने है सारे-के-सारे उपाधियोंँ में हँ। उपहित का कभी नुकसान होता नीं 
अनादि काल से न जाने कितनी उपाधियों इसके ऊपर आती रहीं ओर जाती रही, परन्तु 
जैसे हजार साल तक भी बालू में पानी दीखता रहे फिर भी बालू के एक कण को भी गीला 
करता नहीं इसी प्रकार अनादि काल से सारी उपाधियों की प्रतीति प्रत्यगात्मा के ऊपर होती 
रही है पर प्रत्यगात्मा वैसा का वैसा शुद्ध है, उसमें कीं कोई अशुद्धि कभी आई नहीं। अतः 
उपाधियों के आने ओर जाने से उसकी मृत्यु नहीं है। उसका कुछ भी नष्ट नहीं होता है। 
मृत्यु रहने वाली है अनात्म तत्त्वो में, उनसे अलग करके आत्मा को जान लेता है इसलिए 
फिर कभी मरता नर्ही, फिर कभी किसी चीज का वियोग होता नहीं। क्यों नहीं होता? तो 
“संयोगा विप्रयोगान्ताः जिसका संयोग होता है, कोई चीज मिलती है, उसीका वियोग होता 
है। आत्मतत्त्व अकेला अखण्ड होने से इसका कभी किसी से संयोग हो ही नहीं सकता 
क्योकि उसके सिवाय कोई दूसरा है ही नही। संयोग नहीं होगा तो वियोग कां से होगा! 
इसलिए कह दिया “अमृतत्वमश्नुते। यहां “अश्नुते का अर्थं हे श्राप्त कर लेता हे"; परन्तु 
यह प्राप्त कर लेने का मतलब किसी नवीन अमृतत्व को प्राप्त करता है - एेसा नहीं। केवल 
प्रकट हो जाने को ही प्राप्ति कहते है। जैसे अल्मारी के अन्दर हमने घडी रखी, अगले दिन 
दूंढी, नहीं मिली। दो दिन के बाद कपड़े टक रहे थे तो उसमें से घडी खट करके गिर 
गई घड़ी अल्मारी मेँ ही थी, परन्तु आदमी क्या कहता है? “अरे! वह खोई हुड घडी मिल 
गई।* न वह खोई, न वह मिली, वह तो जरह थी वहां की वहां रही। परन्तु चूंकि उसको 
खोई हुई समञ्ञ लिया था इसलिए ममिल गई" एेसा कहते हैँ। इसी प्रकार से प्रत्यगात्मा हमेशा 
ही अमृत रूप है परन्तु अज्ञान के कारण हमने उसमें मृत्यु की कल्पना कर ली थी, वह 
कल्पना हट गई इसलिए कह दिया कि अमरता पा जाता है। 

उस ज्ञेय तत्व के बारे में सबसे पहले कहा “अनादिमत्‌", जिसका आदि होवे उसको 
आदिमत्‌ करेगे ओर जिसका आदि न होवे उसको अनादिमत्‌ ~ करँगे। आदिमत्‌ अर्थात्‌ 

आदि वाला। अनादिमत्‌ - जो आदि वाला न होवे। यह शब्द ज॒रा खटकता है क्योकि संस्कृत 
भाषा के अन्दर सामान्य नियम है कि जहां बहु्रीहिसमास से काम चल जाता है वहां मतुप्‌ 
प्रत्यय नहीं लगाते। अनादि" का ही मतलब है जिसका आदि नर्ही", तो मतुप्‌ लगाकर 
अनादिमत्‌ क्यों कहा? इसलिए कुछ लोगों का कहना है कि इसको एेसे समञ्जना चाहिए 
“अनादि, मत्परं ब्रह्म" मत्‌ हो गया वासुदेवख्प। वासुदेव नाम की पराशक्ति जिसकी है वह 
हुमा मत्पर, वह ब्रह्म अनादि है। इस प्रकार से अर्थं बताते हैं। आचार्य शंकर कहते हैँ कि 
इस तरह शब्दों की व्यवस्था तभी ठीक होती जब “अर्थश्चेत्‌ सम्भवति" इसका कोई संगत 
अर्थं निकलता। जो बात इससे निकलेगी उसका भी तो कोई मतलब होना चाहिए। पर इस 
पदविभग से संगत अर्थं प्रकट होता नहीं है। क्योँ ? परमात्मा का उपदेश सारे विशेषं के 
प्रतिषेध से होता है। सारे विशेषो को नकारने से ही उस तत्त्व का उपदेश होता है। यदि 
उसको ही हम विशेषण के द्वारा बतलार्एगे, शक्ति के द्वारा बतलार्एगे तो अर्थ ही गड़बड़ा 
जाएगा, वह विवक्षित ज्ञेय नहीं रहेगा। शक्ति के साथ, गुण के साथ जो होगा वह उपास्य 
हो सकेगा, ज्ञेय नहीं हो सकेगा। क्योकि जो ज्ञेय है उसको आगे खुद कह रहे है (न 
सत्तन्नासदुच्यते" उसको एेसा है" इस प्रकार से या एसा नहीं है" इस प्रकार से नहीं कहा 
जा सकता। एक ही वाक्य में विशिष्ट वासुदेव रूप शक्ति वाला भी दिखार्वे, ओर फिर न 
'सत्तत्नासदुच्यते' से विशेष का प्रतिषेध भी करें यह उचित नहीं। इसलिये बहुव्रीहि से काम 
चलने पर भी भगवान्‌ ने मतुप्‌ जोड़कर कह दिया ताकि श्लोक के लिये आवश्यक अक्षर परे 
हो जायं । कह सकते थे “अनादि परं ब्रह्म पर तब छन्दोभंग हो जाता इसलिए अनादिमत्‌ 
कह दिया है। अतः (मत्परं यों अलग शब्द मानना ठीक नहीं है। बच्चा आ ने माना है कि 
यहं अतिशय या नित्ययोग मतुप्‌ का अभिप्राय होने से सार्थकता है। 

आदि अर्थात्‌ कारणः; जो पहले होता है वह कारण होता है। जो सबका कारण हे, उसका 
कोई कारण कैसे हो सकता है। सबके कारण का कारण मानोगे तो अनवस्था दोष हो जायेगा। 
अर्थात्‌ उसका फिर कारण मानना पड़ेगा, उसका फिर कारण मानना पड़ेगा, इस प्रकार 
कारण-परंपरा समाप्त ही नहीं होगी। अतः सब का जो कारण है वह कारण-रहित हे, उसका 
कोई कारण नहीं है। वह है कैसा? (न सत्‌ उच्यते" ज्ञेय को है-रूप से नहीं कह सकते। 
जो प्रमाणो से जाना जाता है उसको ह" शब्द से कहते हँ। रोटी है। रोटी को आख से 
देखते है, मुंह से खाते है। जो प्रमाणो से अर्थात्‌ ज्ञान के साधनों से, इन्द्रियों से, मन से, 
बुद्धि से, €" करके जाना जाएगा उसी को सत्‌ कहंगे। स्वयं € को तो हे नहीं कह सकते। 
ब्रह्म सत्‌ है- यह नहीं कह सकते। ब्रह्म है- यह कहना वैसा ही है जैसे कोई कहे € हे 
जिसमें सत्ता होवे उसे सत्‌ या है कहते है। है का अर्थं सत्ता, वह जिस घडे, कपड़े मे हो 
उसे घडा है, कपडा है" योँ है कहते है। स्वयं है मेँ तो सत्ता नहीं होती, अतः उसे है भी 
कैसे कहा जाये! घडे में हैपना है इसलिए घडे को है कह सकते है। एेसे ब्रह्म मे कोड हेपना 
होवे तब उसको है कह सकते हँ। ब्रह्म में हेपना है नर्ही। इसलिए कहा न तत्‌ सत्‌। 


११५६ : अध्याय-१३ 


जो सतर नहीं हुआ करता है वह असत्‌ होता है। या चीज है, या नहीं है। दो ही वातं 
लोक में प्रसिद्ध है। तव भगवान्‌ कहते है “न असत्‌ तद्‌ उच्यते" 'वह नहीं है" यह भी नहीं 
कह सकते। € भी नहीं कह सकते ओर “नहीं है" भी नहीं कह सकते। नहीं है नहीं कह 
सकते क्योकि नहीं हैपना किसी चीज मेँ होवे तब उसको नहीं है" करेगे। हे" के अन्दर 
“नही -हेपना' होता ही नहीं है। €" मेँ न पना" है, न नहीं -हैपना' है इसलिए उसको 
न सत्‌ कह सकते है न असत्‌ कह सकते है। सत्‌-असत्‌ से कहीं व्यक्त-अव्यक्त भी समद्जते 
है, कहीं कार्य-कारण भी समञ्लते है। वे सब भी यर्होँ समञ्चे जा सकते है परन्तु केवल वह 
अर्थं मानने से काम नहीं चलेगा। य्ह तो पना" ओर "नहीं -हैपना ही लेना पड़ेगा, इनके 
द्वारा ब्रह्म को कहना नहीं बनता। 
आचार्यं प्रश्न उठाते टै कि खूब जोर से कमर कस कर कण्ठरव से इस वात का उद्घोष 
किया कि भें ज्ञेय को अच्छी तरह से करहूगा ओर कह रहे है कि न हैन नहीं है कह 
सकते है! तो क्या कहा उसके बारे में? कुछ नहीं कहा! उत्तर देते हँ “अनुख्पम्‌ एव उक्तम्‌' 
बरह्म को बताने का यही तरीका है, ओर कोई तरीका नहीं है। इसलिए उपनिषदों के अन्दर 
ज्ञेय ब्रह्म को बतलाते है तो नेति नेति' यह नहीं वह नहीं; “अस्थूलम्‌ अनणु अहस्वम्‌", 
स्थूल नहीं है, अणु नहीं है, इस्व नहीं है; इस प्रकार सारे विशेषो का प्रतिषेध करके ही 
उसका निदेश किया जा सकता है। क्यों? क्योकि हमेशा वाणी का अगोचर है, वाणी का विषय 
हे नहीं। अतः जो-जो वाणी का विषय है उस सबको जब मना करते है तव जो वच जाता 
है, जिसका निषेध नहीं किया जा सकता, वह अधिष्ठान ही ब्रह्म है। बड़ी उलटी वात लगती 
हे कि ज्ञेय को अस्ति" शब्द से न कहा जाए। वह है, तभी उसे ज्ञेय बताया। अगर उसका 
निषेध ही करना है तो वह नहीं है इस खूप से ही कहा जाएगा। न दे रूप" से कहो, न 
“नहीं है" खप से कहो तो वह ज्ञेय काहे का रहा! प्रश्न इसलिए उठता है कि हमारी बुद्धि 
एेसी बनी हुईं है कि अस्ति-नास्ति बुद्धियों से अनुगत होकर ही हमें सव चीजों का पता 
लगता है। इसलिए हमें लगता है कि जो ज्ञेय है वह या अस्ति-बुद्धि का विषय होना चाहिए, 
या नास्ति-बुद्धि का विषय होना चाहिए। परन्तु विचार करो- अस्ति-नास्ति बुदधियों से 
अनुगत रह कर ही ज्ञान होता किंसका है? जो इन्द्िय-गोचर हो सके। जो तुम इन्दियोँ से 
जानते हो, प्रत्यक्ष आदि प्रमाणं से जानते हो, उसे या हैया नहीं है - इन रूपों मेँ जानते 
हो। किन्तु परमेश्वर अतीन्दिय है इसलिए न €” बुद्धि के दवारा वह जाना जाएगा, न “नहीं 
है" - बुद्धि के दारा जाना जाएगा। €" ओर “नहीं है इन दोनों से अनुगत प्रतीति का 
वह विषय नहीं है, क्योकि वह इन्दिय-गोचर नहीं है। जो इन्द्रिय का विषय होता है वही 
अस्ति-नास्ति बुद्धियों से अनुगत होता है। ब्रह्म वैसा नर्हीं है इसलिए न सत्तन्नासदुच्यते" 
यही उसके बारे मेँ कह सकते ह। 
इन्द्रियों का विषय नहीं है इसीलिए ज्ञेय शब्द-प्रमाण से ही गम्य है। परमात्मा के विषय 
मँ जानने के लिये शब्द से अतिरिक्त हमारे पास कोई साधन नहीं है, न सत्तन्नासदुच्यते" 

कह कर यही बतला रहे है कि वह केवल शब्द-प्रमाण से गम्य है, अतीन्द्रिय विषय है। 
इसीलिए श्रुतियों न भी जिसे तुम जानते हो उससे भी वह अलग है ओर जिसको तुम नहीं 
जानते उससे भी वह ऊपर है -इस विलक्षण प्रकार से समञ्जाया है। जैसे सूर्य का प्रकाश 
न प्रकाशित होता है, न प्रकाशित नहीं होता है, बस प्रकाशमात्र ही है। प्रकाशक उसको भ्रम 
से कहा जाता हे। प्रकाश रूप से स्थित है इसलिए घट पट आदि का प्रकाश हो जाता है, 
अतः हम उसको प्रकाशक कह देते हे परन्तु सूर्य उन्हं प्रकाश करने के लिए कुछ करता 
नहीं हे। अथवा हम कब चलते है? जब खाली जगह हो; खाली जगह नहीं हो तब तो चल 
नहीं सकते! अतः कह दिया जाता है कि खाली जगह ने हमको चलाया। अकस्मात्‌ बेध्याने 
अगर किसी गह में पैर चला जाये तो धडाम से गिरते है। क्यों गिर गए? खड ने गिराया 
अर्थात्‌ खहे मेँ जो आकाश, खाली जगह है उसने गिराया। आकाश कुष्ठ करता नहीं है, 
लेकिन आकाश है इतने मात्र से चलना-गिरना हो जाता हे। जैसे सूर्य प्रकाशक नहीं है एेसे 
ही सूर्य के ऊपर चाहे तुम दस हजार वाट के लद्ू की रोशनी डाल दो तो भी सूर्य प्रकाशित 
नहीं होगा! वह न प्रकाशित है न प्रकाशक है, प्रकाशमात्र ही है। जो प्रकाशित नहीं है ओर 
जो प्रकाशक नहीं है उसको लोक मेँ तो अन्धेरे का रूप मानते है। परन्तु सूर्य अन्धेरा भी 
नहीं है, प्रकाशखूप है। इसी प्रकार संसार के अन्दर कोई चीज दे" या “नहीं है" इन दो 
भागोँ मे ही बंटती है। ब्रह्म सद्रूप है इसलिए दोनों भागों में बंटता नहीं है। इसलिए भगवान्‌ 
जो कह रहे हैँ वह श्रुति के अनुकूल ही है। 

कुछ लोग कहते हे कि प्रवक्ष्यामि" कह कर फिर (न है, न नहीं है कहा जाता है" यह 
कहना तो वैसा ही है जैसे यज्ञ के लिए तुमने वेदी तैयार कर दी, फिर कहा कि इसके आगे 
कोई परलोक हे या नहीं, कौन जानता है!" जैसे यह वाक्य है एेसे ही भगवान्‌ का वाक्य 
लग रहा है। किन्तु वस्तुतः एसी बात नहीं है क्योकि श्रुति उसको विदित से ओर अविदित 
से अन्य बतलाती है फिर भी अवश्य विज्ञेय बतलाती है। “परलोक हे या नहीं कौन जानता 
हे" इस तरह का जो वेद वाक्य है वह भी प्रसंगानुसार उचित अर्थवाला ही है, विरुद्धार्थक 
नहीं है वरन्‌ विधि के लिये अपेक्षित अर्थवाद है। किंच परमात्मा को सत्‌-असत्‌ शब्दो से 
कहना नहीं बनता यह युक्ति-संगत भी है। सारे ही शब्द अर्थ के प्रकाशन के लिए ही प्रयुक्त 
है ओर सुनने वाला भी शब्द से अर्थ को ही समञ्जना चाहता है। चूंकि जिन चार चीजों 
से शब्द का अर्थं जान सकते हैँ वे जाति, गुण, क्रिया, सम्बन्ध ब्रह्म में हैँ नहीं इसलिए कहा 
कि “इसको न है कह सकते है, न नहीं है कह सकते है।* इसलिए भगवान्‌ ने प्रतिज्ञापूर्वक 
ब्रह्म का उचित ही प्रतिपादन किया है। जिसको ज्ञेय कह रहे है वह वाणी का विषय भी नहीं 
है ओर मन का विषय भी नहीं है। न मन उसको जान सकता है, न वाणी उसको बता 
सकती है। इसलिए उसको सत्‌ ओर असत्‌ दोनों से भिनन बतलाना ही ठीक है। जो चीज 
दृश्य होती है, सामने होती है, उसी के बारे में है या नहीं है ये बुद्धिं होती टै। सामने 
चाहे मन के हो, चाहे इन्द्रियों के हो; “स्वर्गं है" आदि मन के विषय है, इन्द्रियों के विषय 

तो हैँ नहीं, स्वर्ग दीखता तो है नहीं, लेकिन मन से स्वर्ग का ज्ञान है। परमात्मा तो जानने 
वाला हे इसलिए वह कभी भी जानने का विषय नहीं बनता। जानने का विषय नहीं बनता 
इसलिए सत्‌-असत्‌ पदों से वाच्य नहीं है। प्रत्यक्‌ स्वरूप अर्थात्‌ जानने वाला है, उसको 
जान नही सकते। फिर उसको ज्ञेय क्यों कहते हैँ? उसके बारे मेँ अज्ञान दूर करना जुखरी 
हे इसलिये उसे ज्ञेय कहते है। जानने वाला - इस रप से ही उसको जाना जाता है। “जानने 
वाला" हमें हमेशा मे" इस प्रतीति में प्रकट होता है। मै" की जब प्रतीति होती है तब जानने 
वाले की ही प्रतीति हे। अतः वह सत्‌ ओर असत्‌ बुद्धियों का विषय नहीं है, वरन्‌ 
प्रत्यगात्मख्प से ही उसको जाना जाता है, अन्य ख्प से नहीं। पहले जानने वाला होगा तब 
आगे जानना इत्यादि सब कार्य होगे, जानने वाला नहीं होगा तो न जानने का कार्य हो सकता 
हे ओर न जानने का विषय बन सकता है। इसलिए भगवान्‌ सुरेश्वराचार्य कहते हैँ 


प्रमाता च प्रमाणं च प्रमेयो निश्चितिस्तथा। 
यत्सानिध्यात््‌ प्रसिद्ध्यन्ति तत्सिद्धौ किमपेक्षते।। 


चाहे प्रमाण हो, चाहे प्रमाता हो, चाहे प्रमेय हो, चाहे “निश्ितिः' अर्थात्‌ प्रमिति हो- 
ये सब उस परमात्मा का प्रकाश होने पर ही प्रकाशित होते है अर्थात्‌ प्रत्यगात्मा से अभिन्न 
परमात्मा पर ही निर्भर रहते हुए प्रवृत्त होते है। इसलिए प्रमाण प्रमेय इत्यादि की तो 
आदिमत्ता हो जाती है। हमने जब आंख से देखा तब आंख प्रमाण हूई। हमने देखा तब हम 
प्रमाता हृए। घडे को देखा तब घडा प्रमेय हुआ। ये सब तो आदि वाले है। परन्तु जिसके 
प्रकाश से, जिसके होने से ये सब हुए, उसका आदि कोई हो ही नहीं सकता! इसलिए कहा 
कि जो सत्‌ ओर असत्‌ दोनों से परे है वह “अनादिमत्‌' है अर्थात्‌ उसका कोई कारण नहीं 
हे, वह हमेशा विद्यमान ही है। जो किसी कारण से उत्पनन होगा, वही आदि वाला होगा। 
जो हमेशा हे ही, न कभी “था' होता है, न कभी होगा" होता है, वह आदि वाला कैसे माना 
जाये! बुद्धि से वह अगम्य है ओर हमेशा है ही। कारण की अपेक्षा उसको नही, उसकी 
अपेक्षा सबको हे। वही परम ब्रह्म है। इस प्रकार से भगवान्‌ ने जो प्रतिज्ञा की थी वह संक्षेप 
मँ पूरी कर दी।।१२।। 

जब परब्रह्म को उक्त ढंग से कहते हैँ तब प्रायः लोग उसे शून्य मानने को तैयार हो 
जाते हे! अनेक विद्धान्‌ भी इस भ्रम में पड़ जाते हैँ कि बोद्ध के शून्यवाद का ही वैदिक 
संस्करण अदैतवाद है] किन्तु परमात्मा शून्य नहीं है। एक तो वह प्रत्यगात्मा है, 
प्रत्यकूस्वरूप से स्पुटुरता रहता है, उसका निषेध संभव ही नहीं है। दूसरा, वह इन्दर्यों का 
व मनका प्रवर्तक टै, उसी से शक्ति पाकर ये व्यवहार करते हैँ अतः शून्य नहीं है। तीसरी 
बात, संसार को सत्ता ओर ज्ञान उसी से मिलते है। यदि वह शून्य हो तो सारा संसार €" 
न लगकर शून्य लगे ओर संसार का ज्ञान भीन हो। चौथी बात, वही संसार का शासक 
है, यदि उसका प्रशासन न हो तो संसार व्यवस्थित मर्यादाओं में अनवरत नहीं चल सकता। 

इन कारणं से परमात्मा शून्य होना सम्भव नर्ही। यह प्रसंग प्रारंभ करते हृए भगवान्‌ पहले 
समञ्ञाते ह कि सब प्राणिर्यों की इन्द्रियों के ओर मनके दवारा वह परत्रह्म ही समद्चा जाता 
हे। उपाधियों से युक्त होकर उसकी प्रतीति होने के कारण यह नहीं कह सकते कि वह नहीं 
हे। अर्थात्‌ सत्‌-असत्‌ ख्प से कहा न जा सकने पर भी उसे जानने का तरीका हैः 
उपाधि-समेत उसकी उपस्थिति सबके लिये सुलभ है। इस तरह मिलने से वह शून्य है यह 
शंका मिट जाती है। उसका उपाधि-रहित रूप समञ्च आनेसे वह अमृतत्व देता है अतः 
केवल उसे उपाधियुक्त जानना पर्याप्त नहीं किन्तु सोपाधि समञ्जन से उसके शून्यत्व॒ की 
संभावना भी मिट जाती है ओर विवेकपूर्वक उसे जानने का स्थल भी मिल जाता है। इस 
दुष्टि से उसकी उपाधि का कथन करते है- 


सव॑तः पाणिपादं तत्सर्वतो ऽक्षिशिरोमुखम्‌। 
सर्वतः श्रुतिमल्लोके सर्वमावृत्य तिष्ठति।।१३॥ 


वह परब्रह्म सब ओर हाथ-पेरों वाला, सब ओर ओंख-सिर-मुखों वाला, सब ओर 
कानों वाला है तथा प्राणिदेहोँ मेँ जो है उस सबको भली भोति व्याप्त कर रहता है। 

“सर्वतः' अर्थात्‌ सर्वत्र जहां -करहीं भी "पाणि" अर्थात्‌ हाथ, "पाद" अर्थात्‌ पैर है, सब 
उसी के है। चाहे पशु-पक्षी हो, कीट-पतंग हो, उनके अन्दर क्रिया ओर ज्ञान परमेश्वर से 
ही होते है। पाणि-पाद से क्रियाशक्ति ओर अक्षि-श्रुति से ज्ञानशक्ति का संग्रह है। जो भी 
प्राणी हे उसको कुछठ-न-कुछ ज्ञान होता है, उसमें कुष्ठ-न-कुछठ क्रिया जखर होती है। बिना 
ज्ञान व क्रिया का कोड भी प्राणी नहीं हो सकता। सारे पाणि-पादों वाला है वह कूटस्थ ही। 
सारे प्राणियों के इन्द्रियों ओर मन की उपाधि के दवारा क्षेत्रज्ञ के अस्तित्व का निर्णय होता 
हे। सब इन्द्रियों से जाना वह जा रहा है जो जानने वाला क्षेत्रज वरहो है। क्षेत्रज्ञ एक है, 
क्षेत्रज्ञ अलग-अलग नहीं है। पहले ही कह आए हैँ भगवान्‌ क्षेत्रज्ञं चापि मां विद्धिः, 
एकमात्र भँ ही क्षेत्रज्ञ हू। सारे प्राणियों के इन्द्रियों व मनँ के दारा, उन उपाधियों के दारा 
जो, व्यवहार हो रहा है उससे क्षेत्रज्ञ के अस्तित्व का पता लगता है। वह कषेत्रज्ञ कहा जाता 
हे क्षेत्र की उपाधि से। क्षेत्र हाथ-पैर इत्यादि अनेक प्रकार से भिन्न है। क्षेत्र तो भिनन-भिनन 
है ओर क्षेत्रज्ञ एक है। उपाधियों की एकता नहीं कह रहे है, उपाधि्याँ तो अलग-अलग है, 
पर उपाधि के दारा ज्ञान-इच्छा-क्रिया करने वाला क्षेत्रज्ञ एक ही है। उपाधि से जो भेद हआ 
करता है वह उपहित के अन्दर वास्तविक भेद को लाता नहीं। अपने मेँ देख लोः अखं 
अलग है, हाथ अलग है, इसलिए हाथों से ग्रहण करने वाला मँ अलग हूं ओर आंखों से 
देखने वाला मँ अलग हू, परन्तु क्या सचमुच मेँ हमारे अन्दर फक है? मै वस्तुतः एक होते 
हए भी देखने वाला, पकड़ने वाला, चलने वाला, सुनने वाला- इन शब्द ओर प्रतीतिं का 
विषय हो जाता हूं परन्तु इन उपाधियों के द्वारा मेरी अदितीयता खण्डित नहीं होती। इसलिए 
षेत्र रूपी उपाधि के भेद से जो क्षेत्रज्ञ मेँ विशेषतां मिल रही है वे सारी मिथ्या ही है, 

वास्तविक नहीं है। इन सब विशेषं को हटाने से ही जो तत्तव प्रकाशित होता है उसे भगवान्‌ 
ने यहो ज्ञेय कहा है। किन्टीं खास हाथ-पैर आदि वाला तत्त्व भगवान्‌ ने ज्ञेय नहीं कहा वरन्‌ 
जहां-करीं हाथ पैर से क्रिया हो रही है, ओंख-नाक से देखना-सूंधना हो रहा है वँ सर्वत्र 
जो तत्त्व है उसी को ज्ञेय, जानने लायक बताया। सब तरफ उसी की अखं है, ज्ञानेन्दियाँ 
है, सिर हैँ, मुख है। कान भी उसके सर्वत्र है। 
उपाधि के दारा उसके मिथ्या रूप को बतलाया जा रहा है ताकि उसके न होने की शंका 
निवृत्त हो जाये। अगर वह न होता तो इन उपाधियों के दारा कषेत्रज्ञ न बनता। जैसे यदि मैं 
न होता तो ओंख के दवारा देखने वाला नहीं बनता। उसी प्रकार यदि क्षेत्रज्ञ नहीं होता तो 
ओख-कान के दारा द्रष्टा-श्रोता कैसे बनता? इसलिए उपाधि के द्वारा जो प्रतीत होने वाला 
मिथ्या प हे वह क्षेत्रज्ञ की वास्तविकता का ज्ञान कराने के लिए आवश्यक है। इसीलिये उसे 
क्षेत्रज्ञ कहा। है तो वह क्षेत्र के बिना भी सच्चिदानन्द, पर उसका परिचय कराने के लिये उसे 
क्षेत्रज्ञ कहना उचित हो जाता है। जैसे देवदत्त रसोईये का काम कर रहा हे। कोई पृष्ठे देवदत्त 
कीन है? तुम कहते हो "वह रसोईया देवदत्त है।* एसा नहीं कि रसोई बनाना छोड दे तो वह 
देवदत्त नहीं रह जायेगा। रसोई बनाना उसमें आगन्तुक है, वास्तव मेँ उसके स्वरूप का वह 
भाग नहीं है, किन्तु क्योकि अभी वह रसोई बना रहा हे इसलिये अभी उसका यही परिचय 
ठीक हे। इसी प्रकार से क्षेत्र के बिना भीकषेत्रज्न तो वैसा का वैसा है परक्षेत्र की उपाधि से 
उसको बतलाते ह। वह क्षेत्र को जानने वाला है, क्षेत्र से क्रिया करने वाला है - इस प्रकार 
उसका ओपाधिक रूप बतलाते है। वस्तुतः तो वह उससे अलग ही हे। इसीलिए साम्प्रदायिकों 
ने कहा हे अध्यारोपापवादाभ्यां निष्प्रपञ्चं प्रपञ्च्यते" प्रपंवरूप उपाधि से विलक्षण वस्तु का 
प्रतिपादन पहले उपाधि के आरोप फिर उसके अपवाद द्वारा ही किया जा सकता हे। जैसे 
परिचय जिसका करा रहे हो वह तो केवल आदमी हे, बाकी सब तो उसकी उपाधि्यो है। पर 
उपाधि के माफत ही परिचय कराया जाता है। आदमी सामने खडा है, दीख ही रहा है, फिर 
भी कहते हैँ “जरा इसका परिचय करा दीजिए इसलिए परिचय का मतलब है, उसके बारे में 
कुछ बताईए। “बारे में" जो बतलाओगे वह तो उसके ऊपर आरोपित किया हुआ है, आदमी 
तो आदमी है, रसोईया थोडे ही हो जाता है! रसोई बना लेता है इसलिए रसोईया कह देते हो। 
वह कुछ बना तो नही, वैसा का वैसा रहता हे। रसोईया बनने से उसके सींग तो निकल नहीं 
आर्येगे। आदमी ही बना रहता है, रसोई बनाने से उसके ऊपर रसोईयापने का अध्यारोप हो 
जाता है। आरोप है इसलिए मिथ्या है, चाहे जब वह रप उतर जाएगा। रसोईया, वेदपाटी आदि 
ख्प तो कभी-भी उतर जाएगा, व्यक्ति बना रहेगा। परन्तु फिर भी परिचय किससे कराओगे? 
मिथ्या उपाधि के द्वारा ही करा सकते हो। इसलिए साम्प्रदायिकों ने कहा कि परमात्मा के ऊपर 
सारी उपाधियों का पहले आरोप करते ह ताकि परिचय होवे। इसके बिना परिचय नहीं हो 
सकता। जैसे सामने दीखने मात्र को परिचय नहीं मानते वैसे प्रत्यग्रूप-स्फुरण परमात्मा का 
परिचय नहीं है, परिचय के लिये उपाधि-आरोप चाहिये। जब अध्यारोप करके उसका परिचय 

हो गया तब अध्यारोपित हिस्सा मिथ्या होने से हटा दो, उसका अपवाद कर दो क्योकि परिचय 
तो अब हय चुका, वह क्या हे यह तुमको पता लग चुका। अध्यारोप हटा देने पर जो प्रपंच-रहित 
हे उसका बोध हो जाता हे। 

इसलिए उस तत्तव का परिचय कराने के लिए भगवान्‌ कह रहे हैँ कि सर्वत्र जिसके हाथ, 
पैर, कान, नाक, अन्तःकरण हैँ अर्थात्‌ इन सबके दारा जो जानता-करता है वह ज्ञेय है। 
सारे शरीरो के अवयवो के द्वारा ज्ञेय का सदुभाव निश्चित होता है। ये ही सब ज्ञेय-सद्‌भाव 
के लिंग हैँ। आदमी जिन्दा है या मर गया, यह कैसे देखते हो? हाथ की अंगुलियों को पकडते 
हो। अगर उसकी हाथ की इन्द्रिय प्रतिक्रिया करती है तो कहते हो किं अभी जिन्दा है। नाक 
के सामने हाथ रख कर देखते हो। आंख को खोल कर उसमें रोशनी डाल कर देखते हो। 
यदि इनमे से किसी मेँ भी तुमको प्रतिक्रिया मिलती है तो तुमको निश्चय हो जाता है अभी 
जिन्दा है। ज्ञेय जो क्षेत्रज्ञ, उसके सद्भाव में लोक में भी ये ही सब लिंग माने जाते ह। कार्य 
तो ये अपने-अपने करते हैँ। हाथ तुम्हारी अंगुलियों के प्रति प्रतिक्रिया करेगा, ओखें तुम्हारी 
रोशनी के प्रति प्रतिक्रिया करेंगी। प्रतिक्रिया करने वाला ज्ञेय नहीं है, परन्तु वे प्रतिक्रिया करेगे 
कव? जब ज्ञेय वहां होवे, क्षेत्रज्ञ होवे। अन्यथा प्रतिक्रिया नहीं होगी। दुष्टान्त से समञ्ञ लो- 
बिजली आ रही है या नहीं लद्ू का खटका दबाते हो, लट्‌ ल जाता है तो कहते हो बिजली 
हे, अथवा पंखे का खटका दबाते हो, पंखा चल जाता है तो कहते हो बिजली है, इन क्रियाओं 
से तुम बिजली का अनुमान करते हो, बिजली है, परन्तु बिजली को साक्षात्‌ तो नहीं जान 
रहे हो। इन लिंगं के द्वारा उसका दृढ निश्चय हो जाता है, सन्देहात्मक नहीं, निश्चयात्मक 
ज्ञान होता है कि बिजली हे क्योकि बिजली नहीं होती तो ये अपने-अपने काम कैसे करते। 
इसी प्रकार ज्ञेय जिसको परम ब्रह्म कहा है, यदि वह न होता तो कहीं भी हाथ-पैर-आख- 
कान काम नहीं करते। करते हैँ, इसलिए क्षेत्रज्ञ हे। 

'लोके' अर्थात्‌ प्राणियों के शरीरो मे “स्वंमावृत्य तिष्ठति स्थूल-शरीर, सूृक्ष्म-शरीर इन 
सबको व्याप्त करके रहता है। जैसे खटके से लेकर लद्भू पंखा इत्यादि तक तुमको बिजली 
की कोई क्रिया नहीं दीखती परन्तु फिर भी जानते हो कि खटके से लेकर पंखे तक बिजली 
हे, व्याप्त करके रह रही हे। एेसा नहीं कि खटके में बिजली, ओर लद्भ्‌ में बिजली, बीच 
मेँ तार में नहीं है। इसी प्रकार से मनुष्य की चक्षु इन्दिय के अन्दर बत्ती डाल कर प्रतिक्रिया 
दीखी तो यह नहीं समञ्चते ह कि इसी ओंख में ज्ञेय है, परब्रह्म है, वरन्‌ सारे शरीर में 
है-एेसा ही बोध होता है। सारा जिन्दा है- यह बोध होता है। खाली ओंख जिन्दा है एेसा 
बोध तो नहीं होता! ठीक इसी प्रकार से दो ओंखों के बीच मे तुमको कुछ नहीं दीखता है 
अतः यह नहीं समञ् लेना कि इस अख ओर उस ओंख में ही क्षेत्रज्ञ है, “सर्वमावृत्य 
तिष्ठति" बीच का जो हिस्सा है उसमें भी कषेत्रज्ञ है ही! बहुत-से लोगो के मन में शंका रहती 
है कि जीवित लोगो के शरीरो मे तो कषेत्रज्ञ होगा, क्योकि वहां जानना ओर करना होता है, 
परन्तु अन्यत्र तो नहीं रहता होगा? तो इस सन्देह को हटाने के लिए भगवान्‌ ने कहा 

“सर्वमावृत्य तिष्ठति" सबको समव्याप्त करके वह रहता है।।१३।। 

वेदान्त तततव का उपदेश करने वाले की हमेशा यह कठिनाई रहती है; कैसे बतला्गे? 
उपाधि के द्वारा बताएगे। जब उपाधि के द्वारा बतलाएगे तब सामने वाले को ट लग जाता है 
किं उपाधि वाला ज्ञेय तत्तव हे। उपाधि के बिना बतला नहीं सकते ओर उपाधि से बतलाने पर 
उपाधि वाले तत्त्व का ज्ञान हो जाता है। इसलिए अध्यारोप के बाद तुरन्त अपवाद करना जरूरी 
हो जाता है। भगवान्‌ ने कहा कि वह सब जगह हाथ-पैर वाला है इसलिये अब कहते हैँः- 


सर्वेन्दियगुणाभासं सर्वेन्दरियविवर्जितम्‌। 
असक्तं सर्वभच्चैव निर्गुणं गुणभोक्त्‌ च।। १४।। 


(बाह्य-आन्तर) सब इन्द्रियों के व्यापारो द्वारा आभासित होने वाला (वह ज्ञेय तत्त्व 
वस्तुतः) सब इन्द्रियों से रहित है। सब सम्बन्धो से व गुणों से रहित रहते हुए ही सबको 
धारण करता है ओर गुणों को जानता है। 

“सर्वेन्दरियगुणाभासं", ओंख-कान इत्यादि ज्ञानेन्द्रिय, हाथ-पैर आदि कर्मेन्द्रिय, ओर 
बुद्धि मन आदि अन्तःकरण इन सबमें ज्ञेय की उपाधि होना एक जैसा है, ये सभी ज्ञेय की 
उपाधिर्या हँ। अन्तःकरण की उपाधि के दरवाजे से ही श्रोत्रादि उपाधि होते ह। पहले 
अहंकारात्मिका उपाधि आएगी, फिर मन की उपाधि आएगी ओर तब ओंख कान की 
उपाधि आएगी। उपाधिख्प जो सारी इन्द्रियों, उनके गुण - निश्चय करना, संकल्प करना, 
सुनना, बोलना इत्यादि; कर्मेन्द्रियं का व्यवहार, ज्ञानेन्दियों का व्यवहार, बुद्धि से निश्चय का 
व्यवहार ओर मन से संकल्प का व्यवहार, इन सबके द्वारा अवभासते" उसका परिचय होता 
हे, अवभास होता है अर्थात्‌ सारी इन्द्रियों के व्यापार के द्वारा वह ज्ञेय व्यापार करता हुआ 
प्रतीत होता है। इन्द्रियों के सभी गुर्णों से वह प्रकाशित होता है। आंख देखती है तो पता 
लगता है कि ज्ञेय है तब देखती हे। हाथ पकडता है तो पता लगता है कि ज्ञेय है तो हाथ 
पकड़ता है। जैसे पूर्वं श्लोक से विश्वरूप की प्रतीति बतलाई थी वैसे ही जब हमारी आंख 
देखती है तब तुरन्त पता लगना चाहिए कि परमात्मा है तब ओख देख रही है। अभी तो 
हम सोचते टँ कि हमारी अख देख रही है या हम देख रहे है। हम अर्थात्‌ अहंकारात्मिका 
वृत्ति; पर वह भी देखती कब है? जब उसमें ज्ञेय है। साधना की दृष्ट से, पहले श्लोक के 

द्वारा सर्वत्र विश्वखप को देखना है ओर जब अपनी आख देखे, कान सुने, तब तुरन्त यह 
पता लगाना है किं वह ज्ञेय को सिद्ध कर रहा है, ज्ञेय है तब ये व्यापार हो रहे ह। इसलिए 
कहा ^सर्वेन्दियगुणाभासम्‌"। 

(अवभासः कह कर भगवान्‌ जो ध्वनित कर रहे ह उसको भगवान्‌ भाष्यकार ने स्पष्ट 
करते हृए कहा “सर्वेन्ियव्यापारैः व्यापृतम्‌ इव" व्यापृत की तरह है, व्यापृत नहीं है अर्थात्‌ 
व्यापार वाला बनता नहीं है, प्रतीत होने पर भी नहीं बनता है। इसके लिए भगवान्‌ 
गौडपादाचार्य ने बहत सुन्दर दृष्टान्त दिया है : जैसे मशालची मशाल का खेल दिखलाता हे 

तो मशाल को नचाता है, उससे आठ संख्या, शून्य संख्या आदि संख्यां बनती ह। मशाल 
इन संख्याओं को बनाता हुआ भी, दीखते हुए भी, क्या संख्याओं को बनाता है? वहां संख्या 
तो बनती नहीं है। केवल तुम्हारी ओख के परदे को उतनी जल्दी विवेक करने की अशक्ति 
के कारण संख्या प्रतीत होती है। या आधुनिक विज्ञान की दृष्टि से देखो : एक चक्र के ऊपर 
अमुक परिमाण में सातो रंग लगा दिए जाते हँ, फिर उसको जब तेजी से घुमाया जाता हे 
तब तुमको सफेद रंग दीखता हे। कोई दूसरा रंग नहीं दीखता, सफेद रंग दीखता है। उस 
समय दीखता है कि “यह चक्र सफेद है।" जेसे ही उसको चलाना बन्द करो, फिर सात रंग 
का दीखता है, व्हा सफेद रंग कहीं नहीं दीखता! वहां चलते समय भी सात रंग ही थे, सफेद 
रंग बना नहीं है, तुम्हारी ओंख के परदे मेँ इतने शीघ्र चलने वाले का विवेक करना सम्भव 
नहीं है इसलिए तुमको सफेद का भ्रम हो गया। सिनेमा में एसा भ्रम निरन्तर है : अगर 
फिल्म को खोल कर देखो तो कुछ नहीं चलता दीखता पैरों की दस छपे आती हँ, बस। 
अलग-अलग ऊंचाई पर पैरो के दस चित्र ह पर जब तेजी से रील चलाई जाती है तब 
तुमको लगता हे कि पैर चल रहा हे क्योकि तुम्हारा आंख का परदा विवेक नहीं कर पाता 
इनमें से किसी भी दृष्टान्त से समञ्च; इसी प्रकार ज्ञेय आख से देखता हुआ प्रतीत होता 
हे, वास्तव में देखता नहीं है, देखने वाला नहीं बनता। इसीलिए श्रुति ने कहा “ध्यायतीव। 
कभी ध्यान करने वाला प्रतीत होता है। (लेलायतीव कभी चंचल प्रतीत होता है, परन्तु न 
वह ध्यान करता है, न चंचल बनता हे! 

कोई कटे कि एेसा ही कयो न मान लेवें कि वह करता है, करने वाला है? इस सन्देह 
को हटाने के लिए भगवान्‌ ने कह दिया “सर्वेन्द्रियविवर्जितम्‌' सारी इन्द्रियों के दारा क्रिया 
करते हुए, प्रकाशित होते हुए भी सारी इन्दि्यों से सर्वथा रहित है। इसलिए इन्द्रियों के 
व्यापार से वह ज्ञेय व्यापार वाला नहीं है। इसीलिए श्रुति कहती है “अपाणिपादो जवनो 
ग्रहीता" बिना हाथ पैर के ही वह भागता है, पकडता है। “पश्यति अचक्षुः" बिना आख के 
ही वह देखता है, बिना कान के ही सुनता है। सारी इन्द्रियों के, उपाधियों के गुणों का उसके 
ऊपर आरोप केवल उसके परिचय के लिए है, वस्तुतः उसके अन्दर किसी प्रकार के विकार 
को लाने के लिए नहीं है। सचमुच में वह चलने या पकड़ने वाला नहीं है। चलने या पकड़ने 
से केवल उसका परिचय हो जाता है। सारी इन्द्रियों के दारा उसका अवभास भी होता हे 
फिर भी सारी इन्द्रियों से उसका कोई सम्बन्ध नहीं हे। 

इसीलिए “असक्तं, किसी से इसका कोई संश्लेष नहीं है, कोई संग नहीं है। बिना संग 
किए इए ही “सर्वभृत्‌”, सबको धारण करने वाला है। बिना सम्बन्ध के ही धारण करता हे। 
सोप को रस्सी किस सम्बन्ध से धारण करती है? कोई सम्बन्ध नहीं है। लेकिन सोप किस 
पर है? रस्सी पर ही है। रस्सी है, तभी सोप है, रस्सी को हटा दो तो वहां सोप भी नहीं 
रहेगा। सर्वभृत्‌ है यह कैसे पता लगता है? सब चीजों में सद्बुद्धि अनुगत है। जिस-जिस 
चीज का भान होता है, उस चीज का €" के साथ ही भान होता है। यहं तक कि जहां 

बालू में जल दीखता है, वह जल भी €" होकर ही दीखता है। निश्चय है कि बालु मेँ जल 
नहीं है, पर दीखता कैसे है? “जल है" इसी रूप मेँ दीखता है। सचमुच मेँ बालू मेँ जल हो 
तब “जल हे" दीखे, एेसा नियम नहीं है। हो या न हो, दीखेगा है के साथ ही। इसलिए असंग 
रहकर ही सबका धारण करने वाला है। निर्गुणं, सारे गुणों से रहित है ओर फिर 
गुणभोक्त" शब्दादि के दारा, सुख दुःख मोह के द्वारा इन सबका भोक्ता है अर्थात्‌ जानने 
वाला है, प्रकाशक हे। किसी गुण के साथ सम्बन्ध नहीं, फिर भी गुणों का प्रकाशक होने से 
गुणों का भोक्ता है। इस प्रकार से उसका परिचय कराने के लिए सारा संसार है। अतः यह 
सारा संसार व्यर्थं नहीं है! सारा संसार यदि न होता तो न हमारा परमात्मा से परिचय होता 
ओर न हमें अमृतत्व की प्राप्ति, मोक्ष की प्राप्ति होती। वहुत-से लोग पूष्ठते ह “महाराज, 
भगवान्‌ ने संसार क्यों बनाया? नहीं बनाते तो क्या हर्जां था?' उत्तर हे कि यदि संसार नहीं 
वनता तो तुम्हारा परमात्मविषयक अज्ञान केसे मिटता? यह सारा अध्यारोप होनेसेदहीतो 
अपवाद करके तुम निष्प्रपंच को समञ्चोगे। अतः संसार का उदेश्य संसार बनाना नहीं है, 
संसार का एकमात्र उदेश्य इसके द्वारा उस ज्ञेय तत्त्व का उपदेश देना ही है। जैसे शब्दों से 
निष्प्रपंच का प्रपंचन किया जाता है, शब्दों के दारा बतलाते हैँ, वैसे ही अर्थो के द्वारा भी 
उसी का प्रकाशन है। अर्थात्‌ संसार में जितने पदार्थं है सब उस तत्तव के ज्ञान के लिए ही 
हे, ओर संसार का कोई प्रयोजन नहीं है।। १४।। 
ज्ञेय का ही स्वरूप समञ्चाते है - 


बहिरन्तश्च भूतानामचरं चरमेव च। 
सृष्ष्मत्वात्तदविन्नेयं दूरस्थं चान्तिके च तत्‌।।१५।। 


भूतो के बाहर तथा भीतर, एवं बाहर-भीतर के विभाजक चर-अचर शरीर - सब वह 
ही है। अतीन्द्रिय होने से वह अनुभवका विषय नहीं है तथा दूर भीदहै, पास भी है! 

“बाहर कहने पर प्रश्न होता है- कहां से बाहर? बाहर किसी चीज को कहते नहीं जब 
तक पहले @किससे बाहर" इसका पता न लगे। यहां प्राणियों के शरीर को अवधि मानकर 
कहा है। शरीर का जो चर्म है वहां तक देह है। अज्ञान से देह पर्यन्त आत्मा की प्रतीति 
होती है; मैं की प्रतीति कां तक होती है? शरीर के बाहरी ओर जो त्वक्‌ है वहां तक मेँ 
की प्रतीति होती ै। इसलिए कोई बाहर से भी शरीर को टुता है तो मुञ्चे ष्टुआः' एेसी प्रतीति 
होती है। इसलिए त्वक्‌-पर्यन्त तो आत्मा की प्रतीति है, मेँ की प्रतीति है। उससे जो बाहर 
है उसको यहां “बाहर' कहा। आत्मरूप से जहां तक प्रतीति है वह शरीर तक प्रतीति है, 
- शरीर के बाहर भै" एेसी प्रतीति नहीं होती। जहा पत्नी, पुत्र आदि में होती भी है, वहां 
गौण है, क्योकि कहने वाला भी जानता है कि वह मेँ नर्हीं हू। लड़का मरने पर बाप कहता 
है “मै मर गया" किन्तु तब उसे चिता पर रखो तो ्ञट चिल्लाएगा “भे सचमुच में थोड़े ही 
मरा द्र" शरीर से बाहर जो भँ की प्रतीति है वह गौण है। अविद्या से जो प्रतीति है वह 

मिथ्या हे अर्थात्‌ ब्रह्मज्ञान से पहले रहेगी ही। उसकी निवृत्ति बिना ब्रह्म-साक्षात्कार के नहीं 
होती। अतः चाहे जितना कह लेवे “शरीर तो जड है" पर एक जलती हई लकड़ी उसकी पीठ 
पर मारो तो उसको क्या प्रतीति होगी, भमुञ्चे मारा" यही प्रतीति होगी। शरीर को मँ देखने 
वाला हू, शरीर को मेँ जानने वाला हू। जानने वाला जिसको जानता है उससे अलग होता 
हे- इस विचारमात्र से शरीर में मैँ-बुद्धि की निवृत्ति नहीं होती है। जैसे जिसे रस्सी मेँ सोप 
दीख रहा हो, उसे चाहे जितना समञ्चायें कि “यहां पर पहले सोप नहीं था, दरवाजा बन्द 
था, सोप नहीं आ सकता है" पर यह सब विचार होने के बाद भी उसका सोप का डर जाता 
नहीं। केवल इतना होता है नहीं होगा" परन्तु साथ ही रहता हे “शायद हो भी" परन्तु जब 
प्रकाश में जहां सर्पं दीख रहा है वहीं रस्सी दीख जाती है, अधिष्ठान का ज्ञान हो जाता है, 
फिर सर्पं का भय नहीं रहता। समञ्चाने के लिए बाद में भी कह देते हँ “यह देखो, यहा पर 
सांप का सिर दीख रहा था। यहो सोप की पूंछ दीख रही थी", परन्तु कहते हुए भी उसको 
पता है कि सपि नहीं था। ठीक जैसे बिना अधिष्ठान-ज्ञान के वहां भ्रम निवृत्त होता नहीं 
क्योकि भ्रम मिथ्या है, इसी प्रकार से भें वस्तुतः अधिष्ठान ब्रह्म-स्वख्प हू" जब तक इसका 
साक्षात्कार नहीं होता तब तक चाहे जितना विवेक कर लेवें, भ्रम मिटता नहीं, शरीर-पर्यन्त 
मे ही लगता है। इसलिए शरीर को ही अवधि करके बाहर कहा ओर शरीर के अन्दर जो 
हे उसको अन्दर कहा। भगवान्‌ ने कहा “बहिः अन्तश्व भूतानाम्‌ प्राणियों के बाहर ओर 
प्राणियों के अन्दर, दोनों तरफ मँ हू। शरीर के बाहर समष्टि रूप है परमेश्वर का। शरीर 
के अन्दर उसी का व्यष्टि खूप है। 

बाहर ओर अन्दर कह दिया तो शंका होगी कि परमात्मा बाहर-अन्दर है परन्तु बीच 
मे नहीं होगा? शरीर को ही बीच मानकर बाहर-भीतर का विभाग किया अतः शरीर 
परमात्मा नहीं होगा? इसलिए कहा अचरं चरमेव च" चर अर्थात्‌ चलने वाला आदमी, 
पक्षी, मछली, कुत्ता, गधा- ये सब चलनेवाले प्राणी है। अचर अर्थात्‌ नहीं चलने वाले पेड, 
पौधे, घास इत्यादि। चलने वाले ओर नहीं चलने वाले जो शरीर है वे भी मँ हू। अर्थात्‌ शरीर 
के अन्दर, शरीर के बाहर, ओर बीच में भी शरीरख्प सेमे ही हू। प्रत्यगात्मा से 
शरीर-पर्यन्त अन्दर हुआ, शरीर से बाहर बहिः" हुआ ओर शरीर चरम्‌ अचरम्‌" से के। 
यहां सूक्ष्म शरीर भी समञ्ञ लेना चाहिये। देहो से ज्ञेय का आभास मिल जाता है इसलिये 
उसे “सर्वेन्दियगुणाभास' की तरह देहाभास भी कह सकते है। अथवा देहो के रूपमे भासने 
वाला चराचर ही देहाभास है जो ज्ञेय ही है। जैसे आभासभूत सर्पं रज्जुरूप ही होता है एेसे 
बहिः अन्तः ओर देह - सब ज्ञेय ही है। अतः यहां भाष्यकारने लिखा है “यच्वराचरं 
देहाभासमपि तदेव ज्ञेयं, यथा रज्जुसर्पाभासः"। 

सृक्ष्मत्वात्तदविनज्ञेयं, स्थूल देह तो दीख जाता हे परन्तु स्थूल देह के अन्दर अहंकार 

पर्यन्त जितना है सब सूक्ष्म है। सूक्ष्म होने के कारण स्वरूप से वह अविज्ञेय है। जो विवेक 
वाले हैँ उनके लिए तो ज्ञेय है परन्तु अविवेकियों के लिए, अज्ञानियों के लिए अविज्ञेय है। 

इसलिए मन क्या है, बुद्धि क्या है, इन्द्रियां क्या है - यह अविद्वान्‌ लोग नहीं जानते, नहीं 
समञ्चते। जब इस सापेक्ष सूक्ष्म को ही नहीं समञ्जते, तो निरपेक्ष सूक्ष्म उस ज्ञेय को क्या 
समञ्चेगे। अतः भगवान्‌ ने परब्रह्म की अविनज्ञेयता में सूक्ष्मता, अतीन्द्रियता को हेतुखूप से 
कहा। प्रश्न होगा किं वह अविज्ञेय है कहने का मतलब हुआ कि ये उपाधियों ज्ञेय है। कितु 
भगवान्‌ ने प्रतिज्ञा की थी श्ञेयं प्रवक्ष्यामि", ज्ञेय मेँ बताऊगा। भगवान्‌ उपाधियों का प्रतिपादन 
कर रहे हैँ यह भी संगत नहीं क्योकि उन्होंने यह भी कहा था “यज्ज्ञात्वामृतम्नुते' कि ज्ञेय 
वह हे जिसे जानकर मोक्ष होता है ओर उपाधियों तो सब जान ही रहे हैँ फिर भी किसी 
को मोक्ष हुआ नहीं। तो भगवान्‌ का क्या अभिप्राय है? अपना अभिप्राय स्पष्ट करने के लिये 
ही भगवान्‌ ने सृक्ष्मताहेतु का कथन किया : आत्मवस्तु अपने मिथ्या ख्पों मेंतोज्ञेय है 
पर उसका जो वास्तविक स्वरूप है वह क्योकि सूक्ष्म है इसलिये शास्त्रदृष्टि के विना अविज्ञेय 
ही रहता है। सब वस्तुओं के खूप में वही ज्ञेय है कितु जैसे सर्वत्र उपस्थित, सब व्यवहार 
संभव कराने वाला आकाश सूक्ष्म होने से लोकिक बुद्धि से समञ्ज नहीं आता वैसे आत्मतत्त्व 
भी समङ्ज नहीं आता। पहले ज्ञेय बताने की प्रतिज्ञा की, अब उसे अविज्ञेय कहा- इसमे 
विरोध नहीं क्योकि अविज्ञेयता मेँ सूक्ष्मता हेतु देकर स्पष्ट किया कि शास्त्रनिरपेक्ष दृष्टि से 
वह अविज्ञेय है। जो उसे ज्ञेय कहा वह शास्त्र दारा समञ्जने योग्य होने से कहा। जो विद्धान्‌ 
है उनको तो पता ही हे कि “आत्मैवेदं सर्वम्‌, ब्रह्मैवेदं सर्वम्‌" अन्दर-बाहर ओर देहाभास 
ख्प में, सब रूपों मेँ एकमात्र आत्मा ही, ब्रह्म ही प्रकाशित हो रहा है। अविद्या से प्रकाशित 
हो रहा है, पर वस्तुतः प्रतीति तो उसी की हो रही है। जैसे रस्सी में साप दीख रहा है 
तो सोपख्प से रस्सी ही दीख रही है। सोप उसीका मिथ्या प है। दीख सचमुच में क्या 
रहा है? रस्सी ही दीख रही है। ठीक इसी प्रकार से बहिः, अन्तः, चर, अचर - ये सव 
आत्मरूप ही है। सचमुच मेँ जो आत्मा - उसी के कल्पित खूप हैँ। यह बात विद्वानों को 
ज्ञेय है, ओर जिनको ज्ञेय है वे “अमृतमश्नुते जो अविद्वान्‌ हँ उनके लिए अविज्ञेय हे। 
अविज्ञात होने से ही श्ूरस्थं ब्रह्म अतिदूर है। इसलिये कल्पना करते है यहां से इतने 
योजन पर स्वर्गं है, इतने योजन पर महर्लोक है, उससे ऊपर जनलोक है उससे ऊपर 
तपोलोक है, उससे ऊपर सत्यलोक है, उससे ऊपर वैकुण्ठ लोक है, उससे ऊपर गोलोक है 
- इस प्रकार दूर-दूर की कल्पना करते है। ओर फिर कहते ह कि उसके भी आगे परमेश्वर, 
परब्रह्म परमात्मा है। है तो वह सर्वत्र विद्यमान, लेकिन अज्ञानियां की एेसी कल्पना होती है, 
उनके लिये वह दूरस्थ है। आचार्य कहते हँ कि अरबों सालों म भी अविद्वान्‌ उसकी प्रापि नहीं 
कर सकते। इसलिए दूर कहना ठीक ही है, अर्थात्र अज्ञानी उसको प्राप्त कर ले यह किसी तरह 
सम्भव नहीं 8। करोड़ों कल्प भी बीत जर्ण, जब तक अविद्वान्‌ रर्हेगे, अविद्या वाले रहेगे तब 
तक कभी भी उसका पता नहीं लग सकता, वह दूर ही रहेगा। ओर ज्ञान होने पर वह अपना 
स्वखप होने से (तत्‌ अन्तिके च' समीप से समीप है, क्योकि अपने अपे से ज्यादा समीप ओर 
कोई चीज हो नहीं सकती है। अज्ञानिरयों के लिए तो कभी भी प्राप्त होने वाला नहीं है ओर 

ज्ञानियों को स्वरूप होने से नित्य प्राप्त ही हे।।१५॥। 
परमात्मतत््व के अस्तित्व मे हेतु सूचित करते हुए उसका वर्णन करते है- 


अविभक्तं च भूतेषु विभक्तमिव च स्थितम्‌। 
भूतभर्तं च तज्ज्ञेयं ग्रसिष्णु प्रभविष्णु च|| १६॥। 


विना वटे हुए ही सब प्राणियों में वह बेटा हुआ-सा मौजूद हे। वही ज्ञेय तत्त्व (स्थिति 

काल मेँ) भूतां को धारण करता है, (प्रलयकाल मे) उन्हे निगलने के स्वभाव वाला है ओर 
(सृष्टि काल मेँ) उन्हें उत्पन्न करने के स्वभाव वाला है। 

अविभक्तम्‌" घडा, सिकोरा इत्यादि आकाश के टुकडे नहीं करते। घडे मेँ आकाश आ 
गया तो आकाश का ट्‌कड़ा नहीं गया, आकाश कोई कट कर उसमे नहीं आया। आकाश तो 
अखण्ड ही रहा। इसी प्रकार से प्रत्येक शरीर के अन्दर वह आत्मतत्त्व रहते हए भी उसके 
ट्कड़े नहीं हो ाते। दूसरे सब दार्शनिक मानते है कि हर एक शरीर मेँ अलग-अलग जीवात्मा 
हे। कुछ दार्शनिकों को लगता है किं अन्तःकरण की उपाधि हो, अविद्या की 
उपाधि हो, किसी-न-किसी उपाधि से परमात्मा के अलग-अलग टुकड़े हँ। किन्तु परमात्मा 
अविभक्त है इसलिए उसका ट्कडा होना सम्भव ही नही, आकाश की तरह। इसलिए जेसे 
आकाश एक होते हृए घडे सिकोरे इत्यादि के अन्दर अलग प्रतीत होते हृए भी अलग होता नही, 
इसी प्रकार अलग-अलग अन्तःकरणं के अन्दर अलग-अलग प्रतीत होते हृए भी आत्मतत्त्व 
अलग होता नहीं। इसलिए कहा “अविभक्तम्‌ अविभक्त होते हृए ही “भूतेषु विभक्तम्‌ इव च 
स्थितम्‌" सभी प्राणियों के अन्दर अन्तःकरण, शरीर आदि के अन्दर एेसा लगता है किं वह 
अलग है। ठीक जिस प्रकार से घडे के अन्दर आकाश, सिकोरे के आकाश से सर्वथा अलगं 
लगता है पर होता नहीं है, इसी प्रकार रावण के शरीर मे, राम के शरीर वाले से वह परमात्मा 
अलग दीखता है। जो रावण के शरीर में है वही राम के शरीर में हे - एेसी अविद्वानों को 
प्रतीति सर्वथा नहीं होती। उनको तो एेसा लगता है कि रावण में कोई राक्षसात्मा है, राम में 
कोई देवात्मा हे। परन्तु देव ओर राक्षस अन्तःकरण आदि है, आत्मा तो वैसा-का-वैसा है, 
उसमे कोई फर्क नहीं है। शरीरो के अन्दर उसकी प्रतीति अलग की तरह होते हृए भी वह 
अलग होता नहीं ै। शरीरो के भेद हो जाने से उसमे भेद होता नहीं है। 

'तद्‌ भूतभर्तृ ज्ञेयं च। जो ज्ञेय है, वही स्थिति काल के अन्दर सारे प्राणियों को धारण 
करता है। स्थिति काल अर्थात्‌ मिथ्या जगत्‌ की प्रतीति का काल, यही स्थिति काल हे। मिथ्या 
जगत्‌ की प्रतीति होने पर ही उसके आदि ओर अन्त की कल्पना होती हे। प्रतीति न मिथ्या 
जगत्‌ की उत्पत्ति की होती है, न मिथ्या जगत्‌ के नाश की होती है! जैसे रस्सी में साप स्थित 
दीखता है; न पैदा होते हृए दीखता है ओर न नष्ट होते हए दीखता है। इसी प्रकार जगत्‌ 
हमेशा जब प्रतीत होता है तब स्थितख्प में ही प्रतीत होता है। इसीलिए वैदिक कर्म-काण्डी 
लोग कहते ह, जगत्‌ हमेशा एेसा ही है! वे लोग न सृष्टि स्वीकार करते हँ, न प्रलय स्वीकार 

करते ह। लगता है कि जैसे वे कोई उलटी बात कर रहे हैँ परन्तु जगत्‌ के सृष्टि ओर संहार 
की बात एक कल्पित विचार ही है। अनुभव तो हमेशा स्थिति काल का ही होगा। सारा 
व्यवहार स्थिति काल को लेकर ही है। कर्म, उपासना- ये सारी व्यवहार काल की चीजें है 
इसलिए स्थिति काल में ही सम्भव है। स्थिति काल में तद्‌ ज्ञेयं" वह जो ज्ञेय है वह “भूतभर्तृ 
भूतो को धारण करने वाला है। ओर धारण करने के साथ भरण करने वाला भी है अर्थात्‌ 
पोषण करने वाला भी है। जगत्‌ के सब पदार्थं सतूरूप परमात्मा में ही धृत हैँ, बिना सत्‌ 
के संसार की कोड चीज कहीं नहीं है। इसलिए धारण भी करता है ओर इस संसार की 
अभिवृद्धि का कारण, पोषण का कारण भी है। जगत्‌ की प्रतीतिनिर्भरता ही इसका बल भी 
है, कमजोरी भी है। यदि आत्मा-अनात्मा के विवेक से जगत्‌ सचमुच मेँ सच्चा नहीं है- 
एेसी प्रतीति हो जाये तो फिर निवृत्तिपरायणता ही सम्भव है। जब तक इसके हैपने का तुमको 
निश्चय हे तभी तक प्रवृत्ति मार्गं है है नहीं। का निश्चय तो दूर, नहीं है की सम्भावना आते 
ही निवृत्तिपरायणता शुखं हो जाती है। लोक में भी देखने में आता है- जिस चीज के वारे 
मेँ एेसी कल्पना भी हो जाए कि “पता नहीं यह हे कि नहीं है", तो उसके लिए फिर दृढ 
प्रवृत्ति नहीं होती। न केवल भूतं को, जगत्‌ को धारण करने के लिए सद्रूपताका उपयोग है, 
उसके लिए प्रवृत्ति करके पोषण करने का काम भी वह सद्रूपता ही करती है। इसलिए 
भगवान्‌ ने कहा “तज्ज्ञेयं भूतभतुं च| 
ज्ञेय ही ग्रसिष्णु भी है। जेसे ही सन्मात्ररूपता का ज्ञान होता है वैसे ही यह सारा 
नाम-ख्पात्मक जगत्‌ ग्रस्त हो जाता है, उसके कौर (कवल) मेँ चला जाता है। अथवा यदि 
सृष्टि ओर प्रलय की दुष्टि से देखते हँ, तो प्रलय काल मेँ सब कुछ परमात्मा मेँ लीन हो 
जाता है इसलिए वह ग्रसिष्णु है। ज्ञान-काल में प्रत्यक्ष ही सब ग्रस्त हो जाता है ओर ज्ञान 
के बिना भी प्रलयकाल में ग्रस्त हो जाता है। संसार की चीजें नष्ट होती ही है। सारा संसार 
भले ही उत्पन्न होता व नष्ट होता न दीखे पर अनुभवकी प्रायः चीजें तो उत्पत्ति-नाश वाली 
है। सृष्टि का पैदा होना भी कोई नहीं देखता ओर सृष्टि का प्रलय भी किसी के ज्ञान का 
विषय नहीं है। परन्तु अगर हमको मकान दीखता है तो हम समञ्ञ लेते हैँ कि यह बना 
भी है। दीख तो हमें मकान रहा है, हमने इसको बनते देखा नहीं, लेकिन मकान है, ईटों 
को जोड कर बना है तो कभी-न-कभी जरूर बनाया गया हे। बना हे तो जरूर बनाया गया 
है- एेसा मनुष्य को प्रतीत हो जाता है। इसी प्रकार से यदि बना है तो एक दिन खण्डहर 
भी होगा ही- यह भी प्रतीत हो जाता है। ठीक इसी प्रकार से सृष्टि की न कभी उत्पत्ति देख 
सकते है ओर न कभी प्रलय देख सकते हँ, फिर भी सृष्टि ओर प्रलय कीं प्रतीति दहो तो 
उसको भी करने वाला वह ज्ञेय तत्त्व ही है। ओर यदि ग्रसिष्णु से ज्ञान काल लिया जाए तो 
उसमे “यह सारा ग्रस्त हो गया एेसी प्रतीति हो ही जाती हे। 
जैसे ग्रसिष्णु वैसे श्रभविष्णु च। उत्पत्ति काल मे प्रभवन होता है, उत्पत्ति होती है। 
आचार्य स्पष्ट करते टै “यथा रज्ज्वादिः सपदिः मिथ्याकल्पितस्य। ये उत्पत्ति, विनाश ओर 

स्थिति जो तीनों य्ह है, ये तीनों रस्सी में सोप की तरह केवल मिथ्या कल्पना मात्र है। 
भूतभर्तृत्व, ग्रसिष्णुत्व ओर प्रभविष्णुत्व- ये तीनों ही एक जैसे मिथ्या कल्पित है। क्योकि 
स्थिति काल में प्रतीति होती है इसलिए उसको भूतभर्ता भी कह दिया जाता हे ओर उसके 
आदि-अन्त की कल्पना करके प्रभविष्णु व ग्रसिष्णु भी कह दिया जाता हे। रस्सी में मोटा 
सोप देखते हँ तो कहते है 'बुहवा सोप लगता है" ओर छोटा-सा दीखे है तो कहते हे “बच्चा 
सोप है। बच्चा मायने अभी थोडे दिन पहले पैदा हुआ हे। वह तो कभी पेदा नहीं हुआ 
है। जैसे मोटा दीखता कल्पित सोपि वुह्ा नहीं वैसे ही छोटा दीखता कल्पित साप बच्चा नर्ही। 
फिर भी सर्पं देखते समय उसके जन्म की कल्पना हो जाती है। एेसे ही संसार देखते समय 
इसके जन्म-नाश को मानकर ब्रह्म को ग्रसिष्णु ओर प्रभविष्णु समञ्ा जाता है। जो सूक्ष्म 
विवेक करने वाले है वे तो संसार को दृष्टि मात्र ही कहते हैँ कि दृष्टि के अतिरिक्त सृष्टि 
हे नहीं। खूब हिसाब लगाते रहते है पौराणिक लोग- इतने कल्प बीत गए, इतने मन्वन्तर 
बीत गए, वे सब एक जैसी ही व्यर्थ कल्पना हैँ जैसे यह समञ्जना कि यह साप बच्चा हे 
या बुद्धा! जब तक स्थिति काल मेँ आग्रह है कि जगत्‌ है, तब तक इन सब गणनाओं का 
महत्त्व रहेगा। तब तक भूतभर्तृ, ग्रसिष्णु, प्रभविष्णु- इन ख्पोँ मे उस ज्ञेय तत्तव को समञ्चकर 
उसके वास्तविक स्वरूप के अवगम का प्रयास करते रहना होगा।।१६।। 

भगवान्‌ ने कहा कि सूक्ष्म होने से वह नहीं जाना जा सकता है। किसी को भ्रम हो 
सकता हे कि फिर वह अन्धकार की तरह है। जैसे अन्धकार सर्वत्र विद्यमान रहने पर भी 
उसको जान नहीं सकते, एेसा ही वह होगा। क्योकि किसी भी चीज को जाना जाता है प्रकाश 
के द्वारा। एेसे अन्धकार को तुम कभी देख नहीं सकते क्योकि उसके ऊपर रोशनी डालो 
तो वह वहा रहता ही नहीं है। इसलिए अन्धकार नजर नहीं आता। अन्धकार का अनुभव 
नहीं होता है- यह नहीं कह रहे है; काला-काला दीखता है, अतः अनुभव नहीं होता है- 
यह कैसे के । परन्तु वस्तु प्रकाश युक्त होने पर ही आंख से देखी जाती है ओर अन्धकार 
कभी प्रकाश युक्त होकर नहीं दीखता। अतः अंधेरा नजर नहीं आता यह कहना बन जाता 
हे। क्या एेसे वह परब्रह्म भी अंधकार की तरह ही है? इस शंका के निराकरण मेँ भगवान्‌ 
कहते हैँ- 


ज्योतिषामपि तज्ज्योतिस्तमसः परमुच्यते। 
ज्ञानं ज्ञेयं ज्ञानगम्यं हदि सर्वस्य ॒विष्ठितम्‌।। १७।। 


वह तत्त्व प्रकाशो का भी प्रकाशक है, उसे अंधेरे से अष्छूता कहा जाता हे। ज्ञान, ज्ञेय 
ओर ज्ञात- ये सब प्राणियों की बुद्धि में विशेषतः स्थित है, वहीं इन्हें समज्ञा जाता हे। 

ब्रह्म अधेरा या अंधेरे जैसा नहीं है। लोक में सूर्यादि जो प्रकाश प्रसिद्ध हैँ वे प्रकाश 
जिससे बन पाते है वह ब्रह्म है, प्रकाशो को प्रकाश बनाने वाला है अतः उसे ज्योतियों का 
ज्योति कहते है। उसकी प्रकाशखूपता स्थूल चाक्षुष प्रकाश से नहीं वरन्‌ ज्ञानरूप प्रकाश से 

है। क्योकि वह स्वयं ज्ञानरूप है इसीलिये वह ज्ञान से अविज्ञेय है। हमें होने वाले ज्ञान से 
उसमे कोड अतिशय नहीं आता। ज्ञान से ज्ञात नहीं होता, बस यह कठिनाई है। कैसे नहीं 
होता? जैसे प्रकाश से प्रकाश प्रकाशित नहीं होता। सूर्य के ऊपर तुम चाहे जितनी बड़ी 
रोशनी डालो, उससे सूरय प्रकाशित नहीं होगा। सूर्य प्रकाशित नहीं होता- इतने-मात्र से सूर्य 
अन्धेरारूप हे एेसी बात नहीं है वह प्रकाशित इसलिए नहीं होता कि कभी अप्रकाशित नहीं 
हे। कोई चीज़ पहले प्रकाश वाली न होवे तब तो उसके ऊपर जब तुम प्रकाश डालो तव 
वह प्रकाशित होगी। पर जो खुद प्रकाश है वह प्रकाश डालने पर प्रकाशित होगा एेसी वात 
हे नही। सूर्य भी प्रकाशित नहीं होता, अन्धेरा भी प्रकाशित नहीं होता। अन्धेरा प्रकाशित 
इसलिए नहीं होता कि उसके ऊपर प्रकाश जाता है तो अंधेरा खत्म हो जाता है। सूर्य 
प्रकाशित इसलिए नहीं होता कि सूर्य प्रकाशख्प है इसलिए तुम्हारे प्रकाश से उसमें कोई 
अतिशय नहीं आता। इसी प्रकार से वह ज्ञेय जो परमात्मा है वह ज्ञान से ज्ञात नहीं होता 
क्योकि ज्ञान-स्वखप है अतः उसको ज्ञान की अपेक्षा नहीं। इसलिए कहते है “ज्योतिषामपि 
तज्ज्योतिः", जो प्रसिद्ध प्रकाश है सूर्य आदि, उनका प्रकाश जिस ज्ञान से होता है वही वह 
ज्ञेय है। तद्‌ ज्योतिः" अर्थात्‌ वह ज्ञेय लौकिक प्रकाशो का भी प्रकाश है। सूर्य भी उस आत्मा 
के प्रकाश से ही ज्ञात होता है। सूर्य को बाह्य ज्योति की तो जृखूरत नहीं है परन्तु, जैसे मनु 
कहते हँ, जिसकी दोनों आंखें नहीं हैँ उसे प्रकाश से क्या प्रयोजन! जो दोनों ओंखों से 
अन्धा है उसको तो सूर्य भी नहीं दीख सकता। इसका मतलब यह नहीं है कि सूर्य में प्रकाश 
नहीं है। लेकिन सूर्य का प्रकाश उसी के काम आ सकता है जिसमें अपनी ओंख है। अतः 
ज्ञान ही सूर्यं के प्रकाश का भी प्रकाश है। अर्थात्‌ सूर्य के प्रकाश को भी प्रकाशित करने वाला, 
ज्ञात करने वाला, वह आत्मतत्त्व ही है। अन्यथा सूर्य का प्रकाश भी अन्धकार रूप ही रह 
जाएगा। इसलिए आत्मचैतन्य की जो ज्योति है, ज्ञान ज्योति, उसके द्वारा ही देदीप्यमान होकर 
आदित्य आदि जो ज्योतियां हैँ ये दीप्त होती है। इसीलिए श्रुतियोँ ने कहा है येन सूर्यस्तपति 
तेजसेद्धः" परमात्म तेज से इद्ध होकर ही सूर्य तपता है, उसकी ज्योति के बिना सूर्य तप 
नही सकता। (तस्य भासा सर्वमिदं विभाति" उस ज्ञेय परमात्मा के भास से, प्रकाश से, चमक 
से, ये सूर्य चन आदि सब भात होते है। यहां भी भगवान्‌ कहेंगे “यदादित्यगतं तेजः”, सूर्य 
मे जो तेज है उसको मेरा तेज समञ्चो। 
ज्योतिर्यो की ज्योति ज्ञान हुआ इसलिए उस ज्योति के लिए ^तमः' अर्थात्‌ अन्धकार 
अज्ञान हृआ। जिस प्रकार भौतिक प्रकाश के लिए अन्धकार है उसी प्रकार ज्ञानख्पी प्रकाश 
के लिए अज्ञान है। जैसे तुम प्रकाश से अन्धकार को देख नहीं सकते क्योकि प्रकाश आते 
ही अन्धकार नष्ट हो जाता है उसी प्रकार ज्ञान से अज्ञान कभी समञ्च में नहीं आता वर्योकि 
ज्ञान आते ही अज्ञान नष्ट हो जाता है। इसीलिए अज्ञान को अनिर्वचनीय कहते है। ज्ञान 
से अज्ञान समञ्च में आ जाए- एेसी बात नहीं है। बहुत-से लोग समञ्लते हँ कि ज्ञान होने 
पर अज्ञान ओर उसके कार्यं संसार का ज्ञान हो जाता हागा! मोटी भाषा में हम कं बार 

कहते है कि गव मेँ जाओ तो पृषते है “आप बडे ज्ञानी हैँ तो मेरी भस खो गई हे, का 
गई यह बताईए।' सब जानते हैँ तो भस कहो गई यह भी जानते होगे! भेस हो या संसार 
की अन्य कोई चीज हो; लोग समञ्जते है कि ज्ञान का मतलब अज्ञान के कार्य को समञ्च 
लेना है। अज्ञान का कार्य तो अज्ञान में ही है। ज्ञान होने पर वह रह ही नहीं जाता। इसलिए 
भगवान्‌ ने कहा “तमसः परमुच्यते"। अज्ञानखपी जो अन्धकार है उससे यह ज्ञान हमेशा 
अष्टूता ही रहता है, वह ज्ञान इसको कभी ठू नहीं सकता। जिस प्रकार अन्धकार प्रकाश 
को ष्ट नहीं सकता, प्रकाश के आते ही नष्ट हो जाता है, ्टूएगा कैसे। इसी प्रकार ज्ञान के 
आते ही अज्ञान नष्ट हो जाता है। अतः अज्ञान के दवारा वह अस्पृष्ट ही हे। 

इस प्रकार भगवान्‌ ने ^सूक्ष्मत्वात्तदविनज्ञेयं' से प्रारंभ कर यहां तक बतलाया कि वह 
अविज्ञेय है। अर्थात्‌ उसकी प्राप्ति करना बडा कठिन है। यह सुनने पर अजुन जरा टीला 
पड़ गया, अवसन्न हो गया, कि "यदि एेसा है तो फिर हम तो कैसे समञ्च सकेंगे, समञ्च 
ही नहीं सकेगे। तब भगवान्‌ उसको दिलासा देने के लिए कहते हैँ कि दुःसम्पाद तो है 
लेकिन हमने तुमको अमानित्वादि जो साधन बतलाए उनकी सहायता से प्राप्त हो जाता है। 
ज्ञान के जो साधन बतलाए अमानित्वादि उन्हं ज्ञान कहा था। उन साधनों से ज्ञान होने पर 
ही आत्मलाभ होता है, उन साधनं के बिना नहीं होता। भगवान्‌ का संकेत है कि उन 
साधनों को अर्जुन अपना सकता है। प्रायः ज्ञानमार्ग में कठिनाई यह होती है कि लोग सोचते 
है- जैसे दूसरे विषय सोचने-मात्र से, विचार करने-मात्र से पता लग जाते है, एसे परमात्मा 
का सोचने से ही पता लगता होगा! विचार आदि के द्वारा तब उसका पता लग सकता ह 
जब अमानित्वादि से साधक सम्पन्न हो चुका है। इसलिए भगवान्‌ ने कहा ज्ञानं" अर्थात्‌ 
जो अमानित्वादि साधन कहे हैँ, वे सारे इसकी प्राप्ति के साधन हं। ज्ञेयम्‌”, ज्ञेय भी बतला 
दिया श्ञेयं यत्तत्प्रवक्ष्यामि' से। ओर प्रकारो से तो अविज्ञेय है, पर अमानित्वादि कं दारा ही 
उसका ज्ञान होता है इसलिए कहा ज्ञानगम्यं '। ज्ञान के दवारा जो प्राप्त किया जाता है उसको 
भी भगवान्‌ ने कह दिया था “यज्ज्ञात्वामृतमश्नुते", उससे मोक्ष की प्रापि हो जाती है। ज्ञान 
का फल मोक्ष ही है। आचार्य ने स्पष्ट किया ज्ञेयमेव ज्ञातं सज्ज्ञानफलम्‌ इति ज्ञानगम्यम्‌ 
उच्यते, ज्ञायमानं तु ज्ञेयम्‌” जब तक जाना जा रहा है तब तक जो ज्ञेय है वही जब जान 
लिया गया तब ज्ञानगम्य कहा जाता है। यही फलावस्था, अमृतत्व है। भगवान्‌ कहते है- ये 
जो तीनों चीजें मैने बतलाई है- अमानित्वादि साधन, “अविभक्तं च भूतेषु" इत्यादि के दारा 
ज्ञेय ओर अमृतमश्नुते" ये ज्ञानगम्य- ये तीनों ही “हृदि सर्वस्य विष्ठितम्‌* सबके हृदय 
अर्थात्‌ बुद्धि में स्थित है अर्थात्‌ निश्चय रूप ही है। इनका ख्प निश्चयात्मक ही है। “यह 
एसा ही है" एेसा निश्चय होने पर ये "विष्ठितम्‌", विशेष करके स्थित ह। इन तीनों का 
भान बुद्धि में ही होता है। जब तक इनका बुद्धि मेँ नहीं मन में अनुभव होता है, अर्थात्‌ 
जब तक ये निश्चयरूप नहीं होते वरन्‌ संकल्प-विकल्परूप मेँ रहते है, तब तक ये विशेष 
करके स्थित नहीं है, विष्ठित नहीं है। अथवा धिष्ठितम्‌" भी किसी का पाठ है, अतः 

अधिष्ठित नहीं है। जब ये तीनों निश्चयरूप में स्थित होते हैँ तभी इन्हें बुद्धि में विशेष रूप 
से स्थित कहते हं। ज्ञान, ज्ञेय ओर ज्ञानगम्य- ये सब बुद्धि के अन्दर ही स्थित करने 
चाहिये। बुद्धि के अन्दर ही ये तीनों प्रकाशित होते हैँ तभी सफलता है। इसके दारा भगवान्‌ 
ने स्पष्ट कर दिया कि ये चीज अपने से बाहर प्रतीत होने वाली नहीं है। बुद्धि के अन्दर 
जब ब्रह्माकारवृत्ति स्थिर होगी तभी ब्रह्मज्ञान है। अन्यथा व्यापक परब्रह्म तो है ही, उससे तुम्हं 
क्या फल मिलेगा! तुम्हं तभी फल होगा जब तुम उसे जानो। वृत्ति से वह जाना नहीं जायेगा 
यह तो बिलकुल ठीक हे लेकिन तुम्हारे हृदय में ज्ञेयखूप से विष्ठित तभी होगा जब तुम 
अमानित्वादि दारा तैयारी करके स्थिर अखण्डाकार वृत्ति बनाओ। इसी के लिये वृत्ति का जो 
सर्वथा अविषय हे उसी को कहना पडता है वृत्ति का विषय है। वृत्ति जव उसको विषय करने 
जाती है तब वृत्ति उससे प्रकाशित हो जाती है, उसको प्रकाशित नहीं कर पाती। इसी बात 
को बतलाने के लिए कहा था “ज्योतिषामपि तज्ज्योतिः" अनात्म चीजों को जानन के लिए 
बुदिवृत्ति ओर तदाख्ढ चेतन की अपेक्षा रहती है पर आत्मा को जानने के लिये नही। एेसे 
समञ्न लोः किसी भी चीज को गरम करने के लिए तुमको अग्नि की अपेक्षा होती है पर 
आग को गरम करने के लिए तुमको क्या किसी की अपेक्षा रहती है? आग कैसे गरम होगी? 
आग तो स्वरूप से गरम है! इसी प्रकार वह ज्ञेय तत्तव तो स्वरूप से ही ज्ञान है इसलिए 
उसको बुद्धि-वृत्ति की अपेक्षा नहीं। परन्तु बुद्धिवृत्ति उसको विषय करने कब जाएगी? जब 
अमानित्वादि गुण होगि अन्यथा वह उधर जाएगी ही नर्ही। ठीक जिस प्रकार कह सकते हैँ 
कि (लकड़ी गीली होगी तो नहीं जलेगी। लकड़ी को सूखी करने से जलेगी, उसमें अग्नि 
प्रकट होगी।* अग्नि तो लकड़ी में मौजूद ही है, सूखने से अग्नि भ जाएगी एेसी बात तो 
नहीं है, लेकिन लकड़ी सूखे बिना अग्नि प्रकट नहीं होगी। इसी प्रकार से ज्ञान विद्यमान 
तो बुद्धि में है ही, क्योकि न होता तो बुद्धि कुछ भी नहीं जान सकती थी, ज्ञानख्प से बुद्धि 
मेँ मौजूद होते हुए भी अमानित्वादि के दारा जब तक बुद्धि सूख न जाए, तैयार न हो जाये, 
तब तक प्रकट नहीं होता। इसलिए भगवान्‌ ने कह दिया “हदि सर्वस्य विष्ठितम्‌" सभी 
प्राणियों के हृदय मे ये तीनों स्थित है। ज्ञान एेसी चीज्‌ नहीं है कि जो केवल मनुष्य के हृदय 
मेँ ही रहती हे। इसलिए ज्ञान के अन्दर तो सबका स्वाभाविक अधिकार है ही। परन्तु प्रकट 
होगा, जैसा बतलाया, अमानित्वादि गुणों से।। १७।। 
भगवान्‌ ने जो प्रतिज्ञा की थी उसका उपसंहार करते हुए कहते है :- 


इति क्षेत्रं तथा ज्ञानं ज्ञेयं चोक्तं समासतः। 
मद्रक्त एतद्विज्ञाय मद्रावायोपपद्यते।। १८।। 


इस प्रकार क्षेत्र, ज्ञान व ज्ञेय संक्षेप में बता दिये। मेरा भक्तं यह सम्यग्‌ दर्शन पाकर 


परमात्मख्पता पा जाता है। 
इति अर्थात इस प्रकार से क्षेत्र को मैने बतलायाः महाभूतों को बतलाया, 

ज्ञानेन्द्रिय -कर्मेन्द्रियों को बतलाया, अन्तःकरण को बतलाया ओर अन्तःकरण के धर्म धृति 
पर्यन्त बताए। यह सारा क्षेत्र है। महाभूत, उनके स्थूल होकर शरीर आदि परिणाम, सूक्ष्म 
महाभूतो के इन्दिय-अन्तःकरण-प्राणादि परिणाम ओर फिर अन्तःकरण में होने वाली 
भिन्न-भिन्न वृत्तिर्या; यह सारा क्षेत्र है। "तथा ज्ञानं" जेसे क्षेत्र बतलाया वैसे ही अमानित्व 
अदम्भित्वादि ज्ञान के साधन वतलाए। अमानित्वादि का समापन कहा 'तत्त्वज्ञानार्थदर्शनम्‌' 
से। तत्त्वज्ञान का जो अर्थं हे, प्रयोजन है अर्थात मोक्ष, उसकी प्राप्ति के लिये, उसके 
साक्षात्कार के लिये साधना में तल्लीनता के उदेश्य से मोक्षस्वरूप का विचार भी ज्ञान के 
अन्तर्गत कर्तव्य बताया। नज्ञेयं, ज्ञेय भी बतलाया ज्ञेयं यत्तत्प्वक्ष्यामि" से लेकर के (तमसः 
परमुच्यते" तक। “समासतः उक्तं", ये सब संक्षेप से बतलाया, बहुत थोडे में बतला दिया है। 
त्र, कषेत्रज्ञ, ज्ञान के साधन ओर ज्ञेय तत्त्व- ये सारा ही वेदार्थं हैँ, वेद का तात्पर्यं यही बताने 
में हे। वाकिं जो लम्बा-चौडा वेद है वह इन्हीं चीजों को समइने के लिए हे! वेदार्थं तो बस 
इतना ही है- क्षेत्र, क्षेत्रज्ञ, ज्ञान, ज्ञेय। इतने में ही सारा वेदार्थं आ गया। इन चीजों को 
समञ्च लेना ही वेदार्थं को जान लेना है। अन्यथा चाहे जितने वेद के शब्दों को जानो, उससे 
वास्तविक लाभ नहीं है। जैसा यास्क कहते हँ, जैसे गधा चन्दन ढोता है तो उसे वजन तो 
पता चलता है परन्तु चन्दन की कीमत का पता नहीं। इसी प्रकार इन चीजों को बिना जाने 
हुए वेद की शब्दराशि को याद रखने वाला यह तो जानता है किं “हमने इतना परिश्रम किया 
पर उस परिश्रम के फल के बारे में कुछ नहीं जानता। जो वेद में कहा वही गीता में कहा, 
इसलिए यही, इतना ही बताने में गीता का तात्पर्य है। 

इसको ठीक-टीक प्रकार से साक्षात्कार करने के लिए, टीक-टीक प्रकार से समञ्जन के लिए 
कौन व्यक्ति अधिकारी है अर्थात्‌ कौन इसको ठीक से समञ्ञ सकता है? 'मद्रक्तः॥। जो मुञ्ज ईश्वर 
सर्वज्ञ परम गुरु के अन्दर ही समर्पित-सर्वात्म-भाव हे। विश्वरूप के द्वारा ईश्वररूप प्रकट कर 
ही दिया था ओर इन सारे तत्त्वो का उपदेश देने वाला होने से में ही परम गुरु हू; परमः इसलिये 
कि इससे परे, इससे अधिक महत््वका कोई विषय उपदेश के योग्य, किसी गुरु दवारा बताने योग्य 
नहीं हे। मँ जो ईश्वर परम गुरु, उस मुञ्च मे भक्ति वाला अधिकारी हे। भक्तं अर्थात्‌ 
समर्पित-सर्वात्म-भाव - मेरे में टी जिसने अपने सारे आत्मभावो को समर्पित कर दिया है। 
आत्मभाव अर्थात्‌ जिस-जिस को तुम अपना भं स्वखूप' समङ्ते हो- शरीर, इद्ियो, मन, प्राण- 
इन सारो को, यहां तक कि अहंकार को भी मुञ्चे ही अर्पित करना भक्ति है। इस प्रकार का भक्त 
जानता है कि जिसको देख रहा हू वह भगवान्‌ ही है, जिसको सुन रहा हू वह भी वही है, जिसको 
टू रहा हूं वह भी वही है। इस प्रकार इन्दियों से, मन से, जिस चीज को भी जानता है, ओर 
कर्मेन्र्यो से जो भी करता है, वह सब एकमात्र परब्रह्म परमात्मा ही है, वही एकमात्र अधिष्ठान 
हे जो इन सब रूपों मेँ दीख रहा है, यह उसका बोध रहता हे। भाष्यकार कहते है “एवं 
ग्रहाविष्टबुद्धिर्मद्रक्तः' इस प्रकार का जो ग्रहण है, समञ् है, ज्ञान है कि जो कुछ भी मेँ षता हू 
चखता हूं चलता हू, खाता हू सब एकमात्र वह अधिष्ठान सच्चिदानन्दरूप परमात्मा परम गुरु 

ही है" वह जिसमे प्रतिष्ठित हो गया वह भक्त ही मोक्षाधिकारी है। जिसके निश्चय में यह आविष्ट 

हो गया है, प्रविष्ट हो गया है, हमेशा जिसे एेसा ही लगता है- वह भक्त है। भक्त का मतलब 

यहां घण्टी बजाने वाला नहीं है। भगवान्‌ फल सूचित करते है कि जो एेसा मेरा भक्त है वह "एतद्‌" 

जो यह सम्यक्‌ दर्शन बतलाया, इसे विज्ञाय अर्थात्‌ इसका उसको साक्षात्कार हो जाता है। 

अधिष्ठान तत्त्व के प्रति जो समर्पितसर्वात्मभाव हे उसको ही अधिष्ठान-साक्षात्कार होता है। जो 

अधिष्ठान से कुछ भी भिन्नता रखता हे उसको कभी अधिष्ठान का साक्षात्कार नहीं होता। वह 

“मद्रावाय' मदभाव के लिए उपपनन हो जाता है, योग्य हो जाता है। 

मद्भाव मायने मेरा जो भाव अर्थात्‌ परम गुरु सर्वज्ञ का ही भाव, उसकी ही 
वास्तविकता; उस भाव के लिए उपपन्न हो जाता है, योग्य हो जाता है। मद्भाव की प्राप्ति 
ही मोक्ष की प्राप्ति है। ईश्वर ही गुरु-ख्प में है। गुरु ओर ईश्वर के अन्दर जैसा अभेद 
हे वैसा ही साधक को अपने में प्रकट करना है कि मँ भी अपने गुरु से, ईश्वर से अभिन्न 
हू, मेरी भी उससे भिन कोई सत्ता नहीं है। ईश्वर, गुरु ओर साधक- ये तीन मूर्तिर्या है 
एक परततत्वकी ही। जैसे एक विष्णु की मूर्ति श्री रंगम में सोई हुई है, एक विष्णु की मूर्ति 
तिरुपति में खड़ी हुईं है, एक विष्णु की मूर्तिं बदरीनाथ में बेटी हु है, लेकिन इन तीन रूपों 
मे दीखने वाले विष्णु एक ही हैँ, तीन नहीं हैँ। इसी प्रकार से नियमनादि करने वाला ईश्वर, 
उपदेश देने वाला गुरु ओर उस उपदेश के साथ तादात्म्य भाव प्राप्त करने वाला आत्मा- ये 
तीन नहीं है। जेसे स्वप्न मेँ तुम्हारा मन ही सडक बन जाता है, तुम्हारा मन ही उस पर 
चलने वाला रथ बन जाता है, तुम्हारा मन ही उसे चलाने वाला सारथि बन जाता है; इन 
सब रूपों मे मन बनता हे क्योकि तुम वहां पर अधिष्ठान रूप से मौजूद हो। इसी प्रकार 
से परमेश्वर की जो शक्ति है वही ईश्वर ख्प में, गुरुरूप में ओर उपदेश का श्रवण करने 
वाले खूप मेँ अर्थात्‌ शिष्यखूप मेँ प्रकट होती टै क्योंकि तीनों अधिष्ठान सच्चिदानन्द ही 
प्रतीत होते है। जैसे रस्सी के अन्दर दीखने वाले सोप, जलधारा, दण्ड अलग-अलग नहीं 
है, एक ही अज्ञान के कारण अधिष्ठान में प्रतीत हो रहे हैँ, इसी प्रकार जो अधिष्ठान 
स्वख्प है वही मद्राव, मेरा भाव है, मेरी वास्तविकता हे। मेरा भक्त उसको उपपद्यते", प्राप्त 
कर लेता है। इस प्रकार भगवान्‌ ने जो क्षेत्रादि बतलाना शुखं किया था उसका यहां आकर 
उपसंहार कर दिया ओर उपसंहार के बहाने सारे वेदार्थं को कह दिया।।१८।। 
सातवे अध्याय ममे भगवान्‌ ने अपनी दो प्रकृतियां बतलाई “भिन्ना प्रकृतिरष्टधा! 

अपरेयम्‌" ओर “इतस्त्वन्यां प्रकृतिं विद्धि मे पराम्‌ जीवभूतां (७.४-५) अपरा प्रकृति ओर 
परा प्रकृति। तेरह अध्याय के प्रारम्भ में अपरा प्रकृति को क्षेत्र कहा है ओर परा प्रकृति 
को क्षेत्रज्ञ कहा है। वहां जिसको परा ओर अपरा प्रकृति कहा है उसी को यो क्षेत्र ओर 
क्षेत्रज्ञ कहा है। वहां बतलाया था “एतद्योनीनि भूतानि, ये जो मैने दो प्रकृतिर्यो बताई ये ही 
दो योनिर्याँ है जिनसे सारा जड-चेतन जगत्‌ प्रकट हुआ है अर्थात्‌ इन दो को छोड कर, 
परमेश्वर की परा प्रकृति ओर अपरा प्रकृति को छोड कर, ओर यहां कुछ भी नहीं है, उसी 

से यह सब प्रकट हुआ है। वहां जो प्रतिज्ञा की थी कि प्रकृति-पुरुष, क्षे्र-क्ेत्रज्ञ सारे सौर 
का कारण है, उसी को अब बतलाते है। वहां केवल प्रतिज्ञा की थी किडइनदोसेदही सारा 
जगत्‌ उत्पनन हुआ, यहां बताते ह कि कैसे उत्पन्न हुआ। प्रकृतिपुरुष का विचार इस 
अध्याय में कषेत्र-क्ेत्रज्न शब्दों से हुआ हे अतः प्रकृति-पुरुष के संदर्भ में पहले बची हुई बात 
को कहने का यही उत्तम स्थल है। पहले अपरा प्रकृति के बारे में फिर परा अर्थात्‌ पुरुष 
के बारे मेँ बताना प्रारम्भ करते हैँ- 


प्रकृतिं पुरुषं चैव ॒विक्यनादी उभावपि। 
विकारांश्च गुणांश्चैव विदि प्रकृतिसम्भवान्‌।। १६॥। 


(अपरा) प्रकृति ओर पुरुष, दोनों का कोई कारण नहीं है यह समञ्च लो। विकारो ओर 
गुणों को प्रकृति का परिणाम जानो। 

प्रकृति अर्थात्‌ अपरा प्रकृति ओर पुरुष अर्थात्‌ परा प्रकृति “उभौ अपिः - ये दोनों ही 
अनादि हैँ एेसा निश्चय करो। दोनों ही नित्य हैँ। कारण बड़ा सीधा है। देवदत्त गोरा है; कब 
से गोरा है? जव से पेदा हुआ। अगर देवदत्त बीस साल का है तो उसका गोरापना भी बीस 
साल का है। इसी प्रकार चूंकि दोनों परमेश्वर की प्रकृति है, इसलिए जैसे परमेश्वर नित्य 
हे वैसे ही दोनों प्रकृतियों भी नित्य ही ह। यदि ये दोनों प्रकृतियां नहीं होवें तो ईश्वर ही 
सिद्ध नहीं होगा! ईश्वर की ईश्वरता क्या है? परा प्रकृति ओर अपरा प्रकृति- ये ही ईश्वरता 
हे। इन दो प्रकृतियों के दारा ही परमेश्वर जगत्‌ की उत्पत्ति भी करेगा, स्थिति भी करेगा, 
लय भी करेगा। परमेश्वर नित्य इसलिए परमेश्वर की प्रकृतियों नित्य, इसलिए ये प्रकृतियों 
संसार का कारण बनती है। 

कुछ लोग कहते है “जन्माद्यस्य यतः" इत्यादि में परमेश्वर को जगत्‌ का कारण बताया। 
अगर ये दो प्रकृतियों संसार का कारण हैँ तो फिर परमेश्वर संसार का कारण कैसे? ईश्वर 
की कारणता तभी बन सकती है जब दोनों प्रकृतियों को भी वह पैदा करने वाला होवे। 
इसलिये “जो आदिवाले नहीं है" एेसा बहुव्रीहि समास नहीं मानकर यहां तत्पुरुष समास 
मानना चाहिये कि ये दोनों आदि अर्थात्‌ कारण नहीं है। ये आदि नहीं हँ अर्थात्‌ अन्तिम 
कारण नहीं है, नित्य कारण नहीं हँ, बीच के कारण भले ही है। कपड़े के प्रति कारण कौन 
हे? धागा हे। पर धागा आदि कारण नहीं है क्योंकि धागा खुद रुई से आया है। रुई भी आदि 
कारण नहीं है क्योकि रुई पौधे से आई हे। जैसे धागा कारण है पर आदि नहीं है अर्थात्‌ 
अन्तिम कारण, नित्य कारण नहीं है इसी प्रकार प्रकृति ओर पुरुष जगत्‌ के प्रति कारण तो 
है परन्तु आदि कारण नहीं ह। एेसा कुछ लोग कहते है। उनका भाव है कि परमेश्वर की 
सृष्टि-स्थिति-लय-कर्तृता बनाए रखने के लिए पुरुष ओर प्रकृति को अन्तिम कारण नहीं 
कह सकते। 

परन्तु एेसी व्याख्या सर्वथा शास््न-विरुद्ध है। विचार करोः ईश्वर अर्थात्‌ शासन करने 

वाला। जब कुछ होगा तभी उस पर शासन करेगा! जैसे कोई कहे मेरे घर मेँ मेरा शासन 
हे", उससे पूष्ठो (तुम्हारे धर मेँ लोग कितने है?" तो बताये व्याह नहीं किया, बच्चे नहीं 
है, नौकर रखे नहीं है।* जब घर मेँ कोई है ही नहीं तो तुम शासक काहे के रहे! इसी प्रकार 
से यदि प्रकृति ओर पुरुष नहीं है तो ईश्वर का ईश्वरत्व ही सिद्ध नहीं होता। प्रकृति ओर 
पुरुष का शासन करता है इसलिए ईश्वर है। प्रकृति ओर पुरुष के बिना तो उसका ईश्वरपना 
ही सिद्ध नहीं होगा। इतना ही नहीं, यदि परमेश्वर विना किसी प्रकृति पुरुषरूप उपाधि के 
स्वतन्त्र कारण है, तो उसके करने में निमित्त क्या होगा? सृष्टि किस निमित्त से करेगा? 
अगर कहो कि वह सर्वथा स्वतन्त्र है, बिना निमित्त के ही करता है, तो कभी किसी का मोक्ष 
नहीं होगा! क्योकि किसी का मोक्ष होने के बाद भी ईश्वर तो स्वतन्त्र है, फिर सृष्टि कर 
देगा। इसलिए अगर उस प्रकार का स्वातच््य परमेश्वर का मानोगे तो निर्निमित्त सृष्टि होने 
से मोक्ष ही सम्भव नहीं होगा। जब तो परमेश्वर की परा प्रकृति व अपरा प्रकृति अनादि 
है तब परा प्रकृति को पूर्वं कर्मो के फल भोगने हैँ, फल देने वाली अपरा प्रकृति भी है। अतः 
परमेश्वर कर्मों के निमित्त से सृष्टि कर लेगा। कर्मफलों का भोग होवे इसलिए सृष्टि करेगा। 
परन्तु यदि इस निमित्त के बिना ही सृष्टि मानोगे तो मोक्ष असम्भव हो जाएगा। आर्य समाजी 
दयानन्द वभैरह मोक्ष को नहीं मानते, पर मोक्ष को नहीं मानोगे तो उपनिषत्‌ शास्त्र व्यर्थ 
है, शास्त्र का क्या प्रयोजन है। जिसको मोक्ष नहीं चाहिए वह शास्त्र काहे को मानेगा? संसार 
के अन्दर अधिकतर लोग एेसे ही है जिनके लिए शास्त्र व्यर्थ है क्योकि शास्त्र जिस चीज 
को देना चाहता है वह चीज उनको चाहिए ही नहीं। यदि मोक्ष असम्भव होगा तो शास्त्र भी 
व्यर्थं हो जाएगा क्योकि बन्ध ओर मोक्ष का सर्वथा अभाव हो जाएगा। जैसा है वैसा ही रहना 
है। किसी को बद्ध भी कह सकते हो जब मुक्ति की सम्भावना होवे। जेल में बन्द होते हो 
तो तुमको कहते हैँ (तुम बन्दी बने। जेल से ष्ट गए तब जेल के नियम नहीं लगेगे इसीलिए 
उसको जेल से मोक्ष कहते हो। यदि निर्निमित्त सृष्टि मानोगे तो मोक्ष नहीं होगा, तथा मोक्ष 
नहीं होने से वर्तमान स्थिति बंधन नहीं रहेगी जिससे शास्त्र व्यर्थ हो जाएगा। इससे 
विपरीत, यदि ईश्वर की ये दोना प्रकृतियों नित्य मानते हो, अनादि का सीधा अर्थं करते हो 
किये हमेशा से है, तो फिर सृष्टि निर्निमित्त नहीं रहेगी, इसलिए मोक्ष की भी सम्भावना 
हो जाएगी ओर उपनिषत्‌ शास्त्र भी मोक्ष का रास्ता बतलाने वाला हो जाएगा। जो-जो 
शास्त्रोक्त ज्ञान को प्राप्त करेगा वह मुक्त होगा, जिस-जिस ने ज्ञान प्राप्त नहीं किया वह 
बद्ध रहेगा। इस तरह सारी व्यवस्थाएं बन जाती हैँ। इसलिए विद्ध्यनादी उभावपि" इसका 
एक यही अर्थं सम्भव है कि ये अनादि हैँ, कारणरहित टहै। नित्य ईश्वर की ये दोनों 
उपाधिर्यो नित्य है। नित्य अर्थात्‌ कारणरहित, इनकी उत्पत्ति नहीं है, ज्ञान से बाध होगा पर 
न इनका प्रारंभ है ओर बाध से अतिरिक्त इनका समापन भी नहीं है। 
श्रकृतिसम्भवान्‌" प्रकृति से होने वाले विकार ओर गुणों को जानो। अगले श्लोक में 
भगवान्‌ बतलाएेगे कि अहंकारात्मिका वृत्ति से लेकर अन्तःकरण, ज्ञानेनच्िर्यो, कर्मेन्दिर्यो, 

पंचीकृत भूतो से बना शरीर- ये सारे अपरा प्रकृति के विकार हैँ। इनमें ही परिवर्तन होता 
हे। ओर इनके अन्दर जो सुख, दुःख ओर मोह- ये सारे अनुभर्वों के आकार होते है, 
प्रत्ययो के आकार होते हैँ ये गुण है। सुख होता है तो सत्त्वगुण है, दुःख होता है तो रजोगुण 
हे, मोह होता है तो तमोगुण है। सारे जो अहंकार से लेकर के शरीर पर्यन्त विकार, इनमे 
होने वाले सुख, दुःख ओर मोह खूप जो गुण हैँ, इन सबको ्रकृतिसम्भवान्‌ विद्धि- प्रकृति 
से उत्पन्न हए जानो। अपरा ओर परा जो दो प्रकृतियां बतलाई- प्रकृति ओर पुरुष, उनके 
दारा ही ये सब हुए हैँ। परमेश्वर की जो विकार करने वाली शक्ति है, परिवर्तन के आकार 
की शक्ति है, वह सत्वगुण, रजोगुण, तमोगुण, तीनों से संवलित है, त्रिगुणात्मिका है, उसी 
को माया कहते ह। उससे ही सम्भव अर्थात्‌ उत्पन होते ह विकार। इसलिए इन्दं 
प्रकृतिसम्भव का। प्रकृति के, माया के जो तीन गुण उनसे ये सारे विकार पेदा होते हैँ। 
रजोगुण से प्राण ओर कर्मेन्दिर्यो हो जार्णेगी सत्त्वगुण से अन्तःकरण ओर ज्ञानेन्दियां हो 
जर्पगी तमोगुण से देह हो जाएगा। इन सारे विकारो की जो कारणशक्ति है, विकार करने 
वाली, वह प्रकृतिरूप माया शक्ति है। उक्त सब विकार तथा सुख-दुःख-मोह ख्प गुण इन 
दोनों को प्रकृतिजन्य समञ्जना हे। सुख-दुःख-मोह जिन्हें चिदाभास प्रकाशित करता हे उन्हें 
यहां गुण कहा हे।। १६।। 
प्रकृति से होने वाले विकार ओर गुण कौन से हैँ यह बड़े संक्षेप मेँ बतलाते हँ- 


कार्यकरणकर्तुत्वे हेतुः प्रकृतिरुच्यते। 
पुरुषः सुखदुःखानां भोक्तृत्वे हेतुरुच्यते।। २०।। 


(महाभूत, विषय ओर स्थूल शरीर - इन) कार्यो के तथा (मन, बुद्धि, अहंकार, दस 
इन्िर्या ओर तीनों गुण - इन) करणो के उत्पादकख्प से इनका कारण प्रकृति कही जाती 
ठे ओर सुख-दुःखरूप भोग्यों के भोक्तारूप से इन्हीं का कारण पुरुष कहा जाता है। 

कार्य अर्थात्‌ शरीर। पंचमहाभूतों का जो अन्तिम परिणाम हमारे सामने है वह अपना 
शरीर ही है। यही कार्य है। करण, पोच ज्ञानेन्द्रिय, पाच कर्मेन्द्रियं, मन, बुद्धि ओर अहंकार 
ये सारे करण है। करण अर्थात्‌ साधन, जिनके द्वारा ज्ञान या क्रिया करते ह। अहंकार के 
द्वारा हम प्रवर्तक बनते है, ज्ञानेन्द्ियों के दवारा जानना करते है, कर्मन्द्रियों के दवारा करना 
करते है। चूकि ये हमारे ओजार है, साधन है, इसलिए इनको करण कहा। कार्य ओर करणों 
का जो कर्तृत्व अर्थात्‌ उत्पादकत्व, उत्पन्न करना, उसमे हेतु अर्थात्‌ कारण प्रकृति है, प्रकृति 
से ही ये सब पैदा होते है। शरीर आदि जितने हैँ सारे भगवान्‌ की इस अपरा प्रकृति से 
ही उत्पन्न होते है। इस प्रकार, कार्यकरणकतुंत्व के अन्दर प्रकृति की संसार-कारणता स्पष्ट 
हो जाती है। संसार क्या है? शरीर के अन्दर जो तुम्हारी इन्द्रियां ओर अन्तःकरण हँ उनके 
द्वारा करना- बस यही तो संसार है। ओर इन सबका कारण प्रकृति है। कान हे तो सुनते 
हो, कान नहीं होगा तो नहीं सुनोगे। हाथ है तो पकड्ते हो, हाथ नहीं होगा तो नहीं 

पकड़ोगे। इसलिए कार्यकरणकर्तृत्व मेँ प्रकृति हेतु कही जाती है। शरीर को आरम्भ करने 
वाले पंचमहाभूत विषयख्प भी है। तुम भूर्तं को जानते भी हो ओर उनके साथ आत्म-भाव 
करके व्यवहार भी करते हो। हाथ उठाते हो तो खाली इन्द्रिय तो नहीं उठाते, इन्दिय के द्वारा 
स्थूल हाथ को उठाते हो ओर उस स्थूल को जानते हो। शरीर को आरम्भ करने वाले जो 
पंच महाभूत, वे ही विषय भी हैँ। इसलिये जब कभी हम लोग शरीर की बात करते हैँ तव 
शरीर से अपने-आप सारे विषयों का संग्रह हो जाता है। इसी प्रकार, अन्तःकरण के आश्रय 
मेँ ही सुख-दुःख-मोह रहेगे। अंतःकरण कहने से इनका भी संग्रह हो गया। यहो भगवान्‌ 
ने सिफं करण कहा अतः बाह्य इन्द्रियों ओर अन्तःकरण सबका कथन मानना पड़गा। 
सुख-दुःख-मोह अन्तःकरण में तो रहते ही है, बाह्य करणो मेँ भी इन्हं देखा जाता हे। 
अन्तःकरणों के आश्रय में रहने वाले जो सुख-दुःख-मोह हैँ उनको भी करने में प्रकृति ही 
हेतु है। सत्त्वगुण बन कर प्रकृति ही अन्तःकरण में सुखात्मक वृत्ति बनाएगी, रजोगुण बनकर 
दुःखात्मक वृत्ति बनाएगी, तमोगुण बनकर मोहात्मक वृत्ति बनाएगी। इस तरह से संसार का 
कारण भगवान्‌ ने प्रकृति अर्थात्‌ अपरा प्रकृति को बतला दिया। 
कार्यकारणकर्तृत्वे" भी पाठ मिलता है। जो कुछ भी कार्य ओर कारण, विकार ओर 
विकारी है उसे करने मेँ प्रकृति हेतु बनती है- यह उस पाठ मेँ अर्थं है जो तात्पर्यतः भिन्न 
नहीं है। “पुरुषः हेतुरुच्यते”; सब कुछ अपरा प्रकृति से हो रहा है तो भगवान्‌ की परा प्रकृति ¦ 
की क्या जरूरत है? कार्यकरणकर्तृत्व में सब आ ही गया, तो परा प्रकृति अर्थात्‌ जीव क्यों 
है? इसके उत्तर में भगवान्‌ कहते हैँ पुरुषः हेतुरुच्यते"। पुरुष भी कारण है अर्थात्‌ आरम्भ 
करता है। कैसे? “पुरुषः सुखदुःखानां भोक्तृत्वे हेतुरुच्यते जीव भोक्तापने में कारण है। 
भोग किसका? सुख-दुःख का। इन्हीं का भोग होता है। भोक्तृत्व अर्थात्‌ इनकी उपलब्धि 
होना, इनका ज्ञान होना। सुखाकर वृत्ति तो अपरा प्रकृति बनेगी पर “यह सुख है" अर्थात्‌ 
मे सुखी हू" यह पुरुष जानेगा। जानने का जो काम है, भोक्तापने का जो काम है, यह 
अपरा प्रकृति नहीं कर सकती। यदि सुख-दुःखों की भोक्तेता न होवे तो संसार चल नहीं 
सकता। संसार के चलने में कारण यही है- भोक्तापना। इसलिए पुरुष का ही संसार कहा 
जाता है। पंचमहाभूर्तो से सारा संसार बना लेकिन संसार पंचमहाभूतों का नहीं है। संसार 
तो जीव का है क्योकि जब वह भोग करता हे तभी संसार होता है। इसलिए भगवान्‌ ने कहा 
(सुखदुःखानां भोक्तृत्वे सुखदुःख को भगवान्‌ ने मुखतः कहा लेकिन सुखदुःख की सारी 
परम्परा समञ्ञ लेना; सुख की वृत्ति का कारण जौ रसगुल्ला, वह रसगुल्ला भी तब खाया 
गया, चखा गया जब पुरुष है। रसगुल्ला बनाने के लिए जो तुमने गाय का दूध खरीदा, छने 
के पानी से उसे फाडा, उन सब के भी भोक्ता तुम ही हुए। यद्यपि सुख-दुःख अन्तिम 
परिणाम हैँ तथापि सारी जो कारण-परम्परा है उस सबका भोक्तापना तुम्हारे मेँ ही है। 
कार्य-करण-कर्तृत्व ओर सुख-दुःख-भोक्तृत्व - ये हो गए प्रकृति ओर पुरुष। कार्य 
करण-कर्ता हने से प्रकृति ओर सुख-दुःख का भोग करने से पुरुष संसारहेतु है। ये संसार 

का कारण कैसे है? कार्य-करणखूप से हेतु ओर सुख-दुःखखूप से फल हो जाते ह। हमें 

रसगुल्ले का सुख हुआ तो जीभ हेतु हो गई ओर सुख फल हो गया। सुख का कारण जीभ 

के साथ रसगुल्ला, उसका कारण गोली बना कर उबालना। इस प्रकार से कार्य-करण ओर 
सुख-दुःख खूप से, हेतु ओर फल रूष से ये एक-दूसरे के कारण होते चले जाते है। प्रकृति 

का यदि परिणाम न हो ओर पुरुष चेतन न हो तो संसार की उपलब्धि नहीं होगी। दोनों 

मिल कर ही कारण होते है। अगर प्रकृति परिणत न होवे, कार्यकरणकतूंत्व न होवे, तो 

केवल उपलब्धिरूप चेतन क्या करेगा! कुछ नहीं करेगा। एेसे ही सुख-दुःख गुणों का भोग 

न होवे तो प्रकृति क्या करेगी! कुष्ठ नहीं करेगी। संसार के लिए दोनों ही एक जेसे जुखरी 

है। जब कार्य-करणखूप से ओर सुख-दुःखात्मक फलखरूप से परिणत होकर प्रकृति भोग्य हो 

जाती है ओर पुरुष उसका भोक्ता हो जाता है तब संसार हे। 

कार्यकरणकर्तृत्व ओर भोक्तृत्व का आपस में सम्बन्ध क्या है? अविद्यारूप सम्बन्ध हे, 

ओर कुछ नही। दोनों का सम्बन्ध अविद्या का खेल है, अज्ञान का खेल हे। अविद्या से आत्मा 

प्रकृति को अपने मेँ मानता है ओर अपने धर्मं को उसमे मानता है। शरीर इन्द्ियादि को 

चेतन मानता है ओर अपने को शरीर खूप समञ्ता है। यह जो अज्ञान है, यही सम्बन्ध 

हे, उसी से ये सारा संसार होता है। अगर अविद्यारूप सम्बन्ध न होवे तो प्रकृति भी क्यों 

परिणाम करेगी, विकार करेगी, ओर भोक्ता भी क्यों उपलब्धि करेगा, उनका ज्ञान करेगा! 

अविद्या के कारण ही यह सब हो रहा है। अतः भगवान्‌ ने कहा कि ये ही दोनों संसार के 

प्रति कारण है- कर्तृत्व ओर भोक्तृत्व। कर्तृत्व रहेगा प्रधानरूप से अपरा प्रकृति मे, भोक्तृत्व 
रहेगा प्रधान खूप से, पुरुष के अन्दर। कर्तृत्व एक मेँ है, भोक्तृत्व दूसरे मे है, दोनों अलग 
होने पर भी एक हो जाते हैँ अविद्या से, अज्ञान से। जैसे मोटी भाषा में समञ्ञ सकते होः 
जो तुमको रस्सी मेँ सोप दीखा, वह सोपि काँ पर है? यही कहोगे “हमारे मन में ह!" ओर 
तो संपि कहां है। मन मेँ है। मन मेँ जो सोप है उसका रस्सी से क्या सम्बन्ध? मन के प्रत्यय 
काया मन की स्मृति का कोई सम्बन्ध उससे बनता तो है नहीं, पर अविद्या के सम्बन्ध के 
कारण मन का संप रस्सी में दीख जाता है। यह मोटा दृष्टान्त है। दोनों का बिना 
सम्बन्ध हुए रस्सी के अज्ञान से एेसा हो जाता है। इसी प्रकार भोक्तापना परा प्रकृति मे, 
कर्तापना अपरा प्रकृति मे, दोनों का कोई सम्बन्ध बनता नर्ही; ओर बिना सम्बन्ध बने हए, 
अर्थात्‌ कर्तृत्व ओर भोक्तृत्व आए बिना, संसार की प्रवृत्ति नहीं। जब तक कार्यकरणकतुंत्व 
मे भोक्तृत्व का अध्यास न हो जाए ओर जब तक भोक्ता में कर्तृत्व का अध्यास न हो जाए 
तब तक यह संसार चलेगा नहीं; ओर यह होने के लिए सिवाय अविद्या के ओर कोड कारण 
नहीं है। क्योकि संसार का मतलब क्या? सुख-दुःख का भोग - यही संसार हे। सुख दुःख 
की भोक्तृता होना- यही संसारीपना है। जीव संसारी है मायने क्या? सुख-दुःख का भोग 
करता है, बस, यही तो संसार है। भोग करने के लिए इसको कुछ चाहिए जिसका भोग करे 
सम्बन्ध उससे हो नहीं सकता ओर सम्बन्ध के बिना भोग कैसे करे! भोग तभी हो जब भोग्य 

के साथ सम्बन्ध होवे। भोग्य के साथ सम्बन्ध बनता नही। केवल अज्ञान ही इनका 
संबंध कहा जा सकता है। इस प्रकार से भगवान्‌ ने सारे संसार की कारणता बडे संक्षेप 
मे कार्यकरणकर्तृत्व ओर भोक्तृत्व इन दो के द्वारा बता दी, सारी सृष्टि का चक्र कैसे चलता 
हे इसे स्पष्ट कर दिया। इसी को पंचदशीकार ने (पंचद. १.२६) कहा है- जीव कर्म क्यो 
करता है? भोग के लिए। सारी अपरा प्रकृति क्यों चलती है? भोग के लिए। ओर भोग क्यों 
करता है? भोग करने से संस्कार बनकर फिर कर्म करने के लिए! कर्म करता है भोग क 
लिए, भोग करता है संस्कारों के दारा फिर कर्म करने के लिए। बस, यह चक्र चलता रहता 
है। कर्म करोगे, फल भोगोगे, फिर कर्म करोगे, फिर फल भोगोगे - इस प्रकार भगवान्‌ ने 
यह सृष्टि चक्र बतला दिया।।२०।। 

शरीर ओर करणो को बनाने वाली अपरा प्रकृति है पर इनके चलने का जो कार्य होता 
है वह अपरा प्रकृति ओर परा प्रकृति का आविधिक सम्बन्ध होने पर ही होता है। अपरा 
प्रकृति तो केवल स्थूल महाभूत, शरीर, ओर सूक्ष्म महाभूत तथा भोग के साधन- इनको 
बनाती है। उसके बाद जो शरीर इत्यादि चलेगा वह तो आध्यासिक सम्बन्ध हकर ही प्रवृत्ति 
होती है। इसी प्रकार, सुख, दुःख ओर मोह के भोग में कारण पुरुष है अर्थात्‌ परा प्रकृति 
हे। सुख, दुःख ओर मोह का भोग ही संसार कहा जाता है। संसार का मतलब सुख, दुःख 
मोह का भोग। क्योकि हम सुख-दुःख-मोह मेँ पराधीन है इसलिये संसार को बन्धन कहा 
जाता हे। ज्ञान होने पर सुख-दुःख-भोग सम्भव नहीं रहता क्योकि जिस आध्यासिक 
सम्बन्ध से भोग होता है वह ज्ञान से निवृत्त हो जाता है, वह मुक्ति की जाती है। इस 
प्रकार सुखदुःख का भोक्तापना ही संसारीपना है अर्थात्‌ भें इनका भोक्ता हूं" - इसी 
अभिमान का नाम है संसारी बन जाना। यह संसारिता किस निमित्त से है- इसको स्पष्ट 
कररेगे। अब तक तो बतलाया कि अपरा प्रकृति क्या बनाती है ओर परा प्रकृति किसमे 
निमित्त है। बनने के बाद यह सब चलता कैसे है, इसका बतलाते है - 


पुरुषः ` प्रकृतिस्थो हि भुङ्ते प्रकृतिजान्‌ गुणान्‌। 

कारणं गुणसङ्गोऽस्य सदसद्योनिजन्मसु ।। २१।। 

क्योकि प्रकृति मे “यही मँ हू" इस तरह स्थित है इसलिये पुरुष प्रकृति से उत्पनन सुखादि 
गुण भोगता है। अच्छी-बुरी योनियं में जन्म के प्रति कारण है पुरुष का गुणों मे आत्मभाव। 

प्रकृति अर्थात् अविद्या जो कार्य-करण रूपों में परिणत है। अविद्या के कारण स्थूल शरीर 
ओर उसके अन्दर इन्द्रियादि सूक्ष्म शरीर- ये दोनों कार्य व करण अविद्या के ही परिणाम 
है। जिस प्रकार रस्सी के अन्दर जो सोप है वह रस्सी के अज्ञान काही परिणाम है, 
अन्धकार से रस्सी नहीं दीखी अतः वहां पर सर्पादि की प्रतीति है। इसी प्रकार से परा 
प्रकृति ओर अपरा प्रकृति दोनों जिस ईश्वर की हैँ उस ईश्वर का साक्षात्कार न होने से 
ये सारे कार्य-करण हैँ। अतः प्रकृतिस्थ का मतलब है अविद्या के जो ये परिणाम है- कार्य 

ओर करण, इन्हें अपना स्वरूप समञ्ञ लेना। शरीर ओर मन हैँ तो प्रकृति के कार्य, लेकिन 
पुरुष इनमें आत्मभाव को प्राप्त कर गया है- “यह मेँ हू"- “शरीर मेँ हू, मन मेँ हू" - एेसा 
समञ्च हुए है। मन से सारा सूक्ष्म शरीर समञ्च लेना। प्रकृति को अपना स्वरूप समञ्च लिया 
हे यही प्रकृति में स्थित होना है। अतः ्रकृतिजान्गुणान्‌”, प्रकृति के द्वारा उत्पन्न जो 
सुख-दुःख-मोह है उन्हं भोगता हे। सुख-दुःख- मोहाकारों से प्रकृति के सत्त्वगुण, रजोगुण, 
तमोगुण अभिव्यक्त होते है, स्वयं को प्रकृति के साथ एक समङ्जने से पुरुष प्रकृति के 
सुख-दुःख-मोह ख्प गुणों को भी अपना आत्मा समञ्चता है, इसलिए भें सुखी, में दुःखी, 
मे मोही, एेसा अनुभव करता है। शरीर ओर मन को जब मैं मानेगा तब शरीर ओर मन 
के अन्दर उत्पन्न होने वालों को भी अपना मानेगा। सत्त्वगुण की अधिकता पर सुख, 
रजोगुण की अधिकता पर दुःख, तमोगुण की अधिकता पर मोह पेदा होता है ओर तब पुरुष 
खुद को सुखी, दुःखी, मोही सम्मता है। बस इसी का नाम भोग है। प्रकृति के अन्दर 
आत्मभाव हो जाना- यही भोग है। प्रकृतिस्थ होने पर ही पुरुष भोग करेगा। सुख-दुःख ओर 
मोह रूपी गुण अविद्या के अन्दर है पर उनके साथ आत्मबुद्धि होकर भें सुखी, दुःखी, 
मोही" इसके प्रकार से पुरुष को उनसे संग हो जाता हे, “सुखादि मेरे हँ" एेसा अभिमान 
हो जाता है, यह जो संग हो जाना है वही संसार का प्रधान कारण है। पुरुष का सुखी, 
दुःखी, मोही खूप से अपने को अनुभव करना - यह उन गुणों के साथ संग है। संग है 
अर्थात्‌ आत्मभाव है, उनके साथ एक हो जाना है। यह सुख, यह दुःख, यह मोह - एेसा 
इनका अनुभव नहीं होता है, भें सुखी, मेँ दुःखी, मेँ मोही' एेसा अनुभव होता है। यही 
संसार का प्रधान कारण है। 

भिन्न-भिननन शरीरादि संघातो की जो प्राप्ति है वही संसरण है अर्थात्‌ एक शरीर से 
दूसरे शरीर मेँ जाना। इसका कारण यह संग ही है। श्रुति कहती है कि “यह जैसा संकल्प 
करता हे वैसा ही हो जाता है (बु. ४.४.५)। संकल्प अर्थात्‌ सुख-दुःख- मोह के साथ 
संग, आत्मभावः; उसके कारण ही आगे जन्म होता है जब हमको जन्म मिलता है तब 
कौन-सी योनि मिलती है इसमें गुणसंग प्रधान है ओर वहां जाकर हम क्या सुखदुःख 
भोगेगे - इसके अन्दर कर्म प्रधान है। जो कर्म तुमने किया है उसके अनुसार तुमको वहां 
सुख-दुःख-मोह का भोग होगा ओर उस योनि की प्राप्ति कराने वाली चीज गुणसंग हे! 
इसलिए भगवान्‌ ने “सदसद्योनिजन्मसु कहा, केवल “सद्‌-असद्‌-जन्मसु" नहीं कहा। 
सद्‌-असद्‌ जो योनियो, उनकी प्रापि में गुण-संग ही प्रधान कारण है। सद्‌ ओर असत्‌ को 
योनि का विशेषण समञ्जना चादिये। कुछ आचार्यो ने सद्‌ योनि, असद्‌ योनि ओर सदसद्‌ 
योनिर्यो देवादि, पशु आदि ओर मानव- इन सब योनियों का संग्रह किया है। सदसद्‌ योनियों 
है तो विषयभूत क्योकि योनि से तुम्हारा शरीर ओर सूक्ष्म शरीर प्रकट होगा, पर उनके साथ 
आत्मभाव गुणसंग से है। सदसद्‌ योनियोँ मेँ जो जन्म हे वही संसार है। एक योनि से दूसरी 
योनि मेँ जाओ, दूसरी से तीसरी योनि में जाओ- इसी का नाम संसरण या संसार हे। 

इसलिए “सदसद्‌-योनि-जन्मों मेँ कारण है" इसका तात्पर्य हो गया- संसार मेँ कारण है। सद्‌ 
योनियां हो गई मनुष्य से ऊपर की; देव योनि से लेकर ऊपर जितना चले जाओ ब्रह्मलोक, 
वैकुण्ठ लोक, गोलोक सब आ जा्एंगे। वरँ सर्वत्र होने वाली सद्योनि्या हो गई। पशु, पक्षी, 
कीट, पतंग- ये सब असद्‌ योनि्यां हो गई। जो सत्‌ ओर असत्‌ दोनों योनि है अर्थात्‌ 
मध्य वाली- वह हो गइ मनुष्य योनि। मनुष्य हो गया मध्य की योनि। मनुष्य धर्म ओर ज्ञान 
का अधिकारी है इसलिए सद्‌ योनि है। इसीलिए श्रुति (छा.५.१०.७) ने कहा (रमणीय 
चरणा अभ्याशो ह यत्ते रमणीयां योनिम्‌ आपद्येरन्‌ ब्राह्मणयोनिं वा क्षत्रिययोनिं वा वैश्ययोनिं 
वा"। चूकि ब्राह्मण, क्षत्रिय, वैश्य - ये धर्म-ब्रह्मज्ञान के अधिकारी है, अतः ये हो गये रमणीय 
योनि, सद्‌ योनि। परन्तु मनुष्य धर्मं का अधिकारी भी है ओर अधर्म भी कर सकता है। 
इसलिए अधमं का अधिकारी होने से इसको असद्‌ योनि भी कह सकते है। अतः मध्य का 
होने से सदसद्‌ योनि है। इसके ऊपर की देव योनिर्यो आदि सारी सद्‌ योनिर्यो है ओर इसके 
नीचे की पशु पक्षी आदि सब असद्‌ योनिरया है। कहो जन्म होता है, किस योनि में जन्म 
होता है, इसका निर्णय कौन करता है? भगवान्‌ कहते हैँ कि प्रकृति के अन्दर स्थित होना 
खूप जो गुणसंग हे अर्थात्‌ प्रकृति से आत्मभाव करके सुख-दुःख-मोह अपने मेँ मानना है, 
वही कारण है। गुणसंग के कारण ही गुणों के प्रति पुरुष की कामना है; श्रुति मेँ इसलिये 
स यथाकामो भवति तदभिसम्पद्यते" (बु. ४.४.५) से काम को ही संसार का बीज बतलाया 
है। कामना कब होगी? जब प्रकृति को आत्मरूप मानेगा। प्रकृति को जो आत्मरूप नहीं 
मानेगा उसके लिए अविद्या का संसार है ही नहीं। लोक में भी यही बात है; जिसको तुम 
प्राप्ति के योग्य समञ्चते हो उसी की कामना होती है ओर पता लग जाए कि यह चीज तुम 
प्राप्त कर नहीं सकते, तो उसकी कामना नहीं रह जाती। अव्यक्त रूप से चाहे रहे, लेकिन 
व्यक्त नहीं हो सकती। जेसे हम लोगों मेँ कभी भी पेड बनने की इच्छा नहीं आती कि 
हम पेड बन जाए यथाकथंचित्‌ किसी मेँ हो जाए तो उसका वह गुणसंग मान लेना 
पड़गा। श्रुति ने जो संसार का कारण काम बतलाया हे, उसी को भगवान्‌ ने यहो गुणसंग 
शब्द से कहा हे। 
संसार के कारण को बतलाने में भगवान्‌ का तात्पर्य क्या है? संसार का यही कारण है 
इसलिए इसका परिवर्जन करना चाहिए, इसको छोड देना चाहिए। इस गुणसंग की निवृत्ति 
का कारण है परमात्म-विषयक ज्ञान। वास्तव में सम्भव ही नहीं है कि प्रकृति के साथ हमारी 
एकता हो सके। आत्मस्वख्प के अज्ञान से ही एकता का भ्रम है। परमात्म तत्तव के विषय 
का ज्ञान उस अज्ञान को मिटा देता है। इसके लिये जख्री है संसार के प्रति होने वाली जो 
कामना है वह हटकर उसके प्रति वैराग्य होना। भोग असम्भव है अतः जिन चीजों को हम 
भोग्य समञ्चते हैँ वे हमारे राग के लायक हैँ ही नर्ही। इसलिए पदार्थमात्न में दोषदर्शन करना 
चाहिये। योगवासिष्ठादि मेँ इसीलिए सबसे पहले वैराग्योत्पादक कई प्रकरण दै- स्त्री, धन 
इत्यादि के दोषों को अलग-अलग प्रकरणों मेँ विस्तार से बताया, जिससे उनसे वैराग्य हो 

जाए। भगवान्‌ ने जो कहा कि “गुणसंग संसरण का कारण है" वह यह कहने के लिए कि 
चूकि यही संसार का कारण है अतः इससे बचो। बचने का उपाय ज्ञान ओर वैराग्य है। 

ज्ञान-वैराग्य किससे पुष्ट होता है? संन्यास से ही पुष्ट होता है, संन्यास के बिना पुष्ट नहीं 
हो पाता। थोडा-बहुत हो तो जाता है, लेकिन पुष्ट नहीं होता। गृहस्थ को गृहस्थ आश्रम की 
चीजों को चलाना ही है। वानप्रस्थ में रोगे तो वानप्रस्थ की चीजों को चलाना ही है। संन्यास 
वह है जहो कुष्ठ चलाना नहीं है। भूख-प्यास मिटाना ही एक सांसारिक काम रह जाता हे। 
उसके लिए जो न्यूनतम भिक्षाटन आदि है वह भी नियम से कर्तव्य नहीं है। परमहंस के लिए 
भाष्यकार ने स्पष्ट किया है कि भिक्षा करे यह नियम नहीं है। भूख लगे, न रहा जाए तो माग 
लेवे - बस इतनी ही अनुमति है। ज॒खर भिक्षाटन करे - एेसा नियम, भाष्यकार स्पष्ट कहते 
है, परमहंस के लिये नहीं है। उसके लिए “यह करना है" एसा कुछ प्राप्त नहीं है। जब किसी 
तरह से प्राप्त नहीं है तो केवल कामना होगी तभी प्रवृत्ति करेगा। अन्य आश्रमो मे तो बिना 
कामना के भी उस आश्रम के नियमों के अनुसार कुछ करना पड़ता है। संन्यासी को एेसा कुछ 
भी कर्तव्य प्राप्त नहीं है। अतः वह बार-बार कामना का त्याग कर सकता है। इसलिए संन्यास 
के बिना वैराग्य ओर ज्ञान पुष्ट होते नहीं। यह बात गीता शास्त्र मेँ भगवान्‌ ने बार-बार जोर 
देकर कही है। चकि एेसा ज्ञान-वैराग्य अर्जुन में नहीं हे इसलिए कई बार अर्जुन को कहा तिरे 
को तो युद्ध ही करना पडेगा। तू अभी संन्यास के लायक नहीं है।' हर हालत मे, यह जो 
भगवान्‌ ने यहां कहा है कि “सदसद्योनिजन्मसु अस्य गुणसंगः कारणं" यह कामना को समूल 
निवृत्त करने के लिए का है।।२१।। 

अव भगवान्‌ कहते है कि वह पुरुष कई खूपोंँ मे प्रतीत होता है- 


उपद्रष्टानुमन्ता च भर्ता भोक्ता महेश्वरः 
परमात्मेति चाप्युक्तो देहे ऽस्मिन्पुरुषः परः। २२।। 


(अव्यक्त से भी) परे जो पुरुष है वह इस शरीर में (रहता हुआ इन नामे से) कहा 
जाता है : उपद्रष्टा (समीप रहकर देखने वाला), अनुमन्ता (अनुमोदन करने वाला), भर्ता 
(भरण करने वाला), भोक्ता (भोग करने वाला), महेश्वर (स्वतंत्र सर्वात्मा) ओर परमात्मा 
(सर्वोत्तम प्रत्यक्वैतन्य)। 

“अस्मिन्‌ देहे" यह जो तुम्हारा स्थूल ओर सूक्ष्म शरीर है, इसे “परः पुरुषः" वह जो 
सबका अधिष्ठान परम पुरुष है, वह कभी तो उपद्रष्टा की तरह प्रतीत होता है। उपद्रष्टा 
का मतलब होता है किसी चीज्‌ के पास में तो रहना, उसको स्वयं देखना, परन्तु खुद उसमे 
व्यापृत न होना, व्यापार वाला न होना। देखते हो कि हो रहा है पर देखते हुए भी उसमें 
करने वाले नहीं बनते। अपने को उसके साथ मिलाते नहीं, केवल देखते ही हो। उपद्रष्टा 
शब्द यज्ञ के प्रसंग से लिया है। यज्ञ मेँ उपद्रष्टा होता है। ऋत्विक्‌ ओर यजमान मिल कर 
यज्ञ कर्म करते है। यज्ञ को देखने भी लोग आए हुए होते है। न वे ऋत्विक्‌ का काम कर 

रहे हैँ, न वे यजमान का काम कर रहे है। आधुनिक भाषा मेँ एेसों को तमाशबीन कहते 
है। परन्तु उपद्रष्टा कैसा तमाशबीन होता है? यज्ञविद्या में कुशल होता है, यज्ञविद्या को जानने 
वाला होता है। इसलिए देखते हुए उसको पता रहता है कि क्या ठीक हो रहा है, क्या गलत 
हो रहा है। करेगा कुछ नहीं। न किसी को रोकेगा, न किसी को कहेगा ठीक कर रहे हो। 
कुछ नहीं करेगा। जैसे तमाशा देखने वाले तमाशा देखते हैँ एसे देखता रहेगा। दो जने आपस 
मेँ गाली देने लगँ तो दस आदमी चारों ओर खड़े हो जाते हैँ। उनको रोकेगे भी नहीं, उनकों 
करहंगे भी नहीं कि भारो, मारो, पर खड-खडे देखेंगे, एेसे को यज्ञस्थल में उपद्रष्टा कहते 
है। ठीक इसी प्रकार से तुम्हारा कार्य-करण-व्यापार हो रहा है, शरीर-इन्रिर्यो सब 
अपना-अपना काम कर रहे है। आंख देख रही है, पैर चल रहा है, शरीर हिल रहा है, 
सब हो रहा है। इनके व्यापार करते हुए भी पुरुष वास्तव में व्यापार करने वाला नहीं बनता 
हे। अज्ञान से तो मानता है कि पैर चला तो मेँ चला, आंख ने देखा तो मैने देखा। किन्तु 
वास्तव में कार्यकरण- व्यापारो को देखता है परन्तु स्वयं व्यापारी नीं बनता। वस्तुतः अपने 
को उनसे सर्वथा विलक्षण देखता हे। में प्रकाशख्प हू तो ये सब अपना-अपना कार्य कर 
रहे हैँ। पुरुष कुछ करता नही, उनको समीप से देखता है। इसी शरीर मन के व्यापारं को 
क्यों देखता है? इसके समीप में है इसलिये। इसीलिय इसको उपद्रष्टा कहते हैँ। 
अथवा उपद्रष्टा का अर्थ हैः क्या-क्या चीज चेतन की तरह व्यवहार करती है अर्थात्‌ 
द्रष्टा है? शरीर, इन्दिर्यो, मन, बुद्धि - ये सब चेतन की तरह व्यवहार करते है। क्योकि 
इन सबके अन्दर आत्माध्यास है इसलिये इन सबके अन्दर चेतनता है। शरीर में भी चेतनता 
हे। इसलिए जैसे ही कोई धसा मारता है, खट पता चलता है। एेसा तो नहीं कि पता नहीं 
चलता है! इन्द्रियं में भी चेतनता है। उधर से आवाज आई तो खट आंख उधर को जाती 
हे देखने के लिए। जेब से आवाज आई तो खट हाथ जाता है टेलीफोन को निकालने के 
लिए। कान ने सुना तो कान में भी चेतनता हे। मन में ओर बुद्धि में चेतनता तो हर एक 
को लगती ही है। बुद्धि अर्थात्‌ भें चेतन" यह सबको लगता है। ओर मन संकल्प करता 
है तो चेतन है। ये सब द्रष्टा हैँ, चेतन है। इनमें सबसे बाहर का चेतन तो शरीर है, बाकी 
सब तो शरीर के अन्दर ह। शरः से बाहर तो हमें कभी चेतनता का अनुभव होता नहीं। 
शरीर की अपेक्षा बुद्धि, अहम्‌ नजदीक है। बुद्धि-मन-इन्दरियां ये सब एक-दूसरे की अपेक्षा 
बाहर होती चली जाती है। बाहर से अन्दर की तरफ जाओगे तो शरीर के अन्दर इन्द्रियां 
पड़ंगी, इन्दियों के अन्दर मन पड़ेगा, मन के अन्दर अहंकार पड़ेगा, एक-दूसरे की अपेक्षा 
ये बाहर-भीतर पड़ते ट। अहम्‌ के अन्दर जो द्रष्टा है वह प्रत्यक्‌ अर्थात अत्यन्त समीप 
मे होने से उसको उपद्रष्टा कहते ह। अतः प्रत्यगात्मा ही सबसे समीप होकर द्रष्टा है 
इसलिए उसको उपद्रष्टा कह दिया। आगे उस प्रत्यगात्मा के अन्दर कोई उसको देखने वाला 
नहीं है। अहम्‌ के अन्दर तो प्रत्यगात्मा है पर आगे प्रत्यगात्मा के अन्दर प्रत्यगात्मा को 
देखने वाला कोई नहीं है। वही सबको देखने वाला है। इसलिए “उप अर्थात्‌ अतिशय 

समीप, सर्वाधिक समीपता से वह द्रष्टा है इसलिए उसको उपद्रष्टा कह दिया। यज्ञ के दृष्टान्त 
मे जैसे उपद्रष्टा सब को विषय करता है वैसे आत्मा सबको जानता है। यज्ञ का जो उपद्रष्टा 
हे वह सारे ही ऋत्विकों को देखता है, यजमान को देखता है, सामग्री को देखता हे। वहां 
की सब चीजों को देखता है इसलिए उपद्रष्टा है। इसी प्रकार बुद्धि के विकारो को, मन के 
विकारो को, इन्द्रियों के विकारो को, शरीर के विकारो को- सबको आत्मा प्रकाशित करता 
है। हे तो सबसे अन्दर लेकिन विषय तो बाह्य तक सब को कर लेता है। इसलिए उसको 
उपद्रष्टा कह दिया। जो परमात्मा है वही प्रत्यगात्मरूप से उपद्रष्टा हे। 

अनुमन्ता। अनुमति देने वाले को अनुमन्ता कहते ह। अर्थात्‌ जो कुछ हो रहा है उस 
सभी के अन्दर जो परितोष का अनुभव कर रहा है, “ठीक हो रहा है" एेसा समञ्चता हे 
वह अनुमन्ता है। उपद्रष्टा ने तो केवल प्रकाशित किया, केवल जाना ओर अनुमन्ता को 
उसके अन्दर परितोष का भी अनुभव है। यह भी उसी परमात्मा का खूप है। जितना भी 
व्यवहार है उस व्यवहार को तो शरीर इन्द्रियों करते हैँ, अनुमंता उसमें प्रवृत्त तो नहीं होता, 
अपने को करने वाला तो नहीं समञ्चता, पर उस सब व्यवहार के अनुकूल रहता है। 
अनुमोदन करता है कि टीक है। इसलिए उसको अनुमन्ता कहते हँ। यह भी उस परमात्मा 
का रूप है अनुमन्ता इसलिए है कि जो उसके शरीर मन आदि की प्रवृत्ति है, व्यापार है, 
उसका वह अपने को साक्षी जानता है ओर उनका निवारण नहीं करता। वे अपने-आप हो 
रहे हैँ; उनका प्रवर्तन तो नहीं करता, लेकिन अनुमन्ता होने से उनका निवर्तन भी नहीं 
करता। इसलिए उसको अनुमन्ता कहते है। यह अनुमन्ता-भाव साधक मेँ काफी देर में आने 
वाली विशेषता है। शरीर गिरेगा, माथा एूटेगा खून बहेगा; उस समय भी “टीक हो रहा है” 
यो तमाशा देखना- जो अनुमन्ताभाव, वह तभी आता है जब कार्यकरण- व्यापारं के अन्दर 
मिथ्याबुद्धि दृढ होती है। एसे समञ्ञ लोः सामान्य भक्त भगवान्‌ की फोटो को देख रहा 
हे, उसके ऊपर चींटी चढ़ रही है तो खट जाकर चींटी को हटाता है कि भगवान्‌ पर चटी 
न चढ़ जाए; परन्तु जब पता लग जाता है कि यह तो भगवान्‌ नहीं कागज्‌ का टुकड़ा है, 
तब फिर चाहे दीमकं खाये, भगवान्‌ को थोडे ही खाएगी! जब तक उसके अन्दर भगवत्त्वं 
का आरोप है तब तक तो प्रवृत्ति करता है ओर जब वह आरोप हट जाता है तब कोड 
प्रवृत्ति-निवृत्ति नहीं रह जाती। जितना-जितना संसार के कार्य करण-संघातों में 
मिथ्यात्वबोध दृढ होता जाता है उतना अनुमन्ता-भाव दृढ होता जाएगा। किसी भी परिस्थिति 
मेँ प्रवृत्ति-निवृत्ति नहीं होगी। 

भर्ता - शरीर इन्दियां मन बुद्धि का जो संघात है, वह सारा-का-सारा संघात ज्ञान के 
लिए ही है। सारा संघात जो कुष्ठ करता है वह अन्ततः ज्ञान के लिए ही करता है। इसीलिए 
चैतन्य उनके रूपो मेँ अवभासित होता है अर्थात्‌ वे सारे ज्ञान वाले होकर ही अपना कार्य 
करेगे। यह जो चैतन्य का उनमें आभास ह यही उनका भरण करना हे। दीवाल के अन्दर 
तो हम चैतन्य का आभास नहीं करते! शरीर-पर्यन्त ही करते है। इसका भरण करने वाला 

जो चैतन्य स्वरूप है वह भर्ता कहा जाता है। 

भोक्ता के स्तर में जसे आग लोहे में प्रविष्ट होती है एेसे सुखादि से एकमेक हो जाया 
जाता है। आग लोहे मे बिना प्रविष्ट हए प्रविष्ट हुरई-सी प्रतीत होती है। उसी प्रकार बुद्धि 
के जो सुख-दुःख-मोहात्मक प्रत्यय है, ओर भी सर्वविषयक अनुभव है, वे सारे चैतन्य 
आत्मा से ग्रस्त हूए प्रतीत होते है। जैसे आग ओर लोहे को अलग जानने वाला भी गर्म 
लोहे को अंगुली से टूने का प्रयत्न नहीं करेगा, जानता है कि आग लोहे से अलग है परन्तु 
यह भी पता हे कि जहां अंगुली रखूंगा व्हा लोहा ओर आग दोनों ही है, इसी प्रकार शरीर 
से लेकर बुद्धि- प्रत्ययं तक, सब चीजों से चैतन्य अलग है- यह तो वह जानता है लेकिन 
अलग होने पर भी इन सबके अन्दर चैतन्य-आत्मभाव का अनुभव होता है, प्रतीति होती 
है, तब भोक्ता-भाव है। उस परमेश्वर का इन चार प्रकारो से हम लोग अनुभव करते है! 

स्वरूप से क्योकि वह सर्वात्मा है, सर्वभूतात्मभूतात्मा है ओर सर्वथा स्वतन्त्र है, व्यापक 
ह, इसलिए उसको “महेश्वर' कहते हैँ। यदि दूसरा आत्मा होता तो परतन्त्रता का सवाल 
आता। जब वह अकेला ही सर्वत्र है तो स्वतन्त्र ही है। सर्वभूतात्मभूतात्मा होने से व्यापक 
हे। इसलिए सबका शासन करने वाला- यह उस महेश्वर का रूप हि। 

पहले जो भाव कहे थे उनके अन्दर तो इसन शरीर इन्द्रिय का अनुगमन था। महेश्वर 
के अन्दर इस शरीर का अनुगमन तो नहीं है, परन्तु सर्व का है। आत्मा एक है लेकिन 
इसके देह-इन्द्ियादि बहुत है, इसीलिए महेश्वर कहते हैँ। जब यह भी न रहे तब “परमात्मा 
हे। अर्थात्‌ शरीरो से लेकर बुद्धि-पर्यन्त, हिरण्यगर्भ-पर्यन्त सबका ही प्रत्यगात्मा है। 
शरीरादिकी कल्पना अविद्या से है। अविद्या-तत्कार्य से निवृत्त जो शुद्ध है वह परमात्मा है। 

इन सब नामो से परम पुरुष ही कहा गया है। कां कहा गया है? श्रुतियों में ओर 
स्मृतियों मेँ कहा गया हे। “अस्मिन्‌ देहे परः पुरुषः" इस शरीर के अन्दर परं पुरुष ही 
भिनन-भिन्न अवस्थाओं को लेकर भिनन-भिनन नामों से कहा जाता है। 

उपद्रष्टा आदि भावों को विभिन्न दार्शनिक दृष्टियों से भी समञ्जना चाहिये। वह पुरुष 
ही भिन्न-भिनन उपाधियों से भिन्न-भिन्न प्रकार का प्रतीत होता है। जब उपाधि की प्रधानता 
हो जाती है तब वह भोक्ता है, जब उपाधि कुठ मन्द हो जाती है तब भर्ता है, जब 
उपाधि नाममात्र को रह जाती है तब अनुमन्ता ओर जब उपाधि केवल प्रतीतिमात्र कराती 
है तब उपद्रष्टा हे। सारे ब्रह्माण्ड के शासक की उपाधि से वही महेश्वर है। इस दृष्टि से 
आत्मा ही उपाधियों की क्षीणता या महत्ता के कारण इन प्रकारो का प्रतीत होता है। 

कुछ लोग प्रकृति ओर प्रकृति के कार्यों के सिवाय पुरुष नहीं है एेसा मानते है। प्रकृति 
की प्रधानता में भोक्तापना हम लोगों ने कहा लेकिन वे लोग प्रकृति की प्रधानता को इतना 
ज्यादा मानते हँ कि पुरुष माने बिना ही काम चला लेते है। चार्वाक, लोकायत ओर इनके 
सब अवान्तर भेद वाले मानते हैँ कि प्रकृति ओर गुणो का खास ढंग का संघात चेतन की 
तरह प्रतीत होता है, चैतन्य कोई वस्तु है नर्ही। कुछ लोग मानते हैँ कि महाभूतो के उस 

परिमाण मेँ इकट्ठे होने पर चैतन्य ख्पी गुण प्रकट हो जाता है। चैतन्य को गुण मानने वाले 
तो कणाद ओर गौतम के अनुयायी भी हैँ परन्तु वे उसको आत्मा का गुण मानते हैँ जबकि 
चार्वाक का कहना है कि चैतन्य आत्मा का नर्ही, अनात्मा का गुण है। उनका दृष्टान्त होता 
हे कि जैसे पान भी लाल नहीं, कत्था भी लाल नर्ही, चूना भी लाल नर्ही, सुपारी भी लाल 
नहीं परन्तु इन सबके मिलने पर एक नया लाल गुण प्रकट हो जाता है, इसी प्रकार से शरीर 
मे महाभूतो के विशिष्ट परिमाण में मिलने से चैतन्य पैदा हो जाता है। वे लोग आत्मा को 
भोक्ता ही मानते हैँ कि अनात्मा ही आत्मा जैसा है, इसके सिवाय भूतां से भिन्न पदार्थ नहीं 
हे। जब देहादि संघात के रूप में भूत एकत्र हो जाते हँ तब उसमे आत्मगुण प्रकट हो जाता 
हे ओर जब संघात के परिमाण में कोई फकं आ जाता है तब वह गुण नहीं रह जाता है। 
तब लोग कहते हैँ कि '्यह मर गया" मरना ओर कुछ नहीं है। उनकी दुष्टि मेँ भोक्ता ही 
आत्मा हे, ओर आत्मा से मतलब देहादि संघात। ये प्राचीन चार्वाक तो थे ही लेकिन वर्तमान 
मे भी अधिकतर पाश्चात्य वैज्ञानिक ओर उनके उच्छिष्टभोजी भारतीय भी यही मानते हैँ कि 
जो दिमाग के अन्दर प्रकृति के कार्य अनात्म पदार्थ हैँ उन्हीं मेँ चेतनता ख्पी गुण प्रकट हो 
जाता है। वे उसको गुण" नहीं कहते अनुघटना, उपोत्पाद कहते हे। प्राकृतिक द्रव्यो का 
उपोत्पाद मन या ज्ञान को मानते हैं। हम लोगों की भाषा में गुण ही कहेंगे। 

उनसे कुछ अगे चले नेयायिक। नैयायिक कहते हँ कि यह बात तो ठीक हे किं चैतन्य गुण 
हे परन्तु आत्मा एक चीज है जिसमें शरीरादि संघात के सम्बन्ध से खासकर मनके सम्बन्ध से 
चैतन्य गुण प्रकट होता है। अर्थात्‌ आत्मा भी चैतन्य नहीं है ओर अनात्मा भी चैतन्य नहीं हे, 
परन्तु चैतन्य आत्मा मेँ मनःसंयोग से पेदा होने वाला गुण है। इसलिए इनके यहां वास्तविक कर्तृता 
ओर भोक्त॒ता स्वीकार हे। आस्तिक होने से मानते हँ कि भोग कर्मफलों का होता है। कर्मफल कब 
होवे? जब कर्म किया जाए। इस प्रकार अनात्मा जो मन उसके संयोग से आत्मा मे कर्तृत्व- 
भोक्त॒त्व हे; वह कर्ता होने से कर्मफल को उत्पन करता है ओर तब भोक्ता बन जाता है। कर्मफलं 
के द्वारा ही कर्तृत्व-भोक्तुत्व का भरण होता हे इसलिए आत्मा भर्तां है, कर्मफलं को उत्पनन करने 
वाला है। कर्म करके कर्मफल को उत्पन्न करता है ओर कर्मफल ही फिर आत्मा ओर मन का 
संयोग कराते है। कर्मफल भोगने के लिए आत्ममनःसंयोग होता है ओर क्योकि उसके अन्दर कर्तृत्व 
हे इसलिए फिर कर्म कर लेता हे। इस तरह से ये आत्मा को मानते तो है लेकिन आत्मा को 
चेतनरूप नहीं मानते। अतः इनके मत मेँ आत्मा भर्ता हे अर्थात्‌ कर्म करके, फल को उत्पन्न 
करके इस सारे संसार का भरण करता है, उसको पुष्ट करता हे। 

कुछ लोगों का कहना है कि एेसा नहीं है कि आत्मा के अन्दर स्वाभाविकं चेतनपना नहीं 
है। चार्वाको के पक्ष मेँ तो चेतन आत्मा है ही नर्ही। नैयायिको के पक्ष में आत्मा है परन्तु 
अनात्मा के सम्बन्ध से चेतन होता है, स्वरूप से आत्मा चेतन नहीं है। उसको इसीलिए 
चेतन कहा जाता है कि अनात्मा (मन) से सम्बन्ध होकर उसमें चैतन्य प्रकट होता हे। 
तीसरों का कहना है कि जो मन का संयोग अथवा सत्त्वगुण रजोगुण तमोगुण का संयोग हे, 

उसके कारण भोक्तृता है यह तो ठीक है, परन्तु आत्मा उस भोग से लिप्त नहीं होता, असंग 
रहता हे। भोक्ता है पर भोक्तापने से असंग है। अतः आत्मा तीनों गुणों के खेल को स्वीकृति 
देता है इसीलिए बन्धन मेँ है। टीक जिस प्रकार से मकान बनवाने वाला खुद कुष्ठ नहीं 
बनाता परन्तु मजदूरों को, कारीगरों को पैसा देता है ओर पैसे के लिए वे मकान बनाते है! 
यदि उनको पेसा नहीं मिले तो मकान नहीं बनार्णेगे। इसी प्रकार सत्त्वादि गुण करते हैँ परन्तु 
पुरुष भोक्ता बनते हए उसकी अनुमति देता है, अर्थात्‌ उसको देखता रहता है इसलिए 
आत्मा अनुमन्ता है। करने वाले तो सब गुण हैँ परन्तु करते किसके लिए हैँ? जैसे मजदूर, 
मिस्त्री सब मिलकर करते किसके लिए हैँ? मालिक के लिए। मालिक उनको पैसा देता है, 
उसकी अनुमति है। इसी प्रकार से आत्मा की अनुमति से ये सारे गुण करते है, आत्मा 
उसका अनुमन्ता हे। एेसा कपिल ओर पतञ्जलि के अनुयायी स्वीकार करते है। उनके 
अनुसार आत्मा में अनुमन्ता-भाव है। 
वेदान्ती का, हम लोगों का कहना है कि गुणों का आत्मा के साथ सम्बन्ध नहीं हे। आत्मा 
खुद चेतन है, उसको गुणों की कोई अपेक्षा नहीं है, गुणों का सम्बन्ध आत्मा मेँ सर्वथा नहीं 
हे। इसलिए वह सर्वथा इनके प्रति उदासीन है। सांख्य पक्ष के अन्दर तो अनुमति देता है ओर 
इस पक्ष में अनुमति भी नहीं देता है। केवल उदासीन रप से रहता है। गुणों के प्रचार का 
दर्शनमात्र करता हे, अनुमति वगैरह कुछ नहीं देता क्योकि वास्तविक सम्बन्ध है ही नहीं। इस 
साक्षिभाव को ही आत्मा का वास्तविक स्वख्प मानने के कारण उपद्रष्टा-भाव को ही प्रधान 
मानते है। कर्तृत्व भोक्तृत्व की प्रतीति भी अज्ञान से है, सचमुच में कर्तृत्व भोक्तुत्व नहीं है। 
आत्मा कोड उपकार गुर्णो का करता हो एेसा नहीं। वह केवल विद्यमान है ओर ये सब अपनी 
क्रियाएं करते ह। उनके साथ इसका कोई सत्य सम्बन्ध नहीं। अतः वेदान्ती साक्षी को, उपद्रष्टा 
भाव को ही आत्मा का स्वख्प समञ्जता है। 
इस प्रकार से भोक्ता भर्तां अनुमन्ता ओर उपद्रष्टा- भिन्न-भिन्न दार्शनिकों की दृष्टि 
से आत्मा को स्वीकार किया जाता है। यदहं भगवान्‌ ने आत्मविषयक इन सिद्धांतों को इन 
शब्दों मे एकत्र कर दिया है- वेदान्ती के अनुसार उपद्रष्टा, सांख्य के अनुसार अनुमन्ता, 
नैयायिक के अनुसार भर्तां ओर चार्वाक के अनुसार भोक्ता। 
जैसे उक्त चार शब्द जीव के बारे में बताते हैँ वैसे महेश्वर ओर परमात्मा ईश्वर 
के बारे में बताते है। चार्वाक की दुष्टि मेँ तो सचमुच मे कोड महेश्वर नहीं है। शरीरादियों 
को नियमन करने के लिए जो राजा होता है वही महेश्वर है क्योकि उसकी आज्ञा के 
अनुसार शरीरादिययों को चलना पड़ता है। इससे अतिरिक्त कोई ईश्वर नर्ही। दवितीय, 
न्याय पक्ष के अन्दर ईश्वर किसी चीज का व्यावहारिकं नियन्त्रण नहीं करता, उसको 
सबका सदा ज्ञान है ओर जो हो रहा है उस सबकी उसे नित्य इच्छा है, इतने मात्र से 
उसको ईश्वर कहते है। तीसरे साख्य पक्ष वाले या तो ईश्वर को मानते ही नहीं, कपिल 
तो स्वीकार ही नहीं करते कि ईश्वर है; पतञ्जलि स्वीकार तो करते. है, लेकिन उसको 


श्लोक-२२-२३ : ११८६ 


“पुरुषविशेष ही कहते हैं। सृष्टि आदि कार्य उसके होवे एेसा नहीं मानते। ओर जो 
अन्तिम, वेदान्त पक्ष है उसके अन्दर माया उपाधि से ईश्वर वैसे ही सब चीजों का मालिक 
हे जैसे अन्तःकरण की उपाधि से जीव उनका दास है। अतः उनके यहा महेश्वर सचमुच 
मे, अपनी उपाधि की समान सत्ता मेँ सबका शासन करने वाला है, सबको चलाने वाला 
हे। करता माया की उपाधि से है, स्वखूप से न्ही। जिस प्रकार से उदासीन रहता हुआ 
साक्षी ही अनुमन्ता आदि भावों को अज्ञान से देखता है इसी प्रकार से महेश्वर समष्टि 
अज्ञानरूप माया की उपाधि से सब चीजों का नियन्त्रण करता है वस्तुतः स्वरूपतः नहीं 
करता है। ये ईश्वरविषयक विचार भी सूचित समञ्न सकते हैँ। चार्वाक ओर सांख्य मतां 
मेँ ईक्ष्वर है नही, न्याय ओर योग मतो में है पर अकिंचित्कर है, वेदान्त मेँ उपाधि से 
आत्मा में ईश्वरत्व है।।२२।। 
आत्मज्ञानका फल बताते हैँ- 


य॒ एवं वेत्ति पुरुषं प्रकृतिं च गुणैः सह। 
सर्वथा वर्तमानोऽपि न स भूयोऽभिजायते।।२३।। 


जो “यही मेँ हू" योँ परम पुरुष का साक्षात्कार कर लेता है ओर (उस अनुभव के 
बल पर) विकारों समेत प्रकृति को “यह है ही नहीं एेसा जान लेता है, वह हर तरह 
से रहता हुआ भी (इस शरीर के नष्ट होने के बाद) फिर पेदा नहीं होता। 

भगवान्‌ बतलाते है कि “एवम्‌ मैने जैसा बतलाया वैसा प्रकृति व पुरुष को जो 
समञ्जता है वह मुक्त हो जाता है। पुरुष की दो शक्तियो, प्रकृतियों कहीं - परा ओर 
अपरा। परा जीव- रूप हे ओर अपरा सारा संसार है। इन दोना प्रकृतियों द्वारा भगवान्‌ 
जगत्‌ का नियन्त्रण करने वाले है। “अहं कृत्स्नस्य जगतः प्रभवः प्रलयस्तथा" (७.६) 
अतः भगवान्‌ के बताये ढंग से वास्तविक एक भगवान्‌ ही हैँ, जीव उनसे पृथक्‌ नहीं 
ओर जगत्‌ की भी उनसे स्वतंत्र कोई सत्ता नहीं। इस प्रकार से जानने का ही यहां फल 
बताया है। प्रकृति ओर प्रकृति के तीन गुण- सत्त्वगुण, रजोगुण, तमोगुण सुख, दुःख, मोह 
का अनुभव कराते हैँ। इन गुणों के साथ ओर सभी कार्यो के साथ प्रकृति को ओर पुरुष 
को जो जानता है वह फल पाता है। "वेत्ति" “जानता है" मायने क्या? जो प्रकार भगवान्‌ 
ने बतलाया है उसके अनुसार साक्षात्कार करता है। भगवान्‌ के बताए प्रकार में वह पुरुष 
साक्षात्‌ मैं हूं। पुरुष ही अपरोक्ष रूप से भै" इस अनुभूति के अन्दर प्रकाशमान ह। 
प्रकृति अविद्या-स्वरूप ही है, अज्ञान-स्वख्प ही है। उसको जानना अर्थात्‌ सारे गुणों के 
साथ प्रकृति को “यह नहीं है" इस प्रकार से जानना। “प्रतीत नहीं होती हे" एेसा नहीं, 
वरन्‌ है नही। जिस प्रकार से मृगीका जल दीखता है पर है नही, इसी प्रकार प्रकृति ओर 
उसके सारे गुणों को देखते हुए भी विद्या के बल से “यह नहीं है" इस प्रकार उसका 
अभाव समञ्जना है। प्रतीत हो रहा है इसलिए असत्‌" नीं कहना चाहते परन्तु प्रतीत 

होते हए नहीं है" का निश्चय चाहिये। जिस प्रकार सामने रामचन्द्र की मूर्ति है, मूर्ति 
देखते हुए ही कारीगर जानता है किं यह राम नहीं है। इसीलिए मूर्तिं के अन्दर कोई चीज 
ठीक नहीं है तो छेनी-हथीड़ी लेकर बनाता है। यदि उसे साक्षात्‌ राम समञ्े तब तो 
उसको ठीक ही नहीं कर सकता। दीखती तो उसको भी मूर्तिं है पर जानता है कि पत्थर 
है। इसी प्रकार प्रकृति के सारे विकारं को, सारे गुणों को देखते हुए पुरुषयाथात्मयवेत्ता 
जानता है किं यह नहीं है। जब एसी विद्या प्राप्त हो जाती है जिसके दारा प्रकृति को ^नहीं 
है" समञ्च लिया जाता है, तब फिर “सर्वथा वर्तमानो ऽपि", सब प्रकार से व्यवहार करते 
हुए, वर्तन करते हृए भी वह मुक्त ही होता है। बर्ताव गुणों के साथ करता है। इसलिए 
सुखाकार वृत्ति को सुखाकार जानता है, दुःखाकार वृत्ति को दुःखाकार जानता है, मोहाकार 
वत्ति को मोहाकार जानता है, परन्तु जानते हुए उसका निश्चय है कि “ये नहीं है। सारी 
इन्द्रियों से, अन्तःकरण आदि से व्यवहार करता है, शरीर से भी व्यवहार करता है, ओर 
इसलिए एेसा प्रतीत होगा कि “यह इसमें व्यवहार कर रहा है", कितु उक्त ज्ञान के बल 
से “स भूयः न अभिजायते", इस शरीर के गिर जाने पर फिर पैदा नहीं होता। क्योकि 
श्रुति कहती है (तस्य तावदेव चिरं यावन्न विमोक्ष्ये ऽथ सम्पत्स्ये (छा.६.१४.२) कि 
वतंमान देह रहने तक की देर है, फिर तो उसका विदेह कैवल्य सिद्ध ही है। अतः इस 
शरीर कं गिरने पर दूसरा शरीर, उसको प्राप्त नहीं करना पडता अर्थात्‌ जन्मान्तर की 
प्राप्ति नहीं होती। “स्व॑था वतंमानो ऽपि", सब तरह से वर्ताव करते हुए भी; इसका तात्पर्य 
हुआ कि जो निरन्तर उस आत्मभाव मेँ स्थित रहते हुए सर्वकर्मसंन्यास करता है उसका 
जन्म नहीं होगा इसमें तो कहना ही क्या है। अगर प्रारब्धातिशय से जीवन्मुक्त के देहादि 
क्रिया करते रहते हैँ तो भी आगे जन्म नहीं लेता तो जो सर्वकर्मसंन्यास-पूर्वक निरन्तर 
उसी निष्ठा के अन्दर स्थित है वह मुक्त हो जाएगा इसमें तो कहना ही क्या है। 
जो भगवान्‌ ने बात कही वह कर्मकाण्डियों के मधुमक्खी के छत्ते को छेडने की तरह 
है। जो कर्म को प्रधान मानते है वे मोक्ष से बड़े सशंकित रहते है। उनका कहना है कि 
भगवान्‌ ने कहा कि ज्ञान होने के बाद जो वह करता है यह उसको जन्मान्तर नहीं देता; 
बस, इतना ही भगवान्‌ का तात्पर्य मानना चाहिए। यह नहीं मान सकते कि अनेक जन्मों 
से जो तुम कर्म करते रहे हो वे सब तुम्हारे ज्ञान के बल से खत्म हो जार्णेगे! ओर या 
भी, ज्ञान होने के पहले जो तुमने कर्म किए हैँ वे ज्ञान से खत्म नहीं हो सकते। भगवान्‌ 
के वाक्य से केवल इतना ही आता है कि ज्ञान के बाद जो तुमने कर्म किए हैँ उनका फल 
नीं भोगना पडेगा। ज्ञान की उत्पत्ति से कृत कर्मो का नाश मानना गलत है क्योकि अनेक 
वाक्य एेसे मिलते हैँ जिनमें कहा गया है कि ननाऽभुक्तं क्षीयते कर्म कल्पकोटिशतैरपि" जो 
कर्म कर लिया वह करोडों कल्प बीत जाएं लेकिन बिना भोगे समाप्त हो नहीं सकता। 
कर्मकाण्डी बस इतना मान लगे कि अनन्त जन्मों मे जो तुमने पुण्य- पाप किए हैँ वे सब 
जब भोग लोगे तब वे खत्म होगि ओर तुम्हारा यह ज्ञान एेसा अखण्ड बना रहा तो ज्ञान 

के बाद के कर्म निष्फल रह जायेंगे अतः उसके बाद तुम्हारा जन्म नहीं होगा। इतना ही 
भगवान्‌ का तात्पर्यं हो सकता हे। अन्यथा कृत- विप्रणाश दोष आ जाता है। तुमने कर्म किया 
ओर फल के बिना वह किया हुआ कर्म बेकार चला गया तो यह आस्तिकं की दुष्टि मेँ बडा 
भारी दोष है। अतः कर्मों से जन्म का आरम्भ तो मानना ही पड़ेगा। यह शंका कर्मकाण्डियों 
की तरफ से प्राप्त होती है। अगर कृत- विप्रणाश स्वीकार कर लें तो शास्त्र में ही आस्था 
नहीं रह जाएगी क्योकि शास्त्र ने बड़ विस्तार से कर्म ओर कर्म के फलो का प्रतिपादन किया 
ठे। यदि तुम्हारे ज्ञान से सब कर्म नष्ट हो जाने है तो सारा जो शास्त्र है कर्मफल- विषयक, 
वह अनर्थक हो जाएगा, व्यर्थं हो जाएगा। इसलिए ^न स भूयोऽभिजायते" इसका अर्थ जैसा 
सिद्धांती करना चाहता है वैसा नहीं बनेगा। 

जवाब देते हूए आचार्यं कहते हैँ कि कर्मो को बतलाने वाला शास्त्र जो वेद, उसी ने कहा 
हे श्षीयन्ते चास्य कर्माणि तस्मिन्‌ दृष्टे परावरे" (मुं.२.२.८) परमात्मभाव को अपने से एक 
समञ्च लेने पर सारे कर्म क्षीण हो जाते है। अतः शास्त्रानर्थक्य नहीं है। शास्त्र के अन्दर 
ही यह बात भी कही गई है। ब्रह्म वेद ब्रह्मैव भवति" (मु.३.२.६) ब्रह्मज्ञान होने पर 
ब्रह्मज्ञानी ब्रह्म ही हो जाता हे। अतः जैसे ब्रह्म मेँ किसी कर्म का स्पर्शं नहीं वैसे उसमें भी 
नही। (तद्‌ यथेषीकातूलम्‌ अग्नौ प्रोतं प्रदूयेत, एवं हास्य सरवे पाप्मानः प्रदूयन्ते (छा.५.२४. 
३) जेसे सरकन्डे का जो बीच का हिस्सा होता है वह खट से जल जाता है, इसी प्रकार 
ज्ञान होने पर सारे क्म दग्ध हो जाते है। अतः ज्ञान होने पर सर्वकर्मदाह यहां भगवान्‌ 
नै ही कहा हो एेसा नहीं, कर्मप्रतिपादक शास्त्र जिसको तुम मानते हो वेद, वही इन बातों 
को कहता हे। भगवान्‌ ने इसको स्पष्ट भी किया है कि जैसे तेज आग जल करके सारे 
ईधन को खत्म कर देती है वैसे ही ज्ञानाग्नि सारे कर्मों को खत्म कर देती है (गी.४.२७)। 
इस प्रकार ज्ञान से मोक्ष मानने से शास्त्र अनर्थक नहीं हो जाता। 

युक्ति से विचार करो तब भी एेसा ही है। कर्म जन्मान्तर को प्रारम्भ करते हे, किस 
प्रकार से? अविद्या, कामादि क्लेशरूप बीज को निमित्त बना करके ही कर्म करना ओर कर्म 
का फल भोगनां बनता है। मनुष्य कर्म करने मेँ बडा क्लेश उठाता है। डेढ सौ रुपया किलो 
का धी है; पहले तो डेढ सौ रुपया कमाओ, उसमे क्लेश। फिर उसके बाद उसका हवन 
करो। गममं के मौसम में हवन करो तो उधर लपट लगती है, इधर धुओं ओंख मे घुसता 
है। इतना सारा वह क्लेश क्यों करता है? उसको कामना है कि “हम सम्राट्‌ पद को प्राप्त 
कर लेवें, हम देवराज इन्द्र बन जारण" -यह कामना है तभी ये सारे क्लेश उठाएगा, नहीं तो 
काहे के लिए क्लेश उठाएगा! जेसे वर्तमान काल में लोगों को इन्द्रपद की प्राप्ति की इच्छा 
नहीं; देवपद की प्राप्ति की इच्छा नहीं, चन्द्रलोक जाने की भी इच्छा नहीं, पर धी खाने की 
इच्छा है इसलिए घी खरीद लेते है फिर उसको खाते है। बहुत से लोग उपदेश भी यही करते 
है “आग में घी मत ओको, लोगों के मुंह मेँ डालो।' उनको लगता है मुंह में डालने से उसका 
उपयोग होगा। आगे अगर उनसे पठं कि (आग में डालने से सुगन्धि आती है ओर मुंह 

मं डाल कर सबेरे बदबू आती है। तो धी का दुरुपयोग तुमने किया कि हमने किया?" तो 
कोड जवाब नहीं है! चूंकि उनको सूर्यलोक चन्द्रलोक किसी की इच्छा है नही, राजतंत्र खत्म 
हो गया इसलिए राजा बनने की भी इच्छा नहीं है अतः उनको यज्ञमे प्रयुक्त घी व्यर्थं लगता 
हे। कामना है कि हृष्ट -पुष्ट होवे तो खा लेते है। ओर अगर किसी डाक्टर ने कह दिया 
अरे" तुम्हारा कोलैस्ट्रोल बढ़ गया है, घी खाओगे तो दिल का दौरा पड़ जाएगा।° तो फिर 
ड्‌ सौ रुपए का घी भी नहीं खरीदता है। दूसरों को भी मना कर देता है। हमारे एकं 
सज्जन थे, उनको मधुमेह हो गया तो घर मेँ कोई भी मिठाई आनी उन्होने बन्द कर दी 
आलू का साग कभी नहीं बनने देते थे! कुछ लोग तो अपने तक सीमित रखते है, कुछ ओर 
आगे चलते है, दूसरों को भी उपदेश देते है- देखो, तुम भी मत खाया करो! अविद्या 
कामादि क्लेशरूप बीज निमित्तक ही सारा कर्म ओर कर्मफल का भोग है। गीता शास्त्र मेँ 
भी भगवान्‌ ने बार-बार कहा है कि अहंकार को सामने रख करके जो कर्म किए जाते ड 
वही फलारम्भक ह। जो अहंकारूर्वक नहीं किए जाते वे फल उत्पन्न नहीं करते। अतः 
खाली कर्म ही फल देता है एेसा नही, उसमे अविद्या कामादि क्लेश व अहंकार आदि निमित्त 
है। अविद्या-सम्बन्ध से ही अहंकार होता है। 
पुनः प्रश्न होता है कि जन्मान्तर में किए कर्मो का नाश कैसे होगा? वे तो सव 
अहंकारपूर्वक किए गए थे, अविद्या-काम-क्लेश निमित्त से किए गए थे। उनका क्या होगा? 
उत्तर है कि भगवान्‌ तो यही कहते हैँ कि 'सर्वकर्माणि' सारे कर्म जल जाते है। शंकावादी 
कहता है सर्वकर्मणां" का भी अर्थं कर दीजिए कि ज्ञानोत्तर भावी सर्वं कर्म, क्योकि वे 
अज्ञानआदिपूर्वंक या अहंकारपूर्वक नहीं किए जा्एँगे। सिद्धांती कहता है कि सर्वं शब्द में 
एसे संकोच का कोई कारण नहीं है। प्रारब्ध का भोगमात्र से नाश सिद्धान्ती भी मानता 
अतः उसने भी “सर्वं* का प्रारब्धभिन्न मेँ संकोच किया, एेसे ही सर्व का संकोच कर्मकाण्ड 
मानना चाहता हे कि ज्ञान से पूर्वं किये कर्मो से भिन्न अर्थात्‌ ज्ञान के पश्चाद्रावी कर्मो को 
ही सर्वकर्म कहा है। इसका सिद्धान्ती की तरफ से उत्तर है कि प्रारब्ध का भोग से नाश 
मानने मेँ कारण है कि जिसने अपना कार्य करना शुख कर दिया वह ज्ञान से नहीं रुकता। 
जेसे किसी व्यक्ति ने दूसरे कं ऊपर बाण छोड़ा, फिर उसके मन में आ गया “हम किसी 
को नहीं मारेगे' तो भी जो बाण शूट गया वह तो अपने लक्षय पर पहचेगा ही। “अब हम 
नहीं मारगे", इस संकल्प के पोच मिनट बाद उसे बाण लगता है, वह घायल हो जाता है 
या मर भी जाता है। जिस समय वह मरा उस समय में तो उसको मारने की हमारी इच्छा 
खत्म हो चुकी थी परन्तु उसके पहले बाण छोड़ दिया था जो अपने लक्ष्य पर पहंचा। इसी 
प्रकार से प्रारब्ध कर्म वह हे जिसने इस शरीर मेँ फल देना शुख कर दिया है इसलिए उसका 
तो दाह ज्ञान से सम्भव नहीं है, परन्तु अतीत जन्मों के कर्म अथवा ज्ञानपूर्वक किए कर्म 
तो दग्ध हो जाएेगे। जिस प्रकार ष्टे हृए बाण से बच नहीं सकते इसी प्रकार जिन कर्मों 
ने फल देना शुख कर दिया उस प्रारब्ध कर्म को खत्म नहीं कर सकते। जैसे वर्ह बाण में 


श्लोक-२३-२४ : ११६३ 


वेग हे वैसे ही यहां शरीर ओर मन के अन्दर संस्कार है। वे संस्कार समाप्त नहीं होते। 
परन्तु संस्कार रहेंगे शरीर मन आदि मेँ ओर जैसे ही शरीर मन आदि का वियोग होगा 
प्ारब्ध- समाप्ति मे, वैसे ही फिर संस्कार रह नहीं जाएंगे! इसलिए भगवान्‌ ने कहा कि फिर 
वह जन्म नहीं ले सकता। भत्थे के अन्दर सौ बाण भरे हुए है, उन्हं तो आगे नहीं चलाएगा 
उस संकल्प को करने के बाद, जो छूट गया उसका कुछ भले ही न कर सके। इसी प्रकार 
से परमात्मा ने जिस कर्म के फल का “यह होवे" एेसा संकल्प कर लिया वह तो हो जाएगा 
कितु अनन्त जन्मों के जो कर्म है उनका फल देने के लिए वह आगे संकल्प नहीं करेगा। 
इसलिए भगवान्‌ ने जो बात कही है कि इस शरीर के गिर जाने पर फिर उसका जन्म नहीं 
होता, यह वात ठीक ही है। जीवन्‌ मुक्ति के दौरान भी प्रतीति को वह हमेशा असत्‌-ख्प 
जानता है। भगवान्‌ ने हमें सूचक दे दिया ज्ञान की दृढता का : ज्ञानी को क्षणमात्र को भी 
संसार के अन्दर सत्यबुद्धि नहीं होती। जब तक क्षणमात्र भी इसमें सत्यबुद्धि होवे तब 
तक तो सर्वथा वतंमानोपि" नहीं लगेगा। तब तक शम-दम-आदि-पूर्वक श्रवण मनन मेँ ही 
लगे रहना पड़गा। परन्तु जब क्षणमात्र को भी उसको सत्यत्व प्रतीति नहीं होती, तब श्रवण 
मनन की कोई आवश्यकता नहीं है। संसार में सत्यत्व बुद्धि ही पुनर्जनम का कारण है। जैसे 
ही संसार में सत्यत्व बुद्धि की प्रतीति क्षणमात्र को भी होवे वैसे ही शास्त्र का बार-बार श्रवण 
करो, युक्ति से उसको उपपनन करो ओर पुनः जैसे ही सत्यबुद्धि निवृत्त हो जाये वैसे ही 
उसी ख्प में स्थित बने रहो। जब सत्यता की प्रतीति नहीं होती है तब उसको हटाने के लिए 
श्रवण मनन की जरूरत भी नहीं है। तब उसका शरीर-आदि-संघात सर्वथा" प्रारब्ध के 
अधीन हो जाता है।।२३॥। 

भगवान्‌ ने क्षेत्र ओर क्षेत्रज्ञ को बताना शुखं किया, क्षेत्रज्ञ को अपना स्वरूप बतलाया 
फिर विस्तार से क्षेत्र का वर्णन किया। क्षेत्र का वर्णन करना त्वम्‌ पदार्थं के शोधन के लिए 
आवश्यक है। पदार्थ-शोधन के साधन क्या हैँ ? अमानित्वादि से युक्त होकर ही त्वम्‌ पदार्थं 
का शोधन सम्भव हे। अतः ज्ञान के साधनों को बतला करके फिर ज्ञेय को बताना शुखं किया। 
ज्ञेय का शुद्ध ख्प भी बतलाया ओर सोपाधिक रूप भी बतलाया। फिर अधिकारी बताया कि 
जो मेरी भक्ति करता है उसी को इसका साक्षात्‌ अनुभव होता है अर्थात्‌ त्वम्‌ पदार्थं का 
शोधन हो करके तत्‌ पदार्थं से एकता की प्रतीति होती है। फिर सातवें अध्याय मेँ जो 
प्रकृति-पुरुष कहे थे, उनमें जगत्कारणता कैसी है इसका विस्तार से प्रतिपादन किया। ओर 
अंत में बताया कि जो इस विज्ञान को कर लेता है वह फिर जन्म नहीं लेता। अब, जो इस 
साधना को पूरी तरह से करने में असमर्थ है उनके लिए साधनान्तरों का विधान करते ै- 


ध्याने नात्मनि पश्यन्ति केचिदात्मानमात्मना। 
अन्ये साङ्खयेन योगेन कर्मयोगेन चापरे।। २४।। 


कुछ साधक ध्यान के द्वारा (सुसंस्कृत) अन्तःकरण से बुद्धि मँ प्रत्यक्चेतन को 
देख पाते है। अन्य साधक गुणों का साक्षी आत्मा उनसे अलग है" इस चिंतनख्प योग से 


११६४ : अध्याय-१३ 


आत्मा को समञ्च लेते हं। इनसे भी अलग कल्याणेच्छुक लोग ईश्वरार्पणवुद्धि से कर्म करना 
खूप योग से (क्रमशः) आत्मदर्शन पा जाते है। 
तीन प्रकार के साधको के लिये इस श्लोक में साधन कह रहे है। कुष्ठ साधक 
अर्थात्‌ परमात्मज्ञान में प्रवृत्त योगी लोग “ध्यानेन आत्मनि आत्मना आत्मानम्‌ पश्यन्ति। 
आत्म-शब्द का प्रयोग यहां एक साथ भगवान्‌ ने भिन्न अर्थो मेँ किया हे! ध्यान ही उनके 
लिए आत्मज्ञान का उपाय है जो विचार करने में असमर्थ है अथवा जिनको विचार की 
सुविधा नहीं मिलती है। असमर्थ है अर्थात्‌ विचार करने में स्वयं अयोग्य हैँ, प्रज्ञा नहीं है; 
अथवा स्वयं मे सामर्थ्यं होने पर भी उपदेशक गुरु के अभाव में भी विचार करना सम्भव 
नहीं होता। एेसे लोग ध्यान कर सकते हैँ। ध्यान मायने क्या? रूप-रस-गन्ध-स्पर्श-शब्द - 
इन विषयों से इन्द्रियों को हटा कर मन में ही एकाग्र करना पहला कदम हे। उपनिषद्‌ में 
(कठ .३.१३) भी इसीलिए कहा है कि इईइनद्दियों को मन मेँ लीन करँ मन को बुद्धि में लीन 
करे" इन्द्रियां स्वभाव से विषयों की तरफ जाती है। इन्द्रियों को विषयों की तरफ जाने से 
जब रोकते ह तब इन्द्रिय अपना कार्य नहीं कर सकती। तब उसका जो कारण अन्तःकरण, 
मन, उस के अन्दर वह लीन हो जाएगी। इन्दियों को कार्यकारी न होने देना, विषयों की 
तरफ जाने से रोकना पहला काम है। उसके बाद मन की जो वृत्तियों हे, अन्तःकरण की 
जो वृत्तिर्या है, उनको उठने से रोकना है। जब मन की वृत्तियोँ को रोकोगे तब वह मन 
अपने कारण बुद्धि में लीन हो जाएगा। तब अहंकार ही एकमात्र रह जाएगा। पहले तो 
इन्द्रियों को प्रवृत्ति से रोकना है। इसी को पातञ्जल योग मेँ प्रत्याहार कहते है। उसके बाद 
मन की वृत्तियों को रोकना है, जिसे वे लोग धारणा कहते है। किसी एक स्थान में चित्त को 
स्थिर करना धारणा हे। चाहे स्थान अपने शरीर मेँ हो हृदय, भ्रूमध्य, नाभि चक्र आदि हो 
या बाहर हो। उपनिषदों के अन्दर सबसे ज्यादा जोर हृदय में धारणा करने प॑र है। इसलिए 
भगवान्‌ भाष्यकार भी अधिकतर हृदय मेँ धारणा की बात करते ह। अन्तःकरण जो वृत्तिर्या 
बनाता है उसे रोक कर जब केवल अहम्‌ रह जाये तब उस अहम्‌ को फिर प्रत्यगात्मा मे 
लीन करे अर्थात्‌ “अहम्‌ का साक्षी चिन्मात्र जो मेरा वास्तविक स्वख्प है, अहम्‌ का जो 
प्रकाश होता है, ज्ञान होता है, वही मैं हूं" इस प्रकार अहम्‌ को जानने वाले प्रत्यक्‌ चेतन 
पर स्थिर रहना है। स्थिर रह करके जो स्थिति है उसी को यहां भगवान्‌ ने ध्यान शब्द से 
कहा है। श्रुति के (छा.७.६) अन्दर बगुले की तरह, पृथ्वी आदि की तरह ध्यान बताया। 
दष्टांत दिए कि कैसे ध्यान करना है? जसे पृथ्वी स्थिर है, जैसे पर्वत स्थिर है, उनमें कुष्ठ 
भी हिलना-डलना नही, जैसे बगुला बिलकुल एकाग्र होकर मछली को देखता हे, हिलता-डलता 
नहीं है, वैसे ही ध्यान करना है। पृथ्वी, पर्वत प्रत्यक्ष-सिद्ध स्थिर पदार्थं बताए। यदि केवल 
पुथ्वी कहते तो लोग जडता इष्ट समञ्च लेते, इसलिए साथ में श्रुति ने बगुला कह दिया। 
पृथ्वी कोई मन रोक कर खडी हो एेसी प्रतीति नहीं होती परन्तु बगुला तो अपने आप को 
रोकं कर स्थित रहता है। इसी प्रकार अपने आप को रोक कर उस प्रत्यक्‌ चेतन मेही 

स्थित होना है। इन दुष्टान्तों से अविच्छिन्न प्रत्ययप्रवाह बतला दिया। प्रत्ययप्रवाह एक जैसा 
चलता है, वीच मेँ कोई दूसरी प्रतीति नहीं आती, तब ध्यान हे। 

इस प्रकार के ध्यान से “आत्मनि, जो अहंकार-वृत्ति है उसमे देखना है। जैसे दीया 
जल रहा है कि नहीं यह जानने के लिये सामने हाथ करो तो दीख जाए। कड बार दीपक 
दिखाई नहीं देता है पर चीजें दीखती हैँ तो समञ्च लेते हँ कि किसी तरफ दीपक जल रहा 
हे। इसी प्रकार, अहंकार मेँ प्रत्यगात्मा का ज्ञान प्रकाश पड रहा है इसीलिए उसको ज्ञान 
हो रहा है, है तो वह प्रत्यगात्मा का प्रकाश। स्वप्रकाश आत्मा सीधे दीखेगा नही, अतः उसको 
अहंकार वृत्ति मेँ देखते ह। कैसे? “अहंकार-वृत्ति उससे प्रकाश पा रही है" इस खूप मे। 
किसको देखते है? “आत्मानम्‌, प्रत्यगात्मा को देखते हँ। जेसे हाथ आदि पर पड़ी रोशनी 
देख कर तुमको ज्ञान होता है उस दीपक का जो वहो दिखाई नहीं दे रहा, इसी प्रकार यहां 
अहम्‌ का ज्ञान हो रहा है इसलिए ज्ञानस्वख्प प्रत्यक्‌ चैतन्य प्रकाशित है। इस तरह 
आत्मनि" अर्थात्‌ अहंकारात्मिका वृत्ति में, “आत्मानम्‌ अर्थात्‌ प्रत्यक्‌ आत्मा को, आत्मना" 
ध्यान के द्वारा जिस अन्तःकरण का संस्कार हो गया है उससे। “संस्कार हो गया है" अर्थात्‌ 
इन्दिय-व्यापार से रहित ओर मनोव्यापार से रहित जो कर दिया गया है एेसा अन्तःकरण। 
असंस्कृत अन्तःकरण मन का व्यवहार करेगा या इन्द्रियों का व्यवहार करेगा। जो अन्तःकरण 
ध्यान के दारा संस्कृत कर दिया गया है, उससे "पश्यन्ति" अर्थात्‌ देखते है, उसका अनुभव 
करते है। जो श्रवण मनन करने मेँ असमर्थ है अथवा जिनको उसकी सुलभता नहीं है, वे 
इस प्रकार से इस तत्तव को प्राप्त करने का प्रयत्न करते है। 

यँ भगवान्‌ ने "पश्यन्ति" कडा है। कुछ लोग स्वीकार कर लेते हँ कि "पश्यन्ति" अर्थात 
“साक्षात्‌ कुर्वन्ति" इस प्रकार साक्षात्कार हो जाता है। दृष्टान्त देते हैः कहीं दूर में खिड़की 
के अन्दर एक हीरा रखा हआ है। दूर से व्यक्ति को हीरा तो नहीं दीखता है पर हीरे की 
चमक दीखती है। वह उस चमक को हीरा समञ्च लेता है ओर उस हीरे को लेने जाता हे। ` 
क्या देख कर जाता है? चमक देख कर, क्योकि उस चमक को उसने हीरा समञ्चा था। 
उसका वह ज्ञान भ्रम था। परन्तु जब लिडकी के पास पर्हुव जाता है तब वहां पास ही 
उसको हीरा मिल जाता है। भ्रम से भी कई बार सही फल हो जाता है। चमक हीरा नही 
हे, पर चमक देख कर अगर गए ओर वरहा हीरा है तो हीरा मिल ही जाता है। इसी प्रकार 
अहंकार के ऊपर पड़ रहा प्रकाश प्रत्यक्‌ चेतन नहीं है लेकिन उस अहंकार के पास में 
प्रत्यक्‌ चेतन है अतः अहंकार के साक्षी ख्प में तुमने ध्यान किया तो उस ध्यान से उस 
प्रत्यक्‌ चेतन की प्राप्ति हो जाती है। अतः "पश्यन्ति" मायने साक्षात्‌ कुर्वन्ति। जो लोग एसा 
स्वीकार नहीं करते वे कहते है “पश्यन्ति अर्थात्‌ ध्यान से शुद्ध होकर, ब्रह्मलोक जाकर, वहा 
ब्रह्मा जी के उपदेश से ज्ञान पा जाते है। दोनों ही अर्थं सम्भव है। 

“अन्ये, दूसरे लोग ^सांख्येन योगेन सांख्य अर्थात्‌ यह चिन्तन किं ये सत्त्वगुण, 
रजोगुण, तमोगुण मेरे द्वारा जाने जाते है। सुख होता है तो भी भँ जानता हूं कि सुख हो 

रहा है। दुःख होता है तब भी मेँ जानता हू कि दुःख हो रहा है। ये सांख्य वृत्तिर्या है। कापिल 
सांख्य योग यहां विवक्षित नहीं समञ्जना। “सम्यक्‌ ख्यायते" जिससे चीज का ठीक ज्ञान होता 
है उसको सांख्य कहते ह। सुख-दुख-मोह का ज्ञान होता है यह पहली समञ्च है। साधारण 
आदमी को इस प्रकार ज्ञान नहीं होता, उसको तो हमेशा यही प्रतीति होती है- भें सुखी, 
दुःखी, में मुग्ध" ये सुख दुःख मुञ्च से अलग हैँ- एेसा जिन्होँने अच्छी तरह से सांख्य रूपी 
विवेक कर लिया है वे ही समञ्ज पाते है। उन्हें मालूम रहता है कि सुख-दुःख-मोह का मँ 
जानने वाला हू। जानने वाला होने से मेँ सुखी हू। क्योकि “यह मेरा सुख है" इस प्रकार 
से जान रहा हूं इसलिये भें सुखी"- यह भ्रम हो जाता है। जिस तरह से, जिसके पासं एक 
अरब रूपया होता है उसे प्रतीति होती है भें धनी"। धन तो अलग है। जानता भी है कि 
धन अलग है, परन्तु “धन मेरा है इसलिए मेँ धनी"। बैक मेँ एक अरब रुपया पडा है उससे 
तो भें धनी" नहीं हो जाता! लेकिन मेरा धन है" इसलिए में धनी - यह प्रतीत हो जाता 
हे। इसी प्रकार सुख-दुःख-मोह - ये तो सत््वगुण-रजोगुण-तमोगुण का अन्तःकरण के 
अन्दर प्रस्फटुटन होना है। पर क्योकि अन्तःकरण मेरा है इसलिए मुञ्चे मे सुखी, मेँ दुःखी, 
मै मुग्ध ये प्रतीतिरया हो जाती है। ये सारे जो गुण है इन्हं तो मेँ देखता हू, जानता हू, परन्तु 
म उनसे अलग हूं। उनके व्यापार का केवल साक्षी हू। सत््वगुण-रजोगुण-तमोगुण सुख-दुःख-मोह 
आदि सब व्यापार कर रहे हैँ, परन्तु मै उनको जानने वाला, उनका साक्षी हू। ये गुण बदलते 
रहते है अतः अनित्य है, ओर मैं साक्षी जानने वाला वैसा-का-वैसा बना रहता हू। सुख 
आया, दुःख आया, सुख ओर दुःख दोनों हुए तो मुञ्े ही, पर मै बदला नहीं कि मेँ पहले 
देवदत्त था, अब यज्ञदत्त हो गया! इसलिए मेँ नित्य हू। सत्त्वगुण रजोगुण तमोगुण आने-जाने 
वाले है। अतः भैं नित्य होने के कारण ओर वे अनित्य होने के कारण मँ सर्वथा उनसे 
विलक्षण हू। इस प्रकार का जो चिन्तन है, ध्यान है वह सांख्य है ओर क्योकि ध्यान है 
इसलिए “योगेन उसे योग भी कहते हँ। यह सांख्य योग है। उस सांख्य योग से “आत्मना 
आत्मानम्‌ पश्यन्ति" अंतःकरण को संस्कृत कर उसी के बलपर उससे पृथक्‌ उसकं साक्षी 
के खूप मेँ आत्मा को, स्वयं को समञ्नते है। जैसे पहले विकल्प मेँ अहंकार के ऊपर पड़ने 
वाला प्रकाश प्रत्यगात्मा नहीं था परन्तु प्रत्यगात्मा के नजदीक था, उसी प्रकार इन सबका 
साक्षी प्रत्यगात्मा नहीं है क्योकि प्रत्यगात्मा सारे परिच्छेदो से रहित है। आत्मा तो अयमात्मा 
ब्रह्म" व्यापक, अपरिच्छिन्न है। ओर साक्षी को भेदज्ञान है इसलिए अपरिच्छिन्नता का ज्ञान 
भी नहीं है ओर गुणों के कायो मे मिथ्याबुद्धि भी नहीं है। फिर भी, क्योकि जिस साक्षी को 
जानते है उसका शुद्ध खुप ही प्रत्यगात्मा है, ब्रह्म है, इसलिए "पश्यन्ति" कहा। इस योग दारा 
शुद्ध अन्तःकरण में "तत्त्वमस्यादि" वाक्य कभी मिल जाएं तो तुरन्त स्थिति हौ जाएगी। 
इसलिए क्रम से इन्दं भी आत्मदर्शन हो जाता हे। 
इन दोनों विकल्पों के अन्दर चिन्तन प्रधान है। चिन्तन के प्रकार का भेद है लेकिन दोनों 
चिन्तन ही कर रहे है, मन के दारा ही साधन कर रहे है। 

कुछ लोग खाली मन के दवारा साधन नहीं कर सकते! उनको जब तक शरीर से कुछ 
किया न जाए तब तक साधना होती नहीं लगती। उनको हाथ में माला दो तब तो जप कर 
लेगे। माला चलती रहे, हाथ चलता रहे तो जप कर लेगे। उनसे को “बिना माला के जप 
करो", तो उनको नींद आने लगती हे। इसी तरह से भगवान्‌ की पूजा तीन घण्टे तक भी 
कर लेंगे। चन्दन धिस लेंगे, अक्षत लगा देगे, सब कुछ कर लंगे। परन्तु उनसे को 
“मानसिक पूजा करो तो उनकी मानसिक पूजा एक मिनट मेँ खत्म हो जाती है। एेसे 
अपरे" दूसरे लोग जो है वे कर्मयोगेन", उनके लिए कर्म ही योग है, अर्थात्‌ श्रुति ओर 
स्मृति के अन्दर जो कर्म प्रतिपादित किए हैँ अथवा उनसे अविरुद्ध लैकिक कर्म भी है, उन 
सबका वे ईश्वरार्पण-बुद्धि से अनुष्ठान करते है। कर्म करते है, लेकिन करते हए उनका 
हमेशा संकल्प है शश्रीकृष्णार्पणमस्तु" भगवान्‌ के अर्पण हैँ। लौकिक कर्म भी करते है तो 
सांसारिक लाभ के लिए नहीं वरन्‌ इश्वरार्पण-बुद्धि से कि “परमेश्वर ने मुञ्चे यह ओरत दी 
है इसलिए इस का पोषण करना मेरे ऊपर भगवान्‌ ने छोड़ा है अतः भगवान्‌ के लिए मै 
उसका पोषण कर रहा हू। बच्चे भगवान्‌ ने दिए हैँ तो भगवान्‌ के लिए ही उनका पालन 
कर रहा हू। बीबी-बच्चे मुञ्चे क्या देगें इससे मुञ्जे कोई मतलब नहीं है।" इसलिए उनके मन 
मे कभी नहीं आता कि मेने इस बच्चे की पढाई के लिए इतनी मेहनत की ओर यह अब 
मुञ्च से बात भी नहीं करता। प्रायः आजकल एेसी शिकायत लोगों को होती है। इस प्रकार 
का रोग कर्मयोगी के मन में कभी नहीं आता क्योकि उसने परमेश्वर के लिए किया, उसे 
यही लगता है कि “परमेश्वर का ही मेने काम किया। श्रुतियोँ में ओर स्मृतियां मेँ जो कहा 
है उसका पालन करता हू क्योकि परमेश्वर ने आज्ञा दी है। इसी प्रकार से लौकिक कमं 
मे मेँ जहां कहीं भी स्थित हूं वहां परमेश्वर ने वह मेरे जिम्मे दिया है इसलिए मँ करता 
हू। लाभ-हानि की कोई दृष्टि नहीं है!" इसका मतलब यह नहीं समञ्जना कि वह काम ठीक 
से नहीं करता। काम तो परे ठीक से करता हे परन्तु “इस काम का फल मुञ्चे मिले" यह 
नहीं चाहता है। एक बार रमण महर्षिं से किसी ने पूछा कि निष्काम कर्म किसको कहते है? 
उन्होंने कोड जवाब नहीं दिया। उनकी आदत थी, कभी जवाब देते थे तो बहुत देते थे, नहीं 
देते थे तो बिलकुल नहीं देते थे। शाम का समय था, थोडी देर बाद घूमने चले गए। घूमने 
गए तो वहां उन्होने एक सीधी बढ़िया लकड़ी देखी जो कंटीली आडी की थी। वह ण्डा 
उन्होने तोड़ लिया। तोड़ कर उसके सब काटे निकालने लगे। जो भक्तं साथ थे सब बोले 
"हम निकाल दे, हम निकाल दे।' उन्होने कहा “हम निकार्लेे।" सारे कोटे निकालने में घण्टा 
भर लग गया। उसके बाद पत्ते लेकर उसको अच्छी तरह से रगड़ कर चिकना-सा बना 
दिया। उसको लेकर घूमते हए आश्रम की ओर चल दिये। सभी भक्तों के मन में था किं “यह 
डण्डा किसको देंगे?" चलते-चलते थोडी दूर तक आए तो एक गाय चराने वाला बच्चा रो 
रहा था, उससे पृष्ठा “अरे! क्यों रो रहा है?" उसने कहा "क्या बताऊ, गायों को हाकने की 
लकड़ी थी। गाय ज॒रा दूर भाग रही थी तो मैने एेसे फक दी कि गहे मे चली गईं। अब घर 


११६८ : अध्याय-१३ 


जाऊगा तो मो डटिगी, करौ फैक आया। महर्षि ने कहा “यह ले। इससे तेरा काम हो 
जाएगा। घर जा, कोड तुञ्चे डटेगा नही।' सब लोग आश्चर्य मे पड़ गये। लडका चला गया। 
थोड़ी दूर आगे आ गए, तो जिसने सवाल पृष्ठा था उसको उन्होंने कटा “यह निष्काम कर्म 
हे।' लकड़ी बनाने में तो पूरी सावधानी रखी, पत्ते लेकर के पालिश-वालिश सब कर दिया। 
काम तो पूरा किया। पर उसके फल के प्रति यह लकड़ी मेरे पास रहे या नै अपने किसी 
भक्तं को दू एसा कोड भाव नहीं रखा। ईश्वरार्पण बुद्धि से ही जो कर्मका अनुष्ठान किया 
जाता है वही योग है। योगर के लिए है इसलिए उसको योग कहते है। उसके दारा चित्त- 
शुधि होकर ज्ञानोत्पत्ति का द्वार खुल जाता है। जैसे ध्यान दार हो जाता है, जैसे विवेक, 
साख्य योग, दार हो जाता है, वैसे ही इस प्रकार का जो कर्मयोग है वह भी परमात्मप्राप्ति 
का द्वार हो जाता है।।२४।। 

ये तीन प्रकार के साधक एसे बतलाए जो श्रुति स्मृति को जानते है, परमात्मा के रूप 
का कुछ विवेक उन्होंने सीखा है अथवा ध्यान की प्रक्रिया उन्होंने की है। अब चौथा प्रकार 
उनका बतलाते हँ जो हम लोगों की तरह है। 


अन्ये त्वेवमजानन्तः श्रुत्वान्येभ्य उपासते। 
तेऽपि चातितरन्त्येव मृत्युं श्रुतिपरायणाः।। २५।। 


प्राप्त उपदेश ही जिनके लिये प्रमाण है एेसे अन्य (अविवेकी) लोग तो यथोक्त आत्मा 
के बारे में न जानते हए भी दूसरों से सुनकर चिंतन करते रहते हँ तो वे भी मृत्युयुक्त 
संसार को लोघ जाते है! 

अन्ये तु, (तु से व्यावृत्त करते है। प्रथम तीन प्रकार के साधक तो स्वतन्त्रप्ज्ञ थे 
अर्थात उनमें स्वयं करने की सामर्थ्य थी ओर ये ह जो स्वंय करने में समर्थ नहीं है! 
इसलिए जो तीन विकल्प बताये इनमें से किसी को भी ये नहीं कर पाते है। "एवम्‌" अर्थात्‌ 
जो तीन प्रकार ऊपर बतलाए हैँ उन्हें “अजानन्तः न उनको ध्यान-योग का पता है, न 
उनको सांख्य योग का पता है, न कर्मयोग ही जानते है। ये तीनों बातें नहीं जानते। खाली 
अन्येभ्यः श्रुत्वा, जो आचार्य है, बड़े लोग है, उनसे केवल उन्होने श्रवण किया है। खुद 
उन्होने विचार करके इन चीजों को समञ्ज कर, जान कर कुछ नहीं किया, जैसा आचाय 
ने उनको बतला दिया, उसको सुन करके पूरी श्रद्धापूर्वक “यह एेसा ही है", इस निश्चय से 
जैसा आचार्यो ने कहा वैसा ही अनुष्ठान किया। आगे सत्रह्वँ मेँ भगवान्‌ से पूषेगा अर्जुन 
कि जो खुद जानने में असमर्थं टै उनके लिये क्या उपाय है? भगवान्‌ यही करेगे जो बात 
यहां कह रहे है कि सुनकर करना ही एसो के लिये उपाय है। यह भी उपासना है क्योंकि 
पूर्णं श्रद्धा रख करके जेसा कहा वैसा ही मानते व करते है। "तेऽपि", एेसे जो श्रद्धा वाले 
है वे भी “अतितरन्ति मृत्यु, मृत्यु का अतिक्रमण कर जाते हैँ अर्थात्‌ मृत्यु रूपी संसार से 
परे चले जाते है। “श्रुति- परायणाः" श्रुति अर्थात्‌ श्रवण, बस श्रवण ही उनका अयन है 

अर्थात्‌ उनका एकमात्र रास्ता है। निरन्तर जो सत्संग मेँ लग कर उन वातं को जैसा है वैसा 
ही श्रद्धापूर्वक मानते है, वे भी उसी परा गति को प्राप्त कर लेते है, मृत्यु से परे चले जाते 
है। उनके लिए मोक्ष मार्ग की जो प्रवृत्ति है उसमे केवल सुनना ही साधन है। भाष्यकार स्पष्ट 
करके कहते हे श्रुतिपरायणाः केवलं परोपदेशप्रमाणाः"। “आचार्यो ने एेसा कहा है" बस यही 
उनके लिये प्रमाण है। प्रमाण का मतलब हे जिससे तुमको यथार्थ ज्ञान होवे। जैसे तुम रास्ते 
पर चलते हो तो ओख से देखते हो। आंख से सड़क दीखे, गहा नहीं दीखे तो तुम उसको 
सडक ही मानते हो, गहा तो नहीं मानते! नाक से तुमको गुलाब की सुगन्धि आती है तो 
उसको गुलाब की सुगन्धि ही मानते हो, सूअर की ट्टी की बदबू तो नहीं मानते! जैसे 
तुमको अपनी इन्द्रियों के ऊपर श्रद्धा है वैसे ही आचार्य- वाक्य पर इन लोगों की श्रद्धा 
होती है। उनमें अपना विवेक कुछ नहीं है। जो गुरु ने कहा बस उस उपदेश मात्र को ही 
प्रमाण लेकर के चलते हँ, उसके अनुसार साधना करते है। योँ निष्ठासे करते है इसलिये 
उपासना है, इसीलिये सद्गति भी पा जाते है। 

अपि" के दारा भगवान्‌ ने कहा कि जो एेसे केवल सत्संग के श्रवणमात्र से ही 
साधन को करने वाला है जब वह भी पार हो जाता है तब फिर जो प्रमाण के प्रति 
स्वतन्त्र है विवेकी लोग अर्थात्‌ स्वयं विवेक करने मे समर्थं हैँ, वे मृत्यु का अतिक्रमण 
कर जागे इसमे कहना ही क्या है! अर्थात्‌ प्रथम तीन के अतिक्रमण मेँ तो कोई 
सन्देह ही नहीं हे। स्वयं प्रज्ञा नहीं है तो जैसा कहा गया है बस वैसा ही मान सकते 
टै लेकिन उसको पूरी श्रद्धा से मानें ओर तदनुसार जीवन बनायें तो वे भी पार कर 
जाते है। पहले तीन साधन बहुत कम लोगों के बूते के होते है, अधिकतर लोग इस 
चौथे स्तर के ही है परन्तु भगवान्‌ ने जो यह साधन बतलाया यह भी इतना सरल नहीं 
हे जितना लगता है! क्योंकि अपने मन मेँ इतने कुतकं भरे हए टै अनादि काल से, 
जो स्थिर श्रद्धा को होने नहीं देते, स्थिर श्रद्धा मेँ रुकावट करते है। पुनः पुनः सत्संग 
के दवारा धीरे-धीरे कतकं शान्त होते है। इसलिए इस साधन को निरन्तर करते रहना 
पड़ता है। एक बार सुन लिया - इतने मात्र से श्रद्धा स्थित होती नहीं। जब उसी बात 
को अनेक युक्तियों से, अनेक ढंग से समञ्ञाया जाता है तब मन में बैठ जाती है। 
परन्तु निश्चित है कि इस साधन में लगा हुआ भी जन्ममृत्यु के चक्र में नहीं 
आता।।२५।। 

इस प्रकार क्षेत्रज्ञ ओर ईश्वर की एकता विषयक जो ज्ञान है वही मोक्ष का साधन है 
यह भगवान्‌ ने बतलाया। उस ज्ञान को ही मोक्ष का साधन क्यों कहते है? बार-बार श्रुति 
कहती हे कि ज्ञान के बिना मुक्ति होती नहीं, (ज्ञानादेव तु कैवल्यम्‌” ज्ञान से ही कैवल्य होता 
हे। ज्ञान अर्थात्‌ भगवान्‌ ने पहले कह दिया, क्षेत्रज्ञ ओर ईश्वर की एकता का निश्चय। ज्ञान 
के इस वैशिष्ट्य को बतलाने के लिए आगे कहते है- 

यावत्सञ्जायते किञ्चित्‌ सत्त्वं स्थावरजङ्गमम्‌। 
क्षे चक्षे जज्ञसंयो गात्तदिदि भरतर्षभ।। २६।। 


भरतकुलभूषण। चर-अचर सभी वस्तु क्षेत्र-क्े्रज्न के संयोग से ही उत्पन्न होती है 

यह निश्चय रखो। 
जितना कुछ भी है, चाहे पेड-पौधे आदि स्थावर है, चाहे कीट पतंग मनुष्य देवता आदि 
जंगम है, जो भी स्थावर ओर जंगम “सतत्व' वस्तु है, वह “सञ्जायते" उत्पन्न होती है। 
किससे उत्पन्न होती है? कषेतरक्े्रज्ञसंयोगात्‌ क्षेत्र ओर कषेत्रज्ञ के संयोग से ही होती है। बिना 
इन दोनों के सम्बन्ध के कुछ भी पैदा नहीं होता। जितने भी विषय है सब हम लोगों के 
कर्मफल से ही पैदा होते है। रास्ते में चलते हुए तुमको कोई चट्धान दीख जाती है तो निश्चित 
समञ्चो वह चड्ान तुम्हारे पहले किए हुए कर्मो के फल रूप से ही दीख रही है। कर्म तुमने 
किससे किया है? क्षेत्र-्ेत्ज्ञ संयोग से क्योकि कर्म करने के लिए तुमको इन्द्रियों के साथ, 
शरीर के साथ एक होना पड़ेगा तभी कर्म करोगे। शरीर इन्दियाँ तब तक कर्म नहीं करेगी 
जब तक तुम वहा न हो। जो भी कर्म किया जाएगा वह क्षेतर-क्े्रज्ञ-संयोग से है ओर जो 
भी संसार है वह कर्मफल है। यदि दस हजार आदमी खड़े है तो दस हजार आदमियों का 
कर्मफल चट्टान रूप में है। कईं बार लोग प्रश्न करते है “महाराज! हवाई जहाज मेँ नब्बे 
आदमी जा रहे थे, इकडे ही केसे मर गए?" वे सोचते हैँ कि जो नया आजकल “चोस' देवता 
है उसी से ये काम हो जाते हँगे। एेसा वेदान्त स्वीकार नहीं करता। उस समय जलते हए 
गिरने के कर्मफल वाले लोग वहां इकट्रे हो गए थे इसीलिए उनके अपने-अपने कर्मफलों 
के कारण विमान का जलना हुआ। चांस नाम की चीज को हम लोग नहीं स्वीकार करते। 
एक कथा आती हैः एक जगह दसः आदमी काम कर रहे थे। अकस्मात्‌ बादल आ गए, बड़े 
जोर से बिजली चमकने लगी तो वे लोग एक आं पड़े मेँ चले गए। बिजली बार-बार चमके, 
खूब कड़क कर चमके, परन्तु गिर नहीं रही थी। कुछ लोगों ने कहा “अरे! यह बिजली 
चमक~-चमक कर आती है, अपने मेँ से किसी एक का एसा कर्मफल होगा। वह निकल जाए 
तो हम सब बच जाए।' एसी सामान्य बुद्धि होती है कि “हम बच जार्एँ।* उन्होने एक को 
किसी तरह बाहर किया। फिर भी बिजली वैसी चमकती रही। होते-होते एक-एक करके नौ 
जाकर आ गए। अब दसवां बचा। उससे कहा “तुम बाहर जाओ।' उसको तो निश्चय था 
कि “बस, मेरे टी कारण हो रहा है। अगर मँ इनके साथ रहा तो शायद बच जाऊ इनके 
प्रारब्ध के कारण।* अतः उसको बाहर करना असम्भव-सा हो रहा था। जबरदस्ती उसको 
बाहर निकाल दिया। जब वह बाहर चला गया तब बिजली कडकी ओर उस पड़े पर पडी, 
नौ जने मर गए। जिसको निकाला था वह एक ही बच गया। इसलिए, जो भी कर्मफल होता 
है वह अपने कर्म का ही है। भोगने वाले लोग इकडे हो जाएं यह बात दूसरी है, परन्तु भोग 
अपना-अपना ही हो रहा है। अतः क्षेत्र-क्ेत्रल्ञ-संयोग से ही होता है इस बात को भगवान्‌ 

ने कहा विद्धि", तू निश्चय कर ले। 

क्ेत्र-क्षेत्रज्ञ-संयोगात्‌" क्षेत्र पहले बता आए है महाभूत से लेकर अन्तःकरण की 
वृत्तियों तक। वह सारा जडख्प हे। क्षेत्रज्ञ को चेतनरूप कहा- ईश्वरख्प बताया। किंतु जड 
ओर चेतन का संयोग कैसे होवे? भगवान्‌ ने तो कह दिया श्षेत्र-कषेत्रज्ञ-संयोगात््‌"। क्या 
मतलब है भगवान्‌ का? एक तो संयोग होता हे जैसे रस्सी से घडे की गर्दन बाध देते हो 
तो घडे के कुछ अवयवो का रस्सी के कुछ अवयवो से संयोग हो जाता हे। इस प्रकार से 
्त्रज्ञ का कोई अवयव है नहीं जिससे क्षेत्र का संयोग ॒होवे। कषेत्रज्ञ निरवयव है इसलिए 
इस प्रकार का संयोग तो बनता नहीं। दूसरा होता है समवाय सम्बन्ध। कपड़ा धा में रहता 
हे। कपड़ा धागों से जिस सम्बन्ध वाला है वह समवाय सम्बन्ध है। यहां किसी अवयव का 
संयोग नहीं है। किन्तु यहाँ यह संबंध इसलिए नहीं हो सकता कि क्षेत्र ओर कषेत्रज्ञ एक-दूसरे 
के प्रति कारण- कार्यरूप नहीं है। धागा कारण है, कपड़ा कार्य है इसलिए कारण ओर कार्य 
का सम्बन्ध समवाय हो जाता है। एसे क्षेत्र-क्ेत्रज्ञ एक-दूसरे के कारण- कार्य नहीं है। फिर 
भगवान्‌ ने कैसे कह दिया कि कषेत्र-क्षे्रज्ञ-संयोग से होता है? विचार करने पर पता लगता 
हे कि विषय ओर विषयी- ये दोनों सर्वथा भिनन स्वभाव के होने के कारण अन्योन्याध्यास 
ही इनका सम्बन्ध है, संयोग है। क्षेत्र का क्षेत्रज्ञ में अध्यास हो जाना, कषेत्रज्ञ काक्षेत्र में 
अध्यास हो जाना - यह अन्योन्याध्यास है। इसी से अन्योन्य अर्थात्‌ एक दूसरे को बाधते 
है। यह जो बोधना है यह नैसर्गिक है, स्वभाव से है। मे शरीर हू" यह स्वभाव से अनुभव 
हे। किसी ने तुमको उपदेश नहीं किया! बहुत से लोग कहते हँ महाराज! बच्चे को शुखं से 
ही सिखाओगे “मै शरीर नहीं दह" तो सब ज्ञानी हो जाएंगे" वे सोचते है मेँ शरीर हू यह 
कुठ सिखाने से आया होगा! मेँ शरीर हू - यह स्वाभाविक अनुभव है। उसको कितना ही 
पढ़ा दो कि भै शरीर नहीं हू", परन्तु सब पदयाने के बाद भी अपने को शरीर समञ्जना ही 
स्वभाव है। नैसर्गिक है अन्योन्याध्यास, क्षेत्र ओर कषेत्रज्ञ का अध्यास। कषेत्रक्षेत्रज्ञ- संयोगात्‌" 
मे भगवान्‌ का तात्पर्य है कि क्षेत्र-कषत्रज्ञ का अन्योन्याध्यास ही संयोग है। यह अध्यास होने 
से हमेशा मिथ्याज्ञान-स्वरूप है। अन्योन्याध्यास से क्षेत्र ओर कषेत्रज्ञ का जो संयोग है वह 
मिथ्याज्ञान है। जो मिथ्याज्ञान हुआ करता है वह जब सच्ची चीज का विवेकं किया जाता है 
तब दूर होता है। ओर कोई उसको दूर करने का उपाय नहीं है। यदि ओर कड 
सम्बन्ध होता तो किसी उपाय से दूर हो जाता। यह चूंकि मिथ्याज्ञान रूप है, अन्योन्याध्यास 
खूप है, इसलिए यथार्थ ज्ञान से ही जा सकता है, ओर कोई दूसरा इसको हटाने का उपाय 
नहीं हे। परन्तु जैसा श्रुति ने कहा है, यह करना पड़ता है बड़े धैर्य से। इसलिए कहा हे 
सरकन्डे के अन्दर की तीली को निकालने मेँ जैसे बडी सावधानी करनी पडती है, थोडा-सा 
हाथ इधर-उधर हो जाए तो टूट जाती है ओर टूट जाए तो फिर उसको निकालना सम्भव 
ही नहीं रह जाता है, टीक इसी प्रकार से बड़े धैर्य से धीरे-धीरे वास्तविक ज्ञान को प्राप्त 
करना पड़ता है। इस विवेक को करने के लिए पहले लक्षण का ज्ञान जरूरी है। लक्षण जानोगे 

तब दोनों चीजों को अलग करोगे। जैसे मूंग की दाल ओर छोटे हरे पत्थर मिले हों तो बीनना 
असम्भव हो जाता है। परन्तु जो लक्षण को जानता है वह मूंग को पकड़ कर जसे ही देखता 
है वैसे ही नाखून से दबाता है। मूंग दब जाता है, पत्थर दबता नहीं। जिसको इस लक्षण 
का पता है वह तो उन दोनी को देख कर अलग कर लेगा। किंतु जो इस लक्षण को नहीं 
जानता वह उन्हें विविक्त नहीं कर सकता। लक्षण को ही श्रुति बतलाती है। ज्ञान प्राप्त करने 
के लिए विवेक तो तुमको स्वयं करना पड़ेगा परन्तु लक्षण जाने विना विवेक सम्भव नहीं 
है, अतः उसको शास्त्र के द्वारा ही जानना पडता है। इसलिए भगवान्‌ ने जो कहा 
क्षतरकषेचरज्ञसंयोगात्‌", वह इसलिए जिससे यह निश्चय हो सके कि ज्ञानादेव तु कैवल्यम्‌! 
ज्ञान के बिना मोक्ष हो नहीं सकता। 
अन्योन्याध्यास से ही सारा संसार बनता है- यह भगवान्‌ ने बहुत गम्भीर वात कह दी 
है। अध्यास अर्थात्‌ जो नहीं है वह है की तरह दीखता है। इसी का नाम अध्यास हे। अतः 
भगवान्‌ ने यहं कह दिया कि जो कुछ भी इस संसार में है वह सव नहीं हे। क्षेत्र ओर कषत्रज्ञ 
के संयोग से ही होता है कहकर भगवान्‌ ने ओर किसी भी कारण की व्यावृत्ति कर दी। कटा 
कि जो कुछ भी संसार मेँ होता है वह सब क्षेत्र ओर कषेत्रज्ञ के अध्यास से होता हे। अध्यास 
वह होता है जो हआ नहीं करता! रस्सी में सर्प का अध्यास है अर्थात्‌ रस्सी में सर्पं नहीं ह। 
रस्सी में सर्पं नहीं है तो वह सर्पं कर है। वास्तव में कहीं नहीं है। जैसे माया से हाथी बन 
जाता है। लम्बा-चौड़ा हाथी दीखता हे पर पास मेँ जाओ तो पता लगता है कि कुष्ठ नहीं हे। 
जादूगर पाँच-पाच सौ के नोटोँ की गडरयों दिखला देता है जबकि वहां होता कुछ नहीं है। तुम 
खुद भी स्वप्न में कितनी चीजों का निर्माण कर लेते हो परन्तु वहां होता कुछ नहीं हे। राजस्थान 
के अन्दर गन्धर्व-नगर दीखता है। जैसे गन्धर्वं नगर आदि सचमुच में नहीं होते है परन्तु सच 
की तरह अवभासित होते है, प्रतीत होते है, एेसे ही संसार के विषय सचमुच में नहीं हँ ओर 
है की तरह दीखते है। जो होता नहीं है परन्तु है की तरह दीखता है, असल मेँ तो वही मिथ्या 
हे। उसी को मिथ्या कहते है। मिथ्या के लक्षण अनेक प्रकार से करते है। ज्ञान से जो हट जाए 
वह मिथ्या होता है। ज्ञान से अज्ञान ही हटता है। अज्ञान के हटने से अज्ञान का कार्य हट 
जाता है। सत्‌ से भिन्न होना भी मिथ्या का लक्षण है। जो कभी भी है नहीं फिर भी हे की तरह 
प्रतीत होता है। मिथ्या सत्‌ ओर असत्‌ दोनों है, यह हम लोग कह नहीं सकते क्योकि ये 
अत्यन्त विरुद्ध चीजें हँ। जो सत्‌ होता है वह असत्‌ नहीं होता। अतः सत्‌-असत्‌ दोनों से 
विलक्षण को मिथ्या कहते है। नष्ट वह चीज होती है जो किसी समय में हुआ करती हे ओर 
फिर नहीं रहती। लेकिन जिस समय में प्रतीत हुई उस समय मेँ थी, तब नष्ट होगी। उसी को 
अनित्य कहते ह, वह कभी है, कभी नहीं है। मिथ्या वह नहीं है कि जो तुमको दीखते समय 
मेँ है ओर बाद में नहीं है। मिथ्या का निश्चय होता है कि जिस समय देख रहे थे उस समय 
भी नहीं थी। इस प्रकार शषेत्रकषे्रजञसंयोग" से भगवान्‌ ने कहा कि जिस समय मे संसार दीख 
रहा है उसी समय मेँ नहीं है। दीखता है है-खूप में परन्तु उसी समय नहीं है। एसा जिसको 
सम्यक्‌ दर्शन है उसका मिथ्या ज्ञान हट जाता है। मिथ्या ज्ञान क्या है? “यह संसार हे।' संसार 

मे अपने शरीर-मन भी आ गये। ये है एेसा निश्चय तत्त्वज्ञान से चला जाता हे। मिथ्या ज्ञान 
ही जन्म का कारण हे। जन्म का कारण मिथ्या ज्ञान ही है। मिथ्या ज्ञान दूर हो जाने पर जन्म 
का कारण हट गया। इसलिए भगवान्‌ ने कहा किं इस प्रकार से जो जानता है न स 
भूयो ऽभिजायते", वह फिर पेदा नहीं होता। यदि क्षत्रकषेत्रजञसंयोगात्‌" यह यहां नहीं कह दिया गया 
होता तो यह बात सांख्यो की तरह लगती कि जो प्रकृति को जानता है ओर पुरुष को जानता 
है, उसका जन्म नहीं होता अर्थात्‌ जो कपिल के अनुयायी है उनका जन्म नहीं होता। परन्तु 
आगे यह शब्द कहने से भगवान्‌ ने स्पष्ट कर दिया कि जिसका यह निश्चय है कि 
्षत्र-क्ेत्रज्ञ-संयोग से जगत्‌ होता है वही मुक्त होता है। सांख्यो के मत में तो प्रकृति से सारा 
त्र उत्पन्न होता हे, उसके लिए कषेत्र- कषेत्रज्ञ के संयोग की जख्रत नहीं हे। 

य्ह सम्यक्‌ दर्शन का फल मोक्ष भगवान्‌ ने बतलाया क्योंकि अविद्या ही संसार का बीज 
हे। अविद्या होने से ही कामना होती है। जब हम किसी चीज को €" करके जानते हँ तभी 
उसकी कामना होगी। जिसे “नहीं है" जानेंगे उसकी कामना उत्पन्न नहीं होगी। कामना नहीं 
होगी तो कर्म नहीं होगा। इस प्रकार से अविद्या काम कर्म -येही सारे संसारके हेतु है। 
ज्ञान से अविद्यारूप बीज के निवृत्त हो जाने से ही भगवान्‌ ने कह दिया कि तत्त्वज्ञका जन्म 
नहीं होता। “संसार टै" यही समञ्चना अविद्या है, अज्ञान है, उसको निवृत्त करने वाला 
सम्यक्‌ दर्शन बतलाया।। २६।। 

यद्यपि सम्यग्‌ दर्शन संक्षेप से पहले भी कह आए हैँ लेकिन कठिन होने से फिर 
शब्दान्तर से कहते टै। वेदान्त का विषय कठिन होने से इसको बार-बार कहना पडता हे! 
अलग-अलग शब्दों से, अलग-अलग हेतुओं से समञ्जाया जाये तब इसके संस्कार दृढ होते 
है। ज्ञान तो एक ही हेतु से हो जाता है लेकिन दृढता नहीं आ पाती। इसी प्रकार श्रुति ने 
एक वार कह दिया तो ही पता लग जाता है कि क्या है, परन्तु दृढता नहीं होती। लगता 
हे “शायद ओर कोई मतलब होगा।* अतः जब अनेक प्रकार से, अनेक युक्तियों से, अनेक 
शब्दों से कहते है तब निश्चय होता है। निश्चय फिर संस्कार में परिणत हो जाता हे अर्थात्‌ 
फिर वही उपस्थित होता है, उससे विपरीत बात उपस्थित ही नहीं होती। दृढता यही है कि 
जैसे ही गलत संस्कार उपस्थित होवे वैसे ही उसको तुरन्त श्रवण मनन आदि के दारा काट 
सके। विपरीत संस्कारों को तो तुम अनन्त जन्मों में दुढ करते ही रहे हो। सम्यकून्ञान तो 
अभी शुर हआ है। ओर माया इतनी जबरी है कि अब भी संसार को उपस्थित करती हे 
तो सद्‌-रूप से ही करती है। जिस चीज्‌ को देखते हो वह े- एेसी बुद्धि अपने आप 
उत्पन्न होती है। “संसार है के संस्कार अनादि काल से चले आ रहे ह ओर इस समय 
मे भी चीजें तुमको बार-बार है के रूप में ही प्रतीत होती ह। इसलिए उस संस्कार को काटने 
के लिए बड़ी सावधानी पूर्वक जब लगे रहते है तब है की प्रतीति होते ही उसका “नहीं होना 
संस्कार से उपस्थित हो जाता है, बिना सोचे हुए ही स्फुट हो जाता है। इसलिए भगवान्‌ 
शब्दान्तर से फिर कहते है, दूसरी तरह से कहते है- 

समं सर्वेषु भूतेषु तिष्ठन्तं परमेश्वरम्‌। 
विनश्यत्स्वविनश्यन्तं यः पश्यति स पश्यति।। २७।। 


ब्रह्मा से लेकर घास के तिनके तक सब विनष्ट होते प्राणियों में एक समान रहने वाले 
अविनाशी परमेश्वर का जो साक्षात्कार करता है वही सही जानकार है। 

“सर्वेषु भूतेषु" ब्रह्मा विष्णु से लेकर घास के तिनके तक ^समं' अर्थात्‌ एक जेसा, निर्विशेष, बिना 
किसी विशेष के रहने वाला परमेश्वर हे। अर्थात्‌ ब्रह्मा विष्णु के शरीर मेँ वह तिनका भर भी ज्यादा 
हो ओर घास में अणुमात्र भी कम हो, एेसा नहीं है। दोनों जगह परमेश्वर एक जैसा ही हे। 
समभाव से वह सारे भूतो में स्थित है, स्थिति करता है। ये सारे भूत क्यों स्थित दै? परमेश्वर 
वहां है इसलिए स्थित हँ। मिट के सब वर्तनं में मिदर एक जैसी स्थित हे। किसी भी शक्ल के 
तुम मिड़ी के बर्तन बना दो, उन सब के अन्दर मिट्टी एकरूप से स्थित है ओर मद्री हे तभी वे 
सब चीज स्थित है। मद्री निकाल लो तो न घडा है, न सिकोरा है। मिद्ी है तो उसमे घडा सिकोरा 
सब प्रतीत होते है। इसी प्रकार से परमेश्वर है इसलिए ब्रह्मा विष्णु भी प्रतीत होते ह ओर घास 
का तिनका भी प्रतीत होता है। अविद्या के कारण ये आकार बनते हँ! मनुष्य का आकारो के प्रति 
बडा तीक्ष्ण आकर्षण अनादि काल से है इसलिए वह सत्य को नहीं देख पाता। सुन्दर से सुन्दर 
शरीर के अन्दर क्या है? सिवाय मज्जा अस्थि मोस रुधिर के कुछ नहीं हे। शरीर को खोल कर 
देखो तो कीं कोई चीज आकर्षण करने वाली नहीं मिलती। मूर्ख भी इसमें स्थित चीजों से आकृष्ट 
नहीं होता। परन्तु उसके ऊपर एक खोल चढ़ गया, एक आकार जन गया, तो लगता हे कि बड़ी 
सुन्दर स्त्री है। कई लोग उस सुन्दरता के पीे- यदि विवाह नहीं होता तो- आत्महत्या कर लेते 
है। ठीक इसी प्रकार से कपड़ा, गहना, जो चीज खरीदते ह उसका आकार इतना आकृष्ट करता 
है कि चीज को नहीं देखते कि माल क्या है। इसी प्रकार अनादि काल से संसार के आकारो को 
देख रहे है, उनकी इच्छा कर रहे है। वस्तुतः आकार सचमुच मे कोई चीज नहीं है, केवल दीखनं 
मात्र को है। सन्मात्र के अन्दर ये सब आकार दीखने मात्र को है, हैँ नहीं! यदि वह सत्‌ न हो 
तो ये कोई आकार नहीं दीख सकते। सत्‌ है इसलिए सारे आकार दीखते है। जेसे मिदर न हो 
तो घडा सिकोरा कुछ नहीं दीख सकता एेसे बिना परमेश्वर के संसार नहीं दीख सकता। परमेश्वर 
एक जैसा सर्वत्र स्थित है। उसको परमेश्वर कैसे कह रहे ह जबकि कुठ ईशन करने का होवे 
तब उसको ईश कहा जाए, ईश्वर कहा जाए, परमेश्वर कहा जाए? परमेश्वर इस दृष्टि से कह 
दिया किं शरीर, इद्र, मन, बुद्धि, इन सबका कारण अव्यक्त-इन सबकी अपेक्षा से वह 
परमेश्वर है। भूत हो गए शरीर इन्धिर्यो मन बुद्धि ओर अव्यक्त, ये सारे के सारे भूत ह। इनकी 
अपिक्षा से उसको परमेश्वर कहते है! 

वे कैसे है? भगवान्‌ खुद ही अपने श्रीमुख से कहते हँ विनश्यत्सु सब प्रतिक्षण नष्ट 
हो रहे है। यौ क्षण का मतलब वह नहीं लेना जो बौद्ध लोग लेते हँ कि पदार्थं हर क्षण 
नष्ट होता ै। न्याय शास्त्र कहता है कि कोई चीज कम-से-कम तीन क्षण तो रहेगी ही। 

एक क्षण पैदा होगी, तब दूसरे क्षण रहेगी, तब तीसरे क्षण में नष्ट होगी। वेदान्त कहता हे 
कि कौन चीज कितनी देर रहती है इसका गडा बेकार है। जितनी देर तुमको दीखती है, 
प्रतीत होती है, उतनी देर है। साबुन का बुलबुला है, वह क्षण भर में नष्ट हो जाता है। 
पानी की लहर पाच-सात मिनट तक रह जाती है। आदमी हमको साठ-सत्तर सालों तक 
प्रतीत होता रहता है। जब तक हमको प्रतीति होती है कि चीज वही है तब तक उसे है मान 
लेना चाहिये। इसलिए क्षण का मतलब यहां एकं क्षण, तीन क्षण इत्यादि नहीं लेना। जो चीज 
जितनी देर तुमको प्रतीत हो वही क्षण है, उतनी देर तक वह रहती हे। तुम्हारी प्रतीति से 
आगे-पीठे तो उसमें कोई प्रमाण है नहीं। परन्तु इतना निश्चय है कि ये सब चीज नष्ट होने 
वाली है। क्योँ नष्ट होने वाली है? क्योंकि पैदा हुई है। भाव पदार्थो का स्वभाव हे किं पेदा 
होते है, रहते है, बढ़ते है, घटते है, अन्त में नष्ट हो जाते हँ। इसलिए यदि कोई चीज 
उत्पन्न होती है तो निश्चित है कि उसका नाश होना ही है। स्वप्न के अन्दर तुमको गाय 
दीखती है ओर बडा दीखता है ओर दोनों ही एक साथ ही दीखते हे। फिर भी क्या मानते 
हो? गाय चार साल की है ओर बडा पोच दिन का है। एक साथ प्रतीत होने पर भी उनके 
अन्दर जन्म की प्रतीति है। जन्म की प्रतीति होने से ही निश्चय हो जाता हे कि ये सब नश्वर 
है। विनष्ट होने के बाद फिर कोई विकार नहीं हो सकता। ये सारे विकार किस्म रहेगे? 
भाव पदार्थो में। अभाव में तो ये रह नहीं सकते। धर्मी हो तभी उसमें ये “जायते अस्ति 
वर्धते परिणमते" इत्यादि सब विकार रह सकते हं। जब धमी नष्ट हो गया, उसका अभाव 
हो गया तब फिर उसमें “जायते' आदि कोई भी धर्म नहीं रह सकता। कितु याद रखना कि 
जैसे नैयायिक जन्म से पहले ओर नाश के बाद वस्तु को सर्वथा न रहने वाला मानता हे 
ठेते परिणामवादी नहीं मानता। व्यवहार में वेदान्ती भी परिणामवाद को मानते ह। अतः 
तत्वबोध के बिना संसार के सर्वथा नाश को हम मानते ही नही। पदार्थं का केवल परिणाम 
होता है, किसी-न-किसी दूसरी चीज्‌ मेँ बदल जाता है। कपड़ा जलाया तो नष्ट हो गया पर 
सर्वथा नष्ट नहीं हुआ, राख के रूप में है। इसी प्रकार राख को पानी मेँ घोल दो तो राख 
नष्ट नहीं हुई ,पानी मे घोल के रूप मेँ हे। नश अदर्शने", उस खूप मे नहीं दीखना, उस 
आकार में नही दीखना, इतने मात्र को विनाश कहते है। इस दुष्ट से जब विचार करते 
है तो जितने भी परिणाम होगे उन सब परिणामों मेँ €" एक जैसा रहेगा। कपडा हे। फिर 
उसके बाद राख €े। फिर उसके बाद पानी में घोल०हे। अतः अविनश्यन्तं", सारी नष्ट 
होने वाली चीजों के अन्दर दै" खूप से वह बिना नाश को प्राप्तं किए हुए एक जैसा 
बना रहता है। 

भगवान्‌ ने यहाँ “अविनश्यन्तं' से नाश का अर्थात्‌ अन्तिम भाव विकार का निषेध किया। 
बाकी सबरमे अन्तिम भाव विकार है, ओर अविनाशी परमात्मा मेँ अन्तिम विकार नहीं हे। 
तो इससे दो चीज आई- एक तो यह कि परमात्मा में छहों भाव विकार नहीं है ओर दूसरी, 
कि बाकी सब पदार्थो में ये छो भाव विकार है! इसलिए सारे भूतो से आत्यन्तिक विलक्षणता 


१२०६ : अध्याय-१३ 


परमेश्वर की सिद्ध हो गईं। पदार्थ जितने हँ वे छह भाव विकारो वाले हैँ ओर परमेश्वर 
छहों भाव विकारो से रहित है। न वह उत्पन होता है, न घटता-बढ़ता है ओर न उसका 
कभी अदर्शन होता है। यह बात जब तुम हे" (सत्‌) के बारे में सोचते हो तब सुस्पष्ट हो 
जाती हैः €" को तुमने कभी पैदा होते नहीं देखा। बाकी सब चीजों को पैदा होते देखा पर 
हि" को पैदा होते नहीं देखा। €" है ही रहेगा चाहे जितने सालों का हो जाए, बढ़ेगा नहीं, 
घटेगा नहीं ओर कभी भी नहीं है नहीं हो सकता। “नहीं है" की बात आते ही दो प्रश्न आते 
है - कब कहो नहीं है? ओर कौन नहीं है? अतः नष्ट होने वाला है" से कुछ अलग है। 
अन्यथा नहीं है का ट ज्ञान हो जाए जैसे घडे का होता है। इसी को नैयायिक लोग कहते 
हें कि प्रतियोगी- अनुयोगी के ज्ञान के बिना अभाव का ज्ञान नहीं हो सकता। यों परमेश्वर 
की अत्यन्त विलक्षणता को बतला दिया कि वह निर्विशेष है ओर एक है! 

इस प्रकार से परमेश्वर को जो "पश्यति" अर्थात्‌ सब पदार्थो में स्थित सत्‌ ब्रह्म को 
देखता है। जैसे जो सुनार है वह गणेश जी की मूर्ति, चूहे की मूर्तिं को देखते हुए भी सोने 
को ही देखता है। कितने टंच का सोना है- यही उसके देखने का विषय हे। इसी प्रकार से 
जिसे परमेश्वर का निश्चय है, वह संसार के रूपों को देखते हुए भी उनमें जो सद्रूपता 
हे, बस उसी को देखता हे। दो बार भगवान्‌ ने क्यों कह दिया “यः पश्यति स पश्यति"? दो 
बार कहने का कारण है कि संसार के सभी लोग देखते तो हैँ परन्तु विपरीत देखते है। जो 
चीज जैसी नहीं है उसको वैसा देखते है। इसलिए भगवान्‌ ने कहा कि जो एेसा देखता है 
वही देखता है ओर दूसरे देखने वाले देखते नहीं हैँ अर्थात्‌ जो चीज जेसी है उसको वैसा 
नहीं जानते है। ठीक जिस प्रकार से आंख मेँ मोतियाबिन्द हो जाए तो दो चन्द्रमा दिखाई 
देते है। सामने से दो आदमी आ रहे हों तो दीखता है कि चार आदमी आ रहे है। जब 
पास मेँ पहुंचे तो दो ही मिलते है। चार आदमियों को जो देख रहा है उसका देखना नहीं 
कहा जाएगा। अपने मन मेँ भी निश्चय होता है कि मुञ्चे ठीक नहीं दीखता" इसलिए 
मोतियाबिन्द से परेशान व्यक्ति को जो दीखता है वह “नहीं दीखता" माना जाता है। डाक्टर 
के पास जाकर यही कहता है मेरी आंख ठीक नहीं देख रही।* ठीक इसी प्रकार से जो 
नष्ट होने वाले पदार्थो को €" करके देखता है वह नहीं देखता है। "विनष्ट होने वाले पदार्थं 
° मेँ केवल अविद्या से प्रतीत हो रहे है, है नही, इस बात को जो देखता हे वही देखता 
है। अतः भगवान्‌ ने कह दिया “यः पश्यति स पश्यति" बाकी जितने लोग अविद्या के अन्दर 
देख रहे हैँ वे देख नहीं रहे, जान नहीं रहे।।२७।। 

जो सम्यक्‌ दर्शन भगवान्‌ ने बताया इसकी अब स्तुति करते है, इसका फल बताते है- 


समं पश्यन्‌ हि सर्वत्र समवस्थितमीश्वरम्‌। 
न॒ हिनस्त्यात्मनात्मानं ततो याति परां गतिम्‌।॥।२८।। 


सर्वत्र समवस्थित ईश्वर को सम देखता हुआ क्योकि खुद से खुद की हिंसा नहीं करता 

इसलिये इस अहिंसा से वह मोक्ष पा लेता हे। 
हि" मायने यस्मात्‌; क्यों हमने कहा “यः पश्यति स पश्यति? इसका उत्तर दे रहे हैः 
सर्वत्र सारे प्राणियों में ब्रह्मा से लेकर घास के तिनके तक “समं पश्यन्‌" एक जैसा जो 
उपलब्ध होता है उस को देखता है। ओंख से तो सम नहीं दीखता परन्तु उसकी 
उपलब्धि होती है, ज्ञान होता है। घडे को तुमने ओंख से देखा, €' को ओख से तो नहीं 
देखा, लेकिन उपलब्धि है। सामने घड़े को देख करके किसी को सन्देह नहीं होता है कि घडे 
को तो ओंख से देखा, €" को किससे देख रहा हू? है की उपलब्धि हे, ज्ञान है। इसलिए 
"पश्यन्‌" अर्थात्‌ ज्ञान करते हुए। सारे प्राणियों में “समवस्थितम्‌, एक जसा जो रहता है। 
कौन? “ईश्वरम्‌ जिसको पूर्वं श्लोक में कह आए हैँ वह निर्विशेष एक अदितीय परमेश्वर। 
जो इस प्रकार उपलब्धि करता है वह “आत्मानम्‌ आत्मना न हिनस्ति भगवान्‌ ने पहले 
भी आत्म-शब्द का कईं अथां में प्रयोग कर लिया था, यहां फिर कर लिया है। (आत्मनाः, 
अपने से ही (आत्मानम्‌' अपने आप को “न हिनस्ति" हिंसा नहीं करता, मार नहीं डालता। 
यह भगवान्‌ ने बडी उलटी सी बात कही हे अपने आपको अपने आप से नहीं मारता। 
यह प्राप्त कहो हुआ जिसका निषेध कर रहे है? कोई कदाचित्‌ दिमागफिरा अपने को मार डालता 
हो, खुदकुशी कर लेता हो, परन्तु अपने आपको अपने आप से कोड बुद्धिमान्‌ नहीं मारता। अतः 
अपने आपको अपने आप से नहीं मारने से परम्‌ गति की प्रापि होती है इसका क्या अभिप्रायः 
हिंस धातु का अर्थ नहीं समञ्जने से यह समस्या हो रही हे। कोई बडा आदमी अवे ओर तुम 
बेठे अखबार बाचते रहो। वह कहे कि भें यहं का गवर्नर हू, मिलने आया हू।" तुम कहो टू, 
अखबार हटावो ही नहीं अपने सामने से। तो गवर्नर साहब को क्या लगेगा? “यह तिरस्कार तो 
मेरी हत्या है!" इसी प्रकार सब भूतो मे एक जैसा जो परमेश्वर रह रहा है उसको तुम नहीं देखते 
हो, यही उसकी हिंसा है। ईशावास्य मे कहते ही हँ ये के च आत्महनो जनाः" आत्मा का 
तिरस्कार आत्मा का हनन हे। जितने अज्ञानी हँ वे, अत्यन्त स्पष्ट साक्षात्‌ अपरोक्ष जो आत्मा 
हे उसका तो तिरस्कार करते ह ओर जो चीज नहीं है उस अनात्मा को अपना स्वख्प मान कर 
परिग्रह करते हैँ। शरीर से लेकर अहंकार पर्यन्त जितने अनात्म तत्त्व हैँ उन सबको कितना आदर 
देते हैँ कि ये मेरा आत्मा ही ह!" इससे ज्यादा क्या आदर देगे रास्ते मे जाते हुए कोई शरीर 
को ष्ू देता है। शरीर को ष्टुभ, ओर तुमने शरीर को इतनी प्रतिष्ठा दी हे कि शरीर को टु दिया 
तो मानते हो भमुञ्े ष्ट दिया इससे ज्यादा ओर शरीर को क्या प्रतिष्ठा दोगे? अनात्मा को आत्मा 
मान कर उसकी बड़ी भारी प्रतिष्ठा करते हो। ओर जो तुम्हारा आत्मस्वरूप है उसकी तरफ दृष्टि 
ही नहीं डालते, उसको देखते ही नहीं यह जो आत्मतिरस्कार है उसी को कहा आत्महत्या। सम 
ब्रह्म का दर्शन पा चुका फिर देहादि को इतना महत्त्व नहीं देता। उसकी जगह जो महत्ता की चीज 
हे आत्मा, उसी की तरफ दृष्टि रखता है। 
जब अज्ञानी शरीर आदि को आत्मरूप से ग्रहण करता है तब धर्माधर्म करता हे। बिना 
शरीर को मँ माने हूए न धर्म होगा, न अधर्मं होगा।। इसको बतलाने के लिए हर कर्म के 

प्रारम्भ में संकल्प में क्या कहते हो- भे यज्ञदत्त का बेटा देवदत्त, ब्राह्मण कुल में उत्पनन 
हुआ यजुवंदी, तब आगे कर्मं करोगे। अगर जब पंडित जी कहते हैँ (तुम कौन हो?" तव 
तुम कहो इसका निश्चय तो मेने आज तक नहीं किया।* तो पंडित जी कहेंगे फिर रहने 
दो, तुमसे कर्म नहीं होगा।' इसलिए महाभारतकार कहते हे कि जिसे आत्मदर्शेन हो गया, 
“नाऽसौ त्यजति कर्माणि कर्मभिस्त्यज्यते ह्यसौ" उसे कर्म छोडना नहीं पड़ता, कर्म उसे छोड 
देते है! कौन- सा कर्म करर? ब्राह्मण हू तो वेदपाठ करू। शूद्र हूं तो वेदपाठ न करू। ब्राह्मण 
ओर शूद्र दोनों कौन है? ब्राह्मणी में ब्राह्मण से पैदा होवे तब ब्राह्मण। पैदा कौन हुआ? शरीर। 
जिसको अपने शरीर के बारे में निश्चय है कि “यह मेँ नहीं हू" वह ब्राह्मण के कर्म भी नहीं 
कर सकता, शूद्र के कर्म भी नहीं कर सकता। अतः कर्माधिकार ही उसको छोड कर चला 
जाता हे। ब्रह्मचारी कौन? गृहस्थ कौन? तुम जिसके लक्षण बतलाते हो वह शरीर ही है। शादी 
की है तो गृहस्थ हो। घर छोडकर वनवास किया है तो वानप्रस्थ हो। गेरु कपड़ा पहन लिया 
है तो संन्यासी हो।- यों शरीरो से ही निरूपण करते हो। संस्कार आदि कहो तो वे सूक्ष्म 
शरीर के है। इसलिए जिसने देहात्मबुद्धि छोड दी, कर्म की उसको प्राप्ति ही नहीं रहती है। 
जब तक कोई आत्मा की यहां बताई हिंसा न करे तब तक कर्म कर ही नहीं सकता, कामना 
कर ही नहीं सकता। जब शरीर अपना मानता है तब शरीर के मरने से भें मरा यह भी 
मानता है। पुनः शरीर के जन्म लेने से भें जन्मा" यह भी मानता हे। इसलिए वह एक शरीर 
से दूसरे शरीर में जाता है। जिसका निश्चय है कि “शरीर भँ नही", उसके लिए यह 
जन्म-मरण का क्रम बनता ही नही। सारे अज्ञानी आत्महत्यारे है यह भगवान्‌ ने कह दिया। 
अज्ञान के बल से ही बार-बार अपने शरीर की हत्या करते है, अपने शरीर को मारते ह। 
यदि इन्होने आत्मज्ञान प्राप्त कर लिया होता तो फिर आगे मरते नहीं। इसलिए भगवान्‌ ने 
कहा किं जो परमार्थं प से अपने आत्मस्वरूप को जानता है वही आत्महत्या नहीं करता, 
बाकी तो सब आत्महत्या ही करते है। ओर इसीलिए आत्म-स्वरूप होते हृए भी अपने 
तिरस्कार से जन्म, सत्ता, बढ़ोतरी, घटोतरी, परिणाम, अपक्षय ओर नाश- ये सब अपने 
ही विकार करते रहते है। जो यथोक्त आत्मदर्शीं है वह अपनी यह हत्या नहीं करता। 
इसलिए परम गति को, मोक्ष को प्राप्त करता है। जब कहा जाता है कि ज्ञानी या संन्यासी 
अहिंसक है तब अहिंसक का मतलब कभी भी आत्मा को अनात्मा से एकमेक करके नदीं 
देखना है। हमेशा आत्मा को अनात्मा से अलग करके रखना है। यही परम गति देने वाला 
होने से परम धर्म है। केवल जानवर न मारना या खेती न करना ख्प अहिंसा परम धमं 
नहीं हे जैसा जैनी प्रचार करते है। आत्मज्ञान ही परम धर्म है। जब कहते हैँ अहिंसा परम 
धर्म है तब उसका मतलब है कि आत्मज्ञान ही परम धर्म है। यह भगवान्‌ ने यर्दा न 
हिनस्त्यात्मनात्मानं ततो याति परां गतिम्‌" से स्पष्ट कर दिया।।२८।। 
शंका होती ह कि क्योकि आत्मा मेँ सजातीय विजातीय ओर स्वगत - तीन प्रकार के 
मेद प्रतीत होते हैँ इसलिये इन भेदो के रहते हुए सम दर्शन कैसे होगा? सजातीय भेद : 

परमेश्वर भी चेतन है ओर जीव भी चेतन है। इसलिए दोनों एक जाति के ही है। ओर जीवों 
का भी परस्पर भेद है। सबके सुख दुःखादि गुण ओर पुण्यपापादि कर्म अलग-अलग हैँ अतः 
जीव आपस में विभिन्न हं। इसलिए चैतन्य एक ही है यह बनता नहीं। इसी प्रकार विजातीय 
भेद हैँ: परमेश्वर चेतन है, संसार जड है। अतः चेतन से जो का भेद है। ओर परमेश्वर 
मे ही परा-अपरा प्रकृतिरूप दो शक्तियों हँ इसलिए स्वगत भेद भी है। समाधान मेँ इन भेदों 
का भगवान्‌ निराकरण करते हें। पहले सजातीय भेद को मिटाते है। 


प्रकृत्थव च कर्माणि क्रियमाणानि सर्वशः। 
यः पश्यति तथात्मानमकर्तारं स पश्यति।। २६॥।। 


कर्म सब तरह से माया दारा ही किये जा रहे हैँ, सब उपाधि्योँ से रहित मँ अकर्ता 
हू" एेसा जो समञ्जता है वही सही जानकार है। 

इश्वर का जीवों से भेद ओर जीवों का परस्पर भेद किस आधार से कह रहे हो? कहोगे 
देखने मेँ आता है। एक अत्यन्त दुष्ट व्यक्ति है ओर एक सज्जन व्यक्ति है। एक अत्यन्त 
विद्वान्‌ है, एक अत्यन्त मूर्खं है। मूर्ख ओर विद्वान्‌ को एक कैसे मान लेवें, सदाचारी ओर 
दुराचारी को एक कैसे मान लेवें ? इसलिए आत्माओं मेँ भेद मानना ज॒खरी है। यही कारण 
हे कि आस्तिकं के अन्दर भी अधिकतर लोग आत्मा को व्यापक मानते हृए भी भेद वाला 
मानते ह। कितु भगवान्‌ कहते है, जिन भेदो को तुम बतला रहे हो वह आचार आदि तो 
शरीर से होता है, शरीर पंच महाभूतो का बना हुआ है। जो भेद तुम मूर्खं ओर विद्वान्‌ 
का कह रहे हो वह बुद्धि के कारण है। जीवों का कां परस्पर भेद तुम बतला रहे हो? तुम 
तो बतला रहे हो उसकी उपाधियों का भेद। इसी प्रकार ईश्वर ओर जीव का भेद यही है 
कि वह सर्वज्ञ सर्वशक्तिमान्‌ है, जीव अल्पज्ञ अल्पशक्तिमान्‌ है। सर्वज्ञता-अल्पज्ञता ये 
उपाधिभेद से प्रकट होने वाले धर्म है, इसके आधार पर ईश्वर ओर जीव मेँ भेद कैसे कह 
रहे हो ? ईश्वर ओर जीव मेँ भी ओपाधिक भेद ही है। जीवों का भी परस्पर ओपाधिक भेद 
ही है। इसी प्रकार से एक ने सत्‌ कर्म किया है इसलिए उसकी सद्‌ योनि होगी। दूसरे जीव 
ने असत्‌ कर्म किया इसलिए नरकयोनि होगी। सद्‌ योनि व नरक योनि एक की तो हो नहीं 
रही है, इसके कारण जीवों मे भेद कह देते है। कितु यह सारी बात शरीरो के भेद ही सिद्ध 
करती है, आत्मभेद को नर्ही। अतः कर्तृत्व ओर भोक्तृत्व चाहे ईश्वर का हो चाहे जीवों का 
हो, वह सारा प्रकृति में है। ओर प्रकृति को पहले ही कह आए है कि भगवान्‌ की माया 
शक्ति हे। उस माया में तीन गुण अलग-अलग है, वे घटते-बढते रहते ह। यहां श्रकृत्या 
एव च' एव के द्वारा किसको व्यावृत्त करते है? सिवाय भगवान्‌ की इस माया शक्ति के ओर 
कोई कारण नहीं है। माया के अन्दर चाहे जितने भेद होवे लेकिन माया उन भेदों के लिए 
किसी दूसरे की अपेक्षा नहीं करती। जिन सत्त्वगुण रजोगुण तमोगुण की घटा-बढी से भेद 
होता है वे माया का अपना ही स्वरूप है। वह माया ही भिनन-भिनन तत्वों के खू्पो में 

परिणत होकर वाणी बन गई, मन बन गया, शरीर बन गया; बनी वही माया बिना किसी 
दूसरे सहकारी कारण के। इसलिए एवकार दे दिया। इसके द्वारा ही ये क्रियमाण कर्म है। 
यही कर्म करती है। सर्वशः, सब प्रकार के कर्म यही करती है। ओर सब प्रकार का भोग 
यही करती हे। 

(तथा आत्मानम्‌ अकर्तारं", आत्मा कुछ भी नहीं करता ओर कुछ भी नहीं भोगता। जो 
सब उपाधिवर्गं भोग करते हँ, कर्म करते हैँ, उनके साथ तादात्म्य अध्यास होने से चेतन 
करता है, एेसी प्रतीति होती है अपने को। लोगों को जब लगता है कि “रावण कर रहा है 
ओर राम कर रहा है" तब वस्तुतः रावण का शरीर-मन कर रहे हैँ। इसी प्रकार राम के 
शरीर-मन कर रहे है। आत्मा तो वैसा ही हे। उपाधियों से ही करतत्व-भोक्तृत्व प्रतीत होता 
है। उपाधि को छोड कर तो तुम उसका कोई भी कर्म बतला नहीं सकते, न कोई भोग बतला 
सकते हो। इसलिए कोई भेद सिद्ध न होने से चेतन का सजातीय कोई दूसरा नहीं है। चेतन 
मँ सजातीय भेद नहीं है। भेद जितना दीखता हे वह प्रकृति में ही दीखता है। प्रकृति ही इन 
आकारो में परिणत होकर सब कर रही है। 

जो इन दोनों बातों को जान जाता है “सः पश्यति", वही वस्तुतः देखता है अर्थात्‌ 
परमार्थ दुष्ट वाला है। आत्मा को सारी उपाधियों से रहित देखता है। उपाधियों के साथ तो 
आत्मा हर-एक को दीख रहा है। उपाधियोँ से रहित उसका स्वरूप है इस बात को जो 
जानता है वह वास्तविकता जानता है। आत्मा के अन्दर सजातीय भेद बनता नहीं क्योकि 
जितना तुम भेद आपादन करना चाहते हो सजातीयो का, वह सब भेद उपाधि के द्वारा ही 
आपादन करते हो।। २६॥। 

दितीय प्रश्न रहा कि आत्मा एक है अद्वितीय है, पर उससे भिन्न माया, अनात्मा तो 
है अर्थात्‌ आत्मा में विजातीय भेद है? इसके उत्तर में कहते है- 


यदा भूतपृथग्भावमेकस्थमनुपश्यति। 
तत॒ एव च विस्तारं ब्रह्म सम्पद्यते तदा।।२३०।। 


जब शास््राचार्य के उपदेशानुसार भूतो का भेद एक आत्मा मेँ स्थित देखता है ओर उस 
आत्मा से ही सारे संसार का विस्तार देखता है, तब (साधक, स्वयम्‌) ब्रह्म हो जाता हे। 

“यदा, जिस काल में, “भूतपृथग्भावम्‌", ये जो उपाधियां हँ इनके पृथक्‌-भाव को; पृथ्वी, 
जल, तेज, वायु, आकाश, मन, बुद्धि, अहंकार- इन सबको भगवान्‌ ने कहा था भिन्ना 
प्रकृतिरष्टधा? भिन्न या पृथक्‌ ये सब पदार्थं एक भगवान की ही प्रकृति है। बुद्धियों 
अलग-अलग, अहंकार अलग-अलग, एेसी जो प्रतीति हम लोगो को होती है, यह जो भूतं 
की पृथकूता है, उसको “एकस्थम्‌ एक आत्मा में ही स्थित, प्रतिष्ठित देखना है क्योकि उसमे 
ही ये सब कल्पित है। इसको शास्र ओर गुरु के उपदेश से समञ्च कर फिर दृढता के साथ 
इसके संस्कार वाला होकर के देखा जाता है। इसी दृष्टि से शास्त्र मे कहा “आत्मैवेदं सर्वम्‌! 

(छां .७.२५.२) आत्मा ही यह सब है। उस एक आत्मा में ही सब को अधिष्ठित देखते है 
अर्थात्‌ उसके अन्दर केवल कल्पित है एेसा समञ्ञ लेते है! जो कल्पित होता है वह 
वास्तविक के अन्दर भेद का आपादन नहीं करता। मिथ्या से सत्य में भेद नहीं आता। ये 
सारे कल्पित होने से वस्तुतः नहीं है। नहीं हँ" से €" में भेद नहीं आता। इस बात को 
पहले तो शास्त्र ओर आचार्य के उपदेश से जानना पड़ेगा, फिर वह अपने अनुभव ख्प मे 
बन जायेगा, प्रत्यक्ष की तरह प्रतीत होगा। शास्र-आचार्य के उपदेश से ही यह प्रत्यक्ष होता 
हे। जैसे प्रत्यक्ष का स्पष्ट भान होता है वैसे ही इसका स्पष्ट भान होता है। 

ओर, जिस आत्मा में यह अधिष्ठित है "तत एव च विस्तार", उस आत्मा से ही सारा 
विस्तार होता है, सारा फैलाव होता है। इसलिए श्रुति कहती है कि प्राण, आशा, स्मर 
आदि सब आत्मा से ही होते है। विस्तार से सामवेद के अन्दर सब चीज उस आत्मा 
के कारण ही प्रतीत होती है यह कहा। जैसे सर्पं, जलधारा, माला भूषिद्र- ये सब किससे 
फेलने वाले कहने पड़गे? रस्सी से, क्योकि रस्सी के होने पर ही ये सब होते है। इसी 
प्रकार श्रुति बार-बार कहती है “यतो वा इमानि भूतानि जायन्ते", परमात्मा के कारण ही 
ये सारे भूत प्रतीत होते है। अतः संसार का फैलाव उसी से मानना उचित है। एेसा जब 
“अनुपश्यति, शास््र-आचार्यं उपदेश सुनने के बाद जब वह अपना प्रत्यक्ष हो जाता है, 
जब इस प्रकार से इन सारी चीजों को एक परमात्मा में ही अधिष्ठित देखता है तब समञ्च 
लेता है कि वे सब चीजें हैँ ही नर्ही। जैसे रस्सी को देखने वाले के लिए सोप, जलधारा 
आदि नहीं है उसी प्रकार से यहां हो जाता है। जब एेसा होता है तब ्रह्म सम्पद्यते तदा, 
उस काल में बस एक ब्रह्म ही रह जाता है, सम्पनन हो जाता है, परिपूर्ण हो जाता है। 
पहले तो यह मानते थे कि एक उपाधि है, दूसरा उपहित है। उपाधि के भेद से उपहित 
में भेद नहीं है- यह तो पहले बतलाया। अब बतलाया कि उपाधि भी वास्तविक नहीं है, 
वह भी उसमे ही अधिष्ठित है, उसमें ही कल्पित है। इसलिए विजातीय भेद भी नहीं ै। 
चेतन के सिवाय जड नाम की चीज है ही नही। इस प्रकार से सजातीय ओर विजातीय 
भेद को व्यावृत्त कर दिया।।३०।। 

तृतीय प्रश्न रहा कि क्या स्वगत भेद रह सकता है? परमेश्वर ओर उसकी शक्तियों 
है, उनसे उसर्मे स्वगत भेद रह जाएगा। दूसरी एक शंका ओर होती है- उपाधि के 
सम्बन्ध से उपाधि के दोष भी उपहित मेँ आते दीखते है। जैसे चिता के अन्दर जो अग्नि 
जल रही है वह अग्नि होने पर भी भोजन बनाने के काम में नहीं ली जाती। रसोई की 
अग्नि ओर चिता की अग्नि में अग्निख्प से कोई भेद तो है नहीं परन्तु उपाधि के कारण 
दोष को मानते हैँ! इस प्रकार उपाधि के सम्बन्ध से दोष की प्राप्ति होती देखी जाती है। 
सारे देहो की उपाधि वाला जो चेतन है उसमें भी इस प्रकार से दोष की प्राप्ति हो जानी 
चाहिए। इन दोनों प्रश्नों का जवाब देते है- 

अनादित्वान्निगुं णत्वात्परमात्मायमव्ययः। 
शरीरस्थोऽपि कौन्तेय न करोति न लिप्यते।। ३१।। 


कौन्तेय! कारण ओर गुणों से रहित होने के कारण यह परमात्मा नष्ट नहीं होता। शरीर में 
स्थित प्रतीत होता हआ भी यह न कुछ करता है न किसी भोगरूप फल से सम्बद्ध होता है। 

अनादित्वात्‌”; आदि अर्थात्‌ कारणः; इसका कोई कारण नहीं है, इसलिए परमात्मा 
अनादि है। कारण से जब कोई चीज़ कार्य रूप मेँ परिणत होती है तब उसको उसका जन्म, 
उसका आदि कहते है। एसे उस चेतन का कोई कारण नहीं है जिससे चेतन प्रकट हुआ 
हो। कारण ही कार्य के अवयव होते है जैसे धागे कपडे के अवयव होते है। अनादि होने 
से आत्मा निरवयव हे। निर्गुणत्वात्‌" ओर यह निर्गुण है। जो चीज गुण वाली होती है उसके 
अन्दर गुण-गुणी का स्वगत भेद रहेगा। लाल-कपडा तो एक ही है परन्तु फिर भी गुण ओर 
गुणी का भेद रहेगा। जो निर्गुण पदार्थ है उसके अन्दर एेसा भेद सम्भव नहीं। अनादि से 
बतला दिया कि कारण-कार्यरूप जो स्वगत भेद हो सकता है वह इसमें सम्भव नहीं। ओर 
निर्गुण के दारा बतला दिया कि गुण-गुणीभाव से होने वाला जो स्वगत भेद होता है वह भी 
इसर्मे सम्भव नहीं। निष्कारण अर्थात निरवयव ओर गुणरहित होने का फल स्पष्ट करने के 
लिए कहते है अयं परमात्मा अव्ययः" इसमें किसी तरह की घटोतरी-वढ़रोतरी नहीं। क्रिया 
से कुछट-न-कुछठ बदला जाता है। गुण, क्रिया, कारण-कार्यभाव- ये सब इसके अन्दर नही, 
स्वगत भेद नहीं अतः इसका व्यय, खर्च हो जाना, कम हो जाना या नाश असंभव है। निर्गुण 
होने से ही अव्यय है। क्योकि जो सगुण चीज होती है उसका गुण घटे-बढे, तब कहा जाता 
हे कि यह कम हो गया। गुणों के घटने-बढने से चीज को घटी-बढ़ी वाला मान लेते है! 
यह निर्गुण होने से व्यय हो ही नहीं सकता। 

व्यावहारिक दृष्टि से अर्थात्‌ हम लोग रोजमरं का जो व्यवहार करते है उसमें आकाशका 
कोड कारण नहीं। चीजों को तो हम लोग बदलते हुए देखते हैँ परन्तु आकाश में किसी प्रकार 
का वास्तविक परिवर्तन हम लोगों को नहीं दीखता। आकाश खुद भी परमेश्वर से उत्पन्न 
हुआ है इसलिए यह नहीं कह रहे है कि आकाश उत्पनन नहीं हुआ, अनादि है, परन्तु 
हमारे व्यावहारिक जगत्‌ के अन्दर तो आकाश अनादि ही है। इसी प्रकार आकाश के अन्दर 
किसी गुण की प्रतीति नहीं। शास्त्र जखर कहता है कि शब्द गुण वाला आकाश है, परन्तु 
शब्द गुण प्रकट हमेशा किसी-न-किसी वायु, जल,या पृथ्वी के आधार को लेकर ही होता है। 
वायु न होने से आकाश के अन्दर होने वाले गुण का हमको पता नहीं चलता। वायु ही 
एकमात्र चीज नहीं है जिसके माध्यम से आवाज आये। कभी अगर दूर से रेल आ रही है, 
रेल दीख नहीं रही, आवाज़ भी नहीं आ रही, परन्तु यदि तुम अपने कान को रेल की पटरी 
के साथ मिलाकर सुनने का प्रयत्न करो तो तुमको रेल की आवाज सुनाई देगी। उस लोहे 
की पटरी से आवाज आ जाती है। इसी प्रकार जल से भी आती है। ध्वनि को कोड वाहक 

चाहिए। शब्द आकाश का गुण है लेकिन उसको कोई माध्यम चाहिए। विचार करके ओर 
शास्त्र के बल से पता लगता है कि आकाश का गुण शब्द है। कितु आकाश व्यवहार मे 

कारणरहित भी है, गुणरहित भी है ओर अव्यय भी हे। आकाश कभी घटता-बढता नर्ही। 

किसी भी व्यवहार के अन्दर आकाश को तुम काट कर अलग नहीं कर सकते। व्यावहारिक 
दुष्टि से आकाश अनादि भी है, निर्गुण भी है, अव्यय भी है ओर आकाश मे किसी तरह 
का लेप स्वीकार नहीं करते। गन्दे वर्तन का भोजन तो नहीं खाते लेकिन गंदे बर्तन के 

आकाश का तो कोई त्याग नहीं करता। अतः व्यावहारिक दृष्टि से आकाश उपाधि के साथ 

होने पर भी उसके अन्दर उपाधि के किसी दोष का कहीं पर भी लेप नहीं हे। 

इसी प्रकार से “शरीरस्थो ऽपि शरीरो के अन्दर आत्मा की उपलब्धि होती है, आत्मा 

की प्रतीति होती है, इसलिए उसको “शरीरस्थ कहते हँ। किसी-न-किसी शरीर में ही आत्मा 

की उपलब्धि होती हे। परन्तु शरीर में रहने पर भी “न करोति", करता न्ही। जिस प्रकार 

से आकाश घड़े में रहते हृए भी, घडा जो करता है उससे आकाश का कोई सम्बन्ध नहीं 

हे, आकाश वैसा-का-वैसा बना रहता है, इसी प्रकार से शरीर मन इत्यादि के दारा जो किया 

जाता है उसको करने वाला आत्मा नहीं बनता, वहो मौजूद रहने पर भी। इसलिए एेसा नही 

हे कि शरीर नहीं रहेगा तब पता लगेगा भै अकर्ता हो गया उपनिषद्‌ भी कहती हे कि 
शरीर छोडने के पहले यहीं पर उस तत्त्व को प्राप्त करना पड़गा। क्योकि “न करोति, कर्ता 
नहीं हे, इसलिये उसके फल को कां से प्राप्त करेगा, “न लिप्यते" जो करने वाला होता है 
वही कर्मफल से लिप्त होता हे। वहां विद्यमान होने मात्र से कर्ता-भोक्ता नहीं बन जाता। 

ठीक जिस प्रकार कहीं पर कोई दूसरे को पीट रहा है, तुम वहा विद्यमान हो, गवाह हो, 
पर तुमको कोई जेल नहीं देता। तुम्हारे विद्यमान रहने पर भी तुम अकर्ता हो, साक्षी हो, 
देख लिया बस, इतना ही तुमने किया। इसी प्रकार से शरीर इन्द्रियों मन आदि करते है, 
तुम वँ विद्यमान हो; यह सब हो रहा है इतने मात्र से तुम उस कर्म से लिप्त कैसे होगे? 
तुम तो केवल साक्षी हो। अगला प्रश्न होता है किं शरीर तो जड़ है, करेगा-भोगेगा कैसे? 
जड कर नहीं सकता, चेतन आप कहते है करता नहीं है, तो करने वाला कौन है? भगवान्‌ 
क्या कह आए है - जो कुछ होता है कषे्रक्षे्ज्ञ- संयोगात्‌ तदिद्धि"। बिलकुल ठीक है कि 
जड नहीं कर सकता। यह भी बिल्कुल ठीक है कि चेतन नहीं कर सकता। ठीक जिस प्रकार 
बिजली हमें रोशनी नहीं दे सकती, लद हमें रोशनी नहीं दे सकता। लट ओर बिजली का 
संयोग ही रोशनी देगा। इसी प्रकार चेतन भी कुछ नहीं कर सकता, जड भी कुछ नहीं कर 
सकता।. चेतन ओर जड का जो आपस में संयोग है, वही करने वाला े। शरीरो मे कीन 
करता है ओर कौन लिप्त होता है? यह जो संयोग है - इससे कर्तृत्व व लेप होता है। 
परमात्मा से अलग शरीराभिमानी जीव है जो करता ओर लिप्त होता है- एेसा भगवान्‌ का 
तात्पर्य हो नहीं सकता क्योकि भगवान्‌ स्पष्ट प्रतिज्ञा कर आए है कषेत्रज्ञं चापि मां विद्धि 
क्षेत्रज्ञ मेँ हू, कोई दूसरा नहीं है। | 

आत्मा का वास्तविक अकर्तृ भोक्तृत्व, भ्रम से कर्तृं भोक्तृत्व इतना दुर्विज्ञेय है कि भगवान्‌ 
ने कड बार कह दिया फिर भी उपनिषद्‌ के इस सिद्धान्त को वैशेषिक, सांख्य, जैन, बौद्ध 
सभी इसे न समञ्जकर अपनी-अपनी अलग कल्पनां ही करते है। भगवान्‌ ने तो स्पष्ट 
कह दिया है “स्वभावस्तु प्रवर्तते, अविद्यामात्र स्वभाव है। अविद्या, अज्ञान, बस इसके कारण 
हुआ तादात्म्य-अध्यास कर्तां ओर भोक्ता की प्रतीति कराता है। अज्ञान के सिवाय ओर कोई 
दूसरा कारण नहीं है। वास्तविक है एकमात्र परमात्मा। उस परमात्मा में अज्ञान से तुम देह 
इन्द्रियादियों की कल्पना कर लेते हो। फिर उस देह-इन्दियादियों से कर्म ॒हो गया- यह 
कल्पना कर लेते हो, फिर देहडइन्द्रयादियों के कर्म॒से फल उत्पनन हो गया- यह कल्पना कर 
लेते हो। है एक परमात्मा के सिवाय ओर कुष्ठ नहीं। भगवान्‌ कह आए हैँ कि एकमात्र 
अविद्या स्वभाव ही कारण है, ओर कोई नहीं! 
परमात्मा तीनों भेदो से रहित है। कुछ लोग मान लेते हैँ कि जीव ओर जगत्‌ परमेश्वर 
का शरीर है, वह शरीरी है। यहां तक तो आए कि सजातीय व विजातीय भेद नहीं, लेकिन 
स्वगत भेद मानते है परमेश्वर के अन्दर। दूसरों ने कहा कि विजातीय भेद भी हे। कुष्ठ ने 
सजातीय भेद माना क्योकि अलग-अलग जीवों को मानते हैँ। एेसी भिन्न-भिन्न कल्पनां 
प्राचीन काल मेँ भी की गई ओर वर्तमानकाल में भी करते हैँ। यह जो सीधा सादा उपनिषद्‌- 
दर्शन है कि एक परमात्मा ही है, बाकी सब अविद्या के कारण प्रतीत होता हे, पारमार्थिक 
दृष्टि से एक परमात्मा मेँ कुछ भी नहीं है, अविद्या दुष्टि से सब कुछ प्रतीत हो रहा है - इसे 
स्वीकार नहीं पाते। 
इस परमार्थ दृष्टि के अन्दर जो स्थित ज्ञान-निष्ठ परमहंस परिव्राजक हैँ वे अविद्या के 
सारे व्यवहारं का तिरस्कार करते ह। अविद्या के व्यवहारो के अन्दर इन सारे भेदो की कल्पनां 
करने की कोई आवश्यकता नहीं देखते। ठीक जिस प्रकार से स्वप्न से एक आदमी उठता है, 
बड़ा खुश होता है कि बड़ा बढ़या सपना देखा। दूसरा आदमी बड़ा दुःखी उठता है कि बड़ा 
खराब सपना देखा। सपना देखा - यह दोनों मानते हँ। स्वप्न, मतलब सच्चा नहीं था, तभी 
उसको स्वप्न कह रहे है। ओर फिर आकर पृषते है महाराज! खराब सपना देखा, इसका क्या 
मतलब है? या अच्छा सपना देखा, इसका क्या मतलब?” ओर एक पूरा स्वप्न शस्त्र भी हे 
उनके मतलबों को बतानेवाला! सपना खुद ही न्चूठा तो उसका मतलब क्या होना हे! कुछ नहीं 
लेकिन फिर भी व्यवहार चलते है। जो ज्ञाननिष्ठ है वे अविद्या के व्यवहारो का सर्वथा तिरस्कार 
करते ै। स्वप्न अच्छा दीख गया तो क्या, स्वप्न बुरा दीख गया तो क्या! जब स्वपन हे ही नही, 
तो दीख जाने से उसका महत्व नहीं हो जाता। रस्सी में सोप दीख गया तो क्या ओर रस्सी 
मे मोतिर्यों की माला दीख गई तो क्या! न सोप तुम्हारा कुछ बिगाड़ सकता है ओर न वहां पर 
दीखी मोतिर्यों की माला तुमको कोई फायदा पहुचा सकती है। इसी प्रकार से अविद्या से कल्पित 
शरीरादियों के व्यवहार न कुछ तुमको फायदा पर्वा सकते टै, न कुछ नुकसान परहुचा सकते 
है। न कर्म हृए है ओर न उनका फल हो सकता है। इसलिए एेसे ज्ञाननिष्ठो को कर्मं का 

अधिकार ही नहीं रहता। हर कर्म करने के लिए उपाधिर्यो के दवारा ही उस कर्म की तुमको प्राप्ति 
होती 8ै। जो उस उपाधि को सर्वथा नहीं होकर प्रतीत होने वाली मानते हँ उनको कर्माधिकार 
नहीं है। सारे कर्मशास््र एक स्वर से कहते है कि जिसको श्रद्धा नहीं है वह कर्म मेँ अधिकारी 
नहीं 8े। जिसको यह श्रद्धा ही नहीं है कि भँ ब्राह्मण हो सकता हू वह ब्राह्मणोचित कर्मो में 
अधिकारी नही। ब्राह्मण वह होता है जो ब्राह्मणी से ब्राह्मण में पैदा होवे। शरीर पैदा होता हे। 
शरीर के ब्राह्मण होने से मैं कते ब्राह्मण हो गया? अतः जिसको अभिमान है किं भें ब्राह्मण 
हू ,उसको तो लगता है कि ब्राह्मणोचित कर्म मेरा कर्तव्य हे पर जो ज्ञान-निष्ठा वाला है वह 
किस कर्म को करे] जब कभी कर्माधिकार बतलाते है तब किसी-न-किसी उपाधि का बतलाते 
हे ओर उस उपाधि को वह जानता है कि यह तो सर्वथा है ही नर्ही। भगवान्‌ ने यहां न करोति 
न लिप्यते" एसे ज्ञान-निष्ठ परिव्राजको के लिए कहा है जिन्होँने सारे कर्मों का तिरस्कार कर 
दिया है। जैसे शास्त्रीय कर्म, वैसे ही लौकिक कर्म है, यह याद रखना। कईं बार लोग कह देते 
हें कि शास्त्रीय कर्म का अधिकार तो शास्त्र ने बतलाया इसलिए ब्राह्मणत्वादि में श्रद्धा नहीं हे 
तो उन कर्मा का त्याग हम मान लेंगे। खासकर लोकमान्य तिलक ने इसका बड़ा पोषण किया 
हे। शास््रीय कर्मो को तो छोड़ना वे मान लेते हैँ परन्तु लौकिक कर्मो को छोड़ना नहीं मानते! 
कहते है कि जिस देश में तुम पैदा हुए हो उस देश के लिए तो तुम्हारा कर्तव्य रह ही जाएगा। 
उनके ग्रन्थ को पठते हैँ तो बड़ी हंसी-सी आती है। देश में माता से कौन उत्पन्न हुआ? हम 
उत्पन्न हुए कि शरीर? एेसे लोग आजकल हो गए है जो संन्यासियों को भी कहते ह कि तुम्हारा 
भी देश के प्रति कोई कर्तव्य है! यदि देश के प्रति कर्तव्य मानते हो तो अपने को उत्पन्न होने 
वाला मानते हो, किसी एक देश मेँ रहने वाला मानते हो; यह सब मानते हो तो फिर ब्राह्मण 
कषत्रिय मानने मेँ कौन-सा हर्ना है? इसलिए जिन्हे वास्तव में आत्मानुभव हुआ है, समस्त 
व्यवहारो को वे तिरस्कार की दुष्टि से ही देखते है। उनके लिए कर्माधिकार नहीं ।।३१॥। 
उपाधि मेँ रहते हुए भी न करना, न लिप्त होना, इसे उदाहरण से स्पष्ट करते है -- 


यथा सर्वगतं सौक्ष्म्यादाकाशं नोपलिप्यते। 
सर्वत्रावस्थितो देहे तथात्मा नो पलिप्यते।। ३२।। 


जैसे सूक्ष्म होने के कारण सर्वव्यापक होते हुए भी आकाश सबसे असम्बद्ध रहता है 
वैसे सर्वव्यापक आत्मा शरीर में सम्बन्ध वाला नहीं होता। 

आकाश सामान्य दुष्टि से सर्वव्यापक है ही ओर अतिसूक्ष्म है। इसलिए इसमें किसी 
प्रकार से लेप नहीं होता। खूब पानी बरसता है तो लगता है कि आकाश गीला जरूर हआ 
होगा परन्तु जैसे ही पानी बरसना बन्द हुआ, धूप निकली, आकाश वैसा-का-वैसा है। एसा 
नहीं करना पड़ता कि आकाश को ज॒रा धूप में दे दो, करई दिनों से पानी बरसता रहा है। 
ओर जेठ की भयंकर गर्मी पड़ती है तो आकाश सिकुड नहीं जाता। सूक्ष्म होने के कारण 
आकाश इस प्रकार से इन सबके दारा कोई भी सम्बन्ध वाला नहीं बनता। आत्मा तो 

आकाश से भी सूक्ष्म है। इसलिए संसार के सारे शरीरों के अन्दर ओर हर शरीर में 

नखाग्र-पर्यन्त रहकर भी अलिप्त है। यदि शरीरो मे अवस्थित न होवे तो शरीर प्राण-धारण 

नहीं कर सकता। आकाश जेसे सब जगह रहते हुए भी लिप्त नहीं होता, उसी प्रकार से 

आत्मा भी सारे शरीरो मे ओर पूरे शरीर में अवस्थित होकर भी लिप्त नहीं होता।।३२।। 
आत्मा की नि्लंपता में सद्ष्टान्त हेत्वन्तर देते है - 


यथा प्रकाशयत्येकः कृत्स्नं लोकमिमं रविः। 
क्षेत्रं क्षेत्री तथा कृत्स्नं प्रकाशयति भारत।। ३३।। 


भारत। जैसे अकेला सूर्यं इस सारे लोक को प्रकाशित करता है वैसे एक परमात्मा 
समस्त क्षेत्र को प्रकाशित करता हे। 
आत्मा ज्ञानस्वरूप होने से जो चीज जेसी है उसको प्रकट करने वाले प्रकाश के समान 

हो जाता है। प्रकाश भी किसी चीज में कोई परिवर्तन नहीं करता, जो चीज जैसी हे उसको 
वैसा ही प्रकट कर देता है। इसी प्रकार ज्ञानस्वरूप परमात्मा भी किसी में कोई परिवर्तन 
नहीं करता, जैसा है वैसा प्रकट कर देता है। अतः कहा कि जिस प्रकार से रवि अर्थात्‌ 
सूर्य इस सारे संसार को, सारे लोकों को प्रकाशित कर देता है अर्थात्‌ जेसा है वैसा प्रकट 
कर देता है, वैसे आत्मा क्षेत्र को प्रकाशित करता है। अलग-अलग चीजों को प्रकट करने 
के लिए अलग-अलग सूर्य नहीं मानते! हिन्दुस्तान के लिए एक सूर्यं होगा, पाकिस्तान के 
लिए दूसरा सूर्य होगा, अमेरिका के लिए तीसरा सूर्य होगा- एेसा तो नहीं है। एक ही सूर्य 
इन सबको प्रकाशित करता है। इसी प्रकार जो क्षेत्री आत्मा है वह क्षेत्र को प्रकाशित कर 
देता हे। क्षेत्र- जो भगवान्‌ अध्याय के आरम्भ में बतला आए हैँ, महाभूतो से लेकर के बुद्धि 
ओर बुद्धि के विकारो तक। इच्छा देष सब क्षत्र में ही आ गए। तत्‌ क्षेत्रं (३) “एतत्‌ क्षत्र 
(४) आदि मेँ सारे को एक मानकर कहा ही था। वैसे ही यहां कहा "कृत्सं कषेत्रं संसार 
मे जर्हो-कर्हीं महाभूत से लेकर धृति-पर्यन्त पदार्थं हैँ वहा सर्वत्र, वह एक ही क्षेत्री अर्थात्‌ 
क्षेत्रज्ञ उन्हें श्रकाशयति”, प्रकाशित कर देता है। इस श्लोक में दोनों बातें बतला दी- सारे 
क्षेत्रों के अन्दर रहने वाला एक आत्मा ही उन सबका प्रकाशक है ओर सूर्य के ही दृष्टान्त 
से, प्रकाशक होते हए भी प्रकाश्य से लिप्त नहीं होता। गन्दा पानी, मटमैला पानी आदि 
अनेक प्रकार के पानियों मेँ सूर्य प्रतिबिम्बित होता हुआ दीखने पर भी सूर्य के ऊपर कोड 
दोष नहीं आता है। सन्नी मण्डी के नाले मे प्रकाशित होने से सूर्य को कोड दोषी नहीं मानता 
कि “आज तो सूर्य को अर्ध्यं नहीं दे सकते हँ, आज हमने सूर्य को सब्जी मण्डी के नाले 
मँ देख लिया, अपवित्र अवस्था मेँ ै।* एेसा नहीं होता है। जेसे सूर्यं सब चीज को प्रकाशित 
करते हृए, उनम प्रतिबिम्बित होते हए भी उनसे लिप्त नहीं हे इसी प्रकार आत्मा सारे क्षेत्र 
को प्रकाशित करते इए, उस क्षेत्र के अन्दर जो अन्तःकरण आदि हैँ उनमें प्रतिबिम्बित होकर 
के जीवखूप से प्रतीत होते हुए भी किसी भी लेप वाला नीं है।।।३३॥। 

अब अध्याय का समापन करते हैः- 


क्षे त्रकषेत्रज्ञयो रेवमन्तरं ज्ञानचक्षुषा! 
भूतप्रकृतिमोक्षं च ये विदुर्यान्ति ते परम्‌।।३४।। 
इति श्रीमव्रगवद्रीतासू पनिषत्मु ब्रह्मविद्यायां योगशास्त्र 
अकृन्णाजुनसवादे क्षेत्रक्षेत्रज्नविभागयोगो नाम त्रयोदशो ऽध्यायः।। 

शास््र-आचार्य के उपदेश से जनित आत्मबोधखूप दुष्ट दारा पूर्वोक्त ठंग से जो क्षेत्र व 
क्षेत्रज्ञ के परस्पर विलक्षण स्वभावो को ओर भूतो की अविद्याखूप प्रकृति के मिथ्यात्वको 
अपरोक्ष जान लेते है वे परमार्थं तत्त्व प्राप्त कर लेते है। 

इस अध्याय मेँ जो बातें बतलाई है उन्हें संक्षेप में उपसंहार मेँ कह दिया। क्षत्र ओर 
क्षेत्रज्ञ का भगवान्‌ ने भेद बतलाया। क्या भेद है? क्षेत्र वह है जो प्रतीत होता है, परिणामी 
हे। कषेत्रज्ञ वह हे जो उन सब प्रतीतियों के अन्दर ज्ञान-स्वरूप से रहता है, कूटस्थ हे। 
"एवम्‌" अर्थात्‌ जो यह भेद का स्वरूप बतलाया इस तरीके से क्षेत्र कषेत्रज्ञ से कैसे अलग 
ठे, यह जिसे मालूम है वह परमार्थदशीं है। इस भेद को किससे जानोगे? ज्ञानचक्षुषा"। क्षेत्र 
ओर क्षेत्रज्ञ का भेद व्यवहार में कभी प्रतीत होता नर्ही। व्यवहार के अन्दर क्षेत्र को ही देख 
कर हम कषेत्रज्ञ के बारे मेँ सोचते रहते है। भगवान्‌ ने यां जो इन्हें एक-दूसरे से विलक्षण 
बतलाया, यह शास्त्र ओर आचार्य के उपदेश से ही ज्ञान होता है। जब तक शास्त्र ओर 
आचार्य के उपदेश से होता है तब तक तो यह ज्ञान परोक्ष है। उसका फल यहां नहीं बतला 
रहे है। जब शास्त्र ओर आचार्य से कही हुई जो उपदेश की बात है वह तुम्हारा आत्म- 
प्रत्यय हो गया है, अनुभव हो गया, तब यहां बताया फल होता है, होगा तो शास्त्रादि के 
संस्कार से लेकिन प्रत्यक्ष हो जायेगा। ठीक जिस प्रकार से देवदत्त के बाप ने बताया “यह 
मेरा बेटा देवदत्त है। उसके बेटे ने कहा “ये मेरे पिता जी देवदत्त हँ । उसकी पत्नी ने कहा 
“ये मेरे पति देवदत्त है'। तभी पता लगा कि यह देवदत्त है। बाकी तो कोई तरीका नहीं हे। 
परन्तु जब देवदत्त के साथ हमारा पच साल का व्यवहार हो गया तब प्रतीति यह नहीं रह 
जाती है कि “यज्ञदत्त ने अपना लड़का देवदत्त कहा था इसलिए यह देवदत्त है", वरन्‌ उसको 
देखते ही “यह देवदत्त है" एसा प्रत्यक्ष होता है। हम बिलकुल जानते हँ कि यह देवदत्त हे। 
तब वह अपना प्रत्यय हूआ। इसी प्रकार, शास्त्र ओर आचार्य के दारा क्षेत्र ओर क्षे्ज्ञ के 
जिस अन्तर को समञ्जा है, वह जब आत्मप्रत्यय अर्थात्‌ अपना ज्ञान हो जाता है, तब उसे 
ज्ञानरूप चक्षु कहते है। वहीं ओख है जिसके दारा इसको देखा जाता हे। उस ज्ञान से एक 
तो यह समञ्जञ लेना है कि क्ेत्र-कषेत्रज्ञ कैसे सर्वथा पृथक्‌ ह। ओर क्या जानना है? 
“भूतप्रकृति-मोक्षम्‌"। पंचमहाभूरतो से शुखं करके जितना गिनाया सब भूत" हँ। उस सबकी 
प्रकृति अविद्या ही है। सारी प्रतीतियों का कारण एकमात्र अविद्या है। वह भूतप्रकृति कैसी 
है? अधिष्ठान से अतिरिक्त न होकर अतिरिक्त प्रतीत होती हे। वास्तव में वह सर्वथा नहीं 


१२१८ : अध्याय-१३ 


है। इसलिए, भूतप्रकृति जो अविद्या जिसके कारण सब हो रहा था, उस अविद्या का मोक्ष 
अर्थात्‌ उसका रह न जाना। भूतप्रकृति का मोक्ष अर्थात्‌ कार्यो समेत अविद्या को अभाव 
पर्यन्त पचा देना कि “ये सब नहीं है'। ये विदुः" जिन्होने इस चीज को भली प्रकार से 
आत्मसात्‌ कर लिया है, जिनको इसका दढ ज्ञान हो गया है, ^ते परम्‌ यान्ति", वे उस पर 
ब्रह्म परमात्मा को प्राप्त करते है अर्थात्‌ फिर उनका इस भूत-प्रकृति से होने वाली देह से 
कभी कोई सम्बन्ध होता नही। इस प्रकार भगवान्‌ ने केत्र्षेत्रज्ञयोग नामक तेरहरवां अध्याय 
समाप्त किया।। ३४।। 


।। तैरहं अध्याय ।। 


ज 


ॐ 
चोटहवों अध्यायः गुणत्रयविभागयोग 


तेरहवां अध्याय समाप्त करते हुए भगवान्‌ ने अन्त में कहा ““भूतप्रकृतिमोक्षं च ये 
विदुर्यान्ति ते परम्‌", भूतो की त्रिगुणात्मका प्रकृति किस प्रकार से बन्धन मेँ डालती है, ओर 
किस प्रकार से उसमें से जीव षूटता है यह भगवान्‌ ने उस अध्याय में बताया था। चौदहवें 
अध्याय मेँ उसका अगे विस्तार करने के लिये अजुंन के बिना प्रश्न किये ही भगवान्‌ प्रवृत्ति 
करते हैं। तेरहवें के अन्दर भगवान्‌ ने यह भी कह दिया था कि जो कुछ स्थावर जंगम होता 
हे वह सब क्षेत्र ओर क्षेत्रज्ञ के सम्बन्ध से ही उत्पन्न होता है। इससे शंका होती है कि यदि 
्ेत्र-क्षेत्रज्ञ के संयोग से ही सब होता है तब फिर ईश्वर कां रहा। उपनिषद्‌ आदि तो ईश्वर 
से ही जगत्‌ की उत्पत्ति, स्थिति ओर लय बतलाते हैँ जबकि यहा क्षेत्र-क्षेत्रज्ञ के संयोग से 
अर्थात्‌ अविद्या से ही सारे संसार को बतला दिया। इस विरोध का कैसे परिहार होगा? स्वयं 
गीता शास्त्र में भी भगवान्‌ ने कहा “अहं सर्व॑स्य प्रभवः" (१०.२८) सारे जगत्‌ को उत्पन्न 
मे करता हू। अतः, ईश्वर के वशमें होकर ही क्षेत्र-क्ेत्रज्ञ-संयोग होता है, ईश्वर ही कारण 
है- इस बात को स्पष्टतः कहना है। कषेत्र-कषेत्रज्ञ-संयोग है तो कारण परन्तु उस अविद्या को 
प्रवृत्त करने वाला कौन है? “उत्पन्न करने वाला" नहीं कह रहे है, प्रवृत्त करने वाला कौन 
है? भगवान्‌ पहले कह आये हैँ, कि प्रकृति-दय अनादि है। अतः परमेश्वर इन को उत्पन्न 
करता है एेसा नहीं, परन्तु उनकी प्रवृत्ति कराने वाला होने से, प्रवर्तक होने से, मायाधीश 
होने से, क्षेत्र-क्ेत्रज्ञ-संयोग के दारा उत्पन्न होने वाले को भी परमेश्वर से ही उत्पन्न होने 
वाला कहते हँ। इस प्रकार से समञ्जाने पर, जो बिना ईश्वर माने हुएे प्रधान ओर पुरुष 
को लेकर ही सारी व्यवस्था बनाने वाले कापिल हैँ, उनका भी खंडन हो जायेगा। इसलिये 
इस अध्याय में इस बात को भी बतलाना ज॒खरी है। इतना ही नहीं, भगवान्‌ ने कहा था, 
कारणं गुणसंगोऽस्य' (१३.२१) नरकादि या स्वर्गादि योनियों मे अथवा मनुष्ययोनि में जाने 
का कारण गुणों से संग होना है। जनम का कारण गुण में संग को बतलाया। आगे यह नहीं 
बतलाया किं किस गुण से संग होने पर, किंस योनि की प्राप्ति होती है। उत्कृष्ट योनि की 
प्राप्ति किस गुणसंग से है, निकृष्ट योनि की प्राप्ति किस गुणसंग से है ओर मनुष्य योनि 

की प्राप्ति किस गुणसंग से है। यह बताना रह गया। गुणों का स्वरूप ओर गुणों से संग कैसे 
होता है इसको पहले संकेतित किया परन्तु गुणों का विस्तार नहीं किया। ओर, गुणों से कैसे 
छूटता है यह बताना है। ष्ूटने के क्या साधन हैँ ओर ष्ूटने पर मुक्त का कैसा आचारादि 
होता है, मुक्त का क्या लक्षण है, यह सब भी बतलाना बाकी है। इन सब बातों को भगवान्‌ 
अपनी तरफ से कहते है! 

श्रीभगवान्‌ उवाच 


परं भूयः प्रवक्ष्यामि ज्ञानानां ज्ञानमुत्तमम्‌। 
यज्ज्ञात्वा मुनयः सवं परां सिदिमितो गताः।। 9।। 


भगवान्‌ बोले -- विभिन्न विषयक ज्ञानों मेँ उत्तम ओर परमार्थं विषयक वह ज्ञान फिर 
से बताऊगा जिसे पाकर सब मननशील साधक इस देहबन्धन से ्ूटकर मोक्षनामक परा 
सिद्धि पा चुके है। 

भगवान्‌ कहते हैँ ज्ञानानाम्‌ उत्तमं परं ज्ञानम्‌" ज्ञानं मेँ जो परम है ओर उत्तम है, उस 
ज्ञान को श्रवक्ष्यामि" प्रवचन करके विस्तार से बताऊंगा। “भूयः फिर से, क्योकि पूर्वं 
अध्यायो के अन्दर इन चीजों का भगवान्‌ संकेत कर आये हैँ। भगवान्‌ संक्षेप मेँ बतलाते 
आये है, परन्तु आगे विस्तार से बतलाना है इसलिये कहा “भूयः पहले कही हुई बात को 
ही प्रवक्ष्यामिः, भलीप्रकार से विस्तार करके प्रवचन के दारा बताऊगा। वह ज्ञान “पर' क्यों 
है? पर वस्तु को विषय करने वाला होने से वह पर है। उसे जान लेने पर सब कुछ जान 
लिया जाता है, इसलिये उसके बाद ओर कुछ जानना शेष रहता नहीं। उपनिषदों के अन्दर 
यही परमात्मा का लक्षण किया है- जिसको जानकर सब जान लिया जाता है, कुछ भी विना 
जाना हआ नहीं रह जाता। इसलिये वह सबसे परे है, सबसे ऊर्ध्वं है, सबसे उत्कृष्ट है। 
उत्तमम्‌" सबसे क्षेष्ठ फल देने वाला होने से वह उत्तम भी है। परब्रह्म-विषयक होने से पर 
हे, ओर सबसे उत्कृष्ट मोक्षरूपी फल देने वाला होने से उत्तम है। तेरहवे अध्याय में 
साधनों को ज्ञान कहा था किन्तु यहा ज्ञान-शब्द से साधनों को नहीं लेना है। लोक में भी 
प्रायः साधनों को ज्ञान नहीं कहते। विषयों के अज्ञानको दूर करने वाले को ही ज्ञान कहते 
है। संसारी जो प्रत्यक्ष आदि प्रमाणो से तुमको पता लगता है, वह अत्यन्त स्थूल ज्ञान है। 
उसका फल व्यवहार-सिदधि के सिवाय ओर कुछ नहीं है। उन ज्ञानं से सूक्ष्म वस्तुओं का 
पता नहीं चलता। चार्वाक आदि प्रत्यक्ष ओर प्रत्यक्ष-मूलक अनुमान तक ही अपने को 
सीमित मानते है। कट्टर चार्वाक सम्प्रदाय वाले तो प्रत्यक्ष को ही प्रमाण मानते है। उनका 
कहना है कि अनुमान से केवल सम्भावना प्रकट होती है, अनुमान से ज्ञान, निश्चय नहीं 
होता। धुओं देख कर वहं आग है, एसा अनुमान होता है, परन्तु जबतक वहां जाकर आग 
मिल न जाये तब तक आग का ज्ञान नहीं होता। इसलिये वहां जाकर के जब आग नहीं 
मिलती तब यह नहीं कहते हो कि अनुमान से जब हमको पता लग गया आग है, तो चाहे 

हमें न दीखे, आग जरूर है। इसलिये चार्वाक कहते हैँ कि ज्ञान का तो साधन एकमात्र प्रत्यक्ष 
ही हे। अनुमान प्रवृत्ति का हेतु होता है परन्तु प्रवृत्त होने पर वहां न मिले तो अनुमान 
को किसी-न-किसी कारण से गलत मानना पड़ता है। कुछ अन्य चार्वाक जिनको सुशिक्षित 
चार्वाक कहते हैँ, तो प्रत्यक्ष ओर अनुमान दोनों को मान लेते है। क्योकि अनेक स्थल एेसे 
व्यवहार में आते है जहां प्रत्यक्ष से पता लगाना सम्भव ही नहीं होता। कट्टर चार्वाक तो 
कहते हैँ कि एेसे स्थलोंका कभी ज्ञान नहीं हो सकता। किन्तु जो उनका व्यवहार के लायक 
ज्ञान मानते है वे कहते हैँ, कि अनुमान को भी ज्ञानोपाय मान लिया जाये। हर हालत में, 
चाहे केवल प्रत्यक्ष को मानें, चाहे तन्मूलक अनुमान को मानें, चार्वाक स्थूल विष्यो तक ही 
सिमटे रह सकते हे, अतीन्द्रिय पदार्थो का विचार कर ही नहीं सकते। कहते है “ये तो सब 
तुम्हारी कपोल-कल्पनायं हँ'। परन्तु जो सूक्ष्म दृष्टि वाले है, वे इस बात को समञ्जते हैँ कि 
खाली प्रत्यक्ष से जीवनका समाधान होता नहीं। जितने सृक्ष्मभाव है उन सब का प्रत्यक्ष 
मिलना सम्भव नर्ही। दया करो- इसका प्रत्यक्ष फल क्या मिलेगा? सत्य बोलो- इसका प्रत्यक्ष 
फल क्या मिलेगा? समञ्चाने के लिये कहते हे कि सत्य बोलने वाले की लोक में प्रतिष्ठा होती 
हे, परन्तु वस्तुतः एेसा कोई नियम मिलता नहीं कि सत्य बोलने वाले की प्रतिष्ठा हो ही। 
प्रत्यक्ष से दया, सत्य आदि सफल सिद्ध नहीं होते तो इन्हं कर्तव्य कैसे मानें? अतः इन चीजों 
का ज्ञान होनेके लिये एकमात्र हमारे पास साधन शब्द है। वेदादि शब्द कहते हँ किं यज्ञ, 
दान, तप इत्यादि फल देते हँ अतः शब्द प्रमाण के अधीन होकर हम उसको सत्य मानते 
हे। जिसमें ये संस्कार नहीं होगे कि शास्त्र मान्य है, वह उधर प्रवृत्त भी नहीं होगा। व्यवहार 
के अन्दर इतना जख्र देखा जाता है कि जब खुद व्यक्ति कष्ट मेँ होता है तब चाहे जैसे 
चार्वाक होवे, दया की भिक्षा दूसरे से मागता है। यह जो अन्दर की भावना है इसमें रन्दरिय 
प्रमाण न होने पर भी इसे नकारना असंभव हे। चार्वाक के मने यह नहीं होता कि “सामने 
वाला मेरे साथ अत्याचार करे इसका मतलब हे कि कर्ही-न-कहीं यह भाव छिपा हुआ है 
कि "कमजोर पर दया होनी चाहिये" इस भाव का कहा से उदय हुआ? प्रत्यक्ष व अनुमान 
से सम्भव नहीं हे, इसलिये इसमे शब्द प्रमाण ही मानना पडता है। 

इस तरह की यज्ञ, दान, तप इत्यादि जो ज्ञेय वस्तु है, उन सब का शास्त्र से ज्ञान होता 
हे। परन्तु इनसे जितने फल शास्त्र ने बतलाये है, सब विनाशी फल हैँ। यज्ञ, दान आदि से 
जो फल बतलाये, सब विनाशी है। ओर उनकी नश्वरता में युक्ति भी है : सीमित साधनां 
से असीमित चीज कैसे पैदा होगी। यज्ञ आदि सब सीमित हँ इसलिये उनसे असीमित चीज्‌ 
पेदा नहीं हो सकती। इस युक्ति से अनुगृहीत श्रुति भी इनके विनाशी ही फल बतलाती है। 
वह शब्द प्रमाण केवल यज्ञ आदि का प्रतिपादन नहीं करता, इन सब के त्याग काभी 
प्रतिपादन करता है। ओर त्याग के साथ उस त्याग का जो आधार है, आत्मानात्मविवेक से 
लेकर के ब्रह्मज्ञान पर्यन्त, उस सबका प्रतिपादन करता है। चूकि उससे संसार- बन्धन से 
सर्वथा मुक्ति हो जाती है, अतः वह उत्तम ज्ञान हे। 

भगवान्‌ ने यहां ज्ञान को उत्तम" कहा, इसकी श्रेष्ठता को बताकर इसकी तरफ प्ररोचन 
करने के लिये। जबतक किसी चीज के गुण को समञ्चोगे नहीं, जानोगे नहीं, तबतक उधर 
परवृत्ति होगी नही। प्ररोचक वचन दो तरह के होते है, एक तो जैसी चीज है वैसा बता कर 
प्रशंसा होती है ओर दूसरी होती है, जिसका जो फल नहीं है, फिर भी प्रवृत्त करने के लिये 
वह उसका फल कह दिया जाता है। जैसे का है “अपाम सोमम्‌ अमृता अभूम" हम सोमयज्ञ 
मेँ सोमपान करके अमृत हो गये। सोमपान करके अमृत होना तो सम्भव नहीं हे परन्तु 
एसा कह दिया, प्ररोचन करने के लिये, सोमयाग में प्रवृत्त होने के लिये। कीं यथाभूत 
प्रशंसा होती है अर्थात्‌ जैसी है वैसी चीज की बड़ाई की जाती है। ओर दूसरी, बढ़ा-चढ़ाकर 
बड़ाई की जाती है। जिस प्रकार से अगर कोई पुलिस का सुपरिण्टेण्डेण्ट आया, उसका 
परिचय कराने के लिये कहते हो ये यहाँ के एस० पी० है तो उनकी प्रशंसा की, परन्तु 
यथार्थं मेँ वह एस० पी है। किन्तु कोई साधारण पुलिस का सिपाही है, उसको भी प्रशंसामें 
कह देते है “अरे, ये तो यहां के दरोगा हैँ", वह है नहीं दरोगा, फिर भी कह दिया जाता 
है। प्रशंसा या प्ररोचन के लिये दोनों तरह के वाक्य होते है। यँ जो भगवान्‌ उत्तम ओर 
पर कह रहे हैँ, वह यथाभूत प्रशंसा है। कहने का उदेश्य प्ररोचन है। 

“यत्‌” जिस ज्ञान को ज्ञात्वा" अर्थात्‌ अपना आत्मप्रत्यक्ष वना कर; परोक्ष खूप से जान 
कर फल नहीं होगा, ज्ञान को प्राप्त करके, आत्मसात्‌ करके फल अवश्य होता है। “मुनयः 
संन्यासी। कैसे संन्यासी? जो श्रवण कर चुके हैँ ओर मनन मे लगे हुए है, मनन करना 
जिनका शील हो गया है, स्वभाव हो गया है। श्रवण करके तो पता लगता है कि वह 
परमात्मतत्त्व कैसा है। परन्तु “वह परमतत्त्व मँ हू", यही उसकी प्राप्ति का प्रकार है। 
परमतत्त्व ही एकमात्र एेसा है जिसको वेद साक्षात्‌ अपरोक्ष कहते है। बाकी सब चीजें जानने 
के लिये तुमको कोई माध्यम चाहिये। परन्तु जिस चीज को जानने के लिये कोई माध्यम नहीं 
चाहिये वह ज्ञान है, प्रत्यगात्मा का ज्ञान। भें हू तुम इस बात को किसी भी दूसरे 
साधन से नहीं जानते, तुम खुद ही जानते हो %मैँ हूं। “भँ हू" यह ज्ञान तो हरएक मनुष्य 
को है पर क्या ज्ञान नहीं है? भैं क्या हूं" यह पता नहीं है। सामान्यज्ञान होने पर भी मैं 
विशेषेण ज्ञात नहीं हू। जिस प्रकार से कुछ पड़ा है", इस प्रकार "कुष्ठ रूप से तो हमने 
रस्सी जान ली, लेकिन रस्सीख्प से रस्सी नहीं जानी इसलिये उसमें सर्प, जलधारा आदि 
की प्रतीति हती है। इसी प्रकार भे हू" यह तो जान लिया लेकिन क्या हूं, यह नहीं जाना। 
इसलिये मे के बारेमे भ्रम होता है कि शरीर हू, प्राण हू मन हूं इत्यादि। अतएव मँ को 
सही जानने केलिये शास्त्र की शरण लेनी पडती है। जिन संन्यासियोँ ने श्रवण करके "वह 
एेसा है यह जान लिया, परन्तु एसा हू" यो अपरोक्ष करने के लिये मनन करने मेँ लगे 
रहते है, उन्हे मुनि कहा। जिस प्रकार रेखा गणित मेँ कहते है- प्रमाणित करो कि एक 
त्रिकोण के तीनों कोणो का जोड़ एक सौ अस्सी अंश होता है। इसका तुम जवाब लिखो कि 
(तीर्न का जोड एक सौ अस्सी अंश होता है" तो तुम्हं अनुत्तीर्णं माना जायेगा। बात तो ठीक 

लिखी है पर कैसे ठीक है यह तुमने तो सम्जा नही। इसी प्रकार याद कर लिया ब्रह्म सत्यं 
जगद्‌ मिथ्या सत्य कौन है? ब्रह्म है। गलत तो नहीं कह रहे, बिलकुल ठीक कह रहे हो। 
श्रवण तो किया हुआ है, जवाब तो याद है, लेकिन केवल इस जवाब को याद रखोगे तो जैसे 
परीक्षा में तमको शून्य अंक मिलता हे वैसे यहां भी मोक्ष तुम्हारे लिये शून्य की ही तरह 
रहेगा! युक्तियों से मनन करके जब तुम ठीक प्रकार से बुद्धि में संस्कारों को बैठा लेते हो 
ओर अनुभव करते हो कि एेसा ही है, तब उत्तीर्ण हो जाते हो। मनन करते-करते जब चित्त 
सर्वथा स्थिर हो जाता है तब अनुभव का स्फुरण होता है। एेसे मनन का शील जिनका है, 
उन्हीं को मुनि कहा है । वे ही ज्ञात्वा इस ज्ञान को पाते हँ ओर पाकर सभी मननशील 
संन्यासी “परां सिद्धिम्‌" अन्तिम सिद्धि, जिसके बाद ओर कोई सिद्धि नहीं है अर्थात्‌ मोक्ष, 
उसेपालेते ह। 

“मं ब्रह्म हूं" यह ज्ञान जब तुम्हारी बुद्धि में दृढ हो जाता हे, उसमें कीं संशय विपर्यय 
नहीं रह जाता है, तब उसी का नाम मोक्ष है! जगत्‌ है- यह भी किसका निश्चय है? बुद्धि 
का। जगत्‌ नहीं है- यह भी किसका निश्चय होगा? बुद्धि का। मेँ बद्ध हू यह भी बुद्धि का 
ही निश्चय हे कि “जो चाहता हू कर नहीं सकता, जो चाहता हू वह जान नहीं सकता, 
इसलिये बद्ध हू। “जो चाहता हू सो कर सकता हू, जो चाहता हू सो जान सकता हू" यह 
निश्चय यदि हो जाता है तो हो गया बन्धन खत्म। एेसी शंका नहीं करना कि जो चाहता 
ह सो कर सकता हूं तो क्या आकाश को काट सकता हू? मनन करने वाला इस बात को 
जानता हे कि आकाश कट नहीं सकता। इसलिये उसे आकाश काटने की इच्छा का प्रश्न 
ही नहीं है। इसी प्रकार जब निश्चय हो गया कि जगत्‌ प्रतीतिमात्र है तब उसके अन्दर कुछ 
भी करने को शेष नहीं रह जाता। जबतक उसके अन्दर सत्यता का कुछट-न-कुछ संस्कार 
बाकी है तभी तक करना ओर जानना बचता है। जब पता लग जाता है कि वस्तुतः ये सब 
रज्जु में सर्पं की तरह ही हैँ तब नैष्कर्म्यं ही निश्चित है। रज्जु में सर्पं को जिसने समञ्च 
लिया वह उस सर्पं को भगाने की कोशिश करता हो, एेसा कहीं देखने में नहीं आयेगा। 
इसलिये मुनिजन मोक्षरूप “परां सिद्धिम्‌" परम सिद्धि को प्राप्त कर लेते है। “इतः गताः” 
इतः" अर्थात्‌ यह जो प्रारब्ध का देह-बन्धन है, इसके खत्म होते ही "गताः" मुक्त हो जाते 
है। इससे आगे कुछ करना या जानना शेष नहीं है। इस शरीर से टूट करके फिर उनको 
शरीर के बन्धन की प्राप्ति हो, यह सम्भव ही नहीं हे।।१।। 

तत्त्वज्ञान अवश्य ही मोक्षफलक है ओर मोक्ष परम सिद्धि ही है इसे स्पष्ट करते है- 


इदं ज्ञानमुपाश्रित्य मम साधर्म्यमागताः। 
सगे ऽपि नोपजायन्ते प्रलये न व्यथन्ति च।।२॥। 


इस ज्ञानका सहारा लेकर मेरा स्वरूप बने (वे मुनि) सुष्टिकाल में भी उत्पन्न नहीं होते 
ओर प्रलय में भी व्यथित नहीं होते। 

इदं ज्ञानम्‌”, यह जो उत्तम ज्ञान हम बतलाने जा रहे है ओर जिसे पहले भी बतलाया है, 
उसको “उपाश्रित्य' अर्थात्‌ अमानित्वादि लक्षणों वाली जो ज्ञानसाधना हम बता आये है उसका 
आश्रयण अर्थात्‌ अनुष्ठान करके ही मोक्ष मिलता है। ज्ञानसाधनों के अभ्यासपूर्वक श्रवणादि से 
ज्ञान को स्वयं में स्थिर कर लेना ही उस ज्ञान का सहारा लेना है। इसके दवारा ही ज्ञान की 
दढता सम्भव है, अन्यथा नहीं। अमानित्वादि जो गुण पहले बतला आये ह ओर यँ बाइसरवे 
श्लोक से प्रारंभ कर जो आगे भी बतलार्येगे, उन सव का जिन्होंने उपाश्रयण कर लिया, पूरी 
तरह से अपने मे उतार लिया, वे मम" अर्थात्‌ मैँ जो परमेश्वर हू उसके “साधर्म्यमागताः 
समानधरमां हो जाते है। साधर्म्य का मतलब समान-धर्मता। किन्तु क्योकि शास्त्रों मेँ परमेश्वर 
निरवयव ओर निर्गुण बतलाया है, इसलिये उसके अन्दर कोई धर्म है ही नहीं जो कोई उसके 
जेसा हो जाये! धर्म-धर्मिभाव परमेश्वर मे नहीं है। अतः “मम साधर्म्यम्‌" का मतलब है, मेरा 
स्वरूप हो जाता है, मुञ्च से एक हो जाता है। गीता शास्त्र के अन्दर "मम" शब्द का, “अहम्‌! 
शब्द का जगह-जगह प्रयोग हे, उसका अर्थं परमेश्वर है, न कि कोई मूर्तिविशेष। अतः किसी 
मूतिं से समानता हो जाती है एेसा यहो अर्थ संगत नहीं है। इसलिये साधर्म्य का अर्थ पूर्णता 
की प्राप्ति है। पूर्ण परमात्मा में पूर्णत्व किसी धर्म की तरह नहीं रहता। पूर्णता परमात्मा मेँ नही 
रहती, परमात्मा पूर्ण ही हे। इसलिये तात्पर्य है कि धर्म-धर्मिभाव से रहित जो पूर्ण-रूपता है 
उसको प्राप्त कर लेते ह। “मम साधर्म्यमागताः”, यहां गम्‌ धातुका अर्थ ज्ञान ही करना चाहिये 
अर्थात्‌ मेरी सधर्मता को जान लेते है। कषेत्रज्ञ तो हमेशा ईश्वर ही है। क्षत्र के कारण मिथ्या 
अध्यास से वह इश्वर से अपने को अलग सम्मता है पर अलग हो नहीं जाता। क्षेत्रज्ञ ओर 
ईश्वर के अन्दर कोई भेद गीताशास्त्र में स्वीकार नहीं किया है। भगवान्‌ ने स्पष्ट कहा है कि 
क्षेत्रज्ञ इश्वर ही हे। इसलिये “मम साधर्म्यमागताः" अर्थात्‌ ईश्वर-भाव, पूर्ण-भाव प्रकट हो जाता 
हे, ज्ञात हो जाता है। 
जब इस पूर्णं भाव को प्राप्त कर जाते है तब “सर्गेऽपि न उपजायन्ते" सृष्टि काल के 
अन्दर भी उत्पनन नहीं होते। जय, विजय आदि के दुष्टांत से यह बात पुराणों में स्पष्ट की 
हे कि चतुर्भुज आदि रूप प्राप्त करने पर भी फिर उत्पत्ति होती है। इसलिये उस प्रकार के 
साधर्म्यं का स्वयं भगवान्‌ ने निषेध कर दिया “सर्गेऽपि नोपजायन्ते" कहकर। जैसे ईश्वर की 
उत्पत्ति सम्भव नहीं वैसे ईश्वर के साधर्म्य को प्राप्त मुनियों की उत्पत्ति भी सम्भव नहीं 
सृष्टि-काल मेँ भी ईश्वर उत्पनन नहीं होता, इसी प्रकार जो मुनि लोग हँ वे भी सुष्टि-काल 
मेँ उत्पन्न नहीं होते। विचार करो, उत्पत्ति का तात्पर्य क्या हे? क्षेत्र की प्रतीति होना उत्पत्ति 
हे। उत्पन्न क्या होगा? शास्त्रों के अन्दर पृथ्वी से लेकर अहंकार पर्यन्त तक की उत्पत्ति 
बतलाई, कहीं पर भी जीव की उत्पत्ति नहीं बताई। क्षेत्र का प्रकट होना ही, उसके साथ 
अध्यास हो जाना ही उत्पत्ति है। जिसने पूर्णभाव को प्राप्त कर लिया, जिसकी अविद्या निवृत्त 
हो गई, न तो क्षेत्र ही उसके सामने आ सकता है ओर न उसके साथ अविद्या के कारण 
होने वाला अध्यास ही हो सकता है। इसलिये उसके बाद वह अभी, इस कल्पमें उत्पन्न नहीं 

होता इतना ही नहीं है, कभी किसी भी कल्पर्मे पेदा नहीं होगा। एेसा नहीं कि फिर सृष्टि 
होगी तब तो पेदा हो जायेगा! पेदा हो ही नहीं सकता क्योकि अनादि होने से अविद्या एक 
बार निवृत्त होने के बाद फिर पेदा हो नहीं सकती। इससे यह अर्थं निकालना उचित नहीं 
कि भगवान्‌ कह रहे हैँ कि सर्ग तो फिर भी होगा, केवल ये मुनि पैदा नहीं होगे! इतनी बात 
इस श्लोक में भगवान्‌ ने कटी नहीं है। अतः सर्गेऽपि" का यही अर्थ है कि सर्गं होवे तो 
भी इन मुक्तो के जन्मकी सम्भावना नहीं! वास्तवे तो यदि सर्गं कभी हुआ होता तो उसकी 
पुनः उत्पत्ति की बात कही जाती! सगं तो कभी उत्पन्न हुआ नर्ही, अविद्यामात्र से प्रतीत होता 
हे। इस प्रतीति का न होना ही “न उपजायन्ते के द्वारा मना कर रहे है। 

प्रलये न व्यथन्ति च। प्रलय अर्थात्‌ जिस समय ब्रह्माजी भी समाप्त होते हँ उसमे भी 
मुक्त को कोई व्यथा नहीं है। यहां भगवान्‌ ने यह नहीं कहा कि प्रलय में लीन नहीं होते; 
यही कहा कि व्यथा को प्राप्त नहीं होते। सारी सृष्टि नष्ट होती है तो जो इनको वास्तविकं 
समञ्मते टै, उनको व्यथा होती है। एेसे समञ्ज लो : तुम्हारे पास एक लाख रुपये के नकली 
नोटों की गड्डी हे। यदि रात में चोरी हो जाय, तो तुमको कोई व्यथा होगी! क्योकि नकली 
रुपयों को लोग रखते हैँ ताश के दाव के लिये। श्रिज" खेलते है, उसमें असली पैसों का 
लेना-देना होता नहीं, ञ्ूठे नोट लेते-देते हैँ। एसे नोटों के चले जाने पर कोई तुमको व्यथा 
नहीं होती। इसी प्रकार से आकाश से लेकर अहंकार पर्यन्त जितना संसार है सारा केवल 
व्यवहारमात्र की सिद्धि के लिये हे, इसमें वास्तविकता कुछ भी है न्ही। अतः इसके लीन 
होने से व्यथा का प्रश्न ही नहीं है! न व्यथन्ति च के दारा भगवान्‌ ने जगत्‌- मिथ्यात्व 
को बिलकुल स्पष्ट करके कह दिया। सब चीजों के लीन होने पर भी मुक्त को कोड व्यथा 
नहीं है क्योकि वह जानता है कि ये मिथ्या है। वस्तुतस्तु तत्त्वज्ञान से ही सारे संसार का 
प्रलय हो जाता है, भगवान्‌ ने स्वयं ज्ञानको अग्नि कहा हे (४.२७) जिसको दुश्यमें किचित्‌ 
भी सत्यता-बुदधि होगी वह तत्त्वज्ञान को ही नहीं सह पायेगा क्योकि उससे उसे शरीर-मन 
समेत सारा संसार हाथ से जाता लगेगा। जब दृढ विवेक के दारा तुमने अपने प्रत्यगात्मा 
को दुर्यो से भिन्न समञ्च लिया है, अपरोक्ष कर लिया है, तब इनके नष्ट होने से तुम को 
व्यथा की सम्भावना ही नहीं है। जब तक इनसे तुमने अपने स्वख्प को सर्वथा अलग करके 
जान नहीं लिया है, तब तक इनके नष्ट होने से व्यथा होती है। एेसा नहीं कि सर्गं ओर 
प्रलय कुठ हैँ जो चलते र्हे। अविद्या के अध्यास से ही सर्ग है ओर अविद्या के अध्यास की 
निवृत्ति होते ही इसकी सर्वथा निवृत्ति होती है। चूंकि सर्गं के साथ मुनिका 
आत्म-सम्बन्ध है नहीं इसलिये उसे सर्गका बाध होने पर व्यथा की प्राप्ति नहीं है! 

जिसको संसार में अध्यास मौजूद है वह परमार्थं की बात सुनकर बिलकुल धबरा 
जायेगा। उसको लगता है मेने इतनी कठिनाई से अश्वमेध यज्ञ किया, लाखों रुपये खर्च 
किये, ओर यह ज्ञानाग्नि उसको जला देगी! नहीं चाहिये एेसा ज्ञान, बेकार का है। इसलिये 
एक जगह विवेकानन्द जी ने कहा है कि पुण्य करने वाले, पाप करने वालों से ज्यादा संसार 

से चिपके रहते है। क्योकि पाप करने वाले तो सोचते हैँ कि ज्ञान से हमारा पाप कट जायेगा 
तब दुःख नहीं मिलेगा ओर पुण्य करने वाले सोचते हैँ कि इतने जो सुखों के साधन किये 
वे सब नष्ट हो जार्येगे। इसलिये पुण्यात्मा ज्ञानाग्नि से ज्यादा बचना चाहते हैँ। भगवान्‌ की 
लीला बड़ी विचित्र है। भगवान्‌ कहते हैँ कि पाप कर्म करने वाले मेँ तो ज्ञान के लिये इच्छा 
ही पेदा नहीं होती, जिज्ञासा ही पैदा नहीं होती। जिसने पुण्य किया वह ज्ञान से उसको 
जलाने मेँ व्यथा का अनुभव करेगा ओर जिसने पुण्य नहीं किया हे उसको जिज्ञासा ही नहीं 
होगी। इसलिये पहले भगवान्‌ ने कहा था हजारों आदमियोंँ मेँ कोई एक इधर लगता है 
अर्थात्‌ पुण्य कर्मं करके जिज्ञासा को प्राप्त करता है। आत्मा-अनात्मा के विवेक से, पुण्यों 
को अनित्यफलक जानकर वह अत्यन्त सुख फल देने वाले कर्मो को भी जलाने को तैयार 
हो जाता है। इसीलिये बार-बार वैराग्य पर इतना जोर देते हँ। तभी व्यथा से वचा जा सकता 
हे। व्यथा का अर्थं करते हुये भाष्यकार ने कह दिया न च्यवन्ति" अर्थात्‌ हमारे सारे पुण्य 
कर्म जल जार्येगे इससे भी वे च्युत नहीं होते अपने ब्रह्मस्वरूप से अर्थात्‌ क्षणिक सुखलव 
के प्रति उनका वैराग्य इतना तीक्ष्ण हे कि उनके न होने को वे कोई महत्त्व नहीं देते। तभी 
भगवत्साधर्म्य की प्राप्ति सम्भव है, अन्यथा नहीं।। २।। 

षेत्र-कषेत्रज्ञ की व्यवस्था मेँ सांख्यवाद से विलक्षणता समञ्ञाते हुए भगवान्‌ कहते हैँ- 


मम योनिर्महद्‌ ब्रह्म तस्मिन्‌ गर्भं दधाम्यहम्‌। 
सम्भवः सर्वभूतानां ततो भवति भारत।।३।। 


महद्‌ ब्रह्म कहलाने वाली जो मेरी निजी शक्ति माया वही योनिस्थानीय हे जिसमे मेँ गर्भं 
धारण कराता हू जिससे सब प्राणियों की उत्पत्ति होती है। 

“महद्‌ ब्रह्म, जो योनि है, प्रकृति है, माया है, यह महत्‌ हे क्योकि सब मेँ व्यापक हे। कोड 
चीज एेसी नहीं जिसके साथ इसका सम्बन्ध न होवे। सब में व्यापक होने से महत्‌ हे। तीन 
प्रकार के नाप नैयायिक मानते है- अणु, मध्यम ओर महत्‌। जो देश काल आदि की तरह 
सर्वव्यापक होते ह उनको महत्‌ परिमाणी कहते है। इसी प्रकार से परमेश्वर की माया संसार 
के सब नामखपों में हमेशा रहती हे इसलिये उसको महत्‌ कह दिया। बाकी सब कार्य है, वह 
कारण है। कार्यो मेँ कारण की व्यापकता सर्वत्र प्रसिद्ध है। सोने के गहनो मेँ सोना व्यापक होगा 
ही। मिट्टी के बर्तन मेँ मिट्टी व्यापक होगी ही, इसी प्रकार से सारे जगत्‌ की योनि, सारे 
जगत्‌ का कारण होने से सारे विकारो के अन्दर यह मौजूद है। इतना ही नही, सबका पोषण, 
भरण करने वाली होने से ब्रह्म है। यहां माया को ब्रह्मशब्द से कहा हे क्योकि उपनिषदं मेँ अनेक 
जगह माया खी जो प्रकृति है उसको ब्रह्म शब्द से कहा है। ब्रह्म का अर्थ होता है, सबका भरण 
करने वाला। माया ही सबका भरण ओर पोषण करती रहती है इसलिये उसको ब्रह्म कह दिया। 
यह जो कारण है, त्रिगुणात्मिका प्रकृति, यह “मम" अर्थात्‌ ईश्वर की ही शक्ति है, हमेशा ईश्वर 
क ही अधीन रहती है। प्रकृति ईश्वर की है, स्वतन्त्र नहीं, इसलिये स्वातंत्य की निवृत्ति करने 

के लिये स्पष्ट कह दिया “मम योनिर्महदुब्रह्"। 

इस प्रकृति मेँ त्रिगुणात्मिका माया में गर्भं धारण कराता हू। जिस प्रकार से अनाज 
खाकर अनाज के द्वारा प्रविष्ट जो जीव वह जब चरम धातु के रूप में परिणत हो जाता 
हे, तब उसको मातुयोनि मे स्थापित किया जाता हे। मात॒योनि मेँ स्थापित होने के बाद, माता 
ही उस जीव का भरण-पोषण करती है। पहले वह पिता के शरीर मेँ प्रविष्ट था, परन्तु जब 
माता की योनि में जाता है उसके बाद माता ही उसका भरण-पोषण करती है। उसी को गर्भ॑ 
कहते हैँ। वही पहले कलिल इत्यादि अवस्थाओं में होते हुये, अन्त मे पूरे ख्प को धारण 
करता है। इसी प्रकार महाप्रलय के अन्दर सारे जीव परमेश्वर में लीन हो जाते है। 
परमेश्वर के शरीर में लीन हुये जो जीव, उनके जब कर्मभोग का काल आता है, तब सृष्टि 
होती है। परमशिव के अन्दर लीन जो यह सारा संसार, जव इसके कर्मो का फल देने का 
समय आ जाता है, तब जीवों का माया ओर माया के कार्यो में प्रक्षेप किया जाता है। उसी 
का प्रथमरूप होता हे हिरण्यगर्भ। हिरण्य सारे संसार को कहते हैँ। हिरण्य का निरुक्त किया 
गया है कि जो हितकारी भी होवे ओर रमणीय भी होवे। सारा संसार सूक्ष्म ख्पमें 
हिरण्यगर्भं की उपाधि है। महाप्रलय में तो परमेश्वर कारणोपाधिक है, सब कुछ इसमें लीन 
हुआ रहता हे। उसके बाद “बहू स्याम्‌ प्रजायेय, सह संकल्प होकर गर्भ का आधान होता 
हे। उस हिरण्यगर्भ से ही फिर सारे संसार का निर्माण होता है। जैसे वहां गर्भ मेँ कलिलादि 
अवस्थाय होती हैँ वैसे यहां हिरण्यगर्भं के अन्दर केवल सूक्ष्म प्रपंच है, स्थूल प्रपंच नहीं 
फिर जब वह विराट्‌ खूप से प्रकट होता है, तब स्थूल हो जाता है। हिरण्यगर्भं के जन्म का 
वीज, सारे भूतो के जन्म का कारण परमेश्वर का “बहु स्यां प्रजायेय (छं .६.२.३) संकल्प 
ही है। सब कुछ उसी से प्रकट हुआ है। 

"दधामि, अर्थात्‌ उसके अन्दर स्थिर करता हू, धारण कराता हू। क्षेत्र कषेत्रज्ञ इन दोना 
प्रकृतियों की शक्ति वाला जो परमेश्वर वह अपने आप को अनेक क्ष्रों के अन्दर प्रकट 
कर देता है। क्षेत्र क्ेत्रज्ञ-ये दोनों उसकी ही शक्तियो है। धारण कराने वाला ईश्वर है ओर 
अविद्या काम कर्म उपाधि के अनुसार क्षेत्रज्ञ है। हर क्षेत्रज्ञ के अन्दर कामनाये अलग है, 
कर्म अलग हैँ। याद रखना, इस प्रकरण के अन्दर क्षेत्रज्ञ तो एक ईश्वर ही है। अनेक 
उपाधियों के अन्दर, प्रतित होने के कारण उसका क्षेत्रज्ञ खूप प्रकट हो जाता है। अर्थात्‌ क्षेत्र 
के साथ कषेत्रज्ञ का सम्बन्ध हो जाता है। सम्बन्ध अध्यासरूप ही है। 

(ततः परमेश्वर के दारा महत्‌ योनि के अन्दर गर्भं धारण कराने से “सर्वभूतानां' 
हिरण्यगर्भं की उत्पत्ति के द्वार से सारे प्राणियों की “सम्भवः' उत्पत्ति “भवति' होती है। सारे 
प्राणी उससे उत्पन्न होते हैँ। भगवान्‌ जो गर्भाधान करते हैँ, उसी से प्रकृति इन सारी चीजों 
को प्रकट करने वाली बनती हे। 

इस प्रकार जो सांख्य मानते है कि पुरुष ओर प्रकृति ये दो तत्त्व है, इसका भी 
निषेध हो गया ओर ये दोनों मेरे ही, परमेश्वर के ही अधीन हैँ यह भी स्पष्ट हो गया।।३।। 

सब भूतो का परमेश्वर से ही जन्म संगत करते है- 


सर्वयोनिषु कौन्तेय मूर्तयः सम्भवन्ति याः। 
तासां ब्रह्म महद्योनिरहं बीजप्रदः पिता।1४।। 


कौन्तेय! देव-दानव-मानव आदि सब योनियों मेँ जो शरीर उत्पनन होते है उनका 
(माता-स्थानीय) कारण महद्‌ ब्रह्म (माया) है, मँ (उसमे) बीन डालने वाला पिता हू 

-सवंयोनिषु"- देवयोनि, पितृयोनि, मनुष्ययोनि, पशु, पक्षी, कीट, पतंग, मच्छर आदि सब 
योनियों मे, “याः मूर्तयः सम्भवन्ति, जो मूर्तियां पैदा होती है उनका पिता-स्थानीय परमेश्वर 
ही हे। मूर्तियां अर्थात्‌ देह-संस्थान, सबके अलग-अलग शरीर। मूर्तिं शरीर को इसलिये 
कहते है, कि अनेक अवयव इकटूठे होकर ही शरीर बनता है। जहो लगता है कि कोई 
अवयव नहीं है- निसको एक कोषा वाले प्राणी कहते हैँ जैसे अमीबा इत्यादि, उसके अन्दर 
भी जब ध्यान से देखते हैँ तो एक मध्यभाग, केन्र होता है जिसको न्यूकिलिअस कहते है, 
बाकी बाहरी भाग होता है। जैसे ही भोजन की चीज पास आती है, वह अपने शरीर के 
ही दो हिस्सों को अलग-अलग लम्बा करके खाद्य पदार्थ को अपने अन्दर मिला लेता है। 
इसलिये वहां भी जब देखते हैँ ध्यान देकर तो भिन्न-भिनन अंग मिलते है! अतः अनेक 
अवयव मिले हृएे है इसलिये शरीरो को यहं मूर्ति कहा है। इसीलिये शिवलिंग को मूर्ति नही 
माना गया है क्योकि लिंग के अन्दर कोई अवयव-संस्थान स्फुट नहीं है। जब चतुर्भुजी, 
पंचमुखी इत्यादि मूर्तियां बनती है, तब तो उन्हं मूर्तिं कहेंगे परन्तु जबतक इस प्रकार अंग 
न हो तब तक मूर्तिं नहीं कह सकते। जितनी योनियाँ है- देवयोनि, पितृयोनि आदि, सबके 
अंग-संस्थानों मेँ भेद होता है। उसी से ये भिन्न-भिनन है। ये जो अनेक आकार वाले, 
अनेक अवयवो वाले देह है, ये “सम्भवन्ति”, सारे उत्पनन हो जाते है। इस प्रकार से जो 
मूर्तियां होती टै, श्रह्म महद्योनिः, जिस सर्वव्यापक सर्वभरणकरत्री प्रकृति को मैने व्यापक 
योनिशब्द से का है, वही ^तासां' इन सब मूर्तयो का कारण है। ओर “अहं बीजप्रदः पिताः. 
मै उस योनि मेँ गर्भं धारण कराने वाला इस सारी सृष्टि का पिता हूं। शुक्र के दारा 
गर्भाधान कराने वाला पिता होता है। इसकी जगह (बहू स्याम्‌" यह ईश्वर का संकल्प है। 
उस संकल्प से ही ये अनेक चीजें उत्पनन हो जाती है।।४।। 

इश्वराधीन इं प्रकृति सबकी उत्पादक है यह बताया। वह किस तरह बन्धन करती है 


यह अब समञ्माते है 


सत्त्वं रजस्तम इति गुणाः प्रकृतिसम्भवाः। 
निबध्नन्ति महाबाहो देहे देहिनमव्ययम्‌।। ५।। 


हे समर्थ भुजाओं वाले अर्जुन! भगवानूकी प्रकृतिशब्दित माया से उत्पन्न सत्त्व, रज 
ओर तम गुण उस्र शरीरधारी को शरीर मे मानों बाध लेते है जो स्वरूप से अव्यय है। 

भगवान्‌ कह आये हे (१३.२१) कि अच्छी बुरी मध्यम योनियों मेँ जो जन्म होता है वह 
गुणसंग से होता हे। परन्तु वहां यह नहीं बतलाया था कि किन-किन गुणों से कैसा-कैसा 
जन्म होता है इसलिये यहा गुणों का वर्णन आवश्यक हो गया। प्रकृति के जो तीन गुण है 
उनका पहले तो नाम बतला देते हैँ, सत्त्वगुण, रजोगुण ओर तमोगुण, “इति गुणाः"- ये तीन 
टी गुण हेँ। सत्त्वादि केलिये गुण शास््रप्रसिद्ध शब्द है। प्रायः तो पराश्रित को गुण कहते है, 
द्रव्य पर आश्रित रूपादि को गुण इसीलिये कहते है। किन्तु सत्त्वादि तो स्वयं आश्रय रहै, 
आश्रित नहीं इसलिये इस अर्थ मेँ गुण नहीं है। अथवा रस्सी को भी गुण कहते है। रस्सी 
बोधने का काम करती है। इसी प्रकार ये गुण हमें बाधने का काम करते है। इनकी यह 
गुणरूपता प्रकट करते हुए कहा “अव्ययं देहिनं देहे निबध्नन्ति" इन गुणों के कारण ही हम 
वधे हुए है। देही स्वरूप से कैसा है? अव्यय। किसी प्रकार के विकार से, परिणाम से इसका 
सम्बन्ध हो ही नहीं सकता। देही अव्यय है, इसमें किसी भी विकार की सम्भावना नहीं है। 
परन्तु ये गुण क्या करते हे? देहे निबध्नन्ति शरीर के साथ बाध देते ह। इतना याद रखना 
कि इन गुणों वाली कोड अन्य चीज ॒होवे- एेसा नहीं है। कोई चीज होती होगी जिसमें 
सत्त्वगुण रहेगा एेसा नहीं हे। चाहे तुम द्रव्य कहो, चाहे गुण कहो, सत्त्वादि उन पदार्थो के 
नाम हैँ जो बाधने वाले है। इनको गुण इसलिये भी कहते हैँ कि ये परतन्त्र है। हमेशा किसके 
परतन्त्र है? क्षेत्रज्ञ ईश्वर के। जैसे-जैसे जो-जो कर्म फल देने वाला है, तदनुखप गुणों की 
प्रवृत्ति होती है ओर उन गुणों के अन्दर हम ब॑धते चले जाते है। है एसा क्षेत्रज्ञ की अविद्या . 
के कारण ही, परन्तु जब कोड कषेत्रज्ञ होगा तब उसको बोधने के लिये ये गुण होगे। 

प्रकृतिसम्भवाः गुण परमेश्वर की माया से ही उत्पन्न होते है। अर्थात्‌ एेसा नहीं 
समञ्च लेना कि सत्त्वगुण, रजोगुण तमोगुण कर्हीं पड़े हुएे हैँ ओर हमें बाधते है। जब हमारे 
जिस कमं फल को परमेश्वर देना चाहते हैँ, तब उस भोग के लिये वह गुण हमारे अन्दर 
प्रकट कर देते है। यही ईश्वर की सारे संसार को बोधने की प्रक्रिया है। कर्म के अनुख्प 
तुम्हं उन्होंने गुण दे दिया, आगे तुम अविद्या से उससे बंधते हो। 

हे महाबाहो! जिसके हाथ की अंगुलियों सीधा खड़े होने पर घुटने को लग जाये उसी 
को महाबाहु कहते हैँ, आजानुबाहु भी कहते ह। जो महाबाहु होता है वह किसी को भी 
परास्त कर सकता है, बड़ा अच्छा योद्धा होता है; परन्तु उस महाबाहु को यदि बोध दिया 
जाता है तो वह स्वयं अपनी हथकडी,बेडी भी नहीं खोल सकता! इसी प्रकार से जीव है 
तो महाबाहु, ब्रह्माकार वृत्ति से सब चीजों को नष्ट करने में समर्थ, परन्तु गुणों से संग के 
कारण वह ज्ञान प्राप्त नहीं कर पाता। अपने लम्बे हाथ होने पर भी जैसे खुद अपने को 
टुंडा नहीं सकता, इसी प्रकार से जीव भी, सर्वसमर्थ होने पर भी इस सत्वगुण, रजोगुण, 
तमोगुण के बन्धन से अपने को शुड़ा नहीं पाता। जसे दूसरा व्यक्ति ही उसको डा सकता 
हे वैसे ईश्वर वेद के द्वारा ओर गुरुख्पमे उसके यथार्थ तात्पर्य को बतलाने वाला होकर हमें 
डने वाला हो जाता है। इसीलिये बार-बार कहते हँ कि विना ईश्वर ओर गुरु की कृपा 

के जीव इससे टूट नहीं सकता क्योकि वह खुद तो हमेशा ही तीनों मे से किसी-न-किसी 
गुण में बन्धा रहेगा। 

भगवान्‌ ने तो कह दिया हे “अव्ययम्‌ देहिनं निबध्नन्ति, ये गुण उसको बोधते है। पर 
बोधना कैसे सम्भव है? हाथ पैर होगे तभी न किसी चीज को बोधोगे। इसीलिये सर्वज्ञ 
भाष्यकार कहते हैँ निबध्नन्ति इव" मानँ बंध गया है। सचमुच मेँ कोई बोध नहीं रहा है। 
ठीक जिस प्रकार से लोक में देखा जाता है, हाथ पैर सब खुले हुएे है- जो चाहे सो कर 
सकता है, परन्तु जैसे ही कहीं आने-जाने की बात होवे, तो कहता हे मेरी भी बद्रीनारायण 
जाने की बहुत इच्छा है परन्तु क्या करूं अभी वच्चे छोटे है।" बच्चों ने कोई उसको 
बोध थोड़े ही रखा हे। कहते हैँ महराज! हम लोग तो बंधे हरे है। फंसे हृएे है! चारों 
तरफ देखो, कोई कीचड़ है जिसमें फसे हुएे है ? कुछ नही। परन्तु बंधे हुएे की तरह है। 
नहीं जा सकते- यह ठीक बात है। पत्नी ओर पुत्रं के कारण बंधे हुएे की तरह हैँ, सचमुच 
मेँ तो बधे हुएे हैँ नहीं। इसी प्रकार से कषेत्रज्ञ सचमुच मेँ नहीं बधा हुआ है, परन्तु गुणसंग 
के कारण, परमात्मज्ञान प्राप्त करने मेँ अपने को असहाय अनुभव करता हे। बार-बार यही 
कहता है .महाराज। चाहते तो बहुत हैँ, लेकिन फंसे हुएे है, बधे हुएे हैं! इसलिये भगवान्‌ 
ने यद्यपि निबध्नन्ति" कहा है तथापि इसका मतलब समञ्न लेना कि बंधे हुए की तरह है 
अतः गुण भी बोधने वाले की तरह हैँ! अर्थात्‌ इनमें जो तुम्हारा अपना संग है- पत्नी, पुत्र 
, इत्यादि में जो तुम्हारा अपना संग है- वही बोध रहा है, कोड दूसरा नहीं बोध रहा। गुण 
नहीं बोधते है, गुण के अन्दर जो हमारा संग है, वह वोंधता है।।५।। 

सामान्यरूपं से कह दिया कि तीनों बाधते है किसी-न-किसी देह ख्पी उपाधि मे। 
इसलिये क्षेत्रज्ञ हमेशा अपने को किसी-न-किसी देह में ही अनुभव करता हे। अब 
किस-किस प्रकार से कौन-कौन-सा गुण बोधता है इसको बतलाते हैँ- 


तत्र सत्त्वं निर्मलत्वात्‌ प्रकाशकमनामयम्‌। 
सुखसङ्गेन बध्नाति ज्ञानसङ्गेन चानघ।। ६।। 


हे अव्यसनी अर्जुन। इन तीन गुर्णो मेँ से सत्त्वगुण क्योकि स्वच्छ है इसलिये चैतन्य की 
अभिव्यक्ति करने वाला ओर निरुपद्रव है (सुख की अभिव्यक्ति करने वाला है)। यह सुखसे 
ओर ज्ञान से संग के द्वारा मानों बोधता है। 

“तत्रः अर्थात्‌ इन तीन गुणों में “सत्त्वं सत्त्वगुण कैसा है? श्रकाशकम्‌' प्रकाशक है। 
ठीक जिस प्रकार से कोच यदि धूप मेँ रख दो तो उस कोच के कारण आंखें चौँधिया जाती 
है। वहं प्रकाश तो चारों तरफ है, परन्तु वह प्रकाश तुमको चौँधियाता नहीं है। वहीं काच 
के अन्दर प्रतिबिम्बित होकर चौधिया देता है। इसी प्रकार सर्वत्र व्यापक जो चैतन्य है, वह 
तो प्रकाश की जगह ज्ञानख्प है, सब जगह एक जैसा फैला हुआ है ओर कांच की जगह 
सत्वगुण जर्हौ होगा, वर्ह वह ज्ञान सब चीजों को चमका देता है। इसलिये सत्त्वगुण को 

प्रकाशक कहा। एेसा नहीं समञ्च लेना कि सत्त्वगुण खुद ही प्रकाशक है! प्रकाश को भली 
प्रकार से परावर्तित करने के कारण, चौधिया देने वाला होने से, जैसे कह दिया जाता है कि 
कोच के कारण अखं चौंधिया गई जबकि काच के कारण तो चौँधियाती नहीं है, इसी प्रकार 
सत्त्वगुण चेतन प्रकाश को एेसा प्रत्यावर्तित कर देता है कि वस्तुओं का स्पष्ट प्रकाश हो जाता 
है। “अनामयम्‌ सत्त्वगुण किसी प्रकार का उपद्रव नहीं करता, किसी प्रकार का दुःख नर्ही 
देता। क्यों ? तो निर्मलत्वात्‌ निर्मल होने से वह प्रकाशक भी है ओर अनामय भी है। 

लेकिन “बध्नाति केसै? “सुखसंगेन' जब सत्त्वगुण होता है तब सुख होता है। सुख होता 
हे तो भें सुखी' यह वृत्ति अहंकार की होती है अतः विषयरूप हे पर कषेत्रज्ञ जीव भें सुखी 
एसा मान कर बंध जाता हे। सुखी तो हुई अहंकारात्मिका वृत्ति, परन्तु जब अहंकारात्मिका वृत्ति 
सुखी हुई, तब हम अपने को सुखी मान लेते ह। यही अविद्या है जो आत्मा में संश्लेष का, 
संबंधका आपादन कर देती है। चूंकि सुख के प्रति हमारा आकर्षण होता है इसलिये वह सचमुच 
मे मल्ले सुखी नहीं बनाता फिर भी सुखाकार वृत्ति को लेकर मुञ्चे उसमें संग हो जाता है कि 
अच्छा हुआ मेँ सुखी हुआ। बार-बार, मेँ सुखी होता रहू"। सुखी कौन होगा? अन्तःकरण, 
अहंकार। परन्तु उसको अपना रूप सम्ञ लिया इसलिये बार-बार भें सुखी में सुखी" एेसी 
वृत्ति बनाना चाहता हे। तेरहवें अध्याय में, “इच्छा देषं सुखं दुःखम्‌" के बारे मेँ कह आये है 
कि ये सब क्षेत्र के धर्म है। भें सुखी" जो बोध हो रहा है वह अहंकारात्मिका वृत्ति का, क्षेत्र 
का धर्म है। यही सबसे कठिन हिस्सा है, विचार करके समञ्जना पडता है। प्रायः विषय का 
अनुभव “यह के रूपमे होता हे, अपने से अलग लगते हुए होता है। यह रसगुल्ला है, यह 
दाल मोठ है- इस प्रकार विषय अपने से अलग लगता है। इसलिये वहां जब कहते है कि विषय 
ओर विषयी अलग होते है, तो आदमी को समञ्ज मेँ आता हे। समञ्च में आता है कि जिसको 
जानते है उससे जानने वाला अलग होता है। उस विवेक मेँ एक कमी हमेशा रहती है : इदं- 
बोध्य को विषय माना ओर अहमबोध्य को द्रष्टा माना, अपना स्वरूप माना। किन्तु सुख का 
अनुभव कभी यह सुख है" इस प्रकार नहीं होता, भें सुखी हू" इस प्रकार ही होता है। मँ 
के साथ ही उसका बोध होता हे। इसलिये मेँ से अपने आप को अलग करना बहुत कठिन 
हो जाता है। मेँ का प्रकाश जिसके प्रकाश से है वह ईश्वर मेरा वास्तविक रूप है। इसलिये 
भगवान्‌ ने स्पष्ट करके सुखदुःख आदि को क्षेत्र का धर्म पहले ही बता दिया हे। इस अविद्या 
के दारा ही, विषय ओर विषयी का अविवेक होकर जो मेरा स्वरूप नहीं है उस सुख के साथ 
आसवित हो जाती है। अतः वैसे ही सुख को प्राप्त करने के लिये फिर प्रयत्न करता है। प्राप्त 
करेगा अहम्‌, परन्तु मेँ फिर उसी तरफ अपने को जाता हुआ देखता हू। यहां भी समञ्ञ लेना 
कि “इव' है ही, मानो बोधता है, वास्तवमें तो बोध नहीं सकता। अविद्या के कारण ही बंधन 
करता हे। 

बध्नाति ज्ञानसंगेन चानघ, यहां ज्ञान भी वृत्तिज्ञान समञ्जना। जैसे सुख से सुखाकार 
वृत्ति समञ्च है, वैसे ही ज्ञान से ज्ञानाकार वृत्ति को समञ्लना है। नित्य ज्ञान तो आत्मा का 

स्वरूप है। अन्तःकरण की जो ज्ञानात्मिका वृत्ति बनती है वह सत््वकार्य ओर बंधकरी ह, 
आत्मस्वखप जो सुख ओर ज्ञान है, उनके साथ संग भी नहीं हो सकता ओर उनको 
बोधने वाला भी नहीं कह सकते। जिसे प्रकाशक कहा था उसी वृत्ति को ज्ञान कहते है। वह 
आत्मा के चित्स्वभावका प्रतिबिम्ब विशेषतः ग्रहण करती है इसलिये उसको ज्ञान कह दिया, 
आनन्दरूप को ग्रहण करने वाली वृत्ति को सुख कह दिया। इस तरह सत्त्वगुण सुख के साथ 
संग करा देता है ओर ज्ञान के साथ संग करा देता है। 

अजुन को प्रोत्साहन देते है- इस विवेक को करने मेँ तू समर्थ है, क्योकि अनघ! तू 
पापरहित है। क्योकि पहले कह आया है “अपि त्रैलोक्यराज्यस्य हेतोः किं नु महीकृते' 
इसलिये तुमे पूरी तरह से वैराग्य है। त्रिलोकी का राज्य मुञ्चे मिले तो भी मुञ्चे नहीं 
चाहिये, मेँ तो आत्मज्ञान ही चाहता हू एेसी तेरी श्रद्धा है इसलिये तू इस संग से बचने 
के योग्य है। इस प्रकार से सत्त्वगुण को बतला दिया।।६।। 

अब रजोगुण को बतलाते है- 


रजो रागात्मकं विदि तुष्णासङ्गसमुद्धवम्‌। 
तद्‌ निबध्नाति कौन्तेय कर्मसङ्गेन देहिनम्‌।।७।। 


कुन्तीसुत। रजोगुण का स्वरूप है रंग देना। इससे अप्राप्त विषयों की अभिलाषा ओर प्राप्त 
विष्यो से प्रेम उत्पन्न होते ह। रजोगुण देहधारीको कर्मों मेँ तत्परता दारा मानों बौध देता है। 

रजः" गुण का नाम ले दिया। वह कैसा है? “रागात्मकं है। जिस प्रकार से कपड़े को जब 
तुम रंग के घोल में डाल देते हो तो वह रंग कपड़े पर चढ़ जाता है, इसी प्रकार से रजोगुण 
रागखूप हे। क्या उत्पनन करता है? (तृष्णासंगसमुद्रवम्‌' दो चीजों को पैदा करता है- तुष्णा ओर 
आसंग। तुष्णा- जो चीज अपने पास नहीं है उसको चाहना। किसी भी भोग के प्रति 
अलम्‌-बुदधि (काफी हो गया, ओर नहीं चाहिये एेसा निश्चय) नहीं होती है तृष्णा रहते। जो 
विषय प्राप्त है, उस के प्रति एक तरह का प्रेम कि यह विषय मेरे साथ हमेशा बना ही रहे, 
इसको आसंग कहते हँ! प्राप्त विषय के प्रति आसंग कि “यह हमारा बना रहे" ओर अप्राप्त 
विषय के प्रति तृष्णा कि यह हमें प्राप्त हो जावे" इन तुष्णा ओर आसंग को उत्पन्न करता है 
रजोगुण। रजोगुण रागख्प है ओर तृष्णा ओर आसंग उत्पन्न करता है इसलिये "तत्‌" अर्थात्‌ 
रजोगुण देहिनम्‌ कर्मसंगेन निबध्नाति। दृष्ट विषय के प्रति तृष्णा होने से दृष्ट कारणों के द्वारा 
उसकीं प्राप्ति के लिये यत्न करते है। हम बी० ए० पास नहीं है, होना चाहते हँ तब हम बड़े 
शहर में जाकर कलिज में भरतीं होते है। तुष्णा के कारण ही हमने यह कर्म किया। कर्मसंग 
इसलिये कहते हँ कि तभी तत्परता पूर्वक मनुष्य कर्म मेँ लगता है। त्ृष्णारहित सन्तुष्ट व्यक्ति 
को विषय इतने तुच्छ लगते हैँ कि इनके लिये वह प्रयास ही नहीं करता। कर्म मेँ आसक्ति 
तुष्णा से ही सम्भव हे। तृष्णा कर्मसंग, कर्मतत्परता का हेतु बनती है ओर प्राप्त विषय का रक्षण 
भी आसंग से ही सम्भव है। हमारे पास हीरे की अंगूठी है उसको बचाने के लिये तत्परता पूर्वक 

तभी ल्गेगे जब उससे आसंग होगा। कोई दुश्मन आ जाये उसको लेने के लिये तो एसी लडाई 
लडते हँ कि मेरी अंगूठी बच जाय। कई बार लडाई के अन्दर अत्यधिक घायल हो जाते है पर 
गहना आदि बचाने के लिये सब सह जाते है दृष्ट पदार्थो के लिये इस प्रकार से दृढतापूर्वक 
व्यक्ति तुष्णा-आसंग से ही लगता हे। 

केवल दृष्ट पदार्थ ही नहीं, अदृष्ट पदार्थो की प्राप्ति के लिये भी ये ही प्रेरक है। स्वर्ग में 
जारयेगे, रम्भा, उर्वशी आदि का सुख प्राप्त होगा- इसके लिये दस साल परिश्रम किया हआ सब 
धन खच करके ज्योतिष्टोमयाग कर लेता है। साल भर तक अश्वमेध चलता है। उसर्मे बड़े 
कठोर नियमों से रहना पड़ता है। उन सब को पूरी सावधानी से करता है, किस लिये? स्वर्ग 
की प्राप्ति होगी इसीलिये। अगर पास में धन नहीं है तो घोर तप करता हे। पेड पर उल्टा लटक 
कर नीचे आग जला लेता हे। केवल उस आग से निकलने वाला धुओं पीकर के ही अपना 
समय निकालता है। इतना कष्ट क्यों सहन कर रहा है? आगे जनलोक, तपलोक की प्रापि होगी 
इसलिये। इस प्रकार दृढतापूर्वक कर्म मे आसक्ति को उत्पनन करने वाला कौन है? रजोगुण 
जो तृष्णा ओर आसंग को उत्पन्न करता है। रजोगण से बंधा व्यक्ति ही अप्राप्त की प्राप्ति के 
लिये भी कर्म करता है ओर प्राप्त के संरक्षण के लिये भी करता हे। 

लौकिक सूक्ष्म पदार्थो की भी प्राप्ति व सुरक्षा कर्म से, प्रयाससे ही होती है, वह भी 
तृष्णा-आसंग के कारण ही संभव है। विद्वान्‌ लोग अधीत ग्रंथों का पुनरावर्तन करते रहते 
है, टीका-टिप्पण देखते रहते हैँ, सहायक विषयों का अध्ययन करते रहते है- सब किसलिये? 
पढ़ा हुआ भूल न जार्ये, कोई कुछ भी पछ ले तो जवाब दे पायें इसीलिये। जिसमें नये-नये 
विषय जानने की तृष्णा नहीं ओर पढ़े को दिमाग में बनाये रखने का आसंग नहीं वह कोई 
प्रयास नहीं करता पटने या याद रखने का। अतः यह कर्मसंग भी रजोगुण का ही प्रभाव 
है। यदि तृष्णा ओर आसंग न होवे, तो न किसी चीज की प्राप्ति के लिये तत्परता पूर्वक कर्म 
करोगे, न किसी चीज के रक्षण के लिये तत्परता पूर्वक प्रयत्न करोगे। 

कर्मसंगेन कह कर भगवान्‌ ने स्पष्ट कर दिया, किं शरीर मन आदि अपने प्रारब्धं के 
अनुरूप कुछ क्रियाय तो करेगे, परन्तु तुमको उन कर्मो में संग नहीं होगा, तत्परता पूर्वक 
नहीं करोगे, स्वाभाविक खूप से जो हो गया सो हो जायेगा, नहीं हआ तो नहीं भी होगा। 
इसलिये भगवान्‌ ने खाली कर्म नहीं कहा, कर्मसंगेन' कहा; कर्म से संग होगा तब लगेगा- 
तत्परता पूर्वक ठीक ही करू ताकि, फल उत्पन्न होवे। इस प्रकार कर्म के बन्धनका प्रकार 
समञ्जाया।।७।। 

तमोगुण का स्वभाव ओर वह कैसे बोधता है यह बताते हैँ 


तमस्त्वज्ञानजं विदि मोहनं सर्वदेहिनाम्‌। 
प्रमादालस्यनिद्राभिस्तद्‌ निबध्नाति भारत।।८।। 


भरतवंशी! जेसा अज्ञान आवरक है वैसा ही उससे उत्पन्न तमोगुण को समञ्ञो। सब 

देहधारियों मेँ वह अविवेक पैदा करता है। असावधानी, निरुत्साह ओर नींद दारा वह मानो 
देहिययों को बोधता है। 
सत्वगुण, रजोगुण को बताने के बाद तमोगुण को बतलाते ह। तमोगुण को कहा 
अज्ञानजं विद्धि अज्ञान से तो तीनों ही गुण उत्पन्न हैँ, इसी को अज्ञानज क्यों कहा? 
सत्त्वगुण व रजोगुण अज्ञान के कार्यभूत अन्तःकरणकी वृत्तिविशेषो मेँ प्रकट होते हैँ अतः 
सीधे ही अज्ञानसे नही, अज्ञान के कार्यविशेष के माध्यम से उनकी अभिव्यक्ति है। सुखाकार 
व ज्ञानाकार वृत्तियों में सत्त्वगुण एवं रागात्मक अर्थात्‌ तृष्णाकार या आसंगाकार वृत्तियों मे 
रजोगुण प्रकट होता है। तमोगुण अज्ञान के कार्यों से नहीं, साक्षात्‌ अज्ञान से ही उत्पन्न है 
इसलिये इसको “अज्ञानज' कहा किं अज्ञान से उत्पन्न होता है। तमोगुण अज्ञान को बढ़ाने 
वाला भी है इसलिए भी उसको अज्ञानज कहा। 
अज्ञानजं" कह कर भगवान्‌ दो बातें बता रहे हैं। पहली जो चीज नहीं होती है उससे 
कोई चीज उत्पन्न नहीं हो सकती। अज्ञान से तम उत्पन्न होता है कह कर बता दिया कि 
अज्ञान भावरूप पदार्थ है। ज्ञान का अभाव नर्ही, ज्ञान को कने वाली विशेष वस्तु है। 
अज्ञान की दो शक्तियों हैँ। आवरणशक्ति ओर विक्षेपशक्ति। आवरणशक्ति से तमोगुण हुआ 
तथा विक्षेपशक्ति से रजोगुण ओर सत्त्वगुण हुए। पहले आवरण होगा, तब आगे विक्षेप 
होगा। यहां भगवान्‌ की आवरणशक्ति का भी संकेत कर दिया ओर अज्ञान, ज्ञान का 
अभावरूप नर्ही, ढकने की सामर्थ्यं वाली चीज है यह भी बता दिया। 
वर्योकि ज्ञान को ढोकता है, इसलिये “सर्वदेहिनाम्‌ मोहनं” देहमें अभिमान वाले सभी को 
मोह ग्रस्त कर देता है। मोह अर्थात्‌ विवेक का न होना। विवेक करने की शक्ति को तमोगुण 
कुठित कर देता है। अर्थात्‌ तमोगुण की अधिकता मेँ मनुष्य विवेक नहीं कर सकता अतः 
मूढ भाव को प्राप्त हो जाता है, मोहयग्रस्त हो जाता है; जो चीज जेसी है, उसको वैसा जान 
नहीं पाता। इसीको जरा स्पष्ट करके कहते हैः प्रमाद का मतलब होता है, जो कार्य करना 
चाहिये, उस कार्य को नहीं करना। कर्द बार तो जब समञ्ञाया जाता है, तब मान भी लेता 
है कि हो, यह काम करना है", पर परिस्थिति सामने आते ही फिर विवेक ठक जाता है 
ओर जो करने का कार्य है उसके प्रति ध्यान नहीं रहता। प्रमादी व्यक्ति लौकिक कर्मो को 
करने में भी असावधान होता है। जो करने का कार्य होता है उसको नहीं करता, उसके प्रति 
प्रमाद करता है। इसी प्रकार नित्यानित्य-वस्तु-विवेक इत्यादि में प्रवृत्त जो यति है, वह भी 
तमोगुण बढ़ने पर, विवेक न करके, अनित्य की तरफ मुग्ध हो जाता है। इसलिये प्रमाद 
अर्थात्‌ असावधानी, जो करना चाहिये उसको न करके असावधान हो जाता है। 
आलस्य अर्थात्‌ कर्तव्य के प्रति- चाहे कर्तव्य ज्ञानस्वरूप हो, चाहे क्रियास्वरूप होवे- 
करने का उत्साह न होना। करना ही पड़ रहा है, इसलिये करते है, उत्साह कुछ नहीं है 
करने का। जब उत्साह नहीं होगा तब कार्य अपनी परी क्षमता से नहीं किया जायेगा। कर्तव्य 
चाहे क्रियारूप हो चाहे ज्ञानरूप हो। विवेक, वैराग्य के प्रति आलस्य हो जायेगा। आलसी उसे 

भी टालता है कि “कर लंगे। इसका विस्तार से वर्णन सांख्यो ने किया है। कई प्रकार का 
आलस्य होता है। कभी तो “यह कार्य हम बाद मेँ कर लेंगे" एेसा टालने वाला आलस्य होता 
हे। “धीरे-धीरे हो जायेगा, एेसी जल्दबाजी क्या है!" यह भी एक तरह के आलस्य का खूप 
हे। आलस्य में लस मायने चिपकना। (लस श्लेषणे (भ्वा.प.से.) धातु है। श्लेषण अर्थात्‌ 
आलिंगन करना।) आलसी मनुष्य जो परिस्थिति है उससे चिपका रहना चाहता है। एक 
सज्जन कहा करते थे जो काम लेटे हुएे हो सकता है उसको बैठ कर क्या करना। जो बैठ 
कर हो सकता है, उसके लिये खड़े क्यों होना! खड़े होकर जो हो सकता है उसके लिए 
चलना क्यों |" यह सब आलस्य का ही रूप है। इसमें मनोभाव होता है कि (लेटा हूं तो लेदा 
ही रूः बेदू क्यों? बेटा हूं तो खड़ा क्यों होऊ?" आलसी में काम को हमेशा दूसरे पर टालने 
की प्रवृत्ति होती है क्योकि करने में उत्साह तो है नहीं। आलसी पहले तो इन्तजार करता 
हे कि कोई ओर कर दे, फिर यदि किसी को करते नहीं देखता ओर काम ज॒खरी समञ्जता 
ठे तो कहकर या अन्य तरह से प्रेरित कर दूसरे से कराने की कोशिश करता है। यह सब 
आलस्य का ही रूप है, क्योकि स्वयं करने में उत्साह नहीं है। जैसा क्रिया मेँ आलस्य होता 
ठे, वेसा ही ज्ञान में आलस्य होता है। बहुत-से लोग एसे होते है, जो रट लेंगे बिना समञ्च 
हृे। परीक्षा मेँ रटा हुमा लिख दिया तो पास हो ही जायेगे। उन्हे, समञ्जन मेँ आलस्य है 
क्योकि उसके लिये ज्यादा प्रयत्न करना पडता है। इसी प्रकार, कोई चीज श्रवण कर ली, 
उसके बारे मेँ युक्ति सोचने मे, मनन करने में आलस्य करते हँ! आचार्य ने तो कहा 
““श्ुतिमतः तकः अनुसन्धीयताम्‌", श्रुति के अनुकूल तर्को को दूंढो। श्रुति से विरुद्ध को 
बात किसी ने कही, तो बजाय इसके कि उसने जो बात कही है, उसके दोष को दे, 
श्रुतिसंमत तकं दृढे, आलसी कह देता है “अरे। गीता को नहीं मानते! तकं के प्रश्न का 
तक से उत्तर देना यत्नसाध्य हे। आलसी एेसा यत्न नहीं करता। श्रद्धा आदि पर टालकर 
काम निकालता हे। यह सब ज्ञान के प्रति आलस्य है। नतीजा यह होता है कि वह शंका 
अपने मन मेँ भी संस्कार बना जाती है इसलिये कई सम्प्रदाय तो कह देते हैँ कि दूसरे की 
बात सुनो ही नर्ही, नहीं तो तुम्हारा मन कुतर्की हो जायेगा! परन्तु सनातन परंपरा मेँ तो 
मनन बड़ा साधन माना है जिसमे पता तो है कि क्या सिद्ध करना है पर तदनुकूल युक्तियों 
को सोचते रहना हे। किन्तु अनेकों को जैसे क्रिया में आलस्य होता है, वैसे ही ज्ञान में भी 
आलस्य होता है अर्थात्‌ विचार करने में उत्साह नहीं होता है। 

निद्रा। इन्द्रिय ओर मन जब क्रिया नहीं करते है तब उसको निद्रा कहते ह। अपने 
अन्तःकरण ओर अपनी ज्ञानेन्दियां कर्मन्दियो- इनको क्रिया-विमुख होने न देना जगना है। 
लौकिक ओर पारलौकिक दोनों मे निद्रा समञ्जना : बहुत-से लौकिक कार्यो मेँ भी हम अपनी 
इन्द्रियों से पूरा कार्य नहीं करते। रोगी का पूरी तरह से परीक्षण करने का क्या प्रकार है, 
यह आयुवेद में भी बतलाया है, एेलोपेथी में भी बतलाया है पर निद्रालु की प्रवृत्ति रहती है 
कि इस इंक्ञट को कौन करे! मशीन से टेस्ट करा लो, बस उसी से काम हो जायेगा। स्वयं 

परीक्षण करना नहीं चाहते। यंत्र का उपयोग तो था किं जो तुमने समञ्चा है उसका सत्यापन 
कर लो, कि उसमे गलती तो कुछ नहीं है। इतना ही उसका उपयोग है। अव धीरे-धीरे 
चिकित्सक यह तो निर्णय करते ही नहीं हँ कि रोग क्या है, बस परीक्षण पर निर्भर रहते 
है। ये सब निद्रा के रूप है। जब करते नहीं तो बाद मेँ चल करके ये क्रियाय उनसे हो ही 
नहीं पाती। पुराने डाक्टर आंखें, नाखून आदि देखकर हिमोग्लोबिन की मात्रा पता लगा लेते 
थे, बल्कि परीक्षण में गलती हो तो पकड लेते थे। धीरे-धीरे डाक्टर ने वह यत्न करना छोड 
दिया तो आज बिना परीक्षण के पता नहीं चलता कि हिमोग्लोविन कितना है! जानते है कि 
पता लग सकता हे, लेकिन फिर भी निद्रा मेँ रहते हैँ, पता लगाने का यत्न नहीं करते। 
प्रमाद मं असावधानी है, आलस्य मेँ उत्साह का न होना है, निद्रा में इन्दियोँ का ठीक 
प्रकार से प्रवृत्ति न करना है। "तत्‌" अर्थात्‌ तमोगुण प्रमाद, आलस्य, निद्रा के द्वारा बधता 
हे। लौकिक पदार्थो का नुकसान-फायदा तो मनुष्य को प्रत्यक्ष जैसा दीखता हे इसलिये इसके 
प्रति तो प्रमाद, आलस्य, निद्रा कम होते हैँ। पर जो पारलौकिक फल हैँ, अदृष्ट फल हैँ, वे 
चूकि सामने नहीं हँ, इसलिये उनका आकर्षण भी कम होता है। अतः उनके साधनों में 
प्रमाद, आलस्य, निद्रा ज्यादा होते है। ठीक जैसे सवेरे साढ़े चार बजे रेल पकडनी है तो 
एला्म॑भी लगा लोगे, उठ भी जाओगे, तेयार भी होकर स्टेशन पहुंच जाओगे। उसमे 
असावधानी कम होती है। परन्तु सवेरे चार बजे उठकर नहा धोकर संध्या करनी है- उसके 
बारे मेँ हमेशा प्रमाद रहता है! “भगवान्‌ कहीं जार्येगे थोड़ी। छः बजे उठेंगे तो हर्ज क्या है? 
भगवान्‌ तो यहीं ह।* यों मन बहलाते रहते है। इसी प्रकार भोजन करना है तव तो चावल 
अच्छे-से-अच्छा लगे, लेकिन पूजा के चावल को बीनने की इं्जट कोड नहीं करना चाहता 
लौकिक फलों के अन्दर प्रत्यक्षसिद्धता होने से आकर्षण अधिक है अतः उनके लिये तमोगुण 
कुछ दब जाता है परन्तु पारलौकिक चीजों के लिये तमोगुण ओर प्रबल हो जाता है। ओर 
ज्ञान ओर मोक्ष के लिये तो यह अत्यन्त प्रबल हो जाता है। पारलोकिक चीजों में तो फिर 
लगता है कि कुछ मिलेगा, यहां तो पहले ही वेदान्ती केगा (तुम ब्रह्म ही हो। अभी ही हो! ` 
वेदान्त यह नहीं कहता कि (तुम एेसा-एेसा करोगे तब ब्रह्म हो जाओगे" वरन्‌ कहता है कि 
ब्रह्म हो ही। इसलिये ट मन मे आता है कि ब्रह्म तो हैँ ही, कभी-न-कभी अपना स्वरूप 
प्रकट हो ही जायेगा। उसके लिये क्यों मेहनत कररे।* शम, दम आदि के अभ्यास बड़े कठिन 
लगते है। कुछ लोगों ने तो यहां तक सिद्धान्त बना रखा है कि आखिर एक-न-एक दिन 
तो सब मुक्त होगे ही, उसर्मे हमारा भी मौका आ जायेगा। प्रमाद, आलस्य, निद्रादि से 
साधनाकी आवश्यकता को नहीं सोचता। अर्जुन को सम्बोधन करते हुए कहते है, “भारत! 
तू तो भा, प्रकाश मेँ रत है, अर्थात्‌ परमात्मज्ान की तरफ प्रवृत्त है, इसलिए तुञे तो इससे 
बहुत बचना चाहिए।॥॥८।। 
गुणों के बारेमे कही हुई बात ही दुहरा देते है ताकि दृढता से बुद्धि में बेठ जाये ओर 
इसे समञ्चाना भगवान्‌ का तात्पर्य हे यह स्पष्ट हो जाये- | 

सत्त्वं सुखे सब्जयति रजः कर्मणि भारत। 
ज्ञानमावृत्य तु तमः प्रमादे सञ्जयत्युत।। ६।। 


हे भारत। सत्त्वगुण सुखमें संसक्त करता है, रजोगुण क्रियामें संसक्त करता है ओर 
तमोगुण विवेक को ढोककर प्रमाद में संसक्त करता हे। 

सत्वगुण सुख मेँ मनुष्य को लगा देता है, संयोजित कर देता है। ओर रजोगुण मनुष्य 
को कर्म मे लगा देता है। तमोगुण ज्ञान को ढक करके जो अपना प्राप्त कर्तव्य है उसको 
न करने मे लगा देता है। ज्ञानमावृत्य, अर्थात्‌ सत्त्वगुण जिस विवेक को करता है, उसको 
तमोगुण ढक देता है। कोई बात सुनी, ठीक भी लगती है, परन्तु जब कोई मौका सामने 
आता है, तब वह विवेक ठक जाता है, ओर फिर गलती ही कर लेते ह। इसलिये कहा कि 
तमोगुण विवेक को ढक देता है। पूर्वश्लोक में इसी को मोहनं" कहा था। ज्ञान का आवरण 
कर देता है अर्थात्‌ मोह कर देता है। “उत अर्थात्‌ ओर। भगवान्‌ ने जैसे छठे श्लोक में 
सुखसंग कहा था वैसे ज्ञानसंग भी कहा था । यहां खाली “सुखे संजयति" कह दिया है तो 
"उत", अर्थात्‌ ज्ञानसंग भी व्हा से ले लेना चादिये। तमोगुण में प्रमाद, आलस्य निद्रा तीन 
कटे थे, यहाँ खाली प्रमाद को ही कह दिया है अतः जो नहीं कहे हुएे है, उन सब का उत" 
से संग्रह कर लेना चाहिये।।६।। 

अव तक बतलाया कि गुण क्या करते है। अब बताते है कि कब करते हैँ- 


रजस्तमश्चाभिभूय सत्त्वं भवति भारत। 
रजः सत्त्वं तमश्चैव तमः सत्त्वं रजस्तथा।। १०।। 


भारत! रजोगुण-तमोगुण को निर्वीर्यकर सत्त्वगुण बढ़ जाता है (तो अपना कार्य कर लेता 
है), सत्वगुण-तमोगुण को निस्तेज कर रजोगुण बढ़ जाता है (तो अपना कार्य कर लेता है) ओर 
सत््वगुण-रजोगुण को अप्रभावी कर तमोगुण बढ़ जाता है (तो अपना कार्य कर लेता हे।) 

सत्त्वगुण, रजोगुण ओर तमोगुण को अभिभूत कर, अर्थात्‌ दबा कर तब अपना प्रभाव 
दिखाता है। जो गुण दूसरे का अभिभव कर देता है, दबा देता है, वह गुण अपने कार्य को 
कर लेता है। अभिभूत होने का मतलब है, कि गया नहीं है, परन्तु दबा हआ है। सत्वगुण 
के अन्दर रजोगुण ओर तमोगुण को दबाने की जब सामर्थ्य होती है तब सत्त्वगुण उद्रूत होता 
हे। एेसा नहीं है कि जिस समय सत्त्वगुण चित्त में उठे, उस समय मे तुम्हारे में कोड क्रिया 
न होवे, अथवा तुम सर्वथा बेध्याने हो जाओ; एसी बात नहीं है। लेकिन वह जो क्रिया है, 
वह अभिभूत हो जाती है अर्थात्‌ गौण हो जाती है। कु भी करो, बिना जाने तो करोगे नही, 
जानकर ही करोगे, परन्तु फकं यह है कि जानने में तुम्हारा ज्यादा ध्यान है अथवा करने 
मे। करने मेँ जब ज्यादा ध्यान दोगे तब ज्ञान गौण हो जाता है ओर क्रिया प्रधान हो जाती 
हे। एेसे ही, यह नहीं है कि जानने में क्रिया नहीं है। जैसे आंख को हम किसी चीज पर 

टिकाने की क्रिया करेगे तभी उस चीज को ठीक तरह से देख पायँगे। परन्तु वहो हमारा 
देखना प्रधान है, ओंख को केन्द्रित करना प्रधान नहीं है। बिना ओंख केन्द्रित किये तो नहीं 
दीखेगा परन्तु प्रधानता उस चीज को देखने की है। जब ज्ञान प्रधान होगा तब जानने पर 
जोर है। उसके साथ क्या क्रिया करं उस पर जोर नहीं है। जब रजोगुण ओर तमोगुण दब 
जाता है तब सत्त्वगुण अपना कार्य करता है। अर्थात्‌ ज्ञान सुख आदि को पैदा करेगा। 

इसी प्रकार रजोगुण जब प्रधान होगा तब सत्त्वगुण ओर तमोगुण को दवा देगा। कर्म, 
तृष्णा इत्यादि जिन्हं गिनाया है, वे प्रधान होंगे, सुख ओर ज्ञान प्रधान नहीं होगा। एक करोड 
रुपया कितना होता है? इसको जो जानना चाहे वह तो बैंक में जाकर, एक करोड रुपये 
को देख लेवे। पता लग जायेगा कि एक करोड़ इतना होता है। रजोगुणप्रथान होगा तो उस 
एक करोड को देखने की कुछ तमन्ना नहीं है, एक करोड़ केसा होता है- यह जानने की 
कोटं इच्छा नहीं है, इच्छा है कि हम क्रिया करके एक करोड रुपया अपना बना लं। अतः 
रजोगुण कर्म में लगायेगा, इसलिये ज्ञान गौण हो जायेगा। बिना जाने तो नहीं कर सकते, 
लेकिन वहा प्रधान कर्म ॒रहेगा। इसी प्रकार वहां पर तृष्णा प्रधान रहेगी। इसलिये जब 
रजोगुण बढ़ा हुआ होता है, उस समय सत्त्वगुण ओर तमोगुण दोनों दब जाते हैँ। मौजूद 
तो है, पर प्रधान ख्प से कार्यकारी नहीं है! 

इसी प्रकार सत्त्व ओर रजको तम अभिभूत कर लेता है तब अपना प्रभाव दिखाता हे। 
सोया हआ व्यक्ति है, पाच बज गये, उठा नहीं। दूसरा उसको जगाता है, जोर से जगाता 
है, हिला देता है। उसको ज्ञान तो हो गया कि उठने का समय है, लेकिन नींद जोर से आ 
रही है अतः करवट बदल कर फिर सो जाता है, कहता हे “भाई मुञ्धे अभी सोने दो।' “मुञ्च 
उठाया जा रहा है, उठना मेरे लिये ठीक है" इस सब को (आवृत्य, तमोगुण इस सव को 
ढक देता है तभी निद्रारूप कार्यं को सम्पनन करता है। इस प्रकार से गुण रहते हुएे भी दब 
जाते हैं।। १०।। 

प्रश्न स्वाभाविक है कि पता कैसे लगे कि कौन-सा गुण उद्भूत हो रहा है, ओर कौन-सा 
गुण नहीं उद्रूत हो रहा है? भगवान्‌ इसका उत्तर भी बतला देते है- 


सर्वद्वारेषु देहेऽस्मिन्‌ प्रकाश उपजायते। 
ज्ञानं यदा तदा विद्याद्विवृद्धं सत्त्वमित्युत।। ११।। 


सभी दवारो के निमित्तसे जब शरीर मे प्रकाशरूप ज्ञान उत्पन्न होता है (ओर जब सुख 
उत्पन्न होता है,) तब सत्त्वगुण बढ़ा हुआ है यह समञ्चना चाहिये। 

जिस क्षेत्र मे, देहरमे हम हैँ इसमें अनेक द्वार, दरवाजे है। आओखों से हमारे अंदर रूप 
घुसता है, कानों से शब्द घुसता है इत्यादि तरह से इस शरीर मेँ ग्यारह दरवाजौ उपनिषत्‌ 
मे बताये हैँ “पुरम्‌ एकादशद्ारम्‌ अजस्य अवक्रचेतसः" (कठ.५.१) इन सब से हम बाहर 
निकलकर विषयानुभवों को अंदर ले आते है। इनके द्वारा ज्ञान होता है इसलिये इन्हें दार 


श्लोक-११ : १२३६ 


कहते ह। हमें होने वाली उपलब्धि के प्रति ये ही दार होते है, इन्हीं के दारा हरमे पता लगता 
हे, ज्ञान होता है। अन्तःकरण को भी एक द्वार ही समञ्जना चाहिये। इन सभी दरवाजों मे, 
अन्तःकरण में भी प्रकाश उपजायते। बुद्धि उन सब के द्वारा ठीक प्रकार से उन दरवाजों 
का प्रयोग करके जानती है। जैसे ओंख कान का प्रयोग करती है, वैसे ही मन का भी प्रयोग 
करती हे। मन के दारा टीक प्रकार से सोचती है। सोचने का मतलब होता है किसी भी चीज 
के दोनों पक्षं को देखना ओर फिर निर्णय करना। यह मन का काम है दोनों पक्षो का जब 
तक विचार नहीं करोगे तब तक सोचना ठीक नहीं होगा। वेदान्त के ग्रन्थों को देखें तो एक 
विशेषता मिलेगी, अन्य जितने वादी है वे अपना पक्ष तो खूब रखते है परन्तु दूसरे के पक्ष 
को एसे ही हंसी मे उड़ा देते है। परन्तु वेदान्त ग्रन्थो के अन्दर पूर्वपक्ष को बहुत खोलकर 
बतलाया जाता है ओर तब उसका जवाब दिया जाता है। यह इसलिये कि पूर्वं पक्ष का भली 
प्रकार से यदि विचार नहीं करते, तो संशय के बीज रह जाते है। यदि सारे पक्षां को तुम 
सोचे बेठे हो, ओर सोच करके वे ठीक क्यों नहीं है- इस बात को तुमने जान लिया है, 
तब संशय का बीज नहीं रहता। 

प्रकाश जो चीज जैसी हे उसको वैसा प्रकट कर देता है। ओर प्रकाश कुछ नहीं करता। 
इसी प्रकार से ज्ञान जो चीज जेसी है उसको वैसा जना देता है। प्रकाश जैसे अन्धकार को 
दूर करता है, वैसे ही सत्त्वगुण की ज्ञानरूप बुद्धिवृत्ति लौकिक पदार्थो के आवरण को दूर 
करती हे। "तत्त्वमसि" आदि महावाक्य के बल से ब्रह्म का भी उद्घाटन उसी से होता है। 
सत्त्वगुण की अधिकता मेँ ही तत्त्वमसि" आदि महावाक्य का ठीक-टीक उचित बोध हो पाता 
हे, नहीं तो नहीं हो पाता। "तत्त्वमस्यादि महावाक्य का अर्थ समञ्ने के लिये तो मन ही 
प्रधान द्वार होगा। व्यवहार भूमि के अन्दर प्रत्यक्ष की जो इन्द्रियां हैँ, उन्हं प्रधान बनना 
पड़गा। आत्मा का स्वरूप समञ्जने के लिये इन्द्रियों का तो कोई उपयोग नहीं है। सत्त्वगुण 
सांसारिक ओर पारमार्थिक दोना ज्ञानो केलिये चाहिये। यहां भगवान्‌ ने प्रकाश" का स्वयं 
अर्थं ज्ञान" किया है। जो प्रकाश उत्पन्न होता है उसी को ज्ञान कहते है। भाष्यकारने कहा ` 
“स्वदारेषु अन्तःकरणस्य बुद्धेः वृत्तिः प्रकाशः" सभी दारो मे अर्थात्‌ द्वारो के निमित्त से जो 
अन्तःकरण की, बुद्धि की वृत्ति बनती है वह प्रकाश या ज्ञान सत्त्वगुण का प्रभाव कहा जा 
रहा हे। इसे सत्त्वगुण के बढ़े होने का चिह माना गया है। 

उत' अर्थात्‌ ओर; जैसे प्रकाश के बारे में कहा वैसे सुखके बारे में समञ्ज लेना। 
सात्विक सुख के समय सब इन्द्रियां ओर मन स्पष्टतः सुख का अनुभव करेगे। यद्यपि सुख 
बुद्धिधर्म है तथापि इद्रियों से भी प्रकट होता ही है। हमने रसगुल्ला खाया तो जो सुख हआ 
उसमे दार जीभ बनी। जिसकी जीभ कटी हो उसे रसगुल्ले का सुख नहीं मिल सकता। सारी 
इन्द्रियां से सुख स्पष्ट हो या ज्ञान स्पष्ट हो तब समञ्च लेना चाहिये कि सत्त्वगुण बढा हआ 
है, प्रबल है। जितनी बुदिवृक्ति शांत अधिक होगी उतना सुख का प्रकाश होगा। सात्विक सुख 
लौकिक जनों को प्रायः न होने से यहां भगवान्‌ ने उसका “उतः मात्र से संग्रह किया, 
सत्तववृदिका मुख्य चिह ज्ञानको ही कहा क्योकि वह सबको सुलभ हे।॥११।। 

अब बताते हँ कि रजोगुण उद्रूत है यह कैसे पता लगे- 


लोभः प्रवृत्तिरारम्भः कर्मणामशमः स्पृहा।। 
रजस्येतानि जायन्ते विवृद्धे भरतर्षभ।।१२।। 


भरतकुलमणि। रजोगुण बढ़ने पर ये चिह पैदा होते है- दूसरे की चीजे लेने की इच्छा, 
निरन्तर प्रयत्नशीलता, कोई-न-कोई कार्य शुर करना, इन्द्रियों व॒ मन की कार्यशीलता 
(अथवा हर्षं राग आदि वृत्तियों का रुक न पाना), ओर सामान्यतः सभी चीजों के प्रति 
तुष्णा। 
रजोगुण जब बढ़ता है तब लोभ होता है। लोभ के दोनों कार्य यहो समञ्च लेना- दूसरे 
का द्रव्य मेरा हो जाये- यह इच्छा भी लोभ है। ओर, जो अपने पास है, उसका सत्कार्य 
मे विनियोग न करना- इसको भी लोभ कहते है। बहुत से लोग दूसरे के धन की तो इच्छा 
नहीं करते ह, पर जो अपना है,उसमें से चाहे जैसा सत्कार्य होवे उसके लिये कुछ निकालना 
नहीं चाहते। दोनों ही लोभ रजोगुण के द्वारा हो जाते है। 

प्रवृत्तिः", अर्थात्‌ जिन कामों का कोई खास फल नहीं है, उनको भी करने मेँ संलग्न 
रहना। किसी-किसी ने इसे चापल्य कहा है। बहुत-से आदमियों की आदत है, वैठे है तो 
पैर हिलाते है। कोई प्रयोजन नहीं है, फिर भी पैर हिलाते रहेगे। किसी-किसी को देखा है 
कि अपने सिर के बाल ही नोचते रंगे! प्रयोजन कुछ नहीं है। इस प्रकार से बहुत से कार्य 
जो हम करते हैँ वे रजोगुण बढ़ता है तब अपने आप करते है। इस प्रवृत्ति से वे सव भी 
समञ्च लेना जो बिना विशेष प्रयोजनके भी करते रहते हैँ जैसे जीवनभर के लिये जिसके पास 
पर्याप्त धन है, लड़का भी अच्छा कमा रहा है, वह व्यक्ति जब ओर व्यापार करने मेँ लगा 
रहता है तो वह निष्प्रयोजन प्रवृत्ति ही है। इसी तरह पशन पाने वाला व्यक्ति भी नौकरी 
मेँ लग जाता है तो निष्प्रयोजन प्रवृत्ति है। एेसे लोग बिना किये रह नहीं पाते इसलिये स्पष्ट 
हे कि उनमें रजोगुण प्रबल है। जब रजोगुण बढ़ता है तो इस प्रकार प्रवृत्ति होती है। 

कर्मणाम्‌ आरम्भः" नये-नये कर्मो को प्रारम्भ करना लौकिक फलों के लिये भी, 
पारलौकिक फलों के लिये भी। जो कर्म कर रहे हो उससे शान्ति नहीं है। पर्याप्त वेतन की 
नोकरी है फिर भी नयी नौकरी खोजते हैं। उद्योगपति भी नया उद्योग लगाते है, कहते हैँ 
(कुछ दूसरा काम शुर करो। इस प्रकार अपनी तरफ से कामों को आरम्भ करना रजोगुण 
के बढ़ने का चिह है। 

अशमः", मन का शमन नहीं करना। कोई अच्छी बात हो गईं तो सारा शरीर उनका 
हर्षं से भर जायेगा। साहित्य शास्त्र में कहते हैँ कि ज्यादा हर्ष होता है, तो सारे शरीर के 
रों खड़े हो जाते ह। इसी प्रकार नई-नई चीजों के प्रति मन मेँ आसक्ति को उटाते रहना। 
वर्तमान काल में इसका बहुत बड़ा विस्तार है : एक अच्छी भली मोटर पास मेँ है। नई 
डिजाइन की मोटर बाजार मेँ आ गई तो इच्छा करते हैँ कि उसको लं। उस गाडी से कोई 

उनको ज्यादा आराम मिल जायेगा, एेसा नहीं है पर नई-नई चीजों के राग उत्पन्न करते 
रहते हँ ओर बेचने वाला अपने विज्ञापनों के दारा जबरदस्ती तुम्हारे अन्दर अशम को 
उत्पन्न करता है। हर्ष, राग इस प्रकार की जो प्रवृत्तियों हैँ, वे सब अशम में आ जाती है! 

स्पृहा, सभी सामान्य वस्तुओं के प्रति जो एक सामान्य तृष्णा होती है। कीं बैठे हृष 
हो; तुम्हारे काम की चीज भी नहीं है, लेकिन तुमको मुप्त मेँ देता है तो ले लेते हो! प्रयोजन 
नहीं हे तो फिर काहे के लिये लेना? इससे पता चलता है किं उस विषय के प्रति उनके मन 
मे कोह राग है। यद्यपि कामना के रूपमेँ तीव्र नहीं था, उन्हें भी पता नहीं था कि उसमे 
वह राग है, पर कार्य से पता चलता है कि अवश्य था अन्यथा उस वस्तु को नहीं लेते। 
आजकल व्यापारी कहते हँ कि अगर अमुक चीज खरीदोगे, तो ये चीजे, मुप्त मिलेंगी। यों 
चीजँ लाकर एक ने कहा “आज मँ यह चीज लाया तो ये चीजे मेरे सिर पड़ गर्यी।* हमने 
कहा, सिर कैसे पड़ गयीं? तुम नहीं लेते। तुम अगर दुकानदार से कहते कि साथ में मुञ् 
मुफ्त नहीं चाहिये, तो वह बड़ा खुश होकर रख लेता अपने पास।' जख्रत नहीं है, मेरे 
सिर पड गयी, फिर भी लेकर तो आ ही गये! क्योकि रजोगुण बढा हआ है। सामान्य 
वस्तुओं के प्रति एेसे भावको यदा स्पृहा कह दिया। रजोगुण के बढ़ने पर, ये सब उत्पन्न 
होते है। ये लिंग हे जिनसे पता लग जाता है कि रजोगुण बढ़ रहा है। 

किसी चीज के लिंग को जानने का प्रयोजन क्या है? थोडा-सा भी बढ़ने के लिंग को 
देख कर तुरन्त अनिच्छित गुण को रोको। आगे भगवान्‌ सत्रे के अन्दर बतलार्येगे कि 
शरीर को पुष्ट करने वाला जो आहार है उस आहार के दारा अपने अन्दर सत्त्वगुण, 
रजोगुण, तमोगुण को घटा-बढ़ा सकते है। इसी प्रकार से क्रिया आदि सब चीजों का भगवान्‌ 
विस्तार बतार्येगे। रजोगुण बढ़ने लगेगा तो जैसे ही ये लिंग देखने मेँ आवे, वैसे ही रजोगुण 
की सब चीजों को कम कर दो। गुणों के बढ़ने का वर्तमान कारण तो यही है कि तुम्हारे 
पूर्वजन्म के अनुसार जो कर्म फल देने वाला है उस कर्म के अनुरूप तुम्हारा संस्कार जगता 
हे। जो साधक नहीं है, संसारी व्यक्त्ति है, वह तो उससे प्रवृत्त होकर भोग करता है, ओर 
इस प्रकार चक्र चलता रहता है जन्म-मरण का। गुणों को प्रवृत्त संस्कार के दारा तो 
परमेश्वर करता हे, तुमको जिस कर्म का फल देना है उसके अनुखुप। साधक इस बात को 
जानता हे किं गुण उत्पन्न तो हुआ है इसलिये पर इससे विरुद्ध वृत्ति बना कर इसको दबाया 
जा सकता हे। इसीलिये शास्त्रकार बार-बार कहते है, “शुभाशुभाभ्यां मार्गाभ्यां वहन्ती वासना 
सरित्‌। पौरुषेण प्रयत्नेन योजनीया शुभेपथि।।' तुम्हारी जो वासनाओं की, संस्कारों की नदी 
है, वह शुभ ओर अशुभ दोनों मार्गो से बहती है। कोई एेसा नहीं है जिसके मन में अशुभ 
विचार न आते हो, ओर कोई एेसा भी नहीं है जिसके मन में शुभ विचार न अते हों! 
सभी वासनाओं का समय आता है, अपने-अपने कर्मभोग के अनुसार। कल्याण चाहो तो 
तुम केवल यह कर सकते हो कि शुभ संस्कारों के उद्रूत होने पर उनको तुरन्त पूरा करो 
ओर अशुभ संस्कारों के प्रवृत्त होने पर उन्हं कम-से-कम थोडी देर के लिये टाल दो। उस 

समय शुभ प्रवृत्ति चाहोगे, तो नहीं कर पाओगे, परन्तु यदि मन पर नियंत्रण कर लिया, वेग 
टल गया, तो अशुभ से बचे रह सकते हो। नियंत्रण करने के लिये शास्त्रकार कहते हैँ, कि 
प्रयत्न पौरुषपूर्णं आवश्यक है। जब मन कुष्ठ गलत करने को कटे, ओर नहीं करना है, तो 
हाथ को हाथ से अच्छी तरह से रगड़ो। जोर से दात पीसो। अर्थात्‌ ज॒बर्दस्त से भी जवर्दस्त 
प्रयत्न करकं उस अशुभ संस्कार के अनुकूल अपने मन को न बनने दो। यह होगा केवल 
साधक से। संसारी व्यक्ति तो उसी प्रवाह मेँ चलेगा। ओर जब शुभ प्रवृत्ति का समय अवे, 
वह संस्कार जगे, तब उसको तुरन्त कर दो। कई बार देखोगे, तुम्हारे मन मे आया कि “यह 
अच्छा काम है, इसके अन्दर पोच सौ खर्च कर देगे। अगले दिन जव देने का समय आयेगा 
तब शायद मन केगा, “पोच सौ तो बहुत है, इसमें सबसे ज्यादा दो सौ ही दिये है किसी 
ने, तोम भीदो सौ ही दूंगा। अगर उस समय्जटसे ्पोचसौदेदेतातोदे दही देता। 

एक जवाहरात के व्यापारी बतला रहे थे; एक बार एक आदमी आया, अमरीका का, 
उसने माल खरीदा पोच लाख का, ओर पौंच-रपोच लाखके चैक दो काटे, एक मुञ्चे दे दिया। 
मुञ्चे बड़ा आश्चर्य हज! मने पूष्ठा “आपने ये दो चैक कैसे काटे? उसने कहा, “जव मँ 
यात्रा पर निकला था तब मने संकल्प किया था कि जितना पैसा मेँ अपने ऊपर खर्च करगा 
उतना ही मैं चर्च को दूगा इसलिये जब खर्च के लिये चैक काटता हू तभी साथ में ही चर्च्‌ 
के नामका भी काट देता हू" मेने उससे कहा “जब वापिस जाते तब इकट्टा काट देते। 
यहां तो तुमको चर्च को देना नहीं है?" उसने कहा “मन बड़ा धोखेवाज है। अगर वाद के 
लिये रखूगा तो फिर पता नहीं मेरे मनमें यह भाव रहेगा या नहीं! अमरीकन की बात 
अनुभवमें खरी उतरती है। 

एक बड़े अच्छे उद्योगपति थे, गुजरात में। वे कहते थे : जब हमने अपनी टैक्सटाइल 
मिल चालू की, उसके नौ साल के बाद, हमको ओर हमारे भाई को गुरुजी ने दीक्षा दी, मंत्र 
दिया। दीक्षा देने के बाद उन्होंने कहा कि “अब तुमने दीक्षा ली है तो तुम अपनी कमाई का 
दस प्रतिशत धर्म के कार्यं मँ खर्च करोगे। यह तुम्हारा नियम है।" दोनों भादर्योँ ने मान लिया। 
गुरु जी तो चले गये। हम दोनों भाइयों ने विचार किया कि गुरुजी ने तो अबसे करने को 
कहा पर हम तभी से कर देते हैँ जब से काम शुरू किया है। किन्तु पुराना हिसाब निकालने 
मेँ परिश्रम पड़ेगा इसलिये यह निश्चय करते हैँ कि इस दसवें साल का सारा लाभ धर्मार्थ 
खर्च देगे। इस तरह दस सालों की कमाई का दशांश धर्म मेँ लगकर गुरुजी की बात रह 
जायेगी। उस साल हमें पिष्ठले सालों से ढाई तीन गुना फायदा हुआ। जब फायदा हो गया, 
मेरे मन मे जरा पाप आया। मने कहा, “भाई सहाब, दस प्रतिशत का हिसा ही कर लेवें, 
उतने का ही नियम, रखें तो कैसा रहे?” बड़े भाई ने कहा देख इसी का नाम है बे्हमानी। 
हम लोगो का संकल्प था कि इस साल मेँ जो आयेगा वह हम देंगे, इसलिये वही किया 
जायेगा।* इसलिये शास्त्रकार कहते हैँ कि शुभ कार्य तो तत्काल कर ही डालो। इसलिये 
भगवान्‌ जो ये चिह बता रहे है वे इन्हे देखकर सावधान होकर रजोगुण-तमोगुण से बचकर 

सत्त्वगुण बढ़ाने के लिये है।।१२।। 


अप्रकाशो ऽप्रवृत्तिश्च प्रमादो मोह एव च। 
तमस्येतानि जायन्ते विवृद्धे करुनन्दन।। १३।। 


कुरुवंशियों को सुख देने वाले अर्जुन! तमोगुण बढ़ने पर ही ये चिह पैदा होते हँ- 
नासमद्ची, प्रयासराहित्य, प्राप्त कर्तव्य न करना ओर मोह। 

सत्त्वगुण के बारे मे कहा था कि उससे श्रकाश उपजायते। चाहे वह इन्दियज्ञान हो, चाहे 
मन बुद्धि का ज्ञान हो, जैसा है वैसा विषयका प्रकाश हो जाता हे। तमोगुण क्योकि सत्त्वगुण 
को दवा लेता है इसलिये इसका प्रभाव है अप्रकाश। किसी भी चीज का ठीक ज्ञान नहीं होता। 
न विषयज्ञान ही ठीक होता है, ओर आत्मा के बारे मेँ शास्त्रादि का श्रवण करके भी उसका 
ठीक अर्थ समञ्च मेँ नहीं आता। सुनता तो है परन्तु उसका अर्थ उसको टीक~टीक हृदयंगम 
नहीं होता, ठीक-ठीक समञ्च में नहीं आता। इसलिये भाष्यकार कहते हँ “अत्यन्तम्‌ अविवेकः! 
सत्य ओर असत्य- इनके अन्दर अच्छी तरह से विवेक हो ही नहीं पाता। 

“अप्रवत्तिश्च', रजोगुण के संदर्भ मेँ कहा था कि प्रवृत्ति रजोगुण से होती है। तमोगुण 
के बढ़ने पर क्योकि रजोगुण दब जाता है इसलिये प्रवृत्ति भी नहीं होती। रजोगुण मे प्रवृत्ति 
हे, सत्त्वगुण में ज्ञान है। ज्ञान ओर क्रिया दोनों का टीक्‌ तरह से न होना तमोगुण का प्रभाव 
हे। चकि ज्ञान ठीक से नहीं होता, इसीलये सत्त्वगुण का भी कार्य नहीं हो पाता, दृष्ट फलों 
के प्रति, लौकिक फलँ के प्रति उसको टीक-टीक प्रकार से विवेक नहीं हो पाता, ओर 
इसीलिये प्रवृत्ति भी नहीं होती। जैसे दृष्ट में नहीं होती, वैसे ही अदृष्ट विषयों के प्रति भी 
उसको टीक-टीक विवेक न होने से प्रवृत्ति नहीं होती। कुछ लोग प्रवृत्ति के न होने मात्र 
से कल्पना कर लेते हैँ कि यह आदमी सात्त्विक होगा क्योकि निवृत्ति सात्त्विक पुरूषो मे होती 
हे, सत्त्वगुण वालों में होती है प्रवृत्ति के अभाव से इतना तो पता चलता है कि इसके अन्दर 
इस समय रजोगुण नहीं है, पर उतने मात्र से निवृत्ति है यह पता नहीं लगता। यदि विवेक 
के कारण, ज्ञान के कारण अप्रवृत्ति है, तब तो निवृत्ति है, परन्तु अप्रवृत्ति देखने मात्र से 
सत्त्वगुण की कल्पना नहीं करनी चाहिये। इसलिये भगवान्‌ ने दोनों को स्पष्ट करने के लिये 
कहा “अप्रकाशः अप्रवृत्तिश्च। 

तमोगुण बढ़ने पर क्या नहीं है यह बतला दिया। क्या है- यह अब बताते है- श्रमादः। 
प्रमाद अर्थात्‌ जो प्राप्त कार्य होवे- चाहे ज्ञान का कार्य हो, चाहे धर्म का कार्यं हो- उसके 
प्रति असावधानी। ज्ञान के प्रति भी असावधानी होती है प्रमाद में! प्रायः देखने में आता हे 
कि लोग कहते हैँ 'महाराज। समञ्जते तो है, पर बात स्थिर नहीं रहती। स्थिर नहीं रहने 
मे कारण यह तमोगुण का कार्य प्रमाद ही हे! वेदान्त का चिन्तन जीवनभर के अभ्यास की 
बात है। हर समय सावधानी पूर्वक उसको याद रखोगे, सावधान रहोगे कि कहीं दूसरी चीज 
हम न पकड़ लें", तब तो बोध स्थिर रहता है, अन्यथा विष्यो के प्रवाह के कारण रजोगुण 

या तमोगुण प्रधान हो जाते है। 

“मोहः”, पहले भी कहा था "मोहनं" (श्लोक ८)। मुह वैचित्ये धातु हे। मोह अर्थात्‌ चित्त विक्षिप्त 
रहना, व्यवस्थित विचार न कर पाना। तामसी व्यक्ति मुग्ध व्यक्ति की तरह कार्य करता है, अर्थात्‌ 
अविवेक इतना होता है कि मूढता हो जाती हे। बार-बार यह समञ्चाने पर भी कि संसार के विषय 
दुःखखप है, मूढ को लगता है कि फिर भी कुछ सुख तो इनमें है ही! विषयों के प्रति जो मोह है, 
वैचित्यभाव है, इसके कारण दुःख देने वाली चीज भी सुख लगती है, उसमें सुख-बुद्धि होती है। 
एसे ही अनित्य में नित्य-बुद्धि हो जाती है। हर विषय संसार मेँ हमने अनित्य देखा हे, फिर भी 
जिस विषय की मेँ प्राप्ति करता हू, उसके अन्दर नित्यता चाहता हू। मोटी भाषा मेँ कं तो, बच्चा 
पेदा हुआ तब यह कल्पना तो होती हे कि पढ़ने में बड़ा तेजं होगा, आगे बड़ा भारी अफसर बन 
जायेगा, बड़ा भारी व्यापार करेगा; परन्तु कभी क्या यह भी सोचता हे कि इतना पढ़ने के लिये 
आता-जाता है, दर्धटनामे मर जायेगा? यह कल्पना भी नहीं करना चाहता। मृत्यु याद भी नहीं 
करना चाहते। उसका सामना नहीं करना चाहते। दुःख में सुख-बुद्धि की तरह अनित्य मे 
नित्यबुद्धि होती है। अनित्य जानने पर भी मोह होने के कारण उसका मरना सोचना नहीं चाहते। 
इस प्रकार तमोगुण बढ़ने पर सत्त्व-रजके कार्य नहीं होते, प्रमाद ओर मोह होते हँ। तम के बढ़ने 
पर ये लिंग उत्पन्न होते हँ। इन लिंगो से अनुमान कर लेना चाहिये, भमेरे अन्दर तमोगुण बढ़ 
रहा है।" प्रमाद से यहं आलस्य को भी ग्रहण कर लेना। 

इस प्रकार सेः भगवान्‌ ने सत्वगुण, रजोगुण, तमोगुण की क्या पहचान है, उनके क्या 
लिंग है, यह स्पष्ट करके बतला दिया। ये प्रधानतः मानस भाव है, इसलिये इनसे अपने मन 
की परीक्षा खट हो जाती है। प्रायः लोग इन मानस लिंगं को अपने मेँ न देखकर दूसरों 
मे कल्पना करने मेँ जोर लगाते है, परन्तु ये जितने भगवान्‌ ने लिंग बताये हें ये मानस 
होने के कारण, अपने मेँ तो निश्चित पता ल्गेगे, दूसरे में देखने जाओगे तो निश्चित पता 
नहीं लगेगे। अनुमान करोगे, कभी ठीक होगा, कभी गलत भी होगा। साधक को दूसरों की 
चिन्ता नहीं करनी, स्वयं में देखकर रज-तम घटाकर सत्त्व बढ़ाना है।।१३।। 

किस गुण के बढ़ने पर हुई मृत्यु से क्या फल होता है यह बताते हे 


यदा सत्त्वे प्रवृद्धे तु प्रलयं याति देहभूृत्‌। 
तदोत्तमविदां लोकानमलान्‌ प्रतिपद्यते।। १४।। 


जब तो देहधारी सत्त्वगुण बढ़ा रहते मरता है तब महत्‌ आदि के उपासर्कों को उपलब्ध 
निर्मल लोक पाता है। 

देहभत्‌, देह को भै ओर मेरा समञ्जने वाला, देह धारण करने वाला। “सत्व प्रवृद्धे" जब 
सत्त्व बढ़ा हआ हो, उस समय श्रलयं याति" मरणभाव को प्राप्त होता है तब उत्तम गति 
पाता ह। आचार्य स्पष्ट करते है कि सत्त्वे प्रवृद्धे", सत्त्व जब जीवन में पूरी तरह से बढ़ा 
हआ होगा तभी मृत्यु के समय भी रह सकेगा क्योकि मरण काल मेँ तो प्रायः आदमी बिलकुल 

अज्ञानी होकर मरता हे। मरने के कुछ क्षण पहले तो प्रायः मुमूर्षा (कोमा) हो जाती हे। 
इसलिये उसी समय को यदि विवक्षित मानें तब तो सब का तमोगुण ही बढ़ा हआ मिलेगा! 
जो कहते है, “मरण काल में" वह इस दृष्टि से कि जैसा तुमने जन्मभर प्रयत्न किया है 
तदनुकूल ही विचार मरणकाल मेँ रहता है, विवेक न होने पर भी वही भाव रहता हे। 
जन्मभर यदि तुमने सत्त्व को बढ़ा कर रखा है तो सत्त्वप्रधान रहते हुए ही मूर्च्छा या मुमूर्षा 
में भी जाओगे! इसलिये उस अविद्या के कारण अगला जो शरीर बनता है उसमें सत्त्वगुण 
प्रधान रहता है। इसलिये अंतिम समय या मरते समय का अभिप्राय उस होश-हवास की 
स्थिति से है जिसके तुरंत बाद बेहोशी में जाते हे। मूर्छा अवस्था में जाने के समय सत्त्वगुण 
बढ़ा रहेगा तो सत्त्वगुणानुख्प, रजोगुण-तमोगुण बढ़ा रहेगा तो तदनुरूप गति मिल जायेगी। 
इसलिये कहा “यदा सत्त्वे प्रवृद्धे तु प्रलयं याति"। सत्त्व बढ़ा हुआ होने पर। जीवन भर के 
प्रयास के कारण जो बढ़ा हृआ है वही सफल होता है। अतः इस प्रकार के वाक्य 
यावत्‌-जीवन करने के लिये प्रवृत्ति कराने वाले हैँ, एेसा नहीं कि अन्तिम समय के लिये 
प्रयास रोके रखो। यह उसी तरह की बात है जैसे योग्य विद्यार्थं प्रतिदिन कक्षाके पाठ को 
याद कर लेता है। प्रमादी “अरे, अभी तो इम्तहान मेँ दस महीने है, अभी तो नौ महीने 
है, पढ़ लूंगा।' एेसा करते-करते जब दस दिन बाद परीक्षा होनी है तब लगता हे रातभर। 
न चीजे ठीक से समञ्च मेँ आती है, न याद रहती हैँ। जसे वह टालता रहता है, असफल 
ही रहता है, वैसे ही साधक टालेगा तो असफल होगा। जो साधक सोचता है अभी क्या 
जल्दी है, उमर भर पडी है, आगे कर लेंगे," वह कभी सफल हो नहीं पायेगा। 

“सत्ते प्रवृद्धे", सत्त्वगुण जब उद्भूत होवे, रजोगुण-तमोगुण को दबा कर बढ़ा हो तदा" 
मरण काल मेँ भी जब वही वृत्ति रहे तो “उत्तमविदाम्‌”, हिरण्यगर्भादि की उपासना करने वाले 
लोग जिस लोक को जाते है उन्हें प्राप्त करता है। वे कैसे लोक हैँ? “अमलान्‌, जहां मल 
नहीं है। मल का अर्थ है पाप। जहा पाप की प्रधानता नहीं होती है एेसे लोकों को प्राप्त 
करता है। जन लोक, तप लोक, सत्य लोक इन सबके अन्दर पाप नहीं है। उन लोकों को 
प्रतिपद्यते", प्राप्त करता हे।। १४।। 

अब रजोगुण बढा होने पर मरने का फल कहते है- 


रजसि प्रलयं गत्वा कर्मसङ्गिषु जायते। 
तथा प्रलीनस्तमसि मूढयोनिषु जायते।।१५।। 


रजोगुण बढ़ा रहते मरकर वहां पदा होता है जहो कर्मो मेँ आसक्ति वाले लोग होते है। 
ओर तमोगुण बढा रहते मरा हुआ मूढता वाली योनियों मे पेदा होता हे। 

रजोगुण-तमोगुण का बढ़ा होना भी यावत्‌ जीवन के संदर्भ मे ही समञ्जना। यावत्‌ जीवन 
जो शास्त्रीय कर्म, लौकिक कर्म सब ठीक तरह से करता रहा है। वह जब मरता है तब भी 
रजोगुण प्रधान रहता है अतः “कर्मसंगिषु जायते", जहां पर कर्म मेँ आसक्त पुरुष है वहां 

पेदा होता है। कर्मो को प्रारम्भ करना रजोगुण का वैशिष्ट्य बतलाया था। “यह कर लिया, 
अब वह कखगा"- हमेशा रजोगुणी के अन्दर यही उत्साह रहता है। कभी भी शम की भावना 
नहीं आती कि “बहत कर लिया, अब क्या करना है।* यही कर्मसंग है। रजोगुण से य्ह भी 
कर्म मेँ ही आसक्ति रही है ओर आगे जो कर्म में आसक्त लोग है उन्हीं के बीच पैदा होगा। 
कृर्म-आसक्त लोग मनुष्य होते हँ। शास्त्रीय कर्म में तो मनुष्यों के सिवाय दूसरे का अधिकार 
ही नहीं है। शास्त्रीय कर्म तो दूसरी योनियों में होंगे ही नीं। लौकिक कर्म भी पशु-पक्षी के 
सीमित होते हँ। अब तो लोग मनुष्यों को भी पशु-पक्षी की तरह वनाना चाहते हैँ। इसलिये 
कहते हँ- क्या होना चाहिये? रोटी, कपड़ा ओर मकान। बस, ये हो गये तो सव हो गया। 
इसी को उन्नति मानते हे, विकास मानते है। पशु-पक्षियों को किसी तरह से भोजन मिल 
जाये, सर्दी-गमीं से बचने के लिये साधन मिल जाये, वस इसी के लिये उनके सारे कर्म है। 
एसा ही आधुनिक लोग मनुष्य को बनाना चाहते हैँ। जैसे ही एेसों को नियम से भोजन, 
सर्दी-ग्मीं से बचने की सुविधा हुई कि बस, पड़े रहंगे। फिर उनके अन्दर कर्म॑की प्रवृत्ति 
नहीं हो सकती है, ज्ञान की तो सम्भावना ही नहीं है। 

भगवान्‌ ने मनुष्य शब्द स्पष्ट इसलिये नहीं कहा कि मनुष्यों मेँ भी दो भेद हँ। एक, 
जिन्होंने जीवन मेँ वर्णधर्म को प्राप्त किया है। दूसरे, जिन्होंने एेसे धर्म नहीं चुने। जहां 
रमणीय योनियों की बात कही है वहा ब्राह्मण, क्षत्रिय, वैश्य- इनको ही लिया है। ओर जहां 
अरमणीय योनिर्यों कही है, वर्ह चाण्डाल, सूकर आदि इस प्रकार की योनियों को कहा है! 
उन योनिर्यो के अन्दर कर्माधिकार नहीं-जेसा ही है। उनके अन्दर तमोगुण का इतना 
प्राधान्य होता है कि वे सोचते हैँ कि रोटी, कपड़ा ओर मकान मिल गया तो बस। इस संसार 
मेँ सुख मिल जाये, यही उनका उदेश्य है, आगे के लिये उनकी कोई प्रवृत्ति नहीं हे। मूढता 
के कारण पहले तो उनको जंचता ही नहीं है। जच जाये तो उस कार्य को करने मेँ जोर 
नहीं लगाते। इसलिये तम जब बढता है, ओर मरण होता है तब “मूढयोनिषु जायते" 
मूढयोनिर्यो- पशु आदि योनिर्या। ओर जो उस प्रकार के मनुष्य दिखाई देते हँ वे भी पशु 
के भोगों से ही अपने को कृतकृत्य मानने वाले होने से पशु ही हं। इसलिये तमोगुण के बढने 
पर पशु पक्षी योनियों की ही प्राप्ति होती हे।।१५।। 

जो तीन श्लोकों में कह आये इसे भगवान्‌ फिर संक्षेप में कह देते हैँ- 


कर्मणः सुकृतस्याहुः सात्विकं निर्मलं फलम्‌। 
रजसस्तु फलं दुःखमज्ञानं तमसः फलम्‌।। १६।। 


शिष्ट जन बताते है कि सात्विक पुण्यका सतत्वकार्यभूत मलरहित (सुख) फल होता है, 
राजस कर्म का दुःखबहुल फल होता है ओर तामस कर्म का मोहानुविद्ध फल होता है। 

(सुकृतस्य, सुकृत अर्थात्‌ शुभ कर्म, सत्त्वगुण के प्रभाव से होने वाला कम॑। उसका फल क्या 
है? सात्तिक निर्मल फल हे। मल अर्थात्‌ पाप। सात्विक पुण्य फलतः भी पापात्मक नहीं होगा। 

याद रखना कि पाप की प्रवृत्ति तभी नहीं आयेगी जब शास्त्र को स्वीकार करे। पाप का फल अवश्य 
मिलेगा, यह शास्त्र से ही पता लगता हे। जो लोग प्रत्यक्ष में देखना चा्हेगे उनको दीखेगा नही 
इसलिये बहुत से लोग कहते हुएे देखे जाते हँ कि कलियुग है, इसमे तो पाप ही फलता है पाप 
का फलन इन्होँने कं देखा? लोक में ही देखा। इससे यही पता लगेगा कि यहो पाप ही फलता 
हे। परन्तु जिसने शास्त्र की दुष्टि ली है वह तो इस बात को जानता है कि पाप आगे जखर बुरा 
फल देगा। विना शास्त्र के अन्दर श्रद्धा किये हुए, शुभ कर्म ही करे यह सम्भव नहीं है। शुभ कर्म 
भी तो कर सकता है पर शुभ कर्म ही नहीं करता। जब मौका देखता है तब अशुभ कर्म भी कर 
लेता है। सत्त्वगुण के अनुसार कार्य किये हुएे है तो फल भी सात्त्विक मिलता है अर्थात्‌ जिसमे 
पाप का सम्बन्ध नहीं है, एेसा फल मिलता है। उसी को पहले कहा था, उत्तमविदां लोकान्‌" 
हिरण्यगर्भं आदि के उपासक जिस लोक को जाते हँ वहां निर्मलता स्वाभाविक है! 

रजसस्तु फलं दुःखम्‌" जो रजोगुण के कर्मो में लगा है उसे दुःख मिलता है। लोभ, 
प्रवृत्ति, कर्मो का प्रारम्भ आदि राजस कर्म हैं। राजस दारा किये कर्मों का प्रारम्भ भी फल 
की अपेक्षासेदटै, फलकेलियेदहै। लोभतोहैही फल के लिये कि यह चीज बची रहेगी 
तो हमें फायदा देगी। चूंकि उसके सामने फल है अतः रजोगुण से दुःख की ही प्राप्ति होगी। 
कर्म कर रहा है, फिर दुःख की ही प्राप्ति क्योँ? दुःख का यहां मतलब समञ्च लेना कि क्षणिक 
सुख मिलने पर भी अधिकतर दुःख है, इसलिये उसे दुःखख्प कह दिया गया। फल की आशा 
से करोगे ओर फल नहीं होगा, तो दुःख होगा। फल हो गया तो वह स्थिर नहीं रहेगा तब 
दुःख होगा। फल की आशा वाले को दुःख अवश्यंभावी है। अतः तात्कालिकं क्षणिक सुख होने 
पर भी, उसको यहा दुःख शब्द से कह दिया। 

ओर (तमसः फलम्‌ अज्ञानम्‌" प्रमाद आलस्य इत्यादि का फल तो अज्ञान ही है। अर्थात्‌ 
ज्यादा अविवेक बढ़ता जायेगा। यहां अज्ञान का मतलब मूल का अज्ञान, मूलाज्ञान नहीं बल्कि 
अज्ञान का कार्य। अज्ञान अर्थात्‌ अविवेक। अविवेक के कारण उसके अन्दर प्रमाद मोह 
बढ़ते ही रहेंगे, यही उसका फल होगा। 

मनुष्य जन्म के अन्दर ही दुःखबहुल होने पर भी, सुखलव होते हँ इसलिये पूर्वं श्लोक 
मे “कर्मसंगिषु जायते कह दिया था। ओर मूढ योनियों के लिये यहां अज्ञान कह 
दिया।।१६।। 

गुणों के स्वभावानुसार ही पूर्वोक्त फल मिलते है यह समञ्ाते हैँ 


सत्त्वात्‌ सञ्जायते ज्ञानं रजसो लोभ एव च। 
प्रमादमोहौ तमसो भवतो ऽज्ञानमेव च।।१७।। 


सतत्वगुणसे ज्ञान पैदा होता है। रजोगुणसे लोभ (आदि) होते ही हैँ। तमोगुणसे प्रमाद, 
मोह ओर विवेक का अभाव -येदही होते है। 


“सत्वात्‌ जब सत्त्वगुण बढ़ता है, (तब ज्ञान सञ्जायते। जैसा भगवान्‌ ने कहा था, “सर्व- 

द्वारेषु; अतः सत्त्व बढ़ व्यक्ति की जो बाह्य प्रवृत्ति होगी, वह भी विवेक पूर्वक होगी। उसमे 
भी उसका अविवेक नहीं रहेगा। ओर जो शास्त्रीय प्रवृत्ति होगी वह तो होगी ही विवेकपूर्वक। 
अविवेकी को तो पहले यही समञ्च में नहीं आयेगा कि शरीर के मरने के बाद कोई फल भोगने 
वाला कैसे बचेगा? अतः अविवेकी की परलोकार्थ प्रवृत्ति ठंगसे होना संभव नहीं 

जब रजोगुण की प्रधानता होती है तब लोभ होता है। सत्कार्य के अन्दर द्रव्य का व्यय 
न करना ओर जो अपने पास है वह कभी जाये नहीं इसकेलिये हमेशा प्रवृत्त होते रहना- 
दोनों ही लोभ शब्द से समञ्च लेना। ओर तमसः, तमोगुण से प्रमाद, मोह ओर अज्ञान होते 
है। प्रमाद- असावधानता। मोह- मूढता ओर अज्ञान- सर्वथा अविवेक होना। ये तमोगुण 
के बढ़ने पर होते है। १७।। 

फलों के भेदो का संग्रह करने केलिये सामान्यतः विभाजन करते हुए उपसंहार करते है 


ऊर्ध्वं गच्छन्ति सत्त्वस्था मध्ये तिष्ठन्ति राजसाः। 
जघन्यगुणवृत्तिस्था अधो गच्छन्ति तामसाः।। १८।। 


सत्त्वगुण के अनुसार कर्म-उपासना आदि करने वाले ऊचे लोकों को जाते है, 
रजोगुणानुसारी चरित्र वाले मध्य में रहते है; निकृष्ट गुण अर्थात्‌ तमोगुण कं अनुरूप 
आचरण वाले तामसी लोग नीची योनियों में पेदा होते है। 

“सत्त्वस्थाः मायने सत्वगुण के व्यवहार मेँ जो स्थिर हैँ, सात्त्विक व्यवहार मेँ जो स्थित 
है वे ऊपर अर्थात्‌ महः जनः तपः इत्यादि लोकों को जाते है। सत्त्वगुण मेँ स्थित होने का 
मतलब है सत्त्वगुण के कार्यो में स्थित होना। ओर “राजसाः मध्ये तिष्ठन्ति रजोगुण मँ जो 
स्थित है, अर्थात्‌ रजोगुण के कार्यो मेँ जो लगे हुए हैँ वे मध्य में, भूलोक मध्य में है, इसलिये 
मनुष्य लोक मेँ ही रहते है। ओर ^तामसाः' जो तमोगुण वाले है वे “जघन्यगुणवृत्तिस्थाः' 
अत्यन्त हीन गुण के कार्यो मेँ आसक्त होते है जेसे नशा करना, शराब पीना, मांस खाना, 
दूसरों को दबाना, हमेशा दूसरों की निंदा करना। अगर किसी के वारे मेँ अखबार मं 
निकलता है कि “यह मंत्री चोर नहीं है", तो सब कहते हैँ कि “अन्दर से सब चोर होते दै, 
ये तो सब ऊपर की बातें है"। ओर किसी के बारे में पता चलता है कि घूस लेता है, तो 
. सबको ट विश्वास हो जाता है कि ज॒खर घूस लेता होगा। यह तमोगुण का प्रभाव है- किसी 
कि अच्छाई न जंचना ओर बुराई खट जंच जाना। जघन्यगुण वृत्त मे, व्यवहार मेँ जो स्थित 
है वे “अधो गच्छन्ति", नरक आदि योनियों में या पशुआदि योनियों मेँ जाते हैँ। इस प्रकार 
से भगवान्‌ ने यहा पर गुणों ओर उनके फलों का प्रतिपादन किया। 

एक प्रश्न उठता है कि भगवान्‌ ने सातवें मेँ (७.१३;१८.४०) कहा था कि संसार मं 
कोई ठेसी चीज नहीं है जिसके अन्दर त्रिगुण न होवें, ओर यछा सुखदुःख ओर मोह को 
अलग करके कहा है, तो दोनो मेँ विरोध क्यो नहीं? यदि सब त्रिगुणात्मक है तो लोभ भी 
त्रिगुण होना चाहये, ज्ञान भी त्रिगुण होना चाहिये, प्रमाद मोह इनमे भी त्रिगुणता होनी 

चाहिये। इसका उत्तर समञ्च लेना चाहिये - विज्ञान मेँ एक नियम है किं विचारणीय स्थल 
ओर व्यवहारोपयोगी स्थलों में भेद मानकर व्यवस्थाये बनायी जाती है। शुद्ध जल तुमको 
कभी नहीं मिलेगा, सामान्य संसार के व्यवहार में तो शुद्ध जल कभी नहीं मिलेगा। बिलकुल 
शुद्ध हाइडोजन व अओक््सिजन को लेकर बिलकुल वायुरहित स्थान के अन्दर उनमें विद्युत्‌ 
संचार से शुध जल पैदा कर सकते है। परन्तु यदि तुम व्यवहार मेँ जल को देखोगे तो हमेशा 
उसमें दूसरी चीज मिली हुई होँगी। अतः वैज्ञानिक उस जल के बारे मेँ कहते हैँ कि वह 
सर्वथा स्वादरहित होता है। हमें तो या खारा या मीठा जल मिलेगा। किन्तु वैज्ञानिक की दृष्टि 
से खारापन या मिठास जल का नही, उसमें मिले अन्य पदार्थो का है। इसीलिये केवल जल 
के स्वभाव के निर्णयार्थं ॒वे वैसा शुद्ध जल बनाकर परीक्षण करते हे। इस प्रकार जितनी 
चीजें हैँ, उन सबको ठीक प्रकार से समञ्जने के लिये अलग-अलग करके देखना पड़ता है। 
जिसे लोक में सर्वथा शुद्ध सोना कहते है- स्विस बैक से मिलता है- उस पर भी “निन्यानवे 
दशमलव नौ नौ" लिखा रहता है। अर्थात्‌ शतांश तो उसमें भी कोई दूसरा तत्त्व है! व्यवहार 
मे जितनी चीजे मिलेगी, सब मिली हृ होंगी। परन्तु शुध सोने का स्वरूप समञ्जन के लिये 
तुमको बिलकुल शुद्ध सोना, जो शतप्रतिशत शुद्ध हो, वही लेकर परीक्षण करना पड़गा। इसी 
प्रकार भगवान्‌ ने जो कहा कि संसार में कुछ भी नहीं है जो त्रिगुणात्मक नहीं है- यह बात 
हे व्यवहार की। क्योकि जब लेने जाओगे तब एेसा ही मिलेगा। परन्तु समञ्लने के लिये तो 
एक-एक को अलग-अलग मानकर उनके स्वरूप ओर प्रभाव का पता लगाना पड़गा। अतः 
समञ्चाने के लिये य्ह भगवान्‌ ने सत्त्वगुण, रजोगुण, तमोगुण को अलग कर के कहा। 
व्यावहारिक दृष्टि से तो भगवान्‌ आगे जाकर के सत्रहव-अठारहवे मेँ बतलार्येगे किं सुख 
भी तीन तरह का है तामस सुख, राजस सुख भी कगे; वैसे तो सुख सत्वगुण से ही होना 
चाहिये, परन्तु रजोगुण ओर तमोगुण भी मिला हुआ उपलब्ध होता है। होता तो सत्त्वगुण 
से सुख है, लेकिन उसके साथ थोड़ा रज मिल गया तो उसका प्रकार बदल जाता हे। थोड़ा 
तमः मिल गया तो उसका प्रकार बदल जाता है। सत्त्व ही प्रधान रहने पर सुख कैसा होता 
है यह वँ सात्त्विक सुख से बतला दिया। इसी प्रकार भगवान्‌ कर्तां को, ज्ञाता को, ज्ञान 
को सब को वहाँ तीनों गुणों वाला बता्येगे। उसको देखकर या सातवें अध्याय को देख कर 
विरोध मानने की जखरत नहीं है। यहाँ तो उनका लक्षण केवल शुद्धखूप समञ्ने के लिये 
बतलाया है। व्यावहारिक रूप अगे भगवान्‌ को विस्तार से बतलाना है। इसलिये यहां 
सत्त्वस्थ का मतलब भी वैसा ही समञ्चना- किचित्‌ रजोगुण-तमोगुण तो सारे व्यक्तियों में 
रहेंगे ही। इसी प्रकार से तामस लोग अधिकतर जघन्य वृत्त में ही रहते हँ। कभी-न-कभी 
किसी से जघन्य कार्य हो जाता है, इतने से वह जघन्य गुण के वृत्त में स्थित नहीं होता। 
गलती करना मनुष्य का स्वभाव है। उतने मात्र से वह गलत वृत्तस्थ नहीं होता। जैसे जीवन 
मे एक बार युधिष्ठिर ने आधा ज्ूठ बोला। पूरा शूठ तो नहीं बोला, आधा शूठ बोला। लेकिन 
न्ूठ का सम्बन्ध तो हो ही गया। फिर भी युधिष्ठिर को सत्यवादी कहना बन्द नहीं किया जा 

रहा क्योकि वे सत्य के वृत्त मेँ स्थित रहे। प्रकृति से अपना अविवेक होने पर संसरण 
अवश्यम्भावी है। प्रकृति अर्थात्‌ उसके कार्य शरीर, इद्रिर्यो, मन, बुद्धि, इनसे एकता का 
अनुभव मिथ्या ज्ञान है, अभिमान है जो जन्म-मृत्यु- प्रवाह से निकलने नहीं देता। शरीर 
आदि को जो अच्छा-बुरा होता है उसे भुञ्े ही हुआ" एेसा इस अविवेकमूलक अभिमान 
से ही समञ्चा जाता है। इसीलिये भोग्य विष्यो से हम बंधते हं। विषयों का सम्पकं तो देहादि 
से ही है, आत्मा से है नहीं, पर देहादि मेँ अभिमान से आत्मा विषयों को अपने से 
सम्बन्ध वाला मानकर उनसे बंधता है। शरीरादि के सुख-दुःख- मोह से अभिमानवश ही 
खुद को सुखी-दुःखी-मोही समञ्जता है। यही प्रकृति से संग है, आसक्ति है। इसी से 
अच्छी-बुरी योनियोंँ में जन्म लेना पड़ता है। अतः जन्म-मृत्युप्रवाह से टूटने के लिये यह 
संग समाप्त करना ही एकमात्र उपाय है। इसी सम्यक्‌ दर्शन का वर्णन भगवान्‌ करते हँ- 


नान्यं गुणेभ्यः कर्तारं यदा द्रष्टाऽनुपश्यति। 
गुणेभ्यश्च परं वेत्ति मद्रावं सो ऽधिगच्छति।। १६।। 


विद्या पाकर सही समञ्ज वाला जब देखता है कि कर्म करने वाला गुणों से अन्य नहीं 
है तथा गुणों से परे जो उनका साक्षी है उसका साक्षात्कार कर लेता है, तब उसे मेरे स्वरूप 
का अधिगम ज्ञान) हो जाता है। 

“यदा अर्थात ज्ञान होने पर “शरीर आदि मेँ हू" यह मिथ्या ज्ञान हट जाता है ओर 
समञ्च आता है कि कार्य-करण-विषय के आकारो को लिये हुए गुण ही कर रहे है, इनसे 
अन्य जो वस्तु वह कर्ता नहीं है। आत्माकी उपस्थिति मेँ करते हैँ पर करते गुण ही हैः 
आत्मा करता नहीं है। अनात्मा ही सब करता है। जब इसे “अनुपश्यति”; अनु अर्थात्‌ 
पश्चात्‌, ज्ञान की दृढता हो जाने पर, ज्ञान की दृढता होने के पश्चात्‌। पहले समञ्च मेँ तो 
आ जाता है, लेकिन समञ्ञ में आने पर भी यह बात अपने को टीक लगती नीं। लगता 
तो है कि मन दुःखी हुआ तो मैं दुःखी हुआ; केवल सोचकर समञ्लता हू कि मेँ दुःखी हुआ 
इसको जानने वाला द्रष्टा अलग है। 

ठीक जिस प्रकार से किसी को रस्सी मेँ सोप दीख गया; किसी अत्यन्त विश्वासी आदमी 
ने कहा “यहाँ नने रस्सी रखी थी वही सोप जैसी दीख रही है। वह आदमी विश्वासी है, 
इसलिये यह निश्चय तो है कि रस्सी सोप दीख रही है परन्तु फिर भी दीखता सोप है। पहले 
की तरह भय तो नहीं होता है परन्तु फिर भी दीख तो सोप रहा है। रस्सी है- यह जानकार 
के कहने से श्रद्धा पूर्वक मान तो लिया पर जानना अभी केवल सर्पकाही हो रहा है। जब 
साफ प्रकाश के अन्दर रस्सी देख ली, तब सोप दीखना भी बन्द हो जाता है, रस्सी दीखती 
हे, संपि नहीं दीखता। जिस जगह साँप दीख रहा था उसी जगह अब रस्सी दीख रही है। 

इसी प्रकार से अभी मान तो लेता हू कि भँ सच्चिदानन्द रूप हू" परन्तु जानता तो 
हू कि मै शरीर, इन्द्र्यो, मन इत्यादि हू। जो शुद्ध मँ है, निर्मल मेँ है, सच्चिदानन्द रूप 

हे, उस सच्चिदानन्द रूप शुद्ध मेँ के अन्दर ही हमे देवदत्त, यज्ञदत्त, ब्राह्मण, क्षत्रिय, 
ब्रह्मचारी, गृहस्थ इत्यादि सब दीख रहे है। यही अनुभव है कि भे एेसा ह्ू"। जब श्रुति ने 
कहा, गुरु ने समञ्चाया तो वेद पर, गुरुपर श्रद्धा होने के कारण, यह तो पता लग गया कि 
मै सचमुच में शरीर नहीं हू। परन्तु फिर भी मेँ दीखता तो गोरा, काला, लम्बा, मोटा ही 
हू; एेसा ही भै अपने को देखता हू। उसके बाद अमानित्वादि गुणों का अभ्यास करके, जब 
ज्ञान की दृढता होकर ब्रह्माकार वृत्ति बन गई ओर ब्रह्माकार वृत्ति के प्रकाश में भे 
सच्चिदानन्द रूप हू, एेसा दृढ बोध हो गया तब भें शरीर हू, मेँ गौरा-काला हू" यह ज्ञान 
नहीं होता, भै सच्चिदानन्द हूं"- यही ज्ञान होता है। शरीर के सुखी-दुःखी होने पर म 
सुखी-दुःखी हृआ- एेसा बोध नहीं होता। मेँ सच्चिदानन्द रूप हू एेसा ही बोध होता है। 
यद्यपि एेसा बोध योगाभ्यास से भी होता है, निर्विकल्प समाधि में द्रष्टा की स्वरूपस्थिति होती 
ठे, तथापि चूंकि समाधि या ध्यान ज्ञान को उत्पनन नहीं करता, अतः जब-जब समाधि का 
अभ्यास करेगा तब-तब अपने सच्चिदानन्द स्वरूप की प्रतीति होगी, पर जब-जब व्युतथान 
होगा, व्यवहार करेगा, तब फिर शरीर आदि की प्रतीति होगी। परन्तु तत्वमस्यादि महावाक्य 
के श्रवण ओर मनन कर लेने पर, अमानित्वादि के दवारा वह ज्ञान स्थिर हो जाने पर्‌, फिर 
व्यवहार काल मेँ शरीर इत्यादियों को कर्ता देखते हणे भी भे कर्ता" एेसा बोध नहीं होता। 
इसलिये कहा “गुणेभ्यश्च परं वेत्ति। गुणों से वह सर्वथा अस्पृष्ट रहता है। गुणों से पर 
अर्थात्‌ व्यतिरिक्त हे। 

चूकि गुणों से वह सर्वथा भिनन है, इसलिये गुणों के व्यापार सुख-दुःख-मोह का वह 
केवल साक्षी है, उन्हें देख रहा है। इस प्रकार से जिसका ज्ञान दृढ हो जाता है “सः' 
अर्थात्‌ एेसा विद्वान्‌ “मद्वावम्‌ अधिगच्छति" मेरा जो भाव है अर्थात्‌ मँ जो सच्चिदानन्द 
हूं उसको ही अधिगत करता है, उसी को हर समय जानता है। उसे मालूम रहता है कि 
“मै सच्चिदानन्द हूँ ओर गुण ही कार्य-करण-संघात के रूप मे क्रिया कर रहे है!” कर्ताः 
से यह भोक्ता भी उपलक्षित है। क्योकि जैसे गुणों के दारा कर्तृत्व है वैसे ही गुणों कं 
दवारा भोक्तृत्व है। गुण सब करते-भोगते है, प्रत्यगात्मरूप मेँ केवल उसका साक्षी मात्र दू 
वर हू, बस इतना ही है। यह दृढ बोध का रूप भगवान्‌ ने बतला दिया कि एसा जानकार 
मेरे भाव को प्राप्त होता है। 

ईश्वर सारी सृष्टि करता है, परन्तु उसे अज्ञान नहीं होने से उसे यह मिथ्या बोध नहीं 
होता कि भँ कर रहा हू! वह जानता है कि “यह तो माया कर रही है, मेरी उपस्थिति से 
कर रही है, यह ठीक है, परन्तु हो सब कुछ माया में रहा है!" इसलिये हिन्दी मे किसी ने 
कहा है, “बाबा के दरबार मेँ माता का ही राज। है तो यह भगवान्‌ शंकर का दरबार लेकिन 
वे तो साक्षिभाव से स्थित है। करने-धरने वाली सारी माया ही है। ईश्वर के बिना माया न्ह 
कर सकती, इतने मात्र से ईश्वर सृष्टि, स्थिति, लय को करने वाला कहा जाता हे।।१६।। 

यह अधिगति केसे होती है यह बताते है- 

गुणानेतानतीत्य त्रीन्‌ देही देहसमुद्रवान्‌।। 
जन्ममृत्यु जरादुःखैरविंमुक्तो ऽमृ तमश्नुते।। २०।। 


(अज्ञावस्थामें जो) देहधारी (है वही) देह के हेतुभूत इन तीन गुणों से परे होकर 
जन्म-मृत्यु- जरा-दुःखों से ष्ूटा हआ अमृत हो जाता है। 
एतान्‌ गुणान्‌” इन गुणों ओर गुणों के कार्यो को। गुण अर्थात्‌ प्रकृति। तीन गुण स्पष्ट 
हो जाये इसलिये “गुणान्‌” कह दिया। तमोगुण को पहले रजोगुण से दवाना पड़ता है। फिर 
रजोगुण को सत्त्वगुण से दबाना पड़ता है। फिर सत्त्वगुण को गुणातीत रूप से निवृत्त करना 
पड़ता हे। तमोगुण से कोई चाहे “सीधा मैं गुणों को अतीत कर जाऊँ" तो एेसा नहीं 
सकता। अमानित्वादि का जो प्रतिपादन किया गया है वह इसीलिये कि वह सत्त्वगुण है। है 
तो सब व्यवहार, पर उन व्यवहारो मेँ सत्त्व की प्रधानता है। सत्त्व की प्रधानता हो जाने पर 
ही साधक गुणों का अतिक्रमण करता है। 
गुण कैसे है? देहसमुद्रवान्‌" देह को उत्पन्न करने वाले है। देह है समुदरूत इनसे एसे 
ये गुण है। पहले कह आये हैँ कि “ऊर्ध्वं गच्छन्ति सत्त्वस्थाः, मध्ये तिष्ठन्ति राजसाः, अधो 
गच्छन्ति तामसाः' अतः सत्त्वगुण, रजोगुण, तमोगुण के कारण ही अच्छी बुरी योनियों मे जन्म 
हुआ, गुण ही शरीर के प्रति कारण पडे। जो गुणों का अतिक्रमण कर गया, गुणों से परे चला 
गया, अतः अब गुण उसका कुठ नहीं कर सकते, अतः उसको जन्मान्तर की प्राप्ति नहीं होती। 
देही” देही इसलिये कहा कि देह में रहते हुए ही, अर्थात्‌ जीवित रहते हृएे ही इन गुणों का 
अतिक्रमण करना है। यह कहकर योगज समाधि से इस स्थिति को अलग बतला दिया। योगज 
समाधि में देह का सर्वथा भान नहीं होता। ज्ञान-समाधि के अन्दर देह की प्रतीति होने पर भी 
यह स्थिति रहती है। यह नहीं कह रहे है कि ज्ञानी समाधिस्थ नहीं होता। केवल यह कह रहे 
हँ कि ज्ञानी का ज्ञान समाधि के अधीन नहीं है। समाधि होने पर जो ज्ञान उसको है, व्युत्थान 
काल में भी वह ज्ञान उसको है। देही, जीवित रहते हरे ही, जो इन को पार कर जाता है वह 
जन्मादि से परे हो जाता हे। गुणसंगसे ही जन्म होता है, गुणसंग न रह जाने पर उसका जन्म 
होगा नही। अतः मृत्यु को भी पार कर गया, क्योकि जन्म नहीं होगा तो आगे मृत्यु की भी 
प्राप्ति नही है। 
शंकरा होती है कि अब पैदा हुएे है तो एक बार मरना ही पडेगा, उसके बाद भले ही 
जन्म॒ नही होगा तो नहीं मरेगे? परन्तु भगवान्‌ तो यहीं मृत्यु से मोक्ष कह रहे है। मृत्यु 
का मतलब है प्राण शरीर को छोड कर कीं जार्वे। ज्ञानी का आगे जन्म नहीं होना है तो 
प्राण शरीर को छोड कर कहां जायेगा? प्राण शरीर को छोडे, तब मृत्यु होवे। ज्ञानी तो पहले 
ही प्राणखूप जो गुण का कार्य है उससे अलग हो चुका है। इसलिये “न तस्य प्राणा उत्क्रामन्ति" 
उसके प्राण कर्हीं जाते नहीं है। प्रारब्ध समाप्त होने पर, आगे प्राणों का कोई कार्य बाकी 
रहा नहीं, इसलिये प्राण व्ही खत्म हो जाते हैं। जिस प्रकार से लौकिक भाषा मेँ कहते है- 

बिजली चली गईं। बिजली कीं जाती तो है नीं! बिजली आना बन्द हो गया, बस इतने मात्र 
को ही बिजली चली गई" कहते है। बिजली कोई द्रव्य तो नहीं कि यहौँ से बाहर भाग गई! 
जिस प्रकार से बिजली आना बन्द हो गया, वैसे ही प्रारब्ध खत्म हो जाने पर प्राण को चलाने 
वाली कोड चीज रही न्ही। इसलिये प्राण नहीं चलता है तो लौकिक लोग कहते है, “इसके 
प्राण चले गये"। उसके प्राण गये कीं नही, बस प्राण चलना बन्द हो गये, इतना मात्र ही 
हे। इसलिये ज्ञानी की यहीं मृत्यु नहीं है। बार-बार वेद ओर यँ भगवान्‌ भी गीता मेँ कहते 
हे, कि यहीं पर मृत्यु को खत्म कर देना चाहिये। अर्थात्‌ जीते हृएे ही यदि तुम दृढता से. 
प्रत्यगात्मरूप मेँ स्थित हो गये तब तो मोक्ष स्थित है अन्यथा कोई आशा नही। किसी ने 
इसीलिये कहा हे कि मृत्यु से केवल डरो मत, उससे बचने का उपाय कर लो। उपाय यही 
हे कि अजन्मा बन जाओ। 

“मृत््योरविंभेषि किं मूढ भीतं मृत्युर्न मु चति | 

अजातं नैव गृटणाति कुरु यत्नमजन्मनि ।।' 

अगर मृत्यु से उरते हो तो उससे बचने का तरीका क्या है? डरने से तो मृत्यु छोड़ेगी 
नहीं। उपाय सचो। उपाय क्या है? जिसने जन्म नहीं लिया उसको मृत्यु मार नहीं सकती। 
जन्म लेने पर ही मृत्यु आयेगी। इसलिये जन्म-रहितता जो अपना स्वरूप है उसे पा लो। 
ज्ञान का स्वरूप जब हो जाता है कि “जन्म लेने वाला मँ नहीं" तब अजन्मा भाव पा लिया 
गया। जिसने यहीं इस बात को जान लिया कि भेरा जन्म नहीं हुआ वही मृत्यु से बचेगा। 
एेसा नहीं है कि इस जन्म के बाद जन्म नहीं होया ।यह जन्म ही नहीं हआ है! क्योकि 
शरीर मन के जन्म लेने से उसके साथ तादात्म्य के द्वारा भ्रम ज्ञान है कि भै जन्मा था। 
जेसे सर्पं जां दीख रहा था, वहं जब रस्सी दीखती है, तब ज्ञान यह नहीं होता कि प्रकाश 
देख कर सरपं भाग गया। ज्ञान होता है, “जिस समय सर्पं दीख रहा था, उस समय ही सर्प 
नहीं था।' इसी प्रकार यहां ज्ञान होता है कि “जब मने अपने जन्म दिन को मनाया था तब 
भी मेने जन्म नहीं लिया था। मिथ्या खुप से जन्म प्रतीत हो गया था।' 

जन्म-मृत्यु- जब ये आदि ओर अन्त दोनों नहीं है, तब मध्य मेँ होने वाले जरा आदि 
स्वतः ही नहीं है। युवा आदि अवस्थाओं को इसलिये नहीं गिनाया कि प्रायः करके आत्मज्ञान 
होते-होते, मनुष्य की जवानी बीत जाती है! इसलिये जरा को गिनाया, युवा ओर बाल्य 
अवस्था को छोड दिया। ज्ञानी जीर्णता के बारे में भी अनुभव, शरीर के अन्दर होते हृएे ही 
जानता हे, भें जीर्णं नहीं हू, शरीर जीर्णं है" इसी प्रकार उसे मालूम है कि ओर जो बीमारी 
इत्यादि के दुःख हैँ, उन दुःखों वाला भी मँ नहीं हू, कभी हुआ ही नही। अब नहीं हृ" एेसा 
नही, कभी भी मुञ्चे दुःख हुआ ही नहीं यह बोध होता है। इन सबसे "विमुक्ताः" ष्ट कर 
अमृतमश्नुते”, एेसा जो ब्रह्मविद्वरिष्ठ वह अमृत भाव की प्राप्ति कर लेता है। इसके दारा 
आत्यन्तिक दुःख की निवृत्ति को बतला दिया। आत्यन्तिक इसलिये कि जब मिथ्या ज्ञान था, 
तब भी इआ नहीं था। आत्यन्ति दुःखनिवृत्ति, तो इससे बताला दी ओर परम आनन्द की 

प्राप्ति अमृत से बतला दी। आत्यन्तिक दुःखनिवृत्ति-पूर्वक परमानन्द की प्राप्ति- यही विद्वान्‌ 
की स्थिति है। “अश्नुते" का मतलब यहां अप्राप्त की प्राप्ति नहीं है। पूर्वं श्लोक मेँ कहा था, 
'मद्रावं" अर्थात्‌ प्रत्यगात्मा के स्वरूप में, सच्चिदानंद स्वरूप में स्थित होता है। इसी प्रकार 
यहां परमानन्द की प्राप्ति, अर्थात्‌ परमानंदरूप से स्थित होता है। किसी अप्राप्त आनन्द को 
प्राप्त करता है एेसा नहीं, वरन्‌ आनन्दखूप से स्थित होता हे। दोनो कहकर यह मोक्ष का 
स्वरूप बतला दिया। बहुत से एेसे लोग हैँ जो मोक्ष मेँ दुःख की निवृत्ति तो मानते हैँ पर 
आनन्द की प्राप्ति नहीं मानते। परन्तु वेदांतों मेँ ओर यहां गीता में भी दोनों बातें कही है। 
आत्यंतिक दुःखनिवृत्ति अर्थात्‌ कभी भी दुःख न हुआ, न है, न होगा। ओर आनंदखूप की 
प्राप्ति अर्थात्‌ आनन्दख्प ही था, आनन्दखूप ही हूं ओर आनन्दखूप ही रहूगा। मेँ ब्रह्म हू 
“अहम्‌ ब्रह्मास्मि” ब्रह्म कैसा है? आनन्दस्वरूप है, इसलिये में स्वयं आनंद हू। अमृतमश्नुते" 
ओर 'मद्भावमधिगच्छति" दोनों को मिला कर समञ्जना चाहिये ।।२०।। 

जब कहा किं जीते हुएे ही गुणों को पार करके अमृतभाव में स्थित हो जाता है, तब 
इच्छा उठना स्वाभाविक है कि जिसने गुणों को जीत लिया उसके वारे मेँ कुछ समद्चं। अतः 
अर्जुन प्रश्न करता है- 

अजुन उवाच 


कैलिङ्गेस्त्रीन्‌ गुणानेतान्‌ अतीतो भवति प्रभो । 
किमाचारः कथं चैतांस्त्रीन्‌ गुणानतिवर्तते ।।२१।। 


प्रभो! इन तीन गुणों को लोँधा हुआ व्यक्ति किन चिं से संपन्न होता है? वह कैसे 
आचार वाला होता है? ओर इन तीनों गुणों को किस प्रकार लघता है? 

लिंग कहते है जिसका जिसके साथ हमेशा ही सम्बन्ध रहे। धुरं का आग के साथ हमेशा 
सम्बन्ध रहता है, जहा भी धुओं होता है वहां आग अवश्य होती है। इसलिये धुएं को आग 
का लिंग कहा गया है। धुएं को देखकर आग का पता लगता है। इसी प्रकार इन तीन गुणों 
को जो पार कर जाता है उसके लिंग का प्रश्न है। “एतान्‌' अर्थात्‌ जिनका प्रसंग चल रहा 
है। सुखी दुःखी मोही इत्यादि रूप से सत्त्वगुण, रजोगुण, तमोगुण का अनुभव है। इन तीनां 
गुणों से “अतीतो भवति" अतिक्रान्त हो जाता है। “इतः' अर्थात्‌ जो चला गया। अतीतः" 
अर्थात्‌ एेसा गया कि जब पूर्वं मेँ वहो दीख रहा था तब भी नहीं था! इसलिये अतीत कहा। 
ज्ञानी का अनुभव यह नहीं होता है कि भें पहले अज्ञानी था ओर अब ज्ञानी हो गया।' 
ठेसा अनुभव नहीं होता। यह अनुभव बुद्धि का (या अहंकारात्मिका वृत्ति, जो बुद्धि से मिली 
हई ै, उसका) तो होगा परन्तु साक्षी का नहीं होगा। साक्षी जानता है कि जिस समय मे 
अपने को गुणों वाला समञ्च रहा था, तब भी नहीं था। ठीक जिस प्रकार से, किसी ने बैक 
ने टेलिफोन किया “हमारे खाते से बीस हजार रुपये भेज दीजिये।' बैक से बीस हजार रुपये 
जेब मे डालकर व्हा का कार्यकर्ता एकाउण्टैन्ट चल देता है खातेदार को बीस हजार रुपये 

देने के लिये। परन्तु जेब मेँ रखे हुए रुपयों को भी वह नहीं समञ्जता किं “ये मेरे रुपये 
है।' जानता है कि बक के रुपये हैँ ओर उस आदमी को देने है भेरे रुपये है", यह भ्रम 
नहीं होता। अगर यह भ्रम कर लेवे तो अपराधी ही माना जायेगा। ठीक इसी प्रकार से 
प्रत्यगात्मा के रहते हुए, ये गुण सब कार्य करते है। प्रत्यगात्मा इसमें मिथ्या प्रत्यय कर लेता 
हे कि यह अश्वमेध यज्ञ मेने किया", तो फिर उसे स्वर्गं में जाना पडता है। स्वर्गं के ऊपर 
राक्षसो का आक्रमण होता है, तो देवताओं को छिपने के लिये भागना भी पड़ता है। यां 
तक कि इन्द्र को एक बार गधा होकर रहना पडा था! यह सब क्यों? मेने अश्वमेध किया 
हे" इस भ्रम के कारण। जिसने यह भ्रम किया उसी को भागना पडता है, गधा होना पड़ता 
हे। जिसने इस बात को समञ्च लिया, कि “अश्वमेध यज्ञ करने वाले तो शरीर, इद्दियां, मन 
इत्यादि हे। मेँ तो केवल साक्षिरूप हू", उसको न स्वर्ग जाना पड़ेगा ओर न राक्षसो के डर 
से भागना पड़गा। 

जेसे अश्वमेध यज्ञ कर के, वैसे ही पाप करके नरक भी जाना पडता है। प्रायः लोगों 
का एेसा स्वभाव होता है कि गलत काम करने पर तो कहते हँ, क्या कख, संस्कारों के 
कारण किया। मेरा बाप ठग था, इसलिए बचपन से मेरे में ठगी करने के संस्कार हतो ` 
मे ठग बन गया। मँ इसमें क्या कर सकता हू|' पाप के कायं को तो फल भोगने के डर 
से मनुष्य कह देता है कि गुणों ने किया। परन्तु जो सुख देने वाले अश्वमेध आदि ह उनको 
करके यह बोध नहीं होता कि भेने नहीं किया" तुम लोगों को सिखाने के लिये बेचारे पंडित 
जी कर्मं के अन्त मेँ कह भी देते हैँ कि (तुमने महामृत्युंजय का जप किया, अब कहो 
श्रीकृष्णार्पणमस्तु।* ओर यजमान बोल भी देता हे श्रीकृष्णार्पणमस्तु अर्थात्‌ सब कुछ भगवान्‌ 
के लिये है। फिर छह महीने के बाद पूछता हे, पंडित जी से “क्या आपने मृत्युंजय का जप 
पूरा किया था?" पंडित जी कहते हैँ हौ मैने तो किया था। तु्हं सन्देह क्यो हुआ?" फल 
तो हुआ नही, मेरी व्याधि तो गईं नर्ही, रोग तो गया नहीं।* “अरे! तुमने तो कह दिया था, 
“श्रीकृष्णार्पणमस्तु। अब उसके फल को अपने लिये क्यो देख रहे हो? भगवान्‌ की जो मजी 
सो करे इस प्रकार शुभ कर्म के कर्तृत्व का परित्याग बड़ा कठिन है। परन्तु जो गुणों को 
अतिक्रान्त कर जाता है, वह शुभ-अशुभ दोनो से परे हो जाता है। 

ह प्रभो"! अर्जुन का तात्पर्य है- मेँ जिज्ञासु हूं ओर आप इस सारे संसार. को उत्पन्न 
करने वाले हँ, इसको स्थित रखने वाले हँ, इसका संहार करने वाले है। प्रभु अर्थात्‌ जो 
प्रकर्षं से होता है। सर्ग भी होता है, स्थिति भी होती है, प्रलय भी होता है। ये सब आप 
के होने से होते हँ इसलिये आप प्रभु है। अतः मेरे प्रश्न का जवाब देने मेँ आप ही समर्थं 
है। ओर कोई इस बात का जवाब नहीं दे सकता। 

किमाचारः" गुणों से जो अतीत हे उसका आचार क्या है? क्या व्यवहार करता है? इस 
प्रकार लिंग, चिह्न ओर आचार- दोनों तरह से अर्जुन ने गुणातीत के बारे में पृष्ठ लिया है। 
यद्यपि दितीयाध्याय में स्थितप्रज्ञ के प्रसंग में ओर बारह अध्याय मेँ भगवद्भक्त के प्रसंग 

मे इन बातों को कह आये हैँ तथापि स्पष्टतार्थ प्रश्न है। तीनों जगह जो लक्षण आये है, 
ये सारे के सारे दृढ ज्ञानी के ह। विषय अतिगंभीर होने के कारण अर्जुन पुनः पठता ह 
ओर पुनः भगवान्‌ जवाब देते ह। इससे भगवान्‌ यह आदर्श दिखा रहे है कि धैर्यपूर्वक शिष्य 
की जिज्ञासा मिटाने के सब प्रयास करने ही चाहिये। गुरु स्वयं को ईश्वर से अभिन्न जानता 
है अतः ईश्वर की तरह ही करुणावान्‌ होकर शिष्यको यथावश्यक आवृत्तपूर्वक उपदेश दे 
यही उचित है। आचार्य शंकरने भी कहा है कि यद्यपि आचार्य कृतार्थ होता है, उस पर कोई 
विधि लागू नहीं होती, तथापि सच्छिष्य मिलने पर उसे अविद्या-सागर से तारने का पूरा 
प्रयास करे यही गुरु के लिये उचित है। अन्त में "कथं गुणान्‌ अतिवर्तते" से गुणातीत होने 
का उपाय भी पूषछठा।।२१।। 

अव भगवान्‌ जवाब देते है! किन लिंगो से गुणातीत का पता लगता है, पहले उसको कहते है- 

श्रीभगवान्‌ उवाच 


प्रकाशं च प्रवृत्तिं च मोहमेव च पाण्डव । 
न ॒देष्टि सम्प्रवृत्तानि न निवृत्तानि काङ्खति ।२२।। 


हे पाण्डुपुत्र। सतत्वकार्य प्रकाश (ज्ञान), रजःकार्यं प्रवृत्ति, ओर तमःकार्य मोह- ये पूरी 
तरह प्रकट दह तो भी इनसे देष नहीं करता ओर हटे हों तो इन्हं चाहता नही। 

भगवान्‌ स्पष्ट करते हे कि ये लिंग अपने मन बुद्धि के ही द्वारा पता लगते है! दूसरे 
के अन्दर चूकि हम उसके मन-बुद्धि को नहीं देखते अतः ये लिंग निश्चित नहीं होते। लिंग 
तो जां देखा जाये वहीं माना जाता है। अपने मन-बुद्धि के अन्दर ही ये लिंग निश्चित रूप 
से देखे जा सकते हैँ। दूसरे के मन-बुद्धि का प्रत्यक्ष दूसरे को नहीं होता। अतः भगवान्‌ 
स्पष्ट कर रहे हैँ कि इन लिंगों को स्वयं मेँ खोज कर अपनी स्थिति पता लगा लेनी चादिये। 
जिस प्रकार से अपनी आख के सामने जो चीज होती है वही अपने को दीखती है। पीठ 
पीछे क्या हो रहा है यह अपने को दीखता नहीं क्योकि नेत्र में एेसी सामर्थ नहीं। इसी प्रकार 
से जब तक देह के साथ सम्बन्ध है तब तक इस मन-बुद्धि का तो प्रत्यक्ष भान होता है। 
दूसरे के मन बुद्धि का प्रत्यक्ष भान है नहीं। दूसरे के मन-बुद्धि का भान न होने पर भी, 
शरीर को देख कर हम मन-बुद्धि की कल्पना करते है। शरीर का हमें प्रत्यक्ष होता है ओर 
उससे हम मन-बुद्धि की कल्पना करते हँ। शरीर हसता हुआ दीखता है तो हम उस व्यक्ति 
को प्रसन्न समञ्च लेते है। शरीर रोता हुआ दीखता है तो हम उसको दुःखी मान लेते है! 
यह कहीं ठीक बैठता है, कर्हीं नहीं भी बेठता। बहुत बार मन में आदमी बडा प्रसन्न है 
पर बाहर से दुःख व्यक्त करता हे। चार साल से पत्नी बिस्तरे मे पडी है, उसका टट्टरी पेशाब 
सब हमको साफ करना पडता है, दिन मे दस बार तक साफ करना पड़ता है। एसा चलता 
रहने पर, मन मेँ यही होता है कि “यह पड़ी पड़ी बड़ा कष्ट पा रही है, अब यह कष्ट 
से ष्ट जाये तो ठीक है।* यही प्रार्थना करते है। हम लोगों को तो मुहं से कह देते हँ 

महाराज! अब इसका कष्ट खत्म हो जाये!" हमारे मन के अनुख्प ही कार्य हुआ, वह 
ओरत मर गई। फिर भी उसके मरने पर रोते दीखते है! दूसरे लोग समर्ेगे कि बड़ा दुःखी 
हो गया। पत्नी मरने के बाद यदि ताली पीट करके हंसने लग जाये, “अच्छा हुआ भगवान्‌ 
नै उठा लिया, तो लोग निंदा ही करेंगे। इसलिये अनुकूल कार्य होने पर भी वह रोता ही 
दीखता है। जिसने उसकी पहले की प्रार्थना नहीं सुनी है, वह तो समञ्जता है कि महान्‌ दुःखी 
हो गया, इतनी बुरी तरह से रो रहा है। परन्तु जिसने उसकी पहले की प्रार्थना सुन ली 
हे वह जानता है, कि दुःख तो एेसे ही प्रकट कर रहा है। 

इसी प्रकार तीन गुणों को अतीत करने वालों को यदि हम बहुत पास से दीर्घकाल तक 
देखें तब तो हमें ये लिंग भी प्रतीत हो सकते ह। दीखंगे तो शरीर आदि में। पहले जो पति 
ने प्रार्थना की वह भी मुंह से बोला, तभी सुनी है। परन्तु वह सुनने के कारण हम जानते 
हें कि यह रोते हे भी रो नहीं रहा हे। इसलिये जो गुणातीत है, दीर्घकाल तक उसके साथ 
रह कर कं ध्यानपूर्वक देखोगे तो धीरे-धीरे पता लग जायेगा कि जब उसके अन्दर सुख के 
प्रति राग या दुःख के प्रति देष दीख रहा है तब भी उसमे सचमुच मेँ नहीं है। परन्तु अपने 
मन के अन्दर दुःख है या नहीं, यह तो बिलकुल प्रत्यक्ष हो जाता है। जहां मन अपना है 
वहां तो हमेशा ही ये लिंग प्रत्यक्ष है। दूसरे के मन का प्रत्यक्ष नहीं होता फिर भी दीर्घकाल 
मे पता लग जाता है। 

प्रकाशम्‌" प्रकाश अर्थात्‌ ज्ञान। कोन-सा ज्ञान? सत्त्वगुण का कार्यरूपी ज्ञान। प्रवृत्ति, 
रजोगुण का कार्य है। ओर मोह तमोगुण का कार्य है। ये तीनों ही “सम्प्रवृत्तानि न देष्टि। 
जव ये सम्प्रवृत्त होते हैँ, अर्थात्‌ विषयभाव से उपस्थित होते हँ तब इनसे निर्विकार रहता 
हे। प्रकाश अपने मनमेँ विषयखरूप से उपस्थित होगा। प्रवृत्ति भी मन मे विषयरूप से 
उपस्थित होगी। ओर मोह भी अपने अन्तःकरण में साफ दीखेगा कि इस समय मोह हो 
रहा हे। दूसरे में कभी पता लगेगा, कभी ठीक पता नहीं भी लगेगा! ये तीनों ही समय-समय 
पर उद्भूत होते हैँ। पता लगता है कि तमोगुण की प्रतीति, भे मूढ हू" यह प्रतीति अहंकार 
को हो रही है। इसी प्रकार जो राजसी प्रवृत्ति हो रही है वह रजोगुण से होने वाली रज 
की प्रवृत्ति है। जब तक साधक है, तब तक सत्त्वगुण की प्रवृत्ति अच्छी लगेगी, रजोगुण की 
परवृत्ति होने पर वह विचार करेगा कि श्रवत्ति हमेशा दुःखात्मिका दुःखरूप है। अहम्‌ को 
रजोगुण प्रवृत्त कर रहा है, क्रिया करने वाला बना रहा हे। इस तरह मुञ्जे स्वरूप से दूर 
कर रहा है। यह जो अहम्‌ की प्रवृत्ति हो रही है यह मुञ्चे स्वरूप से दूर कर रही है! मे 
तो निष्क्रिय हू, परन्तु अहम्‌ के अन्दर प्रवृत्ति देख कर मुज्ञ, भें प्रवृत्त हू" यह भ्रम हो रहा 
हे। अतः यह दुःखरूप ही है।' अगर प्रकाश होता है सत्वगुण का कार्य होता है, तो उसे 
लगता है शुद्धि विवेकं कर रही है इसलिये मँ आत्मा-अनात्मा का विवेक कर रहा हूं। यह 
भी बुद्धि में ही प्रतीत हो रहा है, अहम्‌ मेँ प्रतीत हो रहा है। परन्तु यह. मुञ्चे विवेकी बना 
कर के, सुखस्वरूप परमात्मा की तरफ ले जा रहा है। प्रवृत्त बुद्धि है। इस तरह “अब यह 

गुण मुञ्चे स्वरूप की तरफ ले जा रहा है, ओर अब यह गुण मुञ्चे स्वरूप से चलित कर रहा 
हे" इस प्रकार से विवेकी साधक को पता चलता है। वह विचार करता है "विवेक कर के 
मुञ्चे सुख होगा। अर्थात्‌ प्रकाशात्मकं प्रवृत्ति सुख मेँ आसक्ति करा रही है। मेरे सुखस्वरूप 
को यह विवेक प्रकट नहीं करेगा, सुखस्वरूप में स्थित करेगा नहीं। अतः यह भी एक तरह 
का बन्धन ही है!" साधक सत्त्वगुण, रजोगुण, तमोगुण की प्रवृत्तियों को देखता है पर 
सत्त्वगुण को भी वह बन्धक ही जानता है क्योकि सुख के प्रति आसक्ति करता है। भें 
सुखरूप हू" इसको विवेक प्रकट नहीं करता है। इसको तो वेदान्त महावाक्य ही स्पष्ट करते 
है। आसक्ति हमेशा उसमें होती है जो मेरे से अलग हो। आत्मा-अनात्मा का विवेक करके 
प्रकाशात्मक प्रवृत्ति मुञ्चे आत्मा की तरफ ले जाती है, इतना तो अच्छा है। परन्तु ले जाती 
हे आसक्ति-पूर्वक। कर्मयोग का वर्णन करते हुए भगवान्‌ ने एक जगह कहा था कि कर्मयोग 
मे, मोक्ष की इच्छा भी न रहे यह जरूरी है। वह इसीलिये कि इच्छा हमेशा बंधकरी ही होगी। 
जिज्ञासा बुद्धि की प्रवृत्ति हे। स्वखूप मेँ स्थित होना बुद्धि की प्रवृति से नहीं है। अज्ञाननाश 
से स्वाभाविक खूप मे स्वरूपस्थिति हो जाती है। सत्त्वगुण भी इस प्रकार 
बन्धक ही हे। 

पार तीनों गुणों को करना है। इसमें एक एकं याद रखना है कि रजोगुण प्रवृत्ति के दारा 
विवेक से दूर ले जाता है जबकि विवेक जिज्ञासा की तरफ़ ले जाता है। इसलिये प्राचीन लोग 
एक कथा सुनाते है : किसी को बोध कर डाकू लोग गान्धार देश में ले गये। लूटकर एक 
डाकूने उसे मारकर खत्म करने की सोची पर दूसरे को दया आ गयी। अतः उसे मार-पीट 
कर छोड दिया। एक डाकूने उससे कहा “अरे! तुम्हारे हाथ पैर चोटिल हो गये है, मँ तुम्हे 
रास्ता दिखा देता हू।' ले जाकर जो सीधी सडक थी उसके गोव आने वाली उस सड़क तक 
उसको पर्हुचाया ओर कहा “बस, अब इस सड़क को पकड़ कर सीधे चले जाना, तुम अपने 
घर पुव जाओगे।* उसने सोचा, इसने मेरा बडा उपकार किया। कहा “भाई। तुमने मेरा 
बडा उपकार किया, चलो घर चलो। तुमको वहो कुछ इनाम देगे। नहीं तो मेँ यां मर जाता।' 
वह हंस पडा। उसने कहा “अरे! हू तो मँ भी डाकू ही। तुमको पकड़ कर ले गया था। 
इसलिये मँ तुम्हारे गाव में नहीं जाऊंगा। इतनी गलती नहीं करगा।' क्योकि वहां जाता तो 
पुलिस पकड़ भी सकती थी। ठीक इसी प्रकार से ये तीन गुण है। जेसे एक ने तो कहा “मार 
डालो" उसी प्रकार तमोगुण कहता है इसको एेसा मूढ बना दो कि कभी कुछ समक्ञ मे ही 
नहीं आवे"। चार्वाक आदि का यही हाल है। आत्मतत्त्व है - यही नहीं वे लोग मान पाते। 
ेसा व्यक्ति आत्मकल्याण के लिये कुछ नहीं कर सकता। रजोगुण कहता हे कि “इसको 
जन्म-मरण के चक्कर मेँ डाल दो। कभी पुण्य करेगा, कभी पाप करेगा। कभी ऊपर जायेगा, 
कभी नीचे जायेगा। जान से मारने से क्या फायदा! हम लोगों का यह क्या बिगाड़ सकता 
है?” रजोगुण मूढ भाव से हटा कर प्रवृत्ति मेँ लगाता है। व्यक्ति पुण्य करता है, पाप करता 
हे, बार-बार जन्मता है, मरता है, स्वर्ग नरक जाता है। धुनाई-पिटाई तो इसकी खुब हो 

रही हे। परन्तु मरता नहीं है। सत्त्वगुण उसको रास्ता दिखला देता है क्योंकि प्रकाशरूप है। 
विवेक का रास्ता बतलाता है। उसके दवारा चल कर के तुम अपने घर पर्व जाओगे। विवेक 
के द्वारा जब चलोगे तो अन्त में तुम्हे प्रत्यगात्मा का दर्शन होगा ही, अपने धर पहुंचोगे ही। 
परन्तु यदि सत्त्वगुण को परमार्थं स्थिति में रखना चाहो तो रहेगा नहीं। बहुत से लोग कहते 
हँ “सत्त्वगुण तो अच्छी चीज है, यह तो होनी चाहिये" जैसे वह डाकू रास्ता बताने पर भी 
गोव तक नहीं आया, एेसे ही सत्त्वगुण विवेक ही करायेगा, विवेक स्वयं आत्मज्ञान नहीं करा 
सकता। आत्मज्ञान तो वेद का महावाक्य ही करवाता है। 

इसलिये भगवान्‌ ने कहा कि सात््विकादि प्रवृत्तियों को गुणातीत चाहता नहीं। क्योकि 
उन्होंने आत्मदर्शन तक पर्हुचाया है इसलिये उनसे देष भी नहीं करता। तमोगुण हो, रजोगुण 
हो, सत्त्वगुण हो, इनमे किसी के प्रति वह देष नहीं करता, वह जानता है कि ये तीनों डाकू 
है। अतः बुद्धि में विवेक आने पर वह खुश नहीं होता है, क्योकि उसे पता हैकिडैतो 
यह भी डाकू ही। सत्‌कार्य की प्रवृत्ति देखकर भी वह खुश नहीं होता है, क्योकि वह जनता 
हेैकिटहैतो यह भी डाकू ही। तमोगुण के कार्य को देख कर तो खुशी का प्रश्न ही नहीं 
उठता हे। इन तीनों के प्रति उसको देष नहीं है क्योकि तीनों ही एक जैसे अनात्मा है। ओर 
“न निवृत्तानि कांक्षति। ये निवृत्त हो जायें एेसी इच्छा भी नहीं करता। क्योंकि उसके लिये 
इनकी प्रवृत्ति ओर निवृत्ति दोनों ही एक जैसी है। वह हमेशा एक कूटस्थ भाव में ही स्थित 
हे। विषयों के प्रति ही नर्ही, अन्तःकरण में होने वाले भावों के प्रति भी गुणातीत को राग-देष 
नहीं होते। प्रवृत्ति हो जाये यह भी वह नहीं चाहता क्योकि उसे मालूम है कि जो प्रवृत्ति वाला 
खूप है वह मेरा है ही नर्ही। जो विवेकी वाला खूप है वह भी मेरा नहीं हे। ओर मूढभाव 
तो मेरा नहीं ही ै। इसलिये उनके प्रति राग-देष नहीं करता है। जैसे रास्ते मे चलते हुए, 
कोई बढ़िया पेड दिखाई देता है फलों से लदा हुआ, किसी के बगीचे ममे; तो उसके प्रति राग 
नहीं होता कि “यह हमेशा एेसा ही बना रहे ' क्योकि तुम्हारा तो हे नर्ही। ओर कहीं केवल 
पानी न होने से सूखी हुई घास है, तो उसके प्रति भी देष नहीं होता। “यह तरो ताजा हो 
जाये" इसके लिये वहीं कमर कस के पानी नहीं देने लगते। जहां सम्बन्ध की प्रतीति होती 
हे वहीं राग-देष होते ह। जब तक हमारी अन्तःकरण से सम्बन्ध की प्रतीति है तब तक 
तो तमोगुण, रजोगुण का फृकं रहता है। परन्तु जब गुणातीत भाव के अन्दर रहते हो, उस 
समय सत्त्वगुण अन्तःकरण में आया तो, रजोगुण आया तो, तमोगुण आया तो, न उनके प्रति 
राग होता है, न देष होता है। चूंकि ये मन के धर्म हँ, इसलिये ये अपने आप को ही प्रत्यक्ष 
होते है। अतः ये अपने अन्दर ही प्रतीत होने वाले लक्षण हेँ।। २२।। 

गुणातीत का लक्षण बतलाया कि सत्त्वगुण, रजोगुण, तमोगुण में से जो आता है उसमें 
न वह देष करता है, न उसके प्रति राग करता है। गुणातीत का आचार कैसा है, बाहर कैसा .. 
प्रकट होता है यह अब बताते है- 

उदासीनवदासीनो गुणैयां न विचाल्यते । 
गुणा वर्तन्त इत्येव यो ऽवतिष्ठति नेङ्गते ।।२३।। 


उदासीन-सा रहता हुआ जो गुणों दवारा विवेकदर्शन से विचलित नहीं होता, गुण परस्पर 
व्यवहार कर रहे है" यह जानकर जो निश्चल रहता है, स्वरूपसे च्युत नहीं होता, वह 
गुणातीत हे। 

उदासीन का मतलब होता है किसी का पक्ष न लेने वाला। जहा दो पक्ष होते है, उनमें 
से किसी एक पक्ष के प्रति यदि तुम्हारा ममता का भाव होता है, तो तुम उदासीन नहीं कटे 
जाते। व्यवहार में देखा जाता है, कि गोव में कहीं दो आदमियोँं का आपस मेँ मतभेद हो, 
तो कोड व्यक्ति एसा होता है जो व्हा जाकर उन दोना पक्षां का समन्नौता करा देता है। परन्तु 
जब खुद उसकं घर मे गडा होता है, तब वह समञ्ञौता करने में असमर्थ हो जाता है। 
कइं बार लोगों को आश्चर्य होता है कि दुनिया की वात सलटा देता है ओर घर की नही 
सलटा पाता, उसमें कारण ही हे कि दूसरों के पास जब वह जाता है तब दोनों पक्ष उसके 
लिये एक जैसे है। अतः वह एसा निर्णय करता है जिसमें दोनों का अभीष्ट फल हो जाये। 
परन्तु जब अपने घर में होता है तव एक पक्ष तो उसको अपना लगता हे ओर सामने वाले 
का पक्ष दूसरा लगता है। जिसके प्रति उसकी अपनत्व की भावना है, उसका थोडा भी 
नुकसान उसको बड़ा लगता है ओर सामने वाले का बडा नुकसान भी उसको छोटा लगता 
हे। एेसा नहीं है किं वह बेईमान है कितु जिस पक्ष के साथ तादात्म्य करोगे उस की बात 
तुमको जायज ही लगेगी। एेसी स्थितियों के अंदर आदमी उदासीन नहीं रह पाता है। किसी 
एक पक्ष कं प्रति उसकी भावना अधिक होती है। इसीलिये टीक निर्णय नहीं कर पाता। 

इसी प्रकार से जिस बुद्धि के अंदर शास्त्रीय संस्कार है, उस बुद्धि का हमेशा सत्त्वगुण 
के प्रति पक्षपात रहेगा। रजोगुण, तमोगुण के प्रति पक्षपात नहीं रहेगा। सत्त्वगुण से ज्ञान 
ओर सुख होते है, इन दोनों को वह अच्छा मानता है। ठीक इसके विपरीत, जिसके शास्त्रीय 
संस्कार नहीं होगे, उसका पक्षपात हमेशा रजोगुण की तरफ रहेगा। उसकी बुद्धि कहेगी “अरे 
अच्छा काम है लेकिन खर्च तो समञ्च कर करना चाद्ये, आगे घर भी तो चलाना है। 
शास्त्रीय संस्कार से रहित व्यक्ति को लोभ बुरा नहीं लगता। शास्त्रीय संस्कार वाले व्यक्ति को 
सत्त्वगुण के कारण लगता है कि जितना अच्छा काम हो सके कर लेना चाहिये। शास्त्रीय 
संस्कार वाली बुद्धि को जो अपना स्वरूप मानेगा, वह हमेशा रजोगुण को हटायेगा, उदासीन 
नही रह सकता है। रजोगुण-तमोगुण आते ही प्रयत्न करेगा कि सत्वगुण आवे। सत्त्वगुण 
आने पर खुश होगा, कि “बहुत अच्छा हूुञा। रजोगुण की प्रधानता वाला हमेशा किसी भी 
काम मे प्रवृत्ति को अच्छा मानेगा। वह उसको उन्नति लगती है। सत्वगुण वाले को उन्नति 
नीं लगेगी। सत्त्वगुण या रजोगुण के प्रति उदासीन तो दोनों ही लोग नहीं रह सकते। 
गुणातीत वह हे जिसने इस वात को समज्ञा है कि सत्त्वगुण भी अन्ततोगत्वा बोधने वाला 
ही है। तीनों में कुछ बेहतर है- इतना तो ठीक है, लेकिन है तो बंधनकारी ही। अतः 

सत्त्वगुण का कार्य भी उसको वैसा ही मिथ्या, फलरहित लगता है जैसा रजोगुण का कार्य। 
वही उदासीन रह सकेगा। मन में सत्त्वगुण की वृत्ति आने पर उसको कोई प्रसन्नता नदीं 
होगी। रजोगुण, तमोगुण आने पर कोड दुःख नहीं होगा। इसलिये उदासीन की तरह आसीन 
रहता है। 

“यो गुणैः न विचाल्यते गुणैः" सत्त्वगुण रजोगुण तमोगुण के द्वारा विचलित नहीं होता। 
विवेक के कारण ही एेसा हो पाता है। “अनात्मा में होने वाले तीनों गुण एक जैसे मिथ्या 
है। मेँ आत्मस्वरूप इनसे सर्वथा भिन्न हू। इसमें प्रतिष्ठित रहने से ही वह गुणों दारा 
विचलित नहीं होता। जो गुणातीत हे उसको सत्त्वगुण, रजोगुण, तमोगुण में पता नहीं लगता 
कि कौन-सा अच्छा है, कौन-सा ठीक है। शास्त्रादि की दृष्टि से देखता है कि सत्त्वगुण 
अच्छा हे परन्तु उसे नहीं लगता कि अच्छा है। अतः सत्त्वगुण आने पर उसके अन्दर कोड 
प्रसन्नता नहीं आती। उदासीनवत्‌ इसलिये कहा किं कभी दुःख से भी उदासीनभाव आ जाता 
हे। पिता की राय पुत्र न माने तो पिता उदासीन होकर कहता है, जेसा जंचे कर लो"। पिता 
की उस कार्यमें सुचि खत्म हो जाती है, उससे तटस्थ हो जाता है लेकिन मन में दुःख बना 
रहता है। एेसी उदासीनता गुणातीत की नहीं, इसे सूचित करने के लिये की तरह" कह दिया। 

उद्‌ अर्थात्‌ ऊपर उठा हृआ। वह इन गुणों से सर्वथा ऊपर, अलग होकर बेटा रहता 
हे। इसलिये उसको सचमुच ही नहीं लगता कि सत्त्वगुण कुछ अच्छा है, रजोगुण बुरा है, 
तमोगुण बहुत बुरा है। वह उद्‌ अर्थात्‌ ब्रह्म मेँ आसीन है। इसलिये “न विचाल्यते" सत्त्वगुण, 
रजोगुण, तमोगुण के अंदर अमुक गुण हटाओ, अमुक गुण लाओ, एेसी उसमे हलचल नहीं 
हे- अपनी स्थिति से विचलित नहीं होता। चलने का मतलब होता है एक स्थिति से दूसरी 
स्थिति में जाना। रजोगुण आने पर रजोगुण से सत्त्वगुण की स्थिति में जाना, विचलित होना 
हे। अथवा विपरीत समञ्ञ लो, सत्त्वगुण से रजोगुण में जाना भी विचलित होना हे। वह उन 
गुणों को सर्वथा साक्षिभाव से ही देखता है, उनके साथ अपने किसी सम्बन्ध को छोडना खूप 
विचलन भी नहीं करता। इसलिये कहा “न विचाल्यते"। 

क्यों ? क्योकि जानता है गुणा वर्तन्त इत्येव" गुण ही सारा व्यवहार कर रहे है। अगे 
भगवान्‌ सत्रह्वै, अटारहवें मे बतलार्येगे कि सात्विक कर्ता एेसा होता है, राजस कर्तां एेसा 
होता है, तामस कर्ता एेसा होता है। जो गुणातीत है उसे मालूम है कि कर्ता है अहम्‌, जो 
अपरा प्रकृति का रूप है। मन बुद्धि ओर अहम्‌ पर्यन्त सब अपरा प्रकृति है। अहंकार चाहे 
सात्विक हो या राजस-तामस हो, जो अहंकार से भिनन उसका केवल साक्षी है उसे उससे 
क्या अंतर पड़गा! गुणातीत की दुष्ट मेँ तो सारा व्यवहार गुणों का आपसी खेल है। गुण 
ही विषय है, गुण ही करण है। दोनों गुण ही हँ। करणखूप से बने हृए वे अहंकार पर्यन्त 
स्थित ह। करणरूप से बने हुएे गुण ही कार्य विषयखूप से बने हएे गुणो के साथ व्यवहार 
कर रहे है। इस से गुणातीत का क्या लेना-देना गुण आपस मेँ बर्ताव करते है। “एवः 
अर्थात्‌ इस प्रकार ही वह जानता है। गुणों का व्यवहार हो रहा है- बस इतना ही उसे प्रतीत 

होता है, उन गुणों के व्यवहार से उसे कोई मतलब नहीं रहता। 

"यः अवतिष्ठते" जो अवस्थित रहता है। अवपूर्वक स्था धातु आत्मनेपदी होता है, याँ 
परस्मेपदी प्रयोग है जिसे भाष्यकारने “सर्वत्र लघु पंचमम्‌” नियम के अनुसार छंद के 
अनुरोध से उपपन्न किया है। भाष्य मेँ “यो ऽनुतिष्ठति' एेसा पाठ भी सूचित किया है। 
आनंदगिरिस्वामी ने वाधितानुवृत्ति को ही यहाँ अनुष्ठान बताया है। कु आचार्य “यो नु 
९ यों नु-शब्द का प्रयोग मानते है। कैसा भी पाठ हो, अर्थ यही है कि गुणातीत स्थिर 
रहता है। 

न इंगते' अर्थात्‌ चलता नहीं है। यद्यपि “न विचाल्यते" से यह कह चुके है तथापि 
चलना दो प्रकार का होता है। एकमें पूर्वं स्थान छोडकर दूसरी जगह जाते है, उसको चलना 
कहते है। यहा से चले, वहो पंच गये। दूसरा प्रकार है- बिना स्थान बदले शरीर को हिला 
सकते है। इसको इंगन कहते है, स्पंदन भी कहते टै। "विचाल्यते" का तो तात्पर्य हो गया, 
कि गुणों के व्यवहार के साथ वह एक व्यवहार से दूसरे व्यवहार की तरफ जाये एेसा नहीं 
होता। राजस आ गया, इसको रोक कर सात्त्विक की तरफ जाये- एेसा नहीं करता। ओर 
नगते" से बता रहे हैँ कि स्वरूप में बैठे हुएे ही, “सात्त्विक आया तो अच्छा है" यों ग्रहण 
नहीं करता। हटाता तो नहीं है क्योकि विचलित नहीं होता है, लेकिन सात्त्विक के आने पर 
थोडी-सी प्रसन्नता हो सकती है कि अच्छा है, या राजस के आने पर थोडा-सा दुःख हो 
सकता है कि यह अच्छा नहीं है। इसको इंगन के निषेध से मना कर दिया। अर्थात्‌ न तो 
गुणों को परिवर्तित करता है, ओर न उनके कारण प्रसन्न या अप्रसन्न होता है। दोनों में 
हे तो बड़ा सूक्ष्म फुकं। कोई बहुत ज्यादा अर्थं का फर्क नहीं है। पर फिर भी, दो प्रकार 
के भावों के अंदर फृकं जर है। एक मेँ है कि वह उसमें किसी परिवर्तन को करने में 
प्रवृत्त नहीं होता। ओर दूसरे मे, “यह हो ही नहीं रहा है। उस अधिष्ठान के अन्दर कल्पित 
ही है" एेसी बाधितानुवृत्ति मात्र चलती रहती है। जैसे ही सत्त्वगुण रजोगुण आदि के कार्य 
को देखता है, वैसे ही, तुरंत, उसी समय वृत्ति बन जाती है कि ये बिना हृएे दीख रहे हैँ" 

उदासीनतुल्यता, अविचलन, अनिंगन सर्वथा मानस प्रत्यक्ष हैँ। अपने लिये तो अपरोक्ष 
है। दूसरे में उसके मुखादि के विकारो से ही इनका अन्दाज लग सकता है। जो अत्यन्त उच्च 
कोटि का साधक हे उसमें ओर सिद्ध में बाहर के आचरण से एकं नहीं कर सकते। परन्तु 
स्वयं इस फकं को जानते है। (दीखने पर विवेक से मने विचलन या इंगनको काटा।* अथवा 
(दीखा ही नहीं ।*- यह एकं स्वसाक्षिक ही हे। सिद्ध बाध करता नहीं है। ठीक जिस प्रकार 
से मोटर चलाने वाला, गाडी की अब यह गति हो गई, इसलिये इस नम्बर का गेयर लगाव" 
ठेसा कुछ सोचता नहीं है। उसके हाथ का अभ्यास एेसा पडा हुआ है कि अपने आप ही 
गेयर बदलते रहते है। इसी प्रकार सिद्ध का जगत्‌ का बाध इतना हो गया है कि प्रतीति होते 
ही तुरन्त बाध हो जाता है। साधक को तो थोडा-बहुत स्वरूप का विचार करके जगत्‌ का 
बाध करना पडता है। साधक चाहे जितना उच्च होवे, उसको थोडा-सा तो प्रयत्न करना 

पड़ता हे। अभ्यास हो गया है इसलिये कोई बहुत ज्यादा नहीं करना पड़ता, लेकिन किंचित्‌ 
होता ही है। सिद्ध में बाधितानुवृत्ति होने पर वह किंचित्‌ प्रयास भी नहीं है, सीधे ही 
वाधित दीखता हे। एेसे समञ्च लोः फोटो में पिता जी दीखते हैँ तो कभी क्षणभर को एेसा 
नहीं लगता कि “यह पिता जी है।' क्योकि दृढ बोध है कि कागज के ऊपर फोटो है। यह 
वाधितानुवृत्ति हुई। ओर कभी अहमदाबाद मेँ अक्षरधाम जाओ। उन्होंने अपने गुरु जी की 
प्लास्टर आफ पेरिस से मूर्तिं बना रखी है। वरहा उन्होने एक रिकाईड भी चला रखा है, उनका 
मुंह भी थोड़ा-थोडा हिलता है ओर हाथ भी थोड़ा हिलता है। कमरे मे जाते ही, देखते ही 
पहले तो लगता है, कि स्वामी जी बैठे हुएे है। उसी समय याद आता है कि इनको तो मरे 
हुएे इतने साल हो गये! फिर पास जाते हो ओर जानते हो कि मूर्ति ही है। जैसे वहाँ किंचित्‌ 
लगा लेकिन तुरन्त याद आ गया कि जिन्दा व्यक्ति नहीं है, वैसे साधक को किंचित्‌ प्रतीति 
होने के बाद, वह उसे हटाता है। ओर जैसे चित्र मेँ क्षणभर को भी “पिता जी है" नहीं 
लगता, एेसे सिद्ध को क्षणभर को भी गुर्णों मेँ आत्मबुद्धि नहीं होती।। २३।। 
गुणातीत के ओर भी लक्षण बतलाते है- 


समदुःखसुखः स्वस्थः समलो ष्टाश्मकाञ्चनः। 
तुल्यप्रियाप्रियो धीरस्तुल्यनिन्दात्मसंस्तुतिः।। २४।। 


दुःख-सुख जिस मेँ राग-देष नहीं पेदा कर पाते, जो आत्मनिष्ठ रहता है, मिद 
का लोंदा पत्थर व स्वर्ण- सब को जो एक-सा तुच्छ समञ्चता है, प्रिय-अप्रिय जिसके लिये 
बरावर हैँ, अपनी प्रशंसा व निन्दा दोनों जिसे अपने से एक जैसी असम्बद्ध लगती हैँ, ेसा 
बुद्धिमान्‌ गुणातीत कहा जाता है। 
सुख ओर दुःख दोनों उसके लिये एक जैसे है। एक जैसे का मतलब यह नहीं समञ्जना 
किं उसको पता ही नहीं लगता किं यह सुख ओर यह दुःख है; परन्तु जानता है कि 
सुखदुःख दोनों ही गुणों के अन्दर होते हैँ इसलिये एक जैसे मुञ्च से असम्बद्ध है, माया 
के कारण कल्पित प्रतीत हो रहे है। नाटक मेँ अभिनेता को प्रसनन या दुःखी देखते हृए भी 
दशक जानता है किं वह न प्रसनन है न दुःखी। या नेता लोग जब किसी दुर्घटना आदि के 
स्थलपर कहते है “हमें हार्दिक पीडा है", तब लोग जानते है कि उन्हें कोई पीडा नहीं है; 
जसे वहां सुख-दुःख दीखने पर भी क्योकि मालूम है कि नहीं है, इसलिये होना-न होना 
बराबर है, वैसे गुणातीत के लिये सुख-दुःख बराबर दै! दुःख ओर सुख के प्रति उसके लिये 
समान भाव है। दुःख को दुःख जानता है। सुख को सुख जानता है। परन्तु दोनों को एक 
जसा जानता है कि ये तो गुणों का विकार रहै, दोनों एक जैसे डाकू है, बन्धक है, बन्धन 
कं कारण हे। दुःख से सुख ज्यादा बन्धन करने वाला हो जाता है। यदि कर्कशा पत्नी मिल 
जाये, रोज सवेरे से शाम तक ज्जगडा करती रहे, तो घर छोडकर साधु बनना ज्यादा सरल 
है। ओर पत्नी सवेरे उठकर के गरम पानी कर देवे, कपडे धोकर तैयार रखे, भोजन मन 

का बनावे, रात को पैर दबावे, सब घर का कार्य बड़ी अच्छी तरह से करे; तो एेसी पत्नी 

की छोडकर साधु बनना बड़ा मुश्किल है। गुणातीत इस बात को जानता है कि सुख ओर 

दुःख एक जेसे बन्धन हैँ इसलिये दोनों के प्रति वह समान रहता ह। 

सुख को तरफ प्रवृत्ति स्वाभाविक है। लोग कहते भी है कि सुख संसार मेँ कौन नही 

चाहता? आखिर भगवान्‌ को भी क्यों चाहते हो? इसीलिये चाहते हो कि भगवान्‌ की प्राप्ति 

से सुख होगा। इसलिये भगवान्‌ के अनेक रूपों की उपासनायें है लेकिन यमरूप की उपासना 

कोड नहीं करता! सुख के प्रति जो स्वाभाविक आकर्षण है इसका मूल कारण क्या है? वेदान्त 

कहता है आत्मा का स्वखप आनन्द है। सुख ओर आनन्द में फक समञ्जना। संस्कृत मेँ “खः 

का मतलब इन्दियां है। इद्रियों को जो अच्छा लगता है वह सुख है। ओर इंद्रियों को जो बुरा 

लगता है, वह दुःख है। जीभ कडवा नीं चाहती, अतः कड़वा खाना पडता है तो दुःख होता 

है क्योकि जीभ को जो अच्छा लगे उससे सुख होता है। इसी प्रकार से वड़ा सुन्दर दुश्य 

देखने म आया तो ओंख को बड़ी प्रसन्नता होती है, ओंख को अच्छा लगता है, ओर करूर 
खूप देखकर दुःख होता है। इसी प्रकार मधुर शब्द सुनकर सुख होता है, कर्कश शब्द 
सुनकर दुःख होता है। ये सब इद्रियों से होने वाले सुख-दुःख है। इन्द्रियों के द्वारा होने पर 
भी सुख के प्रति आकर्षण क्यों ? आत्मा का स्वरूप आनन्द है जो सुख की जाति का है। 

फक केवल यह हे कि इच्ियों के साथ जब एक होते हो तब तो ओंख से देखने पर, कान 
से अच्छा संगीत सुनने पर, आंख-कान के साथ एक होकर उनके सुख से सुखी हो जाते 
हो। लेकिन प्रकट तो तुम्हारा आनंद भाव ही होता है। इन्द्रियों के सुख-दुःख के प्रति सम 
होने पर तुम अपने आनन्दरूप में स्थित हो। उपनिषदों मेँ आनन्द की श्रेणियाँ बतायी है- 
एक मानुष आनन्द कितना हे, उससे सौ गुणा आनन्द किसका है, इत्यादि। मनुष्य से ब्रह्मा 
तक के आनंदं मेँ तो तारतम्य कहा लेकिन हर आनंद उसे एक जैसा प्राप्त बताया जो उस 
आनन्द के प्रति निष्काम वेदवेत्ता है। श्रोत्रिय होने से वह संसार को मिथ्या जानता है अतः 
पदार्थो की उसको कामना है नहीं जिससे वह आनन्द उसको पहले ही प्राप्त है। आनन्द रूप 
मँ स्थित होने से वह सुख ओर दुःख के प्रति एक जैसा है क्योकि उस आनन्द के सामने 
इन्दिर्यो से होने वाला सुख बिलकुल तुच्छ लगता है। जैसे बदाम का हलुआ खाने को मिले, 
तो गुड-धी डाल कर चावल कौन खायेगा। यदि कोई मिठाई है ही नहीं घर मे, तो आदमी 
कृता कि (भाईइ। चावल के साथ थोडा घी ओर बूरा दे दो।* परन्तु बदाम का हलुआ मिल 
रहा है तो कौन गुड-धी डाल कर चावल खायेगा। इसी प्रकार अपने ब्रह्मानंद मेँ जो स्थित 
है वह इन्दियों के सुख से कैसे आकृष्ट होगा! इसलिये कहा स्वस्थः समदुःखसुखः" इसका 
मतलब यह नहीं है कि सुख को सुख नर्हीं समञ्नता, दुःख को दुःख नहीं समञ्ता, वरन्‌ 
मतलब हे कि उनके प्रति समान है क्योकि स्वस्थ है; अपने आनन्दखूप में स्थित है। 

जैसे सुखादि के प्रति एक जेसा हे, वैसे ही “समलोष्टाश्मकाञ्चनः। “लोष्ट' मद्री के लोदे 

को कहते हैँ। “अश्मः पत्थर के टुकड़े को कहते है। काञ्चन सोने को कहते हैं। तीनों ही 

उसके लिये एक जैसे है। गोरखनाथ जी एक बार लंका गये। लंका तो सोने की बनी हई 
थी। वहां हर एक ईट सोने की थी। श्रीलंका की बात नहीं सोचना, रावण की लंका की बात 
सोचना। वापिस आ रहे थे तो चेले ने सोचा कि "यहां इतना सब सोना बेकार पडा है, 
थोडा-सा ले चलँ, कभी काम आयेगा। उसने एक ईट को अपने ब्मोले मेँ रख लिया। जब 
आ गये वहां से तो कहीं उसको जाना हो तो कहे “गुरु जी! ज॒रा थैला रखा है।* दो तीन 
दिन हो गये। गोरखनाथ जी का माथा ठनका की बार-बार “थला रखा थला रखा क्यों 
बोलता है? क्या बात है? उन्होने खोल कर देखा कि इसमे क्या है तो सोने की ईट थी। तब 
उन्होने सोचा कि “यह कितना बेवकूफ निकला।* कहा कुछ नहीं। व्हा से कुछ आगे चले 
तो उनको पेशाब आ गया। उन्होंने शिष्य से कहा कि “ज॒रा मेँ पेशाब करके आता हू। ' वहा 
जो चटान थी, उनके पेशाब करने से वह सारी सोने की हो गई। उन्होने वापस आकर 
अपने चेले से कहा अरे ये दो बृंद पेशाब को लेकर क्यों चल रहा है? जो लघुशंकामात्र 
से स्वर्णं को पेदा कर देता है, उसको क्या स्वर्णं की ईट लेकर चलने की प्रवृत्ति हो सकती 
है? वह जानता है कि जहो भी पत्थर हो, मिटटी हो, उसको उसी समय सोना कर सकते 
है। ठीक इसी प्रकार से जो स्वस्थ पुरुष है, आत्मा मेँ स्थित पुरुष है, वह जानता है कि 
चाहे मिटी हो, चाहे पत्थर हो, जिस समय हमारा स्वर्णं का प्रारब्ध उदय होगा, उस समय 
स्वर्णं उपलब्ध हे ही। अन्यथा, चाहे जितना स्वर्णं इकटा कर लो, तुम्हारी जखरत पर तुम्हारे 
काम नहीं आयेगा। बहुत से लोगों को जानते हैँ, करोड़पति हैँ। चाह तो रोज एक किलो 
घी खावे। पर डाक्टर ने कह रखा है “खून में चिकनाई ज्यादा है, कभी भी दिल का दौरा 
पड़ सकता है। धी से बचना।' खा तो सकता है पर बेचारा सूखा एटुलका, छिलके वाली मूंग 
की दाल में डाल कर खाता है! प्रारब्ध न होने पर पदार्थ होने पर भी तुम्हारे लिये व्यर्थ 
हे। ओर, तुम्हारे घर मेँ चावल भी समाप्त हो गया है, किसी दोस्त के यहां जाते हो, वह 
बादाम का हलुभा खिला देता है। तुम्हारे पास तो नहीं था परन्तु तुम्हारे प्रारब्ध को देना था 
तो उसने बादाम का हलुजा दे दिया। साधारण व्यक्ति प्रारब्ध के इस रूप को नहीं जानता 
हे इसलिये सोचता हे कि मिडी ओर चीज्‌ है, सोना ओर चीज है। कितु स्वस्थ जानता है 
किं जिस समय प्रारब्ध जिस चीज को लाना चाहेगा, वह लायेगा ही। इसलिये मिटी का लोदा 
हो, पत्थर हो, या स्वर्णं हो, कोई उसे फ़कं नहीं पडता है। फ़कं नहीं- का मतलब यह नहीं 
कि उसको फकं दीखता नहीं है। लेकिन यह कि मेरे लिये प्रयोजन शून्य है। मेरा कोई 
प्रयोजन ये सिद्ध कर नहीं सकते। ओर प्रारब्ध का प्रयोजन सिद्ध करना होगा तो 
प्रारब्ध अपने आप ले आयेगा”-यह उसका निश्चय हे। 

(तुल्यप्रियाप्रियः' इसी प्रकार से प्रिय ओर अप्रिय के प्रति तुल्य है। सुख-दुःख से तो इन्दियों 
को ले लिया, लोष्टाश्मकाञ्चन से विषयों को ले लिया, प्रिय ओर अप्रिय से मन की वृत्तियों को 
ले लिया। क्योकि मन के संस्कारों के कारण कोई चीज प्रिय लगती है, कोई चीज अप्रिय लगती 
हे इसलिये हिन्दी मेँ भी कहते हँ कि किसी आदमी को तो बँगन अप्रिय लगता है ओर किसी 

को बेगन अत्यन्त प्रिय लगता है। निसको ैगन अग्रिय लगता है उसकी समञ्च मेँ नहीं आता 
कि गन में है क्या जो खाये! इसलिये अकबर-बवीरबल की वात आती है कि एक बार बीरबल 
ने बेगन का साग बनाया था। अकबर को पसंद आया, बोला शैंगन बहुत बढ़िया चीज है" 
बीरबल ने कहा “ां हृजूर इसीलिये भगवान्‌ ने उसके सिर पर ताज रख दिया है!" वैगन के 
सर के ऊपर होता है ताज जैसा। दो-एक घण्टे के बाद अकबर के पेट मेँ वैगन ने वायु कर 
दी। उसके पेट में तकलीफ होने लगी। अकबर ने कहा कि “अरे! वैगन बडी बुरी चीज है। 
वायु करती है, बड़ा दुःख देती है!” बीरबल ने का शँ हुजूर बिलकुल बेकार चीज़ है। इसीलिये 
तो भगवान्‌ ने उसको काला बना दिया!* कोई व्यक्ति बैठा हआ था, उसने कहा “अरे! घण्टे भर 
पहले तू इसकी तारीफ कर रहा था! उसने कहा, भें वैगन का नौकर थोड़े ही ह। मै तो 
बादशाह का नौकर हू।' ठीक इसी प्रकार से ज्ञानी की बुद्धि है। जब प्रारब्ध प्रियता का पदार्थ 
लाता है तब कहता है, “बहुत अच्छा। कोई चीज प्रिय होवे तो कितना सुख देती है!" जब अप्रिय 
आता है, तब कहता है,कितनी बढ्िया चीज है, इसी से तो फिर वैराग्य होता है।* चीजों के 
अंदर प्रियता न होवे तो जट वैराग्य होता है। यदि कोई पृषता है कि “अभी तो आप प्रिय को 
अच्छा कह रहे थे। अब अप्रिय को अच्छा कह रहे है?" तो ज्ञानी का जवाब होता है कि भाई] 
जब तक हम शरीर में हैँ तब तक प्रारब्ध के आधीन है। प्रारब्ध प्रियता का अनुभव कराना 
चाहता है तो वह भी वाह-वाह है। प्रारब्ध के नौकर है। ओर अप्रियता का अनुभव कराता है 
तो वह भी वाह-वाह हे। प्रारब्ध गुणों को चाहे जैसा चला दे। हमें तो प्रारब्ध से मतलब है, 
हमं उस चीज से थोडे ही मतलब है!” इसलिये कहा प्रिय ओर अप्रिय जो मन का अनुभव 
हे वह भी एक जैसा रहता है। 

(तुल्यनिन्दात्मसंस्तुतिः। ' इसी प्रकार से चाहे कोई निंदा करे, चाहे स्तुति करे, दोनों एक 
जेसे है। निंदा करता है तो किस की करता है? शरीर मन की ही निन्दा कर सकता है, ओर 
किस की निन्दा कर सकता है! आत्मस्वख्प तो निर्गुण है, उसकी निंदा हो नहीं सकती। 
निष्क्रिय है, उसकी निंदा हो नहीं सकती। न गुणों से निंदा हो सकती है न क्रिया से निंदा 
हो सकती है। इसलिये शरीर,इन्दियों, मन, बुद्धि का जो यह स्थूल-सूक्ष्म शरीर है, उसी की 
निंदा होगी। उसकी निंदा हमारे लिये अच्छी ही है। हम लोगों को भी तो बार-बार इस 
कार्यकरणसंघात से अपने को हटाने के लिये उसकी बुराई को देखना पडता है। अन्यथा तो 
वहां से मन हटेगा ही नर्ही। इसलिये निंदा करता है तो कोई बुरी बात नहीं है, हम भी 
इसकी निंदा ही करते हँ। ओर शरीर, मन, बुद्धि इत्यादि की यदि वह स्तुति करता है, प्रशंसा 
कृरता है, तो अच्छा हे ही। निंदा ओर स्तुति, दोनों जिस की हो रही है वह कार्यकरणसंघात 
हे, उससे मेँ सर्वथा भिन्न हू इसलिये उनकी स्तुति ओर उनकी निन्दा से मुञ्चे क्या फक 
पडता है। जैसे हिन्दुस्तान मे रहने वाले को बुश साहब की वहां के लोग बड़ी स्तुति करं 
तो कोड मन मे प्रसन्नता नहीं होती, बड़ी निन्दा करं तो दुःख नहीं होता, क्योकि उनसे 
अपना कोडईं मतलब नही। परन्तु हमने जिस नेता को वोट दिया हो उसकी कोड स्तुति करे 

तो अच्छा लगता है, निंदा करे तो बुरा लगता है क्योकि उससे अपना सम्बन्ध है; एेसे ही 
गुणातीत जानता है कि निंदा ओर स्तुति होगी वह कार्यकरणसंघात की होगी, जो मुञ्च से 
सर्वथा भिन्न है, इसलिये मेरे लिये दोनों तुल्य हैँ। “आत्मा" अर्थात्‌ आत्मत्वेन गृहीत, जिते 
आत्मा कं रूप में स्वीकार रखा है। उसकी स्तुति या निंदा हो, गुणातीत के लिये बराबर है। 
एक नियम हे कि दंद समास के आदि में, मध्यमे या अंत में जो शब्द आते है उनका 
सब से सम्बन्ध हो सकता है। इसलिये यहां पर आत्मनिन्दा ओर आत्मसंस्तुति, एसा अर्थ 
समञ्जना। क्योंकि उसे देहादि मेँ आत्मवबुद्धि रह नहीं जाती ओर स्वस्थता के कारण इन से 
सम्बन्ध भी नहीं रहता, इसलिये इनकी निंदा-स्तुति उसे समान लगती हैँ। इसीलिये भगवान्‌ 
ने इन सब लक्षणों में हेतु बताते हुए कह दिया “धीरः अर्थात्‌ परमार्थ बुद्धि से सम्पन्न। 
इसी बुद्धि के बल पर वह स्वस्थ ओर सम रहता है ।।२४।। 
गुणातीत के आचार को बतला रहे है। उसे ही स्पष्ट करते है- 


मानापमानयो स्तुल्यस्तुल्यो मित्रारिपक्षयोः। 
सर्वां रम्भपरित्यागी गुणातीतः स उच्यते ॥२५।। 


जो मान-अपमान में निर्विकार, मित्र-शत्रु पक्षों के प्रति तुल्य, सब आरम्भ छोड़ने के 

स्वभाव वाला हो वह गुणातीत कहलाता है। 

पहले बतलाया था निंदा व स्तुति के अंदर एक जैसा रहता है। निंदा ओर स्तुति एक 
तरह से वाणी से होने वाला मान अपमान ही है। फिर भी यहां “मानापमानयोः कह रहे 
है क्योकि शब्द से अतिरिक्त शरीरादि के व्यवहार से भी मान-अपमान का बोध कराया जा 
सकता है। इसलिये निंदा ओर स्तुति से अतिरिक्त जो मान ओर अपमान का तरीका है, 
उसमें निर्विकारता कह रहे है। मान किसका होगा? शरीर-मन का होगा, अपना होगा नही! 
इसलिये दोनों मेँ तुल्य रहता है अर्थात्‌ निर्विकार रहता है। मान से उसको यह बोध नहीं 
होता कि मुञ्च में कोई अतिशय आ रहा है, ओर अपमान से यह नहीं होता कि मुञ्च में 
कोड खराबी आ रही है। शाब्दिक मान-अपमान तो स्तुति-निंदा से बताये, अन्य तरह से 
मानादि की अभिव्यक्ति के कारण विकार को प्राप्त न करना यहां कह दिया। मान ओर 
अपमान क्योकि मेरा हे नही, ओर दूसरे के मान-अपमान से अपने में कोई विकार आता 
नहीं इसलिये गुणातीत मानापमान में एक-सा रह जाता हे। 

मित्रारिपक्षयोः तुल्यः" पहले कह आये हैँ कि वह उदासीन रहता है अर्थात्‌ किसी पक्ष 
की तरफ जाता न्ही। फिर यहां भित्रारिपक्षयोस्तुल्यः" क्यों कहा? अपनी दृष्टि से किसी को 
मित्र ओर अरि अर्थात्‌ शत्रु पक्ष वाला नहीं समञ्जता, यह तो उदासीन भाव से कह दिया। 
परन्तु दूसरों की दुष्टि से कोई मित्र ओर कोई अरि हो सकता है, उनके प्रति समभाव रखता 
है, यह तात्पर्य है। दूसरे की दृष्टि से, अर्थात्‌ गुणातीत तो किसी को मित्र या श्रु नहीं 
मानता क्योकि उदासीन है, लेकिन दूसरे लोग कल्पना कर लेते हैँ कि देवदत्त इसका मित्र 

है, यज्ञदत्त इसका शन्चु ह। किंतु लोगो की इस कल्पना के कारण भी गुणातीत कोई पक्षपात 
नहीं करता, समान रहता है, यह भाव है। दुसरों की दृष्टि में मित्र की तरह जिसको समञ्चा 
जाता है या अरि की तरह जिसको समज्ञा जाता है, उनके प्रति भी उसकी तुल्य भावना ही 
रहती हे। मित्र वह होता है जो अपनी सहायता करे। अरि वह होता है जो अपना नुकसान 
करे। सिद्ध की दृष्टि मेँ तो उसके पक्ष का, या विरोध करने वाला कोई नहीं ह। शरीरादि 
का मित्रया शत्रु हो सकता है, सिद्ध शरीर से ही उदासीन है तो शरीर के मित्रादि को अपना 
मित्रादि समञ्च ही नहीं पाता। फिर भी जो हमारे शरीर की हानि करे, मन की हानि करे 
उसकी दूसरे लोग हमारा अरि समह्षते है। एेसे मे गुणातीत तुल्य दृष्टि रखता हे कि दूसरा 
उसे मेरा मित्र समञ्चता है, इतने मात्र से मै उसके प्रति अलग व्यवहार करं यह ठीक नही। 
वह तो सम ही रहता है। बहुत से लोग यह देख कर के कि “अगर हम इसका पक्ष लेंगे, 
तो चूकि हमारे शरीर मन को यह लाभ पहंवाता है इसलिये लोग सो्चेँगे कि हम मित्र का 
पक्षपात कर रहे है, इसीलिये उसकी तरफ ध्यान नहीं देते। अर्थात्‌ उसकी उपेक्षा या 
तिरस्कार उचित मानकर नहीं, वरन्‌ लोग क्या समञ्ेगे" यह सोचकर करते है। एेसे ही किसी 
का सत्कार भी इसीलिये करते है कि “लोग उसे मेरा शत्रु मानते है, मै दोस्ताना व्यवहार 
करू ताकि लोग यह न समञ्ञँ कि मैने इसकी उपेक्षा की। गुणातीत की दृष्टि मेँ तो कोई मित्र 
ओर अरि नहीं है, परन्तु दूसरों के अभिप्राय से जो मित्र ओर अरि है उनमें जानवूञ्ञ कर 
भेदभाव करे-एेसा वह गुणातीत नहीं करता, क्योकि उसको इस बात की चिंता नहीं है कि 
दूसरे मुञ्चे गुणातीत समञ्चे। इसलिये कहा “तुल्यो मित्रारिपक्षयोः" अथवा जैसे मित्र उससे 
देष नहीं करते एेसे शत्रु भी उससे देष नहीं करते-यह अर्थ है। 

“सर्वारम्भपरित्यागी।' दुष्ट प्रयोजन के लिये या अदुष्ट प्रयोजन के लिये जो कर्म किया 
जाता है वह उस प्रयोजन के दृष्टि मेँ आने पर प्रारम्भ किया जाता है इसलिये उसको 
आरम्भ कहते हे। दृष्ट- इस लोक में होने वाली चीजें, अदृष्ट- परलोक मेँ होने वाली चीजे; 
इस लोक के प्रयोजन के लिये या परलोक के प्रयोजन के लिये जिस कर्म को या उपासना 
को प्रारम्भ किया जाये, वह हुआ आरम्भ। सर्वारम्भ अर्थात न दृष्ट प्रयोजन के लिये कर्म 
आरम्भ करता है, न अदृष्ट प्रयोजन के लिये। ‹सर्वकर्मः नहीं कहकर के “सर्वारम्भः क्यों 
कहा? यह बतलाने के लिये कि शरीर-मन से प्रारब्धभोग के लिये तो प्रवृत्ति हो जायेगी, 
उसको कराने वाला प्रारब्ध है। कितु दृष्ट या अदृष्ट प्रयोजन के लिये वह नहीं शुखं करेगा। 
प्रारब्ध के भोगमात्र के लिये जो संस्कार की प्रवृत्ति है, उस प्रवृत्ति को छोड करके अपनी 
तरफ से कोड कर्म प्रारम्भ नहीं करता। इसलिये "कर्मः न कह करके (आरम्भः कहा। अदुष्ट 
प्रयोजन से अनुष्ठानादि ओर दुष्ट प्रयोजन से नयी योजनार्ये प्रारंभ नहीं करेगा। केवल 
प्रारब्ध का भोग करता हे। 

एक्‌ महात्मा भ्रमण करते हए करीं जा रहे थे। इतने मेँ एक हाथी आया ओर उसने 
उनके गले में माला डाल दी। हाथी के साथ जो लोग थे, वे सब महात्मा जी की जय-जयकार 

करने लगे। महात्मा जी को समञ्च मे नहीं आया कि क्या बात है। उन्होने पृष्ठा क्या बात 
हे?" लोग बोले “जी आप हमारे राजा हो गये।" भैं कंसे राजा हो गया?" बोले कि “हमारे 
देश में नियम है कि जब राजा मर जाता है तब हाथी को एक माला दे देते है, ओर हाथी 
जिसकं गले में माला डाल दे वही हमारा राजा हो जाता है।" महात्मा ने सोचा कि यह तो 
विचित्र मामला हो गया। चलो, जेसा प्रारब्ध का भोग।लोग उनको ले गये। सुगंधित जल से 
स्नानादिकर बढ़या से बिया राजसी कपड़े पहनाये। उन्होने कहा “एक पेटी ले आओ।' 
पेटी आ गई । उन्होंने अपना कमंडलु ओर अपनी लंगोटी उसके अन्दर रख दिये, ताला बंद 
कर दिया, चावी ठीक जगह, जहां कोई छेडछाड नहीं करे, रख दी। राज्य करने लगे। राज्य 
अच्छा चल रहा था। अड़ोसी-पड़ौसी राज्यों को पता लगा कि “अरे! बाबा जी राजा बन गये 
है, इन्हें कोई युद्ध करना तो आता नहीं है।" पडौसी राजा ने उनके ऊपर आक्रमण कर 
दिया। खबर आ गहं कि आक्रमण हो गया है। सब को राजा से पष्ठना ही था कि क्या करे। 
राजा से जाकर कहा किं “पडौसी ने आक्रमण कर दिया है पर घबराने की कोई बात नहीं 
हे, हमारी फौज भी अच्छी है। हमारे पास अस्त्र शस्त्र भी अच्छे है। उसको हरा देगे। कोई 
बडी वात नहीं है।* उन्होने कहा “हराओगे तो सही पर लोग मरेगे। युद्ध मेँ यह तो होता 
ही है। इसलिये खबर भेज दो कि उस राजा से ज॒रा हम मिलना चाहते हैँ लडाई लड़ने से 
पहले।' खवर भेज दी। सामने वाले राजा ने सोचा कि महात्मा डर गया होगा, बिना लडाई 
के ही शायद जीत हो जाये। महात्मा उससे मिलने आये। उससे पूष्ठा (तुम हमारे ऊपर क्यों 
चदढाइं करना चाहते हो £-जुम राजा बनना चाहते हो या मंत्री चौकीदार बनना चाहते हो?" 
उसने कहा “इसमे क्या पूष्ठने की बात है! मेँ राजा हूं तो राजा बनना चाहता हू। महात्मा 
बोले “यह बात पकती हे न? हमारे किसी मंत्री से तो तुम्हारा कोई लडाई- गडा नहीं है, 
किसी कार्यकर्ता से कोई लड़ाई इगड़ा नहीं है?" वह बोला नर्ही, उनसे कुछ विरोध नहीं 
हे।' वे बोले भें तुम को राज्य दे देता हूं लेकिन यह शर्तं है कि किसी मंत्री को इधर- 
उधर नहीं करोगे। किसी कार्यकर्ता को इधर-उधर नहीं करोगे। जैसा हमारे यहां नियम से 
राज्य चलता हे वैसे चलेगा।* उसने कहा छ, इसमे क्या बात है! मँ तो राजा ही बनना 
चाहता हू।' वापिस आकर महात्मा ने सब को बुलाया ओर कहा, “भने उससे बात कर ली 
है, वह केवल राजा बनना चाहता है। तुम लोगों को नहीं हटायेगा। यहा के किसी नियम 
के खिलाफ भी कार्य नहीं करेगा। सबको अच्छी तरह से रखेगा। मुञ्चे तो राजा बनने का 
कोई शोक नहीं। मै उसको राजा बना देता हू। तुम्हारा जब राजा था नहीं तब तुमने हमको 
फसा दिया था। अब तुम्हें राजा मिल रहा है तो हमारा कार्य खत्म।' उन्होने अपना संदूक 
खोला, कमंडलु ओर लंगोटी निकाली, राज्य के वस्त्र इत्यादि जितने थे वे सारे छोडकर, उस 
राजा का अभिषेक करके चल दिये। 

जेसे उस प्रारब्ध ने उनको राजा बना दिया तो राजा बन गये परन्तु आगे राजा बने रहने 
के लिये आरम्भ करना बेकार समज्ञा, वैसे गुणातीत प्रारब्ध भोगने पर भी आरंभ नहीं करता 

इसलिये कहा “सर्वारम्भपरित्यागी"। इसलिये आचार्य कहते है देहधारणमात्रनिमित्तव्यतिरेकेण 
सर्वकर्मपरित्यागीत्यर्थः।* देहधारण के लिये अनिवार्य कार्य छोड़कर अन्य कार्य नहीं करता। 
देहधारण कराने वाला कौन है? प्रारब्ध हे। प्रारव्य के धागे से ही यह शरीरखूप कपड़ा बना हआ 
हे। इसलिये देहधारण, प्रारब्ध का प्रयोजन है। देहधारणमात्र अर्थात्‌ प्रारव्धभोगमात्र के लिये 
अनिवार्यं कार्य वह कर लेता है। अर्थात्‌ यदि भूख लगी है तो जरूर भोजन करता है। कोई कहे 
“यह भी क्या दष्टफल कर्म नहीं है?" इसका दुष्ट फल इसलिये नहीं है कि हम भोजन करेगे तो 
जीर्येगे एेसा नहीं है। हमारा जीवन शेष है इसलिये प्रारब्ध हरमे भोजन खिलायेगा। अगर हम 
प्रारब्ध का विरोध करेगे तब आरम्भ होगा। एक महात्मा अपने शिष्य से हमेशा कहते थे कि “हर 
चीज प्रारब्ध के भोग के अनुसार होती हे। तुम इतनी सब चिन्ता व्यर्थ करते हो।' वह भक्त मानता 
नहीं था। बार-बार उसको समङ्चावे, पर वह नहीं समञ्चा। उन्होने कहा “अच्छा, आज से एक 
महीने के बाद अमुक तिथि को, तेरे प्रारब्ध के अनुसार तुचे हलुआ पडी खाना है। खूब कोशिश 
कर लेना कि हलुआ पड़ी खाने को न मिले। उसने कहा ठीक है। इसमे क्या हे! बड़ी सरल 
बात है, नहीं खाना तो अपने हाथ में है!" जब वह दिन पास आया तो उसने घर मेँ कह दिया 
“आज सिवाय खिचड़ी के कुछ नहीं बनाना।* उसके बाद भी उसने सोचा कोई ओर आकर के 
निम॑त्रण दे दे तो खाने को जाना पड़ेगा। वह भी ठीक नहीं।" अतः सवेरे ही निकल कर श्मशान 
मे चला गया कि यदं तो कोई खाने-पीने का काम है ही नहीं। दिन भर श्मशान में बेटा रहा। 
कुछ नहीं खाया। जब रात हई, थोड़ा र लगने लगा। तो पेड पर चढ़ गया। भूत प्रेत का डर 
लगता ही हे। थोड़ी देर के बाद देखता है कि तीन डाकू आये। उन लोगों ने कीं से माल लूटा 
था। सब माल रख कर आपस में बातें करने लगे। तीनां अपना-अपना हिस्सा बोंटने लगे। बोंटने 
के काम मे जरा देरी लगती ही है। एक ने कहा “आज कुछ खाया हुआ नहीं है, पहले कुछ खा 
लं। एक को कहा (तुम बाजार से जाकर कुछ ले आओ" इस बीच मेँ जब वे लोग बोटने का 
काम कर रहे थे तब शिवा बलि करने के लिये कोई हलुआ पडी लेकर आया, वहां रख कर चला 
गया। डाकू भोजन लेने चला तो थोड़ी दूर आगे चलने पर वहां हलुआ पूडी देखा। उसने सोचा 
बाजार में जाकर क्यो लार्येगे, यहां हलुआ पडी रखा ही हुआ हे। ष्टूकर देखा तो गरम-गरम था, 
सोचा, इसी से काम हो जायेगा, तो लेकर गया। जो वृद्ध डाकू था, उसने कहा, “अरे इतनी जल्दी 
क से ले आया? बाजार तो दूर हे।* बोला “यहीं रखा हुआ था पत्तल मे, तो मने सोचा बाजार 
जाकर क्या कख्गा। यहीं गरम-गरम हलुआ पडी है!" खाने को तैयार होने लगे तो उस वृद्ध ने 
समञ्नाया कि “अरे! इस समय यहो पर क से आयेगा? हो सकता है कोई हम लोर्गो का भी 
दुश्मन होवे, उसने सोचा हो कि “जहर देकर हलुआ पड़ी रख दो। ये लोग खार्येगे ओर मर जार्यग, 
फिर वह धन ले जायेगा। इसलिये एेसे नहीं खाना चाहिये उन्होने सोचा कि रख कर इधर-उषट 
र कीं छिप गया होगा। चारो तरफ दूढने लगे, कीं कोई मिला नही। एक व्यक्ति के मन मे आया 
कि कहीं पेड पर न चढ़ा हो। वह पेड की तरफ प्रकाश डालने लगा। वह भक्त दीख गया। अब 
उन्होने समञ्चा कि बृढ ने ठीक ही कहा था। उन्होने कहा “अरे तू कौन है?" वह बोला भे अमुक 

गोव का रहने वाला हू! यां क्या कर रहा है? “यह तो एसे ही बैठा हूं!" यह हलुआ पडी 
तूने रखा है?" नहीं जी, मने नहीं रखा।' ^तो उतर कर नीचे आ" उसने कहा भे नहीं उतर कर 
नीचे आऊंगा।' उनको ओर बहम पक्का हो गया कि नहीं उतर कर नीचे आ रहा है, कोई-न-कोई 
बात है, दाल मेँ काला है। उन्होने कहा उतर कर आ, नहीं तो खच कर पटकते हैँ नीचे।* एक 
जना ऊपर चठ्ने लगा रस्सी लेकर, बेचारे ने सोचा कि अगर पटका तो हाथ पैर ट््टेगे, कहा 
अच्छा मेँ उतरता हू" उतर कर आया। उन्होने कहा “खा हलुआ पूड़ी।' उसने कहा भें हलुआ 
पूडी नहीं खाँगा।* अच्छा ! जहर हमारे लिये है खुद थोडे ही खायेगा। खा, नहीं तो मारेगे डंडे 
उसने कहा भें नहीं खाऊगा आज।' उनको पक्का निश्चय हो गया कि जरर जहर इसी ने मिलाया 
हे। खूब उसकी पिटाई की अच्छी तरह से। जब उससे ओर सहन नहीं हआ तब उसने कहा 
अच्छा भे खा लेता हू!" खा लिया। अगले दिन गुरु जी के पास गया, गुरु जी ने कहा कल हलुआ 
पूड़ी तो नहीं खाया?" वह बोला “हलुआ पड़ी भी खाये, साथ मेँ डंडे भी खाये।' तब उन्हनि कहा 
कि प्रारब्ध तो देहधारणमात्र का निमित्त कारण है। हलुआ पड़ी नहीं खाना- यह तुम्हारा आरम्भ 
था। प्रारब्ध का विरोध करोगे तो डंडे साथ मे खाने पड़गे। 

इसलिये देहधारणमात्र के निमित्त जो होवे, वह तुम दृष्ट या अदृष्ट के लिये नहीं 
कर रहे हो, वह तो तुम्हं करना ही पड़गा। उसको रोकने के लिये जो करोगे वह तुम 
आरम्भ करोगे। जैसे किसी चीज की प्राप्ति के लिये प्रयत्न होता है वैसे ही निवृत्ति के 
लिये भी प्रयत्न होता है। जब तक व्यक्ति गुणों के अधीन है, तब तक तो प्रवृत्ति व 
निवृत्ति होती रहेगी। जिस चीज को ठीक समञ्मता है, उसके लिये प्रवृत्ति करेगा, जिसको 
गलत समञ्जता है उससे निवृत्ति करेगा। तब तक तो आरम्भ होगा। जब गुणातीत हो गया 
तब जानता है कि जैसे हलुआ पड़ी खाना है वैसे ही बाजरे का सूखा रोट भी खाना हे। 
इसलिये एक की तरफ प्रवृत्ति ओर दूसरे की तरफ निवृत्ति नहीं है। दृष्ट-अदृष्ट उदेश्य से 
वह कों चेष्टा नहीं करता। देहधारणमात्र के निमित्त अर्थात्‌ प्रारब्धभोगमात्र के लिये जो 
प्रवृत्ति निवृत्ति आवश्यक है, वही होती है। इसलिये उसको सर्वारम्भ-परित्यागी कहते हे। 

“स गुणातीतः उच्यते"। उसको गुणातीत कहते हे! “उदासीनवत्‌ से लेकर के “गुणातीतः 
स उच्यते" तक जो संन्यासी ज्ञान के अनन्तर, ज्ञाननिष्ठा रूपी जो गुणातीतता है, उसको 
प्राप्त करने में लगा हुआ है, उसका धर्म बताया, वह इन सब चीजों को करता है। जब तक 
कोशिश करने से ये धर्म किये जायें तब तक मुमुक्षु संन्यासी को साधनख्प से इन्हें करते 
रहना चाहिये। जब ये स्थिर हो जार्ये, अर्थात्‌ इन्हें यत्नपूर्वक करना नहीं पड़े, अपने आप 
ही इनके संस्कारों से शरीर-मन की प्रवृत्ति एेसी ही चले, तब ये ही गुणातीत के लक्षण है। 
किन्तु स्वसंवेद्य, स्वयं को ही पता चलने वाले लक्षण हे। इसलिये पहले ही कहा था, जो 
उच्चकोटि का साधक होगा, उसके अन्दर उक्त धमां की विरोधी वृत्ति बनेगी ओर वहीं वह 
खत्म कर देगा, अतः बाहर से कुष्ठ नहीं दीखेगा। परन्तु वृत्ति बनी है ओर उसने उसे 
हटाया। तब तक वह साधक है। ओर जब बाधितानुवृत्ति है अर्थात्‌ वह बाध करता नहीं है, 

अपने आप हो जाता है, तब वह गुणातीत हो गया। उच्चकोटि के साधक ओर सिद्ध मेँ 
केवल स्वसंवेद्य फक हे। परसंवेद्य लक्षण तो दोनों मेँ होंगे। ।२५।। 

अब बताते हँ किं इस स्थिति की प्राप्ति कैसे होवे। कैसे एेसा ज्ञान होवे जो गुणातीत 
बनना संभव हो? (कथं त्रीन्‌ गुणानतिवर्तते (श्लोक२१) यह अर्जुन ने प्रश्न किया था। 
उसका उत्तर देते हैँ कि यह स्थिति कैसे आती है कि केवल ज्ञाननिष्ठा होना शेष रह जाये 


मां च योऽव्यभिचारेण भक्तियोगेन सेवते। 
स गुणान्‌ समतीत्यैतान्‌ ब्रह्मभूयाय कल्पते।। २६।। 


जो बहिमुंखता छोड़कर परम प्रेम से सदा मेरा ही अनुसन्धान करता है, वह इन गुणों 
को पूर्णतः लाघकर ब्रह्मभाव के समर्थ हो जाता है। 
जो यति या कर्मी है वह इस स्थिति के लिये प्रयास कर सकता हे। यति है तो 
सर्वकर्मसंन्यास पूर्वक करता है। ओर कर्मी है तो कर्मफलत्याग-पूर्वक करता है। ज्ञान की 
प्राप्ति में दोनों प्रकार के लोग प्रवृत्त हो सकते है। जो कर्मी हे उसको कर्मफल सर्वथा 
ईश्वरार्पण करना आवश्यक है, यह नहीं होगा तो वह कर्मयोग ही नहीं कर सकता। जिसको 
कर्मफल की किचित्‌ इच्छा भी है वह अभी ज्ञान का साधक नहीं हो सकता। यति क्योकि 
सर्वकर्म-परित्याग कर चुका है अतः उसके लिये श्रवण-मनन के अतिरिक्त ओर कुछ कर्म 
प्राप्त ही नहीं है। दोनों मेँ फृकं यह है कि कर्मी कर्म करके फल का त्याग करता है ओर 
यति को कर्म प्राप्त न होने से वह कर्मं करता ही नहीं है। श्रवण-मनन से अतिरिक्त ओर 
कुछ भी उसके लिये कर्हीं विहित नहीं है। जो भी साधक हे वह “अव्यभिचारेण भक्तियोगेन 
मां सेवते “अव्यभिचारेण एक वृति बनी-धन चाहिये। तब तक किसी ने कहा बेवकूफ 
कीं का! गधा! ले ये पंच रुपये!" जो पहली वृत्ति बनी थी धन की, वह वृत्ति दब गड, 
अपमान के विरोध की वृत्ति प्रबल हो गयी। तुम्हीं ने प्रवृत्ति की थी धन के लिये, फिर मान 
के लिये प्रवृत्ति हो गयी। इस प्रकार एक तरफ प्रवृत्ति होती टै, कोई अन्य निमित्त आ गया 
तो दूसरी तरफ हो जाती है, तीसरी तरफ हो जाती है। इसको व्यभिचारी प्रवृत्ति कहते है। 
आर्तं जिज्ञासु ओर अर्थार्थी- ये भी भक्तपूर्वक अर्थात्‌ प्रेमपूर्वक भगवान्‌ का भजन करते है 
पर इनका भक्तियोग अव्यभिचारी नहीं है। या अर्थ चाहते हैँ, या काम चाहते हैँ, या किसी 
चीज को जानना चाहते ह। इनकी भक्ति व्यभिचारिणी भक्ति है। भगवान्‌ से तो प्रेम है, पर 
भगवान्‌ से ही प्रेम नहीं है, दूसरी चीजों से भी प्रेम है। उस भक्तियोग से आत्मज्ञान की 
प्राप्ति नहीं होती। इसलिये भगवान्‌ ने कहा “अव्यभिचारेण सिवाय परमात्मा के ओर जिसे 
कभी कोई चीज चाहने योग्य नहीं लगती उसकी अव्यभिचारिणी भक्ति है। भक्ति शब्द का 
भक्तिसूत्रकारो ने अर्थ किया है, कि ईश्वर मे परम अनुराग भक्ति है। परम अनुराग सिवाय 
अपने आत्मा के ओर किसी चीज के साथ हो ही नहीं सकता। बाकी जितनी चीजों से 
तुम्हारा प्रम होगा, वह इसलिये होगा किं वह प्रेम करने से तुमको अच्छा लगता है। आगे, 

तुम क्यों चाहते हो कि तुमको चीज अच्छी लगे? इसका कोई दूसरा प्रयोजन नहीं ै। अपने 
को अच्छा लगना यह स्वतः सिद्ध है। इसीलिये बडे विस्तार से महर्षिं याज्ञवल्क्य ने कहा 
कि जो भी चीज्‌ प्रिय है वह सव आत्मा के लिये ही प्रिय है! अतः जब भक्तिशास्त्रकार कहते 
हैँ कि ईश्वर में परम अनुराग भक्ति है, तब स्पष्ट हो जाता है कि ईश्वर ओर आत्मा में 
एकता ही भक्ति का प्रकार हो सकता है। मध्यकाल मेँ अनेक भक्ति-मत वाले आये, उन्होने 
इसको उलटा दिया। वे कहते हँ, ईश्वर को अपने से अलग नहीं समञ्जोगे तो भक्ति ही नहीं 
होगी! ईश्वर को अपने से अलग समञ्च कर भक्ति होगी। परन्तु तब अव्यभिचारी भक्ती नहीं 
होगी, व्यभिचारी रहेगी, ओर चीजें भी अच्छी लगेगी, भगवान्‌ भी अच्छे लगेगे। ज्ञान की 
प्राप्ति के लिये जो आवश्यक है, वह अव्यभिचारिणी भक्ति है। व्यभिचारिणी भक्ति की कहीं 
प्राप्ति न हो जाये, भगवान्‌ ने इसलिये कह दिया, “अव्यभिचारेण 

“भक्तियोगेन । भक्ति ही योग है, साधन है। परमेश्वर से आत्यन्तिक आत्म-प्रेम ही 
साधन है। अहम्‌-प्रत्यय से जिसको हम समञ्ज रहे हैँ, वही परमेश्वर है-इस प्रकार भक्ति 
ही योग है- इसलिये परमात्मा की प्राप्ति का साधन है! शुर मे सच्चिदानंद समञ्ञ मेँ न 
आवे, तब तक सच्चिदानंद जिसमें हमें प्रतीत होता है उससे प्रेम कर लं। जब कहते हो 
“सच्चिदानंद आनंद-कंद भगवान्‌ कृष्णचंद्र की जय।* तब तुम कृष्ण को सच्चिदानंद ही मान 
कर आनंद-कंद कह रहे हो। वस्तुतः सच्चिदानंद तुम्हारे आत्मा का खूप है, पर तुमको 
अहम्‌ प्रत्यय के अन्दर इतनी ज्यादा भावना है कि अहम्‌ कहते ही तुम अल्पज्ञ, 
अल्पशक्तिमान्‌, ब्राह्मण, क्षत्रिय इत्यादि ख्प में ही अपने को देखते हो। जब इस बात को 
समञ्जते हो कि यह हमारा सच्चारूप नहीं है, हमारा सच्चा खप सच्चिदानन्द हे तब परम 
प्रम कर पाते हो। अभी तो जब तुम कृष्ण को देखते हो तब तुम्हारे मन में आता है कि 
“ये सच्चिदानन्द हैँ। अपने मेँ तो सन्देह रहता है कि मँ सच्चिदानन्द हू या नहीं, परन्तु 
श्रीकृष्ण आदि मेँ सच्चिदानंदरूपता प्रधान रहती है। अतः उनका ध्यान करते ह कि 
सच्चिदानन्दरूप श्रीकृष्ण सचमुच मेँ हमारे अहम्‌ प्रत्ययगम्य है। इस प्रकार आत्मा ओर 
परमात्मा का जो प्रेमपूर्वक एेक्यचिन्तन, वही भक्तियोग हे। उसके दारा जो मां सेवते" मेरा 
सेवन करता है। “माम्‌” ईश्वर, तत्पदार्थं, सारे जगत्‌ की सृष्टि स्थिति लय करने वाला, ओर 
अहम्‌ प्रत्ययगम्य- दोनों एक है, यह चिंतन सेवन है। मेरा चिंतन किस प्रकार से? जो 
सच्चिदानंद सृष्टि स्थिति लय करने वाला है वही सच्चिदानंद मेरी अहम्‌-प्रतीति का 
वास्तविक विषय है। इस प्रकार से जो सेवन करता है अर्थात्‌ परमेश्वर का भजन करता 
हे, वह मुक्त हो जाता है। सच्चिदानंद अपने से अलग लग रहा हे परन्तु बार-बार चिंतन 
करना है कि मुञ्च से एक है। जब तुम कहते हो भें ब्रह्मख्प हू" “अहम्‌ ब्रह्मास्मि", तब भै" 
इस प्रतीति का जो लक्ष्य ओर ब्रह्म इस प्रतीति का जो लक्ष्य वे दोनों एक है यही तुम्हारा 
तात्पर्य है। जब तक अहम्‌-प्रत्यय से तुमको अल्पज्ञ, अल्पशक्तिमान्‌ की प्रतीति है, तब तकं 
तत्‌-ग्रत्यय से तुमको सर्वज्ञ, सर्वशक्तिमान्‌ की भी प्रतीति रहेगी। जैसे ही अहम्‌-प्रत्यय से 

प्रतीत होने वाला तुम को ब्राह्मण, मनुष्य, शरीर, मन, यहां तक किं अहम्‌ का प्रत्यय भी नहीं 
लगेगा, तब तत्‌ कहने से सर्वज्ञ, सर्वशक्तिमान्‌ की भी प्रतीति नहीं होगी; दोनों से एक ही 
सच्चिदानंद प्रतीत होगा। जब भे" शब्द का प्रयोग करो तब तुम्हारे सामने सच्चिदानंद रहे 
ओर ईश्वर" शब्द का प्रयोग करो तो तुम्हारे सामने सच्चिदानंद रहे, तभी एकता का 
अनुभव हो सकेगा। यहाँ मूर्ति रखकर गंधाक्षतपुष्पादि चढाना सेवा नहीं है, यही सेवा े। 
आनन्दगीरि स्वामी ने स्पष्ट किया है “सेवते पराक्वित्ततां विना सदाऽनुसन्दधातीत्यर्थः। 
१ सार्वथा छोडकर निरन्तर ब्रह्मात्मता का निश्चय करना ही यां के प्रसंग में 
सेवा है। 

सः जो एेसा करता है उसे जब अहम्‌ ओर ब्रह्म दोनों के वाच्यार्थ सत्य प्रतीत होना खत्म 
हो जाते ह तब “एतान्‌ गुणान्‌ समतीत्य", सत्त्वगुण, रजोगुण, तमोगुण तीनों से परे हो जाता 
हे। जब तक तत्‌ पदार्थं ओर त्वम्‌ पदार्थ वास्तविक है तब तक गुण भी ह। जब पदार्थं नहीं 
रहे तब गुण भी नहीं रहे। इसलिये “समतीत्य' अर्थात्‌ गुणों से परे होकर। जब तक सेवन करता 
है, तब तकं ज्यादा-से-ज्यादा जिस समय वृत्ति सर्वथा एकाग्र हो जाती है उस समय अपने को 
गुण से अलग जानते हुे भी, जैसे ही वह समय खत्म हआ वैसे ही फिर गुणों के साथ एक 
हो जाता है। यदि दिनभर मेँ एक-दो मिनट भी एेसा हो जाता है तो “अतीत्य तो कह सकते 
है पर उसको “समतीत्य नहीं कहते। जब कभी क्षणभर को भी गुणसंबंध नहीं रहे तब समतीत 
होना है। जो वास्तविक सेवन करता है वह एेसा गुणों से पार चला जाता है। 

तब ब्रह्मभूयाय कल्पते" वह ब्रह्मख्प होने में समर्थं हो जाता हे। “भूयाय' अर्थात्‌ भवनाय। 
ब्रह्मरूप है- बस इस बात मेँ स्थित रहने में समर्थ हो जाता है, सब समय ब्रह्मरूप मे स्थिर 
रहने मे समर्थ हो जाता है। गुणों के कारण ही सच्चिदानंद सर्वज्ञ या अल्पज्ञ बनता हे। गुण 
अर्थात अविद्या, जिसके अन्दर तीनों गुण ह। अविद्या के कारण ही, माया के कारण ही 
सच्चिदानन्द जीव भी बनता है, ओर ईश्वर भी बनता हे। जेसे ही गुणों से अतीत चला गया 
अर्थात्‌ अविद्या से अतीत चला गया, वैसे ही वह मोक्ष के लिये समर्थ हो गया।।२६।। 

एेसा क्यो है यह बताते हैँ- 


ब्रह्मणो हि प्रतिष्ठाऽहममृतस्याव्यायस्य च। 
शाश्वतस्य च धर्मस्य सुखस्यैकान्तिकस्य च।।२७।। 


1 ॐ तत्र॒ सद्‌ इति श्रीमद्रगवद्रगीतासूपनिषत्सु त्रह्माविदाया 
योगशास्त्रे शकृष्णाजुनर्तवादे गुणत्रयविभागयोगो 
नाम चतु्दशोऽध्यायः।। 


क्योकि अविनाशी, अविकारी, नित्य, धर्मलभ्य, अव्यभिचारी आनन्दरूप परमात्मा 
परत्यगात्मरूप से प्रतिष्ठित है (इसलिये इस तरह आत्मा को जानने से मोक्ष हो जाता है।) 

"हि मायने जिस कारण से ब्रह्मणः प्रतिष्ठा अहम्‌।' ब्रह्म कहां प्रतिष्ठित है? अहम्‌ मे 
ही प्रतिष्ठित है। जिसमें नियम से रहता है वही प्रतिष्ठा है। अहम्‌ जो वृत्ति है वह सिवाय 
प्रत्यगात्मा के ओर कभी किसी को विषय करती नही। भे ब्राह्मण हू, क्षत्रिय हू, आदि में 
शरीर आदि भी वृति के विषय हैँ परन्तु जब एेसा मान रहा हे, तब भी अहम्‌ का जो सचमुच 
मे विषय है वह तो प्रत्यगात्मा है ही। ठीक जिस प्रकार रस्सी में तुम को जब सोप दीख 
रहा है, तव भी सचमुच मेँ तुम्हारी ओंख का सम्बन्ध तो रस्सी से ही हे। तुमने इदन्तारूप 
सेरस्सीको ही देखा है। जब तक तुम को “यह नहीं दीखे तव तक उसमें “यह साप है" 
इस अनुभव में आने वाला सोप भी नहीं दीखेगा! “यह किसका “यह है? रस्सी का हे। 
वरहा रस्सी नहीं होती तो “यह है" की प्रतीति भी नहीं होती। “यह विषय कर रहा है रस्सी 
को। जव तुम सोप देख रहे हो तव भी “यह' तो रस्सी ही रहती है। इसी प्रकार से अहम्‌ 
का विषय तो प्रत्यगात्मा ही है; शरीर, वर्ण, आश्रम ये सब उसमें कल्पित हो कर रह जाते 
है। सचमुच मेँ तो वरहा प्रत्यगात्मा ही है। प्रत्यगात्मा तो ब्रह्म ही है। 

क्यों एसा है कि भक्तियोग के दवारा तुम मोक्ष के लिये समर्थं हो जाते हो? उस्म कारण 
हे कि ब्रह्म की प्रतिष्टा अहम्‌ है। यह वाक्य बड़ा ही रहस्यमय है। कुछ लोग यहां तक तो 
आ जाते है कि “भैं की प्रतिष्ठा ब्रह्म है। मँ ईश्वर से अलग नहीं। परन्तु ईश्वर तो मुज्ञ 
से अलग है ही!" भगवान्‌ यह भी कह सकते थे कि अहम्‌ की प्रतिष्ठा ब्रह्म है। यह नहीं 
कहा है। कहीं संदेह न रह जाये, इसलिये कहा श्रह्मणो हि प्रतिष्ठाहम्‌। यही वेदान्त को 
अनुभव-शास््र बना देता है। बाकी जितने ईश्वरवादी है, सब कहते ह कि ईश्वर तुमको श्रद्धा 
से मान लेना चाहिये। ईश्वर की सिद्धि मेँ इतने विरोधी तकं सामने आते ह कि सचमुच 
मे कोई तर्कं से ईश्वर को सिद्ध नहीं कर सकता। वेदान्त पर यह दोष लगता है, कि तुम 
भी ईश्वर को शास्त्रसिद्ध मानते हो"। परन्तु हम जिस ईश्वर को मानते हँ उसकी विशेषता 
हे कि शास्तरसिद्ध होने पर भी नित्य अपरोक्ष सिद्ध है। क्योकि कोई एेसा नही है जो मे- 
प्रत्यय को न करता हो। मै को सब जानते है। वेदान्त कहता है कि मँ को तुम स्वयं अपरोक्ष 
जानते हो इसलिये इसमें तुम को संदेह रहा नही। तुम मै को किसी शास्त्र से तो जानते 
नहीं हो! शास्त्र यह करता है कि भँ" क्या तत्त्व है यह समज्ञा देता है। तुम अलग-अलग 
चीजों को भैं" समञ्चते रहते हो! कभी शरीर में, कभी मन में कभी बुद्धि में मँ- प्रतीति 
होती है। वस्तुतः भै" को जब दूढते है तो वह ब्रह्म निकलता हे! मेँ ब्रह्म हे, इसको दूंढने 
के लिये प्रवृत्ति कराने वाला शास्त्र है। शास्त्र नहीं होता तो हम यही समञ्जते कि मँ का पता 
ही नहीं लगता है। शास्र कहता है कि मेँ का पता लगता है, ज॒रा डट कर लगे रहना पड़गा। 
ब्रह्म चूंकि अहम्‌ में प्रतिष्ठित है इसलिये वेदान्त-शास््र सर्वथा अनुभव-शास्त्र है, इसमे 
किन्हीं भी इधर-उधर की चीजों को तुम आंखें मूद कर मानो- यह नहीं है। 

वह ब्रह्म कैसा है? यह बतलाते है: “अमृतस्य यह जो आगे विशेषतायें बतला रहे है, 
ये शास््रसिद्धःहँ। इसी का अनुभव करना है जिसके लिये यह भक्तियोग बतलाया ब्रह्म केसा 

है? अविनाशी है। अर्थात्‌ तुम्हारा जो प्रत्यगात्मा है वह अविनाशी है। इसलिये जो-जो 
विनाशी है वह सब तुम नहीं हो। यह विचार करने का रास्ता मिल गया। तुम जिस-जिस 
को मानते हो “यह में हू", यहां तक कि जो तुम्हारा अहम्‌ प्रत्यय है, वह भी सुषुप्ति मे नही 
रहता। परन्तु सुषुप्ति मेँ न रहने पर भी, उठने पर जब अहम्‌ आता है, तब अहम्‌ का 
अनुभव क्या होता है ने कुठ नहीं जाना, मँ बड़े आनन्द से सोया!" दो अनुभव होते 
है, मेने कुछ नहीं जाना; यहाँ तक कि मै को मैँ-रूप से, वृत्तिरप से नहीं जाना। इसलिये 
इस वृत्ति से अतिरिक्त कोड है जिसको फिर याद किया जा रहा है कि बडे आनन्द से सोया। 
सब चीजों का विनाश हमको सुषुप्ति मेँ प्रत्यक्ष है; ओर उन सब चीजों के हट जाने पर 
भी हम बने रहते है, यह भी प्रत्यक्षसिद्ध है। इसलिये कहा किं यह अमृत है। 
` नाश दो तरह का होता है। एक, कपडा जल गया, तो भी कहते है कपडा नष्ट हो गया। 

कपड़ा जरजर हो जाये, तब भी कहते हैँ कि कपडा खत्म हो गया। जला नहीं है, दीख रहा 
हे, पर बिलकुल उसके धागे-धागे इधर-उधर से कमजोर हो गये, तब भी “नष्ट हो गया' 
कहते है। कीं एसा तो नहीं है कि वह ब्रह्म नष्ट तो नहीं होता है लेकिन जीर्णं हो जाता 
है? इस सन्देह को हटाने के लिये कह दिया, “अव्ययस्य च'। उसके अन्दर किसी प्रकार का 
विकार भी नहीं है। यह भी अनुभव के साथ मिला लो : बचपन से लेकर अब तक हमारे 
अन्दर कितनी चीजें आयीं ओर कितनी चीजें गयीं। पर क्या कोई विकार हमें विकारी कर 
सका? घुटना ठीक था तो दौड़ते हृएे पहाड़ पर चढ़ जाते थे। बुढापा आ गया, घुटना काम 
नहीं करता है तो एक कदम चलने में ही भारी पडता है। परन्तु क्या हमें अपने मेँ में कोई 
विकार दीखता है? उलटा यही लगता है कि, श्वुटना बदल देवे डाक्टर, तो हम वैसे ही है।' 
सारे विकार दूसरी जगह दीखते है। प्रत्यगात्मा के अन्दर किसी विकार की कभी प्रतीति होती 
न्ही। वही ब्रह्म का रूप है। 
ओर केसा है? “शाश्वतस्य च धर्मस्य। शाश्वत है। शाश्वत ओर सनातन का एक ही 

अर्थ है। जो धर्म हमेशा एक जैसा रहता है, नित्य रहता है, वही सनातन धर्म है। शाश्वत 
धर्म वह है जो इस अहम्‌ प्रत्यय के परमात्मस्वरूप को स्पष्ट करता है। वही शाश्वत धर्म 
है। जो आत्मा की अपरमात्मरूपता दृढ करता है, जो प्रत्यगात्मा नहीं है उसी भाव को दृढ 
करता हे कि तुम मनुष्य ही हो, तुम भारतीय ही हो, इत्यादि, वह शाश्वत धर्म नहीं हो 
सकता। जो भारतीय थे वे अचानक एक दिन पाकिस्तानी बन गये! फिर एक दिन बांग्लादेशी 
बन गये! यदि वस्तुतः भारतीय होते तो एेसा नहीं हो सकता था। इसलिये “मेँ इस देश का 
ह,” यह शाश्वत नहीं हो सकता। इसी प्रकार ब्राह्मणी मे ब्राह्मण से पैदा हुआ ब्राह्मण है। अब, 
ब्राह्मणी कौन? तो जो ब्राह्मण ओर ब्राह्मणी से पैदा हुई हो! ठेठ तुम्हारे गोत्रा-प्रवर्तक ऋषि 
से अब तक की सारी परंपरा इसी तरह की रही हो, तब तुम ब्राह्मण हो। इन हजारों पीढठियों 
मे एक ओरत का भी मन खराब कभी न हुआ हो, इसका जिम्मा कौन लेगा! यदि एक जगह 
भी गड़बड़ी हो गई हे तो वहां से आगे आज तक का सारा क्रम गड़बड़ हो गया। ठीक है, 

व्यावहारिक रूप से स्वयं को भारतीय, ब्राह्मण आदि मान लो परन्तु इस सबको शाश्वत नहीं 
कह सकते। वंशपरंपरा मे ज॒ख्र गड़बडी हुई यह हम नहीं कह रहे, पर कोड निश्चित रूप 
से नहीं कह सकता अतः इस को शाश्वत धर्म॑भी नहीं कह सकते। परन्तु जो इस 
अहम्‌-प्रत्यय के विषय प्रत्यगात्मा के ब्रह्मरूप को प्रकट करने वाला है, वह धर्म तो हमेशा 
वही रहेगा। इसलिये चाहे लोकिक धर्म होवे देश जाति इत्यादि, चाहे शास्त्रीय होवे ब्राह्मण 
आदि, इन सब की अपेक्षा जो आत्मधर्म है वही शाश्वत है, नित्य है, एक जैसा है, उसमें 
कभी परिवर्तन नहीं होता। 

शाश्वत धर्म के द्वारा जो प्राप्त होने वाला सुख है वह आनंदरूप है। इस धर्म से प्राप्ति 
आनंदरूप की होनी है, ओर किसी लोक आदि की तो होनी नहीं है। वह सुख कैसा है? 
एकान्तिकस्य च'। सुख के सिवाय ओर कुछ भी नहीं है। यद्यपि कईं बार कहते हैँ कि मोक्ष 
आत्यन्तिक-दुःखनिवृत्ति-पूर्वक परमानंद की प्राप्ति है तथापि असल में तो परमानंदघन जब 
तुमने कह दिया तब आत्यन्तिक-दुःखनिवृत्ति तो अर्थसिद्ध हो जाती है क्योकि घन मेँ किसी 
दूसरी चीज के रहने की जगह ही नहीं आनंद के सिवाय। उसको जो प्राप्त कराने वाला है 
वही शाश्वत धर्म हे। एेसा जो ब्रह्मरूप परमात्मा है, उसकी प्रतिष्ठा प्रत्यगात्मा है। सम्यक्‌ 
ज्ञान से यह निश्चय हो जाता है कि मँ ब्रह्म ही हू, तदतिरिक्तं कुछ भी नहीं हू इसी लिये 
आत्मज्ञान से मोक्ष बताया। भक्तों के ऊपर अनुग्रह आदि प्रयोजन वाली परमेश्वर की शक्ति 
प्रवृत्त होती है इसीलिये किं लोग इस ब्रह्मखपता मेँ प्रतिष्ठित हो जायें] 


1 चौदहवां अध्याय ।1 

हे? अविनाशी है। अर्थात्‌ तुम्हारा जो प्रत्यगात्मा है वह अविनाशी है। इसलिये जो-जो 

विनाशी हे वह सब तुम नहीं हो। यह विचार करने का रास्ता मिल गया। तुम जिस-जिस 

की मानते हो यह मँ हू, यहां तक कि जो तुम्हारा अहम्‌ प्रत्यय है, वह भी सुषुप्ति मे नही 

रहता। परन्तु सुषुप्ति मँ न रहने पर भी, उठने पर जव अहम्‌ आता है, तब अहम्‌ का 

अनुभव क्या होता है? भने कुठ नहीं जाना, मै बड़े आनन्द से सोया।* दो अनुभव होते 

है, मैने कुछ नहीं जाना; यहां तक कि भै को मैँ-रूप से, वृत्तिरूप से नहीं जाना। इसलिये 

इस वृत्ति से अतिरिक्त कोड है जिसको फिर याद किया जा रहा है कि बड़े आनन्द से सोया। 

सब चीजों का विनाश हमको सुषुप्ति में प्रत्यक्ष है; ओर उन सब चीजों के हट जाने पर 

भी हम बने रहते हँ, यह भी प्रत्यक्षसिद्ध है। इसलिये कहा कि यह अमृत है। 

` नाश दो तरह का होता है। एक, कपडा जल गया, तो भी कहते है कपडा नष्ट हो गया। 

कपड़ा जरजर हो जाये, तब भी कहते हैँ कि कपड़ा खत्म हो गया। जला नहीं है, दीख रहा 
है, पर बिलकुल उसके धागे-धागे इधर-उधर से कमजोर हो गये, तब भी “नष्ट हो गयाः 

कहते ह। कीं एेसा तो नहीं है कि वह ब्रह्म नष्ट तो नहीं होता है लेकिन जीर्णं हयो जाता 
है? इस सन्देह को हटाने के लिये कह दिया, “अव्ययस्य च। उसके अन्दर किसी प्रकार का 
विकार भी नहीं है। यह भी अनुभव के साथ मिला लो : बचपन से लेकर अव तक हमारे 
अन्दर कितनी चीजें आयीं ओर कितनी चीजें गयी। पर क्या कोई विकार हमें विकारी कर 
सका? घुटना ठीक था तो दौडते हृएे पहाड़ पर चढ़ जाते थे। बुढापा आ गया, घुटना काम 
नहीं करता है तो एक कदम चलने में ही भारी पडता है। परन्तु क्या हमें अपने मैँ मेँ कोई 
विकार दीखता है? उलटा यही लगता है कि, श्वुटना बदल देवे डाक्टर, तो हम वैसे ही है। 
सारे विकार दूसरी जगह दीखते है। प्रत्यगात्मा के अन्दर किसी विकार की कभी प्रतीति होती 
न्ही। वही ब्रह्म का खूप है 

ओर केसा है? शाश्वतस्य च धर्मस्य शाश्वत है। शाश्वत ओर सनातन का एक ही 

अर्थं है। जो धर्म हमेशा एक जैसा रहता है, नित्य रहता है, वही सनातन धर्म है। शाश्वत 
धर्म वह है जो इस अहम्‌ प्रत्यय के परमात्मस्वरूप को स्पष्ट करता है। वही शाश्वत धर्म 
है। जो आत्मा की अपरमात्मख्पता दृढ करता है, जो प्रत्यगात्मा नहीं है उसी भाव को दृढ 
करता है कि तुम मनुष्य ही हो, तुम भारतीय ही हो, इत्यादि, वह शाश्वत धर्म नहीं हो 
सकता। जो भारतीय थे वे अचानक एक दिन पाकिस्तानी बन गये! फिर एक दिन बांग्लादेशी 
बन गये! यदि वस्तुतः भारतीय होते तो एेसा नहीं हो सकता था। इसलिये भैं इस देश का 
ह," यह शाश्वत नहीं हो सकता। इसी प्रकार ब्राह्मणी मे ब्राह्मण से पैदा हआ ब्राह्मण है। अव, 
ब्राह्मणी कौन? तो जो ब्राह्मण ओर ब्राह्मणी से पेदा हुई हो! ठेठ तुम्हारे गोत्रा-प्रवर्तक ऋषि 
से अब तक की सारी परंपरा इसी तरह की रही हो, तब तुम ब्राह्मण हो। इन हजारों पीढटियों 
मे एक ओरत का भी मन खराब कभी न हुआ हो, इसका जिम्मा कौन लेगा! यदि एक जगह 
भी गड़बड़ी हो गई है तो वहां से आगे आज तक का सारा क्रम गडबड हो गया। ठीक है, 

व्यावहारिक रूप से स्वयं को भारतीय, ब्राह्मण आदि मान लो परन्तु इस सबको शाश्वत नहीं 
कह सकते। वंशपरपरा में जरूर गड़बड़ी हुई यह हम नहीं कह रहे, पर कोई निश्चित खूप 
से नहीं कह सकता अतः इस को शाश्वत धर्म भी नहीं कह सकते। परन्तु जो इस 
अहम्‌-प्रत्यय के विषय प्रत्यगात्मा के ब्रह्मरूप को प्रकट करने वाला है, वह धर्म तो हमेशा 
वही रहेगा। इसलिये चाहे लौकिक धर्म होवे देश जाति इत्यादि, चाहे शास्त्रीय होवे ब्राह्मण 
आदि, इन सव की अपेक्षा जो आत्मधर्म है वही शाश्वत है, नित्य है, एक जैसा है, उसमें 
कभी परिवतंन नहीं होता। 

शाश्वत धर्म के द्वारा जो प्राप्त होने वाला सुख है वह आनंदख्प है। इस धर्म से प्राप्ति 
आनंदरूप की होनी है, ओर किसी लोक आदि की तो होनी नहीं है। वह सुख कैसा है? 
एकान्तिकस्य च। सुख के सिवाय ओर कुछ भी नहीं है। यद्यपि कई बार कहते हैँ कि मोक्ष 
आत्यन्तिक-दुःखनिवृत्ति-पूर्वक परमानंद की प्राप्ति है तथापि असल मेँ तो परमानंदघन जब 
तुमने कह दिया तब आत्यन्तिक-दुःखनिवृत्ति तो अर्थसिद्ध हो जाती है क्योकि घन में किसी 
दूसरी चीज के रहने की जगह ही नहीं आनंद के सिवाय। उसको जो प्राप्त कराने वाला है 
वही शाश्वत धर्म है। एेसा जो ब्रह्मप परमात्मा है, उसकी प्रतिष्ठा प्रत्यगात्मा है। सम्यक्‌ 
ज्ञान से यह निश्चय हो जाता है कि मँ ब्रह्म ही हू, तदतिरिक्त कुछ भी नहीं हूं इसी लिये 
आत्मज्ञान से मोक्ष बताया। भक्तं के ऊपर अनुग्रह आदि प्रयोजन वाली परमेश्वर की शक्ति 
प्रवृत्त होती है इसीलिये कि लोग इस ब्रह्मख्पता मेँ प्रतिष्ठित हो जार्ये। 


।। चौदहवां अध्याय ।। 

ॐ 


वन्द्रहर्वो अध्यायः पुरुषोत्तम योग 


चौदहवे अध्याय के अन्त मेँ बतलाया, कि क्योकि कर्मियों को कर्मफल देने वाला भी मँ 
ही हू ओर जो निवृत्ति-परायण, ज्ञान-साधना करने वाले है, उनके ज्ञान का फल देने वाला 
भी मेँ ही हू, इसीलिए मेरी सेवा मोक्षफलक है। “फलमत उपपत्तेः के द्वारा ब्रह्मसूत्र (३.२. 
३८) मेँ भी यही निर्णय किया कि परमेश्वर ही प्रवृत्ति मार्ग ओर निवृत्ति मार्ग, दोनों का फल 
देने वाले है। प्रवृत्ति मार्गं का फल देने के लिये वे माया शक्ति से फलखूप मेँ बन जाते है; 
ओर ज्ञान का फल देने के लिये वे माया-रहित शुद्धख्प रह जाते । कर्म का तो मायाविशिष्ट 
चेतनख्प से फल देते हँ, ओर ज्ञान का निर्विशेष चेतनरूप से फल देते हैँ। अतः प्रवृत्ति ओर 
निवृत्ति, दोर्नो के दारा परमेश्वर की ही भक्ति होती है। जव देवताओं का आराधन भेद-वुद्धि 
से किया जाता है, तब भी देवताओं के अंदर स्थित परमेश्वर ही फल देता है, यह भगवान्‌ 
(६.२३) कह आये हैं। तत्‌-तत्‌ देवताखूप में वे भगवान्‌ ही स्थित होकर, श्रद्धा के अनुरूप 
फल देकर, उस रूप मेँ ही उसकी श्रद्धा को बढ़ाते हैँ। परंतु देवता मानकर उपासना करने 
वाला ठीक प्रकार से समञ्जकर उपासना नहीं करता इसलिये उसको तुच्छ फलों की प्राप्ति 
होती है। स्वर्ग, पुत्र आदि इहलोक परलोक के फल मिलते हैँ, परन्तु परमेश्वर नहीं मिलता। 
भेद-बुद्धि को छोडकर जब, परमेश्वर के स्वरूप को जानकर उनकी उपासना करता हे, तब 
परमेश्वर के दिव्य भाव की प्राप्ति होकर कल्पांत में मुक्ति होती है ओर निवृत्ति-परायण की 
जीते हुए यदीं मुक्ति हो जाती है। इस प्रकार, मेरी प्रसन्नता से ज्ञान-प्राप्ति होकर मुक्ति 
हो जाती है, यहीं पर गुणातीत भाव से मोक्ष की प्राप्ति हो जाती है। प्रत्यगात्मा के तत्तव को 
जो ब्रह्म से अभिन्न समञ् लेता है, वही गुणातीत है - यह भगवान्‌ ने विस्तार से बतलाया। 

अब, यद्यपि अर्जन ने पृष्ठा तो नहीं कि उस परमात्मा का तत्तव है क्या? वास्तविक 
स्वर्प है क्या? तथापि भगवान्‌ अपनी तरफ से उस तत्तव का उपदेश करते हैँ। जो परब्रह्म 
तत्त्व, शाश्वत धर्म का, सुख का, एेकान्तिक सुख का अर्थात्‌ मोक्ष का, फल देने वाला 
अमृत-स्वख्प ओर अव्यय स्वरूप है, उसको समञ्चाने के लिये श्रुति्यों के अंदर अश्वत्थ 
वृक्ष का खपक लिया गया है। कठोपनिषद्‌ मेँ कहा है ऊर्ध्वमूलः अवाकूशाखः एषोश्वत्थः 

सनातनः" (६.१) "ऊर्ध्व" अर्थात्‌ उत्कृष्ट; संसार वृक्ष का मूल उत्कृष्ट, श्रेष्ठ है। ओर जो 
यह संसार वृक्ष पैदा हुआ है, वह अवाक्‌शाख है, नीचे की ओर शाखाओं वाला हे। वृक्ष 
रूप से क्यो कल्पना श्रुतिं ने की है, जिसका यहाँ भगवान्‌ अनुवाद कर रहे है? इसलिये 
कि वृक्ष की विशेषता यह है कि वह काटने के योग्य है। “ओ व्रश्चू छेदने" (तु.प.से.) धातु 
का अर्थ होता है छेदन करना, काटना। उसी से वृक्ष शब्द बनता है, जिसका अर्थ है-जो 
काटने के योग्य है। यह संसार भी काटने योग्य अतः वृक्ष हे। तुमको सारे फलों को यही 
देता है। जैसे पेड़ तुमको पत्ते देता है, फल देता है, शाखा देता है, सब कुछ देता है, पर 
हे वह छेदन के योग्य, काटने के योग्य, उसी प्रकार संसार को देखकर ही परमात्मा समञ् 
मेँ आता है। यदि यह संसार सामने न हो, तो परमात्मा को समञ्जन का कोड तरीका नहीं 
हे। महाप्रलय के अंदर संसार नहीं होता तो साधना करके मुक्ति भी नहीं होती। अतः संसार 
अत्यंत आवश्यक है, जैसे पेड अत्यंत आवश्यक है, परन्तु है काटने के योग्य। जो कुछ भी 
साधना होगी वह सब संसार के अंदर ही होगी। इसलिये वृक्ष-रूपक की कल्पना संसार का 
स्वरूप-वर्णन करके वैराग्य के लिए है क्योकि जिसको संसार से वैराग्य होता है वही 

परमात्मा के तत्त्व को जानने का अधिकारी होता है। जिसमें विरक्ति नहीं हे, वह किसी 

हालत मेँ परमात्मा के तत्त्व को नहीं समञ्च सकता। परमात्म-तत्तव में ही संसार कल्पित हे। 

जव तक कल्पित अच्छा लगेगा, तब तक वास्तविक चीज का ज्ञान ही सम्भव नही। बिना 
कल्पित से दृष्टि हटाये, वास्तविक चीज प्रत्यक्ष नहीं हो सकती। ठीक जिस प्रकार से पत्थर 
की मूर्तिं बड़ी सुंदर बनी हुई है। जब तक उस मूर्तिं की सुन्दरता से तुम आकृष्ट रहोगे तब 
तक वहाँ पत्थर है - यह बात समञ्च ही नहीं सकते। मूर्तिं सचमुच में पत्थर है, यह समञ्ने 
के लिए मूर्तिं से मन को हटाना ज॒खूरी होता है, वैराग्य आवश्यक होता है। जब तक कल्पित 
से वैराग्य नहीं होगा, तब तक वास्तविक चीज को नहीं देख सकते। आसक्तिवश कल्पित 
के मोह में वास्तविकता का परीक्षण नहीं करने से हानि ही होती है! ठीक इसी प्रकार से, 
शास्त्र कहता है, संसार को देखो, इसका बड़ा अच्छा नाम-रूप है, मना नहीं करते लेकिन 
परीक्षा कर के देख लो कि इसमे सचमुच में तत्तव कितना है? किन्तु पुत्र, स्त्री, धन, इन 
सब में इतनी आसक्ति है कि कोई सच्चाई की परीक्षा करने को तैयार नहीं होता। नाम-खूप 
मेँ वैराग्य होगा, तब इसकी परीक्षा करके, परमात्मा, जो इसकी वास्तविकता है, उसके तत्तव 
के ज्ञान को समञ्ने मे अधिकार आयेगा, नहीं तो अधिकार ही नहीं आता। वैराग्य के बिना, 
तत्त्वज्ञान मेँ अधिकार नहीं। इसलिये सबसे पहले, परमात्म-तत्त्व को बताने के लिये, वैराग्य 
का निरूपण करते हैँ - 

श्रीभगवान्‌ उवाच 


ऊर्ध्वं मूलमधःशाखमश्वत्थं प्राहु रव्ययम्‌। 
छन्दांसि यस्य पर्णानि यस्तं वेद स ॒वेदवित्‌।॥१।। 

श्रीभगवान्‌ ने कहा - ऊर्ध्वं ब्रह्म जिसका मूल है, उसकी अपेक्षा नीचे महदादि जिसकी 
शाखाओं की तरह हैँ, वेद जिसके पत्तों की तरह है, एेसे इस अनादि-अनंत संसार को 
अ-श्व-त्थ (अर्थात्‌ कल तक भी न रहने वाला) कहते है। मूल परमात्मा समेत संसार वृक्ष 
का जानकार ही वेदार्थ का ज्ञाता है। 
वृक्षो मे भी अश्वत्थ वृक्ष को चुना। पहले (१०.२६) भी भगवान्‌ कह आये हैँ - वृक्षों 
मे मेँ अश्वत्थ हू अश्वत्थ को क्यों इतनी प्रधानता श्रुति ने दी ओर तदनुकूल वाक्य में 
भगवान्‌ ने भी दी? वैसे तो अश्वत्थ, पीपल के वृक्ष को कहते है, ओर भगवान्‌ ने उसको 
अपनी विभूति बता ही दिया हे। परन्तु अश्वत्थ शब्द के दो अर्थ सम्भव हैः एक तो श्वः 
कहते हैँ आने वाले कल को। “श्वः न तिष्ठति इति अश्वत्थः कल तक जो रहे उसे “श्वत्थ' 
करेगे, ओर कल तक जो न रहे उसे “अश्वत्थः कहंगे। संसार में कोई चीज एेसी नहीं है, 
जो कल तक रहती हो! यहां कल का मतलब, हम लोगों के चौबीस घंटों का कल ही मत 
लेना, प्रतिक्षण ही कल है। इसलिये महर्षिं पतंजलि कहते है “सर्वे भावाक्षणपरिणामिनः' 
जितनी भी अनात्म वस्तुरणे है, सब हर क्षण बदलती हैँ। यह बात आज का विज्ञान भी कहता 
है। प्रत्येक पदार्थ के जो अणु है उनमें गति है। हर अणु के अन्दर जो परमाणुहै,वेभी 
निरन्तर धूमते है। अगे अणुओं के अन्दर जो ऋणाणु ओर धनाणु हवे भी हमेशा 
स्थान-परिवर्तन करते हैँ, हर क्षण बदलते हैँ। जब धनाणु ओर ऋणाणु का स्थान बदलेगा, 
तब परमाणु में परिवर्तन होगा। परमाणु में परिवर्तन हुआ तो अणु मेँ परिवर्तन होगा। अणु 
मेँ परिवर्तन हुआ तो हर पदार्थं के अन्दर एकं हो गया। जल्दी दीखता नहीं आंख से, यह 
बात भी ठीक है। बढ़िया साडी खरीदो, एक बार पहन कर खूब अच्छी तरह से उसमें 
फिनाइल की गोलियां ल कर प्लास्टिक में बंद कर रख दो। फिर किसी विशिष्ट शादी के 
दिन, बारह साल के बाद उसको निकाल कर पहनो, तो थोडा-सा जोर लगते ही चरं फट 
जाती है। आश्चर्य होता है, कि “हमने तो बारह साल पहनी नर्ही, बड़ी सुरक्षा से रखी, 
पड़े-पड़े क्या हो गया?" जब इतना परिवर्तन हो गया कि फट गई है, तब तो पता लगता 
है, अन्यथा जो सूक्ष्म परिवर्तन होते है, जिसके कारण ही अन्त में वह फट जाती है, उन 
परमाणुओं के विकारो को हम इन ओंखों से देख नहीं पाते। 
ठीक इसी प्रकार हम अपने शरीर के परिवर्तन को नहीं देख पाते। हर दिन, पानी समेत 
हम लोग कम से कम दो किलो अन्न तो अपने पेट में डाल ही लेते है। यदि वज॒न उतने का 
उतना ही रहता है, तो दो किलो का क्या हआ? दो किलो में से, कुछ तो शरीर में चला गया, 
ओर शरीर का जो दो किलो था वह उस बचे हुए अन्न में मिलकर विष्ठा, मूत्र, प्रस्वेद आदि 
के खप मेँ निकल गया। यदि दो किलो वजन तुम्हारा रोज निकल रहा है तो जो तुम्हारा आज 
का मूलधन में परा शरीर है वह कुछ दिनों में पूरा ही बदल जायेगा। तुम्हारा वजन यदि साठ 
किलो है तो महीने भर के बाद आज वाले शरीर मेँ से क्या बचेगा? पुराना सब निकल चुकेगा! 
सब नया माल आ जायेगा। फिर भी हमं बुद्धि क्या होती है? यह वही शरीर है जेसे दीख रहा 

था, "यह वही साडी है!" रोज तो कुछ पता नहीं लगता किन्तु पचास साल के बाद, साठ साल 
के बाद, कभी ओंख गड़वड़ाती है, कभी दति गड़बड़ाते हँ, कभी हड्डियों गडबडाती है। आदमी 
सोचता है, मेने बड़े ध्यान से शरीर को रखा है, कुछ गडबड खाया नहीं, कोड गड़बड़ काम 
किया नहीं, शरीर को हो क्या गया? जिस चीज को देखो वह क्षण-परिणामी है। इसलिये “्वः' 
अर्थात्‌ अग्रिम क्षण तक जो नहीं रहता, वह अश्वत्थ हे। 

दूसरा अर्थ होता है-अश्वो यत्र तिष्ठति। अश्व अर्थात्‌ घोड़ा। घोडे को जां बोध कर रखा 
जाता है वह भी अश्वत्थ है। अश्वत्थ का वृक्ष बडा मजबूत होता है, उसमें घोडे को बोध दो 
तो फिर घोड़ा कहीं जाता नही। उस वृक्ष के ही चारो ओर धूम सकता है बस, तोड कर जा 
नहीं सकता। ठीक इसी प्रकार से, इन्द्रियां हमारे घोडे ह। वेद (कठ ३.४) कहता है-इन्धियाणि 
हयान्‌ आहुः" इन्द्रियों को घोडा कहा है श्रुति ने। ये इन्दियां इस संसार खपी अश्वत्थ वृक्ष से 
वधी हुई है, इसलिये ये संसार वृक्ष में ही सर्वत्र घूमती रहती है। इच्दियां के दारा इससे बाहर 
निकलने का कोई मार्ग नहीं है। सारी इन्द्रियों इसी के अंदर लगी हुई है, बंधी हुई है, इससे 
कहीं जाने का इनको मार्ग नहीं है, इसलिये भी यह संसार अश्वत्थ कहा जाता हे। 

वेद ने कडा है-"एषो ऽश्वत्थः सनातनः, एषः अर्थात्‌ संसार कोई दूसरी चीज नहीं 
समञ्च लेना! एषः, जो हर क्षण तुम्हारे सामने मौजूद है। संस्कृत में "एतत्‌" कहते ह जिसे 
हिन्दी मे "यह" कहते है। संसार "वह" नहीं है, “यह हे। "वह" तो वह होता है, जो हमें 
सामने नहीं दीख रहा हो। जो सामने दीख रहा है उसको “यह कहते हँ। संसार “यह हे। 
जो तुमको दीख रहा है, यही अश्वत्थ वृक्ष हे। 

यह अश्वत्थ वृक्ष कैसा है? बड़ी अद्भुत कल्पना है, “ऊर्ध्वमूलः मूल अर्थात्‌ जिससे 
वक्ष पैदा होता है। जिससे यह पैदा हुआ है, वह ऊर्ध्व" है। ऊर्ध्वं मायने उत्कृष्ट, श्रेष्ठ 
हे। अथवा ऊपर है। वेदान्तो के अंदर प्रायः अधिष्ठान को “नीचे' बतलाते है। अधिष्ठान 
का मतलब ही होता है, जिसके ऊपर कुछ स्थित हो। जिस परमात्मा पर यह संसार कल्पित 
हे वह इसका अधिष्ठान बताया जाता है। पेड की जड भी नीचे होती है, यहां श्रुति ओर 
भगवान्‌ मूल को ऊर्ध्वं क्यों कह रहे है? आचार्य शंकर ने पोच हेतु बताये है परमात्मा की 
ऊर्ध्वता मेः पहले तो कालतः ऊर्ध्वम्‌ काल की दृष्टि से परमात्मा संसार से ऊर्ध्वं हे। जब 
सृष्टि हई, तब संसार हुआ; ओर सृष्टि से पहले भी एकमात्र परमात्मा था ही, इसलिये इस 
संसार से, काल की दृष्टि से परमात्मा पहले है। “सूक्ष्मत्वात्‌” यह सूक्ष्म होने से भी ऊर्ध्वं 
हे। दृश्य महाभूतं के अन्दर, पृथ्वी की अपेक्षा जल सूक्ष्म हे। पृथ्वी तो ठोस होती है। पत्थर 
ठोस है। उसकी अपेक्षा जल पोला है। इसलिये जल के अन्दर तो तुम पत्थर डाल सकते 
हो, पर पत्थर मेँ जल नहीं डाल सकते। पत्थर पर डाला हुआ जल सारा बह जाता हे। 
इसलिये जल में अधिक सूक्ष्मता है। जल की अपेक्षा अग्नि सूक्ष्म है। अग्नि की अपिक्षा वायु 
सूक्ष्म है। वायु की अपेक्षा आकाश सूक्ष्म हे। आकाश की अपेक्षा भी माया सूक्ष्म है। उसका 
भी कारण अव्यक्त माया-शविति वाला ब्रह्म ही है, वही उसका मूल है। इसलिये परमात्मा माया 

को अपेक्षा भी सूक्ष्म है। संसार से सर्वथा सूक्ष्म होने के कारण वह ऊर्ध्वं है। "कारणत्वात्‌" 
कारण होने से भी ऊर्ध्वं है। कारण हमेशा कार्य से सूक्ष्म होता है। इस संसार मेँ आकाश 
से पृथ्वी पर्यन्त सब का वह कारण है। बाकी सब उसका कार्य है, वही कारण हे। कारण 
की दृष्टि से भी वह ऊर्ध्वं है। नित्यत्वात्‌" संसार में सारे पदार्थ, जैसा अभी कटा, 
क्षणपरिणामी ह। एकमात्र परमात्मा कभी भी परिवर्तित नहीं होता। इसलिये वह नित्य है, 
स्वरूप से नित्य हे। संसार स्वरूप से नित्य नहीं है। इसलिये भी परमात्मा संसार से श्रेष्ठ, 
ऊर्ध्वं हे। नित्य पदार्थं लोक मेँ सर्वत्र विवेकियों दवारा अनित्य से श्रेष्ठ माना जाता है। 
अविवेकी तो तत्काल काम में लेकर फैकने योग्य चीजों को अच्छा मानते है। य्ह तक कि 
एक पति या पत्नी को भी जीवनभर निभाने में उन्हें कठिनाई होती है! एेसे लोगों को तो 
कभी परमात्म तत्व समञ्च में ही नहीं आयेगा। क्योकि परमात्मा नित्य है, अतः वे कहेंगे कि 
सबसे बेकार हे। ओर “महत्त्वात्‌” सब के अंदर व्यापक है, इसलिये सवसे बड़ा होने से भी 
ऊर्ध्वं है। सब का कारण है, इसलिये सव में व्याप्त है, सव कुष्ठ उस से व्याप्य है। इस 
प्रकार, 1) काल की दृष्टि से 11) सूक्ष्मता की दृष्टि से, 111) कारणता की दृष्टि से 1) 
नित्यता को दुष्ट से ४) व्यापकता की दृष्टि से; इन सब दृष्टियों से परमात्मा इस संसार 
से ऊर्ध्वं है। इसलिये कहा- ऊर्ध्वमूलम्‌" संसारख्प अश्वत्थ वृक्ष का मूल परमात्मा उत्कृष्ट 
हे, अतः यह संसार-वृक्ष ऊर्ध्वमूल है। 
यह बात क लोगों को खटकती है, यह कल्पना बड़ी विचित्र लगती हे। वृक्ष का मूल 
हमेशा जमीन में रहता है। वहीं से वह अपनी सारी शक्ति लेता है। दुष्टांत वह होता है 
जो देखा जाये। ऊपर मूल वाला वृक्ष कर्हीं दीखता नही। इस समस्या के समाधान में पहली 
बात तो यह है कि दृष्टांत वृक्ष-अंश मे है, मूल में नहीं। दूसरी बात, कभी अगर मनुष्य 
शरीर को देखो तो इसके ज्ञान ओर क्रिया का केन्द्र तो सिर है, भेजा है; देखोगे तो वह ठीक 
जड़ो की तरह फला हुआ है, ओर जो रीढ़ की हड्डी है, वह नीचे है। मनुष्य शरीर के 
अन्दर एेसा वृक्ष देखा जाता हे। बार-बार शास्त्रों ने इस बात को कहा है कि यह ब्रह्माण्ड 
यदि ठीक से देखना हो तो पिण्डाण्ड को देखो। यह आधारभूत फकं है आधुनिक लोगों के 
समञ्जने के तरीके मे ओर हम लोगों के समञ्लने के तरीके में। करई बार लोग कहते हैँ कि 
इन सूक्ष्म यंत्रं के बिना प्राचीनो ने इन चीजों का कैसे पता लगाया? एेसे-एेसे भौतिक विज्ञान 
के परिणाम हैँ जो वेदों के अंदर भी आये हैँ, पुराणों के अंदर भी आये हैँ। नतीजा एक 
मिल रहा है, परन्तु इन्होंने अत्यंत सूक्ष्म यंत्र बनाकर परीक्षण किया, ओर ऋषियों के पास 
एसे ओजार थे नहीं तो उन्हें केसे पता चला? यह कह नहीं सकते कि अन्दाज्‌ से बताया 
क्योकि एक-दो नतीजे नर्ही, बीसियों निष्कर्षं हे जो जैसे ऋषियों ने बताये वैसे ही आधुनिकों 
को मिल रहे है, ओर विरुद्ध कोई मिल नहीं रहा। अतः आश्चर्य होता है। किन्तु सूत्र यह 
है, कि तुम बाहर की चीजों को देख कर शरीर के बारे में अतिदेश करते हो; प्रयोग तो बाहर 
करते हो ओर "वहां एेसा हआ तो शरीर मेँ भी एसा होगा" यह नतीजा निकालते हो; ऋषियों 

की प्रणाली ठीक इससे विपरीत है। वे शरीर का परीक्षण करके उसका अतिदेश करते है, 
कि “शरीर में ठेसा हो, तो बाहर एेसा होगा शरीर में परीक्षण करने के लिये यंत्रं की 
जखरत नहीं पडती क्योकि शरीर के अन्दर हर कण मेँ हमारा मन फेला हआ हे। 
शास्त्रकारों ने कहा हे कि मन आनखाग्र, नख के अग्रभाग तक उपस्थित है, वहां तक मन 
की गति हे। मन जिस पदार्थ में परहचा हुआ नहीं है उसका यंत्रों के दारा पता मन को लगेगा 
परन्तु जलँ मन पहा हुआ है, उसका पता स्वयं लगाने मेँ कोई कटठिनाई नहीं होती। शरीर 
के परीक्षण से जो पता लगता है, उससे हम लोग जानते हैँ कि बाहर के संसार में भी वही 
नियम ह। अतः जिन लोगों ने शरीर के अन्दर का अध्ययन किया है, वे जानते हैँ कि 
ऊर्ध्व स्थित सहस्रार से ही अमृत बिन्दु टपक कर सारे शरीर को जीवित रखता हे। हमारे 
मध्य मेँ जो सुषुम्णा-नाडी है, उसके दारा सहस्रार के अमृत्नाव से यह सारा शरीर जीवित 
रखा जाता है, सारे शरीर मेँ शक्ति आती है। सहस्रार ऊपर है, मस्तिष्क मे, इसलिये 
'ऊर्ध्वमूल' है; वहीं से आती है शक्ति ओर नीचे सारी शाखाओं मेँ फैलती है। इसलिये 
भगवान्‌ ने कहा ऊर्ध्वमूलम्‌ अधःशाखम्‌! 

यदि बाहर ही देखना चाहो, तो कोई पीपल का पेड तालाब के किनारे हो, उस तालाब 
के अन्दर उस पेड़ को देखो तो प्रतिबिम्ब में ऊपर मूल दीखेगा ओर नीचे शाखां दीखेगी। 
तालाव में पेड दिखाई देगा। प्रतिबिम्ब में सभी चीजें उलटी दीखती है। तुम भी खड़े होगे 
तो तुम्हारा पैर ऊपर दीखेगा ओर सिर नीचे दीखेगा। तात्पर्यं यह है कि जैसे वह वृक्ष दीखने 
पर भी वक्ष है नी। उलटा प्रतिबिम्बमात्र है, वस्तुतः न होने पर भी दृश्य है, वैसे 
संसार. वृक्ष वस्तुतः न होने पर भी प्रतीतिमात्र से सिद्ध है। जैसे उस वृक्ष को दूढने जाओ 
तो कुछ हाथ नहीं आता, उसी प्रकार संसार में किसी भी वस्तु की, ओर समग्र संसार की 
भी, यदि वास्तविकता क्या है - इसका पता लगाने जाओ तो यह वृक्ष मिलता नर्ही! परन्तु 
कितना भी पानी में दढ कर तुम निश्चय कर लो कि यहां पेड नहीं है, फिर भी बाहर खड 
होकर देखोगे तो पेड वैसा का वैसा दीखेगा, इसी प्रकार इस संसार वृक्ष का हम चाहे जितना 
अन्वेषण कर लँ ओर निश्चय हो जाये कि यह नहीं है फिर भी प्रतीत तो होता ही रहता 
हे। जब तक तालाब है तब तक वह वृक्ष दीखेगा। इसी प्रकार जब तक अविद्या का तालाब 
हे, तब तक संसार दीखेगा ही। समूल अविद्या की निवृत्ति हो जाने के बाद, जब तक उसका 
संस्कार भी शेष है तब तक भी दीखेगा। अंत मेँ जब प्रारब्ध के साथ अविद्या का संस्कार 
भी खत्म हो जायेगा तब फिर दीखना बंद होगा। एेसा नहीं है किं रह जाये पर दीखे नही, 
वरन्‌ है ही नहीं इसलिये दोष या उपाधि न रहने पर प्रतीति नहीं होती। इस बात को बताने 
के लिये कि संसार वास्तविक नहीं है प्रतिबिम्ब की तरह है, भगवान्‌ ने यह दृष्टान्त दिया। 

प्रतिबिम्ब की यह बात याद रखना कि जो कुछ वस्तुतः है उससे ठीक उलटा प्रतिबिम्ब 
मे होता 8। इसलिये परमात्मा से जितना प्रेम करो उतनी बंधन की निवृत्ति है, ओर 
परमात्मा के अविद्या में पड़ प्रतिबिम्ब मे, जो यह संसार हे इसमें जितना प्रेम करो उतना 

बंधन बढ़ता है। जो चीज वस्तुतः उत्कृष्ट है, वही वहां निकृष्ट हो जाती है। सत्‌ परमात्मा 
कासंग करो तो मोक्ष की तरफ जाते हो, ओर उस परमात्मा के प्रतिबिम्ब, इस संसार का 
संग करो तो अधिकाधिक बंधन बढता जाता है। जितना इस संसार का विचार करो उतना 
कछ हाथ नहीं आता, ओर परमात्मा का विचार क्षणभर भी करते हो तो बहुत कुष्ठ हाथ 
आता है। सर्वथा विपरीत है परमात्मा से संसार का स्वरूप। | 
संसार में सबसे बेकार चीज “नाम को मानते है। जब कहते हो कि “इसमें बस 
नाममात्र ही चीनी है", तब तुम्हारा मतलब होता है, “इसमें चीनी नहीं है", चीनी का नाम 
ही है अर्थात्‌ चीनी नहीं है। ठीक इससे उलटा, परमात्मा का नाम ही प्रधान है, नाम में 
ओर नामी में कोड भेद नहीं। इसलिये परमात्मा के वाचक ओंकार का जितना तुम उपयोग 
करो उतना ही तुम पर परमेश्वर प्रसन्न होता है। संसार में नाम लेने से कुछ नहीं होता। 
परमात्मा के विषय में नाम लेना तुम्हारे बंधन का निवारक है। इसलिये कुछ महात्माओं ने 
कहा हे कि रामचन्द्र जी ने अपने जीवन में सैंकड़ों को उवारा। परन्तु राम का नाम, तब 
से लेकर अब तक करोड़ों को तार चुका ओर आगे भी तारता रहेगा! इसीलिये सद्रूप 
परमात्मा है, उसका प्रतिबिम्ब जो संसार है उसके अंदर कहीं सत्‌ मिलता नहीं। दीखता 
ज॒खर है सत्‌, परन्तु वस्तुतः नहीं है। इसी प्रकार से परमात्मा तो आनन्दघन है, ओर इस 
संसार मे दुःख ही दुःख है। इसीलिये भगवान्‌ ने इसका नाम '्ुःखालयः रखा। इस तरह 
यह जो संसार वृक्ष है, यह सर्वथा परमात्मा से भिन्न ओर विरुद्ध प्रतीति वाला है। इसलिये 
भी भगवान्‌ ने यहां एेसे वृक्ष को दृष्टान्त बनाया। 
ऊर्ध्वमूल की तरह ही यह वृक्ष अधःशाख है, नीचे की ओर शाखाओं वाला है। भाष्यकार 
ने महदादि को शाखाओं की तरह बताया है। पहले (१३.२०) महत्‌ आदि को वता चुके है! 
कठोपनिषत्‌ (६.१) की व्याख्या में भाष्यकार ने लिखा है स्वर्गनरकतिर्यक्प्रेतादिभिः 
शाखाभिरवाकूशाखः' अतः यहां मधुसूदन स्वामी “अधडइत्यर्वाचीनाः कार्योपाधयो हिरण्यगर्भाद्या 
गृह्यन्ते" से बताते हँ किं अन्तःकरण उपाधि वाले जीव शाखास्थानीय हैँ। दोनों टी अभिप्राय 
समञ्च लेने चाहिए। स्वयं भाष्यकार अगले श्लोक में विभिन्न योनियीं को शाखास्थानीय कर्ेगे। 
अतः यहां शाखा से महत्‌ से लेकर तत्तत्‌ योनियं के शरीरो तक का ग्रहण समञ्च लेना चाहिये। 
ओर यह संसार कैसा है? कहते है, “अव्ययं प्राहुः। अव्यय है क्योकि मायामय है। जिस 
प्रकार से अश्वत्थ का वृक्ष काट सकते हैँ, एसे उस प्रतिबिम्ब को कभी नहीं काट सकते। 
चाहे जितनी कुल्हाड़ी लेकर उस प्रतिबिम्ब को मारते रहो, वह कटने वाला नहीं हे। ओर, 
वह कब से है? - यह भी नहीं कह सकते। तालाब सूख जाये तो किनारे के पेड़ उसमें 
प्रतिबिम्बरूप से दीखना बंद हो जायेगे फिर पानी भर जाये तो पुनः वीर्खेगे, पर क्या वापस 
पैदा हो गये? ठीक इसी प्रकार से, हर सृष्टि के अन्दर यह संसार प्रकट हो जाता है, ओर 
महाप्रलय में फिर प्रतीति नहीं रहती, कहीं कुछ नहीं रहता। परन्तु फिर भी यह नहीं कह 
सकते कि यह वृक्ष लग गया। दीखा नहीं, बस इतना ही हे। क्योकि जब दीख रहा था, तब 

भी वस्तुतः नहीं था। दीखने के लिये लगने की तो जरूरत है नर्ही। इसी प्रकार, यह सृष्टि 
कब हई? यह कह नहीं सकते, अनादि काल से प्रवृत्त ही है, मायामय होने से, प्रतिबिम्ब 
की तरह होने से। 

इस संसार वृक्ष की विशेषता है कि यह अनन्त प्रकारो मेँ बनता रहता हे फिर भी इसमें 
कों कमी नहीं आती। एेसा नहीं होता कि अब इतनी चीजे बन गयीं अब तो संसार खत्म 
हो जायेगा! लोग पूष्ठते हैँ (महाराज! यह विज्ञान बढ़ते-बढते कहां तक बढ़ेगा? इस संसार 
को सच्चा समञ्जते हैँ इसलिये सोचते हँ कि कुछ बढ़ रहा है। अगर बढे तो उसकी सीमा 
भी हो किन्तु अनन्त शरीरादि को उत्पनन करते हुए भी यह बिलकुल व्ययरहित है, वैसा का 
वैसा, तरो-ताजा है। वाप से बेटा पैदा हुआ, यह क्रम चलते क्या कभी एेसा होता है कि 
अव तो दस हजार पीढ्ियां बीत गर्यीं अब सब हीजड़े हो गये। एेसा तो कुछ नहीं होता। 
फिर जो नया बच्चा पेदा होता है वह वैसा का वैसा ताजा है। इस प्रकार नित्य नवीन अपने 
आप को करते रहने से, ओर कभी भी प्रारम्भ नहीं होने के कारण, इसको अव्यय कहा! 
इसमें कोड कमी नहीं आती। 

दस संसार वृक्ष का पोषण करने वाला क्या है? वृक्ष का पोषण पत्ते करते हे। यदि किसी 
वृक्ष के पत्ते न बढ़ने दो, काटते रहो, तो थोडे समय में वह वृक्ष व्यर्थं हो जाता हे! 
आधुनिक विज्ञान की दुष्टि से देखो तो वृक्ष सूर्य-किरणों को लेता हे पत्ते के दारा ओर उससे 
अपना पोषक पदार्थं बनाता रहता है। पत्ते मेँ जो हरापन तुम देखते हो, वह एसा पदार्थ 
हे, जो सूर्य-रश्ियों को लेकर हम लोगों ने जिस दूषित वायु को छोड़ा है उसको पुनः 
प्राणरूप में बना देता है ओर वृक्ष का भोजन तैयार कर देता है! विज्ञान की दुष्ट से देखते 
हे, तो जीवित प्राणी वहीं हो सकते हैँ जहां कार्बन हो। वृक्ष उसे लेकर अपना शरीर बना 
लेता है। हमने प्राण वायु को लिया, उसी प्राण वायु से अपने शरीर में अन्न को जलाकर 
व्यर्थं की अपान वायु को निकाला। व्यर्थं वायु बनी इसीलिये कि हमने अन्न को जला दिया। 
वक्ष टीक उससे विपरीत करता है, उस दूषित वायु को लेता है, उससे प्राण वायु बनाकर 
बाहर कर देता है। अपान मेँ हमने जो अनन जलाकर कोयला, कार्बन डाला था, उससे 
अपने लिये पौष्टिक पदार्थं बना लेता है। यह सब करने वाला मुख्य पदार्थं रहता तो पत्ते 
मँ ही है। इसी प्रकार इस संसार वृक्ष का पत्ता कौन है? 

छन्दांसि यस्य पर्णानि" वेद ही वह पत्ता है। वेद इस संसार की पर्णं तरह से रक्षा करता 
हे। संसार वृक्ष का परिरक्षण वेदसे ही होता हे। क्योकि वेद के द्वारा जो तुम्हारा व्यर्थं का 
ज्ञान-शकिति ओर क्रिया-शकवित्त का उपयोग है, उसको एेसा मार्गदर्शन दिया जाता है जिससे 
उन्हीं ज्ञान ओर क्रियाओं के द्वारा उत्तम फल तुम्हें प्राप्त होते र्हं। कर्म करके उसका फल 
भोगने के लिये देवलोक में जाओ, जब फल समाप्त हो जाये तब फिर मनुष्य लोक में आओ; 
फिर कर्म करो। फिर देवलोक में जाओ - इस प्रकार संसार-वृक्ष का परिरक्षण होता है। यदि 
पुण्य-पापादि क्रियां न होवें तो संसार वृक्ष का परिरक्षण कैसे होवे? धर्म ओर अधर्म कैसे 

होते है, धर्म ओर अधर्म का फल क्या है - इसका प्रकाशन करके, इसका ज्ञापन करके, 
वेद संसार वृक्ष का परिरक्षण करता है। ओर जैसे पत्तों के कारण पेड बड़ा सुन्दर दीखता 
है, पत्ते न होवे तो दूंठ अत्यन्त खराब लगता है, इसी प्रकार से, यदि धर्माधर्म ओर फल 
का पतान होवे तो संसारःवृक्ष भीषण लगे! कोई प्रयोजन ही न रह जावे हम लोगों के कुछ 
भी करने का, जीने का। कुछ दिन पहले कोई बतला रहा था, संसार मेँ दस लाख आदमी 
आत्म-हत्याएं करते है। इतने लोग अन्य किसी एक कारण से नहीं मरते। इतनी संख्या 
आत्महत्या को क्यों बढ़ती जा रही है? व्यक्ति आत्महत्या तभी करता है जब जीवन का कोई 
प्रयोजन नहीं देखता। संसार के अन्दर जहाँ सबसे ज्यादा लोगों के पास धन है, जीवन का 
स्तर बहुत ऊचा है, कोई भी एेसा नहीं है जो स्नातक स्तर तक पठा न हो, वहीं सबसे 
ज्यादा लोग आत्महत्या करते है। जब उनसे पृछा गया “भाई! तुम लोग आत्महत्या क्यों करते 
हो?" जो कोशिश करने पर भी किसी कारण से बच गये, उनसे पूछा तो कहते है, “संसार 
मे हमें जो भोग चाहिये था वह सब हो गया, अव आगे क्या कर ? कोई प्रयोजन ही नहीं 
दीखता जीने का इस लिये भय बना रहता है कि अभी सब कुठ मिला हुआ है, आगे कीं 
कोई रोगादि आ न जाये; इसीलिये मृत्यु मेँ चले जायें तो रहेंगे नहीं, फिर रोग किसको 
सतायेगा!' बिना वेदोपदेश के जीवन का प्रयोजन ही नहीं रह जाता, यह संसार व्यर्थ का 
दीखता है, परन्तु वेद हमें स्वर्गं से लेकर ब्रह्मलोक पर्यन्त फल बतलाता है कि यहाँ का तो 
सब तुमको मिल गया, लेकिन इसके आगे ओर भी कुठ है। इस प्रकार से संसार की जो 
दुःखालयता है इसको ये पत्ते वेद) ढँक कर रखते है। संसार की जो वास्तविक बीभत्सता 
हे वह पता नहीं लगती इन पत्तों के कारण, वेदों के कारण। जैसे पत्ते ढँक देते हैँ पेड की 
बदसूरती को, वैसे वेद ढाक देते है संसार की दुःखमयता को इसीलिये वेदों के अंदर बहुत 
लंबे-चैडे अर्थवाद है। अर्थवादं का यही प्रयोजन है कि इसकी बीभत्सता ठकी रहे। इस 
प्रकार संसार वृक्ष को ढाकने वाले पत्ते वेद है। 

“यस्तं वेद स वेदवित्‌ “यः' अर्थात्‌ जो भी साधक तं" अर्थात्‌ मूल के सहित इस वृक्ष 
के स्वरूप को वेद" जानता है (सः' वह वेदवित्‌" वेदज्ञ है। मूल इसका उत्कृष्ट है। सबसे 
उत्कृष्ट जो ब्रह्म है, उससे ही यह संसार उत्पनन हुआ है, वही मूल है। उस मूल को जानना 
मुख्य है। (तं' अर्थात मूल के सहित वृक्ष। वृक्ष को तो हम सब जानते है, परन्तु क्या नहीं 
जानते? वृक्ष का असली खूप नहीं जानते, ओर इसका मूल कौन है - इस बात को नहीं 
जानते। अतः मूल सहित वृक्ष की वास्तविकता को जो जानता है वही "वेदवित्‌" वेद को 
जानने वाला हे। इसलिये वेद मेँ भी कहा है-“यस्तं न वेद किम्‌ ऋचा करिष्यति" सारे ऋग्वेद 
के मंत्र पढ़ लो, अन्य सारे मन्त्र पढ़ लो, परन्तु यदि तुमने परमात्मा को नहीं जाना तो 
सब परिश्रम व्यर्थ है। मूल के सहित अगर तुमने इस संसार वृक्ष को जान लिया तो फिर 
कुछ अणुमात्न भी नहीं बच जाता जो नहीं जाना गया।।१।। 

इस प्रकार से भगवान्‌ ने जिस दृष्टांत का प्रारम्भ किया उस के अन्य जो हिस्से हैँ उन्हें 

अधश्चोध्वं प्रसृतास्तस्य शाखा गुणप्रवृद्धा विषयप्रवालाः। 
अधश्च मूलान्यनुसन्ततानि कर्मानुबन्धीनि मनुष्यलोके।। २।। 


सत्त्वादि गुणों से पोषित व विषयरूप कोपलों वाली उस वृक्ष की शाखार्णँ नीचे-ऊपर सब 
तरफ फली है। जिनके पश्चात्‌ कर्म॒होते हँ वे वासनारूप अवान्तर मूल मनुष्यलोक में 
ऊपर-नीचे घने होकर फैले है! 


^तस्य शाखाः अधः ऊर्ध्वं च प्रसृताः" यह जो संसार वृक्ष हे, इसकी शाखाये सब तरफ फैली 
है। अविद्या-विशिष्ट जो परमात्मा है उस अव्यक्त से जगत्‌ व्यक्त होता है। व्यक्त मेँ आकाशादि 
क्रम से उत्पन्न होते ह। यह सब उसी तरह है जैसे डाली मे से छोटी डाली निकलती टै, उसमे 
से टहनियों निकलती हैँ। कुछ डालियों नीचे जाती है; हम लोग मनुष्य लोक मे है, इसलिये हम 
से नीचे जो पशु-पक्षी-वृक्ष पर्यन्त है, सब नीचे की डालियां हो गयीं। पेड को देखो तो कुछ 
डालियों नीचे को मुंह करती है, कुछ ऊपर को; नीचे की डालियां तो हो गयी मनुष्य-लोक से 
नीचे, स्थावर पर्यन्त। ओर ऊपर हो गये देवता, जनलोक-वासी से लेकर हिरण्यगर्भं ब्रह्मा के 
लोक-वासि्यों तक सभी ऊपर की डालियां है। ब्रह्मा जी को संसार का बनाने वाला कहते है! 
महाभूत तक का निर्माण तो परमेश्वर माया से कर देते ह, आगे उन महाभूतो से सब प्राणि्यो 
की सृष्टि करने वाले हिरण्यगर्भ ब्रह्मा ही है, वे सबसे ऊचे है। 

ये ऊपर ओर नीचे किस से जाते है? सब अपने-अपने कर्मानुसार जाते हे। अथवा 
उपासना के अनुसार जाते है; “यथाकर्म यथाश्रुतं" जैसा कर्म करोगे, जेसी उपासना करोगे, 
वैसे ही स्थान पर जाओगे। ऊपर हिरण्यगर्भ-पर्यन्त, ओर नीचे घोरतम नरकपर्यन्त सब 
कर्म ओर उपासना के सहारे शाखाओं मेँ जाते है। दुष्कर्म, वेद में जिनका निषेध किया है, 
उन सबको जितना-जितना करोगे उतना-उतना नीचे जाते जाओगे। 

ये इतनी शाखां कैसे बढ़ती हैँ? “गुणप्रवद्धाः' गुणों के दवारा बढ़ती है। सत्त्वगुण का 
उत्कर्षं होने पर देवलोक को जाने वाले कर्म-उपासनाओं को करोगे, तमोगुण के आने पर 
निकृष्ट लोकों को प्राप्त कराने वाले कर्म ओर उपासनाओं को करोगे। यद्यपि हिन्दी में 
उपासना शब्द केवल अच्छी उपासना के लिये हे, तथापि निकृष्ट उपासनाओं को भी कहा 
उपासना ही जाता है “उपासना नाम मानसी क्रिया" उपासना मन की क्रिया है। मन के दारा 
तुम चाहे ओंकार का चिंतन करो, ओर चाहे परस्त्री का चिंतन करो! दोनों ही उपासना 
है। रजोगुणी कर्म- उपासना फलेगी तो मध्यम अर्थात्‌ मनुष्य लोक मेँ आने की सम्भावना 
हो जाती है। अतः गुण ही मानो शाखाओं के उपादान कारण हे क्योकि गुण के कारण तुमने 
उपासना की, उपासना के कारण उस लोक मेँ गये; लोक में गये अर्थात्‌ तुम्हारे लिये ही वह 
लोक है। इसलिये गुणों से ही ये शाखायें प्रवृद्ध है, बढ़ती रहती है। 

विषयप्रवालाः। श्रवालो ऽभिनवपल्लवे' (हेम.) लियं के ऊपर, छोटे-छोटे जो नये 
पल्लव लगते है अंकुर की तरह, उनको प्रवाल कहते है श्रवालमंकुरेऽप्यस्री' (अमर. )। जो 
भोग के विषय हैँ वे प्रवाल की तरह है। गन्ध, रस, स्प, स्पर्शं, शब्द ये विषय कर्म कं 
फलरूप ही हँ। शरीरादि से जो तुमने कर्म किया उसका ही फल विषय-प्राप्ति हे। शाखां 
मेँ डालियों मेँ जो नया पत्ता आता है, उसका कारण अर्थात्‌ तुम्हं जो नया विषय प्राप्त होता 
है उसका कारण तुम्हारे कर्म-उपासना है। इसीलिये कई बार कहते है कि ज्योतिषी को 
अनुभवी होना चाहिये। मान लो तुमको बड़ी अच्छी सवारी मिलनी है। पुराना ज्योतिष का 
ग्रन्थ देखोगे तो उसमें लिखा होगा कि हाथी की सवारी मिलेगी। जो समञ्ञदार ज्योतिषी नही 
हीगा, वह सीधा कहेगा कि, हाथी की सवारी मिलेगी। हाथी की सवारी आज के जमाने मे 
कां मिलेगी! आज जिस सवारी को उसने अपने मन से अच्छा कल्पित कर रखा हे वह 
हे मरसिंडीज़ गाड़ी। ग्रह यह तो बतला दंगे कि तुम्हारे कर्मो का फल किस प्रकार का होगा, 
परन्तु आगे तुमने जिस मानस चिन्तन को किया है, जिसके दवारा तुम उसको “अच्छी सवारी" 
समञ्जते हो, जिसके मिलने पर तुमको बोध होगा “मुञ्चे अच्छी सवारी मिली", उसके अनुसार 
ही वह कर्म फल देगा। अनुभवी ज्योतिषी यह सब सोचकर ऊह के द्वारा ठीक फलादेश देगा। 
शरीरादि से जो होने वाले कर्म-उपासनायें है उनके फल के लिये ही शाखाओं मे नव-पल्लव 
लगते है। जैसी-जैसी हमारी कल्पना होती जाती है, तदनुरूप ही कर्मो का फल होता चला 
जाता है। आज से सत्तर साल पहले तक, धोती खूब मुड़ हुई होवे, चदुदर खूब मुंडी हुई 
होवे, तब उसको अच्छा मानते थे। पुराने लोगों के कपड़े धोते थे, उसके बाद अच्छी तरह 
से मोडकर एकदम रस्सी की तरह बनाकर खूंटी पर ्टौँग देते थे। फिर धीरे-धीरे कल्पना 
हीने लगी, कि जो कपड़ा बिना सलवट के होता है, वह अच्छा होता है। कलकत्ते के किसी 
पुराने आदमी को देखो तो वह जो धोती पहनेगा उसमे सलवट, चुनट पड़ी होगी। उसके 
लिए विशेष यन्त्र होता है, उसको करने के लिये धोबी भी खास पैसा लेता ह। अब जब लोगों 
ने कल्पना करना शुर किया कि बिना सलवट का कपड़ा अच्छा होता है, तब पहले-पहल 
कपड़े को बिष्ठीने के नीचे रखना शुखं किया; रात में बि्ठौने के नीचे रख दो, तो कपड़ा 
सीधा हो जाता था। फिर उतना सीधा होना भी अच्छा नहीं लगा, ओर सीधा होना चाहिये; 
तो लोटे मेँ अंगारे डालकर कपड़े के ऊपर गरम-गरम धुमाते थे, ताकि सलवट न रह जाये। 
फिर उतना भी ठीक नहीं लगा तो कपड़े के अन्दर मोड डालने लगे जिसे माया कहते है, 
जिससे कपड़ा बिलकुल कड़ा हो जाये, जो फिर जब सीधा किया जाये तो सीधा बना रहे। 
फिर इस्तरी करने के यंत्र आने लगे। अच्छा कपड़ा तो मिलेगा कर्म के फल से पर अच्छा 
कपड़ा कंसा होता है - यह तुम्हारी मानस वृत्तियों के अनुसार 8ै। इसलिये कहा 
विषयप्रवालाः" विषय हमेशा नये पत्तों की तरह ही होते है! 
संसार की असली जो जड़ है, मूल है वह ब्रह्म को बतला दिया था। मुख्य जड़ की 
सहायक अवान्तर जडं भी वृक्ष मेँ देखी जाती है। उनके स्थानापनन यहो बताया “अधश्च 

मूलान्यनुसन्ततानि कर्मानुबन्धीनि”; मूलानि" - इसके अवान्तर मूल क्या बनते हँ? कर्म के 
फल जो विषय प्राप्त होते हैँ, उनके प्रति राग हो जाता है, ओर यदि गलत कर्मों से विषय 
मिलते हँ तो उनके प्रति देष हो जाता है। जो विषय अच्छे लगेगे उनके प्रति राग होगा, जो 
विषय दुःख देने वाले लगेंगे उनके प्रति देष होगा। कर्मफल से जिन विषयों की प्राप्ति होती 
हे, उन विषयों के प्रति राग ओर देष हो जाते हैँ। उन राग-देषादि की जो वासना है, संस्कार 
है, उसके कारण हम फिर कर्म करते है। वे कर्म फिर विषय को उत्पन्न करते है! 
राग-देषादि से प्रवृत्त होकर तुमने कर्म किया, कर्मं के अनुसार तुमको फल मिला, उस फल 
के साथ तुम्हारा फिर राग-देष हो गया, फिर राग-देष के संस्कार प्रवृत्त करते है; इस प्रकार 
यह चक्र चलता रहता हे। इसलिये कहा अधश्च नीचे की तरफ़ “मूलानि अनुसन्ततानि" ये 
मूल प्रविष्ट हैँ। इनका घना जाल बना है, संस्कार परस्पर जाल की तरह सम्बद्ध रहते है। 

"कर्मानुबन्धीनि "। कर्म, अर्थात्‌ धर्मया अधर्म। उसके “अनुबन्ध अर्थात्‌ उसके 
पश्चात्‌ होने वाला जो बन्ध है। कर्म के दारा विषय की प्राप्ति होगी, उसके दारा राग-देष, 
राग-द्वेष के द्वारा फिर कर्म में प्रवृत्ति - इस प्रकार कर्म के बाद ही वासना बनती हे। बिना 
कर्म के विषय नहीं मिलेगा ओर विषय को सामने रखे बिना कोई भी पुण्य-पाप नहीं होता, 
किसी न किसी चीज के लिये ही पुण्य करोगे या पाप करोगे। वासना को कर्म का 
अनुवन्ध कहा इसलिये स्थान बता दिया “मनुष्यलोके क्योकि वेद मेँ मनुष्य का ही अधिकार 
हे इसलिये मनुष्यों के द्वारा ही कर्म॑से विषय ओर फिर उत्पनन होती है. वासना। जो 
मनुष्यलोक नहीं है, पशु पक्षी इत्यादि है, वे केवल भोग-शरीर हँ। वहां भोग हो सकता है, 
नया कर्म नहीं हो सकता। इसी प्रकार से ऊपर के जो देवता इत्यादि ह वे भी केवल भोग 
कर सकते हैँ, कर्म का अधिकार उनको भी नहीं है। इसलिये स्पष्ट कर दिया “मनुष्यलोके”; 
भगवान्‌ कहते हैँ कि मनुष्य लोक में ही वृक्ष को आगे बढ़ाने का कार्य चलता हे।।२॥। 

संसार वृक्ष को काटने का उपाय बताते हैँ - 


न खूपमस्येह तथोपलभ्यते नान्तो न चादिर्न च सम्प्रतिष्ठा। 
अश्वत्थमेनं सुविख्ढमूलम्‌ असंगशस्त्रेण दृढेन छित्त्वा।।३।। 


(जैसा बताया) वैसा इसका ख्प (बिना शास्त्रसंस्कार के) संसार मेँ पता नहीं चलता। 
इसके आदि, अन्त, बीच हैँ नही। अतिदृढ मूल वाले इस अश्वत्थ को वैराग्यरूप शस्त्र से 
काटकर (परमेश्वर की खोज करनी चाहिये)। 

"इह" - संसार के अन्दर, अर्थात्‌ जीवित रहते हुए ही “अस्य ख्पं तथा न उपलभ्यते" 
इसका रूप जैसा दीख रहा है वैसा मिलता नर्ही। विवेक, विचार करने पर संसार जैसा 
दीखता है वैसा नहीं मिलता। प्रवृत्ति-निवृत्ति में यह भेद रहता है। राग हआ, विषय मिला; 
विषय क्या है - इसे समञ्चने का कोई प्रयत्न किये बिना विषय भोगकर फिर कर्म करने में 
लग जाते है। कीट-पतंग आदि यही करते है। गाय घास चर लेगी, खुश हो जायेगी; घास 

क्यों मिली, उसका क्या कारण है - इस सबका उसमें कोई विचार नहीं। इसी प्रकार 
प्रवृत्ति-परायण लोग एक-के-बाद-एक कर्म ओर भोग में लगते चले जाते है; सत्य क्या है 
- यह नहीं सोचते, इसी से यह संसार चलता रहता है। 

विचार करते हैँ तो इस संसार में स्वप्न से भिन्न कुछ विशेष मिलता नहीं! स्वप्न के 
अन्दर भी एेसे ही विषय दीखते हँ ओर होते नहीं। फिर जाग्रत्‌ में दीखते हैँ तो ये है इसमें 
प्रमाण क्या? संसार के पदार्थो में प्रमाण तो यही देते हैँ कि प्रतीत होते है। इसके सिवाय 
ओर तो इनमें कोड प्रमाण है नर्ही। कीं वेद ने तो कहा नहीं कि संसार के पदार्थं सच्चे 
है। प्रत्यक्ष हुआ, इसलिये मानते हो। आगे प्रश्न होता है कि एेसा ही तो स्वप्न के पदार्थो 
का दर्शन होता है, उनको भी सत्य मानते हो क्या? हम लोगों के इतने लम्बे, पुराणों से लेकर 
के अब तक के काल मे, एक हरिश्चन्द्र हुआ, जिसने स्वप्न में दान दिया था ओर जाग्रत 
मेँ उसको वसूल करने जब आ गये विश्वामित्र तो उनको देने को तेयार हो गया। वाकी तो 
किसी से कहो कि “हमने तुमको स्वप्न में लाख रुपए दिये थे, चलो लाख जाने दो, उसका 
व्याज तो दे दो, तो कोई धेला मिलेगा? एक हरिश्चन्द्र ही अपवाद हुआ हे। विचार से जाग्रत्‌ 
ओर स्वप्न के अन्दर कोई भेद प्रतीत होता नहीं। इस समय ही हम मेँ से कोड निश्चय 
करके नहीं कह सकता कि सपने के अन्दर कथा सुन रहे हो या जाग्रत्‌ मेँ कथा सुन रहे 
हो! एक बहुत बड़ा दार्शनिक हुआ, उसने लिखा है कि एक दिन सपने में भने देखा कि 
मै तितली हूं लेकिन तब से मँ सोच रहा हूं कि मँ सचमुच में क्या तितली हू जो अपने 
को आदमी समञ्च रहा हूं! या मेँ सचमुच मेँ आदमी हूं जिसने अपने को तितली समज्ञा था।' 
कोई निर्णय करने का तरीका नहीं है। लोग कह देते हैँ “अगर दीवाल पर सिर फोड़ोगे तो 
गुमड़ी निकल आयेगी, पता चल जायेगा कि सपना है या नहीं। किन्तु सपने मेँ भी एेसा 
ही होता है। कोई दूसरा कहता है "वहाँ जाकर सिर मारो, गुमड़ी निकल आयेगी, ओर वहां 
जाकर सिर मारते हैँ तो गुमडी निकल भी आती है। स्वप्न ही नहीं जाग्रत्‌ के अन्दर भी 
मृग का जल दीखता है मृगतुष्णा। वह जैसा हमको तालाब दीखता है, वैसा ही दीखता हे। 
कोई फर्क नहीं नजर आता है। उसे देखकर चले जाओ तो तुमको यही लगेगा कि "वर 
जलाशय है अगर तुमको पानी पीने की इच्छा है, ओर उसकी तरफ जाओ, तब कई मील 
चलने के बाद निर्णय होता है कि यहां जल नहीं है। इसलिये, संसार का रूप केवल स्वप्न 
की तरह, मृगतृष्णा की तरह है, इसमें सत्य कुछ भी नहीं है। कईं बार रबड़ी का मालपुआ 
खाकर सोते है, सपना आता है कि “तीन दिन से कुछ भिक्षा नहीं मिली है, बड़ जोर की 
भूख लगी है। क्या करे, कहां खाने को मिले! पेट मे पड़े मालपुए कुछ मदद नहीं करते। 
लोग कहते है कि सपने की चीज काम नहीं आती, लेकिन जाग्रत्‌ की चीज सपने में कोन-सी 
काम आती है। सपने में भूखे मर रहे है, जाग्रत्‌ के पेट में पड़े मालपुए कुछ नहीं कर रहे 
है। इसलिये स्वप्न-काल के पदार्थ स्वप्न-काल के ही है, जब देखे जाते है; जाग्रत्‌-काल के 
पदार्थ भी जाग्रत्‌-काल के ही है, जब अनुभव किये जाते है। 

इसीलिये “नान्तः"। अगर दृष्टि से अतिरिक्त संसार कुछ होता तो उसकी समाप्ति भी 
होती। उससे अतिरिक्त है ही नहीं तो उसका अन्त क्या होना है। जब तक दीखा तब तक 
दीखा, आगे कुछ भी नहीं है। ओर (न चादिः" इसका आदि भी नहीं है। इस समय से यह 
शुर हआ - एेसा नहीं, इस समय यह समाप्त हुआ - एेसा भी न्ही। जब तकं दीखा तब 
तक हे, ओर जैसे ही दीखना खत्म हुआ वैसे ही नहीं है। स्वप्न का ही यदि पता लगाना 
चाहो कि स्वप्न किस समय शुर हुआ था, तो कभी पता नहीं चल सकता। ओर स्वप्न किस 
समय खत्म हुआ, इसका भी पता नहीं चल सकता। खत्म होने के थोड़ी देर बाद तो पता 
लग जायेगा लेकिन ठीक किस समय स्वप्न आया यह भी पता नहीं लगता ओर टीक किस 
समय स्वप्न खत्म हुआ यह भी पता नहीं लगता। क्योकि जिस घडी से तुम आदि-अन्त 
देखोगे वह तो जाग्रत्‌ में रहेगी, स्वप्न में दीख नहीं सकती। ओर जब जाग्रत्‌ मेँ आ गये 
तव स्वप्न से सम्बंध नहीं रहा। ओर क्योकि बिना आदि-अन्त के प्रतीत हो रहा है इसलिये 
“न च सम्प्रतिष्ठा" इसकी स्थिति भी नहीं है। जिस समय प्रतीत हो रहा है उस समय में 
भी यह नहीं हे, क्योकि प्रतीति से अलग ओर कुछ उपलब्ध होता नर्ही। 

एनम्‌ अश्वत्थम्‌" यह जो वृक्ष हे, संसार-वृक्ष, पीपल का, यह “सुविख्ढमूलं' इसका जो 
मूल है वह - सुविरूढ अच्छी तरह से जड़ जमाये हुए है। परन्तु है यह वृक्ष, इसलिये 
"असङ्गशस्त्रेण" असङ्ग रूप शस्त्र से कट जायेगा। वित्तैषणा, लोकैषणा, पुत्रैषणा - इन सब 
कामनाओं को छोड देना ही असंग शस्त्र हे। इस संसार को पुष्ट करने वाली चीज राग-दवेष 
की आसक्ति है। ओर यह आसक्ति दुढमूल है, उटी हई है हमारे अन्दर। एक चीज की 
आसक्ति हटाओ तो दूसरी चीज की आ जाती है। खूब बढिया मिर्च खाना अच्छा लगता है, 
फिर किसी ने कहा मिर्च खाना छोड दो, तो थोडे दिन तो दुःख-सा प्रतीत होता है, उसके 
वाद लगता हे कि सब्नियोँ का स्वाद तो अब पता चलता है! पहले तो खाली मसाले का स्वाद 
पता लगता था। अब एक दिन मिर्च पड़ी होवे तो सब्जी खाई नहीं जाती। अब सब्नियों के 
स्वाद मे आसक्ति हो गयी। मसाले से आसक्ति टी तो उधर लग गयी। यही सुविरखढमूलता 
हे। इसीलिये असंगशस््र को भी दृढेन", तेज करना पड़ेगा। “सुविरढमूल' वृक्ष को काटना 
पड़ता हे तो जब तुमने उस पर सौ उढ़-सौ बार कुल्हाड़ी चलाई तब वह कुंठित हो जाती 
हे। फिर उसको पत्थर पर धिसना पड़ता है, तेज हो जाये तब फिर चलाओ। यों कई बार 
करो, तब वह कटता है। इसी प्रकार यहां पर जो यह “असंगता का शस्त्र है, एषणाओं का 
त्याग है, यह भी तीक्ष्ण बनाये रखना पड़ता है। थोड़ी देर के लिये एषणाओं से दूर हटकर 
के जहां तुमने विषय में प्रवृत्ति की, वहां फिर एषणा घुस जाती है, असंगता भुथरी हो जाती 
हे। फिर विवेक का अभ्यास करके उस असंगशस्त्र को तेज॒ करके पुनः चलाओ, तब कुठ 
वार कारगर होते है। यों बार-बार विवेक करकं वैराग्य को दृढ करना पडता है, अन्यथा 
उसमें वह तेजी रहती नहीं जो संसार को समाप्त करे। इसलिये कहा “असंगशस्त्रेण दुढेन। 

मनुष्य मेँ कामना स्वाभाविक है। संसार से हटाने पर उसे परमात्मा मेँ केन्द्रित करना 

आवश्यक हे। बोलने को तो रोज हम कह देते हैः माता के प्रति जो भाव है वह हे परमात्मा! 
आपकी तरफ होवे; पिता की तरफ जो भाव है वह आपकी तरफ होवे, विद्या की तरफ जो 
भाव ह वह आपकी तरफ होवे, धन के प्रति जो भाव है वह भी आपकी तरफ होवे। रोज 
बोल तो देते हे-6्वमेव माता च पिता त्वमेव, त्वमेव बन्धुश्च सखा त्वमेव। त्वमेव विद्या 
दरविणं त्वमेव, त्वमेव सर्वं मम देवदेव। "परन्तु वह दृढ इसलिये नहीं हो पाता कि बोल कर 
, फिर व्यवहार मेँ जाते ही सांसारिक माता ही माता रह जाती है, पिता पिता रह जाता है, 
पैसा पेसा रह जाता है। साधक को चाहिये कि फिर विवेक करके देखे “ये सव मेरे असली 
सम्बन्ध वाले नहीं है, मेरा असली सम्बन्धी तो मेरा आत्मतत्त्व ही है, प्रत्यगात्मा ही है। वाकी 
सब आया है, ओर नष्ट हो जायेगा।' बार-बार विवेक के अभ्यास से असंगशस्त्र तेज हो 
जाता है। “परमात्मा मेरा सब कुछ है, परमात्मा के सिवाय ओर किसी से मेरा कोई 
संबंध नहीं" एसा जब दृढ कर दिया जाता है, तब ही इस संसार को आदमी काट सकता 
हे। संसार वृक्ष को काटने के लिये, विवके के द्वारा वार-वार तेज किया जो वैराग्य डै, वही 
कारण है। उसके बिना यह संसार वृक्ष कटता नहीं। इसीलिये कहा "या प्रीतिरविवेकानां 
विषयेष्वनपायिनी" जो प्रेम अविवेकदशा में विषयों से है वही प्रेम वहोँ से हटा कर परमात्मा 
मे लगाना हे। नारी जैसे प्रेमी को, लोभी जैसे धन को चाहता है एेसे ही भक्त परमात्मा को 
चाहे, अन्य कुठ न चाहे, तभी संसार से ष्टुटेगा। 

संसार वृक्ष का मूल तो परमात्मा ही है। वे अपनी माया से संसार का निर्माण करते 
है। चूकि माया के वे अधीश्वर है अतः वे ही इस संसार के वास्तविक मूल है। परन्तु इसको 
दढ करने वाला हम लोगों का कामनापूर्वक किया हआ कर्म है। कर्म से विषय ख्पी फल, 
विषय का भोग करने से सुख-दुःख, सुख की चीज के प्रति राग ओर दुःख की चीज के प्रति 
देष, उस रागद्वेष से पुनः कर्म की प्रवृत्ति होती है, विषयों के दारा सुख-दुःख की प्रापि 
के लिये। इसलिये यह संसार चलता रहता है ओर अधिक-अधिक दढ होता जाता है। जब 
विवेक करके असंगता के दारा इस राग-द्वेष को काट दिया जाता है तब परमात्मा की तरफ 
जाने का निश्चय दृढ होता है। परमात्मा की तरफ जाने की प्रवृत्ति तो हो भी जाती है, पर 
विषय-भोग के लिये आवश्यक जो कर्म है वे परमात्माभिमुखी प्रवृत्ति को दृढ नहीं रहने देते। 
जब असंगशस्त्र के दारा कामना का छेदन कर दिया जाता है, तब परमात्मा की तरफ चलने 
की प्रवृत्ति दृढ हो जाती है।।२।। 

इस प्रकार संसार-वृक्ष का छेदकर फिर साधक क्या करे, यह बताते हैँ - 


ततः पदं तत्परिमार्गितव्यं यस्मिन्‌ गता न निवर्तन्ति भूयः। 
तमेव चाद्यं पुरुषं प्रपद्ये यतः प्रवृत्तिः प्रसृता पुराणी।।४।। 


(संसार वृक्ष काटकर) फिर जिससे चिरंतन संसारग्रवृत्ति फैली है उसी कारण पुरुष की 
शरण लेता हू" यँ उस पद का अन्वेषण करना चाहिये जिसे पाकर पुनः लौटते नर्ही। 

'ततः' उसके बाद; विवेक के द्वारा वैराग्य तीव्र करके, शमादि के दृढ हो जाने पर जो 
तीव्र मुमुक्षा होती हे, उसके बाद। (ततः' के दवारा भगवान्‌ ने ब्रह्मसूत्र के “अथ' शब्द के भाव 
को कह दिया अर्थात्‌ विवेक, वैराग्य, शमादि, मुमुक्षा, इस साधन-चतुष्टय की प्राप्ति के बाद्‌। 
"तत्‌ पदं परिमार्गितव्यं '; पद कहते हैँ जो प्राप्त करने के योग्य होता हे। 'पद्यते" जो पाया 
जाये उसको पद कहते हैँ। वर्तमान काल मेँ यह शब्द प्रसिद्ध हे क्योकि सभी किसी-न-किसी 
पद को पाने के लिये प्रयास करते ह। जिस चीज को प्राप्त करना चाहते हैँ उसको पद कहते 
है। पद दो तरह के होते हँ - एक तो जिलाधीश, मंडलाधीश, निदेशक, सचिव, मंत्री आदि 
सारे पद हैँ, जो मिलते है ओर फिर चले जाते है। दूसरा, जेसे व्यवहार मेँ राजा का पद 
है। राजा के पद की प्राप्ति होने पर वह व्यक्ति ही राजा हो जाता है अतः वह पद फिर 
हटता नहीं। यह बात दूसरी है कि राजा का पद भी कोई विप्लव करके हटा सकता है, पर 
सामान्यतः मरने तक राजा ही रहता है। प्राप्त तो दोनों पद होते हैँ, राजा का पद मिलेगा 
जो पटरानी के पेट से जन्मे उसे, ओर मंत्री पद मिलेगा जिसके पक्ष में पेटी में अधिक मत 
पड़ हों। एक पेट से प्राप्त करता है, दूसरा पेटी से प्राप्त करता हे! पेट से जो पद मिला 
वह उस व्यक्ति का सहज हक माना जाता है। पेटी से मिला हुआ सहज नहीं हे क्योकि 
हर पांचवें वर्ष फिर ष्ूटने का डर है। किंतु यहो जिसे दूढना है वह पद है, (तद्‌ विष्णोः 
परमं पदं" व्यापक परमात्मा का परम पद। आने-जाने वाली जितनी चीजें हँ उनको तो 
अश्वत्थ से कह दिया। आने-जाने वाली चीजों का जो पद है, प्राप्ति है, उसको तो जिसने 
काट दिया, छित्वा", वह इस परम पद को खोज लेगा। 

अतः अनित्य पदार्थो की प्राप्ति का तो यहां प्रश्न आता नहीं, जो नित्य अपना स्वरूप 
हे, आत्मस्वखूप है, वैष्णव स्वरूप है, उस पद की भगवान्‌ यहां बात कर रहे हँ। यदि आत्मा 
का अपना स्वरूप वैष्णव पद नहीं होता, व्यापक-भाव नहीं होता, यदि कुछ करके व्यापकता 
मिलती होती, तो वह भी विनाशी होने से “अश्वत्थ के अन्तर्गत आती अतः पद" के दारा 
यह स्पष्ट कर दिया किं नित्य, व्यापक, अपरिच्छिन्न भाव को प्राप्त करना है क्योकि वही 
आत्मा का अपना स्वरूप है। आत्मा कुछ करके ब्रह्म नहीं बनता हे, आत्मा ब्रह्म हे। 

उस पद को “परिमार्गितव्यं, उसका अन्वेषण करना चाहिये। जिस प्रकार से तुम यहां से 
दिल्ली जाते हो, तो दिल्ली तुम्हारे कुछ करने से पेदा नहीं होती, दिल्ली के मार्गं से चलते हो 
तो दिल्ली प्च जाते हो। तुम्हारे जाने से या तुम्हारे कुछ करने से तो दिल्ली पेदा होती नही। 
इसलिये यहां भगवान्‌ ने शब्द कहा “परिमार्गितव्यं '। मार्ग से जाना हे, ओर मार्ग है अन्वेषण। 
जो चीज जैसी है उसकी उस वास्तविकता को जानने को ही अन्वेषण कहते है। इसलिये विज्ञान 
मेँ अन्वेषण करते है, तो यह नहीं कहते कि हम एेसा करेगे, वरन्‌ जो है उसको जानेगि। इसी 
को परिमार्गण कहते है, अन्वेषण कहते है, जिसमें जो चीज जेसी है उसको वैसा जाना जाता 
हे। आत्मा का जैसा स्वरूप है वैसा उसे जानना हे। आत्मा का स्वरूप अहंकार के साथ, बुद्धि 
के साथ, मन के साथ, प्राणों के साथ, इन्दियों के साथ, शरीर के साथ, तो हम लोग जानते 

हे। परन्तु आत्मा खुद कैसा है - इसको जानना है। सारा अन्वेषण इसी प्रकार का होता है। 
शुद्ध सोने का क्या रूप है? सोना खान में हमेशा दूसरी चीजों से मिला हुआ मिलता है। इसलिये 
सोने के जैसे गुण धर्म तुमको किसी विज्ञान की पुस्तक में लिखे मिलेंगे, उस से कुछ-न-कुछ 
फृकं ही व्यवहार में उपलब्ध सोने मेँ मिलेगा। चाहे जितनी कम होवे, कुछ खोट तो रहती ही 
हे। किन्तु वैज्ञानिक थोड़-से सोने को पूर्णं शुद्ध कर उसके गुण-धर्म परख लेते हैँ जिन्हें सोने 
का स्वभाव माना जाता है। इसी प्रकार आत्मा जब हमें मिलता है तब अहंकार, बुद्धि, मन 
आदि सबके साथ ही मिलता है। अन्वेषण करके, इसको उनसे अलग करके हम पता लगा 
सकते ह कि आत्मा स्वयं कैसा है। जो पद, अर्थात्‌ हमारा वास्तविक स्वख्प ह, उसका ही 
परिमार्गण करना है, अन्वेषण करना है। 
भगवान्‌ उस पद को पाने का फल बतलाते हैँ “यस्मिन्‌ गताः" जिस पद का ज्ञान हो जाने 
पर; सामान्य दृष्टि से तो पद में जाने पर”; पर यदं जाना जानना ही है। इसलिये भगवान्‌ 
ने गम्‌" धातु का प्रयोग किया जिसका अर्थं जाना भी होता है ओर जानना भी होता है। 
हिन्दी में भी कहते हैँ कि “यह बात अवगत हो गयी" अर्थात्‌ जान ली गयी। उस पद का 
ज्ञान हो जाने पर, “भूयः न निवर्तन्ति फिर जानकर संसार में लौटते नहीं। परमात्मन्ञान 
हो जाने पर फिर अविद्या रह नहीं जाती, जिसके कारण तुम अहंकार से लेकर शरीर तक 
से अपने को एक करके समञ्जते हो। यहा “गताः शब्द का प्रयोग किया; एक जानना होता 
है, एक दृढ निश्चय होता है। है तो दोनों ही जानना, परन्तु एक “जानना' मेँ कहीं -न-कहीं 
संशय ओर विप्रतिपत्ति है। विप्रतिपत्ति अर्थात्‌ गलत ज्ञान। संशय ओर विप्रतिपत्ति से रहित 
जो जानना है, वह दृढ निश्चय का रूप होता है जिसे “गताः से कहा। जब तक 
संशय-विपर्यय (भ्रम) से रहित आत्मपद का ज्ञान नीं है। तब तक वहां प्रविष्ट नहीं हो! 
जैसे “पानी मेँ प्रविष्ट हो गये" अर्थात्‌ अब तुम्हारे शरीर का कोड हिस्सा बाहर नहीं रह 
गया, इसी प्रकार “गताः' अर्थात आत्मस्वरूप के अनुभव मे एेसे स्थित हो गये कि अब उस 
से अलग होकर अविद्या के कारण अहंकार से लेकर शरीर पर्यन्त, किसी में तुम्हारा 
आत्मभाव आता ही नहीं। यह अनुभव आत्मविषयक न रहकर आत्मस्वरूप होता है। फिर 
देहादि प्रतीत होने पर भी उनमें आत्मभाव नहीं रहता है। इस संसार समुद्र मे सब चीजें 
अश्वत्थख्प है, संसरण करती रहती है, बदलती रहती हँ। यह सारा जो मायामय संसार 
हे, परपदप्राप्ति के बाद इसके साथ फिर कभी आत्मभाव नहीं होता। यह फल होता हे 
इसलिये यह अन्वेष्टव्य है। आत्मा के शुद्ध प का साक्षात्कार होने पर फिर कभी भी 
अशुद्धि के साथ स्पर्शं होता नहीं। स्पर्श तो पहले भी नहीं था, लेकिन अविद्या के कारण स्पशं 
की प्रतीति थी, अविद्या निवृत्त हो गयी तो अब स्पर्शं की प्रतीति भी नहीं हे। 
भगवान्‌ ने का कि उसका मार्गण करो, उसके मार्ग से चलो; प्रश्न होता है मार्गं क्या 

8? किस मार्ग से चर्ले? अतः स्वयं भगवान्‌ कहते हैँ (तमेव च आद्यं पुरुषं प्रपद्ये," ^तम्‌' 
ले पूर्वार्थं मेँ के पद का निर्देश है। वह पद क्या है? (आदं पुरुषं" आद्य पुरुष हे। आद्य 

इस सारे संसार के उत्पन्न होने के पहले, केवल आत्मा मात्र था। “आत्मेवेदम्‌ अग्रे आसीत्‌" 
वेद कहता हे कि यह सब जब तक प्रकट नहीं हुआ था। उसके पहले केवल एक आत्मा 
ही था। अतः आत्मा को भगवान्‌ नै कहा आद्य। पुरुष" पूर्णत्वा्पुरुषः, वह पर्ण था। पूर्ण 
मे से यह सारा संसार पूर्णं निकल आया फिर भी वह पूर्ण वैसा का वैसा रह गया। यह पूर्ण 
की विशेषता हे। शांति-पाठ में बोलते ही हयो-पूर्णस्य पूर्णमादाय पूर्णमेवावशिष्यते। आधुनिक 
गणित शास्त्र मेँ भी पूर्णं को अनन्त कहते हँ, ओर उसके बारे में यही मानते हैँ कि उसमे 
से चाहे जितने अनन्त निकल जायें फिर भी वह अनन्त ही रहता हे। मोटे दृष्टान्त से पहले 
समञ्ञ लोः एक इच की रेखा में कितने बिन्दु है? अनन्त बिंदु है। अब उस रेखा को 
आधा इव कर दो। आधा इंज की रेखा में कितने बिंदु ह? अनन्त ही है। जो दूसरा 
आधा इंच निकला, उसमें कितने बिंदु है? अनंत बिन्दु है। इसी प्रकार उस पूर्णं पुरुष से, 

आदि पुरुष से, आत्मा से, यह सारा संसार निकला, ओर निकले ही जा रहा है, ओर 
निकलता ही जाता रहेगा, फिर भी वह वैसा-का-वैसा पूर्ण है। 

उस आदि पुरुष को “एव ही; अर्थात्‌ उससे निकले हए इस पर्ण संसार से दृष्टि 

हटाकर केवल उसकी शरण लेनी हे। सारी सृष्टि होने के पहले जो वह आत्मख्प अकेला 

था, जिससे यह सब निकला है, उसकी ही श्रपद्य' शरण जाता हू अर्थात्‌ ओर किसी चीज 

की नहीं, उस आत्मा मात्र की प्रपत्ति करता हूं। वही अपने को उघाड़ कर बतला देता है, 

तभी उसका ज्ञान होता है। इसलिये अन्यत्र वेद ने कहा हे विवृणुते तनू स्वाम्‌" (मुं. ३. 

२.२)। जब परमात्मा प्रसन्न होता है तब अपना शरीर जसा हे वैसा कार्य-कारण उपाधियों 

हटाकर दिखला देता है। जब अन्य सभी चीजों को छोड कर एकमात्र उस परमात्म तत्तव 
को ग्रहण करते है, तब माया के द्वारा उसने जितनी उपाधियां ली है, उन सब उपाधियों को 
छोडकर, वह जैसा हे वैसा प्रकट हो जाता है। चूंकि आत्मरूप है, इसलिये आत्मरूप से ही 
प्रकट होता है। यदि वह अनात्मरूप होता तो अनात्मरूप से प्रकट होता। वह ह ही आत्मा, 
इसलिये आत्मरूप से ही प्रकट हो सकता है। 

परमात्मा पूर्णं है, यह कैसे पता लगता है? “यतः' जो तुम्हारा आत्मस्वखूप है उस परमात्मा 

से ही प्रवृत्तिः" संसार बना हे। परमात्मा है, तभी माया से यह सब प्रसृत हुआ है, फेला है। 
परमात्मा का आवरण करने वाले अज्ञान से ही संसार वृक्ष प्रवृत्त हुआ हे। बड़ा मोटा यदि 
दुष्टांत लो, तो तुम्हारा जितना संसार बढ़ता है, प्रवृत्त होता है, वह सब तुमको ढोकने वाले 
तुम्हारे शरीर से ही होता है। शरीर लेकर ही माता है, शरीर लेकर ही पिता है, शरीर लेकर 
ही पत्नी है, शरीर लेकर ही पुत्र है, शरीर लेकर के ही धन है, शरीर लेकर ही सारी सम्पत्ति 
हे। जो सारा संसार तुम्हारा बढता हे, यह तुम्हारे आवरण शरीर को ही लेकर है। शरीर का 
आवरण मिटने के बाद, बैक के खातो से तुम एक धेला नहीं निकाल सकते जैसे तुम्हारा 
आवरण करने वाले शरीर से ही तुम्हारा सारा संसार प्रवृत्त हुआ है, इसी प्रकार परमात्मा का 
आवरण जो माया, उससे ही यह सारा संसार प्रवृत्त हआ है। 

आद्य पुरुष से हहं संसार की प्रवृत्ति कैसी है? पुराणी" पुराण का मतलब है कि पहले 
भी जब कभी संसार था तब एेसा ही नया था, एेसा ही जवान था। यही मायावी की, 
एदजालिक की विशेषता होती हे। कभी तुमने बाजीगर का खेल देखा है? सौ-सौ के नोटों 
की गड्डी तुमको दिखलाता हे। कभी यह ध्यान दिया, कि सौ-सौ के नोटों की गङ्डी कभी 
पुरानी नीं होती! ताजे नोट दिखलाता है, वह पुराने नोट कभी नहीं दिखलाता। इसी प्रकार 
परमेश्वर की यह जो एँद्रनालिक शक्ति है, इससे जो चीज दीखती है हमेशा नयी ही दीखती 
हे। जब पहले देखी थी, तब भी एेसी ही नयी थी, आज भी एेसी ही नयी है, भविष्य मेँ 
भी एेसी ही नयी रहेगी। अपने बच्चों को देखो; हर बच्चेके अन्दर वैसी ही नवीनता हे जैसे 
तुम्मे थी तुम्हारे बाप के लिये। कभी एेसा नहीं होता कि अब तो हजार पीय हो गयी 
है, अब जो बच्चे पेदा होते हैँ वे कुछ कम नये पेदा होते है! एसा कुछ नहीं है, छोटे से 
छोटे तुम पौधे को लो, घास को लो, हर घास तुमको नयी दीखेगी जब उगती है। इसी प्रकार 
परमेश्वर की यह मायावी सृष्टि होने से यह पुराणी है।।४।। 

भगवान्‌ ने परम पद की प्राप्ति के लिये कहा कि केवल उसकी शरण लेनी हे। शरण 
लेना मायने क्या, प्रपत्ति मायने क्या? कैसे व्यक्ति को प्रपनन कहा जायेगा? यह भगवान्‌ स्वयं 
बतलाते हैँ- 


निर्मानमोहा जितसंगदोषा अध्यात्मनित्या विनिवृत्तकामाः 
बन्दर्विमुक्ताः सुखदुःखसन्जञैर्गच्छन्त्यमूढाः पदमव्ययं तत्‌।।५।। 


जो मान व मोह छोड चुके, संगखूप दोष को जीत चुके, हमेशा परमात्मस्वरूप के 
पर्यालोचन में तत्पर है, लेपसहित कामनाओं को छोड चुके, सुख-दुःख नामक जोड़ों से टे 
हृए है, वे मोहरहित (संन्यासी) उस नित्य पद को पा लेते ह। 

प्राप्तव्य पद अव्यय है। अनन्त सृष्टि अनन्त काल तक निकलने पर भी उसके अंदर कोड 
कमी नहीं आती। कई बार लोग प्ते है, विज्ञान पता लगाते-लगाते अन्त में कहां पहुचेगा?" 
कीं नर्ही पहुचने वाला है। जितना पता लगायेगा उतनी ही उसके अन्दर नवीन सृष्टि निकलती 
जायेगी। जैसे प्याज का छिलका उतार देगे तो क्या अन्दर कुछ मिलेगा? छिलके के अन्दर कुछ 
होवे तो मिले! इसी प्रकार वैज्ञानिक सृष्टि की परते एक के बाद एक खोलते जाते हँ, सोचते 
है अब कुछ मिलेगा; जब लगता है मिला तब फिर देखते हँ कि फिर परते मिल रही हँ। किसी 
जमाने मेँ कहते थे न्यूटन ने सब पता लगा लिया। फिर हआ कि उसका पता लगाया सब 
गडबड निकल गया। फिर उसके बाद क्वाण्टम सिद्धान्त आ गया। एेसे ही कभी मानते थे कि 
प्रकाश तरगों मेँ चलता है। फिर मान्यता आई कि एक-के-बाद एक गोलियां दागी जा रही हों 
इस तरह प्रकाश चलता है, फिर मानने लगे कि पानी की धार की तरह चलता है, आजकल 
कहते हैँ कि कभी लगातार ओर कभी गोलियों की तरह चलता हे। वैज्ञानिक लगे हुए हँ यह 
पता लगाने मेँ कि इन दोनो मेँ से कौन-सी बात पक्की मानी जाये। वर्तमान मेँ तो दोनों मानकर 

चलना पड़ता है। इसका कारण है कि संसार का जो मूल कारण परमात्मा है, वह अव्यय हे। 
विज्ञान की परत खुलना कभी बंद नहीं होगी क्योकि वह अव्यय हे। 

उसको कौन प्राप्त करता है? “अमूढाः अविद्यावर्जिताः, अविद्या से जो रहित है, उसी 
को अमूढ कहंगे। अविद्या के कारण ही मोह होता है, अयथार्थ ज्ञान होता है। जो चीज्‌ जेसी 
हे वैसा उसको समञ्च नहीं पाते, इसका कारण अविद्या है। इसलिये जो लोग यह आशा करते 
है कि विज्ञान भी कभी भगवान्‌ की तरफ जायेगा, वह पूरी नहीं हो सकती क्योकि वह कभी 
नहीं जा सकता। अविद्या को दूढ कर अविद्या से परे नहीं जा सक्रते। अविद्या से जो रहित 
हे वही उस पद को प्राप्त करता है। उस अविद्या से रहित होने के तरीके क्या हैँ? प्रपत्ति 
ही तरीका है जिसे पूर्वं श्लोक में कहा था। परमात्मा की शरण लेना क्या है? अविद्या को 
छोडना। अविद्या की निवृत्ति, यही परमात्मा की शरण हे। 

अविद्या निवृत्त कैसे होवे? पहला उपाय कहा निर्मानमोहाः" मान ओर मोह को जिन्होने 
छोड़ दिया, मान-मोह से रहित है। मान का मतलब क्या? जो चीज मेँ नहीं हू उसका अपने 
मे आरोप कर लेना, यही मान है। यह शरीर किसका? मेरा। निश्चित बात है किं यह शरीर 
तुम्हारा है? तुमको पता है यह तुमसे कब रूट जायेगा? पता नहीं है। तुमको पता है यह 
तुमसे कब आज्ञा लेगा बीमार पड़ने की? नही। यह जब बीमार पड़ जाता है तब पी्ठे-पीष्ठे 
तुम बीमार पड जाते हो, यदि तुम्हारा होता तो तुम से पृष्ठ कर जाता, तुमसे पष्ठ कर बीमार 
होता! कोई काम करता है यह तुमसे पूछ कर? कुछ काम तुम्हारी इच्छा के अनुप यह 
शरीर कर लेता है; सामने वाले ने गाली दी तो फट तुम्हारा हाथ उठा ओर तुमने थप्पड़ 
मार दिया। कहते हो भेरा हाथ है, तब न मैने थप्पड़ मारा", इसलिये अपना मानते हो। 
विचार करो, क्या तुमने वह थप्पड़ मारा या तुम्हारा मालिक वह रहा जिसने गाली देकर 
तुमसे थप्पड़ मरवा लिया? वह मालिक हुआ कि तुम मालिक हुए? जिन कामों को तुम सोचते 
हो भैं स्वतंत्र होकर कर रहा हू, उन कामों के अन्दर भी प्रकृति से पड़ हूए संस्कार, प्रकृति 
से पड़ी हुई एषणार्णे, सब मिलकर तुमको प्रवृत्त करते है, तुम्हारे शरीर को प्रवृत्त करते ह। 
जैसे शरीर को “मेरा मान लिया, वैसे मन को भी भेरा" मान लिया है। भेरे मन ने यह 
चाहा इसलिये मैने यह चाहा" यह मानते हो। मन को बेठाओ ज॒रा दस मिनट ध्यान करने। 
तुम कहते हो “सशंखचक्र सकिरीटकुण्डलम्‌' शंख-चक्र-धारी का स्मरण करो; ओर वह 
स्मरण करता है, “आज क्या भाव निकलेगा सोने का? कोड संबंध नहीं “सशंखचक्र से! 
जैसे शरीर तुम्हारी बात नहीं मानता वैसे मन भी नहीं मानता। फिर भी कहते हो, भेरा 
शरीर, मेरा मन"। ओर इसलिये “मान करते हो। अगर शरीर का कोड अपमान करता हे, 
तो क्या समञ्जते हो? मेरा अपमान हो गया। जो चीज्‌ तुम्हारी है नहीं उसे अपने में मान 
लेते हो यही तुम्हारा “मान है। विचार करोगे तो शरीर से लेकर बुद्धि ओर मन तक, कुछ 
भी तुम्हारा नहीं है। 

जब मान करते हो तब मोह होता है। शरीर तक अभिमान कर लेते हो तो शरीरं को 

लेकर, शरीर से बाहर की जो चीजें है, धन, वस्त्र, सम्पत्ति आदि, उन सवसे मोह कर लेते 
हय। भगवान्‌ ने निर्मानमोहाः" इस क्रम से इसलिये कहा, कि बिना मान षटटे हृए मोह ूटता 
नही। शरीर में जब तक तुमको मान है कि “यह मेँ हू" तब तक बाह्य चीज सारी आवश्यक 
हो जाती ह। यही न लोग कहते है- “महाराज! शरीर के लिये यह आवश्यक है इसको कैसे 
छोड?” शरीर के लिये आवश्यक है तो शरीर नहीं छोडे, तुमको छोडने से कौन रोक रहा 
है? जब तक मान है कि “शरीर मेँ हूः मन मेँ हूः, तब तक मोह ष्ूटता नही। इसलिये 
भगवान्‌ ने कहा- निर्मानमोहाः ये दोनों जिसके निर्गत हो गये हैँ, निकल गये है वही परम 
पद पायेगा। ओर “जितसंगदोषाः"। संग ही दोष है। आसवितति ही एक दोष है, जिसके कारण 
बाकी सब दोष प्रतीत होते ह। इसलिये किसी ने कहा कि सतुपुरुषों के पास हमेशा जाओ, 
वे उपदेश नहीं दँ तब भी, क्यों कि जो वे सामान्य इधर-उधर की बात-चीत करेगे, उसमे 
भी उपदेश ही प्राप्त होगा। क्योकि, सन्त हमेशा तुम्हारे संग-दोष का छेदन ही करेगे। संग 
खपी दोष को हटा देना आवश्यक है। “जीत लिया है" का उलटा अर्थ नहीं कर लेना, कि 
जब मजी तब आसक्ति कर लेंगे, जब मजी तब छोड देगे। जीतने का एेसा अर्थ भी हो 
सकता है परन्तु यां जितसंगदोषाः' का अर्थं यह नहीं है क्योकि “आसविति कर लेंगे" कि 
सम्भावना है तो आसक्ति होगी ही। आसक्ति किसी भी चीजकं गुणों को देखकर होती है। 
विवेक करने पर संसार में कहीं गुण वाली चीज दीखती ही नहीं, दोषों की कमी या 
आधिक्य तो हो सकता है। जैसे अनित्यता पी दोष हमेशा ही रहेगा, हर चीज में रहेगा। 
अनात्मा होना जो दोष है, जडता का दोष, वह हमेशा ही रहेगा। तीनों गुणों के द्वारा प्रवृत्त 
होने का दोष हमेशा ही रहेगा। कुछ दोष एेसे हैँ जो हर चीज में हर समय रहेंगे ही। उनके 
साथ फिर ओर कुछ दोष जुड़े रहते ह। अतः “जब चाहं तब हम आसक्ति कर लं" इसका 
मतलब हे चीजों के अन्दर तुमको गुण की प्रतीति होती है। गुणों की प्रतीति होगी तो आसक्ति 
को बचा नहीं सकते। इसलिये कहा कि संग स्वयं ही दोष है; इसको जीत लेने का मतलब 
इसका निवृत्त हो जाना है, ठीक जिस प्रकार से, इस राजा को मैने जीत लिया, का मतलब 
होता है कि अब वह राजा नहीं रह गया। 
इसी प्रकार से विनिवृत्तकामाः कामना्ये जिनकी रूट गयी हँ। यद्यपि संग के अभाव 
मे कामना नहीं होगी फिर भी अलग से कहने का तात्पर्य यह है कि शरीरादि के साथ रहने 
पर किंचित्र कामना की सम्भावना रह जाती है। क्योकि कामना दो तरह की होती है, एक 
मानस कामना ओर एक दैहिक कामना। मोटी भाषा मेँ समञ्ञ लो; मुञ्जे रसगुल्ला खाना है 
यह मानसिक कामना है; ओर “भूख से तड़प रहा हू। मुञ्चे कुछ खाने को चाहये" ~ यह 
दैहिक कामना है। टै तो दोनों कामनाये। मानसिक कामनाओं को तो तुम धीरे-धीरे हटा 
सकते हो, लेकिन दैहिक कामनाओं का ूटना अविद्या-निवृत्ति के पहले सम्भव नहीं हे। 
इसलिये यति को सर्वकर्मसंन्यास करने पर भी भिक्षाटनादि के लिये ष्ट देनी पड़ती हे क्योकि 
अविद्या-निवृत्ति हुई नहीं है। संन्यस्य श्रवणं कुर्यात्‌" वह श्रवण करेगा, तब जाकर उसकी 

अविद्या निवृत्त होगी भिक्षाटन दैहिक कामना की पूर्तिं का उपाय है। वह कामना अज्ञान रहते 
निवृत्त नहीं होती हे। इसलिये “जितसंगदोषाः' के बाद भी "विनिवृत्तकामाः' कहना आवश्यक 
हो गया। स्पष्ट करने के लिये, “वि-निवृत्त' कह दिया, विशेषकर के निवृत्त, अर्थात्‌ दैहिक 
कामनाओं की भी जब सर्वथा निवृत्ति हो जाती है तब परपद-प्राप्ति होती है। 

“ठन्दर्विमुक्ताः' दन्द प्रिय-अप्रिय, शीत-उष्ण, मान-अपमान, ये सब जोड़ों मेँ आते है! 
दन्द मायने जोड़ा। प्रिय-अप्रिय, सुख-दुःख इत्यादि सब दन्दो से जो विमुक्त हैँ वे प्रपन्न 
होते है। विमुक्त अर्थात्‌ इन जोड़ों से जिन पर कोड प्रभाव नहीं पडता। सुखदुःख, 
शीत-उष्ण सब आते है, जाते है परन्तु साधक उनसे प्रभावित नहीं होता क्योकि उनसे 
प्रभावित होने वाले जो शरीर-मन है, उन शरीर-मन का मान वह छोड़ चुका है। वह तो 
केवल आत्मा की ही शरण लिये हुए है। इन्दो का नाम ले दिया “ सुखदुःखसंज्ञैः 
शीत-उष्ण, मान-अपमान ये सब सुख-दुःख के द्वारा ही तुमको बोधते ह। परम्परा से सब 
अंत मे जाकर सुख-दुःख को लेकर ही जोड़े है। इसलिये भगवान्‌ ने स्पष्ट कर दिया 
'सुखदुःखसञ्जैः' सुख-दुःख ये जिनकी संज्ञा अर्थात्‌ नाम हँ। ये तो सब कह दी क्या-क्या 
चीज तुमको छोडनी है, किनसे निवृत्ति करनी है। अब कहते हे कि क्या करना है। 

“अध्यात्मनित्याः “आत्मानमधिकृत्य अध्यात्मम्‌" आत्मा को लेकर जो सारी चीजें हँ वे 
अध्यात्म है। भाष्यकार ने ब्रह्मजिज्ञासा का अर्थ करते हुए स्पष्ट किया है कि ब्रह्म की जिज्ञासा 
का मतलब हे ब्रह्म-कर्मक, ब्रह्म-विषयक जिज्ञासा। किन्तु धेर्जिज्ञासितेर्विना ब्रह्म जिज्ञासितं न 
भवति तानि अर्थाकषिप्तानि एव" अर्थात्‌ जितना कुछ समञ्ञे बिना ब्रह्मज्ञान नहीं होता वह सब 
भी समज्ञा जाये यह ब्रह्मजिज्ञासा करो" कहने से अर्थात्‌ सिद्ध है। वही बात यहां पर है; आत्मा 
का जो वास्तविक स्वखूप है, उसके विषय मेँ जितनी भी बार्ते है, उन सब का बार-बार विचार 
करना है। कब तक? कहा “नित्याः। हमेशा उसी का विचार करो, तदतिरिक्त कोई जिज्ञासा न 
रह जाये। बाकी सब छोड़ ही दिया है, इसलिये सम्पूर्ण एकाग्रता आत्मा मे ही रखनी है। अन्यत्र 
कहा है .आसुप्तेरामृतेःकालं नयेद्‌ वेदान्तचिन्तया' जब तक नीद न आ जाये ओर जब तक मर 
न जाओ तब तक वेदान्तविचार ही करते रहो। कब तक करर? जब तकं मर न जाओ। रोज 
कितना कर? जब तक नीद न आ जाये। एसा आत्म-विचार करना अध्यात्मनित्य होना है। चाहे 
श्रवण करके हो, चाहे सुनाकर हो, चाहे मनन करके हो, चाहे ध्यान करके हो, कैसे भी हो, 
होवे बस वही, उसके सिवाय ओर कुठ नहीं 

जो संन्यासी है, सर्वकर्म को छोड़ चुका है, उसी से यह संभव है। आजकल लोगो के 
मन में है, कि जो संन्यासी समाज के लिये कार्य करता है वह श्रेष्ठ है। यहां भगवान्‌ ने 
जो नियम गिना दिये हैँ उनमें “अध्यात्मनित्याः कहा, बाकी सब चीजें छोडने के लिये कहा। 
समाज भी अविद्या का कार्य है, समाज की सेवा भी अविद्या का कार्य है। अविद्या के कार्य 
मे लगकर अविद्या की निवृत्ति वैसा ही है, जैसा बहुत से लोग चाहते हँ किं सरकार मेँ जाकर 
के सरकार को सुधार लगे! उसमें जाकर उसे कैसे सुधारोगे? सुधारने के लिये उससे बाहर 

रहना पड़गा। इसी प्रकार अविद्या के साम्राज्य से जो बाहर रहता है वही अविद्या पर विजय 
कर सकता है, अविद्या के कार्य मेँ पडकर अविद्या पर विजय संभव नहीं। भगवान्‌ ने 
अध्यात्मनित्याः" से यतियो के लिये कर्तव्य बतलाया है। ओर कोई दूसरा काम उनका नही, 
यही करं तो परपद पार्येगे।। ५।। 

संसार वृक्ष काटने योग्य ओर आद्य पुरुष की प्रपत्ति दारा परम पद परिमार्गणीय है 
जिसका उपाय मान-मोह-संग-काम-दंदों के त्यागपूर्वक आत्मविचार मेँ तल्लीनता है, यह 
बताया। वह पद ज्ञेय हो तो ज्ञाता से भिन्न होगा जिससे दैत की सिद्धि होगी ओर ज्ञेय न 
हो तो उसे दूढने का विधान व्यर्थं है। इस समस्या का समाधान उस तत्त्व की स्वप्रकाशता 
समञ्चाकर करते हँ। किंच “भूयो न निवर्तन्ति" से कहा कि परम पद पाकर संसार मेँ नहीं 
लौटते, अतः यह भी बताते हैँ कि फिर जाते काँ हैँ- 


न तद्‌ भासयते सूर्यो न शशांको न पावकः। 
यद्‌ गत्वा न निवर्तन्ते तद्‌ धाम परमं मम।।६।। 


जिसे पाकर संसार में लौटते नहीं वह मेरा परम धाम है जिसे सूर्य, चन्द्र, अग्नि कोई 
प्रकाशित नहीं कर सकते। 

(तत्‌ सूर्यः न भासयते" वह जो अव्यय पद है, वह सूर्य से प्रकाशित नहीं होता। प्रकाश 
का मतलब क्या है? जो आवरण रूपी अंधकार को हटाता है उसी को प्रकाश कहा जाता है। 
अंधकार ख्पी आवरण को हटाने वाली ही रोशनी कही जाती है। वर्तमान विज्ञान की दृष्टि 
से देखे, तो अनेक एेसे प्रकाश हँ जो हमारी ओख के दारा दीखने वाले अंधकार को नहीं 
हटाते परन्तु य॑त्र-विशेषों के अंदर उन प्रकाशो में रखे हए पदार्थं स्पष्ट ख्प से गृहीत हो 
जाते है। हमारी आंखों के अंधकार को दूर करने मेँ असमर्थ है, परन्तु किसी दूसरे की 
ओख के अंधकार को हटा भी देते हैँ। इसीलिये एसे प्रकाशो को “अति या “परा शब्द 
से कहते हँ। जैसे बगनी रोशनी हम देख सकते हँ किन्तु “परा बगनी रोशनी हमें नहीं 
दीखती। परन्तु एसे प्राणी हैँ जो उसे देख पाते हैँ अथवा एेसे यन्त्र भी हैँ जो उस प्रकाश 
मे कारगर हो जाते है। इस प्रकार के कड पदार्थं आजकल आ गये हैं। बिलकुल अंधेरे के 
अंदर चित्र खीचने वाला कैमरा रख दिया जाता है। कमरे में अंधेरा है, परन्तु कमरे मेँ जो 
कुछ हो रहा है उस सब का चित्र वह खींचता रहता है। केवल प्रकाश के बारेमेंहीन 
समञ्जना, ध्वनि की भी यही हालत है। जिस ध्वनि को हम नहीं सुन सकते उसको कुत्ता 
सुन लेता है; हम उसको नहीं सुन सकते क्योकि हमारा जो कान है, उसकी सुनने की शक्ति 
से वह परे है। अतः किसके लिये कौन-सा प्रकाश है यह केवल इस पर निर्भर करता है 
कि उसका अंधकार दूर होता है या नहीं 

सर्य का जो प्रकाश है, वह ब्रह्म पर पड़ने वाले आवरण को हटाने मेँ असमर्थ है। हम 
चाहे आज से लेकर सौ सालों तक सूर्य पर त्राटक करते रहें, परन्तु हमारे अंतःकरण में 

पड़ा हुआ जो ब्रह्म के ऊपर का आवरण है वह हट नहीं सकता। इसलिये कहते हैँ कि उस 
पद को “सूर्यो न भासयते" अन्य प्रसिद्ध अंधकार को सब प्रकार से हटाने की शक्ति वाला 
सूर्य भी ब्रह्म के आवरण को नहीं दूर कर सकता। 

जव सूर्य का प्रकाश ही दूर नहीं कर सकता, तो “न शशांकः शशांक अर्थात्‌ चन्द्रमा। 
शश मायने खरगोश, अंक अर्थात्‌ चिह्न। पूर्ण चन्द्रमा को ध्यान से देखो तो उसके बीच में, 
बड़ दो कानों वाला खरगोश दिखाई देगा। दीखेंगे दो कान ओर बीच मेँ एक गोल मुंह, बाकी 
सब तुमको अंतःकरण के संस्कारों से देखना पडेगा। इसलिये चन्द्रमा को संस्कृत में शशांक 
कहते हँ, खरगोश का उस पर चिह्न है, अथवा उसके अंक मेँ, गोद मेँ शश है। “शशांकः 
कं द्वारा बतलाते हँ कि सूर्य सर्वथा प्रकाश वाला है फिर भी ब्रह्म को प्रकाशित नहीं कर पाता 
तो चंद्रमा, जिसके अंक में अप्रकाशित स्थल है, वह कर से प्रकाशित करेगा? किच सूर्य 
की रोशनी बहुत तेज है, चन्द्रमा की रोशनी कम है, तो इसमे प्रकाशन-सामर्थ्य असंभव है। 
फिर चन्द्रमा का नाम लेने की क्या जखरत थी? पहली बात तो यह कि श्रुति का अनुगमन 
हे; श्रुतियों के अंदर ^न तत्र सूर्यो भाति न चंद्रतारकं नेमा विद्युतो भान्ति कुतोऽयमग्निः" इस 
प्रकार से चन्दर को सूर्य से अलग करके कहा है। श्रुति के वैसे ही पीछे स्मृति चलती है जैसे 
पति के पीठे पत्नी चलती है। अतः श्रुति के अनुरूप भगवान्‌ ने कह दिया। दूसरा एक ओर 
भी कारण हे; बहुत से भावों का प्रकाश चन्द्रमा के अंदर होता है, उन भावों का प्रकाश सूर्य 
की रोशनी में नहीं होता। स्थूल पदार्थ तो ज॒खर सूर्य की रोशनी मे स्पष्ट दीखते है, परन्तु 
हमारे भावों का प्रकाश उतना नहीं होता। ताजमहल को चन्द्रमा के प्रकाश में देखने पर 
अत्यधिक सुन्दर लगता है, सूर्य के प्रकाश में उतना सुंदर नहीं लगता है। उसका सौरदर्य 
चन््रप्रकाश से खिलता है, सूर्य के प्रकाश से नहीं। इसी प्रकार मध्य कालीन भाषा के कवियों 
ने भी स्त्री का सौन्दर्य रात्रि में, चन्द्रमा के प्रकाश में अधिक खिलता है, एेसा वर्णन किया 
हे। यदि वृक्षादि को भी देखो, तो चन्द्रमा के प्रकाश में जितने अच्छे लगते है, उतने सूर्य के 
प्रकाश मे नर्ही। भावों का प्रकाश शशांक ज्यादा कर लेता है ओर सूर्य नहीं करता परन्तु 
परमात्मा के भावों का उद्घाटन करने में, परमात्मा के ऊपर जो भावों के द्वारा हमारी स्थिति 
हे उस के उद्घाटन में भी चन्द्रमा मदद नहीं करता। 

“न पावकः" अग्नि भी उसे प्रकाशित नहीं करती। सूर्यं ओर चन्द्रमा के सामने अग्नि 
का प्रकाश तो ओर हल्का है। फिर इसको कहने की खास ज॒ख्रत क्या है? कुछ पदार्थो का 
एेसा अंधकार है जो अग्निकर्म से दूर होता है। जैसे सूर्य से भी स्वर्ग-दर्शन नहीं होता, 
चन्रमा से भी स्वर्ग-दर्शन नहीं होता। पर अग्नि के अन्दर जब हम ज्योतिष्टोम आदि यज्ञ 
करते हे तब हमें स्वर्गं का दर्शन हो जाता है। स्वर्ग जाने की, स्वर्ग-दर्शन करने की सामर्थ्य 
अग्निकर्म से प्रकट होती है। वैदिक कर्म प्रायः सारे ही अग्निसे ही किये जाते है। इस 
प्रकार न स्थूल पदार्थं को सर्वथा स्पष्ट करने वाला सूर्य ही ब्रह्म कं आवरण को हटाता है, 
न मन के भावों को प्रकट करने वाला चन्द्रमा ही उसको हटाता है, न अग्नि के दारा किये 

हृए कर्म ही उसको प्रकाशित कर पाते है। उसका अंधकार ये कोई दूर नहीं कर पाते है। 
चाहे जितने कमं कर लो, उससे अज्ञान का आवरण कभी दूर होता नर्ही। इसलिये श्रुतियों 
ने कह दिया - “न कर्मणा" कुष्ठ भी करके वह आवरण नहीं हटता, उल्टा €त्यागेन' उन कामों 
का त्याग करने से टी उस आवरण के हटने की सम्भावना होती हे। 

जो कहा धा (श्लो. ४) “यस्मिन्‌ गता न निवर्तन्ति भूयः" उसी का अनुवाद कर दिया 
“य॒द्‌ गत्वा न निवर्तन्ते किसका आवरण? जिसको जानकर फिर संसार मे आना नहीं 
पड़ता। पहले जिसको पद कहा था उसी को अब कहते हैँ, (तद्धाम, धाम का मतलब होता 
हे जो तुम्हारा नियत वास हो। इसलिये कहीं सरकारी कागज या बैक में लिखना होवे, तो 
वहा लिखा होता है “स्थायी पता लिखो । हिन्दी मेँ भी इसलिये कहते हैँ “तुम्हारा नाम-धाम 
क्या है? जहां नियत वास है उसको ही धाम कहते हैँ। आत्मा में ही मुक्तका नियत वास 
हे। यद्यपि संसार मे, इदमर्थं में भी सर्वव्यापक है वह, तथापि प्रत्यगात्मा से अन्यत्र सर्वत्र 
बाध-सामानाधिकरण्य हे। अर्थात्‌ इदम्पदार्थं नहीं हँ, केवल आत्मा है ओर प्रत्यगात्मा में 
मुख्य सामानाधिकरण्य है अर्थात्‌ प्रत्यगात्मा स्वयं परमात्मा है। इसलिये यही नियत वास हे। 
अन्य चीजों के तो बाध का अधिकरण है, बाध की अवधि है, जबकि यहां तो वह नियत रूप 
से रहता है। प्रत्यगात्मा नहीं" एेसी प्रतीति नहीं है, एेसा अनुभव नहीं हे, एेसा सत्य भी 
नहीं है। जिस परमात्मा के ज्ञान से यह संसार निवृत्त होता है, वह कां निश्चित खूप से 
रहता है, नियत खप से रहता है? जहां उसका बाध नहीं करना पडता, जहां उसका साक्षात 
अनुभव होता है। वही मेरा, परमात्मा का परम स्थान है। भ" अर्थात्‌ प्रत्यगात्मा। जिसके 
प्रकाश में सब कुछ दीख रहा है, वह मँ हू। मे भी, अर्थात्‌ मेँ की वृत्ति भी जिसके दारा 
प्रकाशित होती है, वह परम पद है, परम धाम है। इसलिये सारा संसार जां से निकला 
उसका परम धाम आत्मा ही है। अतः निवृत्त नहीं होता।।६।। 

ठेसा क्यों है? बाकी सब ठिकाने कभी है, कभी नहीं ह जबकि प्रत्यगात्मा परम स्थान 
है, यह क्यों यह बतलाते है - 


ममैवांशो जीवलोके जीवभूतः सनातनः। 
मनःषष्ठानीन्द्रियाणि प्रकृतिस्थानि कर्षति।।७। 


जीवों के संसार में मेरा ही मानो अंश जीव बना हुआ है। हमेशा रहने वाला वह ही 
शरीरस्थ गोलको मेँ कार्यरत इन्द्रियों को ओर छठे मन को आकृष्टकर ले जाता है। 

“जीवलोके जीवों का जो लोक है अर्थात्र्‌ जीव जिन चीजों का अनुभव करते है! 
“जीवभूतः सनातनः” जीवभूत, जो जीवरूप है, जीवरूप से प्रतीत होता है। जीवलोक में 
जीवखप से जो प्रतीत होने वाला है, वह “मभैवांशः' मेरा ही अंश है। अंश का मतलब होता 
हे दिस्सा। अवयव, एकदेश को अंश कहते हैँ। जीव प्रसिद्ध है, कर्ता भोक्ता। जो कर्म करता 
हे ओर भोग भोगता है उसी को जीव कहते है। कर्म करने वाला ओर फल भोगने वाला 

क्या परमात्मा का अवयव है या परमात्मा का एकदेश है? यदि परमात्मा का एकदेश हो या 
अवयव हो, तो अवयव अलग किया जा सकता है, एकदेश भी अलग किया जा सकता है; 
ओर यदि परमात्मा से कोई चीज अलग की जा सकती है तो वह अव्यय नहीं रह सकता। 
इसलिये ब्रह्मसूत्र मेँ अंश का अर्थ करते हुए (२.३.५०) कहा कि जसे सूर्य का प्रतिबिम्ब 
पड़ता है, तो सूर्य के जैसा ही दीखता है, पर वह सूर्य का कोड टुकड़ा टूटकर नहीं आया 
हे! वह सूर्य का अवयव नहीं है। जब तक जल रहता है तब तक वह उसमें प्रतीत होता 
हे। जल में तरंगे उठती है, तो उस प्रतिबिम्ब में भी ऊपर-नीचे जाने की क्रिया प्रतीत होती 
हे। जल मेँ यदि तुम नीला रंग डाल दो, लाल रंग डाल दो तो प्रतिबिम्ब भी नीला ओर लाल 
दीखता है। परन्तु उसके नीले या लाल हो जाने से, सूर्यं मेँ कोई भी नीलिमा या लालिमा नहीं 
आती। तरंगों के द्वारा उसके ऊपर-नीचे होने पर भी सूर्य में कोड ऊपर-नीचे होना नहीं 
होता। प्रतिविम्ब मेँ तो सब हो रहा है परन्तु सूर्य मेँ कोई एकं नहीं आता। उस पानी को 
यदि सुखा दो, तो उस प्रतिबिम्ब का क्या हुआ? लौकिक भाषा मेँ कह सकते हो कि पूर्य से 
ही आया था, वापिस सूर्य मेँ ही चला गया। वस्तुतः न वह सूर्यं से आया, न सूर्यं मे गया। 
सूर्य, सूर्यरूप मे अव्यय भाव से, अविकारी भाव से स्थित होते हुए ही, स्वभावतः जल मं 
प्रतिबिम्बित हो जाता है, बस इतना ही है। क्योकि प्रायः अंश शब्द का अर्थं लोग ठीक प्रकार 
से समञ्च नहीं पाते, अतः यही समञ्ते ह कि सारे जीवों के हृदय में रहता है तो परमेश्वर 
का एक-एक छोटा टुकड़ा रहता होगा] अतः यह “अंश जो भगवान्‌ ने कहा है यह टीक 
से समञ्लना जखूरी है। 

एक वात याद रखना, कि प्रतिबिम्ब कई काम एेसे कर लेता है जो सूरय नहीं कर सकता। 
उदाहरणार्थ, जिस नाली आदि मेँ सूर्य- किरण नहीं पर्व सकती उसे प्रकाशित करने का 
काम कोच मेँ प्रतिबिम्बित सूर्य ही करता है। वह प्रकाश किसने किया? काच में पड़ हुए 
प्रतिबिम्ब ने किया। परन्तु कांच मेँ वह रोशनी कँ से आई? सूर्य से आई। पर सूरय ने 
उसे अकेले प्रकाशित नहीं किया, किया तो कोच के द्वारा। इसी प्रकार कर्तृत्व-भोक्तृत्व जीव 
के अन्दर ही आता है, परमात्मा में नहीं आता। परमात्मा में करततंत्व-भोक्तृत्व नहीं है परन्तु 
अविद्या या अंतःकरण में जो ब्रह्म का प्रतिबिम्ब पड़ा वही कर्तृत्व-भोक्तृत्व को प्रकट करता 
है। इसलिये कहा “अंशः जीवभूतः" जो प्रतिबिम्ब पड़ा वह कर्ता-भोक्ता हो गया। जीव अथात्‌ 
कर्ता-भोक्ता। परन्तु स्वरूप से कैसा है? “सनातनः। प्रतिबिम्ब वयोकि हे तो सूर्यप्रकाश हौ, 
इसलिये सूर्यरूप से नित्य है। एसे ही ब्रह्मप्रतिबिम्ब-स्थानीय जीव नित्य है। 

इस प्रकार से भगवान्‌ ने बतलाया कि प्रत्यगात्मा मेरा परम धाम क्यों है; इसलिये है 
कि मेरा ही अंश है, अर्थात्‌ मेरा ही प्रतिबिम्ब हे। इसलिये, जेसे पानी के सूखने से प्रतिबिम्ब 
करौ गया? बिम्ब में ही गया, यही कहा जायेगा; इसी प्रकार से अविद्या की, अंतःकरण की 
निवृत्ति होने पर वह “गया एसा कह देते है। अविद्याकृत उपाधि के कारण ही अविद्या के 
एकदेश में हुआ जो अन्तःकरण, उसके परिच्छेद से ही हमारे में परिच्छिन्नता हे। परन्तु 

परिच्छिन्नता जसे सूर्यादि मेँ कल्पित है वैसे ही आत्मा मे भी कल्पित ही है। 
जो प्रतिबिम्बख्प अंश है, अविद्या के निवृत्त हो जाने पर उसकी निवृत्ति हो जाती है। 

अगर निवृत्त नहीं हज तो वह कर्ता-भोक्ता है ही। वह मरने पर किसके साथ जाता है? 

कहा मनःषष्ठानीन्धियाणि कर्षति" ओख, कान, नाक, जीभ, त्वक्‌, ये पाच ज्ानेन्दिरयो जो 

बाहर के विषयों को जानती हैँ, ओर मन जो अंदर के विषयों को जानता है। मन छटी 

इन्द्रिय है। छठी इन्द्रिय' का मतलव यह नहीं कि वह बाह्येन्दियों की तरह इन्द्रिय है, वरन्‌ 

इन्द्रियां पोच हैँ इसलिये उनके साथ गिनने पर मन छठा है। टीक जिस प्रकार से, महाभारत 

युद्ध के पहले कुन्ती के हृदय को यह बात साल रही थी, घोर दुःख दे रही थी, कि मेरा एक 
पुत्र कर्ण, ओर पांच पुत्र पाण्डव ये एक-दूसरे को मारेगे। माता की ममता सब पुत्रों के साथ 
एक जेसी होती है। अब तक तो कुन्ती के मन मेँ केवल यह था कि कर्णं जीवित है, अच्छे 
ढंग से रह रहा हे, लोग सूतपुत्र कहते हैँ तो उसकी बदनामी है, परन्तु तथ्य प्रकट करने 
मे मेरी बदनामी होगी क्योकि बिना व्याह के पैदा हुआ था। माँ का हृदय एेसा होता है कि 
बच्चा कहीं भी होवे, यदि जीवित रहता है तो उसको संतोष बना रहता है। युद्ध मेँ तो मरने 
का प्रसंग था। तब उसने कर्णं से आकर कहा तू मेरा छठा बेटा है"। छठा वेदा का मतलब 
क्या? पोच पाण्डव ओर कर्णं छठा। इसी प्रकार से जो ज्ञान के साधन है, जानने के 
साधन है, वे पोच ज्ञानेन्दियों ओर अंदर की चीजों को जानने वाला अंतःकरण, मन छटा 
हे। इसलिये कहा- “मनःषष्ठानीन्दरियाणि। प्रकृतिस्थानि" ये सब प्रकृति मेँ स्थित है, सारे 
प्राकृतिक संसार मे हँ। ये शरीर में अपने-अपने स्थानों मेँ स्थित हैँ। आत्मा पुरुष होने 
के कारण इन प्रकृति-विकारों से सर्वथा भिन्न है। परन्तु जब ये चल कर जाते है, प्रतिविम्ब 
को अपने साथ खींच कर के ले जाते है। अतः जाने वाले तो, मन ओर पोच ज्ञानेन्दिर्यो, 
उनसे उपलक्षित सप्तदश अवयवो वाला लिंग शरीर समञ्ज सकते हो; यदा तो यही कह रहे 
है किं जाने वाली इन्द्रियां ओर मन है, उनके जाने से वह प्रतिबिम्ब जाता हुआ प्रतीत होता 
हे क्योकि पुरुष होने पर भी वह प्रकृति में है, उस से तादात्म्यापन्न है। जैसे अगर घडे 
मे सूर्यं का प्रतिबिम्ब पड़ रहा है, ओर घडे को यहां से वहां लेकर जाओ तो लगता है कि 
जो सूर्यं का प्रतिबिम्ब यहां था वही सूर्य का प्रतिबिम्ब वहां भी चला गया। सचमुच में 
प्रतिबिम्ब तो गया नहीं, लेकिन घडे के पानी के जाने से लगता है मानो प्रतिबिम्ब गया। इसी 
तरह अंतःकरण मेँ परमात्मा का प्रकाश पड़ा हुआ है, वही कर्तां ओर भोक्ता हो गया हे। 
जब जीव की उपाधि जाती है तब क्योकि जो कर्ता-भोक्ता यहां पर था, वह कर्ता-भोक्ता वहां 
पर गया, इसलिये प्रतीत होता है कि जीव गया। जाती उपाधि हे, उपहित पर जाने का आरोप 
हो जाता है। क्योकि जड में क्रिया चेतनाधीन ही प्रसिद्ध हे इसलिये कहा जाता है कि जीव 
गया ओर उपाधि को, पुर्यष्टक को साथ मेँ खींचकर ले गया। कर्षति" जीव ले जाता है यह 
कहा जाता है।1७।। 

खीचकर ले जाना कब की बात है यह स्पष्ट करते हैँ - 

शरीरं यदवाप्नोति यच्चाप्युत्रामतीश्वरः। 
गृ हीत्वै तानि संयाति वायुर्गन्धानिवाशयात्‌।। ८।। 


देहादिसंधात का स्वामी जव भी स्थूल शरीर छोडकर जाने लगता है तब इन इन्दियादि 
को साथ लेकर वहां चला जाता है जो नया शरीर मिला है। जैसे पुष्पादि से गंध लेकर वायु 
चला जाता है) 

“यत्‌ शरीरम्‌, आप्नोति करा खचकर ले जाता है? जिस शरीर को वह प्राप्त करता है, 
वहा। इन्द्रियों ओर मन, जब तक किसी शरीर में नहीं पहुचते तब तक कार्यकारी नहीं होते, 
मन ओर इन्द्रयां अपने गोलको में बेठकर ही कार्यं करते हैँ! इस शरीर के अंदर जब किसी 
कारण से वे कार्य करने मेँ असमर्थ हो जाते हैँ तब यहो से जाते हैँ। असमर्थ होने मेँ कारण 
प्रारब्थ की समाप्ति है। इस शरीर से जो कुछ भी भोग होना था वह भोग समाप्त हो जाये 
तव यहां से जाना पडता है क्योकि अभी फल देने वाले कर्म ओर उपासना बाकी है। इस 
शरीर में अव फल देने की सम्भावना नहीं क्योकि इसका प्रारब्ध खत्म हो गया। अतः जहां 
पर वे कर्म ओर उपासना फल दे सकं, वहां जाकर इन्द्रियों ओर मन बैठ जाते हैँ। टीक 
जैसे तुम जब मधुमक्खी के छत्ते को उखाड देते हो, जला देते हो, तो मधुमक्खियां फिर वैसा 
ही छत्ता बनाकर उसमें बैठकर मधु-संचय का काम शुख कर देती हैँ। छत्ता शरीर की तरह 
है। इसी प्रकार से हमारी इन्िर्यो जब यर्हां पर कार्य करने में असमर्थ हो जाती हैँ तब 
जाकर नया शरीर बना लेती हैँ, जिसमे बेठकर फिर अपना भोग कर सके। उक्रमण करती 
है, अर्थात्‌ पूर्व शरीर से उठकर जाती हैँ उ्रमण, का मतलब है, उठकर जाना। यषां से 
इन्दिर्यों ओर मन उठकर गये ओर वहां जाकर बैठे; जाना-आना यह सब हुआ किस मे? 
इन्द्रियों ओर अंतःकरण में, लेकिन क्योकि इनमें तादात्म्याध्यास किये हुए जीव हे इसलिये 
उसे उक्रमण करने वाला, जाने वाला, नया शरीर पाने वाला कहा जाता हे। 

उसी जीव को इस प्रसंग में कहा ईश्वरः" जो इस शरीरादि का, इन्द्रियों का मन आदि 
का मालिक है, इनके जाने से उसके जाने की प्रतीति होती है, वही कर्ता-भोक्ता है। इन्दिरा, 
मन - ये सब शरीर में बैठकर काम करते हैँ पर ये सब काम करने वाले नौकर है, मालिक 
नहीं। मालिक तो उनमें पड़ा हुआ प्रतिबिम्ब ही हे। वही पूर्वं शरीर से अगले शरीर में 
इन्द्रियों को व मन को लेकर जाता है। “संयाति- सम्यक्‌ - याति" थोडा-बहुत चलन तो 
इन्द्रिय ओर मन का यर्हा भी होता है। कहते ही ह कि भेरा मन वहां पर चला गया?। 
अथवा जब हम सामने पेड देखते हैँ तब हमारे मन ओर आख किसी तरह से वहां गये, 
तभी वर्ह देख रहे हैँ। परन्तु यहो से अच्छी तरह से नहीं गये, पेड को देखने के बाद वापिस 
यहाँ आ गये। जब अच्छी तरह जाते है तब यहा से एेसे जाते हैँ कि फिर कभी यहां आरयेगे 
ही नही, पूर्वं शरीर में कभी दुबारा नहीं आरयेँगे। फिर कभी नहीं आयेगे एेसा जो जाना है 
वह - “संयाति इस शरीर को छोड कर एेसा जायेंगे कि फिर इस शरीर में नहीं आरयेगे। 

किसी शरीर में नहीं जार्येगे एेसा नहीं समञ्च लेना! इस शरीर में नहीं आयेगे। 

इसमें लौकिक दृष्टांत देते हैः वायु अर्थात्‌ हवा; गंधान्‌' सुगन्धि को, (आशयात्‌' 
सुगंधि जिसमें है वह सुगंधि का आशय जेसे एूल या इत्र। वायु इस गंध को जसे लेकर चली 
जाती है वैसे जीव इन्दियादि को ले जाता है। चीज तो वैसी की वैसी रह जाती है पर 
गंध चली जाती है। यहां यह प्रश्न उठाने की जृखरत नहीं है, क्योकि यह लौकिक दृष्टांत 
है, कि गंध जायेगी तो कोई द्रव्य भी जायेगा ही। एेसी कई दार्शनिक मान्यताएं है, परन्तु कम 
से कम, प्रत्यक्ष में एेसी प्रतीति नहीं होती। एूल से गंध आने पर फूल मेँ कोडं कमी नजुर 
आ जाती हो, एेसा नहीं है। इसी प्रकार, यह शरीर तो एेसा ही पड़ा रह जाता है। जैसे 
जो गन्ध का आशय है उसकी विशेषता गंध है पर गंध चली जाती है, आशय रह जाता है, 
ेसे ही जीवन जिसकी विशेषता है वह शरीर निर्जीव होकर पड़ा रह जाता हे। कपड़े पर 
आधुनिक सेंट छिडक लो, कपड़ा गंध का आशय, आधार बन जाता है पर खुली हवा मे 
दो-चार घण्टे रहने के बाद कपड़ा वैसा ही रहता है, खुशबू सारी उड़ जाती हे। उसी प्रकार 
से पंचमहाभूतों का कार्य शरीर एेसा ही रह जाता है। बहत्तर किलो का शरीर, अंतःकरण 
ओर इन्द्रियों के जाने से कुछ भी हल्का नहीं होता। क्या चला गया? जानने वाला ईश्वर चला 
गया। बाकी, उतने-का-उतना वजन, उतने-का-उतना तोल, सब कुछ वैसा-का-वैसा रह 
गया। जैसे सुगंधि की विशेषता चली गयी, कपड़ा वैसा-का-वैसा रह गया; इसी प्रकार से 
ज्ञान-क्रिया के साधन चले गये, शरीर तो वैसा-का-वैसा रह गया। इसलिये यह दृष्टांत दिया, 
“वायुर्गन्धानिवाशयात्‌" आशय में कोई परिवर्तन नहीं होता, ओर वायु गंध को. लेकर चली 
जाती है। इसी प्रकार प्राण वायु तुम्हारे इन्द्रियों ओर अंतःकण को लेकर चली जाती हे।।८॥। 

शरीर, इन्द्रियां, प्राण, मन इन सबका जो स्वामी है, ईश्वर है, वह पाच इन्द्रियां ओर 
मन (इनसे उपलक्षित पूर्यष्टक) को लेकर इस शरीर से वैसे ही उड़ जाता है जैसे एूल मे 
से उसकी गंध उड़ जाती है। अब उन पोच इन्दियों ओर मन का स्वयं कथन कर देते है 


श्रोत्रं चक्षुः स्पर्शनं च रसनं प्राणमेव च। 
अधिष्ठाय मनश्चायं विषयानुपसे वते।। ६।। 


(देह मेँ स्थित होकर) यह जीवभूत परमेश्वरांश कान, ओंख, त्वक्‌, जीभ, नासिका व 
मन को व्यापारवान्‌ बनाकर विषयों का उपभोग करता हे। 

पर्व श्लोक मेँ मन समेत जो छह कटे थे उन्हीं का नाम ले दिया : श्रोत्र, सुनने की इन्द्रिय 
जो आकाश से बनी है। चक्ष, देखने की इद्रिय जो तेजस्तत्त्व से बनी हे। स्पर्शन, ष्टूने की इन्द्रिय 
जो वायु से बनी ै। रसन, चखने की इंद्रिय जो जल से बनी है। प्राण, सूधने की इद्रिय जो 
पृथ्वी से बनी है। मन स्वयं सोचने-विचारने का कार्य करता है, सुख-दुःख- 
क्रोधादि आकार लेता है, ओर इन सभी इद्रियों के साथ मिलता है तभी इद्रियां सफल हो पाती 

है। एक समय मेँ तो मन एक इद्रिय से ही ग्रहण करता है पर यदि मन इद्रिय से सम्बद्ध न 
हो तो इद्रिय अनुभव नहीं करा पाती इसलिये सभी को मन का सम्बंध चाहिये रहता हे। मन 
पचो भूतो से बना है। .अयं' अर्थात्‌ देह मे स्थित जीव इन सब के “अधिष्ठाय सहारे विष्यो 
का उपभोक्ता बनता रहता है। “अधिष्ठाय' अर्थात्‌ इन्हं अपने अधीन बनाकर इनमे स्थित 
होकर जीव भोग करता है। इनसे एकमेक हो जाना इनमे स्थित होना है, अतः ओंख देखती 
हे तो लगता यही हे कि मेँ देखता हू। वर्तमान देह मेँ भी इन्हं अधिष्ठित कर ही भोगता है, 
अगला जो शरीर मिलता हे वहं भी इन्हं अधिष्ठित कर ही भोगता है। श्लोकस्थ “च' से सारे 
पुर्यष्टक को ओर उसे अधिष्ठित करने को समञ्च लेना चाहिये। जीव दारा अधिष्ठित होने पर 
ही श्रोत्र आदि मेँ शब्दादि के प्रकाशन की सामर्थ्यं आती हे क्योकि उसी की वह ओपाधिक 
अभिव्यक्ति है। विषय-प्रकाश करता वही है पर इन सबके सहारे, यह तात्पर्य है।।६।। 

स्थूल शरीर तो छोडता ही है इसलिये उससे आत्मा अलग है इतना समञ्जञ आता हे। 
श्रोत्रादि का प्रवर्तक है अतः उनसे भी अलग है यह पूर्वं श्लोक में बताया। एेसा आत्मा 
हमारा स्वरूप होने पर भी शरीर पकडते-छोडते या इद्रिरयों को प्रवृत्त करते हुए उसे हम 
देख नहीं पाते। इसका कारण बताते हैँ- 


उत्क्रामन्तं स्थितं वापि भुज्जानं वा गुणान्वितम्‌। 
विमूढा नानुपश्यन्ति पश्यन्ति ज्ञानचक्षुषः।। १०।। 


ग्रहण किया शरीर छोडते हृए आत्मा को, या शरीर में रहते हृए (आत्मा) को, या विष्यो 
का उपभोग करते हृए भी (आत्मा) को, सुख-दुःख-मोहखूप गुणों से युक्त आत्मा को, 
विषयाकर्षणवश नाना प्रकार से मोहग्रस्त जन्तु शास््रोपदेश के बावजूद भी देख नहीं पाते (यह 
अत्यंत खेद की बात है) प्रमाणजनित ज्ञानरूप ओंख से देखने वालों को इसका दर्शन होता है। 

“उत्क्रामन्तं - जिस शरीर को पहले ग्रहण किया है उसको छोड़ते हुए को नहीं देख 
पाते। “स्थितं - उस शरीर में रहते हुए को भी नहीं समञ्जते। “भुञ्जानं - शब्दादि विषयों 
का भोग करते हए को भी नहीं जानते। गुणान्वितम्‌" - सत्त्वगुण, रजोगुण, ओर तमोगुण 
अर्थात्‌ सुख, दुःख ओर मोह, इन गुणों से युक्त, अर्थात्‌ इन गुणों वाला होकर वह जो 
ईश्वर अर्थात्‌ इस सारे संघात का मालिक है, उसको ये सब काम करते हुए, विमूढा 
नानुपश्यन्ति" विमूढ जन नहीं देखते। शरीर से निकलता हुआ भी उसको देखते है, शरीर 
मे रहता हुआ भी देखते है, भोग करता हुआ भी देखते है, सुखी, दुःखी, मोही होता हआ 
भी देखते है, पर इन व्यापारो से अतिरिक्त जो उसका स्वरूप है उसे नहीं समञ्ञ पाते, 
व्यापारं को ही देखते रहते है। “न अनुपश्यन्ति" - इसको भोग करते हुए देखकर, यह भोग 
करने वाला नहीं है - इस रूप से उसे नहीं देखते, भोग करने वाले खूप मेँ ही देखते है। 
शरीर मेँ स्थित रूप से इसको देखते हँ परन्तु यह सचमुच मेँ कैसा है, यह नहीं देखते। 
लोक मेँ भी एेसा होता हैः देवू नामक किसी आदमी को रसोई बनाते हए देखते है। साल 

भर से तुम्हारे यहां रसोई बना रहा है, धोती पहनकर, कमर कसकर फुल्के बनाता है, साग 
छोकता है, इस प्रकार तुमने उसको देखा हुआ है। अव तुम किसी भोज मेँ जाते हो, वहं 
पर पतलून, कोट, टाई - इन सबसे एकदम सुसज्जित हुआ, बना-ठना कोई व्यवितत मिलता 
हे। तुम्हे कुछ खास आदर देता है। तुम पहचानते भी नहीं पर वह तुम्हें काफी महत्त्व देता 
हे। अन्त में उसी को जब समञ्ञ आता है कि तुमने नहीं पहचाना तब आकर कडता है 
देवृ हू"। तब तुम आश्चर्य से पहचानते हो। बताता है कि भोज देने वाले उसके रिश्तेदार 
है अतः वह वहां उपस्थित है। यद्यपि तुमने उस व्यक्ति को देखा था, तथापि उसकी पहचान 
तुम्हारे अंदर स्परित नही हुई थी। कपड़े वदल लिये तो तुमको वह नया आदमी लगा, दूसरा 
ही लगा। एक बार कलकत्ते मेँ एक ने किसी व्याह मेँ ढोली को ढोल बजाते देखा तो लगा 
व्यक्ति पहचाना हआ हे किन्तु पहनावे आदि से प्रतीत हो रहा था कि मारवाड के गव से 
आया हआ हे। बहुत ध्यान से देखा तब समञ्च आया कि वह दफ्तर का चपरासी ही है! 
लबे समय से उससे व्यवहार करते हुए भी "यह ढोली है" यह नहीं पता था अतः बदले 
लिवास ओर कार्यं मेँ उसे पहचानना मुश्किल हो गया। देखते तो है, परन्तु उन कपड़ों मे 
या उस काम को करने वालों मे, वह कौन है जो कर रहा है, यह नहीं पहचानते। पानी 
देने वाले आदमी के रूप में पहचाना, गोव के ढोली के रूप मेँ नहीं पहचाना। रसोई करने 
वाले के खूप मेँ देखा, लेकिन रसोई करने वाले को नहीं पहचाना। 
इसी प्रकार यहां भी “उत्रामन्तं' मरने वाला देखते ह, आत्मा अज्ञात रह जाता है। मरते 
तो एक ही बार हैं परन्तु शरीर को रोज छोडते है। जब गहरी नीद मेँ जाते हो तो शरीर में 
कां हो? शरीर का तुमको कोई भान नहीं है। इस प्रकार से, जाग्रत्‌ से सुषुप्ति मेँ जाते हए 
रोज देखते हँ। स्थितं" - जाग्रत्‌ काल मेँ तो देखते ही हैँ, विषयों का भोग करते हृए भी देखते 
है। सुखी, दुःखी, मोही रूप मेँ भी देखते है, परन्तु “न अनुपश्यन्ति जो यह सब कर रहा 
हे उसे नहीं देखते। क्यं नहीं देखते? दृष्ट ओर अदुष्ट विषयों के भोगों की तरफ हमारा चित्त 
इतना आकृष्ट है, इतना चिंचा है कि आत्मदर्शन का मौका नहीं है। रसगुल्ला मुंह में रखते 
हैं तो उसका जो मजे का स्वाद है उसकी तरफ चित्त इतना जाता है कि "कौन खा रहा है 
इसका ख्याल नहीं। जैसे दुष्ट विषय वैसे ही अदृष्ट विषयों का भोग हैः इन्द्र-शरीर मेँ जाकर, 
रम्भा, उवी इत्यादि की ओर देखता रहता है, भोग करने वाला कौन है इसकी तरफ नजर 
नहीं जाती है। इसलिये कहा विमूढाः" जब तक अनन्त प्रकार के विषयों से चित्त न हटे तब 
तक आत्मदर्शन की संभावना नर्ही। एक विषय से चित्त हटाते हैँ तो इतने विषय हैँ दूसरे, कि 
किसी-न-किसी तरफ चित्त चला जाता है। भगवान्‌ मानो अत्यन्त दुःखी होकर कहते हैँ कि 
कितने दुःख की बात है कि हर समय स्परित होते परमात्मा को लोग नहीं देखते! देखते समय 
देखने वाला अवश्य उपस्थित होता है। देखने के विषय तो बदलते रहते हँ पर देखने वाला वही 
है। इसलिये जब भी विषयदर्शन होता है तब देखने वाले खूप मेँ वह मौजूद है। फिर भी इन 
विष्यो का आकर्षण इतना हे कि विषयी को नहीं देखते। यह विमूढ लोगों का हाल है! 

कोन देखते है? ज्ञानचक्षुषः" ज्ञान खूपी अख जिनकी है। ज्ञान रूपी अख - ^तत््वमसि' 
आदि वाक्यों के दवारा जो भागत्याग-लक्षणा से समञ्ज जाता है, वह हुआ ज्ञानचक्षु। एेसे समञ्च 
लो : रोज एक पेड को देखते हो, उसके नीचे से जाते हो, उसके पत्तं को देखते हो, उसके 
फलों को देखते हो, फूलों को देखते हो, सब देखते हो। पर चूकिं तुमने वनस्पति-विन्ञान नहीं 
पठा है इसलिये यह सव देखते हुए भी, क्या नहीं देखते? “यह नीम है" यह नहीं देखते। सब 
चीजें दीख रही टै, परन्तु यह नीम है" यह नहीं पहचानते। कोई तुम्हारा मित्र वनस्पति-विज्ञान 
का जानकार आता हे, पेड़ के समीप पर्ुचते ही तुमसे कहता है, “अरे! तुग्हं खून की खराबी 
का रोग रहता है, तुम्हारे तो घर में टी लगा हुआ है नीम, इसके फूल फल ओर पत्ते का सेवन 
वर्यो नहीं करते? तब पता चलता है तुम्हं कि वह नीम है। जिसने वनस्पति-विज्ञान का 
अध्ययन किया हे, उस अध्ययन से जनित जिसकी ज्ञानचक्षु है, वह तो उसको “यह नीम है" 
एेसा अट पहचान लेता है। जिसको इसका विज्ञान नहीं है, वह रोज देखने पर भी इसको 
पहचानता नहीं। इसी प्रकार से, देखने वाला, भोगने वाला, खुद कैसा है, इसकी पहचान 
वतलाने के लिये ही वेद आदि शास्त्र हैँ। उनके द्वारा पता लग जाता है कि आत्मा स्वयं कैसा 
हे, कौन है। 'तत्‌' ओर त्वम्‌" दोनों पदार्थों का शोधन कर जो लक्ष्य है, वह वास्तविक आत्मा 
हे। यदहं इन उपाधियों से यह सब करते हुए दीखता है, लेकिन सचमुच मेँ तो वह 
सच्विदानंद-मात्र है। जैसे, रसोई बनाता दीखता है पर है तो किसी लखपति चतुर्वेदी का 
सगा-सम्बन्धी, या हमें पानी पिलाता है, लेकिन स्वरूप से ढोली है। इसी प्रकार जिरन्होनि वेदादि 
शस्त्रं के द्वारा प्रमाण से इस विज्ञान को प्राप्त कर लिया है वे इसको हर क्षण जानते है। विष्यो 
के अंदर आकृष्ट चित्त वाले नहीं जानते, ओर "तत्‌ त्वम्‌ असि" आदि वाक्यों के द्वारा जिनके 
अंतःकरण में संस्कार आ गया है, वे उसको स्पष्ट देखते हैँ।। १०।। 

आत्मा को देखने के लिए अभ्यास की ज॒खरत है, इस लिए कहते हैँ- 


यतन्तो योगिनश्चैनं पश्यन्त्यात्मन्यवस्थितम्‌। 
यतन्तो ऽप्यकृ तात्मानो नैनं पश्यन्त्यचेतसः।। ११।। 


श्रवणादि यत्न करने वाले ओर समाहित मन वाले अपनी बुद्धि में प्रकाशमान आत्मा 
को देख लेते है। तप आदि से जिन्होँने चित्त तैयार नहीं किया है एेसे अविवेकी शास्त्रादि 
प्रमाणो दारा प्रयास करने पर भी इसे नहीं देख पाते। 

एनम्‌" जो बिलकुल अपने पास होता है, सामने होता है, उसको “एनं' से कहते हे। 
उक्रमण, भोग आदि सब करने वाला कौन है? तुम हो। तुमसे ओर समीप तो तुम्हारे कोई 
नहीं हो सकता! इसलिये कहते हैँ “एनं'। “यतन्तः - श्रवण, मनन, शम, दम, विवेक, वैराग्य 
इन सबके द्वारा निरन्तर जो प्रयत्नशील ह ओर इन सब साधर्नो को करते हुए जिनका 
अंतःकरण हमेशा समाहित रहता है अर्थात्‌ जो शास्त्र कह रहा है उसमें ही जिनका चित्त 
एकाग्र रहता हे वे आत्मदर्शन कर पाते ह। जो योगी नहीं, वे भी प्रयत्न तो करते है, रवण 

मनन भी कर लेते है, परन्तु चूंकि उसके विपरीत संस्कार भी दिन भर भरते रहते है, 
इसलिये उनके अंतःकरण में ज्ञान-दृष्टि उत्पन्न होती नही। इसलिये भगवान्‌ भाष्यकार ने 
कहा- शश्ुतिमतस्तकोनुसंधीयताम्‌' श्रुति जिस वात को कह रही है उसको पुष्ट करने वाली 
युक्तियों का बार-बार अपने मन मेँ चिन्तन करो ओर जो उससे हम अलग करता है, 
दुस्तकं है, उससे विराम करो, उससे दूर रहो। यह मन तो संस्कारो के अधीन है, यदि इसके 
अंदर विरुद्ध संस्कारों को भी डालोगे तो शास्त्रीय संस्कार फल नहीं देगे। “योगिनः' के दवारा 
यह कहा कि शास्त्र कं अंदर जो बातें कही है, उन्हीं की पर्यालोचना से वे ही संस्कार जब 
दृढ हो जाते है, विपरीत संस्कार अतिक्षीण हो जाते है, तब शस््रानुसारी दर्शन संभव है। 
श्रुति ने भी कहा है “शान्तो दान्त उपरतस्तितिक्षुः समाहितो भूत्वात्मन्येवात्मानं पश्यति (बु. 
४.४.२२) समाहित होकर ही अपने आप मेँ उस परमात्मा का दर्शन हो सकता है। अतः 
श्रवण मननादि का अभ्यास करते हूए ओर शास्त्रोक्त बातों के अंदर ही चित्तको समाहित 
करते हुए आत्मनि" अपनी बुद्धि गुफा के अंदर, जो तुम्हारी अहंकारात्मिका वृत्ति है उसके 
अंदर ही अवस्थितम्‌" मौजूद “एनं पश्यन्ति" - इस आत्मतत्व को देखते है। ^" जिस से 
प्रकाशित हो रहा हू, जिसके प्रकाश से भ" दीप्त होता है, बस, वही तो आत्मतत्त्व है। हर 
क्षण अनुभव होता है, भें जड नहीं, चेतन हूं" परन्तु चूंकि अनुभव उपाधि के साथ होता 
हे इसलिये उसके वास्तविक स्वरूप को नहीं पकड़ पाते। जब श्रुति तुमको समञ्चाती है कि 
चेतन ही तो परमेश्वर है, तब अपनी बुद्धि में स्थित आत्मतत्त्व का साक्षात्कार हो जाता है। 
शंका होती है कि बहुत-से लोग देखे जाते हैँ जो बहुत श्रवण-मनन करते हैँ, बड़े-बड़े 
विद्धान्‌ लोग ह जो रात-दिन वेदादि शास्त्रा का अध्ययन करते हैँ, अध्यापन करते है, परन्तु 
इतने पर भी अपने अहं में स्थित आत्मा को नहीं पहचानते। श्रवण मनन मेँ लगे हृए हैँ फिर 
भी, इस आत्मतत्त्व को नहीं देखते एेसा क्यों? समाधान किया “अकृतात्मानः”; इन्टोने अपने 
आत्मा को, अंतःकरण को उन संस्कारों का नहीं बनाया। तेरह अध्याय मेँ कहे अमानित्वादि 
साधनों के दारा उन्न अपनी बुद्धि को संस्कृत नहीं किया है। संस्कार करने का उपाय ही 
है तप। तप के दारा ही अंतःकरण के अंदर अमानित्वादि जग सकते है। तप का मतलब होता 
हे कष्ट सहना। ककष्टसहनं हि तपः" तुम सहिष्णु होगे तो दुनिया फायदा उठायेगी, ओर तुम्हं 
नुकसान रपी कष्ट भी होगा। परन्तु जो तपस्वी है वह कहता हे, मुञ्जे भगवान्‌ से मतलब है, 
यहां के कष्टो की चिंता कैसे करू? जैसे ही तुम अपने ढंग के अनुसार चलते हो वैसे ही कष्ट 
अर्येगे। प्रायः लोग पृषते है, (महाराज, धर्म करते रहते हैँ फिर भी कष्ट क्यों आता है?" 
धर्मानुसार चलने पर कष्ट तो आयंगे। उन कष्टो को सहन करके अमानित्वादि के संस्कार को 
ही अपने अंतःकरण में लार्येगे, तब वह अंतःकरण आत्मा को ठीक प्रकार से अपरोक्ष कर 
पायेगा। साधन सभी इहलोक मेँ दुःखदायी होगे। सत्य बोलोगे, मुकदमा हारोगे; सत्य बोलने से 
मुकदमा तो नहीं जीतोगे पर परमात्मा की तरफ जख्र जाओगे। अतः मुमुक्षु को तपस्वी होना, 
तितिक्षु होना पड़ता है, अन्यथा साधना में स्थित नहीं रह सकता। 

अन्यत्र श्रुतियों ने कहा है नाविरतो दुश्चरितात्‌ नाशन्तो नासमाहितः" (कठ.२.२४) 
जब तक तुमने सारे दुश्चरित्रं को छोड नहीं दिया तब तक प्रज्ञा से आत्मा नहीं पा सकते। 
चाहे जितना बड़ा आकर्षण आवे, परन्तु फिर भी वह आकर्षण तुमको अपनी तरफ खींच 
न सके, एेसा जिसने इन्दियों को जीतकर अपने को शम दम वाला नहीं बना लिया, वह इस 
प्रज्ञा से आत्मा की प्राप्ति नहीं कर पाता। इसलिये भगवान्‌ ने कहा कि अकृतात्मा नहीं देखते, 
कारण हे कि उनकी जो बुद्धि है, वह अभी संस्कृत नहीं हुई है। अमानित्वादि के संस्कारों 
से युक्त होने से ही आत्मदर्शन के योग्य हो पायेगी। 

अकृतात्मा क्यों हैँ? असंस्कृत बुद्धि वाले क्यों हे? कहा “अचेतसः जो कपड़े का 
जानकार नहीं है, वह बजाज से ठगा जाता है। जो सोने का परीक्षक नहीं है वह सुनार 
से ठगा जाता हे। जो विवेक नहीं करता वह उसके कपड़े के सुन्दर ख्प को देखकर के, 
गहने के सुन्दर रूप को देखकर के ठगा जाता है। अविवेकी का लक्षण ही यह है कि जो 
विवेक करके समञ्चे नहीं क्या ठीक है, क्या गलत है, क्या नित्य है, क्या अनित्य है, क्या 
सत्य हे, क्या असत्य है, क्या धर्म हे, क्या अधर्म है। एेसा विवेक करने मेँ जो कुशल नहीं 
हे, वही ठगा जाता है। अविवेकी होने से ही वह अपनी बुद्धि का संस्कार नहीं कर पाता, 
क्योकि उसे लगता है कि नामरूप की उपेक्षा से हमारा नुकसान हो जायेगा। उड्या बाबा 
आश्रम में अनुशासनहीनता करने वालों को भी प्रम से समञ्ञाया करते थे, क्रोध नहीं करते 
थे, कहते थे कि क्रोध से यह भले ही नियंत्रित हो जाये, मेँ तो बिगड़ जाऊंगा! काम- 
क्रोध-लोभ ये तीन ही - भगवान्‌ ने कहा है - नरक के दार है। मेँ इसको स्वर्ग मेँ ले जाने 
के लिये खुद नरक में जाने के लिये तैयार नहीं हू! जो विवेकी होता है, उसकी तो यह दुष्टि 
हे। अविवेकी कहेगा, “नहीं नहीं, एेसे कैसे चलेगा?" इसिलये “अचेतसः” हेतुगर्भं समञ्च लेना 
चाहिये; क्यों अकृतात्मा है? अचेतस होने के कारण। अतः समस्त दुश्चरित छोडकर, दर्पं 
शान्त कर समाहित होकर श्रवणादि करने से ही आत्मदर्शन होता है।। ११।। 

सब का प्रकाशक ओर सभी से अप्रकाश्य जो परम पद पाकर मुमुक्षु संसार में नहीं 
लोटते, जिसके मानों अंश ही सब जीव है, उसी आत्मरूप पद का वैभव स्पष्ट करते हैँ - 


यदादित्यगतं तेजो जगद्‌ भासयते ऽखिलम्‌। 
यच्चन्द्रमसि यच्चाग्नौ तत्तेजो विदि मामकम्‌।।१२।। 


जो तेज सूर्य मे, च मेँ व अग्नि में रहकर सारे जगत्‌ को प्रकाशित करता है उसे मेरा तेज जानो। 
भगवान्‌ पहले कह आये हैँ कि परमात्मा को कोह प्रकाशित नहीं कर सकता। न सूर्य 
की ज्योति, न चन्द्रमा की ज्योति, न अग्नि की ज्योति उसको प्रकाशित कर सकती है। अब 
कहते है कि इतना ही नहीं है कि उसको प्रकाशित नहीं कर पाते, अपितु ये जो लौकिक 
प्रकाश ह ये भी उस चेतन प्रकाश के कारण ही प्रकाश वाले बने है। सूर्य में रहने वाला 
जो तेज है, प्रकाश है, उसे मेरा तेज समञ्च! प्रकाश का अर्थं बतला दिया था, अंधकार खपी 

आवरण कौ दूर करने वाला। सूर्य के अन्दर अंधकार को दूर करने वाला प्रकाश है, हमारे 
मं क्यों नही? पत्थर मे क्यों नहीं? मौजूद तो वह चेतन सर्वत्र है, पर सूर्यादि मे उसकी 
विशेष अभिव्यक्ति हे। जैसे बाहर की तरफ़ दीवार पर चारों तरफ सूर्य-प्रकाश पड़ता है 
परन्तु बीच मेँ जो काच लगा रखा है वहीं सूर्य चमकता है। है तो सर्वत्र, वहीं क्यों चमकता 
है? क्योकि एसी विशेषता वाला कोच वहीं है। कंच खुद भी सूर्य से प्रकाशित हो जाता है 
तथा प्रकाश को प्रत्यावर्तत कर अन्य चीजों को भी प्रकाशित कर देता है। ईट आदि मेँ यह 
सामर्थ्यं नहीं है। ठीक इसी प्रकार से, जितना सत्त्वगुण अधिक होता है उतना ही वह जो 
परमात्म-प्रकाश हे, वह भी प्रकाशित होता है। इसलिये सूर्य अत्यंत शुद्ध सत्त्वगुणी होने के 
कारण, उसका प्रकाश जगत्‌ कं अंधकार को हटा देता है। “अखिलं जगत्‌ भासयते" सारे 
जगत्‌ को प्रकाशित कर देता है। हमारा प्रकाश भी प्रकाशित करता है; वही चेतन प्रकाश 
हमारे दवारा सामने रखी हुई दस बीस चीजों को देख लेता है। उन दस बीज चीजों के ऊपर 
जो अविद्या का आवरण है उसको हम हटाकर दस बीस चीजे देख लेते है परन्तु सूर्य का 
प्रकाश तो इस जगत्‌ में जितनी चीजें है सबको प्रकाशित कर लेता है, सबको देख लेता है। 
करयोकि सूर्य हिरण्यगर्भ-खूप है इसलिये हम सूर्य की उपासना करते है। हममे व सूर्य मेँ दोनों 
जगृह चेतन एक ही है, चेतन में कोई फक नहीं है, परन्तु चूंकि उसके अंदर सत्वगुण की 
अधिकता है, शुद्धि अत्यधिक ज्यादा है, इसलिये वह उपास्य है ओर हम उपासक ह। जो 
पहले कहे थे “आदित्य, चन्द्रमा ओर अग्नि उन्हीं चीजों को क्रम से फिर कड दिया। सूर्य 
सारे जगत्‌ को प्रकाशित करता है। उसके अंदर यह जो प्रकाशन करने की सामर्थ्य है, यह 
है तो उस चेतन की सामर्थ्य; परन्तु सत्त्वगुण की अधिकता के कारण सूर्य मेँ प्रकट है। 
हमारी आख दस चीजे देखती है, ओर सूर्य ओंख का समष्टि अभिमानी होने से, जहौ भी 
कोई आख देख रही है सूर्य के कारण ही देख रही है, अतः उसके लिये सब चीजें एक साथ 
उपस्थित है! 

इसी प्रकार से “यच्चन्द्रमसि, चन्रमा मेँ जो तेज है वह भी मेरा है। सूर्य के प्रकाश में 
दीखने वाला विषय बिलकुल स्पष्ट हो जाता है परन्तु उसके अंदर भावों को जगाने की 
सामर्थ्य नहीं है, जब कि चन्द्रमा मेँ सौन्दर्य इत्यादि चीजँ खिल जाती है। चन्द्रमा एेसा क्यों 
कर सकता है? चन्द्रमा मन का अभिमानी है ओर भाव सारे के सारे मन में रहेगे। हमारा 
मन तो केवल हमारे भावों के साथ है, पर चन्द्रमा मन का समष्टि है इसलिये जह-कहीं 
भी जिस-किसी का मन है, उन सब मनोभावं को प्रकाशित करने वाला चन्द्रमा है। वह 
इसलिये एेसा कर सकता है कि उसके अंदर सत्त्वगुण की अधिकता है। 

“यच्च अग्नौ"; इसी प्रकार हम एक आग मेँ हवन करते है। परन्तु जर्हा-जहो हवन 
कृरने की आग है उन सब में अभिमानी अग्नि जगत्मरकाशक है। श्रुति कहती है "यज्ञो वै 
विष्णुः विष्णु जहां भी कर्म हो रहा है, यज्ञ हो रहा है, उस सब के देवता है। इसलिये वे 
सारे यञो के प्रकाशक ह। लेकिन विष्णु क्यों सारे यज्ञो के प्रकाशक टै? क्योकि उनके अंदर 

सत्त्वगुण की उपाधि है इसलिये। अतः वे उपास्य हो जाते हैँ ओर हमारे अंदर वह शुद्धि 
नहीं है तो हम उपासक रहते हैँ। व्यष्टि उपाधि वाला उपासक होता है, समष्टि उपाधि वाला 
उपास्य होता हे क्योकि समष्टि उपाधि के अंदर तमोगुण की न्यूनता होती है, सत्त्वगुण की 
अधिकता होती है। 

जो इन सबके अंदर प्रकाशित करने वाला तेज हे ^तत्‌ मामकं तेजो विद्धि" उसको तू 
“मेरा' (परमात्मा का) तेज समञ्न। अर्थात्‌ परमेश्वर का चैतन्य रूप सूर्य में है, इसलिये सूर्य 
इन सबको प्रकाशित करता है। वही चन्द्रमा मेँ है इसलिये चन्द्रमा के दारा सबको प्रकाशित 
करता हे; वही अग्नि मेँ है इसलिये अग्नि दारा सबका प्रकाशन करता है। यद्यपि चैतन्य 
ज्योति, ईट मेँ ओर विष्णु में अलग नहीं है, तथापि ईट के अंदर सत्त्वगुण न्यूनतम है, 
तमोगुण ही प्रधान हे, ओर विष्णु में सत्त्वगुण ही प्रधान है, तमोगुण न्यून है। इसलिये इन 
ज्योतियों को अत्यन्त प्रकाश वाला, अत्यंत भास्वर देखा जाता हे। विशेषता उपाधि को लेकर 
हे, है तो सारा ही “मामकं तेजः' मुञ्ज परमेश्वर का ही तेज। जैसे, तुम्हारा सारा शरीर 
तुम्हारे साथ एक हे। एेसा नहीं है कि तुम अंगुली मेँ ज्यादा हो ओर नाक में कम हो! सारे 
शरीर में एक जैसा हो, फिर भी पहचान पत्र जब बनाया जाता है, तब तुम्हारे मुख का ही 
चित्र मांगते हैं। तुम अपने घुटने के नीचे-नीचे पैरों का चित्र दे दो ते क्या उसे मान लिया 
जायेगा? तुम सारे शरीर में हो, लेकिन मुख के अंदर तुम्हारा विशेष प्रकाश है इसलिये उसी 
की कीमत है। ठीक इसी प्रकार से परमात्मा इंट में ओर विष्णु मेँ एक जैसा होने पर भी 
विष्णु की उपाधि ही उपास्य होती है, ईट की उपाधि उपास्य नहीं होती। 

पहले भगवान्‌ ने बता दिया था ‹ त्वम्‌”-पदार्थ की उपाधि को, जो मन के दारा इन्द्रियों 
के द्वारा, विषयों का भोग करता है। अब ईश्वर की उपाधि बतला दी, जो सूर्य चंद्रादि के अंदर 
सबका प्रकाश करता है। सर्वत्र ही उपनिषदों मेँ तत्‌'पद का जो वाच्यार्थ होता है वह उपास्य 
होता है ओर जो लक्षयार्थं होता है वह ज्ञेय होता है। अतः जहां कहीं भी ^तत्‌"-पदार्थ का 
वर्णन आता है वहां दोनों चीजों को ध्यान में रखना पड़ता है। अतः भगवान्‌ ने यह बतलाया 
कि सारे जगत्‌ को चैतन्य प्रकाश की प्राप्ति परमात्मा से ही होती है। सूर्य इत्यादि के अंदर 
भी जो हमको अंधकार को निवृत्त करने की शक्ति प्राप्त होती है वह आवरण-निवृत्ति की 
शक्ति सूर्यादि के अंदर सत्त्वगुण अधिक होने से, समष्टि अभिमानी होने से, प्रकट होती 
हे। ब्रह्म के विषय में जब कहा जाता है, "तत्‌"-पद के विषय में जब कहा जाता है, तब वह 
उपासक की दृष्टि से उपास्य का स्वरूप है ओर ज्ञानी की दृष्टि से अपरोक्ष आत्मा का ख्प 
हे। उपासक की दृष्ट से सूर्य चन्द्रादि के तेज मेँ भी परमात्मतेज की ही दुष्टि करनी है। 
ओर ज्ञेय ब्रह्म की दृष्टि से जहां आवरण की निवृत्ति होती है, वहाँ चैतन्य ही आवरण का 
निवर्तन करने वाला है यह अनुभव करना है। यह ठीक है कि घट का प्रकाश सूर्य ने किया, 
परन्तु घट के प्रकाश को नेत्र के प्रकाश से अनावृत किया गया; इसलिये अंधे आदमी के लिये 
घट अनावृत नहीं हुआ। ओर चक्षु के अंदर, मन के दारा, अहं के दवारा, परमात्मा का तेज 

आया तब चक्षु भी उस आवरण को दूर कर सकी। अंततोगत्वा, धटज्ञान वाला भैं" यह जो 
अहम्‌के साथ वाली प्रतीति है, इसको भी अनावृत करने वाला चेतन ही है।।१२।। 

संसार कं अधिकतर देशी-विदेशी धर्मो मेँ परमात्मा के प्रकाश को बाह्य प्रकाश के साथ 
एक कर समज्ञा जाता है। ओर इसलिये किसी भी प्रकार की पूजा-पद्धति में किसी भी देश 
मे, किसी भी मज॒हब में, सर्वत्र चाहे मोमबत्ती जलावें, दीया जलावे, किसी-न-किसी प्रकार 
से प्रकाश अवश्य किया जाता है, परमेश्वर की पूजा के साथ। इसलिये तेज की विशेषता 
सर्वत्र है। परन्तु इसका मतलब यह नहीं है कि केवल प्रकाश का परमात्मा के साथ 
संबंध हे। इसलिये भगवान्‌ आगे कहते है - 


गामाविश्य च भूतानि धारयाम्यहमोजसा। 
पुष्णामि चौषधीः सर्वाः सोमो भूत्वा रसात्मकः।। १३।। 


पृथ्वी मेँ प्रवेश कर मँ अपने बल से सारे जगत्‌ को धारण करता हू तथा रसस्वभाव 
चंद्र होकर मँ सारी वनस्पतियों को पुष्ट करता हू 

पृथ्वी मिटूटीख्प है ओर मिटटी तो फैल जानी चाहिये, मिट्टी को कहीं भी डालो तो 
चारों तरफ बिखर जाती है। यह परथ्वी मिट्टीरूप होते हृए भी बिखरती क्यों नहीं ? कहते 
है “गाम्‌ आविश्य इस पृथ्वी के अंदर प्रविष्ट मै परमेश्वर हू। इसीलिये हम लोग कहते 
है किं पृथ्वी देवता है, इसके अंदर चेतन शक्ति है। देवताखूप से परमेश्वर ही इसमे प्रविष्ट 
हे। एेसा क्यों मानना? तो कहते हैँ “धारयामि" सारी पृथ्वी को मै बटोर कर रखता हू 
अन्यत्र उपनिषदों मेँ इसलिये परमेश्वर को सेतु कहा है। मिट्टी क्यों नहीं बिखर जाती? 
इसके अंदर परमात्मदेवता इसको इकट्टी कर के रखता है इसलिये। अपने शरीर में पहले 
समञ्च लो : हमारे शरीर में अनेक प्रकार के जंतुओं का, कीटाणुओं का निरंतर आघात होता 
रहता है ओर हमारा शरीर उसका प्रतिघात करता रहता है, इसलिये बिखर नहीं जाता। 
परन्तु जेसे ही इसमें से इस शरीर का अभिमानी जीवात्मा निकल जाला है, वैसे ही यह 
शरीर घंटे दो घंटे मेँ ही विशीर्णं होने लगता है, एूल जाता है, अंदर का खून पानी हो जाता 
है। अतः लोग कहते है मिटटी को जल्दी से जल्दी रास्ते लगाओ। सामान्य नियम यही 
है, किं लाश को दो सूर्यं न देखने पड़ं अर्थात्‌ दिन मेँ मरा हैतो दिनमेंही शरीर की 
अत्येष्टि कर दो, रात में मराहेतो जैसे ही सूर्योदय हो उसके बाद सूर्य का दर्शन होने पर 
उसको जला दो। यह जो विदेश के प्रभाव से हमारे यहां होने लगा है कि लाश को तीन दिन 
रखो, यह सब शास्त्र के सर्वथा विरुद्ध हे। अंदर जब तक जीवात्मा है तब तक तो शरीर 
की चीजें विशीर्णं होती नहीं ओर जैसे ही यह जीवात्मा वहां से चला जाता है वैसे ही शरीर 
बिखरने लगता है। शरीर मेँ तो फिर कुछ ठक्कन है चमडी का, पृथ्वी के ऊपर तो कोई 
ढक्कन भी नर्ही हे! परन्तु फिर भी यह बिखरती नर्ही, इससे पता लग जाता है कि इसके 
अंदर इस परथ्वी का चेतन देवता मौजूद है। 

केवल यह बिखर नहीं जाती है इतना ही नहीं, “भूतानि गामाविश्य धारयामि। मनुष्य, 
पशु, पक्षी, कीटाणु, मछली, पेड आदि सब के सब कितनी वजनदार चीजें है। पृथ्वी के ऊपर 
यह सारा वजन हे ओर पृथ्वी का अपना वजन हे ही; फिर भी यह अपने स्थान पर स्थित 
हे, नीचे गिरती नहीं। मिट्दी को जेसे ही हाथ से छोडोगे तो नीचे गिरेगी, पत्थर को हाथ 
से छोडोगे तो नीचे गिरेगा, परन्तु पृथ्वी के ऊपर इतने प्राणियों का वजन होने पर भी यह 
गिरती नही। जैसे मुर्दे के ऊपर तुम कोई वजन रखो तो मुदा वजन सहित खुद गिर जायेगा; 
तुम यदि भगवान्‌ की कृपा से जवान हो तो दो मन वज॒न उठाकर भी चल लेते हो, तुम्हारे 
शरीर का कष्ठ नुकसान नहीं होता। जैसे मुदे के अंदर वज॒न को लेने की शक्ति नही, ओर 
जीवित में है इसी प्रकार इतने प्राणियों का वजन लेकर पृथ्वी नीचे गिरती नहीं क्योकि इस 
पृथ्वी को पृथ्वी देवता धारण किये हृए है। भगवान्‌ ने कहा कि जगत्‌ को धारण करता हू 
तो किस शक्ति से? “ओजसा हमारी जो शक्ति है वह काम ओर राग से युक्त होने के 
कारण हमेशा कमजोर रहती है। अर्थात्‌ शक्ति होने पर भी हमारे लिये नहीं जेसी हो जाती 
हे। एक प्रयोग जीवविज्ञान मेँ करते हैः मेढक के हाथ मेँ बिजली का संचार करते हें तो 
विजली अजटका देती हे। थोड़ी देर बाद उतनी बिजली से हाथ में टका नहीं होता। यदि 
बिजली को बढ़ाओ तो टका देती है। बढाते-बढाते एक स्थिति एेसी आती है किं उसके 
वाद कितना ही बिजली को बढ़ा दो लेकिन हाथ में टका नहीं आयेगा। जब इस प्रकार 
टका आना वंद हो जाता है, उसके बाद मन की वृत्ति को चलाने वाला जो स्नायु है उस्‌ 
स्नायुतन्तु को काट देते हैँ, अब हाथ में मन की गति नहीं होती। अब लटका देने पर फिर 
हाथ इ्ञटकने लगता है, ओर बहुत देर तक - जितना पहले टका नहीं लगा था उससे 
ज्यादा देर तक - वह इटकता रहता है। फिर एक स्थिति एेसी आती हे, कि उसके बाद 
कितना भी टका दो, फिर नहीं टकता। इससे पता लगता है, कि शरीर के अंदर जो 
ओजस्‌ शक्ति है, वह हमारे बाह्य बल की अपेक्षा काफी ज्यादा है। इसीलिये योगि्यों का 
कहना है किं हमारे खाये हए अनन से धीरे-धीरे सात धातु बनते है। आगे उस चरम धातु 
को यदि काम ओर राग से रहित रखा जाता है तो वह ओजस्‌ शक्ति बनती है। काम ओर 
राग से विवर्जित जो बल है, वह ओज है। यह परमेश्वर का बल है। काम ओर राग के 
द्वारा वह परिच्छिन्न रहता है, ओर काम ओर राग जितना कम होता जाता है उतना ही 
वह अधिक प्रकट होता जाता है। परमेश्वर मेँ वह पूर्ण हे! पृथ्वी के ईश्वरीय बल को जीव 
का ओजस्‌ नहीं समञ्जना। उस ओज के कारण ही इतना सारा वजन लिये हुए भी यह पृथ्वी 
अपने स्थान से च्युत नहीं होती, नीचे नहीं गिरती ओर स्वयं बिखरती भी नहीं। इस बात 
को वेद भी कहता है “येन दौः उग्रा पृथ्वी च दृढा" (तै.सं .४.१.८) परमात्मासे द्युलोक इतना 
उग्र बना रहता है ओर पृथ्वी दृढ बनी रहती है। (स दाधार पृथिवीम्‌" (ऋ.सं. ८.७.३. 
१) हिरण्यगर्भं रूप से परमात्मा ही पृथ्वी को धारण करता है। इसी बात को यहां भगवान्‌ 
ने कहा कि पृथ्वी मेँ प्रविष्ट होकर कं सारे भूतों को धारण करता हूं अतः इतना वजन लेते 

हए भी न यह बिखरती हे पृथ्वी ओर न उचित स्थान से च्युत होती है। जैसे आदित्यादि 
के अंदर समष्टि भाव होने से सत्त्वगुण की अधिकता है, वैसे ही पृथ्वी देवता के अंदर भी 
सत्त्वगुण की अधिकता से यह इतना असम्भव वजन धारण करती हे। हम लोग मन दो मन 
वजन धारण कर सकते हे क्योकि तमोगुण की अधिकता से वह ओज प्रकट नहीं होता। 
जितना-जितना हममे सत्त्वगुण बढ़ेगा उतना-उतना ओज बढ़ता चला जायेगा। यह जो पृथ्वी 
की धारण-शक्ति है, इस धारण-शक्तति में परमात्मा की दृष्टि करनी ह। इसी धारण-शविति 
को वर्तमान काल में पृथ्वी की आकर्षण शक्ति कहते है। क्या चीज है यह नियमित 
गुरुत्वाकर्षण? इसके अंदर जो परमात्मा है, वही है। यह भी एक ध्यान की उपाधि बतलाई। 
अर्थात्‌ केवल तेजरूप से ही नहीं सोचो, धारण की शक्ति रुप से भी उसका चिंतन करो। 
अथवा किसी एक उपाधि का ध्यान करो, वह भी टीक है। 

(सर्वाः ओषधीः"। इस पृथ्वी के ऊपर गेहूं, चावल इत्यादि ओषधियाँ उत्पनन होती है। 
ओषधिःफलपाकान्ता' फल आने से जो पौधा खत्म हो जाता है, अर्थात्‌ एक वार बीज आ 
गया, फल आ गया तो वह पौधा सूख जाता है, उसको ओषधि कहते है। जितने भी हमारे 
अनन के पदार्थं हं, गेहूं चावल आदि, वे सब एसे ही है। जितनी भी इस प्रकार से खा कर 
हमारे शरीर में शक्ति देने वाली वनस्पतिर्या है, वे सब भी उपलक्षणा से समञ्च लेनी चाहिये। 
हमें पुष्ट करने वाली यही खाद्य सामग्री है - प्रधानरूप से अन्न जिसको कहते हैँ वे चावल 
आदि, ओर गौणरूप से फल आदि। जैसे गेहूं चावल एक वार ही फल देता है, उसी प्रकार 
से बहुत-सी सब्नियां भी एेसी है जो एक बार फल देती है। उपलक्षणा से सभी सब्जियों 
को समञ्च लेना। सब हमको पुष्ट करती है। उनमें क्या चीज है जो पुष्ट करती है? कहा 
“रसात्मकः रसख्प परमात्मा है जो हमें पुष्ट करता है। इसीलिये जितनी ताजी चीज॒ का 
सेवन किया जाता है वह ज्याद पुष्ट करती है, ओर जो चीज जितनी सूख जाती है उसके 
अंदर उतनी ही शक्ति कम हो जाती है। ^रसात्मकः' याद रखना चाहिये, क्योकि वर्तमान 
काल मे चीज को सुखाकर तरह-तरह से बंद कर जितने अधिक समय तक रखा जा सके 
उतना रखने का प्रयत्न होता है। यह प्रयत्न वहां के लिये ठीक है जहो ताजी चीजें 
उपलब्ध नहीं हो। कितना भी सुखा लो, उसर्मे कुछ रस तो रहता ही है। परन्तु हमेशा देखोगे 
कि यदि खाते हो तो जितना स्वाद, जितना रस ताजी चीज में आता है उतना पुरानी चीज 
मे नहीं आता। इसलिये जिन देशों के अंदर मनुष्य रहता तो है परन्तु वहाँ ओषध्यो कुल 
तीन महीना पकती हैँ, बाकी समय पकती ही नर्ही, बफं ही बर्फ रहती है, उन देशों मेँ ताजी 
खाद्य सामग्री के अभाव में वे लोग सुखाकर खाते हँ। राजस्थान मेँ भी जब तक रेल इत्यादि 
नहीं आई थी, तब तक हरी सब्जी धूप में सुखाकर खाते थे। सांगरी सुखा दी, काचरी सुखा 
दी, भे सुखा दी, खीरा सुखा दिया, कुम्हड़ा सुखा दिया, बहुत चीजें एेसी हैँ जो सुखाकर 
कालांतर में खाई जाती ह। उपलब्धि नहीं होने पर जिस किसी ठंग से थोडी बहुत भी 
उपलब्धि होवे वह ठीक है, परन्तु अब उन देशों की नकल करके जहाँ नदियों के किनारे 

हमेशा ताजी चीजें मिलती हैँ वहां भी धन के लोभ से इसी प्रकार सुखाकर, बासी कर, पुराना 
कर, तरह-तरह से विकृत कर, रस को सुखा कर खाते है ओर उसको उन्नति भी कहते 
है। याद रखना चाहिये कि जितनी रसात्मकता कम होती जायेगी उतनी ही उसके अंदर पोषण 
करने की शक्ति कम होती जायेगी। इसलिये भगवान्‌ ने कहा “रसात्मकः' रसख्प हुआ मँ 
पुष्टि करता हूं अर्थात्‌ उनको पोषण करने वाली बनाता हू। 

कैसे बनाता हू? “सोमो भूत्वा। चन्द्रमा के द्वारा जो किरणे आती है, वे उन ओषधियों 
को रसात्मक बनाती है। इसलिये भगवान्‌ भाष्यकार कहते हँ किं रस वाली जो चीज है उसमें 
स्वाद विशेष-रूप से होता है। उसके अंदर पुष्टि तो है ही, स्वाद भी अधिक है। इसीलिये 
मारवाड में लोगो को सूखी सब्जी खानी तो पड़ती ही थी, परन्तु उसके अंदर खूब अच्छी 
तरह से मसाला डालना पडता था। उस मसाले के द्वारा उसको स्वादिष्ट बनाना पडता था। 
ताजी सब्जी केवल उबाल कर खाओ तो उसमें इतना स्वाद आता है जितना किसी मसाले 
का स्वाद नहीं होता। जहो जबर्दस्ती सूखी खानी है वहाँ उसे स्वाद वाला बनाना पड़ता है। 
सोम ही सारे रसों का केन्द्र हे। जो सारे रसो का केन्द्र हे वह चंद्र, किरणों के दारा, उन 
ओषधियों में प्रवेश करके उनको रस वाला बनाता है जो रस पुष्टि का कारण हे। इस प्रकार, 
जव भी भोजन किया जाये, तब उस भोजन के अंदर पोषण करने वाली शक्ति का 
परमात्मख्प से ध्यान किया जाये यह इस वर्णन से सूचित है।।१३॥। 

अव भगवान्‌ हमारे शरीर में स्थित अपना रूप बताते हँ - 


अहं वैश्वानरो भूत्वा प्राणिनां देहमाश्रितः 
प्राणापानसमायुक्तः पचाम्यन्नं चतुविंधम्‌।। १४।। 


वैश्वानर अग्नि होकर प्राणियों के शरीर में प्रविष्ट हुआ में प्राण-अपान से संयुक्त 
होकर चारों तरह का भोजन पचाता हू! 

प्राणिनां" प्राण धारण करने वाला जीव है। जो प्राण धारण करता है उसी को जीव कहते 
है। सभी प्राणियों के देहमाश्रितः" देह के अंदर, शरीर के अंदर, विश्वानरो भूत्वा" पेट में 
मै, वैश्वानर अग्नि के रूप में मौजूद हू। पेट में होने वाली अग्नि को वैश्वानर अग्नि कहते 
है। इसलिये श्रुति ने कहा है- “अयम्‌ अग्निर्वैश्वानरो योयम्‌ अंतः पुरुषे येन इदं अन्नं 
पच्यते (ब. ५.१.६)। भोजन तुम्हारे पेट में पकाया (पचाया) जाता हे। पकाने के लिये 
अग्नि चाहिये। पेट मे अग्नि-रूप से कौन है? वैश्वानर अग्नि बनकर भगवान्‌ हर एकं 
प्राणी के पेट में है। जितनी इस अग्नि के अंदर तीव्रता होती है उतना ही आदमी अच्छा 
पचा सकता है। जितनी यह कमजोर होगी उतना ही पाचन कम होगा। जब मनुष्य की पाचन 
शक्ति समाप्त हो जाती है तब वह मृत्यु के समीप है। इसलिये अंतिम जो परिणाम पता 
लगता है, मनुष्य मर गया कि नहीं, वह है ठण्डा पड़ने लगना। जब शरीर ठण्डा पड्ने 
लगता है तब शरीर मरणासन्न है। वैसे भी देखोगे, जैसे-जैसे उम्र बढती है वैसे-वैसे अनन 

कम पचने लगता है ओर शरीर में ठण्डक की मात्रा वठ्‌ जाती है। बुड्ढों को ठण्ड बहुत 
लगती है, बालक का तेज इतना है कि ठण्ड उससे घवबराती है। हम लोग बच्चों को कपडे 
पहनाते रहते हँ, वे उनको खोलते रहते हँ ओर बुडढा आदमी रजाई पर रजाई ओढ़े जाता 
है, स्वेटर पर स्वेटर पहने जाता है, फिर भी ठंड महसूस करता है। लौकिक कहावत ह, 
हाथ सूखा ओर बच्चा भूखा", खाकर घंटेभर बाद फिर तैयार है, खाने को मिले तो फिर 
खा लेगा, डढ़ घंटा होते-होते चिल्लाने लगेगा, रोने लगेगा। ओर वही बुड्ढा हो जाता है, 
तो एक दिन दो परियां ज्यादा खाले तो शाम को कहता है, (आज नहीं खाऊंगा। 
वैश्वानराग्नि ही मनुष्य की जीवन शक्ति है। इसलिये प्राचीन काल के अंदर एेसी ओषधियों 
का सेवन करते थे कि पेट की अग्नि अधिक समय तक रह सके। वर्तमान काल की 
ओषधियों सब पहला प्रभाव डालती हैँ कि पेट की पाचन-शक्ति को दवा देती है। 
वैश्वानराग्नि को तेज कैसे किया जाता है? श्राणापानसमायुक्तः पचामि" मैं ही वैश्वानर 
अग्निख्प से प्राण ओर अपान से युक्त होकर के पचाता हूं। अग्नि को तुम पंखे से ्जलते 
रहो तब तो तेज होती हे, ओर नहीं तो थोड़ी देर में ठण्डी पड़ने लगती हे। लोहार को जब 
बहुत तेज॒ अग्नि चाहिये तब वह धौकनी चलाता है जिसमें खूब जोर से वायु निकलती है। 
जैसे वहां ्धोकनी या पंखा अग्नि को जाग्रत्‌ करता है उसी प्रकार प्राण ओर अपान रूपी 
जो वायु है, वह वैश्वानराग्नि को तेज॒ करती है। प्राण ओर अपान की वायु मेँ तीव्रता हमेशा, 
जब शरीर ज्यादा क्रियाशील होगा, व्यायाम आदि करेगा, तब होती है। जितनी क्रिया-शक्ति 
कम होती जायेगी उतनी यह शक्ति कम होती जायेगी। एक व्यक्ति है आबू में, उसको काफी 
बीमारी हो गयी थी, यह हाल हो गया था कि शायद मर ही जाये! किसी ने उसको कहा, 
“रोज चलना शुख करो" धीर-धीरे वह चलने का अभ्यास करते हुए, यहा से ठेठ तलहटी 
तक, १८-२० किलोमीटर पैदल जाता है, नतीजा यह हुआ, कि अनेक वर्ष हो गये अभी 
जिन्दा है, अच्छी तरह से जीवन व्यतीत कर पा रहा है। यह किस की शक्ति है? प्राण ओर 
अपान का साथ मिलने पर वैश्वानर अग्नि की शक्ति बढी उसके द्वारा ही रसात्मक 
ओषधियों का शरीर मेँ अधिक पाचन होता है। शरीर में पकाने का, पचाने का काम वैश्वानर 
अग्नि करती है, ओर वैश्वानर अग्निरप से परमेश्वर विद्यमान है। वही उसमें पचाने की 
शक्ति देता है। 
अनन का मतलब क्या? जो खाया जाता है उसको अनन कहते है। वैसे, वेद का तो 
विचित्र विचार है] एक जगह उपनिषद्‌ कहती हे, कि “अद्यतेत्ति च भूतानि तस्माद्‌ अन्नं 
तदुच्यते" (तै.२.२) जो खाता है वह अनन है, ओर जो खाया जाता है वह भी अन्न है! 
श्रुति कहती है कि वैश्वानर अग्नि को तेज॒ करने वाला जो भोजन है, वह तो खाया जाता 
हे; ओर वैश्वानराग्नि को धीमा करने वाला जो है वह अनन ही खाने वाले को खा जाता 
है। श्राणापानसमायुक्तः' से कहा कि संधुक्षण को बढ़ाओ। प्राण ओर अपान की गति को 
बढ़ाकर जितना अपेक्षित अनन है, उतना लो। अन्यथा जैसे, अग्नि ठंडी पड़ गयी है, उसके 

ऊपर राख जम रही है, उसके ऊपर तुम जो आहूति देते हो वह व्यर्थं जाती है, इसी प्रकार 
से प्राणापान के द्वारा जो तेजस्वी नहीं की गयी है, उस वैश्वानराग्नि के अंदर अन्न डालते 
हो तो वह तुम्हारे नाश का कारण बनता है। डाला हुआ अन्न तुम्हं तब तक पोषण नहीं 
देगा जब तक पचे नर्ही। इसलिये अतिधन्य वेद कहता है, जो कम खाया जाता है वह पुष्ट 
नहीं करता है, ओर जो अधिक खाया जाता है वह भी पुष्ट नहीं करता है! इसीलिये उचित 
मात्रा में खाना चाहिये। मात्रा अन्यत्र योगियोँ ने बतलाई है कि आधा पेट खाना चाहिये। 
एक-चौोथाई स्थान जल के लिये रखना चाहिये, एक-चौथाई वायु के लिये रखना चाहिये। 
ठेसा नहीं खा लेना चाहिये कि सास लेने में भी तकलीफ आने लगे। आधा पेट अन्न खाने 
से फिर प्राणापान के सन्धुक्षण से रसात्मक अन्न जो अपेक्षित होगा वह पोषण करेगा। ओर 
यदि वैश्वानराग्नि संधुक्षित नहीं है, तो वह नुकसान भी करेगा। इसलिये भगवान्‌ ने केवल 
यह नहीं कहा कि वश्वानर होकर के मेँ पचाता हू", साथ में कह दिया श्राणापानसमायुक्तः! 
अन्न कितने प्रकार के है? भगवान्‌ कहते है- चतुर्विधम्‌ हम चार तरह से खाते 
है। एक तो फुल्का आदि खाते हैँ जिसको दांतों से पहले टुकड़ा कर लेते हँ तब फिर आगे 
उसको खाते है। उसको अशन कहते हैँ; दांतों से काटकर टुकड़ा करके फिर खाया जाता 
हे। एक हे जैसे हलवा खाते हैँ, अथवा खीरानंद खाते है; हलवा कोई तुम दातो से टुकड़े 
करोगे नहीं उसको भोज्य कहते हैँ। करई चीजे ह जिनको चाटा जाता है, जैसे चटनी आदि 
है, उनको हलवे की तरह तो नहीं खाते, चाटते हो। वह खाने का एक अलग प्रकार हे। 
एक होता है “चोष्य' जिसको चूसा जाता है जैसे कि गन्ना। उसके अंदर का रस लेकर बाकी 
चीज को फक दिया जाता है। चार प्रकार से हम खाना अंदर ग्रहण करते हे। अंदर ग्रहण 
तो पीना भी करते है, ओर संसार में अनेक भाषार्णं है जिनके अंदर खाना ओर पीना एक 
ही मानते है। इसलिये कुछ लोगों ने चार प्रकार के अन्नँ मे पेय को भी गिन लिया हे। परन्तु 
वह इसलिये ठीक नहीं क्योकि संस्कृत मे तो खाना ओर पीना अलग क्रियाय हैँ। भोज्य, 
भक्ष्य, चोष्य ओर लेद्य ये चार प्रकार के भोजन है। दांतों से काट कर खाना, बिना दातं 
से काटे हए खाना, चाटना, ओर चूसना - इन चार प्रकारो से खाये अन्नो को भगवान्‌ ही 
पकाते हैँ, पचाते है। इसके द्वारा भगवान्‌ ने सूचित किया, जेसा वेदों के अंदर कहा है, कि 
खाते समय यह चिंतन करो कि खाने वाला वैश्वानर अग्नि है। इसलिये भोजन प्रारम्भ करने 
के पहले मृग-मुद्रा के द्वारा अनन लेकर बिना स्वाद लिये हृए पंचप्राणों की आहूति देते है, 
प्राण, अपान, व्यान, उदान, समान - इन सबको आहुति देते ह। उस समय भावना करते 
है कि वैश्वानराग्नि को आहुति दे रहा हू ओर खाते समय भी हमेशा यह ध्यान रखना 
हे कि वैश्वानर अग्नि को आहूति दे रहा हू। वैश्वानर अग्नि ही भोक्ता है। ओर जिसे खा 
रहे है, वह अन्न सोमरूप रसात्मक है। उपनिषदों ने इस बात को स्पष्ट कहा है कि सारा 
संसार बस दो ही हैँ - अत्ता ओर अन्न। अत्ता वैश्वानर अग्नि है ओर अन्न सोम है; दोनों 
ही परमात्मरूप है। इस प्रकार से अत्ता ओर अन्न, अग्नि ओर सोम, दोनों की परमात्मखप 

से उपासना करते हुए, इनमें परमात्मदृष्टि करते हए जो भी खाता है, वेद ने कहा है कि 
उसको अन्नदोष नहीं होता। उपासक के लिये यह उपासना हो गयी। विचारक समञ्चे कि दुश्य 
रूप से परमात्मा ही उपादान कारण है ओर द्रष्टाखूप से परमात्मा ही निमित्त कारण है; इस 
प्रकार से हर दुश्य ओर द्रष्टा भाव मेँ जो जानता है वह अग्नि-सोमात्मक परमात्मा की दृष्टि 
ही रखता है। प्रकाश ओर बल की तरह वैश्वानर की उपासना यह प्रसंग से बतला दी। 
आदित्यादि में उपासना बतलाई, प्रथ्वी मेँ बतलाई, ओषधियों मेँ बतलाई, ओर स्वयं अपने 
शरीर मेँ, अध्यात्म में वैश्वानर रूप से बतलाई। जो ज्ञानाधिकारी है उसके लिये इन प्रसंगों 
से तत्पदार्थं का वर्णन स्पष्ट किया।। १४।। 

पहले आदित्यादि विशेष उपाधियों में भगवान्‌ ने अपनी अवस्थिति समञ्चायी, फिर सब 
प्राणियों के जठर में स्थित अपना रूप बताया। अव समञ्जाते है कि सभी प्रतीयमान 
अंतःकरणों के अंदर एक परमेश्वर ही है। परमात्मा की प्राप्ति के मार्गं मँ जो जाता है, 
उसको भेद-बुद्धि नहीं रखनी है, सभी के अंदर, अंतःकरणोँ के अंदर एक परमेश्वर का 
प्रकाश है, इस बात को समञ्ज कर शिष्ट, भ्रष्ट, ब्राह्मण, चाण्डाल, आदि प्रतीयमान जितने 
भेद हे उन सबको हटाने का प्रयत्न करना है। इसलिये अंतःकरण मेँ भी परमेश्वर है इसको 
स्पष्ट करते हुए बतलाते हैँ - 


सर्वस्य चाहं हदि सन्निविष्टो मत्तः स्मृतिर्ञानमपोहनं च। 
वेदैश्च सर्वै रहमेव वेद्यो वेदान्तकृदेदविदेव चाहम्‌।। १५।। 


मे सब प्राणियों के हृदय (बुद्धि) मेँ प्रविष्ट हू। मेरे कारण ही स्मृति, ज्ञान ओर भूलना 
होता है। सारे ही वेदों दारा मेँ ही ज्ञेय हू। वेदान्तो के अर्थं का सम्प्रदाय बनाने वाला ओर 
वेदार्थं का जानकार मेँ दू 

सबके हदय में, अर्थात्‌ अंतःकरण में, बुद्धि मे, अहं में, मेँ ही प्रविष्ट हू। सभी 
अंतःकरणों के अंदर भे-खूप से जो भान हो रहा है, वह परमात्मा का ही है। सर्वत्र 
ब्रह्मदुष्टि करने वाले को बार-बार असावधानी को छोड कर (सब रूपों के अंदर एक 
परमेश्वर ही है" यही भावना दृढ करनी हे। ओर “मत्तः' मेँ जो सबका ईश्वर, सबके 
अंतःकरण मे बैठा हआ हूं, उस मेरी कृपा से ही स्मृति होती हे। हम सचमुच मेँ ब्रह्म होते 
हए अपने ब्रह्मरूप को मानो भूले हुए है। जिस प्रकार से ब्राह्मण भांग का गोला छान कर 
अपने को शूद्र समञ्च लेता है, परन्तु उसके समने से वह शूद्र हो तो नहीं जाता, जैसे ही 
नशा उतरता है वैसे ही फिर अपने को ब्राह्मण ही जानता हे, इसी प्रकार अविद्या के कारण 
अनादिकाल से ब्रह्म ही अपने को जीवखूप से, अहमूखूप से समञ्च रहा है। ओर जेसे ही 
यह अज्ञान नष्ट होता है, वह पुनः अपने रूप में स्थित हो जाता हे। इसी को स्मृति कहते 
 है। सामवेद की छान्दोग्य उपनिषद्‌ मेँ सनत्कुमार ने कहा, (स्मृतिलम्भे सर्वग्रन्थीनां विप्रमोक्षः" 
(छां ७.२६.२) स्मृति आ जाने से ही मोक्ष हो जाता है। यद्यपि श्रुति ने स्मृति शब्द का 

उपयोग किया है, यहां भगवान्‌ ने भी कहा है, फिर भी इतना याद रखना चाहिये कि स्मृति 
का जो अर्थ होता है, “जानी हुई बात को बुद्धि में लाना", यह अर्थ यहां नहीं है, क्योकि 
पहले ज्ञान था ओर अज्ञान आ गया, एेसा नहीं है, अज्ञान अनादि है। स्मृति के जैसा होने 
से, अर्थात्‌ जेसा हे वैसा जानना - यह जो स्मृति का खूप है, एेसा तत्त्वज्ञान का रूप होने 
से उसे स्मृति कह दिया है। भगवान्‌ ने बताया - मेरी कृपा से ही यह स्मृति होती है। 

ज्ञानम्‌" ओर मेरी कृपा से ही ब्रह्माकार वृत्ति बनती है। बिना ईश्वरकृपा, गुरुकृपा, 
शास्त्र-कृपा के यह वृत्ति बनती न्ही। ईश्वर की कृपा से ही, परमात्मा जैसा है वैसा, 
अज्ञान-नाश होकर, हमें अभिव्यक्त हो जाता है। ओर “अपोहनं च। ज्ञान होने पर भी, 
पुराने संस्कारों के कारण, संशय ओर विपर्यय आता है। "क्या यही सच है?" यह है संशय। 
ओर “इतने हजारों आदमी अपने को जीव समज्ञ रहे है, सब बेवकूफ हैँ क्या? हम जीव 
ही है" - यह विपरीत ज्ञान विपर्यय है। इस प्रकार संशय-विपर्यय होने पर युक्तिपूर्वक, 
न्यायपूर्वकं सोचकर संशयादि को हटाना भी परमेश्वर की कृपा से ही होता है। स्मृति, अर्थात्‌ 
अज्ञान की निवृत्ति, ज्ञान अर्थात्‌ उस निवृत्ति को करने वाली ब्रह्माकार वृत्ति, ओर उसको दृढ 
करने के लिये संशय-विपर्यय हटाने वाला अपोहन, यह सब भी मत्तः'- मेरे से ही है। 

अथवा सामान्य स्मृति, ज्ञान आदि भी परमेश्वर से ही होते हैँ - यह कह रहे है। जो 
पुण्यकर्म होते हैँ, जिस समय उनका पुण्य कर्म उदय होता है, उस समय उन्हें स्मृति आ 
जाती है। वैसे तो सभी का किया हुआ पुण्य-पाप है ही, पर जिस समय पुण्य कर्म का उदय 
होता है उस समय मनुष्य को ठीक चीज याद आती है, कर्तव्य-अकर्तव्य सामने आने पर, 
“यह कर्तव्य है, यह अकर्तव्य है" - एेसा ठीक प्रकार से स्मरण आ जाता है, अन्यथा नहीं 
आता। भीष्म पितामह सब प्रकार से सब धर्मों को जानने वाले थे। जिस समय दुःशासन 
दरौपदी को नंगी कर रहा था, उस समय द्रौपदी ने यह प्रश्न द्रोण, भीष्म, सबसे किया “जब 
युधिष्ठिर ने पहले अपने को दाव पर लगाया ओर युधिष्ठिर हार गये, अर्थात्‌ युधिष्ठिर 
गुलाम हो गये, उस अवस्था में क्या मेरे ऊपर उनका आधिपत्य था जो उन्होने मुञ्जे दाव 
पर लगाया? क्योकि युधिष्ठिर ने पहले तो भाइयों को एक-एक कर के दाव पर लगाया, 
अन्त में अपने को लगाया। उसके बाद जब दुर्योधन ने उकसाया कि अभी तो तुम्हारी द्रौपदी 
बच गयी, पत्नी तो बच गयी, उसी को दोव पर लगा दो", तब उन्होने उसको दाव पर लगाया। 
अतः द्रौपदी का प्रश्न था, “जब स्वयं हार चुके थे तब क्या उनका अधिकार था कि मुञ्ज 
दांव पर लगावें विकट प्रश्न था; द्रोण, भीष्म, विदुर सबने कह दिया कि इस प्रश्न का 
जवाब नहीं दे सकते, किसी को भान नहीं हुआ कि इस विषय में धर्म का क्या निर्णय है। 
भीष्म द्रोण के शास्त्र के ज्ञान में कोड कमी न होने पर भी ठीक स्मृति नहीं हो रही थी। 
जब पाप कर्म का उदय होता है, तब मनुष्य को आवश्यक पड़ने पर भी, अपनी जानी हं 
बात भी, पदी हुई बात भी याद नहीं आती, स्मरण नहीं होता। 

(ज्ञान चीज की यथावत्‌ जानकारी होना। चाहे प्रत्यक्ष से, चाहे ओर किसी प्रमाण से, जैसी 

चीज होवे वैसा उसका अनुभव ही ज्ञान कहा जाता है। यद्यपि लोक मे कह देते है, कि रस्सी 
मे सोप का ज्ञान हुआ तथापि सोप का भ्रम होना, ज्ञान होना नहीं है। लौकिक दुष्टि से भी 
रस्सी को साप देखना अज्ञान ही है। जैसे प्रत्यक्ष मे गड़बड़ी होती है वैसे ही, व्याप्ति इत्यादि 
मे गलती से मनुष्य को अनुमान भी गलत हो जाता है। जब पाप कर्म का उदय होता है उस 
समय किसी भी चीज को जेसी है वैसा नहीं जानते। इसलिये भाषा के किसी कवि ने भी कहा 
है, कि जिसे दारुण दुःख देना हो भगवान्‌ उसकी मति का हरण कर लेते है। पापकर्म के उदय 
होने पर पहले मनुष्य की बुद्धि ठीक प्रकार से चीज को समञ्च नहीं पाती, नहीं समञ्मने से 
गलत काम करता है, ओर गलत काम करने से दुःख पाता है। अतः लोग हमेशा समञ्चते है 
कि इस गलत काम से दुःख हूआ। परन्तु गलत काम क्यं हुआ? पहले के पाप कर्म उदय हुए 
इसलिय। रास्ते पर चल रहे है, हमने समज्ञा सडक है, है वहाँ पर गोबर। उस पर पैर पड़ा, 
हम धड़ाम से गिर पड़े ओर हमारी हड्डी टूट गयी। पाप कर्म के उदय होने से हड्डी टूटी। 
पर लौकिक दृष्टि से कहा जायेगा कि गिरने से हड्डी टूटी। परन्तु पैर इसीलिये फिसला कि 
गोबर का ज्ञान नहीं हुआ। आख तो वही है। यथावत्‌ चीज का ज्ञान होना, यह भी मत्तः" मुञ्च 
परमेश्वर से ही हे। क्योकि पुण्य-पाप के संस्कारों का जो उदय होना है, पुण्य-पाप का जो फल 
होना है, वह फल लाता तो मेँहू। 
स्मृति भी मुञ्च से, ज्ञान भी मुञ्ज से, ओर स्मृति ओर ज्ञान का हट जाना भी मुञ्च से। स्मृति 
का भी लोप हो जाता हे, ज्ञान भी नहीं होता है। पाप कर्म के अनुसारमें ही एेसा कर देता हूं 
ओर भी अपनी विभूति कहते हँ - वेदान्तकृत्‌" वेदान्त सम्प्रदाय करने वाला में ही हू 
वेदान्त सम्प्रदाय के प्रवर्तक परमेश्वर है, इसलिये रोज ही हम लोग स्मरण करते है “नारायणं 
पद्यभवं' वेदान्त सम्प्रदाय के प्रवर्तक नारायण हैँ। अतः भगवान्‌ ने कहा कि वेदान्त सम्प्रदाय 
का प्रवर्तक मे हू। हमें जिसने भली प्रकार से वेदान्त का ज्ञान दिया, हमारे लिये वेदान्त 
सम्प्रदाय-कर्ता वही है क्योकि उसी ने हमें सम्प्रदान किया। अतः गुरु भी परमेश्वर की मूर्ति 
हे। इसलिये शास्त्रों ने कहा है, कि जिस समय गुरु उपदेश देता है उस समय अपने स्वख्प 
से नहीं देता, अपने अंदर नारायण की दृष्टि करके ही उपदेश देता े। इसीलिये संन्यासियोंँ को 
नमस्कार करने के लिये ॐ नमो नारायणाय यह मंत्र बतलाया। नारायण ने आदि उपदेश 
दिया, जो उपदेश आज दिया जा रहा है वह उपदेश उस नारायण का ही है। अतः आदि 
वेदान्तकृत्‌ होने से भी, ओर हमे देने वाला होने के कारण भी वे वेदान्तकृत्‌ है! 
विदवित्‌। जो श्रोत्रीय है, वेद के ज्ञान वाला है वह भी मुञ्ज परमेश्वर की विभूति है। 
मुसलमान या सिख लोग कुरान या ग्रन्थ साहब को पूज्य मानते ह। सारी कुरान की या ग्रन्थ 
साहब की कितार्बे बढिया कागज पर ही लिखी होवे एेसा तो नही, घटिया कागज के ऊपर भी 
कुरान छप सकती है, छपती ही है, ओर बढ़िया से बढ़िया कागज पर भी छपती ही है। कागज 
के घटिया या बढ़िया होने से कुरान को घटिया बढ़िया नहीं कह सकते। इसलिये कुरान की कौं 
आयत कहीं सड़क पर पडी मिल जाये तो मुसलमान कुरान की तौहीन मानता है। सिख लोग 

भी यही करते है। जिस पर कुरान हे उस कागज को नहीं देखा जाता है, जो उस पर है वह 
कुरान है, इसलिये पूज्य है। जिस प्रकार वे लोग कागज को मानते है, हम लोग वैसे ही वेदिक 
संहिता, वैदिक ब्राह्मण, वैदिक उपनिषद्‌, वैदिक आरण्यक इत्यादि ग्रन्थ जिसके हृदय मे है, उस 
श्रोत्रिय को मानते है। उसका शरीर कागज-स्थानीय हुआ, उसमें कोई अच्छा भी मिलेगा कोड 
बुरा भी मिलेगा। कोई अतिशुद्ध आचरण वाला मिलेगा कोई अत्यंत शुद्ध आचरण वाला नहीं 
भी मिलेगा। पूजा उसके अंतःकरण के अंदर विद्यमान जो वेद है, उसकी है। कागज की जगह 
जो उसका शरीर है उसकी दृष्टि से वेद में या पूज्यता में कोड कमी नहीं आती। इसलिये भगवान्‌ 
कहते है, कि जो इस प्रकार के वेदज्ञ है, उनमें मेँ ही वेदखूप से बेठा हुआ हू, में ही वेदवित्‌" 
हू। वेदान्तकृत्‌ भी मँ ही हू, ओर वेदवित्‌ भी मँ ही हू। एेसा क्यों है? कहते हे “सर्वेः वेदैः 
अहमेव वेद्यः सारे वेदों से मेँ ही वेद्य हू अर्थात्‌ वेद का प्रत्येक मंत्र, साक्षात्र या परंपरा से 
परमेश्वर का ही प्रतिपादक है। इसलिये ऋग्वेद कहता है, इन्द्र मित्र, वरुण इत्यादि अनेक नामों 
से उस एक परमात्मा का ही पूजन किया जाता है। वेदों के अंदर इन्द्र, मित्र वरुण, अग्नि आदि 
देवताओं का कथन देखकर बहुत से लोग कहते हैँ कि अनेक देवताओं का प्रतिपादन है, पर 
उन सब नामों से एकमात्र परमेश्वर को ही कहा जाता है। एकं सद्‌ विप्रा बहुधा वदन्ति" - 
एक ही सदव्रह्म है, उसे ही विप्र लोग वेदों के उच्चारण के समय अलग-अलग नामों से स्मरण 
करते है। जैसे विष्णुसहस्रनाम का पाठ करते हुए कोई यह कल्पना नहीं करता कि हजार विष्णु 
है! इसी प्रकार से विभिन्न नामों को सुनकर यह कल्पना नहीं करनी चाहिये कि अनेक देवता 
है। अनेक नामों से स्मरण हे उपाधियों का वर्णन करने के लिये। जसे विष्णुसहस्ननाम मे हर 
नाम का किसी दृष्टि से प्रयोग किया गया है। अलग-अलग नाम जरूरी इसलिये हैँ किं नहीं 
तो भगवान्‌ की उन विशेषताओं को समञ्ञ नहीं पार्येगे। गलती यह होती हे किं हमें भ्रम हो जाता 
हे कि ये सब अपनी-अपनी अलग सत्ता वाले है। भगवान्‌ इसलिये पहले ही यहां गीता मेँ कड 
आये है, कि जिस उपीध के द्वारा जो पूजा ध्यान इत्यादि करता है, उसी उपाधि के दारा 
उसको फल देता हू। फल तो भँ देता हू, पर उसी उपाधि के दारा देता द्ू। चाहे मंत्रभाग हो, 
ब्रह्मण-भाग हो, आरण्यकभाग हो, उपनिषद्भाग हो, सर्वत्र सारे ही वेदो के दारा एकमात्र 
प्रत्यगात्मा से अभिन्न जो परमेश्वर है वही वेद्यः है। आचार्य सायण इसीलिये ऋष्वेद 
भाष्यभूमिका में स्पष्ट करते है, “सर्वैः परमेश्वर एकएव हूयते"। इद्रादि जितने नाम ह उनके 
दवारा बुलाया तो केवल परमेश्वर को ही जाता है। इसलिये भगवान्‌ ने कहा विदश्च सर्वैरहमेव 
वेद्यः। चूंकि सारे वेद मुञ्जे बतलाते है, इसलिये चाहे ज्ञानकाण्ड हो, चाहे उपासनाकाण्ड हो, या 
कर्मकाण्ड हो, साक्षात्‌ या परम्परया उस प्रत्यगात्मा का ही प्रतिपादन हे। 

इस प्रकार से भगवान्‌ ने अपनी कुछ उपास्य विभूतिर्यो का वर्णन किया। सातवें मे, दसवें 
मे, ग्यारहवे मे, तो विभूति-वर्णन विस्तार से आ ही चुके है। यहां फिर संक्षेप में उसका वर्णन 
कर दिया। इस तरह से (त्वम्‌"-पदार्थं का निख्पण हो गया ओर तत्पदार्थं का निरूपण हो गया। 
वाच्यार्थ-विधया ईश्वर को बतला दिया ओर लक्ष्य-विधया परमात्मा को बतला दिया॥॥१५॥। 

अत्यंत संक्षेप में समञ्जने के लिये उस निरुपाधिक का वर्णन करते है। परमेश्वर के 
प्रतिपादन का एकमात्र तरीका हे, वह क्या नहीं है यह बताना। रोज आप लोग महिम्म्न में 
कहते ही हो अतद्‌-व्यावृत्त्या यं चकितमभिधत्ते श्रुतिरपि। “अतदुव्यावृत्ति' - परमात्मा यह 
नही हे, यह नहीं है, इस प्रकार से ही उसका उपदेश संभव है। निरुपाधिक को किसी भी 
शब्द से प्रकट नहीं किया जा सकता। इसलिये यह याद रखना चादिये कि परमात्मा को बताने 
के लिये, पहले आरोप कर के बतलाना पडता है कि “परमात्मा ही सर्वरूप है", तब फिर 
सर्वं का निषेध कर दिया तो वह अपने आप बच जाता है। अत्यन्त संक्षेप में इस 
ओपाधिक रूप को बतला कर जो उसका निर्विशेष खूप है, वास्तविक स्वरूप है उसे बतायेगे। 
विभूति आदि उपाधयो तो वस्त्रों की जगह हैँ। ये जितने उपाधिरूप वस्त्र पहने हए हैँ, इन्दं 
छोडकर जो असली तत्त्व है उसका दर्शन होता है। उपाधि-सहित उल्लेख कर उपाधि से 
अतीत बताना प्रारंभ करते है - 


द्वाविमौ पुरुषौ लोके क्षरश्चाक्षर एव च। 
क्षरः सर्वाणि भूतानि कूटस्थोऽक्षर उच्यते।।१६।। 


संसार में ये दो ही पुरुष कहलाने वाली राशियां हँ- क्षर ओर अक्षर। सारे कार्य क्षर 
(विनाशी), तथा मिथ्यारूप से स्थित माया अक्षर (अविनाशी) कटी जाती है। 

"लोके" अर्थात्‌ हमारे अनुभव में जो आता है। लोक का मतलब होता है जो प्रतीत होता 
हे। “इमौ दौ पुरुषौ" वह सारा का सारा दो ठेरियों मे इकट्ठा हो जाता है। इन्हें "पुरुष" शब्द 
से इसलिये कहते हैँ कि ठेरी जिस मेँ कल्पित है उसी की ढेरी कही जाती है। टीक जिस प्रकार 
से तुम अपने हाथ पेर इत्यादि का निर्देश देवदत्त" के रूपमे ही करते हो; या जैसे खून तो 
सबका एक-सा है, फिर भी तुम्हारा खून निकाल कर चिकित्सक उस वर्तन के ऊपर तुम्हारा 
नाम लिख देता है ओर अगर किसी कारण से एक के खून की परखनली के ऊपर दूसरे का 
नाम लिख दिया गया, तो इलाज भी उल्टा ही हो जायेगा। जैसे खून एक जैसा होने पर भी उसके 
ऊपर तुम्हारा ही नाम लिखा जायेगा, इसी प्रकार से सारी उपाधि उस पुरुष की है, इसलिये 
उपाधि को “पुरुष नाम से कह दिया। जो अनुभव मेँ आता है उसमे दो देरियो है, एक ढेरी 
है श्षर' ओर दूसरी ठढेरी है “अक्षर क्षर अर्थात्‌ नष्ट होने वाला, अक्षर अर्थात्‌ नष्ट नहीं 
होने वाला। क्षरण को लौकिक भाषा मेँ रना कह देते ह। जहां पदार्थ धीरे-धीरे थोडा-थोड़ा 
कम होता है वहो क्षरण कहा जाता है। अक्षर मायने जो नहीं अरता। 

क्षर व अक्षर कौन है? खुद भगवान्‌ कहते हैँ “सर्वाणि भूतानि क्षरः" जितने भूत है, 
सारे क्षर ही है। यहा भूत का मतलब जीवात्मा को लेकर नहीं समञ्जना। पंचमहाभूर्तोँ से बना 
हआ यह सारा संसार, यह सारा जगत्‌ क्षर है। तत्तद्‌ पुरुष को कहते हो तो उसका जो 
क्षरणशील शरीरादि है उसको लेकर ही कहते हो। जो कुछ भी रता रहता है, जो कुछ भी 
बदलता रहता है, विकृत होता रहता है, सब क्षर ही है ओर “कूटस्थः अक्षरः उच्यते" दूसरा 

हे अक्षर, जिसमें कभी क्षरण नहीं होता। यह परमेश्वर की माया शक्ति है जो सारे जगत्‌ 
का कारण है। अनादि काल से अनन्त सृष्टियों इस माया के कारण हो गयीं लेकिन माया 
मेँ कोई कमी नहीं आई, आगे अनन्त काल तक इसमे से एेसे ही सृष्टि निकलती रहेगी। 
यह जो अक्षर है, यही इस क्षर का कारण है। उस माया से ही ये सब पंचमहाभूत ओर 
उनके विकार निकलते हैँ, वह कारण है, ये कार्यं हैँ। अतः अक्षर वह हुआ जिसमें अनन्त 
जीवों के काम, कर्म, संस्कार रहते हैँ, इनके कारण टी सब चीजें उस माया से प्रकट होती 
है। सभी प्राणियों के काम, कर्मादि का आश्रय यह मायाशक्ति है। अगर आश्रय तुम्हारा 
अंतःकरण होता तो तुम उसमें से निकाल लेते! अतः अपूर्व, संस्कारादि रहते माया मेँ है! 
माया का एकदेश, कार्य होने से, उन्हें अंतःकरण में रहने वाला कहा जाता है। इसलिये 
महाप्रलय मेँ जब सव कुछ लीन हो जाता है, तब उस माया में हमारे ही काम, कर्मं सब 
मौजूद थे इसलिये उसी मेँ से सृष्टि काल में पुनः निकल आते है। 

अक्षर कैसा है? इसको कहा "कूटस्थ" कूट अर्थात्‌ ढेरी; ठेर की तरह है यह माया। 
है तो एक ही पर इतनी चीज निकलती हैँ कि मानों यह ढेरी है। या कूट का दूसरा अर्थं 
होता हे न्ूट, धोखा देना, कुटिलता, छल करना; ये सब शूठ के ही पर्यायवाची जैसे ही है। 
शास्त्रों मेँ सत्य की महिमा बहुत ज्यादा बतलाई है, कि सारे धर्म एक पलड़ में रखें ओर 
दूसरे पलड़ में खाली सत्य रखें तो सत्य भारी होगा। कभी विचार करके देखो, कोड एेसा 
पाप दूढना मुश्किल है जिसमें कहीं-न-कहीं तुम ब्ूठ का आश्रय न लो; जेसी चीज ह वैसा 
प्रकट करो तो फिर पाप नहीं कर सकते। क्षर जगत्‌ का कारण एेसी ही ब्ूटी माया हे। वही 
इन नाना इ्ूटी चीजों के रूप में स्थित है। अनन्त संसारो के बीजों वाली परमेश्वर की माया 
शक्ति है, उसे यां अक्षर शब्द से कहा। प्रायः वेदान्तो में कूटस्थ ओर अक्षर शब्द का प्रयोग 
प्रत्यगात्मा के लिये करते ह, परमात्मा के लिये करते है। वह कूटस्थ ओर अक्षर का अर्थ 
यहां नहीं समञ्च लेना।1 १६।। 

ये दोनों तो बतला दीं उपाधियों। अब बतलाते हँ जो इन उपाधियों से सर्वथा रहित है। 
न वह क्षर है न अक्षर हे। 


उत्तमः पुरुषस्त्वन्यः परमात्मेत्युदाहृतः। 
यो लोकत्रयमाविश्य बिभर्त्यव्यय ईश्वरः।। १७।। 


जो तीनों लोकों में प्रविष्ट होकर सबको धारण करता है वह "परमात्मा" यों कहा गया 
` अविनाशी ईश्वर उत्तम पुरुष तो इन दोनों से अन्य है। 

“अन्यः उत्तमः पुरुषः" - इन दोनों राशियों से अन्य है। अन्य है अर्थात्‌ अत्यन्त 
विलक्षण है। अन्य का अर्थं केवल उनसे भिन्न है, एेसा नहीं ले लेना। सीधा तो यही लगता 
हे, कि उनसे भिन है। अगर उनसे भिन्न कोगे तो अभेद का प्रतिपादन नहीं होगा! अतः 
उनसे विलक्षण है। जैसे लोक में, रस्सी से साप वैसे भिनन नहीं है जैसे टेबल से किताब 

किताब को एक तरफ कर दो, टेबल को दूसरी तरफ कर दो, किताब किताब है, टेवल टेबल 
हे। एसे तुम रस्सी के सोपि को अलग कर दो रस्सी से, सह सम्भव नहीं ै। इसलिये सपि 
रस्सी से अलग है, भिन्न है यह नहीं कह सकते। भिन्न होता तो उसको हटा देते। इतने 
पर भी, रस्सी ओर सोप एक भी नहीं है क्योकि रस्सी तो हमेशा रहेगी, साँप तब तक रहेगा 
जब तक तुम देखते हो। इसी प्रकार जब तक तुम अविद्या मेँ हो तब तक तुम्हारे लिये क्षर 
ओर अक्षर है, तब भी उस पुरुषोत्तम से वे अलग नहीं है, परन्तु जैसे ही अविद्या दूर होती 
हे वैसे ही क्षर ओर अक्षर है ही नहीं, जिस प्रकार रस्सी देखने के बाद सप है ही नहीं 
यह निश्चय होता हे। इसलिये “अन्यः का अर्थं भिन्न न समञ्च लेना, उससे विलक्षण है 
अर्थात्‌ उससे अस्पृष्ट है। 

उत्तमः पुरुषः" पुरुष उत्तम अर्थात्‌ उत्कृष्ट, इन से श्रेष्ठ हे। श्रेष्ठता यही है कि उसके 
बिना उनमें से कोड चीज सिद्ध नहीं है। थोड़ा-सा व्याकरण को याद कर लेना : उत्तम पुरुष 
होता हे भे” प्रथम पुरुष होता है “वह”, मध्यम पुरुष होता है (तुम ओर उत्तम पुरुष होता 
है भेः। सर्वत्र बहुवचन सिखलाये जाते है। "वहः का बहुवचन मेँ "वे" होगा, अर्थात्‌ 
वह+वह+वह, कम से कम तीन "वह हों तब सबको मिलाकर "वे" कहते है। इसी प्रकार 
से, मध्यम पुरुष का भी बहुवचन होता है; चार जने सामने है, तो तुम+तुम+तुम+तुम 
मिलके (तुम लोग" हो गये। तुम भी कई ह। परन्तु भें" का बहुवचन “हम कहते है। तब 
इसका मतलब मेँ+मेँ+मे नहीं होता। हम" का मतलब होता है मैँ+तुम+वह। अतः जो 
केवल मेँ के दारा ही प्रतिपादित हो सकता है, उसी को उत्तम पुरुष केगे। उसका कभी 
वास्तविक बहुवचन हो ही नहीं सकता, वह तो एक ही है। वह है, तब तो ये क्षर अक्षर 
सब हैँ, ओर प्रत्यगात्मा मेँ नहीं तो न क्षर है, न अक्षर है, कुछ भी नहीं है। इसीलिये उसको 
उत्तम पुरुष कहा है। उत्तम पुरुष भी सामवेद में (छां. ८.१२.३) वर्णित है। 

यह भे" केसा है? “परमात्मा इति उदाहृतः" इसको जब उदाहृत करते ह वेदान्तों में, तब 
परमात्मा नाम से कहते हँ। परम क्यों कहते है? परमात्मा - परम आत्मा। अपर आत्मा तो 
है शरीर, क्योकि पहले-पहले जब तुम किसी आदमी को देखते हो तो क्या देखते हो? शरीर 
देखते हो। इसलिये श्रुति ने आतत्मान्वेषण शरीर से ही प्रारम्भ किया। उस शरीर के अंदर क्या 
हे? प्राण है। तभी तक लोक में शरीर कह सकते हो जब तक उसमे प्राण है। प्राण के जाने 
के बाद वह शव कहा जायेगा, शरीर नहीं कहा जायेगा। शरीर के अंदर प्राण, प्राण के अंदर 
मन, मन के अंदर विज्ञान, विज्ञान के अन्दर आनन्द - इस प्रकार श्रुति ने एक के अन्दर 


एक को बताते हुए अन्त में कहा-श्रह्म पुच्छं प्रतिष्ठा" ब्रह्म वह है जिस पर शरीर से आनंद 


पर्यन्त सब प्रतिष्ठित है। वह है तो ये सब हं। इसलिये वह परम है। इसके आगे कुछ नहीं 
बतलाया। शरीरादि जितने है, सब अविद्या-कृत आत्मारणँ है। ये सब अविद्याकृत भे" हू ब्रह्म 
सारे प्राणियों के अंदर एक जैसा विद्यमान है। कैसे विद्यमान है? जैसे ही कहते हँ कि सारे 
प्राणियों का आत्मा है" वैसे ही लोगो को एक बड़ी लंबी चौड़ी चीज नजर आने लगती हे। जैसे 

व्यापक शब्द कहते ही लोग बडा" समञ्जते हँ। एसे “सर्वभूतात्मभूतात्मा" बड़ा-छोटा नहीं है। 
जितने भी अविद्या से कल्पित शरीरादि हँ, वे सब ब्रह्म मेँ ही प्रतिष्ठित हँ इसलिये वह 
(सर्वभूतात्मभूतात्मा" हे। एेसे समञ्च लो : तुम आकाश मे खड़े होकर हजारो तारों को एक साथ 
देखते हो तो क्या तुम्हारी ओंख चौड़ी हो जाती है? कुछ नही। ओंख वहां की वहां है, वं 
रहते हुए ही सर्व खप धारण कर लेती है। रस्सी मेँ एक आदमी जलधारा देख रहा है, एक 
आदमी भूिद्र देख रहा है, एक माला देख रहा है। क्या रस्सी बहुत लम्बी चौड़ी हो गयी जो 
इतनी चीजँ दीख रही है? रस्सी तो जहां है, जिस परिस्थिति में है वैसी ही है। इन सब खूपों 
का बनने के लिये उसको कोई लंबा चोडा नहीं हो जाना पडता। इसी प्रकार अविद्या से सारा 
ब्रह्माण्ड होने पर भी, ब्रह्म तो वैसा का वैसा प्रतिष्ठित है इसलिये उसे परमात्मा कहते है। वेदान्त 
“परमात्मा कहते हैँ, तो प्रत्यगात्मा से अभेद बतलाने के लिये आत्मा शब्द का प्रयोग है, ओर 
सारी उपाधियों का अधिष्ठान होने के कारण परम शब्द का प्रयोग हे। इसलिये कहा वेदान्त उसी 
को "परमात्मा" इस नाम से बतलाते है! 
वही परमात्मा - (लोकत्रयमाविश्य - तीनों लोको में प्रविष्ट होकर सबको धारण किये हुए 
हे। भूः, भुवः, स्वः यही तीन लोक प्रसिद्ध है। अथवा, कुछ चीजे तो हमने देखी है, अनुभव 
की है। वह एक लोक हो गया, अर्थात्‌ भूत लोक। एक हो गया जिसको में देखूगा, वह भविष्य 
लोक हो गया, भावी लोक हो गया। एक, जिसको देख रहा हू, अनुभव कर रहा हूं वह वर्तमान 
लोक हो गया। भूत, भविष्य, वर्तमान, इन तीनां कालो के द्वारा जो प्रतीत होता है अथवा “भूः 
भुवः स्वः इन लोकों मेँ जो है, उस सबके अंदर परमात्मा अपनी ज्ञानखूपी शक्ति दारा प्रविष्ट 
हे। ठीक उसी प्रकार जैसे रस्सी की लम्बाई ओर मोटाई सर्पं की लम्बाईं-मोटाई में प्रविष्ट हे। 
तुम्हं सोप कैसा दीखता है? जैसी लम्बी-मोटी वहां पर रस्सी हे। बाकी विशेषताएं रस्सी की 
तुमको प्रतीत नहीं हूई। इसी प्रकार परमात्मा ज्ञानरूप से जब चीजों के अंदर प्रविष्ट है। प्रविष्ट 
हे मायने उसने प्रवेश" नहीं किया हे! रस्सी ने सोप मे प्रवेश किया हो एेसा नहीं है। लेकिन 
रस्सी के स्वरूप से युक्त सोप की प्रतीति है, इसलिये कहा जाता है किं वह उसमे प्रविष्ट है। 
इस प्रकार से ही बिभर्ति" सबको धारण करता हे। धारण करना एेसा नहीं समञ्ञ लेना चाहिये 
कि बहुत वजन उठाए हुए है! बहुत-से लोग कहते हे, भगवान्‌ के ऊपर सारे संसार का बोञ्ज 
हे। एेसा कोई उसका धारण करना बोञ्च ढोना नहीं हे। स्वरूप सद्भाव मात्र ही धारण करना 
हे। इसलिये वह परमात्मा “अव्ययः है। इस अनन्त सृष्टि के प्रतीत होने पर भी उसके अंदर 
विकार का लवलेश नहीं है। चाहे जितना विकृत संसार हमको दीख जाता है परन्तु उससे किसी 
विकार का स्पर्श उसके ऊपर नहीं आता। वह इसको धारण करते हए भी ईश्वरः" सर्वथा 
स्वतंत्र है। रस्सी-सोप के दृष्टान्त मे एक कमी हमेशा रहती है; रस्सी सोप का अधिष्ठान तो 
हे, इसलिये रस्सी उपादान कारण तो है, पर निमित्त कारण हमारे संस्कार है, रस्सी नही। यहं 
एेसी संभावना न हो जाये अतः ईश्वर कहा। वेदान्तियां को छोडकर सारे ईश्वरवादी यही सोचते 
है कि उपादान कारण तो प्रकृति है, निमित्त कारण ईश्वर हे। वेदांती एेसा नहीं वरन्‌ उसी एकं 

को उपादान ओर निमित्त दोनों तरह से कारण मानता है। अतः यहौँ स्पष्ट कहा कि वही ईश्वर 
हे। उसका स्वातच्य अप्रतिहत है, अतः सबका ईशन करने वाला वही है। ईशन, शासन करना 
उसकी स्वतन्त्र शक्ति से है, अर्थात्‌ माया के ऊपर उसका स्वतंत्र शासन ह।।१७।। 

वेद मँ प्रतिपादित अभिन्न निमित्तोपादान कारण जो ईश्वर, उसका पुरुषोत्तम नाम 
प्रसिद्ध है। अभिन्न निमित्तोपादान कारणख्प जो परमात्मा उसी को पुरुषोत्तम कहते है। यह 
नाम निर्वचन से भी सिद्ध होता है इस बात को सत्रे श्लोक मेँ बतलाया। अव भगवान्‌ 
कहते है, कि सारे अतिशयो से रहित, अर्थात्‌ सारे गुणों से व क्रियाओं से रहित, जो 
मै-तत्त्व है वही ईश्वर है, उसी को पुरुषोत्तम कहा है। इस प्रकार से आत्मा ही पुरूषोत्तम 
है इसको बतलाने के लिये कहते है - 


यस्मात्‌ क्षरमतीतो ऽहमक्षरादपि चोत्तमः 
अतोऽस्मि लोके वेदे चः प्रथितः पुरुषोत्तमः।। १८।। 


क्योकि मेँ क्षरसे अतीत ओर अक्षरसे उत्तम हूं इसलिये लोक मे व वेद में पुरुषोत्तम 
प्रसिद्ध हू। 

क्यों आत्मा को पुरुषोत्तम कहते है? "यस्मात्‌" क्योकि क्षरमतीतः"। जिसको संसाररूप 
माया वृक्ष बतलाया ऊर्ध्वमूल वाला, अधःशाख वाला अश्वत्थ, उससे निरतिशय परमात्मतत्त्व 
अतीत है, अर्थात्‌ संसार का परमेश्वर से स्पर्श भी नहीं है। (त्वम्‌”-पदार्थ की उपाधि क्षर 
है, क्योकि कार्य उपाधि वाला जीव माना गया है। त्वम्‌ पदार्थं की उपाधि देह से लेकर 
अहं-पर्यन्त जो माया का कार्य है उससे आत्मतत्त्व रहित है, उससे उसका सर्वथा स्पर्श नहीं 
हे। केवल इस उपाधि से ही रहित नही, “अक्षरादपि, अक्षर अर्थात्‌-संसार वृक्ष की बीजरूप 
जो कारण-उपाधि, माया, अविद्या, उससे भी “उत्तमः,' उससे भी अस्पृष्ट है। क्षर उपाधि से 
अतीतता कही ओर अक्षर उपाधि से उत्तमता कही, दोनों का तात्पर्य तो उससे अस्पृष्ट ही 
हे पर अक्षर उपाधि कारण होने की वजह से, क्षर उपाधि की अपेक्षा ज्यादा स्थायी है। क्षर 
उपाधि सुषुप्ति में ओर प्रलयकाल में माया में लीन हो जाती है। उस समय क्षर उपाधि नहीं 
रहती पर अक्षर उपाधि एक जैसी बनी रहती हे। सृष्टिकाल में भी फलदान आदि के लिये 
कारण उपाधि अपेक्षित होने से बनी रहती है ओर महाप्रलय में अविद्या-काम-कर्म के बीज 
अपने मे रखकर पुनः सृष्टि उत्पन्न करने के लिये आवश्यक टैँ। इसलिये वह क्षर 
उपाधि से श्रेष्ठ मानी जाती है। परन्तु उपाधिरहित खूप उससे भी उत्तम है, ऊर्ध्वतम है। 
इसके दारा जो अनेकं शक्तिवादी “शक्ति से रहित शिव बेकार है" एेसा मानने वाले है, 
उनका निराकरण हो गया। माया से रहित जो -शुद्ध स्वरूप है वही श्रेष्ठ हे। जो संसार मेँ 
राग वाले हँ उनको तो लगता हे कि माया शक्ति से क्योकि जगत्‌ का सब कुछ उत्पनन होता 
है, उसके बिना क्योकि कुष्ठ भी उत्पन्न नहीं होता, इसलिये माया शक्ति आवश्यक अतः श्रेष्ठ 
है। इसलिये उन लोगों का कहना है “शक्तिहीनः शिवः शवः" शक्ति से रहित शिव शव हो 


| क 

जाता हे! वैसे, एकाक्षर कोश के अनुसार, शिव शब्द मँ जो इकार है वह शक्ति का बोधक 
हे। इकार इच्छा को बतलाता है। इच्छा-शक्ति को प्रधान मानकर वे कहते हैँ कि जहौ 
इच्छा-शक्ति का अभाव है वह शव है। रागियँ की दृष्टि यही होती है। इसीलिये परमात्मतत्त्व 
की तरफ जाने वाले के लिये प्रारम्भ से ही वैराग्य के ऊपर जोर है। वैराग्य वाले को, उस 
इच्छा-शक्ति से उत्पन्न यह सारा संसार स्वंथा निष्फल लगता है। भगवान्‌ ने शक्ति से भी 
अपनी श्रेष्ठता समञ्जाने के लिये कह दिया, “अक्षरादपि च उत्तमः! 

“अतः' इस प्रकार क्षर से अतीत, अक्षर से उत्तम, अर्थात्‌ दोनों उपाधियोँ से क्योकि 
आत्मतत्त्व रहित है अतः वही “लोके लोक में अर्थात्‌ स्मृतियों ओर साधारण व्यवहार में 
तथा वेदे च" अर्थात्‌ वेदों में, श्रुतियों में, पुरुषोत्तम नाम से प्रसिद्ध है। भाष्यकार कहते है 
कि कवि लोग भी काव्यादि में परमेश्वर को पुरुषोत्तम नाम से कहते हैँ, इसलिये भी लोक 
मे प्रसिद्ध है। रघुवंश में “हरिर्यथैकः पुरुषोत्तमः स्मृतः" इत्यादि कहा है। भक्तजन भी उसको 
पुरुषोत्तम कहते हें। ^लोके' - अर्थात्‌ स्मृतियों मे, काव्य इत्यादि में ओर भक्तजनों के अंदर 
इसी नाम से परमेश्वर को बुलाते है। वेद मेँ “उत्तमः पुरुषः" (छां ८.१२) कहा ही है।।१द।। 

अब जो इसको जान लेता है उसे उपलभ्य फल बताते हैँ - 


यो मामेवमसम्मूढो जानाति पुरुषोत्तमम्‌। 
स॒ सवंविद्रनति मां सर्वभावेन भारत।।१६।। 


हे भारत! जो यथोक्त प्रकार से संमोहवर्जित हुआ “यही मेँ हू" यँ मुञ्च पुरुषोत्तम का 
अनुभव कर लेता हे, वही सर्वज्ञ है ओर सर्वात्मा मुञ्च में ही चित्त लगाकर मेरा भजन 
करता हे। 

अहम्‌-तत्तव परमेश्वर सारे विशेषणो से रहित, निर्गुण निष्किय परमात्मतत्तव है; कार्यख्प 
से वही जीव की तरह प्रतीत होता है, कारणख्प से वही ईश्वर की तरह प्रतीत होता है, 
वास्तव में वह इन दोनों से अतीत है। जाग्रत्‌ काल में हम लोग आख कान वाले प्रतीत होते 
है, स्वप्न काल में हम मन वाले प्रतीत होते है, सुषुप्ति काल में जिससे मन ओर इन्दियां 
निकलती हैँ उस खूप से विद्यमान रहते है। क्योकि सुषुप्ति से जाग्रत्‌-स्वप्न में आते हैँ 
इसलिये जाग्रत्‌-स्वप्न की उपाधि सुषुप्ति के अंदर लीन अवस्था मेँ है यह मानना पडगा। 
जाग्रत्‌ अवस्था मेँ इन्दियादि के साथ प्रतीत होते हैँ, स्वप्न अवस्था मेँ मन के साथ प्रतीत 
होते है, सुषुप्ति मे कारण खूप से प्रतीत होते ह। इन तीनों पाँ में रहने वाला भें" इन 
तीनों से अतीत हू। ये उपाधिं आयीं ओर गयीं, मे तो वैसा का वैसा हू। इसी प्रकार से 
जो शुद्ध परमात्मा का रूप है वह माया उपाधि के दारा सृष्टि-स्थिति-लय करने वाला प्रतीत 
होता है, अन्तःकरण की उपाधि के दारा कर्ता-भोक्ता रूप मं प्रतीत होता है परन्तु दोना रूपों 
से प्रतीत होते हए वस्तुतः दोनों रूपों से अस्पृष्ट हे। एेसा जो मुञ्ज परमात्मा का खूप है 


१३३० : अध्याय-१५ 


उसे “एवम्‌ पुरुषोत्तमम्‌" “यही मेँ हू", इस प्रकार से जो जानता है, कार्य-कारण दोनों 
उपाधियों से रहित, अपने को जानता है, वह सर्वज्ञ है। कैसे जानता है? "असम्मूढः" किसी 
भी प्रकार के सम्मोह से रहित होकर जानता है। सम्मोह से रहित अर्थात्‌ प्रारब्ध अथवा 
संस्कारों से संसार की प्रतीति होने पर भी इससे मेँ सर्वथा उत्तम हू" यह जानता है। जिस 
प्रकार से जिसने जाग्रत्‌, स्वप्न, सुषुप्ति का भली प्रकार विवेचन कर लिया, जाग्रत्‌ की प्रतीति 
काल में भी जानता है कि यह ओपाधिक है, मेरा स्वरूप नहीं; स्वप्न मेँ भी जानता है कि 
ओपाधिक टै, मेरा स्वरूप नहीं; ओर सुषुप्ति के बारे मेँ भी जानता है कि ने कु नहीं 
जाना" यह मेरा स्वरूप नहीं है। इसी प्रकार सम्मोहरहित वह है जिसे लेशाविद्या, संस्कार, 
प्रारब्ध-शेष, इनमे से जो भी स्वीकार किया जाय उसके द्वारा संसार प्रतीत होने पर भी, 
उसमे मोह नहीं होता। अमूढ कहने से भी काम चल जाता पर मूढता की निवृत्ति तो 
श्रोत-ज्ञान से भी हो जाती है। उतने मात्रको नहीं कह रहे। अन्य आचार्यो ने कहा है, कि 
"कतृंत्व-भोक्तृत्व की प्रतीति पारमार्थिक है" यह शास्त्र के द्वारा निवृत्त हो जाता है। अर्थात्‌ 
शास्त्र से यह पता लग जाता है कि मेँ सचमुच में कर्तां भोक्ता नहीं हू, पर व्यवहार करते 
समय कर्त्व भोक्तृत्व की प्रतीति हो जाती है। जैसे ही कार्यकाल समाप्त होता है, फिर 
विचार करता है तो जानता है कि “यह मेँ नहीं हू "। साधक को पहले इतना पता चलता है 
कि सचमुच में में कर्ता-भोक्ता नहीं किन्तु व्यवहार करते समय फिर भें कर्ता-भोक्ता' यह 
प्रतीति हो जाती है। अतः अभी सम्यक्‌ मोहनिवृत्ति नहीं हुई। जब अपरोक्षात्मबोध होता है, 
अपरोक्ष साक्षात्कार होता है, तब शास्त्र के वचनो के अधीन भें कर्ता-भोक्ता नहीं हू" यह 
नहीं रहता वरन्‌ भें कर्ता भोक्ता नहीं हू" एेसा उसको स्पष्ट भान होता है। तव जिस समय 
करता है, भोगता है, उस सयम ही उसका यह भान अक्षुण्ण बना रहता है कि भें कर्ता 
भोक्ता नहीं हू। अहम्‌ से लेकर देह पर्यन्त - इन सबमे क्रिया व भोग हो रहे है, मेँ इन्हें 
करने वाला नर्ही हू; मेरी उपस्थिति में हो रहा है। अर्थात्‌ अब व्यावहारिक मोह की निवृत्ति 
भी हो जाती है। अब केवल रह गयी शरीर से लेकर के अहम्‌ में कर्तुत्व-भोक्तृत्व की जो 
प्रतीति हो रही है। बिना आत्मा के तो प्रतीति हो नहीं सकती, प्रतीति हो रही है इसलिये 
सान्निध्य-मात्र मेरा है, अधिष्ठान-मात्र मँ हू। प्रारब्ध के निवृत्त हो जाने पर यह प्रतीति भी 
बन्द हो जाती है। तत्त्वनिष्ठा के बाद प्रारब्ध कर्म अपना काम करते रहते हैँ, पर उसका 
बंधन नहीं रहता है, इतना ही बचता है कि शरीर से लेकर अहंकार पर्यन्त जो होता है 
उसकी प्रतीति हो रही है। जब प्रारब्ध-मोग समाप्त हो गया, तब वह प्रतीति भी नहीं रह 
जाती। मूढता ज्ञान-मात्र से हट जाती है, संमोह ज्ञाननिष्ठा से हट जाता हे। फिर कंवल 
प्रातिभासिक बंधन रह जाता है जो यावतूप्रारब्ध चलता है। 
जो एेसा है वह “सर्ववित्‌”, वह सब चीजों का जानने वाला हो जाता है। क्यों लोक 
मे जो भी चीज है उसको जानने वाले को सर्ववित्‌ कहते है। गलत चीजों को जानने वालों 
को सर्ववित्‌ नहीं कहते! जो गलत गणित जानता है; दो सत्ते चौद नहीं जानता, दो सत्ते 

पंद्रह जानता है, उसको तो कोई गणितज्ञ नहीं कटेगा! जो दो सत्ते चौहद जानता है उसको 
ही गणितज्ञ कहेगे। इसी प्रकार से माया का कार्य सचमुच में न होकर प्रतीत होता है, 
इसलिये उसको जानना सर्ववित्‌ होना नहीं है। उन सब खू्पो मेँ अज्ञान से प्रतीत होने वाला 
जो सच्चिदानंद खूप है उसे जो जानता है, वही सर्ववित्‌ है। मुञ्ज से भिन्न कहीं कुछ नहीं 
टे, क्योकि मुञ्च आत्मतत्त्व में ही ये सव कल्पित हैँ - यह जानना सब को जानना है। 

वही सर्वभावेन मां भजति", जितने भी अपने भाव हे, उन सब भार्वो से मुञ्चे भजता हे। 
यह आत्मतत्त्व ही सब कुछ है - इसके सिवाय ओर कोई भाव नहीं है। जो चीज है वह केवल 
आत्मतत्त्व हे। जो दीखता है, सुनाई देता है, सूघा जाता है, वह सब एकमात्र आत्मतत्त्व में 
ही कल्पित है। इसलिये वह सर्ववित्‌ एकमात्र उस आत्मतत्त्व का ही सेवन करता है। तदतिरिक्त 
उसके लिये कोई सेव्य नहीं है। भारत।' भारत सम्बोधन के द्वारा उसको याद दिलाते है कि तू 
ज्ञान में रत है इसलिये तुञ्ञे इस भाव तक पर्हुचना कठिन नहीं है। अतः तूने जिज्ञासा की श्रेय 
के मागं की। प्रेय के मार्गं को चाहने वाला तू नहीं। श्रेय के मार्ग को चाहने वाला क्योकि संसार 
से विरक्त होता हे इसलिये उसको इस प्रकार का आत्मबोध करना सरल होता है। इस प्रकार 
यहां जो ज्ञान बताया उसका फल भी बता दिया।१६।। 

भगवत्‌ तत्त्व के ज्ञान की प्रशंसा करते हुए अध्याय का उपसंहार करते हैः - 


इति गुह्यतमं शास्त्रमिदमुक्तं मयानध। 
एतद्‌ बुद्ध्वा बुखिमान्स्यात्‌ कृतकृत्यश्च भारत।। २०।। 


ॐ तत्‌ सदिति श्रीमग्रगवद्रीतासूपनिषत्सु ब्रह्मविद्यायां योगशास्त्र 
श्रीकृष्णाजुनसंवादे पुरुषोत्तमयोगो नाम 
पञ्चदशो ऽध्यायः।। 


हे निष्पाप भरतवंशी। यों यह उत्तम रहस्यभूत शास्त्र मेने सुनाया। इसे समञ्जकर 
बुद्धिमान्‌ कृतकृत्य हो जाता है। 

इति" अर्थात्‌ जो हमने उपदेश करना था, जिसकी हमने प्रतिज्ञा की थी, वह समाप्त हो 
गया। जो हमने बतला दिया वह कैसा है, “एतद्‌ गुह्यतमं "। गुह्य कहते है जो छिपाने की चीज 
होवे। संसार कल्पित हे यह बात, जब तक विवेक, वैराग्य की प्रापि नहीं होती, तब तक बतलाने 
से साधारण साधक कहेगा, कि जब ्ूठ बोलना भी परमात्मा है, सच बोलना भी परमात्मा है, 
तो हम न्ूठ बोलते हैँ तब भी परमात्मा का ही काम कर रहे है! रावण भी परमात्मा है, राम 
भी परमात्मा है तो आदमी को रावण ही बनना चाहये, राम नही । इसलिये शास्त्रों के अंदर 
उसको गह्यतम बतलाया। यह सर्वाधिक गोपनीय तत्त्व है। जब संसार से वैराग्य प्रारंभ हो जाये, 
तब इस तत्त्व का उपदेश कार्यकारी होगा अन्यथा जो तुम्हारा तात्पर्य नहीं है वह तात्पर्य समञ्च 
लेगे। वतमान काल में बहुत एसे सम्प्रदाय~प्रवर्तक हो रहे है, जिनमें से कुछ ने तो वेदान्त को 

समञ्जने की चेष्टा की नहीं, कुछ चेष्टा करने पर भी असमर्थ रहे। बड़े जोर-शोर से करेगे 
कि वदाँ के अंदर यह कहा है कि ब्राह्मणादि भेद-भाव सच्चे नहीं है। इसलिये सब मानव एक 
है, यह वेदान्त का सदेश है किन्तु यह वेदान्त का संदेश नहीं है! वेदान्त का संदेश है कि सारे 
प्राणी आत्मरूप है। इसलिये मनुष्य हो या गधा, चेतन सब प्राणियों मे आत्मा एक हे। नासमञ्च 
कहंगे नहीं नही, सब प्राणियों की बात छोडिये, पहले मनुष्यां की तो एकता करिये' किन्तु एकता 
होगी, तो सब उपाधियों के त्याग से ही होगी, यदि उपाधि बचाओगे तो एकता नहीं, भेद रहेगा। 
एेसा सम्भव नही है कि मनुष्यों मे तो एकात्म-दर्शन हो जाये, ओर अन्य प्राणियों मेँ न होवे। 
किन्तु वेदांत ठीक से न समञ्चन के कारण एसे भ्रम हो जाते हैँ। इसलिये इसको गुद्यतम कटा, 
छिपाना इसलिये नहीं किं किसी को वंचित रखना है, छिपाना इसलिये है कि कोई इसे अपने 
आप से अपने पैर को काटने वाली कुल्हाड़ी न बनाये, असत्‌ पथ मे गमन न करे, क्योकि 
असत्‌ पथ में जाने के बाद तो परमात्मा की तरफ आने की सम्भावना ही नहीं रह जायेगी। 
इसलिये गृह्यतम हे। 

दूसरा कारण यह है कि मनुष्य शरीर का शास्त्रों मेँ गुहा के रूप में वर्णन किया है। 
“सत्यं ज्ञानमनन्तं ब्रह्म, यो वेद निहितं गुहायाम्‌"। यह यजुर्वेद स्पष्ट कहता है कि उस 
परमात्मा के अनुभव का स्थल गुहा है। ये गृहाणे एक के अंदर एक करई है। पंचदशीकार 
ने बताया है कि अन्नमय-प्राणमय-मनोमय-कर्ता-भोक्ता - यह गुहाओं की परंपरा है। इस 
तरह से एक गुफा से दूसरी गुफा, दूसरी गुफा से तीसरी गुफा मेँ जाते हैँ, तब अंतिम गुफा 
का जो आधार है वह पुच्छ प्रतिष्ठा ब्रह्म मिलता है। गुहाओं की परम्परा मेँ यह अंतिम है, 
इसलिये गृह्यतम है। 

“शास्त्रम्‌। इति" से इसी अध्याय का इति है, गीता शास्र का इति तो हे नहीं। गीता 
शास्त्र में तो अभी तीन अध्याय ओर कहने है। इसलिये यहो का इति इस अध्याय की इति 
है। इसको शास्त्र कैसे कह दिया? बहुत-से लोग पूष्ठते हैँ, कि 'महाराज! आप लोग भोजन 
से पहले इसी अध्याय का क्यों पाठ करते हें? गीता के किसी भी अध्याय का पाठ करं। 
गोधीजी, दूसरे अध्याय के स्थितप्रज्ञ के लक्षणों को रोज गिनवाते थे अपनी प्रार्थना में। आप 
भी वही बुलवाइये। इसको क्यों कहते हैँ ?' एक तो बात है कि भगवान्‌ ने इसको शास्त्र कह 
दिया इसलिये इसको शास्त्र कहना ठीक ही है। यह इस प्रकरण की स्तुति हो गयी। परन्तु 
आगे प्रश्न होता है, भगवान्‌ ने भी इसे शास्त्र क्यो कहा? सारी गीता में जो प्रतिपादित किया 
है, वे सारी बाते इसमें सूक्ष्म रूप से प्रतिपादित कर दी गयी है। शास्र उसको कहते हैँ 
जिसमें जो कुछ भी उस विषय में जानने के योग्य होवे, उस सब को संकेत मे कह दिया 
जाये। सब चीजों का जहां शासन कर दिया, उपदेश कर दिया, उसको शास्त्र कहते हैँ। गीता 
शास्त्र मे जो विस्तार से बताया है, उस सब का सूक्ष्म रूप से यहां प्रतिपादन कर दिया, 


इसीलिये इसको शास्त्र कह दिया। त 
वेदान्त शास्र की मर्यादा है, कि जहां तत्‌-पदार्थं ओर तत्‌-पदार्थं का लक्षार्थ, त्वम्‌ 


श्लोक-२० : १३३३ 


पदार्थं ओर त्वम्‌ का लक्षयर्थ, ओर लक्ष्यां की एकता - इतना प्रतिपादित कर दिया जाता है 
उसी को शास्त्र कह देते हैं। वेदान्त शास्त्र मे 'तत्‌ त्वम्‌ असि" को महावाक्य कहते है। सारे 
वेदों का चरम लक्ष्य (तत्‌ त्वम्‌ असि के द्वारा कहते हैं। तुमने तत्‌-पदार्थं को जैसा समञ्चा 
हे, उसका शोधन करना है। उसको तुर्हं साफ करना है। ईश्वर ने कभी अपने को ईश्वर 
नहीं समन्चा! इश्वर तो हमेशा नित्य-शुद्ध-बुद्ध-मुक्तस्वरूप होने से ब्रह्मभाव मे ही स्थित 
हे। अतः तत्‌-पदार्थं की शुद्धि, तत्‌-पदार्थ का शोधन भी हम ही को करना है वर्योकि गलत 
हमने ही समञ्च रखा है। त्वम्‌ पदार्थ को हमने समञ्ज ही रखा है ओर हम ही को उसका 
शोधन करना है क्योकि हमारा यह अनुभव है कि भेँ बद्ध हू! शास्त्र कहीं कहता नहीं कि 
तुम बद्ध हो। शास्त्र तो कहता है (तुम मुक्तं हो। तुम कहते हो भेरा अनुभव है कि मेँ 
वद्ध हूं"। तव शास्त्र कहता है कि यदि वद्ध समञ्ज रहे हो, तो इस ढंग से समञ्चोगे तो अपने 
शुद्ध रूप को जान जाओगे। अतः शास्त्र का तात्पर्यं तुमको मुक्त करने में नहीं है, तुम यदि 
अपने को बद्ध समञ्जते हो तो तुम्हारा बंधन कैसे निवृत्त हो - इसका उपाय शास्त्र बतलाता 
हे। ईश्वर के विषय में तुमने जो गलत समञ्ज रखा है, वह ईश्वर तत्त्व का विचार करने 
से स्पष्ट होकर हट जायेगा ओर तुम्हं तत्पद के लक्ष्यार्थं तक पहुचा देगा। सारा 
उपासना-काण्ड, सारा भक्ति-काण्ड, इसी में गतार्थ हे। इसलिये ब्रह्मसूत्रं में बार-बार 
जिस-जिस उपाधि की उपासना कही है, वहां सर्वत्र यह बतलाया है कि उपाधि को नहीं, उस 
उपाधि के द्वारा ब्रह्म को ही उपास्य समञ्जन है। पहले हम उपाधि को लेकर उपासना करते 
है तो चित्त की एकाग्रता होकर हमारा प्रेम एकमात्र ब्रह्म में रह जाता है, ओर धीरे-धीरे 
उपाधि ष्ूट जाती है। कभी वृन्दावन में बके बिहारी का दर्शन करने जाओ, तो जो पहले 
दर्शन करके आ रहे होते हँ वे कंगे “हां जल्दी जाओ, आज बहुत सुंदर लो का गार 
हुआ है, देखने लायक है; आज दूल्हे का दर्शन है, देखने लायक है'। कोई यह नहीं कहता 
कि आज मूर्तिं को निर्वस्त्र करके दिखाया जा रहा है! लोग उन सब शंगारो से, उपाधियों 
से ही आकृष्ट होते हैं, उपाधि-रहित मूर्तिं के प्रति आकर्षण नहीं है। जब 
धीरे-धीरे प्रेम बढ़ता है, तब फिर उपाधिर्यों से दृष्टि हटने लगती हे। विश्वनाथ मेँ जाते है, 
तो यदि कवच चढ़ा हुआ हो तो कहते हैँ (कवच कब उतारीगे? हरमे अभिषेक करना है" 
अर्थात्‌ साक्षात्‌ विश्वनाथ वहां दर्शनीय ै। जब हमारा परमात्मा से प्रेम अधिक होगा तब 
हम परमात्मा को निरुपाधिक रूप मे, वह जैसा है वैसा देखना चाहेंगे। ओर तभी उनकी 
सच्विदानंदरूपता प्रकट होगी। अन्यथा उनकी उपाधि से प्रेम होगा। वह कर्मफल-दाता है, 
अनुग्रह करने वाला है; कर्म करने में ज्यादा परिश्रम होता है, अनुग्रह फोकट में हो जाता 
हे, इसलिये भगवान्‌ से प्रेम हो जायेगा। एसे भक्त कभी भगवान्‌ का वाक्य सुन लँ कि 
जिनके ऊपर मेँ कृपा करता हू, धीरे-धीरे उनका धन मेँ हरण कर लेता हू", तो बहुत-से 
ठाकुर जी की पूजा करने वाले कहंगे, एेसा है तो फिर दूर ही रहना चाहिये धन तुम्हारा 
बंधक है इसीलिये वे हरण करते है।उनका असली अनुग्रह वही है। अतः विरक्त को ही 

निरुपाधिक रूप से प्रेम हो सकता है। जब प्रेमपूर्वक हम उसकी उपासना करते है, भक्ति 
करते हैँ, तब तत्‌-पदार्थं का शोधन हो कर लक्ष्य स्पष्ट होता है। 

इसी प्रकार से त्वम्‌-पदार्थं का शोधन करना है। त्वम्‌-पदार्थ के शाधन मेँ एक कठिनाई है 

ओर एक सरलता है; कठिनाई यह हे कि यहां उपधियों के साथ तादात्म्य प्रत्यक्ष की तरह लगता 
हे, अपरोक्ष लगता हे। परमेश्वर क्योकि हमें अपरोक्ष नहीं है इसीलिए हमें परमेश्वर की उपा 
यां अपरोक्षवत्‌ नहीं लगतीं। पर शरीर से लेकर अहंकार पर्यन्त भैं हू" यह अपरोक्ष की तरह 
लगता हे इसलिये शरीर मेँ नही हूः बार-बार श्रवण करके भी वैठता नहीं। बाकी युक्तिर्यो जाने 
दो, यह तो सब जानते हँ कि शरीर को छोड कर जाओगे; इसमें तो संदेह नहीं है। यह शरीर 
तुम्हारी उपाधि हे। चार्वाक को छोड़कर, कोई नहीं कहता कि शरीर मर गया तो आत्मा मर गयी, 
तुम मर गये। इस प्रकार शरीर की उपाधि बड़ी सरलता से समन्न मे आती है। परन्तु हमेशा 
प्रश्न यही होता है कि जी, वह मरने के बाद देखा जायेगा, जब तक शरीर है तब तक तो 
सब कुछ इसके लिए करना ही है। मेँ नहीं कखगा तो कौन करेगा?" शरीर की उपाधि इतनी 
स्पष्ट होकर भी हमें छोडना कठिन लगती है, फिर आगे की प्राण से लेकर अहंकार पर्यन्त 
जो उपाधियां हँ वे ओर सूक्ष्म होती चली जाती है, उनसे आत्मबुद्धि हटाना ओर कठिन ही 
हे। अपरोक्ष होने से इन उपाधियों को छोडना कठिन ह। 

परन्तु एक सरलता भी है : सरलता यह है कि इन उपाधयो के अंदर दुःख का दर्शन करना 
कठिन नहीं हे। परमेश्वर की जो उपाधि है उसमें तो दुःख जट समञ्च में नहीं आता। भगवान्‌ 
कृपा करेगे, सब कुठ ठीक हो जायेगा। यह ट समञ्च मेँ आता है। ओर शरीर से लेकर 
अहंकार पर्यन्त जो है, उसके अंदर अपरोक्षता होने के साथ दुःख भी अपरोक्षहीहै। ये 
दुःखख्प हँ - यह समञ्लना सरल होता है, इसलिये वैराग्य होना भी सरल होता है। 

इस अध्याय मेँ (तत्र्‌'-पदार्थं का वाच्यार्थ, लक्ष्ार्थं दोनों बतलाये, ^त्वम्‌"-पदार्थं के 
वाच्यार्थ-लक्षयार्थ दोनों बतलाये ओर अंत मेँ दोनों लक्षयार्थो की एकता बतला दी। इसलिये 
संक्षेप मे जो शास्त्र का विषय है वह सारा इसमें आ गया, अतः भगवान्‌ ने इसको शास्त्र 
कहा है। अत एव भोजनारंभ में हम लोग इस अध्याय का पाठ भी करते है। इससे समग्र 
शास्त्रार्थं की रोज पुनरावृत्ति हो जाती ह। 

(भारतः तो पहले भी कहा था परन्तु ज्ञान में रत होने वाले को अनघ होना जरूरी है। 
अनघ मायने अपाप। वेद ने कहा है किं जब तक दुश्चरित्र छूट नहीं जाते, जब तक 
अंतःकरण शान्त नहीं हो जाता, जब तक परमात्मा में चित्त समाहित नहीं हो जाता, तब तक 
यह उपदेश फलकृत्‌ नहीं हो पाता। अनघः से सूचित किया कि पापों से रहित बन जा, तभी 
मेरा कहा हुआ जो शास्त्र है वह फलप्रद हो पायेगा। 

“एतद्‌ बुद्ध्वा" जो मैने बात कही है, जैसा समञ्ञाया है, वैसा उसको ठीक प्रकार से 
समञ्च कर श्ुद्धिमान्स्यात्‌" तब व्यक्ति बुद्धिमान्‌ होता है। बुद्धि का यहां मतलब है, ब्रह्माकार 
वत्ति। बुद्धि की श्रेष्ठता यही है किं वह ब्रह्माकार वृत्ति बनाती हे। ब्रह्माकार वृत्ति बनाकर बुद्धि 

का कार्य समाप्त हो जाता है। इसलिये उपनिषद्‌ कहती है कि आत्मा जानकर सब जान लिया 
जाता हे। बुद्धि का काम है जानना। जब सब जान लिया गया तब फिर आगे जानने के लिये 

कुछ वचा न्हीं। अतः बुद्धि का कार्य खत्म हो जाता हे। जब ब्रह्माकार वृत्ति उत्पन कर लेते 
हो तभी बुद्धिमान्‌ होते हो, ओर "कृतकृत्यश्च स्यात्‌" - उसके बाद कुछ करने को शेष रहता 
न्ही। जितने बड़े से बड़े कृत्य हैँ, अश्वमेध, सर्वमेध से लेकर के संध्यावन्दन पर्यन्त, सब 

तुमने कर लिये। मनु महाराज कहते हैँ कि श्रेष्ठ ब्राह्मण जन्म मेँ उत्पन्न होकर 
परमात्म-प्राप्ति ही कृत्य है, यही वस्तुतः करने के योग्य है। अन्य जो कृत्य हैँ, वे सब यहां 

तक पहुंचने के काम में लेने चाहिये, यहां जाने के रास्ते को रोकने वाले नहीं हो जाने 

चाहिये। जैसे ही परमेश्वर का तत्तव विदित हो जाता है, वैसे ही फिर ओर कुष्ठ भी करने 

को शेष नहीं रह जाता है। जो कुछ भी किया जाता है, वह सब परमेश्वर की कृपा से ही 

फल देता है। कोई भी कर्म करो, बिना परमेश्वर की कृपा के फल तो होता नहीं, फल देने 

वाला वही हे। जब फल देने वाले को अपने से अभिन्न जानते हो तो फिर तुम्हारे लिये ओर 

क्या कृत्य हो सकता है! इसलिये कहा कि बुद्धिमान्‌ कृतकृत्य' हो जाता है। इसलिये भगवान्‌ 

पहले (४.३३) भी कह आये हँ सर्वं कर्माखिलं पार्थ ज्ञाने परिसमाप्यते हे अर्जुन! मेरे 

स्वरूप को समञ्च लिया तो फिर तुम्हारे लिये सारे कर्म समाप्त हो गये, क्योकि कर्म के द्वारा 

जो भी प्राप्त करोगे वह सब तुमने प्राप्त कर लिया। यद्यपि परमात्मज्ञानसे सभी के जन्म 

की पूर्णता हे तथापि मनु ने (१२.६३) ब्राह्यणस्य विशेषतः" कहा; ब्राह्मण जन्म की समग्रता, 

जन्म की पूर्णता इसी में है। यद्यपि सबके जन्म को सफल बनाने वाला है, लेकिन विशेषकर 
ब्राह्मण के लिये इसलिये कहा क्योकि अन्य चीजों की प्राप्ति के लिये प्रयत्न करना उसे निषिद्ध 
माना गया है। इसलिये ब्राह्मण के बारे में कहा है कि वेदाध्ययन को छोड कर ओर विषयों 
मे श्रम करता है तो शूद्रभाव को प्राप्त कर जाता है! भगवान्‌ भी आगे सत्रहवे-अठरहवं 
अध्यायों में जहां ब्राह्मण के कर्तव्य बतलार्येगे, वहां शम, दम आदि ही बतलायेगे, ओर कोई 
दूसरे कर्म नहीं बतलायेगे। ब्राह्मण का अतिदुर्लभ जन्म प्राप्त करके इस परमात्मदर्शन को 
अवश्य प्राप्त कर लेना चाहिये। ब्राह्मण, क्षत्रिय, वैश्य दिज है, बिना परमात्मतत्त्वं का 
साक्षात्कार किये हुए कभी इनका जन्म सफल होता नर्ही। ओर कुछ भी प्राप्त कर लो, उससे 
पूर्णता नहीं होती। मनु महाराज ने अनेक धमो का उपदेश दिया, परन्तु आगे जाकर स्पष्ट 
कर देते है कि, यह सब जो हमने बतलाया है, वह इसीलिये कि तुम इस कृतकृत्यता को 
पराप्त करो। यह भगवदाज्ञा ही मनु का भी आधार है - “एतद्‌ बुदुध्वा बुदिमान्स्यात्‌ 
कृतकृत्यश्च स्यात्‌" अनघ बनो किस लिये? भारत बनने के लिये, इस ज्ञान को प्राप्त करने 
के लिये। इस प्रकार शास््ररूप पुरुषोत्तमयोग नाम का पन्धहवां अध्याय पूरा हुआ। 


1 पन्रहवां अध्याय ।1 

39 
सोलहवौ अध्यायः दैवासुरसम्पद्धिभागयोग्‌ 


भगवान्‌ ने पूर्वं अध्याय के अंत में कहा “स सर्वविद्रजति मां सर्वभावेन भारत" भगवान्‌ 
का उक्तं प्रकार का भजन करने के लिये, मनुष्य के अंतःकरण में सात्त्विक वृत्ति चादिये। 
पहले ही भगवान्‌ बता आये हैँ, कि प्राणियों की प्रकृति अर्थात्‌ बार-बार करने से पडा हआ 
स्वभाव, जन्म-जन्मान्तर में हम जो साधन करते है, उसके संस्कारों के अनुरूप बनती है। 
स्वभाव से ही किसी में देवी-सम्पत्ति होती है, किसी में आसुरी होती है, किसी मेँ राक्षसी 
ह्योती है। नैवे अध्याय मेँ केवल प्रतिज्ञा की थी कि तीन प्रकृतिर्या होती है। क्या प्रकृति दैवी 
है, क्या प्रकृति आसुरी है? इसे अब विस्तार से दैवी ओर आसुरी सम्पत्तियों का विभाग 
प्रतिपादन कर समञ्ा्येगे। 

संसार से मुक्त होने के लिये, दैवी सम्पति के रूप में बताये साधन अत्यन्त आवश्यक 
है क्योकि इनके बिना भगवान्‌ का भजन्‌ होता नहीं। ओर अगे आसुरी सम्पत्‌ वतार्येगे, 
बचने के लिये, छोडने के लिये। यदि आसुरी प्रकृति है, तो उसका परित्याग करके दैवी 
सम्पति अपने अंतःकरण में स्थिर करने के लिये प्रयत्न करना है! 


श्रीभगवान्‌ उवाच 
अभयं सतत्वसं शु खिज्ञानयो गव्यवस्थितिः। 
दानं दमश्च यज्ञश्च स्वाध्यायस्तप आर्जवम्‌ 9।। 


श्री भगवान्‌ ने कहा -निडरता, मनसे शुद्ध व्यवहार, आत्मज्ञान पाने ओर उसी में 
समाहित रहने में तत्परता, अपने धन आदि का अन्यों को समर्पण, इद्द्िय-निरोध, 
देवपूजन, वेदाध्ययन, तपस्या, अकुटिलता (दैवी सम्पत्ति को अभिलक्षित कर उत्पन्न व्यक्ति 
मेये गुण होते है) 

दैवी सम्पत्ति मेँ सर्वप्रथम कहते हैँ “अभयम्‌! अभय पूरी तरह से प्राप्त तो ज्ञान की 
निष्ठा होने पर ही होता है। इसलिये याज्ञवल्क्य जनक को उपदेश के अंत मेँ कहते है, 
(अभयं वै जनक प्राप्तोसि" अब तूने अभय पद को प्राप्त कर लिया। अभय ज्ञान की देन 
ड। साधक दारा तो इसका अभ्यास किया जाता है, साधनख्प से अभय का प्रयास किया 

जाता है। नियम है कि ज्ञानी के जो लक्षण होते ह उनका यत्नपूर्वक अभ्यास साधक को 
करना चादहिये। २.५५ व १४.२५ के भाष्य में आचार्य शंकर ने यह स्पष्ट कर दिया हि। 
ये धर्म सायास करते-करते जब दृढ हो जाते ह तब ज्ञान की प्राप्ति होती है। 

अभय दोनों तरह से समञ्लना - किसी दूसरे को मेँ भय न दू, ओर मेँ किसी दूसरे 
से भयभीत न होऊ। भय हमेशा उस से होता है, जो अपने से अलग हो। अपना भाई चाहे 
जितना बड़ा पहलवान हो जाये, उससे दूसरे भाई को डर नहीं लगता, क्योकि अपना भाई 
हे। परन्तु कोडई दूसरा व्यक्ति यदि खूब पहलवानी करने लगता है, तो कर्ही-न-करीं मन मे 
रहता हे कि “यह करीं किसी समय मुञ्च से न भिंड जाये," अतः भय होता है। इसी प्रकार 
से भय देते भी उसको हँ जो अपने से दूसरा होवे। एक बार जहाज में लोग जा रहे थे। 
भगवान्‌ का एक भक्त ओर उसकी पत्नी भी जा रहे थे। अकस्मात्‌ बड़ा जबर्दस्त तूफान 
आ गया। जब तेज तूफान समुद्र के वक्षस्थल पर आता है, तब बड़े-से-बडा जहाज वहाँ 
पत्ते की तरह कोपने लगता है। एक-एक फरलोंग ऊची लहर उठती है। उनमें जहाज ऊपर 
जाता है ओर लहर के साथ ही वापस आकर गिरता है। उसमें जहाज का बचना संभव नहीं 
होता। एेसे भयंकर तूफान में सभी लोग भगवान्‌ का स्मरण करने लगे। कोई जप करने 
लगा, कोड ध्यान करने लगा, कोड कीर्तन करने लगा। जो भगवान्‌ का भक्त था वह आराम 
से वेठा हुआ था। उसकी पत्नी को बड़ा गुस्सा चढा, कहने लगी, “तुम एेसे तो बडे भगवान्‌ 
के भक्त बनते हो, फिर एेसे समय में उनको याद नहीं करते। अगर जहाज इूब गया तो 
हम मर जारयेगे।*' वह उठा, उसने चाकू हाथ में लिया ओर अपनी पत्नी की छाती पर बैठ 
गया। बोला "तू ओरत होकर एसा मुंह एुलाती है, तुञ्चे मार डालता हूं।" तो पत्नी को हंसी 
आ गयी! पत्नी ने कहा, भरने तो जा ही रहे है, आप के हाथ से मरू, यह तो बहुत अच्छा 
हे।' वह छाती से उतर गया। उसने कहा देख, मेँ तुञ्चे मारता हू तो तुञ्ञे डर नहीं लगता। 
इसी प्रकार से यदि भगवान्‌ हम लोगों को यहां मारना "चाहते हँ, तो इसी मे हमारा कल्याण 
हे। इसमें भय की क्या बात है। मेँ तो समुद्र में तूफान लाया नहीं, भगवान्‌ लाये है।" तब 
पत्नी समञ्ञ गयी। परमेश्वर को जब हम समञ्जते हँ कि हमारा है, तब क्योकि संसार में 
जो कुछ होता है वह बिना परमात्मा की इच्छा के होता नहीं अतः कभी भय करते नर्ही, 
ओर जैसे खुद भय नहीं करते वैसे दूसरे को भी भय नहीं देते। 

इसलिये जब मनुष्य सर्वत्याग करता है, संन्यास लेता है, तब वह “सभी प्राणियों को मेरी 
तरफ से अभयदान है" - एेसा निश्चय कर लेता है। वह याद रखता है कि “जो बड़े-से-बड़ा 
नुकसान कर रहा है वह भी परमेश्वर की इच्छा के बिना तो कर नहीं रहा! इसलिये मै क्यों 
उसको भय दू? सर्वभूतात्मभूतात्मा परमात्मा ही उसमे बेठा हुआ उसको प्रेरित कर रहा है। 
अतः मेँ उसको भय क्यो दू? तो अभय' में दोनों ही है, किसी दूसरे को भय नहीं देना 
ओर स्वयं भयभीत नहीं होना। 

प्रायः कहते हैँ कि व्यवहार चलाने के लिये दूसरे को जरा भय दिखाना पडता है। इसमें 

एक कहानी भी कह देते ह। एक सोप था, उसके कारण वहाँ बच्चे बहुत भय खाते रहते 

थे। उधर से एक महात्मा आये। महात्मा ने सोप से का, “भाई, एसा नहीं करो, बच्चों को 

क्यों डसते हो? तुम्हें चूहे, नेवले खाने हैँ, उन सब को खाओ, बच्चों को क्यों नुकसान 

पहुचाते हो?" उसने कहा, “ठीक है!" उसने बच्चों की तरफ फन उठाकर दौडने की चेष्टा 

छोड़ दी। बच्चे, बच्चे ही ठहरे! जब देखा कि यह कुछ नहीं करता है, तो शुख-शुख में उसको 

लाटी से छेड़ा, फिर उसने कुछ नहीं किया तो पत्थर मारे। अब उसने तो मान ली थी 

महात्मा की बात इसलिये उसने कुठ प्रतीकार किया नहीं। खूना-खून हो रहा था, पर फिर 

भी शन्ति रखता था। थोडे दिनों बाद महात्मा उधर से फिर निकले, तो संप की बुरी हालत 

देख कर कहा, “अरे! तुम्हारी इतनी बुरी हालत क्यों है?" बोला, “जी ये बच्चे समञ्मते नहीं 

है। मुञ्चे कभी उन्डा, कभी पत्थर मारते रहते है!" उन्होने का ‹ मैनं तुञ्चे इन्हें उसने का 

मना किया था, एुफकारने का मना तो किया नहीं था। थोडा फुफकार दिया कर, ये फिर डर 
जार्येगे।' इस दृष्टान्त को लेकर लोग कहते हैँ कि दूसरे को यदि सर्वथा हम भय नहीं देगे 
तो वे लाभ उठार्येगे। 

कितु दैत-दृष्टि से साधना करने वाले के लिये यह संभव है कि वह अपना फ़ायदा न 

उठवाने के लिये किसी को भय दे पर जो सर्वभूतात्मभूतात्मा का साक्षात्कार चाहता है उसे 
परमेश्वर की सर्वत्र उपस्थिति ओर सर्वप्ररकता को निरन्तर याद रखना ही पड़ेगा तथा स्वयं 
मे करतृत्व लाकर किसी को भयभीत करने का प्रयास भी छोडना ही पड़ेगा। सुख-दुःख का 
कारण अपना प्रारब्ध होता है। इसलिये शास्त्रकार कहते है “सुखस्य दुःखस्य न कोपि दाता 
परो ददाति इति कुबुखिरेषा" सुख ओर दुःख कोई दूसरे को नहीं देता। दूसरे से दुःख होता 
है यह तो कुबुद्धि है, गलत ढंग से सोचना है। शरीर अपने कर्मसूत्र से बना है। इसमें जो 
भोग भोगने हे, वे निश्चित है। दूसरे के कारण भोग हो रहा है - एेसा नहीं सोचना है। 

इसलिये मुञ्चे यदि कोई पत्थर मारता है, तो उस समय मेरा दुःख का प्रारब्ध है, इसलिये 
मारता है, उसको हम क्यों दोष देवे अतः पूर्ण अभय का अभ्यास तो तभी है जब मनुष्य 
फुफकारे भी नर्ही। जब तक उस स्थिति में नर्हीं पहुचता है तब तक एफकार लेवे, लेकिन 
काटे तो हर हालत मेँ नर्ही। अभय को सबसे पहला साधन भगवान्‌ ने बतलाया। 

दूसरा साधन बतलाते है, (सत्त्वसंशुद्धिः सत्त्व अर्थात अंतःकरण। अंतःकरण के द्वारा 

हम जो भी व्यवहार करते हँ वह शुद्ध होना चाहिये। हमारे सारे व्यवहारो का संकल्प पहले 
मन मेँ उठेगा। शुद्ध भाव से व्यवहार करना सत्त्वसंशुद्धि है। किसी भी प्रकार से दूसरे को 
ठगना, धोखा देना, इ्ूठ बोलना, ये सब जो अंतःकरण के अंदर अशुद्धियों आती है, उन 
अशुदिरयो से व्यवहार नहीं करना अंतःकरण की शुद्धि है। जैसा मन में है, वैसा ही वाणी 
मँ होवे, ओर वैसा ही क्रिया में होवे। इसलिये कहते हैँ “मनस्येकं वचस्येकं कर्मण्येकं 
महात्मनाम्‌" महात्मा लोग, मन मे जो बात, वाणी में वही बात, क्रिया में वही बात - यह 
नियम रखते है। दुरात्माओं का लक्षण है, कि मन मे कुछ है, वाणी से कुछ ओर कहेंगे, 

कररेगे तीसरा ही काम! आजकल के नेताओं का भी यही लक्षण है। कोई शिकायत लेकर 
जाओ, तो एसे बात करेगे कि बस अब तुम्हारा ही काम होने वाला है। फिर डालना उन्हें 
तुम्हारे ही काम मेँ रोडा है। इस प्रकार का व्यवहार देवी संपत्‌ वाला नर्हीं करेगा। साधक भी 
प्रयास-पूर्वक एेसे व्यवहार से बचें! 

ज्ञानयोगव्यवस्थितिः" ज्ञान अर्थात्‌ शास्र ओर गुरु जो कहते हँ उन अतीन्द्रिय 
आत्मादि विषयों के बारे में जानकारी। आत्मा, परलोक, पुण्य-पाप ये सब प्रत्यक्षादि या 
प्रत्यक्षमूलक प्रमाणो से नहीं जाने जा सकते। जैसा गुरु ओर शास्त्र कहते हैँ वैसा ही इनके 
बारे में निश्चय करना ज्ञान है। बार-बार एेसा सोचने की आदत डालते हे, तब निश्चय होता 
हे। जैसे, हमने भूगोल में पद्या कि पृथ्वी धूमती है, पृथ्वी की अपेक्षा सूर्य स्थिर है। भूगोल 
की किताब मेँ तो पढ़ लिया, शायद पोचवी-छटठी में पदा देते है, पर हमेशा क्योकि हम लोगों 
को सूर्य चलता हुआ दीखता है, इसलिये मन में भ्रम बेठा रहता है कि सूर्य ही चलता है। 
जिसको भूगोल शास्त्र की टीक अवगति प्राप्त करनी है, उसको बार-बार सूर्यं को चलते 
देखकर अपने में भाव लाना पड़ेगा कि सूर्य नहीं पृथ्वी चल रही है। जेसे गंगा जी में नाव 
पर बेठ कर जाते हैँ, तो किनारे के पेड, किनारे के मकान, चलते हुए दीखते हँ। परन्तु 
इतने पर भी हमें निश्चय है कि हमारे चलने से ही ये चलते हुए दीखते ह। रेल में जाते 
समय भी यही होता है। तार के खबे, बिजली के खंबे, आते हुए लगते हँ। इतना ही नहीं, 
दिल्ली जाना है; दिल्ली पहुंचने पर हम प्रयोग भी यही करते हैँ “दिल्ली आ गयी।° दिल्ली 
आयी क्या? हम दिल्ली आये। परन्तु प्रतीति होती है कि दिल्ली आ गयी। इसी प्रकार से हरमे, 
सूर्य मेँ गति की प्रतीति होती है क्योकि प्रत्यक्ष में यही दीखेगा। इसीलिये प्रत्यक्ष के अविषय 
पदार्थों के बारे मेँ शास्त्रीय संस्कारों को दृढ करना पड़ता है। 

इसी प्रकार शास्त्र कहता है, “आत्मा अचल है, आत्मा निष्क्रिय है।" आत्मा अर्थात्‌ मे, 
मै के द्वारा जिसको कहा जाता है। हरमे बार-बार अनुभव होता है, मेँ गया, मेँ आया, मेने 
किया, मैने खाया। तुम्हं भे" यह सब करते हुए दीखता है। अतः तुमको अभ्यास करना है 
कि “शरीर का जाना हो रहा है, शरीर के जाने से मुञ्ज आत्मा मे, अर्थात्‌ अपने में जाने 
की प्रतीति हो रही है।' दीर्घकाल तक जब इसका अभ्यास करोगे तब स्थिर होगा। प्रायः थोडी 
देर मनुष्य याद रखता है, फिर भूल जाता है। “व्यवस्थिति' अर्थात्‌ उसमें निष्ठा वाला हो 
जाना। भँ अकर्ता अभोक्त ही हू, मन बुद्धि सब चलने वाले हँ शरीर को लेकर के, परन्तु 
म चलने वाला नहीं हूं, मै क्रिया वाला नहीं हू।' यो जेसा शास्त्र ओर आचार्य बतलाते है, 
वैसा ही निश्चय करना, वैसी ही निष्ठा करने में तत्पर होना दैवी सम्पत्‌ के अंतर्गत विशेष 
गुण हे। 

ज्ञान-व्यवस्थिति के लिये आवश्यक हे योगव्यवस्थिति। एकाग्रता के दारा जब अभ्यास 
किया जाता है, तब अपना अनुभव होकर हमें प्रतीत होता है। ज्ञान-व्यवस्थिति के अंदर 
तो श्रवण ओर मनन की आवृत्ति चाहिये, बार-बार गुरु से शास्र का भ्रवण करना, ओर 

स्वयं मनन करना। श्रवण ओर मनन से जिस चीज का निश्चय किया है, उसके अंदर 
एकाग्रता पूर्वक स्थित होना, समाहित होना योग है। अपने अकर्तृत्व-अभोक्तृत्व भाव के 
अंदर, अपने निर्गुण निच्रिय भाव के अंदर, बार-बार एकाग्रता पूर्वक स्थित होना योग है। 
जेसे ही लगे कि भें कर्ता-भोक्ता हूं" वैसे ही फिर श्रवण-मनन करो किं शास्त्र क्या कहता 
है, युक्ति क्या कहती है। फिर जैसे ही प्रतीति हो- “मेँ अकर्ता-अभोक्ता हू", वैसे ही उस 
भाव में स्थित हो जाओ। वहां से चित्त को चलने न दो। चल जाये, तो फिर श्रवणादि करो। 
यह है योगव्यवस्थिति। अन्यत्र शास््रकारों ने कहा है- “अयोगी नैव जानाति" जिसने योग 
का अभ्यास नहीं किया, चित्त को बार-बार परमात्मा में स्थित नहीं किया, वर्ह से चलने 
दिया, उसको उस आनंद का पता ही नहीं लगता जो आत्मा के इस भाव में व्यवस्थित हो 
जाने पर आता हे! 
शुर मेँ तो लगता है कि हम लोगों को दो बातों से मजा आतादहै- यातो कुष्ठ करके 
मजा आता हे, या पाकर, भोगकर मजा आता है। कोई बढ़या स्वेटर बना लो तो चित्त बडा 
प्रसन्न होता है कि देखो, मेने कितनी बढ़िया चीज बनाई! या किसी चीज को भोग कर 
आनंद आता है (क्या बढिया रसगुल्ला खाया, क्या बढ़िया दालमोठ खाया" इसलिये अपने 
अकर्तृत्व -अभोक्तृत्व भाव मेँ स्थिर होने में लगता है कि इसमें तो जीवन शुष्कं हो जायेगा, 
किसी चीज का आनंद रहेगा ही नहीं। परन्तु बात ठीक इससे विपरीत है; करने ओर भोगने 
मेँ जो आनन्द आता है वह भी तो अपने स्वरूप का आनंद है। करने-भोगने के बाद, हम 
अपने स्वरूप में क्षणमात्र को स्थित होते हँ, आनंद तो तब भी उसी से आता है। करते 
काल मेँ आनन्द नहीं है, भोगते काल मेँ भी आनन्द नहीं है। भोग की समाप्ति पर, या क्रिया 
की समाप्ति पर ही आनन्द आता हे। स्वरूपानन्द क्रिया से या भोग से प्राप्त होने वाली चीज 
है नर्ही। अतः अकर्तृत्व ओर अभोक्तृत्व भाव परम आनन्द का स्वरूप हँ। यह निश्चय होने 
पर ही मनुष्य योग मेँ व्यवस्थित होता हे। पहले तो ज्ञान मेँ व्यवस्थित होना मुश्किल, शास्त्र 
ठेसा कहता है - इस प्रकार का निश्चय होना मुशकिल। शास्त्र जो कहता हे वही टीक कहता 
है - पहले तो यही निश्चय नहीं होता; ओर यदि यह निश्चय हो गया कि शास्त्र यह कहता 
है ओर यही टीक है, तो फिर यह निश्चय नहीं होता कि इस भाव मेँ आनन्द आयेगा! उलटा 
लगता है कि यह तो जीवन को सुखा देगा, शुष्क कर देगा। इसीलिये योग में, अर्थात्‌ उस 
भाव में स्थिरता, निरन्तर एकाग्र होकर लगना नहीं हो पाता। इसलिये भगवान्‌ ने 
ज्ञानयोगव्यवस्थिति को आवश्यक सम्पत्ति मेँ गिना। 
आगे जितने लक्षण बतलार्येगे, वे सारे इन तीन के अंतर्भूत हो जाते है। अतः ये जो 
तीन है अभय, सत््वसंशुद्ि ओर ज्ञानयोगव्यवस्थिति - ये प्रधान दैवी सम्पत्ति हँ। इन तीन 
कै अन्दर जो लोग स्थिर हो गये है, उनके अंदर आगे आने वाली दैवी सम्पत्ति स्वाभाविक 
ही होती 8, स्वभाव से होती है। ये तीनों पूर्णतः तो ज्ञान-निष्ठा के बाद ही संभव है। मन 
की सर्वथा शुद्धि. दैत-भाव के रहते होती नरही। योग के अन्दर व्यवथिति भी इसीलिये नही 

होती, कि उस परम-आनन्द का अपने को अनुभव नहीं हो पाता। आत्मज्ञान होने पर उसं 
स्थिति के आनन्द का अनुभव हो जाता है। तब उसर्मे स्थिरता सहज होती हे। 
परोक्ष-अपरोक्ष अनुभवो का फकं अत्यन्त महत्त्वपूर्णं है। ईग्लेड में एक कवि हुआ है 
व्स्वर्थ। वह प्रकृति का बडा प्रेमी था। वहां एक येरो नदी है जिसको बहुत सुन्दर माना 
जाता है, उसका वर्णन कई जगह आता है। कई बार उसके साथी जाते थे वहां घूमने के 
लिये, पर वस्वर्थं नहीं जाता था क्योकि वह सोचता था कि जैसा येरो नदी का वर्णन 
साहित्य में देखा है, वहां जाने पर वैसा तो मिलेगा नहीं! प्रायः एेसा ही होता है। किसी स्थान 
के चित्र देखो तो स्थान बहुत हरा-भरा सुंदर लगता है पर जा कर देखो तो वैसा कुछ मिलता 
नहीं! इस विचार को प्रकट करने के लिये उसने एक कविता लिखी,“येरो अन्विजिटेड कि 
मै क्यों येरो नहीं गया। उसमें कहा है कि “यह नहीं कि वह सुन्दर है एसा मेँ जानता नहीं 
हू, लेकिन वहां जाऊंगा तो वैसा नहीं मिलेगा जिससे कल्पना का सौँदर्य भी नष्ट हो सकता 
हे।" फिर काफी समय के बाद एक बार उसके मन में आया कि “अब बुङ्ढा हो रहा हू 
तो एक बार जा कर देख तो आना चाहिये!" वह गया। जो वर्णन उसने सब जगह पटा था, 
उसकी अपेक्षा भी वहां की घाटी ओर ज्यादा सुन्दर थी! तब उसने दूसरी कविता लिखी थेरो 
विजिटेड" उस में बताया कि वहां गया तो देखा कि सचमुच में वैसा ही सुंदर है जैसा वर्णन 
हे, बल्कि उससे भी अच्छा है! उसके कुछ दिनों के बाद उससे रहा नहीं गया, वहां फिर 
गया तब उसने तीसरी कविता लिखी “येरो रीविजिटेड"। क्योकि जितनी कल्पनाएं उसने की 
थीं, उन सब से वह श्रेष्ठ था। इसी प्रकार जब शास्त्र के अन्दर हम देखते हैँ, वर्णन सुनते 
है कि परमात्मसुख कैसा है, तब मन में होता है कि जैसे बाकी सुखो का लोग बढ़ा-चढाकर 
वर्णन करते है, वैसे ही परमानन्द का होता होगा। असीम आनन्द थोडे ही हो सकता है। 
इसलिये बहुत से लोग, निरन्तर उस तरफ जाने का प्रयत्न नहीं करते, सोचते हैँ कि वहां 
रसगुल्ला तो मिलेगा नहीं, जा कर क्या करं। परन्तु एक बार भी योग में स्थिति होती हे, 
थोडी देर के लिये चित्त एकाग्र होकर श्रवण-मनन के संस्कार वाले अंतःकरण से ऽसका 
आनन्द मिलता है, तो देखता है कि “अरे! जैसा वर्णन था उससे कर्हीं ज्यादा आनन्द है।' 
तो फिर बार-बार उसी स्थिति मेँ जाने की प्रवृत्ति होती है। उस में जाने की अपेक्षा, ओर 
कहीं जाने की इच्छा ही नहीं रहती। प्रारब्ध-भोग के उण्डे से, थोडी-सी वृत्ति बहिर्मुखी भी 
होती है। जिस समय संसार की प्रतीति हो, उस समय उस आनन्द की प्रतीति नहीं होती 
हे। संसार की प्रतीति के समय अपना परमात्म-भाव जाता नहीं हे, वैसा ही रहता है; परन्तु 
वैसा परमानन्द आता नहीं। इसीलिये जिसने उसका अनुभव कर लिया, वह प्रारब्ध के कारण 
अनिवार्य व्यवहार कर लेता है, पर क्योकि व्यवहार-काल मेँ परमानंद-स्फटुरण होता नहीं 
इसलिये जैसे ही प्रारब्ध-मोग का काल समाप्त हो वैसे ही वह फिर उसी समाहित स्थिति 
मे चला जाता हे। तब यह व्यवस्थिति स्वाभाविक हो जाती हे। उससे पहले यत्नसाध्य है। 
जब तक इसमें स्थिति नहीं हो, तब तक दैवी संपत्‌ वाले में क्या भाव होते हैँ व्यवहार 

मे? “दानं। दान-अर्थात्‌ जो भी चीज है अपने पास, उसका शास्त्रोक्त जगह में इच्छापूर्वक 
निरन्तर विनियोग करना। शास्त्रविरुद्ध कार्यो मेँ विनियोग करने की इच्छा उसमे बिलकुल 
नहीं रहती। दान लोभ का विरोधी है। इसलिये सामवेद में कहा, कि लोभ को दान से जीतो। 
लोभ - जहां शास्त्र कहता है धनादि का वहां उपयोग करने की प्रवृत्ति न होना, जो प्रत्यक्षादि 

से लगता है किं ठीक है, वहीं करना। जो भी अन्नादि है अपने पास, उस सबका शास्त्र 
मेँ जर्हो कहा गया है उन्हीं स्थलों मेँ विनियोग करना दान है। वर्तमान काल में, दान ओर 
दया का फक लोग नहीं करते। दया तो हम जिसे दुःखी देख रहे है उसके दुःखको दूर करने 
के लिये प्रवृत्ति करना है। हमने किसी को नंगा देखा, तो हमने उसे कम्बल दे दिया। दया 
मे दुःख देखकर प्रवृत्ति है, देश-काल-पात्र की चिंता नहीं है। दान मेँ इन सबका विचार 
आवश्यक है। आगे भगवान्‌ कहेंगे, सात्त्विक दान करने के लिये तुमको पात्र का विचार 
करना पडता है क्योकि, तुम्हारे दान का लोग दुरुपयोग करं तो ठीक नही। दया भी अच्छा 
गुण है, दया मन में आनी ही चाहिये, तदनुसार दुःख भी दूर करने की कोशिश करनी 
चाहिये, पर वह दान नहीं है। दान में पदार्थं का विनियोग करने के लिये सोच लेना चाहिये, 
कि भँ जो करने जा रहा हू, वह शास्त्र के अनुकूल है या शास्त्र के विरुद्ध है" हम जो 
अनुभव करते है, वह बड़ा सीमित होता है; ओर शास्त्र जो विधान करता है वह आगे-पीष्ठ 
की सारी व्यवस्था सोच कर बताया गया है। अतः सात्त्विक प्रवृत्ति के अन्दर दान को 
बतलाया। दान करने के लिये वेद कहता है श्रिया देयम्‌" जैसी तुम्हारी सम्पत्ति है उसके 
अनुसार देना चाहिये - यथाशक्ति। जहाँ शास्त्र की दृष्टि न होवे, व्हा लोग दृष्टि लेते हैँ 
कि किसने कितना दिया" “अमुक की हजार की कलम है, तो मेरी कलम हजार के ऊपर 
नहीं जानी चाहिए" परन्तु वेद कहता है- अपने पास जो श्री हे, उसके अनुसार दान करना 
चाहिये! दान यथाशक्ति होना चादिये। पात्र की योग्यता को देखना चाहिये। दत्त चीज॒ का वह 
जैसा उपयोग करेगा उसके अनुसार दान अपना फल देगा। हमने एक को भोजन दिया, 
उसने जाकर वेद-पाठ किया; दूसरे को हमने अनन दिया, पात्र का बिना विचार किये हुए, 
वह खाकर गया ओर घर मेँ अपनी पत्नी को पीटने लगा; दोनों अन्नदानं का फल एक नर्ही 
हो सकता इस चीज को पात्र के विचार से ही हम समञ्न सकते हैँ। भगवान्‌ भी कहेंगे, कि 
दान के लिये पात्र का विचार करना चादिये। 

'दमश्च। दम का मतलब होता है कि जो अपनी बाह्य इन्द्रियों है, आंख कान नाक 
इत्यादि, उनको यथासम्भव प्रशान्त करे अर्थात्‌ उनका संयमन करे। यह भी आजकल बडा 
कठिन है, वर्योकि हम लोग इन्द्रियों को खुली ष्ूट देने को प्रशस्त मानते टै, अच्छा मानते 
है। लोग टेलिविजन देखने मेँ दलील देते हैँ कि उसमे रामलीला का चित्र आता है। किन्तु 
रामायण देखोगे, तो ठीक उसके पहले विज्ञापन आयेगा, टीक उसके बाद भी विज्ञापन 
आयेगा। विज्ञापन देखे बिना तो रामायण देख नहीं सकते। अतः इद्रियों को किसी बहाने से 
भी बहिरमुखता का मौका नहीं देना दैवी संपत्‌ है। कर्मेन्द्रियं के बारे मेँ भी यही हे : 

कर्मेन्द्रियों का भी दमन करना है। आजकल लोग यह भी कहने लग गये हैँ कि इनच्दियों का 
नियंत्रण करने से मन में ग्रंथि बढ़ जाती हे। आजकल के मनोवैज्ञानिर्को ने, जो भोगवादी 
हे उन्होंने एेसी सब बातें कहीं कि इन्द्र्यो का संयम मत करो। भगवान्‌ ने गीता में कहा 
हे, इन्द्रियों का संयम करके मन से विषयों चिन्तन करता है तो मिथ्याचारी है।* भगवान्‌ 
का कहना यह है कि मन का भी साथ में संयमन करो, आधुनिक लोग इसका अर्थं लेते 
है कि वाह्य इन्द्रियों का उपशम करने की ज॒खरत नहीं! चाहे ज्ञानेन्दियां हों, चाहे कर्मेन्धियां 
हों, उनको अधिक प्रवृत्ति से रोकना है, शान्त करना हे! 

“यज्ञश्च । यज्ञ अर्थात्‌ अग्नि की पूजा करना, अथवा देवता का पूजन करना, अथवा 
माता-पिता की पूजा करना। वैदिक यज्ञ, स्मार्तं यज्ञ, अग्निहोत्र आदि सभी देवपूजां यज्ञ के 
अंतर्गत समज्ञ लेनी चाहिये। स्वभावतः यज्ञ में प्रवृत्ति दैवी सम्पत्‌ है। 

‹स्वाध्यायः'। प्रधान अर्थं तो इसका है, स्व-शाखा का अध्ययन। प्रत्येक द्विज की, ब्राह्मण 
क्षत्रिय वैश्य की, एक स्व-शाखा परंपरा से निर्णीत है। उस शाखा का, उपनयन के समय 
से समावर्तन से पहले तक जो अध्ययन किया जाता है, उसको “स्वाध्यायोध्येतव्यः' इस 
विधि से करने के कारण स्वाध्याय कहते हैँ। यदि सामर्थ्यं हो तो अपनी सारी शाखा का 
अध्ययन करे, अगर उतना न कर सके तो केवल संहिता का अध्ययन करे। यदि उतना भी 
करने मेँ असमर्थ है, तो जितने सूक्त अथवा अध्याय ग्रहण कर सकता है उतने ग्रहण करे। 
ओर अन्ततः कहा है कि जो इन सब में भी असमर्थं हो, वह केवल गायत्री के ग्रहण से 
ही, इस विधि की पूर्णता कर सकता है। वर्तमान काल मे प्रायः परम्परा यह हे कि स्वशाखा 
के एक या दो मन्त्रं का ग्रहण करा के, उसी समय अन्य शाखाओं के भी एक-एक मन्त्र 
का उच्चारण करा दिया जाता है। मनु ने कहा है कि अपना वेद तो पढ़ ही, समर्थ हो तो 
दो वेद पठ, ज्यादा योग्य हो तो सब वेद पढ़े। अतः सब वेदों के एक-एक मंत्र ग्रहण करा 
देते है। उपनयन मेँ विधि की पूर्णता तो अपनी शाखा के अध्ययन से ही होती है। उसी 
उपनयन के द्वारा अन्य सभी शाखाओं के अध्ययन का अधिकार भी प्राप्त हो जाता है। 
जितनी अपनी सामर्थ्यं हो उतना अध्ययन करे। किंतु यह अध्ययन दृष्टार्थं है, इसका दुष्ट 
प्रयोजन है सार्थ वेद की प्राप्ति। यहां भाष्यकारने अदृष्टार्थं अध्ययन गिना है अतः ब्रह्मयज्ञ 
का स्वाध्याय नाम से कथन समञ्चना चाहिये। ग्रहण किये वेद की प्रतिदिन जो आवृत्ति कीं 
जाती है वह ब्रह्मयज्ञ दैवी सम्पत्‌ है। 

वैसे, वेदमूलक शास्त्रों का अध्ययन भी इसके दारा प्राप्त हो जाता हे। सारे वेदांगों सहित 
वेद का अध्ययन कर्तव्य है। याज्ञवल्क्य आदि ने कहा है कि चतुर्दश विद्यास्थानं का ग्रहण 
करना चाहिये। चतुर्दश विद्याओं मेँ सनातन धर्मं पूरी तरह से प्रतिपादित हो जाता हे। चतुर्दश 
विद्यास्थान हैँ चार वेद ओर छह वेदांग, पुराण, न्याय, मीमांसा ओर धर्मशास््। इसमें 
मीमांसा के दारा पूर्वं मीमांसा, उत्तर मीमांसा दोनों ही आ जाती हे। कुछ आचार्यो ने पुराण 
के दारा ही इतिहास का भी संग्रह कर लिया है। कुछ धर्मं के आचायों ने अष्टादश 

विद्या-स्थान भी माने ह। तब इतिहास आदि की अलग गिनती हो जाती है। इन सब को 
पढ़ना ओर दुहराते रहना स्वाध्याय है। इसे स्वाध्याय इसलिये कहते हैँ, कि इनके अन्दर 
ही “स्व का अर्थात्‌ (आत्मा का पूर्ण प्रतिपादन हो जाता है। आत्मा के स्वरूप का भी इनमें 
प्रतिपादन है, उसके साक्षात्कार के साधनों का भी प्रतिपादन है। सारी उपासनार्ण भी इसमें 
आ जाती ह। चूंकि ये सब अंततोगत्वा एकमात्र परमात्म-तत्त्व के प्रतिपादक है इसलिये ये 
स्वाध्यायः शब्द से कह दिये जाते हैँ। कुछ लोगों ने एेसा माना है कि परमात्मा के विषय 
मेँ जो अन्य लोगों के ग्रन्थ है, वे भी स्वाध्याय के अन्तर्गत आ जाते है, परन्तु ठेसा स्पष्ट 
लेख नहीं है। अतः अन्य ग्रन्थों को "मनन" के अन्तर्गत ही लेना ठीक है। स्वाध्याय के 
अन्तर्गत तो ये चौदह विद्यास्थान ही अधिकाधिक लिये जाते है क्योकि ये साक्षात्‌ परमात्मा 
का प्रतिपादन करने वाले है। अन्यो का अध्ययन उसी को स्पष्ट करने के लिये मनन ख्प 
ही समञ्जना चाहिये। 

स्वाध्याय का एक अर्थं ही प्रतिदिन का वेद-पाठ है। क्योंकि जहो गृहस्थ के लिये, पंच 

यज्ञ कहे है, वहां ब्रह्मयज्ञ वेदपाटखूप है। ब्रह्म अर्थात्‌ वेद। वेद का प्रतिदिन स्वाध्याय करने 
का नियम हे। सर्वथा असमर्थ हो तो गायत्री के जप के द्वारा भी प्रतिदिन का स्वाध्याय 
सम्पन्न किया जा सकता हे। जहां तक हो सके वहो तक तो ब्रह्मयज्ञ के रूप मेँ वेद के सूक्तं 
का क्रमशः पाठ करना चाहिये। वेद का अध्ययन एक तो होता है वेदार्थ-ज्ञान के लिये ओर 
दूसरा पुण्य के लिये। पुण्य के लिये करने पर भी अर्थज्ञान तो होगा ही। दैवी संपत्‌ वाला 
जो (स्वाध्याय करता है वह केवल अर्थं समञ्जने के लिये नहीं, अदृष्ट के लिये करता है। 
इसलिये पाठ के नियमों को मानना पड़ता है। अर्थज्ञान के लिये तो तुम पैर लम्बे कर के 
भी बोच सकते हो। चाहे प्रातः काल स्नान कर के, आसनादि पर बैठ कर पूर्वाभिमुख हो 
कर्‌, वेद का अध्ययन करो, तब भी अर्थकातो वैसा ही पता लगता है। पैर लम्बे करके 
पदयो तो भी अर्थं का ज्ञान वही होगा। दृष्टार्थ में तो फक नहीं है। परन्तु स्वाध्याय करने 
के, ब्रह्मयज्ञ करने के जो नियम बताये हैँ उनसे करोगे तभी अदृष्ट, पुण्य पैदा होगा, अन्यथा 
अदृष्ट पैदा नहीं होगा। मनु ने कहा है कि अन्य सारी चीजों का परित्याग करने पर भी, 
वेद का परित्याग कभी न करे। इसकी अत्यन्त प्रधानता अदृष्ट के लिये है। वेद की तरह 
गीतादि के भी यथाविधि पाठ से पुण्य बताया है। गीता ब्रह्मसूत्रादि भी चाहे समञ्च लिये हों 
फिर भी इनका पुण्यार्थं पाठ करते रहना चाहिये। आजकल यह वातावरण बहुत बना हआ 
हे कि किताब अर्थं जानने के लिये पढी जाती है। उसको मना नहीं कर रहे है, परन्तु गीता 
अथवा अन्य स्तोत्रादि को भी यदि अदुष्ट के लिये पढना है, तो जो नियम बताये हैँ उनके 
अनुसार ही पढ़ना चाहिये। याज्ञवल्क्य महर्षिं ने पाठ करते हुए सिर को न हिलाए, ज्यादा 
धीरे-धीरे पाठ न करे, वर्णो को लम्बा खींचकर न बोले, ज्यादा जल्दी न करे आदि बहुत 
नियम बताये है। इन सब नियमों के अनुसार जो पाठ करते हैँ, वह अदुष्ट को उत्पन्न 


करता है। 

"तपः जैसे दान को आगे गीता मेँ तीन प्रकार का बतलाया है, वैसे ही सात्विकं तप 
भी होता है राजस तप भी होता है ओर तामस तप भी होता है। यहां दैवी सम्पति मेँ आने 
के कारण जो सात्त्विकं तप बतलाया है वही करने के लायक है। शरीर, वाणी ओर मन तीनों 
से तप किये जाते है। शरीर का तप आगे भगवान्‌ स्वयं बतलारयेगे देवता का पूजन, ब्राह्मणों 
का पूजन, गुरु का पूजन, अन्य श्रोत्रिय विद्वानों का पूजन, ये सब शरीर के तप हे। प्रायः 
करके अन्य मत-मतान्तरों को देख कर लोग समञ्जते है कि बस शरीर को तरह-तरह से 
कष्ट देने से ही तप होता है, परन्तु उत्तम तप ये सब है : देवादिपूजन, बाह्य शौच का 
अभ्यास करना, आन्तर शौच का अभ्यास करना, इत्यादि। आसुरी सम्पत्ति वाले शौच का 
अभ्यास नहीं करते। बाह्य शौच भी इनका नहीं होता ओर जब बाह्य शोच ही नहीं रखेंगे 
तो आन्तर शौच क्या रखेंगे! एसे शौच-रहित जो मत-वादी है उनके तप को हमारे यहां 
सात्त्विक तप में नहीं गिना गया है। यह ठीक है कि जैनी आदि लोग कष्ट बहुत सहन करते 
है, अन्न-पानी छोडकर मरने तक का कष्ट सहन करते हैँ, खूब तडङप लेते हँ। सामान्य 
लोग, जो नहीं जानते तप के रूप को, वे समञ्लते है, कि ये बड़ भारी तपस्वी है! परन्तु 
ये सब दैवी संपत्‌ के, सात्विक तपों के अन्तर्गत नहीं आते। इसी तरह से हमेशा सत्य 
बोलना, जो बात कहनी होवे वह पूरी तरह से कहना, उसमे कुष्ठ छिपा कर न रखना, 
इत्यादि सब वाणी के तप है। मन को हमेशा प्रसन्न रखना, कभी भी विषादी न होना, हमेशा 
दूसरे से व्यवहार करते समय नरमाई का व्यवहार करना; मन से हमेशा वेदार्थं का चिन्तन 
करना ओर उसमें वेदार्थ को पुष्ट करने वाली युक्ति्यों का विचार करना - ये सब मानस 
तप भगवान्‌ आगे बतलायगे। तप से या, शरीर वाणी ओर मन के सात्विक तपो का 
ग्रहण हे। 

“आर्जवम्‌” हमेशा सरल भाव रखना, कुटिल भाव से बचना। कुटिलता का मतलब हे, 
कि हम समञ्ते कुछ है, ओर इस ढंग से भाषा का प्रयोग करते ह कि सामने वाला हमारी 
बात को गलत समञ्चे। यही कुटिलपना है। किसी से कोई बात छिपा कर कहना भी कुटिलपना 
है। “आर्जवम्‌' अर्थात्‌, हमेशा मन ओर वाणी के अनुसार ही आचरण रखना, सरलता।।१॥। 

ओर गुण बताते है जो दैवी संपत्‌ में है- 


अहिंसा सत्यम्‌ अक्रो धस्त्यागः शान्तिरपै शुनम्‌। 
दया भूतेष्वलोलुप्त्वं मार्दवं हीरचापलम्‌।। २।। 


अहिंसा, सच बोलना, क्रोध न करना, त्याग, शंति, चुगली न करना, भूतो पर दया, 
अलोलुपता, मृदुता, लज्ना, अचपलता (ये भी दैवी संपत्‌ के गुण है)। 

अहिंसा सामवेद में कहा है कि जहा वेद ने आज्ञा दी है, उन स्थलों को छोड़कर 
अन्यत्र प्राणियों की हिंसा न करना अहिंसा है। हिंसा का मतलब दूसरे को पीडा देने का 
संकल्प करके कुष्ठ करना। लोक मेँ हिंसा का अर्थ प्रायः केवल मार लना समज्ञा जाता 

है। दूसरे को नहीं मारा तो अहिंसा है। सबसे बडा कष्ट किसी को यही दे सकते हो कि 
उसे जीवन से दूर कर दो। राजा भी सबसे बडा दंड यही मानता है कि फँसी दे दी। इसके 
आगे तो ओर कुछ नहीं कर सकते। अहिंसक को वह हिंसा तो नहीं ही करनी परन्तु 
हिसा का मतलब केवल वही नहीं है। किसी भी प्रकार से प्राणी को पीडा नहीं देनी है। गुरु 
शिष्य को पढ़ता हे तो शिष्य को पीडा देता है, कान भी पकड़ता है, थप्पड भी मारता ड, 
मुर्गा भी बना देता है, कितु ये सब हिंसा के अन्तर्गत नहीं आते। इसी प्रकार ज्म -जलं 
शास्त्र ने आज्ञा की है, उनको छोड कर के, अन्यत्र कहीं पर भी किसी भी प्राणी को पीडा 
न देना अहिंसा है। 

"सत्यम्‌" व्यास जी ने सत्य का अर्थं किया है, “सते हितं, सत्यं" जो हितकारी वाक्य 
होता है, वही सत्य है। अहित के लिये जो कहा जाता है, जिससे नुकसान हो इसलिये कहा 
जाता है वह सत्य के अन्तर्गत नहीं है। यहाँ तक कहा है कि “सत्यं भूतहितं प्रोक्तं न 
यथाथाभिभाषणम्‌” यथार्थं कह देना मात्र सत्य नहीं, वह प्राणी के हित मेँ भी होना चाहिये। 
सत्य बोले, लेकिन इस ढंग से बोले कि सामने वाले व्यक्ति को प्रिय लगे। सत्य भी यदि एेसा 
हे कि दूसरे व्यविति को प्रिय नहीं लगता है, तो उसको कहने की कोई ज॒ख्रत नहीं है। दूसरे 
को खुश रखने के लिये श्चूठ भी नहीं बोलना है। एेसा सत्य जो प्रिय न होवे वह भी न बोलो, 
ओर जो प्रिय लगे ओर ्ूठ होवे वह भी न बोलो। सत्य प्राणियों के कल्याण के लिये होवे। 
जिसको कह रहे हो उसके लाभ के लिये होवे। जैसा तुमने समञ्चा है उसके अनुसार हो, 
ओर सुनने वाले को प्रिय हो। अतः भाष्य मेँ कहा “सत्यम्‌ अप्रियाऽनृतवर्जितं यथाभूतार्थवचनम्‌' 
यह समञ्च लेना चादिये कि कोई भी चीज कैसी है इसका निर्णय तो बड़ा कठिन है। अतः 
यथाभूत का मतलब है, जैसा तुमने समज्ञा है, तुम्हारे अंतःकरण में जैसा बोध हआ है। यदि 
तुमको कोड भ्रम-ज्ञान हआ है, तुमने रस्सी मेँ सोप देख लिया, फिर तुमने किसी से कहा 
कि “अरे, वहां साप है", तो तुम शूठ बोल रहे हो यह नहीं कहा जा सकता। तुमने तो उसको 
सोप जानकर सोप का। पर यदि तुमको पता हो कि यह रस्सी है ओर फिर दूसरे को डराने 
को कहते हो “सोप है" तब वह ज्यूठ हो जाता है। जैसा तुम्हारे अंतःकरण मेँ है उसके 
अनुसार ही वचन बोलना ओर इस दृष्टि से बोलना कि वैसा ही सामने वाला समञ्च, सत्य 
हे। करट बार लोगों का कहना रहता है कि इतना सोच कर बोर्लेगे, तो फिर बोल ही क्या 
पार्येगे? क्योकि हम लोगों के जीवन में अधिकतर वाणी का प्रयोग होता है, गप्पे मारने के 
लिये। ओर गप्प मजेदार तभी हो सकती है जब उसमें थोडा बहुत न्चूठ साथ मेँ मिले, नहीं 
तो मजा ही नहीं आता! जो दैवी सम्पत्ति चाहता है, उसको इस प्रकार बोलने से तो दूर ही 
रहना पड़गा। 

अक्रोधः" दूसरा हमारे साथ गाली गुफ्तार करे, मार-पीट करे तो मन मेँ एक वेग आता 
है उसका विरोध करने का, उसको क्रोध कहते है। अक्रोध का अभ्यासी मन में उस 
क्रोध को वहीं पर शान्त कर देवे। प्राप्तस्य क्रोधस्य उपशमनं इसलिये यहां अक्रोध का 

मतलब, निषेधार्थक नहीं ले लेना कि क्रोध का न होना। आदमी गहरी नीदर्मे सो रहा है, 
क्रोध नहीं कर रहा है, तो क्या वह दैवी सम्पत्ति का कार्य कर रहा है? अक्रोध एक एेसा 
भावात्मक प्रत्यय है जो दूसरे के दारा हमारी ताडना करने पर, गाली-गुफ्तार करने पर, मन 
मे आने वाले वेग वहीं शान्त करने वाला है। विचार की वृत्ति मौजूद रहती है, तो क्रोध को 
वहीं शांत कर देती हे। इसलिये भगवान्‌ कह आये हैँ (५.२३) कि शरीर ष्ूटने के पहले 
जो काम-क्रोध का वेग सहने में समर्थं है वही सुखी है। शरीर टूटना चाहे ज्ञान से हो, भैं 
शरीर नहीं हू", एेसा ज्ञान हो जाता है तब भी शरीर से ष्ूटते हैँ; अथवा जब मर जाते हो 
तब शरीर से टूट जाते हो। दोनों ही हालतों में शरीर के टूटने से पहले यह सामर्थ्य पानी 
हे। अनादि काल से जो संस्कारों का प्रवाह है, उससे काम-क्रोध का वेग तो आता है। परन्तु 
उस वेग को जो वहीं पर अंतःकरण में विरोधी विचार की वृत्ति के द्वारा खत्म कर देता है 
वह सुखी हे। जव शरीर से अध्यास हट गया - चाहे मर कर हट गया, चाहे ज्ञान से हट 
गया - उसके बाद तुम्हारे शरीर से कोड गाली-गुप्तार या पिटाई करे, तो तुम्हारे में 
क्रोध आयेगा नहीं। इसलिये उसके बाद उसके वेग का उपशमन नहीं करना है, उसके बाद 
तो वह पेदा ही नहीं होगा। परन्तु जब तक शरीर के साथ अध्यास है, तब तक अनादिकाल 
के संस्कार से काम-क्रोध पेदा तो होंगे, परन्तु वहीं विचार के दारा उन्हें शान्त कर दिया 
जाता हे। क्रोध प्राप्त होने पर उपशमन करना अक्रोध है। अतः अक्रोध भावात्मक वृत्ति है। 
इसके दोनों उपाय सम्भव हैः एक तो यह चिंतन कि जिसने विक्षेप किया है उसके 
अन्दर विद्यमान परमात्मा की सत्ता के कारण ही, मेरे पापों ने उदय होकर फल देने के लिये 
उसको ओजार बनाया है। अतः इस पर क्रोध करना व्यर्थ है। गलती उसकी तो है नहीं। 
मेरे पाप कमं को फलीभूत करने के लिये उसमें विद्यमान परमात्मा ही उससे यह करवा रहा 
हे।' ओर दूसरा यह विचार कि जो भी उसने गालीगुफ्तार या मारपीट की है वह शरीरादि 
के यामन के साथ की है। शरीरादि ओर मन मेरा कितना नुकसान वैसे ही कर रहे है। 
उनके कारण ही सारे पापों में प्रवृत्ति होती है। अतः शरीरादि मेरे दुश्मन ही हँ। दुश्मन का 
दुश्मन तो मित्र होता है] अतः शरीरादि के साथ दुश्मनी की, तो व्यक्ति हमारा मित्र ही हुआ। 
ओर स्वयं अपने आप के साथ, आत्मा के साथ, तो कभी कोई शत्रुता कर ही नहीं सकता! 
इन दोनों प्रकार के विचारों को जाग्रत्‌ रखने वाला क्रोध के वेग सहन कर लेता है। 
(त्यागः त्याग का यदा मूल अर्थ है संन्यास, क्योकि धन सम्पत्ति इत्यादि को छोडना 
तो दान से ही आ गया। खुद छोडोगे तभी तुम अपनी सम्पत्ति या धन किसी दूसरे को दोगे। 
अतः धनादि का तो दान ही है। परन्तु एषणाओं का त्याग ही होता है, उनका दान नहीं किया 
जाता अपनी जो तमन्ना है, अपनी जो कामना है, वे तो किसी दूसरे को तो काम में 
लेनी नहीं हैँ कि हम किसी को दे ओर वह ले। इसलिये एषणात्रय का त्याग करके 
सर्व-कर्म-संन्यास करना यहां त्याग का प्रधान अर्थं है। परन्तु जो उतना करने मेँ असमर्थ 
हो, तो कम-से-कम कर्मफल का त्याग करे। प्रायः करके पद्धतियां के अनुसार, जब कोई 

भी पण्डित जी तुमसे कोई भी कर्म करवाते है, तो जव कर्म समाप्त होता है, तव तुमसे 
बलवा देते है- श्रीकृष्णार्पणमस्तु" जो हमने कर्म किया है यह भगवान्‌ के अर्पण हे। किन्तु 
लोग इसे मुंह से कहते मात्र टै, फल तो चाहते ही है। कुछ तो समञ्जते हँ कि अर्पण करने 
से भगवान्‌ ज्यादा फल दे देंगे! तब भी त्याग नहीं है। इस प्रकार के त्यागो को यला नही 
कह रहे। कर्ममात्र का त्याग न हो सके तो यह निश्चय तो करे ही कि "कर्मफल मुञ्चे नहीं 
चाहिये, भगवान्‌ को अर्पण है"। 
“शान्तिः। पहले "दम" कह आये है। दम से इन्दियों का दमन बतला दिया। अतः यहं 
शन्ति के दारा मन का शमन, मन का निग्रह विहित है। परमात्म-प्राप्ति के साधनों मे 
शान्ति, दान्ति, उपरति, (उपरति यहां त्याग से कह ही दी) तितिक्षा, (इसको तप के द्वारा कह 
ही दिया) समाधान (इसे ज्ञानयोगव्यवस्थिति के अंतर्गत कह दिया) कटे है। शम को शान्ति 
से कहा गया है। जैसे इन्द्रियों का दमन करना है वैसे मन का निग्रह करना हे। मन का 
निग्रह मायने क्या? मन की उपशान्ति मायने क्या? मन को अशान्त करने वाली है 
विषय-इच्छा। किसी भी पदार्थं की इच्छा होने से ही मन मेँ अशान्ति आती हे। परमात्मा के 
सिवाय ओर किसी की भी इच्छा न करना शांति का उपाय है। जो हम चाहते है, वह सव 
केवल परमात्म-विषयक ही हो। इसीलिये अभ्यास कराने के लिये कहा जाता है कि जो भी 
तुम बनाओ भगवान्‌ के भोग के लिये बनाओ, अपने लिये नहीं। बनाने में प्रवृत्ति तो कर 
ही रहे हो, परन्तु भावना रखो कि किसी भी परिस्थिति मेँ “जब तक वह भगवान्‌ के दवारा 
स्वीकृत न हो जाये तब तक मँ ग्रहण न करू रसगुल्ला खाऊंगा, रबड़ी के मालपुए 
खाऊगा, तभी जब परमात्मा को मने भोग लगा दिया, उन्होंने स्वीकार कर लिया। इसीलिये 
भोजन बनाते समय चीज मे नमक ज्यादा है, कम है, मिर्च ज्यादा है, कम है, इसका परीक्षण 
स्वयं नीं करते। संसार में बाकी सब लोग पहले चख कर देख लेते है परन्तु जो दैवी 
सम्पत्ति वाले ह वे पहले उसको खुद नहीं चखेगे। भगवान्‌ को भोग लगा कर तभी चखेगे, 
तभी खार्येगे, तभी ग्रहण करंगे। इसी प्रकार अच्छी से अच्छी सुगन्धि है, वह पहले भगवान्‌ 
को चटढ़ाते हैँ, फिर उसको ग्रहण करते है। दिवाली के पूजन मेँ खील व बतासे चढ़ते हैँ 
क्यो कि तब प्रथान रूप से चावल ओर गन्ने की खेती होती है।. चावलों के खील बना कर 
ओर गन्ना हो सके तो गन्ना, न हो सके तो बताशे इत्यादि बनाकर पहले भगवान्‌ को चढ़ा 
देगे तब ग्रहण करेंगे। जो आया हुआ अनाज है उसका ग्रहण तभी करेगे, जब पहले दीवाली 
के दिन भगवान्‌ को चढ़ा दगे। प्राचीन काल मेँ जब यज्ञ प्रधान था, उस समय इसको 
(नवसस्येष्टि कहते थे - नया जो धान आया है, उसको पहले इष्टि" (यज्ञ) दारा देवताओं 
को चढ़ा कर्‌ फिर स्वयं लेते थे। अपने यहां भारतवर्ष मेँ प्रधानतः दो खेती होती है - 
वासन्तान्न ओर शारदानन। आजकल उसको उरुं मेँ रबि ओर खरीफ कहते है। वसन्त में 
गहू, जौ, प्रधान ख्प से पैदा होते ह। उन्हें भगवान्‌ को चढ़ाने के लिये “होला' जलाते है 
इसी लिये उसको होली कहते है। अनाज को पहले भूनते हँ ओर तब उसका ग्रहण करते 

है, उसके बाद ही आये हुए अनाज का प्रयोग करेगे। जैसे कहा, किं पहले नवसस्येष्टि यज्ञ 
कर लिया करते थे, अब उसका रूप रह गया कि वर्ह ले जाकर भून लिया करते है, हर 
हालत में दृष्टि यही है कि भगवदर्पण करने के बाद ही ग्रहण करे। बंगाल इत्यादि के अंदर 
बेर तब तक नहीं खाते, जब तक सरस्वतीपूजा पर पहले सरस्वती को नहीं चढ़ा देते। इस 
प्रकार से नियम रखना चाहिये कि पहले भगवान्‌ को चढ़ाओ, तब ग्रहण करो। नतीजा यह 
होता है कि धीरे-धीरे, हमारी कामनार्णं परमेश्वर को विषय करने लगती है, कि हम 
परमेश्वर के लिये करगे, उनकी प्रसननता के लिये करेगे, वस्तु हमें मिल जायेगी, वह बात 
दूसरी है। विषयों की कामना को तुरन्त तो समाप्त कर नहीं सकते। उसको शान्त करने का 
तरीका यह है कि विषयों को चाहो, लेकिन परमेश्वर के प्रसाद के द्वारा चाहो। यह उपशम 
का ही अभ्यास हे। इससे जो एसे विषय हैँ जिनको परमेश्वर को नहीं चढ़ा सकते, 
स्वाभाविक रूप से उनसे दूरी होती जायेगी 

“अपेशुनम्‌। पिशुनता का मतलब होता है चुगली करना। चुगली का मतलब है, किसी 
को गलती को किसी अन्य को बताना। जिसकी गलती है, उसको बताना कि “यह तुम्हारी 
गलती है" यह पिशुनता नहीं है। परन्तु देवदत्त की गलतियां यज्ञदत्त को बतलाना पिशुनता 
हे। मनुष्य यह दो कारणों से करता है। एक तो, जिसकी गलती बतला रहा है, उसके वारे 
मेँ सामने वाले की दृष्टि हीनता की हो जाये कि वह आदमी इतना अच्छा नहीं है। ओर 
दूसरा यह भी होता हे - प्रायः अपने दुश्मन की कोई बुराई सुनावे तो अपने को बड़ा अच्छा 
लगता हे, प्रिय लगता है। इसलिये उस व्यक्ति की प्रसन्नता को प्राप्त करने के लिये, उसके 
दुश्मन की गलतियों को उसके सामने प्रकट करते है। ये दोनों ही दृष्ट्या, सब प्राणियों मे 
आत्मदरशन की इच्छा रखने वाले के लिये अनिष्ट हैँ। दोनों दृष्टियों मे, यह प्रश्न करो कि 
यदि मेरे प्रति कोई एेसा करता तो क्या मुञ्े प्रिय लगता? ओर जो चीज मुञ्चे प्रिय नहीं लगती 
उस चीज को मँ अव करू, यह गलत बात है। इसलिये शास््रकारों ने कहा है, “आत्मनः 
प्रतिकूलानि परेषां न समाचरेत्‌" जो अपने को प्रतिकूल लगता है, अच्छा नहीं लगता है, 
वह कभी किसी दूसरे के साथ न करे। पिशुनता अपने को तो अच्छी लगती नहीं लेकिन 
दूसरे के लिये हम करते है। इसका अभाव जीवन में होना, दैवी सम्पत्ति का लक्षण है। 

दया" दुःखी प्राणी का उपकार करने की भावना को दया कहते है। जैसे दान, दैवी 
सम्पत्ति का स्वरूप हे वैसे ही दया भी दैवी सम्पत्ति का स्वरूप है। दान मेँ देश, काल, पात्र, 
की श्रेष्ठता का विचार किया जाता है, दया में देश, काल, पात्र की क्षेष्ठता नहीं देखी जाती, 
दुःखी प्राणी के दुःख को दूर करना ही मुख्य हे। जिस देश में उसको दुःख है, उसी देश में 
उसका दुःख दूर करना हे। इसी प्रकार, जिस काल में है, उसी काल में दुःख दूर करना है। 
फाल्गुन के महीने मेँ किसी को ठंड लग रही है, ठंड से कोप रहा है, तो गर्म कपडे का 
दान माघ मेँ करना श्रेष्ठ माना गया है इसलिये बारह महीने बाद उसे कम्बल देना दया नहीं 
हे। दया मेँ एसे काल का विचार नहीं किया जा सकता, कि श्रष्ठकाल कब आयेगा अथवा 


१३५० : अध्याय-१६ 


किसी व्यक्ति को यहां प्यास लगी हुड है ओर कुरुक्षेत्र में दान का महत्त्व है तो उसे वहां 
ले जाकर पानी पिलाना दया नहीं है। दान में यह सब विचार होता है कि श्रेष्ठ देश होवे, 
श्रेष्ठ काल होवे, श्रेष्ठ पात्र होवे। परन्तु दुःखी प्राणी के दुःख को दूर करना तो उसी 
देश-काल में ओर उसी व्यक्ति का पड़ता है। इसलिये दया से दान को अलग बतलाया। है 
दोनों ही दैवी सम्पत्ति के स्वरूप। 

अलोलुप्त्वम्‌" लोलुप्त्व का मतलब होता है, इन्द्रियं के सामने उत्तम विषय के आने पर 
जो यह विकार उत्पन्न होता है कि “यह तुरन्त मेरा हो जाये कई वार तो नीबू के अचार 
को थाली में देखकर ओर उसकी सुगंधि सूघ कर अपनी जीभ मेँ पानी आने लगता है। यह 
सब लोलुपता का स्वरूप हे। विषय की सन्निधि में इन्द्रियों के अंदर विकार का न होना - 
अलोलुप्ता है। किसी दूसरे की बहुत अच्छी गाड़ी देख कर भी, “हाय! यह गाड़ी मेरी हो 
जाये, मेरी होती तो कितना अच्छा था” - ट एेसी विक्रिया होती है; इच्छा करते हैँ “यह 
गाड़ी बेच कर के वह गाडी खरीद लेवें” यह लोलुपता हे। विषय-सन्निधि मेँ अविक्रिय रहना 
दैवी संपत्‌ है। विषय सन्निधि मेँ न होवे ओर याद आवे - वह तो अशांति है जिसे शान्ति 
से, शम से ही रोका जाता है। जिस समय विषय सन्निधि में हे, विषय तुम्हारे भोग का 
साधन बना हआ है, अर्थात्‌ तुम रसगुल्ला खाने जा रहे हो, तुम्हारे सामने सकोरा आ गया। 
तब उतावल आदि विकार लोलुपता है। अथवा कोई ओर खा रहा है, उसे देखकर इन्द्रियो 
मेँ विकार आना भी लोलुपता है। जब रसगुल्ला खा रहे हो, तब “इस प्रकार के रसगुल्ले 
की मुग्रे हमेशा प्राप्ति होवे", इसे तो दम' के दवारा रोक लिया गया। दूसरा कुछ देने आया 
है, उसमें कोई चीज तुमको स्वादिष्ट लगती है, तो “यह हमें दे देवे" - इस भावना का होना, 
तो दम से ही रुक जाता है। लेकिन जहां विषय-सन्निधि है, केवल वह भोग के लिये प्राप्त 
नहीं हआ, उस समय में इन्द्रियों में विकार का न होना अलोलुपता हे। इन्द्रियों मेँ विकार 
भोगकाल मेँ भी होता है, ओर विषयदर्शन मात्र से भी हो जाता है, श्रवण मात्रसेभीहो 
जाता है। श्रवण मात्र से न हो - यह तो शान्ति के अंदर आ जायेगा। लेकिन विषय- 
सन्निधि मे जो विकार पैदा होता है उसको रोकना, अलोलुप्ता है। 

“मार्दवं हमेशा मृदु व्यवहार, कोमल व्यवहार करना, क्रूरता-पूर्वक व्यवहार न करना। 
बहूतों की आदत ही एेसी हो जाती है कि बात गलत नहीं कहते हैँ, पर हमेशा क्रूरता से 
कहते है जिससे सामने वाले को कष्ट होता है। बात उन्होने खराब नहीं कही है, पर मार्दव 
नहीं है, मृदुता नहीं है। बोलने का हमने एक दष्टांत बताया, सभी व्यवहारो मेँ मृदुता रखना 
दैवी संपत्‌ है। रास्ते मे जा रहे टै, बस के सामने लाइन मेँ खड़े है, जैसे ही बस आई 
वैसे ही फटाफट दूसरों को धक्का मारकर बस में घुस जाओ - यह कोई मृदु व्यवहार नही 
हे। चाहे वाणी से हो, चाहे शारीरिक व्यवहार से हो, दैवी प्रकृति वाले में सदा कोमलता 
रहेगी, मृदु-भाव रहेगा, कठोरता नहीं रहेगी 

हीः" अर्थात्‌ लज्जा। पहले तो हम लोगों के समाज में लज्जा बड़ी मान्य चीज थी। ही 

अर्थात्‌ गलत काम करने से मनुष्य के अन्दर जो एक शर्म आती है कि “अरे! यह मुञ्च से 
क्या हो गया।' तथा जिसके कारण व्यक्त्ति गलत कार्य करने से स्वयं को रोक लेता है कि 
नहीं -नहीं, मै एेसे केसे कर सकता हू!" कुलीन व्यक्ति मेँ लज्जा स्फुट होती है। जो सतपुरुष 
होते हँ, वे चूकि सच्छास््र का सम्बन्ध रखते है, इसलिये उनके अंदर तो श्रद्धा होती है कि 
शास्त्र जो कहता हे वही ठीक है। परन्तु जो एसे शास्त्रज्ञ नहीं है, उनके अनेक सही 
व्यवहारो को तो लज्जा सिद्ध कर देती है। जो अच्छे कुल में उत्पन्न हुए लोग होते है, उनके 
अंदर गलत कामों के प्रति लज्जा है। शास््रज्ञान के द्वारा उनको यह तो पता नहीं है कि एेसा 
क्यों करना चाहिये, एेसा क्यों नहीं करना चाहिये, पर इतना जानते ह कि एसा हम लोगों 
मे नहीं करते", करने में शर्म आती है। हिन्दुओं की संस्कृति में एेसा था कि ब्राह्मण यह 
कर सकता हे, यह नहीं कर सकता है। पहले-पहल जब लज्जा ष्ूटने लगी, तब धनादि 
कमाने के लिये ब्राह्मण कहीं जाकर नौकरी करता था, ओर अगर अकार्य (जो उसके नहीं 
करने लायक काम है) करने में ज्यादा पेसा मिलने से वह काम करता था, तो परिचितो से 
छिपकर ही करता था। सोचता था कि गोव वालों को पता न लग जाये कि मैं एेसा करता 
हू" अकार्य करने से ही लज्जा आना श्रेष्ठ है। ही वास्तव मेँ तो वही है। लेकिन 
कम-से-कम दूसरे को पता न लगे - इतनी लज्जा भी है तो बहुत बार बच जाते हो। जब 
लज्जा नहीं रहती तब कलादि की मर्यादाओं का पालन ष्टूटता जाता है ओर व्यक्ति धीरे- 
धीरे अनीति, अधर्म मेँ प्रवृत्ति को स्वयं रोकने में असमर्थ हो जाता है! अधिकतर लोगों में 
यह भाव आ जाये तब समाज सर्वथा ही-रहित हो जाता है, लज्जा से रहित हो जाता है। 
एक महात्मा सिनेमा के टिकट की पंक्ति मँ खडा था, एक परिचित ने पहचान कर उसे 
चेताने के लिये प्रणाम किया, फिर भी महात्मा सिनेमा देखने जा रहा हू" इससे लज्जित न 
होकर बोला ये लोग हरमे भी टिकट देने मेँ देर करते है!" तो एक बार जब आदमी कीं ही 
चली जाती है (हमको क्या-क्या नहीं करना है" यह विवेक चला जाता है, तो फिर उसका 
बचना बहुत कठिन हो जाता है। 

"अचापलम्‌" चपलता - बिना किसी प्रयोजन के क्रियाशीलता। नियम तो यह हे कि 
सामान्य बुद्धि वाले को भी किसी प्रयोजन को सामने रखकर ही प्रवृत्ति करनी चाहिये। शरीर 
की प्रवृत्ति, इन्द्रियों की प्रवृत्ति, मन की प्रवृत्ति का हमेशा कोड प्रयोजन होना चाहिये। प्रयोजन 
न रहने पर भी जो इन्द्रियों का व्यवहार करते है वह चपलता है। कई लोग प्रयोजन-रहित 
शब्दों का प्रयोग करते हैँ। पहले पहल उनसे बात करो तो वे कुछ कह कर करगे, क्यो?" 
तुम सोचोग कुछ जवाब दे्वे। वे तो बिना रुके बात चलाते जार्येगे, फिर बोलेगे “क्यो? तब 
तुमको पता लगता है कि इनका “क्यों” किसी अर्थं वाला नहीं है, केवल चपलता है। इसी 
प्रकार से शरीर के सभी अंगों के प्रति समञ्ज लेना चाहिये। खाने में भी चपलता समञ्ञ लेनी 
चाहिये : शरीर को जो भूख है, या शरीर को जो आवश्यकता है, वह इसको खिलाना है, 
वह तो प्रयोजन है। परन्तु पेट भरा हुआ है, सामने कोई चाट आ गयी, तो लगता है “क्या 

करं! खाना ही है" प्रयोजन नहीं है, भूख नहीं है, पेट भरा हुआ है, उसमें एेसा कोई तत्त्व 
भी नहीं है जो खाना जरूरी हो, फिर भी खाते हैँ, यह चपलता है। जिसे साधारणतः सब्जी 
खाने को नहीं मिलती उसे किसी भोज आदि में यथेष्ट सब्जी खाने का मौका मिलने पर वह 
पेट भरने के बाद भी खाये तो प्रयोजन समञ्जञ आता है कि शरीर की आवश्यकता पूरी कर 
रहा है। परन्तु हम जब भोजन के बाद चाट खाते हैँ तो एसा कोड प्रयोजन नहीं है। प्रयोजन 
के बिना किसी भी प्रकार के व्यापार में प्रवृत्त न होना अचपलता है।।१२।। 

दैवी संपत्ति के बीस गुण गिना दिये। बाकी छह गुण गिनाते हैँ - 


तेजः क्षमा धृतिः शौचमद्रोहो नातिमानिता। 
भवन्ति सम्पदं दैवीमभिजातस्य भारत।। ३।। 


प्रगल्मता, क्षमाशीलता, धैर्य, सफाई, किसी को मारने की अनिच्छा, स्वयं को अतिपूज्य न 
समञ्जना - भावी कल्याण के उदेश्य से पैदा हुए लोगों में (अभयादि) ये सब गुण होते है! 
(तेजः तेज का मतलब हे प्रगल्भता, कोड भी प्रश्न उपस्थित हो तो तुरन्त उसका जवाब 

देने की सामर्थ्य। दैवी सम्पत्ति का प्रकरण है इसलिये एेसा भाव है अन्यथा, क्षत्रियां के प्रसंग 
मँ तेज का अर्थ होगा, दूसरा जिस अस्त्र का प्रयोग करे, उस अस्त्र को काटने की क्षमता 
होना। यहाँ ठीक उत्तर देने की सामर्थ्य होना तेज है। यह सामर्थ्य दो प्रकार से आती हे। 
एक तो चित्त की एकाग्रता से; जब कोई आदमी बात कहता है, तब बड़ ध्यान से कान से 
भी सुनो ओर उसके मुखादि विकारो को भी साथ में ही देखो। क्योकि प्रायः कई चीजें एेसी 
होती है जो शब्द से प्रकट न होने पर भी मुख के भाव से प्रकट होती है। एकाग्र चित्त से, 
जो उसने कहा है उसके ऊपर सारा ध्यान केन्द्रित होगा, तो प्रायः प्रश्न का हल भी उसी 
के पेट में होता है। एकाग्र चित्त होने से वह समाधान समञ् मेँ -आता है। परन्तु साथ में 
दूसरी बात यह जखरी है कि तुमने बहुत मनन किया होवे, अर्थात्‌ जो तुम्हारा विषय है 
उसके बारे मेँ सम्भव जितने विरुद्ध पक्ष हैँ वे भी तुमने विचार कर लिये हों। तभी प्रश्न 
का सही भाव जानकर उचित उत्तर स्फुरित होगा। चाहे जितना मनन करो लेकिन अगर 
सामने वाले के प्रश्न के ऊपर चित्त एकाग्र नहीं करोगे तो पहले प्रश्न का अभिप्राय ही नहीं 
समञ्चोगे ओर फिर असम्बद्ध उत्तर दे दोगे। तुम्हारे वैदुष्य से, तकबल से प्रष्टा चुप तो हो 
सकता है पर तुम जो कहना चाहते हो, वह उसे हृदयंगम नहीं होगा, उसको जंचेगा नही, 
उसको वह ठीक नहीं मानेगा। दैवी सम्पत्ति के अन्दर जो तेज है, वह दूसरे को ठीक प्रकार 
के विचार मेँ लगाने के लिये होता है न कि हठात्‌ अभिभूत करने के लिये। तेज का मतलब 
यह नहीं है कि कोई कुछ पूरे तो हमें ज॒खर जवाब देना है। अगर लगे कि मेरे जवाब से 
सामने वाले को कोई ठीक दिशा मिलेगी ओर उसके मन मेँ बात जंच कर ठीक तरह से 
सोचने लगेगा, तब तो जवाब देना है, ओर अगर पता है कि हम एेसा जवाब नहीं दे सकते, 
तो चुप रहो। क्योकि दूसरे को हराने की, या नीचा दिखने की प्रवृत्ति तो दैवी प्रवृत्ति नहीं 

होती। अतः तेज का अर्थ है, जो भी प्रश्न करे उसका तुरन्त एेसा उत्तर उपस्थित्न होना जो 
सामने वाले को हृदयंगम होवे अन्यथा चुप रह लेना चादिये। 

क्षमा" क्षमा के दो स्तर है : कोई हरमे गाली देवे, मारपीट करे, तो उत्तम यह है कि 
हमारे अंदर उसके प्रति “हम कोई प्रतिक्रिया करर" यह भाव ही न आवे। जैसे छोटा बालकं 
दूध पीते हुए अकस्मात्‌ अपने पैर को उछालता है, ओर मां को जोर से चोट लग जाती 
हे। परन्तु मा के मन मेँ यह तो नहीं आता कि इसका पैर तोड़ कर फक देवे । यह क्षमा 
का रूप है। इसी प्रकार यह समञ्जने पर कि दूसरे ने जो मेरे ऊपर क्रोध या ताडन किया, 
वह अज्ञान के कारण किया, एेसा करना उसके योग्य नहीं था परन्तु अज्ञान से वह इस बात 
को समञ्चता नहीं था कि “मुञ्चे एेसा नहीं करना चाहिये", इसलिये उसके प्रति कोड प्रतिक्रिया 
का भाव आता ही नहीं। कई वार बाहर से क्षमा न दीखने पर भी अन्दर से क्षमा होती है। 
दो महात्मा जा रहे थे, आपस मेँ विचार कर रहे थे। विचार करते हुए “हम कहां चल रे 
है" इसका उनको ध्यान नहीं रहा। कोई खेत ताजा बोआ हुआ था, उसके ऊपर से निकल 
गये। किसान को गुस्सा आना ही था। उसने महात्मा को दो दण्डे जमा दिये कि देख कर 
नहीं चलते हो!" महात्मा चुप हो कर आगे चले गये। थोड़ा आगे निकले तब उनके साथी 
ने कहा “अरे तुम क्या कर रहे हो! तुम्हारे करने लायक क्या यह काम हे। यह तो बेचारा 
जानता नहीं है कि तुम किस स्थिति के आदमी हो। इसने तो अपने अज्ञान से तुमको मार 
दिया, परन्तु तुम्हारे जैसे ब्रह्मनिष्ठ को जो मारता है उसकी तो सात पीढ़ी बरबाद हो जाती 
है। इसने बेचारे ने अज्ञान से तुमको मार दिया। अतः तुम चल दिये तो यह बरबाद हो 
जायेगा। एेसा नहीं करो।* तो वह वापस आया ओर किसान को चार-छह गाली दे दी, ओर 
फिर चल दिया। जब महात्मान प्रतिक्रिया कर दी तब आगे किसान को उसे मारने का फल 
होगा नहीं। कई बार बाहर से क्षमा नहीं है यह दीखने पर भी क्षमा होती हे। 

उत्तम पक्ष यही है कि कोई कुछ करे तो उसके प्रति प्रतिक्रिया का भाव न आवे। यदि 
प्रतिक्रिया आ जाती है तब उसको भगवान्‌ ने पहले “अक्रोधः से नियंत्रित करना कह दिया 
हे। यदि प्रतिक्रिया उत्पन्न हो जाती है तो क्षमा नहीं है, परन्तु कम-से-कम क्रोध प्रकट न 
किया जाये, अक्रोध से उसको अंदर ही अंदर रोका जाये। जब तक शरीर से टूट नहीं जाते 
- ष्ूटना चाहे ज्ञान से हो, चाहे मृत्यु से हो - तब तकं प्रतिक्रिया की सम्भावना रहती है। 
अभ्यास करने से सामान्य छोटे-मोटे अपराध तो व्यक्ति क्षमा कर देता है, लेकिन जितनी 
अपनी सहन करने की शक्ति है उससे अधिक होने पर प्रतिक्रिया मन में आ जाती हे। क्षमा 
नहीं रहे तो अक्रोध के द्वारा उसको अन्दर ही दबा देना चाहिये। क्षमा ओर अक्रोध कड बार 
एक जैसे ही लगते है, परन्तु इन दोनों में यह सूक्ष्म भेद हे। 

"धृति" धैर्य। जहाँ मनु ने सब लोगों के लिये कर्तव्य सामान्य धर्मो को गिनाया, वहां सबसे 
पहले “धृति को ही लिया है। मनु का तात्पर्य है कि जो धैर्यहीन व्यविति है, वह किसी भी 
धर्म का अभ्यास कर ही नहीं पायेगा क्योकि धर्म सद्यः फल नहीं देता। इधर किया ओर 

उधर फल दे देवे, एेसा धर्म नहीं है। इसलिये, धर्मं करने के बाद धैर्य से बैठे रहोगे, इस 
श्रद्धा के साथ कि धर्म अवश्य फल देगा, तब समय आने पर धर्म फल देगा। जिस प्रकार 
से खेती धैर्यहीन व्यक्ति नहीं कर सकता। तुमने बीज बो दिया, खाद दे दी, पानी दे दिया, 
फिर धैर्य रख कर देखते हो कि आगे खेती कैसी होती है। अन्यथा कहते हँ कि एक वार 
बन्दरों ने विचार किया कि “सब खेती करते हैँ, हम भी खेती करं। बीज तो वो दिया, पानी 
भी दे दिया उसके बाद देखने लगे, कुछ हो भी रहा है कि नहीं! उन्होंने फिर उस बीज को 
निकाला, देखा कि कुछ नहीं हुआ, फिर डाल दिया; एेसा करते रहे तो क्या कभी उस बीज 
को उगना है? जिस प्रकार से बीज बो कर शान्ति से, धैर्य से रहना पडता है, तभी खेती 
उगती है, इसी प्रकार धर्म का बीजं बोकर शान्ति से रहना पडता है। धैर्यपूर्वक रहोगे तव 
वह फल देगा। अन्यथा सद्यः देखोगे कि फल नहीं हुआ तो कहोगे “धर्म करना बेकार है, 
किसी काम का नर्ही। मैने इतना धर्म किया, क्या काम आया?' कोई नुकसान होते ही आदमी 
यह कहता है मेने इतना धर्म किया, कुछ काम नहीं आया, सव बेकार गया। तो धृति चूंकि 
सारे धर्मो का आधार है, इस लिये मनु ने तो इसे सर्वप्रथम गिना हे। 
धृति के कारण, शरीर इन्दिरा मन - ये जब थक जाते हैँ, अवसन्न हो जाते है, तव 
भी "करना ही है" इस हिम्मत से आदमी लगा रहता है। इस हिम्मत का नाम धृति है, 
धर्यं है। जितने भी धर्म के कार्य हैँ, वे तुम्हारे शरीर-इन्दिर्यो-मन-वुद्धि से, सामान्य की 
अपेक्षा अधिक श्रम की मोग करते है। धर्म सरलता से होने वाला काम नहीं है, इसलिये 
अवसननता जल्दी आ जाती है। कई बार लोग पूष्गे, महाराज सोमवार का व्रत कर लेव, 
सोलह सोमवार कर लेवें? किसी को देखा होगा सोलह सोमवार करते हूए। उससे 
मनोकामना पूरी होती है। हम करेगे “हों कर लो, अच्छा काम है।* कैसे किया जाय?" अभी 
ओर कुछ हमने नहीं कहा, बस इतना ही कहा कि दिनमें एक बार खाना है। एक सेर आदे 
के चार बराबर-बराबर लड्ड्‌ बनाना, एक लड्डू मन्दिर मे छोड देना, एक लड्डू किसी 
ब्राह्मण को देना, एक लड्डू ओर भक्तों को बोट देना ओर चौथा लड्‌ड्‌ छद खा लेना, पूरा 
का पूरा।° तुरन्त कगे, “महाराज इतना कैसे खारयेगे? थोड़े से काम नहीं चलेगा?" धर्म का 
कोई भी कार्य होवे तो सर्वप्रथम आदमी यही सोचता है कि इसे बिना किये कैसे हो सकता 
हे। जो अंतःकरण की वृत्ति यह कहती है कि मुञ्े करना ही है, वह धृति है। मनुष्य के 
अन्दर यह दृढ संकल्प होता है कि करना ही है, तो उससे कार्य हो ही जाता है। जिस में 
धृति नहीं है, वह जहाँ थोडी-सी तकलीफ आई, वहीं ट इधर-उधर होने लगता हे। धृति 
के कारण ही तप, व्रत, इत्यादि मेँ इन्िर्योदि के थकने पर भी हम लगे रह सकते हे। इस 
प्रकार से धृति बड़ी आवश्यक है, अन्यथा किसी भी धर्म को करने मेँ कठिनाई होती है। 
विशेषकर वेदान्त विचार करने के मार्गं मेँ जो जाने वाले है, उनको धृति की बहुत ज्यादा 
जखरत होती है। श्रवण-मनन करने में जो धृति वाला नहीं होगा वह नहीं लग पायेगा। श्रवण 
मे बार-बार “उपनिषदं आवर्तयेत्‌, आवर्तन करना होगा, उपक्रम-उपसंहार आदि के विचार 

द्वारा बार-बार वेदान्त के प्रकरणों का तात्पर्य क्या है, यह निर्णय करना होगा। धृति-हीन 
व्यक्ति की पहली प्रतिक्रिया होती है, जसा बड़ों ने कह दिया, वही तो तात्पर्य है, इसर्मे हमें 
करना क्या है?" जो श्रवण मेँ आलसी होते है, उनका कहना यह होता है, कि बड़े-बड़े 
आचार्यो ने शास्त्र का तात्पर्य निर्णय तो कर ही दिया है, इसमें विचार क्या करना है। जैसे 
प्राणायाम केसे करना चाहिये, यह प्राणायाम करने वाले शास्त्रों ने सब निर्णय कर दिया। तुम 
कहो कि “हमे क्या करना हे।' तो तुम्हारी ही हानि है क्योकि तुम प्राणायम नहीं करोगे तो 
तुम्हारा प्राणायाम सिद्ध नहीं होगा। उन्होंने जो लिखा है वह बात तो सब ठीक है, हम यह 
नहीं कहते कि उन्होने लिखा गलत है, लेकिन वह तुम्हारी सिद्धि तो नहीं होगी। इसी प्रकार 
से बार-वार उपक्रम आदि छह लिंगों के द्वारा उपनिषदों के तात्पर्य का निर्णय करो। एक बार 
नहीं, बार-वार करो; तुम्हारे ज्ञान का कारण श्रवण तभी बनेगा, जब तुम स्वयं बार-बार 
निर्णय करोगे। इसी प्रकार मनन है। जो धृति-पूर्वक रहेगा, वह श्रवण-मनन के साधन में 
लगा रहेगा, अन्यथा कहता है, “सब शास्त्रों को देख लिया, लेकिन जानने से कुष्ठ होता नहीं 
हे, कुछ ओर घंटी-वंटी बजावें तव काम होगा।' प्रायः वेदान्त के साधको मेँ यह भावना आ 
जाती हे कि श्रवण-मनन से काम नहीं होता, कुछ ओर करना पडता है। साधन ज्ञान का 
श्रवण-मनन ही है, कुछ ओर करके ज्ञान की सिद्धि कभी होगी नहीं। वैसे तो धृति, सभी 
धर्मों के लिये आवश्यक है, लेकिन परमात्म-मार्ग के पथिक के लिये तो धृति की बड़ी ज॒खरत 
हे। सामान्यतः भी यह होता है किं जो जितना बड़ा फल देने वाला साधन हो उतना ही 
समय भी ज्यादा लेता है। पान की दुकान लगाने, चला लेने ओर उससे कमा लेने मेँ थोडा 
ही समय लगता हे, चार-छह महीने में ही कमाई शुख हो जाती है। बड़ा उद्योग लगाना हो 
तो तेयारी में ही सालों लगते हैँ, काम प्रारम्भ होकर भी दो-तीन सालों के बाद नफा आने 
लगता हे। अतः जो बड़ व्यापारी होते हँ, उनमें तो धृति होती है। अधीर अगर व्यापार करना 
शुर करता हे, उसमें जहां साल-दो साल नफा नहीं हआ, तो सोचता है, इसको बेच डालें 
मुञ्चे फला नही।' कड लोगो को हम जानते हैँ जिरन्होने जीवन में पाच-छह बार विभिन्न 
उपक्रम किये ओर छोडे। ठीक इसी प्रकार से, जो स्वर्गादि फल देने वाले है, उन धर्मो की 
अपेक्षा अनन्त स्वर्गलोक को देने वाला जो वेदान्त शास्त्र है इसको ओर अधिक धृति की 
अपेक्षा हे। भगवान्‌ ने भी इसीलिये कहा कि बहुत जन्मों तक साधना करने के बाद, अन्तिम 
जन्म मेँ जाकर ज्ञान के साधनों वाला होकर तब परमात्मा की प्राप्ति करता है। 

“शोचम्‌' शुचि अर्थात्‌ शुद्धि। शुद्धि दोना प्रकर की होती है, बाह्य शुद्धि ओर आभ्यन्तर, 
शुदधि। मन बुद्धि की शुधि आभ्यन्तर, आन्तरिक शौच है, ओर शरीरादि की जो शुद्धि है 
वह बाह्य शौच है। एक प्रश्न यहां उठता है कि जिस दैवी सम्पत्ति का वर्णन कर रहे हैँ वह 
सारी अंतःकरण से सम्बन्धित है। अभय से लेकर जो गिनाये गये है वे सब आन्तरिक भाव 
हे। अतः कुछ लोगों का यह कहना है कि यहां बाह्य शौच इष्ट नहीं है, आन्तरिकं शुद्धि ही 
इष्ट हे। इस प्रकार की भावना आधुनिक काल मेँ बहुत ज्यादा है किं अंदर की शुद्धि ही होनी 

चाहिये। परन्तु प्राचीन आचार्यो ने शोच का तात्पर्य दोनों प्रकार की शुद्धि से लिया है। उसके 
दो कारण ह : प्रथम कारण है कि बाह्य शुद्धि के बिना आन्तरिक शुद्धि स्थिर होती नी 
ओर दूसरा है, आन्तरिक शुद्धि के संस्कार वाले अंतःकरण में, बाह्म शुद्धि अवश्यम्भावी ह, 
अवश्य ही होगी। क्योकि अंदर की शुद्धि की बात करते है, तो अंतःकरण में रागादि से होने 
वाले संस्कारों को रोकना ओर शास्त्र मेँ कहे हृए संस्कारों का आपादन करना ~ यह भी 
अंदर को शुद्धि का अंग है। अंतःकरण की जो कालिख है, अंतःकरण मेँ जो दोष है, 
मलिनता है, वह यही है कि हमारी प्रवृत्ति प्राचीन काल के शास््रविरुद्ध संस्कारों से. 
शास्त्रविरुद्ध पदार्थो की तरफ होती है। राग-दवेष के जो उचित कारण है उनके अनुसार 
प्रवृत्ति नहीं होती। ओचित्य का निर्णय करने वाला शास्त्र ही है। ओचित्य का निर्णय केवल 
प्रत्यक्ष आदि प्रमाणां से सिद्ध नहीं हो सकता। भारत मेँ तो इसका प्रयत्न कम हुआ है, 
परन्तु योरप के अनेक दार्शनिकों ने बहुत विचार किया है कि राग-रहित अंतःकरण के अंदर 
कीन-से संस्कार होवे, इसका केवल प्रत्यक्ष ओर प्रत्यक्ष-मूलक अनुमान से निर्णय करं! 
परन्तु उन सब के सामने एेसी समस्यार्ण आयी है जिनका हल हो नहीं पाया। इसलिये 
अंततोगत्वा कुछ-न-कुछ चीजों को स्वतः सिद्ध मानने को बाध्य हो जाते है। जैसे उपकार 
करना, दया करना। क्यों दया करना, क्यों उपकार करना? इसका हल निकल नहीं सकता 
अतः इसको स्वतः सिद्ध मानते है। भारत मेँ इस रास्ते इसलिये नहीं गये, कि हम लोगों 
ने पहले ही इस बात को समज्ञा था कि ये सारे गुण शास्त्र-सिद्ध ही है। शास्त्र को न मानने 
पर स्वतः ये गुण सिद्ध नहीं हो सकते। अतः राग-देष से रहित अंतःकरण होने में प्रधान 
कारण पड़गा कि प्रवृत्ति-निवृत्ति के प्रति शास््र-संस्कार ही कारण होवे। तब हम शास्त्र की 
आज्ञा से प्रत्यक्ष दृष्ट सुख का त्याग कर सकते हैं। शास्त्रानुकूल संस्कारों से अंतःकरण भरा 
हुआ है, तो उसमें अशास्त्रीय प्रवृत्ति का कोई प्रयोजन रह नीं जाता। इसीलये, वाह्य शुद्धि 
के बिना अंतः शुद्धि होती भी नहीं, ओर अंतः शुद्धि होने पर शास्तरानुकूल प्रवृत्ति स्वतः होगी 
ही। अतः शोच से दोनों प्रकार के शौच ग्राह्य है। 

अद्रोहः" द्रोह का मतलब है, जो हमें अच्छा नहीं लगता है, उसका अनिष्ट होवे - 
यह इच्छा, उसके प्रति हिंसा की भावना। ओर जब उसका अनिष्ट होता है तब चित्त में 
प्रसन्नता होती है। प्रायः “अनिष्ट हो" इस भावना से ही बचना कठिन होता है। दूसरे की 
हमने हिंसा तो नहीं की, लेकिन मन में यह रहता है कि इसका अनिष्ट हो। इस प्रकार 
की मन की प्रवृत्ति रुकना ही कठिन होता है। यथाकथंचित्‌ मन की एेसी प्रवृत्ति रुक भी 
जाये, तो उसके अनिष्ट होने पर “अच्छा हुआ, उसको किये का फल मिला", यह जो मन 
मे प्रसन्नता का भाव हे, इसको रोकना ओर कठिन होता है। “अद्रोह" से ये दोनों ही भाव 
हटाने है। 

नातिमानिता अपने अंदर अत्यधिक सम्मान की योग्यता न मान लेना। मुञ्च से अच्छा 
कैसे कोड हो सकता है - यह अतिमानिता है। जिस कार्य को हम नहीं कर पाते, उसके 

वारे मेँ यह भाव बना रहता है कि ८हम नहीं कर पाते तो कोई नहीं कर पायेगा"। पुराणादि 
मे कही कं वातं पर लोगों का प्रश्न होता है कि एेसा कैसे हो सकता है?" उस कैसे" 
का भाव हे, कि हमें यह करना असम्भव लगता है तो दूसरा भी नहीं कर सकता। यह 
अतिमानिता का भाव हे। इसिलये जां सिद्धयो की बात आई है, वहा ब्रह्मसूत्रो मे, भाष्यकार 
ने कहा है, कि व्यासादि में एेसी सामर्थ्य थी, उसका हम साहस मात्र से निषेध नहीं कर 
सकते। वदयां साहस का तात्पर्य अतिमानिता से ही है। “व्यास जी भी एेसा कर नहीं सकते" 
- यह अतिमानी के मन मेँ बैठा होता है। श्रेष्ठता की भावना अपने बारे मेँ भी होती है, 
ओर अपने अंदर रहने वाले गुण-क्रिया के प्रति भी होती है, जैसे, जो क्रिया मने की, इससे 
ओर अच्छी तरह से यह की टी नहीं जा सकती। अथवा, “यह गुण जितना मेरे में है उससे 
ज्यादा हो ही नहीं सकता" इसको बढ़ाने के लिये वर्तमानकाल में अनेक प्रकार की 
प्रतियोगितां रखी जाती हैँ। सौन्दर्य की प्रतियोगिता में भाग लेने वाले को सोचना पडता है, 
कि भें कैसे सवसे ज्यादा सुन्दर लगँ?" जिसे प्रथम पुरस्कार मिल जाये, उसे निश्चय हो 
जाता है किं मेरे जैसा सुन्दर ओर कौन हो सकता है!" इसी प्रकार की अन्य अनेक 
प्रतियोगिताएं है, जिनसे मनुष्यों के अन्दर अतिमानिता की ओर वृद्धि होती है क्योकि लगता 
हे कि “सव के द्वारा स्वीकार किया गया है, इसलिये मैँ अवश्य ही भ्रष्ठ हू"। यजुर्वेद के 
शतपथ ब्राह्मण में आता है, कि असुरो ने विचार किया, हम किस को आहुति देवे? अन्त 
मे उन्होंने निर्णय किया, “हमसे ओर अच्छा कौन है?" इसलिये उन्होने खुद ही चीजों का 
भोग किया, खुद ही खाया। वहां श्रुति कहती है कि इस अतिमानिता के कारण वे परास्त हृए। 
केवल असुरों के अन्दर ही नहीं, वर्तमान काल में भी हवन इत्यादि का प्रसंग आने पर, 
लोग यह कहते हँ, कि, अरे! आग में क्या फूकते हो! मनुष्यों के मुंह में फंको, यही श्रेष्ठ 
है।" अर्थात्‌ मनुष्य ही उन चीजों का सेवन करने के लिये उत्तम है, देवताओं को अर्पित 
करना व्यर्थं हे। अतिमानी कहता है, आदमी ही श्रेष्ठ है, वही सब भोग करे। इस प्रकार 
के विचार असुरो ने किये, वैसे आज भी चल रहे हैँ। इस प्रकार का अतिमान न होना दैवी 
संपत्‌ हे। 
अभय से लेकर अनतिमानिता तक दैवी संपत्‌ है। “अभिजातस्य अभिजातः; अभि 
अर्थात्‌ सामने। जीवन मेँ जिसका कल्याण होना हो, पुण्य कर्म फल देने वाले हों अर्थात्‌ दैवी 
फलों की प्राप्ति को सामने रखकर जिसको पैदा किया गया है, वह अभिजात है। पैदा तो 
परमेश्वर करता है। हम कैसे वातावरण में उत्पनन होते है, इसमें सिवाय परमेश्वर के ओर 
कोई निर्णय नहीं करता। तुमको देवमार्गं मेँ जाना है, परमात्मा की तरफ जाना है तो तुम्हारे 
अंतःकरण में वही संस्कार प्रबल हो कर तुम उत्पनन होते हो। अर्थात्‌ इन लक्षणों को देखने 
से पता लगता है कि व्यक्ति दैवी मार्ग को प्राप्त करने वाला है, अर्थात्‌ उसका भावी कल्याण 
हे, भविष्य में उसका कल्याण होना है। अगर स्वभाव से ये गुण नहीं है, तो इनका अभ्यास 
करने से इनके संस्कार अंतःकरण में होगे, तब अगले जन्म मे ये संस्कार तुमको पहले की 

अपेक्षा जल्दी होगे, ओर मजबूत प्रकट होंगे। इस प्रकार से जन्म-जन्मान्तर तक जब अच्छे 

संस्कार हो जाते है, तव मनुष्य वास्तविक विवेक वैराग्य को प्राप्त कर सकता है, इसलिये 

शास्त्रकार बार-बार कहते हैँ कि अनेक जन्मों मेँ जाकर साधना फल देती है। देवीम्‌! 

अर्थात्‌ देवताओं की जो सम्पद्‌ है, उसको सामने रख कर जो उत्पन्न हुआ है उसके अन्दर 

क्योकि परमात्म-ज्ञान का आविर्भाव होना है, अतः ये गुण सहन होते है। इन गुणों का 

आपादन करने पर ही संभव है कि हम परमात्म-प्राप्ति के योग्य बन सकते है। जिसमें 

सहज दैवी संपत्‌ है उसी के लिये वेद कहता है, श्रह्मचयदिव प्रव्रजेत्‌" बचपन में ब्रह्मचर्य 

से ही परमात्म-मार्गं की तरफ जाये। आगे विकल्प किया है, कि एेसा नहीं कर सके तो 

गृहस्थाश्रम में प्रवेश कर के इन गुणों का आपादन करे ओर इनका आपादन होने पर 
परमात्मप्रापति के मार्ग में निवृत्ति-परायण होकर लगे। इन संस्कारों से रहित व्यक्ति का 
निवृत्ति-मागं प्रशस्त होता नही, फलप्रद होता नहीं 

इस प्रकार भगवान्‌ ने करने के लिये दैवी सम्पत्ति बतायी। इन धर्मो का अभ्यास कर्तव्य 
हे।। ३।। 
अब आसुरी सम्पत्‌ को बतलाते ह जिसको छोडना है। पूर्वं संस्कारों के कारण इस 

प्रकार की प्रवृत्ति आने पर व्यक्ति उसका रोध करे, रोके, कार्यरूप में परिणत न होने दे। 

संस्कारों का यह नियम है कि यदि तदनुकूल प्रवृत्ति करते हो तो संस्कार दृढ होता है ओर 
उस प्रवृत्ति को रोकते हो तो संस्कार कमजोर होता जाता है। बहुत से लोग कह देते है, कि 
भोग कर लो, तो उस भोग की इच्छा चली जायेगी", परन्तु मनु आदि ने स्पष्ट कहा है कि 
उपभोग करके कामनाओं की, पदार्थो की इच्छाओं की निवृत्ति नहीं की जा सकती बल्कि 
इच्छा बढ़ जाती है। दृष्टान्त भी उन्होंने दिया, कि जिस प्रकार आग में धी डालें तो आग 
जल कर खत्म नहीं हो जायेगी बल्कि भङकेगी, घी नहीं डालें तब तो खत्म हो भी जायेगी, 
बुञ्ज जायेगी, पर डालते रहो तो बढ़ती रहेगी। इसी प्रकार, हर बार जब भोग करोगे तब 
उसका संस्कार फिर पड़गा। वह तुमको फिर प्रवृत्त करेगा। फिर उसको पूरा करोगे तो फिर 
संस्कार बनेगा। अतः किसी चीज के भोग से उसके संस्कारों की परम्परा खत्म नहीं होती, 
उल्टी मजबूत होती है। ओर भोग नहीं करोगे तो आगे उसका संस्कार नहीं बनेगा। धीरे- 
धीरे नया संस्कार बनेगा कि यह नहीं करना है। तब वह भोग के संस्कार को रोक देगा। 
जो लोग कहते है, वे असल मे इस बात को भूल जाते है कि कामना शरीर मेँ भी है, अर्थात्‌ 
शरीर मेँ होने वाली इन्द्रियों मेँ भी हे, ओर मन बुद्धि मेँ भी है। यदि तुम मन में संस्कारों 
को बनाते हो, अर्थात्‌ इन्दियों से तो विषय-भोग न करो, पर मन से “वह पदार्थं अच्छा है, 
इष्ट हे" यह वृत्ति बनाते रहय, तब तो चूंकि तुम्हारे मन के अंदर संस्कार-वृद्धि होती रहेगी 
- अच्छा है, अच्छा है, अच्छा है, - अतः भोगेच्छा ओर प्रवृत्ति नष्ट नहीं होगी। इसलिये 
इन्द्रिय मन ओर बुद्धि, तीनों अधिष्ठानों के अन्दर से आसुरभावों को हटाना हे। इन्द्रियों 
से भोग नहीं किया, तो संस्कार हटाने में उतना लाभ हो गया। मन के दारा वह अच्छा है 

यह चिन्तन छोड़ने से मन का संस्कार सुधरेगा। यह चीज्‌ अच्छी नहीं हे यह संस्कार काफी 
सालों तक बनाना पड़ेगा। बुद्धि से निश्चय करना पड़ेगा कि इन हेतुओं से बुरी ही हे। 
इसीलिये, शास्त्र ग्रन्थोँ मेँ अनेक जगह विषयों की निन्दा का प्रकरण आता हे। उस प्रकरण 
का बार-बार विचार करने से उन पदार्थो मेँ अनिष्ट भावना हो जाती हे ओर साथ में बुद्धि 
का निश्चय होता है कि “यह अनिष्ट है" अन्यथा बुद्धि का निश्चय यह रहता है, कि अच्छी 
भी है, पर शास्त्र ने इसे बुरी बतलया है क्योकि शास्त्र चाहता हे कि हम इसको छोडं। एेसा 
निश्चय रखकर वस्तु का आकर्षण समाप्त नहीं किया जा सकता। शास्त्रीय ही नही, लौकिक 
चीजों मे भी "फायदा भी है" जब तक लगता है तब तक उन्हं छोड़ नहीं पाते। अनेक उपकरणों 
के घातक प्रभाव प्रत्यक्षादिसिद्ध है, वैज्ञानिक स्वयं बताते है, फिर भी लोग उनके फायदे वाले 
अंशको याद कर उनका प्रयोग नहीं छोडते। अतः आसुरी संपत्‌ की बुराई का ही निश्चय करना 
पड़ेगा, तभी वह ष्टेगी। "फायदा भी है" - जब तक यह भाव रहेगा, तब तक संस्कार हटेगे 
नहीं। इसलिये आसुरी सम्पद्‌ को, जो संस्कार हमें असुर-मार्ग में ले जाते ह उन संस्कारो को 
बतलाते है, ताकि हमें निश्चित पता रहे कि ये हेय है, इन्हं छोडना ही है। 


दम्भो दर्पोऽतिमानश्च क्रोधः पारुष्यमेव च । 
अज्ञानं चाभिजातस्य पार्थं सम्पदमासुरीम्‌ ।॥।४।। 


पार्थ] अपनी धार्मिकता का ख्यापन, गर्व, खुद को अतिपूज्य समञ्जना, क्रोध, निष्ठुरता 
ओर अविवेक - ये गुण स्वभावतः उनमें होते ह जो आसुर संपत्ति को (अर्थात्‌ भावी 
अकल्याण को) अभिलक्षित कर पेदा हुए है! 

'दम्भः। दम्भ का मतलब है, - लोग मुञ्चे धार्मिक समञ्च ठेसा आचरण करना। अर्थात्‌ 
धर्म को इसलिये नहीं करना कि धर्म कर्तव्य है, बल्कि इसलिये करना कि इसके द्वारा समाज 
में प्रतिष्ठा होती है। प्रतिष्ठा तभी होगी जब सब लोगों को पता लगे किं हम धर्म कर रहे 
है। नीलकण्ठ दीक्षित ने कहा है कि अगर को देख रहा हो तो गायत्री का जप लम्बे समय 
तक चलता है, सन्ध्यावन्दन लम्बे समय तब चलता है। ओर अगर कोई देख नहीं रहा है, 
तो जप न्यून हो जाता है, संध्यावंदन भी ्जटपट खत्म हो जाता है। इसी को संस्कृत में कहते 
है “धर्मध्वजिता" धर्म को इंड की जगह रखना। जैसे इंडा दूर से ही दीख जाता है ओर 
पता लग जाता है किये अमुक देश के लोग है, वैसे दूर से दीखे एसा धर्म करना। धमं 
कर्तव्यबुद्धि से करना, दूसरा भी कर्तव्य मे प्रेरित हो इसलिये करना, दम्भ नहीं हे। उसे 
कर्तव्य न मानकर, किसी को उचित मार्गदर्शन का प्रयास न करते हए, ख्याति लाभ पूजा 
आदि के लिये धर्म का बाह्याडम्बर करना दम्भ हे। शास्त्रं मं अनेक चीजों के लिये इसलिये 
कहा कि इन्हे गुप्त रखना चाहिये। दान दाहिने हाथ से करे तो बाय हाथ को भी पता न 
चले - एेसा पुराने जमाने मेँ लोग करते थे। ब्राह्मण एकादशी, पूर्णिमा आदि को यजमानो 
के घर जाते थे "सीधा" अर्थात्‌ घी, आटा आदि लेने जाते थे तो आटे आदि में छिपाकर मुहर, 

रुपया आदि दे देते थे, ताकि सारा आटा मिल जायेगा तो पंडित को भी पता नहीं चलेगा 
कि मुहर किसने दी! सब यजमानो से लेने के बाद धर जाकर सारा सामान रख देगा, फिर 
कुछ समय बाद पता लगेगा इसमे सोने का सिक्का है, मुहर है, अतः किसने दी' यह नहीं 
पता लगेगा। इसी प्रकार से जप करते थे तो हाथ के ऊपर कपड़ा डाल कर कि किसी को 
पता न लगे कि जप कर रहे है। छिपाने में उद्देश्य होना चाहिये कि मेरा धर्म ध्वजा न वने। 
धर्म को छिपाना प्रमुख नहीं हे, मुख्य मतलब यही है कि धर्म स्वभाव बन जाये, केवल 
मुखौटा बनकर न रह जाये, ^लोग मुञ्चे धार्मिक समञ्च इस उदुदेश्य से न किया जाये। शिष्ट 
पुरुषों के आचार को देख कर धर्म का पता लगता है साधारण आदमियों को। हर एक आदमी 
शास्त्र तो पढ नहीं सकता, परन्तु शास्त्र के जानकार श्रद्धालु लोगों का आचरण देखकर 
आदमी वैसा ही आचरण करता है। यदि तुम्हारा धर्माचरण किसी को दीखेगा ही नहीं तो वह 
कैसे सीखेगा? अतः धर्माचरण को गुप्त रखने में तात्पर्य नहीं समञ्च लेना चादिये। दम्भी वह 
है जो न कर पाने पर भी दिखाने का प्रयास करता है कि उसने किया। जिसमे दिखाने का 
भाव नहीं है, उसका धर्म प्रकट होने मेँ कोई आसुरता नहीं है। 
दर्पः" जब मनुष्य को सफलता मिलती है, तब उस सफलता से वह फूल कर कुप्पा हो जाता 
हे। वह एूलना, प्रफुल्लता, अति-उत्साह दर्पं॑है। जव दर्पं॑हो जाता है तब व्यक्त 
धर्म का अतिक्रमण करता है। दर्पं का कारण है, सफलता से फूल कर कुप्पा होना ओर दर्प 
का कार्य है धर्म का अतिक्रमण करना। प्राचीन काल के अन्दर कभी कोई अच्छा काम करता 
था तो कहता था भने क्या, भगवान्‌ ने करा दिया कई लोग केवल मुख से कह देते थे, लेकिन 
इसके दवारा शिक्षा यही दी जाती थी कि जब कोई कार्य सफल हो, तब परमात्मा ने यह सफलता 
दी है, इसलिये इस सफलता का श्रेय उनका है, तुम एूल के कुप्पा मत हो जाओ। वर्तमान मे 
ठीक इससे उल्टा है, सफलता तो सब हम लोग करते है, ओर असफलता का कारण देवता 
लोग होते है, भगवान्‌ होते ह! इसिलये अगर अनाज की उपज बढ़ गयी तो हरित क्रान्ति किसने 
की? हमने की। ओर जब अकाल पड़ गया तब कहते है, यह देवी कोप हो गया! प्राचीन काल 
मेँ ठीक इससे विपरीत दृष्टि थी। जब कोई असफलता होती थी, तो मन में आता था जरूर 
हमारा ही कोई दोष है इसलिये असफलता हुई है। यहीं कोई कर्म हमने टीक से न किया हो, 
यह भी हो सकता है। पूर्वं जन्म मे हमारे किये हुए कर्म इस समय इस प्रयत्न को सफलता 
देने से रोक रहे हो, यह भी सम्भव है इस प्रकार से असफलतार्ये हम अपना जिम्मा मानते 
थे। ओर सफलता होने पर दर्प न होवे इसके लिये सफलता का श्रेय परमेश्वर को देते थे। 
दर्प का कारण तो है, सफलता से एूलकर कुप्पा होना। कोशिश करनी चाहिये कि सफलता से 
दर्प न हो। यदि कभी रोक न पाये ओर सफलता का अभिमान हो ही गया, तो कम-से-कम 
उस अभिमान का जो कार्य होता है, धर्म का अतिक्रमण, वह मत करो। 
जैसे, धन की प्राप्ति हो गई। पहले तो “धन की प्राप्ति परमेश्वर की कृपा से हृद" यह 
याद रखो ताकि दर्प न आवे। आ ही गया, भने बड़ी मेहनत की है, कमाया है, एेसा भाव 

बने, तो अधर्म मेँ प्रवृत्त मत होवो। धन से अधर्मप्रवृत्ति जैसे - “यह मेरा दुश्मन है, इसको 
मरवा दूगा। मेरे पास धन है ही, पुलिस को भी खिला दुगा, पण्डितां को बुलाकर इसके 
प्रायश्चित्त का हवन भी करा दूंगा, अपने को पाप से बचा लूगा, ओर पुलिस को धन देकर 
लौकिक अनिष्ट को भी वचा लूगा।" योँ दपं से धर्म का अतिक्रमण होता है। 

जेसे धन का अभिमान होता है वैसे विद्या का भी अभिमान होता है। मेने इतना 
अध्ययन किया हे, कोन मेरे सामने टिक सकता हे!" इस तरह विद्वान्‌ अन्दर से फूल कर 
कुप्पा होते हँ। भगवान्‌ की कृपा नहीं याद आती। धर्म का अतिक्रमण भी करते है, पता भी 
हे कि वात गलत है, लेकिन “सामने वाले को सिद्ध नहीं करने दूंगा, मेँ अपनी बात सिद्ध 
कर ही दूगा। इस आग्रह से गलत बात का पक्ष लेते हे, अपनी गलती मानते नर्ही, समञ्चकर 
भी उसे सही साबित करते हँ। यह सब विद्यादर्पं से धर्मातिक्रमण है। अपने सम्बन्धी का भी 
दर्पं होता है। “मेरे चाचा मंत्री हैँ। मेँ अगर घर को दस पग भी आगे बढ़ा लगा तो अफसर 
क्या कर सकता है? यों अपने सम्बन्धी का भी गर्वं होता है। सुन्दरता का गर्वं होता है, 
युवावस्था का गर्वं होता है। रूप का भी गर्वं होता है, अवस्था का भी गर्वं होता हे, कई चीजों 
का गर्वं होता है, परन्तु सर्वत्र एक नियम रहेगा - सफलता से होता है ओर आगे अधर्म 
मे प्रवृत्ति कराता है। यह दर्पं आसुर प्रवृत्ति ही हे। 

अतिमान ओर क्रोध का वर्णन तीसरे ओर दूसरे श्लोक की व्याख्या में कर चुके है। 

“पारुष्यमेव च। पारुष्य - परुष भाषण करना, अर्थात्‌ एेसे शब्द का प्रयोग करना जिस 
से सामने वाले के ऊपर आक्षेप हो। काणे को काणा कहो तो भी कठोर होता है, उसको 
बुरा लगता है अथवा "वाह, इनकी आंखें कितनी सुन्दर हँ" यह को तो भी उसे बुरा लगता 
हे। दोनों प्रकार का पारुष्य यहां समञ्जना। कठोर वचन शरीर के बारे में भी होता है, जैसे 
कुरूप आदमी को कुरूप कहना। जाति का उल्लेख आक्षेप के लिये करना भी पारुष्य हे। इसी 
प्रकार से, मूर्खं को मूर्खं कहो तो अच्छा नहीं लगता है। ओर घुमाकर कहो "वाह, इनकी 
विद्त्ता का क्या कहना, बड़े विद्वान्‌ हैँ!" तब भी वह समञ्च लेता है कि मजाक कर रहे है। 
इस प्रकार के परुष वचन बोलना, दूसरे को आक्षेप-पूर्णं लगने वाले, मर्म॑भेदन करने वाले 
शब्दों का प्रयोग करना पारुष्यख्प आसुरी वृत्ति है। 

“अज्ञानं । अज्ञान से यहां मिथ्या ज्ञान विवक्षित है। आसुरी सम्पत्ति मूल अज्ञान का तो 
कार्य है। इसलिये य्ह कार्य-अज्ञान को ही कह सकते हँ, मिथ्या ज्ञान ही कार्यरूप अज्ञान 
हे। लोक में मिथ्या ज्ञान वाला भी अज्ञानी कहा जाता है यथार्थ ज्ञान को ज्ञान, ओर अयथार्थ 
ज्ञान को अज्ञान कहना लोकप्रसिद्ध है। सच ओर ञ्ूठ का विवेकं करना जहो सम्भव नहीं 
होता है, वहीं मिथ्या ज्ञान होता है। “यह साप है" यह ज्ञान मिथ्या क्यों है? “यह शब्द का 
अर्थ है, जो सामने चीज हे ओर “सोप शब्द का मतलब है, जो तुम्हारे संस्कार को निमित्त 
बना कर प्रतीत हो रहा े। “यह तुम्हारे संस्कारों से प्रतीत नहीं हो रहा। “यह तुमको 
ओंख से दीख रहा है। सच "यह" ओर शूठ साप को अलग-अलग न पहचानकर एक 

समञ्जना भ्रम है। अतः मिथ्या प्रत्यय क्यों होता है? अविवेक से होता है। 
मेँ के दारा जो प्रत्यग्खपता प्रकट होती है, वह तो ब्रह्म की ही हे। परन्तु अविवेक के 
कारण, अहम्‌ प्रत्यय से लेकर शरीर पर्यन्त वह अध्यस्त हो जाती है अतः ¶ ब्राह्मण हूँ 
भ मूर्खं हू", इत्यादि की प्रतीति होती है। जैसे “यह" पदार्थ रस्सी वास्तविक है, उसी प्रकार 
मै पदार्थ, मै शब्द का लक्षयार्थ परमात्मा सत्य है ओर सप की तरह पाचों कोश मिथ्या ह 
भ्रमवश दोनों एकमेक होकर भे देवदत्त" आदि अनुभव “यह सर्पं" अनुभव की तरह हो रहा 
है। ब्रह्म किसका विषय है? ब्रह्म शास्त्र का विषय है, शास्त्र ही ब्रह्म मेँ प्रमाण है। प्रमाण से 
पता लगता है कि प्रत्यग्खपता ब्रह्म की है। जिस प्रकार से "यह" -शब्द रस्सी को कहता है, 
पुरोवर्तिता रस्सी मेँ है यह वात तुम्हारी ओख बतलाती है। अंधे व्यक्ति को तो इसका ज्ञान 
नहीं होगा! अख से ही पता लगेगा। कोई कटे कि “ओंख के बिना तुम रूप सिद्ध करो। 
अख की बात मत करो। बताओ सामने कौन-सा ख्प है? तो ओंख के सिवाय ओर तो 
खूप मेँ कोड प्रमाण हे नहीं। अतः जो अखि को स्वीकार नहीं करेगा उसको खूप सिद्ध नहीं 
हो सकता। जो कहे, (आंख से मुञ्े जो रंग दिखाई देता है, उस रंग को मँ नहीं मानता। 
सच्चा रंग कौन-सा है, बताओ?" उसे कभी रंग या रूप नहीं समञ्चाया जा सकता। क्योकि 
ओख के सिवाय ओर तो कोई तरीका नहीं है जिससे तुम बता सको कि किसी चीज का 
रंग क्या हे। इसी प्रकार ब्रह्म मे प्रमाण है वेद इसलिये, जो वेद को प्रमाण नहीं मानेगा उसको 
कभी भी ब्रह्म की सिद्धि हो नहीं सकती। आसुरी सम्पत्ति वाले के इतने ज्यादा पाप है, जो 
उसको वेद मेँ श्रद्धा करने नहीं देते, वेद मेँ विश्वास करने नहीं देते। जिते पीलिया रोग हो 
जाता है, उस व्यक्ति को सारा संसार पीला ही दीखता है। वह कहेगा “यह पीला है", आप 
कहोगे, सफेद है। ठीक इसी प्रकार से, जिसके अंतःकरण के अन्दर पाप-बाहूल्य है, 
उसको वेद प्रामाणिक नहीं दीखता, वेद मेँ उसकी श्रद्धा होती नहीं। श्रुति ने स्पष्ट कह दिया, 
नावेदविन्‌ मनुते तम्‌ बृहन्तम्‌" ^अवेदवित्‌" - जो वेदज्ञ नहीं है, वह उस ब्रह्म को नहीं 
जान सकता। पीलिया रोग आंख पर प्रभाव डाल रहा है, उसी प्रकार पाप अंतःकरण पर 
प्रभाव डाल रहा है। जब वेद प्रामाण्य नहीं माना, तब आगे धर्माधर्म का भी विवेक नहीं हो 
सकता क्योकि जसे ब्रह्म में वेद ही प्रमाण है, वैसे ही धर्म मेँ भी वेद ही प्रमाण है। वेद प्रमाण 
को स्वीकार नहीं करने के कारण, धर्माधर्म का विवेक नहीं हो सकता। इसीलिये आगे (श्लो. 
१६) भगवान्‌ केगे कि (आसुरी सम्पत्ति वाले को मै बार-बार संसार के चक्र में ही डालता 
द।* भगवान्‌ जो बात कहते हैँ वह स्वाभाविक हो जाती है। पाप के कारण उनको वेद में 
प्रामाण्य नहीं लगेगा, अतः उनको धर्माधर्म का ज्ञान होगा नहीं। अपनी कामनाओं से प्रवृत्त 
होकर वे पाप ही करेगे, पाप फिर उनको नरक ही ले जायेगा। अन्यत्र शास्त्रों मेँ कहा है 
कि एेसे लोग भी घुणाक्षर न्याय से कभी किसी सत्संग के प्रभावे आ जाते है तो 
धीरे-धीरे कल्याण भी पा लेते है! 
एक चोर था। अपने पुत्र को भी उसने चोरी की ही शिक्षा दी। उसने उसे समज्ञा दिया 

भूल कर भी कभी किसी महात्मा का सत्संग मत करना, उससे हमेशा दूर रहना, यह हम 
लोगों का कुलधर्म है।" वह कभी सत्संग करता ही नहीं था। एक बार कोई महात्मा सत्संग 
कर रहे थे, सुना रहे थे। लड़का उधर से कोई चोरी करने जा रहा था, बाबुलिये के काटे 
का पेड वर्ह था, तो उसके पैर मेँ कोटा गड़ गया। पैर में से कोटा निकालने के लिये बैठना 
पड़ गया उसको। जब वह पैर का कांटा निकाल रहा था, तब महात्मा बोल रहे थे कि देवता 
की कभी पराई नहीं पडती, ओर देवता के पेर कभी जमीन का स्पर्शं नहीं करते। बस 
महात्मा ने इतना कहा, तब तक कोटा निकल गया, वह लड़का तुरन्त आगे चला गया। कुठ 
दिनों के बाद, कुछ लोगों ने उस चोर लड़के को बलि देने के लिये पकड़ लिया। उसको पकड 
कर ले आये मंदिर में बलि देने के लिये। वहां देवी जी की मूर्ति थी। उन्होंने एक जिन्दा मूर्ति 
वहां खड़ी कर रखी थी काली जी के कपड़े वगैरह सब पहना कर। उस लड़के ने देखा - 
सामने से काली जी आ रही है अपना फसा लेकर गला काटने के लिये। काली जी को देख 
रहा था तो - उसने देखा कि इसके पैर तो जमीन पर लग रहे हैँ, ओर दूसरी तरफ देखा 
तो उसकी छाया भी पड रही है। सुना हुजआ धा ही कि, देवता के तो ज॒मीन पर पैर नहीं 
पड़ते ओर छाया नहीं पडती। ये दोनों चीजे देखकर उसने निश्चिय किया कि ये दोनों चीजे 
हें तो यह देवता नहीं हो सकती।" जो भयाक्रान्त स्थिति थी उसकी, वह चली गयी। बलि देने 
वाले लोग भी असावधान थे कि अब यह देवी जी को देखकर हतप्रभ हो ही गया हे, भोचक्का 
हो गया हे, देवी जी आयेगी, सिर काट लेगी। जैसे ही इसके मन में आया कि “यह देवी 
नहीं हो सकती है”, तो उसने निर्णय किया आदमियोँ से लङ सकता हू। जाकर बड़े जोर 
से सर से धक्का मारा। जो काली जी बनी हई थी वह धड़ाम से गिर गयी। उसके हाथ से 
फर्सा निकाल लिया ओर ट मुख उधर कर के वे जो बलि देने वाले खड़े थे उनको मारने 
के लिये दौडा तो सब भाग गये। लड़का वहां से खूब जोर से भागकर निकल आया, बच 
गया। उसने सोचा - “जान बची। पर जान बची इसलिये कि उस दिन महात्मा के सत्संग 
की बात कान मेँ पड़ गयी थी। पिताजी जो कहते हैँ कि सत्संग बहुत बुरी चीज है वह ठीक 
नहीं, उसमें कोई अच्छी बात भी होती है। इसको कहते हैँ घुणाक्षर न्याय। न वह सुनने 
के लिये बैठा, न महात्मा जी ने उसको सुनाने के लिये कहा। पर शब्द का तो धर्मं है कि 
सुना जाता है तो अर्थं ग्रहण करा देता है। यह निश्चय कर उसने अपने मन में कहा कि, 
पिताजी की बात सर्वथा ठीक नहीं है, सत्संग करना चाहिये, कोई मतलब की बात भी होती 
है। सत्संग करने लगा तो धीरे-धीरे उसका जीवन परिवर्तित हो गया। 

ठीक इसी प्रकार से अनेक व्यक्ति होते है, उनको कोई शास्त्रों मे श्रद्धा नहीं है, क्योंकि 
भयंकर पापों के कारण उनके चित्त में श्रद्धा होने की सम्भावना ही नहीं हे। पर जब किसी 
कठिन परिस्थति में पडते हैँ ओर कों उनसे कहता है कि, एेसा-एेसा हवन कर तो दो, 
तुम्हं ठीक फल होगा। भयंकर परिस्थिति में पड़ा होने से हवन करवा लेते ह। यदि इष्ट 
कार्य हो जाता है, तब मन में आता है, किं शास्त्र सर्वथा अप्रमाणिक नहीं होगे, कोई बात 

उनमें ठीक भी होगी। फिर जब शास्त्र मेँ प्रवृत्ति करने लगते ह तो धीरे-धीरे समञ्जते हैँ कि 
उसमें तो सभी बातें ठीक है। इस प्रकार घुणाक्षर न्याय से कभी-कभी उन पापों के रहते 
हुए भी शास्त्र की तरफ प्रवृत्ति हो जाती है। परन्तु चूकि यह कम ही होता है अतः भगवान्‌ 
का यह कहना ठीक ही है कि बार-बार आसुरी योनियं मे ही जायेगे, नियम तो यही ड। 
कभी किसी कारण से सत्संग मिल गया तो बच जाययेगे, यह अपवाद हे। 

आसुरी" अर्थात्‌ असुरो की जो सम्पत्ति है वह आसुरी सम्पत्ति हुई। उस सम्पत्ति 
को सामने रख कर “अभिजातस्यः जो पैदा हुए है उनके अन्दर ये सब दुर्गुण होते है। 
जिनका जीवन आसुरी भावों वाला होना है, वे जब पैदा होते हैँ, तभी उनके अन्दर इन 
दोषों की प्रधानता रहती है। इस प्रकार से भगवान्‌ ने बतलाया कि मनुष्य जन्म के समय 
से ही दैवी या आसुरी सम्पत्ति की तरफ प्रवृत्ति करेगे। भगवान्‌ पहले कह आये हैँ कि 
अपनी-अपनी प्रकृति से ही मनुष्य की प्रवृत्ति होती है। प्रकृति क्या है? भाष्य मँ स्पष्ट 
किया है कि पूर्वं जन्मों में जो किया है, उसके जो संस्कार बने है, उसी का नाम प्रकृति 
हे। जिसने पहले दैवी कार्य किये, वह पैदा भी होता है दैवी सम्पत्ति को लिये हुए ओर 
आगे जाता है दैवी सम्पत्ति की तरफ। पहले धर्म के कार्य करता 8, अंत में मोक्ष की प्राप्ति 
करता हे। ओर जो आसुरी सम्पत्ति को लिये पैदा होते है, वे आगे आसुरी सम्पत्ति के 
अनुरूप करते है, ओर बार-वार इस संसार के चक्र में पड़े ही रहते ह। दैवी प्रकृति 
वालों की तरफ जाना चाहिये, आसुरी प्रकृति वालों से दूर रहना चाहिये, क्योकि संग का 
असर आता ै। जो साधक है, वह सुधारने के चक्कर मेँ यदि असुरं के कुसंग मेँ पड़ 
गया तो स्वयं अपना ही नुकसान कर लेगा। उनका फ़ायदा करना कठिन होगा, अपना 
नुकसान ज॒खर कर लेगा। अतः जव तक आत्मज्ञान दृढ नहीं हो जाता है तब तक असुरों 
क सम्पत्ति से बचना चाहिये। असुरो का असर देखा जाता है: कोई भला आदमी 
आजकल कं व्यापारियों के साथ संग करे तो वे लोग बार-बार कगे “आज के जमाने 
मे पसा देने से ही काम होता है, पैसा दिये बिना काम नहीं होता है वह सुनते-सुनते 
दो चार साल बाद वह भी कहने लगता है (आजकल पैसा दिये बिना काम नहीं होता 
वह उसका अपना विचार नहीं हे। वह तो उनको नहीं समञ्जा सका कि काम अपने 
पुण्य-पाप का जब फल होता है तब होता है नहीं तो नहीं होता है। शास्त्र तो यह कहता 
है। यह बात उनको नहीं समज्ञा पाता है। वे ही उसको समज्ञा चुकं हैँ कि पैसा दिये बगैर 
काम नही हता। इसलिये दूसरे का लाभ तो कर नहीं पाओगे, अपना नुकसान जुखर कर 
लोगे। इसलिये भगवान्‌ ने अभिजात कहा। अमुर तो अकल्याण के लिये पैदा हुए है। 
उनका संग करोगे तो अकल्याण के रास्ते ही चल पड़ोगे। अतः असुरो के संग से बचो 
यह आवश्यक हे ।।४।। (512: 

दैवी सम्पद्धिमोक्षाय निबन्थायासुरी मता । 
मा शुचः सम्पदं दैवीमभिजातोऽसि पाण्डव ।५।। 


पाण्डव। यह मानी वात है कि दैवी सम्पत्ति संसारवंधन से टूटने के लिये आवश्यक है 
ओर आसुरी सम्पत्ति निश्चित ख्प से बंधन का ही प्रयोजन सिद्ध करती है। तुम शोक मत 
करो क्योकि तुम दैवी सम्पत्ति को अभिलक्षित कर पेदा हुए हो। 

देवी सम्पत्‌ तुमको इस संसार बन्धन से छुडाएगी। ओर आसुरी सम्पद्‌ - “निबन्धाय।' 
निबन्धः, नियतवन्ध, उससे बंधन होना निश्चित है। आसुरी सम्पत्ति तुमको हमेशा बन्धन 
मे ही डालेगी। सब से बड़ा बन्धन किसका है? शरीर से लेकर अहंकार पर्यन्त चीजों में 
बंधना ही सच्चा बन्धन है। बाकी जिनको तुम बन्धन समञ्जते हो, वे तो कभी होगे ओर कभी 
नहीं होंगे। पर शरीर से लेकर अहं पर्यन्त जो हैँ ये बन्धन नियत टै - होगे ही। आसरी 
सम्पत्ति वाले के ये बन्धन कभी नहीं छूट सकते। इसलिये कहा कि आसुरी सम्पत्ति 
निबन्धन के लिये ही है। मता" - अर्थात्‌ यह मेरा निर्णय किया हुआ मत है, मने अच्छी 
तरह से संसार चक्र को देख कर यह मत निर्धारित किया है कि दैवी सम्पत्ति ्ुडाएगी ही, 
चाहे वीच मेँ कितनी ही रुकावट आ जायें। आसुरी सम्पत्ति बार-बार जन्म-मरण के चक्कर 
मेँ डालेगी ही, वीच में कितना ही अच्छा नजर आ जाये। 

अर्जुन के मन में स्वाभाविक प्रश्न हुआ कि भें दैवी सम्पत्‌ को अभिजात हू या आसुरी 
सम्पत्‌ को?" एेसा उसके मन में आया, यह जब भगवान्‌ ने उसके चेहरे पर देखा तब कहा 
- “मा शुचः तू शोक मत कर। तुञ्चे चिन्ता करने की जरूरत नहीं है। क्योकि - देवीं 
सम्पदम्‌ अभिजातोसि"। तू तो देवी सम्पद्‌ प्राप्त करने के लिये, देवी सम्पत्‌ के संस्कारों से 
सम्पन्न होकर ही पैदा हुआ है। कईं बार मनुष्य के मन में एेसा सन्देह होता है, कह भी 
देते हैँ लोग कि "परमात्मा के रास्ते मेँ चले हैँ पर पता नहीं प्रारब्ध परमात्मा की प्राप्ति का 
हे या नहीं? कहीं एेसा नहीं हो जाये कि संसार के बढ़िया रसगुल्ले भी छोड दिये ओर उस 
आनन्दघन की प्राप्ति भी न हो।' क्योकि उन्हें रसगुल्ले से अभी वैराग्य पूर्णं नहीं है। जिसको 
रसगुल्ले से वैराग्य पर्णं हो गया है, उसके मन में तो सन्देह ही नहीं आता। जैसे अगर 
तुम्हारे पास सुअर की टट्टी है जिसे कोड छीने तो तुम्हं कष्ट नहीं होता। छीनने वाले ने 
तो उसको माल समञ्कर छीना, परन्तु तुमको उसमें इष्ट बुद्धि नहीं थी इसलिये उसके 
छिनने से तुम्हं कुछ दुःख नहीं है। इसी प्रकार जिसने समञ्च लिया है कि “सारा संसार 
काकविष्ठा की तरह है। यह बोञ्च मेरे ऊपर पडा हुआ है प्रारब्ध के कारण। नहीं मिले तो 
अच्छा ही है।" उसे संसार षटूटने से राहत ही मिलती है। वैराग्य की पूर्णता मेँ तो मन में 
यह सन्देह ही नहीं उठता, पर जब वैराग्य पूर्ण नहीं होता है तब क्योकि सांसारिक पदार्थं 
इष्ट लगते हैँ इसलिये उन्हें छोडना भारी लगता है। यद्यपि असीम आनंद के लिये संसार 
के पदार्थ छोड़ते हँ तथापि पदार्थं स्वयं में उन्हं हेय नहीं लगते। इसलिये वह सदेह उठ जाता 

हे। कम-से-कम संसार ष्टूट गया - इसकी उन्हें प्रसन्नता नहीं होती। अतः उनके मन में 
आता है कि संसार के पदार्थं भी न मिले, ओर कहीं परमात्ममार्ग में ब्रह्मानन्द भी न मिला, 
तो दोनों ही गये। वैराग्य की पूर्णता नहीं होती तो इस प्रकार की बात मन मेँ आती है। एेसे 
के लिये भगवान्‌ संकेत दे रहे हँ कि यह सोचे- मेँ इस मार्ग मेँ चल पड़ा हूं। दैवी गुणों के 
साथ अभिजात न होता तो इधर जाता ही नहीं। इधर जाने की प्रवृत्ति हर्द, यही इस वात 
मे प्रमाण है कि मँ देवीम्‌ अभिजात हूं। अतः अवश्य मोक्ष मिलेगा। अर्जुन ने भी भगवान्‌ 
से कहा था, शभुञ्चे त्रिलोकी का राज्य भी मिल जाये तव भी मेरे मेँ कोई शान्ति नहीं आने 
वाली" अतः वैराग्य की पूर्णता थी। अत एव भगवान्‌ ने उसे दैवी संपत्‌ वाला ही माना। 
संसार से वैराग्य, परमात्मा की तरफ जाने की प्रवृत्ति - ये दैवी संपत्‌ के चिह्न हैँ। अतः 
भगवान्‌ ने कहा कि यह शंका मत कर कि तेरा कल्याण होगा या नहीं। तू दैवी संपत्‌ से 
संपनन है अतः अवश्य कल्याण का भागी बनेगा ।।५।। 

मोक्षाधिकारी को जिन दोषों से बचना आवश्यक है उन्हें स्पष्ट करने के लिये भगवान्‌ 
ने अगे कहा 


द्वौ भूतसर्गौ लोकेऽस्मिन्दैव आसुर एव च । 
दैवो विस्तरशः प्रोक्त आसुरं पार्थ मे शृणु ।६।। 


पृथानंदन। इस संसार में मनुष्यों की दो ही तरह की सृष्टि है - एक देव ओर दूसरी 
आसुर। देव विस्तृत प्रकार से समञ्ा चुका, अब मुञ्जसे आसुर के बारे मेँ सुनो। 

दो ही' से भगवान्‌ ने स्पष्ट किया कि राक्षसी कोई तीसरी सम्पत्ति नहीं, आसुरी के 
ही अंतर्गत है। आ्ठर्वे अध्याय मेँ (श्लोक १२) भगवान्‌ ने तामसी राक्षसी प्रकृति को राजसी 
आसुरी प्रकृति से अलग बताया था। अतः यहां उसके बारे में उल्लेख अपेक्षित लगता हे। 
किच लोक में प्रसिद्ध देव, असुर, राक्षस - तीनों मनुष्यों से पृथक्‌ होते ह। अतः मानुषी 
सम्पत्ति भी गिनायी जाये यह ज॒खरी लगता है। भगवान्‌ ने दोनों प्रश्नों का जवाब धौ एव 
से दे दिया। संपत्तियां दो ही हँ, प्राणी दो ही संपत्तियों वाले पेदा होते है। राक्षसो की आसुरी 
संपत्‌ वार्लो में गिनती हो जाती है ओर मनुष्य भी इन्दी दो में से किसी संपत्ति वाले ही पैदा 
होते टैँ। अतिधन्य वेद ने कहा है, “दया ह प्राजापत्याः ब्रह्मा ने जो सृष्टि की है, उसमे 
दो प्रकार के प्राणी हैँ - देव ओर असुर। इसी के अनुसार भगवान्‌ ने दो विभाग किये। यां 
मनुष्य इत्यादि योनिर्यो को लेकर के भेद नहीं कह रहे ह। \*अस्मिन्‌ लोके कह रहे हँ 
इसलिये मनुष्य लोक स्वभावतः प्राप्त है। मनुष्य की विशेषता यही है, कि यहीं से मनुष्य पशु 
योनियं को जाता है ओर यहीं से मनुष्य देव योनियों को जाता है। मनुष्य शरीर कर्मभूमि 
है। यहाँ करते हो, बाकी जितना भूतसर्गं है, सब भोग-योनियां ह। वहां भोग होता है, नया 
कुर्म नही होता। इस लोक मे, अर्थात्‌ मनुष्य लोक मे, “भूतसर्गो दौ" भूर्तो की जो सृष्टि है, 
प्राणिर्यो की जो सृष्टि है, वह दो प्रकार की ही है। मनुष्य लोक में जो भी उत्पन्न होगा, वह 

या दैवी सम्पद्‌ के लिये या आसुरी सम्पद्‌ के लिये। दैवी सम्पद्‌ के लिये पेदा हुआ आगे एसे 
कार्य करेगा जिससे उसे देव-योनियों की प्राप्ति होवे; आसुरी सम्पद्‌ से युक्त जो पैदा होगा 
वह एेसे कार्य करेगा कि पशु पक्षी इत्यादि योनियों मेँ जाये। यहीं जाने की तैयारी होती है। 

कौन-कौन से भूतसर्गं हैँ? नाम ले दिया - देव, आसुर एव च" एक दैव ओर दूसरा 
आसुर, दो को ही सामने रखकर सारी सृष्टि होती हे। इनमे से देवो विस्तरशः प्रोक्तः! 
देव लोगों का क्या स्वरूप है, यह तो विस्तार से पहले काफी बतलाया है; दूसरे अध्याय में 
बतलाया, चौथे अध्याय में बतलाया, इसके पहले वाले अध्याय में बतलाया, सातवें मेँ 
बतलाया, नौवें मेँ बतलाया, बारहवेँ मेँ बतलाया। दैवी सम्पद्‌ के अन्दर जो अभिजात है 
उनका तो हमने विस्तार कर दिया। यहां भी काफी बतला दिया, अमानित्व से लेकर; परन्तु 
आसुर हमने विस्तार से नहीं कहा। बस चौथे श्लोक में जो कहना था वह कहा हे। इसके 
पहले भी कोई खास नहीं आया। इसलिये आसुर भाग को अब हम विस्तार से बताने जा 
रहे है। यह नहीं समञ्च लेना कि इन आसुर भावों को कर्तव्य बता रहे हे! इनको छोडना 
हे यह बतलाने जा रहे है। परिवर्जन के लिये इन्हं विस्तार से बता रहे हँ, करने के लिये 
नही। यहाँ से लेकर ओर अध्याय की समाप्ति तक, आसुरी सम्पत्ति का वर्णन हे। 

दो तरह से गुणों को बतलाया जा सकता है : एक तो गुण को गुण-खूप से, ओर दूसरा 
गुण जिस गुणी मेँ है उस गुणी के रूप से। यदि गुणखूप से कहते है, तो उसका स्वयं में 
ही अनुभव करना पडेगा। अंतःकरण मेँ वह गुण आये तभी उसका अपरोक्ष होगा। उसे सही 
तरह समञ्चने के लिये अंतःकरण मेँ उस गुण को लाना पड़ेगा क्योकि गुण को अंतःकरण 
मे ही देखा जा सकता है। जब तक अंतःकरण मेँ उस गुण को लावे नहीं तब तक उसका 
हमें साक्षात्‌ अनुभव हो नहीं सकता। किन्तु आसुरी गुणों को अंतःकरण मेँ लाने से हमारे 
अन्दर गलत संस्कार ही आर्येगे। नियम बतलाते हँ कि प्रक्षालनाद्‌ हि पंकस्य दूराद्‌ 
अस्पर्शनं वरम्‌" पहले कीचड़ मे जाओ, पैर फंसाओ तब पता लगेगा कि कीचड़ में पैर 
फंसाने से एेसा होता है। तब फिर उस कीचड़ को धोओ, पैर साफ करने के लिये। इससे 
अच्छा यही है कि कीचड़ के पास जाओ ही नहीं। आजकल के लोगों को यह समञ् मेँ जल्दी 
नहीं आता! आजकल लोगों की प्रवृत्ति है किं बुरा काम करके देखो, तब उसकी बुराई का 
पता लगेगा, तब उसको छोडो, तो छोडना पक्का होता है। परन्तु शास्रकारों का कहना हे 
कि कीचड़ को नहीं टूना ही बेहतर है। आसुरी गुणों का यदि गुणरूप से वर्णन करते तो 
उनको समञ्जन के लिये अंतःकरण में आसुरी गुण लाने पडते तब पता लगता कि वे कैसे 
है, फिर उनका परिवर्जन करते। इससे तो आसुरी दुर्गणों को न जानना ही ठीक है। इस 
समस्या का हल भगवान्‌ ने निकाला : कीचड़ में तुम पैर मत फसाओ। पर जिसका पैर फसा 
हआ है उसको देखो कि वह उससे कैसा परेशान है। इससे भी कीचड़ की परेशानी का 
प्रत्यक्ष ज्ञान हो जायेगा। गुण वाले का यदि वर्णन करते है, कि (आसुरी गुण वाला आदमी 
एसा होता है"; तो आस-पास मेँ आसुरी व्यक्तियों को देखकर पता चल जाता है ओर फिर 

हम वैसा आचरण नहीं करते। इसलिये भगवान्‌, बजाय आसुरी गुणों को बतलाने के, आसुरी 
सम्पत्ति वाले मनुष्यों का वर्णन करते हैँ जिनको तुम बाह्य प्रत्यक्ष से देख सकते हो, ओर 
फिर उन दुर्गुणों का परिवर्जन भी कर सकते हो। समञ्जने के लिये भी उन्हे अपने अन्दर 
लाने की ज॒खरत नहीं हे। यह भगवान्‌ ने तरीका निकाला ।।६।। 


प्रवृत्तिं च निवृत्तिं च जना न विदुरासुराः । 
न शौचं नापि चाचारो न सत्यं तेषु विद्यते ।1७।। 


असुर जन कतंव्य-अकर्तव्य नहीं समञ्चते; शौच, सदाचार ओर सत्य उनमें नहीं होते। 

“श्रवृत्ति" प्रवृत्ति अर्थात्‌ विशेष कर के प्रयत्नपूर्वक जिस तरफ जाया जाता है। वृत्ति 
मायने बरताव, व्यवहार। प्रकर्षं से किसी व्यवहार की तरफ जाना प्रवृत्ति है। ओर किसी 
व्यवहार से दूर होना निवृत्ति है। जिसको हम करने जा रहे है, वह व्यवहार अच्छाहैया 
बुरा है इस बात को प्रत्यक्ष आदि प्रमाणों से जानने का कोई तरीका नहीं। दुष्ट फल देख 
कर के यदि मानो कि इसका फल अच्छा दीखता है तो यह अच्छा कार्य है, तो प्रायः उल्टा 
ज्ञान होगा। अधिकतर लोगों को देखोगे कि घूस खाकर बडे आदमी होते हैँ! चोरी करके बड़े 
आदमी बनते है। डाके डाल कर बड़े आदमी बनते ह। यह देखकर निर्णय कर लोगे कि 
ये अच्छा फल देते हृए देखे जाते हैँ अतः अच्छे कार्य हैँ। असुरो के निर्णय का यही तरीका 
होता है। जैसे, शास्त्र कहता है किं उपनयन करके वेदाध्ययन करे। परन्तु देखते हैँ कि जो 
डाक्टर इंजीनियर इत्यादि बनते है, उनको जैसे अधिक धन की प्रापि होती है, एसे वेद पढ़े 
हओं को नहीं होती। इसलिये जो दृष्ट फल देखते हैँ वे उन विद्याओं में ही प्रवृत्ति करते हैँ, 
वेद विद्या किं तरफ नहीं जाते। यह आसुर नीति है। 

प्रवृत्ति शब्द का अर्थं वह वृत्ति है जो सचमुच मेँ पुरुष के लिये फ़ायदे की होवे। पुरुष 
अर्थात ~ क्षेत्र को जानते हुए, क्षेत्र में रहने वाला। वह व्यर्थ ही क्षेत्र के सुख-दुःखों से 
सुखी-दुःखी होता है। जितने दुष्ट फल हमें देखने मेँ आते है, सब क्षेत्र को ही प्राप्त होँगे। 
उनसे पुरुष को कुछ मिलेगा नहीं। किन्तु आसुर यह नहीं समञ्जता किषक्षेत्र के धर्मो से म 
अस्पृश्य रहता हू, क्षेत्र के धर्मो से मेरा कोई लेना देना नहीं। आसुरी व्यवहार पुरुष के लिये 
अर्थ नही हे, पुरुष का कोई प्रयोजन नहीं सिद्ध करेगा। उससे क्षेत्र को लाभ नही होता - 
यह हम नहीं कह रहे है। परन्तु क्षेत्र के लाभ से पुरुष का कोई लाभ नहीं है। पुरुषार्थं को 
बतलाने वाला तो वेद ही है। अपने वास्तविक स्वरूप का ज्ञान देने में सिवाय वेद के ओर 
कोई समर्थं नहीं है। वेद भी कहता है, यहां गीता मेँ भगवान्‌ भी कह आये हैँ कि सारे वेदों 
के. द्वारा “अहम्‌” अर्थात्‌ पुरुष ही जाना जाता है। पुरुषार्थ का साधन बतलाने वाला वेद ही 
है। परन्तु जो आसुरी प्रवृत्ति वाले होगे वे उसमें कभी प्रवृत्त नहीं होंगे क्योकि वे कहते हँ 
कि क्षेत्र को जिससे फल न मिले वह व्यवहार व्यर्थं है। वर्तमान में आसुरी प्रवृत्ति की 
अधिकता होने से सभी की यही दृष्टि है। 

आसुर जन प्रवृत्ति को समञ्जते ही नहीं ह। प्रवृत्ति कराने वाले विधिवाक्य है। वेद ने 
कहा- “आत्मा वा अरे द्रष्टव्यः" आत्मा ही देखने के योग्य हे। परन्तु आसुरी लोगों को एेसे 
वेदवाक्य प्रवृत्त नहीं कर सकते। अर्थात्‌ वेद का वाक्य, विधिवाक्य सुनने पर भी वे इसका 
वास्तविक तात्पर्य समञ्चन में असमर्थ हँ, उनको लगता है - यह व्यर्थं बात है। ठीक इसी 
प्रकार से - निवृत्तिम्‌ आसुरा जना न विदुः निवृत्ति - जिस व्यवहार से अपना, पुरुष 
का, अनर्थ होता है, उस अनर्थ के कार्य से दूर हटना निवृत्ति है। वेद ही एसे कार्यो को 
भी कटेगा - “मा हिंस्यात्‌" - किसी भी प्राणी की हिंसा न करो। हिंसा से निवृत्ति करनी 
चाहिये। किन्तु यह वाक्य असुरो को निवृत्त नहीं कर सकता। वे कहते है, इसके बिना काम 
चलता नहीं संसार मे!" हिंसा, असत्य, चोरी इत्यादि जिसको शास्त्र छोड़ने योग्य बताता हे, 
उस सब को असुर करने लायक ही मानते हैँ ओर स्वयं करते भी है। पुरुषार्थ का जो 
विरोधी है उसे वेद बतलाता है निषेध-वाक्यों के दवारा परन्तु निषेध-वाक्यों से “न विदुः” 
असुरो को समञ्च मेँ नहीं आता। बहुत लोग कहते हँ, किसी जमाने मे रहा होगा बुरा, अब 
तो नहीं है!" वेद तो चीजों को काल-परिच्छेद से शून्य रहकर बतलाता है पर असुरों को 
समञ्च में कभी आता ही नहीं। जब वेद-वाक्यों से किसी में प्रवृत्ति नहीं होते देखो या 
निषेधो से निवृत्ति न देखो तो समञ्च लो कि वह असुर है ओर सावधान रहो किं वैसा तुम्हं 
नहीं बनना है। इस प्रकार तुम्हं प्रवृत्ति-वाक्यों को न समञ्ना या निवृत्ति-वाक्यों को न 
समञ्जना इसकी आवश्यकता नहीं हुई। इसलिये भगवान्‌ ने कहा जना न विदुरासुराः" उन्हं 
प्रत्यक्ष करके बतला दिया। 

अथवा, प्रकर्षेण वृत्तिः प्रवृत्तिः। “सारा संसार परमात्मा से कैसे उत्पनन हआ? इस 
सारे संसार की प्रवृत्ति किसलिये ओर क्यों होती है?” - ये बातें असुर लोग नहीं जानते 
इसलिये कहते हैँ कि यह दुनिया तो हमेशा से एेसी ही चली आयी है! संसार परमात्मा ने 
उत्पनन किया, किसी प्रयोजन से उत्पन्न किया। प्रयोजन कौन-सा हे, उत्पनन करने का 
तरीका क्या है? - ये सब चीजँ वे कभी अपने विचार का विषय बनाते ही न्ही। इन सब 
चीजों को समञ्जते है, कि कौए के दात गिनने की तरह बेकार के काम हं! क्योकि इनसे कोड 
धन तो कमाया नहीं जायेगा! इसी प्रकार संसार प्रलयकाल मेँ केसे लीन होता हे? इस का 
वे विचार नहीं करते। सामान्यतः यह माया मेँ लीन होता है, परन्तु यदि इस संसार को ब्रह्म 
मेँ लीन कर सके, तो क्या विशेषता होगी - इस तरफ असुरो की दृष्टि नहीं जाती। अज्ञान 
के द्वारा माया में लीन होता है फिर उत्पन्न होने के लिये। ज्ञान के दारा, ब्रह्म में निवृत्त 
होता है तो फिर कभी प्रकट होता नर्ही। पर एेसा मोक्ष असुरो को नहीं जचता। रोज्‌ रात 
मे जब हम सोते है तब हमारी इन्धि, हमारा मन सब लीन हो जाते हँ, कुछ नहीं रहता 
हे। गहरी नींद मेँ कुछ नहीं रहता। परन्तु जगने पर फिर उसमे ने निकल आता है। उठते 
है, तो सब वैसे का वैसा सामने आ जाता है। लीन तो हुआ, पर एेसा लीन हुआ कि फिर 
उत्पन्न होना पड़ता है। एेसा लय होना कुछ समय तक दुःख से छुडा सकता है, हमेशा के 

लिये उपाय नहीं है। कई जने दुःख भूलने के लिये नशा करते है। कैसा नशा करना चाहिये? 
वे कहते हँ - “धर के जानें मर गया, आप रहे आनंद” इतना नशा करो कि घर के लोग 
समञ्जे तुम मर ही गये जबकि तुम आनंद मेँ रहो। जैसे खुद सोने वाला आनन्द मेँ है, 
लेकिन दूसरों के लिये तो मरे हुए जैसा ही है, एेसे ही आदमी नशे मेँ पड़ा रहता है ओर 
कुछ भी नहीं करता। नशे में एेसा आनन्द आता है, परन्तु नशा खत्म होने के बाद, फिर 
वैसा का वैसा संसार सामने आ जाता है। इसी प्रकार से लोग मोह की मदिरा पी कर सोचते 
हँ बड़ा आनन्द आ रहा है, परन्तु जैसे ही मोह की निद्रा खुलती है वैसे ही कष्ट पुनः मौजूद 
पाते है। उन्माद मेँ लगता है हमारे पास करोड़ों रुपया है, बड़े सुख से है। मेरा कोई क्या 
कर सकता है?” अकस्मात्‌ धन उड़ जाता है! निद्रा खलती है पता चलता है - अव गैं 
करोड़पति नहीं रहा। जैसे ही निद्रा खुल जाती है, वैसे ही फिर सारे के सारे दुःख, वैसे 
ही उपस्थित हो जाते है। सुषुप्ति, नशा, मोह का उन्माद - सब प्रलय की तरह है। कारण 
माया है, उसी में दुःखादि लीन होते हैँ इसलिये समय आने पर फिर उसे प्रकट हो जाते 
है। यदि निद्रा मे जाकर के आदमी को उठना न पड़ता, तब तो निद्रा लेना फ़ायदे की चीज 
थी। पर यह हो नहीं सकता। इसलिये अतिधन्य वेद ने कहा कि तुम्हारा जो आनन्द स्वरूप 
है, उस मेँ स्थित होकर ही दुःख से अतीत बनो। अपने स्वरूप में स्थित होने के बाद, 
भयंकर से भयंकर दुःख भी तुम्हें कुछ विचलित नहीं करता। उस स्वरूपस्थिति के साधन वेद 
बतलाता है कि क्या-क्या परित्याग करना है, किस-किस से निवृत्ति करनी है। प्रवृत्ति - 
संसार कैसे उत्पनन होता है? ओर निवृत्ति - कैसे इसका प्रलय होता है? कैसे इसकी एेसी 
निवृत्ति होती है कि फिर कभी आता नहीं। इन दोनों बातों को असुर लोग नहीं जानते। वे 
तो यही जानते हे कि मर के सुखी हआ जाता है। आसुरी लोगों के अंदर यह बुद्धि होती 
है कि, एक बार मर जारयेगे तो सब दुःख मिट जार्येगे। कई बार लोग पृते है कि आज 
कल इतनी आत्महत्याए क्यों हो रही है ? आत्महत्या हमेशा आसुरी लोग करते है, क्योकि 
समञ्लते हँ कि शरीर चला गया तो फिर सारा दुःख गया। उन्होने प्रवृत्ति का विचार तो किया 
नहीं है। कर्मभोगो के कारण हम शरीर में आये है, कर्म-भोग के रहते हृए शरीर से आगे 
जाकर के भी कर्म-भोग तो वैसे के वैसे करने हैँ - इस बात को जानते नहीं है। न सृष्टि 
क्यों ओर कैसे होती है, इसको जानते है, न सृष्टि प्रलय मेँ कैसे निवृत्त होती है इसको 
जानते है। ओर न कैसे यह ज्ञान से सर्वथा निवृत्त होती टै, इसको जानते है। 
इतना ही नहीं, “शौचं न विद्यते। उनमें शौच नहीं होता। सारे दैवी गुणों का असुरो मे 
अभाव होता है, उनके विरोधी दोष होते है। शौच दैवी संपत्ति का गुण है अतः वह असुरो 
मे नहीं रहता। शौच क्या है, इसको शास्त्र से जानते हैँ। बाह्य शौच - बाहर की पवित्रता; 
अन्तः शोच - अन्तःकरण मेँ राग-देषादि का न होना; ये द्विविध शौच भगवान्‌ पहले कह 
अये हँ। असुरो मे दोनों शौच नहीं होते है। सफाई अलग चीज है, ओर पवित्रता अलग 
चीज है। बहुत सी चीजे साफ तो करेगी पर पवित्र नहीं करेगी। आजकल प्रायः सफाई वाला 

शौच तो लोग समञ्जते है, पर पवित्रता वाला शौच तो शास्त्र से ही पता लगता ै। तुम 
रगड़-रगड़ कर अच्छी तरह चाहे सूर्य उदय होने के बाद नहाओ, चाहे सवेरे चार बजे उठ 
कर नहाओ, सफाई तो एक जैसी होगी। पर प्रातःकाल उठ कर नहाने से जो पवित्रता 
आयेगी वह बाद मेँ नहाकर नहीं आयेगी। इसी तरह से गंगा मेँ स्नान करके जो पवित्रता 
आयेगी वह नहाने घर में नलके से नहा कर नहीं आयेगी। हो सकता है कई बार गंगा में 
स्नान करकं उतनी सफाई न आवे जितनी सफाई घर मेँ नलके के पानी से नहा करके आ 
जाये। एेसा भी होता है। पहले की तरह, गंगा यमुना आदि को कोई इस दृष्टि से तो मानता 
नर्हा कि चे हमारी मो है"। जो शास्त्रीय लोग नहीं है उनको तो सूर्य आग का गोला लगता 
हे, ओर गंगा जी पानी की धारा लगती है। इसलिये उसमें थूकगे भी, ओर शहर वाले सारा 
का सारा टटूटी पेशाब उसी मेँ उालँगे। जहां इस प्रकार से हो रहा है, वँ नहाने जाओगे, 
तो उतनी सफाई नहीं आयेगी जितनी नलके के साफ पानी से आ जायेगी, परन्तु पवित्रता, 
शुचि तो गंगा के स्नान से जो आयेगी वह इस पानी से नीं आयेगी। यह ठीक है, कि शुचि 
मेँ सफाई भी एक अंश है, लेकिन सफाई ही शुचि हो यह नियम नहीं है। शौच का पता 
शास्त्र से ही लगता है। आजकल के लोगों मेँ सफाई तो दीखेगी, परन्तु पवित्रता नहीं दीखेगी 
क्योकि आसुरी जन हैँ इसलिये। 

नापि चाचारः “आचार को दैवी गुणों के अंदर भगवान्‌ ने अलग से गिना नहीं है, 
तात्पर्य से कह दिया था। “आचारः प्रथमो धर्मः" धर्म का विचार करने पर, सबसे पहला 
जो धमं हे वह आचार कहा जाता ै। आचार क्या है, इसे समञ्जन के लिये बड़ सृक््म विचार 
करना पड़ता है। मनु न जहां धर्म का विचार किया है वहो कहा है - श्रुतिः स्मृतिः सदाचारः 
स्वस्य च प्रियमात्मनः' इन चार प्रकारो से धर्म का ज्ञान बताया है। पहला तो है जो बात 
श्रुति कहती है, वेद मेँ जो आया है। वेद हम सनातनियों के लिये परम प्रमाण है - “धर्मे 
प्रमीयमाणे तु प्रमाणं परमं श्रुतिः" मनु कहते हैँ कि धर्म की प्रमा करने के लिये, यदि धर्म 
का यथार्थं ज्ञान चाहते हो तो उसके लिये जो प्रमाण है, यथार्थ ज्ञान देने वाला है, वह वेद 
ही हे। इसलिये श्रुतिविरुद्ध कुछ भी होगा तो हम लोगों को स्वीकार्य नहीं है। दूसरा प्रमाण 
स्मृति हे - जिन ऋषियों ने धर्म को यथार्थं समञ्ञा है, उन्होने जैसा समञ्चा है वैसा जो वर्णन 
किया हे उसको स्मृति कहते है। उन्होने वेद को समञ्च कर के ही स्मृति लिखी है। उनकी 
समञ्ञ हमसे बहुत श्रेष्ठ थी। चूंकि उन्होने वेदों को भली प्रकार से समञ्ञा था, अतः उनकी 
समञ्च गलत नहीं होगी यह मानकर जहां तक हो सकता है वहाँ तक श्रुति-स्मति में परस्पर 
विरोध जल्दी नहीं देखा करते। परन्तु यदि कोई प्रकट विरोध मिले जिसका परिहार न हो 
तो उस विषय मे माना जायेगा कि श्रुति ही प्रमाण है। अतः धर्म को समञ्जने के लिये परमं 
प्रमाण तो हो गया वेद। वेद को जिन लोगों ने भली प्रकार से समञ्ज कर जीवन मेँ निर्वाह 
किया है, उन्होंने उसको जैसा स्मृतियों मे समञ्चाया है वह भी प्रमाण हे। हम लोगों को 
स्मृतियों की जरूरत इसं लिये पडती है क्योकि वेद बहुत लम्बा-चौडा है ओर उसके अंदर 

विषयवार चीज नहीं लिखी। इसलिये आगे पीछे पूरा याद रहे तभी उसको ठीक से समञ्च 
सकते हो। स्मृतियों के अंदर विषयवार चीजों को लिखा। इसलिये हम लोगों को समञ्जने मेँ 
सरल होता है परन्तु स्मृतियों में है सब वर्णन श्रुति के आधार पर। इसलिये दूसरा प्रमाण 
स्मृति को गिना। श्रुति व स्मृति ये दोनों एेसी हैँ कि उन ग्रन्थों को सामने रख कर आदमी 
समञ्च सकता है, समज्ञा सकता है, विचार कर सकता है। 

परन्तु केवल इतने मात्र में धमं पूर्णतः ज्ञात नहीं होता। क्योकि कितना ही स्मृतिकारों 
ने लिखा, फिर भी कई चीज नहीं लिखी हुईं रह जाती हैँ क्योकि हर चीज को विस्तार से 
बताया ही नहीं जा सकता। जिस काल में जिन चीजों को प्रायः स्वीकार किया ही जाता है, 
उसके बारे में मन मेँ भी नहीं आता कि इसके वारे में भी कभी गड़बड़ होगा। परन्तु 
कालान्तर में वे वाते भी शंकास्पद हो जाती हैं। जेसे हम लोगों का ही अनुभव हे; आज 
से साठ साल पहले, कभी सोचा ही नहीं था कि कोड हिंदू मुसलमान-ईसाई से व्याह करके 
ओरत घर में ले आयेगा ओर धर मेँ सब लोग उसके हाथ का खाययेंगे, पीयगे, सब व्यवहार 
करेंगे। तब कोई अगर व्याह करता था, तो उसे घर से बाहर रखा जाता था, कोई उसके 
हाथ का खाता पीता नहीं था। एक लडका अण्डा खाने लगा था तो उसके पिता ने उसे घर 
से बाहर किसी मकान मेँ रख दिया ओर कभी यदि उसे घर जाना ही पडे तो वाप वहां पानी 
तक नहीं पीता था। उस समय यह कल्पना नहीं कर सकते थे कि हिंदुओं के एेसे घर होंगे 
जहां चाहे-जो लड़कियों व्याहकर आर्येगी ओर अभक्ष्यभक्षण खुले-आम होगा। ओर अव 
बीसों घर हैँ जा बहुं ईसाई-मुसलमान टै। सब लोग उन्हीं का खाते पीते है, सव कुछ 
हो रहा है! इसी तरह से कपड़ा पहन कर नहीं खाना चाहिये, यह तो स्मृतियों में मिल जाता 
हे, आचार ग्रन्थो में मिल जाता है। पर किसी ने कल्पना नहीं की थी कि जूता पहन कर 
भी लोग खायेगे। हम ही लोग कभी कल्पना ही नहीं कर सकते थे कि जूता पहन कर लोग 
खायेगे। अब जूता पहन कर खाते ँ। खाते हुए चलने वालों को कालिदास ने मूर्खो में गिना 
है। कभी सोचते ही नहीं थे कि कोई पढ़ा लिखा आदमी एेसा हो सकता है जो खड़ा खाये। 
जब आचार का विचार करते हँ तब यह कठिनाई आती है, कि आचार सारे लिखे हूए नहीं 
मिल सकते। एक तो सारा विस्तार करना सम्भव नही, ओर कुछ इसलिये भी नहीं होता कि ` 
करई इतनी स्वीकृत बातें हँ कि कभी मन मेँ ही नहीं आता है कि इन्हें भी लिखा जाये। 
इसलिये आचार शिष्ट पुरुषों के व्यवहार को देखकर ही समञ्ञ मेँ आता है। अतः मनु ने, 
श्रुति स्मृति के साथ सदाचार को भी धमं में प्रमाण कहा। 

सदाचार अर्थात सत्पुरुषो का आचार। सतूपुरुष अर्थात्‌ शिष्ट, जिन्होँने भली प्रकार से 
वेद का अध्ययन किया, ओर उसके अनुसार जीने का प्रयत्न कर रहे ह। इसलिये जव 
विद्यार्थी को, समावर्तन करके गुरु विदा करते हैँ तब वेद कहता है - “ये तत्र ब्राह्मणाः 
सम्मर्शिनः, युक्ता आयुक्ताः, अलूक्षा धर्मकामाः स्युः, यथा ते तत्र वर्तेरनू तथा तत्र वतेथाः" 
यदि कभी धर्म के बारे मेँ शंका हो तो वैसा आचार स्वीकार लेना जैसा उस बारे मेँ ब्राह्मण 

करते हो। कैसे ब्राह्मण? “सम्मर्शी' अर्थात्‌ विचार करने में सक्षम, सूक्ष्मदुष्टि वाले। केवल 
विचरक नहीं “युक्ताः' सत्कर्म मेँ लगे हुए ओर वह भी किसी दूसरे के निर्देश में करने वाले 
नहीं वरन्‌ “आयुक्ताः अर्थात्‌ स्वतन्त्र रहकर करने वाले। क्यों कि कभी-कभी किसी अन्य 
के निर्देश में एेसा भी काम कर लिया जाता हे जिसे हम स्वयं तो ठीक नहीं मानते। अतः 
स्वतन्त्र व्यक्ति को मिसाल बनाना चादिये। इतना ही नही, “अलूष्षाः' अर्थात्र्‌ जो ब्राह्मण ख्खे 
नहो, क्रूर न होँ। अतः गीता में भक्त के लक्षण बतलाये, तो उनको मैत्री-करुणा वाला ही 
बतलाया। किसी के प्रति उनके मन में देष नहीं होता है। सब के प्रति उनके मन में करुणा 
मित्रता रहती है। रखा व्यक्ति परिस्थिति अधिकारी आदि का परीक्षण बिना किये केवल 
लिखित अनुसार निर्णय सुना सकता है जो सबको हृदयंगम नहीं हो पाता। अतः वेद मं 
“अलुक्षाः' से कहा कि एेसों के अनुसार निर्णय मत करना। ओर वे ब्राह्मण “धर्मकामाः स्युः" 
केवल धर्म की ही कामना करते हों, ओर किसी दूसरी चीज की कामना नहीं रखते हों। 
अर्थात्‌ उनके जो व्यवहार हैँ वे धर्म-प्रेरित हो। यह तभी होगा जब ओर किसी इच्छा से 
वे कुठ करते नहीं। एेसे ब्राह्मण जैसा वर्ताव करते हँ - वैसा ही तुम भी लोगों के साथ 
व्यवहार करो। सदाचार कहो या शिष्टाचार को, सत्‌ या शिष्ट को यहां वेद ने बिलकुल स्पष्ट 
बता दिया। आचार स्पष्ट तभी समञ्च आता है जब किसी को करते देखा जाये। असुर 
अनाचार करके स्पष्ट कर देते हैँ कि मुमुक्षु को कैसा आचार नहीं करना चाहिये। असुरो 
मे .आचार' अर्थात्‌ सदाचार देखने को भी नहीं मिलता। शिष्ट पुरुषों के आचार को देखकर 
के जो आचार समञ्चा गया है, वह आसुरी लोगों मे नहीं देखा जायेगा। 

“न सत्यं तेषु विद्यते। सत्य के बारे मेँ पहले बता चुके है। सत्य अर्थात्‌ जेसी बात हो 
वैसा ही सामने वाला समञ्ञे, इसके प्रयत्न से पूरे वाक्य का उच्चारण करना, कोड बात 
छिपाना नहीं, विचार करके इसका कोई दूसरा अर्थं करे इस तात्पर्य से न कहा गया हो, 
प्राणियों के हित मेँ हो, सुनने में अप्रियं न हो इत्यादि पहले बतला ही आये है। सत्य भी 
असुरो में देखने में नहीं आयेगा, सत्य का पता भी शास्त्र जानने वाले को ही होगा। ओर 
लोग सत्य का भी अर्थ नहीं समञ्च पार्यँगे। शोच ओर सत्य का ज्ञान तो शस््र से भी हो 
जायेगा, परन्तु आचार शिष्ट पुरुषँ को देखकर ही सीखना पडगा। ^तेषु" अर्थात्‌ जो आसुर 
जन है, उनके अंदर ये तीनों चीज नहीं होगी। भगवान्‌ भाष्यकार इससे यह स्पष्ट नतीजा 
निकालते है - “अशशौचा, अनाचाराः, मायाविनः अनृतवादिनो हि आसुराः।' आसुर लोग 
किनको कहते हैँ? जो पवित्रता से हीन होवें, आचार से हीन होवें, माया, ठगी करने वाले 
हों ओर असत्य की तरफ प्रवृत्त होवे। एेसे लोग दीखे तो तुरन्त समञ्च लो-ये आसुर है! 

आचार का स्वरूप बतलाते हृए, महर्षि याज्ञवल्क्य ने, आचाराध्याय के प्रारम्भ में ही यह 
बात लिखी कि सारे आचार का उदुदेश्य क्या है। महर्षिं याज्ञवल्क्य कहते है 

“इज्याऽऽचारदमाऽहिंसादानस्वाध्यायकर्मणाम्‌ 

अयन्तु परमो धर्मो यद्‌ योगेनात्मदर्शनम्‌।।°(या स्म .१.१.८) 

अर्थात्‌ इज्या आदि सब करमां मेँ परम धर्म है योगद्वारा आत्मदर्शन करना। इज्या अर्थात्‌ यज्ञ, 
देवपूजन आदि। (दम - इन्दियों का दमन, इन्द्रियों का निग्रह। अहिंसा का आचरण। दान, 
स्वाध्याय - ये सब कर्म धर्म है। परन्तु इन सबकी अपेक्षा परमधर्म यही है कि परमात्मा 
का दर्शन किया जाये। उसी के सहायक रूप मेँ ये सब है। परम-धर्म कहने का तात्पर्य यही 
हे कि यदि यह उद्देश्य सामने रहता है, तब तो बाकी सव कर्म सहायक हो जाते है, परन्तु 
यदि आत्मदर्शन के मार्गं मेँ ये कर्म बाधक बनने लग जायें तो फिर ये कर्म उचित नहीं रहते। 
जितने भी हम कर्म, पूजा, पाठ,जप,स्वाध्याय, आदि करते है, उन सब मेँ यह ध्यान रखना 
चाहिये कि हम आत्मज्ञान के नजदीक जा रहे हैँ या नहीं। इसलिये अन्यत्र बतलाया है, 
“सर्वथा सर्वभावेन अध्यासापनयनं कुरु सर्वथा, अर्थात्‌ किसी भी परिस्थिति से, किसी भी 
प्रकार के व्यवहार में, जीवन में रहना पडे; “सर्वभावेन - तब भी अपने हृदय के सारे 
भावों को एकत्रित करके, आत्मा के ऊपर जो शरीर से लेकर के अहंकार पर्यन्त अध्यास 
है, उन अध्यासो को हटाने का जखर प्रयास करो। इसीलिये, याज्ञवल्कय शौच का विचार 
करते हुए कहते हैँ 

(सत्यं शौचं मनःशौचं शौचम्‌ इन्द्रियनिग्रहः 

सर्वभूतदया शोचं जलशौचं तु पंचमम्‌।।` 
सब से पहले कहा “सत्यं शौचं । हमेशा सत्य के प्रति आग्रह वाला रहना। बोलने मेँ तो सत्य 
आचरण करना ही, परन्तु जो किसी भी तरह का सत्य है उसका सामना करने से पीठे न 
हटना। यह शौच का प्रथम रूप है। इसी प्रकार मन के राग-देष आदि को हर समय हटाने 
का प्रयत्न करना - “मनः शौच। “शौचम्‌ इन्द्रिय निग्रहः - इन्दियों को जितना हो सके 
उतना विषयों से दूर रखने का प्रयत्न करना। कितना दूर रख सकते हो, यह तुम्हारे हाथ 
मे हे। प्रयत्न हमेशा होना चाहिये कि इन्ियों को विषयो की तरफ ले जाने में बढ़ोत्तरी नही 
करना। जितना घटा सको उतना घटाओ। सर्वभूतदया शौचं" - सारे प्राणियों के प्रति हमेशा 
दया का व्यवहार करना। क्रूरता के भाव को किसी भी प्राणी के प्रति नहीं लाना। इन चार 
शोचो के बाद में का, “जलशौचन्तु पंचमम्‌" पानी से जो शरीरादि, हाथादि की शुद्धि है, 
वह शौच की प्रधानताओं में पांचवीं होती है। इसका मतलब यह नहीं है कि जलशौच की 
तरफ ध्यान मत दो, परन्तु प्रायः उस शौच को सामने रख कर जो प्रधान शौच हैँ उनको 
भूल जाते है। अगर हमारे शोचादि व्यवहारो से सत्य-इन्दरियनिग्रह इत्यादि का त्याग होता है, 
तो चाहे बाह्य शौच छोडना पडे, इनको न ठोडो। 

भगवान्‌ स्वयं कगे (१८.४८) कि सभी कर्म एेसे होते है जिनमें दोष कुछ-न-कुछछ होता 
ही हे। चाहे जितनी सावधानी करो, फिर भी कहीं-न-कहीं दोष होगा। बाह्य चीजों से ही 
आचरण करते है, शरीर प्राण इत्यादि सब बाह्य है, वे सब अपने एेसे नियमों से ओर प्रकृति 
से चलते हैँ कि उनसे कितनी भी सावधानी बरतने के बाद भी कुछ-न-कुछ गलती होती ही 
है। कर्मफल देने वाला परमेश्वर है। शुभकर्म करने से परमेश्वर की प्रसन्नता होकर के 

अनुग्रह होता है, अशुभकर्म करने से परमेश्वर की कृपा प्रतिबद्ध हो जाती हे। परमात्मा 
चेतन है। चेतन की विशेषता यह है कि अगर तुमने कोई गलती की परन्तु हृदय से क्षमा 
मौँगते हो, तो क्षमा कर देता है। जैसे लोक मे भी दीखता है, बड़ी से बड़ी गलती करके 
आदमी जब इस बात को समञ्च लेता है भने गलती कीः ओर मा से जाकर कहता है, भूल 
हो गई", तो माता उसको क्षमा कर देती है। परन्तु यह क्षमा-प्रार्थना वास्तविक हृदय से होनी 
चाहिये, उस भूल को पुनः करने की तैयारी खूप मेँ न्ही। क्योकि परमेश्वर तुम्हारे 
अन्तःकरण मे हमेशा विद्यमान है इसलिसे अतिधन्य वेद कहता है, “मनुष्य ख्पी जो शरीर 
हे, उसके अन्दर जीव ओर ईश्वर दोनों बैठे हए है। जीव तुम हो ओर इसमे इश्वर भी 
वैठा हुआ हे!" अगे (१८.६१) भगवान्‌ भी कगे - ईश्वरः सर्वभूतानां हदेशे ऽर्जुन 
तिष्ठति" चेतन तो एक ही है, जब वह अहंकार से लेकर देह तक तादात्म्य का अनुभव 
करता है तब उसी को जीव कहा जाता है, ओर जब इन सब के साक्षी रूप से रहता है 
तव वह ईश्वर कहा जाता है। इसलिये तुम्हारे मन का कोई भाव उससे छिपाना सम्भव नहीं 
हे। इसी दृष्टि से शास्त्रं ने कहा, 


ब्रह्महापि शुचिर्भूत्वा निर्माल्यं यस्तु धारयेत्‌। 
सर्वपापविनिर्मुक्तः शिवलोकं स गच्छति"। 


ब्रह्म-हत्या करने वाला भी निर्माल्यधारण कर पाप से ष्ट जाता है। ब्रह्म" से यहां तात्पर्य 
मुख्य ब्रह्म से भी है; ईशावास्य मेँ जहाँ (आत्महनो जनाः" कहा, वहां भाष्यकार कहते है - 
"विद्यमान आत्मा की तरफ दुष्टि न करना ही उसका हनन है!" हमारे हदय में 
सच्विदानंदधन ब्रह्म वैठा हआ है, ओर हम संसार की सारी चीजों की तरफ ध्यान रखते 
है, उसकी तरफ नहीं! मनुष्य जब कहता है "महाराज! हमारा यह कर्तव्य बाकी है, यह 
कर्तव्य वाकी है", तब कभी नहीं गिनाता कि अभी सबसे बड़ा कर्तव्य बाकी है - मने ब्रह्मज्ञान 
प्राप्त नहीं किया। है तो यह प्रथम कर्तव्य। परन्तु इसको कर्त्व्यो मेँ नहीं गिनता। बच्चों की 
शिक्षा, बच्चो को काम पर लगाना, व्यापार की संभाल करना - ये सब कर्तव्य बाकी गिनायेगा, 
लेकिन “अभी मैने ब्रह्मज्ञान प्राप्त नहीं किया" इसे नहीं गिनाता। यह जो साक्षात्‌ ब्रह्म की हत्या 
हे वह करने वाला भी ब्रह्म है। उस ब्रह्म को बतलाने वाला वेद भी ब्रह्म ही है - वेदस्तत्त्वं 
तपो ब्रह्म कोशकार कहते है। ब्रह्म अर्थात्‌ वेद। उसका भी हनन करते ह। वेद को धारण 
करने वाले ब्राह्मण की हत्या करना प्रसिद्ध ब्रह्महत्या है ही। सबसे बड़ पापों में ब्रह्महत्या को 
गिना 8। शास्त्रकार कहते है - ब्रह्महाऽपि" मतलब इतना बड़ा दोष करने वाला भी 
“शुचिर्भूत्वा - पवित्र हो कर के, अर्थात्‌ वास्तविक भावना से युक्त हौ कर के, “निर्माल्यं 
यस्तु धारयेत्‌" - भगवान्‌ शंकर का पूजन कर के, भगवान्‌ शंकर को चक्ये हुए जो पदार्थ 
है उनको प्रसाद रूप से ग्रहण करता है, तो पाप से ्ूटता है। वस्तुतः भगवान्‌ शंकर, 
सच्चिदानंद ब्रह्मरूप है। माण्डूक्य उपनिषद्‌ कहती है, श्रपंचोपशमं शान्तं शिवम्‌" पंच 

महाभूतो का जो इतना बड़ा फैलाव है प्रपंच, यह जहां निवृत्त हो जाता है अर्थात्‌ सारी 
उपाधिरयं से रहित जो है वही शिव है। उसे जो भी पदार्थं चढ़ा है, जो भी नाम-खूप है, 
सब उसी मेँ अध्यस्त है। अतः नाम-खूप का ग्रहण करते समय, यह याद रखना कि थे 
सब उस शिव में अध्यस्त हैँ", सब नाम-खूपों को शुद्ध करता है। 

इसलिये शास्त्रकार ने कहा है, 


ब्रह्म सर्वमिति ज्ञानात्‌ भावनाबलतोपि वा। 
विना विशुद्धिद्रव्यानां न सिद्ध्यति कदाचन।।' 


सब कुछ ब्रह्मरूप है। यह श्रुति प्रमाण से ठीक प्रकार से समञ्जना है कि कैसे सच्चिदानन्द 
इस सारे संसार में अधिष्ठानखूप से मौजूद है। किंतु प्रमाण से ज्ञान कठिन होता हे, इसलिये 
शास्त्रकार कृपाकर कहते हैँ “भावनाबलतोपि' - तुमने इस बात का अज्ञाननिवतंक ज्ञान प्राप्त 
नहीं किया किं सब कुछ ब्रह्मरूप है, परन्तु “ये सब ब्रह्मरूप हैँ" एेसी भावना तो कर ही सकते 
हो। “अहं वैश्वानरो भूत्वा" के प्रसंग में (१५.१४) भाष्यकार ने कहा था - कि “भोक्ता 
वैश्वानर है, भोज्य अन्न चंद्रमा है, सब कुछ इन दो ही में सिमटा है" इस प्रकार से देखते 
हए जो भोजन करता है, उसे कभी अनन का दोष नहीं लगता। जो ज्ञान के बल से एेसा 
कर सके वह ज्ञान के बल से करे, अन्यथा भावना का बल तो लगा ही सकता हे। “यह सव 
बरह्म है", इस भावना या ज्ञान के बिना द्रव्यो की विशुद्धि कभी भी सिद्ध होती नहीं। हर विषय 
की शुद्धि इस बात के ज्ञान से होती है कि ये सब परमेश्वर की ही नाम-रूप से कल्पित 
उपस्थिति है। इसी से शुद्धि होती है। अन्यत्र भी कहा है, ब्रह्मरूपेण संग्राह्य सर्वं शुद्धं सदा 
भवेत्‌ ब्रह्मरूप से जिस चीज को भी हम सम्यक्‌ प्रकार से ग्रहण करते हैं, वह सब शुद्ध 
हो जाती है। इस प्रकार का भाव दृढ हो सके इसके लिये जो ब्रह्मनिष्ठ लोग होते हैँ उनकी 
शुश्रुषा करनी चाहिये, उनकी बात का श्रवण करने ओर उनकी सेवा करने से ही सह सिद्ध 
होता है। 
इसलिये शास््रकारों ने का, 


“अतरउक्तेषु सर्वेषु शुश्रूषा शिवयोगिनः। 
शिवप्रीतिकरी साक्षाद्‌ इति वेदार्थसंग्रहः।। 


वेद के अंदर कहा गया जो अर्थ, तात्पर्य है उसका संक्षेप से संग्रह यही हे कि जितने भी 
आचार गिनाये है उन सब मे, जो ब्रह्मनिष्ठ है, हमेशा शिव से युक्त है, उनकी शुश्रूषा की 
जाये। शुश्रुषा के दोनों अर्थ याद रखना - वे जिस उपदेश को देते है उसको इच्छापूर्वक ग्रहण 
करना, ओर उनकी सेवा करना। एेसे शिवयोगिर्यो का श्रवण करना ओर उनकी सेवा करना, 
यह भगवान्‌ शिव के लिये अत्यन्त ओर साक्षात्‌ प्रीतिकर है। साक्षात्‌ इस लिये, कि श्रवण 
के दवारा जो ज्ञान होता है वह हमारे अन्तःकरण में ज्ञान को साक्षात्‌ देता हे, जब हम सेवा 

करते ह तो शिवयोगी की प्रसन्नता भी प्रत्यक्ष ही दीख जाती है। सारे वेद के तात्पर्य को इसे 
बतलाया है। इस प्रकार से निरन्तर जब मनुष्य सर्वथा सब स्थितियों के अंदर, सभी प्रकार 
के व्यवहार करते हुए, आलत्मानुसंधान करता रहता है तव धीरे-धीरे 
बंधन-निवृत्ति खूप फल अवश्यं भावी हे। 

यद्यपि सभी प्राणियों के प्रति दया करनी है, फिर भी प्राणियों मे उपाधि के कारण तारतम्य 
हे। मनु ने बताया है “भूतानां प्राणिनः श्रेष्ठाः प्राणिनां बुद्धिजीविनः। बुद्धिमत्सु नराः श्रेष्ठा 
नरेषु ब्राह्मणाः स्मृताः।। ब्राह्मणेषु च विदांसो विद्वत्सु कृतबुद्धयः। कृतबुद्धिषु कर्तारः कर्तृषु 
ब्रह्मवेदिनः।।* (मनुस्मृ .१.६६-७) जो भी पदार्थं है वह सब परमात्मा का ही नाम रूप हे 
इसलिये ईश्वर रूपी चेतन सर्वत्र विद्यमान है। हम लोग जब पूजा करते हँ तो घर के देवता 
को भी नमस्कार करते है - गृहदेवता। घर भी पांचभौतिक है, वहां चेतन मौजूद है, वह 
चेतन घर की उपाधि वाला होने से गृहदेवता है, अन्यथा तो ईश्वर है। सारा ही संसार 
परमेश्वर का नाम-रूप होने से, परमेश्वर मेँ कल्पित होने से, परमेश्वरख्प तो है ह 
परमेश्वर अर्थात्‌ चेतन। लेकिन उसमें जहो प्राणन क्रिया देखी जाती है - पेड पौर्धो मे भी 
देखी जाती है, छोटे जन्तुओं मेँ भी देखी जाती है, वे उपाधियां श्रेष्ठ है। प्राणन क्रिया के 
साथ जहा बुद्धि की भी क्रिया देखी जाती है, बुद्धि का भी अनुमान होता है, वे उनसे श्रेष्ठ 
है। उन बुद्धिजीवियो मेँ भी मनुष्य ओर उनर्मे भी ब्राह्मण जो शास््रानुकूल चीजों को जानने 
वाले है, जिन्होंने ठीक से समञ्चा है, वे श्रेष्ठ है। विद्वानों की अपिक्षा कृतबुद्धि श्रेष्ठ ह। 
अर्थात्‌ जिन्होंने बुद्धि से समञ्च लिया है, उनकी अपेक्षा भी उसके अनुसार जो करते है, 
वे श्रेष्ठ है। ओर भँ कर्ता हू", इस भाव से जो करते हैँ, उनकी अपेक्षा ब्रह्मवेदिनः" जिन्होने 
कर्तृत्व भाव छोड दिया है एेसे जो संन्यासी है, वे श्रेष्ठ हैँ। इस सारी व्यवस्था का मूल कारण 
श्रद्धा है, “श्रद्धा सर्वस्य कारणम्‌" सारी सत्प्रवृत्ति का मूल कारण तो श्रद्धा है। आखिर 
प्रत्यक्षादि प्रमाणो मे भी हमारी श्रद्धा ही तो है। हमारी आख ने देखा तो मानते है कि टीक 
देखा। ओंख ने देखा वह ठीक क्यों है? इस प्रश्न का क्या जवाब दे सकते हो? जीभ ने मीठा 
खाया तो चीज मीटी ही है, सचमुच ही मीठी है, यह जीभ के ज्ञान मे श्रद्धा हे। एेसी ही 
श्रद्धा जब ईश्वर मेँ हो, गुरु मेँ हो, शास्त्र में हो, ओर स्वयं अपने मेहो कि भने जो 
अच्छी तरह से समञ्चा है, चीज वैसी ही है" तभी सत्प्रवृत्ति होगी अन्यथा, बहुत बार, शास्त्र 
को ठीक तरह से समञ्च लिया ओर निश्चय भी हो गया कि शास्त्र यही कहता है, ईश्वर 
मे भीश्रद्धा है, गुरु में भी श्रद्धा है, लेकिन अपने में श्रद्धा नहीं है कि मेने जो समज्ञा 
वही ठीक है", अतः लगता है कि "कहीं एेसा तो नहीं है कि कोई दूसरी बात होवे" जिसके 
फलस्वरूप प्रवृत्ति नहीं होती। बहुत से साधको मे आत्मश्रद्धा का अभाव होता है। ईश्वर 
मे श्रद्धा, शास्त्र में श्रद्धा, गुरु मेँ श्रद्धा, ओर खुद अपने मे श्रद्धा - ये चार श्रद्धां होती 
है, तभी निश्चित ज्ञान ओर भावना की प्राप्ति होती है। क्योकि यह श्रद्धा आसुरी लोगों में 
नहीं होती, अतः उनको इस प्रकार का ज्ञान सम्भव हौ नर्हा होता। दूसरे का आसुर भाव 

देखने मेँ आवे या न आवे, अपना आसुर भाव तो दीख ही जाता हे। यह जो श्रद्धा का 
अभाव है यह स्वसंवेद्य है। खुद ही पता लगता है। अतः जिसमें थोड़ा भी आसुर भाव प्रतीत 
हो तो सावधान होकर उसे देव भाव से काट देना चाहिये।।७।। 

श्रद्धा के अभाव मेँ असुरों का कैसा निश्चय होता हे - 


असत्यमप्रतिष्ठं ते जगदाहुरनीश्वरम्‌। 
अपरस्परसम्भूतं किमन्यत्कामहैतुकम्‌।। र।। 


असरु कहते हैँ कि जगत्‌ असत्य है, धर्मव्यवस्था पर स्थित नहीं है, इसका कोई 
रचयिता, पालक ईश्वर नहीं है, स्त्री-पुरुष के आपसी सम्बन्ध से ही यह पैदा हुआ है ओर 
कामना को छोडकर इसका अन्य कोई हेतु नहीं है। 

जिनके अंदर श्रद्धा का अभाव होता है, वे कहते है असत्यम्‌" जगत्‌ सत्य नहीं हे। 
वेदान्ती भी कहता है कि यह जगत्‌ सत्य नहीं है क्योकि माया का कार्य हे, अधिष्ठान ब्रह्म 
ही सत्य है। परन्तु यह असुरो का कहना नहीं है। इनका तो मानना है, कि जैसे हम च्चूठ 
को ही अपना सहारा सब तरह से बनाते है, उस प्रकार इस संसार में जितने लोग है सव 
नूठ को ही अपना सहारा बनाते ह। एक हमारे परिचित सज्जन कहते हैँ - विश्वास तो 
अपने बाप का भी नहीं करना चाहिये”; यह है “असत्यं' का भाव कि क्योकि मेँ किसी के 
साथ विश्वास के अनुकूल कार्य नहीं करता अतः कोई विश्वासी हो ही नटीं सकता। अतः 
शास्त्र, ईश्वर, गुरु, सब के ऊपर लांछन लगाते है। कई लोग कहते हँ - भगवान्‌ की स्तुति 
करो तो वे प्रसन्न होते है, नहीं तो नाराज होते है, इसका मतलब भगवान्‌ भी खुशामदी 
है, उनकी खुशमद करो तो खुश होते है।* अतः सत्य-अधिष्टान वाला न मानने से वे जगत्‌ 
को असत्य कहते है न कि अनिर्वचनीय मानने से। 

ओर “अप्रतिष्ठम्‌ इस जगत्‌ की प्रतिष्ठा किससे है? धर्माधर्मं से ही संसार की प्रतिष्ठा 
है। परन्तु असुर कहते है “धर्म-अधर्म कोई चीज है ही नही। इसलिये जगत्‌ के अंदर- 
धर्म करोगे तो अच्छा फल मिलेगा, अधर्म करोगे तो बुरा फल मिलेगा, एेसा कुछ नहीं है! 
बस, युक्ति से अपना काम कर लोगे तो सफल हो जाओगे, धर्माधर्म कारण नहीं है।' 
वर्तमान में अधिकतर हम जब व्यवहार करते हैँ तो यही भावना रहती है। महाभारत मं 
विचार आता है कि काल का कारण राजा होता है या राजा के कारण काल होता है? अंतिम 
निर्णय वहाँ दिया है - “राजा कालस्य कारणम्‌" राजा ही काल का कारण है। जिस प्रकार 
के नियम बनाकर वह समाज को प्रेरित करता है, संसार में अधिकतर लोग तदनुसार ही 
जीवन चलाते है। इहलोक के फल को देखकर ही परलोक को समञ्ना जाता है। राजा यदि 
धर्म-अधर्म की प्रतिष्ठा नहीं करता, अर्थात ठीक काम करने वालों को पुरस्कृत नहीं करता, 
गलत काम करने वालों को दंडित नहीं करता तो लोगो के मन में आता रहता है, कि जैसे 
यल का राज्य है वैसे ही संसार का भी होगा, अच्छा काम करने वाले को भी दुःख होता 

रहेगा, बुरा काम करने वाले भी सफल होते रंगे जिस समाज में एेसा नहीं या कम होता 
हे वहां मनुष्य को संसार धर्म पर स्थित मान लेना सहज हो जाता है। शास्त्रसंस्कार 
अधिक दृढ हो अथवा कुतकं संस्कार अधिक दृढ हो तो परिस्थिति के विपरीत भी निश्चय 
रखने वाले होते हँ लेकिन कम, ज्यादातर लोग तो परिस्थिति के प्रवाह में ही बहते है। 
आसुरी लोग मानते है कि जगत्‌ हमारी तरह टां से टी भरा हुआ है ओर अप्रतिष्ठित 
हे, कोई य्ह नियम नहीं है। जेसे-तैसे सफलता पा लेना ही सार है। इसलिये, ^ते जगद्‌ 
अनीश्वरम्‌ आहुः - वे कहते है कि इस जगत्‌ को नियन्त्रण में रखने वाला, शासन करने 
वाला कोई ईश्वर नहीं है। अर्थात्‌ धर्माधर्म की अपेक्षा कर के, अधर्मी को दण्ड देने वाला 
ओर धर्मात्मा को पुरस्कार देने वाला कोई परमेश्वर नहीं है। इस प्रकार जगत्‌ को 
ईश्वररहित मानते है! 

प्रश्न होगा कि यदि इसकी प्रतिष्ठा नहीं है तो ये जीव करां से पेदा होते है? एक 
करोड़पति के घर मेँ पेदा होता है, दूसरा एुुटपाथ के ऊपर भिखमंगन के पेदा होता है। बिना 
कर्मानुसार फल देने वाले ईश्वर के कैसे व्यवस्था मानोगे? असुर कहते हँ कि कोई जीव 
आता-जाता नहीं है! ये सब तो, कामहेतुकम्‌" पति-पत्नी की कामना के कारण ही ये सब 
पेदा होते है। “अपरस्परसम्भूतं'-कामना से प्रवृत्त जो स्त्रीपुरुष का अन्योन्य संयोग है, बस 
उसी से प्राणी पेदा होते है, धर्माधर्मं के अनुसार कोई प्राणी आते हों एेसा कुछ नहीं है। 
कामना से अन्य किसी ओर को कारण मानने की जरत नहीं है। असुरों को लगता हे कि 
वेद भी यही कहता है, “ सो ऽकामव्यत - उसने कामना की। अर्थात कामना से ही जगत्‌ 
उत्पन्न होता है। इसलिये कामना से ही प्रयुक्त स्त्री-पुरुष बच्चों को पैदा कर लेते हँ। इसमें 
धर्माधर्म को कारण मानने की कुछ भी जखरत नहीं है। कामना ही प्राणिर्यो का कारण है। 
यही लोकायतिक दृष्टि है। अर्थात्‌ केवल प्रत्यक्ष प्रमाण से जो चर्लेगे, वे यहीं तक पहुच सकते 
हे।।८।। 

आसुर विचार की हेयता समञ्ञाते हँ - 


एतां दृष्टिमवष्टभ्य नष्टात्मानो ऽल्पबुद्धयः । 
प्रभवन्त्युग्रकर्माणः क्षयाय जगतोऽहिताः ।1६।। 


आत्मा मानो जिनके लिये हे ही नहीं, जिनकी बुद्धि तुच्छ विषयों से आगे कुछ समने 
मे असमर्थ है वे जगत्‌-शत्नु असुर पूर्वोक्तं विचार के सहारे क्रूर कृत्यां वाले होकर जगत्‌ 
के क्षय के लिये ही मानो उपजे हो। 

"एतां दुष्टिमवष्टभ्य' - इस दृष्टि का आलम्बन करके कि कामना ही सब चीजों को पैदा 
करती है, हम भी कामना से ही प्रवृत्त होकर कार्य करते हँ, संसार एेसा ही चलता रहेगा, 
कामना से ही प्रयुक्त होकर करते रहो। इसी दृष्टिकोण का सहारा लेकर नष्टात्मानः" इनकी 
आत्मा नष्ट है अर्थात्‌ आत्मा की तरफ इनका ध्यान ही नहीं जाता। अगर थोडा भी विचार 

करे, तो तुरन्त प्रकट होगा कि भें हूं"। कोई एेसा मनुष्य नहीं जिसको यह अनुभव न होवे 
कि भें हू।' भें कामना से उत्यन्न हआ हूं" एेसा किसी को भी अनुभव नहीं होता! भैं हू 
का ही अनुभव रहता है। इसी प्रकार, जाग्रत्‌, स्वप्न ओर सुषुप्ति - इन तीनों अवस्थाओं 
का अनुभव हर प्राणी को होता है, परन्तु भें कौन हूं, जो जाग्रत्‌ अवस्था में संसार को 
देखता हू, स्वप्न अवस्था में बाह्य संसार को न देखकर अपने मन के संसार को देखता हू, 
गहरी नींद मेँ जाकर किसी को नहीं देखता, कुछ नहीं जानता, वह “भें” कौन हू?" - यों 
मँ की तरफ कभी उनकी दृष्टि जा ही नहीं सकती। विषयों की तरफ ही उनकी दृष्टि जाती 
है। “यह मिला - यह तो सोचते हैँ, पर †किसे मिला?” यह कभी नहीं सोचते। भोक्ता की 
तरफ उनकी दृष्टि जाती ही नही, भोग्य में ही लगे रहते हैँ। वर्तमान काल में इसी दृष्टि 
से बहुत से लोग कहते हैँ कि सच्चा तो वैषयिक जगत्‌ है, विषयी (द्रष्टा) का जगत्‌ तो बूटा 
ही है। कभी भी यह नहीं सोचते कि विषय तभी होगा जव पहले विषयी होवे! विना ज्ञाता 
के हुए पदार्थं किसको ज्ञेय है? - यह विचार उन्हें कभी आता ही नहीं। वर्तमान काल मे 
इसका बाहुल्य है ही। इसलिये कहा - “नष्टात्मानः आत्मा उन के लिये नष्टप्राय है; उस 
तरफ इनकी दृष्टि ही नहीं हो सकती। निरन्तर अनात्मा को ही देखते रहते है। 

एेसा क्यों करते हैँ? “अल्पबुद्धयः इनकी जो वुद्धि टै, वह अल्प, परिच्छिन्न चीजों का 
ही विचार करती है। कालिदास ने दिलीप की कथा में इसका वर्णन किया है। राजा दिलीप 
गुरु की गाय को बचाने के लिये शेर से बोले ^तुञ्ञे भूख लगी है तो मुञ्चे खाले, गुरु जी 
की गाय को छोड दे।" शेर ने कहा “अल्पस्य हेतोर्बहु हातुमिच्छन्‌ विचारमूढः प्रतिभासि मे 
त्वम्‌ एक छोटी-सी गुरु जी की गाय के पीठे अपना ही शरीर छोड़ने को तेयार हो रहे 
हो, इसलिये तुम्हारी बुद्धि किसी काम की नर्ही। राजा ने उसका जवाव दिया कि, यह नश्वर 
शरीर तो खत्म होने वाला है ही, इसको बचा कर भी क्या लाभ होना है? परन्तु गुरु की 
गाय का रक्षण हमारा धर्म है। साथ ही, शरीर के पीछे गुरु की गाय मरने दीतो हमेशा के 
लिये अपयश ओर हो जायेगा। तू मेरे इस पांचभौतिक शरीर को देख रहा है, मेरे यश-खूप 
शरीर का विचार कर। अपने प्राणों की आहुति देकर भी गाय का रक्षण किया", यह जो मेरा 
यशोमय शरीर होगा, उसे बनाये रखो। असुर तो तत्काल के सुख के लिये हमेशा का अपयश 
ओर पाप अर्जित करने को बुद्धिमानी समञ्जते हँ, जबकि दैवी प्रकृति वाले अल्प सुखों को 
महत्त्व न देकर महान्‌ उदेश्यों की पूर्ति का ही प्रयास करते हँ। संसार के लोग, आत्मा का 
विचार करने वार्लँ को विचारमूढ कहते हैँ जैसे शेर ने कहा। संसार कितना आगे बढ़ रहा 
है, कितनी उन्नति कर रहा है, इसकी खूब तारीफ कररेगे। उन तरक्कियोँ के साथ क्या-क्या 
विनाशलीला्ं हो रही हैँ उस ओर ध्यान नहीं देना चाहते, ध्यान दिलाओ तो यह कहकर 
.टाल देते है “यह तो नहीं होना चाहिये।* यदि वैषयिक प्रगति होनी चाहिये, तो उसके साथ 
विषयीकी अवनति होगी ही। हैँ तो वस्तुतः वे विचारमूढ, पर समञ्जते हे कि मुमुक्षु बाह्य 
उन्नति नहीं करते तो विचरमूढ है!" इसलिये कहा कि अल्पबुद्धि टै, इस शरीर की सीमा 

मे ही सोच पाते है। 

चूकि अल्पवुद्धि हँ, इसलिये - “जगतः क्षयाय उग्रकर्माणः प्रभवन्ति। जगत्‌ का नाश 
करने में लगे रहते हँ। जितने संहारक यंत्र बन रहे है, सव जगत्‌ का नाश करने के लिये 
टी बन रहे है। एक बम फूट जाये तो हजारों मील का क्षेत्र जल जाये - यही बड़ी भारी 
उन्नति की हे, बड़ी भारी तरक्की की है! पृथ्वी के पेट को चीर कर जितना तुमने मिट्टी 
का तेल निकाला, उसी के धुएं से परेशान होकर कहते हो कि “ओजोन परत जा रही है, 
बड़ा नुकसान हो जायेगा। किसने किया यह नुकसान? किसी दूसरे ने नही, तुम्हीं ने किया। 
जगत्‌ का नाश करने के लिये ही एेसे लोग “उग्रकर्माणः अत्यन्त हिंसात्मकं कर्म करेगे। 
आजकल तो उग्रकर्मा चारों तरफ हो ही रहे हैँ जिनको आतंकवादी कहते हो। वै जगत्‌ के 
क्षय कं लिये उग्र कर्मं करते ह। खुद अपने को भी नष्ट करके दूसरे का नाश करते हैँ जिसे 
कहते हैँ आत्मघाती हमला। 

एक आदमी था, उसको बड़ा शोक था लोगों को भिड़ने का। एक के बारे मेँ लूटी बात 
दूसरे को कह दी, दूसरे के वारे मेँ भी एेसी टी बात इसको कह दी, दोनों ्ञगड़ पड़े तो 
वड़ा खुश हो जाता था। कुछ समय तक तो उसका खेल ठीक चला। कुछ लोगों को मजा ही 
.तव आता हे जव कुठ गरमागरमी होवे। न खुद शान्त रहना उनको अच्छा लगता है, न 
दूसरों को शान्त रखना अच्छा लगता है। परन्तु गोव छोटा होता है, थोडे दिनों के बाद सब 
समञ्च गये कि “यह तो हमें विना मतलब ञ्जगडवाता रहेगा", तो उसका विश्वास करना छोड़ 
दिया। लोग उसकी वात मानें नहीं तो आपस में गडा न होवे। उसने सोचा किं “जीवन 
का तो मजा ही चला गया अव क्या करू? पास के ही जंगल में चला गया। व्हा बैठा हुआ 
था। उधर से कोई महात्मा निकले, उन्होंने कहा, “अरे तुम कहां आ गये! य्ह तो जंगली 
जानवर आते ह। तुमको खा जायेगे। चलो, तुम रास्त भूल गये होगे, मेँ तुमको गव में परहुचा 
देता हू।' उसने कहा, “बाबाजी आप अपने रास्ते जाओ, हमें यहीं रहना है। मै तो आया 
ही इसलिये हू कि कोड शेर मुञ्चे खा कर नरभक्षी बन जाये फिर वह गोव मेँ जाकर के दूसरे 
लोगों को खाये! यही है आत्मघाती हमला करना। 

एसे लोग जगत्‌ के शन्तु है, जगत्‌ का हित करने वाले नहीं है। कहते तो ये है कि “हम 
जगत्‌ की उन्नति कर रहे हैँ", परन्तु सच मेँ क्या करते हैँ? जिन वैज्ञानिक तरक्कियों पर 
गर्वं करते हँ वे सब नुकसान करती है, यह बात ये स्वयं ही कहते हैँ। पहले तकनीक से 
यंत्रादि बनाते हैँ फिर साल-छह महीने में उसके नुकसान गिना देते है। चलता-फिरता 
दूरभाष बनाया जो तरगों के सहारे काम करे, फिर कहते है कि इसके प्रयोग से, इसके 
निकट रहने से भी कितने अधिक नुकसान होते हँ, किन्तु प्रचलन बन्द करते नहीं क्योंकि 
जगत्‌ के शत्रु है। सब लोग दुःखी हों इससे उनको बड़ा मजा आयेगा। जिसे ये उन्नति कहते ` 
है, वस्तुतः वह जगत्‌ का अहित है। अपना अहित करते ही है, साथ में जगत्‌ का भी अहित 
ही करते हं।।€।। 

असुरों के ओर भी लक्षण बतलाते है :- 


काममाश्रित्य दुष्पूरं दम्भमानमदान्विताः । 
मोहाद्‌ गृहीत्वाऽसद्ग्राहान्‌ प्रवर्तन्ते ऽशुचित्रताः।। १०।। 


दम्भ्‌, अभिमान ओर मद से युक्त हुएे वे असुर, जिसे पूरा करना अशक्य है एेसी 
कामना का सहारा लेकर अविवेकपूर्वक अशुभ निश्चय अपनाकर अपवित्र व्रतो वाले हए 
संसार के बारे में ही प्रवृत्ति करते रहते है। 
विषयों की इच्छा को कामना कहते है। विषयों को भी करई जगह “काम कहते है, क्योकि 
उनकी कामना की ही जाती है। विषयों की इच्छा का ही असुर सहारा लेते है। ्रवर्तन्ते' 
अर्थात्‌, शास्त्र को लेकर प्रवृत्ति नहीं करते। शास्त्रीय प्रवृत्ति ओर निवृत्ति - दोनों इनके लिये 
मायने नहीं रखती हैँ! प्रवृत्ति, अर्थात्‌ शास्त्र मेँ जो करने को कहा, जिसकी विधि की है; 
निवृत्ति, अर्थात्‌ शास्त्र में जिसका निषेध किया है। इन दोनों को यथार्थ खूप से वे जानते 
ही नहीं, ये यथार्थं है, सचमुच में हैँ" एसा नहीं जानते। “शास्त्र यह कहता है", इतना तो 
जानते हैँ, यही ठीक है" इस प्रकार से नहीं समञ्जते। इसलिये उनकी प्रवृत्ति का कारण तो 
काममात्र रहता है, केवल विषय-कामना से ही वे सारी प्रवृत्तिर्योँ करते है। 
विषयों की इच्छा कैसे होती है? भगवान्‌ कहते हैँ - दुष्पूरम्‌।' उसे पूरा करना सम्भव 
ही नहीं है। इसलिये शास्त्रकार कहते हँ कि संसार का सारा धन, संसार के सारे पशु, संसार 
की सारी स्त्रियां, यदि एक आदमी को मिल जायं, तो भी उसके अन्दर अलम्‌-बुदधि नही 
आती, पर्याप्त हो गया" यह भाव नहीं आता। हम लोग देखते ही है; पृथ्वी की सारी जमीन 
मनुष्य के पास इस समय मे हे परन्तु चन्द्रमा पर जाता है, मंगल पर जाता है, ओर आगे 
जाने की कोशिश करता है। ओर भारत में तो शायद नहीं शुर हआ है, अमरीका मेँ चौद 
आदि को जमीन बेचना भी शुर हो गया हेै। प्राचीन काल में ओर, आजादी के पहले तक 
जहां राजाओं का रान्य था, हर जगह एक गोचर भूमि होती थी, जहाँ गऊर्णँ चरने जाती 
थी। हर जगह कुछ जमीन होती थी, जहां भोजन पकाने के ईधन के लिये पेड लगाये जाते 
थे। वह जमीन किसी व्यक्ति की नहीं होती थी, सारे गोव की होती थी। वहां की लकड़ी सब 
के भोजन बनाने के काम आती थी। किन्तु मनुष्य के मन मेँ हुआ कि, “हमें जमीन चाहिये, 
गऊओं का क्या अधिकार? अतः हिन्दुस्तान की आजादी का मतलब निकला कि जितनी 
गोचर भूमि थी, सब सरकार ने बेच दी। कु मेँ खेती होने लगी, कुछ मेँ मकान बन गये। 
पहले सारी जमीन राजा की नरी होती थी। गवां की, नगरों की अपनी जमीन होती थी। 
राजा की जितनी जमीन होती थी वह सारी चििनत होती थी। उसकी खेती इत्यादि करने 
का अधिकार राजा को था। स्वतन्त्रता का मतलब यह हुआ, कि जो संसद में चुनकर गये 
है, वे प्रभुसत्ता-सम्पन्न है, सब जमीन के मालिक हैँ, चाहे जहां की जमीन हो। इसलिये 
जो चाहे सो कररे। भारत वर्षं के अन्दर इतना जंगलात था, अग्रेजों के राज्य मेँ भी था, वह 

सब जंगलात सरकार ने ले लिया, जंगलात के चारों तरफ कोटाबंदी कर दी गई, किं जंगल 
मे लोग न जाने पाये। सरकार ने कहा, से फल, लकड़ी नहीं ले सकते। हम बेर्चेगे तभी 
ले सकते हो। जंगल से फल लेकर नहीं खा सकते, जंगल सरकार का है।* लकड़ी, फल 
बिकने लग गये, सरकार को पेसा आने लग गया। किन्तु “अल्पबुद्धयः, समष्टि का, सब 
समय का तो ये लोग विचार कर नहीं सकते, इसलिये अनापशनाप कटाई हुई, नया रोपण 
हुआ नहीं धीरे-धीरे सारे जंगल सूखे पड़ है, कहीं कोई पेड नहीं है। इसी तरह से गोचर 
भूमियों के कारण भारतवर्षं मे संसार भर के सब से ज्यादा मवेशी थे। अब धीरे-धीरे मवेशी 
खत्म हो रहे हें। गोचर भूमि है नहीं, कहां चरने जाये ? इतना सब लेकर भी सरकार की 
कामना पूरी नहीं हुरई। अव कहते है कि किसी ने किसी अन्य के लिये कोई कार्य किया ओर 
उससे मेहनताना लिया तो भी बीच में सरकार का हिस्सा आ गया। रोगी ने दवाई ली, डाक्टर 
नै दवाई वतायी, इसके ऊपर एक टैक्स लग गया “सेवा कर" इसका मतलब यह नहीं कि 
उन्होंने आयकर लेना छोड दिया। कमाई पर टैक्स तो लेते ही है। इस प्रकार कितना भी 
लेते चले जायेंगे, इनका कभी पेट भरेगा नहीं, क्योंकि ये धर्मनिरपेक्ष हँ। धर्म की दृष्टि से 
न सोचो तो कामना की ही दृष्टि रह जाती है ओर उसे भगवान्‌ ने कहा -दुष्पूरं कामम्‌ 
जैसी सरकार, वैसी ही उसकी प्रजा भी हो गयी है। उनकी भी इच्छाओं की पूर्तिं होती नहीं 
आज से पचास साल पहले, बहुत-से लोग व्यापार करने जाते थे, कोड पंद्रह साल की 
मुसाफिरी करता था, कोड बीस साल की मुसाफिरी करता था। जितना कमाना था कमा कर 
वापिस अपने देश आ कर शान्ति से रहता था। सत्संग करता था, भजन-पूजन में लगा 
रहता था। छोटे-छोटे गोव के अंदर एसे अनेक लोग होते थे जो निरन्तर सत्संग के अन्दर 
आते थे। उनकी जीवन में कामना सीमित थी। दाल-रोटी की व्यवस्था हो गयी तो घर 
लोटकर शान्ति से रहते थे। आजकल दैवी प्रकृति वाले लोग नहीं है, अस्सी साल के हो गये, 
फिर भी जाकर कमाना ही पडता है! रोज नई-नई कामनाएं उत्पन्न होती हँ, उत्पन्न कराई 
जाती हैँ, ओर पूरी नहीं होती। पहले पठते थे, कैसे -हो?' तो सौ में नब्बे आदमियों का 
` जवाब होता था महाराज, बडा आनन्द है।" अब, सौ में नब्बे कहते हे, “क्या बतार्ये, खर्चा 
पूरा नहीं होता।* न बड़े आदमिर्यों के खर्चे पूरे होते हे, न गरीबों के खर्चे पूरे होते है। 
कारण है कि दुष्पूर कामना का सहारा लिये है। न सरकार का पेट भरता है ओर न उस 
सरकार के अंतर्गत रहने वार्लो का पेट भरता है, ये सोचते है सरकार लूटती है, सरकार 
सोचती है लोग चुराते है। 

ओर कैसे है? दंभ से अन्वित है। धर्म के लिये धर्म नहीं करते, परन्तु, लोगों मेँ भै 
धार्मिक होकर प्रख्यात होऊ इसलिये करते हैँ। जो कार्य लोगों की नजर मेँ आवें जैसे बडे 
आयोजन या यात्रा, वे तो बढ़ रहे हैँ पर धर्म करने वालों की, सत्य बोलने वालों की, किसी 
के साथ ठगी न करने वालों की, क्रोध न करने वालों की संख्या घटती जा रही है। दम्भीका 
धर्म केवल मुंह के ऊपर पहनने का नकाब रह जाता है। कर्म-सिद्धान्त का उपयोग सत्कर्म 

करने के लिये नहीं वरन्‌ अपने फायदे के लिये करते है। मजदूर को यह समञ्चाकर कि 
उनकी गरीबी उनके कर्मो का फल है, मालिको की कंजूसी का नहीं, वे तन्ख्वाह कम रखकर 
भी दंगा-फसाद से बचने की कोशिशि करते है! 

ओर असुर अभिमनी होते है। धन से, जन से, विद्या से, सब तरह से स्वयं ही बडा 
होने का भाव रखते हैँ कि भें ही सव तरह से बड़ा हू! इसलिये दूसरे में उन्हे अच्छाइयों 
नहीं दीखती। दूसरे के पास धन है तो मानते हैँ कि “जरूर उसने गलत ढंग से कमाया है। 
अपना धन पाक साफ समञ्लते है। भें तो, आवश्यकता होती है इसलिये घूस देता ह", ओर 
दूसरा अपना धन बढ़ाने के लिये घूस देता है। धन की तरह ही विद्या का भी मान होता है। 
स्वयं को विद्या परिश्रम से अर्जित लगती है, अन्य सव नकलची लगते हैँ। अपने रूप का 
भी मान होता है, दूसरे का रूप प्रकट हो तो लगता है अकर्षण के लिये उसका उपयोग कर 
रहा है। अपनी सफलता का मान होता है - मुकदमा जीते तो लगता है कि सत्य की जीत 
इइ, हारे तो लगता है कि न्यायपालिका भ्रष्ट है। अपना सब कुष्ठ सम्माननीय लगे, बाकी 
कोड मान के योग्य न लगे, यही मान से अन्वित रहना है। स्वयं अपने मुँह से ही अपनी 
बड़ाई करने मेँ भी मानी को शर्म नहीं आती। 

मद - भें सब कुछ कर सकता हू, मेरा कोई कुछ नहीं बिगाड़ सकता। सव तरफ से 
मैने बोध दिया है, मुञ्जे कोई परास्त नहीं कर सकता।* - यह एक तरह का नशा मद ह। 
एसो को लगता है भें दूसरे का खून भी कर दगा तो बच जाऊगा। मुञ्चे कौन पकड़ सकता 


हे।' 

एेसा सब क्यों होता है? “मोहाद्‌ असद्ग्राहान्‌ गृहीत्वा प्रवर्तन्ते। मोह से अर्थात्‌ 
अविवेक से। इस प्रकार की भावना का मूल कारण है अविवेक। दूसरे लोग मुञ्चे धार्मिक 
समञ्च कर मेरा क्या लाभ कर सकते हैँ? कुछ नहीं। यदि मैने धर्म किया है तो वह मेरी 
रक्षा करेगा, पर दूसरे मुञ्चे धार्मिक समञ्ँ इससे तो परलोक मेँ कोई काम बनना नहीं है। 
विवेक वाला जानता है कि संसार मेँ परमात्मा ने जितने लोगों को पैदा किया है उन सबकी 
अपनी विशेषता है, विशेषता उसी में है, ओर किसी में नहीं है। मुञ्च मेँ भी अनेक गलतियों 
है, दूसरों में भी अनेक अच्छाइयों है। किन्तु असुर अविवेक के कारण इस बात को नहीं 
समञ्च पाते। ठीक ओर गलत जानने की उनके पास विवेक बुद्धि है ही नहीं। इसलिये - 
असद्ग्राहान्‌" - इूठे निश्चयो को पकड लेते हैँ, अशुभ निश्चयो को पकड लेते है। विवेकी 
तो शुभ को पकडता है, अशुभ को छोडता है। अविवेकी होने से असुर अशुभ का ही ग्रहण 
करते है। 

ओर अशुचिव्रताः" - जैसे दैवी लोग शुचिव्रत" होते हैँ, शुद्धि के लिये उनका व्रत होता 
हे, एेसे ये अशुचित्रत हँ, अपवित्र कार्य करने का इनका व्रत होता है। सवेरे चार बजे उठने 
मँ कोई धन का खर्च नर्ही, कोई नुकसान नही, बड़ी सीधी-सी बात है, परन्तु असुरो को 
चार बजे नहीं ही उठना है। सोमवार से शुक्रवार तक आफिस मेँ जाना पडता है, तब तो 

आठ बजे उठते है, शनिवार रविवार को आफिस जाने का दिन नहीं है, तो ग्यारह बजे 
उठेंगे! वच्चे बोर्डिग स्कूल में सवेरे पच वजे उठते हैँ पर धर आने के साथ ही सवेरे आठ 
बजे तक सोते हँ। अशुचि अर्थात्‌ देर से उठने का उनका व्रत है, कोई डण्डे से जल्दी उठा 
दे तो बेचारौं को उठना पडता हे। यही स्थिति रोज नहाने की हे। इसी तरह जूते पहनकर 
पकाना-खाना असुरों का व्रत है। इसी प्रकार सभी चीजों मेँ समञ्च लेना चाहिये, आसुरी 
सम्पत्ति वालों को अशुद्ध व्रतं का पालन करना अच्छा लगता है।।१०।। 

असुरं की निजके वारे मेँ मनःस्थिति बताते हे - 


चिन्तामपरिमेयां च प्रलयान्तामुपाश्रिताः। 
कामो पभो गपरमा एतावदिति निश्चिताः।। ११।। 


अपने योग-क्षेम के उपायों के बारे मेँ ओर मरने तक की बेहद चिन्ता से ग्रस्त रहते 

है। विषय भोगने मेँ तत्पर रहकर “इतना ही है" (अर्थात्‌ विषयभोग ही पुरुषार्थ है) यह 
निश्चय रखते हे। 

निरन्तर आसुरी प्रकार के व्यवहार करने से चिन्ता ही होगी। देवी सम्पत्ति वाला तो 
जानता है, भने ठीक काम किया है भगवान्‌ फल देने वाला है भगवान्‌ अपने आप देखता 
हे।' किन्तु आसुर की दृष्टि मेँ तो कोई देखने वाला हे नर्ही। इसलिये हर चीज की असुरो 
को चिन्ता रहती है। तीस साल पूर्वं के प्रधानमंत्री चिंतित थे कि व्यापारी अनाज भर लेते 
है गरीवों को अनन नहीं मिलता, क्या करे ? उन्होंने जिम्मा लिया, सरकार अनाज का 
भण्डारण करने लगी। तो आज के प्रधानमंत्री चिंतित हैँ कि हमारे पास अनाज बहुत हो 
गया, सड रहा है, घुन लग रही है, लोग सूखाग्रस्त इलाकों मे भूखे मर रहे है, हम उन्हं 
देना भी चाहते है पर किस व्यवस्था से दे।' व्यापारी तो सीमित ही भण्डारण कर रोके रख 
सकता है अन्यथा नुकसान का डर रहता है पर सरकार के पास असीम सामर्थ्य है ओर 
नुकसान का कोई डर है नहीं तो अनाज सडता रहेगा, चोरी होती रहेगी, लोग भी भूखे मरते 
रहंगे। किन्तु इस सब के बावजूद सरकार की चिन्ता नहीं मिटने वाली। 

प्रलयान्ताम्‌” - प्रलय तक की सोचते है। आज से डेढ़ सौ साल बाद पीने का पानी 
नहीं रहेगा, फिर क्या होगा? - अभी से चिन्ता करने लगते हँ। इसी प्रकार से - ओजोन 
का छेद इतना बड़ा हो जायेगा कि लोग गर्मी से मर जा्यँगे, फिर क्या होगा? इन चिन्ताओं 
की क्या कोई परिमिति है? जैसे इस प्रकार की राज्य को चिन्ता है, वैसे ही इन राज्यों के 
नागरिको को चिन्ता है। बच्चा पैदा होने से पूर्वं उसकी विद्यालय में भरतीं की चिन्ता करते 
है। एसो की अपरिमेय चिन्ता होती है, कभी नाप ही नहीं सकते। चूकि ये लोकायत सम्प्रदाय 
की बात मानते हैँ इसलिये उनके लिये तो “आप मरे ओर जग पूरा अतः वे अपने मरण 
तक की चिन्ता करते है। हमने एेसे लोगों को देखा है जो चिन्ता करते हैँ कि, “पता नहीं 
मै मर जाऊंगा तो ये लोग मुञ्चे जलायँगे भी कि नहीं?" एेसी चिन्ता करने वाले कई हो गये 

होगे अतः दिल्ली मेँ एक संस्था बन गयी है जहा अपना नाम लिखा दो, तो जब तुम मर 
जाओगे तब वे ले जाकर जला देंगे, उसका खर्च अभी ही ले लेते है। इस तरह असुरो को 
मरने तक की चिन्ता हे। चिन्ता को “उपाश्रिताः' उसी के सहारे जीते है। उपाश्रय कहते हैँ 
- जिसके सहारे जैनी साधु जीते हैँ। असुर चिन्ता का ही उपाश्रयण करते है, बिना चिन्ता 
किये जी ही नहीं सकते। जहां उन्होने दूसरे को चिन्ता न करते देखा, तो उनको जलन होती 
हे इस चिन्ता करने का एक बड़ा भारी दफ्तर सरकार का है उसका नाम है, योजना 
आयोग। हम लोगों को आजाद हुए चोवन साल हृए। हर साल योजना बनती है। जब उनसे 
पूष्ठते है क्या एक साल भी एेसा हुआ कि जव तुम्हारी योजना के अनुसार कुछ हुआ?" 
तब कहते है, नहीं हुआ।' आयोग का फायदा यही है कि तुमको उराते रहते है, “भव यह 
हो जायेगा, अब वह हो जायेगा" उनकी बात सुनकर लोग भी परेशान रहते टै। सरकार 
लोगों को चिंता लगाने के उपाय करती है - नफा-नुकसान होने से पहले ही नफे का 
अनुमान लगाकर कर भरने का नियम बनाया है। अनुमानित से कम नफाहो तो सरकार 
नहीं मानती, कहती है जब अनुमान लगाया तब उतना जख्र होना चाहिये, ओर अधिक 
हो तो दण्ड देती है कि पूर्वानुमान गलत क्यों लगाया! अतः व्यापारी नित्य चिंतित ही रह 
सकता है क्योकि सर्वथा ठीक अनुमान लगाने का उपाय दुनिया में किसी के पास नहीं है। 

कामोपभोगपरमाः" काम अर्थात्‌ विषय। विषयों का जो उपभोग है उसी मेँ तत्पर 
रहते हे। बढ़िया खाना, बढ़या पीना, बढिया पहनना, इसी मेँ इनके जीवन की इति ह! 
अतः व्यापारी चाहे जैसी चीजों का प्रचार करके लोगों को जंचा देते हैँ कि “यही चीज 
अच्छी है" तो लोग उन्हें काम मेँ लेते रहते है, उनमें सुख न होने पर भी चलन के नाम 
पर भेड़ों की तरह पिछलग्गू बने रहते हैँ। इसीलिये फटे कपड़े, बिगड़ रंग के कपड़े 
इत्यादि एेसी चीजों का प्रचलन हो गया हे जिनमें थोडे भी विवेकी को कोई सुख समञ्च 
नहीं आता पर असुर निश्चय वाले इन्हीं को काम मेँ लेकर खुद को सुखी समञ्जते है। 
ओरतें सदी में ठरती हैँ पर गर्म पकड़े नहीं ओढती, इसी मेँ सुख मानती है। धर्म के 
लिये, भगवान्‌ के लिये तप करने में असुरों को बड़ा श्रम पडता है, कर नहीं पाते, पर 
कामोपभोग के लिये सदीं -गर्म, सब सह लेते हैँ क्योंकि कामोपभोग को परम मानते है, 
कि इसके आगे कुछ भी नहीं है। 

एतावदिति निश्चिताः'। उनका निश्चय है कि बस, यह शरीर जब तक है तभी तक 
संसार है। इस शरीर की समाप्ति के बाद कोई धर्मा-धर्म स्वर्ग-नरकादि नहीं है। उन्होंने 
ये लोकायतिक संस्कार बड़े दृढ बना रखे हैँ कि प्रत्यक्ष से जो अनुभव हो रहा है बस 
उसको ही मानना है। बड़े-से-बडे कष्टों को भी सहन करेगे लेकिन केवल कामोपभोग 
के लिये। संसार मेँ लोग आकर्षक समञ्जे इसके लिये सर्दी आदि सहन करते हैँ। प्रदर्शन 
आदि मे, जलसे मेँ लाखों रुपये ओर सामान नष्ट कर देंगे पर किसी अनाथालय में 
जाकर हजारों भी नहीं देंगे। यह सब इसीलिये कि इहलोक से आगे कुछ है यह उन्हं 

समञ्च ही नहीं आता।।११।। 
असुरों की दुर्नीति बताते हैँ - 


आशापाशशतेैर्बद्धाः कामक्रो धपरायणाः। 
इहन्ते कामभो गाथं मन्याये नार्थं स चयान्‌।। १२।। 


सैकड़ों आशारूप फंदों से बंधे, काम-क्रोध का सहारा लेने वाले असुर विषयभोग के ही 
उदेश्य से अनीतिपूर्वक धनसंचय करने की ही कोशिश में लगे रहते है। 

क्योंकि ये लोग सुष्टि-नियामक परमेश्वर में विश्वास करते नहीं हँ, इसलिये यही सोचते 
रहते हैँ कि हमारे चाहने के अनुसार हो जायेगा। संस्कृत में दो शब्द हँ, आशा ओर प्रतीक्षा; 
किसी आदमी ने सूचना दे दी भें अमुक दिन आ रहा हूं, तब उसके आने की प्रतीक्षा होती 
हे - अर्थात जिस के होने की सम्भावना है उसका इंतजार। ओर कोई खबर नहीं आयी 
हे, फिर भी जो मन में भावना होती है कि वह आ जाये तो बडा अच्छा होगा, उसको 
आशा कहते हे। प्रतीक्षा करना ठीक ही हे, परन्तु अपनी योग्यता उस चीज को प्राप्त करने 
कि हे या नहीं - इसका बिना विचार किये हुए - (शायद हो ही जाये" एसी आशा करना 
व्यर्थं है। परमात्मा मेँ विश्वास न होने के कारण, ये लोग अपने हृदय में जो आशा है, भेरे 
मन का यह काम हो जाये", उसी से मनोरथ बनाते रहते ह। ठीक जिस प्रकार से लौटरी 
वाला आशा करता रहता है भेरा नम्बर आ जायेगा", इसी तरह ये लोग आशा करते रहते 
है। जैसे चिन्ता की कोई सीमा नहीं है, इसी प्रकार आशा की भी कोई सीमा नहीं है। इसलिये 
आशा पाश की तरह है। जैसे पाश से शरीर को बांध दिया जाता है, उसी प्रकार से आशा 
के बन्धन में असुर बंधे ही रहते है। इसलिये ““शत” कह दिया - आशये अनंत हेँ। दस 
आशा पूरी हो गयी तब भी निन्यानबे आशायें तो अपूर्णं ही रह जार्येगी। आशा पाशसे बद्ध, 
इनसे नियन्त्रित हैँ, ओर भोग्य पदार्थो की तरफ आकृष्ट होते रहते है! 

अगर आशा पर्णं होती है, विषय की प्राप्ति हो जाती है, तब (कामपरायणाः' उस विषय 
के भोग की ओर प्रवृत्ति करते है। ओर यदि आशा पूरी नहीं हो तो क्रोधपरायणाः' “क्यों 
नहीं पूरी हुई" इस विषय पर क्रोध होता रहता है। धर्मा-धर्म को न मानने से उनके मन 
मे यह तो कभी नहीं आता ह कि भेरे अधर्म के कारण पूर्णं नहीं हुई", यही सोचते हैँ “इसने 
कुछ कर दिया होगा, उसने कुछ कर दिया होगा एेसे वहमों का बहुत अनुभव होता है। 
हर आदमी यही सोचता हे कि किसी दूसरे ने कोई टोटका कर के हमारे काम को रोकं दिया। 
जिन्हं वैसा वहम नहीं है उनके मन मेँ आता है कि किसी अफसर ने या किसी मित्र ने 
हमारी इधर-उधर शिकायत करके हमारे काम को रोक दिया। मेरे ही प्राचीन कर्म के कारण 
रुका है, यह तो कभी मन मेँ आता ही नहीं है। चाहे अफसर हो, चाहे कोई रिश्तेदार हो, 
चाहे कोई टोना टोटका करने वाला हो, ये सब विध्न करते है इसलिये उनके प्रति क्रोध रहता 
है। परमेश्वर को मानने वाला तो निशित ख्प से जानता है कि कोई मेरी कितनी भी हानि 

करने का प्रयत्न करे परन्तु मेरे पाप कर्म के विना मेरी हानि नहीं हो सकती। हुई है, तो 
मेरा पाप है। परन्तु चूकि असुर धर्मा-धर्म को मानते नहीं इसिलये ये तो किसी-न-किसी 
दूसरे को ही कारण बतलाते है। काम क्रोध ही इनका परम अयन है, अर्थात्‌ यही इनका 
परम आश्रय है; या विषय उपलब्धि के कारण “काम, या न मिलने पर क्रोध" वस ये दो 
ही इनकी गति है, दो ही भावों में हमेशा बने रहते है! 

कामभोगार्थम्‌" - ये जो अर्थ का, धन का स चय करते है, वह काम-भोगों के लिये, 
विषयभोगे के लिये ही। न तो अर्थं स चय के समय सोचते टै कि “इतना हो जायेगा तो 
हम अमुक यज्ञ कर लेंगे, अमुक देवता की आराधना कर लेंगे, अमुक प्रकार से दान दया 
इत्यादि करगे, ये सब उनके मन में कभी नहीं आता। "यह हो जायेगा तो अमुक भोग 
करेगे" - यही इनकी योजनाय होती है। आजकल आदमी सोचता है कि रुपया मिल जायेगा 
तो एक बड़ी गाड़ी खरीद लेंगे। यह कभी सोचता ही नहीं कि "कीं से धन हो जायेगा तो 
म एक यज्ञ कर लूंगा, देवपूजा कर लूंगा" यह भाव आता ही नहीं। - काम-भोग के लिये, 
विषय भोग के लिये ही धन को एकत्रित करते है। अर्थस चयान्‌" - बहुवचन के द्वारा यह 
बतला दिया किं अनेक स चय करते चले जाते है। (अमुक काम के लिये हमें खर्च चाहिये" 
- एेसा नहीं वरन्‌ ओर-ओर अर्थं स चय ही करते जाते है। क्योकि इस प्रकार के स चय 
की कोड सीमा नहीं इसलिये - “अन्यायेन न्यायपूर्वक जो अपने प्रयत्न से कमाया जाता 
हे, उससे इन्हें सन्तोष नहीं है, इसीलिये अन्याय का सहारा लेते हैँ - दूसरे का धन हरण 
कर लो किसी भी प्रकार से, चाहे चोरी करनी पड़े, ठगी करनी पड़े, घूस खानी पड़े। दूसरे 
के प्रति यह अन्याय होगा - इसकी तरफ कोई दृष्टि नहीं है। आजकल चारों तरफ एेसा 
बहुत देखा जाता है। दूसरे के हिस्से के धन को अपना कर लेने के लिये तरह-तरह के 
प्रयत्न होते है। दूसरों की किसी भी चीज के अपहरण में असुरौ को कोई संकोच नहीं होता, 
सोचते हैँ, कि धन के ऊपर क्या कोई मोहर लगी हुई है कि उसका है! “सब धन मेरा ही 
हो जाये" इसके लिये ईहन्ते" निरन्तर चेष्टा करते हँ, प्रयत्न करते हैँ। १२।। 

असन्तोषी असुरं के इस अर्थ-स चय के ख्प को ही बतलाते है - 


इदमद्य मया लब्धमिदं प्राप्स्ये मनोरथम्‌। 
इदमस्तीदमपि मे भविष्यति पुनर्धनम्‌।। १३।। 


मेने आज यह पा लिया, यह मनोरथ भी पूरा हो ही जायेगा। यह धन तो मेरे पास 
हे ही, अब यह धन भी मेरा हो जायेगा" - (यह असुरं के विचारों का प्रवाह है)। 

(अद्य मया इदं लब्धं", आज अर्थात्‌ इस समय तक, यह द्रव्य, यह धन, मुञ्चे मिल गया, 
मैने प्राप्त कर लिया। अब “इदं मनोरथं प्राप्स्ये” इतना बाकी रह गया; अर्थात्‌ जो प्राप्त 
हो गया उससे संतोष नहीं है, “यह ओर मेरा हो जाये" यही आशा है। जो प्राप्त हो गया, 
उससे असुरो को कभी संतोष नहीं हो पाता क्योकि उससे अधिक की तरफ दुष्ट रहती है 

कि इतना ओर होवे “मनोरथं मन ख्पी रथ दौड़ाते रहते है। "यह ओर हो जाये, जखर 
हो जायेगा, इतना तो हो ही जाये, यह भी हो जायेगा" - इस प्रकार मन मे, हमेशा प्रवृत्ति 
बनी रहती है। “इदं धनम्‌ अस्ति" - इतना धन तो हो गया, ओर पुनः “इदमपि धनम्‌ 
भविष्यति' - आगे यह धन भी मेरा हो जायेगा। आजकल कम्पनिरयां सिफं यह नहीं छापती 
कि “हमने इस साल मेँ इतना कमाया", उसके आगे यह भी छापती हैँ कि “आगे इतना हमें 
ओर प्राप्त होगा" दैव का तो इनको विश्वास है ही नही, यही अभिमान करते हैँ भने स्वयं 
प्रयत्न कर के कमाया है, मेने इतना परिश्रम कर के कमाया है" अर्थात्‌ इसमें दैव का सहाय 
इत्यादि कुष्ठ अपेक्षित नहीं है, अपने ही प्रयत्न से सब कुछ हो जायेगा, सब कुछ हो रहा 
हे एेसा सम्मते हँ। अतः यदि नहीं प्राप्त कर पाये तो कोई-न-कोई विध्न कर रहा है, यह 
मानकर उसके प्रति क्रोध बना रहता है। इस प्रकार अर्थसंचयन में तल्लीन रहना, इसकेलिये 
अन्याय करने मेँ संकोच न करना ओर साभिमान बटोरे धन से कामोपभोग ही करना, 
धर्म॑ न करना असुरों का लक्षण है।।१३॥। 

पर्वं श्लोक से कामपरायणता का परिचय दिया। अब दूसरों के प्रति जो उनका भाव होता 
हे, उस क्रोधपरायणता को बतलाते है - 


असौ मया हतः शत्ुर्हनिष्ये चापरानपि। 
इश्वरोऽहमहं भोगी सिद्धो ऽहं बलवान्सुखी।। १४।। 


'वह शत्रु मेने मार दिया, अन्यों को भी समाप्त कर दूगा। मँ समर्थं हू, सब तरह से 
सम्पन्न हू, ओजस्वी ओर नीरोग हू अतः मेँ ही संसार का भोग करता हूं (बाकी तो दुनिया 
पर बोञ् हैँ)।* - (यह आसुर निश्चय है।) 

हतः" से केवल प्राणान्त करना ही नहीं, सब तरह की हिंसा समञ्जना : व्यापार के 
प्रतिदढन्द्वी को विभिन्न हथकण्डों से नुकसान पहुचाना, अपने वश में न आने वाले अफसररो 
का तबादला करा देना इत्यादि उपायहिंसा में भी असुरो की ही प्रवृत्ति होती है। इसमे भी 
मुख्य विरोधी दूर करके उन्ं संतोष नहीं होता। एक को नष्ट करके सोचते हैँ किं अब जो 
दूसरे विरोधी हँ उनको भी “हनिष्ये अपरान्‌" खत्म कर दुगा। भेरी कमाई हो गह" इतने 
मात्र से लोगों को संतोष नहीं होता, दूसरे की कमाई बंद हो जाये यह भी चाहते है! ओर 
यदि उसकी कमाई बंद नहीं होती तो उसको भी मरवा देते हँ। - आचार्य शंकर कहते हैँ 
कि असुर लोगों का विरोध हमेशा सतपुरुषों के प्रति अधिक होता है। इस लिये उनके मन 
मेँ होता है, ये संतोषी तपस्वी मेरा क्या कर सकते है? मुञ्चे आता है कैसे सोने का जूता 
मारा जाता है, लोगों से काम कराया जाता है, ये तो बस सोचते रहते है - यह करना ठीक 
नही, यह करना ठीक नहीं! इस बीच मेँ अपना काम बना लूगा। ये बेचारे धर्मात्मा लोग क्या 
कर सकते हैँ ये तो काटे है, इनको तो निकाल ही देना चाहिये।° 

“अहम्‌ ईश्वरः" भें जो चाहू सो कर सकता हू। सरकार मेरी जेब मेँ है, जो चाहू सो 

करा लूगा"। किसी समय हिरण्यकशिपु ने यही ढिढोरा पिटवाया था कि, “मेरे सिवाय ओर 
कोड इश्वर नहीं है, मेरी ही पूजा करो।* भगवान्‌ का तो विचित्र खेल है! उन्होंने कहा, (तू 
दुनिया से मनवाता है, अपने लड़के से ही मनवा ले!" थोडा भी विचार करता तो समञ्च लेता 
कि “जब मेँ लड़के को ही नहीं मनवा सकता हूं तो मँ काहे का सर्वसमर्थ हूं! परन्तु इतना 
ही विचारक होता तो फिर राक्षस क्यों होता! लड़के को भी मार-पीटकर समञ्चाने का प्रयत्न 
किया, यहां तक की उसको जान से मारने का प्रयत्न किया। अन्त में, स्वयं नष्ट हो गया। 
असुर स्वयं को इश्वर अर्थात्‌ सर्वसमर्थं समञ्ञता है अतः उसे निश्चय रहता है कि “अहम्‌ 
भोगी" - भें सब चीजों का भोग कर सकता हू"। इसलिये अनेक विवाह करके अनेक स्त्रियो 
का भोग करना ही स्वर्गं का आनन्द है इत्यादि मानकर इस प्रकार की प्रवृत्तियों मे जाता है। 
अहम्‌ सिद्धः" - भें सारी सिद्धियों वाला हू। जिस चीज़ को सिद्ध करना चाहता हू उसको 
कर देता हू। मेरा सामना कौन कर सकता है? मेरे इतने बेटे है, इतने पोते है, इतने नाती 
है, इन सवसे-युक्त हुआ मेँ अत्यन्त बल वाला हूं। ओर मैँ ही एकमात्र सुख को प्राप्त करने 
वाला हू, बाकी लोग तो बिना मतलब देश के ऊपर बोञ्ञा बने हृए हैँ! देश का कल्याण करने 
वाला तो मँ ही हू।* इस प्रकार के अहंकारप्रथान भाव असुरं मेँ स्वाभाविक होते हैँ।। १४।। 

अन्य सभी की अवहेलना कराने वाला अभिमान उसमें कितना अधिक होता है यह 
दिखाते हैँ- 


आढ्यो ऽभिजनवानस्मि को ऽन्यो ऽस्ति सदृशो मया। 
यक्ष्ये दास्यामि मोदिष्य इत्यज्ञानविमो हिताः।। १५।। 


धनाढ्य व कुलीन मेँ दही हू, मुञ्ज जैसा दूसरा कौन है। (एेसा) यज्ञ करूंगा (कि 
धार्मिक भी फीके पड़ जायेगे)। (नरो आदि को धन बोटूगा, अतिशय हर्ष पाऊंगा।' अज्ञान 
से अविवेकी बने असुर एेसा सोचते-करते है। 

(आढ्यः अस्मि" - मेरे पास सम्पत्ति का पारावार नहीं हे। सब तरह से भरा पूरा 
हू। खाली धनादि से ही भरा पूरा नहीं हू - “अभिजनवानस्मि' मेरे सात कुल में एेसे-एेसे 
विद्धान्‌ हुए हँ, एेसे-एेसे धनी हुए है कि मेरे जैसा कोई कुलीन नहीं है। कुल-परम्परा की 
श्रेष्ठता में भी मे ही हू। मेरे से अच्छा कुल किसका है। इतनी पीढि्यों से धन वाला दूसरा 
हे कौन? मेरे समान ओर कोई नर्हीं है। यक्ष्ये" - मेँ बड़े पूजा पाठ इत्यादि करके यजमानो 
के द्वारा भी महिमा को प्राप्त कखगा। उसके द्वारा मुञ्चे ओर प्रतिष्ठा की प्राप्ति होगी। 
बड़े-बड़े यज्ञं को करवा कर मेँ खूब दुनिया में धन इकट्ठा करूगा, प्रतिष्ठा भी प्राप्त 
कख्गा।* असुरं के यज्ञ का उदुदेश्य, पूजा का उदुदेश्य, भगवान्‌ की या देवता की प्रसन्नता 
नर्ही है। ये उसको करते हए भी सोचते हैँ कि दूसरों को नीचा कैसे दिखार्ये। यज्ञ अपने 
धन से करं तो स्वयं को पुण्य हो। लोग चन्दा बटोरकर यज्ञ करते है यज्ञ का पुण्य किसे 
होगा? चंदा इसीलिये लेते है कि स्वयं के धन से इतना बडा आयोजन नर्हीं कर सकते। 

ध्म की दृष्टि हो तो चाहे छोटा ही हो सके, निजी थन से यज्ञ करंगे। किन्तु प्रदर्शन प्रधान 
होने से बड़ा आयोजन करते हैँ, उसके लिये चंदा बटोरते हँ। फिर हिसाब भी नहीं रखते, 
पंडितो को पूरी दक्षिणा भी नहीं देते! चंदा लेने में कौन अधिकारी, किससे धन लेना उचित 
हे आदि विचार का प्रसंग ही नहीं है। अतः बाहर से दीखते हैँ कि यज्ञादि कर रहे हैँ परन्तु 
वे श्रद्धा से सर्वथा रहित हैँ। ईश्वर ओर देवता है, उनकी प्रसन्नता के लिये कर रहा हू 
यह तो भाव ही नहीं है। उससे कितना फायदा होगा, बस इसी को देखते है। 

इसी प्रकार से - दास्यामि" - भें दान करूगा। दूसरों को नीचा दिखाने के लिये दानादि 
कार्य करते हँ। सनातन धर्मं मेँ कन्यादान को बड़ पुण्य का कार्य माना। उसमें भी असुरो 
के मन में रहता है भेरे भाई ने पचास तोला सोना चढाया था, मँ सत्तर तोला चढाऊंगा, 
उसको नीचा दिखा दूगा। कन्यादान का उद्देश्य नहीं है, अपने भाई को नीचा दिखाने का 
उदृदश्य हे। ओर फिर बार-बार लोगों से प्ते है "वहा से इक्कीस हआ कि नहीं?" इसी 
तरह सर्वत्र दान का उदृदश्य दूसरों का अभिभव रहता है। ओर जो उनकी प्रशंसा करने 
वाले नट आदि हैँ उन्हं खूब देते हैँ ताकि चारों ओर टिंढोरा पिट जाये किं वे बड़े सम्पन्न 
है। जब लोग कषँ “आपने सब को नीचा दिखा दिया", इन्हें “मोदिष्ये" खूब प्रसन्नता होगी। 

एेसा क्यों होता है? भगवान्‌ कहते हैँ - “अज्ञानविमोहिताः अज्ञान के कारण उनको 
पता नहीं है कि इन सब तरीकों से अपने ही नरक का रास्ता प्रशस्त कर रहे है। ठीक 
हे, लोगों ने तो प्रशंसा कर दी कि बड़ा भारी यज्ञ किया, लोगों ने प्रशंसा कर दी कि बड़े 
दानवीर है, परन्तु अपने तो नरक जाने का मार्ग प्रशस्त कर लिया। अज्ञान अर्थात्‌ अविवेक 
द्वारा वे खुद ही मोह में पड़ हुए है।। १५।। 

दस तरह की प्रवृत्ति का फल बताते हैँ - 


अने कचित्तविभ्रान्ता मोहजालसमावृताः। 
प्रसक्ताः कामभोगेषु पतन्ति नरके ऽशुचौ ।। १६।। 


अनेकाग्र संकल्पं से घोर भ्रम में पड़े तथा अविवेकख्प जाल मे फंसे असुर काम्य भोगों 
में ही लगे रहकर अशुद्ध नरकों मेँ जा पडते है। 

जो एक नहीं होता है उसको अनेक कहते हैँ। जो सदाचारी है उसका तो एक ही चित्त 
हे, एक ही परमात्मा है जिसके लिये वह सब कुछ करता है। उसके लिये भगवान्‌ पहले कह 
आये हैँ, “जो भी इनच्िरयो से करो, जो भी लौकिक काम करो, जो भी शास्त्रीय कर्म करो, 
सब परमेश्वर की प्रसन्नता के लिये करो।* उनकी प्रसन्नता होकर उनके अनुग्रह से जो भी 
मिले बस उसी से सज्जन संतोष करता है। एक परमेश्वर को नहीं मानने वाले होने से 
असुर अनेकचित्त होते हँ - यह काम इस देवता से सिद्ध नहीं हुआ तो उस देवता से सिद्ध 
करा लँ, हिन्दू के देवता से नहीं हुआ तो मुसलमानों की मजारों से करा लं - यह इनकी 
सोच होती है। जैसे देवविषयक, एेसे ही साधनविषयक अनेकचित्तता है। धन किस साधन 

से कमाना है इसका भी इन्दं एक निश्चय नहीं। तरह-तरह के व्यापारों में, उद्योग-धन्धों में 
या नौकरियों में हाथ डालते ही रहते है। किसी एक कामसे ही कमाना है ~ एेसा नहीं 
समञ्जते। इसलिये निरन्तर इनके जीवन मेँ तनाव बना रहता है। क्या पठ्ना है - यह भी 
निश्चय नहीं कर पाते, अनेक विकल्प उपलब्ध रखना चाहते है। य्ह तक कि किससे व्याह 
करना है इसमे भी असुरो का एक निश्चय नहीं होता। 

“मोहजालसमावृताः' - मोह अर्थात्‌ विवेकाभाव। जो उनका कर्तव्य-अकर्तव्य के प्रति, 
ज्ञातव्य-अज्ञातव्य के प्रति अज्ञान है, अविवेक है, वह जाल की तरह है, जिसमें वे फंसे रहते 
है। सतूपुरुष के लिये तो रास्ता सीधा होता है, परन्तु इनके तो अविवेक की कोई सीमा 
नहीं इसलिये जाल मेँ फसे की तरह रहते ह। जाल जैसे चीज को ढक देता है वैसे ही असुर 
मोह से हमेशा समावृत रहते हैँ। कभी भी भ्रम की निवृत्ति का प्रसंग आता ही नही। एक 
चीज गडबड हुड तो विचार मेँ प्रवृत्त होने के बजाये फिर दूसरी चीज की आशा वध कर 
रखते ह! इसलिये ठीक निर्णय पर कभी पहुंचना उनके लिये सम्भव ही नहीं हो पाता। 

कामभोगेषु प्रसक्ताः", प्रसक्त है, हमेशा कामभोग को ही सोचते रहते है कि कैसे 
विषय-भोग होवे। आजकल के युग में रोज कोई-न-कोई नया विषय आता रहता है इसके 
कारण, आवश्यकता न होने पर भी बहिर्मुखी व्यक्ति अधिकाधिक ओर नवीन विषयों के 
संग्रह में प्रवृत्त हो जाता है। इस प्रकार कामभोगं की वृद्धि ही होती चली जाती है, उसी 
मे प्रसक्त रहते हँ, उसी मेँ लगे रहते हैँ। परमार्थं की बात तो सोच ही नहीं सकते। 
कामभोगों में प्रसक्त होकर उनको एकत्रित करने के लिये तरह-तरह के पापों को बटोरते 
रहते है। घूस देकर के, च्ूठ बोलकर के, क्या-क्या नहीं करके विषय बटोरते रहते है। पृष्ठो 
तो कहते हँ कि इसके बिना काम नहीं चलता!" “काम नहीं चलता है" का मतलब है कि 
जिन अनन्त कामभोगों में प्रसक्त हँ वे नहीं मि्लेगे। आसुरी प्रवृत्ति के नेता कहते है कि 
इस प्रकार की काम भोगों में प्रसक्ति होगी तभी राष्ट्र उन्नत होगा! एेसी प्रवृत्तियों के बढ़ने 
से लोग ज्यादा दुःखी हो रहे है तो फिर वह राष्ट्र कौन-सी चीज है जो सुखी हो जायेगा? 
पर यह सोचना ही नहीं चाहते क्योकि मोहजालसे समावृत है। जो संतोषी होता है, उसको 
असुर कहते हँ यह तो राष्ट्र को पीछे ले जाने वाला है, इससे क्या उन्नति होने वाली है!" 
इस प्रकार से कल्मषो को इकट्ठा करते हैँ तो उसका नतीजा यही होता है कि “अशुचौ नरके 
पतन्ति" अशुद्ध नरकं मेँ पडते ह। नरक मेँ मलमूत्र में पकना पडता है, पीप इत्यादि की 
नदी में डबाया जाता है, अत्यंत धणित स्थिति होती है। अर्थात्‌ वे जितना प्रयत्न कर रहे 
है सब अपने दुःखों के लिये कर रहे है, पर अविवेकी होने से समञ्चते नहीं है कि जान 

बृञ्च कर अपना नुकसान कर रहे है। महाभारत के अन्त मेँ भगवान्‌ वेदव्यास बताते हैँ कि 
मनुष्य कैसे हो गये हैँ - 

पुण्यस्य फलमिच्छन्ति पुण्यं नेच्छन्ति मानवाः। 

न पापफलमिच्छन्ति पापं कुर्वन्ति यत्नतः।।' 

पुण्य का फल सुख तो चाहते हैँ, पर पुण्य करना कभी नहीं चाहते। पाप के फल दुःख की 
इच्छा तो नहीं करते, लेकिन कोशिश कर-कर के पाप करते हैँ, नये-नये तरीके निकालते 
है पाप करने के। जितना ज्यादा पाप करने का तरीका निकालते है उतना ही अपने को 
समञ्ते है “में बड़ा चतुर हू, बड़ा बुद्धिमान्‌ हू"! दूसरे आसुरी वृत्ति वाले भी कहते हँ “हा, 
देखो! यह वड़ा चतुर हे। दूसरे की सम्पत्ति दबा ली, कितना बुद्धिमान्‌ है!" कितना बुद्धिहीन 
हे यह तो सतुपुरुष ही समङ्गे कि आगे अपने लिये क्या तैयारी कर रहा है।।१६।। 


आत्मसम्भाविताः स्तब्धा धनमानमदान्विताः। 
यजन्ते नामयज्ञैस्ते दम्भेनाविधिपूर्वंकम्‌।। १७।। 


असुर लोग स्वयं को सर्वगुणसम्पन्न मानते हँ, विनम्रतारहित होते हैँ, धन के कारण 
स्वयं धृष्ट ओर अन्यो की अवहेलना करने वाले होते हैँ। धर्मध्वजी होकर नाममात्र के यज्ञ 
करते हैँ जिनमें विधियोँ का पालन नहीं करते। 

आत्मसम्भाविताः" - अपने मेँ ही सारे गुण है, एेसा असुर स्वयं मान लेते ह। कि्हीं 
दूसरे लोगों के द्वारा, इनमें ये गुण हैँ" एेसा सम्भावित नहीं है अर्थात्‌ एेसा नहीं कि किसी 
दूसरे ने कहा हो इनमें ये गुण हैँ, पर अपने से ही अपने मेँ गुणों का वतमान होना उनको 
लगता है। “स्तब्धाः - हर परिस्थिति मेँ ठूंठ की तरह खड़े ही रहते है। माता-पिता, गुरु 
किसी के सामने कभी भी ज्ुकना तो जानते ही नहीं। सोचते हँ भेरे से श्रेष्ठ कोड होवे, 
तव उसके सामने ञ्ुकू। जब मेरे से श्रेष्ठ कोई है ही नहीं, तो मेँ किसके सामने ञ्युकू? दूसरे 
लोग मेरे सामने ञ्ुके।* जैस श्वेतकेतु के बारे मेँ छान्दोग्य उपनिषद्‌ में आता है कि पिता 
के समाने जाकर भी दूठ की तरह खडा रहा। विद्या का फल होना चाहिये मनुष्य में नम्रता। 
हमारे यहां नियम है, विद्या ददाति विनयं । जितनी विद्या प्राप्त हो उतनी नम्रता आनी 
चाहिये। क्योकि जितनी विद्या आती है उतना ही पता लगता है कि मँ कितना नहीं जानता। 
महाराजा भतहरि कहते है “यदा किंचिज्ज्ञो ऽहं दिप इव मदान्धः समभवं" “जब मेँ बहुत 
थोडा जानता था, तब तो हाथी की तरह मदमस्त था, अपने को सबसे ज्यादा विद्धान्‌ 
समञ्जता था, घमण्ड में चूर था कि भें बहुत जानने वाला हू"। जब जानने वालों के पास 
गया तब पता लगा कि “अरे! मेँ तो कुछ भी नहीं जानता। विद्या से विनय आती है। भेटिक 
के अन्दर भौतिकी पढ कर बच्चा समञ्चता हे कि मैने विज्ञान समञ्ज लिया। जब आगे पठता 
हे तब पता लगता है, “अरे! हम लोग कुछ भी नहीं जानते। इसलिये विद्या से विनय आती 
हे। असुर यों विनयी नहीं होते क्योकि विद्या से दूर ही रहते है। 

धनमानमदान्विताः" - धन के कारण भी उनके अंदर अपनी योग्यता का अभिमान होता 
हे। जैसे विद्या में अपने से श्रेष्ठ को देखो तो विनय आती है एसे धन में भी अपने से 
अधिक को देखो तो विनय आ सकती है। पर असुर दूसरे का अधिक धन देखकर विनयी 

नहीं होता बल्कि चाहे जिस तरीके से ओर धन बटोरने में लगता है, उसका असंतोष ही 

बढ़ता है। सज्जन तो अधिक धनी को देखकर विचार करता है कि धन की थाह है नहीं 

अतः जो है उसी से संतोष करना चाहिये। किन्तु असुर की भूख ही बढ़ती है। मद अर्थात्‌ 

“मेरा कोई कुछ बिगाड ही नहीं सकता एेसा नशा; असुरों को धन के कारण मान व मद 

ज॒खर होता है। 

आसुरी सम्पत्ति वाले “नामयज्ञैः यजन्ते। नाम मात्र के यज्ञं का अनुष्ठान करते है! 

आजकल सोमयाग" “अश्वमेध याग" आदि बड़ यज्ञं का नाम रखकर गायत्रीमंत्र से आहुति 
डलवाते हैँ किंचित्‌ भी उन यज्ञं से समानता न होने पर भी उन नामों का प्रयोग करते 

है ताकि ख्याति हो जाये। किच नाममात्र का अर्थात्‌ थोडा-सा पूजनादि कर देते हैँ ओर 
प्रचार करते हे कि बहुत बड़ा यज्ञ हो गया। विधियो का पालन करते ही नही। अथवा, नाम 
या ख्याति कमाने के लिये यज्ञ करते हैँ, अपने नाम के आगे “अग्निहोत्री, "दीक्षित, 

'वाजपेयी' आदि उपाधि जुड़ जाये इसीलिये यत्किंचित्‌ अनुष्ठान कर लेते है। अथवा, 

आजकल एक प्रवृत्ति है कि भगवान्‌ के नाम की आवृत्ति करते हैँ, उसे ही यज्ञ घोषित कर 
देते है; उन्हें भी यहां नामयज्ञो मेँ समञ्च लेना चाहिये। नामावर्तन उत्तम कर्म है पर उसे यज्ञ 
तो ख्यातिलाभ के लिये ही कहते हँ। जो तो भगवान्‌ ने जपयज्ञ कहा उसके निश्चित नियम 
है, पर जो ये नामावर्तन के सत्र चलते हैँ इनमें न वे नियम पाले जाते है, न जप ही होता 
हे क्योकि अलग-अलग लोग उच्च स्वर से बोलते रहते है। एेसे सत्र पुण्यप्रद भले ही हों 
पर उन्हं यज्ञ के रूप में प्रचारित करना आसुरी प्रवृत्ति है। इसीलिये कहा नामयज्ञैः ते 
यजन्ते 

ठेसा क्यों करते है? “दम्भेन । धर्मध्वजी बनने के लिये कि भमुञ्ञे लोग बड़ा भारी धर्मात्मा 

समरे। दम्भी व्यक्ति धर्म इसलिये नहीं करता है कि धर्म करना चाहिये वरन्‌ इसलिये करता 
है कि लोग मुञ्चे धार्मिक समञ्चे। नीलकण्ठ दीक्षित कलिकाल की विडम्बना का वर्णन करते 
हुए लिखते है “सदा जपपटे हस्तो मध्ये मध्येऽक्षिमीलनम्‌। सर्वं ब्रह्मेतिवादश्च सद्यः 
प्रत्ययहेतवः।।* सेठ जी का हाथ हमेशा गोमुखी में रहे, जप करते रँ; बीच-बीच में 
मिनट-आधा मिनट आंखें मूद लं, ध्यान में मग्न हो जार्ये; बात-बात में कहें एक परमात्मा 
ही सत्य है, बाकी सब मिथ्या है”; तो ग्राहक को तुरन्त विश्वास हो जाता है। उनके बताये 
दाम पर माल खरीद लेता है। व्यापारी की तरह अन्य लोग भी धर्म का, त्याग का, अध्यात्म 
का प्रदर्शन लोगों को ठगने के लिये करते है। असुरों की एसी प्रवृत्ति दंभवश हो जाती हे। 
अतएव “अविधिपूर्वकम्‌” शास्त्र मे जो विधि की है, यज्ञं की जो इतिकर्तव्यता बताई है, उस 
प्रकार से करने मेँ उन्हें सुचि नहीं होती। उनकी प्रवृत्ति का हेतु धर्मध्वजिता है कि सबको 
पता लग जाये कि यह यज्ञ उन्होने कर लिया; विधि पूरी हुई कि नहीं - ये सब कां किसी 
को पता चलता है। इसलिये एेसे लोग छोटे-मोटे यज्ञं का नाम भी नहीं लंगे। सीधे, छोटे 

यज्ञादि तो ठीक हुए या नहीं सब लोग समञ्च सकते हैँ अतः उन्हें न कर एेसे यज्नं का 
आयोजन करते है जिनके बारे मेँ अधिकतर लोग कुष्ठ समञ्जते ही नहीं! अश्वमेध, सोमयाग, 
इत्यादि देखा हुआ तो साधारण लोगों का है नहीं इसलिये किसी के मन में ही नहीं आयेगा 
कि विधि पूरीहो रही है या नहीं। असुरों का उद्देश्य धर्म है ही नहीं कि यथाविधि 
करें।। १७।। 

धर्ममार्गं की तरह ब्रह्ममार्ग से भी असुर दूर रहते ह यह समञ्ाते है - 

अहंकारं बलं दर्पं कामं क्रोधं च संश्रिताः 

मामात्मपरदेहेषु प्रद्विषन्तो ऽभ्यसूयकाः।। १८।। 


अहंकार, ताकत, घमण्ड, कामना, क्रोध आदि दोषों पर आश्रित हुए वे अपने ओर अन्यों 
के शरीरं मेँ मौजूद मुज्ञ ईश्वर से प्रद्वेष करते हँ, तथा सन्मार्गियों के गुणों को सहन नहीं 
कर पाते। 

अहंकार - अहं करोति इति अहंकारः। अहं इत्याकारकं वृत्ति के अन्दर, प्रतिबिम्बित 
यैतन्य को ही अपना स्वरूप समञ्जना मूलतः अहंकार है। हूं तो मै अहंकारात्मिका वृत्ति का 
साक्षी, परन्तु अहं इत्याकारक वृत्ति के साथ मँ एक होकर, उसमें जो प्रतिबिम्बित अहं है 
उसी को अपना स्वरूप मानता हू। अन्तःकरण की अहंकारात्मिका वृत्ति को तुमने अपना 
स्वरूप माना तो अन्तःकरण अपने आप तुम्हारे स्वरूप से एक हो गया। इसलिये मन के 
संस्कार तुम्हं अपने लगते है। वे संस्कार प्रवृत्त तो अहं को करेगे, पर तुमको प्रतीत होगा, 
“ये संस्कार मुञ्चे प्रवृत्त कर रहे है।* अन्तःकरण जिस शरीर के हृदय मेँ है, उस शरीर के 
साथ भी एकता हो जाती है, कि “यह शरीर मेँ हू" इसलिये शरीर सुन्दर तो “भे सुन्दर", 
शरीर ब्राह्मण तो भें ब्राह्मण" उस अन्तःकरण के अन्दर जो गुण विद्यमान है, ओर जो बहुत 
से विद्यमान नहीं है, कल्पित हैँ, उन सब गुणों को अपने में आरोपित कर लेता है। एेसे 
ही स्थूल शरीर में भी जो गुण मौजूद हँ उनका ओर कल्पित अनेक गुणों का अपने पर 
आरोप कर लेता हे। इस प्रकार से अहंकार स्थूल स्थूलतर होता चला जाता है। अहंकार, 
अहं कं साथ अपने को एक कर लेना सारे दोषों का मूल है। जैसे तुम अगर एक चुम्बक 
पत्थर लो, ओर उसके नीचे एक कील लटका दो; कील के नीचे एक पतली कील लटका दो, 
वह लटक जाती है, उसके नीचे एक आलपिन लटका दो, वह भी लटक जाती ै। लगता 
तो एेसे है कि आलपिन छोटी कील पर लटकी हुई है, छोटी कील बड़ी कील पर लटकी हई 
हे बड़ी कील लोहे पर लटकी हं है परन्तु यदि तुम बड़ी कील के ऊपर से चुम्बक पत्थर 
को हटा दो, तो बाकी अपने आप गिर जायेगी, उनको अलग-अलग नहीं गिराना पडता। 
चुम्बक की उपस्थिति मेँ ही कील आदि चुम्बक जैसी बन जाती है, जैसे चुम्बक लोहे को 
पकड़ता हे वैसे वे भी पकड़ लेती है। जैसे ही तुमने चुम्बक पत्थर को हटा दिया वैसे ही 
कील आदि की चुम्बकीय शक्ति खत्म हो जाती है। ठीक इसी प्रकार से जब अहंकारात्िका 

वृत्ति कं साथ आत्मा एक हो गया तब अहंकार मेँ ठेसा बल आ जाता है कि सूक्ष्म व स्थूल 
शरीरं को अपने साथ रख लेता है। अगर अहंकार से तुमने अपनी एकता को छोड दिया, 
कि अहंकारात्मिका वृत्ति मैँ नहीं हू", उससे अगर तुमने अध्यास हटा लिया, तो बाकी के 
अध्यास अपने आप खत्म हो जाते हैँ क्योकि उस अहंकार वृत्ति के आश्रय से ही वे हमसे 
सम्बद्ध थे। इसलिये भगवान्‌ ने सबसे पहले अहंकार को कहा। भाष्यकार कहते है, कि यह 
जो अहंकार का अध्यास है यही अविद्या नाम से कहा जाता है! ओर इसलिये - “कष्टतमः' 
यही हमारे सारे कष्टों का कारण है। सारे दोषों का मूल यही है। जितने अनर्थं है, पापादि 
है, सब में प्रवृत्ति का मूल कारण अहंकार से अध्यास होना है। अहंकार से एक हुए तो 
सूक्ष्म शरीर ओर स्थूल शरीर में आत्मबुद्धि हो जाती है। स्थूल शरीर को पदार्थो की प्राप्ति 
होने से सुख होगा। उन पदार्थो की प्राप्ति यदि पापकर्म के दारा होती है तो हमं पाप कर्म 
करते हँ। इस शरीर से अध्यास हटने के बाद तो इसके लिये कोई पाप नहीं करते। शरीर 
से अध्यास मरने पर सबका हट ही जाता है; निस शरीर के साथ तुम्हारा मै का 
सम्बन्ध नहीं रह जाता तब उस शरीर की रक्षा के लिये क्या तुम कुष्ठ भी प्रयत्न करते हो? 
पाप उसी शरीर के सुख के लिये करते हो जिसमें अध्यास है। यदि आगे की सोचो तो पाप 
नहीं करोगे। गोधीजी को एक बार डाक्टर ने जोर लगाया, कि अण्डा खायें। गांधीजी ने 
डाक्टर से पृष्ठा “अरे तुम्हारे पिता जिन्दा है?" बोला “नहीं ।' "दादा जिन्दा है?" बोला “नहीं।' 
तुम्हारा बड़ा भाई जिन्दा है?” कहा ^नहीं। ' गोधीजी ने कहा “उन सबको तुमने अण्डा क्यों 
नहीं विलाया? तुम कह रहे हो कि मेँ अण्डा खाऊंगा तो बच जाऊंगा, देश का कल्याण होगा। 
उनको तुमने अण्डा क्यों नहीं खिलाया? अगर अण्डे खाने से ही कोई बचता हो, तो उनको 
बचा लेते अण्डा खिलाकर।' डाक्टर ने कहा, “जी, मरने से तो किसी को नहीं बचा सकते।' 
यह सुनकर गांधीजी ने सबसे कहा, डाक्टर साहब कह रहे हैँ कि मरने से तो बचा नहीं 
सकते। जब मँ जाऊंगा मर कर के ओर यमराज के उण्डे खाऊंगा, तब तुम लोग कोई काम 
नहीं आओगे। मुञ्चे तो न अण्डे खाने हैँ न यमराज के ङण्डे।' प्रायः करके देखोगे कि पाप 
कर्मो मेँ प्रवृत्ति साठ-र्पेसठ प्रतिशत तो खाली शरीर के लिये ही होती है। बाकी जो पैतीस 
चालीस प्रतिशत हैँ वे सूक्ष्म शरीर को लेकर करते है। “कोई मुञ्चे गाली न दे दे, कोई मेरा 
अपमान न कर दे", इसी को लेकर मनुष्य दुःखी होता है ओर बचने के लिये पाप भी कर 
लेता है। अनर्थ की प्रवृत्ति मूलतः अहंकार को लेकर ही है। 
अहंकार के कारण ही आसुरी बल होता है, जो दूसरे को दबाने के लिये प्रयुक्त होता 
हे। बल शब्द से किसी भी प्रकार के सामर्थ्यं को कहते हैँ। शम दमादि भी बल है, इसलिये 
अतिधन्य वेद कहता है, कि “नायमात्मा बलहीनेन लभ्यः' य्ह बल का मतलब है शम दमादि। 
आत्मज्ञान कं लिये कोड तुम्हं पहलवान तो बनना नहीं है। आसुरी बल अहंकार-मूलक है, 
यह दूसरे को दबाने के लिये प्रयुक्त किया जाने वाला है। इसलिये नीतिकारो ने भी कहा है, 
"विद्या विवादाय धनं मदाय शक्तिः परेषां परिपीडनाय खलस्य दुष्ट पुरुष विद्या प्राप्त 

किसलिये करते हे ? विवाद करके दूसरे को दबाने के लिये। - विद्या ज्ञान के लिये नहीं प्राप्त 
करते, विवाद करने के लिये अर्जित करते हं। “धनम्‌ मदाय' - धन एकत्रित करते हैँ तो 
गरीवों को, ब्राह्मणों को देने के लिये नहीं वरन्‌ मद के लिये। धन का भी एक बड़ा जबरदस्त 
नशा होता है। इसलिये किसी हिन्दी के कवि ने कहा है, कनक कनक तै सौ गुनी, मादकता 
अधिकाय - धतूरा ओर सोना, इन दोनों मेँ सोने का जो मद है वही ज्यादा होता है। यह 
केसे पता लगता है? धतूरे को तो जव तुम खाओ तब अपना असर दिखाता है, ओर पैसे 
को प्राप्त करने से ही मद आ जाता है! धतूरा खाने पर तुम्हं नशा चढ़ाता है ओर धन तो 
हाथ में आते ही नशा चढ़ा देता है। इसी तरह खल पुरुषों की शक्ति पराभिभव के लिये 
हे। दूसरे को पीडा देने के लिये है। साधुपुरुष के लिये ये चीजें ठीक इससे उल्टा कर देती 
है। विद्या से वह विवाद नहीं करता, उससे तो ज्ञान प्राप्त करता हे। दूसरे को भी ज्ञान कराने 
के लिये ही समञ्चाता है। विवाद के लिये विद्या का प्रयोग नहीं करता, अपने भी ज्ञान के लिये 
ओर दूसरों के भी ज्ञान के लिये ही विद्या का उपयोग करता है। धन इकट्ठा करेगा तो दान 
के लिये ओर अगर उसके पास शक्ति होगी, तो कमजोर की रक्षा के लिये ही उसका प्रयोग 
करेगा। दूसरे को पीडा देने के लिये नहीं प्रयोग करेगा। 

असुर लोग दर्पं वाले होते है, कामना ओर क्रोध वाले होते है। दर्पं काम ओर क्रोध जहां 
होगे, वहां बल पर-पीडाका ही हेतु बनेगा। सात्विक लोग दर्प, काम, क्रोध, से रहित होते हँ 
इसलिये उनका बल दूसरे के रक्षण में लगेगा। आपस्तम्ब धर्मसूत्र कहता है, “दर्पं वह हे जिसके 
आने पर मनुष्य धर्म का अतिक्रमण करता है।* जब कोई खुशी की परिस्थिति आती है, अर्थात्‌ 
मन के अनुकूल काम हो जाता है, तब मन में एक जबरदस्त हर्ष आता हे, 'वाह। मार ली बाजी", 
ओर जब दर्पं आता है, तब धर्म का अतिक्रमण करता है, “मेरा कोई क्या कर सकता हे।। 
दर्पं भी अन्तःकरण में रहेगा, अन्तःकरण के आश्रय में रहेगा। दर्पा का बल धर्म के अतिक्रमण 
के लिये होगा, धर्म की रक्षा के लिये नहीं। दर्पं क्यों होता है? हम कामनापूर्वक प्रवृत्ति करते 
है तो कामनापूर्तिं से दर्परूप हर्षविशेष होता है। यदि हम कामना से प्रेरित नहीं ह तो दर्पं का 
प्रश्न ही नहीं उठता। मालिक के नफे से मुनीम को दर्पं नहीं हो जाता! एेसे ही सत्पुरुष 
परमात्मा की आज्ञा का ही पालन करता है, फल परमात्मा को ही अर्पित करता है अतः उसे 
दर्पं हो नहीं पाता क्योकि एेसी कोई कामना रखता नहीं जिसकी पूर्तिं से हषंद्रिक हो। अतएव 
क्रोध से बच जाता है क्योकि कामनापूर्ति में रुकावट के विरुद्ध ही क्रोध हुआ करता हे, कामना 
न होने पर क्रोध का सवाल ही नहीं उठता। अतः भगवान्‌ ने दपं व क्रोध के मध्य काम को 
रखा क्योकि यह दोनों का हेतु है। मूल कारण अहंकार, उसी के कारण फिर बल, दर्प, काम, 
क्रोध, ये सब होते है। बल का प्रयोग दर्पं के कारण करता है, काम के कारण करता है, 
क्रोध के कारण करता है। ओर काम ही दर्पं ओर क्रोध को उत्पन्न करने वाला है। इस प्रकार 
इनमें एक-दूसरे की कार्यकारणता भी हे। इनमें से किसी-न-किसी का अन्तःकरण में हमेशा 
आसन जमा ही रहता है। इसलिये कहा संश्रिताः 

आत्मपरदेहेषु" - आत्मदेह मायने अपना शरीर ओर परदेह मायने दूसरों का शरीर। 
अपने शरीर के अन्दर परमेश्वर आत्मरूप से विद्यमान है। परमेश्वर की इसीलिये परमता 
हे। ईश्वर का अर्थ है शासन करने वाला। संसार में बहुत शासन करने वाले हें। पुलिस 
वाले, मिलिटरी वाले, मंत्री लोग, राजा लोग, बहुत से शासन करने वाले है। फिर परमेश्वर 
को परम क्यों कहते हैँ? बाकी सब का शासन अप्रतिहत नहीं है, अर्थात्‌ बाकी सबके शासन 
को किसी अन्य सहयोग की अपेक्षा होती है, ओर उसका विरोध करना संभव है। वयोकि 
वे सब शासन करते हैं दूसरे रह कर, ओर हमें परतन्त्र करना चाहते है। उनकी बात मानें 
हम अपनी बात न मानँ - यह वे चाहते है। हर मनुष्य चाहता है हम अपनी बात मानें 
ओर दूसरे की बात न मानं! धनादि के लोभ कारण दूसरे की बात को मानना पडता ह। 
परन्तु जेसे ही हमारे ऊपर से वह रुकावट दूर हो जाती है, फिर हम अपने मन की ही 
करगे। अतः दूसरे ईश्वर अप्रतिहत नहीं हो पाते। परमेश्वर का शासन अप्रतिहत इसलिये 
हे, कि वह हमसे अलग होकर हमारा शासन नहीं करता। संस्कार हमारे अन्तःकरण मेँ 
उदुबुद्ध होकर “हमारे है" - यह प्रतीति होती है, हमें लगता है कि “हम अपने मन की कर 
रहे हँ, हम स्वतन्त्र है'। परन्तु वस्तुतः हम मन के अर्थात्‌ मन के संस्कारों के अधीन होकर 
करते है, ओर मन के संस्कारों का प्रवर्तक परमेश्वर है। इसलिये वेद कहता है, जिसको 
आगे सुख मिलने का समय आने वाला है, उसके अन्तःकरण मेँ पुण्य के संस्कार ही उद्रुद्ध 
होते हँ जिसके कारण वह पुण्य कर्म करता है ओर उसको सुख मिलता है। जिसको दुःख 
मिलने वाला होता है उसके पाप के संस्कार प्रकट होते है, इसलिये वह पाप कर्म करता डे, 
ओर दुःख उटठाता है। क्योकि इस प्रकार हमारे अभिमान के विषय बने मन आदि का ही 
वह संचालन करता है इसलिये हम उसे बाहरी शासन न समञ्लकर उसका विरोध नहीं 
करते। जब परमेश्वर की भी इच्छा अपनी न लगकर दूसरे की लगती है तव उसे मानने 
मे आना-कानी करते है। शास्त्र मेँ ईश्वर की इच्छाये प्रकट हैँ पर वे क्योकि हमें अपनी 
इच्छा नहीं लगती इसलिये उन्हे नहीं मान पाते। शास्त्रीय नियमों को मानते समय हमें लगता 
है किये तो हमारे बाधक है। जब मर्जी हो उटना, जब मजी हो सन्ध्या करना, करना या 
नहीं करना - ये हमारे मन के अनुसार होने से हमें ठीक लगते है। जब बुद्धि के द्वारा 
किये हुए निर्णय के अनुसार हम चलने लगते है, तब धीरे-धीरे मन मेँ बुद्धि के संस्कार 
दृढ हो जाते हँ, तब पता लगने लगता है कि शास्त्रीय बातें ही टीक है। जो प्रवृत्त करने 
वाले मन के संस्कार है, उनको उदय तो भगवान्‌ करते है हमारे अन्दर बैठकर, हमसे 
अभिन्न होकर, इसलिये संस्कारों का प्रवाह हमें अपना लगता है। अतः परमेश्वर का शासन 
अप्रतिहत हे। उन्होने ही सर्वज्नख्प से शास्त्र प्रतिपादित किये है, अतः बुद्धि मेँ पड़े शास्त 
के संस्कारों दारा जो हम मन का नियन्त्रण करने का प्रयत्न कर रहे है, वह भी उन्हीं का 
शासन है। मन में पूर्वं के संस्कारों को उठाकर के, बुद्धि मेँ शास्त्र के संस्कारों को उठाकर 
के, परमात्मा हरमे शासन में रखते हैँ। मन-बुद्धि के ही सहारे हमारी सब चेष्टायेँ है। 

इसलिये उनका शासन अप्रतिहत रहता है, इस प्रकार का शासन ओर कोई नहीं कर 
सकता। हमारे शरीर में भी परमात्मा है, ओर दूसरों के शरीर में भी वही है। अतः दूसरे 
भी जो कर रहे है वह उसी परमेश्वर के द्वारा उठाये हुए मन या बुद्धि के संस्कारों के 
अनुसार कर रहे हैँ। हमने जो भी किया है, उस सव के परमात्मा साक्षी है। उन कर्मो के 
अनुरूप ही उनका शासन भी है। 

एेसा जो कर्मो का साक्षी ईश्वर, उसको ्रदविषन्तः' उसके साथ असुर लोग देष करते ह। 
अपने से होती प्रवृत्ति के बारे मेँ “भगवान्‌ मुञ्चसे एेसा क्यों करा रहा है, नहीं कराना चाहिये" 
एेसी भावना परमेश्वर से देष है। एते टी अनन्यो की प्रवृत्ति देखकर “भगवान्‌ उनसे एेसा क्यों 
कराता है" यह भाव देष है। उपाधि वाले की प्रधानता होगी तो साक्षी की तरफ दृष्टि नहीं 
जायेगी। साक्षी का स्वभाव न समञ्जकर ही उससे देष हो पाता है। स्वयं व अन्यं को स्वतंत्र 
कर्ता-भोक्ता समञ्ना परमेश्वर के शासन का विरोध है, अत एव अहंकार-पर्यन्त सर्वस्व को 
ईश्वरार्पण करने के लिये शास्त्र कहता है। आसुरी वृत्ति वाले न स्वयं भगवान्‌ की शरण में रहते 
हैँ न दूसरों को उनकी शरण में स्वीकारते है। अतः भाष्यकार लिखते हँ “मच्छासनातिवर्तित्व 
प्रदेषः' भगवान्‌ के शासन का उल्लंघन करना भगवान्‌ से देष रखना हे। 

“अभ्यसूयकाः - असुर लोग परमात्मा में व उनके भक्तों में दोष-दर्शन करते है। 
“परमात्मा ने एेसा संसार क्यों बनाया? लोगों को दुःखी क्यों बनाया?” यों उनके अन्दर 
दोष-दर्शन करते रहते है। जो सन्मार्गस्थ लोग हैँ, उनके गुणों के अन्दर भी दोष देखते है। 
करुणा, दया आदि से प्रेरित लोगों को कहते हैँ कि “ये तो अयोग्य लोगों को ओर आलसी 
बनाने वाले है। इनको रोदी न दो, भूखे मररेगे तो अपने आप काम करेगे कुछ तो यहां 
तक अभ्यसूया करते हैँ : एक हमारे परिचित ब्राह्मण सज्जन व्यापारी थे। लोग आते थे कुष्ठ 
मगने के लिये तो वे हमेशा बिना दिये भगा देते थे। एक दिन किसी ने कहा, कि दूसरों का 
भी ख्याल रखना चाहिये। उन्होंने कहा “मान लो कोई चोर भाग रहा है ओर पुलिस उसका 
पीछा कर रही है। तुम उस आदमी को छिपा लो। जब पुलिस को पता लगेगा तब उसको 
तो पकड़गी, साथ में तुमकों भी पकड़गी, क्योकि तुमने अपराधी का पक्ष लिया। ठीक इसी 
प्रकार से जिस आदमी ने पाप किया उसे भगवान्‌ दण्ड देना चाह रहे हँ तभी भूख से तड्प 
रहा है; तुमने उसको रोटी खिला दी तो उसको भूख का दुःख नहीं होगा। यों तुमने भगवान्‌ 
का विरोध किया। भगवान्‌ उसको तो दण्ड दंगे सो देंगे, तुमको भी दण्ड देगे।" जो सन्मार्गस्थ 
लोग है, उनके ऊपर दया, करुणा, इत्यादि के निमित्त से असुर लोग अभ्यसूया करते रहै, 
दोष लगाते है। इसी प्रकार से शम दमादि करने वालों को ये कहते हैँ कि ये सब तो आलसी 
लोग है, कुछ करना नहीं चाहते। कोई-कोई कर्मकाण्डी कहते है कि जो सब लोग नपुंसक 
थे उन्होने ब्रह्मचर्य इत्यादि का विधान किया है। वर्तमान में भी अनेक मनोवैज्ञानिक एेसे है, 
जो कहते है कि इन इच्छाओं को दमन करने से तरह-तरह के रोग होते है! सन्मार्गस्थों 
के जितने भी सद्गुण होते है, उनके अन्दर ये दोष-दर्शन करते हैँ। क्रोधहीन व्यक्ति को 

देखते हैँ तो कहते है, इसका तो खून भी ठंडा हो गया, कोई गीं ही नहीं आती है इसको।' 
अक्रोध को गुण नहीं मानेँगे, दोष ही मानेंगे। इस प्रकार से परमात्मा के गुणोँ में भी ओर 
परमात्मा के मार्गं पर चलने वालों के गुणों मे असुरो को दोष दीखते हेँ। गुणों को वे सहन 
नहीं कर ॒पाते।। १८।। 

चूकि मेरे साथ एेसा देष करते हैँ इसलिये नतीजा बुरा होता है - क्योकि मेरा नियम 
है धये यथा मां प्रपद्यन्ते तांस्तथेव भजामि" यह भगवान्‌ बताते हँ - 


तानहं दिषतः क्रूरान्‌ संसारेषु नराधमान्‌। 
क्िपाम्यजस्रमशुभानासुरीष्वेव योनिषु।। १६।। 


उन देषी क्रूर, अशुभ, नीच लोगों को मँ लगातार आसुरी योनियों के जन्मों मे ही फैकता द| 

'तान्‌" - अर्थात जो इस प्रकार से आत्मपरदेह में स्थित उस शिव से अभ्यसूया, ओर 
द्विषतः" देष करते हैँ, उन लोगों को, अहं" मेँ अर्थात्‌ सवके हृदय में बेटा हुआ आत्मतत्त्व 
असुर-योनियों में फैकता हू। कई लोग खड़े होकर के पेशाब करते रहते है। पेन्ट पहने रहते 
है तो उनको पता नहीं लगता, किन्तु पत्थर पर पड़ हुए पेशाब के छीटे उड़कर उनके पेन्ट 
के ऊपर ही आर्येगे। कोई कह सकता है कि “पहाड़ कितना बुरा है, जो हमारे पेन्ट के ऊपर 
पेशाब डाल देता है।" सच्ची बात यह है कि उन्होने ही पेशाब करके टो को अपने पर 
डलवाया। इसी प्रकार परमात्मा आत्मरूप हैँ अतः परमात्मा से देष करने का नतीजा अपने 
पर ही आता है। परमेश्वर भिन्न होकर के, भेद बुद्धि से दण्ड देता हो, एेसा नहीं है। असुर 
परमात्मा से देष करता है तो वह देष वापिस उसी पर पडता है। असुर देषी हैँ, सन्मां 
के विरोधी है, साधु पुरुषों का प्रतिरोध करते है। उस देष के कारण क्रूर भी होते हैँ। देष 
उनको व्यवहार में भी क्रूर बना देता है। पास में अधिक रोटी होने पर भी भूखे को नहीं 
खिलारएेगे। यही क्रूरता है। उनका देष क्रूरता तक परहुवा देता है। अतः भगवान्‌ कहते है, 
“नराधमान्‌" वे नरों मेँ अधम है। नर शब्द का तात्पर्य है, जो स्वयं विषयों मेँ रमण न करे। 
कुष्ठ तो एेसे हुए जो खुद विषयों मेँ रमण करते है, इसलिये दूसरों को विषय के अभाव मं 
दुःखी देखकर उनके साथ सहानुभूति करते हँ। सामान्यतः यह मनुष्य का स्वभाव होता हे 
कि अपने पैमाने से दूसरों को नापते है। विषयों के अन्दर जो रमण करने वाला हे, वह 
दूसरों का विषय-निमित्तक कष्ट सम्ञता है। परन्तु अधम वे होते है जो अपने कष्ट कौ 
` तो कष्ट समञ्ते है पर दूसरे के कष्ट को कष्ट ही नहीं समञ्ञते। अपने को दुःख होता है 
तो रोते है, ओर दूसरा रोए तो कहते हैँ “यह नाटक कर रहा है।* अपने घर का व्यक्ति 
मरता है तो हमें दुःख होता ही है, रोते ही है। कोई जरा जोर से रो लेता है, सर भी पीट 
लेता है, छाती भी पीट लेता है, तो उसको देख कर कहते हैँ “अरे! इन्ोनि तो भाड़ वाले 
को बुला लिया होगा, इतना दुःख थोडे ही होता है।' इस प्रकार अपने दुःख को दुःख समञ्ना 
ओर दूसरे के दुःख को नाटक समज्ञना, यह नरो के अन्दर अथमता है। वास्तविक नर तो 

वह हे जो विषयों मेँ रमण न करे। मध्यम नर वह हुआ जो खुद विषयों मेँ रमण करता 
है, दूसरों के भी विषय के दुःख को दुःख समञ्जता है। ओर अधम वह हुआ जो अपने दुःख 
को दुःख समञ्जता हे, विषयों की अप्राप्ति को अप्राप्ति सम्जता है किन्तु दूसरों के विषयों 
निमित्तक दुःखों के प्रति क्रूर रहता हे। असुर एेसे होते हैँ इसलिये उनको नराधम कहा। 
(संसारेषु संसार क्या है? सरकते जाना, संसरण है। एक शरीर से सरक कर दूसरे 
शरीर मेँ जाते हो, दूसरे से तीसरे में जाते हो। एेसा संसरण है कि पहले शरीर को भली 
प्रकार से छोड देते हो। संसरण जीवन काल में भी होता है। जाग्रत्‌ अवस्था से सरक कर 
स्वप्न अवस्था में चले जाते हो, स्वप्न मेँ जाते हो तो जाग्रत्‌ का कोई सम्बन्ध नहीं रहता, 
स्वप्न से सुधुप्ति मं चले जाते हो तो जाग्रत्‌-स्वप्न दोनों का सम्बन्ध नहीं रहता। सुषुप्ति से 
सरक कर जाग्रत्‌ मँ आ जाते हो तो फिर सुषुप्ति के साथ कोई सम्बन्ध नहीं रहता। यह 
भी सरकना हे पर सम्यक्‌ सरकना नहीं है। क्योकि पुनः पुनः उसी शरीर मेँ जगते है, 
इसलिये भली प्रकार हमने उसे नहीं छोड़ा। ओर मृत्यु के काल में हम भली प्रकार इस शरीर 
को छोड़ देते है। फिर इस शरीर से कोई सम्बन्ध नहीं रह जाता। सारे शरीरो मेँ समानता 
क्या है? सारे शरीर दुःख के केन्र ह। कोई भी शरीर एेसा नहीं है जह दुःख का अनुभव 
न होवे। जो इस प्रकार परमात्मा से देष करने वाले हैँ, वे बार-बार इस प्रकार दुःख को 
देने वाले शरीरो की प्राप्ति करते है, अधर्म के कारण। भगवान्‌ कहते है श्षिपामि”; मँ उनका 
साक्षी आत्मा, उनका परम प्रिय, मँ ही उनको इस परिस्थिति मेँ फैक देता हूं। क्षिपामि का 
मतलब होता है, फैक देना। सभी लोग एक शरीर से दूसरे शरीर में जाते है, फिर इनके 
लिये भगवान्‌ विशेष कर के फकना' क्यों कहते है? क्योकि (आसुरीष्वेव योनिषु" उनको 
भगवान्‌ आसुरी योनियों मे ही डालते है। दूसरे लोगो के तो कभी शुभ कर्म आगे आते हैँ, 
कभी अशुभ कर्म आगे आते हे; शुभ कर्म आगे आये तो कोई अच्छी योनि मिल गयी, अशुभ 
कर्म अगे आये तो बुरी योनि मिल गयी। पर इस प्रकार से जो, परमात्मा के साथ देष ओर 
अभ्यसूया करने वाले हे, इनमें क्योकि निरन्तर अशुभ कर्म ॒ही हैँ इसलिये इन्ं निरन्तर 
आसुरी योनियों में ही डालते ह जहां आसुरी प्रवृत्ति स्वाभाविक है, जैसे साप, शेर आदि 
साप का भोजन ही चूहा है, दूसरे प्राणी को मारेगा ही। एेसा नहीं है कि कभी मारे कभी 
नहीं। शेर को खाना ही है हरिण इत्यादि को। इसमें क्रूरता होती ही है। जिनमें प्रायः कर 
के क्रूर कर्म होते है एेसी आसुरी योनियों के अन्दर ही वे पेदा होते ह। चूकि ये योनिर्यो 
अत्यन्त घृणित मानी जाती हँ, इसलिये कहा शक्षिपामी' अर्थात्‌ फैकता हू। इन आसुरी 
योनियों में दूसरे भी जाते है परन्तु इनको आसुरी योनियों की प्राप्ति अजस्रम्‌" एक के बाद 
दूसरी, दूसरी के बाद तीसरी यों लगातार होती रहती है। क्योकि ये स्वभाव से ही - 
अशुभान्‌" - अशुभ कर्मकारी है, परमेश्वर से देष करने वाले है, परमेश्वर मे अभ्यसूया 
करने वाले हँ अतः ये अशुभ कर्मो में ही प्रवृत्ति करते है, अशुभ कर्म ही करते है।, अतः 
निरन्तर एसी आसुरी योनियोँ मे ही, भँ कर्मफलदाता ईश्वर इनको डालता रहता हू।। १६॥। 


१४०२ : अध्याय-१६ 
आसुरी योनि में जाकर के क्या होता है? यह बताते हैँ - 


आसुरीं योनिमापन्ना मूढा जन्मनि जन्मनि। 
मामप्राप्यैव कौन्तेय ततो यान्त्यधमां गतिम्‌।।२०।। 


हे कौंतेय! हर जन्म मेँ आसुरी योनि मेँ पैदा हुए ये अविवेकी मुञ्जे - मेरी प्राप्ति के 
साधनभूत सन्मार्गं तक को - न पाकर निकृष्टतम गति पाते है। 
आसुरी योनिमापन्नाः' - आसुरी योनि, जिनके अन्दर प्रायः कर के क्रूर कर्म ही करते 
रहते है, एेसी योनियं आपन्नाः” प्राप्त करते है। “मूढाः'। क्यों इनको एेसी आसुरी योनियं 
मे बार-बार जाना पड़ता है? मूढ हैँ इसलिये। मूढ अर्थात्‌ अज्ञानी। अज्ञानी को न पता है, 
“मेरे लिये क्या ठीक है", न पता है दूसरे के लिये क्या ठीक है। जो सामान्य अज्ञानी होता 
है, उसको कोई अच्छी बात बताओ, जो उसे पता नहीं है तो वह उसे मान लेता है। मूढ 
वह होता है जो अच्छी बात बताने पर उलटा तुम्हारे बताये हए मेँ दोष देखेगा, अभ्यसूया 
करेगा। ब्रह्माजी जैसा गुरु भी समज्ञाने आ जाये तो भी मूढ को जंचेगा ही नहीं। उनमें 
दोष-दर्शन ही करेगा। आसुरी व्यक्ति एेसे मूढ है, अविवेकी है। एेसा किसी का जीवन नहीं 
होता कि बीच-बीच में साधु-पुरुष का कुट-न-कुछ संग न मिले। दस वार बुरे आदमी मिरलेगे 
तो एक बार भला आदमी भी मिलेगा। एक बार अच्छा संस्कार भी मिल सकता है, ओर 
मिलता है। इसलिये प्रायः मनुष्यों का जीवन पुण्य-पाप से मिला हुआ होता है। बुरे आदमियों 
के संस्कार पड़ हुए हैँ इसलिये बुराई कर ली, कुछ अच्छे आदमियों के संस्कार भी होते है 
तो कुछ अच्छाईं भी कर लेते हैँ। अतः संसरण में यही होता है, कि कभी अच्छा जन्म हो 
गया, कभी बुरा जन्म हो गया। किन्तु जो मूढता के कारण किसी अच्छी बात को ग्रहण करता 
ही नहीं है वह “जन्मनि जन्मनि" हर जन्म मेँ तमोगुणी आसुरी योनिर्याँ प्राप्त करता है। 
इसलिये “मामप्राप्यैव कभी भी, थोडे समय के लिये भी परमेश्वर की तरफ इनका रुख 
नही होता। जीवन मेँ कोई न-कोई एेसे काल आते रहते हैँ जब लोगों की बुद्धि परमेश्वर 
की तरफ जाती है, चाहे थोड़ी देर के लिये ही जाये। दुःख पड़ने पर भी प्रायः सबकी जाती 
है, सुख पडने पर भी सज्जनो की मति भगवान्‌ की ओर कुछ तो बन जाती है। लेकिन जो 
मूढ लोग है, ईश्वर की तरफ उनकी कभी दृष्टि होती ही नहीं है। बल्कि ये समञ्लते है, कि 
ईश्वर मानने वाले सब बेवकूफ है! तमिलनाड्‌ मेँ एक बहुत बडे नेता हए है रामस्वामी 
नायकर्‌, वे ईश्वर वगैरह के विरोधी थे, जगह-जगह चौराहों आदि पर उनकी मूर्तिर्या बनायी 
है, मूर्तिं के नीचे लिखा रहता है, ईश्वर मानने वाले बेवकूफ होते है", खुलेआम लिखा हुआ 
हे। एेसे व्यक्ति कभी परमेश्वर की तरफ जा ही कैसे सकते है? इसलिये भगवान्‌ ने कहा 
कि क्षण भर भी मेरी तरफ उनकी दृष्टि नहीं होती। 
(ततः क्योकि मेरी तरफ वृत्ति बनती नहीं अतः अधमां गतिम्‌ यान्ति" अधम गतियो 
को ही प्राप्त करते रहते है। भाष्यकार लिखते हँ, कि यह तो संभावना ही नहीं कि वे भगवान्‌ 

को पार्ये, फिर भगवान्‌ ने कहा क्यों कि ममुञ्चे नहीं पाते?" अतः भगवान्‌ का अभिप्राय है 
कि भेरे दारा शासन किया हुआ जो साधुपुरुषों का मार्ग है, उसको प्राप्त नहीं करते" 
परमेश्वर को प्राप्त करने का प्रधान तात्पर्य यही है कि परमेश्वर के द्वारा जो कर्तव्य-अकर्तव्य 
बताये गये हे उनके अनुसार जीवन चलारये। वह निरन्तर हमारे अंतःकरण मेँ बैठा ही हआ 
हे, चाहे ठम जिस योनि में जा्ये। इसलिये आचार्य शंकर ने एक जगह कहा है कि “कोई 
भी योनि मुह्ये प्राप्त हो जाये, चाहे मेँ मक्खी मच्छर ही बन जाऊ, तो कोई एकं नहीं पडता। 
बस, मेरे मन की वृत्ति, हृदय में बैठा हुआ जो आत्मतत्त्व हमेशा मौजूद है, उसकी तरफ 
बनी रहे।* परमात्मा तो हमेशा हृदय में बैठा हुआ है, उसकी प्राप्ति ओर अप्राप्ति क्या? अतः 
मुञ्चे" अर्थात्‌ मेरे दारा बताया सन्मार्ग, उस पर नहीं चलते। हृदय मेँ बैठे हुए परमात्मा 
की प्राप्ति का मार्गं नहीं मिलता। 

एक ओरत को एक नगीना मिल गया। रंगदार पत्थर दीखा तो अपने बच्चे को खेलने 
के लिये दे दिया। चमकीली चीज थी, वह खेलता रहा। एक बार कोई जौहरी की ओरत वहां 
आयी, उसने कहा, अरे! तुमने यह क्या टाग रखा है? बड़ा बेशकीमती हीरा है, एेसे नहीं 
लटकाया जाता।* वह कहने लगी, भेरा बेटा ही मेरे लिये सबसे कीमती चीज है, उसके लिये 
लटका दिया, तो ठीक है, ओर क्या करना है?" जौहरी की ओरत के कहने पर भी मूढ बुद्धि 
होने से बात नहीं मानी। कुछ दिनों के बाद उसका पति धर आया। उसे भी वह अत्यधिक 
चमकता दीखा तो उसने पत्नी से पृष्ठा। उसने बताया चमक हीरे जैसा रहा है। जौहरी की 
स्त्री तो इसे कीमती बता रही थी पर मेरे लिये बच्चा इतना कीमती है कि वही इससे खेले 
तो अच्छा है।* पति उस नग को जौहरी के पास ले गया, पष्ठा इसके कितने मिर्लेगे?' जौहरी 
ने कहा “चार लाख' उसने बेच दिया। पोच-चार सौ रुपये के तरह-तरह के रंगदार पत्थर 
खरीद लिये घर मेँ आकर घरवाली से कहा, क्या एक पत्थर लिये बेटी थी! ये देख, कितने 
पत्थर हो गये!" घरवाली बड़ी खुश हूई। ˆ अकस्मात्‌ आप ये कैसे ले आये? आप तो बहुत 
संभलकर खर्च करते हैं!" वह बोला “अरे! वह चमकीला पत्थर बिक गया चार लाख में, तो 
ये पोच सौ के ले आया।* तब ओरत के बात समञ्च मेँ आई। उस ओरत की तरह हमारा 
मन हे। मन के हाथ में आत्मरूपी हीरा है। रातदिन भें चेतन हूं" यह हीरा तो उसके पास 
हे। लेकिन इसको मन की इच्छाओं को पूरी करने में लगा रहा है। मेँ चेतन हूं, इसी लिये 
सभी काम कर रहा हू। किस लिये कर रहा हू? ताकि मन की इच्छायं पूरी हो्वे। मन खेल 
रहा है इस हीरे के साथ। जहो चाहता है वहो लगा देता है ओर हम समञ्जते है, भे ही 
लग रहा हू"। कभी कोई विचार करने वाला ध्यान भी दिलाता है, “अरे! तुम अपनी तरफ 
देखो, चेतन तत्त्व को तुम कहां लगा रहे हो?" पर समञ्च में नहीं आता मन को, उसे लगता 
है कि यही सबसे जरूरी काम है, इससे बड़ा ओर क्या है किं मन की बात पूरी हो जाये। 
हम भगवान्‌ की उपासना, देवताओं की उपासना किसलिये करते है? ताकि हमारे मन की 
इच्छा पूरी हो। इसके सिवाय तो ओर कुठ प्रयोजन हे न्ही। परमेश्वर को,परमात्मा को, 

चेतनरूप समञ्ञ कर के ही, उससे प्रार्थना करके भी, मन की ही इच्छा पूरी करते है। किसी 
समय में कोई साधु पुरुष तुमको समञ्ञाता है कि जिस परमेश्वर की प्रसन्नता से तुम्हारे 
मन की इच्छा पूरी होती है, वह परमेश्वर तुम्हारे हाथ मे आ जाये तो कितना अच्छा होवे। 
फिर तो जितनी इच्छाए ह, सब तुम्हारे लिये खेल हो जायेँगी। इसलिये रोज शंकर भगवान्‌ 
की प्रार्थना मे कहते हो, "कामदं मोक्षदं चैव" वे कामनार्णँ पूरी करते हैँ, मोक्ष प्रदान करते 
है। असली फल तो परमेश्वर की कृपा का मोक्ष ही है। पर जैसे पति चमकीले पत्थर ले 
आया था, इसी प्रकार श्रुति तमाम कामनाओं की पूर्तिं के लिये ओपाधिक उपासनाओं का 
निरूपण करती है किं इस-इस उपाधि वाले की उपासना करो, तो उसी से सव कुष्ठ मिल 
जाता हे। यह जंचने पर परमेश्वर से मिलने के लिये ही प्रयत्न करेगे, जिससे सब मिल 
जायेगा। जब परमेश्वर मिल जाता है, तव अपने आप पता लग जाता हे कि ये सब तो व्यर्थ 
चीजें है। 

अतः सदुपदेश पाकर भी हटपूर्वक उसे ग्रहण न करना असुरो की विशेषता है जिसके 
फलस्वरूप उन्हें लम्बे समय तक घृणित योनियं भोगनी पडती हैँ। बुद्धिमान्‌ को अतः हमेशा 
सत्संस्कार बटोरकर सन्मार्गं पर स्थिर रहने का ही प्रयत्न करना चाहिये।। २०।। 

आसुरी सम्पत्ति काफी लम्बी-चोडी बतलायी, क्या इनमें कोई प्रधान ओर कोई गौण है? 
इसके उत्तर मेँ भगवान्‌ कहते हैँ कि सभी आसुरी सम्पत्ति, तीन दुर्गुणों में वट जाती है, इन 
तीन का विस्तार सारी आसुरी सम्पत्ति है। इसलिये यदि इन तीन से वच जाओ तो सारी 
आसुरी सम्पत्ति से बच जाओगे। ये तीन ही सारे अनर्थ के मूल हैं। हमेशा याद रखने के 
लिये यह सरल संक्षेप है। गीता में जितना बतलाया है उसकी अपेक्षा धर्मशास्त्रादि के अन्दर 
अत्यन्त विस्तृत विधि निषेध हैँ। उन सारे निषेधो को पहले तो जानना मुश्किल ओर जानो 
तो याद रखना मुश्किल। इसलिये भगवान्‌ ने यहां संक्षेप करके बतला दिया कि ये तीन ही 
एेसे दोष हँ, जो तुमको आसुरी योनिर्यो की, नरकों की प्राप्ति कराते हैँ, अतः इन तीन से 
बच गये तो सबसे बच जाओगे! 

त्रिविधं नरकस्येदं द्वारं नाशनमात्मनः। 

कामः क्रोधस्तथा लोभस्तस्मादेतत्रयं त्यजेत्‌।। २१।। 


आत्मा किसी पुरुषार्थं के योग्य न रहे, नरक ही पाये, इसके लिये यह तीन प्रकार का 
दरवाजा है, काम, क्रोध, लोभ, इसलिये इन तीनों को छोडना ही उचित हे। 

भगवान्‌ कहते हैँ कि ये तीन एेसे दरवाजे हँ जो नरक की तरफ खुलते है, नरक में 
इन तीन दरवाजों से ही जाया जाता है। भगवान्‌ ने यहां तीन की संख्या भी कह दी ओर 
आगे, काम, क्रोध, लोभ ये तीन गिना भी दिये। नियम है कि यदि संख्या कह दी जाये ओर 
गिना भी दिया जाये, तो उसका मतलब हो जाता है, ये ही, ओर कोई नर्ही"। जैसे किसी 
से कहे (आप, आपके भाईसाहब ओर आपका बड़ा लडका, ये तीन लोग कल भोजन के 

लिये आना।' तीन की संख्या भी कह दी, ओर नाम भी बतला दिये, तो इसका मतलब हो 
गया कि इन तीन के अतिरिक्त ओर कोई न आवे। यदि बडे लडके को कीं काम पड़ गया, 
तो उसकी जगह छोटा लड़का भी नहीं आ सकता क्योकि तीन को गिना भी दिया ओर तीन 
को संख्या भी कह दी। इसी प्रकार यहं अभिप्राय हो गया कि ये तीन ही हैँ, इनके अतिरिक्त 
ओर कोई नरक मेँ जाने का द्वार नहीं। नरक क्या है? “आत्मनः नाशनम्‌। ये दवार आत्मा 
का नाश करने वाले हँ। आत्मा का नाश तो सम्भव है नहीं! भगवान्‌ ने स्पष्ट कहा है, कि 
आत्मा न मरता है न जन्म लेता है। अतः आत्मा का नाश, मतलब क्या? पुरुषार्थ से भ्रष्ट 
हो जाना - यही इसका नाश है। उपनिषद्‌ में भी “आत्महनो जनाः" कहा तो उसका अर्थ 
बताया कि आत्मा को पुरुषार्थ-प्राप्ति की तरफ प्रवृत्त न करना यही आत्मा का हनन हे। 
आत्मा की तरफ दृष्टि करो तव तो आत्मा पुरुषार्थं की तरफ जायेगा ओर अनात्मा की तरफ 
दृष्टि करोगे तो आत्मा पुरुषार्थ-रहित हो जायेगा। "पुरुषार्थ" अर्थात्‌ पुरुष जिसके लिये, जिस 
अर्थं के लिये, जिस प्रयोजन के लिये, प्रयत्न करता है। शरीर से लेकर के मन तक, सब 
चीजें अनात्मरूप होने से, अनात्मा के लिये ही प्रवृत्ति कररेगी। एकमात्र अहं-प्रत्यय मेँ जो 
प्रतिबिम्बित चेतन है, वह आत्मा की जाति का है। मोटी भाषा में जिसको जीव कहते है, 
अन्तःकरण की उपाधि अथवा अविद्या की उपाधि वाला चेतन। वह उभय-स्वख्प है; 
उपाधि के साथ एक हुआ तो अनात्मा की तरफ पुरुषार्थं करता है, ओर चेतन-प्रथान हआ 
परमात्मा की तरफ पुरुषार्थं करता है। आत्मरूप की प्रधानता को लेकर आत्मा की ओर 
जायेगा ओर जड-प्रधानता को लेकर अनात्मा की ओर जायेगा। इसलिये उपनिषदों के अन्दर 
जां शरीरादि को चलने वाले रथ की उपमा दी, वहां आत्मा को रथी कहा है, बुद्धि को 
सारथी कहा है, इन्द्रियों को घोडा कहा है, शरीर को रथ कहा है। वहां आत्मा अर्थात्‌ जीव। 
बुद्धि रथ को परमात्मा की तरफ चलावे या अनात्मा की तरफ चलावे, यह हुक्म तो आत्मा 
का हे। आगे चलाने का काम सारथी बुद्धि करेगी। चलने का काम शरीर इन्द्रियां कर्रेगी। 
किस तरफ चलाया जाये - यह आत्मा की आज्ञा के अनुसार होगा! आगे बतलाया है कि 
यदि इन्द्रियों ठीक नहीं है, बुद्धि ठीक नहीं है, तो रथ खड्डे में गिर सकता है, ओर ये 
सब शिक्षित है, तो बुद्धि इनको विष्णु के परम पद तक ले जा सकती है। अतः जीव ने हुक्म 
दे दिया इतने मात्र से तो काम नहीं होता, उसके बाद ये सब चीजें नियन्तित भी होनी 
चादिये। परन्तु ये सब नियन्त्रित होने पर भी जब तक आत्मा इनको परमात्मा की तरफ नहीं 
ले जायेगा, तब तक ये उस तरफ नहीं जार्येगी। इस प्रकार (आत्मनः नाशनम्‌" का मतलब 
है, आत्मा अनात्मा की तरफ बुद्धि देहादि का प्रवर्तन करे। 

जीव एेसी प्रवृत्ति क्यों करता है? भगवान्‌ ने बता दिया, ये तीन -ही दार है!" यातो 
काम के कारण अनात्मा की तरफ जाता हे, या क्रोध के कारण अनात्मा की तरफ जाता है, 
या लोभ के कारण अनात्मा की तरफ जाता है। किसी विषय के लिये मन में अभिलाषा होना 
कि यह विषय मेरा हो जाये, काम है। विषय अनात्मा है। कामना हमेशा अनात्मा की, विष्यो 

की होती है। कईं बार लोगों के मन मेँ प्रश्न होता है कि परमात्मा की कामना भी कामना 
है; किन्तु परमात्मा अनात्मा नहीं है, विषय नहीं है। कामना विषय की होती है। विषय 
अनात्मा हँ। इसलिये जैसे ही कामना का दवार खुला, वैसे ही हमारा प्रवेश आत्मा के नाश 
को तरफ हो गया, अर्थात्‌ आत्मा के लिये पुरुषार्थ न कर के अब पुरुषार्थ विषय के लिये 
करने लग गये। इस प्रकार यह नरक का द्वार है। जैसे कामना कारण है, वैसे ही क्रोध भी 
कारण हे। जब क्रोध आता है, तब इतना तीव्र होता है क्रो का वेग, कि लाख समञ्ञाओ 
फिर भी उस समय, कहता है भँ भी जानता हू, परन्तु पहले इसको टीक कर दूंगा फिर 
चाहे प्रायश्चित्त कर लू।' क्रोध का वेग एेसा होता है। क्रोध भी किसी-न-किसी अनात्मा की 
तरफ ही होता है। चाहे किसी मनुष्य का शरीर हो, पशु पक्षी का शरीर हो, अथवा पत्थर 
ही हो। क्रोध खाली चेतन पर आता है एसा नहीं है। पत्थर पर भी क्रोध आ जाता है। रास्ते 
मे जाते हुए, ऊपर से पत्थर गिर गया, तो उस पत्थर पर क्रोध करते है, उसी को गालियँ 
देते है, नीचे पटक भी देते हैँ। जड पदार्थ को गाली देकर, फैककर होता तो कुछ नहीं है, 
परन्तु क्रोध शान्त होता है। क्रोध के समय भी, जिस-किसी अनात्म पदार्थ से हमको देष 
होता है, उसको नष्ट करने मेँ प्रवृत्ति होती है, आत्म-प्रवृत्ति नहीं होती। तीसरी चीज 
भगवान्‌ ने की, लोभः; अनात्म-विषयक इच्छा तो कामना है, पर जो अनात्म विषय हमारे 
पास है वह हमारे पास से कभी हटे ही नहीं, किसी भी सत्कार्य में इसका व्यय होवे ही 
नहीं - इस भावना का नाम लोभ है। 

(तस्माद्‌, ये नरक का रास्ता होने से, आत्मा का नाश करने वाले होने से, "एतत््नरयं' 
इन तीनों को ^त्यजेत्‌" छोड़ दे। इसे समज्ञाने के लिये एक कथा बृहदारण्यक उपनिषद्‌ में 
आयी है। ब्रह्मा जी के पास देव, दानव ओर मानव गये कि “हम को उपदेश दे दीजिये।' 
बरह्मा जी ने विचार किया कि तीनों अधिकारी अलग-अलग है, परन्तु यदि इनको 
अलग-अलग उपदेश देंगे तो हर एक सोचेगा, “दूसरे को उपदेश बढ़िया मिल गया।' लोगों 
का विचित्रे स्वभाव होता है। ब्रह्मा जी जानते थे। हर आदमी दबाव देकर दूसरे को जो मन्त्र 
मिला है उसको जानने का प्रयत्न करता है। स्त्रियों की स्थायी शिकायत रहती है कि उन्हें 
गायत्री क्यों नहीं जपने देते। उनके मन मेँ बैठा है कि उन्हें जो मंत्रोपदेश मिलता है वह 
कमजोर है, पुरुषों वाला मंत्र बलवान है। प्रजापति ब्रह्मा को तो पता ही है। उन्होने सोचा 
~ इनको अलग-अलग उपदेश देगे तो हर एक समञ्ञेगा “दूसरे वाला ठीक है।* अधिकारी 
अलग-अलग है, इसलिये एक उपदेश तीनों के लिये उपयुक्त हो नहीं सकता। ब्रह्मा जी सर्वज्ञ 
है, सबके गुरु है, उन्होंने तीनों को कहा, “द द द तीन बार "द" बोल दिया। तीनों प्रसनन 
होकर चले गये। उनके जाने के बाद ब्रह्मा जी ने सोचा कि देखें तो सही ये ठीक समञ्चे कि 
नर्ही।* सबसे पहले देवताओं को बुलाया, (तुम हमारे उपदेश का क्या मतलब समञ्च?" तो 
उन्होने कहा कि “हम लोग भोगी बहुत हैँ इसलिये आपने कहा कि दमन करो, द मायने 
दमन करो, इन्िर्यो को, मन को, भोगों की तरफ मत जाने दो। ° ब्रह्मा जी ने कहा, छँ ठीक 

समञ्ञ।* फिर असुरो को बुलाया, (तुम लोग हमारे उपदेश का क्या मतलब समञ्चे?" उन्हेनि 
कहा, “जी, हम लोग क्रूर बहुत है, इसलिये आपने का, क्रूरता छोडो, दया करो। आपने 
हम लोगों को “द' से दया करने का उपदेश दिया उन्होने का, “ठीक है, तुम लोग भी 
टीक समञ्च फिर मनुष्यों को बुलाया, (तुम लोग हमारे उपदेश का मतलब क्या समन्ने?' 
उन्होने कहा, हम लोग लोभी बहुत है, इसलिये आपने हम लोगों को "द" से उपदेश कियां 
कि दान करो।* उन्होंने कहा, टीक समञ्च!" एक ही “द' के दवारा तीनों काम, क्रोध, लोभ 
छोडना समञ्चे। इस कथा के अन्त मेँ आचार्य शंकर कहते है, कि यद्यपि यहाँ कहा ड देव, 
दानव, मानव, तथापि मनुष्यों में ही देव दानव ओर मानव - तीनों जातिया &। जो 
भोगप्रधान हैं वे देव हैँ, जो क्रोधप्रधान है वे दानव हैँ, जो लोभप्रधान है वे मानव है। अनेक 
युक्तियां से इस बात को सिद्ध किया है, कि शास्त्र मेँ मनुष्य का ही अधिकार है इसलिये 
ये उपदेश काम-प्रधान, क्रोध-प्रधान, लोभ-प्रदान मानवो को ही दिया गया है। अपनी-अपनी 
प्रकृति अपने को अपने आप पता चलती है। भेरी प्रधानता भोग की है, नेरी प्रधानता 
क्रोध की हे, मेरी प्रधानता लोभ की है" यह अपने को ही पता चलता है। उसके अनुसार 
टी, दम, दया ओर दान का अभ्यास करने से धीरे-धीरे ये तीनों वृत्तिर्या खत्म होती है। 
यद्यपि यहां कहा है एतत्त्रयं त्यजेत्‌", इन तीनों को छोड़, पर छोड़ने का मतलब है, इनके 
जो विरोधी प्रत्यय टै, दान दम ओर दया, उनका अभ्यास करे, उनका अभ्यास करने से ही 
ये तीनां षटटेगे। ये तीनों न रे, न रे", एेसा सोचने मात्र से ये ष्टूटते नही! इनके 
विरोधी धर्मो का अभ्यास करने से ही ये षटूटते है। 

आचार्य शंकर एक सूक्ष्म बात कहते हैँ : यँ आत्मा के नाश का द्वार इन तीन को 
वतलाया। इन तीनों का मूल कारण अज्ञान है। परमात्मा को न जानने के कारण ही हम 
शरीर कं भोगों को अपना भोग समञ्च कर उधर प्रवृत्ति करते है। स्थूल-सृक््म शरीर के 
अपमान आदि को, भेरा अपमान मानकर क्रोध करते है। शरीरादि की आवश्यकताओं को 
लेकर ही लोभ करते है। जो चीज हम जरूरी समञ्चते है उन्हीं का काम-क्रोध-लोभ होता 
हे। किसी को यह कामना नहीं होती की “सूअर की टटूटी मुञ्ञे मिल जाये" क्योंकि सूअर 
को टटूटी के बारे में हमको यह ज्ञान नहीं है कि वह हमारे शरीरादि के काम आयेगी। 
यथाकथंचित्‌ यदि हो जाये तो उसकी भी कामना हो जाती है। एक सज्जन को कोई बीमारी 
थी। वैद्य ने उनसे कहा कि कबूतर की बीट खाने से बीमारी ठीक हो जाती 8। उन्हे जब 
उपयोग समञ्च आया तो जहां कबूतरो को दाना डालते है वह स्वयं जाकर बीट बटोर लाने 
लगे। यदि इस प्रकार उसमें बुद्धि हो जाये कि हमारे उपयोग की चीज है, तो उसकी भी 
कामना हो जाती है। यही स्थिति लोभ की है। किन्तु उपयोग किसका देखते है? स्थूलसूक्ष्म 
शरीरों का। शरीर को रोग होगा तो उसके उपयोगी हो सकती है। एसे ही मन के उपयोग 
को सोचकर कामादि होते है। यदि स्थूल सूक्ष्म शरीर मैं नहीं हू" यह पता ड, तब उनके 
उपयोग के पीछे तुम्हारी प्रवृत्ति नहीं होगी। काम, क्रोध, लोभ - तीनों दारं का महाद्वार जो 

पहले होना चाहिये, वह अज्ञान है। अज्ञान को छोडने से नरक के दरवाजे में नहीं जाओगे। 

काम ओर लोभ तो स्थूल ओर सूक्ष्म शरीर के लिये प्रवर्तक बनते हँ। क्रोध एक बड़ी जवर्दस्त 

बाढ़ की तरह है। अगर तुम्हारी कामना का अवरोध होवे, कामनापूर्ति मेँ कोई रुकावट डले, 

तब भी क्रोध आता है ओर तुम्हारे लोभ में कोई रुकावट डाले, तब भी क्रोध आता हे। जैसे 

तुम चाहते हो कि बक से उधार मिल जाए। सरकार के बहुत कानून हैँ, सारे कानून लगते 
है कि बेकार बना दिये है, किस काम के सरकार पर क्रोध आता है, कि सरकार किसी को 
काम नहीं करने देती, रुकावट डालती है। लोभ की रुकावट, जैसे जब सरकार कर मौँगती 
हे तब उसपर क्रोध आता हे। हे यह भी अज्ञान-मूलक। जब काम ओर लोभ अनात्म-विषय 
का हे, तभी अनात्म-विषय के न मिलने पर क्रोध आएगा। लेकिन क्रोध सीधा अज्ञान से न 
होकर अवरोध के द्वारा पैदा होता है। इसलिये क्रोध को रोकने का तरीका है काम ओर लोभ 
को कम करो, छोड़ो। क्रोध आने के बाद यदि चाहो कि नियन्त्रण कर, तो नहीं हो पाता। 

यह तो बाढ़ की तरह आता है। फायदा भी इसमें है, कि जैसे बाढ़ वेग से आती हे वैसे 
कुछ समय में चली भी जाती है। इसी प्रकार क्रोध निरन्तर नहीं रहता। वाढ़ की तरह आयेगा 
ओर कुछ समय के बाद चला जायेगा। काम व लोभ की तरह यह स्थिर भाव से बना नहीं 
रहता। खराबी इसमें है किं क्रोध आने के वाद रोक नहीं सकते, बहुत मुश्किल है। परन्तु 
यदि काम ओर लोभ कम होगा, तो उनका अवरोध भी कम होगा ओर तब यह क्रोध आयेगा 
नही। हर हालत में, समूल नष्ट होने के लिये तो अज्ञान-निवृत्ति आवश्यक है। इसलिये 
केवल इन तीन को छोडने से नरक का रास्ता बन्द हो जायेगा यह जो भगवान्‌ ने कहा उसे 
आचार्य कहते हैँ त्यागस्तुतिः इयम्‌” कि त्याग की स्तुति कर रहे हं। वैसे तो अज्ञान-निवृत्ति 
से ही नरक जाना बन्द हो सकता है, केवल इन तीन के चले जाने से नहीं। जाते तो ये 
तीनों सुषुप्ति, समाधि व प्रलय में है ही, पर उस से मोक्ष कहां होता है! इसलिये वस्तुतस्तु 
अज्ञान की निवृत्ति अपेक्षित है। परन्तु इनके ष्ूटने से तुम्हारा आत्मा की तरफ ध्यान ज्यादा 
जायेगा ओर तब तुम श्रवण-मनन मेँ लग सकोगे। अन्यथा काम, क्रोध, लोभ में लगे रहते 
हें इसलिये श्रवण-मनन में एकाग्रता से लग नहीं सकते, ओर बिना श्रवण-मनन में एकाग्रता 
से लगे हृए अज्ञान की निवृत्ति नहीं होती। इसलिये त्याग की स्तुति है, कि वह अज्ञान-निवृत्ति 
मे सहायता देता है।।२१।। 

इस बात को आगे भगवान्‌ स्वयं स्पष्ट करते हैँ - 


एतैर्विमुक्तः कौन्तेय तमो दवारैस्त्रिभिर्नरः। 
आचरत्यात्मनः श्रेयस्ततो याति परां गतिम्‌।।२२। 
कौन्तेय तम अर्थात्‌ दुःख-मोहात्मक नरक के इन तीनों द्वारों से टा नर अपने 


कल्याण का आचरण करता है, उससे मोक्ष पाता है। 
ये तीन ही तम के दार है। पहले इनको कहा था कि नरक के द्वार है। इसका मतलब 

हे कि पहले जिसको नरक कहा उसी को यहाँ तम कह रहे है। तम अर्थात्‌ अज्ञान। जब ये 
अज्ञान से उत्पन्न हुए हैँ तो फिर अज्ञान के द्वार कैसे टै? अज्ञान दो प्रकार के है- एक है 
मूलाज्ञान। अपनी वास्तविकं ब्रह्मरूपता को न जानना - यह मूल अज्ञान है। इस मूल अज्ञान 
के कारण सारा अनात्मा का जगत्‌ आता है। सोप को रस्सी समञ्ज कर तुम उस से काम 
निकालना चाहो ओर साप के द्वारा से जाओ तो मरना भी पड़ सकता है। इसी प्रकार अनात्म 
पदार्थ स्वरूप से दुःख देने वाले हैँ क्योकि अनित्य है, इस बात को न जान कर हम उन्हें नित्य 
समञ्जकर पकड़ते हैँ, फिर जब नित्य न होने के कारण चले जाते हैँ तब रोना पड़ता है। खूब 
प्रयत्न करके हमने अनुष्ठान आदि द्वारा लडका पाया। बड़ी प्रसन्नता होती है कि हम लडका 
चाहते थे लड़का मिल गया। लडका तो अनित्य हे। सारी आशा करके, उसको पढ़ा लिखाकर 
तेयार किया, चौबीस साल का हआ, स्कूटर पर बैठकर धर आ रहा था, एक दरक ने टक्कर 
मारी, ओर लड़का चला गया अब कितना दुःख होता है, कोई ठिकाना है। इस दुःख का कारण 
मूल अज्ञान तो है ही, अर्थात्‌ शरीरादि में अहंकार का अभिमान तो है ही, लेकिन जो विशेष 
दुःख हुआ इसका कारण है अनित्य में नित्य बुद्धि। अगर लड़का पेदा होने के समय ही तुम 
इस वात को मन में दृढ कर लो कि पेदा हुआ है तो ज॒खर मरेगा, तब फिर वह जब चौबीस 
साल के वाद मरेगा तब तुमको इतना दुःख नहीं होगा। अपने आत्मस्वरूप को न जानकर 
अहंकार से लेकर देह ओर देह-संबंधिययों तक जो अभिमान है, यह मूलाज्ञान से हे। यह रहेगा 
तब तक दुःख होना ही है। ओर दूसरा है (तूलाज्ञान" अनित्य को नित्य समञ्ञ लेना, अशुचि 
को शुचि समञ्च लेना इत्यादि। जो इस प्रकार के दूसरे अज्ञान है, वे हमारे ज्यादा दुःख के कारण 
बन जाते ह। इसलिये काम क्रोध लोभ तूलाज्ञान के दार हँ। मूलाज्ञान से तो चीजों की प्रतीति, 
फिर उन चीजों के अन्दर तूलाज्ञान के दारा ओर ज्यादा दूसरी चीजों की - काम-क्रोध-लोभ 
की योग्यता वाली चीजों की ~ प्रतीति; इस प्रकार मूलाज्ञान, काम-क्रोध-लोभ का दार, ओर 
काम-क्रोध-लोभ आगे तूलाज्ञान की तरफ ले जाते है। जब आदमी क्रोध में होता है तो छोटा 
बच्चा भी उसको राक्षस की तरह दीखता है। इसी प्रकार जब काम का वेग होता है तब हवा 
से फुलाये कपडे भी स्त्री दीखते है। कुछ लोगों ने प्रयोग करके देखा है, किसी आदमी को हप्ते 
भर तक भूखा रखा, ओर उसके पास मेँ थोड़ी दूर पर चमड़े के जूते को जलाया। वहां जो 
दूसरे बैठे थे उनको चमड़े जलने की दुर्गन्ध आई, पर भूखे को लगा कि कोड बढ़िया चीज तल 
रहे है! उसको भोजन की सुगन्ध आ रही थी। जब आदमी अत्यन्त भूखा होता है तो 
दुर्गन्ध भी उसको सुगन्ध के जैसे लगने लगती है। ये कामना से होने वाले तूलाज्ञान है। एक 
ही परिस्थिति मेँ कामना वाले को कुछ ओर तूलाज्ञान होता है, क्रोध वाले को कुछ ओर होता 
हे। इसका प्रसिद्ध उदाहरण है किं कंसके दरबार में पहुचने पर श्रीकृष्ण को अलग-अलग लोग 
अलग-अलग तरह का समञ्च रहे थे। इस प्रकार भगवान्‌ का इन्हं तमोद्ार कहना संगत है। 
जब काम, क्रोध, लोभ से विमुक्त हो जाता है, अर्थात्‌ अनात्म पदार्थं जब इसको प्रवृत्त 
नहीं करते; तभी कल्याण की ओर चलता है, विवेक से चीजों की वास्तविकता अर्थात्‌ 

अनित्यता, अशुचिता, दुःखरूपता इत्यादि को समञ्ञने लगता है। तब इन के चले जाने से 
मनुष्य अपने कल्याण के रास्ते में प्रवृत्त होता है, कल्याण का अचारण करता ह। श्रेय मार्ग 
मँ हम इसी लिये नहीं जा सकते कि प्रेय ण्डा लेकर खड़ा रहता है, अपना काम पहले 
करवा लेता है। जैसे दर्जी के पास जो जाकर खड़ा रहे, वह अपने कपड़े पहले सिलवा लेता 
हे। सुनार के पास जो जाकर खड़ा रहे वह अपने गहने पहले बनवा लेता ड। ओर जो 
धर मं बेठे-बैठे खबर पूछता रहे वह पूछता ही रहता है! प्रेय जो संसार के पदार्थ है, वे 
तो तुम्हारी छाती पर खड़े रहते है। भूख लगी, तो छाती पर खड़ी है, पहले भूख तो मिटाओ। 
प्यास लगी, तो प्यास को मिटाओ। संसार की ये जो चीजे हैँ ये छाती पर खड़ी रहती है, 
नियम बनाते हो, कि अमुक समय पूजा करेगे, इस समय पाठ करेगे, इस समय भजन 
करगे, इस समय सत्संग करेगे, इस समय दुकान जा्येगे। पर जयं दुकान का काम ज॒रा 
ज्यादा हआ वहो सब से पहले कटौती किसकी होती है? ध्यान-भजन की होती है, कल से 
कर लेंगे" क्योकि दुकान का काम आज नहीं करेगे तो आयकर का व्यौरा समय से नहीं 
जायेगा, उसे तो समय से भेजना ही है, भगवान्‌ का भजन तो बाद मेँ भी हो सकता ह। 
इस तरह श्रेय मार्गं की रुकावट प्रेय मार्ग करता है। दुष्ट प्रयोजनों वाला होने से उसकी 
आवश्यकता तत्काल महसूस होती है, श्रेय का महत्त्व यों तत्काल प्रकट नहीं होता। जब 
काम, क्रोध, लोभ से तुम टे, तब प्रेय मार्ग की आवश्यकता तुग्हारे सिर पर नहीं चढ़ी हुईं 
हे, तभी श्रेय मार्ग में पूरी तरह से लग सकते हो। यहाँ यह मतलब नहीं समञ्च लेना कि 
जब तक प्रेय से सर्वथा न ष्टं तब तक श्रेय मार्ग मेँ न लगे] पहले ही यह संकेत कर दिया 
था किं बिना अज्ञान-निवृत्ति के काम-क्रोध-लोभ सर्वथा नहीं जाते। इसलिये, जितना-जितना 
ये कम होते जाये उतना-उतना श्रेय मार्ग मेँ चलते जाओ, पर जड़ से तो ये तभी जारयेगे 
जब अज्ञान की निवृत्ति होगी। कामादि हटने से जो श्रेय की ओर जाने मेँ प्रतिबन्ध के कारण 
थे वे सब ष्ूट जाते दै, तब इसमें ही निरन्तर व्यक्ति लग जाता है। काम-क्रोध-लोभ जब 
अत्यन्त क्षीण हो जाते है, तब इधर ही लगता है। 

"ततः", जब श्रेय मार्गं में पूर्णतः लग गया प्रेय मार्गं को छोड कर के, तब “परां 
गतिम्‌ याति" परम गति को प्राप्त करता है, जिसको प्राप्त करके फिर कभी संसार सागर 
मे आना नहीं पड़ता। इसी लिये उसको परागति कहते है क्योंकि इस गति के बाद फिर 
आगे गति नहीं होती। संस्कृत भाषा मेँ “गम्‌' धातु का अर्थ ज्ञान भी होता है, गति भी 
होता है। परमात्मा की तरफ गति तो होती नहीं क्योकि वह सर्वव्यापक है, सब जगह 
मौजूद है। इसलिये कीं जा कर परमात्मा मिलने वाला नहीं है। अतः यँ गति का 
मतलब हे ज्ञान। ओर परम गति इसलिये कि इसको जानने के बाद फिर कुछ भी 
जानना शेष रहता नहीं। इसे जानने से फिर आगे कुछ अज्ञात रह नहीं जाता, इसलिये 
इसको परा गति कहते हैँ।। २२। 

देवी सम्पत्ति ओर आसुरी सम्पत्ति का मूल क्या है? यह जो विभाजन है दैवी सम्पत्ति 

ओर आसुरी सम्पत्ति, इसका पता कैसे चलता है? कामना बुरी है, क्रोध बुरा है, इसका पता 
केसे चलता है? प्रायः लोग यह कहकर छोड़ देते है कि “सब जानते है कि क्रोध बुरा है। 
अगर सब जानते होते तो फिर इसको बतलाना ही नहीं पडता कि क्रोध बुरा है! प्रत्यक्षादि 
प्रमाणो से सिद्ध होता नहीं कि यह बुरा है, यह अच्छा है। अच्छे-बुरे का निर्णायक प्रत्यक्ष 
प्रमाण नही, अतः प्रत्यक्ष-मूलक अनुमानादि भी नही। यह बात बहुत याद रखने के योग्य 
है। निसको जो संस्कार दृढ होते है, वह समञ्ता है ये सब को होते होगे। परन्तु ेसी कोई 
बात नहीं है। जैसे कामना को ही लो - बहुत लोगों को यह निश्चय है कि बिना किसी बड़ी 
कामना के, जीवन व्यर्थं होता है। इसलिये कहते हैँ कि कामना को तो रखना ही चाहिये, 
कामना कं विना जीवन व्यर्थ हो जाता है। सब लोग मानते हों कि कामना बुरी है, ठेसा नहीं 
हे। इसी प्रकार क्रोध बुरा है, यह भी सार्वजनिक अनुभव नहीं है। उलटा लोग कहते हैँ कि 
जो क्रोध-रहित व्यक्ति है वह संसार मेँ कभी दुष्टों को दबा नहीं सकेगा, इस लिये दुष्ट बढ़ते 
जारयेगे। अतः दुष्टों के प्रति क्रोध करना ही चाहिये। ओर लोभ को तो शायद समाज में 
बिलकुल बुरा नहीं माना जाता! खर्च करने वाले को ही कहते है “अरे! इतना खर्चीला नहीं 
हीना चाहिये। समय-बेसमय के लिये बचा कर रखना चाहिये!" आसुरी सम्पत्ति बुरी है यह 
प्रत्यक्ष ओर प्रत्यक्ष-मूलक प्रमाणो से सिद्ध नहीं होता। किसी ओर संस्कार के कारण ही यह 
अच्छा हे, यह बुरा है", यह पता लगता है। वह प्रमाण सामने रखेगे तब तो दैवी सम्पत्ति 
को प्राप्त करने का प्रयत्न करेगे, आसुरी सम्पत्ति को छोड़ने का प्रयत्न करेगे; ओर अगर 
वह प्रमाण हमारी श्रद्धा का विषय नहीं होगा तो हम आसुरी सम्पत्ति को छोड़ंगे भी नहीं, 
ओर देवी सम्पत्ति का अर्जन भी नहीं करेगे। आसुरी सम्पत्ति को छोड़ना, सदाचार को 
करना, इसमे भगवान्‌ कहते है कि एकमात्र शास्त्र ही प्रमाण है। दैवी सम्पत्ति को लाओ ओर 
आसुरी सम्पत्ति को छोड़ो - यह उसी को कह सकते हैँ जिसकी शास्त्र मेँ श्रद्धा है। शास्त्र 
प्रमाण है, अर्थात्‌ शास्त्र यथार्थ ज्ञान को देता है, यह श्रद्धा का विषय है। शास्त्र यथार्थ ज्ञान 
कोदेताहै इस बात को सिद्ध करने का कोई तरीका नहीं है। ठीक जैसे यदि कोई कटे, “मृञ् 
आख पर श्रद्धा नहीं कि ओंख ठीक रंग को देखती है। इसलिये रंग कौन-सा टीक है इसको 
आप किसी अन्य प्रमाण से बताइये। तो कोई अन्य एेसा प्रमाण नहीं है जिस से बता सकें 
कि रंग कैसा होता है। रंग मे, रूप में प्रमाण आंख ही है। इसी प्रकार जिसको अनुमान में 
श्रद्धा नहीं होती, उसको तुम अनुमान प्रमाण से किसी भी चीज को समञ्जा नहीं सकते। अतः 
अनुमान के ऊपर जिसको श्रद्धा होती है, उसको ही अनुमान से बतला सकते हो। 
संसार मेँ कुछ लोग केवल एक प्रत्यक्ष को ही प्रमाण मानते है। कुछ लोग प्रत्यक्ष व 
अनुमान को प्रमाण मानते है। ओर यद्यपि एसे लोग मिलते तो नही, परन्तु विचारकों ने 
एसे लोग भी माने है जो अनुमान को तो प्रमाण माने, प्रत्यक्ष को नहीं मानें] हर हालत मेँ 
प्रमाण पर श्रद्धा होगी तभी उसके बारे में बात हो सकती है। प्रायः हम लोगों का उपदेश 
व्यर्थं इसलिये जाता है, कि व्यविति किसको प्रमाण मानता है, किस में श्रद्धा रखता है, इस 

बात का विचार बिना किये हुए हम उसे समञ्चाते हँ। शास्त्र के अन्दर श्रद्धा ही आसुरी 
सम्पत्ति को छोड़ने में कारण होती हे। शास्त्र को प्रमाण मानने पर ही, आसुरी सम्पत्ति को 
छोडना ओर दैवी सम्पत्ति को लाना, यह बन सकता है, नहीं तो नहीं हो सकता। अतः 
भगवान्‌ कहते हैँ : 


यः शास्त्रविधिमुत्सृज्य वर्तते कामकारतः। 
न स सिद्धिमवाप्नोति न सुखं न परां गतिम्‌।।२३।। 


जो शास्त्र के निदेश को छोडकर कामना से प्रयुक्त हो व्यवहार करता है वह न 
पुरुषार्थयोग्यता पाता है, न इस लोक मेँ सुख पाता है, न मोक्ष पाता है। 
सब वर्ण, सब आश्रमो के लोगों को जो भिन्न-भिननन देश-काल के अनुसार कर्तव्यं का 

उपदेश करे वही शास्त्र है। जो नियमों का शासन, उपदेश करता है, नियमों को बतलाता है, 

उसी को शास्त्र कहते है। इस लिये शास्त्र के अन्दर प्रधान विधि है। विधि से उपलक्षणा 
निषेध की भी समञ्च लेना। जहां कर्तव्य-अकर्तव्य का उपदेश दिया है वे वाक्य ही शास्त्र में 

प्रधान है। शास्त्र में करने या न करने के लिये बताये विधान को शास्त्रविधि कहते हैं। उसे 

छोडकर जो व्यवहार, बर्ताव करता है वह सिद्धि नहीं पा सकता। जो शास्त्र में कहा इसीलिये 
बरताव करता है वह अपनी इच्छा को बीच में दखल नहीं डालने देता, श्रद्धावश शास्त्र का 
ही अनुसरण करता है, विधिर्यो के अनुसार कर्म करता है, निषेधो के अनुसार पापों से दूर 
रहता है। किन्तु कर्तव्य-अकर्तव्य बताने वाले शास्त्र से उत्पन्न प्रमा को छोडकर वही रहता 
हे जो शास्त्र पर श्रद्धालु नहीं है। अतः एेसा नहीं कि उसे प्रमा हो, फिर वह उसे छोड, 
वरन्‌ अश्रद्धावश उसे शास्त्र से प्रमा उत्पन्न ही नहीं होती, ज्ञानमात्र होकर रह जाता है। 

“सुज का मतलब उत्पत्ति। अतः उतू+सुज का मतलब उत्पन्न न होने देना। श्रद्धालु शास्त्र 
मे सुनता है श्रातः सन्ध्यावंदन करे" तो उसे प्रमा होती है भें प्रातः सन्ध्यावंदन कसं 

अश्रद्धालु को यह ज्ञान नहीं होता, केवल पता चलता है कि शास्त्र ने एेसा-एेसा कहा। करोः 
सुनकर क्ख" यह बोध तभी होगा जब वचन पर या कहने वाले पर श्रद्धा है, प्रेम है। अतः 
अश्चद्धा वाले अंतःकरण मेँ शास्त्र प्रवृत्ति-निवृत्ति का सुजन ही नहीं करता। एसा व्यक्ति 
शास्त्र से प्रवृत्त न होकर “कामकारतः वर्तते”; उसे अपने मन-बुद्धि पर श्रद्धा होती है अतः 
तदनुसार ही वह बर्ताव करता रहता है। मन की कामनाओं के अनुसार प्रवृत्त-निवृत्त होता 
है, शास्त्र के निर्देश से नही, जैसे श्रद्धालु शास्त्र से ही प्रवृत्त-निवृत्त होता है, अपने मन 
की कामना से नहीं। दैवी व आसुरी संपत्तियों का यही मूल भेद है; शास्त्र पर श्रद्धालु दैवी 
संपत्ति वाला बनेगा। शैतान, विल आदि किसी अन्य से होने वाली प्रवृत्ति, जो अन्य मतां 
मँ बतायी गयी दै, वह यह मन से होने वाली प्रवृत्ति ही है। अन्य मानते हँ कि हमसे भिन्न 
कोई है जो हरमे गलत रास्तों पर ले जाता है जबकि वेदान्त कहता है कि मँ आत्मा हू ओर 
मुञ्जसे भिन्न अनात्मा है। अनात्मा की तरफ से ही मन में सारी कामना आती हैँ क्योकि 

पांचभौतिक होने से मन भूतो की, विषयों की तरफ सहजता से जाता है। कितु शास्त्र स्पष्ट 
करता हे कि भोग में तुम परतंत्र ओर कर्म में स्वतन्त्र हो। अतः शैतान आदि से नियंत्रित 
होकर कर्म नहीं करते, उसमे स्वतंत्र हो, तुम्हारा ही दायित्व है। मन में अध्यास कर “मन 
मे हू" एेसा निश्चय कर रखने से मन का प्रभाव अतिशय हो गया है। इसीलिये तुम मन 
की बात इतनी सुनते हो। इसके शिकजे से निकलने के लिये पहले शास्त्र की आवाज सुनना 
शुर करो, तदनुसार आचरण शुखं करो तो मन धीरे-धीरे दबेगा, दुर्बल होगा। परमेश्वर की 
वाणी होने से शास्त्र आत्मदृष्टि-प्रथान है। अतः तदनुसार चलने पर अनात्मखूप शेतान 
दबेगा ओर आत्मशक्ति प्रबल होगी। 

जो आसुरी संपत्ति वाला व्यक्ति शास्त्र को छोडकर मन की कामनाओं के अनुसार 
चलता रहता है वह सिद्धं न अवाप्नोति”, सिद्धि अर्थात्‌ चित्तशुद्धि नहीं पा सकता। कामना 
से ही प्रेरित बना रहने वाले को कभी वह शुद्धि नहीं मिल सकती जो उसे परमात्मा की ओर 
उन्मुख करे। वह परमात्मज्ञान पाने के अयोग्य ही रहता है। ^न सुखं" इच्छा की पूर्ती होने 
पर भी इसे सुख नहीं होता। विषय क्षयिष्णु हैँ, खत्म हो जाते हैँ, अतः मिल भी जार्ये तो 
कुछ देर में हाथ से निकलेंगे ही, तथा निकलने से दुःख ही होगा। सुख होकर निकल जाये 
तो ज्यादा ही दुःख देता हे। बेटा पैदा न हो यह एक दुःख, लेकिन किसी तरह होकर 
बीस-वाईस साल बाद मर जाये तो उससे बहुत ज्यादा ओर लंबा चलने वाला दुःख होता है। 
तब मन मेँ आता है इससे तो पेदा ही न हुआ होता तो अच्छा था, विधवा ओर एक अनाथ 
वच्चा तो घर में नहीं होते”! कामना का विषय मिल भी जाये तो स्थिर सुख नहीं देता, दुःख 
देकर ही जाता है। न परां गतिम्‌" कामकार से बर्तव करने वाले को उत्तम गति नहीं मिलती, 
न स्वर्गादि मिलता है, न मोक्ष मिलता है। अतः कामना से प्रवृत्ति लाभप्रद नहीं है। किन्तु 
यह शास्त्रश्रद्धालु ही समञ्ज सकता है। अरन्यं की तो मान्यता हे किं “शास्त्र का मतलब वह 
होना चाहिये जो हरमे ठीक लगे"। अतः अपनी कामना से विरुद्ध शास्त्र मेँ वे सुधार' ही 
करना चाहते है। अपनी कामना के अनुसार वे शास्त्र को ही अन्यथा करना चाहते है। अतः 
श्रद्धापूर्वक दैवी संपत्‌ अर्जित करना ही विवेकी का कर्तव्य हे।।२३॥। 

क्योंकि बिना शास्त्र का अनुसरण किये एेहिक, आमुष्मिक, पारमार्थिकं कोड कल्याण 
संभव नहीं इसलिये भगवान्‌ कर्तव्य बताते हँ - 


तस्माच्छास्त्रं प्रमाणं ते कार्याऽकार्यव्यवस्थितौ । 
ज्ञात्वा शास््रविधानोक्तं कर्म कतुंमिहार्ह॑सि ॥२४।। 


ॐ तत्सदिति श्रीमद्रगवद्रीतासूपनिषत्सु ब्रह्मविदायां योगशास्त्र 
ओकृष्णाजुनर्तवादे दैवासुरसम्पदविभागयोगो नाम 


षोडशो ऽध्यायः।। 


इसलिये क्या कर्तव्य हे, क्या अकर्तव्य है इसकी व्यवस्था मेँ तेरे लिये शास्र प्रमाण हे। 

शस्त्रदारा किये विधान द्वारा कही बातें समञ्जकर इस मनुष्य लोक मेँ कर्म कर्‌, यही योग्य है। 

"तस्मात्‌ अपनी कामना के अनुसार किया व्यवहार यहां या आगे सुख नहीं देता 
इसलिये ते" साधक के लिये, कल्याण चाहने वाले के लिये, कर्तव्य-अकर्तव्य का निर्णय 
शास्त्र के ही अनुसार होना अनिवार्य है। कर्तव्य-अकर्तव्य की भूमिका में इनका निर्णायक 
शस्त्र हे। सर्वकर्मसंन्यास से जब कर्तव्य-अकर्तव्य से परे हो गये तब कर्तव्यादिविवेक का 
प्रसंग नहीं रहता। तब कर्मं ष्ूट चुकते हैँ अतः प्रवर्तक-निवर्तक शास्त्र का महत्त्व नहीं। जब 
अकरतृं-आत्मबोध यदि परोक्ष भी हो जाये तब कर्तव्यादि शास्त्र उसके लिये प्रमाण नहीं रह 
जाता। अतः भगवान्‌ ने कार्यांकार्यव्यवस्थिति में ही शास्त्र को प्रमाण कहा, उस व्यवस्था से 
परे निकल जाने पर नहीं। कर्मभूमि में स्थित साधक श्रद्धालु वने तभी उसके लिये शास्त्र 
प्रमाण का कार्य करेगा, प्रमा उत्पनन करेगा। अतः ते प्रमाणं" का भाव है कि तुम शास्त्र पर 
श्रद्धा रखो। 

“शास््रविधानोक्तं कर्म ज्ञात्वा" शास्त्र ने जिसका विधान किया उन कर्मो को समञ्जकर 
तदनुसार करना चाहिये। ब्राह्मण, पुरुष, स्त्री आदि के कर्तव्य-अकर्तव्य का पता शस्त्र से ही 
लगता है, इसमें मन-मानी कल्पना निरर्थक, निष्फल होती है। अश्रद्धा से, शास्त्र को ढंग 
से बिना समञ्च सही कर्म नहीं हो सकता। श्रद्धापूर्वक ही समज्ञा जा सकता है। कर्म के वारे 
मे अनेक बातें शास्त्र से ही समञ्जनी पडती हैँ तभी सही अनुष्ठान सम्भव हे। अंग, कैसे 
करना आदि सब का ज्ञान शास्त्र से पाकर कर्म करना उचित है। तभी “इह अर्थात्‌ जहां 
कुर्म करने का अधिकार उपलब्ध है उस मनुष्य लोक में। “कर्तुम्‌ अर्हसि" तुम्हें करना योग्य 
है। जानकर, समञ्ज-बूञ्कर ही कर्म करना उचित है, अन्यथा कल्याण नहीं होता। जानकर 
भी अगर कर्म करता नहीं तो भी कल्याण नहीं होता। अश्रद्धालु को सारी विधि मालुम होने 
पर भी वह तदनुसार करता नर्ही। अनेक पंडितो को यदि यजमान न मिले तो वे कोड 
पूजा-पाठ नहीं करते! अतः भगवान्‌ ने "कर्तुम्‌ अर्हसि" कहा कि करना ही योग्य है।। २४।। 

इस प्रकार इस अध्याय में सात्त्विकादि त्रिविधि स्वभावं के अनुसार होने वाली दैवी ओर 
आसुरी सम्पत्तियां का स्वरूप ओर भेद सुस्पष्ट कर साधक को कर्तव्य का निर्देश दिया। 


।। सोलहर्वों अध्याय पुरा हइआ॥। 


= 


3० 
सत्रहवौँ अध्यायः श्रद्धात्रयविभागयोग 


भगवान्‌ ने कहा कि जो शास्त्रविधि को छोडकर अपने मन की कामना के अनुसार कार्य 
करते है उनको न सिद्धि, न सुख ओर न परम गति मिलती है। भगवान्‌ का कहना तो यह 
हुआ कि शास्त्र को छोडकर चलने वाले आसुरी सम्पत्ति वाले हँ! पहले (सातवें अध्याय मे) 
भगवान्‌ कह आये है कि लोग या सत्त्वगुण या रजोगुण या तमोगुण वाले होते ह। जब 
भगवान्‌ ने का कि कुछ लोग शास्त्रविधि को छोड़कर अपनी कामना से कार्य करते है, तब 
अर्जुन के मन में प्रश्न उठा कि असुर तो अश्रद्धालु होकर शास््रोल्लंघन करते है अतः 
दुर्गति पाये यह समञ्च आता है, पर जो श्रद्धालु होने के बावजूद .शास्त्र का अनुसरण करने 
मे अक्षम होते है उनकी क्या गति होती है? सात्विकादि त्रिविध प्रकृतियों के अनुसार उनकी 
व्यवस्था है या अन्य कोई नियम है? अर्जुन यहाँ उनके बारे मेँ प्रश्न उठा रहा है जिन्हे 
शास्त्र की समञ्च नहीं, पर श्रद्धा है। वे किसी भ्रष्ठ का अनुसरण कर देवपूजा करते है, 
उनकी निष्ठा, अवस्था क्या बनती है?- 

अर्जुन उवाच 


ये शास््रविधिमुत्सृज्य यजन्ते श्रद्धयान्विताः। 
तेषां निष्ठा तु का कृष्ण सत्त्वमाहो रजस्तमः।१॥। 


हे कृष्ण! जो शास्त्र की विधि समञ्चे बिना कितु श्रद्धा से संपन्न होकर यज्ञ करते है, 
उनकी सात्विक, राजस, तामस में से कौन-सी निष्ठा होती है? 

प्रश्न का बीज यह है कि शास्त्र को छोडते है, इससे लगता है कि वे श्रद्धा वाले नहीं है। 
परन्तु बड़े आदमी को या माता-पिता को देखकर उनके ऊपर श्रद्धा करते ह। इससे लगता 
हे कि वे दैवीगुणों वाले है। श्रद्धा दैवी गुण है जबकि शास्त्र के अनुसार नहीं चलना आसुरी 
गुण । इनमें दैवी गुण भी है क्योकि श्रद्धा है ओर आसुरी गुण भी ह क्योकि शास््ानुसारी 
नहीं हैँ। अतः प्रश्न होता है कि एसे लोगों को किसमें गिना जायेगा? दैवी अथवा आसुरी में 
तो गिन नहीं सकते क्योकि इनमें कुछ दैवी गुण भी ह ओर आसुरी भी है। इनको सात्विक, 

राजस या तामस में से ही किसी में गिनना तो पड़ेगा अतः प्रश्न उचित है। 
"यः शास्त्रविधिम्‌ उत्सृज्य" शास्त्र मेँ जो विधान है, श्रुति-स्मृतियों ने जो कहा है, उसकी 
तरफ जिनका ध्यान नहीं है। ये वे हुए जिन्ोँने श्रुतिलक्षण या स्मृति-लक्षण किसी भी 
शास्त्रविधि को देखा नहीं है, शास्त्र-विधि का उन्होने कभी विचार ही नहीं किया। वृद्धो या 
ष्ठो को जो करते देखते हैँ वही ये भी करते है। एेसे लोग ही य्ह का विषय है। जो 
शास्त्रविधि को देखते हे अर्थात्‌ उन को किसी कार्य के प्रति शास्त्र की विधि का ज्ञान है, ओर 
फिर उस विधि को छोडकर देवादिकों की पूजा करते हैँ, उनके वारे मेँ यँ प्रश्न नहीं किया 
जा रहा क्योकि इन्हे श्रद्धा वाला भी कहा; विधि को जिन्होने शास्त्र से जाना उसका विचार 
किया, फिर भी उसे छोड़ते हैँ तो उसका कारण अश्रद्धा ही है। इसलिये, एेसा मानना कि 
जो शास्त्र देखने के बाद भी वृद्ध-व्यवहार को देखकर करते है, उनके बारे में प्रश्न है, गलत 
हे, क्योकि श्रद्धालु शास्त्रविधि छोडेगा नहीं। इसलिये यह प्रश्न उनके वारे मेँ नहीं है जिन्होंने 
शास्त्र को जानकर उसका त्याग किया है क्योकि वे श्रद्धासंपन्न नहीं है। परन्तु जिन्होंने 
शास्त्र जाना ही नही, केवल वृद्ध-व्यवहार को देखकर श्रद्धा वाले होने से उसके अनुसार 
करते है, उनके बारे में प्रश्न है कि उनकी निष्ठा सत््वगुणी है या रजोगुणी या तमोगुणी है? 
वे जो देवादि विषयक पूजा, यज्ञ, दान करते हैँ वह सात्त्विक है या राजस अथवा तामस है? 
शस््रविधि को देखकर जो प्रवृत्त है वे दैवी संपत्ति वाले ह। इन्ठोंने चूंकि किसी 
शास््रविधि को देखा नहीं है इसलिये इनको दैवी संपत्ति वाला नहीं कह सकते ओर चूंकि 
श्रद्धा से युक्त हँ इसलिये आसुरी संपत्ति वाले भी नहीं कह सकते। यदि व्यावहारिक दृष्टि 
से देखा जाये तो वर्तमान काल में एसे लोग ही प्रायः मिर्लेगे। शास्त्र विचार करके, शास्त्र 
का निर्णय करके फिर प्रवृत्त होने वाले आजकल दुर्लभ हैँ। आजकल लोगों को शास्त्र पढ़ने 
मे न रुचि है ओर न उसके लिये समय है। शास्त्र पढने में रुचि नहीं है, दुनिया भर की 
दूसरी चीजों में रुचि है। इसलिये तीन घण्टा टेलिविजन देख लेंगे परन्तु यदि किसी से को 
कि तीन घण्टे मनुस्मृति पढ़ लो, तो नहीं पठ़ सकते। आधुनिक लोग जिन कामों में अपने 
आप को व्यस्त रखते हैँ उनका कोई दृष्ट प्रयोजन नहीं है, अदृष्ट की तो सम्भावना ही नहीं 
है। इसलिये रुचि नहीं है यही प्रधान रूप से कहना पडेगा। जो तो श्रद्धा से रहित लोग है 
वे आसुरी संपत्ति में ही आ जाययेगे। उनकी जो मजी है वही करते है। किसी श्रेष्ठ, शिष्ट 
को देखकर नहीं करते। जो उनके मन मेँ आता है, करते है। कितु बहुत से हैँ श्रद्धालु, अतः 
जो मन में आता है वह नहीं करते, बडों को, शिष्टो को देखकर तदनुकूल आचरण करते 
है। इसलिये उनकी श्रद्धा का विचार किया जा सकता है कि वह श्रद्धा किस प्रकार की होनी 
चाहिये ओर केसे मेँ श्रद्धा नहीं करनी चाहिये। राजस ओर तामस बतायेँगे कि एेसा नहीं 
करना चाहिये ओर सात्विक बतारयेगे कि एेसा करना चाहिये।।9१।। 
अर्जुन के प्रश्न के उत्तर मे भगवान्‌ तीनों प्रकार की श्रद्धाओं को अलग-अलग कर 


 समद्नाते है - 

श्रीभगवान्‌ उवाच 
त्रिविधा भवति श्रद्धा देहिनां सा स्वभावजा। 
सात्त्विकी राजसी चैव तामसी चेति तां शुणु।॥२।। 


श्री भगवान्‌ ने कहा- जिसके वारे में तुमने पू्ठा है वह देहधारियों की स्वभावजन्य श्रद्धा 
सात्त्विक, राजस, तामस तीन प्रकार की होती है। उस श्रद्धा के बारे में विस्तार से सुनो। 

श्रद्धा तीन तरह की होती है। किसे होती है? देहिनां" जो शरीराभिमानी है, देही है! 
देह वाला मेँ हूं" इस प्रकार जिन्हें अभिमान है वे देही हैँ। उनके अन्दर श्रद्धा होती है ओर 
श्रद्धा स्वभावजा होती है। पूर्वं जन्मों मेँ जो धर्म आदि किये है उनके संस्कार वर्तमान जन्म 
में रहते हैँ। मरते समय जैसे संस्कार हैँ तदनुकूल ही जन्मते समय वे व्यक्त या प्रकट होते 
है, उसका नाम स्वभाव है। जन्मभर जैसा किया है उसके अनुसार ही मरणकाल में संस्कार 
अभिव्यक्त होंगे। वे चाहे सात्त्विक हों अथवा राजस या तामस हों, वे ही स्वभाव कटे जाते 
है। उस स्वभाव से श्रद्धा पैदा होती है। स्वभाव सात्विक आदि तीन तरह का होने से श्रद्धा 
भी तीन तरह की होती है। इसे आगे भगवान्‌ विस्तार से समञ्चायेगे, यहां केवल गिनकर 
बता दिया कि स्वभावानुसार गुणानुखप श्रद्धा होती है।।२।। 

स्वभाव की तरह अन्तःकरण पर भी श्रद्धा निर्भर करती है यह बताते हैँ- 


सत्त्वानुरूपा सर्वस्य श्रद्धा भवति भारत। 
श्रद्धामयोऽयं पुरुषो यो यच्छ्रद्धः स एव सः।।३।। 


हे भरतवंशी! सबकी श्रद्धा अंतःकरण के अनुरूप होती हे। यह संसारी जीव श्रद्धाप्राय 
हे, जिसकी जैसी श्रद्धा है वैसा ही वह व्यक्ति होता है। 

सभी प्राणियों के अंतःकरण खास संस्कारों से युक्त होते है! जन्मान्तर के संस्कारों से 
जिनके अन्तःकरण में सत्वगुण प्रधान होगा, उनकी तदनुकूल प्रवृत्ति होगी, रजोगुण या 
तमोगुण प्रथान होगे तो तदनुकूल प्रवृत्ति होगी। निस प्रकार का अन्तःकरण होता है वैसी ही 
श्रद्धा होती है। करई बार देखने में आता हैः महात्मा लोग गवां में घूमने जाते हँ तो लोग 
बडी श्रद्धा से आकर बैठते है, महात्मा सोचते हँ कि भगवान्‌ की बात पृषते होंगे। अपनी 
तरफ से भगवान्‌ की कुछ बात सुनाना शुर करें तो थोडी देर मेँ कहते है, “बाबा जी। 
चिलम नहीं है? उनसे कहो “हम चिलम नहीं पीते" तो कहते हे अच्छा] आप महात्मा नहीं 
है। हमारे यहाँ महात्मा की चिलम सात फुट ऊपर जाती है!” यह उनकी स्वभावजा श्रद्धा 
है। वे सोचते हैँ कि गजि की लपट ही सिद्धि होती है, भगवान्‌ के दर्शन आदि कुछ नहीं 
है। इसी प्रकार घूमते है तो पाते है कि सबकी अलग-अलग भावनारये होती है। एेसे कम 
लोग मिलते है जिनमें सत्त्वगुण हो। सत्त्वगुण कम होने के कारण एसे कम लोग होते हैँ जो 
परमात्मा की दृष्टि या परमात्मभावना को जानना चा्हं। जबरदस्ती सुनाओगे तो भी नहीं सुन 

पाते। कोड दृष्टांत आ जाये तो उसी में उलज्ञे रह जाते है। जो राजस-तामस प्रवृत्ति वाले 
होते हँ उनकी वही प्रवृत्ति स्वाभाविक होती है। उसे सरलता से बदल नहीं सकते। इसलिये 
परमात्मा कं मार्गं मेँ कोहं चाहे बड़ी भारी भीड़ हो, तो कभी नहीं होने वाली है, वयोंकि वैसी 
स्वाभाविक प्रवृत्ति वाले लोग हैँ ही बहुत कम। 
भगवान्‌ व्यक्तित्व कं बारे में आवश्यक रहस्य बताते हैँ “अयं पुरुषः श्रद्धामयः" जो भी 
मनुष्य हे वह श्रद्धामय है अर्थात्‌ जैसी इसके अन्तःकरण की श्रद्धा होगी वैसा ही इसका 
सारा जीवन होगा। सारा जीवन उसी के अनुसार बनता है। जिसमें जैसी श्रद्धा होती है 
तदनुरूप ही उसकी प्रवृत्ति होती है। वर्तमान काल मेँ जो आधुनिक वर्ग है वह अम्बानी की 
जीवनी से बहुत प्रभावित होगा कि कुछ नहीं था ओर कितना धन कमा लिया! जो विचारशील 
होगा, वह सोचेगा कि जितना भी धन कमा लो, सब छोड़कर चले जाना है, व्यर्थ प्रयत है। 
चाहे जितने बड़ प्रधानमंत्री बन जाओ, सारे संसार के प्रधान बन जाओ, उससे होगा क्या! 
किंतु लोग यह विचार नहीं करते क्योकि इन विषयों में श्रद्धा वाले है। इसलिये “अयं पुरुषः 
अर्थात संसारी जीव, जन्म-मरण के चक्र मेँ पड़े रहने वाले जीव, सव श्रद्धाप्राय होते है 
अर्थात्‌ जेसी श्रद्धा होती है वैसी ही प्रवृत्ति वाले होते है। व्यक्ति के जीवन के प्रकार से 
उसकी श्रद्धा का पता लग जाता है! किसी की श्रद्धा का पता लग जाता है तो उसके जीवन 
का प्रकार पता लग जाता है। 
पहले के किये हुए तुम्हारे धर्माधर्म के कारण तुम्हारे अंतःकरण मेँ जो संस्कार उदुबुदध 
हुए उनसे श्रद्धा बनी। पहले तो, अंतःकरण को ही हम नहीं देख सकते। दूसरे का मन तो 
हममे दीखता नही, हमें दूसरे का शरीर ही दीखेगा। मन ही नहीं दीखता तो मन के अन्दर 
पड़ हृए संस्कार कां से दीखेंगे। अतः श्रद्धा को सीधा जानने का कोई तरीका नहीं है। 
लेकिन चूंकि श्रद्धामय पुरुष है, श्रद्धा के अनुसार उसका जीवन होता है, अतः वह कैसा 
जीवन जीता है इसको देखकर उसकी श्रद्धा का पता लग जाता है। अतः भगवान्‌ बाह्य 
क्रियादि बतार्येगे जिससे श्रद्धा के बारे में पता लग सकता है। अभिव्यक्ति देखकर ही श्रद्धा 
का पता लगता है। तुम्हारे जीवन के क्रम को देखकर ही पता लगता है कि तुम्हारी श्रद्धा 
कदां है। जैसे हम कह देते हैँ कि “सच बोलने मेँ हमारी श्रद्धा तो है परन्तु सच बोलने से 
काम नहीं चलता” इसका मतलब है कि “सच बोलने से काम नहीं चलता" यह तुम्हारी सच्ची 
श्रद्धा है; सच बोलना चाहते है," यह सुनी- सुनाई बात का अनुकरण है। तुम्हारी वह श्रद्धा 
हे यह कैसे पता लगता है? वर्तमान काल में सभी मुकदमों में दोनों पक्ष न्चूठ बोलते है। एक 
भी पक्ष सत्य का आश्रयण नहीं लेता। कोड कम, कोई ज्यादा शूठ बोलते है। परन्तु लोगों 
की श्रद्धा चूकि सत्य बोलने में नहीं है इसलिये यह नहीं कहते कि “सच बोलने से मुकदमा 
जीत गये, यह भी नहीं कहते कि शूठ बोलने से मुकदमा हार गये" क्योकि दोनों ञ्ूठ बोले 
है इसलिये न्चूठ बोलने से हार भी गये, पर यह कोई नहीं कहता। बल्कि यही कहते हैँ कि 
सच बोलने से हार गये, ठ बोलने से जीते ही है। अतः यह श्रद्धा का विषय है। इसलिये 

जब आदमी कह देता है कि हमारी श्रद्धा है परन्तु हम इसे व्यावहारिक नहीं समञ्जते, तो 

इसका मतलब है कि वह उसकी श्रद्धा नहीं है। भगवान्‌ आगे श्रद्धा को समञ्जने के लिये 

श्रद्धा के कार्य को ही वतायेंगे। कार्य को देखकर कारण का अनुमान लग जाता है जैसे 

धुएं को देखकर अग्नि का अनुमान होता है। अतः अपनी भी प्रवृत्ति के आधार पर ही श्रद्धा 

समञ्चनी चाहिये केवल मनोभाव के भरोसे निर्णय कर संतोष नहीं कर लेना चाहिये।। २।। 
श्रद्धाकार्य ही बताते हैँ 


यजन्ते सात्विका देवान्‌ यक्षरक्षांसि राजसाः। 
प्रेतान्‌ भूतगणांश्चान्ये यजन्ते तामसा जनाः ४।। 


सात्विक निष्टा वाले लोग देवपूजन करते हँ। राजस जन यक्षं ओर राक्षसो को पूते 
है। अन्य तामस जन प्रेतों व भूतगणो की पूजा करते है। 

अर्जुन का प्रश्न ही था कि “उनकी निष्ठा किस पर है", निष्ठा कहकर अर्जुन ने प्रश्न 
किया था, उसीका यह जवाव है। निष्ठा अर्थात्‌ नितराम्‌ स्थिति, जिसके अन्दर उनकी वास्तविक 
स्थिति हे। वास्तविक स्थिति एकत्र रहते हुए वे कई काम एसे भी करगे जिनका स्थिति से 
सम्बन्ध नहीं लगेगा, जैसे सात्त्विक व्यक्ति भी शोच आदि करेगा! कितु वह उसकी निष्ठा का 
विषय नहीं हो जाता। अनिवार्यतः अनेक कार्य होते ही है, वे निष्ठा या श्रद्धा के सन्दर्भ से बाहर 
रहते है। जिसे कर्तव्यबुद्धि से, श्रेष्ठ कर्म मानकर किया जाता है वह श्रद्धा का द्योतक बनता 
हे। “सात््विकाः' अर्थात्‌ जो सत्त्वगुण में निष्ठा वाले हैँ अर्थात्‌ जब प्रयोजन-पूर्वक करगे तब 
देवताओं की पूजा करेगे। राजस लोग यक्ष-राक्षसों की पूजा करते है। सात्विक ओर राजस से 
अलग अन्ये" दूसरे लोग भूत-प्रेत की पूजा करते है। पूज्यदृष्टि तथा पूनाओं को देखकर पता 
लगता हे किं इसकी निष्ठा सात्त्विक श्रद्धा को लेकर है या राजस अथवा तामस श्रद्धा को लेकर 
हे। सबसे पहले भगवान्‌ ने यह इसलिये कहा किं जिसमें श्रद्धा होती है उसमें पूज्यदृष्टि होती 
हे। अतः पूज्यदृष्टि से श्रद्धा का इट पता लगता हे। सात्विक निष्ठा वाले कम होने से लाखों 
करोड़ों में किसी एक की ही देवपूजा में तत्पर होकर सात्विकं निष्ठा होती है। वर्तमान काल 
मे तो जिसकी भी पूजा होती है उसको लोग देव" शब्द से कह देते है। जिसको भोग भी बासी 
लगेगा, प्रसाद भी बासी खाना पडेगा, जो बेठे भी गधे पर ओर सूपडा आड्‌ हाथ में लेकर रखे, 
उसको भी देव या देवता ही कहते ह। परन्तु यहां देव कह रहे हँ तो भगवान्‌ का तात्पर्य है 
कि श्रुति-स्मृति्यों के अन्दर जो प्रसिद्ध देवता है। सत्त्वगुणियों से कुछ ज्यादा रजोगुणी होते ह 
ओर बहुत ज्यादा. तमोगुणी होते है। पूज्य दृष्टि का तो ज्ञट पता लगता है कि किसको पूज्य 
मानते हँ। अतः श्रद्धा बताने में सबसे पहले इसको बता दिया।।४।। 

अब त्रिविध तप को बताते है . हं 


अशास्त्रविहितं घोरं तप्यन्ते ये तपो जनाः। 
दम्भाहंकारसं युक्ताः कामरागबलान्विताः।। ५।। 

कर्शयन्तः शरीरस्थं भूतग्राममचेतसः। 
मां चैवान्तः शरीरस्थं तान्‌ विद्धयासुरनिश्चयान्‌।। ६।। 


जो दम्भ व अहंकार से युक्त एवं काम ओर राग के बल वाले अविवेकी जन शरीर में 
स्थित इद्रियों को दुर्बल बनाते हृए ओर शरीर के अंदर स्थित मुञ्चे भी कृश करते हए एेसा 
घोर तप करते हँ जो शास्त्र में विहित नहीं है, उन्हें आसुरी निश्चय वाला समञ्च । 

जैसे देवताओं के प्रति पूज्य दृष्टि है, वैसे ही तप है। घोरं तपः तप्यन्ते इनकी प्रवृत्ति 
हमेशा यह होती है किं जो जितनी पीडा दे, वह तप उतना ही श्रेष्ठ होता है! एसे तप होते 
है कि लोहे की कीलो का बिष्ठोना बनाकर उसके ऊपर पड़ रहते है। जिसमें जितना ज्यादा 
कष्ट हो उसी को आसुरी सम्पत्‌ वाले लोग बड़ा तप समञ्जते है। सात्त्विक तप इनको तप 
ही नहीं लगता। भगवान्‌ तो आगे शारीरिक तप बतायेँगे देवद्धिजगुस्प्ाज्ञपूजनं शौचमार्जवं' 
देवता, ब्राह्मण, गुरु ओर बुद्धिमान की पूजा तपस्या ही है। सफाई से रहना, व्यवहार में 
सरलता रखना आदि को भी भगवान्‌ सात्त्विक तप केंगे। तमोगुणी लोग करेंगे कि इसमें 
कोई तप तो होता नहीं । उनकी श्रद्धा ही उस तप में होती है जिसमें अधिक कष्ट होता 
हे। शास्त्र में भी कर्टी-कहीं चान्द्रायण आदि कष्टप्रद व्रत बताये है। किन्तु आसुरी लोगो को 
उनपर शास्त्रोक्त होने से श्रद्धा नहीं होती वरन्‌ घोर कष्टप्रद होने से दही श्रद्धा होती है! 
अशास्त्रविहित अर्थात्र्‌ जिन तपो को वेद, स्मृतियों मेँ कहा नही, उन्हीं में पूज्य दृष्टि रखते 
है, केवल कष्टकर होना चाहिये, उसे तप मानते है, उसी मेँ श्रद्धा करते है। 

इसलिये उनके तप में दम्भ प्रधान रहेगा कि “सब जानें कि मेने यह तप किया'। यदि 
कोई नहीं जाने तो वह तप उन्हें अच्छा नहीं लगता। एक बडे अच्छे सज्जन थे। उन्होंने 
गोहत्या बन्द हो इसके लिये आजन्म उपवास रखा अर्थात्‌ घोषणा कर दी कि बिना खाये मर 
जारयगे लेकिन खायेंगे तभी जब गोहत्या बन्द होगी। उनका संकल्प बहुत अच्छा था, इसमें 
कोड सन्देह नहीं किन्तु अखबारों में उनके संकल्प का कोड वर्णन नहीं आया तो उससे वे 
काफी परेशान रहे। उसी उदेश्य से आजन्म व्रत एक अन्य धर्माचार्य ने भी रखा हुआ था। 
उनका तो अखबारों मेँ बडा वर्णन आता था, इनका नाम तक नहीं आता था जिस बात की 
इन्हे काफी शिकायत रही। इसी का नाम दम्भ है। भें नहीं खा रहा तो मेरी तपस्या है”, 
यह भाव नर्ही, (लोगों को पता लगे कि मँ कितना बड़ा तप कर रहा हू" यह दम्भ का भाव 
है। एक बार हमने अखबार में पढ़ा था कि बम्बईं में कुछ लडकों ने लड़कियों को घेरा कि 
(तुम लोग भारतीय पोशाक क्यों नहीं पहनती? तुम हिन्दू हो इसलिये. तुम्हं हिन्दुओं के 
अनुसार पहनना चादिये।* वे जीन्स वगैरह पहने हुए थीं, लड़कियां बुद्धिमति थीं, उन्होंने 
कहा (तुम लोगों ने पैन्ट शर्ट क्यों पहना हआ है? तुम धोती-कुर्ता पहनो तो हम भी साडी 
पहन र्लेगी। तब वे चुपचाप चल दिये। यह धर्म को ध्वज बनाना है। भें धर्म का पालन 
कृं" यह दृष्टि नहीं है। मेरे लिये क्या वस्त्र पहनने को कहा है" इसकी तरफ दृष्टि नहीं 

हे। आजकल यह प्रकृति बहुत है। जीवन मेँ धर्म का आचरण नहीं करने वाले भी बड़े जोर 
शोर से करेगे कि ८हम धर्म की रक्षा करना चाहते है!" हमारे शास्त्रों मेँ कहा है क्रियमाणो 
हि धर्मो भवति" धर्म वह होता है जिसको हम कर। धर्म किताबों में लिखी हहं बात नहीं 
होती। जब तक उसे करो नहीं तब तक वह धर्म नहीं होता। अश्वमेध करोगे तब धर्म होगा। 
अश्वमेध की किताब रखी है, पढ़ भी ली, तो इतने मात्र से धर्म नहीं होगा। इसलिये धर्म 
की रक्षा का मतलब होता ह धर्म को अपने जीवन मेँ लाना। आजकल दम्भ वाले लोग ज्यादा 
है, चाहते हैँ कि दूसरे लोग हमें धर्मरक्षक समञ्चं। हम धर्म का पालन करर यह दृष्टि नहीं 
हे। इसी प्रकार लोग मुञ्चे तपस्वी समञ्चं, मेरे तप की महत्ता को समञ्च, यह इच्छा दम्भ हे। 

अहंकार - तुमने तीस दिन का व्रत रखा तो मेने बत्तीस दिन का रखा। तुमने बत्तीस 
वार किया तो मैं पतीस बार करलू- यह अहंकारपूर्वक तप करना हे। “यह ठीक है, इसलिये 
मैने किया,' एेसा भाव नहीं, बल्कि भाव है कि दूसरे की अपेक्षा मेँ अपने अहंकार को ही 
पुष्ट करूं। यह वैसा है जैसे लौकिक लोग समञ्जते हैँ कि इसने एक लाख कमाया ओर मेने 
दो लाख कमा लिया तो मेँ बडा हूआ। किसे कितनी आवश्यकता है इसका विचार नहीं करते। 
जो अहंकार रहित है वह यदि देखता है कि मुञ्चे धन की जरूरत नहीं है, तो होड लगाकर 
कमाता नहीं है। परन्तु अहंकार वाला कहेगा कि यह लखपति है तो मेँ करोड़पति न कहा 
जाऊं तो क्या फ़ायदा! एेसे लोगों का तप भी अहंकार के साथ होता हे। 

एेसे तप का बल करा से प्राप्त करते है? कामरागबलान्विताः" कामना भी इन्हें बल देती 
हे कि एेसी-एेसी तपस्या कर लेंगे तो देवराज इन्द्र बन जार्येगे अथवा अमुक चीज की प्रापि 
कर लेगे। परमात्मा की प्रसन्नता इनका उदेश्य नहीं है। धन, पद, जन आदि किसी-न-किसी 
विषय की प्राप्ति के लिये तप करते है! ओर राग; विषय की आसक्ति भी बल देती हैः लड़का 
बीमार है, लड़के मे आसक्ति है, अतः वे उसके स्वास्थ्य के लिये घोर तप कर लेते हँ। वैसा 
करने का बल राग से मिलता है। इसी प्रकार जिस किसी चीज में जिसकी आसक्ति होती 
है, उसे प्राप्त करने का उसे बल मिलता है। 

शास्त्र मे जिसका विधान नहीं है, कष्टकारी ही जिस तप का स्वख्प है ओर जो दम्भ, 
अहंकार, काम राग के द्वारा ही चलता है वह रजोगुणी तप हे। 

अब तमोगुणी तप को बताते हैः शरीरस्थं भूतग्रामम्‌ अचेतसः कशंयन्तः शरीर मे 
स्थित भूतग्राम को दुर्बल बनाते हुए जो तप किया जाये वह तामस है। शरीर पंच महाभूतं 
का बना है, इसलिये पंच महाभूतो का समुदाय ही यह शरीर ै। वे पंचमहाभूत स्थूल ओर 
सूक्ष्म भेद से दो प्रकार के है। यहां पर स्थूल ओर सूक्ष्म दोनों ही भूतों को समञ्च लेना। 
सूक्ष्म महाभूत इन्धिरयो, प्राण ओर मन खूप मं रहते है ओर स्थूल शरीर वह है जो दिखाई 
देता है। स्थूल शरीर में बैठकर भोग किया जाता है ओर इन्दिरया, प्राण तथा मन भोग के 
उपाय या करण है, उनके दारा भोग किया जाता है। स्थूल शरीर भोगायतन है जिसमें बैठकर 
भोग किया जाता है। तमोगुणी तप करने वाले कैसे है? अचेतसः,' विवेकरहित है! जो किसी 

चीज के बारे मेँ ध्यान देकर उसके स्वरूप को समञ्जकर करता है, उसे कहते हैँ कि यह 
इस बारे में चेतन है। ओर जब ध्यान नहीं देते है तब उसके विपरीत- अचेतस्‌ होते है। 
तमोगुणी लोग, सचमुच मेँ तप क्या है? गलत ढंग का तप क्या है?- इन सव चीजों का विवेक 
नहीं करते, इसलिये अविवेकी है। यहां प्रसंग के अनुसार तप के विषय में ही अविवेक है 
अर्थात्‌ तप का विचार नहीं करते। इसलिये एेसे लोग तप का मतलब यह समञ्लते हैँ कि 
शरीर में जो भूतग्राम है उनका जितना कर्शन करें उतना अच्छा है। कर्शन का मतलब है 
तकलीफ देना। (कृश तनूकरणे" (दि.प.से.) धातु का असली अर्थ तो कमजोर करना है। एसे 
लोग शरीर का कर्शन करते है अर्थात्‌ शरीर, इन्द्रियों ओर मन को जितना दुःख हो उतना 
ही उसे श्रेष्ठ तप समञ्जते है। केवल स्थूल सूक्ष्म शरीरों का ही कर्शन नहीं करते, “मां चः; 
जो देही है, देह मेँ अभिमान वाला है वह जीवात्मा भी अन्दर मौजूद है। पहले अहंकार मेँ, 
अहंकार के द्वारा अन्तःकरण में, अन्तःकरण के द्वारा इन्द्रियों मेँ ओर उनके द्वारा शरीर 
मे, इस प्रकार क्रम से वह आत्मतत्त्व शरीर के अन्दर मौजूद है। यह जीवरूप आत्मतत्त्व 
तामस लोगों के द्वारा दिये जाने वाले कष्ट के कारण स्वयं अपने को कष्ट वाला समञ्ता 
है। स्वयं तो आत्मा में कष्ट की कभी सम्भावना ही नहीं है कितु “अन्तःशरीरस्थं' अर्थात्‌ 
शरीर से एकता का अध्यास होने के कारण जब इसका कर्शन होता है तव जीवात्मा का भी 
कर्शन होता है। अतः जीवरूप से स्थित भगवान्‌ ही तब दुःख पाते हैँ। इसलिये “मां कहा। 
शंका होती है कि परमात्मा को कष्ट कैसे हो सकता है, वह तो साक्षिरूप हे? भाष्यकारने 
समाधान दिया (मदनुशासनाऽकरणमेव मत्कर्शनम्‌” कि भगवान्‌ का अभिप्राय है कि मेरी 
आज्ञा का पालन नहीं करना ही मेरा कर्शन है। मनुष्य शरीर में आ गये, मनुष्य शरीर के 
अन्दर क्या करना चाहिये, क्या नहीं करना चाहिये, यह धर्माधर्मं का अनुशासन मेरा किया 
हुआ है। उस मेरे अनुशासन को, मेरी आज्ञा को नहीं मानना ही मेरा कर्शन हे। लोक में 
भी बच्चा बाप की बात नहीं मानता इतने मात्र से ही बाप दुःखी होता है। बच्चे से पृष्ठो 
तो कहता है कि भँ तो इनके खाने-पीने या कपडे आदि की किसी व्यवस्था को नहीं रोकता, 
जैसा खाना चाहं खाये, जहां जैसे धूमना चाहं धूमे, जैसा पहनना चाहें पहनें। मेने इन्हें कोड 
दुःख नहीं दिया, उल्टा मैने तो इनं वड़ा सुखी कर के रखा हे। पिता से पृष्ठते ह - क्यो 
दुःखी हो?" तो कहता है “व्यवस्था सब टीक है, लेकिन मेरी कोड बात नहीं मानता।' इसको 
लोक मेँ कष्ट ही-माना जाता है। इसी प्रकार से परमात्मा की आज्ञा नहीं मानना ही परमात्मा 
का कर्शन हो जाता है। यह वास्तविक दृष्टि से समाधान हो गया। सामान्य लौकिक दृष्टि से 
भी देखो तो जीव ईश्वर का पुत्र है इसलिये जीव को जब दुःख होता है तब इश्वर को दुःख 
होना स्वाभाविक है। अन्दर जो ईश्वरखूप से मौजूद है वह पिता की जगह है। जीव को दुःखी 
देखकर उसे बुरा लगना उचित है। अचेतस्‌ अविवेकी लोग जीव को दुःखी कर मानो 
परमेश्वर को ही परेशान करते है। सोलहवें अध्याय मेँ जिन्हें आसुरी प्रवृत्ति वाले कहा था, 
वे ही रेसे तप मेँ श्रद्धा रखते है। श्रद्धा ही निश्चय का कारण है। उनकी श्रद्धा ही इसमे 

हे कि शरीर आदि को जितना कष्ट दिया जाये उतना ही उत्तम तप है, यही उनका निश्चय 
हे। यदि चारों तरफ देखो तो अधिकतर लोगों का तप के बारे में यही निश्चय रहता है। किसी 
से कहो कि ये बड़े तपस्वी हैँ, रोज संहिता पाठ करते है अथवा रोज उपनिषद्‌ का पाठ 
करते हैँ," तो लोग कंग इसमें क्या तप है!" उसकी जगह यह कहो कि “ये सोलह दिन 
तक कुछ नहीं खाते, पानी भी नहीं पीते", तो अट लोगों को निश्चय हो जाता है कि बड़े 
तपस्वी है। मन में आसुर निश्चय ही यह है कि जितना कष्ट होता है उतना अच्छा है। जो 
तो शास्त्र विधान से करते है उनका उदेश्य कर्शन करना नहीं है वरन्‌ शास्र ने जो आज्ञा 
दी है उसे करना है। क्योकि भगवदाज्ञा का पालन है इसलिये वह “मां कर्शयन्तः" का विषय 
नहीं है, बल्कि उस तप से भगवान्‌ की प्रसन्नता होती है। जिसके बारे मेँ परमात्मा की आज्ञा 
नहीं है वह करते हैँ तव दोष होता है। लोक मेँ भी देखा जाता है कि डाक्टर ने माता से 
कहा कि वच्चे को दो दिन तक कुछ खाने को मत देना ओर मों बच्चे को दो दिन तक कुष्ठ 
भी खाने को नहीं देती तो कोई नहीं कहता कि “यह मों बड़ी करूर है,` क्योंकि उसने डाक्टर 
के अनुशासन के अनुसार किया है। जब डाक्टर ने कह दिया कि अब बच्चे की तबियत 
ठीक है इसलिये इसे जैसा खाना देना है वही दो", उस के बाद भी वह नहीं देती ओर सोचती 
हे कि (जब पोच रुपये के फल देने से काम चल सकता है तो दस रुपये के बादाम क्यों 
दिये जाये ? जब तीन दिन बिना बादाम के रह सकता है तो आगे भी रह सकता है," तब 
लोग कंग कि यह मां नहीं डायन है। इसी प्रकार से, शास्त्र के अनुसार शरीर-मन को 
कष्ट दिया जाता है तो वह परमात्मा के शासन के अनुरूप होने के कारण उनका कर्शन नहीं 
करता ओर जो शास्त्र विहित नहीं है अथवा जो केवल यह मानकर किया जाता है किं कष्ट 
देना ही तप है, वह परमात्मा का कर्शन करता है। 

“आसुरनिश्चयान्‌” कहकर यह संकेत कर रहे है किं ये रजोगुणी, तमोगुणी निश्चय हँ 
इसलिये इनका परित्याग करना चाहिये। विद्धि" अर्थात्‌ इनको छोड़ने के लिये जानो। अगर 
भगवान्‌ का तात्पर्य यह न होता कि राजस तामस तप का त्याग करो तो यहां “आसुरनिश्चयान्‌ 
कहने की जख्रत नहीं थी। अपने यहाँ नियम है कि जहां निन्दा की जाती है, वहां उसके 
निषेध मेँ तात्पर्य होता है ओर जह प्रशंसा की जाती है वहां उसकी विधि में तात्पर्य होता 
हे। अतः आसुरनिश्चय कह कर भगवान्‌ का तात्पर्य रजोगुण ओर तमोगुण को छोडने योग्य 
बताने मेँ है। आगे भी रजोगुण तमोगुण के कार्यलिंगक अनुमान बतार्येगे, वहो भी समञ्ञ लेना 
कि वह आसुरनिश्चय हैँ इसलिये उनका परिहार करना हे।।५-६॥ 

श्रद्धा व तपके बाद प्रिय आहारादि के भेद से निष्ठाभेद का वर्णन करते है। पूजा व तप 
तो स्थूल दृष्टि से दीख जाते है। आहारो की प्रियता यों पता नहीं चलती क्योंकि खाने तो 
सभी आहार सबको पडते है। आयुर्वेद छल रसों की आवश्यकता मनुष्य शरीर के लिये 
बताता है। पर प्रिय कौन-सा रस है यह स्वयं के बारे मे स्पष्ट मालूम चलता है, दूसरों के 
बारे मेँ अंदाज ही लगा सकते है। यहा भगवान्‌ सात्विक भोजन या राजस-तामस भोजन 

नहीं बताकर सात्विकं को प्रिय क्या होता है या राजस- तामसों को क्या प्रिय होता है- इस 
तरह बतार्येगे। स्वयं की रुचि से अपनी राजस-तामसता प्रतीत हो तो तत्तद्‌ आहार छोड़कर 
सात्विकप्रिय आहारो मेँ रुचि उपजाने का प्रयास करना चाहिये। पहले भगवान्‌ आगे के 
विषय को सूचित करते हैँ- 


आहारस्त्वपि सर्व॑स्य त्रिविधो भवति प्रियः। 
यज्ञस्तपस्तथा दानं तेषां भेदमिमं शुणु।1७।। 


सबको (स्वस्वभावानुसार) तीन प्रकार के भोजन अच्छे लगते हैँ। यज्ञ, तप ओर दान 
भी तीन तरह के होते हैं। इन सबका यह भेद सुनो। 

सभी भोक्ताओं या सभी जीवों का तीन प्रकार का आहार होता हे। जिस प्रकार से तप 
के बारे में कहा था कि किसी को कामरागबलान्वित होकर तप करना प्रिय होता है ओर 
किसी को भूतग्रामों का कर्शन करके तप करना प्रिय होता है, इसी प्रकार सभी लोगों को 
तीन प्रकार का आहार प्रिय होता है। किसी को सात्त्विक, किसी को राजस ओर किसी को 
तामस आहार प्रिय होता है। यहां “अपिः से बता दिया कि तप ओर देवताओं के बारे में 
जो बात बताई थी उसी को फिर भोजन के बारेमे भी बता रहे हैं। जैसे आहार वैसे ही 
यज्ञ, तप ओर दान भी सात्विक, राजस ओर तामस- तीन प्रकार के होते है। प्रियता को 
धीरे-धीरे बदलना चाहिये एवं राजस-तामस यज्ञादि छोडकर सात्त्विक ही प्रवृत्ति करनी चाहिये 
यह भगवान्‌ का तात्पर्य है।।७।। 

सबसे पहले आहार बताते हैँ- 


आयुःसतत्वबलारोग्यसुखप्रीतिविवर्धंनाः। 
रस्याः स्निग्धाः स्थिरा हृद्या आहाराः सात्त्विकप्रियाः ।८।। 


उज्ज्वल जीवन, चित्त की स्थिरता, बल, नीरोगता, आह्लाद तथा आस-पास वालों की 
भी प्रसन्नता बढ़ाने वाले सरस, स्नेहयुक्त, लम्बे समय तक शरीर का उपकार करने वाले 
तथा हृदयप्रिय आहार सात्त्विको को प्रिय होते है! 

सात्विक लोगों को कौनसा भोजन प्रिय होता है? जो भोजन आयु को बढाने वाला हे 
वहं उन्हे प्रिय होता है। आयु को बढाने का क्या मतलब है? आयु का निश्चय श्वासो की 
संख्या से होता है। मनुष्य को कितने श्वास लेने हँ यह निश्चित है। चौबीस घण्टे में एक 
आदमी २१६०० सास सामान्यतः लेता है। अतः जब कहते हँ कि इसकी आयु एक साल 
है तब उसका मतलब होता है कि वह २१६०००८३५५ सास लेगा (क्योंकि चान्रमान से ३५५ 
दिन का वर्ष होता है)। इसी प्रकार जब कहते हैँ कि यह दस साल जियेगा तब मतलब है 
किं वह २१६००,८३५५० बार सोसि लेगा। सामान्यतः तो यह नियम टीक चलता है। परन्तु 
यदि तुम अपनी संसं को घटा लो तो सालों के हिसाब से तुम्हारी आयु बढ़ जायेगी ओर 

यदि तुम अपनी सोसो को बढ़ा लो, एक दिन मेँ २१६०० कि जगह २२००० कर लो तो 
उतनी ही तुम्हारी उग्र घट जायेगी। सोसो को ज्यादा लेने से आयु घट जाती है ओर कम 
करने से आयु बढ़ जाती है। हुक्का, सिग्रेट आदि पीने से श्वास के खर्च बहुत बढ़ जाते 
है। इसी प्रकार स्त्रीसंग आदि में श्वासो का खर्च बहुत बढ़ जाता है। जप, ध्यान करने से 
सोसो का खर्च कम हो जाता है। प्राणायाम के द्वारा तो सीधे ही ससो को कम कर देते हो। 
अतः आयु बढने का मतलब हे कि उन चीजों का सेवन नहीं करना जो तुम्हारे सोसो को 
ज्यादा खर्च करे ओर उन चीजों का सेवन करना, प्रिय लगना जो तुम्हारे सांसों के खर्च को 
कम करे। सबसे पहले आयु-वर्धकता को कहा क्योकि बहुत आयु वाला होना सबको अच्छा 
लगेगा। लेकिन भगवान्‌ कहते हैँ कि केवल आयु को बढ़ाने से ही काम नहीं चलेगा। आहार 
सत्त्वविवरदधन अर्थात्‌ बुद्धि को बढ़ाने वाला भी होना चाहिये। करई चीज एेसी होती है जो 
तुम्हारी आयु को तो बढ़ा देगी परन्तु तुम्हारी बुद्धि को क्षीण कर देगी। कई तरह के नशे 
एेसे होते हे जिन्हें लेने से ससो की संख्या तो घट जाती है, भांग इत्यादि श्वासो की संख्या 
घटा देती है, परन्तु बुद्धि को क्षीण कर देती है; इसलिये केवल आयु बढाने वाली चीज नहीं 
होनी चाहिये, बुद्धि को भी बदाने वाली होनी चाहिये। बल - शरीर के अन्दर अधिक कार्य 
करने की सामर्थ्यं को बल कहते ह। केवल आयु बढ़ावे, बुद्धि बढ़ावे ओर शरीर बिलकुल 
कमजोर कर दे कि क्रिया कुछ न कर सके, तो वह भी सात्विक आहार नहीं है। इसलिये 
बल को बढ़ाने वाली चीज होनी चाहिये। आरोग्य - यह एक एेसा विचार है जो सनातनियों 
के सिवाय दूसरे मतोँ मेँ नहीं हे। आरोग्य का मतलब रोगरहित होना नहीं है, बल्कि शरीर 
की एेसी सामर्थ्यं होना है कि रोग न हो सके। देखने में आता है कि कईं लोग एसे होते 
है जिन्हें एक लड्डू ज्यादा दे दो तो उन्हं तकलीफ होने लगती है, अर्थात्‌ उतना ज्यादा भी 
हजम नहीं कर सकते। कुछ लोग होते है जो समय पर चार लड्डू भी ज्यादा खा जाये तो 
उन्हें हजम हो जाते हँ। केवल भोजन का ही नही, अन्य चीजों मेँ भी यह होता है। कुछ 
लोग एेसे होते है किं थोडा सा पानी पीते ही उनका पेट खराब हो जाता है। उसी पानी को 
कई दिन तक दूसरे भी पीते है तो कुछ नहीं होता। एेसा कुछ नहीं है कि कीटाणु इनके पास 
नहीं गये ओर उसके पास चले गये। परन्तु जो आरोग्य वाला शरीर होगा वह उतने 
कीटाणुओं को नष्ट कर देगा ओर जो बलहीन होगा वह उन्हं नष्ट नहीं कर पायेगा ओर 
बीमार हो जायेगा। इसलिये आरोग्य का मतलब रोगरहित होना मात्र नहीं है वरन्‌ रोग 
तुम्हारे ऊपर आक्रमण ही नहीं करे या करते ही परास्त हो जाये एेसी सामर्थ्य वाला होना 
हे। यह केवल खाने-पीने की चीजों मेँ ही नहीं होता, अन्यत्र भी हो जाता है, जैसे थोड़ी 
सी हवा चली तो एक को सर्दी हो गई ओर दूसरा उससे चौगुनी हवा चले तब भी सहन 
कर लेता है। चाहे खाना-पीना हो, चाहे सदीं-गमीं हो, आरोग्य वाला शरीर विविध 
परिस्थितियों के अन्दर रोग-रहित रहने की सामर्थ्यं रखता है। सुखविवर्धन अर्थात्‌ जो 
खाकर सुख बढ़े। कई बार कोई चीज खाने के बाद तृप्ति का या सुख का बोध होता है कि 

(आज बढ़िया भोजन बना", ओर किसी दिन भोजन करते हैँ तो होता है कि “भूख मिटानी 
है तो खाना तो हे ही,* उसमें तुप्तिबोध नहीं होता। जो इस प्रकार से सुख को बढाने वाला 
हो, वह सात्विक लोगों को प्रिय होता है। भूख के दुःख को मिटाने मात्र वाले से अतिरिक्त 
जो तुप्ति का सुख दे उसे सुखविवर्धन कहा हे। प्रीतिविवर्दधन- यह समञ्चना आजकल ज्यादा 
मुश्किल हे! किसी भोजन को करने के बाद हर एक आदमी से व्यवहार करं तो अच्छा लगता 
हे। किसी भोजन को करने के बाद मन भी चिड़चिडा हो जाता है, जिस किसी से बात करो 
तो बाद में अपने को ही लगता है कि आज क्या बात हो गई। जिस भोजन को करके प्रीति- 
भरा व्यवहार हो, वह सात्विक ओर चिडचिडापन लाये तो राजस- तामस होता हे। आयु 
आदि सबको जो बढ़ाये वह भोजन सात्त्विक है। 

रस्याः रसोपेताः”, वैसे तो सभी रस रस हैँ। परन्तु मधुर को ही रस कहते हैँ अर्थात्‌ जो 
मधुर पदार्थ होते है वे रसयुक्त होते हँ। बहुत-सी चीजे मधुर होती हँ; रसवाली होती हैँ परन्तु 
बिलकुल सूखी होती है। कितु सात्विक भोजन स्निग्ध या स्नेह वाला होना चाहिये। भोजन एेसा 
नहीं होना चाहिये कि खाया ओर फिर दो घण्टे बाद भूख लग गर्ह, स्थिर होना चाहिये अर्थात्‌ 
कुछ देर तक रहना चाहिये। भाष्यकार स्पष्ट कहते हैँ कि देह मेँ जाकर चिरकाल तक रहने 
वाला होना चाहिये। हृद्याः" भोजन इस ढंग के रूप रंग वाला होना चाहिये कि देखते ही हृदय 
खिल जाये। इस विषय में विदेशी बहुत सावधान रहते ह। प्रायः भारतवर्ष मेँ भोजन परोसने 
के तरीके मं हम लोग कों सावधानी नहीं बरतते। एक ही तश्तरी में सब भोजन मिला कर 
रखना पडे एेसा जो आधुनिक खडे-खडे खाने का ढंग है उसमें तो हृद्यता ओर भी समाप्त 
हो जाती है। एक ही हलवा बिना केसर वाला ओर केसर वाला, यों दो तरह का तैयार करें 
तो सभी स्वभावतः केसरिया हलवे से प्रसन्न होते हँ, यह उसकी हृद्यता है। भोजन के विषय 
मे आयुर्वेद शास्त्र से ओर सूक्ष्म भेदों को समञ्च लेना चाहिये कि आयु आदि बढाने वाले क्या 
भोजन होते है। सात्विक आहार हृद्य भी होना चाहिये। इस प्रकार का आहार सात्त्विको या 
सत्त्वगुणि्यों को प्रिय होता है ओर इष्ट होता हे।।८।। 

राजस भोजन को कहते हैँ- 


कटूवम्ललवणात्युष्णतीक्ष्णखक्षविदाहिनः। 
आहारा राजसस्येष्टा दुःखशो कामयप्रदाः।। ६।। 


अधिक कड्वे, खड़े, नमकीन, गर्म, तीखे, ख्खे, जलाने वाले, दुःख-शोक-रोग देने वाले 
आहार राजस को पसन्द आते हे! 

भगवान्‌ ने पहली पंक्ति के बीच मेँ ^अति" शब्द रखा है जिसे भाष्यकार समञ्चाते हैँ कि 
कटु आदि सभी से जोड़ लेना चाहिये। 

राजस भोजन मेँ पहले अतिकटु भोजन को कहते है। अत्यन्त कड़वा जैसे नीम है। 
अतिकटु के दवारा बताया कि सामान्य कटु तो शरीर के लिये आवश्यक है। कडवी चीज रक्त 

आदि के विकारौ को कम करती हैँ। यहा बताये गये सभी स्वादो मेँ अतिशब्द लगाना है। 
सात्त्विक आहार मेँ “रस्याः कहा था। रस शब्द का अर्थ पूर्वं श्लोक में बताया था कि रस 
शब्द षड्रस को विषय कर सकता है परन्तु फिर भी मधुर रस के लिये आया है। रस्य से 
अन्य रसों को क्यों नहीं समञ्च सकते? इसलिये कि अतिमधुर को रजोगुण या तमोगुण में 
गिना नहीं है। कषाय को छोडकर कटु, अम्ल, लवण, तीक्ष्ण ओर विदाही जो पोच रस टै, 
वे अति होने पर राजस माने जायेंगे। अतः मधुर अति होने पर भी राजस नहीं होता। इस 
विशेषता से सात्त्विक मेँ रस्य से मधुर रस वाली चीजों को ग्रहण किया। यां “अति' कहकर 
सूचित कर दिया कि किंचित्‌ खट आदि पदार्थ सात्त्विक भोजन के विरोधी नहीं है, अति होने 
पर ही सात्विकं न रहकर राजस हो जाते ह। मधुर सात्त्विक है, मधुर न रजोगुणी ओर 
न तमोगुणी होता है। अतिकटु जैसे नीम, अतिअम्ल या अतिखट्य जैसे नीबू इत्यादि अथवा 
अधिक खटा दही; आज जमाया ओर कल खा लिया तो अम्ल होगा, अतिअम्ल नहीं हे। जैसे 
कटु रक्त आदि के विकार को दूर करता है वैसे ही अम्ल भोजन को पचाने मेँ मदद करता 
है। वस्तुतः पेट मेँ भी बहुत तेज॒ अम्ल होते हैँ जो भोजन को पचाते हँ ओर अगर अम्ल 
कम हयो जाता है तो मनुष्य की पाचनशक्ति कमजोर हो जाती है, वह भोजन को पचा नहीं 
पाता। अतः थोडा अम्ल तो शरीर के लिये अपेक्षित है, उससे भोजन का परिपाक होगा, 
किन्तु अति अम्ल नहीं खाना चाहिये। यह प्रत्यक्ष भी है कि अतिअम्ल होने पर मनुष्य कौ 
खटी उकारे आने लगती है। ओर खटा पदार्थ पेट से उठकर गले तक आकर प्रत्यक्ष दुःख 
देने वाला हो जाता है। भोजन पचाने मेँ सीमित मात्रा मेँ ही अम्ल चाहिये। ज्यादा होने पर 
अन्य पाचक तत्त्वों के कार्य मे रुकावट डालता है। जितना कटु एक के लिये ठीक है, दूसरे 
के लिये ठीक नहीं भी हो सकता है। इसी प्रकार अति लवण भी हानिकारक है। शरीर के 
अन्दर बहुत बडा हिस्सा नमक का है। आधुनिक लोग मानते ह, कि समुद्री नमकीन पानी 
से ही जीवन प्रारम्भ हआ है। इसलिये नमक शरीर के लिये स्वाभाविक होने से अति 
आवश्यक है। यद्यपि शास्त्र ने करई जगह प्रत्यक्ष लवण आदि का निषेध किया है परन्तु वहा 
सर्वत्र तात्पर्य है कि सामान्य मात्रा से अधिक नमक नहीं लेना चाहिये। प्रायः करके एक घर 
मे बचपन से ही एक भोजन करने के कारण एक विशिष्ट मात्रा मेँ ख्या या नमकीन या 
मिर्च वाला भोजन वहं के लोगों के लिये स्वाभाविक हो जाता हे। कितु किसी के लिये क्या 
स्वाभाविक है; इसे धीरे-धीरे स्वयं व्यविति को ही निर्णय करना पड़ता हे। अतः सामान्यतः 
शरीर को जो आवश्यक हो उससे ज्यादा नमक अति लवण है। लवण की ज्यादा मात्रा मनुष्य 
के गुदे को खराब करती है। नमक की अधिकता शरीर के लिए ठीक नहीं है। 

भोजन अतिरष्ण भी नहीं होना चाहिये। जैसे ये स्वाद बताये हँ वैसे ही धर्मसूत्नो मे का 
हे कि भोजन गर्म होना चाहिये। ठण्डा भोजन शरीर के लिये लाभदायक इसलिये नहीं होता 
कि शरीर का जो तापमान है उस तापमान के अनुसार जो भोजन किया जाता है वह पेट 
मे जाते ही पचने लगेगा ओर अन्य तापमान का भोजन पहले शरीर के तापमान पर आयेगा, 

उसके बाद उसका पचना शुर होगा। भोजन एक ही जगह नहीं पचता। मुख से ही भोजन 

का पचना शुर हो जाता हे। यह जो कहा जाता है कि कौर को बत्तीस बार चवाकर खाओ, 

उसका तात्पर्य ही यह है कि मुख के अन्दर जो स्रावक ग्रन्थयो है उनसे एेसा पदार्थ 

निकलता है जो भोजन को हजम करता है। अतः जो भोजन मुख से ही हजम होना शुखं 

हो जाता है उसे अगर उतना नहीं चबाओगे तो पचना कठिन हो जायेगा। भोजन के बाद 

पान आदि खाने की प्रथा इसलिये है कि पान तो चबाना ही पड़ेगा ओर चबाने से जो स्नाव 

निकलेंगे वे पेट में जायेंगे तो पहले यदि चबाकर भोजन हजम नहीं कर लिया है तो वे घ्राव 

भोजन को हजम करने में मदद करेगे। लम्बे समय भोजन चवाने पर वे स्नाव मुख में भोजन 

को पहले हजम कर जार्येगे, फिर मुख से नीचे जाकर अन्य स्रावं में मिल जाने पर उनकी 
सान्द्रता घटने से हजं नही। मुख से भोजन का पचना शुख होकर काफी तो उदर मेँ जाकर 
पच जाता है। परन्तु बहुत-सी चीजँ वहां नहीं पचतीं। वहां अम्ल की तेजी ज्यादा होती है 
अतः उसके नीचे जब भोजन आन्तरो में जाता है तब वे पदार्थं पचते हँ जो क्षार से पचने 
वाले हैँ। अति उष्ण होने से प्रायः पूरी देर तक चवा नहीं पाते। दक्षिण में किसी-किसी प्रान्त 
मे एेसी प्रथा है कि कौर मिलाया ओर सीधा ही गले मेँ डालकर निगल लिया! इसलिये उनके 
लिये तो उन हिस्सों के पचने का प्रश्न ही नहीं है। राजस्थान में भी पहले बहुत खाने वाले 
लोग होते थे, सौ-सौ मोतीचूर के लड्डू खा जाते थे। चवाकर नहीं खाते थे, निगलते जाते 
थे। भोजन करने वाला यदि अतिरष्ण भोजन करेगा तो सारी कठिनाइयां आ जायेंगी इसलिये 
अतिउष्ण का निषेध समञ्जना चाहिये। भोजन ठण्डा भी न हो, अतिगर्म भी न हो। आजकल 
की प्रथा ठीक इसके विपरीत है। आजकल शीतल पेय बहुत ही ठण्डे, लगभग वफ जेसे- 
पिये जाते ह। ओर चाय आदि बहुत ही गर्म, लगभग उबलते हुए पिये जाते है। शरीर के 
तापमान पर पहुंचा भोजन खाना लोगों को बहुत कम पसन्द है। अतिगर्म (ओर अतिटण्डा) 
राजस में गिना जाता है। 

तीक्ष्ण, जैसे मिर्च का स्वाद जिसे मारवाड में चिर्का स्वाद कहते हँ। तीक्ष्ण का अपभ्रंश 
(तीखा' है। खक्ष- जिसका रस सुखा दिया गया हो। कई बार साग आदि को भूनकर सुखा देते 
है। धी मेँ भूँ तो स्निग्धता रहेगी पर आजकल एक विशेष बर्तन आता हे जिसमें बिना धी के 
भूनना सरल हो जाता है। कोदों आदि कई सूखे भोजन ह जिन्हें खाने से शरीर का स्निग्धांश 
भी सूख जाता है। विदाही- जो जलाते है, जिन्हें खाने पर जलन होती हे जेसे राई, सरसों 
आदि। ये सभी स्वाद अल्प मात्रा मेँ तो सुख-प्रीति को बढ़ाते हँ अतः सात्विक हो जाते है। 
पर अति होने पर राजस ै। स्वख्प से ये रजोगुणी नहीं पर अतिमात्रा में लेने पर रजोगुणी 
हो जाते ै। अतः भगवान्‌ ने अति-शब्द रखा। दन्द-समास के आदि या मध्य या अन्त में 
आये शब्द का सभी शब्दों से संबंध संभव होता है। जिसकी स्वाभाविक प्रवृत्ति रजोगुणी है उसे 
इस तरह का अतिखटे आदि स्वादं वाला या अतिगर्म भोजन पसन्द आता है। 
ठेते आहारो का प्रभाव क्या है? दुःख, शोक ओर आमय देते है। खाते समय की 

तकलीफ दुःख है। अतितीक्ष्ण आदि चीजे खाते समय मुंह, नाक आदि जलते हँ। खाने के 
वाद की तकलीफ शोक है जिससे मनमें आता है यह नहीं खाया होता तो अच्छा था॥ कभी 
मात्रा का भी शोक होता है कि इतना न खाया होता तो अच्छा था। कभी-कभी शोक तीव्र 
हो तो लोग निश्चय कर लेते है कि पुनः कभी नहीं खार्येगे, लेकिन फिर सामने आने पर 
खा लेते हैं क्योकि राजस प्रकृति स्वाभाविक है। आमय अर्थात्‌ रोग, राजस भोजन से बचना 
साधक के हित में हे।।€।। 

तमोगुणी भोजन बताते है- 


यातयामं गतरसं पूति पर्युषितं च यत्‌। 
उच्छिष्टमपि चाऽमेध्यं भोजनं तामसप्रियम्‌।।१०।। 


कम पका, निर्वीर्य, दुर्ग युक्त, वासी, जूटठा ओर यज्ञ के अयोग्य भोजन तामस जनों को 
अच्छा लगता हे। 

कुछ व्याख्याता “बनाकर रखे जिसे काफी समय हो गया" या एक प्रहर पूर्वं बना'-एेसा 
यातयामका अर्थं करते हैँ किंतु वह तो पर्युषित से कहा ही है ओर रखे रहने से सूख गया 
तो गतरस से कहा ही है, अतः भगवान्‌ भाष्यकार ने मन्दपक्व अर्थात्‌ "कम पका" यही अर्थं 
स्वीकारा है। चीन देश का भोजन प्रायः अधपका होता है। एेसा भोजन तमोगुणी को प्रिय 
होता है। गतरस - जिसका रस खत्म कर दिया हो। रस स्वाद को कहते हेँ। मसाला आदि 
इतना नहीं होना चाहिये कि साग आदि के स्वाद को ही खत्म कर दे। साग-दाल आदि का 
अपना स्वाद बचा रहे, अन्यथा गतरस भोजन हो जायेगा। पूति दुरगन्धयुक्त भोजन, जैसे 
लहसन आदि। कई भोजन स्वतः दुर्गन्ध वाले न होने पर भी मसाले आदि के सहारे से 
दुर्गन्ध वाले हो जाते है, वे भी तामसो को पसन्द आते है। पर्युषित- बासी, पकाकर तेयार 
कर, रात बीतने के बाद उस भोजन को खाने का शोक तामसं को होता हे। विदेशमें तो 
भोजन पकाकर ठण्डी अल्मारी में रख देते हँ फिर महीनों बाद तक उसे खाते हे! एेसे 
भोजन तमोगुणी लोगो को पसंद आते ह। आजकल पकाकर तेयार भोजन ड्व में बंद किये 
बिकते हैँ जिन्हें तमोगुणी लोग प्रसन्नता से खाते है। हमने थेलियों में छह महीने पुराना 
दूध भी बिकता देखा है! उच्छिष्ट- एक की खायी चीज्‌ दूसरा खाये उसे उच्छिष्ट, जूठा कहते 
है। जब तुम खा रहे हो तब, खाते हुए तुम्हारे हाथ का स्पशं होने से थाली का सारा भोजन 
उच्छिष्ट हो जाता है। उच्छिष्ट से ई चीज भी उच्छिष्ट हो जाती है। जहां भोजन किया वह 
जगह भी जूटी हो जाती है। जूठे भोजन का शौक तामसो को होता है। अमेध्य - जिस 
भोजन को मेध अर्थात्‌ पूजा या यज्ञ के द्वारा शुद्ध नहीं कर लिया गया है वह अमेध्य है। 
यज्ञ से बचा हुआ या भगवान्‌ को भोग लगाकर बचा हुआ भोजन मेध्य हे। परोसे हए भोजन 
को जल से शुद्ध कर भीतर मौजूद वैश्वानराग्नि के निमित्त उसकी आहुति देकर उसे यज्ञ- 
सम्बन्धी बनाकर खाया जाता है ताकि अमेध्यता न रह जाये। कितु यज्ञ के योग्य भोजन को 

ही इस तरह मेध्य बना सकते हँ, जिन चीजों का यज्ञ में, देवपूजन में विधान नहीं उन्हं 
यों शुद्ध नहीं कर सकते। स्वरूप से या स्पर्शं आदि से अशुद्ध वस्तुरं यज्ञसम्बन्धी नहीं 
बनायी जा सकती। अतः वे अमेध्य ही रहती हैँ। भाष्य मेँ यज्ञ के अनर्ह, अयोग्य को 
अमेध्य कहा है। वैश्वानरको भी अयोग्य पदार्थो की आहूति नहीं दी जा सकती। एेसा 
अमेध्य भोजन तामसं को प्रिय होता है। 

आहार शरीर मन दोनों का निर्माण करता है ओर स्थूल होने से धीरे-धीरे जबरदस्ती 
या बिना विशेष इच्छा के भी इसे अभ्यास से बदला जा सकता है। अतः अपनी तामस सुचियों 
बदल कर सात्विक अभिरुचि बनानी चाहिये इस उदेश्य से भगवान्‌ ने आहारो के तीनां 
प्रकारों का विस्तार किया।। १०।। 

अव क्रम से प्राप्त यज्ञ को कहते हैँ जिस क्रम से भगवान्‌ ने सातवें श्लोक मेँ प्रतिज्ञा 
की थी उसी क्रम से बताते हैँ 


अफलाकांक्िभिर्यज्ञो विधिदृष्टो य इज्यते। 
यष्टव्यमेवेति मनः समाधाय स सात्त्विकः।। 99।। 


फल न चाहने वालों द्वारा शयज्ञ ही करना है" इस निश्चय से मन एकाग्र कर विधि के 
अनुसार जो यज्ञ सम्पन्न किया जाता है वह सात्त्विक है। 

सात्त्विक यज्ञ कैसा होता है? आहार ओर यज्ञ दोनों में फकं देख लेना : आहार मेँ तो 
सात्त्विक को प्रिय, राजस को प्रिय ओर तामस को प्रिय कहा था। यहो प्रियता की बात नहीं 
कह रहे है, य्ह तो बता रहे हैँ कि यज्ञ सात्विक, राजस या तामस कब होता है। सात्विक 
यज्ञ वह होता है जिसमें “अमुक यज्ञ करना ही है" एेसा शास्त्र के द्वारा जानकर उस 
यज्ञस्वरूप का निर्वर्तन करना ही उदेश्य है अर्थात्‌ जो नियमानुसार सांगोपांग किया जाये। 
चूकि प्रकृत प्रसंग में करने वाला शस््रज्ञ तो है नही, इसलिये उसको जो बड़ों दारा बताया 
गया है कि “तुमको यह पूजा या यह यज्ञ करना ही है," अथवा बड़ों को नियमपूर्वक एसा 
कृरते देखकर उनके ऊपर श्रद्धा होने से यह करता है, उसी को सात्त्विकं बता रहे है। किसी 
फल के लिये नहीं वरन्‌ “यह पूजा करनी ही है" इस निश्चय से मन लगाकर, एकाग्रता से 
करता है। किसी अर्थ- सिद्धि या दुःख- निवृत्ति के लिये नहीं वरन्‌ कतंव्य समञ्चकर किया 
यज्ञ सात्त्विक होगा। बड़ों से जैसी विधि सीखी है ठीक वैसा ही करता है। स्वयं तो शास्त 
समञ्चता नहीं पर अपने पूज्य आदि को जैसा करते देखा, उसमें मन-मानी हेरफेर बिना 
किये करता है तब सात्त्विक यज्ञ होता है। भाष्य मेँ "विधि" से शास्त्रीय विधि इसलिये कही 
कि सात्तिक व्यक्ति की श्रद्धा जिन शिर्ष्टो पर होती है वे शास्त्र का पालन ही करते है। अतः 
उनका अनुकरण करने से आचरण स्वतः शास्त्रानुकूल ही हो जाता है। अतः प्रकृत करतां 
शास्र भले ही न जाने, यह जिनं देखकर यज्ञ करता है वे तो शास्त्रज्ञ है अतः उनका किया 
विधिदृष्ट ही होता है। फलेच्छा छोडकर करने पर प्रायः यथाविधि न कर कुछ सुविधादि से 

घटा-बदढी कर लिया करते हैँ लेकिन सात्विक यज्ञ वह नहीं होगा, सात्त्विक होने के लिये 
विधिदृष्ट होना अर्थात्‌ जैसा बडों को करते देखा है वैसा ही होना पड़गा। फलेच्छात्याग, 
यथाविधि ओर एकाग्रतापूर्वक कर्तव्यबुदधि से अनुष्ठित ही सात्त्विक यज्ञ हे।। ११।। 

छोड़ने लायक यज्ञो में पहले राजसको बतलाते हैँ 


अभिसन्धाय तु फलं दम्भार्थमपि चैव यत्‌। 
इज्यते भरतश्रेष्ठ! तं यज्ञं ॒विदि राजसम्‌ १२।। 


हे भरतवंशियों मेँ श्रेष्ठ! फल के उदेश्य से ओर अपनी धार्मिकता के विज्ञापन के लिये 
किये जाने वाले को राजस यज्ञ समञ्चो। 

सात्त्विक यज्ञ में पहली खासियत अफलाकांक्षा कटी थी, उससे विपरीत राजस यज्ञ का 
उदेश्य ही है फलप्राप्ति। अमुक यज्ञ से, पूजा से अमुक फल होगा - यह मानकर ही जब उस 
फल के लिये किया जाता हे तब यज्ञ राजस हो जाता है। फल चाहे विषयादि की प्राप्ति हो या 
दुःखादि-निवृत्ति हो, यज्ञ का उदेश्य फल ही होता हे, कर्तव्यपूर्ति या परमेश्वर की आज्ञाका पालन 
नहीं। सात्त्विक यज्ञ में एकाग्रता यज्ञसम्पादन में होती है जबकि राजस मे किस से क्या फल 
होगा इसी के निर्धारण मेँ एकाग्रता होती है। स्वयं शास्त्र न जानने से जिन्हं श्रेष्ठ समञ्जता है 
उन्हं पृष्ठ कर ओर उन्हं करते देखकर फल के प्रयोजनसे किया यज्ञ राजस है। कुछ राजस 
लोग तो केवल इसलिये धर्म करते है कि लोग उन्हें धार्मिक समञ्चे। यज्ञो के जो शास््रप्रसिद्ध 
फल हैँ उन्हें उदेश्य न कर, भें धार्मिक हू" इसे प्रकट करने के लिये जो यज्ञ किया जाये वह 
राजस है। फलार्थ भी राजस है ओर दम्भार्थं किया भी राजस हे। फलाभिसंधि से किये धर्म का 
तो फल हुआ या नहीं इसका विचार किया जाता है, फल न होने पर उपायान्तर खोजा जाता 
है, लेकिन दम्भार्थं किये यज्ञ के प्रभाव की चिंता नहीं रहती। आजकल विश्व-शान्ति' के लिये 
यज्ञ करते हैँ जिन्हें दम्भार्थं मानना पड़ेगा क्योकि उनसे शान्ति हई या नहीं इसका विचार कोड 
यजमान या ऋत्विक्‌ नहीं करता! यद्यपि दम्भख्यापन भी एक फल हे फिर भी भगवान्‌ ने अलग 
से कहकर सूचित किया कि फलार्थ करने वाला दम्भार्थं करने वाले से बेहतर हे क्योकि वह श्रद्धा 
से ही करता है जबकि दम्भी को कर्म की सामर्थ्यं पर एेसी कोड श्रद्धा नर्ही; सर्वथा श्रद्धारहित 
तो तामस होगा पर राजस में निकृष्ट वह है जिसे यत्किंचित्‌ ही श्रद्धा है, दृढ श्रद्धा नहीं। दृढ 
श्रद्धा होने पर फलार्थ प्रवृत्ति होती है, क्योकि राजस मे फलकामना तो है ही ओर फल का हेतु 
है- यह श्रद्धा हो तो उस्म प्रवृत्ति हो जायेगी। केवल दम्भार्थं करता है, अतः कामना के विषय 
की प्रापि यज्ञमात्रसे होगी यह श्रद्धा नहीं रखता, धर्म यत्किंचित्‌ लाभ करेगा इतनी ही श्रद्धा 
से प्रवृत्त हो जाता है। यदि फलार्थं ओर दम्भार्थ, दोनों हेतुओं से किया जाये तो भी यज्ञ राजस 
ही हे।।१२॥। 

अब तमोगुणी पूजा को बताते है 

विधिहीनमसुष्टान्नं मन्त्रहीनमदक्षिणम्‌। 
श्रद्धाविरहितं यज्ञं तामसं परिचक्षते।। १३।। 


जैसी विधि है उससे विपरीत ढंग से, उचित मन्त्रप्रयोग के बिना, यथोक्त दक्षिणा ओर 
ब्राह्मणों को अनन दिये बिना किये यज्ञ को तामस कहते हैँ। 

सात्तिक को तो कहा था “विधिदृष्टः” जैसी विधि है वैसा ही किया जाता हे। राजस भी 
होता तो विधि के अनुसार है परन्तु किया फल की इच्छा से जाता है इसलिये वह राजस है। 
जो सात्त्विकं पूजा करने वाला है उसका अन्तःकरण शुद्ध होकर उसे शम, दम की प्राप्ति होकर 
परमात्म- प्रापि का मार्ग प्रशस्त होता है इसलिये वह सफल है। राजस सफल हे क्योकि जिस 
उदेश्य से किया उस उदेश्य की प्राप्ति हो जाती है। परन्तु जो तमोगुणी है वह विधिदृष्ट नहीं 
करता है। जैसा उसने देखा है अथवा जैसे उसे बताया गया है वेसा नहीं करता। विधिहीन होने 
से ही असुष्टान्न करता है। हर पूजा के अन्दर यह विधान है कि ब्राह्मणों को भोजन कराना 
चाहिये। कितनं को कराना- वह तो कराने वाले की सामर्थ्य ओर कर्म के अनुसार है, परन्तु 
ब्राह्मण-भोजन यज्ञ का अंग निश्चित है। तामस यज्ञ वह है जिसमें ब्राह्मणों को न भोजन कराया 
जाता है ओर न अन्न दिया जाता है। कलकत्ते में व्याह के पहले ब्राह्मण-भोजन होता था, कुष्ठ 
ब्राहमणं को बुलाकर भोजन कराते थे। लेकिन आजकल भोजन नहीं कराते। निमन्त्रण कं साथ 
दस रुपये का नोट नत्थी कर भेज देते हैँ “पण्डित जी, भोजन कर लीजियेगा"। नोट देने से 
अन्नदान नहीं हो जाता। कर्ही-कहीं श्राद्ध मे लोग पण्डित को पेसा दे देते हैँ कि दुकान में 
खा लीजियेगा॥। वह भी अन्नदान या भोजन कराना नहीं है। ये सब तमोगुणी पूजा के प्रकार 
है क्योकि असुष्टात्न यज्ञ है। वैसे तो विधिहीन से ही असुष्टात्न आ गया, क्योकि अन्नदान की 
विधि की दही गई है, फिर भी स्पष्ट करने के लिये पथक्‌ कर कह दिया। मंत्रहीन यज्ञ तामस 
होता है। स्वर के साथ पाठ नहीं किया जाये तो वह वेदमंत्र नहीं होता। केवल शब्दमात्र के 
उच्चारण से वेदमंत्र नहीं हो जाता; उसका उच्चारण उदान्त, अनुदात्त, स्वरित का ध्यान रखकर 
करना पड़ता है। अगर तुम्हारे कण्ठ से स्वर का उच्चारण न हो तो याज्ञवल्क्य ने उपाय दिया 
है कि हाथ से ही स्वर दे दो। उदान्त अनुदात्त स्वरित मेँ जिधर हाथ ले जाना है उधर ले जाने 
से भी स्वर का नियम पूरा हो जाता है। हर हालत मेँ उच्चारण सस्वर होना चाहिये ओर वरणं 
पूरे बोले जाने चाहिये। बहुत बार उच्चारण करते हृए वर्णं भी खा जाते है। पूरा मंत्र बोले बभेर 
“स्वाहा कर देते है। अर्थात्‌ स्वर ओर वर्ण से रहित करते हैँ तो तमोगुणी यज्ञ हे। अदक्षिणम्‌ 
निस यज्ञ में जैसी दक्षिणा देने का नियम है उस प्रकार से दक्षिणा नहीं दी जाये तो यज्ञ तामस 
ह्यो जाता है। अथवा कहीं-कहीं तो हमने देखा है कि दक्षिणा देते ही नहीं हँ! कई बार बड़े शहरों 
मे ेसे मौके आये है। सहस््रसद्रयाग जैसा बडा यज्ञ हो गया, उसके बाद पण्डित लोग दक्षिणा 
लेने जाते है तो कहते है “यजमान कहीं गये हुए है, बाद मेँ ले लेना।* बहुत से पण्डित हम 
से आकर कहते है कि (महीनाभर हो गया, दक्षिणा का तो कोई जुगाड ही नहीं है।' अतः या 

तो जैसा विधान है उसके अनुसार दक्षिणा नहीं देते, अथवा उसके भी आगे, दक्षिणा देते ही 
नहीं है। इन यज्ञां को तामस यज्ञ कहते हैं क्योकि तमोगुणि्यों के द्वारा किये हृए यन्न है! 

तामस में पहली चीज तो विधिहीनता है ओर दूसरी श्रद्धाविरहितता, कि “यह कर्म जो 
हम कर रहे है इससे कुछ होता है। रजोगुणी यजमानो में श्रद्धा तो हे, इसलिये जैसा 
समञ्ञाया या बताया गया है वैसा करते हैँ। फल की इच्छा है, यह बात दूसरी हे, लेकिन हँ 
वे श्रद्धा वाले। लेकिन तामस तो श्रद्धा-विरहित है, कर्म के प्रति उन्हे श्रद्धा ही नहीं हे। प्रश्न 
हो सकता है कि श्रद्धा-रहित हैँ तो करते क्यों हे ? उत्तर है कि लोक-लाज, सामाजिक दबाव 
या कानूनी मान्यता आदि लौकिक हेतुओं से करते है। हिन्दू विवाह न हो तो उत्तराधिकार 
आदि में हिन्दू नियम लागू नहीं होता इसलिये कई लोग अग्निसाक्षी में विवाह करते है। उन्हें 
विवाह-यज्ञ मेँ श्रद्धा बिलकुल नहीं, इसलिये हमने यहां तक सुना है किं होटल वालों ने 
अग्नि जलाने की अनुमति नहीं दी तो मोमबत्ती जलाकर ही फेरे कर लिये! इसी प्रकार लोग 
बुरा न कं या समाज वाले लोभी आदि न कें इसलिये कह यज्ञ कर लिये जाते है जिनमे 
कर्ता को कोई श्रद्धा नहीं हे। यद्यपि इसे भी दम्भार्थं कह सकते हे तथापि दम्भी दो तरह 
के होते है -एक राजस है जो चाहते हैँ कि यज्ञ यथाविधि हो, साथ में यह भी चाहते ह 
कि सब जानें कि हमने यज्ञ किया। वे श्रद्धा रखते हैँ, विधि के प्रति सद्राव रखते है, श्रद्धा 
से शून्य नहीं है। यथाविधि करने से ही धार्मिकता का ख्यापन भी संभव है, अन्यथा -जेसा 
बताया -मोमवत्ती के फेरे खाने वाले की धार्मिक के खूप में प्रसिद्धि नहीं हो सकती! दूसरे 
है तामस दम्भी जो विधियो के प्रति सर्वथा अश्रद्धालु है। उनका दम्भ इतना ही हे कि 
लोकापवाद न हो इसकेलिये खानापूर्ति का यज्ञ कर लेते ह। अतः बिना श्रद्धा के ही किया 
यज्ञ तामस है ओर एेसे यज्ञ लौकिक हेतुओं से संभव हे।।१३।। 

सातवें श्लोक में आहार, यज्ञ, तप ओर दान- इस क्रमसे उल्लेख किया था अतः उसी 
क्रम से भगवान्‌ ने आहार व यज्ञ बताये, अब तप बतार्येगे। तप का सात्विकादि भेद बताने 
से पूर्वं उसका शारीरिक आदि भेद बताते है अर्थात्‌ यं तप का मतलब क्या है यह 
समञ्चाकर वह तप सात्त्विक आदि भेद से तीन तरह का कैसे है यह स्पष्ट करगे। शारीरिक 
तप सात्विक आदि तीन तरह का हो सकता है, एसे ही वाचिक ओर मानस भी तीनों तरह 
के हो सकते है। लोक में प्रसिद्ध तपस्या की अपेक्षा भगवान्‌ की दुष्टि में तपस्या क्या हे 
यह यहो स्पष्ट होता है। क्योकि तप के बारे मेँ भ्रम अधिक हे इसलिये भगवान्‌ ने कृपा कर 
केवल तपका सात्त्विकादि त्रैविध्य नहीं बताया, उसका स्वरूप भी समञ्ञाया। मनु आदि 
स्मृतिकारों ने शारीर आदि तीन तरह के कर्म माने है, उसी रीति से भगवान्‌ तप का 
विभाजन करते हुए पहले शारीरिक तप बताते है- 


देवद्विजगुसुप्राज्ञपूजनं शौ चमारजं वम्‌। 
ब्रह्मचर्यमहिंसा च शारीरं तप॒ उच्यते।। १४।। 

देवता, ब्राह्मण, गुरुजन व तत्त्ववेत्ताओं का पूजन; शारीरिक शुद्धि; नियमतः धर्ममे प्रवृत्ति 
ओर अधर्मसे निवृत्ति; ब्रह्मचर्यका पालन; ओर प्राणियों को पीडा न देना- यह प्रधानतः शरीर 
से किया जाने वाला तप है। 

प्रायः लोग शरीर से सम्पाद्य तपो मेँ केवल उन को ही प्रधानता देते है जिनमे शरीर 
सदी-गमी, भूख-प्यास इत्यादि कष्ट पाये। उन तपो को भगवान्‌ ने नहीं गिना है, उन सबको 
भगवान्‌ ने शारीरिक तप कहा ही नहीं है। उस प्रकार के तपो को तामस तपों मे (श्लो .५-६) 
कह चुके है। भगवान्‌ ने शारीरिक तप बताया देवपूजन; विष्णु, सूर्य, शंकर आदि देवताओं का 
पूजन शरीर से करोगे। पूजा के लिये उत्तम पूलँ का स्वयं चयन करना चाहिये। उत्तम एूल 
वे होते हँ जो तुम स्वयं लगाये बगीचे से तोडकर देवता को चढ़ाओ। बाजार से खरीद कर जो 
फूल चढ़ाये जाते है उन्हं हम मध्यम मानते है। इसी प्रकार चन्दन भी खुद धिसा जाये। सोलन 
के महाराजा अपने प्रूजाधर में किसी को नहीं जाने देते थे। परूजाघर मेँ सफेदी भी खुद करते 
थे। एक बार पूजाघर के फर्श का कुछ हिस्सा टूट गया था। राज-मिस्त्री बाहर से ही निर्देश 
करते रहे, मरम्मत उन्होंने स्वयं ही की। जितने कार्य तुम्हारे अपने शरीर से हों उतनी ही श्रेष्ठ 
पूजा होती है, श्रेष्ठ शारीरिक तप होता है। देवताओं का पूजन करने में, उसके लिये सव 
इन्तजाम आदि करने में जो तकलीफ होती है वह सब शारीरिक तप है। 

द्विजपूजन - ब्राह्यणो का पूजन करना। दिज मायने जो दो बार जन्मे है। एक जन्म तो 
माता-पिता से हआ ओर दूसरा जन्म होता है जब गुरु यज्ञोपवीत संस्कार करके वेद पढ़ता 
हे। उपनयन संस्कार वेद पठने के लिये किया जाता है वर्योकि बिना उपनयन के वेद पढ़ने का 
अधिकार नहीं है। उपनयन करके जिसने वेद पढ़ लिया उसको द्विज कहते है। इसलिये 
शस्त्रकारों ने कहा हे कि अपनी सामर्थ्यं के अनुसार पहले तो वेद ही पढे, फिर चाहे दूसरे 
विषय पट़े। मनुस्मृति में यहां तक लिखा है कि जो वेद-अध्ययन बिना किये हुए दूसरे विषय 
पढ़ता है वह यहीं इस जन्म में ही शूद्र हो जाता है। यद्यपि उपनयन त्रैवर्णिक का होने से तीनों 
द्विज हैँ तथापि यहां द्विजोत्तम ब्राह्मण के पूजन को कह रहे है। वेद जिसके अन्तःकरण में मौजूद 
है वही वास्तव में द्विज है, केवल यज्ञोपवीत संस्कार होने मात्र से नाममात्र की दविजता है, वेद 
ग्रहण करने पर ही वास्तविक दिजता आती है। एेसे उत्तम द्विज का पूजन तप है। 

गुरुप्रूजन - माता, पिता, अध्यापक आदि सब गुरु है। एक अक्षर भी जिससे सीखा वह 
गुरु टै, उसे आदर ही देना चाहिये, उसके अपमान से पाप लगता है। जिनसे कुछ भी सीखा 
हो उन सबको हमेशा सम्मान देना गुरुपूजा है। प्रथम गुरु माता है, फिर पिता से सीखते 
है, उसके बाद आचार्यो से सीखते ह। प्रायः सदाचार माता-पिता से सीखे जाते है। 
ज्ञानकाण्ड-कर्मकाण्ड समेत वेद आचार्य से सीखे जाते है। माता, पिता, गुरु- तीनों से 
समुचित शिक्षा मिलने पर ही टीक-टीक ज्ञान, परमात्माका भी ज्ञान हो पाता हे। प्रथम तीन 
वर्षो मेँ जितना बच्चा सीखता है, उतना आगे बीस साल में नर्हीं सीखता एेसा आधुनिक 
मनोवैज्ञानिक बताते है। अतः छोटे बच्चों को आचार-प्रशिक्षण में बहुत सावधानी रखना 

माता-पिता का दायित्व है। तीन-चार साल के बाद ही वे घर से बाहर निकल कर सीर्खगे 
किन्तु उससे पूर्वं जो संस्कार पड़ गये वे दृढ ओर स्थायी होँगे। प्राचीन वर्णव्यवस्था मेँ एक 
तो माता-पिता के आचार लगभग एक-से होते थे ओर दूसरा गलत आचार होने पर 
सामाजिक बहिष्कार का कठोर दण्ड मिलता था इसलिये बच्चे घर के वातावरण में काफी 
सदाचार की शिक्षा पा लेते थे। आजकल न माता-पिता के आचार-विचार समान है, न 
दण्डव्यवस्था है तथा स्वतन्त्रता के नामपर दुराचार को बढावा भी है अतः लोगों में 
आचारभ्रष्टता बहुत ज्यादा हो गयी हे। फिर भी, सिखाने वाले होने से माता- पिता आदि 
हँ गुरु, इन्हे प्रणाम करना, इनकी सेवा करना आदि इनका पूजन शारीरिक तप है। 

प्राज्ञपूजन - जिन्होने प्रज्ञान पा लिया, परमात्माके विषय में जान लिया वे प्राज्ञ है। प्राजनो 
को द्विजं से अलग से इसलिये गिना है कि पूर्वं जन्म के पुण्य- पुञ्जं के कारण एकाध दोष 
या शाप से कोई व्यक्ति वेद-अनधिकारी होकर पेदा हुआ परन्तु उसके बाकी संस्कार ठीक 
हँ इसलिये उसने परमात्म-ज्ञान प्राप्त कर लिया तो वह भी पूज्य हो जाता है। जैसे विदुर, 
धर्मव्याध आदि द्विज तो नहीं थे, इसलिये उनन्होनि वेदाध्ययन नहीं किया था परन्तु प्राज्ञ हो 
गये थे, उन्होने प्रज्ञान प्राप्त कर लिया था। एेसे जो प्राज्ञ लोग होते हैँ वे भी पूजन के 
अधिकारी हँ। इसलिये उनका भी पूजन तप होता है। 

शोच अर्थात्‌ बाह्य ओर आभ्यन्तर दोनों प्रकार का शौच तप समञ्जना। जल, मिट्टी 
इत्यादि के दारा शरीर इत्यादि की सफाई बाह्य शोच है। जैसे यह बाह्य शौच है वैसे ही अपने 
अन्दर तरह-तरह के मल है। नाक, कान, गले, ओंख, पेट, रक्त आदि के सभी मलों की 
शुद्धि विशेष प्राणायामं ओर विशेष प्रकार के षट्कर्म इत्यादि करने से होती है। शरीर के 
अन्दर होने वाले आभ्यन्तर मलों को साफ करना भी शारीरिक तप के अन्तर्गत है। मल 
स्वभाव से तमोगुण को बढ़ता है। इतना याद रखना कि मल शरीर के लिये आवश्यक भी 
हे। शरीर पंचमहाभूतों के तमोगुण के कार्य से उत्पनन हुआ है। अतः तमोगुण का हिस्सा 
इसका अभिन्न अंग है। अतः यह नर्हीं सोचना चाहिये किं “हमने स्नान कर लिया तो शाम 
को स्नान करने की क्या ज॒खरत है", क्योकि दिनभर के पसीने इत्यादि के दारा शरीर में 
लगातार मल होता रहता है। इसी प्रकार नाक, कान इत्यादि के अन्दर भी मल हो जाता है 
तो उसे भी दो-तीन बार शुद्ध करना चाहिये। गृहस्थ के लिये दिन मेँ सामान्यतः दो बार सारे 
शरीर की शुद्धि कही हे। संन्यासी को चूंकि शरीर ओर ज्यादा सतत्वगुणी रखने को कहा है 
इसलिये उसके लिये गृहस्थ की अपेक्षा चारगुणा ज्यादा शुद्धि के लिये कहा है। इससे यह 
निष्कर्ष भी निकला कि यदि गृहस्थ भी आध्यासिक साधना मेँ आगे बढ़ना चाहता है तो 
उसको अपनी शारीरिक शुद्धि को अधिक-अधिक करना पड़ेगा क्योकि तभी यह सम्भव है। 
अतः इन्द्रियों का निग्रह ओर ध्यान आदि बढाने के लिये शौच आवश्यक है। इस शौच में 
मन की शुद्धि को नहीं गिन रहे क्योकि आगे मन ओर इन्द्रियं की तपस्या अलग से 
बतायेगे। यह हमेशा याद रखना चाहिये कि शरीर ओर मन साथ-साथ चलते है। अतः केवल 

शरीर की शुद्धि से मन की शुद्धि नहीं होगी परन्तु शरीर की शुद्धि से मन की शुद्धि मेँ मदद 
मिलग्े। टीक इसी प्रकार से मन की शुद्धि स्थिर नहीं रह सकती यदि शरीर मेँ अशुद्धि 
हे। यदहं शारीरिक तप को कहना है अतः शारीरिक शुद्धि ही प्रधान है ओर वह वाह्य 
आभ्यन्तर दोनों प्रकार की होना आवश्यक हे। 
आर्जवम्‌” आर्जव का प्रसिद्ध मतलब है जो मन से सोचो, जो वाणी से कटो ओर जो 
शरीर से करो उस सबमें एकरूपता। मन में कुछ है, वाणी से कुष्ठ ओर कह रहे हो ओर 
शरीर से कुछ अन्य ही कर रहे हो तो फिर शारीरिक तपस्या नहीं होगी। शारीर तप का प्रसंग 
होने से आनंदगिरि स्वामी ने कहा है कि विहित हमेशा करना ओर निषिद्ध हमेशा छोडना 
- इस आचार की एकरूपता को तप कह रहे हँ। कभी धार्मिक क्रिया की, कभी नहीं की, 
कभी दुष्कमं से स्वयं को रोक लिया, कभी नहीं रोका- यों एकरूपता न रखी तो शारीरिक 
तप सम्पनन नहीं होगा। इसी प्रकार ब्रह्मचर्य में शरीर ही प्रधान है। आठ प्रकार के ब्रह्मचर्य 
का विधान किया गया है- स्मरणं, कीर्तनं, केलिः, प्रेक्षणं, गुह्यभाषणं, संकल्पः, अध्यवसायश्च, 
क्रियानिर्वतिरेव च- ये आठ तरह के मेथुन हैँ जिनका त्याग ब्रह्मचर्य है। इनमें क्रियानि्ृंति 
शारीरिक तप स्पष्टतः हुआ। स्मरण आदि मानसिक हँ ओर उनसे निवृत्ति भी मानसिक तप 
मेँ ही आयेगी परन्तु मन इत्यादि में विकार होने पर शरीर मेँ विकार अवश्य ही होता है। 
अतः स्मरणादि छोडे बिना शरीरनिर्वर्त्यं तप पूरी तरह से सम्भव न्हीं। इसलिये शारीरिक 
तप का प्रसंग होने से प्रधान रूप से यहां शारीरिक ब्रह्मचर्य ही लेना हे किन्तु सारे ही ब्रह्मचर्य 
अपेक्षित होते है क्योंकि मन ओर इन्दियों साथ ही रहंगे। जो मन बार-वार सोचेगा वह 
अवश्य ही शरीर के दारा भी निष्पन्न होगा। 
अहिंसा - किसी के प्रति हिंसा की भावना न होना अहिंसा का मुख्य अर्थं हे परन्तु 
शारीरिक हिंसा न करना यह तप कही गयी है। मारपीट करना या प्राणी को जान से मार 
देना आदि शारीरिक हिंसा है। शारीरिक तप मेँ शारीरिक अहिंसा ही प्रधान है परन्तु इसके 
उचित निर्वाह केलिये मन-वाणी की भी अहिंसा अपेक्षित हे। इसी रहस्य को व्यक्त करने 
के लिये भाष्यकारने शारीर-शब्द की व्याख्या की “शरीरप्रधानैः सर्वैरेव कार्यकरणैः कर््रादिभिः 
साध्यम्‌”; “शारीर" अर्थात्‌ शरीर से होने वाला है किन्तु भाष्यकार कहते हैँ कि अकले शरीर 
कुष्ठ नहीं करता। उसे इनच्धियों का, कर्ता (विज्ञानमय) का भी सहयोग चाहिये। एेसे ही संस्कार 
आदि का सहयोग चादिये। इसलिये जिनमें प्रधानता शरीर की है उन्हं भगवान्‌ ने शारीर 
कहा, इन्दिय-मन आदि की व्यावृत्ति के लिये नर्ही। कर्म होगा तो सबके द्वारा ही क्योकि शरीर 
से जो भी क्रिया होती है, आगे (१८.१५) चलकर भगवान्‌ उसमे पोच हेतु कर्हेगे पंचैते तस्य 
हेतवः अधिष्ठान शरीर भी कारण पड़ेगा, जीव भी कारण पड़ेगा, अलग-अलग इन्द्रियां भी 
कारण पडेगी। केवल एक से काम नहीं होगा! इन सबके साथ देवं चैवात्रपञ्चमं* तुम जो 
कूर्म करने जा रहे हो उसके अन्दर परमात्मा ने जो तुम्हारे दारा होना निश्चित किया है 
वह दैव भी कारण है। अतः सारा प्रयत्न करने पर भी कुछ कार्य नहीं हो पाते क्योकि देव 

का योग नहीं है। विविध चेष्टा्ये भी कारण पडती हैं। प्रायः लोग समञ्जते हैँ कि कर्म मेँ एक 
ही कारण है। प्रारब्धवादी कहते हैँ कि तुम कुष्ठ नहीं कर सकते, केवल दैव ही कारण है 
पुरुषार्थवादी कहते हैँ कि केवल कर्ता ही कारण है। परन्तु भगवान्‌ ने स्पष्ट कहा है कि पचो 
ही कारण हें। फिर जीव को ही प्रधान कारण क्यों मानते है? दैव को बनाने वाले पूर्व कर्म 
है। तुम्हारे जो पहले किये हुए कर्म हैँ वे फलोन्मुख है, इसलिये बोया तो तुम्हीने है ओर 
जो बोया है वह तुम्हे काटना ही पड़गा। अगर तुम आगे नहीं बोओगे तो भविष्य में नहीं 
भोगना पड़गा। पहले जो तुमने पुरुषार्थं के द्वारा सम्पन्न किया है वही आज प्रारब्ध है। वे 
कमं जब फलोन्मुख हो गये तब तुम प्रतिरोध नहीं कर सकते, वे भोगने ही पड़ंगे। जैसे लोक 
मे चलाने वाले को ही प्रधान मानते हे क्योंकि बेल, गाडी आदि सब चीजों को वही एकत्रित 
करता हे। इसी प्रकार से जीव ही अपने कर्म के लिये प्रधान रूपसे जिम्मेदार कहा जाता 
हे। परन्तु अन्यं की अपेक्षा तो उसको है ही। इसी प्रकार से शरीरनिर्वर्त्यं तप में बाकी 
सव भी अपेक्षित ह। फिर भी प्राधान्य के कारण उसे शारीर कहा।। १४।। 
अब वाचिक तप कहते हैँ- 


अनुद्ेगकरं वाक्यं सत्यं प्रियहितं च यत्‌। 
स्वाध्यायाभ्यसनं चैव वाङ्मयं तप उच्यते।। १५।। 


किसी को दुःख नदे, प्रमाण पर आधारित हो, सुनने में अच्छा लगे व परिणाम में 
हितकर हो एेसा वाक्य बोलना वाङ्मय तप है। यथाविधि वेद की अवृत्ति करना भी वाङ्मय 
तप कहा जाता है। 

वाणी का तप क्या है? वाणी बोलने का काम करती है। बोलने में किन चीजों का ध्यान 
रखना चाहिये? पहली है अनुद्धेगकरता। एेसी कोई वाणी नहीं बोलनी चाहिये जो सुनने वाले 
मे उद्वेग आये। उद्वेग तब आता है जब किसी को दुःख होता है। दुःख होने पर ही उद्वेग होता 
हे। इसलिये भाष्यकार कहते ह “अनुद्धेगकरम्‌ अदुःखकर' दूसरे को दुःखी करने वाली वाणी 
नहीं होनी चाहिये। अनुद्धेगकर का तात्पर्य कुछ आचार्यो ने यह भी बताया है कि बोलने के बाद 
स्वयं अपने अन्दर उद्वेग न हो। कई बार मनुष्य एेसी बात कह देता है जो दूसरे को दुःख 
देती है। सामने वाला यदि शान्त व्यक्ति है तो उसे उद्वेग नहीं भी होता वर्योकि शान्त व्यक्ति 
जानेगा किं “मेरे अपने कर्म ही इस समय गाली सुनने के हैँ इसलिये सुन रहा हू। उसे गाली 
सुनकर उदेग नहीं होता, किन्तु दो घण्टे बाद जब गाली देने वाले का मन शान्त होता है तब 
वह सोचता हे कि भेने वैसा क्यों कह दिया? नहीं कहता तो अच्छा था एेसा उसे स्वयं उद्वेग 
होता है। अतः सुनने वाले को भी उद्वेग न करे ओर बाद मेँ अपने को भी उदेग न करे एेसा 
वचन बोलना तप है। वर्तमान युग मेँ समञ्च लो कि जिसको बोलने के बाद तुमको अफसोस 
न जताना पड़े, माफ़ी न मोगनी पडे, वह अनुदेगकर होगा अर्थात्‌ जो प्रथानरूप से सुनने वाले 
को दुःखी करने वाला वाक्य न हो ओर स्वयं अपने में ग्लानि पेदा न करे। 

वाङ्मय तप में दूसरी विशेषता वाक्य होना चाहिये। स्पष्ट करके, सारी अपेक्षित बातों 
के साथ को। कड बार इसकी तरफ ध्यान नहीं रहता ओर हम मानकर चलते हैँ “इतना 
तो श्रोता स्वयं समञ् लेगा, पर इस तरह बोलने से तप नहीं होगा। अतः बोलने से पहले 
अच्छी तरह से सोच लेना चाहिये कि मँ क्या-क्या वात कहना चाहता हूँ ओर उसके लिये 
कोन से शब्द उपयुक्त होगे जिससे सामने वाला ठीक वैसा ही समञ्चे जैसा मै कहना चाहता 
हू। फिर, वह सत्य होना चाद्ये; जैसा मैं ने देखा ओर समञ्चा है वैसा ही भाव प्रकट करने 
वाला वाक्य होना चाहिये। मेने समञ्चा कुछ है लेकिन इस ढंग से बोलू कि सामने वाला कुछ 
ओर समञ्च- इस भाव से जो बोला जायेगा वह असत्य है। इसलिये जैसा मैने समञ्चा है 
वैसा ही दूसरा समञ्चे एेसा भाव मन में रखकर वाक्य बनाना चाहिये। इतना विचार करगे 
तो बोलना ही कम हो जायेगा। यह अच्छा है क्योकि कम बोलने से कभी कोई नुक्सान नहीं 
होता। सबसे ज्यादा ञ्जगड़े बोलने से ही होते हैं! अतः थोड़ा बोलने मेँ कोई हर्ज नहीं है, 
लेकिन जो बोलो वह सत्य हो। इतना ही नही, प्रिय भी हो। वाक्य मेँ प्रियता होनी चाहिये 
कि सुनने वाले को प्रिय लगे। अप्रियता नहीं होनी चाहिये। केवल प्रिय ही न हो, हितकारी 
भी हो, दूसरे को फायदा पहुचाने वाली बात हो। सत्य है, प्रिय है इतने मात्र से नहीं बोलना 
चाहिये। किसी से कहते हो (तुम्हारे बारे मेँ अमुक यह कह रहा था" तो उसे प्रसन्नता होती 
हे कि इसने हमें बता दिया; बात यथार्थं भी हो सकती है, वाक्य भी पूरा बोलते हो अतः 
अनुद्वेगकर्‌, वाक्य, सत्य ओर प्रिय तो हुआ लेकिन तुमने जो उसे सुनी हुई निन्दा सुनाई 
उसके कारण उस आदमी में क्रोध आदि विकार ही आयेंगे जिससे अहित ही होगा इसलिये 
हितकर न होने से वह तप नहीं होगा। भाष्यकार कहते हैँ कि प्रिय ओर हित केवल दुष्ट 
ही न हो, अदृष्ट भी हो। दुष्ट प्रियता व दृष्ट हित करने वाला भी यदि अदृष्ट अहित का 
हेतु बने तो वैसा बोलना तप नहीं है। (अफसर मेरा परिचित है, उसे धन देकर तुम्हारा 
काम करा सकता हू"- एेसी किसी से सही बात कहो। तो सत्य, प्रिय व दृष्ट हित की होने 
पर भी अदृष्ट अहित की हे क्योकि घूस देना दोष का काम है अतः एेसा बोलना तप नहीं 
हे। आधुनिक नेता अनेक बातें दृष्ट हित किन्तु अदृष्ट अहित की करते हैँ जिससे वाङ्मय 
तप नहीं होता। सभी वर्णं वाले पौरोहित्य कर - एेसा नेता कहते हैँ दुष्ट हित को सामने 
रखकर जबकि खुद भी जानते हैँ कि यह अदुष्ट अहित का कार्य है इसलिये स्वयं चुनाव 
जीतने आदि के लिये अनुष्ठान केवल ब्राह्मणो से कराते है! 
भगवान्‌ ने चकार से इन सब विशेषणो का समुच्चय होने पर तप होगा यह बता दिया 
अर्थात् केवल अनुद्धेगकर वाक्य बोलने से तप नहीं होगा, केवल सत्य, केवल प्रिय इत्यादि 
बोलने से तप नहीं होगा, सभी विशेषणं से युक्त वाक्य बोलने का नियम निभे तभी तप 
होगा। जिस वाक्य को बोलो वह वाक्य एेसा होना चाहिये जिसमे अनुदेगकरता प्रियता ओर 
हितता सब हों। भाष्यकार स्पष्ट करते हैँ कि इनर्मे से दो या तीन विशेषण होने मात्र से 
उसे वाणी का तप नहीं समन्न लेना चाहिये। यह वाणी का तप ध्यान मेँ रखना चाहिये क्योकि 

यदि अनुद्धेगकर, प्रिय ओर हितकर नहीं है तो एेसा सत्य वचन भी वाङ्मय (वाणी का) तप 
नहीं है। इसी प्रकार यदि प्रिय वाक्य भी है परन्तु सत्य ओर हितकारी नहीं है तो भी वह 
तप नहीं हो जायेगा। इसी प्रकार चाहे जितनी हितकारी वात है परन्तु यदि वह उद्वेगकर 
अथवा अप्रिय अथवा असत्य है तब भी वह वाणी का तप नहीं होगा। केवल प्रिय बोलने 
से अथवा केवल हित की बात कहने से वह तप नीं होगा। यह सामान्य वाक्ूतप हआ 
यदि विचार करके देखो तो इन सब वातो को मिलाकर बोलोगे तो सिवाय अध्यात्मवार्तां के 
ओर कुछ नहीं करोगे! इसलिये आचार्य कहते हैँ किं वाङ्मय तप का उदाहरण क्या है यथा 
शान्तो भव वत्स! स्वाध्यायं योगं च अनुतिष्ठ तथा ते श्रेयो भविष्यति। उदाहरण यह वाक्य 
दिया शिष्य! शांत बनो, स्वाध्याय व योग का अनुष्ठान करो, इससे तुम्हारा कल्याण होगा। 
यह सत्य भी है, उद्वेगकारी भी नहीं है, प्रिय ओर हितकारी भी है। एेसा वाक्य ही बोलना 
चाहिये। जिस काल मेँ बोलते हो उस काल मेँ जो उसका सुखद असर होता है वह प्रिय हे 
ओर कालान्तर मेँ जो उसका श्रेयस्कर असर होता है वह हित हे। तीनों लोकों मे कीं भी 
चले जाओ, अध्यात्मशास््र के सिवाय दूसरी सारी बातों मेँ इनमें से कोई न-कोईं विशेषण 
कम ही रहेगा। जैसे, यदि तुम कहते हो इससे तुम्हें स्वर्ग मिलेगा" तो प्रिय व सत्य तो ह 
परन्तु क्या सचमुच में स्वर्गं मिलना हितकारी है? भगवान्‌ कह आये हँ श्षीणे पुण्ये मर्त्यलोक 
विशन्ति"; अतः सचमुच मेँ स्वर्ग आदि की प्राप्ति हितकारी नहीं है। इसी प्रकार से अन्य सभी 
वाताँ मे कमी रह ही जायेगी। इसलिये अध्यात्म वाक्य को ही वाङ्मय तपं कह सकते है। 

यदि एेसा बोलने के लिये व्यक्ति हमेशा न मिले तो कैसे वाङ्मय तप करर? इसके उत्तर 
मे भगवान्‌ ने कहा ^स्वाध्यायाभ्यसनम्‌"। अध्यात्मविद्या सुनने वाला न मिले तो स्वयं ग्रन्थाभ्यास 
करे। उसके द्वारा भी अध्यात्मविषयक वाणी का व्यवहार कर रहे हो अतः तप हे। वाङ्मय तप 
करना हो तो अन्य वार्ताओं से दूर रहना ही पड़ेगा। अध्यात्मशास्त्र ममे, योगवासिष्ठ आदि में 
अनुद्धेगकर, सत्य, प्रिय ओर हितकर वाक्य ही मिलते है। “स्वाध्यायाभ्यसनं चैव' कहकर स्पष्ट 
कर दिया कि जहां साक्षात्‌ सत्संग आदि का श्रवण-श्रावण नहीं हो पाता वहां स्वाध्याय का 
अभ्यास करो। स्वाध्याय में प्रधान वेद ही है। मनु महाराज कहते हँ वेदमेव सदाऽभ्यसेत्‌' कि 
वेद का ही सदा अभ्यास कर, यह द्विजो के लिये श्रेष्ठ है। वेदाभ्यास विर््रो के लिये प्रथम अर्थात्‌ 
सबसे उत्तम तप है। उसकी सर्वत्र प्रशंसा है। दिज अपनी सामर्थ्यं के अनुसार वेद का 
स्वाध्याय करता है तो परम तपस्वी है। स्वाध्याय-शब्द का अर्थं जप भी किया है। मन्त्र का जप 
भी स्वाध्याय है। इसलिये जो स्तोत्र आदि का भी पाठ करते हं वह स्वाध्याय हो जाता हे। स्तोत्र 
के अन्दर भी अध्यात्म विचार ही आता हे। अधिकारी वेदाध्ययन कर सके तो सबसे श्रेष्ठ हे 
अन्यथा, या वेदाधिकार न हो तो जो वेदमूलक गीता आदि ग्रन्थ हँ अथवा स्तोत्र ग्रन्थ है उनका 
अभ्यास वाणी का तप हे।।१५।। 

अब मन का तप बताते है- 

मनःप्रसादः सौम्यत्वं मौ नमात्मविनिग्रहः। 
भावसंशुखिरित्ये तत्तपो मानसमुच्यते।। १६।। 


मनको स्वच्छ करना, सभी का हितैषी होना, वाणी को प्रेरित करने वाले मन पर संयम 
रखना, मन का निरोध करना तथा दूसरों से व्यवहार करने मेँ माया (ठगी) न करना- इन्हें 
मानस तप कहते है। 
जिसे मन से सम्पन्न किया जाये वह मानस तप हे। पहले भी कहा था, शरीर से या वाणी से 
जो सम्पन्न किया जायेगा उसमे भी मन का उपयोग तो रहेगा ही क्योकि बिना मन के सम्बन्ध के न 
ज्ञनेन्ियों की ओर न कर्मन्दरि्यों की प्रवृत्ति हो सकती हे। ज्ञानेन्िर्यां ओर कर्मेन्र्यो सभी मन के ही 
अधीन चलती हँ। जो भी शारीरिक ओर वाचिक क्रिया होगी उसमे मन तो कार्यकारी रहेगा ही। अतः 
यहां मानस का मतलब हे जो मनोमात्र से निर्वर्त्य हे, जिसे मन से ही सम्पन्न किया जाता है। अन्य 
तपो मे मन भी प्रयुक्त हे, वाणी या शरीर भी प्रयुक्त है! मानस तप मेँ तो मन ही प्रधान है, अन्यो 
का इसमे प्रवेश हे ही नही। अतः मानस का अर्थं है जो मनोमात्र से सम्पन्न होता हे। इसमें सबसे 
पहले मनःप्रसाद हे। मन की प्रसन्नता होनी चादिये। संस्कृत में प्रसन्नता का अर्थ होता है जहां सारे 
मल दूर हो जारये। जेसे जब बरसात का मोसम समाप्त हो जाता है तब तालाब बिलकुल साफ हो जाते 
है। तब कहते हें “सरः प्रसीदति" इसी प्रकार मन की प्रसन्नता का मतलब हे कि काम, क्रोध, लोम, 
मोह, मद, मात्सर्य आदि जितने मन के दोष हँ वे सब बेठ जारये। इन के कारण ही मन हमेशा वृत्ति 
बनाता रहता है, कभी वृत्तिहीन नहीं हो पाता। काम, क्रोध आदि विकार उठते ही रहते हँ इसलिये 
मन के अन्दर स्थिरता नहीं होती। मन में इन सारी वृत्तियं का न उठना ओर ये सारे दोष मन में 
न होना मन की प्रसन्नता हे। वृत्ति उठने का तो मतलब हुआ कि मन के अन्दर प्रकट भान हे। 
वृत्ति न उठने पर भी मल मन मे बने रहते ह। जैसे क्रोध होता है तो कामना का भान नहीं रहता, 
क्रोध का ही भान रहता है। इसी प्रकार जब लोभ होता हे तब काम-क्रोध आदि का भान नहीं रहता, 
परन्तु वे मल दूर नहीं हुए है। अन्तःकरण में उनके संस्कार मौजूद ह। किसी एक काल मेँ एक जगता 
हे, दूसरे काल मे दूसरा उदुबुद्ध होता हे। अतः वे सारे दोष मन मेँ है, केवल उस समय उनकी वृत्ति 
नहीं बन रही है अर्थात उस समय उनका भान नहीं हो रहा हे। मन की प्रसन्नता का मतलब हे 
कि ये मल हट जाये, मन इनमे से कोई भी वृत्ति न बनाते हृए भी जाग्रत्‌ रह सके। एेसा मन प्रसन्न 
हे। मन का स्वख्प ही है कुछ-न-कुछ संकल्प करना, बिना संकल्प किये हूए मन की सत्ता ही नहीं 
रहेगी। संकल्प करता अंतःकरण ही मन है। जब काम, क्रोध आदि से संकल्प नहीं हो तब मन के 
द्वारा परमात्मा के विषय मे संकल्प होगा। शास्त्रीय भाषा मे, अनात्मप्रत्यय का अभाव हो तभी 
आत्मप्रत्यय मौजूद हो पायेगा। परमात्म-विषयक संकल्प होने से मन की मौजूदगी सिद्ध होती हे। काम, 
्रोधादि का संकल्प नहीं होने से मन में मल नहीं हे यह पता चलता हे। वह परमात्म-विषयक संकल्प 
भी क्षणिक नहीं होता, वयोकि मल स्वरूप से ही दूर हो गये है इसलिये मन के विचलन का हेतु नही 
रह गया है। इस दशा में मन मे बिलकुल स्वच्छता है ओर परमात्म-वृत्ति को छोडकर अन्य वृत्ति नही 
होने से सर्वथा शान्ति है। हमारा स्वरूप आत्मा है इसलिये परमात्मा-सम्बन्धी वृत्ति मे तो हरमे शन्ति 

मिलती है। अनात्मा हमारा स्वरूप नीं है इसलिये अनात्मा की वृत्ति मेँ अशान्ति है। अनात्मवृत्ति से 
कभी पूरी तरह शन्ति हो ही नहीं सकती। इस प्रकार, मन मौजूद हे परन्तु परमात्मा के विषय में 
संकल्प करता हे, अनात्मा के विषय मेँ नहीं करता, यह मनःप्रसाद हे। 

इतना समञ्च लेना चाहिये कि प्रारम्भ में जब मन को शान्त करने जा रहे हो तब काम, 
क्रोधादि विकारो का मल कैसे दूर किया जाये, इसके दो साधन ह। एक साधन विवेक है। 
आत्मा ओर अनात्मा का विवेक करके “अनात्मा से मेरा वास्तविक सम्बन्ध है नहीं " इसके 
वारे में वार-वार दृढ प्रत्यय प्रवाह करना एक तरीका हे। दूसरा है कि मन का सारा भाव 
परमात्मा में केन्दित कर देना। इसलिये रोज बोलते है - (त्वमेव माता च पिता त्वमेव। त्वमेव 

बन्धुश्च सखा त्वमेव। त्वमेव विद्या द्रविणं त्वमेव। त्वमेव सर्वं मम देव देव।* परमात्मा ही 
विद्या है इसलिये केवल परमात्मा को जानने की इच्छा करनी है क्योंकि वही विद्याख्प हे। 
वही वित्तरूप हे। यह खतरनाक प्रार्थना है! इसमें यह नहीं कहा किं आपसे धन मिलेगा 
बल्कि आप ही धन हो अर्थात्‌ आप मिल गये तो धन मिल गया। धन- विषयक लोभ रह 
ही नहीं सकता क्योकि जानने या पाने की इच्छा परमात्ममात्र की है। इसी प्रकार माता-पिता 
से मोह होता है। कह दिया कि आप ही माता-पिता हो अर्थात्‌ आपको छोडकर ओर कोई 
मोह का विषय भी नहीं ै। इस प्रकार से जितने मन के विकार है उनको विवेक के दारा 
धीरे-धीरे छोडकर परमात्मा पर केन्द्रित कर देने से मन प्रसन्न, स्वच्छ हो जाता है। इसी 
का अभ्यास कराने के लिये पुराने जमाने मेँ यह पद्धति थी कि तुमको जो पहनना हो वह 
पहले भगवान्‌ को अर्पण करो, फिर उनका प्रसाद लेकर ग्रहण करो कि भगवान्‌ का प्रसाद 
हे इसलिये हम पहन रहे है। इसी प्रकार जो खाना है वह पहले भगवान्‌ को चढ़ाओ। बताया 
है कि अमावस्या के दिन, जितना भी महीने भर में कमाया है वह सब भगवती को चढा 
दो, फिर उसमे से तृतीय अंश अपने लिये ले लो। भगवती को देने के बाद, वह हमें प्रतिग्रह 
देती है- इस रूप से ग्रहण करो। इससे भगवती प्रसन्न होती है। इस प्रकार से सब चीजों 
को परमात्म- सम्बन्धी कर सको इसलिये यह शिक्षा दी जाती है। हर हालत में, अनात्म- 

सम्बन्धी सब वृत्तियों को छोडना है, आत्म- सम्बन्धी वृत्ति बनानी है। जितना-जितना 
अनात्म पदार्थो को विवेक करके अपने से भिनन करोगे उतनी ही मन के अन्दर स्वच्छता 
आयेगी ओर जितनी भावनाय परमात्मा से अतिरिक्त दूसरी तरफ नहीं जार्येगी उतनी ही 
शान्ति आयेगी। यह मनःप्रसाद ह। 

“सौम्यत्व। मन की प्रसन्नता एेसी चीज है जो मनुष्य के चेहरे ओर शरीर पर भी प्रकट 
हो जाती है। उपनिषदों मेँ कहा है कि कुछ भी हो जाये, तत्त्वज्ञ के चेहरे पर मलिनता नहीं 
आती। उसका कारण यह है कि अंतःकरण की अनात्माकार वृत्ति से ही मलिनता आती है! 
यदि अंतःकरण की वृत्ति होगी कि भने गलत काम किया है" तो मुख के ऊपर उसका प्रभाव 
आ जायेगा। जब वृत्ति यह बनती है कि “बहुत अच्छा हआ, तो मुख के ऊपर भी एक शान्ति 
ओर प्रसन्नता आ जाती है। शिष्य को उपदेश देते ह तो कहते ह - ह सोम्य!" इस का 

तात्पर्य हे कि इस उपदेश को तभी दिया जा सकता है जब उसके अंतःकरण मेँ इतनी शान्ति 
आ गइ हे कि वह उसके मुख के ऊपर ज्ञलकती है। कोई अत्यन्त कष्ट मेँ पड़ा हुआ दुःख 
के अन्दर पीडित है, उसे अगर तुम तत्त्व का उपदेश दोगे तो कभी ग्रहण ही नहीं होगा। अतः 
तत्त्व का उपदेश तभी करना चाहिये कि जब श्रोता की प्रसन्नता चेहरे पर आ जाये। इसीको 
स्पष्ट करने के लिये हर जगह गुरु शिष्य को सोम्य कहते है। इसलिये मनःप्रसाद के बाद 
ही सौम्यता कही है। 
मौन- अर्थात शब्द का प्रयोग नहीं करना अथवा वाणी का संयम। वाणी का संयम भी 
मनःसंयम पूर्वक होता है इसलिये मनःसंयम को मौन शब्द से कह दिया जाता है। मौन का 
सीधा अर्थं तो हुआ वाणी का नियन्त्रण करना। फिर इसे या कैसे गिन दिया, क्योकि उसको 
तो वाचिक में गिनना चाहिये था? वाणी का संयम मनःसंयम पूर्वक होता है। कई जगह कार्य 
के नाम से कारण को कह दिया जाता है, नाम तो कार्य का लिया जाता है लेकिन उससे 
कारण का ग्रहण हो जाता है। इसी प्रकार यहां मौन शब्द से मन के संयम को लेना है)। 
शब्दार्थं तो वही रहेगा परन्तु वाकू- संयम का कारण मन का संयम है। इसलिये वाक्‌- संयम 
से मन के संयम को सम्न लेना है। किसी-किसी आचार्य ने यह भी कहा है कि मुनि के 
भाव को मौन कहते हैँ। बृहदारण्यक उपनिषद में भाष्यकार ने मौन का यही अर्थं किया ह। 
मनन करने वाले का भाव मौन है। उसको भी यहां समञ्चा जा सकता है। परन्तु मुनि के 
भाव का सूक्ष्म अर्थं है कि श्रवण के बाद मनन करना ओर यहाँ तप का प्रसंग है। इसलिये 
भगवान्‌ भाष्यकार ने श्रवण के बाद ज्ञान होकर उसी की पुष्टि के लिये जो प्रयत्न है, केवल 
उस का ग्रहण यहां नहीं किया है। आगे या तीनों तप सात्त्विक, राजस ओर तामस भेद 
से कहे जार्येगे, मुनिभाव जो मौन है वह सात्विक तप तो संकेतित हो जायेगा लेकिन राजस 
ओर तामस तप वाले के लिये मन की वह स्थिति संभव न्ही। मन का संयम मात्र तो राक्षसों 
मे भी देखा जाता है। वे लोग भी मन का बड़ा संयम करते है। रामायण में आता है कि 
मेघनाद किसी अनुष्ठान के लिये बैठा कि वह अनुष्ठान सफल हो जाये तो राम जी को मार 
सके। विभीषण कौ इसका पता लग गया। उसने अंगद से कहा “यह अनुष्ठान सफल नहीं 
होना चाहिये क्योकि उसका अनुष्ठान सफल हो गया तो राम जी की जीत नहीं होनी है।' 
कहां बैठकर अनुष्ठान कर रहा है यह भी बता दिया। अंगद ने विभीषण की प्रेरणा से सारे 
वानरो से कहा किसी भी तरह वहां जाकर उसे विक्षेप पैदा करो।* बन्दरोँ ने वहां जाकर 
उसके अनुष्ठान में विक्षेप करना शुख किया, कोई उसके बाल खीचता था, कोई ओर किसी 
प्रकार से विघ्न डालता था। लेकिन उसका संयम इतना तीव्र था कि उसमें बिलकुल विकार 
नहीं आया! अंत मेँ उसकी पत्नी को ले आये ओर उसके सामने ही उसे तरह-तरह से 
परेशान करने लगे। पत्नी की वह स्थिति देखकर मेघनाद सहन नहीं कर सका, उसे गुस्सा 
आ गया, जो अनुष्ठान कर रहा था वह पररा नहीं हुआ, उससे पूर्वं ही वह बंदरों को भगाने 
लग गया। मेधनाद भी समञ् गया कि राम जी को नहीं मार पायेगा। इसलिये इतना संयम 

तो राक्षस भी कर लेते है, परन्तु उन्हें परमात्म-विषयक कोई ज्ञान नहीं होता। मनन तो 
उसके बाद की बात रही। चूंकि रजोगुणी- तमोगुणी मनःसंयम को भी यहां लेना है इसलिये 
भगवान्‌ भाष्यकार ने य्ह मौन का वह अर्थ नहीं किया है जो बृहदारण्यक उपनिषद्‌ मे स्वयं 
भाष्यकार ने किया है। मन की प्रसन्नता अथवा सौम्यता मन का संयम हे। 

आत्मविनिग्रह - मन का निरोध करना। चित्तवृत्ति निरोध को ही योग कहा गया है। मोन 
शब्द के प्रयोग से वाकूसंयम करने वाला जो मन का संयम है वही कहा गया हे। अन्य सारी 
वृत्तियों का भी निरोध आत्मविनिग्रह से कहा है। सामान्य रूप से मन का संयम 
आत्मविनिग्रह से कथित है। यहाँ आत्मविनिग्रह कहा है। मन को कौन रोकेगा? मन को 
रोकने वाला अहं ही है। है अहं भी अंतःकरण की वृत्ति ओर मन भी अंतःकरण की वृत्ति 
हे, परन्तु मन का निरोध अहं करेगा ओर चूकि अहं में ही आत्मा सीधे प्रतिबिम्बित होता 
हे, अहं का पता लगाने पर आत्मा का पता लगता है, इसलिये आत्मा अर्थात्‌ अहं में 
प्रतिबिम्बित हआ जो जीव है वही मन का विनिग्रह करेगा। चित्तवृत्ति को रोकना योग हे। 
लेकिन भगवान्‌ ने केवल निरोध अर्थात्‌ निग्रह का प्रयोग न करके "विनिग्रह" कहा है। एक 
तो मन का निरोध प्राणायाम आदिसे भी हो जाता है क्योकि प्राण ओर मन समनियत है। 
मन में वृत्ति बनेगी तो प्राण भी ज॒खर वृत्ति बनायेगा ओर प्राण वृत्ति बनायेगा तो मन भी 
वत्ति वनायेगा। इसलिये इसे समञ्चाने के लिये भगवान्‌ सुरेश्वराचार्य ने का है कि जैसे काच 
के अगले भाग मेँ मुख दीखता है, उसके पिले भाग में मुख नहीं दीखता परन्तु दोनों 
मिलकर कोच है। यदि पि्ठले वाले हिस्से को काट कर निकाल दो तो अगले भाग में भी मुख 
नहीं दीखेगा। इसी प्रकार चेतन मन की वृत्ति मेँ दीखता है, प्राण की वृत्ति में दीखता नही, 
प्राण मेँ चेतनता की [ज्ञान की) प्रतीति नहीं होती। परन्तु प्राण ओर मन चीज एक ही हे। 
मन अगला हिस्सा है ओर प्राण पिछला हिस्सा है। पिछले हिस्से प्राण को हिलाओगे तो मन 
हिलेगा ओर अगले हिस्से मन को हिलाओगे तो प्राण हिलेगा। इसलिये मन प्राण सम-नियत 
है। अतः यदि तुम प्राण का निरोध कर लेते हो, प्राण को नहीं हिलने देते हो तो मन का 
निग्रह हो जाता है। उससे भी समाधि का अभ्यास हो जाता है। परन्तु वह यहां मानस तप 
मे नहीं आयेगा क्योकि वरौ प्राण के द्वारा मन को दबाया है। जैसे ही प्राण निरोध को 
हटाओगे, वैसे ही मन फिर अपने ढंग से काम करने लगेगा। इसलिये निग्रह न कहकर 
“विनिग्रह कहा। प्राणायाम आदि की सहायता से नहीं वरन्‌ विचार पूर्वक जो निग्रह किया 
जाता हे, वह मानस तप है। अहंकार आत्मविनिग्रह करेगा। बुद्धि के दारा विचार ओर 
विवेक करेगा ओर उसके दारा मन का निग्रह या निरोध करेगा। यह सब तप तो अपने आप 
मेँ एकांत मेँ भी करना है। 

जब दूसरों से व्यवहार करना है तो भावसंशुदि चाहिये। दूसरे से व्यवहार करने में 
किसी भी प्रकार की कुटिलता का अभाव होना भावसंशुधि है। क्योकि मन प्रायः यह करता 
हे कि व्यवहार काल में सारी स्थिति प्रकट नहीं करता। शिष्टता आदिके चलते भी कड बार 

मन में खीज होने पर भी व्यवहार प्रसन्नता का ही करते हैँ। इस प्रकार का व्यवहार मानस 
तप नहीं है। भावसंशुदधि में तो जैसा मन का भाव है वैसा ही बाहर में प्रकट करना है। 
यह मानस तपस्या है क्योकि जैसे ही भीतरी भाव प्रकट करने जाते हो, अन्दर में 
खलबलाहट मचती है कि “यह जिलाधीश हे, एेसा कंग तो यह परेशान करेगा “परेशान 
करेगा तो मेँ सहन कर्गा" यह तप है। वाणी से सत्य बोलना वाक्तप मेँ आ जायेगा। असत्य 
मे प्रेरक मन की अशुद्धि को दूर करना भावसंशुद्धिरूप मानस तप है। दूसरे के साथ 
व्यवहारकाल मेँ भाव को छिपाने की वृत्ति का न होने देना भावसंशुद्धि है। इति एतत्‌" इतना 
जो बताया है वह मानस तप है। इस प्रकार कायिक वाचिक ओर मानसिक तीनों तपँ का 
स्वरूप बता दिया।।१६।। 
अब तीनों ही तपों का सात्त्विक स्वरूप बताते हैँ- 


श्रद्धया परया तप्तं तपस्तत्‌ त्रिविधं नरैः। 
अफलाकांक्षिभिरयक्तैः सात्विकं परिचक्षते।। १७।। 


फलेच्छा-रहित एवं सिद्धि-असिद्धि से निर्विकार रहने वाले नरो दारा विषेश श्रद्धा से 
अनुष्ठित पूर्वोक्त तीनों तरह के तप को शिष्ट लोग सात्विकं कहते है। 
चाहे सात्त्विक हो, राजस या तामस हो, तप करने वाले के अन्दर तप के प्रति अत्यंत 
श्रद्धा होनी चादिये। तप में श्रद्धा आवश्यक है। सात्त्विक तप वाले की श्रद्धा यह है कि इसके 
द्वारा परमात्मा प्रसन्न होगा। रजोगुणी के अन्दर यह श्रद्धा है किं इसके दारा मुञ्चे सम्मान 
व सत्कार मिलेगा अथवा मुञ्जे लोग बड़ा अच्छा समञ्चगे। यदि यह श्रद्धा उस तप के प्रति 
है तो वह राजस तप होगा अर्थात वह परमात्मा की प्रसन्नता के लिये नहीं हे, इस लोक 
या परलोक में किसी फल की प्रापि कराएगा। तामस तप वाले को यह प्रकृष्ट श्रद्धा है कि 
“मे इस तप से सामने वाले को उखाड़ फैंकूगा"। यह श्रद्धा जिसकी होगी वही वैसा कठोर 
तप करेगा। इस प्रकार सात्विक तप करने वाले की श्रद्धा है कि इसके द्वारा परमात्मा प्रसन्न 
होगा, राजस की है कि इसके द्वारा मुञ्चे कुछ फल मिलेगा ओर तामस की है कि इस के 
द्वारा दूसरे को कष्ट मिलेगा। परन्तु तीनों के अन्दर श्रद्धा सामान्य चीज है। अतः, तप के 
द्वारा यह प्राप्त होगा- एेसी जिसकी श्रद्धा ही नहीं होगी, वह कभी भी ठीक प्रकार से तप 
कर ही नहीं सकेगा। इसलिये भगवान्‌ ने कहा श्रद्धाया परया", परम श्रद्धा से जो तप किया 
गया है वह तीन प्रकार है। 
तप कौन करेगा? “नरैः तप के लिये मनुष्यमात्र का अधिकार है अर्थात्‌ तप का 
अधिकार सब को है। कितु यदि धर्मविरोधी उदेश्यसे, दैवी सम्पत्ति वालों को दुःख देने के 
लिसे कोई तप करे तो उसे दण्डित भी किया जाता है। तप चाहे सात्त्विक, रजोगुणी या 
तमोगुणी हो, नर या मनुष्यमात्र को तप का अधिकार है। अगर वह तप दुष्ट प्रवृत्ति से करता 
है तो उसे चेकना भी जखरी है। लोक मेँ भी कोई धन कमाने के लिये चोरी करता है, तो 

उसे दण्ड दिया ही जाता है। चोरी करना उसका धन्धा है, इसलिये उसे दण्ड नहीं दे, एेसा 
नही। क्योकि जिसकी चोरी करता है उसे दुःख होता है इसलिये उसे दण्ड देना जरूरी हे। 
एसे ही बुरे उदेश्यसे किया तप भी दण्डनीय है। सात्त्विक तप वे कर सकते है जो युक्त हैँ 
अर्थात्‌ जिन्होंने अपने अन्तःकरण को प्राणायाम आदि के द्वारा ओर परमात्मा के चिंतन से 
एकाग्र कर लिया हे इसलिये उनकी फल की आकोक्षा निवृत्त हो गई हे। परमात्मा को समञ्जने 
पर यह पता लग जाता है कि एकमात्र परमात्मा ही है, बाकी सब नहीं है। प्रतीति होती है 
कि सचमुच मेँ नहीं है। अनुभव मेँ तो रस्सी में साप भी आता है। स्वप्न का लड्डू भी 
अनुभव मेँ आता है, परन्तु वह सब वास्तविक नहीं है। वास्तविक चीज वह होती है जो 
हमेशा है। संसार के जितने पदार्थं है वे पेदा होने के पहले अनादि काल से नहीं हँ। घडा 
बनने के पहले असंख्य कल्पं के बीत जाने पर भी नहीं था ओर घडा एूट जाने के बाद 
आगे के सब कालो मेँ नहीं रहेगा। पैदा होने के पहले नहीं है, नष्ट होने के बाद नहीं हे। 
जो चीज अनन्त पूर्व काल में ओर अनन्त बाद के काल में नहीं हे वह यदि दस-बीस-पचास 
हजार साल तक भी रह जाये तो हे" कैसे हो जायेगी। इसलिये भगवान्‌ गौडपादाचार्य ने कहा 
हे कि जो चीज आदि में नहीं है ओर अन्तमें भी नहीं है वह बीचर्मे भीनहींहीहे। 
इसका मतलब यह नहीं हे कि प्रतीत नहीं होती है। बिना हुए प्रतीत हो जाती है। जब 
परमात्मा के इस स्वरूप को समञ्च लेते हैँ किं परमात्मा सच्चिदानन्दरूप है ओर उस से 
भिन्न सब असत्‌ जड दुःखरूप है, तब अनात्मफल की आकांक्षा नहीं रह जाती, एकमात्र 
परमात्मा को ही प्राप्त होने के योग्य समज्ञा जाता है क्योकि वह अपना स्वरूप है। अज्ञान 
के कारण उसका पता नहीं लग रहा है, ज्ञान से वह उद्घाटित हो जाता है, यही परमात्मा 
का मिल जाना है। जो युक्त होगा वही परमात्मा के इस स्वख्प को पूर्णतः समञ्ज सकेगा। 
युक्त होने के पहले भी उसको परमात्मा का स्वरूप कुछ तो समञ्चना होगा तभी वह उसमे 
अपना चित्त एकाग्र कर सकता है। पहले जिसको जानता ही नहीं है उसके अन्दर चित्त 
एकाग्र कैसे करेगा? जब युक्त होकर परमात्मा का स्वरूप सही तरह समञ्जता है तब सब 
रूपों में होने वाले परमात्मा को जान लेता है इसलिये तत्तत्‌ चीजों की अभिलाषा नहीं रह 
जाती। इसके लिये वैराग्य की भी आवश्यकता है। क्षणिक सुख की अभिलाषा तब तक नहीं 
छरूटेगी जब तक अनात्म फलों को स्वरूपतः ही इच्छाके अयोग्य नहीं समञ् लिया जायेगा। 
वैराग्य के द्वारा पदार्थो के प्रति मन से इष्ट-बुद्धि या प्रिय-बुदधि हट जाने पर ही अनाकाक्षता 
संभव है। मन निरालम्ब नहीं रहता अतः विषयों से प्रिय-बुद्धि हट कर एकमात्र परमात्मा 
मेँ ही केंद्रित करनी पडती है। परमेश्वर पर अभिलाषा एकाग्र होने पर ही परमेश्वर की 
प्राप्ति होगी। “एकः नाम परमात्मा का है। परमात्मा ही एकमात्र सामने रह जाये, जब एेसी 
एकाग्रता हो जाती है तब फल की आकांक्षा हट जाती है। एसे लोग जो तप करते हैँ वह 
सात्विकं तप है। एेसा श्रेष्ठो का कहना है, श्रेष्ठ एेसा ही बताते ह। यहो भगवान्‌ ने जो 
विशेषण बताये है, उनके द्वारा सात्त्विक तप करने का प्रकार सूचित कर दिया। वैराग्य पूर्वक 

फलाकाक्षा छोडना ओर एकमात्र सच्चिदानंद ब्रह्म को ही अपना प्राप्तव्य बनाना - यह 
बार-बार करने से जब पक जाता है तब सात्त्विक तप हो पाता है। सात्त्विक जो सिद्ध है 
उसके लिये तो फलाकांक्षा की रहितता ओर परमात्मा में युक्तता स्वाभाविक है, प्रयत्न से नहीं 
हे। साधकं इन चीजों को करने का प्रयत्न करे,जब यह उसका स्वभाव हो जायेगा तब सिद्ध 
हयो जायेगा।। १७।। 

अब राजस तप बताते है 


सत्कारमानपूजार्थं तपो दम्भेन चैव यत्‌। 
क्रियते तदिह प्रोक्तं राजसं चलमध्रुवम्‌ १८।। 


प्रशंसा, सम्मान, प्रूजाके लिये ओर दंभसे जो तप किया जाता है वह राजस कहा गया 
है। वह केवल इहलोक मेँ ओर अल्पकालिक ही प्रयोजन सिद्ध कर पाता है तथा उसकी 
सफलता भी निश्चित नहीं हे। | 
रजोगुणी तप किसको कहते हैँ? लोग मेरी इज्जत या सत्कार करं, कें कि यह कितना 

बड़ा त्यागी है, योग्य ब्राह्मण है" इस उद्देश्य से किया तप राजस है। राजस तप मान केलिये 

किया जाता है कि कहीं भी सभा इत्यादि मेँ जायें तो प्रथम स्थान मिले, ऊचा बिठाया जाये, 

लोग उठ खड़े होकर स्वागत करं, नमस्कार करे। पूजा के लिये भी किया जाता हे कि लोग 
चन्दन, अक्षत, माला आदि से परजा कर, पैर धोरये, भोजन बढ़िया करायें आदि। चाहे इनमें 

से तीनों उद्देश्य ह, दो हों या एक हो, इनकी प्राप्ति के लिये तप किया जाये तो राजस हे। 

ये सब कब प्राप्त हो सकते हैँ? “दम्भेन - जब धर्मध्वजता हो अर्थात्‌ लोगों के सामने भें 
कितना धरमीत्मा हू" यह प्रसिद्ध हो। राजस तप करने वालों में एेसी श्रद्धा है कि तप के दवारा 
सत्कार, मान, पूजा की प्राप्ति होगी। बहुत से लोग दिखावे के लिये भी तप नहीं करते, सोचते 
है “कौन किसकी पूजा करता है! कौन किसका सत्कार करता है। इसलिये यह सब करना 
बेकार है" अतः सत्कारादि के लिये भी तप मेँ प्रवृत्ति सबकी नहीं होती, तपमें श्रद्धा वालों 
की ही होती है। इसी प्रकार बहुत से लोग कहते हैँ “इज्जत कोई स्थिर चीज नहीं है। आज 
लोग इज्जत करेगे, कल नहीं कररेगे। परन्तु कमाया हुआ पैसा तो हमारे पास रहेगा ही। 
इसलिये लोग मुञ्चे साधु पुरुष कं उससे कोई फ़ायदा नहीं हे। फायदा तो इसमें है कि अपने 
पास खूब पैसा हो। उन के अन्दर तप के प्रति श्रद्धा नहीं है कि तप के दारा इन चीजों 
की प्राप्ति होगी ओर वह श्रेष्ठ है। धर्मध्वजी वे ही होगे जो यह समञ्लते है कि धार्मिक माना 
जाना अच्छा है। प्रसिद्ध है कि उत्तर प्रदेश के एक ब्राह्मण मुख्यमंत्री से नेहरु जी इसीलिये 
नाराज हए कि वे माथे पर तिलक लगाते थे ओर लोग उनके पैर टूते थे। अर्थात्‌ धार्मिक 
दीखना भी उनके लिये हानिप्रद रहा। आजकल यह ओर ज्यादा है क्योकि तुम अधार्मिक, 
धर्मनिरपेक्ष माने जाओगे तभी तुमको अच्छा कहा जायेगा। तुम्हारी धर्मध्वजिता होगी तो लोग 
कृेगे “यह तो देश को बरबाद करने वाला है! धर्मध्वजी वही बनता है जिसे धमं के अन्दर 

कुछ सद्‌भाव है। दम्भ से किया तप भी राजस है। 

उसका फल चल, अस्थिर है, थोडे समय के लिये मिलता है, फिर हट जाता है। जब 
तक लोगों को यह पता नहीं चलता किं “यह सचमुच धार्मिक नहीं है, ऊपर से धार्मिक दीखे 
इसलिये धर्म करता हे अथवा सत्कार मान के लिये करता है", तभी तक सत्कार आदि मिलता 
हे, फिर शिष्ट लोग उसे सत्कार मान नहीं देते। भाषा के कवि ने कहा है “उघडे अंत न 
होई निवाहू काल नेमि जिमि रावण राहु जब देवताओं को अमृत पिलाया जा रहा था तब 
उनकी पंक्ति में राहु भी यह सोच कर बैठा था कि भमुञ्चे भी अमृत पिलारयेगे" कितु जैसे ही 
पता लगा, उसे निकाल दिया गया। इसी प्रकार रावण नै बहुत तपस्या की लेकिन जब उलटा 
आचरण करते देखा तो उसे मार डाला। इसी प्रकार कालनेमि संन्यासी का ख्प लेकर बैठा 
था, उसे हनुमान्‌ जी ने मार डाला। धर्मध्वजता या दम्भ के द्वारा की गड तपस्या से प्राप्त 
होने वाले सत्कार, मान, पूजा अल्प समय तक ही रहते हँ ओर अध्रुव हैँ। निश्चित नहीं 
हे कि फल हो ही जायेगा। जो फलाकोक्षा से रहित होकर परमेश्वर के लिये करेगा वह तो 
अवश्य ही फल पायेगा। भगवान्‌ पहले कह आये हँ “स्वल्पमप्यस्य धर्मस्य त्रायते महतो 
भयात्‌" थोडा भी यदि धर्म का पालन किया तो तुम्हं महान्‌ भयसे क्चायेगा। इसलिये 
फलाकोक्षा से रहित होकर, परमात्मा को सामने रखकर जो तप किया जाता है, वह तो 
निश्चित फल देगा ही, अभी दे अथवा कालान्तर में दे। परन्तु जो धर्मध्वजिता या दम्भ से 
किया गया है, उसका निश्चित नहीं है कि फल देगा ही; दे भी सकता हे, नहीं भी दे सकता 
हे। ओर देगा तो भी फल थोडे समय के लिये होगा। यह रजोगुण से निवत्त होने वाला तप 
हे। इह पद के द्वारा यह भी कह दिया कि इसके अन्दर जो सत्कार, मान, पूजा मिलते 
है वे इस मनुष्य लोक में ही मिलने वाले है। इनका पारलौकिक फल कुष्ठ नहीं हे।।१८।। 

रजोगुणी तप को बताकर तमोगुणी तप को कहते है। 


मूढग्राहेणात्मनो यत्पीडया क्रियते तपः। 
परस्योत्सादनाथं वा तत्तामसमु दाहृतम्‌।। १६।। 


अविवेककृत दुराग्रह से जो खुद को पीडा देकर किया जाये अथवा दूसरे के विनाशकेलिये 
किया जाये वह तामस तप कहा गया है। 

तमोगुण से जिसको निर्वृत्त किया जाता है वह तमोगुणी तप हे। एेसा तप कोड किस लिये 
करता है? दूसरे को नष्ट करने के लिये एसा तप करता है। मारण, मोहन, उच्चाटन,वशीकरण 
आदि के प्रयोग सब दूसरों को नष्ट करने के लिये ही ह। जो जितना अधिक नाश करने की 
बात करे उतना ही उसे तामसी लोगों दारा बड़ा तात्रिकं माना जाता है! एेसे लोगों के अन्दर 
का मूल उद्देश्य नुक्सान पर्हुचाना है, अपने को फायदा हो न हो, दूसरे को नुक्सान तो हो 
जाये यही चाहते है। एक ब्राह्मण ने बड़ा तप किया। भगवान्‌ ने प्रसन्न होकर उससे कहा (तुम 
वरदान मोग लो, परन्तु जितना तुम को दगा उससे दुगना तुम्हारे पड़ीसी को दुगा" वह तमोगुणी 

तप वाला था। सोचने लगा कि मैने इतनी तपस्या की, क्या मारूं ? उसने सोचकर भगवान्‌ से 
कहा - भगवान्‌ मेरी एक ओख फूट जाये।" पड़ौसी की दोनों अखि फूट गयी। फिर उसने मोगा 
मेरे मकान के सामने एक कओं बन जाये" इसे तो थोड़ा-बहुत निकलने का रास्ता मिल गया, 
लेकिन पड़ोसी के मकान के आगे दो कुं बन गये अन्धा हो ही गया था, कष्ट पाने लगा। दूसरे 
को नुक्सान प्हुचाना ही तमोगुणी लोगों का उद्देश्य होता है। 

वह किस प्रकार तपस्या करता है? अत्यंत मूर्खता से तपस्या करता है। अविवेकी मूढ 
होता हे। दो चीजों मेँ कौन-सी ठीक है ओर कौन-सी गलत है, इसका उचित निर्णय नही 
कर सकता, जो उसके मन मे जिद आ गई उसी के अनुसार रहता है। एसा आदमी कभी 
दूसरी दृष्टि को समञ्जने का प्रयत्न नहीं करेगा क्योकि वह तो मूढतापूर्वक ग्रहण किये हुए 
हे कि उसकी मानी बात ही ठीक है। ग्राह वैसे मगरमच्छ को कहते है। मगरमच्छ जैसे प्राणी 
को पकड़ लेता है उसी प्रकार मूढ बात को पकड़ लेता है। इसलिये किसी भाषा के कवि ने 
कहा है कि मूढ व्यक्ति के हृदय मेँ बोध नहीं होता चाहे साक्षात्‌ ब्रह्मा जी भी उसे समञ्चाये। 
उसके मन मे कीं खुलापना नहीं है कि दूसरे की वात समञ्जनी है। इसने क्या मूढता ग्रहण 
कर रखी है? आत्मा को पीडा देकर समञ्जता है कि तपस्या है। आत्मा से याँ शुद्ध आत्मा 
नहीं ले सकते क्योकि उसे तो पीडा होती नही, लेकिन जिन शरीर आदि को हम अपना 
आत्मा समञ्लते हँ उन्हें जितना दुःख मिलेगा, उतनी ही तपस्या होगी - एेसा समञ्जता है। 
कोई काटो पर सोते है, कोई बड़ी-बड़ी सकलो से अपनी छाती को पीटते हए कहते है 
हाय हसेन हम न हुए" कई लोग शूल चुभो कर खून निकालते है। इस प्रकार की तपस्या 
को बड़ी भारी तपस्या समञ्ते है। क्योकि इसमें शरीर आदि को बड़ा कष्ट होता है। तमोगुणी 
लोग उनकी प्रशंसा भी करते हैँ कि अपने को अर्थात शरीर आदि संघात को जितनी पीडा 
दी जाये उतना ही तप श्रेष्ठ हो रहा है। दूसरे मूढ भी उनकी प्रशंसा करते हैँ। तमोगुणी 
तप शरीर आदि संधात को दुःख देकर किया जाता है।।१६।। 

सात्विक, राजस ओर तामस आहार, यज्ञ ओर तप बताये अब क्रम से प्राप्त 
दान को बताते है 


दातव्यमिति यद्दानं दीयते ऽनुपकारिणे। 
देशे काले च पात्रे च तदानं सात्विकं स्मृतम्‌।।२०।। 


देना उचित है इस निश्चय से पुण्य देश-कालमें योग्य पात्र को, उससे किसी प्रत्युपकार 
की अपेक्षा रखे बिना जो दान दिया जाता है वह सात्विक माना गया हे। 

जैसे सात्विक तप करने वाला फल की इच्छा नहीं रखता वैसे ही सात्विक दाता केवल 
कर्तव्य बुद्धि मानकर ही दान करता है, फल की तरफ इसकी दृष्टि नहीं रहती है। देना 
चाहिये इसलिये देता है। किसको देता है? अनुपकारी को देता है। अर्थात्‌ जिन से किसी 
उपकार की प्राप्ति नहीं हुई है तथा आगे भी संभावित नहीं है, उन्हें देता है। भूत ओर भावी 

उपकारी दो प्रकार के होते ह। किसी ने तुम्हारे लिये कुछ किया तो तुम उसके लिये फिर 
मौका आने पर करते हो। उसने पहले उपकार किया है अतः भूत उपकारी है, अब तुम 
कर रहे हो। ओर, किसी ने पहले तो उपकार नहीं किया है लेकिन भावी उपकार कीं दृष्टि 
रखते हो कि यह आगे तुम्हारा उपकार करेगा। यहां दोनों तरह के उपकार समञ्च लेना। 
पहले भी जिसने तुम्हारा कोई उपकार नहीं किया है, आगे उपकार करेगा यह भी सामने 
नहीं रखते हो, तब अनुपकारी को दान होता है। आगे नहीं करेगा यह तो कह नहीं सकते, 
परन्तु तुम उससे उपकार की आशा नहीं रखते अतः तुम अनुपकारी ही मानते हो। बाद 
में भी तुम यह नहीं कहते कि भने इसके लिये इतना किया लेकिन इसने मेरे प्रति कुष्ठ 
नहीं किया अर्थात्‌ मेरे उपकार के बदले में इसने उपकार नहीं किया न पहले के उपकार 
को देखकर ओर न ही आगे उपकार की आशा रखकर जो दान दिया जाता है वह सात्त्विक 
दान है। एेसा ऋषियों ने कहा है। 

यह क्यों किया जाता है? “दातव्य - दान करना चाहिए इस बुद्धि से किया जाता है। 
कुरुक्षेत्र आदि जो पुण्य देश कहे गये हँ उन देशों मेँ अर्थात्‌ तीर्थं स्थान आदि मेँ जाते है। 
वहां दान करना चाहिए, इसलिये वहो करते है। "काले" - संक्रांति, पूर्णिमा, अमावस्या आदि 
जिस काल में देने को श्रेष्ठ बताया है, उस काल में दान करते हैँ। "पात्र" - योग्य पात्र को 
देते हे, वेद आदि का जिसको ज्ञान है, एेसे योग्य को दान करते है। कईं लोग समञ्जते हैँ 
कि दान उसे करना श्रेष्ठ है जिसके पास नहीं है। परन्तु दान के बारे मेँ शास्त्र की दृष्टि 
बिलकुल स्पष्ट है : तुम जेसा उपयोग कर सकते हो उससे ज्यादा श्रेष्ठ उपयोग जो कर 
सकता है उसे दान देना उचित हे। तुम खिचड़ी खाकर दुकानदारी करते हो ओर वह उसी 
खिचड़ी को खाकर परमात्मा का भजन करता है तो उसका खाया हुआ अनन परमात्मा का 
भजन करने में लगा ओर तुम्हारा खाया हुआ अनन इ्ूठ बोलकर लोगों को ठगने मेँ लगा 
इसलिये वह तुम्हारे अन्नदान का योग्य पात्र हुआ। अतः जो जितना श्रेष्ठ पात्र है उसे देना 
चाहिये। सात्विक दान दातव्य बुद्धि से होता है ओर देश, काल का विचार करके होता है। 

व्याकरण की दुष्ट से पात्रे" - शब्द में प्रश्न होता है कि यह पातु-शब्द का चतुर््यन्त खप 
हे या पात्र-शब्द का सप्तम्यन्त खूप? कुछ आचार्य पातु का चतुर्थ्यन्त ख्प इसे मानते ँ। जो 
दान लेकर अपना ओर दाता का पालन कर सके वही योग्य अधिकारी बताया गया है। अतः 
“पात्रे अर्थात्‌ पालन करने वाले को दान देना सात्त्विकं है। किंतु भाष्य में “पात्रे च 
षडंगविद्वेदपारगे" व्याख्या से पात्र शब्द का सप्तम्यन्त रूप माना हे। नीलकण्ठ आदि ने समञ्ञाया 
हे कि श्लोक में प्रथम दान शब्द प्रदेय द्रव्य का वाचक है, उस केलिये चतुर्थीकी अपेक्षा 
अनुपकारिणे" से पूरी हो जाती है। श्लोक मे दवितीय दान शब्द भावव्युत्पत्ति से त्याग का वाचक 
हे इसलिये जिसमे त्यागा जाये उस पात्र मे चतुर्थीं विभक्ति की जखरत नहीं है। बाईसवें श्लोकं 
मे अपात्रेभ्यः" करेंगे अतः यहां भी पात्र शब्द ही बेहतर लगता है, पात शब्द नही। दानं पात्र 
प्रदातव्यम्‌" आदि पौराणिक प्रयोगो के अनुरूप यहां सप्तम्यन्त प्रयोग उचित ही ै।।२०॥ 


१४५० : अध्याय-१७ 
अब रजोगुणी दान को बताते हैँ- 


यत्तु प्रत्युपकारार्थं फलमुद्दिश्य वा पुनः। 
दीयते च परिक्लिष्टं तदानं राजसं स्मृतम्‌।।२१।। 


जो तो प्रत्युपकार केलिये या फल को उद्देश्य कर खेदपूर्वक दिया जाता है वह दान 
राजस माना गया है। | 

रजोगुणी व्यविति प्रत्युपकार के लिये दान करता है। प्रत्युपकार चाहे इहलोक मेँ हो या 
परलोक में हो, उसकी दृष्टि फल की तरफ ही है। सात्त्विक दान वाला तो “देना कर्तव्य है 
या देना चाहिये" इसलिये देता है। रजोगुणी कर्तव्य बुद्धि से नहीं देता, “आगे क्या फ़ायदा 
होगा - इस दृष्टि से दान करता है, इहलौकिक या पारलौकिक फ़ायदे की इच्छा से दान 
करता है। इसलिये हमेशा पूछता रहेगा कि इस दान का फल उस दान के फल से ज्यादा 
हे या कम?" दोनों के दाम भी लगा लेगा। एक समान दाम हो, उनमें से एक का ज्यादा बड़ा 
पुण्य हो तो फिर वही दान करेगा। भविष्य के प्रत्युपकार के लिये भी करते है। अथवा इह 
लोक में उपकार पाने के लिये भी दान देते है। मंत्री इत्यादि को देते हैँ तो हिक प्रत्युपकार 
केही लिये कि वे हमारा कोई काम कर देगे। चुनाव के समय जितने लोग आते है उन्हं 
देते रहते ह यह सोचकर कि “पता नहीं इनमें से कौन राजा बन जाये, अपना तो फ़ायदा 
हो ही जाये।' सात्विक दान तो अनुपकारी के लिये है ओर यह उससे उलटा, प्रत्युपकार के 
लिये है। तथा "फलमुदिश्य वा पुनः" इसमें हमेशा फल ही उदेश्य रहता है। “परिव्लिष्टम्‌' 
धन में मोह होने के कारण देने में हमेशा दुःख का अनुभव भी होता है। सोचते है कि “अगर 
बिना दिये काम हो जाता तो बड़ा अच्छा था।* अतः राजस दान देकर कभी प्रसन्नता नहीं 
होती, कीं न कहीं अन्दर रहता है कि “अगर इसका आधा भी देते तो हो ही जाता, ज्यादा 
चला गया।* राजस दान देने के बाद खेद बना रहता है। रजोगुणी के अन्दर चूकि फल ओर 
प्रत्युपकार की दृष्टि है इसलिये उसे धन के प्रति आसक्ति है। फल या प्रत्युपकार की इच्छा 
से कर तो देता है पर चाहता नहीं कि धन जाये। एेसे लोगों को धर्म मेँ भी लगता है कि 
पण्डित जी ने ज्यादा दक्षिणा ले ली, सामग्री का पुर्जा बड़ा बना दिया।' दक्षिणा तो देते है! 
लेकिन देकर प्रसन्नता नहीं होती। लोक मेँ जो माल का व भाव का परीक्षण नहीं कर पाते 
वे सौदा करने के बाद भी ठीक चीज ठीक दाम में ली, इस निर्णय पर स्थिर नहीं होते। 
कोड कह दे किं दस रुपये कम मेँ यह कार्य हो जाता तो परेशान हो जाते है। यही परिक्लेश 
है। राजस दानी एेसा खेद करता रहता है। परि अर्थात सब तरफ से इन्द क्लेश रहता है 
- देने से पूर्वं इतना देना पड़गा' सोचकर दुःखी रहते है, देते समय तकलीफ होती ही है, 
ओर बाद में भी खेद बना रहता है। एेसा दान राजस कहलाता है।।२१।। 

अब तमोगुणी दान को बताते है- 

अदेशकाले यद्दानमपात्रे भ्यश्च दीयते। 
असत्कृतमवज्ञातं तत्तामसमुदाहृतम्‌ ।।२२।। 


अयोग्य देश काल मेँ अयोग्य पात्र को जो दिया जाता है ओर सत्कारपूर्वक न देकर 
अवज्ञासे (तिरस्कार से) दिया जाता है वह दान तामस कहा गया है। 

तमोगुणी दान वह है जिसे देने मेँ योग्य देश का विचार नहीं करते, कलिंगादि, म्लेच्छादि 
जो अपुण्य देश हे। वहां जाकर दान करते हैँ, जो पुण्य देश है वहाँ देने की प्रवृत्ति नहीं 
करते। इसी प्रकार से जो संक्रांति आदि देने के योग्य काल कहे गये है। उनमें तामस दान 
नहीं किया जाता। अदेशकाले में “अः से अभिप्राय है कि योग्य देश या योग्य काल मेँ दान 
नहीं करते। जेसे देश-काल का विचार नहीं करते वैसे ही जो अपात्र है अर्थात्‌ जो प्रतिग्रह 
के योग्य पात्र नहीं है, उन्हें देते हैँ। कई एेसे लोग हैँ जो ब्राह्मणों के बजाये अंधो को, 
कोट्यो को दान देना बेहतर मानते हे, वह अपात्र दान ही है। एसे लोगों का धन कहां जाता 
है? भाष्यकार कहते है “मूर्ख-तस्करादिभ्यः' मूर्खो को ओर डाकुओं को देते ह; जो जबरदस्ती 
छीनने आते हँ उन्हें देते हैँ। घूस वगैरह सब इसी मेँ आते है। उन्हें इस उर से देते हैँ 
कि ये कहीं हमारा काम न बिगाड़ दे" किसी व्याख्याता ने नट विट आदि का संग्रह किया 
हे। नट (अभिनेता) आदि को देने की प्रवृत्ति भी लोकमें देखी जाती हे। 

तामस दाता केसे दंगे? असत्कृतं" जिसको देते है उसका सत्कार करके नहीं देते। दान 
के अन्दर नियम हे किं जिसको तुम दान का पात्र समञ्जते हो उसे बड़े आदर पूर्वक, प्रिय 
वचन बोलकर बुलाओ, उसकी पूजा आदि करो, तब उसे सत्कार पूर्वक दो। सत्‌ का एक 
अर्थं साधु भी हे। इसलिये एेसा दान करके बुद्धि होगी कि मेने अच्छा किया या साधु किया। 
तामस दान से मन में यह भाव नहीं आता कि मेने बहुत अच्छा किया" देते है, परन्तु 
न सत्कार पूर्वक ओर न उसे देकर मन में यह बुद्धि बनती है कि अच्छा किया। अवज्ञातम्‌" 
अर्थात्‌ जिसे दिया जाता है उसे अपमान महसूस कराकर देते ह। बहुत से लोग देते तो हैँ 
परन्तु लोग उनसे लेना नहीं चाहते क्योकि जानते है कि मौके - बेमौके वे गिनाते रहेगे कि 
हमने तुम्हें यह दिया था। कई बार तो आदमी परेशान होकर कहता है कि “यह अपनी 
चीज वापिस ले लो! तामस दान में जिसे देते ह उसकी अवज्ञा मन में रहती है। 

हम हमेशा कहते हँ कि दान देने के विषय में जो देश काल पात्र का विचार बताया है 
उसे समञ्ने के लिये “कन्या दान" को याद रखो। कन्यादान मे इन सब बातों का विचार करते 
हो। अंग्रेजी मेँ जिसे चैरिटी कहते ह उसी को लोग दान समञ्ञ लेते है, किंतु एेसा तो नहीं 
सोचते कि ओंख वाले को लड़की क्यों दी जाये, किसी अंधे या लूले-लंगड़े को अपनी लडकी 
दे दो कन्यादान हमेशा अपनी सामर्थ्य के अनुसार श्रेष्ठ व्यक्ति को देते हो। देश का भी 
विचार करते हो कि अच्छे से अच्छा साफ-सुथरा देश होना चाहिये ओर पण्डित जी से 
अच्छा काल या मुहूर्त पूते हो क्योकि कन्या का दान करना है। इसी प्रकार से जब तुम 

दान करो तब योग्य पात्र, योग्य देश ओर योग्य काल को जानो। परन्तु तमोगुणी मूढबुद्धि 
हे, इसलिये एेसा नहीं करेगा। कन्यादान करने के पहले वर के पैर धोते हो। चन्दन माला 
आदि से सत्कार करके उसे कन्या देते हो ओर बाद मेँ भी कभी उसकी अवज्ञा करने की 
नहीं सोचते। उल्टा यही कहते हो कि “जव जी घर आये हैँ तो उन्हें बढ़िया भोजन कराय" 
उसके प्रति कभी अवज्ञा या असत्कार का भाव नहीं आता। इस ठंग से सत्कार पूर्वक देना 
चाहिये। बाकी जो गरीबों को दिया जाता है वह दया से देना है, दान नहीं है। दया पूर्वक 
देना दान के अन्तर्गत नहीं आता। दान में देश, काल ओर पात्र का विचार बताया है, दया 
से दुःखी के दुःख को घटाने के लिये दिया जाता है। तमोगुणी चूँकी मूढबुद्धि है इसलिये वह 
दान ओर दया का फृकं नहीं समञ्जता। इस प्रकार तीनों प्रकार के दान भी बता दिये। आहार, 
यज्ञ, तप ओर दान सभी के सात्त्विकादि त्रिविध भेद बताये।। २२।। 

यज्ञादि को सात्विक प्रकार से करना अतिकठिन है। यहाँ जिनका प्रसंग है वे स्वयं 
शाखज्ञ नहीं है, देख-सुनकर करने वाले है अतः सात्त्विकं करना चाहकर भी सारे अंग 
आदि न जानने से कर्ही-न-कर्टीं चूक जाते है। सात्त्विक यज्ञ को 'विधिदृष्ट' कहा था अतः 
विधि के अज्ञान से विगुणता सहज दहै, यज्ञ मेँ कमी स्वाभाविक हे। एेसे ही तप ओर दान 
मे भी कोई न-कोई कमी रह ही सकती है। अतः कृपाकर भगवान्‌ एेसी कमी को पूरा करने 
का अत्यन्त सरल उपाय बता रहे है। ओर यह उपाय सभी के लिये है : शास्त्रविधि जानने 
` वालों से भी अनेक सूक्ष्म चूके होना असंभव नहीं है। शास्त्र अतिविस्त्रृत है, पूरा उपस्थित 
रहना मुश्किल है ओर करते समय यत्किंचित्‌ गलती होना भी संभव ही है। स्पष्ट गलती 
तो पता लग सकती है, उसका प्रायश्चित्त भी कर सकता है, लेकिन बहुत-सी गलतियों का 
पता भी नहीं लगता। अतः एेसी विगुणता को, कमी को, पूरा करने का उपाय भगवान्‌ बता 
रहे हँ। अतः शास्त्रज्ञ हों या देखकर करने वाले, सभी श्रद्धालुओं के कर्मो की कमी दूर करने 
का उपाय यह है- 

ॐ तत्सदिति निदेशो ब्रह्मणस्तिविधः स्मृतः। 

ब्राह्मणास्तेन वेदाश्च यज्ञाश्च विहिताः पुरा।। २३।। 

ॐ तत्‌ सत्‌ - यह ब्रह्म का तीन तरह का नाम वेदान्तो मेँ विचारित है। इसी त्रिविध 
नाम से सुष्टिकाल मेँ ब्राह्मण, वेद ओर यज्ञ बनाये गये। 

ॐ, तत्‌ ओर सत्‌ ये तीन शब्द निर्देश है। निर्देश का मतलब होता है जिससे किसी चीज 
की तरफ इशारा किया जाये। जैसे हम अंगुली दिखा कर इशारा कर देते हैँ कि यह कृष्ण ह। 
नाम भी अंगुली दिखाने की तरह निर्देश होता हे। चाहे अंगुली दिखाकर करे, चाहे नाम ले कर 
के, निर्दिष्ट व्यक्ति समञ्च जाता है इसलिये नाम को निर्देश कहते है। ब्रह्म अर्थात्‌ जिसने यह 
सारी सृष्टि उत्पन की, जो इस सृष्टि के कण-कण मं व्याप्त है ओर अंत में यह सृष्टि जिसमें 
लीन हो जायेगी, उसका “ॐ यह निर्देश है। वेदान्त के अन्दर ब्रह्मवेत्ताओं ने ब्रह्म के तीन नामों 
का निर्देश किया हे। तेन" अर्थात्‌ इन तीन प्रकार के निरेर्शो के द्वारा सृष्टि के प्रारम्भ में ब्राह्मणों 

को वनाया अर्थात तीन निर्देश वाले ब्रह्म से ही ब्राह्मण बने। कोई भी यज्ञ, दान, तप करो, तो 
उसमें दान ब्राह्मण को दोगे। यज्ञ के लिये पुरोहित भी ब्राह्मण को बुलाओगे। ब्राह्मण ही कर्म का 
अंग है, ब्राह्मण होगा तो कर्म हो पायेगा। इन तीन निर्देशों वाले ब्रह्म ने ही वेद भी बनाये, यज्ञ 
का विधान भी उसी ब्रह्म का किया हुआ है ओर दान की विधि भी ब्रह्म के दवारा विहित है। जिस 
प्रकार राजा जिस फुर्मान पर दस्तखत करेगा वह काननू बन जायेगा, जिस पर दस्तखत नहीं 
करेगा वह काननू नहीं बनेगा, इसी प्रकार परमात्मा जिसका विधान कर देता है वही धर्म 
कारगर होता हे। हम अपनी बुद्धि से निर्णय करं इतने मात्र से कानून नहीं होता। कानून तभी 
बनेगा जव राजा उस पर दस्तखत करेगा। यज्ञ, दान, तप आदि का परमेश्वर ने विधान किया 
हे। जिन मंत्रों के द्वारा यज्ञादि करना है वह वेद भी उसी ने प्रकट किया ओर जिनके दारा 
करना हे उन ब्राह्मणों को भी सृष्टि में पहले उसी ने बनाया। जिस प्रकार तुम अपने लड़के 
की शादी रचते हयो तो पहले से सारी व्यवस्था करते हो कि किस कमरे मेँ रहेगे, किस विष्ठौने 
पर लेटेगे आदि, इसी प्रकार सृष्टि-प्रपंच के अन्दर जीवखूप आयेगा तो वह कैसे उन्नति प्राप्त 
करेगा- यह सोचकर परमेश्वर ने पहले यज्ञ, ब्राह्मण, वेद बनाये किं इन तीनां के दवारा जीव 
अपनी उन्नति करं। लेकिन इसमें राजस, तामस, फूहड़ जीव आ गये जो उनसे फायदा उठाने 
के बजाय अपना नुक्सान करते है! जैसे वर्तमान काल में लोग कहते है कि देवता सोमपान 
करते थे, इसलिये हम शराव पी सकते है", देवताओं का सोमपान इसलिये नहीं बताया गया 
था कि तुम शराब पीना शुरू करो! इसी प्रकार रजोगुणी ओर तमोगुणी लोग वेद आदि से लाभ 
उठाने की अपेक्षा अपनी हानि कर बैठते है। किन्तु लोगों की उन्नति के लिये ही भगवान्‌ ने 
वेद, यज्ञ ओर ब्राह्मण का निर्माण किया। उस मूल कारण के ॐ, तत्‌ ओर सत्‌ - तीन निर्देश 
है। इन निर्देशों से परमात्मा का स्मरण करने से यज्ञादि मेँ किसी चीज की कमी रह जाये तो 
पूरी हो जाती हे। श्रद्धा वालों की भी कमी रह जाती ह स्योकिं उन्हे ज्ञान नहीं है ओर शास्त्रज्ञो 
से भी कमी रह जाती हे क्योकि सारे शास्त्रों का स्मरण करना सम्भव नहीं होता है। परमेश्वर 
के इन नामों के स्मरण से वे सारी कमियों पूरी हो जाती है। इन नामां की महत्ता बतायी कि 
इस निदेश से भगवान्‌ ने ब्राह्मणादि की रचना की। वेद में ब्रह्म के कई नाम है, ब्रह्म का स्मरण 
करना है तो किसी भी नाम से स्मरण कर सकते है, लेकिन उक्त महत्ता वाले होने से दूसरे 
नाम नहीं, ये तीन नाम ही यज्ञादि को पूरा करने मेँ समर्थ ह।।२२।। 
महत्त्व बताकर नाम का उपयोग समञ्ञाते हैँ- 


तस्मादो मित्युदाहृत्य यज्ञदानतपःक्रियाः। 
प्रवर्तन्ते विधानोक्ताः सततं ब्रह्मवादिनाम्‌।। २४।। 


इसलिये वेदानुयायि्यों की शास््रविहित यज्ञ, दान व तप ख्प क्रिये हमेशा ॐ - एेसा 
कहकर प्रवृत्त होती है। 

शान्ति पाठ मेँ भी ॐ का सबसे पहले स्मरण कर लेते है। स्मृतियां मेँ भी बताया डै 
कि ॐ सबसे पहले ब्रह्मा से उनके कण्ठ को फोड़कर प्रकट हृआ। 

“्कारश्चाथ शब्दश्च द्वावेतौ ब्रह्मणः पुरा। 
कण्ठं भित्त्वा विनियतिौ तस्मान्मांगलिकावुभौ।।' 


छोटा बच्चा पेदा होता है तो उसके कण्ठ से पहले आवाज नहीं निकलती, उस समय 
कण्ठ बन्द होता है। गर्भ के अन्दर तो कण्ठ का काम नहीं है, न वँ खाया जाता है, ओरं 
न बोला जाता है इसलिये कण्ठ बन्द होता है। बच्चा पैदा होने पर उसकी नाल काटकर उसे 
उल्टा करकं उसकी पीठ पर जौर से मारते है, तब वायु धक्का देती है ओर कण्ठ मेँ फंसा 
हआ कफ का हिस्सा बाहर निकल जाता है। यदि बच्चे को सीधा रखोगे तो कफ निकलना 
मुश्किल होगा क्योकि बच्चे को तो हम लोगों की तरह साँस लेने का अभ्यास है नहीं, 
इसलिये उल्टा टागना पडता है। कफ निकलता है तब वह बड़े जोर से रोता है ओर सबं 
लोग खूब खुश होकर ताली बजाते हैं। दो-चार वार मारने पर भी यदि नहीं रोया तो मरा 
हुआ समन्ते हँ। रोना ही इस बात का प्रमाण हे कि बच्चा जिन्दा है। इसी प्रकार शास्त्र 
कहता है कि ब्रह्मा जी के कण्ठ से निकलने के कारण कार का स्मरण मांगलिक है, मंगलो 
को देने वाला है। इसलिये ॐ का पहले उच्चारण करके यज्ञ, दान, तप को करने का 
विधान है। मनु ने कहा कि किसी भी कर्म को प्रारम्भ करो तो सबसे पहले ॐ बोलो, उसके 
बाद मंत्रोच्चारण करो। जैसे एंकनी (जिससे एटककर चूल्हा जलाते हो) या बोसुरी के दोना 
तरफ छेद होते है, एक तरफ से एक मारो तो दूसरी तरफ से निकलती है, इसी प्रकार से 
कर्म दो तरफ से बहकर निकल सकते हे - शुर मेँ ओर आखिर में। इसलिये मनु कहते 
है कि इन दोनों दरवाजों को बन्द करने के लिये कर्म के प्रारम्भ ओर समाप्ति में ॐकार 
का उच्चारण करो, इसके उच्चारण से कर्म में कोई कमी नहीं रह जायेगी, कर्म बहकर 
निकल नहीं जायेगा, पूरा हो जायेगा। ब्रह्मवादियों की यज्ञ, दान, तप आदि क्रियाय ॐ से 
प्रारम्भ की जाती है। यहां ब्रह्मवादी का मतलब वेदवादी हे अर्थात्‌ वेदों को जानने वाले या 
शास्त्रज्ञ लोग। वेदवादियों के यज्ञादि ॐ बोलकर शुख होते हँ अतः श्रद्धा रखकर उन्हें देखकर 
यज्ञादि करने वाले भी ॐ बोलकर ही यज्ञादि करते है। ब्रह्मवादी कहकर यह भी बताया कि 
जो वेदवादी नहीं होते उन्हं इस रहस्य का पता नहीं है। वे पहले ही शुख कर देते है या 
कोई ओर नाम लेकर शुर कर देते हैँ। शुखं करना चाहिये ॐ के उच्चारण से ही। ओर 
सततं - हमेशा ही उसके उच्चारण से शुखं करना चाहिये, एेसा नहीं कि एक बार उच्चारण 
करने से पर्याप्त है; हर बार जब यज्ञादि किया जाता है तब ॐ बोलकर ही किया जाता है। 
वेदज्ञ लोग हमेशा एेसा करते ह! कर्म करने में जो भी कमी रहे वह सारी की सारी ञकार 
के उच्चारण से सादुगुण्य को प्राप्त कर लेती है। 

ॐ ब्रह्म का नाम है यह सब लोग जानते ही है, कार की एसी विशेषता रही है कि 


भारतवर्षं के अन्दर जितने भी भिन्न सम्प्रदाय ह उन सबने ॐ को तो प्रशस्त माना ही हे। 
शैव, शाक्त, बोद्ध, जैन ओर वर्तमान काल मेँ सिक्ख सम्प्रदाय ओर अन्य भी अनेक पन्थ 

वाले है जिन्होँने ॐकार की विशेषता मानी ही है। छान्दोग्य उपनिषद्‌ में अंतिम रस ॐभ्कार 
को ही बताया है। इसलिये भगवान्‌ भाष्यकार ने कहा है कि ॐकार ब्रह्म का नेदिष्ठ 
(निकटतम) नाम है, उससे प्रिय ब्रह्म का ओर कोई नाम नहीं है। सारे ही वेदों मेँ इसकी 
विशेषता बतायी है। इसकी इतनी विशेषता क्यों है? इसका रहस्य माण्डूक्य उपनिषद्‌ में 
बताया है। वह केवल वारह मन्त्रों की उपनिषद्‌ है ओर उनमें ॐकार की ही महिमा बताई 
हे। महिमा यह है कि चेतन तीन प्रकार के अनुभव करता है। एक अनुभव वह इन्दियों के 
द्वारा करता है। इन्द्रियों के द्वारा चेतन के अनुभव को “अः कहते है। दूसरा, इन्दियों से 
अनुभव करके मन से अनुभव करता है, जैसे वच्चे के प्रति मों को प्रेम का अनुभव है उस 
प्रम का अनुभव ओंख, कान, आदि से नहीं है। इसी प्रकार बहुत से अनुभव मन से होते 
है। जहां इन्द्रियों से अनुभव करते है वहां मन तो रहता ही है, इसलिये वे इन्दिय ओर मन 
से होने वाले अनुभव है! 

उनसे अलग केवल मन से होने वाले अनुभव हेँ। इन्द्रियों के दवारा जिनका अनुभव 
करते हँ वे बाह्य पदार्थं है। केवल मन से जिनका अनुभव करते है वे बाह्य पदार्थ नहीं है। 
इसीलिये उनका कोई वैज्ञानिक विश्लेषण नहीं है। वैज्ञानिक कहते हँ कि चीज्‌ वही होती है 
जो नापी जा सके! प्रेम को तो नाप नहीं सकते कि वह कितना लम्बा-चौड़ा है। आधुनिक 
वैज्ञानिक कहते हैँ कि जो चीज नापी नहीं जाती वह बेकार हे! चीज इन्द्रियों से दीखे यह 
ज॒खूरी नहीं है, जैसे रेडियो तरंगे किसी इन्द्रिय से ग्रहण नहीं कर सकते, परन्तु नापी जा 
सके यह जरूरी है। जिसे नाप नहीं सकते उसे वेज्ञानिक नहीं मानेगे। मन से जिन प्रेमादिका 
अनुभव करते है, वे नापी-जोखी जाने वाली चीजेँ नहीं ह। परन्तु दोनों तरह का अनुभव 
करने वाले तुम हो, इसमे तो किसी को संदेह नहीं है। बच्चे की नाक मोटी है, काणा है, 
दाति नीचे के होठ को दबाकर बाहर निकले रहते है। - इन सबको मां न देखती हो एेसा 
नहीं है। परन्तु इस को देखकर भी उसके हदय के प्रेम में कोड कमी नहीं आती। इन्द्रियों 
से बदसूरत को देखने वाली ओर इन्द्र्यो के बिना मन द्वारा, प्रेम से देखने वाली भी वही 
हे। जो एेसी आन्तर जगत्‌ की चीजँ है उन्हें उ' इस अक्षर से कहते हैँ। 

तीसरा अनुभव है गहरी नीद का। एेसा कोई व्यक्ति नहीं मिलेगा जिसे गहरी नीद का 
अनुभव न हो। वहं क्या अनुभव करता है? कहता हे “कुछ नहीं जाना। कुछ नहीं जानने 
की स्थिति है अर्थात्‌ "कुछ नहीं को" - जानने की स्थिति है। वहो कुछ नहीं है" इसे जानते 
हो। यह भी जानना ही है। जैसे एक मेज के ऊपर घड़ा रखा है यह जानते हो वैसे ही दूसरी 
मेज पर घडा नहीं रखा है यह भी जानते हो। जितना निश्चित ख्प से तुमने जाना कि यह 
हरा कपड़ा है, जितना मन के द्वारा जाना कि यह बच्चा प्रिय है, उतना ही निश्चित ख्प से 
तुम जानते हो कि गहरी नीद में कुछ नहीं जाना। इसको “म इस अक्षर से कहते है। इन्द्रियं 
से जानने वाला, केवल मन से जानने वाला ओर कुछ नहीं जानने वाला - यों जानने वाला 
एक है, अक्र, उकार, मकार के अन्दर जानने वाला आत्मा एक ही हे। भने जाना" यह 

सबका एकरप अनुभव है। अतः इद्र से जानने वाले सब, मन के द्वारा जानने वाले सब 
ओर कुछ नहीं जानने वाले सब, इन सब के अंदर जानने वाला एक आत्मा े। ॐ इन तीनों 
तरह के जानने वालों मे विद्यमान जो एक जानने वाला है, उसको बताता हे, इसलिये वही ब्रह्य 
को बताने वाला सीधा नाम ह। अतः ॐ की इतनी विशेषता बताई जाती हे।।२४।। 

दूसरा शब्द तत्‌ है, उसे बताते हँ- ` 


तदित्यनभिसन्धाय फलं यज्ञतपःक्रियाः। 
दानक्रियाश्च विविधाः क्रियन्ते मोक्षकांकषिभिः।।२५।। 


मोक्ष चाहने वालों दारा फलेच्छा छोडकर विविध यज्ञ तप ओर दान की क्रियाएं "तत्‌! 
एेसा कहकर की जाती है। 

तत्‌ परमात्मा का नाम है। सारा संसार उस परमात्मा का ही विस्तार है। यहां जो कुठ 
भी तुम्हारे सामने प्रकट है यह परमात्मा का एश्वर्य है, परमात्मा का ही विस्तार है। चूकि 
यह सब परमात्मा का ही विस्तार है अतः करने वाला, क्रिया, करने की सामग्री, उपकरण 
आदि सब परमात्मरूप है, फल भी परमात्मा का ही खूप है। तत्‌ का उच्चारण करते ही यह 
मन मेँ आ जाता है कि यह सब परमात्मा का विस्तार होने से इसमें मेरा कुछ नहीं है, सब 
परमात्मा का ही है, फल भी उसीका है। अतः "तत्‌" इस नाम का उच्चारण करके जगत्‌ के 
अभिन्न-निमित्तोपादान कारण ब्रह्म का स्मरण करके यज्ञ, तप, दान मुमु्ु जन करते ह! 
यज्ञ भी क्रियाख्प है, तप भी क्रियारूप है ओर दान भी क्रियाख्प है। यज्ञ, दान ओर तप 
क्रियाय अनेक तरह की है, यज्ञ भी अनेक तरह के - ब्रह्मयज्ञ, भूतयज्ञ, ऋषियन्ञ, श्रोतयज्ञ, 
स्मार्त यज्ञ इत्यादि है। तप भी अनेक प्रकार के, चान्द्रायण, कृच्छ्रूचान्द्रायण आदि हैँ। इसी 
प्रकार दान भी अनेक प्रकार के है - स्वर्णं दान, अन्न दान, विद्या दान, अभय दान आदि। 
“तत्‌' का उच्चारण करके बोध हो जाता है कि इन क्रियाओं के फलों कं लिये नहीं वरन्‌ 
कर्तव्यबुद्धि से यज्ञादि करने है! 

एेसा कौन कर सकेगा? भगवान्‌ ने स्पष्ट कर दिया कि जो इस संसार समुद्र से मुक्त 
होना चाहता है, वही एेसा कर सकता है, वही सब फलों को परमात्मा के समर्पण कर सकता 
है। जिनको खुद फल की अभिलाषा है, वे फल को कैसे छोड सकते है। तत्‌ के उच्चारण 
मे भगवान्‌ ने दो बार्ते स्पष्ट कर दी - कि सब कुछ परमात्मरूप है ओर ॐ व तत्‌ का प्रयोग 
मोक्षाकांक्षी के लिये है, जो स्वंय फल चाहते हैँ उनके लिये नहीं है। मोक्ष की इच्छा वाला 
कोई भी विषय नहीं चाहता, केवल परमात्मा प्रसन्न हो, यही चाहता हे। अतः स्वाभाविक 
हे कि वह सारे फल परमात्मा को देगा, तभी परमात्मा प्रसन्न होगा। “मोक्षकांक्षिभिः” कहकर 
यह स्पष्ट कर दिया कि ॐ तत्‌ सत्‌ का प्रयोग सभी क्रियाओं को सम्पन्न कर देने वाला ओर 
सारी कमियों को पूरा करने वाला है पर इसका प्रयोग केवल मुमुक्षु के लिये है, बुभुक्षुओं 
के लिये ह ही नरी। फल का त्याग अर्थात्‌ फलेच्छा का त्याग करने वाला जानता है कि चूकि 

सब मेरा ही आकार हे इसलिये फल की इच्छा बिलकुल व्यर्थ है। इस प्रकार ॐ ओर तत्‌ 
का विनियोग बता दिया।।२५।। 

अव सत्‌" का प्रयोग बताते हँ- 


सद्भावे साधुभावे च सदित्येतत्प्युज्यते। 
प्रशस्ते कर्मणि तथा सच्छब्दः पार्थं युज्यते।। २६।। 


पार्थ! विद्यमानता ओर अच्छाईं बताने के लिये सत्‌ - एेसा यह शब्द प्रयोग किया जाता है। 
इसी तरह, बिना रुकावट शीघ्र सुख देने वाले कर्म के लिये भी सत्‌-शब्द का प्रयोग होता है। 

जेसे ॐ परमात्मा का नाम है, जिस के द्वारा जाग्रत्‌, स्वप्न, सुषुप्ति के विचार से सभी 
अवस्थाओं के अन्दर व्यापक परमात्मभाव को बताया ओर "तत्‌" नाम से यह सारा संसार 
उसी का विस्तार है, इस बात को बताया, वैसे ही “सत्‌' से कहा कि जहां भी हे" की प्रतीति 
हे, वह परमात्मा की ही प्रतीति है। छांदोग्य उपनिषद्‌ के अन्दर “सदेव सोम्येदमग्रआसीत्‌' 
से सत्‌ को ही परमात्मा का स्वख्प बताकर कहा कि जिससे यह सारा संसार पैदा हुआ वही 
जीव का वास्तविक स्वरूप है। सत्‌ परमात्मा से संसार उत्पनन हआ, अविद्या के कारण उस 
कार्यं में जीव ने भें" एेसी भावना कर रखी है। श्रुति कहती है - “जो उत्पन्न हआ वह 
तू नहीं हे। तू इन सब की उत्पति का कारण है, जिससे सब उत्पनन हुआ।* ॐ से परमात्मा 
का स्वरूप बताया, तत्‌ से उसकी व्यापकता कही ओर सत्‌ के द्वारा बताया कि वही एकमात्र 
कारण होने से संसार मेँ सर्वत्र ्े"-खूप से प्रतीत हो रहा है। जहां भी €" की प्रतीति हो 
रही हे वह परमात्मा की ही प्रतीति है। जिस प्रकार तरह-तरह के सोने के गहनां मेँ जो 
सोने की प्रतीति है वह तो कारण की प्रतीति है, उपादान की प्रतीति है, गहने के ख्प के 
साथ प्रतीति है परन्तु जिस की प्रतीति है वह उन ख्पों से अतीत है। इसी प्रकार हम लोगों 
को हि" की प्रतीति किसी-न-किसी रूप मेँ होती है परन्तु उन ख्पों मे जो €" की प्रतीति 
हो रही है वही वस्तुतः वास्तविक है। जेसे सोने में गहने की प्रतीति हे वैसे ही सत्‌ ब्रह्म 
के अन्दर जगत्‌ की प्रतीति है। 

“सद्रावे”; कोई चीज पहले नहीं है ओर फिर उसकी प्रतीति होती है तो उसको हे" 
कहते हैं। जैसे पहले किसी के बेटा नहीं है ओर फिर बेटा हो जाता है तो कहते हैँ कि अब 
यह पुत्रवान्‌ है, पहले निपूता था। जसे ही कोई चीज प्रतीत होती है €" ख्प मे प्रतीत होती 
हे। उसे सत्‌ कहते है। इतना ही नही, “साधुभावे च' अर्थात्‌ सत्‌ से कहते है कि अच्छा 
कार्य है। जब तक आदमी बुरे काम वाला रहता हे तब तकं तुम उसे असत्‌ कहते हो अर्थात्‌ 
यह कुछ नहीं है। ओर जब वह अच्छा काम करने लगता है तब कहते हो “यह सत्पुरुष 
हे"। बुरा काम करने वाले को असत्‌ पुरुष कहते है, सत्पुरुष नहीं कहते। अतः जिसमे शुभ 
आचरण होता है उसे सत्‌ कहते है। सत्‌ शब्द का एक अर्थ हुआ जो “नहीं है" की जगह 
हे" हो जाये; दूसरा अर्थ साधुभाव है, जैसे, शुभ आचरण वाला हो उसे ही सत्पुरुष कहते 

हे। साधुभाव के लिये सत्‌ शब्द का प्रयोग होता है। सद्‌-खूप परमात्मा जो जगत्‌ का उपादान 
है, वह हमेशा €" भी ओर हमेशा अच्छा भी है। बुराई जितनी है वह जीव अपने पापां 
से लाता हे। सातवें अध्याय में “पुण्यो गन्धः पृथिव्यां च मेँ भी स्पष्ट किया था कि 
सुगन्ध तो परमात्मा का एेश्वर्य है, दुर्गन्ध हम पाप आदि कर्मो के दारा लाते है। इसलिये 
असाधुभाव हम अपने अज्ञान के कारण करते है। स्वरूप से साधुभाव ही है। इसलिये 
अनाचार आदि कौ परमात्मा का स्वरूप नहीं कह सकते। सत्र शब्द के द्वारा जगत्‌ का 
आदिकारण जो सब जगह है ओर साधुभाव में प्रकट हो रहम है उसे कहते है! इसी प्रकार 
प्रशस्ते कर्मणि" जैसे अच्छा आचरण करने वाले को सत्पुरुष कहते है, वैसे ही जो श्रेष्ठ, 
प्रशस्त या प्रशंसनीय कर्म है, उन्हे सत्कर्म कहते हैँ। चाहे जैसे पुरुष को सत्पुरुष नहीं कहते, 
उसी प्रकार सत्‌ शब्द का कभी भी बुरे कर्म के लिये प्रयोग नहीं किया जाता। जो कुछ भी 
प्रशस्त या प्रशंसनीय कर्म हो रहा है वह सारा परमात्मा का स्वरूप है। शुभ आचरण वाले 
लोग ओर शुभ कर्म - सब उस सत्‌ ब्रह्म का, परमात्मा का ही विस्तार है। सत्‌ कर्म देखने 
पर उसमे परमात्मा को पहचानना चाहिये।। २६।। 
दूसरी तरह से सत्‌-शब्द का विनियोग बताते हैँ- 


यज्ञे तपसि दाने च स्थितिः सदिति चोच्यते। 
कर्मंचैव तदर्थीयं सदित्येवाभिधीयते।। २७।। 


किच, यज्ञ, दान, तप में निरन्तर प्रवृत्ति "सत्‌" - योँ कही जाती है। यज्ञादि के लिये 
अथवा परमात्मा के लिये किया कर्म भी 'सत्‌' - एेसा ही कहा जाता है। 

यज्ञकर्म मेँ जो स्थित होता है उसे कहते है कि यह सत्कर्म में स्थित है। इसी प्रकार 
जो तपस्या में स्थित है उसे भी लोग कहते हैँ कि अच्छे काम मेँ स्थित है। इसी प्रकार दान 
करता है, तो भी लोग कहते हैँ कि सत्कर्म कर रहा है। यज्ञ, दान, तप मेँ स्थित- इन सबको 
ब्रहमवेत्ताओं के दारा सत्‌ ही कहा जाता है। यज्ञ, तप, दान आदि सत्कर्म को देखकर ओर 
सदाचारी को देखकर जो सद्रूपता प्रतीत होती है वह कारण ब्रह्म की ही है क्योंकि ये सब 
(तदर्थीय कर्म" ह। भाष्यकार ने (तदर्थीयं का यज्ञदानतपो ऽर्थीयं' वैकल्पिक व्याख्यान किया 
है अर्थात्‌ यज्ञादि के लिये जो सामग्री-सम्पादन, विप्रनिमन््रण आदि कर्म किये जाते है वे 
तदर्थीय कर्म हँ, उन्हे भी सत्‌ कहते ह। दूसरा अर्थं “ईश्वरार्थीयम्‌" किया है। भगवदर्पणबुदधि 
से किये कर्म को सत्‌ कहते हैँ। परमात्मा के लिये जो कर्म किया जाता है वह सब सत्‌ कहा 
जाता है। क्योकि यज्ञ, तप, दान कर्मो का फल देने वाला परमेश्वर ही है इसलिये ये कर्म 
परमेश्वर की प्रसन्नता के कारण बनकर ही सफल होते है। जो मुमुक्षु है वह चूकि 
आत्मतत्व को ही सारी सफलताओं का स्वख्प समञ्जता है इसलिये वह “परमात्मा को" ही 
चाहता है, “परमात्मा से" कुछ नहीं चाहता। दूसरे लोग कर्म करते है, लेकिन चूंकि वे फलों 
को चाहते हैँ इसलिये परमात्मा अपने स्वख्प का उदघाटन उनके लिये नहीं करता। फल तो 

उन्हें भी परमात्मा ही देता हे परन्तु वे कर्म परमात्मा के लिये नर्ही, फल के लिये करते हँ 
अतः फलमात्र पाते है। जो परमात्मा के लिये करता है उसके लिये परमात्मा अपना स्वखप 
उद्घाटित कर देता है। तदर्थीय अर्थात्‌ परमात्मा के लिये ये यज्ञादि कर्म है! 

इस प्रकार से “ॐ तत्‌ सत्‌" के उच्चारण दारा फलेच्छा को छोड़कर परमात्मा के लिये 
मुमुक्षु के दवारा जो यज्ञ, दान, तप किये जाते है वे यदि किसी कारण से सात्विक नहीं हो 
पाये तो भी अन्तःकरण की शुद्धि का कारण बन जाते है। अगर कर्म विगुण हो गया, 
मन्त्रोच्चारण की कमी हो गई, विधि की कमी रह गईं तो वे सारी विगुणतां परमात्मा दूर 
कर देते है। परमात्मा मे पूर्ण श्रद्धा रखकर ही परमात्मा की अर्चना की जाती है। अतः 
परमेश्वर के अन्दर श्रद्धा की पूर्णता तो चाहिये ही। इस अध्याय के प्रारम्भ में उसी का प्रसंग , 
उठाया था जो शास््ज्ञान से रहित है परन्तु श्रद्धावाला है। जिस मुमुक्षु को यहां बता रहे“ 
है उसमें भी श्रद्धा की कमी नहीं है। परमात्मा- सम्बन्धी शास््रज्ञान से रहित होने के कारण 
वाकी जो भी कमी उसमे हो, परमात्मा में श्रद्धा की कमी तो उसमे नहीं है, इसलिये जब 
परब्रह्म परमात्मा के इन तीनों रूपों को याद करता है तब परमात्मकृपा से वैगुण्य निवृत्त 
होकर सादृगुण्य हो जाता है। तीन रूप अर्थात्‌ - सब में व्याप्त वही है, जितने शुभ भाव 
है वे सब उसीके हैँ, ओर जाग्रत्‌, स्वप्न, सुषुप्ति के अन्दर अनुभव करने वाला जो भे" 
है उसका वास्तविक स्वरूप भी वही है। इस प्रकार से परमात्मा के “ॐ तत्र्‌ सत्‌" इन तीन 
नामों का प्रयोग करने से कर्म में जो भी विगुणता या कमी रह गई हो वह सब पूरी हो जाती 
हे। उस कर्म में होने वाले राजस तामस भाव खत्म होकर वह कर्म सात्विक हो जाता हे। 
इसलिये जो भी सत्‌ कर्म है उसमें इन तीन नामों का विनियोग करना चाहिये।।२७।। 

इस सबके लिये प्रधानता श्रद्धा की है। श्रद्धा की पूर्णता से फल होगा, अश्रद्धालु के लिये 
ये उपाय काम के नहीं है। इसलिये कहते है- 

अश्रद्धया हृतं दत्तं तपस्तप्तं कृतं च यत्‌। 

असदित्युच्यते पार्थ। नच तत्प्रेत्य नो इह।।२८। 

1 ॐ तत॒ सद्‌ इति श्रीमद्रगवद्‌गीतासूपनिषत्सु 
ब्रह्मविद्यायां योग्शाल्े श्रीकृष्णाजुनसंवादे 
श्रद्धात्रयविभागयोगो नाम सप्तवशोऽध्यायः।। 


पार्थ। अश्रद्धा से किया जो हवन, दान, तप (आदि कर्म है) वह असत्‌ कहा जाता हे। 
वह न इस लोक मेँ ओर न मरने के बाद फल देता ह। 


तुमने यज्ञ की सारी विधि चाहे पूरी तरह से ठीक कर ली, परन्तु तुम्हारे अन्दर श्रद्धा नहीं 
है तो सब व्यर्थ है। इसका प्रसिद्ध दृष्टांत दक्षयज्ञ है। दक्षकी भगवान्‌ शंकर मे श्रद्धा नहीं थी। 
उसने बहुत बड़ा यज्ञ रचाया, साक्षात्‌ ऋषियों ओर देवताओं को उसमे बुलाया, सारी विधि परी 

की परन्तु भगवान्‌ शंकर मे श्रद्धा नहीं होने से वह सब नष्ट होकर उसके बकरा बनने का 
कारण हो गया। इसलिये बिना श्रद्धा के चाहे जितना बड़ा यज्ञ, हवन, आदि कर लो, वह सव 
असत्‌ ही कहा जाता है। क्यों असत्‌ कहा जाता है? क्योकि वह मुञ्ज परमात्मा की प्रापि का 
साधन कभी नहीं होता। जैसे हवन वैसे ही दान। उत्तम से उत्तम ब्राह्मण, पवित्र कुरुक्षेत्र देश, 
संक्रांति आदि पुण्य काल भी मिल जाये, लेकिन केवल श्रद्धा नहीं है तो वह दान भी असत्‌ हो 
जाता हे। इसी प्रकार से श्रद्धा से रहित हो कर तप का अनुष्ठान किया, या ओर भी जो कुष्ठ 
किया, स्तोत्र पाठ, नमस्कार, प्रदक्षिणा आदि सब किये, तो भगवान्‌ कहते हैँ कि वह सब असत्‌ 
ही हे अर्थात्‌ अश्रद्धा से किये ये सब मेरी प्राप्ति का कभी भी साधन नहीं हो सकते। (न च 
तद्मेत्य नो इह मरने के बाद भी कुछ फल नहीं देगे। तुम सोचो कि “हमने इतना प्रयत्न किया 
तो कुष्ठ तो फल देंगे", इसलिये भगवान्‌ ने स्पष्ट किया कि कुछ नहीं देगे। इसलिये श्रद्धा को 
प्रधान कारण बताया है। सभी शास्त्र बार-बार यही कहते हैँ कि श्रद्धापूर्वक कर्म होते है। अतः 
वेदों के अन्दर श्रद्धा की प्रार्थना की है। प्रातःकाल हम श्रद्धा की प्रार्थना करते हैँ। ओर दोपहर 
मेभीउसीकी प्रार्थना करते हँ कि श्रद्धा हमारे मेँ प्रवेश करे। श्रद्धा के प्रवेश होने पर ही 
बाकी सब कुछ टीक फल दे सकता है, अन्यथा कुछ फल नहीं देगा। “नो इह य्ह भी कोई 
साधु पुरुष अश्रद्धालु की प्रशंसा नहीं करेगा। बड़ा यज्ञ, दान करने पर भी साधु पुरुषों के दारा 
उसकी निन्दा ही की जायेगी, असाधु पुरुष भले ही प्रशंसा करं। इसलिये कहा कि दुष्ट-अदुष्ट 
दोनों ही फल नहीं होते ै। 

इस प्रकार से इस अध्याय के अन्दर विस्तार से भगवान्‌ ने श्रद्धा की विशेषता बताई । 
यदि श्रद्धा है तो बाकी चीजों की कमी उस श्रद्धा से पूरी हो जाती है। यदि श्रद्धा नहीं है 
तो उसकी कमी किसी से पूरी नहीं होती। इसलिये इस अध्याय का नाम ही श्रद्धात्रय-विभाग 
योग रखा। अगर श्रद्धा है तो ॐ तत्‌ सत्‌ का ठीक प्रकार से प्रयोग करने से राजस, तामस 
आदि विगुणता खत्म होकर कर्म पूर्णं हो जाते हैँ। ओर यदि श्रद्धा की मौजूदगी नहीं है तो 
सारा ही शास्तरज्ञान या अनुष्ठान न आगे फल देता है ओर न यहां फल देता है।।२८।। 


। सत्रहवों अध्याय पूर्ण हआ॥। 


+= 


39 
अलारहवौँं अध्यायः मोक्षसंन्यासयोग 


यह उपसंहार का अध्याय है इसलिये जो कुछ भी गीताशास्तर मेँ कहा गया है उस सब 
का यहां संकेत मिलता है। जो कुछ बताना है उसका निर्देश उपक्रम मेँ किया जाता है ओर 
जो सव कुछ बता दिया गया उसे उपसंहार मेँ बताते हैँ। इसलिये उपक्रम उपसंहार की 
एकवाक्यता ज॒खरी होती है। उपक्रम दूसरे अध्याय में था जो बहुत बडा अध्याय था ओर 
उपसंहाररूप अठरहवों अध्याय भी बहुत बड़ा है। गीता चूकि वेद के तात्पर्य को बताती है 
अतः गीता में आया सब कुछ बताने का मतलब है कि सारा ही वेदार्थं कह देना है। इसलिये 
यह अध्याय भी दितीय अध्याय की तरह बड़ा प्रधान है। 

अटारहवें अध्याय को अर्जुन के प्रश्न से आरम्भ करते हैँ। दूसरा अध्याय भी अर्जुन 
के प्रश्न से प्रारम्भ हुमा। उसी ने कहा “जो मेरे श्रेयस्‌ का मार्ग हो वह आप बातईये, मे 
आपके पास शिष्य-भाव से आया हूं।' तब भगवान्‌ ने उसे बताना शुख किया। वहो प्रश्न 
का मतलब यही था कि भें अपने क्षात्रधर्मं का पालन करं या न कख?” अतः प्रकारान्तर 
से क्षात्रधर्मं को करने या न करने का ही प्रश्न यहां फिर पृषता है। फकं इतना है कि यहां 
संन्यास व त्याग के भेद को जानने की इच्छा व्यक्त करता है - 


अजुन उवाच 
संन्यासस्य महाबाहो तत्त्वमिच्छामि वेदितुम्‌। 
त्यागस्य च ऋषीकेश पृथक्‌ केशिनिषूदन।।१।। 


अर्जुन बोला - हे महाबाहो ऋषीकेश केशिनाशक। संन्यास ओर त्याग का पृथक्‌-पृथक्‌ 
याथात्म्य समञ्ना चाहता हू। 

ह महाबाहो!" - बड़ी-बड़ी भुजाओं वाले। भुजाय हमारे यहां कर्म का प्रतीक होती है। 
हमारी पोच कर्मन्द है जिनमें पैर केवल चलने का ही काम करते है, वाणी केवल बोलने 
का ही काम करती है, परन्तु हाथ अनेक काम कर लेता है। लिख कर वाणी का भी काम 
कर लेता है। लंगड़े लोग हाथों से चल भी लेते हँ अतः पैरों का काम कर लेता है, बाकी 
भी बहुत-से काम तो हाथ करता ही है। अतः महाबाहु का अर्थ होता है अत्यन्त उत्तम कर्म 
या महान्‌ कर्म करने वाला। भगवान्‌ को महाबाहु" सम्बोधन करके अर्जुन कहता है कि आप 

अत्यन्त उत्तम कर्म करने वाले हैँ इसलिये आप ही बताईये कि संन्यास की वास्तविकता क्या 
हे, कर्म नहीं करना क्या है? संन्यास से क्या कहा जाता है? संन्यास का तत्त्व अर्थात्‌ संन्यास 
का भाव या तात्पर्य क्या है, उसकी यथार्थता क्या है? अर्जुन दूसरा सम्बोधन (ऋषीकेश' देता 
हे। ऋषीका नाम इन्द्रियों का है। इन्द्रियों के जो स्वामी वे ऋषीकेश हुए अर्थात्‌ जिन्होंने सारी 
इन्दियों को नियन्त्रण में कर लिया है। इन्द्रियों मेँ मन भी आ जाता है। मन ओर इद्दियों 
को जिसने पूरी तरह से नियन्त्रित कर लिया, उनका ईश्वर हो गया, उसका कर्म से क्या 
सम्बन्ध रहा? कुछ भी सम्बन्ध नहीं रहा! एक तरफ महाबाहु कहा ओर दूसरी तरफ 
ऋषीकेश भी कह दिया। ऋषीकेश का अर्थ ओर स्पष्ट करते हुए कह दिया € केशिनिषूदन।' 
केशि नाम के राक्षस को मारने वाले। जव भगवान्‌ वृन्दावन में थे तब केशि नाम का असुर्‌ 
घोडे का ख्प लेकर आया था, भगवान्‌ ने उसे वहीं मार दिया था इसलिये भगवान्‌ कृष्ण का 
नाम केशिनिषूदन है। वेदों के अन्दर इन्द्रियों को घोड़ा कहा गया है। “इन्दियाणि हयानाहुः' 
इसलिये घोडा इन्द्रियों का प्रतीक है। अतः ऋषीकेश से जिस वात को कहा उसी बात को 
केशिनिषूदन से स्पष्ट कर दिया। ऋषीकेश के दारा तो कहा कि वे इन्द्रियों के ईश्वर है ओर 
केशिनिषूदन के दवारा बताया कि केवल ईश्वर ही नहीं, वरन्‌ उन इन्द्रियों के द्वारा कोड कार्य 
न हो- एेसा उनका नियंत्रण है। यह नियंत्रण समाधिमेंदहीहोतादहे जो सारे कर्मों को 
छोडकर किया जाता है। इस तरह अर्जुन का भाव है - आप चूकि महाबाहू हैँ इसलिये कमं 
के अन्दर आपका पूरा प्रवेश है ओर कर्मत्याग मेँ भी आपका पूरा प्रवेश हे चूकि आप 
ऋषीकेश ओर केशिनिषूदन हैँ। इसलिये आप ही इस बात को मुञ्चे भली प्रकार से समञ्चा 
सकते है। 

जो कर्मी होता है वह नैष्कर्म्य को नहीं समञ्च सकता, जो निष्कर्मा होता है वह कमी 
के भाव को नहीं समन्न सकता। परन्तु परमात्मा की यह विशेषता है कि वे दोनों के भावों 
को समञ्च लेते है। जैसे लोक मेँ देखा जाता है कि जो खूब खटाई खाने वाला है उसकी 
समञ्च में नहीं आता कि दूसरे लोग इतना मीठा कैसे खाते हैँ। बीकानेर में लड्डू बनते है 
जिसमे चारगुणा चीनी पडती है, इतने पर भी खाने वालों को संतोष नहीं होता। पुराने 
जमाने मेँ ओले के लड्ड्‌ बनते थे जो केवल खाण्ड के ही होते थे। एक बार वहां किसी 
ने भोजन कराया तो ओले के लड्डू खिलाये, सबने बड़ प्रेम से खाये। बाद मेँ उसने हाथ 
जोड़कर पृष्ठा कि “सब कुछ ठीक तो बन गया? तव कुछ लोगों ने कहा “सव टीक बना, 
लेकिन लड्‌ में चीनी कम थी!" अब ओले के लड्‌ में ओर चीनी क्या डाली जाये! खट्टा 
खाने वाले सीधा नींबू को चूसकर करेगे यह कम खट्टा है! नीबू को ओर कैसे खटूटा किया 
जाये? जैसे मीठा खाने वाले खट्टा खाने वाले को ओर खट्टा खाने वाले मीठा खाने वाले 
को पूरी तरह नहीं समञ्च सकते, परन्तु यदि कोई दोनों को पूरी तरह से खाने की साम्य 
वाला है तो वह दोनों के भावों को समञ्ञ सकता है, इसी प्रकार सारे कर्मो का परित्याग, 
नैष्कर्म्य, कर्मी की समञ्च में नहीं आता। इसलिये कर्मी को लगता है कि ये फल नहीं चाहते 

है तो करते क्यों है? लोग पृष्ठत हँ कि भगवान्‌ ने इतनी बड़ी सृष्टि बनाई, छोडना ही उचित 
था तो बनाई किसलिये?- यह कर्मी की समञ्ञ में नहीं आता। निष्कममां को यह समञ्च में 
नहीं आता कि बिना कर्म किये परम आनन्द की प्राप्ति हो सकती है तो फिर ये इतनी 
माथा-फोडी में क्यों जाते है? कर्मी को निष्कर्मता ओर निष्कर्मा को कर्म समञ्च मं नहीं आ 
सकता। परन्तु परमेश्वर के अन्दर दोनों भाव सम्मिलित हो जाते है इसिलये परमात्मा दोनों 
के रूप को समञ्जता है, नैष्कर्म्य ओर कर्मी का भाव - दोनों को जानता है। इसलिये संन्यास 
ओर त्याग को टीक-टीक प्रकार सेवे ही समञ्जा सकते है। 

यद्यपि संन्यास ओर त्याग को एक जैसा समञ्ज सकते है, क्योकि संन्यास मायने भी 
छोडना ओर त्याग मायने भी छोडना, तथापि अर्जुन उनमें जो पृथक्त्व है, दोनों भावों में 
जो भेद है, वह स्पष्ट करवाना चाहता है। अर्जुन का यह प्रश्न विशेषकर इसलिये है किं 
पहले कई जगह यह बात आई है : कर्मफलत्याग को भी संन्यास कह दिया जाता है ओर 
सर्वकर्म का त्याग भी संन्यास हे। इस प्रकार से दोनों की समानता पहले बता आये दै। 
परन्तु दोनों का वस्तुतः भेद क्या है यह स्पष्ट नहीं हो सका है। अर्जुन का मूल प्रश्न यही 
था कि युद्ध अर्थात्‌ क्षात्रधर्मं का पालन, अथवा संन्यास अर्थात्‌ क्षत्रधर्म का त्याग करू? 
उसने यही कहा था कि भिक्षामात्र से ही मेँ रह लूंगा, भिक्षा करके अर्थात्‌ सर्वकर्म-संन्यास 
करके रर्हगा। उसी प्रश्न को फिर से यर्हौँ करता है क्योकि उपक्रम-उपसंहार को इकट्ठा 
करके समञ्ञ लेना चाहिय।।१।। 

सत्रहव अध्याय में भगवान्‌ ने श्रद्धा वाले के लिये सात्विक, राजस ओर तामस तीन 
प्रकार के आहार आदि का वर्णन किया। उसी प्रवाह मेँ अर्जुन के मन में स्वाभाविक प्रश्न 
हुआ कि क्या त्याग ओर संन्यास भी सात्विक, राजस ओर तामस भेद से तीन प्रकार के 
है? प्रकरण का प्रारम्भ तो वहीं से हो गया जहां भगवान्‌ ने बताया कि जो शास्त्र जानकर 
उस के अनुकूल व्यवहार करते हैँ वे दैवी सम्पत्‌ वाले है, ओर जो जानकर भी शास्त्रविरुदध 
व्यवहार करते है वे आसुरी संपत्ति वाले है। इसलिये, शास्त्र को जानकर शस््रानुसार त्याग 
ओर संन्यास करने वालों का यहाँ प्रसंग नहीं है। शास्त्र के अनुसार त्याग का अर्थं पहले 
भगवान्‌ बता आये है। संन्यास भी दो प्रकार का है : ज्ञान होने से अपने अकतृत्व- 
आत्मबोध से जो त्याग है उसे भगवान्‌ स्थितप्रज्ञ ओर गुणातीत के लक्षण में कह आये है, 
अर्थात्‌ भै अकर्ता अभोक्ता हू" यह जानने से जो संन्यास होता है उसका वर्णन पहले ही 
कर दिया, वह शास्त्र समञ्जन पर सिद्ध संन्यास ही हुआ। इसी प्रकार से शास्त्र के दारा 
जिसने विविदिषा प्राप्त कर ली है उसके द्वारा होने वाला संन्यास भी भगवान्‌ पहले (२.४५) 
कह आये है। अतः ये दोनों यहाँ प्रश्न का विषय नहीं हँ। प्रश्न का विषय वे त्याग-संन्यास 
है जो करने वाले शास्त्र नहीं जानते परन्तु हैँ श्रद्धालु। उनके त्यागादि के सात्त्विक, राजस, 
तामस भेद ही अर्जुन के प्रश्न का विषय ओर भगवान्‌ के जवाब का विषय हे। अतः 
शास्त्रानुकूल जो विविदिषु-संन्यास ओर विढत्‌-संन्यास हँ उनका यहो प्रकरण नहीं है। 

श्रीभगवान्‌ उवाच 
काम्यानां कर्मणां न्यासं सन्न्यासं कवयो विदुः| 
सवं कर्मफलत्यागं प्राहुस्त्यागं विचक्षणाः।।२।। 


कुछ पण्डित कामनाप्रयुक्त क्म छोड़ने को संन्यास समञ्ते हैँ। अन्य पण्डित सभी कर्मो 
के फलों को छोडना त्याग बताते है। 
कवयः" अर्थात्‌ जो लोग परमात्मविषयक मार्गं के जानने वाले है। कवि का अर्थ 

क्रान्तदशीं होता है। यहां विशेषकरके, चूकि त्याग ओर संन्यास का प्रकरण है अतः 
मोक्षविषयक क्रान्तदर्शन ही इष्ट है। कवियों ने संन्यास को एेसा समञ्चा है : कामना से 
प्रयुक्त होने वाले जो अश्वमेध आदि कर्म है उन्हं नहीं करना, उनके परित्याग को संन्यास 
शब्द का अर्थं समञ्जना चाहिये। काम्यकर्म किस को कहा जाये? क्योंकि उन्हीं कर्मो को 
कामना के लिये भी कहा गया है ओर बिना कामना के नित्यनैमित्तिक रूप से भी कहा गया 
हे। जैसे अग्निहोत्रकर्म प्रतिदिन करने को भी कहा गया है ओर अग्निहोत्र से स्वर्ग की प्राप्ति 
भी कही है। यज्ञविशेष में कत्थे का यूप बनाने को कहा ओर कत्थे के यूप का फलविशेष 
भी कहा है। "तमेतं वेदानुवचनेन ब्राह्मणा विविदिषन्ति यज्ञेन दानेन तपसा अनाशकेन" इस 
यजुर्वेद की श्रुति मेँ सभी कर्मो का विविदिषा मेँ विनियोग कर लिया है। नित्य-नैमित्तिक कर्मो 
का भी फल चितशुद्धि है ही, अतः काम्य कर्म ओर नित्यनैमित्तिक कर्मो में वस्तुतः कोई फक 
नहीं कहा जा सकता। अविद्या, काम, कर्म यह क्रम है। कर्म तभी करोगे जब कोई कामना 
होगी। बिना कामना के तो कर्म करोगे नहीं ओर जब तक अविद्या है तब तक कामना निवृत्त 
नही होती। अतः अविद्वान्‌ के लिये कर्म का विधान है। कुछ कर्मो का विधान मुख्यखूप से 
चित्तशुद्धि तथा परमात्मा की प्रसन्नता के लिये है। कुछ कर्मो का विधान मुख्य ख्प से विषयों 
की प्राप्ति के लिये है। मुख्य ओर गौण होने पर भी सभी कर्म चित्तशुद्धि के लिये प्रयुक्त हो 
सकते है। इसलिये यज्ञादि का विविदिषा में विनियोग बताते हुए किसी विशेष यज्ञ, दान आदि 
को नहीं कहा हे, यज्ञ-दानादि मात्र को कहा है। अतः कामना के द्वारा प्रयुक्त होकर जो 
अनुष्ठेय है उनका अनुष्ठान न करना संन्यास है। उपनयन आदि कर्मपूर्व॑क ब्रह्मचर्याश्रम 
मे प्रवेश होने पर ही कुछ कर्म नित्य-नैमित्तिक ख्प से प्राप्त हो जाते है। आगे जब विवाह 
होता है तब फिर कुष्ठ नित्यनैमित्तिक कर्म प्राप्त हो जाते हँ। जिनको काम्यकर्म कहते है, 
वे कामना के कारण प्राप्त हो जाते है। एेसे भी किसी कर्मं को प्रारम्भ कर दिया, बाद मेँ 
उस चीज की इच्छा जिस-किसी कारण से निवृत्त हो भी गई तो भी उस प्रारम्भ किये कमं 
का परित्याग नहीं किया जा सकता क्योकि जैसे नित्य-नैमित्तिक कर्म प्राप्त हे वैसे ही प्रारम्भ 
हो चुकने से वह भी प्राप्त हयो गया। यहां काम्यकर्मो के न्यास को संन्यास कह रहे है तो 
इस प्रकार के सभी (नित्य, नैमित्तिक, काम्य, निषिद्ध) कर्मो को छोडना प्राप्त होता है। 

“सर्वकर्मफलत्याग' में कर्मं का स्वरूप से त्याग नहीं करके कर्मफल का ही त्याग करते 
है। कर्म का स्वरूप से यदि त्याग किया तब तो संन्यास है ओर यदि कर्म के फलमात्र का 
त्याग किया तो उसे त्याग कहते हेँ। एेसा कौन कहते हैँ ? विचक्षण, विशेष बुद्धि वाले जो 
पण्डित लोग हँ, वे एेसा कहते हैँ। अर्थात्‌ जो भी प्राप्त कर्म हैँ उनके फल का त्याग, फल 
परमात्मा के अर्पण करना ही त्याग शब्द से कहा जाता है। इसमे कुछ कर्मकाण्डियों की शंका 
होती है कि नित्य-नैमित्तिक कर्मो का फल है ही नहीं तो फिर उनके फल का त्याग कैसे हो 
सकता है? जैसे बोञ्ज के बेटा है ही नहीं तो वह अपने बेटे का त्याग कैसे करेगी? उसी 
प्रकार नित्य-नैमित्तिक कर्मों का फल है ही नहीं तो उसका त्याग कैसे होगा? परन्तु उनकी 
यह मान्यता इसलिये ठीक नहीं है कि नित्य कर्मो का भी फल भगवान्‌ आगे “अनिष्टमिष्टं 
मिश्रं च त्रिविधं कर्मणः फलम्‌" में बतार्येगे। अतः जो भी कर्म किया जाता है उसका फल होता 
ही हे। कर्मों का त्याग ओर फलमात्र का त्याग-यही संन्यास ओर त्याग में भेद हे। दोनों ही 
मेँ छोडना तो है ही। इस प्रकार, काम्यकर्मों का स्वरूप से त्याग संन्यास ओर 
कर्मफल मात्र को छोडना त्याग - योँ दोनों का भेद बताया।।२।। 

इस विषय में अन्य लोगों का मत भी भगवान्‌ बताते हँ :- 


त्याज्यं दोषवदित्येके कर्म प्राहुर्मनीषिणः। 
यज्ञदानतपः कर्मन त्याज्यमिति चापरे।। ३।। 


कुछ विचारक कहते हैँ किं दोष वाले कर्म छोडने लायक हैँ। अन्य लोग कहते हँ कि यज्ञ 
दान ओर तप - ये कर्म छोडने नहीं चादिये। 

मनीषी - जो कर्म के स्वरूप के विषय मेँ विचार करने मेँ अत्यंत चतुर है। कर्म ओर 
गुणों के विषय में सांख्य लोग ही सबसे अधिक विचार करते है, अतः वे ही यहां मनीषी 
शब्द से कडे जाते है। उनका कहना है कि जो दोष वाले कर्म हों वे छोडने चाहिये। किस 
कर्म मेँ दोष हैँ? तो वे कहते हैँ कि सारे कर्मो में दोष हैँ! जेसा यहां भी कहग “सर्वारम्भा 
हि दोषेण धूमेनाग्निरिवावृताः (१८.४८) जैसे आग जलाने पर धुआं होता हे वैसे ही कर्म 
जो भी होता है, वह दोष वाला ही होता है। कर्म हमेशा बन्धन का ही कारण है, यह उसमें 
दोष है ही। अथवा दोषवत्‌ अर्थात्‌ दोष वाले कर्म; जैसे राग देष दोष वाले होने से सर्वथा 
छोडने ही चाहिये, उसी प्रकार कर्मं भी दोष वाले होने से सर्वथा छोडने ही चाहिये। इस 
प्रकार से सांख्य दुष्टि वाले जो मनीषी लोग हैँ, जिन्होनि कर्म ओर गुणों के विषय में बडा 
विचार किया है, उनका यह कहना ह। 

कुछ लोग कहते हैँ कि यज्ञ, दान, तप आदि कर्मो को नहीं ही छोडना चाहिये। दोष वाले 
कर्म तो वे हैँ जो राग-देष से प्रवृत्त होकर मनोनुकूल किये जाते है। शास्र के अन्दर जिनका 
विधान कर दिया है इसीलिये जो किये जाते हैँ वे यज्ञादि नहीं छोडने चादिये। ब्राह्मण, क्षत्रिय, 
वैश्य, शूद्र तथा ब्रह्मचारी, गृहस्थ, वानप्रस्थ, संन्यासी - इनमें जो अपना रूप समञ्ञ में 

आता है उस खूप के लिये जो भी शास्त्र न विधान किया है वह अनुष्ठेय ही है। राग-दवेष 
से प्रवृत्त होकर मनोनुकूल प्रवृत्ति नहीं करनी चादिये। 

जो कर्मी है अथवा कर्म के अधिकारी हैँ उनको लेकर के ही ये दोनों विकल्प बन सकते 
है। ये दोनों ही पक्ष तब प्राप्त होगे जब मनुष्य अपना स्वरूप ब्राह्मण आदि अथवा ब्रह्मचारी 
आदि निश्चित कर सकता हे। अतः उनको लेकर ये दो पक्ष बनते है। जिन्होंने यह निश्चय 
किया है किं शरीर आदि मेँ हूं इसलिये आत्मसम्बन्धी कर्म है ही नही", उनका व्युत्थान यहाँ 
के दोनों विकल्पों का विषय नहीं बनता। ये दोना ही पक्ष उनके ही लिये प्राप्त होते है जो 
शास्त्रोक्त क्म को स्वयं से सम्बद्ध समञ्जते ह। जो अपने को कर्म का अधिकारी मानता है 
अर्थात्‌ अनात्मज्ञ है, उसके लिये कर्मत्याग ओर यज्ञादि-अनुष्ठान का विकल्प कहा जा रहा है। 
जो आत्मनज्ञ हँ उनके लिये तो भगवान्‌ पहले ही कह आये हैँ कि वे सारे कर्मो का मनसे 
संन्यास करके न करते हुए ओर न करवाते हुए रहते है (५.१२) अनात्मज्ञ अर्थात्‌ शरीर 
से लेकर अहंपर्यन्त सबमें अभिमान वालों के लिये ही शास्त्र ने विधान किया है। जो विवेक 
करके इस बात को समञ्च चुका है कि यह सब अनात्मा मेरा स्वख्प नहीं है", ओर अपने 
वास्तविक रूप अकर्ता-अभोक्ता को तत्त्वमस्यादि महावाक्य से समञ्च चुका है, उसका विदत्‌ 
संन्यास ही हे। जिन्होंने विवेक के दवारा “अनात्मा नहीं है" - इस बात को समञ्च लिया, वे भी 
विविदिषु संन्यास के अधिकारी हो गये, उनकी बात भी यां नहीं कह रहे है।।३।। 

इन विकल्प-भेदों में भगवान्‌ अब अपना निर्णय कहते हैँ :- 


निश्चयं शृणु मे तत्र त्यागे भरतसत्तम। 
त्यागो हि पुरुषव्याघ्र त्रिविधः सम्प्रकीर्तिंतः।।४।। 


भरतकुल में सर्वाधिक सज्जन अजुंन। इन विकल्पों मेँ से त्याग के वारे मेँ मेरा निश्चय 
सुनो : हे वीर! शास्त्रों में भली भति कहा है कि त्याग तीन प्रकार का है। 

तत्र - पूर्वं श्लोक में कहे हुए जो दो पक्ष हैँ उने; एक, सांख्यो का पक्ष कि कर्मं दोष 
वाले हैँ इसलिये उनका त्याग करना चाहिये ओर दूसरा पक्ष, कि यज्ञ, दान, तप - इन कर्मों 
का त्याग नहीं करना चाहिये, केवल कर्मफल का त्याग करना चाहिये; इन दोनों पक्षों मे त्याग 
के विषय मेँ मेरे निश्चय को सुनो। सत्त्व, रज ओर तम इन तीन गुणों कं भेद से त्याग भी 
तीन प्रकार का है। ये भेद आगे समन्नार्येगे।। ४।। 

त्याग ओर संन्यास शब्द का जो वाच्यार्थ है वह अधिकृत कमी अनात्मज्ञ को लेकर 
बताया जा रहा है, आत्मज्ञ को लेकर नर्ही। अधिकृत कर्मी अनात्मज्ञ के बारे में भगवान्‌ त्याग 
` को बताते हैः 


यज्ञो दानं तपः कर्मन त्याज्यं कार्यमेव तत्‌। 
यज्ञो दानं तपश्चैव पावनानि मनीषिणाम्‌।। ५।। 

यज्ञ दान ओर तप - ये कर्म छोडने योग्य नहीं है, करने ही चाहिये क्योकि फलेच्छा 
छोडकर करने वालों को यज्ञ दान ओर तप पवित्र बना देते है। 

यज्ञ दान ओर तप कर्म हैँ, शास्त्र मेँ इन कर्मो को बताया है, धर्मबुद्धि से शिष्ट लोग 
इन का आचरण करते हैँ। शिष्टं के आचरण मेँ धर्मबुद्धि से किये जाने वाले कर्मं भी होते 
है ओर शरीर आदि के दोष से होने वाले कर्म भी होते ह। जिनका वे धर्म-बुद्धि से अनुष्ठान 
करते हें उनका ही श्रद्धा वाले अनुकरण करें यह उचित है। धर्म समञ्च कर किये जाने वाले 
कर्म, यज्ञ, दान ओर तप ही हैँ, इनको छोडना नहीं चाहिये वरन्‌ करना ही चाहिये। अर्थात्‌, 
जो इन्हें दोष वाला बताकर छोडने को कह रहे हँ, वह ठीक नहीं है क्योकि यज्ञ, दान ओर 
तप तो मनीषियों को अर्थात्‌ जो फल को नहीं चाहते, फल परमेश्वर को अर्पण करते है, 
फल की अभिलाषा को छोडकर जो कर्म करते है, उनको शुद्ध बनाते हैँ अर्थात्‌ उनके 
अंतःकरण को शुद्ध करके मोक्ष के मार्गं में ले जाने वाले होते हँ अतः वे दोष वाले नहीं 
है। राग, देष आदि सर्वथा छोडने के योग्य हैँ क्योकि वे दोष वाले हँ। राग-देष का विधान 
भी नहीं है, अतः वे छोडने लायक हैँ, परन्तु यज्ञ, दान, तप आदि कर्मो का तो शास्त्र में 
विधान है, इसलिये ये छोडने के लायक नहीं हेँ। “सर्वारम्भा हि दोषेण धूमेनाग्निरिवावृताः' 
भी इसी दृष्टि से कहा है कि कर्म का फल अनात्म पदार्थ होने से आग से धुआं पेदा होने 
की तरह है। कर्म का फल परमात्मा को अर्पण किया जाता है तो किसी अनात्म विषय की 
प्राप्ति उससे होगी नहीं, अतः फिर वह दोष वाला नर्हीं है। मनीषी अर्थात्‌ जो फल का 
अनुसंधान करने वाले नहीं हैँ, उनके द्वारा किये जाने वाले ये कर्म उनके अंतःकरण की 
शुद्धि का कारण होते है। जो मनीषी नहीं है अर्थात्‌ कर्मफल का त्याग नहीं करते हँ उनके 
अंतःकरण में तो अनात्म पदार्थो की प्राप्ति से दोष ही बलठृगा।।५।। 

इसी को स्पष्ट करते हैँ :- 


एतान्यपि तु कर्माणि संगं त्यक्त्वा फलानि च। 
कर्तव्यानीति मे पार्थं निश्चितं मतमुत्तमम्‌ ६।। 


पार्थ] मेरा निश्चित ओर निर्दोष मत है कि इन कर्मो को भी आसक्ति ओर फल छोडकर 
ही करना चादहिये। > 

मनीषिणाम्‌" को ही स्पष्ट करते हैँ कि उन यज्ञ, दान ओर तप कर्मो को भी संग ओर 
फल दोनों को छोडकर करना चादिये। संग अर्थात्‌ आसक्ति; कर्म के प्रति आसक्ति भी नहीं 
होनी चाहिये। “यह कर्म करना शास्त्र मेँ कहा है, इसलिये मै यह कर्म करता हू" यह भाव 
रखकर कर्म के प्रति आसक्ति नहीं करनी चाहिये अर्थात्‌ “यह कर्म मुञ्े करना ही है" एेसी 
आसक्ति नहीं करनी चाहिये। साथ ही, कर्म के फल की इच्छा भी नहीं रखनी चाहिये। यहाँ 
भगवान्‌ ने कर्मफल के त्याग के साथ कर्म मे आसक्ति के त्याग को भी कहा। कई बार एेसा 
होता है कि किसी कर्म को करते-करते आसक्ति हो जाती है। यदि वह कर्म न कर तो लगता 

हे किं यह ठीक नहीं हो रहा है। एेसी कर्म के प्रति आसक्ति भी नहीं रहनी चाहिये। इसको 
भगवान्‌ ने कहा किं निश्चित मत है अर्थात्‌ निर्णय किया हआ श्रेष्ठ मत है। आसक्ति ओर 
फल की इच्छा से यदि ये कर्मं किये जाते है तब तो बन्धन के कारण है। इसलिये, जो 
सांख्यवादी कहते हैँ कि ये कर्म बन्धन के कारण है, वह तब तक ही जब तक उनके प्रति 
आसक्ति है, उनके फलों की इच्छा हे। भगवान्‌ ने जो “एतानि अपि" मे “अपिः शब्द कहा 
है उसका तात्पर्य यह है कि यज्ञ, दान, तप से भिन्न कर्मो को आसक्ति ओर फलेच्छा से 
रहित होकर करने से भी वे पवित्र करने वाले नहीं हो जायँगे। फल ओर आसक्ति छोडकर 
कौन से कर्मं हमारे अंतःकरण की शुद्धि करेगे ओर मोक्ष के योग्य बना्येगे? यन्न, दान ओर 
तप- ये ही कर्म हमारे अंतःकरण की शुद्धि करके मोक्ष के योग्य बनार्येगे। इसलिये भगवान्‌ 
ने अपि शब्द कह दिया। ये कर्मं भी पवित्र करने वाले तभी है जब आसक्ति ओर फल की 
इच्छा से रहित होकर किये जायें। अतः इनसे भिन्न अपने मन के द्वारा राग-देष से प्रवृत्त 
होकर किये जाने वाले कर्मं पवित्र करेंगे इसका प्रसंग ही नहीं है। यदा पुनः सूचित हो गया 
कि नित्य-नैमित्तिक कर्म भी सफल हैँ क्योंकि भगवान्‌ ने फलत्याग का विधान किया, फल हो 
तभी उसको त्यागने के लिये कहना बनता हे।६।। 

जो अपने को अनात्मा से एक करके समञ्जने वाले हँ वे शास््र-विधि के अधिकारी है। 
शरीर आदि ब्राह्मण हैँ, उस शरीरादि को जब मेँ अपना स्वरूप समञ्जता हू तभी ब्राह्मण आदि 
के लिये विहित कर्म मुञ्चे प्राप्त होते हैँ। एेसे अनात्मा को आत्मस्वख्प समञ्चने वाले भी जो 
मोक्ष चाहते हँ, उनके लिये बताते हैँ - 


नियतस्य तु संन्यासः कर्मणो नोपपद्यते। 
मोहात्तस्य परित्यागस्तामसः परिकीर्तिंतः।।७।। 


(क्योकि मुमुक्षु को चित्त-शुद्धि की ज॒ख्रत है इसलिये) नित्य कर्म का परित्याग तो संगत 
नहीं है। अज्ञानवश उसे छोडना तामस कहा गया है! 

जो अनात्मा को भे" अर्थात्‌ अपना स्वख्प समज्ञता है अतः भें ब्राह्मण हू, मेँ गृहस्थ हूं 
आदि अभिमान रखता हे, उसके लिये शास्र ने जो नियत कर दिया, उस कर्म का संन्यास 
करना उपपन्न नहीं होता। भेरे लिये यह कर्म नियत है" इस प्रकार समञ्ने के बाद फिर उस 
कर्म का त्याग युक्ति से नहीं बनता। मेँ अपने को ब्राह्मण मानू भी ओर फिर ब्राह्मण के कर्म 
का त्याग भी कख, यह उचित नहीं है। “मोहात्‌ यह तो मोह से ही हो सकता हे। मोह अविवेक 
हे अर्थात्‌ शास्त्र मेँ कही हुई बात को किसी कारण से मेँ नहीं समज्ञता, यही मोह का रूप हे। 
मोह होने के कारण ही मनमें यह आता है कि “शास्त्र मेँ कहा तो है परन्तु किसी देश, काल, 
परिस्थिति आदि के कारण यह मेरे ऊपर लागर नहीं होता अपने लिये प्राप्त कर्म का त्याग 
तामस है। मोह खुद ही तमोगुणी है इसलिये मोह के कारण अपने लिये शास्त्र के द्वारा नियत 
कर्म का परित्याग तामस है। इस प्रकार से भगवान्‌ ने तामस त्याग को बता दिया।।७।। 

अव राजस त्याग को बताते है :- 


दुःखमित्येव यत्कर्म कायक्लेशमयात्त्यजेत्‌। 
स कृत्वां राजसं त्यागं नैव त्यागफलं लभेत्‌।। ८।। 


(कर्म दुःखख्प है" इतना मात्र समञ्जकर शरीर को होने वाली परेशानी के उरसे जो 
कर्म छोडेगा वह राजस त्याग होगा जिसे करके वह त्याग का फल नहीं पा सकेग। 

शास्त्र में कहा है कि ब्राह्ममुहूर्त मेँ उठकर स्नान करो। परन्तु इस सदी मेँ जब हाथ-पैर 
ठिटुर जाते हैँ, उठने में अत्यंत क्लेश होता है, तब इस भय से कि स्नान करने मेँ कष्ट 
होगा, व्यक्ति दलील देता हे कि शुद्धि तो मार्जन से ही हो जाती है। कहते ही है “यः स्मरेत्‌ 
पुण्डरीकाक्षं स बाह्याभ्यन्तरः शुचिः" पुण्डरीकाक्ष के स्मरण से शुद्धि हो जाती हे फिर स्नान 
से कायक्लेश क्यों करना! इस तरह, शरीर के दुःख के भय से कर्तव्य कर्म को छोडता है। 
इसे मोह तो नहीं हे, परन्तु शरीर का दुःख इसे सहन नहीं होता, उससे इसे भय हे। 
आनन्दगिरि स्वामी ने “यत्‌ कर्म त्यजेत्‌ तत्‌ त्यक्त्वा त्यागं कृत्वा' एेसा अध्याहार से अन्वय 
माना हे। मधुसूदन स्वामी ने (त्यजेद्‌ इति यत्‌ स त्यागः" यों क्रियाविशेषण माना है। नीलकण्ठ 
का अभिप्राय तत्‌ को "तस्मात्‌ हेतोः" के अर्थ में मानने का है। ब्रह्मानन्दगिरिव्याख्या में “यः 
इत्यर्थे यद्‌ इति सामान्यं नपुंसकम्‌" कहकर श्लोकस्थ “सः से इस यत्‌" को जोड़ा हे। ये 
सब अन्वय के विकल्प हैँ, अर्थ मेँ कोई अन्तर नहीं है। “यह कर्म दुःख ही है" इसलिये 
छोड़ा गया होने से यह राजस त्याग है। भगवान्‌ ने यहां कायक्लेशभय कहा है; इससे केवल 
स्थूल शरीर का भय नहीं लेना। जितने सुधारवादी कर्म में सुधार की बात कहते हँ वे सब 
इह लोक कं दुःखों को बताकर बदलने के लिये कहते हँ। “यह करने से धन की प्राप्ति कम 
होगी" आदि बाते इस "कायक्लेशभय' के पेट में विद्यमान है। जिसको तुम अपना शरीर 
समञ्जते हो, स्थूल हो चाहे सूक्ष्म, दोनों को ही काय से ग्रहण कर लेना चाहिये। ज्ञानपूर्वक 
जो त्याग होता है वही त्याग फल देता है। भें कर्ता भोक्ता नहीं हू" इस ज्ञान के कारण जो 
उत्तम त्याग है, उसका फल मोक्ष मेँ अन्वित हो जायेगा। विविदिषु का त्याग यह मानकर है 
कि “मै ब्राह्मण आदि हूं यह तिद्ध नहीं होता। उसका भाव है कि भें यदि ब्राह्मण हू तो जरर 
कं, परन्तु ब्राह्मण आदि शरीर का धर्म है, शरीर को जानने वाला मँ शरीर से भिन्न हू। 
इस प्रकार आत्मानात्म-विवेक करके “मेँ अनात्म पदार्थ नहीं हू" यह समञ्ने के बाद वह 
श्रवण, मनन, निदिध्यासन में ही प्रवृत्ति करता है। अतः उसके लिये यज्ञादि में प्रवृत्ति बनती 
नहीं। निरन्तर श्रवण, मनन, निदिध्यासन में ही उसका लगना उचित है। जो शरीर के निर्वाह 
मात्र के कर्म है, उनके लिये भगवान्‌ ने पहले ही कह दिया “शारीरं केवलं कर्म कुर्वन्नाप्नोति 
किल्विषं," उतना मात्र ही विविदिषु से होता है, ओर किसी कर्म में प्रवृत्ति बनती नही। उतने 
मात्र से अतिरिक्त प्रवृत्ति रहते हृए यदि कोई यज्ञादि को छोडता है तो फिर वह राजस त्याग 
ही हो जाता है। जो कर्म का त्याग श्रवण, मनन में लगाकर तत्त्वमसि आदि वाक्यों से 

अपरोक्ष ज्ञान के लिये हो वह सफल है। एेसे ही, अपरोक्ष ज्ञान होने पर जो त्याग अपना 
जो अकतं-अभोक्तु स्वख्प है, उसमें स्थिरता के लिये हो, वह भी सफल है। परन्तु यह जो 
कायक्लेश के भय से छोडना है, अर्थात्‌ देहदय को दुःख होगा यह सोचकर छोड़ना है, वह 
त्याग फल नहीं देता अर्थात्‌ परमात्मा की तरफ नहीं ले जाता। इस प्रकार स्पष्ट किया कि 
तामस त्याग मोह या अविवेक या अज्ञान से होता है ओर राजस त्याग दुःख के भयसे 
होता है।।८।। 

अब सात्तिक त्याग को बताते है। जिसमें कर्म का त्याग नहीं, कर्म के फल ओर 
आसक्ति का त्याग है, उसी को भगवान्‌ यहो सात्त्विक त्याग कह रहे हैँ। उसी को भगवान्‌ 
पहले खुद भी “एतान्यपि तु कर्माणि संगं त्यक्त्वा फलानि च के द्वारा कह आये हँ। भगवान्‌ 
ने जिसे अपने निश्चित मत के रूप में बताया था, वही सात्त्विक त्याग है - 


कार्यमित्येव यत्कर्मंनियतं क्रियते ऽजुंन। 
संगं त्यक्त्वा फलं चैव स त्यागः सात्त्विको मतः।।६।। 


अर्जुन! "कर्तव्य है" यही स्वीकारकर आसक्ति व फल छोडकर जो नित्य कर्म किया जाता 
है वह सात्विक त्याग माना गया हे। 

नियत कर्म अर्थात्‌ नित्यनैमित्तिक कर्म, जिन्हे बिना किसी फल के लिये कहे हुए शास्त 
ने करने का विधान किया है। कुष कर्मो का विधान करते हुए उनके फल को बताया है जसे 
“ज्योतिष्टोमेन स्वर्गकामो यजेत" स्वर्ग की कामना हो तो ज्योतिष्टोम याग करे। जो फल का 
त्याग करते है उनके लिये उन कर्मो को करने की सम्भावना ही नहीं रहती। कुष्ठ कर्मो के 
लिये शास्त्र ने इस प्रकार कामना को निमित्त नहीं बनाया है, जैसे कहा “यावज्जीवम्‌ 
अग्निहोत्रं जुहुयात्‌" जन्मभर अग्निहोत्र करे। इसी प्रकार संध्यावन्दन आदि कर्म कामना हो 
तब करे एेसा नहीं कहा। इसलिये वे जिसके लिये कहे गये है उसके लिये नियत है, निश्चित 
है, नित्य प्राप्त है। नित्य कर्मो के साथ नैमित्तिक कर्म भी समज्ञ लेने चाहिये क्योकि उन्हें 
भी फल के लिये विहित नहीं किया है। नित्यनैमित्तिक कर्मों का चूकि शास्त्र ने विधान किया 
है, भगवान्‌ ने बताया है, इसलिये वे करने है। परमेश्वर की आज्ञा पालन करने के लिये 
उन्हे करना है। "कार्यमित्येव" अर्थात्‌ “ये हमें प्राप्त हैँ इसलिये करने ही हँ" यह जिनके बारे 
मँ निश्चय है वे नियत कर्म ही होगि, उन्हें ठीक प्रकार से सम्पन्न करना है। 

साथ ही “संगं फलं च त्यक्त्वा" संग ओर फल दोनों को छोड़ना है। इससे पुनः पता 
चलता है कि भगवान्‌ का यह तात्पर्य है कि नित्य कर्मो का भी फल है ही। कु लोग मानते 
है कि नित्य कर्म का कुष्ठ फल नहीं है। किन्तु वह पक्ष भगवान्‌ को स्वीकृत नहीं है। वे लोग 
कहते हैँ कि नित्य कर्मो को करने का फल नहीं है परन्तु नहीं करने का फल प्रत्यवाय तो 
हे ही। अतः प्रकारान्तर से वे भी मानते है कि प्रत्यवाय का न होना उस कर्म काफल है 
` जैसे तुम भोजन को ढककर रख देते हो तो उस पर मक्खी नहीं बैठती। इसलिये उसे टांकने 

का यह फल तो है ही कि मक्खी से भोजन बच गया। इसी प्रकार नित्य कर्म करने से 
प्रत्यवाय का दोष नहीं लगा - यह तो उसे करने का फल उन्हें भी स्वीकृत हे ही। वैसे, कर्म 
नहीं करने से फल उत्पन्न हो, यह सिद्धान्त असत्‌ से सत्‌ की उत्पत्ति का पक्ष हो जाता 
हे जो केवल वीद्धों को स्वीकृत है। वैदिको में कोई भी असत से सत्‌ की उत्पत्ति नहीं 
मानता। अतः कर्म नहीं करने से प्रत्यवाय होता है- यह पक्ष असत्‌-कारणवाद का पक्ष होन 
के कारण वैदिकों को स्वीकृत नहीं हो सकता। ओर भी एक कारण है; वेद किसी कर्मं का 
विधान विना फल के करे तो वह वेदवचन व्यर्थ हो जायेगा। वेद जिसका विधान करता है 
उसका हमेशा अच्छा फल ही होता है। जब वेद ने नित्यकर्म का विधान किया है तो उसका 
अच्छा फल ही होगा। सभी कर्मो का एक फल तो है ही कि क्योकि सभी क्म परमात्मा की 
आज्ञा हैँ, इसलिये परमात्मा की आज्ञा मानने से परमात्मा की प्रसन्नता पेदा होगी। किसी 
कामना से कर्म किया गया है तो परमात्मा प्रसनन होकर उस कामना को पूरा कर देगे। 
परन्तु किसी कामना को सामने रखकर जो कर्म नहीं किया हे उससे परमात्मा की प्रसन्नता 
होगी। उस प्रसन्नता से तुम्हारा अत्यंत कल्याण परमात्मा कर देगे। जीवके अत्यन्त कल्याण 
की चीज है उसका चित्त शुद्ध होकर ज्ञान की प्राप्ति हो, अथवा ज्ञान प्राप्त है तो ज्ञाननिष्ठा 
लो। यही जीव के अत्यंत कल्याण की चीज है वर्योकि संसार बन्धन से टूटने के लिये ये दोनों 
चीजें जखरी है। श्रवण-मनन के लिये पहले तो चित्त-शुद्धि अपेक्षित होती है। अशुद्ध चित्त 
के दवारा श्रवण-मनन सम्पनन नहीं हो सकता। जैसे जिस व्यक्ति की ओंख में दोष है वह 
जौहरी हो नहीं सकता क्योंकि बिना ओंख के ठीक हुए वह परीक्षा ही नहीं कर सकता। 
जिसके कान में दोष है वह कभी संगीत का ज्ञाता बन नहीं सकता क्योकि कान का दोष उसे 
स्वर को समञ्चने मेँ असमर्थं कर देता है। इसी प्रकार से जिसके मन में दोष है वह 
परमात्मविषयक बात का श्रवण-मनन कर ही नहीं सकता। अतः श्रवण-मनन के लिये 
चित्तशुद्धि अपेक्षित है। परमात्मा प्रसन्न होकर, किसी कामना को तुमने सामने नही रखा 
` है तो तुम्हारे चित्त को शुद्ध करेगे जिससे श्रवण-मनन सिद्ध होगा। जिसने श्रवण-मनन 
किया भी हे, उसमें तत्व पर निष्ठा होना भी परमेश्वर की कृपा पर ही निर्भर करता है। 
अतः जिस व्यक्ति को ज्ञान प्राप्त हआ है उसके दारा किये हूए नियत कर्मं तो उसकी निष्ठा 
को सम्पन्न कर देंगे ओर जिसे ज्ञान नहीं हआ है उसके लिये श्रवण-मनन सम्भव कर देगे। 
इसीलिये श्रुति ने उनके फल का विधान नीं किया। श्रुति का वही वचन प्रामाणिक होता है 
जो सफल होता है, फल को उत्पन्न करने वाला होता है। ज्ञान को भी इसीलिये प्रामाणिक 
माना जाता है कि अज्ञाननिवृत्ति रूप फल पैदा कर देता है। अज्ञान निवृत्त होने पर चूकि 
स्वरूपभूत परमात्मा मेँ स्थिति हो जाती है इसलिये एेसा कह दिया जाता है किं उससे 
परमात्मा की प्राप्ति होती है। यह वैसा ही है जैसे पीटी करके स्नान करने से शरीर का मल 
निवृत्त हो जाता है, परन्तु फिर भी एेसा कहा जाता है किं उससे शरीर सुन्दर हो जाता है। 
शरीर तो जैसा है वैसा ही है। केवल मल के कारण उसमें जो कमी आई थी वह हट जाती 

हे। वस्तुतः तो अज्ञान निवृत्त ही होता है परन्तु कटय यह जाता है कि इससे मोक्ष की प्राप्ति 
होती हे। मोक्ष तो तुम्हारा स्वरूप है, उसकी प्राप्ति हो नहीं सकती। परन्तु मुक्त होने पर 
भी अज्ञान के कारण अपनी उस मुक्ति का अनुभव नहीं करते इसलिये उसका लाभ नहीं 
उठा पा रहे हो। अज्ञान निवृत्त होने पर उस परम आनन्द में स्थित हो जाते हो। 

इस प्रकार सात्त्विक त्याग में कर्तव्य कर्मं करना ही है। क्या नहीं करना है? आसक्ति 
ओर फल की कामना नहीं करनी हे। संग ओर फलेच्छा का त्याग करना है, संग ओर फल 
को छोड कर्तव्य कर्म ही करना है, फल परमात्मा को समर्पित कर देना है। इससे 
आत्मसंस्कार होता है - यह फल भी अज्ञान के द्वारा कल्पित है। जैसा पहले बताया, कि 
पाप का आत्मा के साथ तो कभी भी स्पर्शं हो ही नहीं सकता! परन्तु अंतःकरण के दोष 
से अज्ञान के कारण आत्मा उस दोष वाला लगता है, उसकी योँ निवृत्ति हो जाती है। जैसे 
फलत्याग वैसे ही संगत्याग भी जखरी है। कर्म के प्रति आसक्ति भी होती है। किसी कर्म को 
लम्बे समय तक करने पर उस कर्म मेँ आसक्ति हो जाती है। अतः किसी कारण से उसकी 
कार्यता प्राप्त न होने पर भी उसे छोड़ने का दिल नहीं करता। जैसे अगर हम कोई पाठ 
करते रहे हैँ, किसी कारण से वह पाठ करना हमारे लिये ज॒ख्री नहीं रह गया तो भी नहीं 
करने से मन में एक खटक होती रहती है कि “कर ही लेते तो अच्छा था, छोड़ कैसे। यह 
जो कर्म के प्रति आसक्ति है वह भी नहीं होनी चाषहिये। "कार्यमित्येव यत्कर्म" जो हमें 
परमात्मा की आज्ञा से प्राप्त कर्म है वही करना है। नित्य नैमित्तिक कर्म मेँ संग ओर फल 
को छोडकर उसका अनुष्ठान सात्त्विक त्याग है। कर्म का त्याग तो राजस ओर तामस त्याग 
है जबकि कर्म करते हुए फल ओर आसक्ति का त्याग सात्त्विक त्याग है। 

यहां भगवान्‌ भाष्यकार ने एक शंका उठाई है कि अर्जुन का प्रश्न कर्म-त्याग-विषयक 
था तो कर्म-त्याग तीन प्रकार का बताना चाहिये था। राजस ओर तामस दो में तो भगवान्‌ 
ने कर्मत्याग की बात कही, पर तीसरा कर्म का त्याग नहीं बताया वरन्‌ कर्म को तो करने 
को ही कहा, संग ओर फल का त्याग बता दिया। यह वैसे ही हुआ जैसे कोई के कि “तीन 
ब्राह्मण आ गये, उनमें दो तो बड़ भारी वैदिक हैँ, एक क्षत्रिय है शुख मेँ जब कहा कि तीन 
ब्राह्मण आये हैँ, तब तीनों को ब्राह्मण होना चाहिये। इसी प्रकार भगवान्‌ का कहना हो गया 
कि कर्म॑त्याग तीन तरह का है, उनमें दो तो कर्मत्याग हैँ ओर एक फलत्याग है! आचार्य ने 
समाधान दिया है कि भगवान्‌ का तात्पर्य है कि प्रश्न त्याग-विषयक है; किसका त्याग" - 
यह गौण है, यह मानकर भगवान्‌ ने जवाब दिया। अतः कर्मत्याग को राजस ओर तामस 
कहा तथा फलेच्छा-त्याग को सात्विक कहा। इसलिये भगवान्‌ ने तीन प्रकार के त्याग की बात 
कही, तीन प्रकार के कर्मत्याग की बात नहीं कही।।६।। 

जो इस प्रकार से नियत कर्म करता है, फल ओर आसक्ति से होने वाला कलंक भी 
उसके अंतःकरण पर नहीं चढ़ता ओर परमात्मा की आज्ञा के पालन से अंतःकरण का 
संस्कार हो जाता है। एेसा संस्कृत अंतःकरण श्रवण-मनन के योग्य हो जाता है। एेसे नित्य 

न देष्ट्यकुशलं क्मं॑कूशले नानुषज्जते! 
त्यागी सत्त्वसमाविष्टो मेधावी छिन्नसंशयः।। १०।। 


संग व फल का त्यागी जब विवेकयोग्य अन्तःकरण वाला होकर आत्मन्ञानखप प्रज्ञा पा 
जाता है ओर उसके सभी संशय मिट जाते है तब वह न अशोभन कर्म से देष करता है, 
न शोभन कर्म में आसक्ति करता हे। 

अर्जुन के लिये यह कठिन समस्या है कि दादाजी, गुरुजी को मारना है, एेसा अत्यंत 
अशोभन कर्म करना है। लोक में यह अत्यंत अशोभन कर्म ॒ही माना जायेगा। इसीलिये 
अर्जुन इस युद्ध को छोडना चाहता है। अतः भगवान्‌ समञ्चा रहे हँ कि शास्त्र क्षत्रिय के 
लिये आज्ञा देता है कि धर्म युद्ध करे ही। अतः अकुशल कर्म अर्थात्‌ जो शोभन कम॑ नहीं 
हे, जो अच्छा नहीं लगता, उसके प्रति भी जो देष नहीं करता है वही नित्य कर्म कर पाता 
हे। बहुत से कर्म एसे होते हैँ जो सामान्य लोक-दृष्टि से अच्छे नहीं माने जाते परन्तु 
जिनका विधान किया गया है। जैसे लोक में भीख मांगना अत्यन्त अशोभन क्म माना जाता 
हे। फिर भी ब्रह्मचारी ओर संन्यासी के लिये भिक्षा का ही विधान हे। जो अकुशल कर्मं से 
देष करता है वह कहता है कि “हम भीख नहीं मोगेंगे लेकिन हम संन्यासी बनना चाहते 
है"! संन्यासी ओर ब्रह्मचारी के लिये भिक्षा ही एकमात्र अनुमत साधन है। भीख चूकि लोक 
मे अकुशल या अशोभन कर्म माना जाता है इसलिये उसके प्रति लोगों को देष रहता है। 
अनेक कर्म एेसे है जो लोक-दृष्टि से अशोभन हैँ, लोकदृष्टि से वे अच्छे नहीं माने जाते, 
परन्तु परमेश्वर ने उनका विधान किया है, उन्हें करने की आज्ञा दी है, इसलिये “उन्हं मे 
न करं" एेसी भावना सात्त्विक मेँ नहीं होती। ओर "कुशले नानुषज्जते"; बहुत से कर्मं एेसे 
होते है जो शोभन है इतने मात्र से उनके प्रति आसक्ति हो जाती हे। जैसे अजुन ने कहा 
था भें भिक्षा लेकर रहने मेँ ओर इस प्रकार के युद्ध को न करने मे अपना कल्याण 
समञ्लता ह", इसी प्रकार उसको लगा कि “मेँ युद्ध को छोडकर एकान्त मेँ बैठकर भजन 
कं! यह कुशल कर्म है, सारी दुनिया मं प्रशंसनीय हे। लोग कगे, अर्जुन सारा जगड़ा 
छोडकर भजन में लगने को कह रहा था, तो अच्छा ही कर रहा था लेकिन उसके प्रति 
अर्जुन को आसक्ति थी। कुशल कर्म॑के प्रति आसक्ति ओर अकुशल कर्म॑के प्रति 
देष - दोनों को अर्जुन मेँ भगवान्‌ ने दिखाया है। कुशल के प्रति भी जिसकी कोड सक्ति 
नहीं हे वही व्यक्ति संग ओर फल का परित्याग करने के कारण त्यागी है। संग ओर फल 
का त्याग करने वाला व्यक्ति, उसके लिये जो कर्म निश्चित किया गया उसी नित्य नैमित्तिक 
कर्म को करता है। न अकुशल के प्रति देष ओर न कुशल के प्रति आसक्ति करता है। 

ठेसा कब करता है? “सत्तवसमाविष्टः' जब उसके अंतःकरण मेँ सत्त्वगुण होता है। जब 
पूर्वं जन्मों के पुण्यपरिपाक से अंतःकरण में सत्व गुण का उद्रेक होता है तब इस प्रकार 

का त्याग होता हे। एेसा जो त्यागी होगा वह मेधावी होगा अर्थात्‌ ठीक प्रकार से उपनिषदों 
का श्रवण करेगा। जो सतत्व-समाविष्ट नहीं होता वह श्रवण नहीं कर पाता। मेधा का अर्थं 
होता हे ग्रन्थार्थ धारण की सामर्थ्य होना। ग्रन्थ को पढ़कर उसे ठीक प्रकार से याद रखने 
को सामर्थ्यं होनी चाहिये। इसलिये वह व्यक्ति श्रवण कर ही नहीं सकता जो आगे-आगे 
पढ़ता जाये ओर पीछे-पीे का भूलता जाये! वेदान्तादि शास्त्रों को समञ्जने के लिये क्रम होता 
हे। अगर पहले की बात याद नहीं रखी तो आगे की बात ठीक से समञ् नहीं सकते। जैसे 
गणित पढाते समय पहले तुम्हें जो जोड, बाकी, गुणा, भाग पढ़ते है, फिर यह मानकर 
चलते हँ कि वह सब तुम्हं याद है। जोड़-गुणा आदि भूल गये तो आगे के सूत्रादि नहीं समञ्च 
सकते। इसी प्रकार वेदान्त को समञ्जने के लिये शुखं की प्रक्रियाये पहले समञ्चाते है। उन्हे 
याद रखकर आगे समञ्ना है। अगर पहले वाली प्रक्रियायें भूल गये तो आगे आने वाली 
बात सारी गडबड़ा जायेगी ओर छिन्न-संशय नहीं हो पाओगे। जब सत्त्वगुण होता है तव 
अपने मन में आये हुए संशय को तुम ऊहापोह के द्वारा हटाते हो। अंतःकरण यदि सात्त्विक 
नहीं होता तो संशय कटते नहीं, बने रहते हैँ। आत्मस्वखूप मेँ स्थित रहना ही श्रेयस का 
साधन हे। इसके अतिरिक्त ओर कोई साधन नहीं है। अंतःकरण की शुद्धि न होने के कारण 
ही संशय छिन्न होते नहीं, श्रवणादि से अन्य साधनों के प्रति आकर्षण हो जाता है। इसलिये 
भगवान्‌ भाष्यकार कहते हैँ कि जिस अधिकारी पुरुष का अन्तःकरण आसक्ति ओर फल को 
छोडकर कर्मयोग का अनुष्ठान करके ठीक प्रकार के संस्कारों वाला हो जाता है, वह जन्म 
आदि विकारो से रहित होकर अपने निष्क्रिय आत्मस्वखूप को भली प्रकार से समञ्च लेता 
है। एेसे के ही बारे मेँ भगवान्‌ पहले कह आये हैँ “नैव कुर्वन्न कारयन्‌" अपने आत्मस्वखप 
मे स्थित होने के बाद वह न कुछ करता है ओर न करवाता है क्योकि उसे पता लग जाता 
हे कि यह सब कुठ हो ही नहीं सकता। मेधावी ओर छिन्नसंशय कहकर भगवान्‌ ने कर्मयोग 
का प्रयोजन बता दिया। उस प्रकार का जो अधिकारी है वह कर्मबन्धन से ष्टूट जाता 
हे।1 9०।। 

जो इस प्रकार से ष्टे बिना अपने को शरीर-मन मानते हुए कर्म छोडना चाहता है 
वह धोखे मेँ रह जाता हे। जिसने अपने स्वरूप को जान लिया, उसके लिये आत्मा से कुछ 
करवाना हो ही नहीं सकता क्योकि वह स्वरूप में स्थित हो गया। जो अपने शरीर-मन को 
अपना स्वरूप समञ्जते हुए कर्मत्याग करना चाहता है उसके लिये भगवान्‌ कहते हैँ - 


न॒हि देहभृता शक्यं त्यक्तुं कर्माण्यशेषतः 
यस्तु कर्मफलत्यागी स त्यागीत्यभिधीयते।। ११।। 


देहात्माभिमानी दवारा कर्म पूर्णतः छोडे नहीं जा सकते अतः जो कर्मफलों को छोडता है 


वह त्यागी कहलाता है। 
देहभृत्‌ अर्थात्‌ देह को जो अपना आत्मस्वरूप समञ्ता है, देह से तादात्म्य रखने वाला 


श्लोक-११-१२ : १४७५ 


हे। सचमुच मेँ तो आत्मा कभी भी देह वाला नहीं होता, अज्ञान से एेसा अभिमान है। इस 
अभिमान से लगता है कि देह से जो कर्म होते है वे रमन किये ओर जो देह से कर्म नहीं 
होते वे मैने नहीं किये। इस देह से जो कर्म होता है उसे देहभृत्‌ मानता है भें करता हू 
ओर जो इस देह से नहीं होता उसे मानता है भें नहीं करता" जो इस प्रकार से देहभृत्‌ 
या अज्ञानी है, उसने आत्मा में कर्तृत्व का बाध नहीं किया है। बाध होने से जैसे कर्म ूटता 
हे वैसे बिना बाध हुए नहीं टूट सकता। क्योकि अज्ञानी की निश्चित बुद्धि है किं “शरीर मन 
से जो हो रहा है वह मने किया" इसलिये वह अशेष कर्मं का त्याग कर ही नहीं सकता। 
जर ज्ञानी का प्रसंग आता ह व्हा भाष्यकार सर्वकर्मसंन्यास कहते हे, कुछ कर्मो का संन्यास 
नहीं कहते। एेसा सर्वकर्मसंन्यास अकर्तृत्व बोध के बाद टी हो सकता है, अन्यथा नहीं हो 
सकता। इसलिये भगवान्‌ कहते हैँ कि देहभृत्‌ के लिये अशेष कर्मो का त्याग नहीं बनता, सारे 
कर्मो का त्याग उसके लिये सम्भव नहीं। भगवान्‌ पहले कह आये है कि जो व्यक्ति बाहर 
ते कर्मो कोन करके मन से कर्तृत्व बुद्धि रखे हुए है वह मिथ्याचारी है। “शरीर से कोड 
काम नहीं होने देना" - इस प्रकार का कर्म करते हुए जो कहता है कि भने कर्म छोड 
दिया", वह मिथ्याचारी है। शरीर तो इसलिये नहीं कर रहा है कि तुम उसे रोक कर बैठे 
हो! इसलिये कर्मत्याग नहीं हआ। बाह्य कर्म को छोड़ दिया लेकिन रोकने वाला कर्म तो कर 
ही रहे हो। याँ यह अर्थ नहीं है कि जब तक जीवन है तव तक कर्मत्याग नहीं हो सकता; 
वयोकि जैसे जीवन में नहीं हो सकता वैसे ही मरने के बाद भी नहीं हो सकता! कर्मत्याग 
आत्मा मे अकर्तृत्व के बोध से ही होता है। मरने आदि से इसका कोई सम्बन्ध नहीं हे। 

देही रहते हृए तुम सर्वकर्म-संन्यास नहीं कर सकते तो फिर तुमसे क्या हो सकता है? 
“यस्तु कर्मफलत्यागी स त्यागीत्यभिधीयते” जो अज्ञानी है ओर परमात्मा की तरफ जाना 
चाहता है उसके लिये तो यही उपाय है कि कर्मफल का त्याग करे। इसलिये कर्मफल का 
अभिसंधान न रखने वाले को सात्विक त्यागी कहा जाता है। कर्म का त्याग तो ज्ञान के बाद 
होगा, उसके पहले जिसे त्यागी कहा जाता है वह कर्मफलत्यागी ही हे।।११।। 

त्याग ओर संन्यास विषयक अर्जुन ने प्रश्न किया था, उसके जवाब मेँ भगवान्‌ ने कहा 
कि जब तक देहाभिमान है तब तक कर्मों का त्याग नहीं हो सकता, परन्तु कर्मफल का त्याग 
हयो सकता है अतः कर्मफल का त्याग करने वाला ही सात्विक त्यागी कहा जाता हे। यह सुनने 
पर स्वाभाविक प्रश्न उठता है किं एक तो कर्मफलत्यागी होते हुए कर्म करने वाला है ओर 
दूसरा हे कर्मत्याग करने वाला। जो कर्मत्याग करेगा वह कर्मफल का त्याग तो करेगा ही। 
अतः प्रश्न है कि यदि दोनों एक जैसे है तो कर्मत्याग की क्या विशेषता हो सकती है? 
सर्वकर्मत्याग फिर क्यों आवश्यक है? इसका जवाब भगवान्‌ देते हँ - 


अनिष्टमिष्टं मिश्रं च त्रिविधं कर्मणः फलम्‌। 
भवत्यत्यागिनां प्रेत्य न तु सन्न्यासिनां क्वचित्‌।।१२।। 

अत्यागियो को मरकर अनिष्ट, इष्ट ओर मिश्र- तीन तरह का कर्मो का फल मिलता 
हे। संन्यासियों को तो कभी कोई कर्मफल नहीं मिलता। 
भगवान्‌ कहते है कि यद्यपि सात्विक त्यागी ने कर्म का फल परमेश्वर को अर्पित कर 
दिया है तथापि कर्म होगा तो फल तो देगा ही। लोक मेँ भी यही बात हैः हमने भोजन का 
त्याग किया तब तो पेट नहीं भरेगा। लेकिन भोजन बनने के फल का त्याग किया तो पेट 
खाली नहीं रह जायेगा। पति प्रसन्न हो इस प्रयोजन से यदि पत्नी भोजन करती है तो 
प्रसन्नतारूप फल पति को ही मिलने पर भी पत्नी का पेट तो भरता ही है। इसी प्रकार हमने 
कर्म किया ओर फल ईश्वरार्पण कर दिया इसलिये कामना की पूर्तिं तो वह कर्म नहीं करेगा, 
केवल परमेश्वर की प्रसन्नता को लायेगा। परमेश्वर की प्रसन्नता का प्रभाव चित्तशुद्धि है। 
परमेश्वर यही चाहते है कि सब लोगों के अन्तःकरण शुद्ध होकर सभी परमात्ममार्गं मेँ लरगे। 
यदि सात्विक त्याग करते हुए यहीं तुम्हारी चित्तशुद्धि हो गई तव तो वैराग्य हो कर, 
श्रवण-मनन में लग कर तुम अकतूं-आत्मबोध को पाकर मुख्य संन्यासी बन जाओगे। परन्तु 
यदि किसी कारण से अंतःकरण की शुद्धि के पहले ही मर गये तो फिर उन कमो का फल 
होगा ही। इसलिये प्रेत्य अत्यागिनां कहा। जिन लोगो ने कर्मफल का त्याग नहीं किया है 
अर्थात जो अज्ञानी है, कर्मं करते हैँ, उनको अनिष्ट, इष्ट ओर मिश्र इन तीन प्रकार का 
कर्मो का फल मिलता है। अनिष्ट फल- नरक की प्राप्ति। जो पाप कर्म की अधिकता वाले 
होगे उनको नरक की प्राप्ति होगी अथवा पशु, पक्षी आदि शरीरो की प्रापि होगी। नरक भी 
इष्ट नहीं ओर पशु, पक्षी की योनि भी इष्ट नही, इसलिये अनिष्ट फल हे। इष्ट फल - स्वर्ग 
आदि लोकों की प्राप्ति। जहो सब प्रकार के सुख उपलब्ध होते हैँ, वे सब इष्ट हैं। जिन्होंने 
केवल शास्त्र मेँ बताये हुए कर्म किये है, उन्हें तो इष्ट लोकों की प्राप्ति होगी। जिन लोगों 
ने निषिद्ध कर्मों का आचरण किया है उन्हें अनिष्ट लोकों की प्राप्ति होगी। अधिकतर लोग 
कुछ शास््र-विहित ओर कुछ शास््र-निषिद्ध कर्म करते हैँ। सवेरे उठकर गंगा स्नान ओर 
विश्वनाथ का दर्शन करते है। फिर दिनभर दुकान में बैठकर नकली माल असली कहकर 
बेचते है। उनके लिये मिश्र फल होगा। उन्होंने जो शुभ कर्म किये हैँ उनका फल भी भोगेगे 
ओर जो अशुभ कर्म किये हैँ उनका फल भी भोगगेगे। इसके दारा भगवान्‌ ने स्पष्ट कर दिया 
कि हर एक कर्म का अलग-अलग फल भोगना पड़ता है। इष्ट ओर अनिष्ट से संयुक्त 
मनुष्य योनि है। यहां हम लोगों को सुख भी मिलता है ओर दुःख भी मिलता है। इस प्रकार 
से कर्मं का तीन प्रकार का फल मिलता है। 
ये सारे फल कैसे होगि? फल शब्द का अर्थ है फल्गुतया लयम्‌ अदर्शनं गच्छति इति 
फलम्‌" जो व्यर्थ चीज होती है उसे फल्गु कहते ह। इसलिये जिस नदी मेँ पानी नही-जैसा 
होता है, खोदने पर थोडा-सा पानी निकलता है, उस नदी को भी फल्गु नदी कहते है। बिहार 
आदि प्रान्तों मेँ एसी नदियों है। संसार के जितने काम्य पदार्थ है वे सब फल्गु ही है। जसे 
वँ नदी दीखती तो है पर सूखी है, फल्गु है, इसी प्रकार इष्ट पदार्थ की प्राप्ति होती है 

ओर फिर वह समाप्त हो जाता है। हमने जितने कर्म किये हँ उस हिसाब से उतने काल 
तक फल स्थिर रंगे ओर जैसे ही पुण्य का प्रभाव पूरा हुआ वैसे ही वह फल लीन हो 
जायेगा, उसका अदर्शन हो जायेगा। इसी प्रकार अनिष्ट नरकादि भी कुछ समय तक दुःख 
देते है ओर फिर खत्म हो जाते हैँ। मिश्र कर्मो का फल तो देखते-देखते ही नष्ट हो जाता 
हे। नरक का दुःख ओर स्वर्गं का सुख फिर कुछ स्थायी है, परन्तु हम लोगों को 
उपलब्ध फल अति अस्थिर है, यहीं दीखता है कि एक चीज पहले सुख देती है ओर फिर 
चली जाती है। कर्म चूकिं अविद्या से ही होता है इसलिये माया की तरह या इन्द्रजाल की 
तरह देखते-देखते समाप्त हो जाता है। एेन्द्रजालिक जट से खेल समेट लेता है। थोड़ा दीखता 
ओर लीन होता रहता है फिर भी मोह होता रहता है! लगता है कि बस अब की बार तो 
सुख हमारे हाथ में आ गया! पहले बेटा नहीं था, पुत्रप्राप्ति के लिये हमने व्रत आदि किया, 
पुत्र उत्पन्न हो गया। लेकिन यह भूल जाते है कि पुत्र का पहले अभाव था, अब आया है 
ओर आगे फिर अभाव हो जायेगा। सोचते है कि पुत्र बना ही रहेगा। अकस्मात्‌ करीं दुर्घटना 
होती है ओर वह मर जाता है, तब दुःखी होते ह। इस प्रकार से अनिष्ट, इष्ट ओर मिश्च 
तीनों ही फल्गु होने से फल कहे जाते है। 

जो त्यागी नहीं है, कर्म कर रहा है ओर फल का त्याग भी नहीं करता अर्थात्‌ कर्मफल 
परमात्मा को अर्पण नहीं करता, उसे फल प्राप्त होता ही है। जो सात्विक त्यागी है उनके 
अंतःकरण की शुद्धि होती हे क्योकि उन्होने कर्मफल परमेश्वर को अर्पित किया। उनके लिये 
निषिद्ध कर्म करने की सम्भावना ही नहीं है क्योकि हमेशा फलेच्छा से ही गलत काम किया 
जाता है। जैसे इ्ूठ किसी मतलव से बोलते हो। हमेशा किसी फल की इच्छा से ही मनुष्य 
निषिद्ध कर्म मेँ प्रवृत्त होता है। शास्त्र की आज्ञा कभी भी प्रतिषिद्ध कर्म के लिये नहीं होती। 
शास्र तो तुमको हमेशा कल्याण का मार्गं ही बताता है। अतः जो कर्मफलत्यागी है उसको 
अनिष्ट फल तो हो ही नहीं सकता क्योकि अनिष्ट देने वाले प्रतिषिद्ध कर्म को तो उसने 
किया ही नही। इष्ट फल उसने परमात्मा को दे दिया जिसके दारा अंतःकरण की शुद्धि के 
कारण उसे मनुष्य शरीर ही मिलता है। इसलिये छठे अध्याय में भगवान्‌ ने स्पष्ट किया था 
कि यदि इस प्रकार की साधना करने वाले को सिद्धि नहीं मिलती तो फिर वह योगियोँ के 
घर मेँ उत्पनन होकर पुनः इस मार्गं को बचपन से ही लेकर परमात्म-प्राप्ति कर लेता हे! 
चूकि शास्त्र मेँ केवल मनुष्य को अधिकार है, न देवताओं को ओर न नरक में जाने वालों 
को अधिकार है, न पशु-पक्षी आदि को अधिकार है, अतः एेसे साधक को मनुष्य शरीर की 
प्राप्ति होती है। अत्यागी को अनिष्ट, इष्ट ओर मिश्रफल होता है। त्यागी को अनिष्ट ओर 
इष्ट प्राप्त होता नही, फिर भी मिश्रखुप जो मनुष्य योनि है, उसकी प्राप्ति होती है। 

“संन्यासिनां अर्थात्‌ जिन्होने इस बात को समञ्च लिया है कि आत्मा शरीर आदि से 
किसी सम्बन्ध वाला नहीं है, इसलिये उन्हें अकर्तृ-आत्मबोध हो गया है, भ अकर्ता हू" इस 
तत्तव की निष्ठा प्राप्त कर ली, एेसे जो संन्यासी है, उनको मरकर फिर न अनिष्ट योनि मे, 

न इष्ट योनि में ओर न मिश्र मनुष्य योनि मे आना है क्योकि संसार का बीज अविद्या 
समाप्त हो चुकी है। परमार्थ दृष्टि से जो अपने को अकर्तारूप से जानता है उसका ही 
स्व॑कर्मसंन्यास है। जब तक आत्मा को अकर्ता रूप से अनुभव नहीं कर लिया तब तक 
अपने को शरीर से सम्बंध वाला जानता है अतः तब तक सारे कर्म नहीं टूट सकते। 
अकतृं-आत्मवबोध होने पर शरीर से सम्बन्ध नहीं रह जाता, अतः कर्म से सम्बन्ध रह नहीं 
जाता, क्योकि अविद्या निवृत्त हो चुकती है। एेसे जो सर्वकर्म-त्यागी है उनको फिर शरीर की 
प्राप्ति नहीं होती। इस प्रकार, केवल परमार्थदर्शी को ही अशेष कर्म का संन्यास प्राप्त होता 
हे। जब तक यह अकर्तृ-आत्मबोध नहीं होता तब तक विविदिषा उत्पनन होने पर जो संन्यास 
ग्रहण करता है उसमें श्रवण करने का विधान है, प्रणव-जप का विधान है, आदि अनेक 
विधियो प्राप्त हो जाती ह। “आत्मा वा अरे द्रष्टव्यः श्रोतव्यः" आदि विधिर्यो उसके लिये ही 
है। इसलिये सर्वकर्म॒त्याग नहीं है। वह त्याग तो अकर्तु-आत्मबोध होने पर ही सम्भव 
हे।। १२।। 

अब प्रश्न होता है कि आखिर यदि कर्म करने वाला जीव नहीं है, वह अविद्या के 
अध्यारोप से अपने को कर्ता मान रहा है, तो फिर ये सब कर्म हो कँ रहे है? इसके उत्तर 
मेँ भगवान्‌ कहते हैँ - 

प चेमानि महाबाहो कारणानि निबोध मे। 

सांख्ये कृतान्ते प्रोक्तानि सिद्धये सर्वकर्मणाम्‌।। १३।। 


हे महाबाहो! कर्मो की समाप्ति कराने वाले वेदान्त में सब कर्मो को संपन्न करने वाले 
ये पोच कारण कहे गये है, इन्हें मुञ्जसे समञ्चो। 

भगवान्‌ अजुन को महाबाहु नाम से सम्बोधन करते है। अत्यन्त सामर्थ्य वाला ही 
महाबाहु कहा जाता है। भगवान्‌ अर्जुन को कहते हैँ - (तू महाबाहु है, इसलिये जिस चीज 
को हम कहने जा रहे हैँ उसको पूरे प्रयत्न से समञ्ने में लग जाना।' पहले भी बताया था 
कि बाहू के दारा कर्मं का कथन होता है क्योकि अधिकतर कर्म आदमी हाथ से ही करता 
हे। अत्यन्त श्रेष्ठ कर्म करने वाले को महाबाहु कहते है। अतः भगवान्‌ का अभिप्राय है तूने 
चूकि अत्यंत श्रेष्ठ कर्म किया है इसलिये तू इस रहस्य को समञ्जने मेँ समर्थ हो सकता है। 
जो मेँ आगे बताने जा रहा हू वे पोच हँ। कर्म को सम्पनन करने वाले या क्रिया से अन्वय 
वाले जो कारक हैँ उन्हं मेँ तुम्हं समञ्चाता हू, तुम ध्यान दो।* निबोध मे" से भगवान्‌ कह 
रहे हैँ कि सारे संसार का कार्य चलाने वाला मेँ परमात्मा इस बात को ठीक तरह से तु्हं 
सम्ाऊंगा। जितने स्पष्ट ख्प से इस बात का प्रतिपादन करना सृष्टि चक्र को चलाने वाला 
जानता है ओर जितना स्पष्ट बता सकता है, उतना कोई दूसरा नहीं कर सकता। दूसरा जान 
भी ले तो स्पष्ट नहीं कर सकता। सर्वज्ञ होने से परमेश्वर इसको जानता भी है ओर ठीक 
तरह से समञ्चा भी सकता है। यह कहने का मतलब है कि ध्यान देकर समञ्ञ लो। 

अर्जुन पृष्ठ सकता है कि “क्या केवल आप ही इस बात को कहने वाले हैँ या यह 
वात प्रमाण-सिद्ध भी है?" वैदिकं की यह मान्यता है कि जो वेदमूलक बात नहीं होती 
वह चाहे भगवान्‌ भी कटं तो प्रामाणिक नहीं होती। इसलिये बुद्ध को हम अवतार मानते 
हे, उनकी पूजा करते है परन्तु उन्होंने जो अनात्मवाद का या असत्रकारणवाद का 
प्रतिपादन किया, उसे हम नहीं मानते। फिर भगवान्‌ ने बौद्धवाद का प्रवर्तन क्यों किया? 
क्योंकि उनको सृष्टि चक्र चलाने के लिये बहुत कुछ करना पड़ता है। असुर अत्यंत 
शवित्तमान्‌ होकर देवताओं के विरुद्ध अचारण करते हँ इसलिये उनको अमृत नहीं पिलना 
था जवकि अमृत निकला था देवताओं ओर असुरो दोनों के एक साथ प्रयत्न करने से। 
तव भगवान्‌ ने मोहिनी अवतार लेकर देवताओं को अमृत ओर असुरं को शराब पिला 
दी। इसी प्रकार से कलियुग के प्रारम्भ में असुर लोग यज्ञ यागादि से शक्ति प्राप्त कर लेते 
थे ओर फिर उस शक्ति के द्वारा ऋषि-मुनियों को सताते थे। कर्म का फल तो निश्चित 
है इसलिये वे कर्म करेगे तो शक्ति प्राप्त कररेगे ही। कर्म कर ओर उन्हं शक्ति प्राप्त न 
हो, यह कैसे सम्भव है! जब यज्ञ-यागादि करना छोड़ तभी शक्ति नष्ट हो। इसलिये 
बुद्धावतार के अन्दर भगवान्‌ ने कहा “अरे! यज्ञ-यागादि मेँ कुछ नहीं रखा है”, ताकि 
उनकी बात मानकर शवि्ि प्राप्त न कर सके। इसलिये प्रश्न उठता है कि आप जो बात 
कह रहे है वह प्रामाणिक वेद के द्वारा प्रतिपादित है या नहीं? इसलिये भगवान्‌ कहते हैँ 
कि जो बात गैं बताने जा रहा हूं वह वेद में प्रतिपादित है। 

“सांख्ये कृतान्ते प्रोक्तानि" एक सांख्यशास्त्र कपिल मुनि दारा बनाया हुआ प्रसिद्ध है! 
परन्तु भगवान्‌ ने ओर स्वयं उपनिषदों के अन्दर वेदान्त को ही सांख्य कहा है। वेदान्त को 
सांख्य इसलिये कहते हैँ कि वास्तविक तत्व का सम्यक्‌ अर्थ भली प्रकार से यहां ख्यापन 
किया जाता है, प्रकट किया जाता है। वेदान्तं के अन्दर परमात्मविषयक बात बिलकुल स्पष्ट 
खूप से कटी है अतः वेदान्त ही सांख्य है। वहीं पर यह भी बताया है। कृतान्ते”; कृत का 
अर्थ है कर्म, जो किया जाता है, ओर उस कृत की परिसमाप्त कृतान्त हुई। अर्थात्‌ कर्मो 
का स्वरूप से बाध बताने वाला जो वेदान्त-शास्त्र उपनिषद्‌ है उन उपनिषदां के अन्दर इन 
पच को कर्म का कारण कहा है। “सिद्धये सर्वकर्मणाम्‌" ये पोच चीजे सारे कर्मो को सिद्ध 
कर देती हैं।। १३।। 

भगवान्‌ उक्त पोच को समञ्चाते है - 


अधिष्ठानं तथा कर्ता करणं च पृथग्विधम्‌। 
विविधाश्च पृथक्चेष्टा दैवं चैवात्र प चमम्‌।।१४।। 


शरीर, कर्ता (उपहित चेतन), अलग-अलग तरह के वागादि साधन, नाना प्रकार के 
अलग-अलग प्राण ओर इनमें पाचों अदृष्ट (- ये कर्मो के प्रति कारण हैँ)। 
अधिष्ठान ~ जहल रहते है। शरीर मे ही कर्ता, करणादि सब रहते हं। यद्यपि राग-देषादि 

मन में रहते हें परन्तु मन भी शरीर मेँ ही तो रहेगा। ज्ञान, इच्छा, सुख, दुःख तभी होगे 
जब शरीर होगा। शरीर ही यहां अधिष्ठान है। इसके बिना कोई कर्म नहीं हो सकता। दस 
शरीर को, चार्वाको को छोडकर, सभी वादी अनात्मा मानते है। शरीर को आत्मा केवल 
चार्वाक मानते है। बाकी सब शरीर को तो आत्मा नहीं मानते। अतः जैसे अधिष्ठान शरीर 
अनात्मा हे वैसे ही इसके साथ बाकी चार चीज भी अनात्मा ही है। इसलिये अधिष्ठानं तथा 
कहा। कर्तां - अहं का जो विषय है वही आत्मा है। कर्तृत्व-भोक्तृत्व है तो बुद्धि की 
अहंकारात्मिका वृत्ति में, परन्तु उसके साथ आत्मा स्वयं को एक कर समञ्जता है इसलिये 
भें कर्ता" बनता है। आतत्मस्वरूप होने पर भी जो अनात्मा के साथ अपने को एक समञ्च 
लेता हे वही कर्ता है। जब तक यह अज्ञान रहेगा कि भँ शरीरादि वाला परिच्छिन्न चेतन 
हू, तब तक कर्ता-भोक्ता रहेगा। जब इस वात का पता लगता है कि भैं वैसा नहीं हू तब 
कर्ता-भोक्तापना नहीं रहेगा। थोडा भी विचार करते हैँ तो यह पता लगता हे : संसार में 
जिससे पृषते है वे सब अपने को भै" कहते है। भै" यह नाम सब मनुष्यों का है। हर 
एक मनुष्य अपने को भें" कहता है, इसलिये सबका यह एक नाम है। हर-एक यह भी 
कहता हे कि भें जानने वाला ह्। ओंख होती है तो खुप जानने वाला हूँ ओंँख नहीं होती 
हे तो खूप को नहीं जानता हू"। इस प्रकार से नाम भी सवका एक भै" ओर खप भी सब 
लोग एक ही बताते हैँ - “जानने वाला। जब भें जानने वाला" हर एक शरीर मेँ है तो वह 
एक ही होना चाहिये, फिर यह अलगाव क्यों ? शरीर अलग-अलग है इसलिये शरीरो के 
कारण ही अलगाव है, ओर कोई कारण इस अलगाव का नहीं है। जब यह पता लगता है 
कि भें" इस अहंकारखूप उपाधि के कारण ही भेद प्रतीत हो रहा है, तब समञ्च आ जाता 
है कि “सारे प्राणियों मेँ रहने वाला एक परमात्मा ही मेरा वास्तविक स्वख्प ह। मेरी 
वास्तविकता वही है इस बात को जानने से अकर्ता होगा, अन्यथा मेँ जब तक रह 
अहंकार से एक हू, तब तक तो नँ कर्ता हूं ही। इसीलिये विज्ञानमय अहंकारात्मिका वृत्ति 
की अवश्यकता है। 

पृथग्विधं करणं - ओंख, कान, नाक आदि सभी करण होंगे तभी तुम्हारा देखना, 
सुनना, सूघना आदि सिद्ध होगा। अगर दूसरे की अखि देख रही है तो मँ यह नहीं कह 
सकता कि भें देखने वाला हू"। पचो ज्ञानेन्िर्यो, पचो कर्मेन्दिर्यो, मन सभी चहिये। ये सभी 
करण अनेक तरह के हे। पोच कर्मेच्धिरया कर्म करने के लिये ओर पाच ज्ञानेन्धिरयाँ भोग करने 
के लिये है। इन दोनों को चलाने के लिये आवश्यक मन ओर प्राण चाहिये। इस प्रकार ये 
बारह हगि तब कर सकते हो। विविधाश्च पृथकूचेष्टाः' क्रिया करने के लिये भी 
विविध चेष्टार्ये करनी पड़ंगी। अपनी क्रियाशक्ति प्राण, अपान, उदान आदि की सहायता से 
भिन्न-भिन्न प्रकार की चेष्टार्ये होती है। कभी किसी चीज को अन्दर लोगे, कोई चीज बाहर 
निकालने की चेष्टा करोगे, कभी अपने को एुलाने की, जैसे अगडाई लेते समय, कभी संकोच 
की, जैसे छोटी मोटर हो ओर पांच आदमी बेठने हों तो संकोच की चेष्ट करनी पड़गी; 





श्लोक-१४ : १४८१ 


इत्यादि अनेक प्रकार की अलग-अलग चेष्टाये प्राणों के द्वारा करनी पडती है। तब क्रिया 
होती हे। लिखना प्रारम्भ करो तो पहले अगुली-अंँगूठे को चौड़ा करना पडता है, जब दोनो 
के बीच मेँ कलम आ गई तव उन्हें सिकोडना पड़ता है। फिर लिखने के लिये ऊपर नीचे 
करने की चेष्टा करते हो, इत्यादि। अतः भगवान्‌ ने दोनों बातें - पृथक्‌ ओर अनेक प्रकार 
की चेष्टायें - कर्ही। इस प्रकार ये चार कारण है। 

अत्र पंचमं दैवं चैव" इनमें पोंचर्वाँ कारण दैव है। दैव को समञ्जना ज॒खरी है। परमेश्वर 
इस सारी सृष्टि का संचालन करने वाला है। उसका संचालन एेसा नहीं होता किं तुमने पहले 
कर लिया ओर वह वाद में सोचता रहे कि कैसे किया? तुम्हारी हर क्रिया, हर विचार उत्पन्न 
होने के साथ ही तुम्हारे पुण्य ओर पाप का फल सामने होता है। यह फल देने के लिये 
उन्होंने समष्टि देवताओं का प लिया। जितनी अखिं है वे तभी काम कररेगी जब आदित्य 
की मोहर लग जाये। यदि उस समय तुम्हारा पुण्य कर्म है तब तो जो देखना चाहते हो वह 
देख पाओगो। अगर उस समय पाप कर्म है तो लाख चेष्टा करने पर भी नहीं देख पाओगे। 
जो भी पुण्य पाप करते हो उसका फल देने वाला परमात्म देव है। वह भिन्न-भिन्न 
उपाधियों के दारा समष्टि अभिमानी देवताओं के रूप मेँ मौजूद है। इसलिये जब कभी तुम 
अपने करणो के दारा चेष्टाओं को करने जाओगे, उस समय यदि पुण्य है तो कर पाओगे, 
यदि पाप है तो नहीं कर पाओगे। इसलिये एेसा नहीं है कि परमेश्वर तुम्हारे ऊपर से 
क्षणभर भी नियन्त्रण हटाये! वह सारा नियंत्रण तुम्हारे पुण्य-पाप कर्मं के अनुसार ही होता 
हे। तुम किसी चीज की इच्छा कैसे करते हो? तुमको स्मृति आती है कि कल रसगुल्ला खाया 
था तो बड़ा मजा आया था"। इसलिये निर्णय करते हो कि रसगुल्ला सुख का कारण है। तब 
तुम आज रसगुल्ला खाने की इच्छा करते हो ओर यही सोचते हो कि स्वतंत्र होकर खाने 
की इच्छा कर रहा हू। बात ठीक है, परन्तु वह इच्छा तब कर सकते हो जब पहले खाया 
था यह याद है, शास्त्रीय भाषा मे, जब वे संस्कार उद्बुद्ध हों। भगवान्‌ पहले ही कड चुके 
है “मत्तः स्मृतिर््ञानमपोहनं च'। करई बार किसी बात कौ याद करने के लिये बडा सिर 
खुजलाते रहते हो, लेकिन याद आती ही नहीं ओर शाम को बिना मतलब वह बात याद आ 
जाती है। सोचते हो “यदि उस समय याद आ जाती तो मै उस आदमी को ठीक जवाब दे 
देता, अब शाम को याद आने पर क्या फायदा इसी प्रकार तुम्हारा रसगुल्ले का संस्कार 
उदय हुआ, तुमने खाने की इच्छा की। इस संस्कार को उदूबुद्ध करने वाला परमात्मा है। 
इच्छा होने के बाद चेष्टा इत्यादि करोगे। पुण्य का फल होगा तो उस चीज की उपलब्धि हो 
जायेगी, अन्यथा दुकान पर पर्हचोगे तो वह कहेगा माल खत्म हो गया" तुम्हारे हर कार्य 
के प्रति देव इस प्रकार कारण रहता ही है। यही परमात्मा का नियंत्रण है। सूर्य आदि जो 
चक्षु आदि के अनुग्राहक हे उनके बिना काम नहीं हो सकता। इसी प्रकार मन का अभिमानी 
चन्रमा है। चनमा का अनुग्रह होगा तो तुम्हे बात याद आयेगी, नहीं तो याद नहीं आयेमी। 

इसका अर्थं यह नहीं है कि फिर तुम्हारी स्वतन्त्रता कुछ नहीं है। यह स्पष्ट करने के 

लिये भगवान्‌ यहो पचो को कारण बता रहे है। कल रसगुल्ला खाया, आज स्मृति आ गई, 
फिर खाने की इच्छा हो गई। वह स्मृति भगवान्‌ ने दे दी। यह स्मृति भी साथ आ गई कि 
बाजार में पता नहीं किस जाति के लोग रसगुल्ला बनाते है, शास्त्र मेँ जिन म्लेच्छ, अन्त्यज 
आदि के हाथ का खाने का निषेध है उनकी स्मृति भी साथ आ गई। अब तुम्हारी अर्थात्‌ 
कर्तां की स्वतंत्रता है कि तुम इसमे से किस स्मृति को लेकर चलो। शास्त्रीय स्मृति को लेकर 
चलोगे तो ^रसगुल्ला खाने से मजा आया था" यह स्मृति आने पर भी बलवत्‌ अनिष्ट का 
ज्ञान उसे रोक लेता हे। इसीलिये शास््र-संस्कार एकत्र करने पर जोर दिया जाता है। दूसरी 
तरफ, शास्त्र विधि याद आई, लेकिन उसे छोडकर सोचते हो- “ये शास्त्र न जाने कितने 
पुराने हैं। इन्सान-इन्सान एव एक जैसे है, चाहे जिसके हाथ से खाय, क्या फक पड़ता है? 
आदमी स्वच्छ होना चाहिये। तब शास्त्र-विधि को छोडोगे तो कामना से क्रिया करोगे। शास्त 
विधि के अनुसार चलोगे तो कामना को छोडोगे। इसके द्वारा भगवान्‌ ने यह भी स्पष्ट कर 
दिया कि शास्त्रविधि तुम्हारी कामना को पूरा करने के लिये नहीं है। यह दूसरी बात है कि 
अतिदीर्घं काल तक जो शास्त्र के अनुसार ही प्रवृत्ति करता है उसके वही संस्कार बन जाते 
है ओर उसके मन में आती ही शास्त्रीय बातें हैँ। अतः एसे व्यक्ति के लिये शास््रविधि ओर 
कामना के बीच हर समय गडा नहीं रहता। परन्तु कभी-न-कभी तो ्जगड़ा होता है। चाहे 
जितना शास्त्र विधि को मानने वाला हो, दस दिन से खाना भी नहीं खाया, ठण्ड भी बड़े 
जोर की पड़ रही है। प्रातः चार बजे मुंह से रजाई हटाता है तो सोचता हे - "दस मिनट 
बाद उठ जार्येगे। शास्त्रविधि को प्रधानता दोगे तो अट से रजाई को छोडकर उठ जाओगे, 
सोचोगे “अभी तो दस मिनट ज्यादा सो जार्येगे लेकिन मरने के बाद यमराज के डण्डे भोगने 
पड़गे।* शास््रविधि को छोडोगे तो अपनी कामना पूरी करोगे ओर कामना छोडोगे तो 
शास््रविधि को पूरा करोगे। शास्त्रविधि के अनुसार करने वाले को इष्ट फल ओर विपरीत 
कृरने वाले को अनिष्ट फल होगा। कभी कामना के अनुसार ओर कभी विधि के अनुसार 
करने से मिश्र फल होगा। इस प्रकार दैव कारण तो है पर वह कर्ता की स्वतंत्रता का मौका 
समाप्त नहीं करता।१४।। 
पाचों से सारे कर्म होते हैँ यह स्पष्ट करते हैँ - 


शरीरवाङ्मनोभिर्यत्‌ कर्म प्रारभते नरः। 
न्याय्यं वा विपरीतं वा प चैते तस्य हेतवः| १५।। 


धर्मानुकूल हो या उससे विपरीत, शरीर वाणी ओर मन से जो भी कर्म नर सम्पन्न 
करता है, ये पाच उसके हेतु बनते ही है। 

नरः प्रारभते कर्म" - कर्म का प्रारम्भ जीव ही करता है। विज्ञानमय जो अहंकार के 
साथ एक है, वही कर्म को प्रारम्भ करता है। उक्त पचो मिलकर कर्म करते हैँ, परन्तु इनका 
प्रवर्तन कौन करता है अर्थात्‌ इनको करने के लिये प्रेरित कौन करता है, किसकी प्रेरणा 

से ये करते हे? नर, जिसे पूर्व श्लोक में कर्ता कहा था। अहंकार के साथ जो चेतन एक 
हे अतः दोनों से सम्बन्ध वाला है; चैतन्य भी उसके अन्दर प्रतिबिम्बखूप से मौजूद है ओर 
सारा अनात्म जगत्‌ बुद्धि के अन्दर स्थित है; वह कर्ता ही कर्म का कारण बनता है। 
किस-किस के द्वारा कारण बनता है? शरीर, वाणी ओर मन के द्वारा ही जीव कर्म करता 
हे। शरीर इद्रियों ओर मन से ही कर्म सम्पन्न होगा। इन तीन से वह जिसको प्रारम्भ करेगा 
वह सम्पन्न होगा। कुष्ठ कर्म शरीर के द्वारा सम्पन्न होते हे, कुछ इन्दियों के दारा ओर कुछ 
मन के दारा सम्पन्न होते हैँ। जैसे उपासना मन के दारा करते हो, इसलिये उसे मानस 
कमं कषेगे। परन्तु मन को एकाग्र करने के लिये शरीर को भी स्थिर करना पड़ेगा। शरीर 
को हिलाते रहोगे तो मन एकाग्र नहीं होगा। इसलिये शरीर भी कारण पड ही जाता है। इसमे 
प्रधान मन होने से इसे मानस कर्म कह देते हैँ। इसी प्रकार जप वाचिक कर्म है, वाणी से 
सम्पनन होने वाला है। फिर भी जप का मन के द्वारा स्मरण करोगे तभी वाणी के द्वारा बोला 
जायेगा। अतः वाणी प्रधान होने पर भी मन भी कारण पडता है ओर ध्वनि प्रकट होने के 
जो कण्ट, तालु आदि आटो स्थान है वे यथावत्‌ होंगे तभी वाचिक कर्म सम्पन्न होगा। यदि 
उन आटो स्थानों में से कहीं भी गड़बड़ी हे तो शब्द का उच्चारण शुद्ध नहीं होगा, अशुद्धि 
हो जायेगी तो कर्म सम्पन्न नहीं हुआ। इसलिये शरीर भी कारण पडता है। अतः भगवान्‌ 
ने शरीर, वाणी ओर मन, तीनों को एकत्रित करके बताया। हर कार्य को प्रारम्भ करते हैँ 
तो ये तीनों ही कारण पडते है, प्राधान्य को लेकर भेद कहा जाता है। शरीर के द्वारा परिक्रमा 
करोगे तो प्राधान्य उसमें शरीर का है, परन्तु चलने के लिये इन्दियों की भी ज॒ख्रत पड़गी, 
देखने के लिये भी ज॒ख्रत पड़ेगी। कर्म प्रारम्भ करने मेँ सभी कारण पडते हँ पर प्रधान 
रूप से वरहा शरीर कारण हे इसलिये उसे शारीरिक कह देते है। कर्मं सम्पन्न होने मे तीनां 
मेँ से यदि कोड एक भी सहयोग नहीं करेगा तो वह कार्य नहीं हो सकेगा। इस श्लोक में 
अधिष्ठान शरीर को कह दिया ओर कर्ता नर को कह दिया, करण भी कह दिये। परन्तु 
लगता यह है कि दैव को नहीं कहा। दैव को अलग नहीं कहने का कारण यही है कि वह 
कर्म को सम्पन्न तो करेगा, लेकिन कर्म को प्रारम्भ करने वाला तो जीव ही है। तुम जब 
देखने में प्रवृत्त होगे तब यदि पुण्य का प्रारब्ध है तो आदित्य आदि का अनुग्रह होगा ओर 
अगर पाप का प्रारब्ध है तो आदित्य आदि का अनुग्रह नहीं रहेगा ओर नहीं देख पाओगे। 
अतः कर्म सम्पन्न होने के लिये दैव की आवश्यकता है, परन्तु प्रारम्भ करने के लिये नहीं। 
कर्म प्रारम्भ करके भी सम्पन्न हो, न हो, इसमें दैव की सहायता हेतु हे। इसलिये यहां उक्त 
तीनों की आवश्यकता कह दी। 

जो कार्य प्रारम्भ करते है वे दो प्रकार के है, एक जो न्याय्य हँ, शास््र-सम्मत है, जिन्हें 
करना उचित है, धर्म है, उन्हें भी प्रारम्भ कर सकते है। अथवा जो-विपरीत कर्म है, 
अन्याय्य या अनुचित है, शास््रसम्मत नहीं, शास््रविरुद्ध ही है, उन्हं भी करते ही हैँ। ठीक 
जसे तुम सच बोलते हो वैसे ही इूठ भी बोलते हो। सच बोलते हो तो न्याय्य कर्म कर रहे 

हो। ब्ूठ बोलते हो तो विपरीत कर्म कर रहे हो। प्रारम्भ तो तुम ही करते हयो। अतः धर्म 
हो, अधर्म हो, शास्त्रसम्मत हो, शास्त्रविरुद्ध हो, जिस कर्म को प्रारम्भ करते हो उसमें 
कारणतोये पाचहीर्है। दैव को इस श्लोक मेँ नाम लेकर नहीं कहा है, परन्तु "पंच मे 
वह हे ही। कुछ क्रियायें एेसी होती है जैसे पलक का गिरना या पलक का खुलना इत्यादि, 
जो जब तक हमारा जीवन है तब तक चलती रहती हँ। इनको यद्यपि तुम संकल्प करके 
प्रारम्भ नहीं कर रहे हो। परन्तु पहले किये हुए धर्माधर्म या देव है, उसके द्वारा ही एेसी 
क्रिया्ये सम्पन्न होती हैँ। अतः जब आदित्य का अनुग्रह नहीं रहता तब ओंख की पलक 
भी खुलती नहीं या बन्द नहीं होती। एक सज्जन हँ जिनकी पलक ऊपर उठाकर प्लास्टरसे 
चिपकाकर रखना पड़ता है क्योकि उनकी पलक खुद खुलती नीं, जव देखना हो तब 
प्लास्टर चिपका देते है, उसे हटा देते हैँ ते आंखें बंद हो जाती हैँ! इसी प्रकार सस लेना 
तब तक चलता है जब तक जीवन के हेतु पुण्य मौजूद है। जैसे ही वे हेतु नीं रहते, तब 
आदमी एक-दो बार हाय-हाय करता है परन्तु जीवन समाप्त हो जाता हे क्योकि आगे सस 
नहीं चलती। एेसी क्रियाओं को हम संकल्प-पूर्वक तो प्रारम्भ नहीं करते हैँ, फिर भी पूर्वकृत 
धर्माधर्मं जो विज्ञानमय में विद्यमान हें, .वे ही प्रवृत्त करते हेँ। यहां भी सास ठीक लेना न्याय्य 
हे, सोस उखड-उखड कर आना विपरीत हो जायेगा जो पाप का फल है। इस प्रकार से 
जो क्रिया्ये संकल्पपूर्वक नहीं करते हँ, उनका भी प्रारम्भ करने वाला कारण नर के द्वारा 
किये हए पूर्वकृत पुण्य-पाप ही हैँ। इस प्रकार प्रारम्भ करने वाला मूल रहेगा तो नर 
(विज्ञानमय जीव) ही। जितने कर्म हैं वे या न्याय्य होंगे या विपरीत होंगे, उचित होगे या 
अनुचित होगे, शास्त्रानुकूल या शास््र-विरुद्ध होंगे। जो जीवन- निर्वाह के लिये होते है जसे 
श्वास-प्रश्वास आदि, वे भी पूर्वकृत धर्माधर्म के कारण ही होते हैँ। जैसे कर्म करने मेये 
पचि कारण पडते हैँ वैसे ही कर्मफल भोगने में भी ये ही पोच कारण पडते है, इन पोच 
का ही प्राधान्य रहते कर्मफल का भोग भी होता है। यहां भोक्ता अलग से नहीं कहा है, 
परन्तु कर्ता कह दिया तो भोक्ता भी उसके अंतःपाती समञ्च लेना चाहिये।। १५।। 
ये पाच मिलकर कर्म करते हैँ परन्तु सारी गड़बड़ी कैसे होती है, यह बताते हैँ - 


तत्रैवं सति कर्तारमात्मानं केवलं तु यः। 
पश्यत्यकृतबुदधित्वानन स पश्यति दुर्मतिः।। १६।। 


क्योकि सब कर्म पाचों से प्रारम्भ होते है इसलिये शास््रसंस्कारों से रहित बुद्धि वाला 
होने से जो केवल आत्मा को सब करने वाला समञ्ता हे वह विपरीत बुद्धि वाला सही नहीं 
समञ्जता है। 

(तत्र एवं सति" - कर्तृत्व के विषय में इन पोर्चों की कारणता सिद्ध हो जाने पर जो 
कोई अपने अज्ञान के कारण केवल आत्मा को ही कर्ता समञ्जता है ओर इसलिये कर्मफल- 
भोग को अपने लिये ही चाहता है, वह दुर्मति है। अपने को कर्ता मानता है इसलिये "कर्मं 

फल मुञ्चे ही मिले' एेसा चाहता हे। पाच मिलकर कर ओर तुम अकेले ही उस पर अपना 
टप्पा मार दो तो यह दुर्मति है अर्थात्‌ ठीक प्रकार का निश्चय नहीं है। अज्ञ नर क्यों अपने 
को ही कारण मानता है? देखते तो सब हैँ ओर यह बात सभी जानते है किये पोचनहों 
तो कुछ नहीं कर सकते, फिर स्वयं को ही क्यों कारण समञ्जते है? क्योकि उनकी बुद्धि 
संस्कृत नहीं है। अतः वे इन पाचों को अपने से एक करके सम्मते है। इसलिये शरीर ने 
किया तो लगता है भने किया, क्योकि मँ शरीर ही तो हू; वाणी ने किया तो भैने किया 
क्योकि वाणी भीमेँहीतो दू; मनने किया तो भेंने किया क्योकि वह मनर्मैँहीतो दू 
असंस्कृत बुद्धि होने के कारण आत्मा के स्वरूप का संस्कार नहीं है, इसलिये इन सबसे 
अपने को एक करके समञ्लता है, इन सबको अपना ही स्वरूप मानता है। “ये सब मुञ्च 
से भिन्न नहीं" - बस यही समञ्चना अज्ञान हे। है तो सब अलग-अलग परन्तु अज्ञान के 
कारण इन सबको एक मेँ ही समञ्जते ह। इसलिये, इन सबके द्वारा जो कर्म किया गया वह 
भने किया' एेसी दुबंद्धि हो जाती है। मूल कारण यही है कि अंतःकरण मेँ शास्त्रीय संस्कार 
नहीं होने के कारण इन सबसे अपने को अनन्य समञ्चते है। इसलिये कहते हैँ किं केवल 
“मे ही करने वाला हू। जानते हैँ कि शरीर, इन्द्रियों के बिना नहीं कर सकते, लेकिन शरीर, 
इन्द्रियों को मेँ ही समञ्जकर भें ही करने वाला हूं" यह दृढ निश्चय रखते है। 

वेदान्त शास्त्र ओर गुरु के उपदेश से जो ठीक बात है ओर न्यायसिद्ध है उसे समञ्लते 
टै कि भें तो केवल इनको सत्तामात्र देने वाला हू। मेरी सत्ता के बिना इनकी कहीं कोई 
परवृत्ति नहीं हो सकती, परन्तु ये सब अलग-अलग हेतु ह "। संस्कृत बुद्धि वाला इस प्रकार 
अनात्मा ओर आत्मा को अलग समञ्ज करके जानता है कि केवल आत्मा या शुद्ध आत्मा 
कुष्ठ नहीं करता। जब अध्यास से शरीर-इन्द्ियादि के साथ एक होता है तब करते हुए प्रतीत 
होता है। करता (कर्ता) तो वह तब भी नहीं है। ठीक जिस प्रकार से नाव में हम चल रहे 
टै तो हमें किनारे के पेड चलते हुए दीखते है। किनारे के पेड चल तो नहीं रहे है परन्तु 
नाव के चलने से हमें प्रतीति होती हे कि वे चल रहे है। इसी प्रकार शरीर, इन्द्रिया, मन, 
अहंकार इन सबके द्वारा कर्म होने पर प्रतीति होती है कि आत्मा कर्म कर रहा है। पेड़ 
जेसे हे वैसे ही खड़े हे, वे तो चलते नहीं है। नाव के चलने से चलने वाले प्रतीत होते है, 
इसी प्रकार आत्मा कुछ न करने पर भी शरीर आदि के साथ अपना अध्यास होकर एक 
प्रतीत होता है तब लगता है कि वह कर्ता है। इसका मूल कारण अकृत बुद्धि या 
संस्कारहीनता है। संस्कारहीन लोग ही इस प्रकार की कल्पना करते हैँ। इसको दुर्मति 
इसलिये कहा कि यही जीव को ऊपर-नीचे पटकती है। यह बुद्धि अविद्या के कारण अहंकार 
से लेकर शरीर पर्यन्त चीजों को अपने से अभिनन समञ्जती है। इसके कारण ही कभी न्याय्य 
कर्मं हो गया तो ब्रह्मलोक, वैकुण्ठलोक मेँ पहुंच जाता है, कभी पाप कर्म हो गया तो सूअर, 
कत्ते की योनि में पहुंच जाता है। इस प्रकार ऊपर नीचे ले जाने वाली होने से ही इसको 
दुर्मति कहा है। इसी के कारण जन्म-मरण का चक्र चलता रहता है। अतः उसको लगता तो 

यह है कि भें देख रहा हू, “पश्यति समज्ञ रहा हू" परन्तु न पश्यति" वस्तुतः वह देख 
नहीं रहा है। अर्थात जो चीज जैसी है उसे वैसा देखो तब देखना कहा जाता है ओर जो 
चीज जेसी नहीं है वैसी देखो तो नहीं देखा" ही कहा जायेगा। जैसे रस्सी को रस्सी देखो 
तब लोग कहेंगे कि देखा है ओर रस्सी मेँ सोप देखो तो यही कंगे (तुमको भ्रम हुआ, 
सचमुच मेँ वहां क्या था तुमने नहीं देखा। इसी प्रकार सचमुच मेँ सच्चिदानन्दरूप आत्मा 
केवल अधिष्ठान है, सत्ता-मात्र देता है। उसको वैसा नहीं देखा ओर उसकी जगह उसे 
कर्ता-भोक्तारूप में देखा तो वह नहीं देखने जेसा है, क्योकि जो है उसे नहीं देखा। जब 
मनुष्य को मोतियाबिन्द हो जाता है तो उसे दो चन्द्रमा दिखाई देते हँ। सामने से एक आदमी 
आ रहा हो तो उसे दो आदमी आते दिखाई देते हैँ। तब कोई भी नहीं मानता कि इसको 
दो आदमी दीखे। यही मानते हैँ कि यह भ्रम के कारण लगा। अथवा बादल दौड़ रहे होते 
है तो चनमा दौडता हआ दिखाई देता है। परन्तु चन्द्रमा तो जहां है वहीं हे, बादलों के 
दौडने से चन्द्रमा दौडता हुआ लगता है। ठीक इसी प्रकार से अनात्मा कं अन्दर क्रिया 
देखकर आत्मा करता हआ प्रतीत होता है, बस यही दुर्मति हे। इसलिये भगवान्‌ ने कह दिया 
“पश्यति जो एेसा उल्टा देखता है वह “न पश्यति" अर्थात्‌ सचमुच में जो चीज है उसे वैसा 
नहीं देखता।। १६।। 

सुमति किस प्रकार से देखता है अर्थात्‌ जिसमे शास्त्र के संस्कार हैँ वह कैसे देखता है? 


यस्य॒ नाहंकृतो भावो बुद्धिर्यस्य न ॒लिप्यते। 
हत्वापि स इमाल्लोकान्‌ न हन्ति न निबध्यते।। १७।। 


भैं कर्ता हू" ठेसा जिसका निश्चय बाधित हो चुका अतः जिसकी बुद्धि मेँ (कमं आदि 
किसी का कोई) लेप नहीं है, वह इन सारे प्राणियों को मारकर भी न हनन-कर्ता बनता है, 
न (कर्मवशात्‌) बाधा जाता हे। 

निस साधक को शास्त्र ओर गुरु के उपदेश से टीक प्रकार से सोचने की पद्धति या 
न्याय मिल गया है, उसके संस्कार वाला है, वही सुमति है। यस्य" अर्थात्‌ जिसने शास्त 
का उपदेश भी लिया, गुरु का उपदेश भी लिया ओर वह युक्तिसंगत है यह निश्चय भी कर 
लिया, एेसा संस्कार वाला जो विद्वान्‌ है उसको “यह मेने किया" एेसी बुद्धि होती ही नरही। 
“भाव शब्द के द्वारा भगवान्‌ यह कहते है कि अहंकार सचमुच मेँ तो हे नहीं, यह भावमात्र 
है अर्थात्‌ सर्वथा मानी हई चीज़ है। भै" कभी भी करनेवाला बनता नही, भावमात्र कर लेता 
हरं कि भँ करनेवाला हू व्यवहार मेँ यह अनेक जगह देखा जाता है कि पुत्र यदि दुकान 
का दीवाला निकालता है तो पिता को बोध होता है भेरा दीवाला निकल गया" वह दस साल 
से दुकान पर नहीं गया है फिर भी उसका भाव बनता है कि नें दीवालिया हो गया"। कुछ 
कृरने से ही किया" एेसा बोध हो, यह ज॒खरी नहीं है, यह एक भावमात्र है जो किसी भी 
चीज के लिये हो जाता है। भैने किया, मैँ कर्ता हू" ठेसा भाव विद्वान्‌ का बनता ही नर्ही। 

अधिष्ठान आदि जो पोच हँ उनका आत्मा से कोई सम्बन्ध बनता हो, एेसा नहीं है। केवल 
अज्ञान से कल्पित होता है, कल्पित भाव है। करने वाले तो ये पाच है । मेँ आत्मा तो केवल 
सत्तामात्र देता हू, ओर कुछ नहीं करता, उन सबका साक्षी दू। ज्ञानस्वरूप आत्मा इन सबके 
कर्मो का साक्षी है। कर्मो का साक्षी होने से ही वह अक्रिय (अकर्ता) है। अगर खुद करने 
वाला होता तो साक्षी कैसे होता? साक्षी उसे कहते हैँ जो दूसरे को करते हए सिफं देखे। 
अगर वह खुद करने वाला बन जाये तो फिर वह साक्षी नहीं रहता। आत्मा सर्वथा अविकार्य 
हे क्योकि साक्षी है। जो सुमति है वह तो इस प्रकार से देखता है ओर चूकिं उसको “यह 
मैने किया एेसा भाव नहीं है, इसलिये “यस्य बुद्धिः न लिप्यते" उसकी जो बुद्धि हे अर्थात्‌ 
उपाधिखप जो बुद्धि है, उससे लिप्त नहीं होता। इस बुद्धि के अन्दर जो कार्य या अकार्य 
होने का निश्चय है उससे आत्मा का कुछ लेना-देना नहीं है। उस बुद्धि का निश्चय यदि 
शास्त्रानुकूल कार्य करने वाले का है तो शास््रानुकूल करके वैकुण्ठादि मेँ जाने का कारण 
बनेगा। यदि विपरीत है, शूकर, कूकर योनि मेँ जाने का हे तो अन्याय्य करेगा। बुद्धि के 
द्वारा इन सब चीजों का लेप अज्ञावस्था में आत्मा से होता था। जब यह जान लिया किं बुद्धि 
मुञ्च से भिन्न है" तब मेरा, आत्मा का बुद्धि से लेप नहीं रहता। इसलिये यदि शूकर-कूकर 
योनि मेँ जाने का काम भी हुआ है तो उससे भें जाऊंगा", यह भावना नहीं होगी क्योकि 
मँ तो करने वाला हूँ नही। इसी प्रकार से यदि उससे एेसा कार्य हो गया जिससे वह वैकुण्ठ 
लोक जायेगा तो नै धैकुण्ठ जाऊंगा एेसी बुद्धि नहीं होगी क्योकि करने वाले तो ये पाच 
है, मै केवल साक्षिमात्र ह इन चीजों को देख रहा हू, मेरा इनसे कोई सम्बन्ध नहीं हे। 
इसी प्रकार, बुद्धि के अन्दर होने वाले न्याय्य ओर विपरीत निश्चय के प्रति लिप्त न होना 
सुमति का लक्षण ओर उसके विपरीत यह समञ्जना कि भने ही किया, यह दुम॑ति का लक्षण 
है। अर्जुन के सामने चूँकि इस समय युद्ध उपस्थित है इसलिये भगवान्‌ ने कह दिया कि 
सुमति संसार के सारे प्राणियों को मार डाले तो भी उसे मेने मारा" यह भाव नहीं बनता। 
तू तो केवल भीष्म, द्रोण के लेकर ही परेशान है कि इन्हे कसे मारू! सारो को भी मार डले, 
तो भी यथार्थ में नहीं मारता है। शरीर मन के द्वारा कैसा भी कर्म सम्पन्न होने पर भी 
साक्षिभाव को छोडकर भन किया", एेसी प्रतीति कभी भी नहीं होगी। मारा- यह बुद्धि ही 
नहीं है तो उस मारने से जो अधर्मरूपी फल है उससे भी उसका कोई सम्बन्ध नही। 
यहाँ यह विरुद्ध प्रतीति होती है कि “हत्वापि न हन्ति", मारकर भी नहीं मारता - यहे 
उल्टी बात है। लौकिक पुरुष शरीर को करता देखकर मानता है किं आत्मा ने किया। 
पारमार्थिक दुष्टि मेँ जो जानने वाला है उसकी दृष्टि मेँ आत्मा ने नहीं मारा। अतः लौकिक 
ओर पारमार्थिक दुष्टियों को लेकर विरोध का परिहार हो जाता है। जैसे हम लोग यही कहते 
है कि सूर्य अस्त हो गया। लौकिक दृष्टि से बे-पढ़े- लिखे लोग ही एेसा कहते हैँ ओर उन्हे 
ठेसा ही जंचता है। परन्तु भूगोल खगोल आदि पढ़ा व्यविति जानता है कि सूर्यं कभी अस्त 
नहीं होता, पृथ्वी ही दूसरी तरफ जाती है। जिस समय वह कह भी रहा है सूर्यं अस्त हो 

रहा हे”, उस समय में भी उसका निश्चित ज्ञान है कि सूर्य अस्त नहीं हआ। फिर भी एसा 
प्रयोग इसलिये करते हैँ कि साधारण लोगों की समञ्च में आ जाये। इसी प्रकार लोगों को 
शरीर के दवारा मारे जाते देखकर बोध होता है कि मारा, परन्तु संस्कृत अंतःकरण वाला उसी 
समय जानता है कि आत्मा नहीं मार रहा है। देह आदि को आत्मा मान कर भने मारा 
एेसा लगता है, यह लौकिक दृष्टि है ओर पारमार्थिक दृष्टि साक्षिरूप की हे जिसे लेकर कहा 
जाता है किन मारता है ओर न बद्ध दहोता है। 
एक शंका होती हे कि भगवान्‌ ने कहा है केवलम्‌ आत्मानं कर्तारं यः पश्यति जो केवल 
आत्मा को कर्ता देखता है। इससे यह भ्रम होना संभव है कि इन पचो के सहारे से करता 
हे, अकेला नहीं करता है; अर्थात्‌ इन पचों को साथ लेकर करता है, करता तो वही है। 
परन्तु एेसा विपरीत अर्थं भगवान्‌ का नहीं समञ्जना क्योंकि आत्मा क्रिया से सम्बन्ध वाला 
कभी नहीं होता ओर न शरीर आदि से कभी सम्बन्ध वाला हो सकता है। जो बदलने वाले 
पदार्थ हे उन्हीं का आपस में सम्बन्ध हुआ करता है। न बदलने वाली चीज का बदलने वाली 
चीजों के साथ सम्बन्ध बनता नहीं। इसलिये "केवल" शब्द का मतलब यहां इतना ही है कि 
आत्मा का जो स्वाभाविकरूप हे, जो आत्मा का अपना खूप है, उसमें कर्तापन नहीं रह 
सकता। अविद्या से कल्पित रूप में तो कर्तापना रहेगा, परन्तु स्वाभाविक रूप में नीं रहेगा। 
इस बात को बार-बार वेद बताता है ओर यहां भगवान्‌ ने भी बताया है। कर्म करने में जो 
ज्ञान, इच्छा इत्यादि कारण पडते हैँ उनके कारण प्रतीति होती हे कि आत्मा जानता है, इच्छा 
करता है इत्यादि। उन सबको भगवान्‌ पहले ही कषेत्रधर्म गिना चुके हँ इसलिये इच्छा, ज्ञान 
आदि सब क्षेत्र में गिना कर भगवान्‌ ने बता दिया कि ये जड का धर्म है, कषेत्रज्ञ का नहीं! 
क्योकि लगता है कि आत्मा ने इच्छा की इसीलिये उसे कर्ता आदि मानते हैँ। ओर इच्छा 
को भगवान्‌ ने जडधर्म बताया है, आत्मा क्षेत्रज्ञ को उससे अलग बताया! जिनके कारण 
प्रतीति होती है कि आत्मा करने वाला है उन सबको क्षत्रधर्म में गिना दिया है। अतः 
"केवलम्‌ आत्मानं" से बताया कि शुद्ध आत्मा क्रिया से वास्तव मेँ असम्बद्ध है। उसका 
जो अविद्या वाला खुप नहीं है उस खूप में उसका क्रिया से कभी सम्बन्ध नहीं होता। क्षेत्र 
क्षेत्रज्ञ से भिन्न है क्योकि जो जिससे भिन्न होता है वही उसको जानता है। जो ज्ञेय है उससे 
जानने वाला भिन्न होता है। इसलिये क्षेत्र के द्वारा जो किया गया वह क्षेत्रज्ञ के द्वारा किया 
हआ हो ही नहीं सकता। एक के द्वारा किया हआ काम अर्थात्‌ ज्ञेय चीज से किया हुआ 
काम, ज्ञाता का किया हुआ हो जाये, यह किसी भी युक्ति से सम्भव नहीं हो सकता। अज्ञान 
के कारण जो प्रतीति होती है वह सच्ची नीं होने से ज्ञान नहीं कही जा सकती। इसलिये, 
कर्तत््वभोक्तृत्व दोनों ही क्ेत्रधर्म है, क्षेत्र में रंगे, क्षेत्रज्ञ मेँ नहीं रह सकते। अतः भगवान्‌ 
का कहना बिलकुल ठीक है कि मैने किया" इस बुद्धि के लेप के अभाव से जो संस्कृत 
अंतःकरण वाला है वह न करता है ओर न उससे बद्ध होता है। 
इस प्रकार भगवान्‌ ने विद्वान्‌ की कर्माधिकार-निवृत्ति कह दी। करम मेँ उसका अधिकार 

ही नहीं है अर्थात्‌ उसके लिये कर्म करना सम्भव ही नहीं है। जब कर्म करना उसके लिये 
सम्भव ही नहीं है तो कर्मत्याग उसका होता ही नहीं है। जो स्वाभाविक हमेशा ही कर्म से 
अस्पर्शं रहा है, वह केवल प्रकट हो जाता हे। अतः यह जो पारमार्थिक दृष्टि वाला संन्यासी 
हे यह केवल संस्कृत अंतःकरण होने पर प्रकट होता है। क्योकि वह कभी भी कममी था नहीं 
इसलिये उसने कर्म छोड़ा - यह बनता नहीं। “न हन्ति न निबध्यते" के द्वारा भगवान्‌ ने 
उसका स्वाभाविक खूप प्रकट कर दिया। पोच श्लोक पहले (११) कह आये हैँ “न हि देहभृता 
शक्यं त्यक्तुं कर्माण्यशेषतः" जब तक अज्ञान के कारण देहभृत्‌ हे, भें देह को धारण करने 
वाला हू" यह भाव है, तब तक अशेष संन्यास उपपन्न होता ही नहीं। वह सारे कर्म नहीं 
छोड सकता, क्योकि कम-से-कम उसके लिये श्रवण-मनन आदि तो कर्तव्य बच ही जाते हैँ 
जिन्हं न करने पर उसको भी दोष लगकर उसका दण्ड भोगना पड़ेगा। “संन्यस्य श्रवणं 
कूर्यात्‌ स्मृति ने स्पष्ट कहा है कि विविदिषु संन्यास का उदेश्य श्रवण-मनन करना है, 
इसलिये उसकी अशेष कर्मो की निवृत्ति नहीं होगी। ब्रह्मचारी के कर्म गृहस्थ में जाने पर छुट 
जाते है परन्तु दूसरे कर्म प्राप्त होते हैँ। इसी प्रकार गृहस्थ से वानप्रस्थ में जाने पर गृहस्थ 
के कर्म ष्ूटकर वानप्रस्थ के कर्म प्राप्त होंगे ओर वानप्रस्थ से संन्यास में जाने पर वानप्रस्थ 
के कर्म छूटकर संन्यास के कर्म प्राप्त हो जार्येगे। यहां “नायं हन्ति" से भगवान्‌ ने अशेष 
कर्मनिवृत्ति की बात उसके लिये बता दी जिसका सारे कर्मो का संन्यास हो गया है। जिसका 
एसा नहीं हुआ, अर्थात्‌ जो देहभृत्‌ है, उसके लिये भगवान्‌ ने कहा था “अनिष्टमिष्टं मिश्रं 
च त्रिविधं कर्मणः फलं”; जब तक कर्ता है, तब तक सारे कर्मो का त्याग नहीं हो सकता, 
उससे अनिष्ट, इष्ट ओर मिश्र कर्म होगे ही। जब अपने परमार्थं स्वरूप का दर्शन हो गया, 
वह ज्ञान दृढ हो गया, तब कर्म ओर फलभोग का प्रसंग समाप्त हो चुका। 

यहां भाष्यकार कहते है “स एष सर्ववेदार्थसारः" सारे वेदों का सार यही समञ्जना है कि 
आत्मज्ञान होने से सारे कर्मो की निवृत्ति है ओर जब तक आत्मज्ञान नहीं हुमा तब तक 
कर्मफल भोगना ही पड़गा, उससे बचने का कोई उपाय नहीं है। यह जो वेदार्थं सार है इसे, 
जो निपुणमति है, उसे टीक विचार करके समञ्च लेना चादिये। गीता शास्त मेँ अलग-अलग 
प्रकरणोँ मेँ अलग-अलग बातें की है; उनसे संदेह में नहीं पड जाना चाहिये। अतः गीता 
आदि किसी भी शास्त्र का विचार करने के लिये कां किस प्रसंग को लेकर क्या कहा गया 
है, यह प्रकरण-विभाग जाने बिना जो एकाध श्लोक या एकाध प्रकरण को लेकर अर्थं करते 
हैं वे भ्रम मेँ ही पड़ते है। शास्त्र मेँ विरुद्ध सिद्धांत नहीं प्रतिपादित किये जाते। आवश्यकता 
है साम्प्रदायिक रीति से प्रकरण-विभाग जानकर शास्त्रोक्त विषय को समञ्जन की। यहां 
भगवान्‌ ने लौकिक ओर पारमार्थिक दृष्टि का भेद स्पष्ट करके बता दिया कि लौकिक दृष्टि 
से मारते हुए भी पारमार्थिक दृष्टि से नहीं मारता। यह इस प्रसंग में स्पष्ट किया।। १७।। 

कर्म का कारण बताकर अब कहते हैँ कि कर्म मे क्या प्रवृत्त करता है, कर्मं कीं प्रवृत्ति 
काहेतु क्या है? - 

ज्ञानं ज्ञेयं परिज्ञाता त्रिविधा कर्मचोदना। 
करणं कर्मकर्तेति त्रिविधः कर्मसंग्रहः।।१८।। 


ज्ञान, ज्ञानो के विषय ओर (उपाधि-वाला चेतनरूप) भोक्ता - ये कर्म के तीन प्रकार 
के प्रवर्तक हे। करण, (क्रिया-विषयरूप) कर्म ओर (उपाधिवाला चेतनरूप) कर्ता - इन तीन 
तरह की वस्तुओं में क्रिया रहती है। 

ज्ञान - कर्मं की प्रवृत्ति के लिये जिसके द्वारा सब चीज जानी जाती है, उसकी 
आवश्यकता हे। ज्ञायते अनेन इति ज्ञानं" जिसके द्वारा जान लिया जाता है वह ज्ञान है। 
सभी विषयों को वही जानने वाला है। उसी के होने से कुछ भी जाना जाता है। आत्मा के 
होने से आख देखती है, कान सुनता है। आत्मा के न होने पर कान सुनेगा नही, ओंख 
देखेगी नहीं। आत्मा के होने से सारे ज्ञान होते है। यह सभी विषयों का समान भाव से ज्ञान 
हे। विशेष ज्ञान तो है जैसे घडे का, कपडे का ज्ञान होता है; उस ज्ञान की वात नहीं कर 
रहे हे। उस ज्ञान के लिये तो मन अपेक्षित है। य्ह उसे ज्ञान कह रहे है जिसके होने से 
सब कुछ जाना जाता है। टीक जिस प्रकार से अगर कमरे में लट्टू जल रहा है तो सारी 
चीज उसके प्रकाश में जानी जाती है। जानने की क्रिया करने वाला अथवा प्रकाश करने की 
क्रिया करने वाला लटटू नहीं है, वह तो प्रकाशख्प है। ल्ट मेँ कोई संदेह भी कर सकता 
हे कि बिजली आने से जलता है इत्यादि, अतः दूसरा दृष्टांत है - सूर्य, चन्र प्रकाशखूप है 
ही। तथा ज्ञेय - जानने के जो योग्य है। सामान्य खूप से जो कुछ भी जानने के योग्य ह 
वह सब ज्ञेय शब्द से कह दिया। परिज्ञाता - उपाधि वाला, जो अविद्या कल्पित जीवात्मा है। 
आत्मा ही उपाधि के द्वारा परिकल्पित होने पर जीव है। जिस प्रकार दर्पण में सूर्य 
प्रतिबिम्बित हो जाता है, इसी प्रकार आत्मा अविद्या से परिकल्पित होने पर जीवात्मा है। 
जब ये तीनों चीजें होती हँ तभी सारे कर्मों की प्रवृत्ति हो सकती है। इसलिये कहा - 
त्रिविधा कर्मचोदना तीनों में से कोई एक भी यदि नहीं होगा तो प्रवृत्ति नहीं होगी। 

परवृत्ति होती है तो किसी चीज को जानते ै। बुद्धिवृत्ति के दारा जानते हैँ ओर उस बुद्धि 
वृत्ति मेँ उसको जानने की सामर्थ्यं है। जैसे हम लोगों को कुष ही प्रकाश देखने की सामर्थ्य 
है। उससे अधिक हो तो, ओर कम हो तो भी हम नहीं देख सकते। सप्तशती के प्रारम्भ 
मेही कहा है कि कुष प्राणी एेसे है जो दिन में देखते हैँ ओर कु प्राणी हैँ जो रात में 
देखते हे। कुछ एेसे ह जो रात ओर दिन दोनों में समान देखते है जैसे उल्लू रात में देखता 
हे तो दिन में नहीं देखता। कौआ दिन में देखता है तो रात में नहीं देखता। बिल्ली दिन 
मे भी ओर रात में भी देखती है। रात्रि में भी आदित्य का अनुग्रह प्राप्त करने वाले जंतु 
देखते हैँ अतः प्रकाशरूप आदित्य तब भी मौजूद है परन्तु कौए की ओंख नहीं देख सकती 
यदि कौए के नहीं देखने का कारण केवल अंधकार होता तो बिल्ली कैसे देखती है? इसलिये 
मानना पड़ेगा कि वहां भी हल्का प्रकाश है जिसको कौए की ओख नहीं देख सकती, उल्लू 

की आंख देख सकती है। दिन के समय उल्लू इसलिये नहीं देख पाता कि प्रकाश इतना तेज 
होता है कि उसकी आंख चौधिया जाती है। जिसे “सामान्य प्रकाशः कहते हँ उसमें सूक्ष्म 
प्रकाश मौजूद होते है। पहले तो कौए ओर उल्लू को देखकर यह वात समञ्च मेँ आती थी, 
अब तो एेसा कैमरा या फोटो लेने का यन्त्र बन गया है जो प्रसिद्ध अंधकार में भी चित्र 
ले लेता हे। फुकं केवल इतना है कि उस विशेष कैमरे के अन्दर जो कच लगा होता है उसके 
अन्दर प्रकाश को अत्यधिक बढ़ाने की शक्ति होती है। जब ज्ञान, ज्ञेय ओर परिज्ञाता तीनों 
इकटूठे होते हँ तव मेने देखा'- यह व्यवहार होता है। मे परिज्ञाता, रसगुल्ला ज्ञेय ओर 
रसगुल्ले का ज्ञान होता है। रसगुल्ले का ज्ञान होने पर भने पहले रसगुल्ला खाया था तो 
वड़ा मजा आया था", यह स्मरण हूुमआ। स्मरण होने से रसगुल्ला खरीदने की प्रवृत्ति हुई 
कि “खरीदूं ओर खाॐ'। उस कर्म में रुकावट भी हो सकती है। जेव में हाथ डाला तो पाया 
कि जिसे मने एक रुपया समञ्जकर लिया था वह तो एक पैसा निकला! रुपये के सिक्के के 
माप का पैसा हाथ में आया, ज्ञान हुआ तो ज्ञेय पैसा, मने जाना अतः मेँ परिज्ञाता। खरीदने 
मे प्रतिबन्धक हो गया, अतः दुकान की तरफ जा रहा था लेकिन लौट आया, मने रोकने 
का काम किया। ये तीनों चीजें होंगी तभी यह सब होगा। ये तीनों चीजें इकट्टी हो जाने 
पर किसी चीज को ग्रहण करने के लिये या किसी चीज को छोडने के लिये क्रिया होती है। 
सारे कर्म आरम्भ करने वाले ये ही है। 

कर्मसंग्रहः" - कौन-सी तीन चीजे मिलकर कर्म सम्पनन होगा? “करणं कर्म कर्तेति 
त्रिविधः" करण- जिसके दारा किया जाता है। जैसे बोसुरी है तो बजाई जायेगी या पैसा है 
तो रसगुल्ला खरीदा जायेगा। (क्रियत अनेन इति करणं" जिसके दारा किया जाता है उसे 
करण कहते हैँ। हम लोगों के करण ओंख, कान, हाथ, पैर आदि इन्द्रियां है ओर अन्दर 
में स्थित मन, बुद्धि, चित्त, अहंकार भी करण हैँ। जैसे आंख से देखते हो वैसे ही बुद्धि 
से अनुमान करते हो। जैसे ओंख से देखकर ज्ञान होता हे वैसे बुद्धि के द्वारा अनुमान 
करके ज्ञान होता। मान का मतलब प्रमाण होता हे। लिंग को देखकर वस्तु का ज्ञान होता 
हे जैसे धुं को देखकर “जहो धुओं होता है वहां आग होती है" यह स्मरण होकर, वहां 
आग है - यह जो ज्ञान होता है वह अनुमान बुद्धि का ज्ञान है क्योकि आंख के दारा तो 
देखा नहीं। आख के द्वारा देखे जाने से ही ज्ञान हो, यह जखरी नर्ही। जो भी ज्ञान का 
साधन है वह ठीक होना चाहिये। इसलिये यहां बाह्य करण आख, कान इत्यादि ओर अन्दर 
के करण बुद्धि आदि दोनों समञ्ञ लेना। कर्म- जो कर्तां को सबसे अधिक इष्ट होता है उसी 
को कर्म कहते है। जैसे भोजन करने बैठे तो भात खाना इष्ट है। भात चूंकि बिना दाल के 
खाया नहीं जा सकता इसलिये दाल मिलाकर भात खाते है, परन्तु खाना तो भात ही है। रोरी 
साग से खाते है। साग स्वादिष्ट बने तो बच्चा केवल साग ही खाता है तब मों डटती है 
कि “साग अकेला खाने के लिये नहीं है। जो इष्टतम होता है, जिसे हम क्रिया के दारा व्याप्त 
करना चाहते हैँ उसको कर्म कहते है। कर्ता - जो इन्द्रियों को व्यापृत करता है। इन्द्रिया 

व्यापार मेँ प्रवृत्त होगी। कोई आदमी ज॒ख्री बात बता रहा होता है तो ध्यान से सुनने के 
लिये आदमी ओख बन्द कर लेता है। इसी प्रकार हल्लेगुल्ले मे देखना पड़े तो कान बन्द 
करके हीरा देखने की कोशिश करते हँ। जो करणों या साधनों को व्यापार में लगाता है वह 
कर्ता हुआ। जेसा पहले बताया, यह (कर्ता) अहंकार रूपी जो अंतःकरण की वृत्ति है, उस 
उपाधि वाला जीवात्मा है। कर्म मेँ प्रवृत्ति तब होगी जब ज्ञान ज्ञेय ओर ज्ञाता हों ओर प्रवृत्ति 
सम्भव तब होगी जब करण, कर्म ओर कर्ता- तीनों हों। इस प्रकार कर्म प्रवर्तक कौन है- 
यह भगवान्‌ ने स्पष्टरूप से बता दिया।।१८।। 

इसे बताने में हेतु क्या है? यह सब किसलिये बता रहे हैँ? क्रिया, कारक, फल इन 
सबको अगे त्रिगुणात्मक बताना है। इनकी त्रिगुणात्मकता से क्रिया की त्रिगुणात्मकता का पता 
लगेगा। ज्ञान, ज्ञेय ओर ज्ञाता सात्विक, राजस, तामस भेद वाले है, तदनुकूल ही कर्म प्रवृत्ति 
होगी। इसी प्रकार करण कर्तां ओर विषय भी सात्विक राजस तामस भेद वाले होंगे, उसके 
अनुसार ही वह कर्म सात्विक राजस तामस समञ्च में आयेगा। इन तीनों के ऊपर ध्यान 
देना ज॒खरी है। केवल परिज्ञाता सब कुछ करता है - यह भ्रम हम लोगों को होता है। लोग 
कहते हे कि खुद को बदल लो तो सारा संसार बदल जायेगा" खुद को कितना भी बदल 
लो, सारा संसार तो बदलेगा नहीं क्योकि करण, कर्मं इत्यादि भी तो उसके अन्दर निहित 
है। इसलिये जो कर्म के प्रवर्तको ओर कर्म को सम्पन्न करने वालों को भगवान्‌ ने बताया 
है वह इसीलिये कि इनकी त्रिविधता को जानना है। वही बताते हैँ- 


ज्ञानं कर्मच कर्ता च त्रिधैव गुणभेदतः। 
प्रोच्यते गुणसंख्याने यथावच्छरणु तान्यपि।। १६।। 


गुणों के बारे मेँ सम्यक्‌ बताने वाले शास्त्र में ज्ञान, क्रिया ओर कर्तां गुणों के भेद के 
अनुसार तीन तरह के ही बताये जाते हे। शास्त्रानुसार उन्हं भी सुनो। 

यहां श्लोकस्थ “कर्मः का मतलब क्रियामात्र समञ्जना। पूर्वश्लोक मेँ तो कर्मं का अर्थ 
किया था क्रिया से जिसे व्याप्त करना चाहते हो अर्थात्‌ क्रिया का विषय, लेकिन यहां कर्म 
का मतलब क्रिया है। कर्ता अर्थात्‌ कर्म को निष्पन्न करने वाला। इस प्रकार ज्ञान, क्रिया ओर 
कुर्ता तीन प्रकार के है। श्रिधैव' मेँ एव" के दारा बताते हैँ कि गुण चूकि तीन ही है, 
इसलिये ये भी तीन प्रकार के ही होगि। इन गुणों से अतिरिक्त ओर कोई भेद नहीं है जिसके 
अन्दर इनको रबँटा जा सके। ज्ञानादि या सात्त्विक होगा या राजस या तामस होगा। यदि इन 
तीनों गुणों से अतीत कोई है तो वह कर्ता नहीं हो सकता। तीन गुणों के दारा ही क्रिया 
निष्पन्न होगी। इनके बिना कोई क्रिया नहीं हो सकती। !एव' पद के द्वारा बता दिया किं इन 
तीन के सिवाय चौथा नहीं है। 

“गुणभेदतः” सत्त्वगुण, रजोगुण ओर तमोगुण के भेद से तो कह दिया लेकिन यह कैसे 
पता लगा, क्म पता लगा? वेदों मेँ तो गुणों का वर्णन आया नहीं हे। अतः कहा 

"गुणसंख्याने" गुणों को भली प्रकार बताने वाले शास्र से पता लगा। भली प्रकार से जही 
प्रकाशित किया जाता है उसी को सांख्य कहेंगे। गुणों का जहां भली प्रकार से प्रतिपादन किया 
गया है वह सांख्य शास्र है। गुणों का विचार करने में महिं कपिल का बनाया हुआ सांख्य 
शास्त्र टी प्रमाण है। इतना याद रखना कि ब्रह्म का या धर्म का जैसा वर्णन श्रुतिं मे किया 
गया है उससे विरुद्ध ही इन विषयों मे सांख्यशास्त्र का मत है। उन विषयों मेँ तो श्रुतिं 
का विरोध होने के कारण वह शास्त्र प्रमाण नर्हीं हे। इसलिये केवल “संख्यान न कहकर 
“गुणसंख्यान' कहा है। गुण ओर गुणवालों के बारे मेँ तो सांख्य शास्त्र प्रमाण है, परन्तु 
धर्म, आत्मस्वरूप ओर जगत्कारण के बारे मेँ वेदविरुद्ध होने से प्रमाण नहीं है। भगवान्‌ ` 
कहते है - (तानि यथावत्‌ शृणु“ जैसा वहां महर्षि कपिल ने बताया है वैसा ही मेँ आगे बताने 
जा रहा हूँ अर्थात्‌ कापिल शास्त्र के अनुसार ज्ञान, कर्म आदि का भेद ओर विचार मेँ बता 
रहा हूँ उसे तुम ध्यान देकर सुनो अर्थात्‌ की हुई बात पर मन एकाग्र करो। अपि 
कहकर स्पष्ट कर दिया कि किसी शास्त्र मेँ कोई बात कही गईं हो जिसका वेद से 
विरोध नहीं है तो उसका भी संग्रह कर लेना चाहिये। इसलिये वैदिकं का यह न्याय हे कि 
जितने आस्तिक शास्त्र है उनकी जिस मान्यता का जिस शास््रविशेष में निषेध न किया जाये, 
समञ्च लेना चादिये कि उते स्वीकारकर ही वह शास्त्र भी प्रवृत्त हो रहा हे। सर्वत्र आपस 
मे यह नियम है कि “यन्न निषिध्यते तत्‌ स्वीक्रियते" जिसके बारे में निषेध नहीं होता हे उसे 
हम स्वीकार करते है। जलँ भेद है वह बता देते है, परन्तु जो बातें दूसरों की तरह मानते 
है उन्हे सिद्ध करने की विशेष अपेक्षा हर शास्त्र मेँ नहीं मानते। जैसे, बौद्ध कहता हे कि 
आत्मा डे ही नही। गौतम महर्षिं बड़े ऊहापोह से सिद्ध करते हैँ कि आत्मा है। इस प्रकार 
जब नैयायिक ने बौद्धो को न्यायपूर्वकं जवाब दे दिया तो (आत्मा है" इस के लिये दूसरे 
शास्त्र को प्रयास करने की जरूरत नहीं है, “आत्मा है" यह बात न्यायशास्त्र से समञ्ञ लो। 
इसी प्रकार आत्मा ज्ञानस्वरूप है। नैयायिक उसे ज्ञानस्वरूप नहीं मानता। वह कहता है कि 
आत्ममनःसंयोग से ज्ञान पैदा होता है। ज्ञान आत्मा का स्वरूप है - इसे सांख्य शास्त्र सिद्ध 
करता 8। आत्मा आनन्दखप भी है यह वेदांत मेँ स्पष्ट किया गया है। आत्मा है तो 
सच्चिदानन्दरूप, लेकिन एक शास्त्र ने सत्‌" पर दूसरे ने “चित्‌' पर जोर दिया ओर तीसरे 
वेदान्त ने आनन्द के ऊपर जोर दिया। ये सब मिलकर सच्चिदानन्द आत्मा को सिद्ध कर 
देते है। क्योकि गुणों के बारे मेँ कापिल मतम ही विचार है इसलिये भगवान्‌ कहते है कि 
मै गुणसंख्यान के अनुसार बताऊंगा, उनको भी सुनो अर्थात्‌ जीवनक्रम व्यवस्थित करने मं 
उनका भी संग्रह करना चाहिये।। १६।। 
सब से पहले ज्ञान का सात्त्विक, राजस, तामस भेद बताते हँ - 


सर्वभूतेषु येनैकं भावमव्ययमीक्षते। 
अविभक्तं विभक्तेषु तज्ज्ञानं विदि सात्विकम्‌ २०।। 

बटे हुए सब प्राणियों मेँ जिसके दारा (तत्त्वज्ञ) एक, अविकारी, न बटे हृए आत्मा को 
देखता है उस ज्ञान को सात्त्विक समञ्ो। 
सात्विक ज्ञान कीन-सा है? "विभक्तेषु" हम लोगों को जितने पदार्थ प्रतीत होते है वे सब 
एक दूसरे से अलग प्रतीत होते है। सात्त्विक ज्ञान उनके अन्दर एकता को दूँढ लेता है। 
जेसे मिट्टी का घडा, मिट्टी का सिकोरा, मिट्टी की परई - तीन चीजे है। तीनों 
अलग-अलग है यह तो हल चलाने वाला भी जानता है। परन्तु जानकार समञ्च लेता है कि 
ये तीनों एक मिट्टी मात्र से ही पेदा हुए है इसलिये स्वरूप से मिट्टी ही हैँ। ये आपस 
मे एक दूसरे से चाहे जितने अलग दीखं परन्तु सचमुच मेँ मिट्टी ही है - यह सात्त्विक 
ज्ञान हे। यह बात सबकी समञ् मेँ आती है। लोग पष्ठते हैँ कि “उसने शादी मेँ क्या दिया?" 
कहते हे - "तीस तोले सोना दिया।* सीधे तीस तोले सोना तो उठाकर नहीं दे दिया, इसलिये 
मतलब है कि तीस तोले सोने के गहने दिये। इस प्रकार विषयों मेँ "विभक्तो मेँ अविभक्तः 
देखना तो हरएक व्यक्ति कर लेता है, परन्तु कहां यह ज्ञान नहीं कर पाता? एक बहुत बड़ा 
चोर हत्यारा हे ओर दूसरा किसी के धन की तरफ दृष्टि भी नहीं करने वाला ओर मक्खी 
को भी नहीं मारने वाला है, इन दोनों में एकता देखना सात्त्विक ज्ञान है क्योकि आत्मा तो 
दोनों के अन्दर एक है। जहां उपाधि के प्रति हमारा राग-देष ज्यादा होता है वहां उपाधि- 
प्रधान ज्ञान होता है इसलिये एकता समञ् में नहीं आती। जह उपाधि गौण हो जाती हे वहों 
उपाधि वाले का ज्ञान होता है, तब एकता समञ्च मेँ आती है। जेसे घडे, सिकोरे, परई के 
नामरूपों की उपाधि वाली मिट्टी तीनों उपाधियों के अन्दर एक जेसी हे किन्तु घडे का काम 
परइ से नहीं हो सकता, परइ का काम घडे से नहीं हो सकता। जिस नाम-खूप से जो 
व्यवहार करना है उससे वही व्यवहार हो सकता है। फिर भी ये तीनों भेद देखते हुए ही 
तुमको ज्ञान है कि यह मिटटी ही है। अथवा, करधनी को तुम कण्ठा बनाकर गले में नहीं 
लटका सकते। जहां जो गहना पहनना है वहीं पहनोगे। परन्तु इस प्रकार सब अलग पहनते 
हए ही “यह सब सोना है" यह ज्ञान तुम्हारा कभी हटता नहीं। इसी प्रकार से चोर ओर 
हत्यारे की उपाधिवाला ओर सर्वथा अपरिग्रही ओर मक्खी को भी नहीं मारने वाला 
अहिंसक, दोनों उपाधियों वाला आत्मा तो एक ही है। जब नाम-ख्प की उपाधि से व्यवहार 
करोगे तब व्यवहार तदनुकूल ही होगा। जैसे करधनी जहां पहनी जाती है वहीं पहनी 
जायेगी। 
वैसे ही अपराधी दण्ड ही पायेगा, सत्कर्म पुरस्कार ही पायेगा। बहुत से लोग उपनिषद्‌ 
मे कथित आत्मा के इस स्वख्प को न समञ्लकर नाम-ख्पों की एकता करना चाहते है! 
व्यवहार तो नाम-खूप से होता है। जैसा शास्त्रसम्मत हे वैसा ही व्यवहार होगा, विभक्तं मे 
अविभक्त के ज्ञान से विभक्त पदार्थो के व्यवहार मेँ कोई भेद नहीं आता हे। आधुनिक लोग 
(अविभक्तं विभक्तेषु" को मनुष्य के साथ तो लगाना चाहते हैँ कि “मनुष्य-मनुष्य सब एक 
है"; परन्तु भगवान्‌ “सर्वभूतेषु कहकर सावधान करते हैँ कि पेट में होने वाले अमीवा से 

लेकर, देश के राष्ट्रपति तक, दोनों मेँ एक ही आत्मा को देखना है, केवल आदमी-आदमी 
की ही एकता नीं है। अव्यक्त से लेकर घास के तिनके तक ज्ञान के दारा उस अव्यय भाव 
अर्थात्‌ कभी न बदलने वाले भाव को, आत्मपदार्थं को देखना है। वह अव्यय है क्योकि 
अपने स्वरूप से उसमें कभी कमी नहीं आती। रोज्‌ मंत्र बोलते हैँ पूर्णस्य पूर्णमादाय 
पूर्णमेवावश्िष्यते' पूर्णवब्रह्म से यह सारा विशाल पूर्ण जगत्‌ उत्पनन हुआ है फिर भी परमात्मा 
मेँ कहीं कमी नहीं आती। इसलिये उसे अव्यय भाव कहा। जो वास्तविक चीज होती है वह 
हमेशा रहती हे। संस्कृत में “भू' का अर्थं सत्ता होता है। सत्ता वह है जो हमेशा रहे। पहले 
सत्ता न हो, फिर सत्ता आये ओर फिर सत्ता चली जाये, तो इसका मतलब है कि उस चीज 
मेँ वस्तुतः सक्ता नहीं है, आने जाने वाली है। परन्तु जो स्वयं सत्‌ है, वह हमेशा सत्‌ ही 
रहेगा, नाम-खूप बदलते रहंगे। मिट्टी है, घडा है, घडे को फोड़ दिया तो कपाल है, कपाल 
के टुकड़े कर दिये तो ठटीकरा है, योँ €" का स्वरूप अव्यय है, उसमें कभी कमी-बेशी नहीं 
आती। नाम-रूप में कमी-बेशी हो जाती है। इसलिये भाष्य मे स्पष्ट किया “न व्येति स्वात्मना 
धर्मर्वा। एेसा भी नहीं होता कि आत्मवस्तु स्वरूपतः ही न रह जाये ओर एेसा भी नहीं होता 
कि उसके सत्य-ज्ञान-अनन्त ये धर्म न रह जायें। जैसे यदि ब्राह्मण शराब पीने लगे तो कहना 
पड़ता है किं “यह ब्राह्मण नहीं है। इसका मतलब है कि वह ब्राह्मणत्व धर्म से रहित है, 
बाकी, ब्राह्मण मा-वाप से पैदा हुआ ह तो ब्राह्मण रहेगा ही। इसलिये यहा श्राह्मण नहीं है" 
का मतलब यह नहीं हे किं उसका स्वरूप ब्राह्मण नहीं है वरन्‌ है कि ब्राह्मणधर्म से रहित 
हे। इस प्रकार आत्मा को “नहीं है" या “सत्य-ज्ञान-अनन्त नहीं है" एेसा नहीं कह सकते 
क्योकि वह दोनों तरह से अव्यय है। जो अव्यय पदार्थं सभी पदार्थो में विद्यमान है, उसे 
जिस ज्ञान के दारा विद्धान्‌ देखता है वह ज्ञान सात्विक है! 

यह चीज आख से देखने में नहीं आयेगी क्योकि ओंख तो नाम रूपों को देखेगी। ईक्षते" 
अर्थात्‌ बुद्धिवृत्ति के दारा देखता हे। ओख तो विभक्त को ही देखेगी। परन्तु उन सब में जो 
एक-जेसा होने वाला सच्चिदानन्द रूप है, उसे बुद्धि देखेगी। कौन-सी बुद्धि देखेगी? जैसे 
जिसने सुनार का काम सीखा है वह सोने की परीक्षा करना जानता है। दूसरों के लिये तो कोई 
भी पीली चीज चमकती है तो सोना होती है! सुनार से सोने की परीक्षा सीखा हुआ ही ठीक 
से समञ्ञ सकता है कि सोना कहां है ओर कहां नहीं है। इसी प्रकार वेदों को भली प्रकार से 
पठकर जो उसके संस्कारों से संपनन होता है, उसकी ही समञ्च मेँ आता है कि वह एकं अव्यय 
भाव कैसा है। जब तक शास्त्र के संस्कार बुद्धि में नहीं होते तब तक यह एकता समञ् में 
नहीं आती। जो शास्त्र के संस्कारों वाली बुद्धि है, वही देखती है, शास्त्रीय संस्कारों से रहित 
बुद्धि नहीं देख पायेगी। भगवान्‌ कहते हँ ^तज्ज्ानं विद्धि सात्विकं" यह जो अद्वितीय आत्मा 
सबका अधिष्ठान हि, इसके ज्ञान को जो कराता है वह सात्विक दर्शन है, वास्तविकता का दर्शन 
हे। सात्विक कहकर बताया किं यही ज्ञान करने लायक है, अन्य ज्ञान हेय है।।२०॥ 

राजस ओर तामस ज्ञान परित्याग के योग्य है। जितने दैत दर्शन है वे वास्तविकं यथार्थं 

ज्ञान नहीं हे। यथार्थ ज्ञान ही जन्म-मरण के चक्रख्पी संसार को काट सकता हे, गलत ज्ञान 
नहीं काट सकता। इसलिये उपादेय अद्वितीय ज्ञान को बताने के बाद हेय राजस, तामस ज्ञानों 
को बताते है 


पृथक्त्वेन तु यज्ज्ञानं नानाभावान्‌ पुथग्विधान्‌। 
वेत्ति सर्वेषु भूतेषु तज्ज्ञानं विद्धि राजसम्‌।। २१।। 


(अज्ञ व्यक्ति सोच-विचारकर) सब प्राणियों मे अलग-अलग तरहों के परस्पर विभिन्न 
अनेक आत्मा्ये ह एसा जिस ज्ञान से समञ्जता है उसे तो राजस जानो। 

तु" का मतलब होता है पहले आई हर्द बात से सर्वथा भिन्न प्रकार की वबात। हिन्दी 
मे इसी को ^तो" कहते है। अर्थात्‌ सात्त्विक ज्ञान उपादेय है ओर उससे सर्वथा भिन्न ये 
राजस ओर तामस ज्ञान छोडने के लायक है। यह ज्ञान कैसा है? “नाना भावान्‌" अनेक 
वस्तुएं है एसा समञ्जता है। सात्त्विक ज्ञान मेँ एक भाव कहा, याँ नाना भाव कहे है। इस 
ज्ञान से समञ्च आता हे कि प्रत्येक शरीर के अन्दर आत्मायं अलग-अलग है। इसमें एक 
आत्मा की दृष्टि न होकर अनेक आत्मा की दृष्टि है। “पृथग्विधान्‌ उन सबका लक्षण भी 
अलग-अलग लगता है। कोई सुखी तो कोई दुःखी है, कोई पुण्यात्मा तो कोई पापात्मा है। 
इस प्रकार से सब वस्तुतः अलग-अलग लगते हैँ। इसलिये इस ज्ञान से अज्ञानी व्यक्ति 
आत्मा को प्रत्येक शरीर में भेद से देखता है, 'वेत्ति' जानता है। यद्यपि “ज्ञानं वेत्ति" - ज्ञान 
जानता है - कहा तथापि शज्ञनेन वेत्ति" - ज्ञान से जानता है - यह भाव है। यह लक्षणा 
करना इसलिये जखरी है कि ज्ञान जान नहीं सकता। जिस ज्ञान से सब प्राणियों के अन्दर 
अलग-अलग आत्ा्ये हँ इस प्रकार से अज्ञं दारा समञ्चा जाता है उसको राजस ज्ञान 
समञ्नो अर्थात्‌ रजोगुण से होने वाला ज्ञान समञ्ो। इसे रजोगुण से होने वाला क्यों कहते 
है, इसमें कारण बड़ा सीधा है कि रजोगुण ही राग-दवेष करता है इसलिये अलग-अलग 
प्राणियों के अन्दर सुख के प्रति राग ओर दुःख के प्रति देष होने से सबको एक नहीं समञ्च 
सकता। भेद-बुद्धि वालों का सोचना है कि पाप कर्म अलग ओर पुण्य कर्म अलग है, 
इसलिये पापकमीं पुण्यकममीं से एक नहीं हो सकता। भेद के प्रति जो राग-देष है, इस कारण 
ही रजोगुणी को आत्मायं भिन्न-भिन्न लगती हं। इसीलिये इसको राजस ज्ञान कहा। इस ज्ञान 
दारा सूक्ष्म शरीर से एक हआ आत्मा समञ्चा जाता है। पापी-पुण्यात्मा, सुखी-दुःखी आदि 
भेद शरीर को लेकर हैँ। अतः ये लोग सूक्ष्म शरीरो मेँ रहने वाले आत्मा को अलग-अलग 
समञ्जते है, स्थूल शरीर बदलने से सूक्ष्म शरीर नहीं बदलता - यह इनकी मान्यता है! 
इसलिये ये रजोगुणी कहे गये।। २१।। 

जो तमोगुणी है वे इनसे भी एक कदम आगे जाते हैँ :- 


यत्तु कृत्स्नवद्‌ एकस्मिन्‌ कार्ये सक्तमहैतुकम्‌। 
अतत्त्वार्थ वदल्पं च तत्तामसमु दाहृतम्‌।। २२।। 

जो ज्ञान तो निरुपपत्तिक, वास्तविक विषय से रहित, तुच्छ, तथा एक उपाधि में एसे 
संलग्न रहता है मानो वही परिपूर्णं हो, वह तामस कहा गया है। 

रजोगुणी दृष्टि तमोगुणी दुष्टि से तो फिर भी अच्छी है। इसलिये "यत्तु" पद से कहते हैँ कि 
यह तो रजोगुणियं की अपेक्षा भी हेय है। तामस ज्ञान वालों की मान्यता है : कार्य अर्थात्‌ स्थूल 
शरीर जो पुण्य-पाप के द्वारा पेदा हुआ है। एकस्मिन्‌ कार्ये" - हर-एक स्थूल शरीर के अन्दर 
अलग-अलग आत्मा है, एेसा ये मानते है। यहां प्राणियों के ओर परमात्मा का, दोनों के देह 
समञ्च लेना। तामस ज्ञानी परमात्मा का भी स्थूल शरीर ही मानते ह। इनमें कुछ लोग तो स्थूल 
शरीर से प्रतिमा इत्यादि को ले लेते है कि अमुक प्रतिमा ही परमात्मा है। कछ लोग प्रतिमा को 
न लेकर दिव्य शरीर को ले लेते हँ। कोई केगा कि परमेश्वर तो चार भुजाओं वाला ही है, 
हे शरीर वाला ही। प्रतिमा से तो वह शरीर सूक्ष्म है परन्तु फिर भी शरीर स्थूल ही मानते ै। 
स्थूल का मतलब याद रखना - इन्दियों के द्वारा जो जाना जाता है उसे स्थूल कहते है! जो 
शास्त्र के द्वारा ही जाना जाता है उसको सूक्ष्म शरीर कहते हँ। हँ तो ये दोनो ही शरीर कार्य, 
फिर भी सूक्ष्म शरीर तो सृष्टि के प्रारम्भ मँ एक बार उत्पनन हो गया, इसलिये सृष्टि के बीच 
मे तो उसकी उत्पत्ति नहीं है। परन्तु स्थूल शरीर तो सृष्टि के बीच में ही अनन्त बार पेदा हो 
जाते है। "एकस्मिन्‌ कार्ये एक शरीर के अन्दर अर्थात्‌ केवल इस स्थूल शरीर मे ही भे" है 
- ठेसा अपने बारे में समञ्जते हँ ओर चार हाथ वाला या स्त्री शरीर में ही परमेश्वर है अथवा 
प्रतिमा में ही ईश्वर है एेसा ईश्वर के बारे मेँ मानते है। इस प्रकार से "कृत्स्नवत्‌" समग्र भाव 
से उसको ही देखते ह कि केवल यही है, यही सम्पूर्ण हे। चार भुजा वाला शरीर ही सम्पूरणं 
ईश्वर है ओर यह स्थूल शरीर ही सम्पूर्णं मेँ हू - एेसी इनकी समञ्च हे। सारी सृष्टि का 
परमेश्वर केवल उसी एक शरीर में है ओर अपना संपूर्णं आत्मा इसी एक शरीर में हे - एेसा 
मानते है। बाल्यावस्था का शरीर, युवावस्था, प्रोढावस्था ओर वृद्धावस्था का शरीर - ये सब 
परिवर्तन देखने पर भी उनका आग्रह है कि केवल यह शरीर ही सब कुछ हे। पुद्गल के समूह 
को आत्मा मानने वाले दिगम्बरो की मान्यता भी तामस है ओर चार्वाक आदि जो इस शरीर 
को आत्मा मानते हैँ वे भी तामस है। केवल इतना ही परमेश्वर है ओर इतना ही जीव हे, 
इससे भिन ओर कुछ नीं है" - यह जो उनकी मान्यता है वह युक्तयो से विरुद्ध हे। जेसा 
अभी बताया, प्रत्यक्ष से ही शरीर में कितने परिवर्तन दीखे। इनमे से बाल्यावस्था वाले शरीर 
को या वृद्धावस्था वाले शरीर को, किसको कर्हेगे किं यही आत्मा है, उससे भिनन नहीं है? 
इसलिये उनकी मान्यता सर्वथा अयौक्तिक है। इसी प्रकार परमेश्वर के शरीर का वर्णन करने 
वाले जो शास्त्र हँ वे उस परमेश्वर के सभी शरीरो का प्रतिपादन एक जैसा ही करते है। फिर 
भी बिना कारण के कह देते हैँ कि जिते वे मानते ह वह चतुर्भुजी, पंचमुखी आदि कोई एकं 
वर्णन तो परमेश्वर का है ओर दूसरे वर्णन केवल उसकी प्रशंसा मे कर दिये गये है! बिना किसी 
युक्ति के वे एेसा मानते है। क्यों एेसा मानते है? क्योकि जैसे इस शरीर में आसक्ति है तो 
इसे टी आत्मा मानते है; उसी प्रकार किसी पाषाण आदि प्रतिमा मे अथवा किसी रूप आदि 

मे उनकी आसक्ति है तो उसको ही आत्मा मानते है। कारण कुछ ओर नहीं है, अपनी 
आसविति ही कारण है। कृत्स्नवत्‌ मानते हैँ अर्थात्‌ सारे विषयों को ग्रहण करने वाला जो 
कृत्स्नभाव है उसको एक कार्य मेँ मानते ह। यदि जीव का शरीर हआ तो बालकपन से लेकर 
वद्धावस्था तक किसी एक शरीर को ही पूर्णं कहते है। इसलिये बहुत से लोग कहते है कि सोलह 
साल में ही पूर्णं होता है, उससे पहले पूर्णं नहीं है। सोलह का ही पूर्णं क्यों है, वत्तीस साल 
का क्यो नही? इसमें कोई हेतु नहीं है। केवल हमे अच्छा लगता है - इस आसक्ति के सिवाय 
ओर कोई कारण नहीं बता सकते। 
जो चीज जेसी होती है उसे वैसा जानना तो तत्त्वार्थ है। तत्‌ अर्थात्‌ जो चीज है उसका 
अपना भाव तत्तव हे। जैसे मनुष्य का भाव मनुष्यत्व वैसे ही किसी चीज की जो वास्तविकता 
है वही तत्तव है। वह तत्त्व वस्तुतः जिसका विषय है, वह तत्त्वार्थ है। उनकी मान्यता तत्त्वार्थ 
वाली नर्ही, अतत्त्वार्थवत्‌ है, आत्मा जैसा है, उसे वैसा न जानकर किसी भी चीज को वे आत्मा 
मान लेते है। इसीलिये वह ज्ञान अल्प है, तुच्छ है, अल्पविषयक है। साढ़े तीन हाथ का शरीर 
या साढ़े तीन सौ हाथ का शरीर हो, व्यापक तो नहीं है। चूकि अल्प है इसलिये वह ज्ञान अल्प 
ही फल देता है। ध्यान आदि करते हो, चित्त थोडी देर के लिये शान्त हय जाता है, कहते हो 
“बड़ा अच्छा हुआ, हमारी प्रगति हो गई, बड़ी शान्ति मिली। किन्तु अल्पविषय है इसलिये अल्प 
ही उसका फल भी हे। भगवान्‌ पहले कह आये हँ कि तमोगुणी लोगों की जहा श्रद्धा होती है 
उनको भी मेँ वहां फल दे देता हूं। परमेश्वर सर्वव्यापक होने से उस पत्थर मेँ भी है ही। अतः 
जो कुछ पूजा की, उसका फल परमेश्वर ही उस उपाधि से दे देगा लेकिन वह होगा अल्प ही। 
उससे मोक्ष आदि बडे फलों की प्राप्ति नहीं हो सकती। उससे थोडा-बहुत धन मिल जायेगा 
अथवा शरीर की थोडी-बहुत अवस्था ठीक हो जायेगी, रोग आदि दूर हो जायेगा, बेटा आदि 
पेदा हो जायेगा, इतना ही फल होता है। क्योकि वह आसक्ति वाला है, इससे ज्यादा वह बात 
को समञ्जता ही नहीं, इसीलिये उसीमें संतुष्ट होकर रहता है। इस प्रकार परमेश्वर को 
परिच्छिन्न खूप मँ मानने वाले संसार में अधिकतर लोग हैँ क्योकि तमोगुणी ही सर्वत्र है, 
तमोगुण ही चारो तरफ फैला रहता है। उसकी अपेक्षा कम रजोगुणी ओर सात्त्विक तो लाखों 
मे कोई एक ही होता हे। अधिकतर लोग तो अल्प फल ही चाहते हँ जैसे धन मिल जाये, रोग 
दुर्‌ हो जाये, पुत्र पेदा हो जाये, व्यापार ठीक हो जाये। अल्प विषय ओर फल वाले ज्ञान को 
तामस ज्ञान कहते ह। तात्पर्य यही है कि जो तमोगुणी प्राणी है, अविवेकी है, उनमें एसा ज्ञान 
देखा जाता ३। इस प्रकार से भगवान्‌ ने अद्वितीय ज्ञान को सात्त्विक बताया, अनेकता के ज्ञान 
को राजस ओर केवल स्थूल महाभूतो के कार्यं में ही दृष्टि रखने को तामस ज्ञान बताया।(२२।। 
तीन प्रकार के कर्मो को बताते है :- 


नियतं संगरहितमरागद्वेषतः कृतम्‌। 
अफलप्रेप्सुना कर्मयत्‌ तत्‌ सात्विकमुच्यते।। २३।। 


श्लोक-२३ : १४६६ 


कमं मेँ आसक्ति बिना रखे, राग-देष से बिना प्रेरित हृए जो नित्य कर्म फल न चाहने 
वाले द्वारा किया जाता है वह सात्त्विक कहा जाता है। 

नियत - जो कर्मं नियत हैँ, हमारे लिये निश्चित कयि हृए हैँ कि हरमे करने है। जो 
नियत कार्य होता है उसके लिये शास्त्रों ने बताया है कि द्रव्य ओर सामर्थ्य की कमी से यदि 
वह करम व्यंग हो जाये, एक-दो अंग पूरे न भी हो, तो भी वह अपना फल देगा ही। चूँकि 
शास्त्र ने तुम्हारे लिये नियत कर दिया, अतः उसे करने मेँ यदि तुम्हारे शरीर, मन में कोई 
कमी है जिसके कारण तुम उस कर्म का सारे अंगों से सम्पादन नहीं कर पाते हो, तो भी 
वह तुम्हं फल दे देगा। जसे संध्यावन्दन करने का नियम बताया “अहरहः संध्यामुपासीत। 
मान लो कीं तुम्हं जल नहीं मिला, राजस्थान के किन्दीं धोरों मे फंस गये, वहा पानी मिलने 
का प्रश्न ही नहीं, वहां विना जल के भी केवल मंत्रमात्र बोलने से तुमने संध्या कर ली तो 
फल हो जाता है। इसी प्रकार स्नान की विधि है। कहीं जल ही नहीं मिला, अथवा जल 
मिलने पर भी तेज बुखार है तो भी स्नान नहीं कर सकते। एेसी परिस्थिति मेँ शास्त्रों ने 
मंत्र-स्नान कहा हे। है तो वह व्यंग कर्म, परन्तु असामर्थ्य या किसी चीज में असम्भवता 
होने के कारण नियत कर्म जितना कर सको उतना करो ही। इसलिये जहां जल उपलब्ध है 
ओर शरीर ठीक होने से स्नान कर सकते है, वहां म॑त्र-स्नान करोगे तो फल नहीं होगा। 
जो कर्मं तुम अपनी कामना से करते हो, वह काम्य कर्म है। वह कर्म तुम प्रारम्भ कर 
रहे हो इसलिये वहां तो सामर्थ्य है या नहीं, यह देखना तुम्हारा फर्ज है। व्यंग काम्य कर्म 
का फल नहीं मिलेगा। सात्त्विकं कर्म वह है जो शास्त्र ने तुम्हारे लिये निश्चित कर दिया। 
उसके अतिरिक्त कामना से प्रयुक्त हो कर जो कर्म करोगे वह सात्त्विक होना ही नहीं है! 
केवल शास्त्र की आज्ञा से जिस कर्म को तुम करते हो वह कर्म ही सात्त्विकं होगा। 

नियत कर्म भी कैसे किया जाये? “संगरहितं' आसविति से रहित होकर किया जाये। कर्म 
करो परन्तु कर्म में आसक्ति मत॒ करो। संगरहित को ही भगवान्‌ स्पष्ट करते है 
“अरागदेषतःकृतम्‌' राग-देष से जिस कर्म को करते हो वह तो आसक्ति के कारण करते 
हो। परन्तु जो राग-द्वेष से नहीं करते उसमें आसक्ति नहीं होती। जो चीज अच्छी लगती 
हे उसमें राग होता है, जैसे वैशाख-जेठ में गंगा जी मेँ गोता लगाना बडा अच्छा लगता है। 
लेकन जब शास्त्र कहता है कि माघ के महीने में भी प्रातःकाल गोता लगाओ, तब उसमें देष 
होता हे। अथवा बहुत से आसन हमारे शरीर के किसी रोग को दूर करते है। उन आसनों 
को हम नियत होने से नहीं करते हैँ, वरन्‌ इस दृष्टि से करते हैँ कि इनसे हमारा रोग 
ठीक होगा। अथवा किसी डाक्टर ने कह दिया कि रुद्राक्ष पहनने से हृदयरोग या रक्तचाप 
मेँ फायदा होता है, तब स्द्राक्ष पहनते है। भस्म-स्द्राक्ष का शास्र ने विधान तो किया है 
परन्तु हम उसे इसलिये पहन रहे है कि उससे अमुक फायदा होगा। तब वह कर्म नियत 
होने पर भी राग-देष के द्वारा किया गया है इसलिये सात्विक कर्म नहीं ै। अर्थात्‌ “यह 
परमात्मा के द्वारा या शास्त्र के दारा निश्चित किया गया है इसलिये मेरा कर्तव्य है यह 

समञ्जकर किया ही सात्विक होगा। अच्छा लगना या बुरा लगना उसमें कारण नहीं होगा! 
अतः राग-द्ेष से रहित होकर कर्म होना चाहिये। अफलप्रेप्सुना" जिसमें कर्म के फल की 
प्रेप्सा अर्थात्‌ तृष्णा नहीं हो, “अमुक फल मुञ्जे होगा इसलिये कर रहा हूँ" एेसी फल-तृष्णा 
से जो रहित है उसके द्वारा किया ही सात्विक होगा। केवल शास्त्र की आज्ञा है इसलिये 
करना है, अर्थात्‌ केवल शास्त्र ही यहा प्रवर्तक है, न फल की इच्छा ओर न उस कर्म में 
होने वाला सुख या दुःख प्रेरक है। इस प्रकार से जो कर्म किया जाता है उसे सात्त्विक कर्म 
कहते ह।। २२।। 
अब इससे भिन्न राजस कर्म बताते हैँ :- 


यत्तु कामेप्सुना कर्म साहंकारेण वा पुनः। 

क्रियते बहुलायासं तद्राजसमु दाहृतम्‌।। २४।। 

जो तो घमण्डी ओर फलेच्छुक दारा अत्यधिक (अनावश्यक) परिश्रम से कर्म किया जाता 
है वह राजस बताया गया हे। 

तुकार' से कहते हैँ कि पहले बताया गया सात्त्विक कर्म उपादेय है ओर राजस व तामस 
कर्मो का परित्याग करना है। काम अर्थात्‌ जिसकी कामना की जाती हे वह विषय। विषय की 
ईप्सा है किं “यह फल मुञ्जे चाहिये"; स्वर्ग चाहिये इसलिये ज्योतिष्टोम करता हे। यहाँ शास्त्र या 
परमेश्वर की आज्ञा प्रधान नहीं है। सात्विक तो कर्म इसलिये करता है कि शास्त्र की आज्ञा 
हे इसलिये करना है। शास्त्र ने यह भी कहा हे कि ज्योतिष्टोम से स्वर्गं होता है इसलिये यह 
शास्त्र के द्वारा कहा हुआ तो हे परन्तु यह स्वर्गकामना वाले के लिये कहा हे। यह नहीं कहा 
हे कि ब्राह्मण हो, इसलिये करो या मनुष्य हो तो इसलिये करो। वरन्‌ कहा कि स्वर्गं की कामना 
हो, तो करो। किसी-न-किसी विषय की इच्छा से करते हो तो कामेप्सु हो। विषय दोनों तरह 
के ले लेना - करीं प्राप्ति विषय होती हे, कीं निवृत्ति विषय होती हे। रोगनिवृत्ति हो जाये - 
इस कामना से करोगे तो भी कामेप्सु हो ओर स्वर्गं चाहते हो, तो भी कामेप्सु हो। इसलिये वह 
कर्म अहंकार के साथ किया जाता हे। “साहंकार' में “अहंकार का अर्थं अनात्मा मेँ आत्मबुद्धि 
मत समञ्जना, क्योकिं उस अहंकार के साथ तो सभी कर्मो की प्राप्ति होती हे। सात्त्विक कर्म 
भी तभी हो सकता है जब भें ब्राह्मण" आदि बुद्धि है। अतः यहां जिसे लोक में अहंकार, 
अभिमान, गर्वं कहते है, उसी वाला होने से राजस कर्ता को साहंकार कहा। सात्त्विक व्यर्थं का 
अहंकार नहीं करता। सामान्य अहंकार होने पर भी जो गर्वीला न हो वह व्यक्ति निरहंकार 
ही कहा जाता है। भें बड़ा श्रेष्ठ या मेँ बड़ा पण्डित विद्धान्‌ हू" इस प्रकार के अहंकार को ही 
यहां साहंकार कह रहे है, क्योकि परमार्थदृष्टि से जिसे निरहंकार कंगे उसके लिये तो 
कामेप्सुता या बहुलायासता या कर्म की प्राप्ति नहीं होती हे। जिसको सामान्य भाषा मेँ घमण्ड 


कहते हैँ उससे युक्त है। 
बहूलायास कर्म करता हे। जितना अपने से न हो सके उससे भी ज्यादा आयास या परिश्रम 

पड़े, एेसे काम को सिर पर उठाता है। सामान्यतः कर्म राजस व्यक्ति भी उतना ही करता हे 
जितना अपने दारा सहज ख्प से साध्य होता है। परन्तु यह राग-द्वेष के कारण प्रवृत्त होने 
से बहुत बड़े-बड़े कामों को अपने सिर पर उठा लेता है जो बहुत आयास या परिश्रम करके 
निर्वृत्त हों। साहंकारेण का बहूलायास के साथ हेतुहेतुमद्भाव हे। वह क्यो एेसा करता है? क्योकि 
अहंकार वाला है, भेने एेसा कर लिया" इससे उसके अभिमान की पुष्टि होती है। एक तो 
उसको विषय की कामना हे ओर दूसरे चूकि वह अहंकारी है इसलिये बहुत बड़े-बड़े परिश्रम 
के काम सिर पर उठाता है। एसे कर्म को राजस कर्म कहा जाता हे। 

यहां “पुनः' शब्द केवल छन्द के अनुरोध से पादपूर्तिं के लिये है। इसका मतलब यह नहीं 
हे कि साहंकार ओर बहूलायास के वीच में कुछ ओर कहने का हो। इस प्रकार, विषय की 
कामना, अहंकार ओर बहुलायास- ये तीनों चीजँ राजस कर्मं मे ररहेगी। वर्तमान में एेसे कर्म 
को ही लोग बहुत अच्छा कर्म मानते ह| अधिकतर लोग राजस-तामस वृत्ति के ह इसलिये 
बहुलायास करने वाले की प्रशंसा करते है। सामान्य लोग जेसे राजस ज्ञान के प्रशंसक है वैसे 
ही राजस कर्म के भी प्रशंसक होते है। भगवान्‌ तो इसको हेय बता रहे हं।।२४।। 


अव तामस कर्म को कहते हं - 


अनुवंधं क्षयं हिंसामनवेक्ष्य च पौरुषम्‌। 
मोहादारभ्यते कर्मं यत्तत्तामसमुच्यते।। २५।। 


प्रभाव, हानि, हिंसा ओर अपनी सामर्थ्यं - इनका विचार किये बिना अविवेक से जो 
कर्म शुरु किया जाता है वह तामस कहलाता हे। 

तामस कर्म वह है जो केवल मोह या अविवेक से ही प्रारम्भ किया जाता हे। राजस कर्म॑ 
तो अपनी कामना से किया जाता है, ओर यह केवल अविवेक से ही प्रारंभ किया जाता हे। 
वर्तमान मेँ तो मोह को बड़ा भारी उन्नति का सोपान माना जाता है। ब्राह्मण क्या करे, क्षत्रिय, 
वैश्य, शूद्र क्या कर - यह शास्त्र ने नियत किया है। लेकिन आजकल अविवेक के कारण 
लोग कहते हैँ कि शूद्र व ब्राह्मण में क्यों फकं है। दोनों के चमड़े के ही तो शरीर हँ। जहां 
कानून के कारण भेद है वरह यह तकं लागू नहीं करते। जैसे यदि तुम अनुसूचित जाति से 
हो तो तुम्हं पठने या नौकरी की जगह में आरक्षित स्थान मिलेगा। यदि ब्राह्मण क्षत्रिय हो 
तो वह स्थान नहीं मिलेगा। यदि कोई कहता है इसके शरीर ओर उसके शरीर मेँ क्या फकं 
है? इसको काम मिलता है तो उसको क्यों नहीं मिलता? तो आधुनिक लोग कहेंगे - एेसा 
नहीं हो सकता क्योकि कानून इन्हं आरक्षण देता है। यदि तुम मनुष्यों के दारा बनाये हए 
कानून को मानते हो तो परमात्मा जब आज्ञा देता है कि मन्दिर के शिखर का दर्शन करके 
शूद्र को वही फल मिल जाता है जो ब्राह्मण को मन्दिर के अन्दर पूजा करने से मिलता हे, 
तो उसे क्यों नहीं मानते? उसमें कहते हैँ किं “यह नहीं हो सकता, शूद्र को भी मन्दिर मं 
पूजा करने देनी चाहिये।' मनुष्य के बनाये कानून से दोनों का शरीर एक जैसा दीखने पर 

भी फं किया जाता है, लेकिन इतना अधिकार परमात्मा का नहीं है जबकि उसने तो यह 
भेद तुम्हारे प्राचीन कर्मों को देखकर किया है। आधुनिकं का यही कहना है किं उनकी 
किताब में लिखा हआ है, इसलिये उसे मानना ठीक है, ओर हमारी किताब में लिखा हुआ 
है तो उसे मानना गलत है। परमेश्वर ने हमारा परस्पर भेद करके हमें विभिन्न कार्य करने 
को कहा है- एेसा न मानकर हम उससे विरुद्ध कार्य करेगे, यह मोह या अविवेक ही है। 
इसलिये कामेमप्सु से भी गये बीते हैँ तामस। कामेप्सु कर्म तो शास्त्रानुकूल करता है जबकि 
ये अविवेक से शास्त्रविरुद्ध कर्म करते ह। 

इन्हं किस-किस चीज का अविवेक है? सबसे पहले ^अनुबंधम्‌" - प्रत्येक कार्य के साथ 
कुछ अनुबन्ध होते हैँ कि अमुक-अमुक प्रकार से कार्य किया जायेगा तब यह ठीक फल देगा। 
बाद मेँ होने वाले फल के लिये जो नियम बनाये जाते है वे अनुबन्ध होते है। जसे 
बी°्एस-सी० में भती होने जाओ तो पूषठगे कि वारहवीं मेँ तुमने विज्ञान पटा या नहीं? यदि 
नहीं तो उसमें भरतीं नहीं हो सकते क्योकि यह अनुवंध है कि इसमें भतीं होने का 
अधिकारी वह व्यक्ति ही हो, दूसरा नर्ही। लेकिन तामस लोग किसी अनुबंध को नहीं मानँगे। 
जैसे अनुबंध के अन्दर अधिकारी का विचार है वैसे ही अनुबन्ध में यह विचार भी होता 
है कि अमुक कर्म का उसके फल के साथ सम्बन्ध है या नहीं। चाहे जिस कर्म से चाहे जो 
फल नहीं होता। तामस व्यक्ति से कहो कि (तुम जो कार्य कर रहे हो वह गलत है" तो केगा 
“उसके लिये यह टीक है तो मेरे लिये ठीक क्योँ नहीं? केवल अधिकारी का विचार ही नर्ही, 
बल्कि उस कर्म के बारे मेँ यह विचार भी जरूरी है कि यह कर्म मुञ्चे वह फल क्यों नही 
दे सकता जो दूसरे को दे सकता है। अविवेक से एसा मानते हैँ कि “क्योंकि यह भी अच्छा 
कर्म है, इसलिये मुञ्चे भी वही फल देगा!" जैसे कहते हैँ - श्रहणकाल के बीच मं ब्राह्मण 
दान क्यों न ले? यदि बाकी समय दान लेना ठीक है तो ग्रहणकाल में भी लेना ठीक है।' 
ग्रहणकल में लिया हआ दान नुकसान करता है, बाकी समय लिया हुआ नुकसान नही 
करता, इसका विवेक वे नहीं करना चाहते। किसी के लिये कोई कर्म अच्छा फल देता है इतने 
मात्र से दूसरे के लिये भी वह कुछ भी अच्छा फल पैदा कर दे, यह नहीं होता हे। राजस 
चूंकि कामेप्सु है ओर शास्त्र का विचार करने मेँ सम्यक्‌ बुद्धि वाला है अतः वह देखता है 
किं “मेरी अमुक कामना इस कर्म से पूरी होगी या नहीं", यदि पूरी होगी समञ्जता है तभी 
उस कर्म को करेगा। एेसा नहीं कि वह किसी भी कामना को पूरा करने के लिये कुष भी 
कर्म करे। लेकिन तामस व्यक्ति न कर्म के विषय मेँ ओर न अधिकार के विषय में विवेक 
करता हे। 

(क्षयम्‌ अनवेक्ष्य" तामस व्यक्ति यह भी नहीं देखता किं इस काम को करने मे कितनी 
शक्ति का क्षय होगा, वह शक्ति मेरे मेँ है या नहीं? अथवा इसमे कितना धन खर्च होगा, 
उतना धन मेरे पास है या नर्ही, अथवा कार्य मेरे बूत का है या नर्ही, इस बात का विचार 
नहीं करता। हिंसाम्‌ अनवेक्ष्य" इस कर्म को करने से दूसरे प्राणियों को कितनी पीडा होगी, 

यह भी नहीं सोचता। दूसरे प्राणियों का मतलब केवल बाहर के प्राणी ही नहीं समञ्जना, कई 
वार घर के बच्चों के खर्चे की भी बिना सोचे तामस लोग कार्य सिरपर ले लेते ह। बहुत 
से व्यापारी इतना बडा काम सिर पर ले लेते हैँ, नतीजा होता है कि रहने का मकान भी 
बिक जाता है! उनसे पृष्ठो तो कहते है मेने तो अच्छे के लिये किया था।' दूसरों को ओर 
अपने को भी पीडा देने को तैयार रहते ह। "पौरुषं च अनवेक्ष्य" - मेँ इतना बड़ा काम शुख 
कर रहा हू, इसे समाप्ति तक ले जा सकता हूं या नहीं? अपनी कितनी सामर्थ्यं है - तामस 
व्यक्ति यह भी नहीं देखता। इन सब चीजों के अविवेक से कर्म को प्रारम्भ करता है। राजस 
के लिये भगवान्‌ ने "क्रियते" शब्द का प्रयोग किया, सात्विक के लिये "कृत" ओर तामस के 
लिये “आरमभ्यते" कहा है। सात्त्विक के लिये "कृत" कहा अर्थात्‌ जो इस प्रकार से नियत कर्म 
करने मेँ प्रवृत्त हआ है, उसके कर्म तो सिद्ध ही है, किये हुए ही समञ्च इसलिये कृत है। 
राजस कर्म करने वाला चूंकि राग-देष से युक्त है, अतः चाहे बहूलायास हो, पर कर लेता 
हे। परन्तु तामस व्यक्ति कर्म को शुखं तो करता है लेकिन उसके अंत तक पहुंचने की आशा 
नहीं हे क्योकि जिस कर्म को करने मेँ आत्मसामर्थ्य नहीं है उस कर्म को अपने सिर पर 
ले लेता है। एेसे अनुबन्ध, क्षय आदि का विचार नहीं करता, अविवेक से उसका प्रारम्भ 
करता है, इसलिये पहले तो उस कर्म का पर्णं होना कठिन है ओर यदि पूर्णं होगा भी तो 
सुख देगा, यह निश्चित नहीं है।२५।। 

भगवान्‌ ने तीन प्रकार के कर्म बताये। अब तीन प्रकार के कर्ताओं को बताते ह। क्योकि 
भगवान्‌ ने “करणं कर्म कर्तेति त्रिविधः कर्मसंग्रहः" (१८-१८) कहा था इसलिये कर्म को 
बताकर कर्ता को बताते है। सात्त्विक कर्ता बताते हैँ क्योकि कर्ता को एेसा होना चाहिये। 


मुक्तसंगो ऽनहंवादी धृत्युत्साहसमन्वितः। 
सिद्धयसिद्धयो निर्विकारः कर्तां सात्विकं उच्यते।। २६।। 


आसक्ति छोड़ा हुआ, खुद अपनी बड़ाई न करने वाला, धैर्य व उत्साह से युक्त, 
फललाभ होने-न-होने से हर्ष-विषाद मेँ न पडने वाला कर्ता सात्त्विक कहा जाता है। 

सात्त्विकं कर्ता ही सात्त्विक कर्म कर सकता है। सात्विक कर्ता कैसा होता है? सबसे 
पहले कहा - "मुक्तसंगः" जिसको आसक्ति नहीं है। त्यक्तसंग भी कह सकते थे लेकिन 
मुक्तसंग यह बताने के लिये कहा किं संग का प्रभाव भी नहीं रह गया हे। तभी मुक्त, शूट 
गया" एेसा कहते है। छोड़ा है - एेसा अभिमान भी नहीं है यह भाव है। जिसने आसक्ति 
बहुत पहले छोड दी, अब उसे आसक्ति प्राप्त ही नहीं होती हे जो उसे छोडे। अनहंवादी 
- किसी भी कर्म को करके "यह मैने किया" इस प्रकार कभी कहता नहीं है। पुराने जमाने 
मे जब किसी को कहते थे कि “अमुक काम तुमने बहुत अच्छा किया" तो उसका जवाब 
हमेशा होता था कि “भगवान्‌ ने करा लिया। आपके आशीर्वाद से हो गया।' भेने किया' - 
ेसा भाव नहीं था। वर्तमान काल मेँ ठीक इसके विपरीत हो गया है। जो काम मैने नहीं 

भी किया, जहां थोड़ी बहुत प्रेरणा देने वाला ही गैं हूं वह भी अहंवदनशील बनते हैँ कि 
मने किया। अनहंवादी का यह अर्थ नहीं ले लेना कि अन्दर अहंकार रखकर अनहंवादी ह। 
बहुत से लोग मुंह से नहीं कहते कि भने किया" परन्तु उनके मन मेँ यह भाव है कि “मैने 
किया जिसको किसी-न-किसी प्रकार से व्यक्त कर देते हैँ कि लोग इस बात को जानें। 
परन्तु यां भगवान्‌ का यह तात्पर्य नहीं समञ्च लेना। मन मेँ भी मैने किया यह भाव न 
हो ओर इसलिये एेसा बोले भी नहीं। अतः भाष्यकार ने कहा “नाहंवदनशीलः; मनुष्य का 
जो स्वभाव हो गया है उसे शील कहते है। स्वभाव से ही हम सोचते हैँ कि "यह मैने किया। 
जो इस बात को जानता है कि पूर्वोक्त पोच चीजें करने वाली है, कर्ता तो उसमें एक है, 
वह भने किया" नहीं समञ्ञ पाता। सात्त्विक कर्ता है अतः अभी इसके कर्तृत्व भाव की 
निवृत्ति तो हुड नहीं हे इसलिये भें कर्ता हूं" यह भाव गया तो नहीं है परन्तु यह समञ्च 
इसे आ गहं है कि किसी भी कर्म के अन्दर पोच कारण होते है, उनमें एकमैंभीरहू। 
अहवदनशील का भाव होता है कि मेरे अतिरिक्त बाकी चारौं का कोई महत्त्व ही नहीं है। 
अतः वह समञ्जता है कि भने ही किया है, बाकी चार कोई खास अपनी सत्ता नहीं रखते। 
इसकी सीधी पहचान यह देख लो कि जब कोई कार्य असफल होता है उस समय कोई 
अहवदनशील नहीं होता कि भें हारा" तब बाकी के चार कारणों को कहता है कि 'इस-इस 
के कारण एसा हो गया। इन्द्रियों की गलती थी, प्राणों ने सहायता नहीं की, काम करने में 
पूरा जोर नहीं लगाने दिया, इसलिये एेसा हो गया, अथवा शरीर कमजोर हो गया है, 
इसलिये एेसा हो गया।' जानता तब भी है किं किया तो मेने ही" लेकिन उस समय दूसरे 
सब कारण याद आते हँ ओर मन मेँ भी असफलता के प्रति अन्य ही कारण जंचते है। 
सात्विक कर्ता इसी तरह जीत मे, सफलता मेँ भी अहंवदनशील मन में भी नहीं होता। 
शृत्युत्साहसमन्वितः' धृति का मतलब है कि बड़ी से बड़ी विपत्तियं सामने आने पर 
भी उन विपत्तियं का सामना करके टे रहना, “धृतिः धारणं अर्थात विपत्ति का सामना 
करके जिस कार्यं को हमने प्रारम्भ किया है उस कार्य को करने मेँ लगे रहना। इसलिये 
नीतिकार भी कहते हैँ "विपदि धैर्यम्‌" जब विपत्ति आती है उस समय धैर्य होना जख्री है। 
अन्यथा काम प्रारम्भ करके थोडा-सा भी विध्न आ जाये तो घबड़ाकर छोड़ देते हैँ कि “हमसे 
नहीं होगा" करने से पहले दस बार सोचो। आगे तमोगुणी कर्ता में भी कहेंगे ओर तमोगुणी 
कर्म मे भगवान्‌ कह चुके हैँ कि जो तमोगुणी होता है वह बिना विवेक किये हुए काम को 
शुर करता है। इन सब चीजों का विचार किये बिना जो कार्य प्रारम्भ किया जाता है, विघ्न 
आने पर धैर्य न होने से इट वह छोड़ दिया जाता है। कार्य प्रारम्भ करने के पहले तो खूब 
विवेकपूर्वक, विचारपूर्वकं निर्णय करो कि “यह काम हमें करना है या नर्ही, इसके लिये 
अपेक्षित हमारे पास सामग्री, साधन आदि सब है या नहीं!" यह सब निर्णय करके कार्य 
प्रारम्भ करने के बाद यह धृति चाहिये। जो मुक्तसंग होकर कार्य करेगा वह तो शास्त्रज्ञा 
से करेगा अतः उसको विरोध का सामना करना ही पड़गा। वेद कहता है (तन्न देवानां प्रियं 


श्लोक-२६ : १५०५ 


यन्मनुष्या विदयुः।' देवताओं को तनिक भी अच्छा नहीं लगता कि मनुष्य को आत्मज्ञान हो 
जाये, अतः देवता उटकर विरोध करते है। जैसे ही इस मार्गं में चलेगा वैसे ही विघ्न आने 
लगेगे। कभी परीक्षा करके देखो, थोड़ी देर बैठकर विचार करो कि “पड़ौसी दुकानदार को 
मे कैसे नुकसान पहुंचा सकता हू।' घण्टा भर सोचोगे तो देखोगे नये-नये विचार आर्येगे 
ओर खूब अच्छा लगेगा, उसी बात को खूब सोचते रहोगे। सोचने का तुम्हारा मूड भी कायम 
रहेगा। इसके बाद रामचन्द्र जी के शरीर के बारे में ऊपर से नीचे तक ध्यान करो तो देखोगे 
कि जितना मन लगा था उसका दसवां हिस्सा भी नहीं लगेगा। एसा क्यों होता है? क्योकि 
देवता चाहते नहीं कि कोई परमात्ममार्ग में जाये। इसलिये कहा गया है श्रेयांसि 
बहुविघ्नानि श्रेय या कल्याण के कार्य को करने जाओगे तो अनेक विघ्न आरयगे। सात्विक 
कर्ता चकि शास्त्रीय कर्म मेँ प्रवृत्त है इसलिये देवता आदि सब विरोध करेगे, विपत्तियं सामने 
आयेगी। उनका सामना धैर्य से करोगे तब तो सफल होगे अन्यथा मुञ्च से नहीं होताः 
कहकर छोड दोगे। केवल धृति ही नहीं, उत्साह भी चाहिये। उद्यम करना पड़गा। बहुत से 
लोगों के मन के भाव तो बहुत अच्छे होते हैँ परन्तु कार्यं करने जानै पर उन के अन्दर 
उत्साह नहीं रहता। उत्साह का मतलब हे उद्यम करने के अन्दर कभी भी पीष्ठे न हटने का 
भाव। सात्त्विक कर्ता धृति ओर उत्साह से समन्वित है, युक्त है। समन्वित कहकर भगवान्‌ 
यह भी संकेत करना चाहते ह कि ये दोनों चीजे उसके सारे व्यक्तित्व के अन्दर मौजूद है। 
केवल मन मेँ धृति ओर उत्साह होने से भी कार्य नहीं हो पाता। कई लोगों के मन में तो 
वड़ा उत्साह ओर धैर्य रहता है परन्तु शरीर के द्वारा प्रवृत्ति करते ह तब ढीले पड़ जाते 
है। इसलिये समन्वित कहा कि शरीर, इन्द्रिय, मन, बुद्धि, प्राण इन सबके अन्दर धैर्य व 
उत्साह अन्वित है, अनुगत है। शरीर आदि के अन्दर सामर्थ्यं तो बहुत होती है परन्तु 
धृति ओर उत्साह प्रायः नहीं होता, सात्त्विक कर्ता मेँ अवश्य होता है। कर्तां तो अहंकार में 
प्रतिबिम्बित चेतन है। कर्ता भाव तो उसी में है। परन्तु उस अहं-सम्बन्धी जितनी चीजें हैँ 
उनके अन्दर भी यह पर्याप्तं ख्प से व्याप्त होकर रहना चाहिये! 

धृति में यह भाव है कि “चाहे जितनी विपत्ति आये मैँ इस कार्य को करके रहूगा' ओर 
उत्साह या उद्यम भी यही है कि “इस कार्य को कर लेना है। इस प्रकार का निर्णय होता 
हे, तब फिर आदमी सफलता पाने पर सुखी ओर असफल हो जाये तो दुःखी होता हे। 
जिसमें धृति उत्साह नहीं होता है उसको तो ज्यादा फृकं नहीं पड़ता कि कितना फायदा हुआ, 
कितना नहीं हृआ। परन्तु जब धृति व उत्साह होता है तब अंतर भी पड़ता है। किन्तु 
. भगवान्‌ कहते है कि धृति उत्साह तो हो, लेकिन सिच््यसिख्छ्योनिर्विकारः' काम चाहे सफल 
हो चाहे असफल हो, जिस काम को कर रहा है उससे फल हो यान हो, हार दहो या जीत 
हो, उसमें निर्विकार रहे। कार्य मेँ असफलता होने पर चेहरे पर एक उदासी आ जाती हे 
ओर कोई काम टीक हो जाता है तो चेहरे पर एक तरावट आ जाती है। चेहरा देखकर 
पता लग जाता है कि काम हुआ या नहीं। भगवान्‌ कहते हैँ कि इस प्रकार का कोड विकार 

शरीर आदि मेँ न आये। मुख आदि पर विकार तभी आयेगा जब पहले मन के अन्दर 
आयेगा, यह तो स्पष्ट ही है। प्रश्न होता है कि यदि सिद्धि ओर असिद्धि मँ निर्विकार होगा 
तो धृति उत्साह क्यों होगा? इस कठिनाई को हटाने का उपाय है केवल शास्र प्रमाण से 
करना। शास्त्र ने जो कह दिया वह कर दिया, चाहे उसका फल हो या न हो। चूँकि शास्त्र 
प्रमाण के अनुसार करना है इसलिये धृति ओर उत्साह पूरा बना रहता हे। निर्विकारः" से 
भगवान्‌ कह रहे हँ कि वह फल के लिये प्रवृत्त हुआ ही नहीं है, शास्त्रज्ञा पूरी करने के 
लिये प्रवृत्त हआ है ओर वह आज्ञा पूरी हो गई। इसके अतिरिक्त ओर कोई फल उसके 
सामने नहीं है अतः बाकी फल हो तो ठीक ओर नहीं हो तो टीक। मोटी भाषा मेँ समञ्च 
लो : सवेरे आठ बजे मुञ्चे दुकान खोल देनी है ओर शाम को पच वजे दुकान बढा देनी 
हे, मालिक के इस हुक्म के अनुसार मेँ यह नियम से करता हूं। बढिया मौसम आता है 
तो ग्राहक पर ग्राहक टूट पड़ते हैँ, खूब फायदा होता हे। जव मौसम नहीं रहता ओर भयंकर 
सदीं पडती है तब ग्राहकी नहीं होती। तब भी मालिक का कहा हुआ है तो आठ बजे ही 
दुकान खोलूगा, खेलने का हुक्म है इसलिये खोलूंगा। ओर पंच वजे से पहले बढाऊगा भी 
नही। ठीक इसी प्रकार, परमेश्वर ने हमारे लिये जो कार्यं बात दिया उस कार्य को हमें करना 
ही है। उससे फल हयो न हो, इससे कोई मतलब नहीं हे। अतः धृति ओर उत्साह इसमें 
है कि हम शास्त्राज्ञा का पालन कर रहे है, इसमें नहीं कि फल होता है या नहीं। जो इस 
प्रकार करने वाला है उसे सात्त्विक या स्वगुणी कर्ता कहते हँ, अर्थात्‌ वह फल या राग 
आदि से प्रवृत्त नहीं हे, शास्त्रज्ञा से प्रवृत्त हे ओर शास््राज्ञा का पालन करने मेँ धैर्यं ओर 
उत्साह वाला हे।। २६।। 


अव राजस कर्ता को कहते है - 


रागी कर्मफलप्रप्सुलुब्थो हिं सात्मको ऽशुचिः। 
हर्ष शो कान्वितः कर्त्ता राजसः परिकीर्तिंतः।। २७।। 


रागवान्‌, कर्मफल पाना चाहने वाला, लोभी, स्वभावतः दूसरों को पीडा देने वाला, 
बाहरी-भीतरी स्वच्छतासे हीन, हर्ष व विषाद से युक्त कर्तां राजस कहा गया हे। 

राजस कर्ता मेँ कामनाओं के अम्बार भरे रहते ह। सब प्रकार की चीजों में इसकी 
कामना बनी रहती है अतः रागी है। इसको प्रवृत्त करने वाली इसकी कामनायें है, शस््राज्ञा 
से इसे कोई मतलब नहीं है। इसमे दृष्टांत की जखरत नहीं है, अपने ही मन को देख लो 
तो पता लग जायेगा! कर्मफल - प्रेप्सु कर्मफल की इच्छा वाला है। जिसमें राग है उसकी प्राप्ति 
जिस कर्म से होगी, उसी कर्म में लगता है। जिसके फल की इच्छा नहीं है उसमें प्रवृत्ति नहीं 
होगी। इसके अन्दर भी धृति उत्साह कम नहीं होता है, परन्तु होता उसी मे है जिस से फल 
मिले। कर्मफल पैदा हो ~ इसकी तरफ ही उसका ध्यान है। चूकि कर्मफल को प्राप्त करने 

की इच्छा वाला है इसलिये कर्म को प्रारम्भ करके भी अगर इसे पता लग जाये कि इसके 
अन्दर असफलता ही होनी हे तो बीच मेँ भी छोड़ देगा प्रवृत्त तो राग से हआ ओर राग 
अभी भी वना हुआ हे परन्तु इस कर्म के द्वारा इष्टफल की प्राप्ति नहीं होगी" यह समञ्जन 
पर उसे छोडकर, जिस कर्मं से वह फल प्राप्त हो, उसकी तरफ जायेगा। एेसा कर्ता 
लुब्ध होता है, चाहता है कि दूसरों का द्रव्य मुञ्चे प्राप्त हो जाये लोभी व्यक्ति अपने 
धन से संतुष्ट नहीं रहता। मेरे पास एक हजार रूपये हैँ ओर तुम्हारे पास सौ रुपये है 
तो होना तो यह चाहिये कि तुम्हारे सौ में क्यों चाहू; पर एेसा नहीं होता, उल्टा होता है 
कि तुम्हारे सौ भी मेरी जेब में आ जायें । दूसरे के द्रव्य के प्रति राजस की हमेशा लिप्सा 
रहती है। जैसे धन के प्रति वैसे ही दूसरी चीजों के प्रति भी समञ्ञ लेना। दूसरे का अच्छा 
मकान देखता हे तो सोचता है कि अपना मकान भी एेसा होता तो अच्छा था। दूसरे की 
स्त्री देखता है तो मन में होता है कि “मुञ्चे भी एेसी पत्नी मिली होती तो अच्छा था" दूसरे 
का लड़का अच्छा हो तो लगता है हमारा लडका भी एेसा होना चाहिये था। केवल धन ही 
नहीं, सभी चीजों का लोभ हो जाता है। साथ ही, लोभी व्यक्ति सत्कर्म के लिये अपनी चीज्‌ 
देना नहीं चाहता। 

हिसात्मकः' दूसरों को पीडा देना ही इन्हें स्वाभाविक लगता है। वर्तमान मेँ प्रतियोगिता 
या प्रतिस्पद्धां को ही सबसे अच्छा गुण माना जाता है। दूसरे से स्पर्धा करके पीछे छोडो तब 
तुम बड़ हो। यही हिंसा है कि दूसरे मुञ्च से पीष्े रहे हमेशा इनकी भावना यही रहती है 
कि दूसरे दब जाये। इसलिये हमेशा अशुचिः" अपवित्र ही रहते है अर्थात्‌ अपने अन्तःकरण 
के अन्दर राग-दवेष, काम-क्रोध आदि को लाना इन्हं बडा अच्छा लगता है। जब मन में 
राग-देष, काम-क्रोध आदि भरे रहते हँ तो बाहर की पवित्रता से भी क्या होना है ओर 
वस्तुतः बाहर की पवित्रता रहती भी नहीं। सात्विक कर्तां तो सिदधि-असिद्धि में निर्विकार 
था ओर यह राजस कर्तां जब कभी काम बना जाता है तब इसका चेहरा खिला होता है, 
जब कभी असफलता होती है तब चेहरा मुर्जाया रहता है। इसको प्रसन्नता ओर दुःख दोनों 
मे से कुष्ठ न कुछ होता ही रहता है। राजस को लगता है कि सात्विक बनने से संसारे मे 
कोड मजा ही नहीं रहेगा क्योकि वह हर्ष को चाहता है। क्योकि हर्षं के साथ शोक अनिवार्यं 
हे इसलिये उसे भी स्वीकार लेता है पर हर्ष-शोक को छोडना नहीं चाहता क्योंकि मानता 
हे कि वैसा करने से संसार नीरस हो जायेगा! इसलिये वह हर्ष ओर शोक से अन्वित है 
अर्थात्‌ शरीर पर्यन्त इसका हर्षं शोक आता-जाता है ओर हमेशा इससे युक्त ही रहता है! 
अनिष्ट की प्राप्ति होने पर शोक होता है अथवा इष्ट पदार्थं का वियोग होने पर शोक होता 
हे। इसी प्रकार इष्ट की प्राप्ति पर हर्ष ओर अनष्ट पदार्थं के चले जाने पर हर्ष होता है। 
एेसा रहने वाला राजस क्ता है, उसी को रजोगुणी कर्ता कहते हैँ। रजोगुणी कर्ता के विषय 
मे ज्यादा सोचने की ज॒खरत नहीं है क्योकि चारों तरफ एेसे रजोगुणी कर्ता है। सात्त्विक कर्ता 
तो वर्तमान काल में इतने दुर्लभ होते है किं होते है यह भी लोगों को जंचना ही बन्द हो 

गया है| कहते हैँ “ये तो कहने की बातें हैँ, सात्त्विक कर्ता होता ही नहीं है! किन्तु भगवान्‌ 
की दुष्टि मेँ राजस कर्ता होना अनिष्ट है, एेसा न बनकर सात्त्विक कर्ता बनने का प्रयास 
ही करना चाहिये।। २७।। 

भगवान्‌ सात्त्विक ओर राजस कर्ता को बताने के बाद तामस कर्ता को बताते है - 


अयुक्तः प्राकृतः स्तब्धः शठो ऽनैष्कृतिको ऽलसः। 
विषादी दीर्घसूत्री च कर्तां तामस उच्यते।। २८।। 


एकाग्र न रहने वाला, संस्कारहीन, अविनयी, ठग, क्रूर, आलसी, अवसादग्रस्त ओर 
मन्थर प्रवृत्तिवाला कर्ता तामस कहा जाता है। 

तामस कर्तां केसा होता है? “अयुक्तः - निरन्तर विषय-चितंन करते रहने के कारण 
इसका चित्त हमेशा विक्षिप्त रहता है। एक के बाद एक इसका विषय-चिन्तन ही चलता है। 
विषय-चिन्तन को छोडकर यह कभी अपने को रखता नहीं ओर चूकि विषय अनेक हैँ 
इसलिये इसका चित्त हमेशा विक्षिप्त बना रहता है। इसीलिये किसी भी कार्य को करने में 
इसका मन लगता नहीं। अयुक्तता तमोगुणी का लक्षण हे। कुछ लोग इस तमोगुण को सत्त्व 
गुण समञ्ज लेते हैँ कि “हमारा दिल किसी चीज में नहीं लगता इसलिये हमें वैराग्य है। किन्तु 
यह वैराग्य का नहीं, विक्षिप्तचित्त का स्वरूप हे। वैराग्य चित्त की एकाग्रता को लाता है। जो 
वैराग्यवान्‌ होगा उसका चित्त हमेशा आत्मपदार्थं की तरफ ही लगेगा। तामस अयुक्त अर्थात्‌ 
विक्षेप वाला है। इसका चित्त कभी समाहित या एकाग्र नहीं होता ओर यह प्राकृत" है अर्थात्‌ 
प्रकृति के जो सामान्य नियम हैँ उन्हीं का इसको ज्ञान है। इसके अतिरक्ति इसकी बुद्धि में 
कोई संस्कार नहीं है। इससे प्ष्ठो - "क्या चाहिये?" तो यही कटहेगा खाने-पीने को बढ़िया 
मिले, मकान मिले" इत्यादि। इसके मन मेँ भी नहीं आता कि स्वर्गं मिले, देवदर्शन हो; मोक्ष 
की बात तो बहुत आगे की बात है। प्रकृति के, जो सामान्य पशु-पक्षी के विचार हैँ वैसे ही 
विचार इसके हमेशा रहते है। जैसे पशु निरन्तर शरीर-सुख की बात ही सोचता है वैसे ही 
यह भी सोचता है। इसका कारण यह है कि इसकी बुद्धि संस्कृत नहीं है, शास्त्रीय संस्कार 
से सर्वथा रहित है। पशु ओर मनुष्य में मूलगत भेद यही है कि मनुष्य के अन्दर शास्त्रीय 
संस्कार होते है। शास्त्रीय संस्कार वाला भी प्रकृति के कार्यो की तरफ कुछ-न-कुछ चलता 
है, लेकिन शास्त्रीय पदार्थो की तरफ भी इसकी प्रवृत्ति होती है जबकि तामस तो शास्त्रीय 
संस्कारों से सर्वथा रहित होने के कारण प्राकृत है। भाष्यकार लिखते हँ “बालसमः छोटे 
बालककी तरह ै। जैसे छोटे से बालक को बढ़िया चाकलेट, बढ़या कपड़ा मिल जाये तो 
खुश है, एसे ही इसकी बुद्धि होती है। बालसम का अर्थ ठीक तरह से समञ्जना वयोकि कई 
जगह बालक की उपमा राग-दवेष से रहित के लिये भी दी जाती है। यदह बालसम का वैसा 
अर्थ नहीं समञ्नना वरन्‌ निर्बुंद्ध ओर शास्त्रीय संस्कारशून्य समञ्चना। आजकल के कालेजों 
से एमणन्ए० भी पास हो जाओ तब भी तुम शास्त्रीय संस्कार से रहित प्राकृत बने रहोगे, 


श्लोक-२८ : १५०६ 


क्योकि वहां तुम्हें कोई शास्त्रीय संस्कार तो देगा ही न्ही। जैसे जानवरों को चाहिये 
खाना-पीना ही, इसी प्रकार वर्तमान काल में बडे-बडे लोग भी बालक की तरह ही है, शास्त्र 
संस्कार से शून्य हँ, कहां मुंह मारेगे कोई ठिकाना नहीं! 

इसलिये ये प्राकृत “स्तब्ध' ह। जेसे डण्डा किसी के सामने ञ्कता नही, एसे ही मां-बाप 
के पैर छूने में भी इनकी शान जाती है, गुरुजनं को आदर देने की इनमें कोई प्रवृत्ति नहीं 
एेसा व्यक्ति स्तब्ध होता है अर्थात्‌ किसी के सामने इसमे नम्रता होती ही नहीं। जैसे इसके 
शरीर आदि मेँ नम्रता नहीं दीखती, एेसे ही इसके मन मेँ भी नम्रता नहीं रहती। चाहे 
राम-कृष्ण आदि अवतार हों, चाहे वेद हो, चाहे अपने बड़ हो, इसके मन में हमेशा रहता 
हे कि जैसा मेँ, एेसे ही ये सब हैँ'। इसलिये मनु, याज्ञवल्क्य, वशिष्ठ आदि के बारे मेँ 
कहता है कि इन्होंने ब्राह्मणों का समर्थन करने वाली चीजें लिखी हैँ, ये सब स्वार्थी थे। 
इसलिये उन्हें पढ़ते समय भी इसके मन में कभी नम्रता का भाव नहीं आता कि ये जो कह 
रहे टै वह ठीक है। उनके भी कहने में गलती ही दूढता है। खुद की मान्यता को ठीक ही 
मानता है, बाकि चाहे जैसे प्रामाणिक आचार्य करं, उसमें दोष दढता रहता है। शिक्षा ग्रहण 
करने के लिये एक नप्रता चाहिये, मन-बुद्धि में विनय न हो तो सीखना संभव नहीं होता। 
प्राकृतका नारा होता है कि इन्सान-इन्सान एक जैसे ह। ऋषि-मुनियों को भी यह इन्सान 
ही समङ्जता हे। 

शठः" अर्थात्‌ बडी दुष्ट प्रकृति का होता है। दूसरे को ठगने के लिये यह ऊपर से एक 
भाव दिखता हे लेकिन अन्दर से इसका दूसरा भाव होता हे। यह जो करने जा रहा हे उसे 
प्रकट नहीं करेगा क्योकि सामने वाले को ठगना चाहता है। इसके अन्दर यह शाठ्य हमेशा 
रहता है कि "दूसरे से मेँ अपना स्वार्थ कैसे सिद्ध करू। भेरा काम बन जाये" - केवल 
यही इसकी दृष्टि हे। एेसा शठ या मायावी होकर यह ओर क्या करता है? नैष्कृतिकः 
परवृत्तिच्छेदनकरः' दूसरे की कमाई का कोई भी साधन हो उसको काटना इसकी प्रकृति है। 
दूसरे को कोई मदद तो नहीं ही देगा परन्तु उसके काम में रुकावट आये इस में इसे मजा 
आता है। ठगकर दूसरे को दुःखी करने मेँ तामस व्यक्ति को सुख होता है। “अलसः' जो 
प्राप्त कर्तव्य है, उन कार्यों को करने में इसको हमेशा आलस्य होता है। विषय को प्राप्त करने 
के लिये इसे चाहे जितनी मेहनत करनी पड़े, कर लेगा लेकिन अपने कर्तव्य मे हमेशा 
आलसी रहता है, उनको टालता रहता है। उससे पष्ठ कि कहां गये थे? कहता है - “यूरोप 
अमेरिका गया था। "दक्षिण के मन्दिरं का दर्शन किया?" कहता है “फएरसत ही नहीं मिलती 
क्या कर" ठेठ अमेरिका, यूरोप जाने की फर्मत हे। इसी प्रकार हवाई जहाज से कहीं जाना 
है ओर जहाज सुबह चार बजे उड़ता है तो उसके लिये उठकर ठीक समय पर्हुंच जायेगा, 
कभी हवाई जहाज नहीं ूटता। लेकिन उससे सवेरे चार बजे उठकर स्नान करने के लिये 
कहो तो कहता है “यह तो व्यावहारिक नहीं हे।' हवाई जहाज वालों से नहीं कहते कि इतनी 
जल्दी हवाई जहाज क्यों चलाते हो? में तुम्हारे हवाई जहाज से नहीं जाऊंगा।* लेकिन 

शास्त्रानुकूल प्रवृत्ति के लिये हमेशा करेगे कि यह नहीं कर सकते क्योकि शास््रानुकूल प्रवृत्ति 
उनको करनी ही नहीं है। एेसे लोग "विषादी" होते है। इनमें कभी संतोष नहीं होता। “इतना 
मुञ्चे मिल गया, अब ओर मुद्चे नहीं चाहिये - वह भावना इनमें कभी नहीं होती। चकि 
संतोष नहीं होता इसलिये इनका चित्त अनेक चीजों में रहता है, यही सोचते है कि “यह 
मिले, वह मिले" हमेशा विषाद करते रहते हैँ कि “हाय! मुञ्चे यह नहीं मिला पहले लोगों 
मे प्रायः संतोष होता था कि दो समय भोजन मिल गया, ओर क्या चाहिये! आजकल असंतोष 
की बाढ़ होने से कहते है - खर्चा पूरा नहीं पडता। पाच हजार कमाने वाले की, दस हजार 
कामने वाले की ओर लाख कमाने वाले की भी यही शिकायत है कि पूरा नहीं पडता। इसलिये 
हमेशा विषाद करते रहते है। दीर्घसूत्री जो अपना कर्तव्य है उसे हमेशा दीर्घकाल मेँ 
फलाता रहेगा, उसको करने मेँ हमेशा विलम्ब करेगा। दीर्घसूत्री का मतलब होता है कि कल 
करके काम चल जाये तो आज क्यों करना? अथवा लेटकर काम किया जा सके तो वैटे क्यों 
ओर बैठकर जो काम हो सके उसके लिये खड़े क्यों होना? सभी कर्तव्य कर्मो को यह 
दीर्घसूत्री इस प्रकार से टालता रहता है। सोचता रहेगा “यह करूंगा, वह करूंगा" पर उसे 
करना कुछ नहीं है। भाष्यकार तो लिखते हैँ - कि महीना भर हो जाये तो भी कर्तव्य नहीं 
करेगा। “च' से अयुक्त आदि सबका समुच्चय है। तमोगुण की पूर्णता होने पर ये सारी चीजें 
मौजूद रहेंगी। इसलिये भगवान्‌ कहते हैँ कि एेसा जो करने वाला है उसी को तमोगुणी कर्ता 
कहते हैँ।। २८।। 

भगवान्‌ ने छह चीजे बताने की प्रतिज्ञा की थी - ज्ञान, ज्ञेय, परिज्ञाता ओर करण, कर्म, 
कर्ता। इनमे से भगवान्‌ ने ज्ञान को बता दिया ओर कर्ता को बताकर ज्ञाता को भी कह ही 
दिया। कर्मं को भी बता दिया। तदनुसार ज्ञेय भी समञ्च सकते हैँ। जैसे क्रिया के द्वारा कर्म 
सम्पनन होता हे वैसे ही तुम्हारी ज्ञानेद्रिर्यों के दवारा पदार्थ ज्ञेय हो जाता है, इसलिये कर्म 
के अनुसार ज्ञेय को समञ्जना चाहिये। इस प्रकार छह में से पोच चीजेँ भगवान्‌ ने बता दी। 
अब करण को बताते ह। सब से प्रधान करण अन्तःकरण है, बहिःकरण तो अन्तःकरण के 
अदेश के अनुसार ही ्रायः' काम करते हैं। श्रायः" इसलिये कह रहे हैँ कि भगवान्‌ पहले 
भी कह आये हैँ कि इन्द्रियों में भी कामना रहती है। फिर भी प्रधानखूप से कामना 
अन्तःकरण मेँ रहती है। अतः भगवान्‌ अन्तःकरण को बताते हैँ, इससे सभी करणो के बारे 


मे समञ्ज लेना है! 
बुद्धेभंदं धृतेश्चैव गुणतस्त्रिविधं शृणु 
प्रोच्यमानमशेषेण पृथक्त्वेन धन जय।। २६।। 
धनंजय। गुणानुसार बुद्धि ओर धृति के समग्र भेद विवेकपूर्वक बताये जा रहे हैँ उन्हें सुनो। 


सतव, रज, तमोगुण की प्रधानता से तीन प्रकार की बुदियों के भेद को सुनो। 
अन्तःकरण के साथ में भगवान्‌ ने अन्तःकरण की वृत्ति को भी लेना ठीक समञ्जा। क्योंकि 

भगवान्‌ ने सात्त्विक कर्तां को बताते हुए कहा था “ृत्युत्साहसमन्वितः' इसलिये यहाँ कहा 
कि अन्तःकरण की जो धृतिरूप वृत्ति है उसके भी तीन प्रकार के भेद सुनो। एक वृत्ति को 
कह रहे हँ, उसी से सारी वृत्तियों की उपलक्षणा कर लेना। वृत्तियां भी सात्त्विक राजस ओर 
तामस हो जाती हेँ। “अशेषेण पृथक्त्वेन प्रोच्यमानं" पूरी तरह से अर्थात्‌ जो भेद मँ बता रहा 
ह, इसमें जितना कुछ बताना है वह सब बता दिया। इसके अतिरिक्त ओर कुछ जानने की 
जरूरत नहीं है, ओर इनका विवेक करके सत्त्व, रज, तम गुणों को बताऊगा। “पृथक्त्वेन 
से भगवान्‌ यह कहते हैँ कि समने के लिये तो हर गुण का अलग कार्य बताते है, परन्तु 
चूकि व्यक्ति केवल सात्त्विक, केवल राजस या केवल तामस नहीं होता इसलिये य्ह जो तीन 
भेद बताये हैँ इनमें बाहुल्येन समञ्जना। सत्त्वगुण की बहुलता वाली चीजे हँ तो सात्त्विक, 
परन्तु थोड़ी-बहुत राजस-तामस भी हो जाती हेँ। इसी तरह तमोगुणी में भी यत्किचित्‌ अन्य 
गुण रहंगे। “पृथक्त्वेन का सहारा लेकर वैज्ञानिक ढंग से बता दिया। जैसे वैज्ञानिक सोने 
कौ सर्वथा शुद्ध करके उसमें सोने का जो गुण देखे उसी को सोना मानता है। वैसा ही सोना 
व्यवहार मेँ तो नहीं मिलता। शुद्ध से शुद्ध सोने को भी £६.६६ प्रतिशत शुद्ध ही लिखते 
हैँ, १०० प्रतिशत नहीं लिखते। जो सोना व्यवहार में आयेगा उसमे सर्वथा वे सारे गुण नहीं 
मिलंगे जो वैज्ञानिक कहते हैं। वह तो जब सोने को बिलकुल शुद्ध करके देखोगे तभी मिर्लेगे 
किन्तु वाकियोंँ मेँ बहुलता से मिलंगे। अन्य पदार्थं कितना मिला हुआ है, उससे एकं पडता 
हे। दूध चाहे जैसा लो उसमें कुछ न कुछ पानी तो ज॒ख्र होता है। जब कहते हैँ कि 
दूध के अन्दर इतनी शक्ति है तो वह शुद्ध दूध के लिये कहते ह, उसमें जितना पानी मिला 
हे उसकी शक्ति उतनी कम हो जायेगी। इसी प्रकार सत्त्वगुण, रजोगुण, तमोगुण सबको 
अलग-अलग करके बताया लेकिन तुमको जो सात्विक, राजस, तामस कर्तां आदि मिलेंगे 
उनके अन्दर तो दूसरे गुण भी थोड़े-बहुत रहेगे ही। लेकिन “बाहुल्येन व्यपदेशा भवन्ति" जो 
बहुत होता है उसी को लेकर कहा जाता है। 

भगवान्‌ ने अर्जुन को “धनंजय' सम्बोधन किया। अर्जुन का नाम धनंजय इसलिये पड़ा 
कि राजसूय यज्ञ मेँ जब वह दिग्विजय करने गया था तो इसने अनेक राज्यों को हरा कर 
वहां से तरह-तरह की मानुष सम्पत्ति - धन, पशु, अनाज इत्यादि जो सब मनुष्य लोकं कीं 
सम्पत्ति है - प्राप्त की थी। तात्पर्य है - उस समय में तुम्हारा जो कार्य के प्रति उत्साह था, 
उस उत्साह को याद करो। इसी प्रकार से अर्जुन ने बड़ी तीव्र उपासना करके दिव्य सामर्थ्य 
को प्राप्त किया था। अजुन की उपासना इतनी तीव्र थी कि स्वयं भगवान्‌ शंकर इसके सामने 
योद्धा के रूप मे प्रकट हुए थे। उनको इसने पछाडने का प्रयत्न किया था। तब भगवान्‌ 
शंकर प्रसन्न हो गये। इस प्रकार अनेकं उपासनाओं से इसने केवल बाह्य धन को ही नहीं, 
आन्तर धन भी उपार्जित किये थे। भगवान्‌ धनंजय कह कर उसकी भी याद दिलाते हँ कि 
एसे दैव ओर मानुष वित्त को प्राप्त करने के लिये, जितना जबरदस्त तुम्हारा श्रम था वैसा 
ही श्रम परमात्म-प्राप्ति के मार्गं मे भी करना पडेगा। जैसे तुमने बाह्य धन को जीता वैसे 

ही अज्ञान को जीतकर अपने आत्मा को अनावृत करके उसकी प्राप्ति कर लो।।२६।। 
अब भगवान्‌ सात्विक बुद्धि को बताते हैँ :- 


प्रवृत्तिं च निवृत्तिं च कार्याकार्ये भयाभये। 
बन्धं मोक्षं च या वेत्ति बुद्धिः सा पार्थं सात्त्िकी।। ३०।। 


पृथापुत्र। प्रवृत्तिमार्ग, निवृत्तिमार्ग, विहित-निषिद्ध कर्म, भय-अभयके योग्य विषय, 
बन्धन व मोक्ष को (यथावत्‌) जानने वाली बुद्धि सात्त्विक है। 

सात्विकी बुद्धि या सत्त्वगुण वाली बुद्धि मेँ क्या विशेषता होती है? या वेत्ति सा सात्त्विकी 
बुद्धिः" जो चीजों को जानती हे वह सात्त्विकी बुद्धि है। बुद्धि तो हमेशा जानेगी ही। चीज 
जेसी हो वैसा जानना सात्विकी बुद्धि का कार्य है। जो चीज जैसी है वैसा नहीं जानना भी 
हे तो बुद्धि लेकिन उसे नहीं जानना" ही कहा जाता है। जैसे है रस्सी ओर उसे सर्पं जान 
लिया तो सपं का ज्ञान भी वास्तव मेँ अज्ञान कहा जाता है। अतः "या वेत्ति का मतलब है 
कि जो चीज जेसी है उसको वैसा ही जानती है यह सात्त्विकी बुद्धि की विशेषता है। जानने 
लायक क्या है? दुनिया में तो अनन्त पदार्थ है, सबकी वास्तविकता कैसे जानोगे? भगवान्‌ 
कहते हँ कि इन चीजों की वास्तविकता जानना आवश्यक हे : प्रवृत्ति ओर निवृत्ति। किन 
चीजों के अन्दर प्रवृत्ति होनी चाहिये इस बात को सात्त्विक बुद्धि जानती है। वेद में दो मार्ग 
बताये हैं - प्रवृत्ति मार्ग ओर निवृत्ति मार्ग। सात्विक पुरुष जानता है कि प्रवृत्ति मार्ग क्या 
हे ओर निवृत्ति मार्गं क्या है। दोनों को वह टीक-ठीक जानता है। अधिकतर लोग प्रवृत्ति 
मार्गं ही नहीं जानते तो निवृत्ति मार्गं क्या जानेँगे! शास्त्र ने जो कर्तव्य बताये है, वे कर्तव्य 
करना ही प्रवृत्ति हे। शास्त्र विरुद्ध कर्मो को करना प्रवृत्ति नहीं है। ठीक जिस प्रकार से 
तुम्हारे पिता जी दुकान में दस करोड़ रुपये छोड़ गये थे। तुमने दस साल तक खूब 
धन्धा किया लेकिन कगले हो गये। दुकान तो दस साल चलाई, लेकिन कोई नहीं कटेगा कि 
तुमने व्यापार किया। नफा करोगे तब तो माना जायेगा कि व्यापार किया। घाटा ही घाटा करते 
रहे तो कोड नहीं कहेगा कि अच्छा व्यापारी है। इसी प्रकार यदि इस संसार मेँ अब से 
बेहतर, फिर उससे भी बेहतर करते-करते उत्तम लोकों की प्राप्ति करते रहो, तब तो कहा 
जायेगा कि तुम ठीक कर्म कर रहे हो, ओर यदि निम्न कर्म करके उससे भी नीचे ही जाओ 
तो तुम्हारा किया प्रवृत्ति कहलाने लायक नहीं होगा। सात्त्विकी बुद्धि वाला शास््रानुकूल कार्य 
कृरने पर ऊपर-ऊपर के लोकं को जाता रहता हे! हैँ वे भी सारे बन्धन ही, परन्तु यदि 
लोहे के पिंजडे की अपेक्षा सोने के पिंजडे में जाओ तो लोक में अच्छा माना जाता हि। 
पिंजडे से निकलने वाला तो निवृत्ति मार्गं में आयेगा। प्रवृत्ति मार्गं बंधन में रहने का मार्ग 
है। परन्तु उसपर चलने से तुम्हारी परिस्थिति बेहतर होती जायेगी। सात्त्विक बुद्धि वाला 
जानता है कि प्रवृत्ति मार्गं क्या है? किन चीजों के लिये प्रवृत्ति करनी है? 

इसी प्रकार वह निवृत्ति को भी जानता है अर्थात्‌ मोक्ष मार्ग, (संसार से) ष्टूटने का रास्ता 

भी जानता है। जो निवृत्ति मार्ग को नहीं जानेगा वह समञ्ञेगा कि प्रवृत्ति से ही मोक्ष हो 
जायेगा! बहुत से लोग सोचते ह कि अच्छे काम करते-करते मुक्त हो जार्येगे। प्रवृत्ति से 
तुम्हारी स्थिति बेहतर हो सकती हे परन्तु उससे मोक्ष की प्राप्ति कभी नहीं हो सकती। मोक्ष 
का कारण तो जैसा शास्त्र ने बताया है 


“यतो यतो निवर्तंते ततस्ततो विमुच्यते। 
निवतंनाद्धि सर्वतः न वेत्ति दुःखमण्वपि।।' 


जिस-जिस चीज से निवृत्ति होती जाती है उस-उस चीज्‌ से ूटते जाते हो। शरीर से लेकर 
अहंपर्यन्त सब चीज से निवृत्त हो जाते हो तो अणुमात्र भी दुःख नहीं होता, निरंतर परम 
आनन्द मेँ ही रहते हो। परन्तु निवृत्ति मार्ग मेँ जाने के लिये शुद्ध बुद्धि होनी चाहिये। किसी 
चीज को छोडने मात्र से निवृत्ति सिद्ध नहीं होती है। चीजों का विवेक करके जो वैराग्य 
उत्पन्न होता हे, वैराग्य पूर्वक जो छोड़ा जाता है वह निवृत्ति है। इसलिये भगवान्‌ ने कहा 
था कि काम करने में दुःख होता है, कायक्लेश होता है तो इतना इं्जट करने से क्या 
फायदा" - इस प्रकार कायक्लेश के भय से त्याग का कोई फल नहीं है। वह छोड़ना निवृत्ति 
नहीं हे। कई बार लोग प्रश्न पते है कि कैसे पता लगे कि वैराग्य है या कायक्लेश से छोड़ा 
हे? पदार्थं के मिलने पर तुमको यदि अच्छा लगे तो पता लगता है कि अभी उस पदार्थं के 
प्रति राग के संस्कार है ओर वह पदार्थं मिलने पर भी तुमको व्यर्थं लगे, तब समञ्चो कि 
उस चीज के प्रति तुम्हं राग नहीं हे। जेसे रास्ते में चलते हुए तुमको तिनके दिखाई तो दे 
गये परन्तु तुम उनको बटोरने नहीं जाते हो; वे तिनके किसी के नर्हीं है, खुली जमीन में 
है, तुम उन्हं इकट्ठा कर सकते हो, लेकिन नहीं करते क्योकि तुम्हारे लिये वे व्यर्थं है। 
परन्तु यदि वहो एक भी गिन्नी चमकती दीख जाये तो खट उठा लोगे क्योकि उसके प्रति तुम्हें 
राग है। यदि कोड ग्वाला उधर से जा रहा है जिसके धर मेँ गाय है, वह घास को देखने 
पर काट कर इकट्टी कर लेगा ओर गाय को खिलायेगा। इसलिये पदार्थं की उपलब्धि होने 
पर अपने मन में क्या होता है इससे पता लगता है कि राग है या वैराग्य है। भगवान्‌ ने 
कहा कि सर्वकर्मसंन्यास का जो मार्ग है उसका दरवाजा विवेकं के द्वारा वैराग्य होने पर 
खुलता है। जब तक विवेक-ूर्वक वैराग्य नहीं हो गया तब तक के लिये प्रवृत्ति मार्गं हे। 

यहां सामान्यतः भगवान्‌ ने प्रवृत्ति निवृत्ति कहा है, इससे विधि ओर निषेध क्यो न ले 
लिये जायें ? निवृत्ति अर्थात्‌ वेद जिसको नहीं करने को कहता है ओर प्रवृत्ति अर्थात्‌ जो वेद 
हमें करने को कह रहा है। यह भी अर्थ हो सकता है किन्तु भाष्यकार कहते हँ - कि इसी 
वाक्य में भगवान्‌ ने अगे बन्ध ओर मोक्ष कहा है। इसलिये बन्ध ओर मोक्ष के साथ एक 
वाक्य में प्रवृत्ति ओर निवृत्ति कह रहे हैँ तो बन्धन कराने वाला प्रवृत्ति मार्गं ओर निवृत्त 
करने वाला मोक्ष मार्गं ही इष्ट हो सकते है। 

भगवान्‌ ने कहा - जो बुद्धि प्रवृत्ति ओर निवृत्ति को जानती है वह सात्विकी बुद्धि है। 

यां यह प्रश्न उठता है कि वेदान्त सिद्धान्त में बुद्धि तो जानती नही, बुद्धि के द्वारा आत्मा 
जानता हे। इसलिये “यया बुद्धया वेत्ति" कहना चाहिये अर्थात्‌ जिस बुद्धि से जानता है वह 
सात्विकी बुद्धि हुई। इस पर यह समञ्च लेना चाहिये कि कर जगह जिसके दारा होता है 
उसकी भी प्रधान मानकर कर्ता कह देते है। चूँकि जानने का काम वुद्धि के द्वारा ही होता 
हे इसलिये शुद्धि जानती है" एेसा कह दिया गया। प्रवत्ति-निवृत्ति तो शास्त्र के अनुसार 
होगी। प्रवृत्ति के अन्दर शास्त्र कार्य ओर अकार्य बताता है। जो करना चाहिये वह कार्य | 
ओर जो नहीं करना चाहिये वह अकार्य हुआ। जिसका विधान किया है वह विहित है, वह 
कार्य है ओर जिसका प्रतिषेध किया है वह अकार्य है। इन चीजों को जो जानता है वह 
यथावत्‌ जानता हे। केवल शास्त्र द्वारा प्रतिपादित कार्य ओर अकार्य ही नही, जो दुष्ट फल 
वाले कार्य ओर अकार्य हैँ उनको भी सात्त्विक बुद्धि जानती है। इह लोक के प्रयोजन सिद्ध 
करने वाले ओर दिक्करतों से बचाने वाले कार्य-अकार्य को सात्त्विक बुद्धि सम्नने मेँ सक्षम 
होती है। अदृष्ट प्रयोजन के उपायों का शास्त्र के दारा पता लगता है ओर इस संसार कं 
अन्दर दुष्ट पदार्थो की जो प्राप्ति है उसमें भी कौन-सी चीज क्या करने से प्राप्त होगी ओर 
क्या नहीं करने से प्राप्त होगी इसे टीक-टठीक जानना पड़ता है। इस प्रकार के कार्य अकार्य 
को जानने के लिये योग्य देश, काल आदि की हमेशा अपेक्षा होती है - किस देश में क्या 
करने से प्रयोजन सिद्ध होगा, किस देश में क्या नहीं करने से अनिष्ट से बचेंगे। अदुष्ट 
कार्यो के अन्दर शास्त्र-प्रमाण के द्वारा बुद्धि निर्णय करती है ओर दुष्ट पदार्थो के अन्दर 
दुष्ट कार्यो का विवेक करके निर्णय करती है। दोनों ही जगह विवेक आवश्यक होता ह। 
विवेक के बिना जो व्यक्ति चलता है वह या भी दुःख उठाता है ओर आगे भी दुःख उठाता 
है। यहां दुःख उठाता है क्योकि उसका दृष्ट प्रयोजन सिद्ध नहीं होता ओर शास्त्र को विवेक 
करकं नहीं जानने से अदृष्ट अर्थ भी उसका पूरा नहीं होता। इसलिये कार्य ओर अकार्य 
मेँ विवेक कहा। 

इसी प्रकार भय ओर अभय मेँ विवेक आवश्यक है। जिससे आदमी भय खाता है या 
डरता है उसे भय कहते हैँ “अस्मात्‌ बिभेति इति भयम्‌" ओर जिससे डर नहीं लगता है 
वह अभय हे। यह भय ओर अभय दृष्ट ओर अदृष्ट दोनों विषयों के समञ्च लेना। सामने 
से शेर दहाडता हुआ आये, यह दृष्ट भय है। इसी प्रकार अदृष्ट भय है कि रास्ते मेँ जाते 
हुए देखते हो कि हीरे की अंगूठी पड़ी हुई है, मन करता है उठा लँ, परन्तु तुरन्त याद आता 
है कि किसी का स्वर्णं ले लेना अत्यंत बड़े पापों मेँ गिना गया है। इसको उठाया तो आगे 
नरक मे जाना पड़गा। दृष्टभय ओर अदृष्टभय दोनों को ही सात्विकी बुद्धि जानती है। 
किससे डरना चाहिये, किससे नहीं उरना चाहिये यह सात्िकी बुद्धि समञ्चती है। अन्यथा, 
डरने की चीजों से तो नहीं उरते ओर जिससे नीं उरना चाहिये उससे डरते है। सबसे 
ज्यादा किससे डरना चाहिये? वेद कहता है कि परमेश्वर एेसा है जिससे हमेशा डरना 
चाहिये। वह एेसा है जिससे सूर्य-चन्द्र भी उरते है, वायु भी डरता है क्योकि उसके जो 

नियम हँ वे अप्रतिहत है, उसके नियम से वचने का कोई उपाय नहीं है अतः परमेश्वर 
से रना चाहिये। ओर संसार के जो लौकिक लोग है जिनसे साधारण आदमी भय खाता 
हे कि लोग क्या कहेंगे, उनसे भय नहीं करना चाद्ये! लोगों के भय से आजकल अनेकों 
ने त्रिपुण्ड, तिलक लगाना, चोटी रखना छोड दिया है। एेसे लोग हैँ जो साथियों के भय से 
मन्दिर मं आने से उरते हैँ किं लोग क्या करगे! उनसे तो उरते हैँ ओर परमात्मा से नहीं 
डरते। परमात्मा के नियमों का उल्लंघन करके सोचते है कि बच जार्येगे। इसलिये इसे 
समञ्जना बहुत जरूरी है कि किससे भय खाना है ओर किससे अभय रहना है। 

इसी प्रकार “बन्धं या वेत्ति" सात्त्विक वुद्धि बंधन को जानती है। हमको कहीं दीखता नहीं 
कि हमें किसी ने बोधा है। लोगों से कहते ह कि तुम बंधन में हो तो पूष्ठते है “हम कैसे 
बंधन मेँ हँ? हम तो १५ अगस्त सन्‌ ४७ को मुक्त हो गये, स्वतंत्र हो गये" एक बहुत 
बड़ा राजा था। एक वार एक ऋषि उससे मिलने गये। राजा ने उनसे कहा - भने सब को 
जीत लिया है ओर कोई जीतने लायक चीज हो तो मुञ्चे बताइये।' जैसा शिवमहिम्नस्तोत्र में 
कहा हे कि सहस्रबाहुं ने सारे संसार को जीत लिया, फिर भी उसके हाथ की लड्ने की खाज 
नहीं मिटी! वह सोचता था कोई मिले तो लू। विद्वान्‌ की जीभ में खाज चलती है कि कोई 
आये तो उससे शास्त्रार्थं करू! एेसे ही वीर की भुजाओं में खाज चलती है कि कोई आये 
तो लडू। ऋषि समञ्च गये कि इसे व्यर्थ का अभिमान हो गया है। उन्होंने राजा से कहा कि 
तेरे घर में तेरे दुश्मन बैठे हैँ, पहले उनको तो जीत, दुनिया को जीतने की बात करता है" 
राजा ने पृष्ठा - मेरे घर में दुश्मन कर्हां बैठे हैँ? तब ऋषि ने समञ्ञाया - तेरी इन्द्रियं 
ओर मन तेरे हुक्म में चलते हैँ या तू इनके हुक्म मेँ चलता है?" जिसको तुम स्वतंत्रता कहते 
हो वह तुम्हारी मनोनुकूलता है। मन के अनुसार कर सके तो समञ्चते है कि हम स्वतंत्र 
है। इसलिये बन्धन के रूप को नहीं समञ्ते। तब राजा की समञ्च मेँ आया कि असली शत्रु 
तो घरमे ही बेठे है। फिर वह उन सब चीजों को वश मेँ करने के रास्ते में गया। 

चूकि बाहर से बन्धन नहीं दीखता इसलिये आदमी समञ्ता है कि बन्धन हे ही नहीं 
इसीलिये ऋग्वेद कहता है कि वरुण के तीन पाश हँ जो दोनों पैरों को, कमर को ओर गर्दन 
पर पद्या या बेडियां बाध कर रखते हँ निसके कारण हम हिल भी नहीं सकते। इसी प्रकार 
अज्ञान हे जिसने मल, विक्षेप ओर आवरण-ख्प तीन पार्शो के दारा हमको बोधा हआ है। इन 
पाशो में बधे हुए हम हिलने मेँ भी समर्थ नहीं है। मल अर्थात्‌ हमारे कर्मा का फल। “अवश्यमेव 
भोक्तव्यं कृतं कर्म शुभाशुभम्‌" जो हमने किया है वह हमें भोगना ही पड़गा। उससे बचने का 
कोई उपाय नहीं है। दूसरा पाश विक्षेप है। यह सारा संसार हमको प्रतीत हो रहा है जिसमें 
कोई चीज हमको अपनी तरफ खीचती है ओर किसी तरफ से हम हटना चाहते है। रसगुल्ले 
को देखते ही खाना चाहते है ओर सुअर की टी देखकर बचकर निकलना चाहते है। इसमें 
भी हम स्वतंत्र नहीं हँ। ओर भें कौन हू" एसे अपने आपको भी जान नहीं सकते, यह 
आवरण खूप पाश है। इस आवरण पाश ने हमको एसा बोध दिया है कि जो कण-कण ओर 

क्षण-क्षण मं व्यापक हमारा स्वरूप है उसे न जानकर साढ़े तीन हाथ के थैले में पड़ हुए हम 
समञ्चते हे कि “यह मै ह। जो सर्वव्यापक है वह इतना छोटा-सा परिच्छिन्न हुआ हमको लगता 
हे, ओर इसको हम स्वतंत्रता कहते है! इन तीन पाशो के बंधन को जानें तो समञ्च मेँ आता 
हे कि असली बोधने वाला अज्ञान है। वधन को जानने का मतलब हे सहेतुक जानना अर्थात्‌ 
उसके कारण अज्ञान को जानना। पहले तो बन्धन को समञ्जना पडेगा। फिर उसके कारण 
अज्ञान को जानना पड़ेगा! हमको बोधने वाला हमारे अपने अज्ञान के सिवाय ओर कोई नहीं 
है। कर्मो का फल हमको क्यों भोगना पडता है? वर्योकि अज्ञान से हम अपने को कर्मो का कर्ता 
जानते है! 
एसे समञ्ञ लो, कोई आदमी थाने मेँ जाकर कहता है कि भने अमुक आदमी को मार 
डाला, अब मेँ समर्पण कर रहा हूं मुञ्चे पकड़ लो। निस आदमी को मारा गया उससे इसके 
मारने का कोहं सम्बन्ध नहीं है परन्तु यह जाकर कहता है कि भने मारा" पहले तो उसे 
पुलिस थाने मेँ बन्द कर देगी। फिर पुलिस को कोई प्रमाण नहीं मिलता कि इसने मारा। एक 
नियम हे कि जिस अपराध में कोई वकील नहीं मिलता, वँ सरकारी वकील मिलता ह, 
सरकारी वकील भी उसे समञ्ायेगा कि किसी प्रमाण से सिद्ध नहीं होता कि तुमने मारा इसलिये 
यह कहना छोड़ दो कि भने मारा। वह कहे “मै कैसे छोड दूं?, मैने मारा है!" जज के पास 
मुकदमा जायेगा। कोह प्रमाण नहीं कि उसने मारा, फिर भी वह छाती ठोक कर कहे कि ने 
मारा।* तो एेसे आदमी को जन्म-कैद देनी ही पड़ेगी। इसी प्रकार करने वाले शरीर आदि जड 
ओर हम चेतन दै, इसलिये हम कुछ नहीं करते। परन्तु हर वार कहते है भने किया, मैने 
किया" शास्त्र समञ्चाता है कि (तू अकर्ता है।' हम कहते हैँ - शास्त्र कहता है, ठीक हे लेकिन 
हू तो मँ कर्ता, कोई बड़ सिद्ध महात्मा अकर्ता होते होगे, मै तो कर्ता हू। अव तुम्हे सिवाय 
दण्ड देने के ओर क्या किया जाये! इसलिये कर्मफल भी तुम इसलिये भोगते हो कि अज्ञान के 
कारण तुम अपना स्वरूप नहीं जानते ओर इसीलिये तुमको विक्षेप ह्येता है। जो चीज शरीर 
ओर मन को चाहिये उन सब पर तुम अपना टप्पा लगाते हो कि भमुञ्चे चाहिये। जिस किसी 
चीज से तुम हटना या प्राप्त करना चाहते हो, वह तुम्हारे स्थूल-सूृक्ष्म दोनों शरीरो के लिये ही 
हे। जेते रसगुल्ला जीभ को मिलेगा। जीभ के स्वाद से मन को सुख मिलेगा, तुमको क्या मिलेगा? 
परन्तु अज्ञान के कारण तुम उस जीभ ओर मन के साथ एेसे एक हो गये कि कहते हो भुञ् 
बड़ा मजा आया।* मल दोष अज्ञान के कारण ही तुम्हारे बन्धन का कारण बनता है। विक्षेप 
दोष ओर आवरण दोष भी अज्ञान के कारण ही बन्धन का कारण बनते है। अज्ञान के अतिरक्ति 
ओर कुछ कारण नहीं है। 
इतना याद रखना कि अज्ञान दो प्रकार के ह। एक, अपने आत्मस्वरूप को नहीं जाना, 
यह मूल अज्ञान है। इसके कारण मल, विक्षेप सब हैँ ही। दूसरा, छोटे-छोटे तत्तत्‌ चीजों के 
अज्ञान। व्यवहार में दुःख अज्ञान ही देता है। क्या खाने से पेट टीक रहेगा, इसका अज्ञान है 
अतः एेसी चीज खाकर दुःखी होते हो। अज्ञान तुमको दुःख ही देगा ओर बन्धन ही करेगा। 

जितना जिस चीज के बारे में तुम्हं यथार्थ ज्ञान होगा। उतना ही उससे इष्टप्राप्ति ओर 
अनिष्ट-परिहार कर सकोगे। विज्ञान व्यावहारिक वास्तविकता का अन्वेषण करता हे। पता लग 
सकता है या नहीं लग सकता है - यह विषय दूसरा है। सामान्य छोटे-छोटे दुःखों को दूर करने 
के लिये भी छोटे-छोटे ज्ञानां की जखरत है ओर दुःखों का मूल जो आत्मस्वरूप का अज्ञान है 
उसकी निवृत्ति से तो फिर सारे दुःख निवृत्त हो ही जाते है। इस मूल अज्ञान की निवृत्ति ही 
मोक्ष हे। जैसे बन्धन का कारण जानना हे वैसे ही मोक्ष के कारण को ठीक प्रकार से जानना 
ही हे कि अज्ञान-निवृत्ति ही मोक्ष है, ओर किसी चीज की निवृत्ति से मोक्ष नहीं होता। चाहे 
वैकुण्ठ में, चाहे मणिद्वीप मेँ चले जाओ, उससे संसार के ये तीन बन्धन निवृत्त नहीं हो सकते। 
बन्धन का कारण अज्ञान है, अज्ञान सिवाय ज्ञान के ओर किसी चीज से नहीं हटता। चाहे 
जितना जप-तप कर लो वह तुमको ज्ञान कहां से देगा! पदार्थ का ज्ञान तो ज्ञान के साधन से 
ही होगा। जो बुद्धि बन्धन ओर मोक्ष को कारण सहित जानती है वह बुद्धि सात्त्विकी वुद्धि 
टे।। २०।। 
अब राजस वुद्धि को बताते है - 


यया धर्ममधर्मं च कार्यं चाकार्यमेव च। 
अयथावत्प्रजानाति बुद्धिः सा पार्थं राजसी।।३१।। 


पार्थ] धर्म, अधर्म, कार्य, अकार्य जेसे नहीं है वैसा उन्हें जिससे व्यक्ति समञ्जता है वह 
राजसी बुद्धि है। 

पूर्वं श्लोक को वताते हुए कहा था किं यद्यपि “या बुद्धिः" कहा है परन्तु उसका अर्थं 
“यया बुद्ध्याः कर लेना चादहिये। इसका स्पष्ट पता इस श्लोक में लगता है। क्योकि यहां 
भगवान्‌ स्वयं "यया" कह रहे हैँ। धर्म, जिसका प्रतिपादन शास्त्र करता है ओर अधर्म, शास्त्र 
जिसका निषेध करता है। उस धर्म-अधर्म को जानती है, इतने अंश में यह सात्विकी बुद्धि 
के समान है। फकं यह है कि सात्त्विक बुद्धि यथावत्‌ जानती है, सही जानती है जबकि यह 
गलत जानती है। किच राजस बुद्धि निवृत्ति मार्गं को नहीं जानती। मोक्ष का मार्गं नहीं 
जानती, बंधन मार्ग को ही जानती है। मोक्ष को नहीं जानने के कारण यह राजसी बुद्धि 
सात्त्विक के अंतर्गत नहीं आती। धर्म ओर अधर्म को भी टीक-टीक प्रकार से जो बुद्धि नहीं 
जानती है वह राजसी है। भिन्न-भिनन परिस्थितियों के अन्दर विचार करके निर्णय करना 
पड़ता है कि अमुक परिस्थिति में क्या धर्म ओर क्या अधर्म है? अतः मनु महाराज ने कहा 
कि “यस्य नास्ति स्वयं प्रज्ञा शास्त्रं तस्य करोति कि जिसमें खुद समञ्जने की प्रज्ञा न हो, 
शास्त्र उसे क्या फायदा पर्चा सकता है! जैसे जिसकी आख ही नहीं हैँ तो हजार वाट का 
लट्ट्‌ भी उसके लिये बेकार है। इसी प्रकार स्वयं जिसकी प्रज्ञा नहीं है, उसकी समञ् में 
शास्त्र कुछ नहीं आ सकता। बुद्धि के द्वारा हर परिस्थिति में विचार करके, मीमांसा करके 
निर्णय करना पडता है कि क्या धर्म ओर क्या अधर्म है। 

इसी प्रकार से कार्य ओर अकार्य का निर्णय करना पडता है। क्या करने से दृष्ट प्रयोजन 
सिद्ध होगा ओर क्या करने से अनिष्ट बरचगे - जिसकी यह समञ्जन की वुद्धि नहीं होगी 
वह लौकिक प्रवृत्ति में भी वार-वार असफल होगा। इन दोनों चीजों को सात्त्विक पुरुष तो 
यथावत्‌ जानता है। लेकिन रजोगुणी बुद्धि चूंकि रागख्प है, उस राग के कारण रजोगुणी 
पुरुष धर्मं को धर्म न समञ्ञकर अधर्म समञ्ञ लेता है। जैसे अर्जुन का युद्ध करना धर्म है 
परन्तु अधिकतर आधुनिक लोग समञ्जते हैँ कि वह लडाई न करता तो अच्छा ही था, लडने 
से क्या फायदा हुआ! वर्तमान काल में भी जब दुष्टँ को दण्ड देने का समय आता है तो 
मानवाधिकार वाले खड़े होकर कहते हैँ कि दण्ड नहीं देना चाहिये, समञ्चाना-वुञ्चाना चाहिये। 
जब राग होता हे तब मनुष्य धर्म को अधर्म ओर अधर्म को धर्म समञ्च लेता है। इसी प्रकार 
राग होता है तो कार्य को अकार्य ओर अकार्य को कार्य समञ्च लेता है। जिस चीज़ के अन्दर 
राग होगा उसको हम ठीक से नहीं समञ्च पारयेगे। राजस बुद्धि मेँ राग पर्याप्त मात्रा में होता 
हे इसलिये एेसा पुरुष धर्म को अधर्म, अधर्म को धर्म, कार्य को अकार्य ओर अकार्य को कार्य 
समञ्चता हे। इसलिये अयथावत्‌ जानता है अर्थात्‌ जैसे है वैसा नहीं जानता। 

प्रजानाति" से कहते हँ कि निश्चय नहीं होता। राजसी बुद्धि निश्चय नहीं करती कि 
ेसा ही है। सात्त्विकी बुद्धि का तो निश्चय होता है कि एेसा ही है जबकि इसको हमेशा यह 
रहता है कि ेसा है या शायद एेसा नहीं है।" यह “शायद इसके मन से नहीं जा सकता 
इसलिये निश्चय ख्प से या प्रधानख्प से नहीं जानता। इसलिये भाष्यकार कहते हैँ “सर्वतो 
निर्णयेन न प्रजानाति" सब प्रकार से निर्णीत अवस्था उसकी नहीं हो पाती कि एेसा ही है। 
जिसका एेसा निश्चय नहीं होता उसका अज्ञान कभी भी दूर नहीं हो सकता। इसलिये राजस 
बुद्धि अज्ञान को नहीं हटा सकती। परमात्मा के विषय मेँ जब तक यह निश्चय नहीं होता 
कि एेसा ही है तब तक अज्ञान दूर नहीं होता। सात्त्विकी बुद्धि बनने पर तो एेसा ही है 
यह निश्चय हो पाता है, राजस बुद्धि में यह नहीं हो पाता। इसलिये भगवान्‌ कहते हैँ कि 
एेसी बुद्धि राजस या रजोगुणी बुद्धि है। रजोगुणी बुद्धि की दो विशेषता हैँ। एक कि यथावत्‌ 
नहीं जानती ओर दूसरी, चूकि जो चीज जैसी है वैसा नहीं जानती, इसलिये निश्चय नहीं 
होता। जो चीज जेसी हे वैसा जान लेने पर तो दृढ निश्चय हो जाता है। परन्तु जब यथावत्‌ 
नहीं जानते तब निर्णय नहीं हो पाता।।३१।। 

अब तामसी बुद्धि को बताते हँ :- 


अधर्मं धर्ममिति या मन्यते तमसावृता। 
सर्वार्थ विपरीतांश्च बुद्धिः सा पार्थं तामसी।।३२।। 
पार्थ] तम से ढकी जो बुद्धि अधर्म को धर्म मानती है ओर सभी ज्ञेय पदार्थो को उलटा 


समञ्जती है वह तामसी है। 
जो बुद्धि अधर्मं को धर्म ओर धर्म को अधर्म ससञ्जती है, विहित को प्रतिषिद्ध ओर 

प्रतिषिद्ध को विहित समञ्जती है, वह तामसी बुद्धि है। जैसे वर्तमानकाल मेँ जितने सुधारवादी 
हैं वे धर्म को अधर्म सज्ञमते हैँ, इसलिये उसमे सुधार करना चाहते टै ओर अधर्म को 
धर्म समञ्जते हे इसलिये उसे लाना चाहते है। जैसे शास्त्र बताता है कि ब्राह्मण के लिये क्या 
विहित ओर शूद्र के लिये क्या विहित है, ब्राह्मण का क्या कर्तव्य है ओर शूद्र का क्या कर्तव्य 
हे। लेकिन सुधारक कहते हैँ - ब्राह्मण-शूद्र का भेद करना अधर्म है। जो ब्राह्मण के लिये 
ठीक हे वह शूद्र के लिये भी ठीक ही है - यह उनका निश्चय है। ब्राह्मण के लिये यदि वेदपाठ 
करना ठीक है तो शूद्र के लिये भी वेदपाठ करना ठीक ही है - यह उनका निश्चय है। उन्हं 
कभी समज्ञाओ तो कहते ह कि वेदपाठ का फल अच्छा है तो शूद्र के लिये वह कैसे बुरा 
हो सकता है? विभिन रोगों का उपचार दवाओं से होता है, एक रोग मेँ फायदा करने वाली 
दवा दूसरे रोग में नुकसान कर जाती है। किन्तु तामस बुद्धि यह सब समञ्जन मेँ अक्षम 
हे। इसलिये वे धर्म को अधर्म ओर अधर्म को धर्म समञ्जते ह। वे एेसा क्यों मान लेते हँ 
अथवा एसा उन्हें क्यों स्वीकृत है? क्योकि वे समह्लते हैँ कि हमारा ज्ञान ठीक है ओर दूसरों 
का ज्ञान ठीक नहीं है। उनके सभी व्यवहारो में यही विपरीतता पाओगे। एेसा वे इसलिये 
मानते हें किं उनकी बुद्धि तमोगुण या अज्ञान से आवृत है। जो चीज जैसी है उसको वैसा 
समञ्लने की शक्ति उनमें नहीं है। जैसे अंधा आदमी गड्ढे या पानी को नहीं देख सकता, 
इसलिये वह गड्ढे या पानी की तरफ जाकर दुःख उठाता है क्योकि उसकी अख अन्धकार 
से आवृत है, देखने में असमर्थ है। एेसे ही ये लोग धर्म-अधर्म को समने में अशक्त होने 
के कारण इस प्रकार के कार्य करते हैँ, ओर फिर हमेशा कहते रहते है कि चारों तरफ दुःख 
ओर अशांति क्यों बढ़ रही है? यह उनकी समञ्च में ही नहीं आता कि हम अधर्म बढ़ा रहे 
है इसलिये यह अशांति बढ़ रही है, चूकि उनकी बुद्धि तमोगुण से आवृत है, तमोगुणी बुद्धि 
हे। केवल धर्म-अधर्म के विषय में ही उनका निर्णय गलत नहीं होता वरन्‌ जो लौकिक पदार्थं 
है अथवा इहलोक की चीजें है उन्हे प्रत्यक्ष आदि प्रमाणो से भी वे ठीक प्रकार से नहीं समञ्च 
सकते। जसे वर्तमान में देखने मेँ आता है कि सारी दुनिया जानती है कि मुसलमानों की 
कुरान मेँ लिखा है किं बुत तोड़ना धर्म है, इसलिये वे मूर्तियां तोडते हँ फिर भी एेसी 
तमोगुणी बुद्धि वाले लोग कहते ह कि मूर्ति तोडना उनका उदेश्य नहीं था, मंदिरों में धन 
गड़ा हआ था इसलिये गये। मन्दिर आदि नष्ट करने का उनका उदेश्य नहीं था, वे तो सर्वत्र 
केवल धन लूटने गये।" एेसी उल्टी बात को भी तमोगुणी लोग ठीक समञ्जते है। सारे ही ज्ञेय 
पदार्थो को वे विपरीत ही जानते है, पदार्थ जैसा है, वैसा नहीं समञ्जते। दस चीज मेँ दो 
चार को ठीक भी समञ्च लेगे। किसी-किसी धर्म को वे धर्म भी समञ्च लगे परन्तु बुद्धि उनकी 
विपरीतं ही रहेगी। जो बुद्धि एेसा जानती है वह बुद्धि तामसी बुद्धि है। 
सत््वगुणी बुद्धि वह हुई जो प्रवृत्ति ओर निवृत्ति को भी टीक-टीक जानती है। रजोगुणी 
बुद्धि हइ जो निवृत्ति को सर्वथा नहीं समञ्च पाती ओर प्रवृत्ति के अन्दर भी धर्म ओर 
अधर्मं के बारे में सर्वथा ठीक व निश्चित नहीं होती। तमोगुणी बुद्धि का तो विपरीत ही 

निश्चय बनता है, उल्टी बात ही ठीक लगती है। यह सात्विक, राजस, तामस बुद्धियों का 
भेद भगवान्‌ ने बता दिया।।३२।। 

बुद्धि की अनेक वृत्तियों मेँ से धृति का त्रैविध्य भगवान्‌ बताने जा रहे हैँ क्योकि 
धर्मपालन के लिये धैर्य की विशेष वृत्ति जरूरी है। मनु ने सामान्य धर्मो मेँ प्रथम धृति को 
इसीलिये गिना कि इसके बिना कोई धर्म पूरी तरह अपनाया नहीं जा सकता। पहले ग्राह्य 
सात्त्विक धृति बताते हैँ - 


धृत्या यया धारयते मनःप्राणेन्द्रियक्रियाः। 
योगेनाव्यभिचारिण्या धृतिः सा पार्थं सात््विकी।। ३३।। 


पार्थ। नियमतः परमात्मा मेँ ही एकाग्र जिस धृति से मन-प्राण-इन्द्रियों की चेष्टाएं 
नियंत्रित रहती हँ वह सात्त्विक धृति हे! 

यहाँ सात्विक धैर्य के लिये योग की बात बताई। सात्त्विक धृति परमात्मा में चित्त को 
समाहित करने के उदेश्य वाली है अतः सात्त्विकी धृति उसको हो ही नहीं सकती जो 
परमात्मा को ही अपने जीवन का उदेश्य नहीं मानता। जो परमात्मा को छोडकर ओर किसी 
चीज को जीवन का उदेश्य बनाता है, उसमें सात्त्विकी धृति नहीं हो सकती। इसकेलिये वह 
योग अव्यभिचारी होना चाहिये। जिसका धैर्य हमेशा परमात्मा के ही अनुगत रहता है या 
समाधि के ही अनुगत रहता है वही सात्त्विक धैर्य वाला है। चार-छह घण्टा भगवान्‌ का 
चिंतन कर लिया, फिर चार-छह घण्टा संसार का चिंतन कर लिया तो फिर सात्त्विकी धति 
नहीं बन पाती। इसलिये कहा कि अव्यभिचारी योग से यह सिद्ध होती है। सात्त्विक धृति से 
मन, प्राण ओर इन्द्रियों की क्रिया नियंत्रित है। जिसने सात्विकी धृति की तरफ आना शुखं 
किया है उसने शरीर का नियन््रण तो पहले ही कर लिया है इसलिये यम, नियम ओर 
आसन तो उसने सिद्ध कर ही लिये है। अब प्राणायाम, विशेष करके कुम्भक का 
अधिक-अधिक अभ्यास करके प्राणों की क्रिया को धारण करता है। इसके लिये भी धैर्य 
चाहिये, अन्यथा प्राण-क्रिया का नियंत्रण नहीं हो पाता। प्राण के दो अर्थं होते हैँ : एक तो 
प्राण, अपान, उदान, व्यान, समान पोच प्राण हैँ जो सारे शरीर की क्रियाओं को करने वाले 
है। दूसरा अर्थ है - जो अपने को अत्यंत प्रिय हो उसे भी प्राण कहते है, जैसे पुत्रादि को 
कहते हैँ कि “यह तो मेरा प्राण है उसका अर्थ है कि उससे मुञ्चे अत्यधिक प्रेम हे। यहां 
दोनों ही तात्पर्य ले लेना। इस धृति वाले के प्रेम का विषय हमेशा परमात्मा ही है। परमात्मा 
को देखना चाहता है, परमात्मा को सुनना चाहता है, परमात्मा को सूघना चाहता ह। 
परमात्मा के साथ एेसा प्रेम होगा तभी ‹सर्वं खल्विदं ब्रह्म" यह वाक्य स्पष्ट हो पायेगा। जो 
कुछ भी हमको दिखाई दे रहा है, सुनाई दे रहा है वह सब परमात्मा ही है। धृति होगी तब 
धीरे-धीरे केवल परमात्मा ही प्रिय रह जायेगा ओर तभी हम प्राण, अपान, व्यान आदि सारी 
क्रियाओं को कुम्भक में स्थिर कर पार्येगे। होता यह बहुत धीरे-धीरे टै। यह कहना बहुत 

सरल है कि “परमात्मा हमको प्रिय है", परन्तु परमात्मा ही प्रिय हो - इसको प्राप्त करने 
के लिये साधन करना बहुत ज्यादा अपेक्षित हे! 

प्राण का यह अर्थं क्यों करते हैँ? भगवान्‌ ने मन ओर इन्दियों के बीच में प्राण को रखा 
हे। इन्द्रियों की क्रिया परमात्मा की तरफ जाये, इसी को प्रत्याहार कहते हैँ। क्रम तो होना 
चाहिये था पहले इच्ियों ओर फिर प्राण, लेकिन भगवान्‌ ने एेसा नहीं किया। अतः भगवान्‌ 
चाहते टँ कि हमारा मन ओर सारी ज्ञानेन्दरिर्यो, कर्मेन्द्रियं सब केवल परमात्माभिमुखी ो। 
जव परमात्मा में प्रेम होगा तब इन्द्रियों की क्रियारये परमात्माभिमुखी होगी, जिसे प्रत्याहार 
कहा जाता है। इसलिये प्राणायाम के बाद प्रत्याहार आता है! उसके बाद मन की क्रियार्ये, 
धारणा ओर ध्यान दोनों आ जाते है। मन को किसी एक विग्रह या स्वखूप के अन्दर एकाग्र 
किया तो धारणा हुई ओर उसकी सर्वरूपता, ज्ञानरूपता ओर आनन्दरूपता पर एकाग्र किया 
तो ध्यान हुआ। योगदर्शन के अनुसार स्थल-विशेष में चित्त को बोधना धारणा है ओर जब 
मन का कार्य किसी देश-विशेष में नहीं रह जाता, केवल प्रत्यय या ज्ञान ही रह जाता है तब 
ध्यान हे। सामान्यरूप से जब तुम मेँ कहते हो तब प्रायः तुम्हें किसी एक स्थल का ध्यान 
नहीं आता। सिर, कान पैर आदि शरीर के किसी भी हिस्से को तुम भें" कह सकते हो। 
“मे चल रहा हू" तो पैर को लेकर, भें सुन रहा हू" तो कान को लेकर भँ कह रहे हो। 
सामान्यरूप से तुम सारे शरीर मेँ एक जैसे हो, किसी एक स्थान में बधे नहीं हो। परन्तु 
जव तुम अभिमानपूर्वक कहते हो मेने किया" तब चाहे जहां हाथ नहीं ठोकते, छाती पर 
ही हाथ ठोकते हो; यह एकदेश हुआ। वहीं मेँ की प्रतीति होती हे। कोई नाक आदि को 
ठोककर नहीं कहता कि “भँ कह रहा हूं'। जैसे सामान्य स्थिति भे" की हे वैसे ही परमात्मा 
की सर्वत्र एक जैसी स्थिति है, किसी एक देश में नहीं है। जब मन की यह स्थिति हो तब 
प्रत्ययैकतानता ध्यान है। “मनःप्राणेन्द्रियक्रिया' अर्थात्‌ मन की क्रिया, प्राण की क्रिया ओर 
इन्द्रियों की क्रिया। इन्दियों की क्रिया से प्रत्याहार ओर मन की क्रिया से धारणा ओर ध्यान 
को कह दिया। इस प्रकार अव्यभिचारी खूप से, अर्थात्‌ कभी इधर कभी 
उधर एेसा नही, लगातार परमात्मा मेँ ही जो समाहित रहे वह सात्त्विक धृति है। उसी से 
मन आदि सबको साधक धारण करता है, शास्त्रविरुद्ध प्रवृत्ति से रोक पाता हे। तभी 
चेष्टामात्र सिवाय परमात्मा के ओर किसी के लिये नहीं होती हे। 

सब चेष्टाओं को धारण क्यों करना पडता है? धारण न करने पर शास्त्र जैसा करने 
को कहता है उससे विपरीत, दूसरे मार्ग में प्रवृत्ति होती है। अनादिकाल से मन के अन्दर 
अनात्मा के ही संस्कार पड़े हए है। इन्दियो मेँ भी वही अनात्मा के संस्कार पड़े हुए है। 
इसलिये शास्त्र चाहे जितना कहं कि “केवल परमात्मा का दर्शन करो। परमात्मा देखने वाला 
या जानने वाला है", फिर भी परमात्मा को समञ्जते ह किं वह भी इन्द्रियों का विषय होगा 
ही। यह इन्द्रियों का संस्कार है। ओंख से देखना जैसे हमको स्वाभाविकं लगता हे वैसे ही 
आंख के द्वारा देखने वाले की तरफ ध्यान देना हमको बिलकुल स्वाभाविक नहीं लगता। वेद 

ने तो कह दिया “यच्चक्षुषा न पश्यति" अर्थात्‌ परमात्मा को हम कभी ओंख से नहीं देख 
सकते है। जिसके दारा ओंख देखती है वह परमात्मा है। जो आंख से देखता है वह 
परमेश्वर है। पर ह्मे संस्कारवश बाह्य उपाधिरयं आवश्यक होती हैँ चित्त स्थिर करने के 
लिये। इसलिये शास्त्र ने विष्णु आदि शुद्ध उपाधिर्याँ बताई। मूर्तिं तक को परमात्मा समञ्जने 
को कह दिया! क्योकि अनात्मा के संस्कार पड़े हुए हैँ, इसलिये चाहे जितनी चेष्टा करो, फिर 
इट इन्द्रिय भी बाहर देखने लगती है, मन भी अनात्माका चिंतन करने लगता है, प्राण भी 
अनात्मा कीं चेष्टा करने लगते हैँ। उधर जाने से रोकना धैर्य से है ओर लम्बा धैर्य चाहिये। 
अनादि काल के संस्कारों को हटाने के लिये उतना ही समय चाहिये! यहीं पर ईश्वर का 
अनुग्रह कारण पडता हे। ईश्वर जब देखता है कि तुम इस प्रकार धैर्यपूर्वक अपनी सारी 
चेष्टाओं को परमात्मा की तरफ लगा रहे हौ तब वह अनुग्रह करके तुम्हारे उन टीक 
संस्कारों को ही आगे कर देता है, दूसरे संस्कार दबे रह जाते हैँ, यही उसका अनुग्रह या 
कृपा है। जब एसी धृति के द्वारा प्रवृत्त होता है तब साधक श्रवण, मनन से आत्मरूप से 
स्थिर हो जाता है, उसका अज्ञान नष्ट हो जाता है, मोक्ष हो जाता है। इसीलिये शास्त्रकार 
बार-बार कहते है कि परमेश्वर के अनुग्रह के बिना यह श्रवण-मनन सफल नहीं होता। 
इसकंलिये उच्छास्त्र (शास्त्रविरुद्ध) मार्ग की प्रवृत्ति से अपने को रोकना है। सात्त्विक धैर्य 
वाला परमात्मा की वास्तविकता की तरफ जा सकता है, दूसरे के लिये तो यह सम्भव ही 
नहीं होगा।। २२। 
राजसी धृति को बताते है - 


यया तु धर्मकामार्थान्‌ धृत्या धारयते ऽजुंन। 
प्रसंगेन फलाकांक्षी धृतिः सा पार्थं राजसी।। ३४।। 


पार्थ। अ्जंन। जिससे व्यक्ति धर्म, अर्थ ओर काम को ही कर्तव्यरूप से अवधारित करता 
हे एवं धर्मादि के सम्बन्ध से फल भी चाहता है, वह राजसी धृति है। 

इस धृति से धर्म, काम ओर अर्थ तीनो को धारण करता है। य्ह मोक्ष को छोड दिया 
क्योकि वह तो सात्विकी धृति मेँ ही होता है। जो मोक्ष का अधिकारी है वह परमात्मा की तरफ 
जायेगा। बाकी लोगो के लिये तो धर्म, अर्थं ओर काम ये तीन ही पुरुषार्थ है। हमारे यहो 
शास्त्रकार ने बताया हे कि जब तक निवृत्ति का अधिकारी न हो तब तक धर्म, अर्थ, काम का 
सेवन करे। परन्तु सेवन कैसे करे? काम के ऊपर अर्थ का नियंत्रण रहना चाहिये ओर अर्थ 
के ऊपर धम का नि्यत्रण रहना चाहिये। निवृत्ति मार्गं मेँ जाने से पूर्वं तीनों में रहने की ष्ट 
दी है। तीनों ही पुरुषार्थ हैँ परन्तु उनके सेवन का एक तरीका हे। काम अर्थात्‌ विषयों की 
प्राप्ति। विषर्यो का जो सेवन करना है, उनकी प्राप्ति का जो साधन अर्थ तुम्हारे पास है उसके 
विरुद्ध नहीं होना चाहिये। मोटी भाषा में समञ्ज लो कि यदि तुम्हारी आमदनी पोच सौ रुपये 
की है तो पाच सौ एक रुपये के विषर्यो के सेवन की तरफ प्रवृत्ति नहीं होनी चाहिये। पुराने 

लोग कहा करते थे कि जितनी लम्बी चादर हो उतने ही पैर लम्बे करो। इसलिये वर्तमान में 
जो उधार लेकर खर्चने की प्रवृत्ति है यह राजस धैर्य को भी खत्म करने वाली है। आधुनिक 
प्रवृत्ति कहती है कि कामों को पहले प्राप्त कर लो, अर्थं का बाद में चिन्तन करो। हमारे शास्त्र 
कहते हँ कि अर्थं को पहले प्राप्त करो, तब कामना करो। जिस चीज को तुम चाहते हो, अगर 
उसका साधन तुम्हारे पास है तब तो वह चीज तुम्हं पराप्त होने पर तुम सुखी होगे ओर जिसे 
पराप्त करने का साधन तुम्हारे पास नहीं है उसे प्राप्त करना चाहोगे तो सिवाय दुःख होने के 
ओर कुछ नहीं होगा। उधार तो ले लोगे परन्तु उधार जब भरोगे तब सिवाय दुःख के ओर क्या 
होना है! काम के ऊपर अर्थं का नियन्त्रण चाहिये। इसके लिये धैर्य चाहिये। विषर्यो को देखकर 
कामना तो उत्पन्न हो जाती है कि यह भी मेरा हो, यह भी मेरा हो, जब धैर्य रखोगे तब तो 
पहले अर्थं अर्जित करोगे ओर आराम से काम का उपभोग करोगे। जो अर्थ से विरुद्ध न हो 
उस काम-भोग की शास्त्र ने टूट दी हे। 

अर्थं के ऊपर धर्म का नियंत्रण चाहिये अर्थात्‌ खूब कमाओ, लेकिन धर्म से विरुद्ध 
होकर मत कमाओ। जिस प्रकार से काम पर अर्थं का नियंत्रण, एेसे ही अर्थं पर धर्म का 
नियंत्रण चाहिये। संस्कृत की पहली पुस्तक में बच्चों को पढ़ते हँ “धनात्‌ धर्मस्ततः सुखं" 
धन से सीधे सुख प्राप्त नहीं होता। धन से धर्म की प्रापि करो तो उस धर्मं से सुख होता 
हे। तुम्हारे पास अर्थ है इसलिये विषय की प्राप्ति हो गई लेकिन कईं बार अनुभव होता है 
कि वह विषय सुख का कारण न होकर दुःख का कारण हो जाता है। हमें इष्ट चीज मिल 
भी गईं लेकिन फिर भी दुःख होता हे। इसलिये नीतिकार कहते है कि यदि उस समय तुम्हारा 
धर्म का प्रारब्ध है तभी सुख होगा। यह ठीक है कि तुम विषयभोग या कामना की पूर्तिं चाहते 
हो लेकिन कामना की पूर्तिं से भी चाहते तो सुख ही हो, दुःख को तो नहीं चाहते। जब तक 
धर्म ॑का प्रारब्ध नहीं होता तब तक सुख नहीं होता। तुमने अर्थं प्राप्त किया कामना पूर्तिं 
के लिये परन्तु तुम्हारी अंतिम कामना सुख की है, वह पूरी नहीं होगी यदि तुमने धर्म-विरुद्ध 
काम किया है। कामना की पूर्ति एेसी करो जो अर्थ से विरोध न आये ओर अर्थं की पूर्तिं 
एसे करो जो धर्म से विरोध न आये। यह करने के लिये भी धैर्य चाहिये। यद्यपि सांसारिक 
लोग ओर वातावरण धैर्य तोड़ने के प्रयास में ही रहते हँ तथापि लौकिक सुख भी चाहो तो 
यह राजस धैर्य रखना ही पडेगा। इस धैर्य में परमात्मा को सामने नहीं रखा अर्थात्‌ निवृत्ति 
सामने बिलकुल नहीं है, प्रवृत्ति ही सामने है। 

प्रसंगेन फलाकाक्षी' फल की आकांक्षा तो करते हँ लेकिन प्रसंग से। प्रसंग अर्थात्‌ 
प्रापति। प्राप्ति कैसे होती है? मेने यह कर्म किया" - यह जो अहं के प्रति हमारा अत्यंत 
संग है इसलिये चाहते हैँ कि इसका फल मुञ्चे मिले। यह प्रसंग से फलाकांक्षी होना हे। बिना 
प्रसंग के फलाकाक्षा है कि जिस चीज को मने नहीं किया वह फल मुञ्जे मिल जाये। फल की 
आकांक्षा है परन्तु जो कर्म मने किया उसका फल मिले एेसा नहीं, बल्कि कर्म तो कोड दूसरा 
कर ले ओर भोग मेँ लू। वह राजस नहीं रहा। राजस वह है जो चाहता है किं जिसे भने 

खुद किया है, जो मुज्ञ प्राप्त होना चाहिये, वह फल मिले। उससे ज्यादा फल की आकांक्षा 
नहीं करता। धर्म के आचरण में विरोध अवश्य आते हैँ, उनका धैर्य से ही सामना होगा 
अन्यथा धरम ष्टूट जायेगा। हमारा मन बड़ा चोर है। यह इट बहाना बना देता है ताकि जो 
हमारा कर्तव्य धर्म है, उसे हम न करे। नित्य कर्तव्य प्राप्त है, उसकी तरफ न जाने वाली 
जो प्रवृत्तियां ह उनसे धैर्यपूर्वक बचना पडता है। जैसा धर्म के विषय में वैसा ही अर्थ के 
विषय में है। हमारे अर्थ को नुक्सान पहुचाने वाली अनेक प्रवृत्तियों आती है। सबसे पहली 
वत्ति है जिसका नाम आजकल विज्ञापन रख दिया है। जिस चीज को तुमने कभी देखा-सुना 
नहीं, तुम्हारे मन मेँ उसकी इच्छा भी नहीं है, वह इच्छा जगे जिससे तुम उधर जाओ - 
इस प्रकार से विज्ञापन तुम्हारे राजस धैर्य को तोडना चाहते हैँ। विज्ञापन का प्रयोजन चीज 
जेसी हे वैसा बताना नहीं है वरन्‌ चीज की तरफ तुम्हं प्रलुब्ध करना है। इसलिये वह ज्ञापन 
का नहीं वरन्‌ प्रलोभन का काम करता है। जैसे धर्म का परित्याग करने के लिये अवसर 
आते हे वैसे ही अर्थं का परित्याग करने मेँ भी आते है। धर्मविरुद्ध कामनाओं में विज्ञापन- 
वश प्रवृत्त होते हँ। जो नहीं खाने की चीजे हँ उनकी तरफ तुम्हे प्रलुब्ध किया जाता है। एेसे 
धर्म से हटने के अवसर रोज आर्येगे। धैर्य होगा तो धर्म पर दृढ रोगे, शास्त्रीय धर्मो को 
छोडकर अन्य तरफ प्रवृत्ति नहीं करोगे। विधर्मीं भी धर्म से विरुद्ध चलने की प्रेरणा देते है। 
ईसाई, मुसलमान, आदि सब समञ्चाते है कि वेदमार्गं छोड देना चाहिये। अनेक लोग किसी 
नये धर्म का नाम नहीं लेते पर सनातन धर्म से विमुख करने का प्रयास करते रहते है। 
एक प्रसिद्ध प्रवक्ता कहते थे कि चाहे राम नाम जपो चाहे कोका कोला जपो, एक ही बात 
हे। धैर्यहीन व्यक्ति एेसे लोगो की बातों मेँ फस जाता है क्योकि धीरता से शास्त्र का मंथन 
नहीं करता। 

इस प्रकार सात्विक धैर्य मुक्ति-कामियों के लिये है ओर राजस धृति बाकी तीन पुरुषार्थो 
की उचित सिद्धि के लिये आवश्यक है।। ३४।। 

तामसी धृति तो बाकी लोगों मे होती ही है। विवेकपूर्वक प्रवृत्ति मार्गं में जाने वालों के लिये 
राजस, मुक्तिकामियों के लिये सात्त्विकं ओर बाकी सब लोगों के लिये तामसी धैर्य सुलभ हे। 

तामसी धृति को बताते हुए कहते हैँ - 


यया स्वप्नं भयं शोकं विषादं मदमेव च। 
न विमु चति दुर्मेधा धृतिः सा पार्थं तामसी।।२५॥। 


पार्थ] कुत्सितमति व्यक्ति जिससे नींद, तास, सन्ताप, अवसाद ओर विषय-सेवन का 
नशा नहीं छोडता, वह तामसी धृति हे। 

“यया स्वप्नं न विमु चति जिस धैर्य से नींद को नहीं छोडता है उस धैर्य को तमोगुणी 
कहते है। स्वप्न के दोनों तात्पर्य समञ्च लेना : सीधा अर्थं तो नींद है। इसके लिये भी धैर्य 
चाहिये। चाहे जितना जगाते रहो, शोर करते रहो, बिजली जलाते रहो, फिर भी चादर में 

मुंह ढक लगे, रजाई ओढ लगे लेकिन निद्रा को नहीं छोड़ंगे। स्कूल जाने के लिये जगाते 
रहो, फिर भी बच्चे सोते रहंगे। धेर्य के कारण सोने को नहीं छोड सकते। नन विमु चति 
के द्वारा समञ् लेना कि नींद छोडना प्राप्त होने पर भी नहीं छोडते। सात्विक हो या राजस 
हो, सोयेगा तो जख्र क्योकि निद्रा शरीर, मन ओर इन्दियों की आवश्यकता है, परन्तु नीद 
छोड़ने की परिस्थिति आने पर वे छोड देगे। परन्तु तामस नीद छोडने की परिस्थिति आने 
पर भी नहीं छोडता। प्रातःकाल सूर्योदय होने का समय हो गया, फिर भी नहीं उठता। शास्त्र 
तो कहता है कि सूर्योदय होने के दो घण्टे पूर्वं उठ जाये, परन्तु यह सूर्योदय होने के बाद 
भी नहीं उटता। अलार्म आदि से उठकर पुनः सो जाते हैँ। 

स्वप्न का दूसरा अर्थं होता है जो चीज नहीं है उसे देखना। जब कोई एेसी असंभव 
वात को सत्य समञ्ता है तब कहते हैँ कि क्या स्वप्न देख रहे हो? एक कल्पना जगत्‌ में 
वेठे रहते हैँ, उसे नहीं छोडते। उस कल्पना जगत्‌ में यह जगत्‌ स्वप्न भी हे। यह भी एक 
कल्पना का ही जगत्‌ है जो अविद्या के दारा कल्पित है। जगत्‌ को इतना जबरदस्त पकड 
कर रखते हैँ कि चाहे जितना विरोध प्रतीत हो, फिर भी कहते है किं यह तो सच्चा ही है। 
जिस-जिस चीज को सच्चा समज्ञा. वह सब श्चूटी सिद्ध होती जाती है, फिर भी कहते हैँ कि 
अव की बार जो सिद्ध हुआ है यह तो सच्चा ही हे! तामस ध्य से ही अविद्या-कल्पित को 
भी नहीं छोडते, संसार को धैर्यपूर्वक पकड़कर रखते है। बड़े लड़के ने ठंग से काम नहीं 
किया। फिर सपना देखते हँ कि दूसरा लड़का ठीक निकलेगा। उसने भी हमारी इच्छानुसार 
ढंग से काम नहीं किया। फिर सोचते हैँ कि तीसरा लड़का अच्छा निकलेगा! इस प्रकार स्वप्न 
देखते रहते हैँ। जगते नहीं किं कोई किसी की इच्छा पूरी नहीं करता। इस सत्य को नहीं 
देखते। लेदर खरीदने वालों को देखते हैँ कि हर बार नम्बर लगाते हे, हर बार नहीं आता। 
फिर भी सोचते है कि अबकी बार आ जायेगा। ओरों की बात छोडो, युधिष्ठिर तो क्या-क्या 
चीज दांव पर लगा गये, यही सोचकर कि अबकी बार मिल जायेगी। तमोगुण का धैर्य एेसा 
होता है। कुछ लोग तो अपने स्वप्न को इतना सच्चा समङ्ते हैँ किं जो इस स्वप्न से जग 
जाता है, इस स्वप्न को छोड देता है, उसे भगोडा कहते है! अपना बडा भारी धैर्य समङ्जते 
है कि मतो उटे हुए है, तुम तो थोडे से अ इट से घबड़ाकर भाग गये।" 

दसी प्रकार भय हे। धैर्यपूर्वक भय को भी नहीं छोडते। भय को भी पकड़े रहने का उनका 
स्वभाव हे। भय, जेसे कोई जन्तर-मन्तर करके मेरा बुरा कर देगा, अमुक मेरे ऊपर तंत्र कर 
रहा है, मेरा बुरा कर रहा है। लाख समञ्ञाओ कि कोई किसी को सुखदुःख नहीं देता। दूसरा 
कोई सुख-दुःख देता है यह तो कुबुद्धि है। शरीर तो तुम्हारे कर्म सूत्र से बना है। जो तुम्हारा 
कर्म है उसका भोग तुम्हं मिलेगा। परन्तु वह सोचता रहता हे कि कोई न कोई तंत्र-मंत्र करके 
मेरा बुरा कर रहा है। इस भय को नहीं छोड़ता। विचार से भय का कोई कारण नहीं है, फिर 
भी भय को छोडता नहीं, पकडे ही रहता है। भय का एक अर्थ त्रास भी होता है। असह्य दुःख 
को भी भय कहते है। दुःख की असह्यता को देखकर भी उस दुःख की चीज॒ को नहीं छोडते। 

जिसके कारण अपनी जान पर आ जाये, फिर भी उसे नहीं छोडते। 
इसी प्रकार शोक को बनाये रखते है। कोड दुःख की घटना घर मेँ हो गई, कोई व्यक्ति 
मर गया तो सभी को शोक होता है। परन्तु दस दिन, महीना भर या सालभर मेँ आदमी 
अपने धन्धे मे लगता हे। कदां तक किसी को रोता रहेगा! परन्तु तमोगुणी धैर्यपूर्वक, बरसों 
हो जाये, तब भी रोता ही रहता है। शोक करता ही रहता है। दीवाली के दिन कोई मर गया 
तो शोक होना ही हे। हर साल दीवाली आती है तो वह घटना याद आती है। स्वाभाविक 
हे कि दीवाली मनाने का उत्साह नहीं होता। किन्तु धीरे-धीरे घर का रिवाज्‌ बन जाता है 
कि दिवाली न मनायी जाये। उस समय के अन्य लोग भी मर गये, न जाने कितनी पीठं 
पहले वह घटना हुई थी, परन्तु आज भी उनके घर में दीवाली नहीं मनती। अव उन्हें घटना 
पूरी पता भी नहीं कि कोन मरा लेकिन फिर भी मानते रहते हैँ कि आज शोक का दिन है। 
इसी प्रकार विषाद को भी नहीं छोडता। जव मन खिनन हो जाता है तो उसे विषाद कहते 
है। मन चिन्न होने पर किसी दूसरी चीज में मन लगाओ तो वह बात भूल जाती है। लेकिन 
तामस धैर्य वाला खेदहेतु को ही सोच-सोचकर विषाद को नहीं छोडेगा, पकड़े ही रहेगा। इसी 
प्रकार मद को भी नहीं छोडता। भेर पास अमुक विषय-सेवन इतना है कि ओर किसी के 
पास नहीं हे", एेसा घमण्ड मद है। एसा व्यक्ति पागल की तरह व्यवहार करता है। मद नशे 
को कहते हैँ। यह विषय-सेवन का नशा है। एेसे लोग विषय-सेवन से ही अपने को धन्य 
समञ्ते है। “एव च' के द्वारा कहते हैँ कि एसे लोग मन के अन्दर स्वप्न, भय, शोक, विषाद, 
मद इन्दीं चीजों को प्रधानता देते है। इन्ीं का कर्तव्य रुप से चिन्तन करते ट ओर इसी 
को अच्छा मानते हेँ। अगर किसी को उस भय से रहित देखते हैँ तो सोचते हैँ कि यह तो 
बेकार खतरा मोल ले रहा है। अगर जगत्‌ को स्वप्न जानने वाले को देखते है तो कहते 
हैं कि “ये बेकार जीवन व्यतीत कर रहे है, हम तो देश की उन्नति में लगे हैँ ओर ये देश 
की उन्नति नहीं करते।" इस प्रकार अपने मन में इन्दी स्वप्न आदि भावों को अपना कर्तव्य 
समइ्मते है ओर जो एेसा नहीं करते उन्हें बुरा बताते है। जो चीजें त्याग के योग्य हैँ उनको 
अपने में देखकर अपने को धैर्यवान्‌ समञ्जते है। 
ये सब चीज दुःख का कारण है। सात्विक-राजस धैर्य तो सुख को प्राप्त करने के हेतु 
है। सात्त्विक धैर्य वाला परम आनन्द के लिये उसे उपजाता है कि चाहे जितना दुःख हो, 
परम आनन्द प्राप्त कख्गा। रजोगुणी धैर्य वाला दुःख उठा करके स्वर्गं आदि का सुख प्राप्त 
करता है। ओर तामस तो दुःख की चीजों में धेर्य रखता है कि दुःखी रहूगा ही! इसलिये 
भगवान्‌ कहते हैँ कि एेसा व्यक्ति दुर्मेधा है। मेधा अर्थात्‌ किसी चीज को याद रखने की 
शक्ति होना। इनकी दुर्मेधा है क्योकि ये बुरी चीजों को ही याद रखते ह। किसी ने उपकार 
किया तो उसे तो भूल जार्येगे ओर अपकार किया तो उसकी गोठ बोधे रखेंगे, उसे हमेशा 
याद रर्खेगे। किसी ने प्रशंसा की तो भूल सकते हैँ, निन्दा की तो याद ही रखेंगे। मेधा तो 
इनमे है, बहुत याद रखते है लेकिन बुरी चीजों को ही याद रखते है, अच्छी चीजों को याद 

नहीं रखते। एेसी धृति को तमोगुणी कहते है।। ३५।। 

अव कर्मं के फल को बताते है जो तीन प्रकार का है। सभी कर्मो से फल तो तुम केवल 
सुख को ही चाहते हो। तामसी व्यक्ति दुःख को भी इसलिये पकड़कर रखता है कि उसमे उसे 
एक तरह का सुख अनुभव होता हे। वह उसी को कर्तव्य या सुख समञ्जता है। जैसे कुछ लोगों 
को आदत होती है कि विना लड़ हुए उन्हे जीवन में रस नहीं आता। कोई न कोई निमित्त 
कर जो भी पास में होगा उससे लडाई करेगे। लड़ाई करने में उन्हे सुख का अनुभव होता है। 
लड़ाई कभी सुख देने वाली नहीं होती परन्तु उस लड़ाई से होने वाले दुःख को वे सुख मानकर 
टी करते हं। कर्मं का उदेश्य सुख है। जहां फल दुःख दीख रहा है वह भी उदेश्य तो सुख 
ही हे। इसलिये कर्म का फल जो सुख है उसे भी तीन गुणों वाला बताते हैँ :- 


सुखं त्विदानीं त्रिविधं शुणु मे भरतर्षम। 
अभ्यासाद्रमते यत्र दुःखान्तं च निगच्छति।। ३६।। 


हे भरतोत्तम। जिसमें आवृत्ति से रति होती है ओर जिससे निश्चय ही दुःख का उपशम 
होता हे उस तीन प्रकार के सुख को अब मुञ्जसे सुनो। 

इदानी" - कर्म-संग्रह ओर कर्म चोदना के त्रिविध भेद सुनने के बाद तीन गुणों से होने 
वाले जो तीन प्रकार के सुख है, मेरे दारा कहे उनको सावधान होकर सुनो। सुख क्या चीज 
है? शास्त्रकारों ने बताया है, सुखता कोई जाति नहीं है जो पदार्थो में रहती हो! जिसको जो 
चीज॒ अच्छी लगती है, इष्ट लगती है या इच्छा का विषय लगती है, उसके लिये वही सुख 
हे। इसलिये जिसे रसगुल्ला अच्छा लगता है उसके लिये रसगुल्ला सुख है, जिसको मिर्च का 
पकड़ा अच्छा लगता है उसके लिये वह सुख है। कोई चीज़ एेसी नहीं जो सबके लिये सुख 
हे केवल परम आनंद को छोड़कर, क्योकि तुम्हारा आत्मा ही परम आनन्दस्वखूप है। आत्मा 
को प्रापि से तो सबको परम आनन्द की प्राप्ति होती है अर्थात्‌ परम इष्ट की प्राप्ति होती 
हे परन्तु उसे छोडकर ओर कु एसा नीं है जो सबको इष्ट लगे या सबको सुख दे। आत्मा 
मेँ यह विशेषता क्यों है? शास््रकारों ने बड़े ठंग से समञ्ञाया है : जैसे तुम सुख के लिये 
सब काम करते हो वैसे ही तुम सब काम अपने लिये करते हो। कोई भी काम हो उसका 
अन्तिम फल तुम अपने लिये ही तो चाहते हो। जिसके लिये सब कुष्ठ किया जाये वही आत्मा 
हे, वही सुख हे। इसलिये आत्मा हमेशा ही सुखरूप या आनन्दखप है परन्तु अनात्म पदार्थो 
के अन्दर जो सुख है वह तो, जब तक तुम उसे इष्ट नहीं समञ्ञोगे, तब तक तुम्हारे लिये 
नहीं हो सकता। इसलिये भगवान्‌ स्पष्ट कहते है “अभ्यासाद्रमते यत्र" तुमको सुख उसी चीज 
मे इष्ट लगेगा जिसका तुमने पहले अनुभव किया है। उस चीज॒ को ही तुम जितनी बार 
भोगोगे उतनी बार सुख होगा। एक सूक्ष्म प्रश्न हो सकता है कि पहली बार सुख कैसे होता 
है? अनादि काल से तुम हो, अनादि काल से रूप रस आदि विषय हैँ इसलिये सब विषयों 
का तुमने अनुभव किया ही है अतः पहली बार सुख का प्रश्न नहीं उठता। जितना अभ्यास 


१५२८ : अध्याय-१८ 


ज्यादा करोगे, जिस चीज की जितनी ज्यादा आवृत्ति होगी, उतना ही मन उसमें रत होगा 
अर्थात्‌ मन मेँ उसकी लत होगी ओर उतना ही तुम्हे सुख का अनुभव ज्यादा होगा। अब 
तक चूकि संसार के पदार्थो का अभ्यास करते रहे हो इसलिये उसमें न चाहकर भी मन 
रमता है, मन बार-बार उधर जाता है। चूँकि पहले कभी अभ्यास किया नहीं इसलिये परमार्थ 
मागं मेँ मन रमता नही। परन्तु जव यज्ञ, दान, तप आदि का, श्रवण-मनन आदि का 
अभ्यास हो जाता हे तब मन उसमें रमता है। अगर तुमने इस जन्म मेँ थोडा अभ्यास किया 
तो थोड़ा मन रमा। अगले जन्म मेँ उस अभ्यास का संस्कार रहेगा ओर तुम्हारा मन 
परमार्थं मागं मेँ ज्यादा लगेगा। मन लगेगा तो उसका अभ्यास भी ज्यादा करोगे। इस प्रकार 
से अभ्यास बढठ़ते-बढ़ते एक दिन तुम तत्त्वनिष्ठा तक पहुंच जाओगे। चाहे अनात्मा हो, चाहे 
आत्म-पदार्थं हो, अभ्यासाद्रमते" अभ्यास होने पर ही मन रमता है, रति की प्राप्ति होती 
हे। “यत्र' अर्थात्‌ जिस चीज में सुख का अनुभव हआ, उसी विषय मेँ मन रमता है। क्यों 
रमता है? हेतु बताया “अभ्यासाद्‌” अर्थात्‌ बार-बार करने से रमता है। 
भाष्यकार कहते हैँ “अभ्यासाद्‌ परिचयात्‌" उसका परिचय होने से। अनात्म पदार्थ का 
अभ्यास तो तुम कर लोगे, रूप, रस, गन्ध, शब्द, स्पर्श विषय होने के कारण तुम उसका 
बार-बार अनुभव कर सकते हो; परन्तु जो आत्म पदार्थ है उसका तो इस प्रकार विषयरूप 
से अनुभव होता नहीं, उसका अभ्यास केसे किया जाये? आत्मपदार्थं का तो श्रवण-मनन 
के द्वारा परिचय होता है। अर्थात्‌ वह आत्मा क्या है, किंरूप है - इसका पता लगता हे। 
पता लगने पर मन उसमें रमता हे। जब यह पता लगता है कि परमात्मा आनंदघन है तब 
परमात्मा में मन रमने लगता है। इसलिये मधुसूदन सरस्वती आदि करई आचार्यो ने करई 
प्रकार के श्रवण माने है। उसमें प्रथम श्रवण के दारा परिचय होता है अर्थात्‌ यह निश्चय 
होता है किं यह बिलकुल ठीक है कि परमात्मा ही आनन्दघन है। फिर उस श्रवण की 
बार-बार आवृत्ति होने से उसका संस्कार भी दृढ हो जाता है ओर परमात्मा से भिन्न 
अनात्मा में जो सुख के संस्कार है, वे क्षीण हो जाते हं। पहले तो एेसा लगता है कि आत्मा 
मेँ सुख है, ठीक है, शास्त्र से बात कुछ समञ्ञ मेँ आई; परन्तु साथ ही यह भी लगता है 
कि दुनिया मेँ कुछ तो मजा है ही। जितना-जितना अनुभव होता है उतना उस परम 
आनन्द-स्वखूप आत्मा की सुखरूपता का पता लगता हे, उतना ही फिर दुनिया की चीजें 
दुःखरप प्रतीत होने लगती ह। एेसे समञ्च कि पहले तुमने केवल दूध पिया तो उसमें भी 
मीठे का पता लगता है कि दूध मीठा है। उसके बाद तुम्हं जलेबी खिला दी ओर फिर वही 
दध पिलाया तो कहते हो दुध फीका है" क्योकि जलेवी का मिठास दूध से ज्यादा है, इसलिये 
अब वही दध फीका लगने लगता हे। इसी प्रकार वह परम आनन्द इतना बड़ा है कि जब 
तुम श्रवण आदि साधन करके उस आनन्द का अनुभव करते हो तब पहले थोडे समय के 
लिये संसार की चीजें तुम्हं आकृष्ट नहीं करती। फिर जब तीन चार घण्टे अनात्माकार वृत्ति 
बन जाती है तब संसार की चीजें पुनः कुछ अच्छी लगने लगती हैँ। जितना-जितना परम 

आनन्द का अभ्यास बठ़ता जायेगा उतना-उतना फिर संसार में कम सुखरूप लगेगा ओर 
अंत में घोर दुःखरूप हो जायेगा! यह अभ्यास से, परिचय से रमण है। इस सुख के अनुभव 
में अभ्यास से ही रति होती है। 

"दुःखान्तं च निगच्छति" इस परम आनन्द की प्राप्ति होने पर आत्यंतिक दुःख-निवृत्ति 
हो जाती हे। निगच्छति निश्चयेन गच्छति प्राप्नोति परम आनन्द की प्राप्ति ओर आत्यंतिक 
दुःख-निवृत्ति दोनों इकट्टी ही समञ्ज लो। निश्चय ही उस विषयसुख का स्वाद चला जाता 
हे। यह तो परम आनन्द या परम सुख के बारे मेँ बता दिया।।३६।। 

अव सात्त्विक सुख को कहते हैँ :- 


यत्तदग्रे विषमिव परिणामे ऽमृतोपमम्‌। 
तत्सुखं सात्त्विकं प्रोक्तमात्मबुदिप्रसादजम्‌।। ३७।। 


जो पहले जहर-सा लगता है कितु नतीजा सामने आने पर अमृत की तरह होता है, 
अपनी वुद्धि की निर्मलता से उत्पन्न वह सुख सात्विक कहा गया हे। 

सात्त्विक सुख के जब उपाय किये जाते हैँ अर्थात्‌ ज्ञान, वैराग्य, ध्यान, समाधि आदि 
किये जाते है तब वे जहर की तरह लगते है। परमात्मा की प्राप्ति का मार्ग एेसा है जिसमे 
शुरू में तो अत्यन्त परिश्रम करके ही प्रवेश किया जा सकता है। इसके अन्दर अत्यंत दुःख 
का ही अनुभव होता है इसलिये जहर की तरह लगता है। परमात्मा के विषय मेँ कहना तो 
मीठा खाण्ड जैसा लगता है परन्तु उसे प्राप्त करने के लिये जुटो तो विष की गोली की तरह 
लगता है। साधन अत्यंत आयास पूर्वक करना पडता है, इसलिये विष की तरह लगता हे। 
इसके लिये पहली ही सीढ़ी कहते है कि सवेरे चार बजे उठना है, तो दिल्ली के लोगों को 
लगता ह कि महाराज तो बहुत कड़वी बात कहते है! सवेरे चार बजे उठना उन्हें बड़ा भारी 
परिश्रम लगता है। फिर अगर कह दँ कि उठकर रजाई मेँ माला जप लो, तो भी ठीक हे; 
लेकिन नहीं, पहले स्नान करो; वह भी जहर की तरह लगता है। सदी का मौसम ओर उसमे . 
भी चार बजे उठकर स्नान करो। तब से लेकर जितनी साधना कहते हँ, सभी विष की तरह 
लगती ह। इसलिये भगवान्‌ ने कहा “यत्तदग्रे विषमिव शुख में ज्ञान, वैराग्य आदि 
साधन विष की तरह लगते है। परन्तु जब ज्ञान ओर वैराग्य पक जाते है तब अमृत की 
तरह हो जाता है। वैराग्य का पकना है कि स्वप्न के अन्दर भी अनात्म पदार्थो के प्रति 
सुख-बुदधि नहीं होती। ज्ञान के पक जाने का मतलब है कि स्वप्न मेँ भी शरीर-मन मे अहं 
बुद्धि नहीं होती। जब यह परिणाम हो जाता है तो फिर यह सुख अमृत की तरह हो जाता 
हे। जिसको प्राप्त करने के लिये बड़ा प्रयत्न करना पडता हे परन्तु फलकाल में जो अत्यंत 
सुखद है, उसे सात्त्विक सुख कहते है। श्रोक्तं' अर्थात्‌ बड़े-बड़े आत्मनिष्ठ महापुरुष एेसा 
बताते है। यह सुख किससे होता है? ^आत्मबुद्धिप्रसादजं' आत्मा को विषय करने वाली जो 
बुद्धि है उसको आत्मबुद्धि कहते ै। बुद्धि या अनात्मा को या आत्मा को विषय करती है। 

बुद्धि से ही जाना जाता है। आत्मबुद्धि अर्थात्‌ आत्मा को विषय करने वाली बुद्धि। प्रसाद 
अर्थात्‌ निर्मलता। जैसे तालाब के अन्दर मिट्टी है, अगर हवा से लहर नहीं उठती तो 
तीन-चार दिन में वह मिट्टी धीरे-धीरे बैठ जाती है ओर जल निर्मल रह जाता है, तब 
कहते है तालाब प्रसन्न या प्रसाद वाला हो रहा है। इसी प्रकार बुद्धि के अन्दर राग-देष 
से प्रभावित होकर अंतःकरण मैला हो रहा है। यद्यपि उस बुद्धि में ही परमात्मा विद्यमान 
है तथापि उस मैल के कारण वह दीखता नहीं। जितना-जितना आत्मा की तरफ 
निश्चयात्मिका बुद्धि लगती है उतना-उतना बुद्धि का मल बैठ जाता है, अर्थात्‌ बुद्धि निर्मल 
हो जाती है। एेसी निर्मल बुद्धि के अन्दर विद्यमान परमात्मा प्रकाशित हो जाता है। इसलिये 
कहा “आत्मबुद्धिप्रसादजं' मानो उससे, आत्मविषयक बुद्धि की निर्मलता से, पैदा हो गया। 
वह तो अज है, पहले ही मौजूद है, फिर भी मानो पैदा हो गया। ठीक जिस प्रकार से किसी 
तलेया में हीरे की अगरूटी गिर जाये, उसमे बहुत दूँढने पर भी मिले नहीं ओर फिर मिट्टी 
बैठ जाने पर दीख जाये तो कहते हो “अगूठी मिल गयी।* वह तो तुम जहा दढ रहे थे वं 
उस समय भी पड़ी हृडं थी। लेकिन तव पानी मटमैला था इसलिये नहीं दीखी थी। ठीक इसी 
प्रकार बुद्धि रूपी तलेया के अन्दर शुद्ध द्रष्टा साक्षी विद्यमान है। इसका निश्चय तो इसी 
से हो जाता है कि यदि वह विद्यमान न होता तो बुद्धि से कैसे जाना जाता! वर्ह है इसलिये 
जाना जाता है। जैसे चीज साफ दीखे तो निश्चय हो जाता है कि सूर्य उग गया है, बादल 
आदि से उसका बिम्ब न दीखने पर भी निश्चय हो जाता है क्योकि उदय न हुआ होता तो 
सब चीजें साफ दीख नहीं सकतीं थी। इसी प्रकार ज्ञान हो रहा है तो ज्ञानरूप परमात्मा बुद्धि 
मे अवश्य मौजूद है तभी ज्ञान हो रहा है। परन्तु इतने मात्र से प्ररमात्मा का ज्ञान नहीं हो 
गया। यह निश्चय हो गया कि परमात्मा है; क्योकि परमात्मा ज्ञानरूप है। ज्ञानरूप परमात्मा 
बुद्धि के अन्दर हमेशा ही अधिष्ठान रूप से विद्यमान है, यह तो ज्ञान से पता लग गया। 
जब राग-देष आदि विकारो वाला मन शांत हो जाता है तब वह आत्मस्वखप प्रकट हो जाता 
हे। इसलिये कहा जाता है “आत्मवुद्धिप्रसादजं" बुद्धि की निर्मलता से परमात्मा पैदा, प्रकट 
हो गया। इससे होने वाला सुख अर्थात्‌ परमात्मा का सुख ही सात्त्विक सुख है। 
सुख की विशेषता क्या है? सुख वह होता है जिसके अन्दर अभ्यास से रति प्राप्त करते 
है। अनादि काल से विषयों के संस्कार पड़ रहे हैँ इसलिये अभ्यास होकर ही विषयो मेँ मन 
रमता है। अभ्यास से विषय मेँ राग होता है, इसलिये उसमें रति होती है। ओर विषय की 
इच्छा से होने वाला जो दुःख है वह विषय की प्राप्ति होने पर समाप्त हो जाता है। सात्त्विक 
सुख क्योकि अंदर परमात्मा से सम्बद्ध है इसलिये उसका संस्कार नहीं है। इसलिये इसका 
जो अभ्यास है वह दुःखद लगता है। शम, दम, उपरति, तितिक्षा आदि सब मनुष्य को जहर 
की तरह लगते है। परन्तु जब अंतःकरण को बार-बार अभ्यास कराते हँ तब शम, दम आदि 
के फलस्वख्प थोडा सुख प्राप्त होने लगता है। पहले तो उस सुख की प्रतीति नहीं होती पर 
साधनाभ्यास से हो भी जाती है। मानुषादि ब्रह्मान्त सुख बताते हुए उपनिषत्‌ ने हर सुख उसे 

उपलब्ध बताया हे “श्रोत्रियस्य चाकामहतस्य जो श्रोत्रिय है ओर उस सुख की कामना वाला 
नहीं है। किन्तु उसको वह सुख प्राप्त ही है - यह वात हमारी समञ्च मेँ नहीं आती। विषय 
मिलने पर सुख होता है - यह तो समञ्च में आ जाता है, परन्तु जो अकामहत है, जिसे 
उसकी कामना नहीं है, उसको वह सुख प्राप्त ही है - यह इसीलिये समञ्ञ में नहीं आता 
कि शम, दम, उपरति आदि से भी सुख होता है यह अनुभव नहीं है। किन्तु शम, दमः, 
उपरति इत्यादि का अतिदीर्घकाल तक अभ्यास करने के बाद उस सुख की प्रतीति होने लगती 
हे। इसलिये (अभ्यासाद्रमते" कहा था। शम, दम आदि का कभी अभ्यास किया नहीं, या 
अधिकाधिक कुछट-एक जन्मों से पहली बार कर रहे हो। इसलिये अभ्यास से जव रमण होगा 
तव सुख स्पष्ट होगा। विषयसुख तो प्राप्त होते ही अच्छा लगता है, उसमें रति होती है। 
रसगुल्ले का डिव्वा आया, उस पर के०सी० दास का नाम लिखा हभ है। उसको देखकर 
ही प्रसन्नता या रति होती है कि (आज खाने का मजा आयेगा, क्योकि पहले के संस्कार 
है। एेसा शम दम आदि मेँ नहीं होता। यह तो लगता है किं कोई परमात्मा होगा जिसकी 
प्राप्ति होगी तब सुख होगा। परन्तु उपनिषद्‌ नै श्रोत्रियस्य चाकामहतस्य से कहा कि 
अभ्यास होने के बाद जिस-जिस चीज से मन निवृत्त हो जाता है उस के सुख का अनुभव 
होने लगता है। विषयसुख में तो दुःखान्तं च निगच्छति", विषय की इच्छा रूपी दुःख थोड़ी 
देर को रुक जाता है। परन्तु जब शम, दम आदि का परिपाक या श्रवण, मनन का परिपाक 
होता हे तव अमृत की तरह सुख होता है। विषय-सुख मेँ थोड़ी देर बाद फिर इच्छा आ 
जाती हे तो फिर दुःख आ जाता है। परन्तु यहां श्रवण-मनन के परिपाक से दुःख का एेसा 
अंत होता है कि फिर दुःख नाम की चीज रह ही नहीं जाती। सर्वज्ञात्म महामुनि कहते हँ 
कि जो सारे पदार्थो से निवृत्त हो जाता है उसे दुःख होता ही नहीं, वह दुःख नाम की चीज 
जानता ही नही। यह सात्त्विक सुख अमृत की तरह है अर्थात फिर कभी दुःख होता ही 
नदीं।। ३७।। 
राजस सुख बताते हैँ - 


विषयेन्द्रियसंयोगाद्‌ यत्तदग्रे ऽमृतोपमम्‌। 
परिणामे विषमिव तत्सुखं राजसं स्मृतम्‌।।२८।। 


विषय-इन्द्रियों के सम्पकं से जो पहले अमृत-सा किन्तु नतीजा सामने आने पर विष 
जैसा सुख होता है वह राजस बताया गया है। 

सात्त्विक सुख तो आत्मबुद्धि-प्रसादज या बुद्धि की निर्मलता से होने वाला था। निर्मल 
बुद्धि जब आत्मा की तरफ जाती है तब सात्विक सुख होता है। राजस सुख आत्मा से नहीं 
होता, अनात्मा से होता है। विषय अनात्मा है। विषय वह है जिसको हम जानते है, आत्मा 
वह है जो जानता है। इसलिये विषय नियमतः अनात्मा ही होगा। राजस सुख विषयों से होता 
है। जैसे आत्मसुख आत्मा से होता है वैसे ही विषय-सुख विषयों से, अनात्मा से होता हे। 

आत्मा सुखस्वरूप है, परन्तु वह सुख बुद्धि की निर्मलता से प्रकट होता है, राजस सुख 
विषय-इन्द्ियसंयोग से होता है, केवल विषय से नहीं होता। जैसे वरह बुद्धि की निर्मलता 
अपेक्षित हे वैसे ही यहो विषय ओर इन्द्रिय का संयोग होना चािये। जव रसगुल्ले का जीभ 
के साथ संयोग होगा, जीभ पर उसे रखोगे तब मजा आयेगा। जैसे वह सुख आत्मवुद्धि- 
प्रसादज हे वैसे ही यह सुख विषयेन्द्रिय-संयोग से होता है। इन्द्रिय वह है जिसके द्वारा 
जानते हो, आत्मा वह हे जो जानता है, जैसे जीभ के द्वारा स्वाद को जानते हो। विषय ओर 
इन्द्रिय का संयोग होने पर आत्मा जानता है। विषय भी अनात्मा ओर इन्द्रिय भी अनात्मा 
है। अतः राजस सुख अनात्मा के संयोग से होता है, यह सात्त्विक से फक यह ध्यान देना। 
आत्मा की तरफ जाने से बुद्धि में जो निर्मलता आई उससे आत्मा प्रकट हुआ तो सात्त्विक 
सुख हुआ। आत्मबुद्धि के संयोग से यदि आत्म-सुख होता तब तो कहते कि उसमे भी पचास 
प्रतिशत अनात्मा हेतु हे। किन्तु उसे भगवान्‌ ने संयोगज नहीं कहा। बुद्धि की निर्मलता से 
खुद प्रकट होता हे क्योकि आनन्दस्वख्प होने से पहले ही मौजूद है। परन्तु राजस तो 
विषयेन्दिय-संयोग से पैदा होता है। चूकि विषय ओर इन्दिर्यो दोनों अनात्मा है इसलिये यह 
अनात्मा का सुख है। चूकि बुद्धि की निर्मलता से खुद ही प्रकट होता है इसलिये सात्त्विक 
तो आत्मसुख हे। अनादिकाल से प्राप्त संस्कारों के कारण विषयों मेँ रति है इसलिये जव 
रसगुल्ले को जीभ पर रखते है तब अमृत की तरह लगता है। सात्त्विक सुख तो पहले जहर 
की तरह लगता हे क्योकि उसके संस्कार नहीं होने के कारण राग का अभाव है। जबकि 
अनादि काल के संस्कार होकर रति मौजूद होने के कारण जिस समय विषय मिलता है तभी 
अमृत की तरह लगता है। आदमी सोचता है कि भँ धन्य हूं जो इतनी बढ़या मोटर मिल 
गई, धन्य हू मेँ जो राष्ट्रपति का पद मिल गया जो भी विषय प्राप्त हो उसके प्रति रति 
हे इसलिये प्राप्त होने पर अमृत की तरह लगता है। 
परन्तु राजस सुख का परिणाम हे कि वह तुम्हारे बल को नष्ट करता है। जितना-जितना 
विषय-भोग होता है उतना-उतना बल क्षीण होता है। चूंकि बल नष्ट होता है इसलिये विष 
की तरह है। विषय सुख के लिये बलिष्ठता, द्रठिष्ठता की जख्रत है ओर भोग से बल घट 
जाता है। इसी प्रकार से वीर्य क्षीण हो जाता है। किसी भी परिस्थिति का सामना करने की 
सामर्थ्यं भी घट जाती है। अमेरिका के पास जितने हथियार हैँ वे दुनिया में इस समय किसी 
के पास नहीं हँ, परन्तु क्या नहीं है? वीरता नहीं है। इसलिये वियतनाम में गये तो हारे। 
अफगानिस्तान ओर ईराक में अब तक कोई समञ्जीता नहीं कर पाये। उनके पास बल की 
कमी नहीं है, उनकी फौज बहुत बड़ी है, शस्त्र आदि उनके पास बहुत हैँ परन्तु वीरता नहीं 
है, अतः बचकर लडते हैँ। बचकर लड़ने वाला अगर उट कर लड़ने वाले के सामने पड़ 
जाये तो उसे मुंह की खानी ही पडती है। उनमें यह वीर्य क्यों नहीं है? क्योकि उनके पास 
खूब भोग-सामग्री हे। विषय ओर इन्ियों के संयोग की खूब प्राप्ति होने से वीर्य नहीं रहा। 
प्रायः शारीरिक बल का प्रयोग कर लड़ने के काम में व्यापारी वर्गं अक्षम रहता है। इसका 

कारण क्या है? विषयेन्द्रिय-संयोग ही कारण है। उन्हें भोग के लिये सव तरह के विषय मिल 
जाते हँ इसीलिये वीरता या सामर्थ्य नहीं रहती। विषय ओर इन्द्रियों के संयोग से जितना 
भोग होता जाता है उसमें मनुष्य का रूप भी क्षीण होता जाता है। भोगी के मुख के ऊपर 
वह सौँदर्य नहीं रह सकता जो विषयेन्धिय-संयोग से दूर रहने वाले के मुख पर रहता है! 
विषयेन्द्िय का भोग करने वाले की प्रज्ञा भी नहीं रहती। प्रज्ञा अर्थात्‌ बुद्धि मेँ वह सामर्थ्य 
किं किसी भी चीज के वास्तविक तात्पर्य को समञ्ञ पाये, वह सामर्थ्यं उसकी बुद्धि में नहीं 

रह पाती। प्रज्ञा भी क्षीण हो जाती है। इसका कारण तो स्पष्ट है कि जितना ज्यादा अनात्मा 
का संस्कार बुद्धि में आयेगा, अनात्मा चूकि जड है इसलिये उतनी वह बुद्धि के अन्दर 
जडता ही लायेगा। जेसे प्रकाश सभी चीजों को स्पष्ट दिखा देता है वैसे ही बुद्धि की जो 
सामर्थ्यं प्रज्ञा है वह किसी भी चीज की वास्तविकता को स्पष्ट कर देती है। इसलिये मनु 
महाराज तो कहते हैँ कि जो प्रज्ञाहीन है वह शास्र का तात्पर्य समञ्च ही नहीं सकता। 
इसलिये मनु महाराज ने कहा कि अगर धर्म के विषय मेँ संदेह हो तो सात, नहीं तो 
कम-से-कम तीन वैदिक विद्धान्‌ मिलकर जो निर्णय कर वह निर्णय सबके लिये मान्य है। 
परन्तु आगे लिखते है कि यदि कोई संन्यासी है तो वह अकेला ही धर्म के विषय मेँ जो 
निर्णय दे देगा, वही ठीक है| उसका कारण यही है कि जो सात या तीन विद्वान्‌ मिलकर 
निर्णय करगे, वे विषयेन्दियसंयोग वाले हैँ ओर संन्यासी विषयेन्दिय के संयोग छोडने वाला 
हे, शम, दम आदि से संयुक्त है, अतः उसकी प्रज्ञा पूर्ण तेजस्वी है। उस अकेले की प्रज्ञा 
उन सात की प्रज्ञा से भी अधिक प्रर है। इसलिये विषय-भोग करने वाले के बल, वीर्य ओर 
परज्ञा क्षीण हो जाते है। 

उसकी मेधा का भी क्षय हो जाता है। मेधा का अर्थ है ग्रन्थ धारण की सामर्थ्यं होना। 
कभी यह अनुभव करकं देखो कि कोई बात तुमने सुनी है, सुनने के बाद बिना किसी दूसरे 
काम को किये घर में जाकर अपने को अकेले कमरे मेँ बन्द करके उसी बात के बारे में 
सोचो तो वह बात एेसी पक्की याद हो जायेगी किं दो महीने बाद भी कोई पूष्ठेगा तो उस 
बात को यथावत्‌ कह दोगे। इसके बजाये अगर कथा सुनकर चले ओर चाय-समोसा आदि 
विषय-भोग मेँ लग गये, तो कथा में सुना विषय भूलोगे ही। विषयभोग के कारण वह सुनी 
हुड बात ठीक से बेठ नहीं पाती, मेधा शक्ति क्षीण हो जाती है। लोग पृषते है - महाराज। 
बात याद रहे इसके लिये हम क्या करं यह बताईये। हम क्या बताये! इसे करने का उपाय 
तो सीधा-सा है कि विषयेन्दरिय-संयोग को कम करने का प्रयत्न करो। 
इतना ही नहीं, धन भी कम होता जाता है। यह बात तो आप सब लोग समञ्षते ही 

है। ओर उत्साह भी नहीं रह जाता। `सात्विक कर्तां को बताते हृए कहा था 
“धृत्युत्साहसमन्वितः' वह धृति ओर उत्साह से समन्वित होता है। क्या कारण है कि लोगों 
का परमात्मा के प्रति उत्साह नहीं होता? उसका' कारण यही है कि जितना विषय-चिंतन का 
अभ्यास होता है उतना परमात्म मार्ग मेँ उत्साह नहीं रहता। एेसे उत्साहरहित व्यक्ति को 

हमेशा लगता रहता है कि पता नहीं परमात्मा मिलता है, नहीं मिलता है! परमात्मा हे भी 
कि नहीं है? हम लोगों को प्राप्त हो भी सकता या नहीं? “हम परमात्मा को प्राप्त करेगे ही 
एेसा उत्साह नहीं रहता। विषयेन्द्रिय-संयोग से इन सब की हानि होने के कारण कहा 
(परिणामे विषमिव" अगर विषयेन्दिय-संयोग के लिये अधर्म कर लिया तो फिर उससे आगे 
नरक आदि की प्राप्ति है, पशुपक्षी आदि योनियों की प्राप्ति भी होगी। इसलिये भी आगे विष 
की तरह ही हे। सात्विक सुख हुआ जो प्रारम्भ में विष की तरह ओर अंतमे अमृत की 
तरह है। ओर राजस अथवा विषयसुख हुआ जो प्राप्ति मेँ अमृत की तरह हे ओर परिणाम 
मेँ या बाद में जव उसका फल सामने आता है तब विष की तरह है। इसलिये राजस सुख 
सात्विक सुख से बिलकुल उलटा है। यही दोनों मेँ फर्क हे।।३२८।। 
अब तामस सुख बताते है - 


यदग्रे चानुबन्धे च सुखं मोहनमात्मनः। 
निद्रालस्यप्रमादोत्थं तत्तामसमु दाहतम्‌।। २६।। 


नीन्द, आलस्य ओर असावधानी से उत्पन्न एवं प्रारम्भ में तथा नतीजा आने पर भी 
जो सुख आत्मा को मोहग्रस्त ही करता है वह तामस कहा गया है। 

मोहनं सुखं तामस सुख है। विषयेन्िय संयोग से होने वाला भी प्रकट सुख है ओर 
सात्विक सुख श्रवण-मनन आदि द्वारा आत्मज्ञान होने से प्रकट ही रहता है। यह तामस 
सुख तो केवल मोहमात्र से प्रतीत होता है। अर्थात्‌ सुख न होने पर भी समञ्ते है कि सुख 
ह गया। इसकी प्रापि में भी सुख नहीं है, अंत में भी सुख नहीं है ओर भोगकाल मेँ भी 
सुख नही है। उसे सुख मान लेते है केवल इसलिये सुख है। यह सुख कैसा होता है? 
निद्रा - तामस सुख, निद्रा लेने का सुख है। नींद लेने से भी सुख का प्राकट्य नहीं होता 
हे सोते समय स्पष्ट भान नहीं रहता कि “सुख भोग रहा हू। सुख वहाँ है परन्तु सुख का 
प्राकट्य वहां नहीं है। क्योकि प्रकट करने वाली जो बुद्धिवृत्ति वह वहाँ नहीं थी। सुषुप्ति मे 
आत्मा अज्ञान से आवृत रहता है। सात्त्विक सुख मेँ तो आत्मा का आवरण हट जाता है 
इसलिये सुखरूपता की प्रापि है। विषय-सुख में इच्छा की निवृत्ति पर बुद्धि आत्मा की तरफ 
जाती है इसलिये वह भी प्रकट सुख है। निद्रा मेँ तो आत्मा की तरफ वृत्ति जाती नहीं, केवल 
कोड वृत्ति रहती नहीं है, इतना ही है। 

एेसा ही आलस्य का सुख है। हम बहुत से लोगों को जानते हैँ जिनकी नीद खुल गई, 
उसके बाद भी तकिये पर सिर इधर से उधर करते र्हेगे, करवट बदलते रहंगे। उन्हं उसमे 
जो मजा आ रहा-है वह न बढ़िया तकिये का मजा है, न बिष्ठीने का मजा है। किस चीज 
का सुख है? उठना नहीं चाहते हँ, इसलिये सुख मानते है। जैसे निद्रा मे दुःख का अनुभव 
नहीं होता है तो कहते हैँ सुख है, इसी प्रकार उठने का दुःख नहीं करना पड़ता है, इसलिये 
लगता ह कि सुख है! इसी प्रकार प्रमाद है। जो काम करना है वह मैने नहीं किया अर्थात्‌ 

मुञ्चे काम करने का दुःख नहीं उठाना पड़ा। काम टल गया तो कहते हे “बड़ा अच्छा हुआ] 
इसलिये यह सुख केवल मोह का ही सुख है, माना हुआ ही सुख है, कोई सुख ह नर्ही। 

ओर यह सुख कैसा है? “अग्रे च अनुबन्धे" अर्थात्‌ पहले भी एेसा ही है ओर समाप्ति 
मे भी एेसा ही है। सात्त्विक सुख तो समाप्ति में अमृत की तरह है। लेकिन एेसे आलस्य 
ओर प्रमाद की समाप्ति मेँ भी कोई सुख नहीं है ओर पहले भी कोई सुख नहीं है। दोनों 
कालों में ही यह तो मोहमात्र का सुख है। इस सुख को तामसी सुख, तमोगुण से होने वाला 
सुख कहते हैँ। इसीलिये इसे “आत्मनः मोहनं सुखं" कहा क्योकि निद्रा, आलस्य ओर प्रमाद 
से जो एक प्रकार का मोहरूपी भाव रहता है, केवल उसी का सुख है। 

इस प्रकार, फल का विचार करते हुए तीनों प्रकार के सुखो को बता दिया।। ३६॥। 

प्रोच्यते गुणसंख्याने" (१८.१६) से भगवान्‌ ने कपिलमत के अनुसार बताना प्रारम्भ 
किया। किन्तु कर्तां आदि मानसिक वस्तुओं की ही त्रिगुणात्मकता का भगवान्‌ ने वर्णन किया। 
सांख्यवादी तो मनोवृत्तयो टी नहीं, दुनिया की हर चीज्‌ को त्रिगुणात्मक मानते हं। अतः 
प्रिज्ञापूर्तिं के लिये संक्षेप में सर्वत्र त्रिगुणता का निदेश करते हुए गुणसंख्यान का प्रकरण 
समाप्त करते है - 


न॒ तदस्ति पृथिव्यां वा दिवि देवेषु वा पुनः 
सत्त्वं प्रकृतिजैमुक्तं यदेभिः स्यात्‌ त्रिभिर्गुणैः।।४०।। 


पृथ्वी में, द्युलोक में या देवताओं में भी कोई व्यक्ति या वस्तु नहीं है जो इन तीन गुणों 
सेष्छूटा हो। 

सारी पृथ्वी मेँ कोई चीज एेसी नहीं है जो तीन गुणों से मुक्त हो अर्थात्‌ कापिलोँ की 
दृष्टि मेँ संसार मेँ जितने पदार्थ है वे सभी सात्त्विक, राजस या तामस हे। स्वर्गं लोक में 
भी एेसा कुछ नहीं है जो इन तीन गुणों से रहित हो। मनुष्य लोक के प्राणियों का तो 
कर्म-संग्रह ओर कर्म-चोदना इत्यादि के दवारा निरूपण किया। परन्तु स्वर्गलोक मेँ भी एेसा 
कुछ नहीं है जो इनसे मुक्त हो। प्रकृति गुर्णों की साम्यावस्था है, ओर साम्यावस्था से 
वैषम्यावस्था होने पर सत्त्व, रज ओर तम तीनों गुण प्रसिद्ध होते हैँ, उनसे मुक्त हो एेसी 
कोई चीज नहीं है “सत्त्वं के द्वारा बताया कि अभाव को तो वे भी सात्त्विक, राजस, तामसं 
नहीं केगे। जो भाव पदार्थ हैँ वे ही तीन गुणों वाले है एेसी उनकी मान्यता हे।।४०॥ 

सारा संसार क्रिया, कारक ओर फलखूप है। संसार मेँ जो कुछ है वह या क्रिया है या 
क्रिया करने के साधन हैँ या क्रिया का फल है। वे सारे सत्त्वगुण, रजोगुण ओर तमोगुणख्प 
है, यह सारी त्रिगुणात्मिका प्रकृति अविद्या से ही परिकल्पित है। वेदान्त की दृष्टि से कहते 
है कि यह सब अविद्या-परिकल्पित है। अविद्या ओर यह सब अनर्थ ही है। सारी क्रिया, सारे 
कारक ओर सारे फल अनर्थखूप ही है। जिसको चाहा जाये, जिसकी अर्थना की जाये, 
जिसको प्राप्त किया जाये वह तो अर्थ है ओर क्रिया, कारक आदि सब प्राप्त करने के अयोग्य 

है, अनर्थरूप है। इस बात को भगवान्‌ पन्द्रहवे अध्याय मेँ ऊर्ध्वमूलं" से कह आये है कि 
यह तो वृक्ष है। जैसे वृक्ष काटने के लिये होता है वैसे ही यह भी काटने के ही लायक ह। 
यह जो त्रिगुणात्मक सारा संसार है यह सारा अविद्या के कारण है ओर इसलिये इससे निवृत्त 
ही होना योग्य हे। इसीलिये भगवान्‌ पहले कह आये कि ® अर्जुन! तू त्रिगुण से रहित हो 
जा।* इस निवृत्ति को बताने मेँ ही सारी गीता ओर सारे वेदान्तो का तात्पर्य है। भगवान्‌ सभी 
साधकं को कह रहे हैँ कि तीनों गुणों से रहित हो जाओ। इस प्रकार सारे गीता शास्र ओर 
सारे वेदान्तो का प्रयोजन यही है। अव चूकि अटारहवेँ अध्याय के वीच में पुव रहे हैँ 
इसलिये यहां से सारे गीता शास्त्र का उपसंहार प्रारम्भ हो रहा है। वैसे तो ग्रन्थ मेँ प्रसंग 
से अनेक बातें कही जाती है, परन्तु ग्रन्थ का जो वास्तविक प्रयोजन होता है, उसको 
उपसंहार में फिर से कहना चाहिये। जो कुछ गीता मे कहा गया है, उसमें जो-जो प्रयोजन 
वाली बातें है, उन्हें भगवान्‌ उपसंहार मेँ बता देगे। तात्पर्य-निर्णय के लिये उपक्रम ओर 
उपसंहार की एकवाक्यता जरूरी है। इन बातों का जगह-जगह अभ्यास भी किया है। एेसी 
एकवाक्यता का प्रकार वेदान्तं के अतिरिक्त ओर कहीं नहीं मिलता। फल स्वयं टी भगवान्‌ 
बतार्येगे ओर पहले बता भी आये हैँ। इस प्रकार से याँ से जो प्रकरण प्रारम्भ हो रहा है 
वह सारे वेदों ओर स्मृतियोँ का तात्पर्य है। अतः जो पुरुषार्थं करना चाहता है अर्थात्‌ अपने 
पौरुष को काम में लाकर इस तात्पर्य को प्राप्त करना चाहता है, वह किस-किस कर्म का 
अनुष्ठान करे, यह बतार्येगे। अतः उस प्रकरण को प्रारम्भ करने के पहले भगवान्‌ बताते 
है कि यह पुरुषार्थं कौन करता है - 


ब्राह्मणक्षत्रियविशां शुद्राणां च परन्तप। 

कर्माणि प्रविभक्तानि स्वभावप्रभवैर्गुणैः।। ४१।। 

शत्रुतापक। ब्राह्मण-क्षत्रिय-वैश्यों के ओर शूद्रो के कर्म प्रकृतिजन्य गुणों के अनुसार बेटे 
हए है। 

वैदिकों का जो चातुर्वर्ण्य है वह सारा इस प्रयोजन या पुरुषार्थ के लिये ही है। चातुर्वर्ण्य 
का निर्माण भगवान्‌ ने किया है। आधुनिकं की जो कल्पना है कि चार वर्णं समाज ने या 
मनु ने बनाये हैँ इत्यादि, वह सभी भगवान्‌ के उक्त स्पष्ट उद्घोष से निराकृत हो जाती है। 
पुरुषार्थ की प्राप्ति के लिये भगवान्‌ ने वर्णं बनाये हैं। ब्राह्मण, क्षत्रिय ओर वैश्य द्विजाति है 
क्योकि ये सारे वेदाध्ययन के अधिकारी हैं। इनका उपनयन होने के कारण ही ये द्विजाति 
हैं अर्थात्‌ इनका दूसरा जन्म होता है। इसलिये दिजातियों को इकट्ठा करके समास बना 
दिया श्राह्मणक्षत्रियविशां' इसीलिये जो वेद के अधिकारी नहीं हैँ एेसे शूद्रो को भगवान्‌ ने 
समास मेँ नहीं रखा। क्योकि वे एकजाति हैँ अर्थात्‌ उनका एक ही जन्म है, दोबारा उनका 
जन्म होता नही आचार्ययोनि से उनकी उत्पत्ति नहीं होती, इसलिये एक ही जन्म है। अतः 
वेद मेँ उनका अधिकार नहीं है। कर्माणि प्रविभक्तानि" इन चारो वर्णो के कर्मो का स्पष्टतया 

विभाग किया गया है अर्थात्‌ ब्राह्मण, क्षत्रिय, वैश्य ओर शूद्र क्या-क्या कम करे, यह 
प्रविभाजन किया गया है। गुणकर्मविभागशः" यह कर्म-विभाग भी किसी मनुष्य का बनाया 
हआ नहीं है, यह कर्म-विभाग भी भगवान्‌ ने कहा कि मेरे ही द्वारा किया गया है। यह 
प्रविभाग कैसे हआ है? स्वभावप्रभवैः" अर्थात्‌ विषयों की जो प्रकृति या विष्यो का जो 
स्वरूप माया प्रकृति है, उस माया के अन्दर ही यह प्रविभाग किया गया है। इसका मोक्ष ओर 
आत्मा से कोई सम्बन्ध नहीं है। जो विषयों की प्रकृति माया या त्रिगुणात्मिका प्रकृति है वही 
इसका प्रभव है, माया को लेकर ही ये सारे भेद है। माया से होने वाला जो गुर्णो का भेद 
या तारतम्य है उसको लेकर ही यह विभाग है। इस प्रकार जो त्रिगुणो का प्रकरण था उसकं 
साथ पुल भी बन गया। गुणों का स्वरूप बता रहे थे, उसके साथ आगे का विषय 
सम्बन्धित हो गया कि चारों वर्णो की यह सृष्टि गुणों के अनुरूप ही है। विषयों का स्वभाव 
अर्थात्‌ माया में चूंकि तीन गुण हैँ इसलिये चार प्रकार के वर्णो की सृष्टि हे। 

अथवा अर्थ है कि वर्णो का स्वभाव गुणों से है अर्थात्‌ ब्राह्मण के स्वभाव का सत्त्वगुण 
कारण है। क्षत्रिय के स्वभाव का कारण सत्त्व गौण रहते रजोगुण हे। वैश्य के स्वभाव का 
कारण तम गौण रहते रजोगुण है तथा शूद्र के स्वभाव का कारण रज गौण रहते तमोगुण 
हे। इसलिये ब्राह्मण के जो कर्म होंगे वे सत्त्वगुणी कर्म होगि। ब्राह्मण का स्वभाव हमेशा 
सत्त्वगुणी होगा, उससे उत्पन्न होने वाले कर्म सात्विक कर्मं होंगे। उन सात्विक कर्मो कौ 
देखकर उसको ब्राह्मणों में ही श्रद्धा होगी। ब्राह्मण के स्वभाव के अनुसार जो कर्म बताये गये, 
उनको वह देखेगा इसलिये उनमें ही उसकी श्रद्धा होगी। अतः वे ब्राह्मण की तरह के कर्म 
करेगे। इसी प्रकार क्षत्रिय के स्वभाव में सत्त्वगुण गौण ओर रजोगुण प्रधान होता है। ेसे 
स्वभाव वाला क्षत्रिय होगा। जो कर्म उसके लिये विहित है वे उसी के स्वाभाविक कमम होगे। 
उन कर्मो को देखकर ही क्षत्रिय मेँ श्रद्धा होगी ओर उसी को देखकर वह आगे कम॑ करेगा। 
वैश्य मेँ तमोगुण गौण ओर रजोगुण प्रधान होगा। क्षत्रिय ओर वैश्य दोनों मे रजोगुण 
प्रथान तो है परन्तु क्षत्रिय मेँ सत्त्वगुण गौण रूप से रहेगा ओर वैश्य में तमोगुण गौण खूप 
से रहेगा। शूद्र का स्वभाव तमोगुणी है, उसमें रजोगुण गौण पड़ता है। क्षत्रिय, वैश्य के तो 
गौण गुणों मेँ फृकं है। शूद्र तमोगुणी है परन्तु उसमे रजोगुण गौणख्प से रहेगा। ब्राह्मणः 
त्रिय, वैश्य ओर शूद्र का जो कर्म का प्रविभाग है वह परमेश्वर ने किया है। उनको देखकर 
जो श्रद्धामात्र से प्रयुक्त है वह उन्हीं में प्रवृत्ति करेगा जिनमें उसकी श्रद्धा होगी ओर श्रद्धा 
होगी उस प्रकार के गुर्णों के कारण ही। आगे भगवान्‌ स्वयं बता्यँगे कि ब्राह्मण के कमं 
प्रथान रूप से शांति आदि होंगे। क्षत्रिय के एश्वर्य आदि होगे। पदार्थो की कामना को लेकर 
वैश्य के कर्म होगे ओर शूद्र के स्वाभाविक कर्म मोह या मूढता के होगे। इसलिये जिनको 
शांति पसन्द है वे ब्राह्मण को देखकर चलेगे, जिनको एश्वर्य पसन्द हे वे क्षत्रिय को देखकर 
चलगे। जिनको पदार्थो की भावना है वे वैश्य को देखकर चर्लेगे। ओर मूढता की भावना 
वाला, जिसे निद्रा, आलस्य आदि अच्छे लगते ह, वह शूद्र को देखकर चलेगा। 

जो स्वभाव ब्राह्मणादि का है या उनको देखकर चलने वालों का है, वह क्यो है? 
जन्मान्तर मेँ जो कर्म किया जाता है उस किये हृए कर्म का संस्कार अंतःकरण पर होता 
है ओर वही संस्कार वर्तमान जन्म मेँ प्रकट होते है। इसलिये लोगों के अन्दर स्वभाव से 
इन चीजों की प्रवृत्ति देखी जाती है। बहुत से लोग चाहते ही शांति ह ओर कु लोगो को 
शाति पसंद नहीं होती। रौनक देखे तो उनको प्रसननता होती, शांति से बैठना उनको अच्छा 
नहीं लगता। खूब लोग आये, हल्ला-गुल्ला हो तो करेंगे “आज के आनन्द की जय हो।' 
चुपचाप बैठे हो तो कभी नीं कटेंगे “आज के आनन्द की जय।' इसी प्रकार कुछ लोग कहेंगे 
किं शांत रहना बेकार है, रौनक भी बेकार है, खूब पदार्थ या चीजे होनी चाहिये, माल होना 
चाहिये - यह उनका स्वभाव है ओर वही उन्हें अच्छा लगता है। उनकी चाहे जितनी 
जय-जय कार करो लेकिन दो कुछ नहीं तो कहेंगे कि यह क्या बेकार की जय-जय कार है। 
अलग-अलग प्रवृत्ति कं लोग होते है। जन्मान्तर मेँ जो किया गया है उससे जो संस्कार बन 
गये हँ वे ही प्राणियों में इस जन्म मेँ प्रकट होते है ओर मनुष्य को कार्य के प्रति प्रवृत्त 
करते हे। उस स्वभाव से प्रभव (उत्पन्न) जो प्रवृत्ति है उससे गुणों का, वृत्तिका पता लग 
जाता है कि यह ब्राह्मण वृत्ति वाला, यह क्षत्रिय वृत्ति वाला, यह वैश्य वृत्ति वाला ओर यह 
शूद्र वृत्ति वाला हे। इसलिये (स्वभाव-प्रभवैर्गुणैः" में यह नहीं समञ्च लेना कि गुणों का 
प्रादुर्भाव स्वभाव से हो जाता है अर्थात गुण बिना कारण के प्रकट हो जाते है! एेसा नही 
हे, क्योकि इस मायिक जगत्‌ के अन्दर कोई भी चीज निष्कारण नहीं होती, किसी-न-किसी 
कारण से ही होती है। भगवान्‌ ने यह भी बता दिया कि गुणों का प्रादुर्भाव पूर्वं जन्म से है 
ओर यह भी बता दिया कि चूकि मेरी माया भिन्न-भिनन गुणों वाली है इसलिये इस चातुर्वर्ण्य 
की सृष्टि हुइ। एक वर्णं की सृष्टि क्यों नहीं हुई? उसका जवाब दिया कि चूंकि मेरी माया 
मे तीन गुण ह इसलिये चातुर्वर्ण्य की सुष्टि हूई। आजकल प्रायः लोग कहते हैँ कि एक ही 
जाति क्यों नहीं मानी जाती? इसका सटीक जवाब भगवान्‌ ने यर दे दिया। 

जो लोग एक जाति मानते हैँ उनके अन्दर भी कुछ लोग शान्त स्वभाव वाले होते है, 
कुछ एेश्वर्यप्रथान स्वभाव वाले, कुछ धन आदि चीजों की कामना के स्वभाव वाले ओर कुछ 
लोग आलस्य, निद्रा आदि को ही अच्छा मानते है। जहाँ एक जाति मानते हो वह भी ये 
भेद देखने मे आते हँ। अभी तक कोई जाति एेसी नहीं मिली जिसके अन्दर ये भिन्न-भिन्न 
गुण न देखने मेँ आये। चूकि ये भिन्न-भिन्न गुण देखने मेँ आते हैँ अतः भगवान्‌ ने कहा 
कि जौ चातुर्वर्ण्यं की सृष्टि है वह मेरी प्रकृति के कारण ओर लोगों के संस्कारों के कारण 
हे। प्राणियों के अपने-अपने कार्य के अनुरूप ही कर्मादिकों का प्रविभाग किया है। सात्त्विक 
प्रकृति वाले के जितने कर्म बतार्येगे वे तो सारे वही होगे जो उसकी शांति के अनुरूप होंगे। 
एश्वर्य वाले के वे कर्म बताये जो उसके अनुख्प होगे। शांति के स्वभाव वाले को एेश्वर्य-कर्म 
मे लगा दोगे तो वह उसे भली भोति कर ही नहीं सकेगा क्योकि उसे उनको करने के संस्कार 
ही नहीं है। एक आदमी नया-नया ईसाई बना था। बस में धक्का-मुक्की हो रही थी। उसने 

कुछ कह दिया तो सामने वाला तगड़ा पंजाबी था, जिसने उसे एक चोटा मार दिया। उसने 
सोचा कि क्राइस्ट ने कहा है किं कोई तुम्हारे एक गाल पर थप्पड़ मारे तो दूसरा गाल उसके 
आगे कर दो। पंजाबी ने दूसरे गाल पर भी थप्पड़ मार दिया। वह ईसाई बना हआ आदमी 
भी तगड़ा था। उसने उस पंजाबी को चलती बस से बाहर फक दिया! किसी ने उससे पूष्ठा 
^तुम्हं यही करना था तो दूसरा थप्पड क्यों खाया?" उसने कहा “चूकि मेँ ईसाई बन गया 
हू। हमारे शास्त्र में यह तो लिखा नहीं है कि कोई दूसरे गाल पर थप्पड़ मारे तो क्या करे। 
अतः दूसरे थप्पड़ के वाद तो मेँ स्वतंत्र हूं। इसलिये उसे बाहर फक दिया।* उसका स्वभाव 
शांति का या सहन करने का नहीं था। सनातन धर्म की यह विशेष बात लोग आजकल 
समञ्जना नहीं चाहते। ईसा ने यह नहीं कहा कि शांत व्यक्तियों के लिये वह नियम है, उसने 
तो सभी अनुयायियोँ केलिये एक ही नियम बना दिया। सनातन धर्म यों सब तरह के लोगों 
को एक ठरे पर नहीं चलाता, स्वभाव के अनुसार धर्मो का विधान करता है। भगवान्‌ ने 
जो कर्मो का प्रविभाग किया है उसके अनुसार जिसके जो जन्मान्तरकृत संस्कार हँ उसके 
अनुरूप ही आदमी चल सकता है, अन्यथा नहीं चल सकता। 

शंका होती है कि यदि शास्त्र ने ब्राह्मण आदि के लिये तत्तद्‌ कर्मो का विधान किया है 
तो फिर यह कैसे कह सकते हैँ कि ये सत्त्वादि गुणों के अनुरूप प्रविभक्त है? समाधान हे 
कि गुणों के विचार से पता लगता है कि शास्त्र ने ब्राह्मण आदि के सत्त्वादि गुणविशेष को 
दृष्टि में रखकर ही यह कर्म-प्रविभाग किया हे। यह तो ठीक है कि शास्त्र ने ही ब्राह्मण के 
लिये विधान किया है, परन्तु शास्त्र ने जो इस प्रविभाग को किया है इसके अन्दर यह दृष्टि 
निहित है कि जो सत्त्वगुण आदि के व्यक्ति हे वे एेसा करे। गुणों की अनपेक्षा करके प्रविभाग 
नहीं किया हे। इसलिये शास्-प्रविभाग को भी भगवान्‌ ने गुण-प्रविभक्त कह दिया हे। शास्त्र 
ने भी गुणों को, स्वभाव को, सामने रखकर ही विभिन्न कर्म करने को कहा है। जो स्वयं 
शास्त्र को जानने वाले नहीं है, किसी को देखकर कर रहे हँ, उनके अन्दर भी कोई 
ब्राह्मणोचित कर्म वाले, कोई क्षात्र कर्म वाले ओर कोई वैश्य कर्म वाले देखे जायेंगे। इससे 
यह पता लग जायेगा कि उनकी श्रद्धा किसके अनुरूप हृई। वे भी तत्तद्‌ गुणों को लेकर ही 
उन कर्मो को कर रहे हँ। शास्त्र ने तो ब्राह्मण के लिये विधान किया, परन्तु सत््वगुणी को 
उन कर्मो पर श्रद्धा होकर वह उनमें प्रवृत्त होता है। उसे देखकर यह समञ् में आ जायेगा 
कि यह व्यक्ति सतत्वगुणी प्रकृति वाला है। इस प्रकार से भगवान्‌ ने शास्त्र-प्रविभक्त ओर 
गुण-प्रविभक्त दोनों बातों का जो समन्वय दिखा दिया है, वह समञ्ने योग्य हे।।४१।। 

वे कर्म क्या है? इसे भगवान्‌ बताते हैँ - 


शमो दमस्तपः शौचं क्षान्तिरार्जवमेव च। 
ज्ञानं विज्ञानमास्तिक्यं ब्रह्मकमं स्वमावजम्‌।। ४२।। 


ब्राह्मण जाति के स्वभावजन्य कर्म है - मनोनियन््रण, इन्द्रियनियन्रण, शारीरादि तप, 

बाहर-भीतर सफाई, क्षमा, सीधापन, शास्त्रीय पदार्थो का ज्ञान, उन पदार्थो का अनुभव 
करना तथा शास्त्र पर श्रद्धा। 
ब्राह्मण का कर्मं ब्राह्मण के स्वभाव से होने वाला है। ब्राह्मण के स्वभाव से होने वाले कर्म 
कहकर भगवान्‌ ने कह दिया कि किसी काल मेँ यदि ब्राह्मण मेँ रजोगुण, तमोगुण प्रधान होगे 
तो उसके अनुरूप भी कुछ कर्म देखे जा सकते हैँ परन्तु वे उसके स्वभावज कर्म नहीं है! 
किसी निमित्त के आ जाने से कुठ एेसे कर्म कर लेता है परन्तु चूंकि वे उसके स्वभाव वाले 
नहीं हे इसलिये वे उसमें स्थिर नहीं होते। पुराणों के अन्दर अनेक कथायं आती हैँ जह 
कहा है कि ब्राह्मण ट किसी गलती के ऊपर शापदेदेते है। उस कर्म को देखकर मन 
मे होता है कि यह कर्म तो ब्राह्मण के कर्मो में नहीं गिना है। लेकिन आगे कहानी पढ़ोगे 
तो करीब-करीब हर कहानी मेँ आयेगा किं शाप सुनकर सामने वाला हाथ-पैर जोड़ता है, 
माफी मागता है तो फिर ऋषि उस शाप के दूर होने का उपाय बता देते हैँ। यह जो उपाय 
उन्होने तुरन्त बता दिया, यह उनका स्वभावज गुण है। क्रोध नैमित्तिक है, किसी की दुष्टता 
की प्रतिक्रिया हे। सारी सृष्टि है तो त्रिगुणात्मक, इसलिये निमित्त से रजोगुण उदूबुद्ध हो गया, 
पर जैसे ही थोडे समय में वह स्वभाव प्रकट हुआ वैसे ही क्षमा कर दिया। इसलिये ब्राह्मण 
के अन्दर यदि स्वभाव के विपरीत कोड दूसरा कर्म देखने में आये तो समन्न लेना चाहिये 
किं वह उस के ब्राह्मण-स्वभाव के कारण नहीं, वरन्‌ किसी निमित्त के कारण है। इससे यह 
भी समञ्च में आ जायेगा कि उन चीजों की नकल वह न करे जो उसके अन्दर श्रद्धा करके 
कर्म में प्रवृत्त हुआ है। इसलिये भगवान्‌ ने सात्त्विक स्वभाव से होने वाले कर्मो को तो यहां 
गिनाया। इसके अतिरिक्त कादाचित्क कर्मों की बात यहां नहीं है। इससे यह शंका समाप्त 
हो जाती है कि उसमे स्वभावज कर्म से विपरीत कर्म कैसे देखे जाते है! 
यहां ब्राह्मण के कर्मो में वृत्ति-कर्मो को छोड दिया हे। ब्राह्मण के जो षट्कर्म बताये है 
उनमें तीन कर्म वृत्ति के कर्म हैँ अर्थात्‌ जीवन-निर्वाह के लिये है। एक है वेद का पटढ़ाना। 
वेद पढ़ा चुके तो शिष्य उसे दक्षिणा देता हे। हमारे यहां पढ़ाई समाप्त होने पर दक्षिणा दी 
जाती है। वर्तमान पद्धति है कि पहले फीस दो तब पटढाया जायेगा। हमारे यहा टीक इसके 
विपरीत है, पहले पढ़ाया जायेगा ओर तब दक्षिणा मिलेगी। उल्टा नहीं कि पहले दक्षिणा लाओ 
तब पटढ़ाया जाये। वेद पटढ्ाना ब्राह्मण का वृत्ति कर्म है जिससे उसे धन मिलेगा। इसी प्रकार 
से दूसरा कर्म है यज्ञ करवाना। कोई यज्ञ करना चाहता हे तो ब्राह्मण वहां पुरोहित बनते 
है। उस कर्म से दक्षिणा प्राप्त होती है। वह भी वृत्ति कर्म है। तीसरा, कोई दान देता है तो 
उसे ग्रहण करना। वह भी वृत्ति कर्म है। इन तीनां वृत्ति कर्मो मेँ से एक भी वृत्ति कर्म यहां 
भगवान्‌ ने नीं गिनाया है। उसका कारण यह है कि वृत्ति का अर्थ हे कुष्ठ प्राप्त करने के 
लिये जो कर्म किया जाता है ओर वह ब्राह्मण का स्वभाव नहीं हे। शरीर को आवश्यकता 
है, उसकी आवश्यकता-पूर्तिं के लिये उसको इन उपायों की अनुमति है। उसको आवश्यकता 
नहीं होगी तो उन कर्मो को करना जुखरी नहीं है। अतः वे ब्राह्मणस्वभाव के या सत्तवस्वभाव 

के कर्म नहीं है। परन्तु शरीर है ओर शरीर धारण के लिये भोजन आदि की अपेक्षा होती 
टे, उसकी पूर्तिं के लिये वह उन कर्मो को कर लेगा। वे स्वभावज के अन्तर्गत नहीं है। इसके 
द्वारा यह भी बता दिया कि जो केवल उसको देखकर उससे आकृष्ट होकर कर्म करने को 
चला है वह भी पौरोहित्य आदि कर्म न करने लग जाये कि “हमने सात्त्विक स्वभाव को 
अपनाया है तो हम भी पौरोहित्य कर्म कर लं।* भगवान्‌ ने यहां स्वभावज कर्म बताकर स्पष्ट 
कर दिया कि वृत्ति कर्म ब्रह्मस्वभावज नहीं है। आगे भी देखोगे कि क्षत्रिय के कर्मो मे भी 
वृत्ति की प्रधानता नहीं है। वैश्य के जितने कर्म गिनार्येगे वे तो सारे वृत्ति कर्म हैँ क्योकि 
वैश्य तमोगुण से उपहित रजोगुण वाला है। रजोगुण चूकि राग वाला है इसलिये वह जो कर्म 
करेगा वह वृत्ति के लिये ही करेगा। उसे यदि वृत्ति की प्रापि की आशा नहीं होगी तो वह 
परवृत्ति नहीं करेगा। इसलिये भगवान्‌ ने वैश्य ओर शूद्र के अन्दर वृत्ति-प्रधानता प्रकट की 
ओर ब्राह्मण व क्षत्रिय में वृत्ति की गौणता रखी। ब्राह्मण में तो वृत्ति का नाम ही नहीं लिया। 
इसके द्वारा स्पष्ट कर दिया कि रजोगुण ओर तमोगुण के बिना वृत्ति आती ही नही, रजोगुण 
आने पर ही वृत्ति की प्रधानता हे। 

ब्राह्मण के दवारा जो कर्मानुष्ठान होना चाहिये वह ब्रह्मकर्म हे। ब्राह्मण जाति के दारा इन 
कर्मो का अनुष्ठान अवश्य ही किया जाना चाहिये। पहला कर्म शम हे। शम, मन को अनात्म 
पदार्थो की तरफ नहीं जाने देना। स्वरूप से च्युत होना विक्षेप है ओर स्वरूप में स्थिर रहना 
शान्ति े। आत्मा का अनात्म पदार्थो की तरफ प्रवृत्त होना स्वप से भिन्न तरफ जाना है 
अतः विक्षेप है। ओर आत्मा की तरफ जाना स्वरूप में स्थिर रहना है इसलिये शान्ति है। 
शम अर्थात्र्‌ आत्मस्वरूप मेँ स्थित रहते हए मन का अनात्मा की तरफ नहीं जाना। आत्मा 
स्वयं तो कभी अनात्मा की तरफ जाता नहीं है परन्तु आत्मा मन के जाने को देखकर अपने 
अन्दर अज्ञान से मान लेता है। यह जो मान लेना है इसी का नाम बन्धन है। वास्तविक 
बन्धन तो आत्मा का कभी नहीं है। ब्राह्मण का सबसे पहला कर्म शम बताया ओर वह मन 
आत्मा की तरफ निरन्तर प्रवहित रखने से ही होता है। इसलिये मनु महाराज ने कहा है 
वेदाभ्यासे शमे चैव आत्मज्ञाने च यत्नवान्‌" अर्थात्‌ ब्राह्मण सारे कर्मो को छोडकर भी 
वेदाभ्यास, शम ओर आत्मज्ञान के लिये प्रयत्न वाला बने, इन तीन का ही निरन्तर अभ्यास 
करे। यह ब्राह्मण के कर्मो में प्रधान हे। 

अगला कर्म दम हे। इन्दियों को उनके तत्तद्‌ विषय की तरफ प्रवृत्त न होने देना। यद्यपि 
पहले मन का नियंत्रण कहने से लगता है कि इन्दियों का भी उसी में अंतर्भाव होना चाहिये 
तथापि भगवान्‌ ने पहले भी कहा है कि कामनार्ये मन में भी रहती हँ ओर इन्दियों मे भी रहती 
हे। कामना अनात्म विषयों की है, वह मन में भी हे ओर इन्द्रियो मे भी है। इसलिये न केवल 
मन को ही रोकना जखरी होता है, इच्दियों को रोकना भी जख्री होता है। कामना के अधिष्ठान 
इन्दर्यो, मन ओर बुद्धि तीनों ही है! अतः दम भी आवश्यक है। तीसरा कर्म तप है। अपने 
धर्म का आचरण करने में चाहे जितना कष्ट आये उसको सहन कर लेना तप है। भगवान्‌ पहले 

शरीर, वाणी ओर मन तीनों के तप बता आये है। शरीर का तप बताया था कि देवता, ब्राह्मण 
गुरु ओर ब्रह्मज्ञानी का पूजन करना शारीरिक तप है। सरलता का व्यवहार रखना, धोखाधड़ी 
का काम नहीं करना आदि सब तप के अन्तर्गत हैं। शौच, मन से राग-द्वेष हटाकर उसकी 
शुद्धि करना ओर जल इत्यादि के दवारा शरीर की शुद्धि करना, इस प्रकार बाह्य ओर आभ्यन्तर 
दोनों ही शौच यहां विहित है। क्षांति, सहन कर लेना। चाहे कोई जितना अपमान या ताडन 
करे, सबको सहन कर लेना। आर्जव, सरलता का व्यवहार करना। ज्ञान, वेदों का ज्ञान। वेदों 
के कर्मकाण्ड उपासनाकाण्ड ओर ब्रह्मकाण्ड उपनिषद्‌ का ज्ञान होना। विज्ञान, कर्मों का 
विधिवत्‌ अनुष्ठान करने का अनुभव होना ओर ब्रह्मसाक्षात्कार करना। ज्ञान अर्थात्‌ शास्त्रज्ञान 
ओर विज्ञान अर्थात्‌ अनुभवखूप ज्ञान। कई कार्य एसे होते हँ कि जब तक करो नहीं तब तक 
नहीं आते। जैसे शास्त्र कह देगा कि अग्नि को जलाकर फिर आहुति दो। शास्त्र मेँ यह नहीं 
लिखा है कि अग्नि कैसे जलानी है। अतः कोई नवीन पुरोहित होता है तो उस आग मेंसे 
धुओं ही धुओं निकलेगा, लपट निकलेगी ही नहीं! वह बेचारा कोशिश ही करता रहेगा लेकिन 
कुछ नहीं होगा क्योकि उसे अनुभव नहीं है कि किधर से हवा नहीं लगानी आदि। सव चीजों 
का टीक-टीक ज्ञान होगा तब अग्नि ठीक से प्रज्वलित होगी। आस्तिक्य, वेद आदि शस्त्र जो 
कहते है, वह ठीक ही है - इस प्रकार सब में अस्ति बुद्धि होना ही आस्तिक्य हे। अन्यथा 
“शास्त्र तो कहता है लेकिन पता नहीं ठीक है या नहीं?" एेसी बुद्धि हो जाती हे। शास्त्र मे जेसा 
कहा है वैसा ही सत्य है - एेसा निश्चित होना आस्तिक्य है। इन सबको ब्राह्मण के स्वभावज 
कर्म कहा है। क्योकि ये ही उसके लिये आवश्यक हैँ इसलिये क्षुद्र जो कामनापूर्तिं, उसके लिये 
ब्राह्मण का शरीर है ही नहीं यह मनु ने स्पष्ट किया हे! 

शम आदि मुमृक्षुमात्र केलिये कर्तव्य ह। सोलहवें अध्याय में भगवान्‌ ने देवी सम्पत्ति मेँ जो 
गिना वह मुमुष्षुओं के लिये आवश्यक है क्योकि उसके बिना मोक्ष की प्रापि हो ही नहीं सकती। 
गुणो के विचार के साथ मिलाने से स्पष्ट हो जाता है कि ब्राह्मण के लिये तो ये करम स्वभावज 
है अर्थात्‌ उसका चूकि सात्त्विक स्वभाव है इसलिये वह तो उन्हं बिना ज्यादा परिश्रम के सिद्ध 
कर लेता है। दूसरों के लिये अर्थात्‌ जिनका सात्त्विक स्वभाव नहीं है वे प्रयत्न करके इन कर्मो 
को कर पाते है। ब्राह्मण के लिये ये कर्म सरल हैँ क्योकि पूर्वं जन्म के इस प्रकार के संस्कारों 
के कारण ही उसे ब्राह्मण शरीर मिला है। दूसरे क्षत्रिय, वैश्य आदि के लिये भी ये कर्तव्य हँ 
ही। यह कर्तव्य सबके लिये है इसका पता कैसे लगे? शास्त्रों ने इन सब कर्मो को मनुष्यमात्र 
के सामान्य धर्मा मेँ गिना है। महर्षि गौतम ने आत्मा के अष्ट गुणों मेँ दया सर्वभूतेषु, क्षान्तिः, 
अनसूया, शौचम्‌, अनायासो, मङ्गलम्‌, अकार्पण्यम्‌, अस्पृहा - ये गिन है। सारे प्राणियों के 
ऊपर दया करना, सहनशील होना, अनसूया (दूसरों के दोषों से दृष्टि हटा कर उनके गुर्णो 
की तरफ दुष्टि करना ओर जहौ स्वभाव से गुण हैँ वहां तो हर हालत में दोषदर्शन नहीं ही 
करना), शुद्धि से रहना, अनायास (किसी भी प्रकार के व्यर्थं आयास या परिश्रम से बचना) 
इसलिये शास््रकारों ने अनायास का ख्प बताया, 

“शरीरं पीड्यते येन सुशुभेना ऽपि कर्मणा। 
अत्यन्तं तन्न कर्तव्यम्‌ अनायासः स उच्यते।।' 


शुभ कर्म ही नहीं, अत्यंत शुभ कर्म करने से भी यदि शरीर को अत्यधिक पीडा होती हो तो वह 
कर्म नहीं करना चाहिये। चूकिं शास्त्रकार न अनायास को कर्तव्य बताया है इसलिये गौतम महर्षि 
ने भी आत्मगुणों मं अनायास को गिना है, मांगलिक कार्यो को करना, जिन आचरणं को शिष्ट 
लोग प्रशस्त या प्रशंसा के योग्य समते हँ! हमेशा अपना आचरण एेसा करे कि शिष्ट लोग उसकी 
प्रशंसा करे प्रशंसा के योग्य आचरण हमेशा करना ओर जो प्रशंसा के योग्य नहीं है उनसे बचकर 
रहना। गौतम आदि महर्षि भी इसी को मंगल कहते ह। अकृपणता होना अर्थात्‌ धन आदि का 
सत्कर्मो में विनियोग हो रहा हो तो वहां किसी प्रकार की रुकावट को पेदा नहीं करना। कृपणता 
का सामान्य अर्थं लोग कजूसी कर लेते ह परन्तु उस आर्थ म यह तात्पर्य स्पष्ट नहीं होता। 
धन को न खर्चने मात्र से अकार्पण्य नहीं है वरन्‌ सत्‌ कार्य में ही धन खर्च करना, अन्यत्र नहीं 
करना अकार्पण्य का खूप हे। अस्पृहा - विष्यो को देखकर मन में यह न आना किं अमुक विषय 
मेरा हो। गौतम महर्षिं ने ये आर्ठो गुण प्रत्येक पुरुष केलिये कर्तव्य बता दिये। 
विष्णु स्मृति मेँ भी कहा है 


क्षमा सत्यं दमः शोचं दानमिन्द्ियसंयमः। 
अहिंसा गुरुशुश्रूषा तीथांनुसरणं दया। 

आज॑वं लोभशून्यत्वं देवब्राह्मणपूजनम्‌। 
अनभ्यसूया च तथा धर्मः सामान्य उच्यते।।' 


क्षमा - चाहे कोड तुम्हारे प्रति जितना आक्रोश या ताडन करे उसको सहन कर लेना 
ओर उसके बदले में उसको दण्ड नहीं देना। सत्यं प्राण जाने की नौबत आये तब तक 
असत्य का, आचरण नहीं करना। दमः - मन का निरोध करना। शौचं - शुद्धि से रहना। 
दानम्‌ दान करना। इन्द्रियसंयमः - इनद्दियों का संयम रखना। अहिंसा - किसी भी प्राणी कों 
कष्ट नहीं देना। गुरुशुश्रूषा- गुरु की सेवा करना। तीर्थं आदि में जाना। दया- प्राणिमात्र के 
दुःख को दूर करने की चेष्टा करना। आज॑व- हमेशा कपट-रहित व्यवहार करना। 
लोभशून्यत्व- सत्‌ कार्य मेँ धन खर्च करने की इच्छा रखना। देवता, ब्राह्मणों का पूजन 
करना। अनभ्यसूया- किसी भी प्रकार से किसी के गुणों में दोषदरशन नहीं करना। किसी में 
सौ दोष है। ओर एक गुण हो तो उसके गुण की तरफ दुष्टि करो, सौ दोषों की तरफ दुष्टि 
मत करो। इन गुणं को भगवान्‌ विष्णु ने सामान्य धर्म बताया हे, सभी के लिये कर्तव्य ै। 

इसी प्रकार ब्रहस्पति ने भी कहा है - 


(दया क्षमाऽनसूया च शोचानायास मंगलम्‌। 
अकार्पण्यम्‌ अस्पृहत्वं सर्वसाधारणानि च।।" 

ये सभी धर्म साधारण अर्थात्‌ सबके लिये एक जेसे हँ - दया करना, क्षमा अनसूया, 
शोच, मंगल, अकार्पण्य (जिसको पहले लोभ-शून्यता का), स्पृहा नहीं करना। इन सबको 
बृहस्पति जी ने साधारण धर्म कहा है। इसी प्रकार भिन्न-भिन्न ऋषियों ने सबके लिये जो 
धर्म कहे हैँ, वे सब इन ब्रह्मकर्मो मेँ आ जाते है। महाभारत में भी कहा है :- 

“सत्यं दमः तपः शौचं, संतोषो हीः क्षमार्जवम्‌। 

ज्ञानं शमो दया ध्यानम्‌ एष धर्मः सनातनः।।' 
सत्य, इन्द्रियों का निरोध, तप, शुद्धि रखना, जितना अपने को अपने कर्मं से प्राप्त होता 
है उतने मेँ ही संतुष्टि होना ओर उससे अधिक प्रवृत्ति नहीं करना, ही अर्थात्‌ बुरे काम 
को करने की प्रवृत्ति का न होना, सीधापन, ज्ञान, हमेशा शांति का अभ्यास करना, दया, 
परमात्मा का ध्यान आदि सब सनातन धर्म है, हमेशा किये जाने वाले धर्म हँ। इस प्रकार 
से भिननन-भिन्न आचार्यो ने जो सामान्य धर्म बताये हैँ वे ब्रह्मकर्म के अन्तर्गत आते ह। जेसा 
मधुसूदन सरस्वती कहते हैँ कि यह है तो देवी सम्पत्‌ ही, फकं इतना है कि ब्राह्मण के अन्दर 
तो ये स्वभाव से होते है, दूसरों के अन्दर निमित्त से या प्रयत्न से होते है। 

ब्राह्मण, क्षत्रिय, वैश्य के लिये इन्हं मानकर शूद्र के लिये ये स्वाभाविक नहीं है, एसा कुष्ठ 
लोग कहते है। क्षत्रिय को सत्व उपसर्जन होकर रजोगुणी कहा है इसलिये उसकी सात्त्विक 
प्रवृत्ति हो सकती है। चूंकि ब्राह्मण, क्षत्रिय दोनों में सत्त्वगुण है इसलिये भगवान्‌ ने पहले भी 
“किं पुनर्ब्राह्मणाः पुण्या भक्ता राजर्षयस्तथा" ब्राह्मण ओर क्षत्रिय को अलग गिना था। वाकियों 
के अन्दर सत्त्वगुण नहीं होने से उनमें ये धर्म स्वाभाविक नहीं होते। यह वात ठीक हे। परन्तु 
उनमें सत्त्वगुण ह ही नहीं - एेसी बात भी नहीं है। इसलिये शूद्र के लिये भी ये कर्तव्य हं। 
उसको भी प्रयत्नपूर्वक सत्य का पालन करना चाहिये। किसी भी परिस्थिति के अन्दर क्रोध न 
करे। पवित्रता से रहे। हम लोग मंत्र बोलकर आचमन कर लेते है, उसके लिये हाथ-पेर को 
धो देना मात्र आवश्यक है। अपने पितरों का श्राद्धकर्म करना शूद्र का भी कर्म हे। जो उसके 
नौकर-चाकर है उनकी ठीक प्रकार से देख-रेख करना, अपनी पत्नी के सिवाय ओर किसी 
की तरफ दुष्ट नहीं करना ओर ब्राह्मण, क्षत्रिय तथा वैश्य की सेवा करना आदि शूद्र के लिये 
भी विधान किया गया है। सत्य, अक्रोध, शौच आदि सब उसके लिये भी कर्तव्य के गये ह। 
अतः ये जितने कर्म ब्राह्मण के लिये स्वभावज के है, इन्हें दैवी गुणों मे गिनाया गया है जो 
ब्राह्मण के लिये स्वभाव है, दूसरों के लिये प्रयत्-साध्य है।।४२॥। 

अब राजा अथवा क्षत्रिय के कर्म बताते हैँ - 


शौर्यं तेजो धृतिदरक्ष्यं युद्धे चाप्यपलायनम्‌। 
दानमीश्वरभावश्च क्षात्रं कममं॒स्वभावजम्‌।।४२।। 


क्षत्रिय जाति के स्वभावजन्य कर्म हैँ - शूरता, तेजस्विता, धैर्य, कुशलता, युद्ध से भागना 
नही, मुक्तहस्त दान करना ओर अपनी शक्ति प्रकट करना। 

क्षत्र क्षत्रिय को कहते है। उसको क्षत्रिय इसलिये कहते हँ क्षतात्‌ तायत इति" कहीं भी 

किसी का नुक्सान हो रहा हो, वह उसे बचाता है। क्षत्रिय रजोमिश्रित सत्त्व वाला होने से 

उसकी प्रवृति हमेशा दूसरे की रक्षा के लिये ही है। यह उसमे स्वभाव से है। चूकि दूसरे 
की रक्षा इसके अन्दर प्रधान है, अतः जिनको वृत्ति धर्म कह सकते हैँ वे यहां भी भगवान्‌ 
ने नहीं गिनाये जैसे ब्राह्मण के वृत्ति धर्म नहीं गिनाये। क्षत्रिय के स्वभावजं कर्म है - शैर्य, 

चाहे जितना विरोधी का जोर हो, उससे बिलकुल बिना घबड़ाये हुए उसके साथ युद्ध करने 

के लिये तैयार होना शूरता है। केवल लड़नामात्र शोर्य नहीं है, बल्कि सामने विपक्ष चाहे 

जितना जोरदार दीखता हो, फिर भी बहादुर व्यक्ति कभी पीछे नहीं हटता। जेसे ब्राह्मण के 

कर्मो मेँ सबसे पहले शम गिनाया था वैसे ही यहां सबसे पहले शूरता गिनाई हे क्योकि यदि 

शूरता नहीं है तो बाकी चीजों मे सफल नहीं हो पाता। तेज अर्थात्‌ प्रगल्मता, किसी भी 

परिस्थिति के अन्दर दूसरे से पराभूत नहीं होना। मोटी भाषा में, दूसरे से दबना नहीं। बड़ा 

प्रसिद्ध दृष्टांत है कि जिस समय अलक्े्र ने पुरु को पकड़ लिया तो उससे पृष्ठा कि (तुम्हारे 

साथ क्या व्यवहार किया जाये?" पुरु ने जवाब दिया। एक राजा का दूसरे राजा के साथ 

जो व्यवहार होता है वह मेरे साथ करो!" इसी प्रकार अनेक एसे प्रसंग आते हँ जिनके 

अन्दर बड़े-बड़े राजाओं ने इस प्रकार की प्रगल्भता का परिचय दिया है। हारे हुए दै, 

वेधे हुए भी है पर इनका तेज दबता नहीं 

पृथ्वीराज चौहान में ये शर्य ओर तेज दोनों देखने को मिलते ह। सत्रह बार मोहम्मद 

गोरी को हराया। उसने हर बार क्षमा मोगी तो पृथ्वी राज ने छोड दिया। अंत मेँ पकड़ गये 

ओर उनको अन्धा कर दिया गया था। चन्दवरदाई, जो उनका सभा-पण्डित था, वेश 
बदलकर वहां पचा ओर अपने को ज्योतिषी ओर मात्रिक बताकर बडी प्रसिद्धि प्राप्त कर 
ली। मोहम्मद गोरी के पास भी उसकी प्रसिद्धि पर्ची, लोग उसके पास ले गये। उसकी बेगर्मे 
भी वरा पहुंची, किसी बात के प्रसंग मेँ चन्दवरदाई ने बताया कि निस पृथ्वीराज को तुमने 
पकड़ रखा है वह बाण चलाने मेँ इतना कुशल है कि सात-सात मन के तवे टगे हों तो वह 
उन सब को एकसाथ भेद सकता है।' उन्हें यह बात नहीं जंची। उसने कहा - तुम्हें नहीं 
जंचता, लेकिन रख कर देख लो कि वह एेसा कर सकता है या न्ही।* बेगम ने बादशाह 
से कहा तो उसने सोचा कि यह तो देखने लायक कर्तब होगा। मुहम्मद ने कहा - लेकिन 
उसकी तो ओंखें निकाल दी गई है!" चन्दवरदाई ने कहा "वह तो शब्दवेधी बाण मारता है, 
इसलिये उन तवो का टंकारा बजाते ही वह सब को बाण से वीध देगा।* सब देखने को तेयार 
हो गये, बादशाह भी वहा पहचा। पृथ्वीराज को पहले कई धनुष दिये गये, जैसे ही वह उसे 
पकड़ता था वह धनुष टूट जाता था। अंत में उसे उसका अपना धनुष दिया गया। इसी बीच 
चन्दवरदाई ने पृथ्वीराज को एक गुप्त संदेश दे दिया कि बादशाह इतनी दूरी पर बैठा है 
जिससे उनको एक अंदाज मिल गया कि वह कहो बैठा है। जब उन तवों का टकारा किया 
तो उनका बाण सातों तवों को फोडता हुआ निकल गया। अब मोहम्मद गोरी से नहीं रहा 

गया ओर उसके मुंह से निकल गया शशावाशः। उन्टे संकेत तो पहले ही कर दिया गया था 
किं बादशाह कितनी दूरी पर बैठा है ओर अब “शावाश' यह आवाज सुनते ही दूसरा बाण 
उसके मुख पर मारा ओर वह मर गया क्योकि बाण शब्दवेधी था। अव पृथ्वीराज ने 
चन्दवरदाई से कहा। (तू जल्दी से मेरा सिर काट दे, नहीं तो ये लोग करई तरह की यन्त्रणाये 
द्गे।* उसने कहा भँ राजा का सिर कैसे काट सकता ह| पृथ्वीराज ने कहा - “अब बात 
करने का समय नहीं है। मेरा सिर कटने के बाद मैँ भी तेरा सिर काट दूंगा।" इस प्रकार 
दोनों ने एक दूसरे को मार दिया। इसका नाम तेज है कि किसी भी परिस्थिति मेँ दबे नहीं 
ओर शूरता तो ह ही। 
धृति, धर्यं, सभी अवस्थाओं के अन्दर कभी भी अवसन्न नहीं होना! “अव मेरे से यह 
नहीं हो सकता एेसी परिस्थिति कभी नहीं आने देना। एसे व्यक्ति के अन्दर धति से हमेशा 
ही कार्यं करने की तरफ प्रवृत्ति बनी रहती है। दाक्ष्यम्‌ - दक्षता। कार्य सामने आने पर ठीक 
ढग से प्रवृत्ति कर लेने की क्षमता होना दक्षता है। युद्ध करने मेँ सामने वाला कब कौन-सा 
अस्त्र मारेगा, कोई ठिकाना नहीं। ठीक उसी समय सोच लेना है कि किस अस्त्र से इस अस्र 
को दबाया जा सकता है। एेसा सोचकर तुरन्त उस अस्त्र को चलाना दक्षता होने पर ही होगा। 
यह भी क्षत्रिय के लिये स्वाभाविक कर्म है। युद्धे चाप्यपलायनं - युद्ध से कभी भी भागना नहीं 
हमेशा छाती पर बाण खाकर मरना चाहिये, पीठ पर बाण खाकर नही। युद्ध से किसी भी 
परिस्थिति मे पलायन नहीं करना, अर्थात्‌ वह से भागना नहीं। दानम्‌, दान देने में मुक्तहस्तता 
अर्थात्‌ खुले हाथ से देना। अनेक बार एेसी परिस्थिति होती है कि देना भारी होता है परन्तु 
फिर भीजो क्षत्रिय होगा वहदेगा ही। रघु के बारे में प्रसिद्ध है कि वे एक बार सर्वस्वदान 
कर चुके थे। यहां तक कि अपने कपड़े ओर बर्तन भी दान कर चुके थे। इसलिये मिही का 
कुल्हड लेकर संध्यावन्दन कर रहे थे। उसी समय एक ब्रह्मचारी परहचा। उनकी हालत देखकर 
वापिस जाने लगा। रघु ने पूषा वापिस क्यों जा रहे हो?" उसने कहा - मुञ्चे काफी धन 
चाहिये। आपकी हालत तो वैसे ही ढीली हो रही है।* फिर भी रघु ने कहा - बताओ, कितना 
धन चाहिये?” उसने कहा - भृञ चोदह करोड रत्न चाहिये, इसलिये आपके पास आया था] 
रघु ने कहा -(तुम यहा रुको, मुञ्चे दो-चार दिन का समय दो।* सोचने लगा - ब्रह्मचारी मोँगने 
आया है, देना जखरी है। पास में अब कुछ नहीं है। प्रजा के ऊपर कर नहीं लगाना चाहिये 
क्योकि प्रजा पहले यज्ञ आदि केलिये काफी दे चुकी है।* वे चक्रवती राजा थे इसलिये प्रथ्वी मेँ 
कोड जगह नहीं बची थी जिस पर उनका राज्य न हो, सर्वत्र उनकी ही प्रजा थी। एेसी 
परिस्थिति मे उन्होने निर्णय किया भें देवराज इन्द्र पर चढ़ाई करके वर्ह से धन लेकर 
आऊगा।* प्राचीन राजाओं ओर आजकल के राजाओं मे यही फक है। आजकल के राजा होते 
तो कहते कि पाच~दस प्रतिशत कर या अधिभार ओर लगा दो! आजादी के पचास साल बाद 
अब इन्हें स्वप्न आया कि लोगो की पढ़ृाई-लिखाई मे जितना खर्च करना चाहिये था नहीं किया, 
इसलिये अब इस काम के लिये दो प्रतिशत टेक्स ओर बढ़ा दिया। प्राचीन राजा कहीं से लाकर 

जनता को देते थे। दान वैसे तो सबके लिये कहा गया है, लेकिन क्षत्रिय के अन्दर दान करने 
की मुक्तहस्तता होती है। 

ईश्वरभावः - जो अधर्म का आचरण करते हैँ उनको दण्ड देते समय अपनी प्रभुशक्ति को 
प्रकट करना अर्थात्‌ दण्ड देने में कभी पीछे नहीं हटना। जिनके ऊपर शासन करना हे उरनं 
अपराध करने पर दण्ड देना, यह ईश्वरभाव हे। जैसे परमेश्वर पापियों को पाप का दण्ड देता 
ही हे ओर पुण्यात्मा को पुण्य का पुरस्कार देता ही है इसी प्रकार ईश्वर का भाव होने के कारण 
जो क्षत्रिय होता है वह अधर्माचरण करने वाले को दण्ड देता ही हे। ये क्षत्रिय जाति के स्वभावज 
कर्म ह। उसके लिये इन सब कर्मो का विधान भी इसीलिये किया गया है। स्वभाव के अनुसार 
ही शास्त्र ने कर्मो का प्रविभाग किया है। जैसा पहले भी बताया था, क्षात्र कर्मं के अंदर वृत्ति 
के कर्मों को नहीं गिना। इसलिये प्रजा से कर आदि लेना इन कर्मो में नहीं गिना। वह 
आवश्यकता को लेकर है, विहित कर्म के अन्तर्गत जरी नहीं हे।।४३।। 

भगवान्‌ ने चातुर्वर्ण्यं को बताना शुर किया। चार प्रकार के पुरुषार्थ शास्त्रा मे बताये हँ - 
मोक्ष, धर्म, अर्थं ओर काम। इनमें से पहले दो शास्त्रप्रथान हेँ। मोक्ष के विषय मे भी शास्त्र 
ही प्रमाण है। प्रत्यक्ष ओर अनुमान के द्वारा मोक्ष का पता नहीं लगता। इसी प्रकार से धर्म 
के विषय में भी शास्त्र ही प्रमाण है क्योकि धर्म का पता प्रत्यक्ष ओर अनुमान से नहीं लगता। 
इसलिये वेद को समञ्ञाने वाले दो ही शास्त्र हँ - कर्ममीमांसा ओर ब्रह्ममीमांसा। कर्म को बताने 
वाली कर्ममीमांसा ओर मोक्ष को बताने वाली ब्रह्ममीमांसा हे। श्रद्धा की अधिकता होने पर ही 
मोक्ष ओर धर्म का मार्गं सफल होता है। इसलिये धर्ममीमांसा के अन्दर भी जहां अधिकारी 
बताया है वहां श्राद्ध पुरुष अर्थात्‌ श्रद्धा वाला पुरुष ही बताया ओर मोक्ष के लिये अधिकारी 
का विचार किया तो वहां भी श्रद्धा को साधन-चतुष्टय में लिया गया। मोक्ष के अन्दर केवल 
श्रद्धामात्र न कह कर शास्त्र ने कहा श्रद्धावित्तो भूत्वा" अर्थात्‌ श्रद्धारूपी धन जिसके पास है 
वही मोक्ष का अधिकारी होता है अन्यथा नहीं। कर्माधिकार के अन्दर तो श्रद्धा के साथ दूसरी 
चीज भी बराबर के जैसी ही है। सामर्थ्यं होनी चाहिये, उसके लिये उस कर्म का निषेध नहीं 
होना चाहिये, विद्वान्‌ होना चाहिये कर्म को जानने वाला होना चाहिये - इत्यादि सब के साथ 
श्राद्ध अर्थात्‌ श्रद्धा वाला होना चाहिये, यह भी कहा है। परन्तु मोक्ष के मार्ग में “श्रद्धावित्तो 
भूत्वा" कहा, अन्य साधनों को 'वित्त' नहीं कहा हे। जब तकं वेदान्त वाक्यो पर पूर्णं श्रद्धा नहीं 
होगी तब तक उससे होने वाला ज्ञान प्रमा के प मे स्वीकृत नहीं होगा। वह प्रमा, यथार्थ ज्ञान 
हे इसका पता अन्य किसी साधन से नहीं लग सकता। यह यथार्थं ज्ञान है - एेसे बिना श्रद्धा 
हृए ओर किसी प्रकार से जानने का साधन नहीं हे। इसलिये ब्रह्म को ओपनिषद पुरुष भी कहा 
हे, जो उपनिषद्‌ से ही जाना जा सकता है, ओर कोई उपाय उसको जानने का है ही नर्ही। 
धर्म ओर मोक्ष दोनों में श्रद्धा की अत्यंत आवश्यकता हे। यह आवश्यकता ब्राह्मण में पूर्णखप 
से है क्योकि वह सत्त्वप्रधान है, सात्त्विक है। क्षत्रिय के अन्दर भी वह मौजूद है वर्योकि उसमें 
सत्त्व गौण खूप से ओर रजोगुण प्रधान ख्प से हे। इसलिये ब्राह्मण के जो कर्म बताये वे 

सारे-के-सारे मोक्ष मार्गं मे उपयोगी ह। पहले भी संकेत किया था किं जब-जब किसी मे 
सत्त्वगुण आयेगा तब-तब ब्राह्मण के जो कर्म यहाँ कहे है ये सारे उसमें आने ल्गेगे। अतः 
मुमुक्षुमात्र के लिये ये कर्तव्य है। 

कषत्रिय के कमं प्रधानतः है कि किसी भी व्यक्ति के कष्ट मेँ होने पर उसका संरक्षण 
करना, सामने उपस्थित कार्य का तुरन्त समाधान करने की योग्यता होना, देने में मुक्तहस्त 
होना, दण्ड के योग्यो को निश्चितरूप से बिना किसी भेदभाव के दण्ड देना। ये सभी कर्म- 
मार्ग मे उपयोगी हँ। कर्ममार्ग अर्थात्‌ धर्म। धर्म वही कर सकेगा जिसके अन्दर ये गुण है। 
अतः क्षत्रिय कर्मप्रधान ओर ब्राह्मण मोक्ष-प्रधान हुआ। 

वैश्य तमोगुण से युक्त रजोगुणी है। अतः इसके अन्दर सत्वगुण की मौजूदगी नहीं होने 
से श्रद्धा की पूर्णता नहीं होती। यह हमेशा वर्तमान दृष्टि से पदार्थो की तरफ ही जाता है। 
अतः वैश्य अर्थप्रधान है। शूद्र में रजोगुण भी गौण होने से ओर तमोगुण की पूर्णता होने 
से उसमे केवल कामभोग ही है। इसलिये भगवान्‌ दोनों को अर्थ-प्रथान ओर काम-प्रधान 
ख्प से बताते हैँ - 


कूषिगौ रक्ष्यवाणिज्यं वैश्यकर्म ॒स्वभावजम्‌। 
परिचर्यात्मकं कर्मं शूद्रस्यापि स्वभावजम्‌।। ४४।। 


खेती करना, पशुपालन, व्यापार - ये वैश्य के स्वभावजन्य कर्म हें। शूद्र का भी 
स्वभावजन्य कर्म परिचर्याख्प (सेवाखूप) हे। 

स्वभावज कर्म अर्थात्‌ जो स्वभाव से होते हं। प्रयत्न करके दूसरे हो जायें, परन्तु जो 
पूर्वं जन्म में उसने किये हैँ ओर जिन संस्कारों की प्रबलता के साथ वह पैदा हुआ हे, वही 
कर्म प्रधान रहंगे। वैश्य के स्वभावज कर्मो में अर्थोपार्जन के तीन प्रधान साधन बता दिये 
- कृषि, गौरक्ष्य ओर वाणिज्य। जमीन का कर्षण करके जो प्राप्त किया वह कृषि हे। कर्षण 
अर्थात्‌ खोदना, यह अर्थोपार्जन का साधन सभी जगह है। खेती करना अर्थात्‌ प्रथ्वी से अर्थ 
की प्राप्ति करना। गोरक्ष्य, गाय की रक्षा करना। गाय से उपलक्षित सभी प्रकार के पशुओं 
को ले लेना। पृथ्वी ओर पशु से अर्थोपार्जन के उपाय वैश्य-धर्म हं। वाणिज्य, व्यापार करना, 
जो चीजे मनुष्य ने पैदा की है उनके दवारा अर्थं का उपार्जन करना व्यापार है। अर्थोपार्जन 
के ये तीन ही साधन सामान्यतः सर्वत्र प्रसिद्ध है। आदमी या जमीन से कमाता है या 
जानवरों से अथवा दूसरे आदमियों की मेहनत से कमाता है। तीनों का यहां भगवान्‌ ने . 
संक्षेप से संकेत कर दिया। यद्यपि धर्मसूत्रोँ मेँ व्याज कमाने को भी वैश्य के अर्थोपार्जन के 
कर्मो मेँ गिना है तथापि भगवान्‌ ने उसे यहां नहीं गिना है। उसकी उपलक्षणा कर सकते 
है, अथवा इन तीन मेँ तो कर्म करना पडता है ओर ब्याज लेने मेँ तो चूकि कर्म कुष्ठ करते 
नही, केवल जमा-खर्च करके ही सारा धन कमाया जाता है, इसलिये उसे भगवान्‌ ने यहां 
ग्रहण नहीं किया है। ये वैश्य के स्वभावज कर्म है। ये तीनों भगवान्‌ ने बताये हँ जो दृष्ट 

फल देते ह। कृषि भी दृष्ट फल देती है, पशु-पालन भी दुष्ट ही फल देता हे, ओर वाणिज्य 
भी दृष्ट ही फल देता हैे। इसलिये इन तीन कर्मो को करने के लिये श्रद्धा या सत्त्वगुण की 
अपेक्षा नहीं रहती। ये वैश्य के स्वभावज कर्म है। 
जहां सत्त्व प्रथान था वहां तो भगवान्‌ ने इहलौकिक फलों की प्राप्ति के साधनों को नहीं 
गिना परन्तु जहां सत्त्वगुण नहीं है अतः श्रद्धा का अतिरेक नहीं है, वहां भगवान्‌ ने अर्थ 
को प्रधान करके इहलोक में जिसका फल मिलता है उसको ही गिना है! सामान्यतया भी 
देखोगे कि जो अध्यापन करने वाले ह उनको कभी बहुत धन तो प्राप्त होगा नहीं। इसी 
प्रकार जो ठीक ढंग से राज्य व्यवस्था चलाने वाले हँ उनको भी खास धन प्राप्त नहीं हो 
सकता। इसीलिये ये दोनों जब अर्थ-प्रधान होते हँ तब अपना काम ठीक ठंग से नहीं करते, 
जेसा भारतवर्ष मेँ अब हो रहा है। अध्ययन कराने वाले टचूटोरियल स्कूल चला कर पैसा 
कमाते हैँ, उसके द्वारा धन प्राप्त करते हैँ। अथवा कुछ लोग पैसा लेकर पास कर देते हैँ 
अथवा प्रमाणपत्र दिला देते है। वे सब गलत ढंग के कार्य है। अपने लिये उचित काम करके 
अधिक अर्थोपार्जन नहीं कर सकते। इसी प्रकार राज्य-व्यवस्था चलाने वालों को भी अधिक 
धन की प्रापि नहीं हो सकती। अतः वे जब अर्थप्रधान होंगे तब अपने कर्म॑को पहले 
छोडंगे। घूस लेकर कार्य करते है क्योकि शासनकर्म सही तरह करें तो अधिक धन मिल नहीं 
सकता। अतः ब्राह्मण ओर क्षत्रिय यदि धन की तरफ जार्येगे तो ज॒खर गलत तरीकों को 
अपनार्येगे। 
वेश्य को गलत तरीका अपनाने की जरूरत नहीं है क्योंकि वह यदि खेती, पशु-पालन 
ओर व्यापार नियम से करता है तो उसे खूब अर्थं की प्राप्ति होगी, उसको किसी प्रकार के 
गलत ढंग को अपनाने की जरूरत नहीं पड़ेगी। अतः वैश्यो के लिये भगवान्‌ ने जिन कर्मो 
का विधान किया उनसे उन्हं अर्थं की प्राप्ति होगी, उनको गलत तरीके अपनाने की ज॒खरत 
नहीं। क्योकि आगे भगवान्‌ को बताना है कि अपने-अपने कर्मो को करके मनुष्य मोक्ष तक 
पर्हुच जाता है इसलिये भगवान्‌ ने बता दिया कि वह स्वभावज कर्मों को या अर्थप्रधान कर्मो 
को करते हुए भी रह सकता है। उसके लिये जरी नर्हीं कि वह शास््रविरुद्ध मार्गं मे जाये। 
शूद्र तमोगुणी है, वह सिवाय कामभोग के दूसरी किसी चीज को नहीं चाहता। अतः वह 
किसी ब्राह्मण, क्षत्रिय, वैश्य के अन्तर्गत रहकर ही टीक्‌ प्रकार से कार्यं करेगा। अन्यथा जहां 
दो पेसा अर्जित किया वहां ठ्या पीकर मस्त हो जाता है। जब खाने को पैसा नहीं रहेगा 
तब काम पर आ जार्येगे। अतः एेसे लोगों को स्वतंत्र काम करने के लिये छोडने से उनकी 
प्रगति नहीं होगी। इसीलिये भगवान्‌ ने कहा कि शूद्र का स्वभाव से होने वाला कर्म तो 
परिचर्या ही है। ब्राह्मण, क्षत्रिय, वैश्य उसको धर्ममार्ग मेँ काम करने को कर्हेगे, अधर्म-मार्ग 
मेँ काम करने को नहीं केगे। इसलिये वह उनकी परिचार्य मेँ रहेगा तो धर्म मेँ रहेगा। जहां 
स्वतंत्र हुआ, वहां विपरीत आचरण करने लगेगा। अतः इसके लिये भगवान्‌ आगे स्वयं 
करेंगे कि वह कर्म करते हृए ही मोक्ष की प्राप्ति करता है क्योकि वह इस प्रकार जैवर्णिकों 

के द्वारा नियंत्रित रहकर ही मोक्ष तक परह जाता है। इसके अन्दर भी तारतम्य तो होता 
ही हे : जिस शूद्र के अन्दर थोडे भी सत्त्वगुण के संस्कार है वह ब्राह्मण की परिचर्या मेँ 
लगेगा। यदि उसमे रजोगुण के संस्कार होंगे तो क्षत्रिय की परिचर्या मे लगेगा ओर यदि उसमे 
प्रधान रजोगुण की प्रवृत्ति है तो वह वैश्य की परिचर्या मेँ लगेगा। वह किस की परिचर्या 
करता है यह उसके स्वभाव से ही निर्णीत होगा। नारद आदि की तरह यदि ब्राह्मणों की सेवा 
मे लगेगा तो उस जन्म मेँ ही मोक्ष की प्राप्ति तक परहुच जायेगा। यदि धर्म की प्रवृत्ति मे लगेगा 
तो स्वर्गं आदि लोकों की प्राप्ति कर लेगा। यदि वैश्य की सेवा मे लगेगा तो इहलौकिक उन्नति 
करेगा ओर इह लौकिक उन्नति करने पर दान आदि मेँ उसकी प्रवृत्ति होकर उसके अन्दर 
सत्त्व गुण भी आ सकता है। 

जेसे भगवान्‌ ने ब्राह्मणक्षत्रियविशां' का समास किया था, शूद्राणां का नहीं रखा था 
वैसे ही यहां भी बाकियों को ब्रह्मकर्म, क्षत्रकर्म ओर वैश्यकर्म कहा जबकि शूद्र के लिये “अपि 
पद लगा दियाकिशूद्रका भी हो जाता है अर्थात्‌ उसके लिये यह कठिन है। तीनों वर्णो 
की परिचर्यां मेँ रहना उसके लिये कठिन है क्योकि परिचर्या कर्म कोई सामान्य कर्म नहीं है। 
हमारे यहां तो नीतिकारों ने यहाँ तक कहा है कि सेवा करना अत्यंत गहन विषय है। 
(सेवाधर्मः परमगहनः योगिनामप्यगम्यः" अतः यहो भी “अपि' पद लगाकर कहा कि सेवा 
कर्म सरल नहीं समञ्च लेना चादिये। सेवा लगती बहुत सरल है परन्तु जहा स्वतंत्र होकर 
करते हो वहां कुछ तो समञ्जते हो, लेकिन सेवा में कुछ समञ्चने की बात ही नहीं रह जाती। 
इसलिये सेवा करना बड़ा कठिन है। इसलिये भाष्यकार जगह-जगह कहते है कि चित्तशुद्धि 
के लिये मेँ परमात्मा का भृत्य हू, परिचर्यां या सेवा करने वाला हूं" इस भाव से कर्म करो। 
यदि करता हे तो जैसा भगवान्‌ आगे बता रहे है, वह मोक्ष की प्राप्ति भी कर लेता हे जैसे 
नारद आदि ने प्राप्त किया।।४४।। 

अब भगवान्‌ कहते हैँ कि यहां चातुर्वर्ण्यं क्यों बताया। यहाँ प्रसंग तो मोक्षशास््र का है। 
सारी गीता का प्रधान उदेश्य मोक्ष बताना है। फिर इसमें चातुर्वर्ण्य क्यों बताया? भगवान्‌ स्वयं 
समञ्चाते हैँ - 


स्वे स्वे कर्मण्यभिरतः संसिद्धिं लभते नरः। 
स्वकर्मनिरतः सिद्धिं यथा विन्दति तच्छरणु।। ४५।। 


अपने-अपने कर्मं॑में तत्पर नर ज्ञाननिष्ठायोग्यता पा जाता है। अपने कर्म में 
निष्ठा-पूर्वक रत व्यक्ति जिस तरह वह योग्यता पाता है वह सुनो। 

ब्राह्मण, क्षत्रिय, वैश्य, शूद्र के लिये जो कर्म बताये हैँ उन अपने-अपने कर्मो को करने 
मेँ जो अभिरत हैँ अर्थात्‌ बिलकुल तत्परता से उन कर्मो को करने में रुचिवाले हैँ वे संसिद्धि 
पाते है। यहाँ अभिरत कहने से यह स्पष्ट हो गया कि यदि अपना कर्म करने में अरुचि 
होगी तो कर्म में अभिरति नहीं होगी। जेसे बहुत से लोग दूसरों को ऊटपटांग खाते देखकर 

कह भी देते है हम तो ब्राह्मण है, यह कैसे खा सकते हैँ? उनके मन मेँ यह है कि 
ब्राह्मण नहीं हीते तो खा ही लेते। कर्म करते हुए भी अभिरति नहीं है। इसलिये भगवान्‌ 
ने कहा “अभिरतः इस प्रकार जिस जाति के लिये जो विहित कर्म है उसका जब भली 
प्रकार से अनुष्ठान करता है तो नर संसिद्धि को प्राप्त कर लेता है। एेसा नर ही कर 
सकेगा। “न रमते विषयेषु इति नरः' जो विषयों मेँ रमण करने वाला नहीं है वही अपने 
कर्म॑का भली प्रकार अनुष्ठान कर सकेगा। जिसको विषयों मेँ रति है वह नहीं कर 
सकेगा। जो शूद्र है, उसको करनी ही परिचर्या है। पर है वह कामप्रधान ओर तीनो वर्णों 
की सेवा करने मेँ उसकी कामपूर्ति मेँ रुकावट आती है इसलिये उसको इसमें अभिरति 
नहीं हौ पाती, क्योकि वह नर नहीं है। जो अधिकारसम्पन्न पुरुष है वह विषयों मेँ रमण 
नटी करता। उसे ही संसिद्धि अर्थात्‌ ज्ञाननिष्ठा की योग्यता की प्राप्ति होती है अर्थात्‌ वह 
ज्ञाननिष्ठ हो सकता है। जव इस प्रकार से अपने कर्म का अनुष्ठान करता है तब उससे 
परमात्मा प्रसन्न होता है, उसकी अशुद्धि का क्षय होता है ओर तब उसके इन्द्रिय मन 
ज्ञाननिष्ठा के योग्य होते है। 

यहां भगवान्‌ ने वर्णं के धर्म गिने है। परन्तु जो वर्णधर्म के वारे मेँ है वही आश्रम- 
धर्मं के वारे मेँ भी है। उनके लिये शास्त्र ने जो कर्म बताये है उनमें बराबर लगे रहना उनका 
कर्तव्य है। वर्ण-आश्रम कमोँ के फलस्वरूप उत्तमोत्तम लोकों की प्राप्ति होती 8। वलँ जो 
कर्मफल अनुभव करने से बच जाते है उनके अनुसार विशेष देश, जाति, कुल मेँ जन्म मिलता 
हे। कुरुक्षेत्र आदि मे, पुण्य क्षेत्र मेँ जन्म हो जाये यह पुण्यफल है। ब्राह्मण जाति मेँ भी अच्छे 
कुल मं जन्म होता है। इसी प्रकार विशिष्ट धर्म, जहाँ वैदिक आचरण होते हयँ एेसी जगह पैदा 
होगे। यदि शुभ कर्म नहीं होते है तो आर्यावर्त से अतिरिक्त अमेरिका, योरोप इत्यादि कीं भी 
पेदा हो जाते है। शुभ कर्म खूब होते है तो पूर्ण आयु के साथ पैदा होते है। अन्यथा पैदा होकर 
दस-वारह साल मं ही मर गये तो आगे कुछ नहीं हो सकता। श्रुत अर्थात्‌ जहौ उन्हें वेद आदि 
अध्ययन करने का मौका मिले वहो जन्म लेते है। वृत्त - उनका बर्ताव भी शुद्ध होता है। उत्तम 
चरित्र भी होना चाहिये, तभी सुख को प्राप्त करते है। स्वकर्मानुष्ठायी लोग ही फलभोग से बचे 
हृए शुभ कमो के दारा एेसी जगह पर पेदा होकर इन सब गुणों को प्राप्त करते है। स्मृतिरया 
ओर पुराणों के अन्दर वणो का ओर आश्रमं के कर्मभेद ओर फलभेद का विशेष वर्णन किया 
गया है। ये सब सिद्धिं हो गरई। वर्णाश्रम के कर्मों के अनुसार चलता है तब सिद्धि मिलेगी। 
यदि अभिरत है तभी अंतःकरण की शुद्धि होगी ओर तब शरीर इन्दिर्याँ ओर मन इत्यादिः 
ज्ञाननिष्ठा के योग्य होंगे, उस संसिद्धि को प्राप्त करेगे। इन वाक्यों से एेसा लगता है मानो कर्म 
करते हए ज्ञाननिष्ठा या मोक्ष की प्राप्ति हो जायेगी। वह संदेह न हो इसलिये भगवान्‌ आगे 
कहते ह। स्वकर्मनिरतः सिद्धिं यथा विन्दति तच्छृणु अभिरति अर्थात्‌ कर्म मे ही जिसकी रति 
हे, उसके फल की तरफ दृष्टि नहीं है, वह जिस प्रकार से इस ज्ञान-सिद्धि या ज्ञाननिष्ठा 
योग्यता को प्राप्त करता है उसको सुनो।।४५॥ 

वह प्रकार स्पष्ट करते है - 


यतः प्रवृत्तिभूतानां येन सर्वमिदं ततम्‌। 
स्वकर्मणा तमभ्यर्च्य सिचि विन्दति मानवः ४६।। 


निस अन्तर्यामी ईश्वर से प्राणियों की उत्पत्ति (या चेष्टायें) होती है, जिससे यह जगत्‌ 
व्याप्त है, अपने कर्म से उसे पूनकर मानव संसिद्धि पा जाता है। 

अपने कर्मं के दारा उसकी अर्चना करके अर्थात्‌ “यह कर्म करना आराधना है" इस 
भाव से करने पर संसिद्धि मिलती है। यह समञ्ञ कर करना है कि किसकी आराधना हो 
रही है। केवल "कृष्णार्पणमस्तु" कहने से काम नहीं चलेगा! जिस मायाविशिष्ट चेतन से सारे 
प्राणियों की उत्पत्ति हुई है, सारे प्राणी जिससे उत्पन्न हए हैँ, यह याद रखना चाहिये कि 
उसकी अर्चना कर रहा हू। बहुत से लोग आकर पृषते हैँ कि “अमुक भगवान्‌ है या नहीं 
है? साई बाबा, रामदेव जी भगवान्‌ हैँ या नहीं? यहां भगवान्‌ ने स्पष्ट कर दिया कि जितना 
का नाम लेते हो वे सब खुद बहुत बाद में पेदा हुए है, इसलिये उन्होने संसार की सृष्टि 
की हे यह तो सर्वथा अप्रसिद्ध है। जो मायाविशिष्ट चेतन सारे संसार को उत्पन्न करता है 
वह ईश्वर हे। प्रवृत्ति के दोनों अर्थ हैँ - एक तो, जड चेतन सभी को उसने उत्पन्न किया 
है ओर दूसरा, प्राणियों को किस-किस प्रकार से चेष्टा प्रवृत्ति) करनी है यह सव उसी 
अन्तर्यामी के हाथ में है, आज भी वही सब प्राणियों को प्रवृत्त कर रहा है अर्थात्‌ सारी 
चेष्टाओं को सम्भव करने वाला वही है। वह न हो तो कोई चेष्टा नहीं हो सकती। एेसा 
वह अन्तर्यामी जगत्‌ उत्पन्न करने वाला ईश्वर है। यदि विचार करके देखो तो जो मेरे हृदय 
मेँ बैटकर मुदे प्रवृत्त कर रहा है, उसी ने सारी सृष्टि को उत्पन्न किया है। 

“येन सर्वम्‌ इदं ततम्‌' उसी ईश्वर से यह सब व्याप्त है। यह सव उसके अन्दर माया 
से दीख रहे हे, प्रतीत हो रहे है। वह तो सोपि में रस्सी की तरह स्थित है। जैसे सपि के 
एक-एक कण के अन्दर रस्सी के सिवाय कुछ नहीं है, फिर भी रस्सी मेँ सोप नहीं है, इसी 
प्रकार उस परमेश्वर से यह सारा जगत्‌ व्याप्त है। इस व्याप्ति को ठीक से समञ्चना। जैसे 
साप मेँ रस्सी व्याप्त है अर्थात्‌ रस्सी का एक जरर भी एेसा नहीं है जो बिना सोपि के दीख 
रहा हो, परन्तु रस्सी के एक कण में भी कोड एकं नहीं आया, इसी प्रकार इस सारे जगत्‌ 
के माया जाल को दिखाते हुए उस परमेश्वर के अन्दर कोई फक नहीं आता। इस प्रकार 
से वह व्यापक है जैसे अध्यस्त में अधिष्ठान व्यापक है। एेसा तात्पर्य क्यों समञ्ना चादिये? 
क्योकि भेदघटित व्यापकता यहां संभव नहीं, कारण कि परमात्मा से अन्य कुछ वास्तविक है 
नर्ही। परमेश्वर की अदितीयता लोगों को बड़ी खटकती है। क्यो कि राग देष से भरे हैं 
इसलिये किसी कोढी ओर किसी एेश्वर्यवान्‌ को देख कर कहते हैँ कि दोनों मेँ परमात्मा कैसे 
हो सकता है? हम कहते हैँ कि ये दो क्यो, हम तो सुअर की टड़ी ओर गंगाजल दोनों मे 
परमात्मा एक जैसा बता रहे है, कोढी तो फिर आदमी है। फिर भगवान्‌ में दोष इसलिये 

नहीं आते ह कि चाहे तुमने एक हजार साल तक भी बालू में मृगतृष्णा देखी हो लेकिन उस 
बालू मे ज॒रा भी गीला पन नहीं आता, इसी प्रकार इस सारे माया जाल के दीखते हृए भी 
वह अधिष्ठान एक जैसा ही बना रहता है। ये दो चीजँ भगवान्‌ ने कर्ही। यहाँ परमेश्वर 
केख्पको पूरी तरह से संक्षेपमें बता दिया है। 

एसा वह जो परमेश्वर है उसकी अर्चना तुम अपने कर्मो के द्वारा कर सकते हो। यदि 
परमेश्वर एसा नहीं होगा तो जीवन में कुछ काम अर्चना के होगे ओर कुछ दूसरे होंगे। 
कभी पूजा-पाठ करोगे ओर कभी कुछ ओर करोगे। दो घण्टे सवेरे, दो घण्टे शाम को माला 
फेर लोगे, एक घण्टा सवेरे, एक घण्टा शाम को पूजा कर लोगे, लेकिन बाकी समय दाल~रोटी 
कमाने आदि के लोकिक व्यवहार करोगे। स्वकर्म से अभ्यर्चना तो तभी हो सकती है जब 
चाहे तुम भोजन कर रहे हो तब भी तुम परमात्मा की ही पूजा करो। यह तब होगा जब 
परमेश्वर ने जो आज्ञा दी है उसके अनुसार ही खा रहे हो। यदि ब्राह्मण या क्षत्रिय, वैश्य 
होने से अधीतवेद हो तो तुम्हं इसलिये परमेश्वर की आज्ञा का पता है। यदि शूद्र हो, 
अधीतवेद नहीं हो तो जिस ब्राह्मण आदि की परिचर्यां कर रहे हो उसमें स्थित परमेश्वर ही 
आज्ञा दे रहा है इसलिये करोगे। सर्वथा जो भोजन आदि लगता है कि हम अपने लिये कर 
रहे हैँ, उसके द्वारा भी परमात्मा की ही अभ्यर्चना करनी है। तब मनुष्य संसिद्धि को प्राप्त 
कर लेता है अर्थात्‌ ज्ञाननिष्ठा की योग्यतारपी जो सिद्धि है, उसे प्राप्त कर लेता है।।४६॥। 

भगवान्‌ ने चातुवर्ण्य का विचार करके बताया कि जिन कर्मों को जिस जाति के लिये 
बताया हे उनको करने से पहले बुद्धिशुद्धि की प्राप्ति होती है जिससे ज्ञान होता है ओर फिर 
संसिद्धि अर्थात्‌ ज्ञाननिष्ठा की योग्यता प्राप्त हो जाती है प्रश्न होता है कि ब्राह्मण के कार्य 
तो मुमुक्षु के अनुरूप हो गये, लेकिन अन्य जो वैश्य, शूद्र आदि के कर्म है वे तो कभी मुमुक्षु 
के प्रकरण या वर्णन मेँ आते नहीं, उन्हं ज्ञान मेँ उपयोगी कैसे समञ्जे? उत्तर है कि हमारे 
पूर्वं कर्म ओर उनके संस्कार परमेश्वर ही जानता है। अतः परमेश्वर जब हमें उस वर्णं 
मेँ जन्म देता है तब वह हमारे दारा किये उन्ही कमं से प्रसनन होता है क्योकि परमेश्वर 
ने हममे उसी को करने के योग्य समञ्ञा। उसके विरुद्ध कर्म हम यदि अच्छी तरह से भी करते 
है तो भी परमेश्वर प्रसन्न नहीं होगा क्योकि उसने जो करने को पैदा किया था वह हमने 
नहीं किया। इसलिये भगवान्‌ कहते हैँ - 


श्रेयान्‌ स्वधर्मो विगुणः परधर्मात्‌ स्वनुष्ठितात्‌। 

स्वभावनियतं कर्मं॒कुर्वंन्नाप्नोति किल्बिषम्‌।। ४७।। 

जो अपने लिये नहीं, किसी ओर के लिये विहित है उस धर्म को भली प्रकार से करने 
की उपेक्षा अपने लिये विहित धम को अधूरा करना भी बेहतर है। स्वभावानुसार विहित कर्म 
करते हए व्यक्ति को पाप नहीं लगता। 

विगुणः स्वधर्मः श्रेयान्‌" यहां एक आपि-पद जोड़ लेना चाहिये,थविगुणोऽपि" अधूरा भी; 

पूरी तरह से नहीं किया हुआ अर्थात्‌ विगुण कार्य भी यदि स्वधर्म है तो कल्याण के रास्ते 
ले जाता है। वर्तमान में लोग यह प्रश्न बार-बार पृष्ठते हैँ कि यदि कोई अपने वर्णकार्य की 
अपिक्षा दूसरे वर्ण के कर्म को अच्छी तरह कर सकता है तो उसे करने मेँ क्या दोष हैः 
भगवान्‌ यहाँ निर्णय दे देते हैँ कि सबसे पहला दोष ही उसमें है कि तुम भगवान्‌ कं शास्त्र 
की आज्ञा के विरुद्ध काम कर रहे हो। जिस प्रकार मान लो तुम को चौकीदारी के लिये रखा 
गया है लेकिन तुम चौकीदारी कम करते हो ओर मुनीम जी से कहते हो भे हिसाव लिख 
सकता हूं ओर वे तुमसे हिसाब लिखा देते है, उनकी मेहनत कम हो गई। मालिक यही 
कहेगा कि तुम्हें जिस काम के लिये रखा है, वही तुम्हें करना है। दूसरा काम अच्छी तरह 
से कर सकते हो, लेकिन अपने काम मेँ भूल करोगे तो ठीक नहीं हे। चौकीदारी का काम 
पूरा करते इए यदि अतिरिक्त समय हिसाब लिखने मेँ लगा देते हो तव तो मालिक प्रसन्न 
होता है क्योकि ओर ज्यादा ही काम किया। परन्तु चौकीदारी ठीक नहीं करोगे तो मालिक 
प्रसन नहीं होगा। इसी प्रकार परमेश्वर ने शास्र के द्वारा तुमको जो काम करने को दिया, 
तुमको वही करना है। तुम कहते हो कि “उस की अपेक्षा मँ दूसरे काम को अच्छी तरह 
कर सकता हूः; यदि बताये हुए काम को निष्पन्न करते हए तुम दूसरे काम को करो तब 
तो कोई हरा नहीं है। परन्तु यदि तुम अपने काम को छोड़ते हो, तो परमेश्वर की कृपा 
तुम्हारे ऊपर कैसे हो सकती है। 
"विगुणः अपि स्वधर्मः श्रेयान्‌" अपना कर्म पूरी तरह नहीं कर सकते तव भी करना हे। 
ब्राह्मण शरीर मेँ जन्म हो गया लेकिन बुद्धि ठीक नहीं है, पढ़ने-लिखने में कमजोर है, 
वेदाध्ययन करना उसके लिये सम्भव नहीं है। वह कहता है कि भे वेदाध्ययन नहीं कर 
सकता इसलिये दूसरा काम कर लेता हूः" तब उससे कटेंगे कि जितना वेदाध्ययन कर सको 
अच्छा है, मंत्र को याद करने में चाहे साल भर लग जाये, परन्तु विगुण होते हुए भी उस 
कर्म को करो ही। स्वर-सहित पाठ नहीं कर सकते तो बिना स्वर के ही करो। इसलिये 
भगवान्‌ भाष्यकार ने यहो “अपि" पद का लोप बताया हे। अन्यथा तो अर्थ हो जायेगा कि 
विगुण कर्म करना श्रेयस्कर है, अर्थात्‌ अच्छी तरह से करने की अपेक्षा विगुण कर्म करना 
ठीक ह। एसा विपरीत अर्थ नहीं लेना वरन्‌ पूरी तरह से न कर सको तो भी अपना कमं 
कल्याणकारी 8। “परधर्मात्‌ स्वनुष्ठितात्‌” दूसरे के लिये बताये हुए कर्म को अच्छी तरह से 
भी कर लिया तो वह श्रेयस्कर नहीं होगा। इसलिये सूत्रभाष्य मे भाष्यकार ने लिखा है थो 
हि यं प्रति विधीयते स तस्य धर्मः" जो जिसके लिये विधान किया गया है वही उसका धमं 
। वह जो अच्छी तरह कर सके वह उसका धर्म नहीं हो जाता, जिसके लिये जो विधान 
किया गया है वही उसका धर्म रहेगा। 
स्वधर्म अच्छा क्यों है? भगवान्‌ कहते हैँ “स्वभावनियतं कर्मं कुर्वन्नाप्नोति किल्बिषम्‌;. 
जिसको पहले स्वभावज कर्म कहा था उसी को स्वभावनियत कर्म कह रहे है। अर्थात्‌ पूं 
जन्म मेँ जो कर्म तुमने किया है, उससे जो संस्कार बना है तदनुरूप ही भगवान्‌ ने तुह 


श्लोक-४७-४८ : १५५९५ 


वहां जन्म दिया है। स्वभाव का मतलब यह नहीं है कि जो तुमको अच्छा लगे वह करना 
हे। जो तुम्हारे लिये परमात्मा ने तुम्हारे पूर्वं जन्म को देखकर निर्णय किया है वह तुम्हारा 
स्वाभाविक कर्मं हे। उस कर्म को करते हुए किल्बिष, पाप की प्राप्ति नहीं होती। जैसे क्षात्र 
धर्म मे गुरु, दादा जो सामने आये उसे मारना है। अजुन ने कहा भी "तत्किं कर्मणि घोरे 
मां नियोजयसि केशव।* इस घोर कर्म में मुञ्चे क्यों लगाते है? उसका जवाब पहले भी दे आये 
टै ओर यहां भी कह रहे हैँ कि स्वभावज कर्म होने से क्षात्रधर्मं के अनुसार गुरु, दादा को 
मारकर भी पाप को प्राप्त नहीं करोगे। दूसरों का धर्म करोगे तो पाप को प्राप्त करोगे। ठीक 
इसी प्रकार से वैश्य का कर्म वैश्य के लिये विहित है, खेत जोतेगा, कृषि करेगा तो बहुत से 
कँचुए, मेंढक इत्यादि मर जार्येगे, परन्तु उसे पाप नहीं लगेगा। ब्राह्मण वह कर्म करेगा तो 
पाप लगेगा क्योकि प्राणि-हिंसा कर रहा हे। एेसा क्यों है? क्योकि परमेश्वर ने तुम्हारे लिये 
उसका विधान किया है इसलिये पाप नहीं है। प्राणिहिंसा बुरी है, यह शास्त्र से ही पता 
लगेगा, वैश्य कृषि करते हुए प्राणिहिंसा कर सकता है यह प्रत्यक्ष में पता लगता है। जब 
शास्त्र मे बताया गया हे तो प्रत्यक्ष में प्राणि-हत्या देखकर भी दोष नहीं लगेगा क्योंकि शास्त्र 
को प्रत्यक्ष नहीं बाध सकता। जहर के अन्दर कुछ कीडे होते हैँ जो जहर मेँ ही रहते है, 
जहर को ही खाते हैँ ओर हृष्टपुष्ट बने रहते है। अगर उनको देखकर कोई कहे किं “विष 
ने उन्हं नहीं मारा तो हमें भी नहीं मारेगा' तो धोखा ही खायेगा। तुम विष खाओगे तो मारे 
जाओगे। चूकिं उन कीडों का विष मेँ रहने का स्वभावज धर्म है इसलिये उन्हें नुक्सान नहीं 
पर्हुचाता। तुम्हारे लिये वह स्वभावज या स्वाभाविक नहीं है इसलिये तुम्हं नुक्सान पहुचायेगा। 
इसी प्रकार क्षत्रिय, वैश्य, शूद्र के लिये जो दोष वाले कर्म दीख भी रहे हैँ वे उन्हं नुक्सान 
नहीं पहूचायेगे। दूसरा उन कर्मो को करेगा तो दोष का भागी बनेगा।।४७।। 
इसलिये भगवान्‌ कहते हैँ - 


सहजं कर्म॒कौन्तेय सदोषमपि न त्यजेत्‌। 
सर्वारम्भा हि दोषेण धूमेनाग्निरिवावृताः।।४८।। 


कौन्तेय धु से आग की तरह क्योकि सभी कर्मदोष से धिरे रहते हैँ इसलिये दोषयुक्त 
हो तो भी जन्मानुसार प्राप्त कर्म छोड़ना नहीं चाहिये। 

भगवान्‌ पहले कह आये हँ कि कोड भी व्यक्ति जो आत्मज्ञानी नर्ही है, वह एक क्षण 
भी बिना कर्म किये नहीं रह सकता। कर्म नहीं करना भी एक कर्म ही है जब कर्म को करने 
से अपने को रोकना पडता हो। अहंकार को अपना स्वरूप समञ्जने वाला व्यक्ति एक क्षण 
भी बिना कर्म किये नहीं रह सकता। आरम्भ, जिसका आरम्भ किया जाता है अर्थात्‌ कर्म; 
सारे कर्मो में दोष तो है ही, यह कर्म का स्वरूप है। किये बिना तो रह नहीं सकते, जब 
कर्म हर क्षण करना ही है तो दोनों प्राप्त होते हे कि स्वधर्म करें या परधर्म करे, अर्थात्‌ 
जो हमारे लिये विधान है उसको भी कर सकते हँ ओर जो हमारे लिये विहित नहीं है, दूसरे 

के लिये विहित है उसको भी कर सकते है। यदि हमने सहज कर्म किया अर्थात्‌ स्वधर्म किया 
तो कर्म होने से दोष वाला वह भी है क्योकि जो कर्म होता है उसमें दोष रहता ही है, लेकिन 
हमारा धर्मं है इसलिय सदोष, दोष वाला होने पर भी उसे नहीं छोडना ही उचित है। यह 
सभी वर्णों ओर सभी आश्रमो के लिये समञ्च लेना। सारे कर्म दोष वाले कैसे है? जैसे अग्नि 
जलाओगे तो उसमे कुठ न कुछ धुओं होगा ही। अग्नि से ही धुओं पैदा होता है। इसी प्रकार 
कर्म से ही दोष उत्पन्न होता है। कितनी भी सावधानी से करोगे, कुछ दोष तो उस कर्म मे 
रहेगा ही। परन्तु भगवान्‌ ने यह स्पष्ट कर दिया कि यदि स्वधर्म किया तो तुम्हारे लिये 
दोषवाला नहीं। परधर्म पर (दूसरा) कर रहा है तो वह उसके लिये दोष वाला नहीं है। सर्वथा 
दोष रहित कर्म नहीं हो सकता। एेसा कोई कर्म संभव नहीं जो सर्वथा निर्दुष्ट हो। 
अतः अपने कर्म में दोष देखकर उसे छोड दूसरा कर्म करने मेँ कोई फायदा नीं। कोई भी 
कर्म दोष वाला न हो यह हो ही नहीं सकता, क्योकि यह कर्म का स्वरूप ही नहीं है कि 
दोष वाला न हो। इसलिये स्वधर्म या कर्म दोष वाला होने पर भी उसका त्याग संगत नहीं 
हो सकता। 
जब तक तुम अहंकार के साथ हो तब तक कर्ममात्र का त्याग नहीं हो सकता। जव 
अहंकार तुम्हारा स्वख्प नहीं रह जायेगा तो आत्मा के स्वरूप मेँ न कभी कर्म हुआ, न रहा 
है, न होगा। इसलिये अज्ञानी द्वारा सर्वथा कर्मं का छोडना असंभव है। जो अपने 
स्वाभाविक कर्म है उनके त्याग में ही दोष होगा क्योकि वे प्राप्त थे ओर तुमने उन्हे छोड़ा। 
अर्थात यदि अशेष त्याग हो सकता तब तो ठीक था। भगवान्‌ ने कहा कि “सारे कर्मो मे 
दोष है,” वह यह बताने के लिये कि यदि सारे कर्मो को छोड़ सकते तव तो दोष नहीं था 
परन्तु सारे कर्मों को छोडना सम्भव ही नहीं है। जब तक तुम अहं के साथ हो तब तक 
अहं हमेशा चंचल ही रहेगा, हिलता रहेगा। जैसे सांख्यं के गुण स्थिर नहीं रह सकते, 
उनकी घटा-बढ़ी होगी ही उसी प्रकार से अन्तःकरण त्रिगुणात्मक है तो उसके अन्दर 
चंचलता रहेगी ही। अतः सब क्रियाय छोड़ी नहीं जा सकतीं। अपनी समञ्च से हेर-फेर करने 
मे गलती होने की संभावना अत्यधिक है क्योकि जीव अल्पन्ञ ही है। एक नये-नये सिद्ध 
महात्मा समुद्र के किनारे बैठ हुए थे। वहम मुए मछलियां पकड रहे थे, तब तक अकस्मात्‌ 
बड़े जोर का अंधड़ आया। म्ुओं की नावे डवाडोल होने लगी। सब चिल्ला रहे थे कि 
अब डूब जार्येगे। महात्मा सिद्ध थे ही, संकल्प किया कि अंधड बन्द हो जाये; तो अन्धड़ 
बन्द हो गया। उसी समय आकाशवाणी हुईं कि इन मष्ठुओं को तो तुमने बचा लिया लेकिन 
थोड़ी दूरी पर एक बड़ा पोत (जहाज) जा रहा था, तुम्हारे संकल्प से अकस्मात्‌ अंधड 
रुकने से उसमें हजारों लोग मर गये! पच्चीस को बचाया लेकिन हजारों मर गये। साधारण 
आदमी तो सामने ही देख सकता है लेकिन परमात्मा तो सब कुछ जानता है। अतः तुम 
जिस क्रिया को अपनी समञ्च से अच्छे से अच्छा समञ्जकर कर रहे हो उसके दूरगामी 
परिणामों का विचार करोगे तो उसमें भी कुछ न कुछ दोष है ही ओर वह तुम्हारे सिर पर 

ही पड़गा। यदि तुम स्वधर्म करते हो तो क्योकि परमेश्वर की जो आज्ञा है उसी का पालन 
करते हो, इसलिये उसके दोष का भागी भी परमेश्वर होगा! इसलिये भगवान्‌ ने कहा कि 
स्वधर्म करोगे तो किल्विष प्राप्त नहीं करोगे क्योकि परमेश्वर की आज्ञा से किया गया है। 
यहां भाष्यकार ने बहुत लम्बा विचार किया है कि क्रिया सम्भव कहां ओर कैसे है? अंत 
मेँ स्पष्ट कहते हैँ कि आत्मा में अविद्या से अध्यारोपित करके ही अज्ञान से कर्म अपना 
वनता है। कर्म तो अहं कर रहा है। हम जबर्दस्ती अहं बनकर दोष के भागी बन रहे है। 
चूकि अहं विना कुष्ठ किये हुए रह नहीं सकता इसलिये हम भी विना कुछ किये हुए नहीं 
रह पा रहे है। ज्ञानी ने तो यह अज्ञान निवृत्त कर दिया है कि भें अहं हूं" उसने जान 
लिया है कि भें अहं नहीं हू", इसलिये उसके लिये अशेष कमो का परित्याग करना सम्भव 
हे। भें" रहते हुए तो अशेष कर्म का परित्याग नहीं होता है। परन्तु जब अहंकारात्मिका वृत्ति 
मेरा स्वरूप नहीं है, सच्चिदानन्द मेरा स्वरूप है तब अशेष कर्म का परित्याग ही हो सकता 
हे क्यों कि अहं ही कर सकता हे, आत्मा नहीं कर सकता। जिस प्रकार, मोतियाबिन्द होता 
हे तो आदमी को दो चन्द्रमा दीखते हैँ, जैसे ही उसका शल्य हो गया ओर मोतिया बिन्द 
को हटा दिया वैसे ही दो चन्द्रमा नहीं दीखते। इसी प्रकार जब तक अहं में रहते हँ तब 
तक तो कर्ता-भोक्ता है ओर जैसे ही अहं से अलग होकर साक्षीख्प में स्थित होते है वसे 
ही न कर्ता ओर न भोक्ता है। इसलिये कहा कि कर्मं तो अहंकार के बिना बनता नर्ही, जब 
तक अज्ञान है तब तक अहं से अपने को एक किये हुए हो, तब तक कर्ता-भोक्तापने की 
निवृत्ति हो नहीं सकती अतः कर्ता-भोक्तापन का दोष रहेगा ही, करोगे तो फिर भोगोगे। 
इसलिये तव तक तो परमेश्वर की आज्ञा के अनुसार ही कर्म करो। जब कर्ता-भोक्तापना 
मिट जायेगा तब सारे कमो का त्याग हो ही जायेगा। इसलिये किसी भी अवस्था में स्वधर्म 
को छोडकर परधर्मं करना नहीं बनता।।४८।। 
यह जो कर्म से होने वाली शुद्धि है यह ज्ञाननिष्ठा की योग्यता हे। ज्ञान-निष्ठा का फल 
नैष्कर्म्य-सिद्धि है अर्थात्‌ भें कर्ता-भोक्ता नहीं हू" इस निश्चित स्वानुभव की अकम्पता है। 
इसलिये पहले ज्ञाननिष्ठा की योग्यता, तब ज्ञान ओर तब ज्ञाननिष्ठा अर्थात्‌ नैष्कर्म्यं की 
प्राप्ति है, यह बताते हैँ 


असक्तबुद्धिः सर्वत्र जितात्मा विगतस्पुहः। 
नैष्कर्म्यसिद्धिं परमां सन्न्यासे नाधिगच्छति।। ४६।। 


जिसकी बुद्धि कहीं भी आसक्त नहीं है, जिसका अन्तःकरण वशमें है ओर जिसकी 
कामना समाप्त हो चुकी है, वह सर्वकर्मत्यागपूर्वक सम्यगज्ञान दारा निष्क्रिय आत्मस्वरूप 
से रहना-खूप सर्वोत्तम स्थिति अधिगत कर लेता है। 

सर्वत्र असक्तबुद्धि अर्थात्‌ जिसका अंतःकरण सर्वत्र असक्त हो। किसी भी देश, काल 
के अन्दर उसे न राग हो, न देष हो। आसकवित्ति के निमित्त पुत्र-दारा आदि होते है, उनमें 

राग-देष न हो। जो आसक्ति के प्रसिद्ध निमित्त नहीं है, एेसी भी बहुत सी चीज हँ जिनमें 
आसविति होती है। पुत्र, स्त्री आदि तो आसक्ति के प्रसिद्ध निमित हैँ, वर्ह की आसक्ति से 
तो बचना ही है परन्तु ओर भी अनेक आसक्तो हैँ; जैसे लोकमान्य तिलक बहुत बड़े 
विचारक हुए हैँ जिन्होने पुत्र-दारा आदि से आसक्ति को छोडना स्वीकार किया हे परन्तु 
वे कहते है कि देश से तो आसक्ति रखनी ही चाहिये! देश के कल्याण के लिये तो कर्म करना 
ही चाहिये, यह नहीं छोड सकते। यह देश के प्रति आसक्ति है। कुछ लोगों की मानवता कं 
प्रति आसक्ति होती है कि मानवता के लिये करना तो ठीक है। इस प्रकार की प्राप्तियों को 
हटाने के लिये भगवान्‌ ने कह दिया “सर्वत्र असक्तबुद्धिः" प्रसिद्ध-अप्रसिद्ध सभी विषयों 
मेँ अनासक्तं व्यक्ति ही परम सिद्धि पा सकता है। यह तभी हो सकेगा जव जितात्मा बनोगे, 
आत्मा अर्थात्‌ अंतःकरण को अपने वश मेँ कर लोगे। जब तक, मन को जौ चीज अच्छी 
लगती है वह “मुञ्चे अच्छी लगती है" एेसा मानते रोगे, अर्थात्‌ जब तक मन के गुलाम 
रहोगे तब तक ज्ञान की प्राप्ति हो नहीं सकती। बजाय इसके कि अंतःकरण तुमको जीते,तुम 
अंतःकरण को जीतो। 

ये दोनों ही एक दूसरे के सहायक हैँ। अन्तःकरण के वश मेँ तुम क्यों होते हो? क्योकि 

तुम्हे कहीं न कीं आसवित्त है, आसक्ति के कारण ही तुम अंतःकरण के वश मेँ रहते हो। 
मन तुम्हं किसी चीज की तरफ कैसे ले जाता है? चीज़ अच्छी लगाकर तुमको उस तरफ 
ले जाता है। तुम उसमें आसक्त हो तभी उधर जाते हो। यदि तुम उसे अच्छा स्वीकार ही 
नहीं करो तो अतंःकरण उधर कैसे ले जा सकता है! राग-देष के द्वारा ही तुमको मन प्रवृत्त 
या निवृत्त कर सकता है। राग-दवेष नहीं होने पर मन तुम्हं कैसे प्रवृत्त कर सकता है? 
इसलिये अनासक्ति ओर मन को जीतना दोनों एक-दूसरे के सहायक हेँ। जितना-जितना 
आसक्ति को छोड़ोगे उतना-उतना अंतःकरण को जीतोगे ओर जितना-जितना अंतःकरण को 
जीतोगे उतनी-उतनी तुम्हारी आसक्ति कम होगी। 

"विगतस्पृहः" - अप्राप्त की प्राप्ति होने की इच्छा को स्पृहा या तृष्णा कहते है। कुठ भी 
अप्राप्त मुञ्चे प्राप्त हो"यह जिसने बिलकुल भुला दिया है, वह विगतस्पृह हे। स्पृहा का न होना 
गतस्पृह हो जाना है, किन्तु भगवान्‌ ने गतस्पृह न कह कर विगतस्पृह कहा है अर्थात्‌ स्पृहा 
कृभी होती थी यह भी याद नहीं आता! अभी तो स्पृहा नहीं ही होती, लेकिन वह इतनी विस्मृत 
हो चुकी है किं कभी हुई थी यह ख्याल भी नहीं रहता। ठीक जैसे कोई बुडूढा तुमसे कहे भने 
तज्ञे हाथ-पैरो पर चलते देखा था। उसके कहने पर तुम याद करने की कोशिश भी करो कि 
बचपन मेँ कैसे चलते थे तो याद नहीं आता। चले जरूर थे, बुड्ढा भी कह रहा है, नितने 
बच्चों को देखा है सब उसी ढंग से चलते है, परन्तु तुम याद करने की कोशिश करो कि 
“गुडालिये से कैसे चला?" तो याद नर्हीं कर पाते। टीक इसी प्रकार स्पृहा या तृष्णा एेसी दूर 
हो जाती है कि जिसकी अब स्म॒ति ही नहीं रह गई। शरीर के प्रति भी तृष्णा न रहे ओर न 
शरीर को जिन भोग्य पदार्थो की आवश्यकता है उनकी प्राप्ति की ही तृष्णा रहे। 

एेसा जो आत्मज्ञ होता है वह “संन्यासेन परमां नैष्कर्म्यसिदिम्‌ अधिगच्छति नेष्कर्म्यसिद्धि 
को प्राप्त करता ै। नैष्कर्म्य अर्थात्‌ जिससे सारे कर्म बाहर निकल गये। सारे कर्म केवल 
आत्मा मेँ ही नहीं है अतः वह केवल आत्मा को ही अपना स्वरूप जानता है कि 
“सच्चिदानन्द स्वरूप ही मेँ हू" निष्रिय ब्रह्म को जब हम आत्मा से एक करके जानते है 
तब नैष्कर्म्य की सिद्धि है। जब यह पता लग जाये कि मँ भें" नहीं हू, परमात्मा ही हू, तब 
यह सिद्धि होती है। जिसको एेसा ज्ञान हो गया वही निष्कर्मा हे। क्योकि ब्रह्म ही निष्क्रिय 
हे इसलिये जो ब्रह्मरूप है, वही निष्क्रिय है। अज्ञान से ब्रह्म मे सारी क्रिया दीखते हुए भी 
वह निष्क्रिय ही है। एेसे ही जब स्पष्ट भान हो जाये कि “अज्ञान से मुड्में कर्म भले ही 
दीखा हो, वस्तुतः मेँ हमेशा कर्म से अस्पृष्ट हूं" तब निष्कर्मता सिद्ध होती है। उसे नैष्कर्म्य 
की प्राप्ति न कह कर सिद्धि कहा। जो चीज विचार से सिद्ध होती है उसको सामान्यतः 
प्राप्ति" नहीं कहा जाता। ठीक जिस प्रकार ब्राह्मण ने खूब अच्छी तरह से भाग छान ली तो 
वह भूल गया कि मँ ब्राह्मण हू। अब उससे कहते हैँ किं “शाम हो गई, सन्ध्या करो" तो वह 
कहता है “संध्या तो पंडित जी करेगे, मै तो डोम हूं, क्या संध्या करू!" भूल गया कि वह 
ब्राह्मण हे। नशा उतरने पर सारा व्यवहार ब्राह्मण का करता है! क्या उसे ब्राह्मणत्व की प्राप्ति 
हुई, या क्या वह ब्राह्मण बन गया? ब्राह्मण होते हुए ही भूल गया था, अब याद आ गया। 
ठीक इसी प्रकार से अविद्या के नशे के कारण मँ अपने को कर्ता-भोक्ता मानता हू। मुज्ञ 
लगता है कि इस संसार को बनाने वाला परमात्मा तो बहुत ऊचा है। किसी भक्त ने कहा 
हे कि (आकाश के ऊपर तो तुम्हारी सेज है, मेँ तुमसे कैसे मिलू?” यही अवस्था अविद्या 
मे है क्यों कि अविद्या के कारण हम अहं में बंधे हुए है। छोटे से शरीर को समञ्ज रहे है 
कि यह मेँ हूं, इसलिये अभी जब कहते हैँ (तुम ब्रह्म हो" तो तुम समञ्जते हो कि गलत 
आदमी से कह रहे है। भै थोडे ही ब्रह्म हूं, हमारे जैसा आदमी कैसे ब्रह्म हो सकता है? 
बड़े-बड़े लोग ब्रह्म होते होगे।" परन्तु जैसे ही तत्त्वमसि आदि महावाक्य के श्रवण से अविद्या 
का नशा उतरता है वैसे ही लगता है कि “यह सारा ब्रह्माण्ड मुञ्च ब्रह्य में ही प्रतीत हो रहा 
था, मै तो जैसा हू वैसा का वैसा हू"। इसलिये कहा कि वह नैष्कर्म्य-सिद्धि को प्राप्त करता 
हे अर्थात्‌ आत्मस्वरूप मेँ स्थित हो जाता है। 

इसको परम सिद्धि इसलिये कहते हँ कि जो कुछ भी करके प्राप्त करते हो वह कर्मजं 
सिद्धि है जो समय पाकर फल देती है। जैसे सिर में दर्द है, दवाई खाई ओर अगले ही 
मिनट मेँ कहते हो कि फुकं नहीं पड़ा। डाक्टर कहता है कि दवाई का असर होने मेँ समय 
लगेगा। जैसे दवाई खाने का कर्म भी कुछ काल के बाद फल देता है इसी प्रकार ज्योतिष्टोम 
आदि कर्म भी तुमको मरने के बाद ही स्वर्ग मेँ ले जायेगा परन्तु नैष्कर्म्य-सिद्धि तो तत्काल 
हो जाती है। तत्त्वमसि का श्रवण करते ही तत्काल नैष्कर्म्य-सिद्धि अर्थात्‌ सद्यः मुक्ति है। 
“संन्यासेन - यह जो ठीक ज्ञान है इसको ही संन्यास कहा हे क्यों कि यह ज्ञान कर्ममात्र 
की अर्थात्‌ सारे कर्मों की निवृत्ति कर देता है। अथवा यदि संन्यास का प्रसिद्ध अर्थं करो 

तो, सारे कर्मों का त्याग करके श्रवण-मनन में लगने वाला ही इस सिद्धि को प्राप्त करता 
हे। मुख्य अर्थ तो कर्तृत्व-भोक्तृत्व का भान नहीं होना ही संन्यास हे। सर्वकर्मसंन्यास करके 
श्रवण-मनन में लगने से सिद्धि प्राप्त होती है। सर्वकर्मसंन्यास ज्ञान के पहले इसलिये 
आवश्यक हे कि दिन में हम अपने को थोड़ी देर कर्ता मानें, फिर थोड़ी देर नहीं मानँ तब 
यह स्थिति दृढ होती नहीं कि भें कर्ता नहीं हूं" जब सर्वकर्मसंन्यास कर दिया तब तुम्हं 
किसी कर्मं की प्राप्ति तो रही नहीं, इसलिये निरन्तर केवल वेदान्त-विचार ही करते हो 
जिससे भें कर्ता-भोक्ता नहीं हू" इसी का बार-बार अंतःकरण मेँ संस्कार पड़गा। अन्यथा 
अपना कर्तृत्व ही प्रतीत होता रहेगा कि अब सवेरा हो गया है, उठना हे अर्थात्‌ उठने के 
कर्म का कर्ता मँ हू। इसी प्रकार उठने से लेकर एक के वाद एक कर्म तुम्हारे सामने आते 
रहेंगे जब तुम्हें यह वृत्ति बनानी पड़ेगी कि मुञ्चे करना है या मैं कर्ता हू"। सर्वकर्मसंन्यास 
के बाद तो तुम्हें कोई कर्म प्राप्त है ही नहीं, इसलिये तुम निरन्तर अपने को अकर््ता-अभोक्ता 
समञ्ञ सकते हो, उसके संस्कार बना सकते हो। यदि किसी का अंतःकरण इतना शुद्ध है 
कि तत्त्वमसि वाक्य सुनते ही अपने स्वरूप में स्थित हो गया, कन्तंत्व-भोक्तृत्व क बुद्धि 
बनना बन्द हो गया, तो मुख्य संन्यास ही उसे प्राप्त हो गया। इस प्रकार, जब स्वकर्म का 
अनुष्ठान परमेश्वर की अर्चनाख्प मेँ करता है तब यह नैष्कर्म्यं सिद्ध होता हे।।४६।। 

श्लोक ४५ मे जो संसिद्धि कही थी - स्वकर्मानुष्ठान से प्राप्त योग्यता, उसे पाकर 
ब्रह्मनिष्ठाखूप नैष्कर्म्यसिद्धि कैसे मिलती है यह समञ्चाते ह - 


सिद्धिं प्राप्तो यथा ब्रह्म तथाप्नोति निबोध मे। 
समासेनैव कौन्तेय निष्ठा ज्ञानस्य या परा।।५०।। 


कौतेय! सिद्धि पा चुका व्यक्ति, ज्ञान की जो सर्वोत्तम परिसमाप्ति है उस ब्रह्म को जिस 
प्रकार प्राप्त करता है वह प्रकार मुञ्जसे संक्षेप मे समञ्चो। 

पहले कर्मयोग का दीर्घ काल तक अनुष्ठान करने पर अंतःकरण की शुधि अर्थात्‌ श्रवण 
कृरने की योग्यता प्राप्त होती है। उसी को सिद्धि कहा था। कर्मणेव हि संसिद्धिम्‌ आस्थिता 
जनकादयः°(३-२०) मेँ भी यह बताया था। इसी अध्याय मेँ पहले कहा था स्वे स्वे 
कर्मण्यभिरतः संसिद्धिं लभते नरः कि परमेश्वर की अर्चना करके जब परमेश्वर की 
प्रसन्नता होती ह तभी शरीर, इन्द्रिय, मन आदि सभी में ज्ञान-निष्ठा की योग्यता आती है 
उसे यल “सिद्धिं प्राप्तः" कहा है। वह साधक जिस प्रकार से ज्ञाननिष्ठा के द्वारा ब्रह्म को 
पराप्त करता § वह प्रकार अब बतार्येगे। अज्ञान की निवृत्ति ही ब्रह्म की प्राप्ति कही जाती 
हे। ब्रह्म नित्यप्राप्त होने से उसकी प्राप्ति तो बनती नहीं, परन्तु नित्यप्राप्त होने पर भी 
अज्ञान के दारा आवृत होने से अप्राप्ति का भ्रम है। ज्ञान अज्ञान का निवर्तक हे। परन्तु 
ज्ञान एका-एक दृढ नहीं होता, संशय ओर विपर्यय से ग्रस्त होता हे। शब्द से ज्ञान उसी 
चीज का होता है जिसको तुमने दूसरे किसी प्रकार से जाना हआ है। अखि से हमने जाना 

हे कि यहां पर नीले रंग का कुर्ता पहने हुए एक बच्चा बैठा हे । परन्तु हमे यह दीख नहीं 
रहा हे कि यहां सुप्रभम है इसलिये जब कोई कहता हे कि नीले रंग का कुत्ता पहने हुए बेटा 
सुप्रभ है, तब हमें ज्ञान हो जाता है। शब्द से प्रत्यक्ष हो जाता है कि सुप्रभ बैठा है। कोड 
वस्तु पहले ही भली प्रकार से अपने अनुभव में आई हुई है, उसी का शब्द से प्रत्यक्ष ज्ञान 
होता है। इसी प्रकार से हम ब्रह्मस्वरूप हैँ इसलिये जैसे ही कहा जाता हे (तू ब्रह्म है", वैसे 
ही अपरोक्ष साक्षात्कार हो जाता हे क्योकि मेँ हमेशा जाना हुआ हे! फिर संशय होता है, 
क्योकि मेँ अपने को शरीर समञ्लता हू, प्राण, मन ओर अहंकार समञ्जता हू। ये सब जो 
हम गलत समञ्च रहे हैँ इनमें ब्रह्मूपता घटती नर्ही। अतः संशय होता है कि भें ब्रह्म केसे 
हो सकता हू? तब, जो हमने सुना था "तृ ब्रह्म है, वह ज्ञान कार्यकारी नहीं रहता क्योकि 
संशय से ग्रस्त है। जब धीरे-धीरे विचार के दारा पता लगता है कि “शरीर, प्राण, ओर 
अहंकार मँ नही हू" जैसे ही ये सव भें हूं" यह अज्ञान हटता है, वैसे ही भें ब्रह्म हू यह 
स्पष्ट हो जाता है। यह जो शब्द के द्वारा साक्षात्कार है यह इसलिये सम्भव है किमेंका 
हमको ज्ञान है। अज्ञान के कारण मँ-बोध में सब चीजें मिली है, यह बात दूसरी है। बाकी 
सबको मँ जब अपना स्वरूप समञ्जना छोडता हू, तब ज्ञान होता है, शरीर आदि में भें 
की बुद्धि नहीं रह जाती। अहंकार आदि की शरीर आदि में मँ की बुद्धि हे, मुञ्च आत्मा 
की नहीं। इसलिये ज्ञाननिष्ठा रूपी ब्रह्म को प्राप्त कर लेता हे। 

यह जो ज्ञान की निष्ठा है उसकी प्राप्ति का क्रम भगवान्‌ बताने जा रहे ह । अतः कहा, 
म जेसा कहता हूं वैसा विचारपूर्वक, संशय के भाव को दूर रखकर, भली प्रकार से समञ्च 
लो, निश्चय से अवधारण कर लो कि एेसा ही े। भगवान्‌ का यह मतलब नहीं कि भें 
तुमको कर्हुगा ओर तुम्हं निश्चय ही हो जायेगा, क्योकि पहले ही कह दिया यथा" अर्थात 
जिस क्रम से होता है उस क्रम से ही निश्चय होगा। साथ ही कहा कि “इसको मेँ बहुत 
विस्तार से नहीं करहूगा, संक्षेप से करहूगा अर्थात्‌ ब्रह्म की प्रापि इस प्रकार से होती है इसको 
मै संक्षेप मेँ बताता हू, तुम इसका निश्चय करो। निष्ठा का मतलब होता है किसी चीज्‌ 
की समाप्ति हो जाना, नितरां स्थिति हो जाना अर्थात्‌ वहां से फिर हिलना नहीं होता। 
ब्रह्मज्ञान की जो परिसमाप्ति है वह ज्ञाननिष्ठा ही है। जैसा आत्मा है वैसा ही उसका ज्ञान 
हो जाये, इसी को बताने के लिये सारी उपनिषदे ह ओर सारी युक्तयो हँ। यह निष्ठा सम्भव 
कैसे है? पहले तो आत्मा ज्ञान का विषय नहीं होता। सारे शास्त्र बार-बार कहते हे कि ब्रह्म 
किसी ज्ञान का विषय नहीं है। ओर युक्ति से भी यही सिद्ध होता है कि रूप, रस, गन्ध, 
शब्द, स्पर्श का ही ज्ञान होता है ओर आत्मा खप,रस,गन्ध,शब्द, स्पर्श हे नहीं। इसीलिये 
ऊहापोह से दैतवादी यही सिद्ध करता है किं यदि ब्रह्म सच्चिदानन्द हो तो उसका ज्ञान कभी 
हो ही नहीं सकता क्योकि उसका ज्ञान किससे होगा! अतः उनका खूब जोर यही है कि ब्रह्म 
साकार ही है, रूप,रस,गन्ध,शब्द,स्पर्शं वाला ही है; इसी पर उनका जोर रहता है। परन्तु 
यह इसलिये ठीक नहीं है कि यदि ब्रह्म मेरा स्वरूप नहीं होता तब तो ज्ञान के लिये उसे 

विषय बनना पड़ता। हमें प्रत्यक्ष की तरह लगता है कि (आज मेरा मन दुःखी है" जबकि 
घडे की तरह मन विषय नहीं है। अतः मँ को जानने के लिये उसे विषय बनाने की जखरत 
नहीं। जब भ्रम से माना मेँ जो मन आदि, उसी को विषय बनाये बिना जान लेते है तब 
मुख्य मँ जो ब्रह्म उसे क्योंकर विषय बनाना पड़ेगा! विषय के खप में ब्रह्म का ज्ञान नहीं होता 
जैसे मुञ्जे अपना विषय के ख्प मेँ ज्ञान नहीं होता। चूंकि आत्मा हमेशा प्रत्यक्ष है, मँ हमेशा 
हमें प्रत्यक्ष है इसलिये शब्द से ब्रह्म का अपरोक्ष हो जाता है। जैसे ही मै का यथार्थं स्वरूप 
पता लगता हे वैसे ही ज्ञान-निष्ठा हो जाती है। अगर कहीं आत्मा साकार होता तो यह 
निष्ठा असम्भव होती क्योकि मेँ देखने वाला ओर वह दीखने वाला होता; जब तक प्रमाण 
काम करता तभी तक उसका साक्षात्कार होता, उसके आगे-पीछे नहीं रहता, जैसे ही हम 
कुछ भी अन्य कायं करते वैसे ही वह हमारी आंखों से ओञ्जल हो जाता। परन्तु क्योकि वह 
मेरा स्वरूप है इसलिये एक बार समञ्च लेने पर फिर निष्ठा हटती नही। 
यह ज्ञान उत्पन्न होने के लिये जैसा शुद्ध आत्मा बिना रागद्वेष ओर विना 
कर्तृत्व-भोक्तृत्व भाव के है, वैसी ही बुद्धि की स्थिति होनी पडती है, तभी उसमे यथावत्‌ 
प्रतिबिम्ब पडता है; जिसको ब्रह्माकार वृत्ति कहते है, वह बनती है। सारी प्रतीतिर्यो बुद्धि मे 
ही ह। बुद्धि आत्माकार तो नहीं होती परन्तु बुद्धि इतनी निर्मल हो जाती है कि आत्मा का 
आभास, ठीक जैसा आत्मा है वैसा ही पड़ जाता है। वह आभास कैसा है? जैसे साफ कोच 
हमारा मह तो नहीं होता परन्तु साफ कच में हमको अपना मुँह, जैसा है टीक वैसा दीख 
जाता है। दीख अभी भी बुद्धि मेँ आत्मा का आभास रहा है कितु बुद्धि अशुद्ध होने से जैसा 
आत्मा हे वैसा न दीखकर जैसा वह नहीं है वैसा प्रतीत हो रहा है। बुद्धि के द्वारा इन्द्रियादि 
ओर शरीर तक हरमे सब आत्मा लग रहे है क्योकि सब आत्मा के बुद्धि मेँ पड़े आभास 
से सम्बद्ध है। चूकि बुद्धि से लेकर देह पर्यन्त चेतन का आभास पडता है इसलिये उसमे 
आत्मभ्रान्ति हो जाती है। टीक जैसे कर्ही-कहीं एसे मन्दिर है जहां भगवान्‌ की मूर्तिं के 
दार्ये वाये काच लगे हैँ अतः तुमको दोनों ओर राधाकृष्ण की असंख्य मूर्तयो दीखती है, 
परन्तु मूर्तिं वहां एक ही है, उस कांच के कारण दूसरी मूर्तिर्या दीखती है। इसी प्रकार आत्मा 
का प्रतिबिम्ब बुद्धि से लेकर शरीर पर्यन्त चला जाता है ओर उनमें भ्रम हो जाताहैकिये 
आत्मा है। अतः कहा तो जाता है कि (आत्मा को जानो”, “आत्मा वा अरे द्रष्टव्यः", परन्तु 
यदि वास्तविकता का विचार करो तो तात्पर्य आत्मा को जानने का नहीं है वरन्‌ अनात्मा 
के अज्ञान को हटाने का ही है। नाम ख्प आदि के अन्दर, जो स्वरूप से अनात्मा है, आत्मा 
का आरोपण निवृत्त हो जाये, बस यही कर्तव्य है। इन सब मेँ आत्मबुद्धि हट जाना ही 
आत्मचैतन्य का अनुभव है। आत्मा का अनुभव तो पहले से ही है, परन्तु इन प्रतिबिम्बों 
के कारण ये चैतन्य है, एेसी प्रतीति चावकाों से लेकर विज्ञानवादी बौद्धों तक मेँ हो जाती 
है। इसलिये अविद्या से अध्यारोपित जो देह से लेकर अहंकार की वृत्ति पर्यन्त है, उन 
अध्यारोर्पो का निराकरण करना है। यही ब्रह्मज्ञान के लिये यत्न कहा जाता है। ब्रह्म कोई 

विषय नहीं है जिसको जानने के लिये प्रयत्न करे, परन्तु जिसको हम आत्मा समञ्च रहे है 
वह आत्मा नहीं है यही समञ्जन के लिये यत्न करना है। नाम-ख्प के दारा ग्रस्त हमारी 
जो बुद्धि है, वह हमें आत्मा की तरफ न ले जाकर विष्यो की तरफ ले जाती रहती है। पहले 
तो बाह्य विषयों से बुद्धि को हटाना है, फिर शरीर आदि विषयों से हटाना है। आत्मा यद्यपि 
मे-रूप से प्रसिद्ध है, मेँ-ख्प से सभी आत्मा को जान रहे हँ ओर मै से अधिक नजदीक 
कोई हे नहीं इसलिये उसे जानने में कठिनाई भी नहीं होनी चाहिये, तथापि इस नाम-ख्प 
के कारण ही लगता है कि “संसार के कारण को मेँ नहीं जानता, ब्रह्म को मेँ नहीं जानता। 
वह. अत्यंत दूर प्रतीत होता है कि भगवान्‌ को देखने के लिये रामेश्वर, केदारनाथ, 
केलास-मानसरोवर जायें। वे तो हमारे हृदय देश की अन्दर, अहंकार के स्फुरण के साथ 
ही बैठे हे, इसे नहीं समञ्ने के कारण ही वे अत्यन्त दूर भान होते हैँ कि वैकुण्ठ, ब्रह्मलोक 
आदि मेँ जाकर उनका दर्शन होगा। गुरु तथा आत्मा के प्रसाद से बुद्धि अनात्मा से हटती 
हे। उनकी कृपा से जब बुद्धि वहां से निवृत्त हो जाती है तब भें ब्रह्म हूं" इस ज्ञान से सरल 
ओर कोई ज्ञान नहीं लगता! बाकी सब ज्ञानं के लिये तुम्हं कोई साधन चादिये। भै" के 
अतिरिक्त किसी भी चीज को जानने के लिये तुम को साधन या प्रमाण चाहिये। परन्तु मे 
को जानने के लिये किसी भी साधन की ज॒खरत नहीं है। लेकिन इसके लिये जितने 
अनात्माकार बाह्य पदार्थं हँ उन सब से निवृत्ति होना ज॒ख्री है। 

आत्मा को न प्राप्त कर सकते हो, न उससे हट सकते हो। आत्मा अर्थात भें" या मेरा 
स्वखूप। किसी भी प्रमाण या साधन की प्रवृत्ति होने के पहले भे" हू। इसलिये भगवान्‌ 
सुरेश्वराचार्य ने कहा है किं चाहे प्रमाण अनुमान, शब्द आदि हो, चाहे जिस चीज को जानना 
हे वह प्रमेय हो, चाहे जानने वाला प्रमाता हो ओर चाहे जानना ख्पी क्रिया, प्रमिति हो, ये 
सब प्रवृत्त तभी होगे जब पहले भे" होऊ; उसके बाद ही प्रमाण, प्रमाता प्रमिति सब प्रवृत्त 
होंगे। उस भें" को जानने के लिये तुमको कौन से साधन या प्रमाण की ज॒खरत है! ज्ञान 
पहले हे। शरीर आदि अचेतन होने के कारण उनकी ज्ञानरूपता तो सिद्ध हो ही नहीं सकती। 
उनको तो केवल अन्धविश्वास से मान लिया है। अन्धविश्वास इसलिये है कि अनादिकाल 
से चला आया है। शरीर से लेकर अहंकार की वृत्ति पर्यन्त भे" सिद्ध न होने पर भी इनको 
मानते रहते हँ। जैसे कीं प्रसिद्ध हो जाता है कि बबूल के पेड के ऊपर प्रेतं रहता है। 
किसी ने आज तक देखा नहीं। जिससे पूते हँ वह कहता है “सुना है, कोई कहता था।' 
कोई नहीं मिलता जो कटे कि मेने देखा हे।* परन्तु वहां जाकर उस पेड की पूजा करने 
वालों को पृष्ठो तो यही जवाब है कि “हमारे बाप दादा कहते आये है, क्या वे सब मूर्खं थे? 
अनादिकाल से इस पेड पर प्रेत चला आ रहा है।' इसी का नाम अन्धविश्वास है जिसका 
कोई आधार नहीं है। इसी प्रकार हम हमेशा मानते रहे हँ कि हम शरीर, मन, बुद्धि, ¦ 
इन्द्रियों है। कोई पूछे कैसे मानते हो जब कि ये सब तुमको प्रत्यक्ष तुम से भिन लगते हैँ?" 
हम यही कह सकँगे किं वह तो ठीक है, लेकिन हैँ तो हम ये सब ही, इनके सिवाय हम 

ओर क्या है। सारे व्यवहारो की प्रतीति जिस ज्ञानरूप आत्मा के होने से ही होती ह उसके 
लिये किसी प्रमाण की जरूरत नहीं है, वह तो स्वतः सिद्ध है। प्रमाण की जखरत तो तुम्हारे 
जो बेठे हुए भ्रम है उनकी निवृत्ति करने के लिये होती है। इसलिये यह अत्यंत सुसाध्य होने 
पर भी अत्यंत कठिन हो रहा है। इसलिये यह स्पष्ट है कि आत्मा को जानने का प्रयल 
मत करो क्योकि आत्मा तुम हो। जब तक आत्मा को जानने के लिये प्रयत्न करोगे तब तक 
उसे कभी जान सकते नीं! जो अनात्मा है उसकी निवृत्ति के लिये प्रयत्न करने पर स्वतः 
सिद्ध आत्मा प्रकट हो जाता है। बहुत से दैतवादियों का यही कहना है किं “आत्मा का 
ध्यान कैसे करे?" क्योकि सोचते हैँ कि ध्यान उसका करना है जो भिन्न है। तुम निरंतर 
आत्मदशंन कर ही रहे हो, भै'-रूप से जान ही रहे हो। केवल, “यै" शरीर आदि हूं आदि 
जो भ्रम हो रहे है, उनको हटाना है। उनको हटाने पर वह तो स्वप्रकाश है, अपने आप 
ही प्रकाशित होता है। यही ज्ञान की परा निष्ठा है।।५०।। 
ज्ञान को यह परानिष्ठा कैसे होती है? उसका उपाय बताते हँ - 


बु्या विशुद्धया युक्तो धृत्यात्मानं नियम्य च। 
शब्दादीन्‌ विषयांस्त्यक्त्वा रागदेषौ व्युदस्य च| ५१।। 


माया से रहित बुद्धि से युक्त होकर, धैर्य से शरीरादि संघात को वश मेँ कर (आवश्यकता 
से अधिक) शब्दादिविषयों को तथा राग-दवेष को छोडकर (साधक पहले विविक्त सेवी वने) 

यह परानिष्ठा विशुद्ध बुद्धि से होती है। बुद्धि निश्चय करती है। अंतःकरण की 
निश्चयात्मिका वृत्ति को बुद्धि कहते है। इसके द्वारा भगवान्‌ स्पष्ट कर रहे है कि यह केवल 
मन कं संकल्प-विकल्प वाले ज्ञान से नहीं होगा। निश्चय से हटने वाले संशय ओर विपर्यय 
है। एसा है या नहीं - यह संशय है ओर एेसा ही है" यह उल्टा ज्ञान विपर्यय है। “कोई 
गाली देता है तो मन को दुःख होने पर मुञ्ञे ही दुःख होता है। फिर भँ कैसे मान लूँ कि 
मुञ्चे दुःख नहीं हो रहा है?” यह विपर्यय ज्ञान या उल्टा ज्ञान है। जब समञ्चाया जाता है कि 
दुःख हुआ, उसे तुम जान रहे हो। दुःख तो मन को हआ, तुम उसको जानने वाले उससे 
अलग हो। तब बात कु समञ्च मेँ आती है। तब संशय होता है कि अगर मँ साक्षी हूँ तो 
फिर मुञ्चे दुःख क्यों हो रहा है? दुःख नहीं होना चाहिये।" यह संशय क्यों हो रहा है? क्योकि 
अन्दर कं संस्कारों के कारण अभी भी सम्ञते हो कि मेँ दुःखी हो रहा हूं। इस प्रकार संशय 
ओर विपर्यय के कारण निश्चय नहीं हो पाता। इसलिये शास्त्र ओर न्याय या युक्ति दोनों 
की जखरत पडती है। इसमें साधक दो प्रकार के साधन वाले होते है : किन्हीं मेँ शस्त्र के 
संस्कार इतने प्रबल होते हँ अर्थात शास्त्र में इतनी प्रबल श्रद्धा होती है किं शास्र से निश्चय 
हो जाता हे कि मँ मन नहीं हू। परन्तु अधिकतर लोग शास्त्र पर एेसी श्रद्धा वाले होते न्ही। 
इसलिये उन्हें तरह-तरह की युक्तियों के दारा इस तथ्य को बताया जाता है। 

परन्तु इतनी श्रद्धा तो शास्त्र में होनी ही चाहिये कि मुञ्चे निश्चय नहीं हो रहा है, यह 

ठीक हे, परन्तु शास्त्र ठीक कह रहा है"; क्योकि तब तो तुम उन युक्त्तियों को बार-बार 
सोचोगे जो शास्त्र की बात को सिद्ध करती हँ। धीरे-धीरे वे संस्कार प्रबल हो जार्यँगे। परन्तु 
यदि तुम्हें शास्त्र पर इतनी भी श्रद्धा नहीं है कि शास्त्र जो कह रहा है, वह टीक है तो उल्टी 
वातो की युक्ति लगाने लगोगे। युक्ति से किसी चीज की चिद्धि नहीं होती। सिद्ध चीज कों 
समञ्जने के लिये तो वह मदद कर देती है। क्योकि युक्ति तो जैसे वकीलों की होती है: अपने 
मुवक्किल के अनुकूल तकं ही वे सोचते ह। इसी प्रकार जिसे निश्चय है कि शास्त्र ठीक 
हे वह तो उन्हीं युक्तियों को सोचेगा जिनसे शास्त्र की बात सिद्ध होती है। शास्त्र को असिद्ध 
करने वाली युक्तियां भी उतनी ही मिल जार्येगी जितनी सिद्ध करने के लिये मिलती है। 
इसलिये जिसे शास्त्र पर मूलभूत श्रद्धा नहीं है कि “यही ठीक हे, मेँ अपनी समञ्च को इसके 
अनुसार कख" वह मनन नहीं कर सकता। इसलिये शास्त्रकार ने कहा है कि 'तरक्यतां मा 
कुतर्क्यताम्‌” शास्त्र की वात सिद्ध करने के लिये तरह-तरह के तकं करो, लेकिन उसे 
असिद्ध करने के लिये कतक मत करो। इसलिये भगवान्‌ ने पहली बात कही कि बुद्धि के 
द्वारा यह सिद्धिप्राप्ति होगी। 

केसी वुद्धि यह कर सकेगी? कहा "विशुद्धया" विशुद्ध बुद्धि के दारा इसकी प्राप्ति होगी। 
बुद्धि की विशुद्धि क्या है? किसी भी प्रकार की भेद की या कपट की बुद्धि न होना ही बुद्धि 
की शुद्धि है। कपट-बुद्धि कैसी होती है? हदय से निःसन्दिग्ध हुए बिना किसी बात को ऊपरी 
मन से स्वीकार मात्र लेना, उसे विचारपूर्वक निश्चित नहीं करना, बुद्धि का कपट हे। जिस 
वुद्धि में शुद्धि नहीं होगी वह कभी भी निर्णय नहीं कर पायेगी। "विशुद्धया" पर भगवान्‌ 
भाष्यकार कहते हैँ “मायारहितया?; माया का अर्थं यहां कपट लेना अर्थात्‌ कपट से रहित 
बुद्धि शुद्ध वुद्धि है। जिसकी बुद्धि शुद्ध हो गई है ओर जिसने धैर्य के दारा “आत्मानं 
अर्थात्‌ आत्मा की उपाधि का - शरीर, इद्रिय, अन्तःकरण की अहवृत्ति पर्यन्त सारे 
कार्यकरणसंघात का - नियमन कर लिया है, अर्थात्‌ कार्यकरणसंघात को अपने वशमें कर 
लिया है। जिसका यह कार्यकरणसंघात वश में नहीं है उसको भी यह ज्ञान नहीं हो सकता। 
कार्यकरणसंघात वश में नहीं है तो सांसारिक प्रवृत्ति ही होती रहेगी। इसलिये शरीर, इन्द्रिय 
आदि कार्यकरणसंघात का वशीकरण भी जरूरी है। 

फिर “शब्दादीन्विषयांस्त्यक्त्वा' शब्द ओर आदि से सभी महाभूतो को छोडकर। शब्द जहां 
रहता है, उस आकाश से लेकर जितने विषय हैँ उन सबको छोडकर। यहां भाष्यकार कहते 
है कि शब्द आदि विषयों को यदि सर्वथा छोड दंगे तो फिर शरीर की स्थिति भी नहीं रहेगी। 
शरीर की स्थिति नहीं रहेगी तो ज्ञान की दढता नहीं होगी। शरीर की स्थिति रखने पर ही 
ज्ञान की दृढता तक पहुंच सकते हं। अतः भगवान्‌ का तात्पर्य है किं शरीर-स्थितिमात्न के 
लिये जो आवश्यक विषय है उनके अतिरिक्त बाकी सारे विषयों को छोडना है। आवश्यकता 
से अधिक विषय तो सुख के लिये चाहे जाते है। जैसे, शरीर की स्थिति के लिये खाना जृखरी 
हे। अमुक चीज खाना जख्री नहीं हुआ करता। अमुक चीज तभी ज॒ख्री लगती है जब हम 

सोचते है कि वह खाने से सुख होता है। अपने कार्यकरणसंघात को जीतने के लिये कड 
प्रयोग करते है जैसे खट्टा-मीठा जो भी भोजन मिले उस सबको मिलाकर खा लो अर्थात्‌ 
स्वाद के लिये नहीं खाओ। कुष्ठ लोग तो भोजन को लेकर गंगाजल मे धो देते है जिससे 
रसगुल्ले का मीठा भी बह जायेगा ओर मिर्च की पकौड़ी का तीखापन भी चला जायेगा, तब 
उत्ते खा लेते है। ये सब प्रयोग इसलिये हैँ कि शरीर की स्थितिमात्र के लिये जितना उन चीजों 
का उपयोग है उससे अतिरिक्त की इच्छा न रह जाये। इन्हीं प्रयोगं को करने से कों विशेष 
फ़ायदा है एेसी बात नहीं है, परन्तु उन विषयों के प्रति जो सुख-बुद्धि है कि “यह खा कर 
मजा आयेगा" वह चली जाये, इतना प्रयोजन है। शरीर की स्थिति के लिये जो हमको कौपीन 
इत्यादि प्राप्त होते है, उनमें भी राग ओर देष नहीं करना चादिये। शरीर-स्थितिमात्र से 
अतिरिक्त जितने विषय है, उनको तो सर्वथा त्यागे ओर शरीर-स्थितिमात्र के लिये जो 
आवश्यक हैँ उनके अन्दर भी राग देष का त्याग करे, ये साधक के प्रारंभिक करत॑व्य बताये। 
सबसे पहले बताया कि किसी भी प्रकार की माया या छल-कपट से रदित निश्चय करने 
वाली बुद्धि के द्वारा उसकी प्राप्ति होती है। क्योकि जैसे मन कपट करता है एेसे ही वुद्धि 
भी कपट करती है। बहुत से लोग किसी चीज का निश्चय सचमुच मेँ किये बिना ही मान 
लेते है कि भेरा निश्चय हो गया" कैसे पता लगता है? कालान्तर मेँ उस निश्चय से भिन्न 
उनका निश्चय होने लगता है। बुद्धि अध्यवसायात्मिका है। बुद्धि के निश्चय करने कं तीन 
आधार है। एक तो इन्दिय से होने वाले जो ज्ञान हैँ उनके वारे मेँ मनुष्य को निश्चय रहता 
हे। लेकिन रेद्रिय ज्ञान भी विचार के पश्चात्‌ निश्चय होता है। इन्द्रिय से ज्ञान तो हो जाता 
हे लेकिन वह ज्ञान प्रमा है या नहीं, इसका निश्चय करने के लिये विचार चाहिये। उस चीज 
को सामान्यखूप से जाना या विशेषख्प से जाना, युवित्त से वह विषय संगत है या नही, 
प्रमाण मेँ कोई दोष तो नहीं है, इत्यादि समञ्चने के बाद ही निश्चय होगा। अविद्या-वृत्ति से 
ज्ञान हआ है तो भ्रम है ओर अंतःकरण की वृत्ति से हुआ है तो प्रमा टे। परन्तु यह पता 
कैसे लगे कि किस वृत्ति से हआ है? इसलिये अनेक उपायों से एवं तकं से संवाद मिलने 
पर ही ज्ञान निश्चय का रूप लेता है। कभी एक प्रमाण भी निश्चय करा देता है, यह भी 
ठीक हे कि तीन-चार प्रमाण भी दूषित हो सकते है, इसलिये निश्चय नहीं होता, परन्तु फिर 
भी प्रायः निश्चय के लिये अनेक अनुभव ओर उनकी परस्पर संगति अर्थात्‌ विचार चाहिये 
ही। हर हालत में, चाहे एक प्रमाण से हो, चाहे अनेक प्रमाणो से हो, जब तक दृढ निश्चय 
न हो जाये तब तक जिसकी छलरहित बुद्धि है वह तो कहता है कि अभी निश्चय नहीं हुआ, 
ओर छल-कपट वाली बुद्धि है तो थोडा-सा देखा ओर निश्चय कर लिया किं एेसा टै, किंतु 
उसके बाद दूसरी बात सामने आई तो निश्चय बदल दिया। व्यावहारिक सत्ता मँ तो 
धोड़ा-बहुत ठेसा करके काम चल जाता है, परन्तु परमार्थं के लिये निश्चय यदि एसा रहा 
तो फिर वह कभी निष्ठा नीं बन सकता। इसलिये सबसे पहला साधन छल-कपट रहित 
निश्चयात्मिका बुद्धि होना बताया, अर्थात्‌ पक्का निश्चय चाहिये, निश्चय करने म चा 

जितना समय लगे। जिस प्रकार सामान्य लोगों को इन्दियों के ज्ञान में निश्चय होता ह वैसे 
श्रद्धा वाले को शास्त्र से निश्चय होता है। जैसे इद्रियों की, एेसे ही शास्त्र की भी परीक्षा 
करनी पड़ती है। उसके लिये कुठ निश्चित लिंग बताये है। उपक्रम-उपसंहार को एकवाक्यता, 
अभ्यास, अपूर्वता, फल, अर्थवाद, ओर उपपत्ति, इन सबसे निश्चय होता है। ओर भी यदि 
किसी प्रकार की शंका हो तो उसे भी भली प्रकार से गुरुजनं से प्छ कर निश्चय कर लेना 
चाहिये कि एेसा ही है।° श्रद्धा वाले को ही शास्त्र मेँ निश्चय होता है। पर वह भी विचारित 
होना चाहिये अन्यथा कभी कोई शंका आ गयी तो निश्चय डिगने लगेगा। अतः बार-बार 
उपनिषदों को देखकर निश्चय करना हे। जब तक छल से रहित निश्चय न हो जाये कि 
“शास्त्र का तात्पर्य इसी मेँ है, ओर किसी में तात्पर्य हो ही नीं सकता", तब तक श्रवण 
करते ही रहना है। शास्त्रीय निश्चय को स्वानुभव से ओर युत्ति से उपोट्रलित कर निश्चय 
को दृढ करना जरूरी है। एेसा कपट-रहित निश्चय होना चाहिये। 

ओर फिर कार्य-करण-संधात को उसी के अनुकूल नियंत्रित करके रखना चाहिये। यदि 
बुद्धि का निश्चय ओर हो ओर कार्यकरणसंघात से तुम किसी अन्य प्रकार से चेष्टा करो, 
तब भी कार्यकरण-संघात के अन्दर बुद्धि होने से उस निश्चय मे फिर विचलित भाव आ 
जायेगा क्योकि कार्यकरण-संधात से जो कुछ भी करोगे वहो बुद्धि के भी संस्कार आरयेगे जो 
उस दृढ निश्चय को बनाने नहीं देंगे। इसी लिये कहा कि निश्चय होने के बाद विषयों से 
दूर रहो। क्योकि जब वृत्ति विषयाकार बनती है तो विषय चूकि जड ओर परिच्छिनन हं 
इसलिये अंतःकरण में जडता ओर परिच्छिननता के संस्कार पडते रहते है। निस आत्मतत्त्व 
का निश्चय करना है वह अपरिच्छिन्न ओर चेतनखूप है। इसलिये विषय-सेवा भी दृढ 
निश्चय को पूरी तरह से टिकने नहीं देती, उसके अन्दर कुछ-न-कुछ हिलना हो ही जाता 
हे। सारे विषयों को छोडने पर भी इस निष्ठा को प्राप्त करने के लिये शरीर की जुखूरत हे। 
उस शरीर को रखने के लिये थोड़ा-बहूत विषय का चिन्तन होना ही है। थाली मेँ भोजन 
आया है तो "यह रोदी है, यह चावल है,' यह विषय-चिन्तन करोगे तभी खाओगे। अतः कहा 
कि जो आवश्यक हो उसके अन्दर कम-से-कम रागद्वेष-रहित रहो। विषयाकार वृत्ति तो 
बनेगी परन्तु उनमें राग-द्वेष से बचो। विषयों के प्रति “यह अच्छा है, यह बुरा है" एेसी 
भावना न बनाकर “जो भगवान्‌ ने दिया उससे निर्वाह करना है इतना ही भाव रखना 
चाहिये, इससे ज्यादा उन्हे महत्त्व नहीं देना चाहिये। शरीररक्षा के लिये जो आवश्यक है 
उतनी ही अनात्मवृत्ति बना लो, उसके अतिरिक्त नर्ही।। ५१।। 

ओर भी कदम स्पष्ट करते हैँ - 


विविक्तसेवी लघ्वाशी यतवाक्कायमानसः। 
ध्यानयोगपरो नित्यं वैराग्यं समुपाश्रितः।।५२।। 


भीड-भाड-रहित स्थान का सेवन करने वाला, हित-मित-मेध्य भोजन करने वाला, 

शरीर-वाणी-मन पर संयम रखने वाला, ध्यान ओर योग मेँ तत्पर, हमेशा वैराग्य का ही 
पूरी तरह सहारा लेने वाला (साधक ब्रह्मभाव पने में समर्थं होता है)। 
कोशकार ने विविक्त शब्द के दो अर्थ किये हैँ - एक तो पुण्य या पवित्र देश ओर दूसरा, 
विजन देश अर्थात, जहा पर दूसरे लोग या भीड-भाड नहीं। य्ह भगवान्‌ का तात्पर्य दोनों 
से ही समञ्चा जा सकता है कि अपवित्र देश का सेवन भी न करे ओर पवित्र देश होने पर 
भी जहां खूब भीड-भडक्का होता हो उस देश का सेवन भी न करे। ^सेवी' कहकर भगवान्‌ 
यह स्पष्ट कर देना चाहते हैँ कि आकस्मिक किसी कारण से तुम कीं जा रहे हो ओर बीच 
में कुठ भीड़-भाड की जगह आ गईं, इतने मात्र से विविक्त देश को छोड दिया' एेसा नहीं 
समञ् लेना। जंगल, नदी का तट, पहाड़ मेँ गुफा, कोड सूना मन्दिर जहां लोग कम जाते 
हों - इस प्रकार के देश का सेवन करने का जिसने स्वभाव बना लिया है वह साधक ही 
ब्रह्मनिष्ठ बनेगा। उसका स्वभाव विविक्त देश में रहने का ही होता है। भीड़-भडक्का, रौनक 
आदि जहो होते हैँ, एेसे देश में उसकी रुचि नहीं होती। पहले भी भगवान्‌ ने कहा था 
'विविक्तदेशसेवित्वम्‌ अरतिर्जनसंसदि" (१३.१०) एकांत का अर्थं यह भी नहीं है कि उसी 
साधना को करने वाले लोग वहां न हों। जेसे भाष्यकार ने एकांत के विचार मेँ कहा कि एक 
प्रयोजन वाले अर्थात्‌ सभी मुमुक्षु लोग जर्हां मिलकर रहते हों वह एकान्त है। उनके वहां 
रहने से ज्ञाननिष्ठा बनने में मदद मिलती हे क्योकि उसी विषय पर आपस में वार्तालाप 
आदि होगा। लेकिन जो प्राकृत जन हैँ, जिनको परमार्थं से कोई मतलब नहीं है, संसार के 
विषय मेँ ही जिनकी सुचि हे वे जहां रहं उस देश का सेवन करोगे तो अपने अन्दर उसी 
प्रकार की वृत्ति आयेगी। इसलिये पवित्र ओर एकांत स्थल मेँ रहे अर्थात्‌ जहां एक उदुदेश्य 
वाले मुमुक्षुओं का ही वातावरण हो, वहां रहे। 
लघ्वाशी, भोजन लधु होना चाहिये अर्थात्‌ थोड़ा खाये। लघु से यां हित, मित ओर पथ्य 
की उपलक्षणा कर लेनी चाहिये! जो हितकारी भोजन हो, थोड़ी मात्रा में हो ओर जो शरीर 
के लिये लाभदायक हो, इस प्रकार का भोजन करने में ही जिसकी प्रवृत्ति है वह लघ्वाशी 
है। इसमें यह ख्याल रखना चाद्ये कि “रोज बादाम का हलवा ही हमारे लिये हितकारी है" 
यह नहीं मान ले! वह तो राग का ही सूचक होगा। कुछ आचार्यो ने जिससे निद्रा आदि न 
आये, इस प्रकार के भोजन करने वाले को लघ्वाशी कहा है। निद्रा आदि ज्यादा आयेगी तो 
निरन्तर श्रवण मनन बनेगा नर्हीं। 
यतवाक्कायमानसः" वाणी, शरीर ओर मन इन सबको संयत रखे, इन्हं अधिक प्रवृत्त 
न होने दे। वाणी का ज्यादा प्रयोग करोगे तो वाणी का प्रयोग अनात्म विषयों के बारे मेँ होने 
लगेगा। आत्म-विषयक शब्दों का प्रयोग तो करो, जो बातें आत्मज्ञान के लिये हितकारी है उन 
बातों को तो करो, परन्तु अनात्मविषयक बातों को मत करो। इससे अपने आप ही तुम्हारी 
बातें कम हो जार्यँगी। प्रायः देखा जाता है कि यदि आत्मविषयक वार्तां को थोड़ी देर करते 
हो तो हर-एक आदमी का कोई न कोई ज॒खरी काम आ जाता है ओर वह चला जाता है। 

यदि अनात्मविषयक बातों को करते रहते हो तो भीड जमा रहती है। जब आत्मविषयक बातों 
का ही प्रयोग करोगे तो अपने-आप तुम्हारा विवेकं काम करेगा। इससे दो बातें होँगी। एक 
तो, बहुतसी बातें बोलने की नहीं होती ओर दूसरा, कोड सुनने वाला नहीं मिलता! इसलिये 
आत्मविषयक ही वाणी का प्रयोग करे, अनात्मविषयक न करे। शरीर को भी संयत रखे। यदि 
शरीर असंयत रहता है तो अनावश्यक कार्यों को करता है। पहले मन में संकल्प होगा तभी 
शरीर की क्रियाय होगी। जहां अनात्मविषयों के संकल्प हुए वहां वे फिर तुम्हारे प्रतिबन्धक 
बन जाते है। दूसरी बात यह है कि तुम श्रवण-मनन मेँ लगे हए हो ओर शरीर संयत नहीं 
होगा तो शरीर के पीषे तुम को खुद भी श्रवण-मनन छोडकर कुछ करना पड़गा। जैसे बहुत 
से लोग होते है जो पाँच-छह घण्टे एक आसन से भी नहीं बेठ सकते। बीच-बीच मेँ उठकर 
जाना पड़ता है। इसलिये वाणी, शरीर ओर मन सब संयत हों अर्थात्‌ आत्मविषयक कार्यो 
मेही ये सब ल्गें। 

तब “ध्यानयोगपरो नित्यं", तभी ध्यानयोगपरायण हो सकंगे। ध्यान का मतलब चित्त की 
एकाग्रता होता हे। पतंजलि ने यही कहा है कि एक ही प्रत्यय का प्रवाह हो तब ध्यान होता 
हे। आत्मस्वरूप का चिन्तन ही ध्यान है। सतूरूप, चित्‌रूप आनन्दखूप ओर अनंत का ही 
स्वरूप-चिन्तन चले। युजिर्‌ समाध" धातु हे। धीरे-धीरे वृत्ति-प्रवाह एेसा हो जाये किं उस 
वृत्ति-प्रवाह की जरूरत न रहे, अन्तःकरण केवल उसी भाव में स्थित बना रहे। प्रवाह में 
तो कुछ परिवर्तन हो जाता है। जब तक अन्तःकरण रहेगा तब तक तो अनात्मा होने से 
चंचल है परन्तु ध्यान होते-होते थोडे समय के बाद अन्तःकरण रह नहीं जायेगा। तब स्वरूप 
स्थिति मेँ रहोगे। उससे फिर उसे चलायमान नहीं करना है। वहां वृत्ति का आभव होने से 
शुर में लगता है कि शून्यता हो गई, चिन्तन चला गया। अतः भगवान्‌ गोडपादाचार्य ने कहा 
है “समप्राप्तं न चालयेत्‌" जब उस समभाव के अन्दर स्थित है तब वहां से चलाने की जरूरत 
नहीं है। अर्थात्‌ वृत्ति बने तो आत्माकार बने अथवा यदि मन विकल्परहित हो जाता हे, 
प्रत्ययरहित हो जाता है, स्वरूप मेँ स्थिति है तब वहां से इधर-उधर होने की जरूरत नहीं। 
यह नित्य ध्यानयोगपरायण की स्थिति है। तब आत्माकार वृत्ति का प्रवाह रहता है या 
आत्माकार भी प्रवाह न रह कर स्वरूप स्थिति ही रह जाती है। नित्य का ग्रहण इसलिये 
किया गया है कि मंत्रजप तीर्थ-भ्रमण अथवा इस प्रकार की जो दूसरी प्रवृत्तियों प्राप्त हे उन 
सबको न करे। यति के लिएे जो दादश सहचर प्रणव जप का विधान है वह भी इस स्थिति 
के साधक के लिये नहीं है। बाकी सब चीजों को छोडकर आत्मचिन्तन में स्थित रहना है 
क्यों कि बाकी सब चीजों के अन्दर अनात्मा का अंश बढता चला जायेगा। तीर्थयात्रा करोगे 
तो देवदर्शन के समय कु वृत्ति बन सकती है परन्तु रास्ते चलना, वहां पहुंचना आदि सब 
मे तो अनात्मवृत्ति ही बनेगी। मंत्रजप आदि में कुछ आत्मवृत्ति का भाव है लेकिन संख्यापूरतिं 
आदि की भी दष्ट रखनी पडती है। इसलिये नित्य नहीं हो सकता! 

ध्यान योग की नित्यता से मनुष्य क्यों दूर होता है? क्योकि कोई न कोड राग का विषय 

आकृष्ट कर लेता है। जो कुछ भी प्राप्त होने वाले दृष्ट ओर अदृष्ट पदार्थ हैँ उन सवके 
प्रति राग-रहितता होनी चाहिये। “समुपाश्रितः' भली प्रकार से उस राग-रहितता का आश्रय 
ले। अर्थात्‌ तुरन्त उस चीज का विवेक करे। एेसे विवेक के प्रकरण शास्त्र मेँ बहुत जगह 
आते हैँ। वहाँ वैराग्य को बताने के लिये एेसे प्रकरण आये हैँ जहाँ ऋषि कहते हैँ कि इन्दर 
का पद कुत्ते के मूत्र जैसा है। जब लोग इसको पठते हैँ तो कईं बार कहते हे कि “ये लोग 
वेदविरोधी थे क्योकि वेद में तो इन्द्र की बड़ प्रशंसा की गई है। कितु वेद में ही तो उपनिषद्‌ 
है ओर वहा स्पष्ट कहा है कि उस परमात्मा के भय से ये सव देवता कंपते हेँ। जव तक 
उन पदों के प्रति तुम्हारी राग की भावना है तब तक दोषदर्शन से उनमें वैराग्य उपजाने के 
लिये एेसे वर्णन जरूरी हँ। दुष्ट विष्यो के प्रति राग घटने पर भी अदृष्ट विषयों के प्रति 
राग बना रहता है। अतः वैराग्य का एेसा आश्रय या सहारा लेना है कि आत्मा के सिवाय 
कोई किचित्‌ भी श्रेष्ठ पदार्थं शास्त्र या लोक से प्रतीत हो तो उसके प्रति राग का सर्वथा 
अभाव हो जाये।। ५२।। 
अन्तिमि कदमों का निर्देश करते हैँ - 


अहंकारं बलं दर्पं कामं क्रोधं परिग्रहम्‌। 

विमुच्य निर्ममः शान्तो ब्रह्मभूयाय कल्पते।। ५३।। 

अहंकार, बल, दर्प, कामना, क्रोध, विषयसंग्रह छोडकर, ममतारहित होकर शान्त हुआ 
साधक ब्रह्मभाव पाने योग्य हो जाता है। 

अहंकार - शरीर, इन्द्रिय, मन, बुद्धि इन सब को अपना स्वरूप समञ्चन का नाम ही 
अहंकार है। वस्तुतः तो अहं केवल प्रत्यगात्मा का नाम है। परन्तु हम प्रत्यगात्मा को नहीं 
जानते इसलिये शरीर, इन्द्रिय, मन ओर बुद्धि को हम भें” समञ्चते है। यह समञ्लना ही 
अहंकार ै। बहुत से लोग उल्टा समञ्जते है, वे कहते हैँ कि भें ब्रह्म हू इसका नाम 
अहंकार है। भँ ब्रह्म हूं" यह अहंकार नहीं है भैं शरीर, इन्द्रिय, मन, बुधि हुं" - यह 
अहंकार है क्योकि ये सब सचमुच मेँ अहं हैँ न्ही। जैसे कोई व्यक्ति दसवीं भी अनुत्तीणं 
हो ओर अपने को लब्धस्वर्णपदक (गोल्ड मैडलिस्ट) कहे तब उसे अहंकार कहा जायेगा 
क्योकि वह है नर्हीं ओर कहता है। इसी प्रकार तुम सच्चिन्मात्र रहते हुए अपने को शरीर 
आदि वाला कहते हो, परन्तु हो तो नहीं, इसलिये इसी का नाम अहंकार है। 

बल- जैसे अहंकार है वैसे ही शरीर आदि के बल को अपना बल समञ्चते हो। शरीर 
आदि का बल तो काम, राग आदि से युक्त है। जिस विषय की कामना होगी उसके लिये 
शरीर में खूब बल होगा ओर जिस विषय से तुमको देष होगा उसको करने में तुम्हारे शरीर 
की ताकत कभी नहीं लगेगी! शरीर से यहां स्थूल सूक्ष्म दोनों शरीर लेना। निसे हदय से 
महत्त्व देते है उसे सम्पन्न करने के लिये देहृदढय में बल उपलब्ध होता है, जिसे महत्त्व नहीं 
देते उसके लिये अनुपलब्थ रहता है। प्रायः अनात्मा ही महत्त्व का लगने से सभी को 

सांसारिक कार्यो व विचारों के लिये बल मिल जाता हे पर परमात्मा की ओर चलने की अपने 
मे ताकत नहीं लगती। एेसे अनात्म पक्षीय, काम राग से युक्त बल को भगवान्‌ यहां छोडने 
को कह रहे है। जो स्वाभाविक बल है उसको तो छोडना सम्भव ही नहीं हे। 

दर्प- जब हमको किसी चीज्‌ में बहुत प्रसन्नता होती है, हमारे मन का काम हो जाता 
हे, तो एक स्वाभाविक भाव आता है कि “हम कुछ भी कर सकते हैँ" ओर वह फिर धर्म 
का अतिक्रमण कराता है। दर्पं न होने का मतलब है कि शरीर आदि संघत से तुम्हारा 
सम्बन्ध है ही नहीं तो उनके सुखादिसे हर्षातिशय असंभव हो जाता हे। “बुद्ध्या विशुद्धया" 
से ही धर्मातिक्रमण का हेतुभूत दर्पं नियंत्रित बता चुके हँ, फिर भी भगवान्‌ दर्पं का त्याग 
कह रहे है यह स्पष्ट करने के लिये कि एेसा साधक कभी धर्मातिक्रमण कर नहीं सकता। 
इसलिये सुरेश्वराचार्य कहते हँ “धर्मकार्ये कुतस्तत्‌ स्याद्‌ यत्र धर्मोपि नेष्यतेः' पहले तुमने 
अधर्म छोड़ा तब तुम्हारा आचरण धर्म वाला हुआ। अब उसके भी आगे गये तब धर्मं भी 
अर्थात्‌ कर्ममात्र ही छोड दिया। यह स्थिति धर्म का कार्यं है। पहले तुमने धर्म का आचरण 
किया तब तुम्हारा अन्तःकरण शुद्ध होकर ज्ञान की प्राप्ति में लगे। इसलिये जो धर्म का कायं 
ठे, जिस दशा मेँ धर्म में भी प्रवृत्ति नही, वहां अधर्म हो कैसे सकता है! क्योकि तुम तो उससे 
कहीं आगे चले गये हो। 

जैसे दर्पं वैसे ही कामना नहीं रह जाती। जैसे-जैसे ध्यानयोग के अन्दर आत्माकार वृत्ति 
की बहुलता होती है वैसे मनुष्य की अनन्त शक्तियों खुलती हँ। यह बात योगसूर्रों मेँ भी 
विस्तार से वर्णित है ओर ब्रह्मसूनो मे भी इसका उल्लेख आया है। यद्यपि उपनिषदों मे 
उपाधिसहित ब्रह्म की उपासना से शक्ति का वर्णन आया है इसलिये उपाधि-रहित के अन्दर 
शक्ति का वर्णन माना जाये यह ज॒ख्री नहीं, यह बात बिलकुल ठीक है, निर्गुण विद्या का फल 
शक्ति की प्राप्ति नहीं है, तथापि ब्रह्म तो एक ही है, इसलिये जितना-जितना आवरण दूर होता 
जायेगा, उतना-उतना सब शक्तियों का उदय होता है। वे सब जैसे ब्रह्म मे कथित हैँ वैसे 
ही प्रत्यगात्मा मेँ भी कल्पितखूप से रह सकती हँ। कितु एेसा थोडा भी भाव आने पर मनुष्य 
मेँ अहंकार, बल, दर्पं आदि आ सकते हँ इसलिये इस स्थिति में भी इनका निषेध ज॒ख्री 
हो गया। किसी भी प्रकार की कामना नहीं पालनी चादिये। जब कामना ही नहीं तो क्रोध 
आये करा से। कामना का विरोध होने पर ही क्रोध आता हे। परिग्रह- परिग्रह तो बहुत 
पहले ही छोड़ दिया, फिर यहा परिग्रह क्यों कह रहे हँ? शरीर के धारण करने के प्रसंग 
से अथवा अपने मनन आदि धर्म के अनुष्ठान के निमित्त से बाह्य परिग्रह प्राप्त होता हे। 
शरीर-धारण, सदी से बचाव के लिये जृखूरी कोई न कोई चीज कथा आदि भी तुम्हं चाहिये, 
लोकलाज आदि निवारण के लिये कौपीन भी चाहिये, श्रवण-मनन आदि के लिये ग्रन्थ आदि 
भी जरूरी हो जाते है; यह परिग्रह प्राप्त होता है। इसलिये कहते ह कि उनमें भी भेरा ही 
है" एेसा परिग्रह का भाव छोडकर, काम चलाने के लिये है इतना ही भाव रखे। भेरा हे" 
यह परिग्रह का भाव नहीं होना चाहिये। 

निर्ममः, ममता छोडे। परमहंस परिव्राजक होने से ओर सब चीजों से ममता तो वह छोड 
चुका है परन्तु देहधारण-मात्र के लिये ओर श्रवण-मनन आदि के लिये चीजों की रक्षा के लिये 
ममभाव का न होना, यह निर्ममः से कह दिया। इसलिये भाष्यकार ने शतश्लोकी में कहा हे ^तिष्ठन्‌ 
गेहे गृहेशोप्यतिथिरिव' भले ही लोकदुष्टि में घर का मालिक हो पर रहे वहो अतिथि की तरह। 
अतिथि का यही भाव होता हे कि स्दी-गर्मी, बरसात से वचने के लिये इस घर में रहता हू, परन्तु 
यह घर मेरा ही नहीं है। एेसे ही घर मेँ जितने लोग हं उन सबका घर हे, सभी गृहेश की तरह 
ही रहते है। इसी प्रकार इस शरीर-मन के अन्दर प्रत्यगात्मा रहता है। श्रवण-मनन-निदिध्यासन 
का परिपाक होकर ज्ञाननिष्ठा की प्रापि हो जाये, इस के लिए अहंकार, मन, बुद्धि इत्यादि भी रहते 
ह ओर वे इसके लिये प्रवृत्ति भी करते है। “मेरे बिना इनकी प्रवृत्ति नहीं होगी, परन्तु इनकी प्रवृत्ति 
से में प्रवृत्तिमान्‌ नहीं होता, एेसा निर्मम होना पड़गा। 

शान्त- इस निर्मम भाव से ही शांत हो जाता है अर्थात्‌ उपरति आती है। शरीर मेँ मुञ्च 
रहना है क्योकि मुञ्चे अपना काम, श्रवण-मनन, सिद्ध करना हे। शरीररक्षा के लिये मन, 
बुद्धि आदि काम कर रहे है, मुञ्ञे उस सब मेँ दखल देने की जरूरत नही। मेरे बिना वे 
नहीं कर सकते यह निश्चित बात है, परन्तु उनको करते हुए देख कर भी मेँ करने वाला 
नहीं बनू यह शांति है। अतः अशांति के कारण के अभाव से शांत है। यह घरमेराही है 
यह मानकर यदि घर का मालिक धर में रहेगा तो बाकी सबसे उसका गडा होता ही रहेगा। 
एसे ही शरीर में मै रहता हू, दूसरे भडैती भी इसमें रहते है। वे कुठ न कुठ खटपट करते 
रगे ओर उनकी खटपट से यदि मैं अशांत ररहुगा तो मँ कैसे शांत हो सकूगा? 

जब ये साधन जीव में आते है तब साधक ब्रह्म स्वरूप मेँ स्थित होने के योग्य होता 
है। ये सभी साधन पहले अनिवार्य हँ अर्थात्‌ ये सब हो जायें तब ज्ञाननिष्ठा होगी।। ५३।। 

भगवान्‌ ने ज्ञान प्राप्त करने के लिये “परिग्रहं विमुच्य निर्ममः शान्तः" कं दवारा संन्यास 
का विधान करके बताया कि शरीर के प्रति भी ममता से रहित हो करके ओर निरन्तर शम 
मेँ स्थित रह करके ही ब्रह्म भाव मेँ स्थित रहने में समर्थ होता है। सब उपाधियोँ के कारण 
उसका प्रत्यगृभाव में स्थिर रहना सम्भव नहीं हो पाता क्योकि इन सबं जब हम अहम्‌ 
ओर मम दृष्टि करेगे तो फिर स्वाभाविक है कि भँ ब्रह्म ही दू" यह निष्ठा नहीं हो पायेगी 
जबतक एक वृत्ति स्थित ख्प से न रहे, जैसा बुद्ध्या" के द्वारा पहले कहा कि जब तक यह 
अध्यवसाय अर्थात्‌ निश्चय न हो जाये कि भँ ब्रह्म ही हू", इसके अतिरिक्त ओर कुछ नहीं 
हू, तब तक फल नहीं मिलता। इस क्रम से मुक्त हुए व्यक्ति का वर्णन करते है - 


ब्रह्मभूतः प्रसन्नात्मा न शोचति न काक्षति। 

समः सर्वेषु भूतेषु मदुभक्तिं लमते पराम्‌।। ५४।। 

ब्रह्मको प्राप्त प्रसन्नमना मुक्त न शोक करता है, न आकांक्षा रखता है, सब मूर्तो के 
प्रति सम रहता है ओर मेरी परा भक्ति प्राप्त करता है। 

जब ब्रह्म मेँ निश्चयपूर्वक स्थिर रहता है तब उसका स्वभाव कैसा होता है यह बताते 
है। प्रसन्नात्मा; मनुष्य के आनन्द का कारण तो आत्मा है क्योकि आत्मा आनन्दरूप है। 
ओर मनुष्य के दुःख का कारण शरीर से लेकर बुद्धि पर्यन्त सब कुछ है क्योकि ये सब 
स्वभाव से जड अतः दुःखरूप ह। जब इस जड ओर दुःख को हम भमै" मानते हैँ तब तो 
कभी दुःखी ओर कभी सुखी होँगे। परन्तु जब जड पदार्थो से हम हमेशा के लिये अपने को 
अलग कर लेते ह तब फिर दुःख का कोई कारण नहीं रहता ओर, आत्मा का स्वभाव 
आनन्द है इसलिये आनन्द ही प्रकट होता रहता है। कार्यकरण-संघात मेँ आत्मा इस प्रकार 
से इन सवसे सम्बंधरहित होकर के विद्यमान रहता है तो उसका जो प्रसन्न स्वरूप है वह 
प्रतीत होता हे। इसीलिये भगवान्‌ भाष्यकार ने कहा ्रसन्नात्मा लब्धाध्यात्मप्रसादः' शरीर 
आदि में रहनेवाले को ही अध्यात्म कहते हँ। जैसा उसका भाव है वैसा ही बुद्धि में 
प्रतिबिम्बित होकर फिर अन्य सारी चीजों में प्रतिबिम्बित होता है। जब तक प्रत्यगात्मा देह 
आदि में अहं-वुद्धि रखता था तब तक उसमे देहादि का भाव प्रकट होता था। जब 
अहंकारात्मिक वृत्ति मेँ शुद्ध सच्विदानन्दरूपता का ही प्रतिबिम्ब पड़ रहा है तब उसका 
नतीजा यह होता है कि बुद्धि में भी वह प्रसन्नता रहेगी। बुद्धि से मन में, मन से इन्द्रियों 
मेँ ओर इन्द्रियों से शरीर में आयेगी। इसलिये प्रसन्नात्मा ह। 

अव उसको पता है कि शरीरय सहित संसार की सभी चीजें क्षणिक अर्थात्‌ नश्वर है। 
इनको नष्ट अवश्य होना है। आदमी जब बहुत बीमार रहता है तब उसके प्रिय लोग भी 
यही कहते हैँ कि “अब तो भगवान्‌ इनको उठा ले तो ठीक है", अर्थात उसका उठ जाना 
अब शोक का विषय नहीं रह गया है, जानते हैँ कि एेसा बीमार है कि ठीक नहीं हो सकता। 
इसी प्रकार संसार के यावत्‌ पदार्थं शरीर मन बुद्धि पर्यन्त, सब नष्ट होने वाले हँ अतः 
उनके नष्ट होने से उसके मन मेँ कभी शोक नहीं आ सकता क्योकि उसको पता है कि 
इसके सिवाय इनकी कोई गति नहीं है। शोक का प्रसिद्ध अर्थ होता है किसी इष्ट पदार्थं के 
नष्ट हो जाने से अपने में विगुणता समञ्जकर दुःखातिशय की प्रतीति होना, जैसे धन के नष्ट 
हो जाने से भें निर्धन हो गया" एेसी प्रतीति होती है। जैसे धन, वैसे ही अपने शरीर के 
अन्दर होता है। पैर कट जाता है तो भें अपाहिज हो गया इस विगुणता की प्रतीति से शोक 
होता है। लेकिन जो इस बात को जानता है कि मेरे में कोई भी गुण है ही नहीं तो विगुणता 
कां से आयेगी। - वह शोक नहीं कर पाता। सगुण पदार्थ में विगुणता आ सकती है। निर्गुण 
पदार्थं मेँ कभी विगुणता आ ही नहीं सकती। पदार्थो का अवश्य नष्ट होने वाला स्वभाव होने 
से उनके नष्ट होने से शोक होने का कोड प्रसंग ही नहीं आता। अतः विगुणता उस में 
असम्भव हे। इसलिये न शोचति" ओर “न काक्षति" वह किसी भी पदार्थं की अकांक्षा भी 
नहीं रखता क्योंकि जो कुछ भी पदार्थं है वे सब स्वरूप से मिथ्या है। मिथ्यातिरिक्त उनकी 
सत्ता सिद्ध होती नहीं। अतः यदि प्रतीत हो रहा है तो, ओर प्रतीत नहीं हो रहा है तो, वह 
हे तो नहीं ही। प्रतीति से ही किसी चीज की सत्ता सिद्ध होती है, अतः जो प्रतीत नहीं हो 

रहा है, मिथ्या होने से उसकी आकोक्षा हो ही नहीं सकती। 

कहीं -कर्हीं “न शोचति" की जगह पाठ “न हृष्यति" भी है। उसका अर्थं होगा कि उसको 
हषं नहीं होता। क्योकि प्रसन्नात्मा कहने से किसी को यह प्रतीति हो कि वह हमेशा हर्षित 
होता होगा ओर जो हर्षित होता है वह दृप्त होकर धर्मका अतिक्रमण करता हे। इसलिये कहा 
कि वह प्रसन्नात्मा तो है परन्तु यह प्रसन्नता हर्षवाली प्रसन्नता नहीं है। सारे दुःखों की 
निवृत्तिख्पी जो बुद्धि के अन्दर राग-देषों के नष्ट हो जाने से शांत अवस्था है, उसमें प्रतीत 
होने वाली प्रसन्नता है। इसलिये न वह किसी विषय की आकांक्षा करता है ओर न उसके 
अन्दर यह भाव आता है कि “बहुत अच्छा हो गया, मुञ्चे इसकी प्राप्ति हो गई" । भाष्यकार 
कहते है - ब्रह्मभूतस्य अयं स्वभावः अनूद्यते न शोचति न कांक्षति इति" अर्थात्‌ ब्रह्मभूत का 
यह स्वभाव बताया; एेसा नहीं कि वह शोक नहीं करता वरन्‌ उसको शोक होता ही नहीं 
हे। इसलिये यह ब्रह्मभूत के स्वभाव का अनुवाद है! 

समः सर्वेषु भूतेषु" सब प्राणियों के प्रति इसकी एक जैसी दृष्टि रहती हे। अर्थात्‌ 
प्राणियों के सुख या दुःख को देखकर इसके अन्दर उनके निग्रह-अनुग्रह करने की कोड वृत्ति 
नहीं बनती। दुःख देखकर इसका दुःख दूर हो" ओर सुख देखकर इसका सुख बह" इस 
प्रकार का निग्रह-अनुग्रह यह मानकर होता है कि दूसरा सुखी हैया दुःखी है। परन्तु 
सुख-दुःख सबको एक जैसा ही होता है इस ज्ञान के कारण उसको (समः सवेषु भूतेषु" 
कहा। यहां सम का मतलब यह नहीं समञ्ज लेना कि विषमता का बाध करके उसमे 
अधिष्ठानखूप से रहने वाले को कहा है। एक आत्मा ही सबका अधिष्ठान है यह तो अगले 
श्लोक में भगवान्‌ को कहना है। इसलिये यहां इतना ही कहा है कि सुख-दुःख सबको एक 
जैसा होता है इसलिये न सुखी के प्रति उसकी कोई अनुग्रह की भावना है ओर न दुःखी 
के प्रति निग्रह की भावना है। न पापी के प्रति निग्रह की भावना है ओर न पुण्यात्मा के 
प्रति अनुग्रह की भावना है। चूकि सब प्राणी सुख-दुःख का एक जैसा अनुभव करते है 
इसलिये तत्त्वनिष्ठ निग्रह-अनुग्रह दोनों से रहित होता हे। 

“परां भक्तिं लभते" इस प्रकार का जो ज्ञाननिष्ठा वाला है, वह पराभक्ति को प्राप्त करता 
है। भगवान्‌ पहले कह आये हैँ - 

चतुर्विधा भजन्ते मां जनाः सुकृतिनो ऽजुन॥। 

आर्तो जिज्ञासुरर्थार्थी ज्ञानी च भरतर्षभ।।७-१६।। 
कि ज्ञानी नित्ययुक्त व एकभक्ति होने से विशेष भक्त है अतः मुञ्चे अत्यन्त प्रिय है, मेरी 
आत्मा है।° ज्ञानीकी भक्ति को ही यहां परा भक्ति कह रहे है।।५४॥। 

उस भक्ति का मतलब क्या है, यह भगवान्‌ स्वयं बताते हैँ - 


भक्त्या मामभिजानाति यावान्‌ यश्चास्मि तत्त्वतः। 
ततो मां तत्त्वतो ज्ञात्वा विशते तदनन्तरम्‌।। ५५।। 

वास्तवे जितना व जो मेँ हू, भक्ति दवारा उस मेरी वह अभिज्ञा करता हे। उससे मुञ्े 
यथावत्‌ जानकर बिना किसी विलम्ब के (मुञ्मे ही) प्रवेश कर जाता है। 

यह जो चतुर्थं भक्ति, परमा भक्ति या परमेश्वर की भक्ति है, उससे मेँ जितना कुठ हू 
उस सबको जान लेता है। मेँ माया उपाधि से ईश्वर, सूक्ष्म भूतो की उपाधि से हिरण्यगर्भं 
ओर स्थूल भूतो की उपाधि से विराट्‌; सत्वगुण की उपाधि से विष्णु, रजोगुण की उपाधि से 
बरह्मा ओर तमोगुण की उपाधि सेस्द्रहू। व्यष्टि रूप के अंदर विश्व उपाधिसे जीव हू, 
परिच्छिन्न हूं। तैजस उपाधि से स्वप्न अवस्था में हू ओर सुषुप्ति अवस्था में प्राज्न हू। 
आकाश आदि सारे महाभूत मुञ्जसे पेदा होते है। अन्तर्यामीख्प से में सबको नियंत्रण में 
रखता हू, कर्मफलदाता मेँ हू। ये सब चीजेँ वह जान लेता है। विभिन्न उपाधियों वाले सभी 
भूतँ में मेँ हू। उपाधियों मेँ प्रतीत होने वाले सारे रूप तो मिथ्या है, मिथ्या उपाधियोँ के 
कारण प्रतीत होने वाले है। तत्त्वतः सारी उपाधियों को हटाकर आकाश के समान सर्वथा 
असंस्पृष्ट रहते हए मँ सर्वव्यापक हू। परमेश्वर की व्यापकता किसी संयोगादि सम्बन्ध पर 
निर्भर नहीं हे। जैसे स्वप्न में हम जो कुछ देखते हैँ उन सब में हम व्यापक हैँ क्योकि हमारे 
सिवाय वहां कुछ नहीं है, वैसे सर्वत्र परमेश्वर व्यापक हे। जैसे स्वप्न मे हमारी व्यापकता 
का मतलब यह नहीं है कि हम लम्बे चौड हो जाते हों। ठीक इसी प्रकार परमेश्वर का 
सर्वव्यापक रूप किसी देश-काल की व्यापकता को लेकर नहीं है। वही उत्तम पुरुष है जिसे 
पन्द्रह अध्याय मेँ पुरुषोत्तम ब्रह्म कहा है। वह अद्वितीय है, चैतन्यमात्र-एकरस ही उसका 
स्वरूप है। जिन चेतनां को हम समञ्जते ह वे जन्म-मरण वाले, उपाधि वाले है। वे सब 
'यावान्‌' से आ गये। जन्म-जरा से रहित, मरण से रहित, भय-मृत्यु से रहित जो उसका 
स्वरूप है उसे भी वह जानता है। अर्थात्‌ उसे स्पष्ट हो जाता है किं अज्ञानरूप उपाधि के 
कारण यह सब जो प्रतीत हुआ था, वह कुछ भी मेरे सिवाय न था, न है ओर न हो सकता 
हे। परन्तु ये सब प्रतीत होते हुए भी सारे कल्पित हैँ, मेँ ही नित्य सत्य हू। 

"ततो मां तत्त्वतो ज्ञात्वा उपाधिर्यों के बाध से अधिष्ठान का ज्ञान तत्त्वज्ञान है क्योकि 
अधिष्ठान ही तत्त्व है। इस ज्ञान से “विशते तदनन्तरं" परमात्मा में प्रवेश कर जाता हे। ज्ञान 
के बाद प्रवेश में कोई अन्तर नहीं है इसलिये अनन्तर कहा। प्रायः किसी चीज को जानकर 
फिर उसका उपयोग अलग-अलग होता है, एेसा यहां नहीं है। जीव परमात्मा होने से हमेशा 
ही मानो प्रविष्ट है, वास्तव में तो अभिन्न होने से प्रवेश होगा नहीं, पर अज्ञान के कारण 
भेद की प्रतीति रहते अभेदलाभ को प्रवेश के खूप में कहा जाता है। अज्ञान निवृत्त हो जाने 
पर जैसा है वैसा रह जाता है। ज्ञात्वा" अर्थात्‌ "जानकर" यह सुनकर एसा प्रतीत होता 
हे जैसे कोई कहे “स्नान करके आता हू" तो स्नान का कर्म खत्म होगा तब आने का कमं 
शुख होगा, इसी प्रकार यहां कहा होगा कि पहले जाने का काम खत्म हो जायेगा फिर प्रवेश 
होगा। यदि आत्मा मेरा स्वरूप न होता तब एेसा होता। किन्तु आत्मा मेरा स्वरूप है। अज्ञान 
से मुञ्चे लगता था कि मँ ब्रह्म नहीं हूं। जिस प्रकार से कर्णं को लगता था कि में क्षत्रिय नहीं 

हू। जब सूर्य ने उसे उपदेश दिया कि (तू कुन्ती का पुत्र क्षत्रिय है" तब यह ज्ञान होते ही 
वह क्षत्रिय हो गया। उसे एेसी प्रतीति नहीं कि भें अव क्षत्रिय हो जाऊंगा!" ° क्षत्रिय हू 
एेसी ही प्रतीति हई ओर बनी रही। इसी प्रकार जब शिष्य सुनता है "तू ब्रह्म है" तो उस 
के बाद संदेह आयेगा कि “में ब्रह्म नहीं हो सकता। ब्रह्म तो सारे जगत्‌ का कारण है ओर 
म अपने शरीर का ही कारण नहीं हू। अपना शरीर ही मैने नहीं बनाया तो मै सारे जगत्‌ 
का कारण कैसे हो सकता हू? इस प्रकार जो संशय-विपर्यय है उनको हटाने के लिये 
मनन-निदिध्यासन की जरूरत है। मनन-निदिध्यासन होने पर सारी शंकां हट जाये गी। तब 
गुरु कं कहने से जो प्रथम ज्ञान हुआ था भें ब्रह्म हू", वह स्थिर हो जाता है। जो संशय- 
विपर्यय हआ था वह इस विचारित ज्ञान से हट जाता है। इसलिये ज्ञान ओर प्रवेश दोनों 
क्रियाओं के बीच मेँ कोड अन्तर नहीं है। अनन्तर" अर्थात्‌ बिना किसी अन्तर या एक के 
ज्ञान ही प्रवेश है। पहले भी भगवान्‌ ने यही कहा था कषेत्रज्ञं चापि मां विद्धि" क्षेत्रज्ञ 
परमेश्वर ही है। इसलिये अहंकार, बल, दर्पं आदि सारे जो कषेत्रज्ञ की परमेश्वरता में 
संशय-विपर्यय थे वे सब हट कर केवल ज्ञानः ही प्रवेश है! 

यहां भाष्यकार ने एक शंका उठाई है कि यह कहा क्या जा रहा है कि ज्ञान की परमनिष्ठा 
होती है तब उसका ज्ञान होता है? हमने घट को जाना तो घट का ज्ञान हो गया। अब चाहे 
उस घट को घण्टा-दो घण्टा देखते रहँ, ज्ञान तो जो है वही बना रहेगा। फिर इस ज्ञाननिष्ठा 
को भगवान्‌ अलग कैसे कह रहे हैँ कि ज्ञाननिष्ठा से मुञ्ञे जानता है, ज्ञान से नहीं जानता? 
यदि ज्ञान से नहीं जानता तो ज्ञाननिष्ठा से कैसे जानेगा? ज्ञाननिष्ठा का घुमाफिराकर अर्थ 
करोगे किं ज्ञान की आवृत्ति हो; तो ज्ञान की आवृत्ति से भी क्या होगा? घटके ज्ञान से घट ज्ञात 
नहीं हम तो घटज्ञान की आवृत्ति करने से भी ज्ञात नहीं होगा। इसलिये भगवान्‌ जो कह रहे 
हें कि ज्ञान से नहीं जानता ओर ज्ञानावृत्ति रूपी जो ज्ञाननिष्ठा है उससे जानता है, यह बात 
विरुद्ध लगती है। यहां आचार्य ने गम्भीर समाधान दिया है ज्ञानस्य स्वात्मोत्पत्तिपरिपाकहेतुयुक्तस्य, 
प्रतिपक्षविहीनस्य यद्‌ आत्मानुभवनिश््चयावसानत्वं तस्य निष्ठा-शब्दाभिलापात्‌। ज्ञान को पकना 
पडता है तभी वह सफल होता है। इस प्रकार उसे पकाना ओर उसके विरोधियोँ को नष्ट करना 
- यही निष्ठाप्राप्ति की साधना हे। आत्मा की वास्तविकता जब अकम्प निश्चयरूपं अनुभव हो 
जाये तभी ज्ञाननिष्ठा कही जाती है ओर तभी मूलाज्ञान समाप्त होता है। ज्ञान के विरोधी 
संशयादि हँ। हमें लम्बे समय तक कोड भ्रम रहा हो तो अधिष्ठानज्ञान होने पर भी भ्रमसंस्कारों 
की प्रबलता से संशय उठता रहता है, फिर-फिर परीक्षा करने की प्रेरणा होती है, फिर धीरे- 
धीरे निश्चय होने पर संशय सर्वथा रुक जाता हे। इसी प्रकार जब गुरु ने कहा ^ ब्रह्म है" 
तब “ भैं ब्रह्म हू" यह ज्ञान तो हआ। परन्तु उसके बाद ही भें शरीर हू" यह ज्ञान हो गया। 
तब शंका होती है कि “भै शायद ब्रह्म नहीं हू। गुरु कहते हैँ तो श्रद्धा हो सकती है कि मेँ ब्रह्म 
हू परन्तु प्रत्यक्ष जो शरीरदवय मै-खप से अनुभव हो रहा है, वह उस श्रद्धा का विरोधी बनकर 
“मै ब्रह्म हूः इस निश्चय को उत्पन्न नहीं होने देता। जब तक यह निश्चय न हो जाये कि भे 

शरीर नहीं हू" तब तक आत्मा का अनुभव निश्चयखूप नहीं होता। शास्त्र के शब्द से एक 
ज्ञान हो रहा है, मन से दूसरा ज्ञान हो रहा है। इसलिये संशय हो जाता हे। इस दिकोटिकता 
को हटाना जुख्री होता हे। जब तक आत्मानुभव निष्ठा न बन जाये तब तक वह “अभिज्ञान 
नहीं होता। 

शास्त्राचार्य के उपदेश से ज्ञान की उत्पत्ति होती है। ज्ञान होता तो शास्त्र या गुरु के शब्द 
से ही है परन्तु उसके परिपाक के लिये सहकारी कारण चादहिये। बुद्धि-विशुद्धि आदि 
सहकारी कारण हैं। ये बिना हुए वह ज्ञान निश्चय में नहीं बदलता। इसी प्रकार अमानित्वादि, 
अदष्ट्रादि सारे इस ज्ञान को निष्ठा बनाने मेँ अर्थात्‌ निश्चय बनाने में सहकारी कारण है। 
शास्त्र या गुरु के उपदेश से प्राप्त हुआ जो ज्ञान हे वह अपने विरोधी को अर्थात्‌ प्रत्यक्षादि 
प्रमाणो से होने वाले ज्ञान को तभी उत्पन्न नहीं होने देगा जब विरोधी ज्ञान की उत्पत्ति 
असम्भव हो जाये। विरोधी ज्ञान को सम्भव करने के उपाय हँ अहंकार, बल, दर्पं, काम, 
क्रोध आदि। ये सब भँ ब्रह्म नहीं हू" इसे दृढ करने वाले ह। जब तक इन्हं नहीं हटाया 
जायेगा तब तक भें ब्रह्म हू" यह निश्चय नहीं हो सकेगा इसीलिये सर्वकर्मसंन्यास की ज॒खरत 
पड़ती है। कोई कर्म किया जाये तो संस्कारों की अपेक्षा रखेगा ओर वे सब संस्कार 
कर्ता-भोक्ता के ही है। बार-बार वे संस्कार जगाये जारयेँगे तो फिर वे नष्ट कैसे होगि? 
इसलिये सर्वकर्मसंन्यास के साथ ही स्वात्मानुभव निश्चय होता है। इस निश्चय में बने रहना 
ही ज्ञाननिष्ठा है। इसीको भगवान्‌ ने चतुर्थी भक्ति कहा है किं इस पराभक्ति से हीमभेंदही 
ब्रह्म हू" यह जो तत्व का ज्ञान है, यह निष्यनन होता है! 

सारे जगत्‌ को बनाने वाला ओर उस खूप से बनने वाला परमेश्वर है। वह सर्वव्यापक 
हे, जगत्‌ मेँ मैजूद भी है। परन्तु एक दोष है कि ईश्वर परोक्ष हे। प्रत्यगात्मा हमेशा ही 
अपरोक्ष है, मुञ्चे मेरा ज्ञान हमेशा साक्षात्‌ है, इसमे किसी प्रमाण की अपेक्षा या जरूरत नहीं 
हे। परन्तु प्रत्यगात्मा शरीर के अन्दर बन्धा हुआ है, परिच्छिननता दोष वाला है। देश की 
परिच्छिननता है कि साढ़े तीन हाथ के शरीर में है, काल की परिच्छिन्नता है कि साठ साल 
पहले पैदा हुआ था, वस्तु की परिच्छिन्नता है- देवदत्त न यज्ञदत्त है, न ईट-पत्थर है, सबसे 
अलग केवल देवदत्त ही है। इस प्रकार देश-काल-वस्तु की परिच्छिननता वाला कितु अपरोक्ष 
हे। वेद कहता है "यत्साक्षाद्‌ अपरोक्षाद्‌ ब्रह्म ब्रह्म वह है जो साक्षात्‌ अपरोक्ष हे। साक्षात्‌ 
अपरोक्ष केवल भ एक ही हू। इसलिये जब तक मेँ ओर ब्रह्म एक न हों तब तक ब्रह्म की 
परोक्षता नहीं मिटेगी ओर मेरी परिच्छिन्नता नहीं मिटेगी। अतः मेँ ब्रह्म हू यह ज्ञान होने 
पर ही पराभवति सिद्ध होती है। यही तत्त्व से, अपरोक्ष रूप से जानना हे। परमेश्वर यदि 
म नहीं हू तो कभी भी बिना किसी प्रमाण के वह जाना नहीं जा सकता। मे से भिनन जो 
भी चीज होगी उसको जानने के लिये कोई न-कोड करण या प्रमाण चाहिये। अपने आपको 
जानने के लिये कोई प्रमाण नहीं चाहिये। भें ब्रह्म हू" एेसा साक्षात्‌ अपरोक्ष ही परा भक्ति 
हो सकती है। इसके बाद ईश्वर ओर कषेत्रज्ञ में भेद-बुद्धि हट जाती है। इसलिये इसे 


१५७८ : अध्याय-१८ 


ज्ञाननिष्ठालक्षणा भक्ति कहते हैं। जितना कु निवृत्तिशास्त्र मे बताया है वह सारा इसी भक्ति 
से सार्थक है। इस प्रकार से ज्ञाननिष्ठा प्राप्त होने पर फिर कुछ भी निवृत्त होने वाला नहीं 
रह जाता क्योकि जो कुछ भी निवृत्त होना था वह हो चुका। 
भाष्यकार कहते हैँ कि निवृत्ति का विधान करने वाले शास्त्र वेदांत, इतिहास, पुराण ओर 
स्मृति सारे के सारे इसी अर्थं वाले है। इसलिये सर्वज्ात्मा महामुनि कहते हैँ कि जिस-जिस 
चीज से तुम निवृत्त होगे उस-उस चीज का बन्धन नहीं रह जायेगा ओर जव इस प्रकार 
से अहंकार पर्यन्त सारी चीजों से निवृत्त हो जाओगे तो फिर दुःख का नाम नहीं रह जायेगा, 
उसी को मोक्ष स्थिति कहते है। इसलिये शास््रकार कहते है "विदित्वा व्युत्थायाथ भिक्षाचर्य 
चरन्ति" (बृहदा ०उ०-३-५-१) जब इस बात को समञ्चते है तव अन्य सारे कर्मो को 
छोडकर केवल शरीर की स्थितिमात्र के लिये भिक्षाचर्या करते है। इसलिये सारे तपों में श्रेष्ठ 
संन्यास ही कहा है। निवृत्ति शास्र का परम तात्पर्य इसी संन्यास में है, वही सबसे 
अधिक महत्त्व का हे। स्मृतियों ने भी कहा वेदानिमं च लोकम्‌ अमुं च परित्यज्य 
(आप०ध०१-२२-१३) कि सारे वेदों को, इस संसार मेँ जो कुछ है उसे ओर जो कुष्ठ भी 
अगे हो सकता है उस सबको छोडकर आत्मनिष्ठा पानी चाहिये। महाभारत में भी कहा 
(त्यज धर्मम्‌ अधर्म चः (म० भा० शांति पर्वं ३२६-४०) धर्म-अधर्म दोनों का त्याग कर देना 
पड़गा। कमं या धर्म होगा या अधर्म होगा, इसलिये संन्यास से ही धर्म अधर्म का त्याग संभव 
हे। ये सब वाक्य ज्ञाननिष्ठा की जैसी स्थिति है वैसा ही बताने वाले है। इनको 
अभूत-अर्थवाद नहीं माना जा सकता। कुछ लोग एेसा कहते हैँ कि “यह प्रशंसा मेँ कहा है, 
ेसी स्थिति नहीं हो सकती।' ज्ञाननिष्ठा की बात आने पर लोगों को लगता है कि ्ेसा 
होता थोडे ही होगा।* किन्तु ये सारे स्वप्रकरणस्थ वाक्य हैँ इसलिये इन्हं अभूत-अर्थवाद 
नहीं कहा जा सकता, अन्यथा सारे मोक्षशास्त्र व्यर्थ हो जायेगे। प्रत्यगात्मा, जो विकार -रहित 
ब्रह्मस्वरूप टै, उसकी निष्ठा रहने का नाम ही मोक्ष है। 
कुछ आचार्यो ने यह अर्थं करने का प्रयत्न किया है कि ज्ञात्वा तदनन्तरं विशते अर्थात्‌ 
ज्ञान होने के बाद जब शरीर नहीं रहेगा तब इसमे प्रवेश करता है अर्थात्‌ विदेह मोक्ष होने 
से ही मोक्ष को स्वीकार किया जाये। परन्तु भाष्यकार ने यह स्पष्ट किया है कि जीवन्मुक्ति 
ओर विदेह मुक्ति का फृकं दूसरे अज्ञानिर्यो की दुष्टि मे है। जब तक उन्हं उसका शरीर आदि 
दीखता है तब तक उसे जीवन्मुक्त कहते हैँ, जब उनको शरीर दीखना बन्द हो जाता है तब 
उसे विदेह मुक्त कहते हँ। शरीर, मन आदि विषयों के संकल्प प्रारब्ध के कारण चलते हैँ 
इसलिये उसको शास्त्रकारों ने अविद्या नहीं माना है। कुछ लोग उसे अविद्या का संस्कार, 
लेशाविद्या, अविद्यागंध, अविद्याया कहते हैँ; हर हालत मेँ वह अविद्या नहीं है। इसलिये 
मुक्तदृष्टि में जीवन्‌ ओर विदेह मेँ कोई फकं नहीं है। वह अपनी निष्ठा में स्थित है। बुद्धि 
आदि मे जो प्रतिबिम्बित आत्मा है उसको जीवन-प्रतीति होती है, ओर फिर उसकी प्रतीति 
होना बन्द हो जाता है। इससे, जो आत्मनिष्ठ है, उसको क्या फक पड़ना है! इसके सिवाय, 

निष्ठा से अतिरिक्त यदि कुछ भी कर्तव्य माना जायेगा तो फिर निवृकत्तिशास््र संगत नहीं 
होगा। जिस प्रकार से यदि तुमको कुरुक्षेत्र से पूर्वं समुद्र की तरफ, बंगाल की खाड़ी की तरफ 
जाना है तो तुम पश्चिम समुद्र अरब सागर की तरफ जाओगे तो काम नहीं बनेगा क्योकि 
दोनों रास्ते बिलकुल अलग है। जितना-जितना तुम बंगाल की खाड़ी के नजदीक पहुचोगे 
उतना-उतना अरब सागर से दूर होते जाओगे ओर जितना-जितना अरब सागर की तरफ 
जाओगे उतना-उतना बंगाल की खाड़ी से दूर होते जाओगे क्योंकि दोनों विरुद्ध दिशाओं मे 
है। इसी प्रकार प्रवृत्ति संसार के बन्धन को बढ़ाने वाली है ओर निवृत्ति संसार के बंधन 
को ्ुडाने वाली है। इसलिये संसार के बन्धन को बढ़ाकर कोइ चाहे कि संसार के बन्धन 
से छूट जायेगे, तो यह कभी नहीं होगा। यह साधक को हमेशा याद रखना चादिये क्योकि 
वर्तमान मेँ प्रायः जो प्रवृत्ति धर्म वाले हैँ वे प्रधान होकर कहते हँ कि निवृत्ति धर्म वालों को 
भी संसार मेँ कुठ करना चाहिये। किंतु यदि संसार के लिये कुष्ठ करना चाद्ये तो फिर संसार 
की वृद्धि ही हो सकती है, संसार की निवृत्ति नहीं हो सकती। इस बात को भगवान्‌ भाष्यकार 
ने बार-बार अत्यंत स्पष्ट कहा है। अतः ब्रह्मनिष्ठ का प्रत्यगात्मा के विषय मं प्रत्ययसंतान- 
करण में ही अभिनिवेश होना ही ज्ञाननिष्ठा है। प्रारब्ध के कारण अहंकारात्मिका बुद्धिवृत्ति 
मे किसी परिवर्तन को देखने पर भी उस परिवर्तन से असंबद्ध ही रहना ज्ञाननिष्ठा है। यह 
दूसरी बात है कि शरीर की निवृत्ति के बाद बुद्धि चूकिं शरीर के बिना वृत्ति बनायेगी नही 
इसलिये वृत्ति को देखने का प्रसंग ही नहीं रहेगा। इतना ही फकं जीवन्मुक्ति-विदेहमुक्ति मे 
हे, ओर कोई एकं नहीं हे। अभिनिवेशपूर्वक इस प्रत्यय का निरंतर पालन करना है। 
इसलिये ओर कुष्ठ करने के साथ इसका संबंध बनता ही नहीं है। दोनों मेँ बड़ा फकं यह 
हे कि ब्रह्मानन्द मेरु पर्वत की तरह महान्‌ है ओर प्रकृति से जो मिलेगा वह सरसों के दाने 
से भी छोटा है! सारी प्रवृत्ति का अंत भी परिच्छिन्न ओर नाशवान्‌ चीज के लिये ही सम्भव 
है। इसलिये यह संगत नहीं कि प्रवृत्ति ओर निवृत्ति मेँ विकल्प हो। वेद प्रवृत्ति का फल 
बंधन ओर निवृत्ति का फल मोक्ष बताता है। विभिन्न फलों के उपायों मे विकल्प संभव नहीं 
कि चाहे एक कर या दूसरा। बंधन फल चाहिये तो प्रवृत्ति ही करनी पड़गी, मोक्ष फल चाहिये 
तो निवृत्ति ही करनी पड़ेगी। दोनों में पर्वत ओर सर्षप (सरसों के दाने) की तरह भेद हे। 
अतः जो समर्थ है उनके लिये सर्वकर्मसंन्यास के दवारा ज्ञान-निष्ठा ही कर्तव्य है यही भगवान्‌ 
यहौँ स्पष्ट ख्प से बता रहे है। यहां जो विशुद्धया बुद्धया कहा था वह प्रसंग ज्ञाननिष्ठा के 
साथ खत्म हुआ। अब शास्त्र का समापन करना है इसलिये सारी चीजे फिर से संक्षेप से 
कं गे।। ५५।। 

गीता शास्त्र का उपसंहार कर रहे है। ज्ञाननिष्ठा की योग्यतारूपी जो फल है, उसका 
साधन भगवान्‌ की अर्चना है। परमेश्वर की अभ्यर्चनारूप जो साधन है उसकी सिद्धि मिलने 
पर ही इस ज्ञाननिष्ठा की योग्यता भी आती है ओर ज्ञाननिष्ठा की प्राप्ति भी होती है। अब 
उस ईश्वर की भक्ति का निरूपण करते ह जिसके दारा यह ज्ञाननिष्ठा-योग्यता प्राप्त होगी - 

सर्वकर्माण्यपि सदा कुर्वाणो मदुव्यपाश्रयः। 
मत्पर सादादवाप्नोति शाश्वतं पदमव्ययम्‌।। ५६।। 


एकमात्र मुञ्च इश्वर का ही सहारा रखने वाला साधक हमेशा सभी कर्म करते हए भी 
मेरी कृपा से अनन्त सनातन ब्रह्मरूप पा जाता है। 
शास्त्र के उपसंहार का अर्थं है शास्त्र मेँ कही हुई सब वातो का संग्रह करके कहना। 
शास्त्र मेँ बताये गये चातुर्वर्ण्य ओर चातुराश्रम्य के नियमों के अनुसार परमेश्वरार्पण बुद्धि 
से कम करने पर परमेश्वर की अर्चना होती है। एक अर्चना होती है केवल किसी प्रतिमा, 
मूतिं इत्यादि के अन्दर पंचोपचार दशोपचार आदि द्वारा, ओर दूसरी होती है अभि-अर्चना 
अर्थात्‌ जिसमें सारा जीवन ही अर्चना बन जाता है। शास्त्र के द्वारा वर्णाश्रम के जो धर्म 
बताये उन सबको जब परमेश्वर की अर्चना के लिये, मेरी आज्ञापालन के लिये करता है, 
न फल की इच्छा ओर न कर्म में आसक्ति रखता है, तब परमेश्वर की प्रसन्नता को प्राप्त 
किया जाता है। यह राजमार्ग हुआ। सत्रहवेँ अध्याय के प्रारम्भ में भगवान्‌ ने बताया था कि 
जो श्रद्धावाले तो हैँ परन्तु उनको शास्त्र का ज्ञान नहीं है, वे किसी भी आदमी को देखकर 
उसमे श्रद्धा होने के कारण वह जैसा आचरण करता है या जैसा आचरण बताता है वैसा 
कर लेते हैँ। उनमें कुछ लोग सात्त्विक हैँ ओर कुछ राजस व तामस भी होते है। भगवान्‌ 
ने उन सबका विवेचन किया कि सात्त्विकं की किस-किस में निष्ठा होगी ओर राजस व 
तामस की किसमें निष्ठा होती है। सात्त्विक श्रद्धा से तो करीब-करीव वही होगा जो वर्णाश्रम 
धर्म वाले करते हैँ क्योकि सात्त्विको की धर्मानुसार आचरण वालो मेँ टी श्रद्धा होगी ओर 
तदनुरूप ही वे करंगे। जो राजस ओर तामस श्रद्धा वाले है वे राजस ओर तामस प्रकार 
के आचरणों को करंगे। वे सात्त्विक की दृष्टि मेँ ठीक भी हो सकते है गलत भी हो सकते 
है। इसलिये भगवान्‌ ने यहां “सर्वकर्माणि कहा कि कर्म सात्त्विक, राजस, तामस जो भी हों 
अथवा शास्त्रीय कर्म हो। 
भगवान्‌ ने अपि कहकर स्पष्ट कर दिया, कि सभी कर्मो को करते हुए भी, अर्थात्‌ शास्त्र 
द्वारा प्रतिषिद्ध कर्म करने पर भी भगवद्यपाश्रय परम पद दिला देता है। राजस ओर तामस 
कर्म शास्त्र द्वारा प्रतिषिद्ध होते हँ उनको करते हुए भी यदि भगवान्‌ पर पूर्णतः आश्रित 
रहता है तो उनकी कृपा पा ही जाता है। इसलिये भाष्यकार ने कहा सर्वकर्माणि प्रतिषिद्धानि 
अपिः प्रतिषिद्ध भी; जब किसी को देखकर ही करना है तब उसकी गलतियों का भी 
अनुकरण सम्भव ही है। यदि एसी कोई गलती हो भी जाये, पर भगवक्यपाश्रय बना रहे; 
तो भगवान्‌ कृपा कर ही देते हँ यह अर्थ है। यहां यह अर्थ नहीं ले लेना कि मनमाना 
आचरण करना है! भगवान्‌ पहले ही कह आये हैँ कि जितने भी प्राणी है वे या सात्विक 
या राजस या तामस है। श्रद्धा वाला ओर जिस पर श्रद्धा करता है, दोनों सात्विक आदि 
मे से ही कोई होगे। जिसमें श्रद्धा है वह राजस तामस हुआ तो उसका कोई कर्म निषिद्ध 

भी होगा ओर उसपर श्रद्धा रखने वाला वह कर्म भी कर लेगा। किंतु भगवान्‌ करुणालय 
है, आप लोग रोज प्रार्थना करते है करुणावतारं" परमेश्वर करुणा के अवतार ह। अतः 
जिसमें थोड़ी भी ठीक प्रवृत्ति है उसकी सारी गलत प्रवृत्तियों को नजर अंदाज कर देते है 
ओर जो उसका ठीक कर्म है उसे ग्रहण कर लेते है। उसका ठीक कर्म है कर्मे संगका 
त्याग ओर फल के प्रति वैराग्य। कर्म तो उसका प्रतिषिद्ध भी हो सकता है परन्तु चूंकि उस 
कर्ममेंसंगका ओर फल का त्याग है, बस इसको लेकर वे करुणा करके उसका उद्धार 
कर देते हैँ। इसलिये कहा “सर्वकर्माणि अपि'। 

परंतु केसे कर? (मदुव्यपाश्रयः कुर्वाणः" मेरा व्यपाश्रय करके, मेरा आश्रयण करके 
अर्थात्‌ मेँ ईश्वर ही उसका एकमात्र आश्रय रहू। जो अपने सब कर्म मुञ्च ईश्वर को ही 
अर्पण करता है उसी पर परमेश्वर प्रसन्न होते ह। जो कुछ भी अनुष्ठान करता है, कर्म 
करता है, वह संग ओर फल की दृष्टि से रहित होकर ही। एसा जो वह त्याग करता है 
उससे प्रसनन हुआ में उसके कर्म को नहीं देखता। जो कर्मफल चाहता है उसको तो 
परमेश्वर कर्मफल देता है, स्वर्गलोक, वैकुण्ठलोक आदि चाहता है तो उसे वह दे देता है, 
वां तो परमेश्वर का प्रसाद केवल यह है कि जो कर्म किया उसका फल दिया। लेकिन 
साधक ने अपने लिये फल न चाहकर फल ईश्वर को अर्पण किया है इसलिये मुञ्ज ईश्वर 
की प्रसन्नता हो जाती है। परमेश्वर की प्रसन्नता हुईं तो उसका अंतःकरण शुद्ध हो जाता 
हे। कोई भी कर्म अंतःकरण को शुद्ध नहीं करता! कर्म ॑तो उसमें राग-देष के संस्कार ही 
वढायेगा। जिस फल को तुम चाहते हो वह मिलने पर उसमें राग ओर बढ़ेगा तथा उससे 
विरुद्ध चीज मेँ देष भी ओर बढ़ेगा। इसीलिये ये कर्म करने वाले इस संसार से पार नहीं 
जा पाते, चाहे जितने उत्तम से उत्तम लोकों को भले ही चले जायें । परन्तु जब परमेश्वर की 
प्रसन्नता होती है तब अंतःकरण के दोष निवृत्त हो जाते हँ ओर अंतःकरण शुद्ध हो जाता 
हे। यही ईश्वर की प्रसन्नता है। अंतःकरण का शुद्ध हो जाना ही परमेश्वर की प्रसन्नता 
हे। अतः भगवान्‌ ने कहा - जिसने सब कुछ छोडकर मेरा सहारा लिया, मैँ भी उसके कर्म॑ 
को न देखकर उसके अंतःकरण को शांत कर देता हू ओर शान्त अंतःकरण में ही 
श्रवण-मनन अपना फल देते हैँ। इसलिये वह “अव्ययं शाश्वतं पदम्‌ अवाप्नोति" जिसमें कोई 
घटा-बढी न हो एेसा जो अव्यय सारे संसार का अधिष्ठान, उसे पा लेता है। घटा-बढ़ी 
उपाधियों की ही संभव है ओर उपाधियों सब मिथ्या अध्यारोपित हैँ, उनका आत्मतत्त्व में 
स्पर्श ही नहीं है। जिन्हं लोग संसार मेँ सबसे बड़ी उन्नति ओर अवनति समञ्जते हँ, दोनों 
मँ आत्मतत्त्व एक जैसा है क्योकि वह अव्यय है! ओर वह शाश्वत है, नित्य है, हमेशा ही 
एकरस दहै, उस पद की प्राप्ति होने पर वह कभी दूर नहीं होता। संशय ओर विपर्यय से 
रहित दृढ ज्ञान ही अज्ञान की निवृत्ति है। ज्ञान के दारा अज्ञान की निवृत्ति नित्य है क्योकि 
अज्ञान अनादि है अर्थात्‌ अज्ञान का कारण कुछ नहीं है। अगर अज्ञान का कारण होता तब 
तो कारण के रहते हुए अज्ञान फिर पैदा हो जाता जैसा प्रत्यभिज्ञावादिर्यों का मानना है कि 

अज्ञान दूर होने के बाद फिर पैदा हो जाता है। यदि एेसा होता तो मोक्ष अनित्य हो जाता। 
परन्तु एेसा है नही। अज्ञान की निवृत्ति शाश्वत है। अज्ञान अनादि होने से पेदा नहीं हो 
सकता ओर अज्ञान आये बिना संसार का चक्र रह नहीं सकता। जो मेरे ऊपर सब कछ 
छोड देता है वह एेसे शाश्वत अव्यय पद को प्राप्त कर लेता है। अतः भगवान्‌ का 
तात्पर्य है कि मेरी प्रसन्नता केवल अंतःकरण की शुद्धि नहीं देती, अंतःकरण की शुद्धि के 
साथ गुरु की उपलब्धि, श्रवण,मनन आदि सब करा देती हे ओर अव्यय पद को प्राप्त करा 
देती हे।।५६।। 
चूकि मेरी कृपा एेसी है इसलिये 


चेतसा सर्वकर्माणि मयि सन्न्यस्य मत्परः। 
बुद्धियो गमुपाश्रित्य मच्चित्तः सततं भव।। ५७।। 


(अर्जुन!) मेरे ही परायण होकर, विवेक द्वारा सारे कर्म मुञ्चमें छोडकर, मुञ्लमं ही वुद्धि 
समाहित कर सर्वदा मुञ्में चित्त लगा। 

"चेतसा" अर्थात्‌ विवेक बुद्धि से सब कुछ परमेश्वर पर छोडना है। अन्य सारे सहारे 
हेय है। भै यह करके मोक्ष प्राप्त करुगा" यह अभिमान छोडना ही साधन हे। इस चेतना 
या विवेक से दृष्ट-अदुष्ट, विहित-प्रतिषिद्ध सारे कर्मो को परमेश्वर पर डना हे। कर्मं चाहे 
अच्छा हुआ है चाहे बुरा, चाहे संसार के किसी उद्देश्य से कर्मं किया गया हे, चाहे परलोक 
के उदुदेश्य से कर्म किया गया है, उन सबका फल अपने लिये न चाहे, तभी सारे कमं मुज्ञ 
ईश्वर के अर्पण होगे। भगवान्‌ पहले भी (६.२७) कह आये हैँ कि जो कुछ भी तुम करते 
हो, जो कुछ भी तुम खाते हो, अर्थात्‌ जो कुछ भी तुम्हारा भोग होता हे, सब मं निश्चय 
ओर भाव रखो कि “भँ अपने लिये नहीं कर या भोग रहा हू, परमेश्वर के लिये ही कर 
व भोग रहा हू।' सुन्दर खप किसने देखा? आंख ने देखा। आंख ने देख कर क्या किया? 
मन को समर्पित किया। मन को समर्पित करने से क्या हुआ? अहंकारात्मिका वृत्ति मेँ सुख 
उत्पन्न हृआ। अब यदि तुम अहंकारात्मिका वृत्ति के साथ हो तब तो उस सुख को पकड़कर 
रखोगे कि “मुजञे सुख हआ, ओर यदि तुम जानते हो कि अहंकार वृत्ति मेरा स्वरूप नही 
है, शुद्ध ईश्वर ही मेरा स्वरूप है", तब तुम अहं के लिये उसे पकड़ कर नही रखते वरन्‌ 
उसे ही परमेश्वर के अर्पण कर देते हो कि साक्षी ने जान लिया; सुखाकार वृत्ति बनी इसमे 
पर्यवसित होना है। “मैने सुन्दर खप देखा, मैने मजा लिया" यहा तक तो अविद्या का खेल 
ह। लेकिन यह सारा देखना उस साक्षी के लिये ही है, यह ईश्वरार्पण कर देना हे। 

एक बार भगवान्‌ ने किसी भक्त से प लिया कि (तुमको संसार की चीर्जो म क्या मज़ा 
आता 8? हमें संसारी सुख का कोई अनुभव नहीं है। अतः तुम ही बताओ।" वैसे तो 
परमेश्वर सर्वज्ञ है लेकिन भक्त के परीक्षण के लिये एेसा पूर्ठा। भक्त ने जवाब दिया - “अप 
मु से मजाक कर रहे है! मँ तो एक चम्मच हू। उस चम्मच के द्वारा आप ही हर चीज 


जदो = व को कना > अ 

का भोग लगा रहे है। चम्मच को तो कभी पता नहीं लगता कि खीर मालपुआ कैसा बना। 
खाने वाले को ही पता लगता है। इसी प्रकार से मेरे दारा विषयों के प्रकाशक होने से आप 
ही तो जानते है। मै कां जानने वाला हू" इस स्थिति तक साधक पहुचे तब भगवत्प्रसाद 
मिलता हे। 

सारी इन्द्रियों को ज्ञानरूप करने वाला परमेश्वर है। सारी इन्द्रियों मिलकर उसे जान 
नहीं सकती। अतः भगवान्‌ ने कहा कि मुज्ञ ईश्वर के अन्दर सब चीजों का सन्न्यास कर 
दो। चेतसा" कहकर करने वाले को भी बता रहे हैँ कि यह विवेक बुद्धि से करना है। यह 
केवल विवेक बुद्धि है, बाहर मेँ किया जाये एसा कुछ नहीं है। बाहर से तो साधक सारे कर्म 
करता हआ दीखेगा। यह तो उसकी विवेक वुद्धि ही जानती हे कि भे इसको अपने लिये 
नहीं कर रहा हू, परमेश्वर के लिये कर रहा हूं।* जो परमेश्वर के लिये ही कर रहा है उसी 
के लिये भगवान्‌ ने कहा कि “जिसने इस सृष्टि को प्रारम्भ किया, सृष्टि को जो धारण करके 
रहता है, वही एकमात्र मेरा सहारा है" इस प्रकार वह मेरे ही परायण रहता है। इसके 
सिवाय ओर किसी दूसरी चीज का कभी कोई सहारा नहीं लेता। यह जो बुद्धि के दारा सारे 
कर्मो का परमेश्वर में संन्यासरूप परमेश्वर की ही परायणता है, यही बुद्धियोग है। इसमे 
चित्त समाहित हो जाता है, सारे विक्षेपो की निवृत्ति हो जाती है। यहां आश्रय न कहकर 
"उपाश्रय" कहा। उपाश्रय का अर्थ सहारा तो है ही लेकिन कोशो में उपाश्रय का दूसरा अर्थं 
'घर' भी है। इसलिये जैनी साधु जहां रहते हैँ उसे उपासरा कहते है। उपाश्रय का अपभ्रंश 
ही उपासरा है। उपासना का स्थान होने से ही उपाश्रय कहते है। अपने शरीर को वह केवल 
ठेसा स्थान समङ्जता है जिसके अन्दर यह उपासना करनी है अर्थात्‌ उसकी अनन्यशरण 
हो जाना है जिसने इस संसार को चलाया है, जो इसको धारण करने वाला है। अनन्यशरण 
होकर “मच्चित्तः केवल मुञ्च परमेश्वर के बारे में ही निश्चय करना हे। परमात्मा का रूप 
सच्चिदानन्द है, यह भगवान्‌ पहले ही कह आये ह। अतः प्रत्येक ज्ञान में यह निश्चय करना 
हे कि परमात्मा का हिस्सा कौन-सा है। 

बड़ी प्रसिद्ध कथा है किं सीता जी ने एक बार हनुमान जी को एक नौलखा हार दे दिया। 
हनुमान जी ने हार के एक-एक नग को तोड़कर देखा ओर उसे फैकते गये। सीता जी ने 
देखा तो सोचा कि “इसको इतना कीमती हार देकर गलती की, बन्दर है, क्या जाने!" उन्होने 
भगवान्‌ से कहा कि “आप तो कहते थे यह समञ्ञदार है, लेकिन यह तो महामूर्खं है।' 
भगवान्‌ ने कहा “उससे पूर्ेगे। वह खुद ही बतायेगा कि उसने एेसा क्यों किया।' परष्ा तो 
हनुमान्‌ ने कहा भने तोड-तोड कर देखा कि इसके अन्दर राम हँ या नर्ही। देखा कि 
उसमें राम नहीं है तो सब व्यर्थ है, मेरे किस काम का?" सीताजी तब समञ्च गह। 

इसी प्रकार जो-जो प्रतीति तुम्हारे सामने आती है, जो-जो अनुभव होता है उसके 
अन्दर क कर देखो कि इसमे सच्चिदानन्द है या न्ही। सभी चीजों का अधिष्ठान तो 
सच्चिदानन्द ही है। अभी तो हम लोग यह निश्चय करते हैँ किं यह असली धी है या नकली 

घी हे। जो बता दे कि यह असली धी है, हम समञ्जते है कि वह बड़ा बुद्धिमान्‌ है। भगवान्‌ 
कहते हैँ कि यह निश्चय करके क्या होगा! विचार तो यह करो कि घी हैया नहीं है? घी 
है, इसलिये धी “सत्‌" से पेदा हुआ है। घी का ज्ञान भी होता है। घी आनन्दस्वख्प है या 
नहीं ? आनन्दस्वख्प है। सच्चिदानन्द इसमें है, इसका निश्चय करना हे अर्थात्‌ पौनः पुन्येन 
अधिष्ठान को सामने लाना है। एेसा करते हँ तो स्वाभाविक प्रश्न उठता है कि फिर व्यवहार 
कैसे चलेगा? थोडी देर, घण्टा-दो घण्टा तो विचार कर लेंगे, लेकिन सांसारिक व्यवहार में 
तो नाम-रूप को महत्त्व देना पड़ेगा या नहीं? भगवान्‌ हमारे ऊपर रहम नहीं करते! कहते 
है कि “मच्चित्तः सततं भव हमेशा केवल इसी चीज का निश्चय करो। तुम मत्परायण हो 
तो तुम्हें दूसरे व्यवहारो से क्या मतलब? चाहे जितना नुक्सान या फ़ायदा हो जाये, सतत 
मच्चित्त ही रहो। यदि परमार्थ मार्गं की अंतिम सीटी चढना चाहते हो तो हमेशा सभी चीजों 
के अन्दर अधिष्ठानरप से उस परमात्मा का दर्शन करना पड़गा।। ५७।। 

उक्त साधनों का प्रभाव बताते है - 

मच्चित्तः सर्वदुर्गाणि मत्प्रसादात्तरिष्यसि। 

अथ चेत्वमहंकारान्न श्रोष्यसि विनंक्ष्यसि।। ५८।। 


मुञ्खमें ही चित्त लगा चुकने पर मेरी कृपा से सारे संकट पार कर लेगा। इससे विपरीत 
यदि अहंकार के कारण मेरी बात नहीं मानेगा तो तू विनष्ट हो जायेगा। 

इस प्रकार से जब तुम मच्चित्त होकर केवल मुञ्च अधिष्ठान का ही निर्णय करोगे, उसी 
मे लगे रहोगे अर्थात्‌ तुम्हारा सतत अनुसंधान है कि “सच्चिदानन्द ब्रह्म ही हे", तब इस 
संसारखूपी दुर्ग में लौकिक, पारलौकिक ओर पारमार्थिक जितनी भी कठिनाईयां है उन सबका 
तुम अतिक्रमण कर जाओगे। दुर्गं किले को कहते हेँ। यदि विचार करके देखो तो यह संसार 
भी बड़ा भारी किला है। जैसे किले के अन्दर राजा रहता है, सारा किला राजा के लिये है। इसी 
प्रकार से यह जो सारा संसार है इसका एकमात्र प्रयोजन यही हे कि इसके राजा परमेश्वर 
मे तुम स्थिर हो जाओ। सांसारिक भोगों के लिये यह संसार नहीं बनाया गया है, यह तो 
परमेश्वर के ज्ञान के लिये बनाया गया है। उपनिषद्‌ कहती है “आरामम्‌ अस्य पश्यति न तं 
पश्यति कश्चन" उसके इस सुन्दर बगीचे को सब लोग देखते है पर उसे कोई नहीं देखता। 
स्वर्गलोक, ब्रह्मलोक, से लेकर रसातल तक सब चीजों को देखते है। परन्तु यह बगीचा जिसका 
है उसकी तरफ कोई देखता ही नही! यह दुर्ग तो इस लिये था कि परमेश्वर की अनन्तता तुम्हारे 
सामने प्रकट हो जाये। परमेश्वर अनन्त है। कितना अनन्त है? इसका तो पता इसी से लग 
जाता है कि कम से कम उढ सौ साल से रजिस्द्री इत्यादि कामों के लिये लोगो के अगूठों के 
निशान लिये जाते है ओर आज तक कोई दो व्यक्ति एेसे नहीं मिले जिनके अगूठों की छाप एक 
जैसी हो! विचार करो कि अरबों लोगो मे सैकड़ों वर्षो के अन्दर एक व्यक्ति की अंगूठे की जो 
छाप बन गई वह दुबारा नहीं बनी, बाकी अंगों की तो बात क्या है| एक बार हम अहमदाबाद 

किसी टैक्सटार्ईदल (कपड़ों की) मिल मेँ गये थे। वहां एक आदमी से परिचय हुआ जो केवल 
कपड़ों के डिजाईन ही बनाता था। यह बात आज से चालीस साल पहले की होगी, तब उसे 
अपने काम के लिये चालिस हजार रुपये मासिक वेतन मिलता था। मिल में सबसे ज्यादा 
तनख्वाह उसी की थी। वह हर बार जब नया डिजाइन बनाता, तब उस डिजाइन के हजारों 
कपड़े निकलते थे। जसे वहां डिजाइन की अपेक्षा डिजाइन के बनाने वाले को ज्यादा महत्त्व 
देते है इसी प्रकार मकानों के डिजारईन (या नक्शे) बनाने वाले आकिटेक्ट को भी सबसे ज्यादा 
वेतन इसलिये मिलता है कि वह मकार्नोँ की बढ़या डिजाईन बनाता है। फिर भी दस-बीस 
डिजारईन तो एक प्रकार के बना ही देता है। परन्तु यहां परमेश्वर एक डिजाइन के दो अगूठे 
भी नहीं बनाता! तभी पता लगता है कि परमात्मा कैसा अनंत है। यह जो परमेश्वर की 
अनन्तता हे, इसे हम समञ् सके इसके लिये यह संसार बनाया। परन्तु हम इसी संसार मे 
फस गये, परमेश्वर की अनन्तता अथवा ब्रह्मूपता को जानने मेँ नहीं लग सके। इस 
संसारखूपी दुर्ग में दुर्गाधिपति राजा बेठा हुआ है, उसको नहीं जानने से इस दुर्गं की एक-एक 
चीज ही फसा देती है। किसी को स्वाद ही फसा देता है, बाकी चीर्जे तो छोड़ देता हे, स्वाद 
नहीं छोड पाता। भगवान्‌ कहते हैँ कि मेरे अनुग्रह से ही तू इन सब दुर्गो को पार कर जायेगा, 
इन सबका अतिक्रमण कर जायेगा। इसमें इहलोक में आने वाले सुख-दुःख भी हँ ओर परलोक 
मे आने वाले सुख-दुःख भी है! 

जो शंका हई थी कि “फिर व्यवहार कैसे चलेगा?” उस पर भगवान्‌ कहते हैँ कि मेरे 
अनुग्रह से तू सभी को तर जायेगा। तू चाहे जितना प्रयास कर, इन अनन्त दुर्गो को तू पार 
नहीं कर सकता। इसका मालिक मै मायाधिपति हूं। साक्षी ख्पी अधिष्ठान में यह माया हे, 
इसलिये साक्षीर्प बनकर तू इस माया को हटा सकता हे। जब तक तुम जीव रहोगे तब 
तक यह माया नहीं हटेगी। जब अपने इस अधिष्ठान-खूप में रहोगे तभी यह माया हटेगी। 
इसलिये मेरे (मुञ्च अधिष्ठानख्प के) प्रसाद से ही तू इसका अतिक्रमण कर जायेगा। इहलोकं 
की कठिनारईयों से भी पार हो जायेगा ओर अन्य भी जितने विहित-प्रतिषिद्ध कर्म हँ, जो 
तुम्हारे इस मार्ग मेँ रुकावट डाल सकते ह, उन सबसे भी तर जायेगा। यह सुलभ मागं बता 
दिया कि मेरी कृपा से ही शाश्वत अव्यय पद की प्राप्ति होगी। मे ही इसमे आने वाले सारे 
विघ्नं को दूर करूंगा, क्योकि विघ्न तो अनंत हैँ तुम कां तक पार करोगे? 

परन्तु यदि, मैने जो यह बात कही है, इसे अहंकारवश न सुनकर सोचो कि भें 
साक्षीरूप नहीं होना चाहता, मुञ्चे अहंकार में ही सब कुछ मिलना चाहिये। मेने भी शास्त्रों 
का खूब अध्ययन किया है, मुञ्जे ठीक-टीक पता है कि किसको मारना पाप है ओर किसकी 
हत्या नहीं करनी चाहिये। सब कुछ छोडकर भजन करना ही ठीक है।* तो तुम्हारा विनाश 
ही होगा! कई लोग अपनी समञ् को शास्त्र से ऊचा मानते हँ। जैसे गाधी जी कहा करते 
थे किं “शास्त्र की बात को भी मँ अहिंसा की कसौटी पर कस कर देखता हू। यदि अहिंसा 
की कसौटी पर वह बात ठीक है तो मै मानता हूं नहीं तो नहीं मानता।' यही अहंकार है। 

एेसे अहंकार के बल पर अर्जुन यदि साक्षात्‌ भगवान्‌ के निर्देशों कि उपेक्षाकर मनमाना 
आचरण करेगा, तो नष्ट होगा ही। न श्रोष्यसि" नहीं सुनेगा अर्थात्‌ नहीं मानेगा तो विनाश 
को प्राप्त होगा, किसी भी प्रकार की उन्नति को प्राप्त नहीं करेगा। यह विषय दुर्गम है, अपनी 
बुद्धि लगाकर पार करना चाहेगा तो नहीं कर सकता, परमेश्वर ही कृपा करके पार कर 
सकते है। किसी ने तो कहा है कि परमेश्वर शाप दे रहे हैँ कि यदि तू नहीं मानेगा तो 
नष्ट ही होगा"। वास्तव में भगवान्‌ अर्जुन को कल्याण के मार्ग पर चलने को प्रेरित करने 
के लिये डर दिखा रहे हैँ।। ५८।। 

यह सुनकर अजुन के मन में शंका हो सकती है, जो आजकल सब लोगों की शंका है, 
कि हर-एक व्यक्ति स्वतंत्र है। अपने भले-वुरे का निर्णय हम खुद करेगे। शास्त्र अच्छे-बुरे 
का निर्णय करने वाला कौन होता है? शास्त्र को पढ़ कर हम कर्म करने में स्वतंत्र है। 
इसलिये हम जो ठीक मानेंगे वही कररेगे। आजकल तो यही नारा है कि व्यक्ति स्वतंत्र है, 
उसको कोई परतंत्र न बनाये। तब भगवान्‌ कहते ठै - 


यदहंकारमाश्रित्य न योत्स्य इति मन्यसे। 

मिथ्यैष व्यवसायस्ते प्रकृतिस्त्वां नियोक्ष्यति।। ५६।। 

यदि अहंकार के सहारे “नहीं लङ्गा एेसा सोच रहा है तो तेरा यह निश्चय वस्तुस्थिति 
के अनुख्प नहीं है (क्यों कि तुम्हारी क्षत्रियोचित) प्रकृति तुम्हें युद्ध में प्रेरित कर देगी। 

भगवान्‌ सममाते है - तुम अंतःकरण से लेकर शरीर तक अपने अहंकार को रखकर 
ही तो कह रहे हो किं भें पंडित हूं"। सुषुप्ति में जब अहंकार नहीं रहता तब भें युद्ध नहीं 
कृर्गा' क्या यहा संकल्प रहता है? नहीं रहता। जिसको तुम अपनी स्वतंत्रता समञ्च रहे 
हो वह “स्व कौन है? सुषुप्ति में बिना अहंकार के जो चेतन है वह स्वतंत्र है। जाग्रत्‌-स्वप्न 
के अन्दर तो तुम अहंकार का सहारा लेकर अपने को स्वतंत्र कहते हो पर यह तुम्हारी 
स्वतंत्रता नहीं है। यह तो अहं की गुलामी है। ओर अहं बुद्धिवृत्ति से लेकर शरीर पर्यन्त 
सबको विषय कर लेता है। उसी का सहारा लेकर हम सब बातें करते हैँ। ये दो विकल्प है, 
कि तुम या तो अहंकार का आश्रय लो या साक्षी का आश्रय लो। सुषुप्ति में जो रहता है वह 
मेरा स्वख्प है। जाग्रत्‌ स्वप्न में जो आता है वह तो प्रकृति से पेदा हुआ है। वह तब पैदा 
होता है जब प्रकृति के तीनों गुण काम करने लग गये। सुषुप्ति मेँ तो ब्राह्मण-क्षत्रियादि की 
संस्कारख्प प्रकृति है नहीं ओर प्रकृति के गुण भी कार्यकारी नहीं है। एकमात्र वहां अज्ञान 
है। “पुनश्च जन्मान्तरकर्मयोगात्‌” अपने किये हुए कर्मो का फल भोगना है इसलिये जाग्रत्‌ 
स्वप्न मेँ आते हो। जब अहंकार आ गया तब तुम कर्मभोग वाले हिस्से मँ आ गये। कर्म॑ 
भोग वाला हिस्सा तो माया के प्रवाह के अंतःपाती है। चाहे स्वप्न हो, चाहे जाग्रत्‌ हो, 
अहंकार तो रहेगा व्योकि तब तुम प्रकृति के प्रवाह में आ गये। प्रकृति के प्रवाह मेँ आकर 
कह रहे हो कि भें नहीं लडूंगा। अहंकार का आश्रय लेकर ही एेसा कषोगे क्योकि जाग्रत्‌ 


श्लोक-५६ : १५८७ 


स्वप्न में ही तो कहोगे। यह जो तुम्हारा निश्चय है, यह सारा अहंकार को आश्रित करके 
हे। यदि साक्षीस्वरूप को अपना आश्रय बना लो तब तो जो मेँ परमेश्वर कहता हूं वह करो। 
प्रकृति में पेदा हुए अहंकार का आश्रय लेकर कहोगे कि भें युद्ध नहीं करूगा' तो प्रकृति 
एेसी है जो तुम्हारे शरीर से लेकर अहंकार पर्यन्त सारे विकार उत्पनन करती है, वही फिर 
तुम्हारे ऊपर शासन करेगी, इसलिये फिर भी तुम युद्ध करोगे। लोग तुम्हारी निन्दा करेगे, 
तुम्हं गालि्यो देगे। मेघनाद निश्चय करके बैठा कि भें इस यज्ञ को पूरा करके शक्ति प्राप्त 
करूगा ओर राम को मारुगा। बन्दरों को पता लगा। उन्हें ओर कुछ नहीं सूञ्चा तो उस पर 
पेशाव करने लगे। ब्राह्मण का लड़का था। इस प्रकार से अपमान होने लगा तो उससे सहन 
नहीं हुआ ओर उस यज्ञ को छोडकर उनसे लड़ने लगा। बस, उनका काम बन गया। इसी 
प्रकार तू निश्चय कर रहा है कि भें भीख मांग कर खाऊगा। लेकिन प्रकृति तो छोडेगी 
नहीं पहले भी कह आये है कि “अवाच्यवादांश्च बहून्वदिष्यंति तवाहिताः।' लोग तरह-तरह 
से तुम्हारी निंदा करेगे, तरह-तरह से तुम्हारे ऊपर आक्षेप करेगे। फिर तुम से नहीं रहा 
जायेगा। ज्यादा दुःख बर्दाश्त नहीं होगा तो लडोगे ही। मेरे कहने से लडोगे तो, ओर प्रकृति 
पर छोडोगे तो, लड़ोगे ही, बिना लड़े उपाय नहीं है। पहले भी समञ्ञाया था, निमित्तमात्रं 
भव सव्यसाचिन्‌, ' तुम निमित्त ही बन सकते हो। सारे संसार का नियमन सीधे परमेश्वर 
के अधीन हे या प्रकृति के द्वारा अधीन है, तीसरा विकल्प नहीं है। जिसको तुम स्वतंत्रता 
समञ्जते हो वह मिथ्या निश्चय है। 

यह प्रकृति तुम्हं कैसे नियुक्त करेगी? जो भी कर्म तुम करोगे उसके संस्कार बर्नेगे। 
पुण्य-पापख्प कर्मफल ओर संस्कार, दोनों अतीन्द्रिय ह। न संस्कारों को ओर न फल 
को इन्द्रियों से जान सकते हं। चूकि ये दोनों अतीन्द्रिय है इसलिये जीव उन्हं चलानेवाला 
हो नहीं सकता ओर संस्कार व फल दोनों जड होने से खुद चल नहीं सकते। फिर वे 
किसके अधिष्ठातृत्व मेँ काम करेगे? जो व्यापक चेतन है उसीके अधिष्ठातृत्व में काम 
करंगे। प्रकृति कैसे नियुक्त करेगी? उन संस्कारों को जगा कर। परमेश्वर जानता है कि 
कौन-से संस्कारों को आगे जगाना है। जगेगा तो वही संस्कार जो प्रकृति में है। परन्तु 
परमेश्वर इसको जगाने वाला है। यह समञ्जकर यदि परमेश्वर की शरण लेते हो तब तो 
वह तुम्हं इससे पार कर देता है, ओर यदि अहंकार का आश्रय लेकर अपने को प्रकृति 
के अधीन करते हो तब भी संस्कार तो वे ही जगेगे, इसलिये करोगे भी वही, लेकिन 
अपने को स्वतंत्र समञ्ञकर करोगे, इसलिये पुनः जन्म-मरण के चक्र में चलते रहोगे। 
प्रकृतिस्त्वां नियोक्ष्यति" कह कर भगवान्‌ ने स्पष्ट कर दिया कि जिसे आजकल बड़ी भारी 
स्वतंत्रता कहते हैँ, वह तो अहंकार की परतंत्रता है। ओर अहंकार प्रकृति के प्रवाह में 
हे इसलिये प्रकृति की अधीनता को ही स्वतंत्रता कहते हैं। इसलिये यदि प्रकृति की 
अधीनता को छोडकर परमेश्वर की अधीनता स्वीकार करोगे तो संसार चक्र से कूट 
जाओगे।। ५६।। 


१५८८ : अध्याय-१८ 
प्रकृति की अधीनता क्यों है? इसको बताते हए कहते है - 


स्वभावजेन कौन्तेय निबद्धः स्वेन कर्मणा! 
कन्तु म्‌ नेच्छसि यन्मोहात्‌ करिष्यस्यवशो ऽपि तत्‌।।६०।। 


कोन्तेय। स्वभावसे उत्पन्न अपने कर्म दवारा नितरां बंधे हृए तुम मोह से जो नहीं करना 
चाह रहे, परवश होकर भी वही करोगे। 

पूर्वजन्म में ओर आजतक जो कुछ भी हमने किया है, उसमें से इस जन्म मेँ जिसको 
कार्यकारी होना हे वही स्वभाव कहा जाता है। इसी को कीं प्रकृति भी कहा है। इसलिये 
भगवान्‌ ने पहले कहा था कि सभी लोग अपनी-अपनी प्रकृति के अनुरूप चलते हैँ। उनके 
ऊपर किसी प्रकार का नियंत्रण न मेरे दारा हो सकता है, न ओर किसी के द्वारा हो सकता 
हे। प्रकृति का प्रवाह, माया का प्रवाह मेरे नियम के अंतर्गत ही चलता है ओर वे नियम 
ऋत होने से कभी बदलते नही। प्रकृति के अधीन रह कर इससे बाहर निकलने का कोई 
मार्ग नहीं है। जिन कर्मों को इस जन्म मेँ फलीभूत होना है वे कर्म फलीभूत होगे ही, उनको 
बदलने का कोड उपाय नहीं है। इसीलिये अन्यत्र शास्त्रों मेँ बताया है कि परमात्मा धर्मरूप 
है। (तस्मै धर्मात्मने नमः" महाभारत के अन्दर ही भगवान्‌ ने यह बात भीष्म से कहलवाई 
हे कि धर्म परमेश्वर का ख्प हे। किसी चीज का अपना रूप बदल नहीं सकता। अग्नि टण्डी 
क्यों नहीं होती? जेसे यह प्रश्न व्यर्थ है, वैसे ही परमेश्वर, अपने बनाये हुए नियमों को 
बदलता क्यों नहीं? - यह व्यर्थ है। 

भगवान्‌ अर्जुन से कहते हैँ - तू चूकि वर्णाश्रम-मर्यादा में है, इसलिये तेरा स्वभाव शर्य 
तेजो धृतिरदाक्ष्य युद्धेचाप्यपलायनं' हे। युद्ध से भागना तेरे लिये तेरे स्वभाव के कारण सम्भव 
ही नहीं है। ठीक जिस प्रकार परमेश्वर अपनी माया के नियमों से इधर-उधर नहीं हो 
सकता, उसी प्रकार से अहंकार जो अंतःकरण का विकार है, वह अंतःकरण से कभी अलग 
नहीं हो सकता। अहंकार तो हमेशा अंतःकरण के साथ रहेगा। ओर इसलिये अंतःकरण 
जिस तरफ से चलता है उस तरफ से ही उसे चलायेगा। अगर प्रकृति के प्रवाह में ही सब 
कुछ होना है तो जीव की स्वतंत्रता कां है? यह प्रश्न इसलिये नहीं बनता क्योकि जीव का 
मतलब ही है देहदय के साथ वाला आत्मतत्त्व। वह आत्मतत्त्व स्वतंत्र है अर्थात्‌ स्वयं उसके 
अन्तःकरण के अतिरिक्त कोड दूसरा नियामक नहीं है। अन्य के अधीन नहीं होना ही 
स्वतंत्रता का अर्थ होता है। अविद्यादशा में अंतःकरण ओर उसकी प्रकृति को हम मेँ ही माने 
रहते है अतः प्रकृतिवशता भी स्वतंत्रता ही समञ्जते है। अंतःकरण-विशिष्ट चेतन अविद्यावश 
तुम्हारा स्वरूप है ओर वह किसी दूसरे के अधीन हे नहीं इसलिये स्वेन कर्मणा" ही निबद्ध 
कहा है। अंतःकरण-विशिष्ट चेतन अनादि है इसलिये अन्तःकरण का प्रवाह भी अनादि हे। 
जैसे सुषुप्ति के अन्दर अन्तःकरण लीन हो जाता है एेसे ही महाप्रलय मेँ भी लीन हो जाता 
है। जैसे यह कर्मान्तर-भोग के लिये जाग्रत्‌-स्वप्न मेँ आता है वैसे ही जन्मान्तर भोग के 

लिये प्रलय से सृष्टि में आता है। जब प्रलय से सृष्टि में अंतःकरण सहित आया तब 
अंतःकरण का स्वभाव भी आ गया। इसलिये अनादि प्रवाह होने से हम हमेशा से अंतःकरण 
वाले ही हे। पहले कभी एेसा नहीं था जब अंतःकरण अव्यक्त रूप से मौजूद नहीं रहा हो। 
वह अव्यक्त से व्यक्त होता रहता है। इसलिये जीव अपने सारे कर्मो के लिये अपने 
अंतःकरण के अधीन है ओर अज्ञानी की यही स्वतंत्रता है। इसलिये कहा "कर्मणा निबद्धः" 
तुम्हारी ही प्रकृति है ओर उसके कारण तुम कर्तां बनते हो फिर प्रकृति के कारण ही उस 
कर्मफल का भोक्ता वनते हो। यही नितरां बन्ध है। अन्तःकरण का तादात्म्य रखकर उससे 
स्वतंत्र नहीं हुआ जा सकता। 

“यत्‌" अर्थात्‌ जो प्रकृति से प्राप्त तुम्हारे सामने यह धर्मयुद्ध खडा है, इसको तुम छोड 
नहीं सकते। भें युद्ध छोडगा' यह तुम्हारा निश्चय मोह के कारण है, अविवेक के कारण 
हे। "कन्तेय।* इस बात के अविवेक से कि भें कुन्ती का पुत्र हू, क्षत्रिय हूं", धर्मयुद्ध सामने 
पराप्त होने पर भी मोहवश कह रहे हो कि भें इन से नहीं लड"! यह तुम्हारा अविवेक ही 
हे क्योंकि श्रेयस्‌ का निर्णय करने वाला तो शास्त्र है ओर शास्त्र कहता है “युद्धे 
चाप्यपलायनम्‌ '। फिर भी युद्ध नहीं करना चाहते, तो यह मोह के कारण ही है। फिर भी 
तुम सोच रहे हो कि धर्मबुद्धि के कारण नहीं लड़ रहे हो । युद्ध से पलायनख्प अधर्म में 
तुम्हें धर्मबुद्धि हो रही है। 

इस प्रकार की अधर्म में धर्मबुद्धि हम लोगों को बराबर होती रहती है। जैसे, शास्त्र 
कहता है कि हर व्यक्ति अपने जन्मादि के अनुसार अलग है। हमने धर्मबुद्धि बना ली है 
कि सब मनुष्य एक जैसे हैं। यह बात प्रत्यक्ष प्रमाण से भी सिद्ध नहीं होती है कि सब मनुष्य 
एक जेसे है। प्रत्यक्ष से देखो तो कोई लम्बा है, कोई बोना है, कोई मोटा है, कोई पतला 
हे, कोई गुस्सल है, कोई धर्यवाला है, कोई बुद्धिमान्‌ ओर कोई मूर्खं है। हमें जितने देखने 
मे आते है, सब मेँ भेद है इसलिये प्रत्यक्ष से भिनन ही निश्चित होते है। ओर शास्त्र से 
सबकी एकता सिद्ध होती नहीं। क्योंकि भगवान्‌ कह आये हैँ स्वे स्वे कर्मण्यभिरतः" फिर 
भी “सव मनुष्य एक जैसे हैं" यह कहना बड़ा मोह है। किसी भी प्रमाण से एकता सिद्ध 
नहीं हो रही है परन्तु हम एकता को देख रहे हेँ। इतना ही नहीं, शास्त्रों को भी एकता 
बताने वाला कह देते हैं! जब शास्त्र कहता है कि सबमें एक आत्मा है तो उसका तात्पर्य 
हे कि यह जो सब तुमको दीख रहा है, यह आपस मेँ एक नहीं हे परन्तु इन सबका 
आधार एक ब्रह्म ही है, जैसे मिट्टीरूप से एकता का मतलब यह नहीं कि बर्तनों मे एकता 
हे। इसलिये जिस मोह से अर्जुन अपना धर्म युद्ध नहीं करना चाहता था, आधुनिकं काल 
मे उसी मोह से हम भी अविवेक के कारण धर्म से विमुख हो जाते है। 

इच्छा किसकी है? इच्छा मन की ही वृत्ति है “एतत्‌ सर्वं मन एव" यह मन की ही वृत्ति 
हे जिससे तुम नहीं लडना चाहते। वह मन स्वकर्म से बधा हुआ हे, इसलिये इच्छारूपवृत्ति 
को दूसरी वृत्ति दबा लेगी। तब उस बुद्धि के परवश होकर तुम युद्ध ही करोगे क्योकि अपनी 

प्रकृति से निबद्ध हो। यह बात हमेशा याद रखने की है। इसीलिये साधना प्रारम्भ ही होती 
हे, मन की इच्छा को छोडकर अपने को शास्त्र की इच्छा के अनुसार चलाने से। मन की 
इच्छा को जीतने के लिये मन की इच्छा काम नहीं करेगी, क्योकि जैसे वह इच्छा संस्कारों 
से होती है वैसे ही दूसरी इच्छा भी संस्कारों से होती है। जैसे न लड़ने की इच्छा अर्जुन 
के नहीं चाहने पर भी आई थी, वैसे ही लड़ने की इच्छा भी आ जायेगी। इस प्रकार अवश 
होकर करेगा अर्थात्‌ अंतःकरण-विशिष्ट चेतन अंतःकरण के अधीन होकर करेगा। यदि इस 
प्रकार से प्रकृति के अधीन होगा तब जीव प्रकृति के राज्य मेँ ही बना रहेगा।। ६०।। 

प्रकृति के बन्धन से ष्ूटना है तो परमेश्वर का ही सहारा लेना पड़ेगा क्योकि वही प्रकृति 
के नियामक हैँ। प्रकृति ओर अंतःकरण जड हैँ, स्वयं चल नहीं सकते, चेतन के नियंत्रण 
से ही चलते है जीव चेतन होने पर भी इन्हं चलाने मेँ अक्षम है क्योकि वह इन्दियों से विषय 
किये जाने वाले पदार्थो को यथाकथंचित्‌ चला भी ले, पर अतीन्द्रिय वस्तुओं पर उसका वश 
चल नहीं सकता। ओर अनुभव भी किसी का नहीं कि “मेरा प्रकृति या मन आदि पर 
नियन्त्रण है" अतः निश्चित है ओर शास्त्रोक्त है कि प्रकृतिपर परमेश्वर का ही नियन्त्रण 
हे इसलिये उन्हीं के सहारे प्रकृति के बन्धन से ष्टा जा सकता है। भगवान्‌ स्पष्ट घोषणा 
करते हैँ कि उन्हीं के नियन्त्रण मेँ सब है - 


इश्वरः सर्वभूतानां हदे शे ऽरजुन ॒तिष्ठति। 
भ्रमयन्‌ सर्वभूतानि यन्त्राखुढानि मायया।।६१।। 


हे अर्जुन। जेसे य॑त्र पर रखे खिलौने को यन्त्रचालक घुमाता है, एेसे ईशन-स्वभाव वाला 
मै, माया द्वारा सब प्राणियों का संचालन करते हुए सब प्राणियों के हृदयकमल में रहता हू 

सब को चलाने वाला परमेश्वर ही है। वही सारे संस्कारों को ओर कर्मफलों को जानता 
है, इसलिए वही इनको प्रवृत्त करता है। वह ईश्वर है अर्थात ईशो मेँ वह श्रेष्ठ है। शासन 
करने वाले दो तरह के होते है। एक तुम्हारी बुद्धि को चलाता है ओर तुम्हारी बुद्धि चलने 
से तुम्हें लगता है कि भें कर रहा हू" यह एक तरह का शासन है। एसा शासन हमारे 
ऊपर अग्रजं ने किया। उन्होने विचार किया कि क्या कारण है कि इतने वर्षो तक राज्य 
करके ओर अधिक से अधिक अत्याचार करके भी मुसलमान हिन्दू को खत्म नहीं कर सके? 
कारण यह है कि हिन्दू अपने संस्कारों से चलता था। इसलिये अग्रेजों ने पाया कि बाहर 
के दण्ड से हिन्दू खत्म नहीं होंगे। इनके संस्कार खत्म करने पड़ंगे। हिन्दू संस्कार कां 
से प्राप्त करता है? हिन्दू दो जगह से संस्कार प्राप्त करता है : एक तो संस्कृत भाषा से ओर 
दूसरा, ब्राह्मणों से। हिंदुओं के सारे नियम संस्कृत में हे। शस्त्र मे बड़ी से बड़ी युक्ति ओर 
प्रमाण देकर अपनी बात सिद्ध की है। इसलिये जब हिंदू शास्त्रों से संस्कृत होता है तो यह 
गलत बात को नहीं मानता क्योकि इसके संस्कार बड़े प्रबल होते ह। अतः यदि यह संस्कृत 
नहीं पढ़ेगा तो उन सारी युक्तियों ओर विचारों को नहीं जानेगा। हम अग्रेजी के द्वारा अपने 

संस्कार देंगे तो हमारा पक्का गुलाम बन जायेगा। जहा से हिन्दू को शक्ति मिलती है, उस 
संस्कृत भाषा को नष्ट कर के संस्कारों का वह द्वार बन्द कर दिया। 

दूसरा उपाय था ब्राह्मण। हर एक व्यक्ति तो संस्कृत पढ़कर किसी भी काल मेँ शास्त 
को जानता नहीं था, परन्तु छोटे से छोटे हर गोव मेँ ब्राह्मण था, वह शास्त्रीय बातों को 
जानता था ओर उन बातों को इसे बताता था। इसलिये अग्रेजों ने सोचा कि केवल संस्कृत 
भाषाको हदा दगे तो भी काम नहीं बनेगा, ब्राह्मण बैठा रहा तो फिर संस्कार देता रहेगा। 
अतः ब्राह्मण कं ऊपर से भी हिंदू की श्रद्धा हटानी पड़गी। इसकेलिये उन्होंने जंचाना शुखं 
किया कि ब्राह्मण मेँ सब खराबियो ही है। इस प्रकार ब्राह्मण के ऊपर अश्रद्धा हो गई तो 
अव वह जो कहे उसे दहंदू नहीं मानेगा। संस्कृत तो यह पटठ़ेगा नहीं ओर ब्राह्मण से जो 
ज्ञान मिलता है वह भी नहीं मिलेगा। नतीजा यह होगा किं केवल हमारे ही संस्कार इसकी 
बुद्धि मँ आर्येगे। | 

उग्रेज सफल हुए यह आजकल प्रत्यक्ष ही दीख रहा है। ब्राह्मण के प्रति भी अश्रद्धा है 
ओर संस्कृत का ज्ञान ही नहीं है। अग्रेजों ने पहले नियम बनाया था कि दप्तर मेँ पैन्ट 
पहन कर आना होगा। जीवन-निर्वाह के लिये नौकरी करनी पड़ी तो लोग पहनते थे, परन्तु 
जानते थे कि विना कच्छ के रहना ठीक नर्ही। पुराने लोगों को याद होगा कि एक छोटी 
धोती बना कर पहले पहनते थे, ऊपर से पैन्ट पहनते थे। नौकरी के लिये पेन्ट पहन ली, 
अन्दर धोती रखी। यह तो प्रारंभ था। आज करोड़ों लोग एेसे हँ जिनके पास धोती है ही 
नहीं। किसी से कहते हे कि मन्दिर में तो कम-से-कम धोती पहन कर आया करो, तो पृषते 
है कि पैन्ट पहनने में क्या हरज है। इस प्रकार से अग्रेजों का शासन तुम्हें प्रिय लगा, तुम्हारे 
संस्कार भी बदल गये कि यही उचित है ओर उचित मानकर करते हो! अनुचित में उचित 
बुद्धि उन्होंने करा दी। यह अंदर से शासन करना है। शासन उनका ही है क्योकि पढाया 
उन्होने ही है। परन्तु तुम्हं लगता है कि “हम स्वतंत्र होकर यह कर रहे हैँ "। परमेश्वर का 
शासन भी एेसा ही है। अंतःकरण को तुम अपना प मानते हो ओर अन्तःकरण में 
संस्कारों का प्रवाह परमेश्वर के दारा हुआ है। इसलिये वह केवल शासन करने वाला नहीं, 
वरन्‌ शासन करने वालों में श्रेष्ठ है। श्रेष्ठ शासक वही होता है जो तुम्हारे मन को एेसा 
प्रभावित कर दे कि वह जैसा चाहता है वैसा ही तुम करो। जब तुम्हारा मन करता है कि 
बाजार की जलेबी खाये, तब एेसा नहीं लगता कि कोड जबरदस्ती खिला रहा है। इसी प्रकार 
अंतःकरण में जो इच्छा होती है उसका नियंत्रण तो ईश्वर के पास है परन्तु तुम्हं लगता है 
कि यह मेरी इच्छा है। इसलिये वह श्रेष्ठ शासन करने वाला हे। | 

वह किसका ईश्वर है? “सर्वभूतानां इश्वरः" सारे प्राणियों का इसी प्रकार शासन करता 
हे। भूत से यहा प्राणी भी ले लेना ओर जड प्रकृति भी ले लेना। पृथ्वी, जल, तेज, वायु भी 
उसीके शासन मेँ चलते है। शंका हो सकती है कि जड प्रकृति को तो वह जबर्दस्ती चलाता 
होगा। परन्तु हमारे यहां कोई चीज एेसी नहीं है जिसका कोड-न-कोडई अधिष्ठाता देवता न 

हो। जेसे ही घर बनता है, वैसे ही गृह देवता अर्थात्‌ कोई-न-कोई चेतन शक्ति वँ है। 
एसे ही ग्राम देवता है। इसलिये कहा कि पृथ्वी के अन्दर वह रहता है, पृथ्वी उसे नहीं 
जानती, वह पुथ्वी को जानता है, वही अन्तर्यामी है। व्ह केवल प्राणियों की बात नहीं कही, 
सभी पदार्थो के अन्दर रहते हुए वह सबको अन्तर्यमन से चलाता है। इसलिये वह सब 
प्राणियों का ईश्वर है। 

कहां रहता है? हृत्‌-देशे" हृदयदेश मेँ रहता है। अभी तो तुम लोग जानते हो कि जो 
शरीर मेँ खून का संचार करता है उसे हृदय कहते है। प्रश्न होता है कि एसे अनेक प्राणी 
है जिनके वह हृदय होता ही नहीं तो खून का संचार करो से होगा! जव उनका हृदय देश 
ही नहीं तो फिर वहां परमेश्वर कैसे रहेगा? इसलिये उपनिषदों ने कहा कि “हदि अयं हृदयं' 
जहां परमेश्वर है बस उसी का नाम हृदय है। मनुष्यों को अधिकतर अपने हृदयदेश मेँ ही 
म का अनुभव होता है। जब तुम कभी कोई बात कहना चाहते हो तो नाभि से दस अंगुली 
ऊपर हृदयदेश पर हाथ लगाकर कहते हो मेने कहा", कान आदि किसी दूसरे अंग पर हाथ 
लगा कर मेँ" एेसा नहीं कहते। इसलिये उपनिषद्‌ का तो तात्पर्य है कि जर कीं चेतनता 
विशेषरूप से विद्यमान है वह हृदय देश है। अतः जिन प्राणियों में रक्त-संचार आदि नहीं 
हे उन्हं भी जहां अपनी जीवरूपता का भान होता है वही उनका हृदय देश है, वहीं ईश्वर 
रहता है। 

हृदयदेश मेँ रहता दू - इसके दारा भगवान्‌ क्या कहना चाहते हैँ यह “अर्जुनः 
सम्बोधन से ही स्पष्ट है। ऋग्वेद के अन्दर भरद्वाज महर्षिं की ऋचा है “अहश्च कृष्णम्‌ 
अहरजुंनं च" सोमयाग के प्रकरण में कहा है कि दिन ही अच्छा (श्वेत) होता है, दिन ही 
काला होता हे। आगे ब्राह्मण ने स्पष्ट किया है कि जिस दिन सोमयाग प्रारम्भ करते हो, वह 
दिन तो श्वेत है, बहुत अच्छा दिन है। ओर जब सोमयाग नहीं करते हो वही तुम्हारा काला 
दिन है। इसी बात को बताने वाला श्लोक पूजा मेँ बोलते है - 


(तदेव लग्नं सुदिनं तदेव ताराबलं चन्द्रबलं तदेव। 
विद्याबलं देवबलं तदेव लक्ष्मीपते तें ऽध्रियुगं स्मरामि।।' 


शास्त्रकार कहते हैँ कि वही लग्न अच्छा है, वही वार अच्छा है, नक्षत्र का बल भी तभी है 
ओर चन्द्रमा का बल भी तभी है जब परमेश्वर का स्मरण करते हो, वही सुदिन है। इसी 
तरह कहा किं जिस दिन सोमयाग करते हो वही सुदिन है ओर जिस दिन नहीं करते हो 
वही काला दिन है। अतः “अर्जुन से ध्वनि कर रहे हैँ कि (तू यह धर्मयुद्धख्प शुभ कर्म 
करने आया है। इसे पलट कर काला दिन न कर दे।* परमेश्वर हृदयदेश में रहकर क्या 
करतः है? “सर्वभूतानि भ्रामयन्‌" सारे प्राणी ओर जड जगत्‌ को भ्रमण कराता है। श्रामयन्‌' 
से यह भी अर्थ है कि भ्रम मे डालता है। परमेश्वर की वैष्णवी शक्ति सबको भ्रम में डाले 
हृए है। अहंकार से लेकर शरीर पर्यन्त जो अपना स्वरूप नहीं है उसे स्वरूप मानते है ओर 

जो चिन्मात्र स्वरूप है उसे नहीं मानते। अज्ञान की अनादिता होने से हम हमेशा अज्ञानी 
ही रहे हैँ अतः भ्रम में पड़े हुए है। इस तरह प्रकृति को चलाने वाला परमेश्वर सब को 
भ्रम में डाले हुए है। हम शरीर से लेकर अहंकार पर्यन्त चीजों को अपना स्वख्प समञ्च 
कर इस जन्म-मरण के चक्र में पड़ हूए है। वह हमें कर्ता-भोक्ता बनाये हुए हे। 

कैसे चलाता है, कैसे भ्रमण कराता है? थयंत्राख्ढानि" जैसे यंत्र के ऊपर आख्ढ या बैठे 
हए लोग चलते है। भीमकाय पिये के आकार का चूला मेले आदि में देखा होगा; उसमे 
अनेक स्तरों पर बैठने के कटघरे लटके रहते हँ ओर पिये के बीच मेँ एक आदमी उसकी 
ताडियों पर चलते हुए पहिया घुमाता है। कटघरा जमीन के पास आने पर लोग चढ़ते या 
उतरते हैँ । एक वार उस पर बैठ गये, फिर बैठने वाले के नि्यत्रण में कुछ नहीं है, ञ्ूले 
वाला जब तक जितनी तेज चलायेगा, तब तकं वैसे घुमते रहना पड़गा। यन्त्र से एेसा ब्चूला 
समञ्च लो; अथवा रेल का दुष्टांत ले लो। रेल में बेठ गये तो रेल जहां ले जायेगी वहीं जा 
सकोगे। जहां रेल जायेगी वहां नहीं जाना है तो उस रेल से उतर तो सकते हो, परन्तु रेल 
को तुम दुसरे रास्ते नहीं ले जा सकते । दिल्ली जाने वाली रेल में बैठकर तुम नहीं कह 
सकते की “हमारा इष्ट दिल्ली नहीं अतः बम्बईं जारयेगे।' अगर तुम्हारा विचार है कि बम्बई 
जाना है तो उस रेल से उतर कर बम्बई की रेल द्वारा वहां जा सकते हो। इसी प्रकार 
अंतःकरण के अंदर बैठकर चाहो कि अंतःकरण के नियमों से बच जाओ, तो नहीं होगा। 
उसके लिये अपने साक्षिखूप में स्थित होकर अंतःकरण से उतर जाओ। अंतःकरण 
जन्म-मरण के प्रवाह मेँ भ्रमित करता है। उससे स्वयं को पथक्‌ समञ् गये तो उसकी जो 
मर्जी हो से हो, तुम अप्रभावित रह जाते हो। जैसे हम यंत्र पर आरढ होते है, वैसे ही 
अंतःकरण में बैठकर उसपर आरूढ हे। 

भगवान्‌ यह भ्रमण किसके दारा कराते है? “मायया माया से। इसलिये अन्यत्र शास्त्रों 
मे कहा है, भगवान्‌ की यह माया दुङ्गेय है। इसे सिवाय परमेश्वर के ओर कोड नहीं जान 
सकता, एकमात्र वही इसे चलाने वाला ओर जानने वाला है। तुम इससे उतर कर बच सकते 
हो पर तुम चाहो कि इस माया के अधीश्वर होकर इसका नियंत्रण कर लो, तो यह नहीं 
हो सकता। जैसे कटपुतली नचाने वाला लकडियों के योद्धा बनाकर उन कठपुतलि्यो का खेल 
दिखाता है। कठपुतली सभी खेल करते दीखती है। परन्तु कठपुतली को धागे से बोधकर 
नचाने वाला धागे के संचालन दारा उससे जो करवाना चाहता है, करवाता है। इसी प्रकार, 
जैसा पूर्वश्लोक में कहा, निबद्धःस्वेन कर्मणा" अहंकार से लेकर शरीर पर्यन्त कर्थं के धागे 
से सब बंधे हए है ओर उसी के अनुसार सब खेल हो रहे है। अतः भगवान्‌ कह रहे है 
कि जैसे धागे से कठ्पुतली नाचती है वैसे ही प्रकृति के दारा जितने निबद्ध लोग हे वे मुञ्ज 
परमेश्वर की इच्छा से नाचते है। चाहे तु प्रकृति के अधीन रह तो भी वही काम करेगा, 
चाहे तू मेरे अधीन हो, तो भी वही करेगा। फृकं इतना है कि मेरे अधीन होने से मेँ तञ्च 
प्रकृति से मुक्त कर दूगा। प्रकृति अपने से कभी मुक्त नहीं करेगी। 

महात्मा लोग कहते हैँ कि यह संसार माया से बना, अतः हम माया के पुत्र है। मों 
कभी अपने बच्चे को नहीं छोडती। वह कहती है ^तू दूध पी ले, ्चोकलेट खा ले लेकिन मेरे 
साथ ही रह।” बाप सोचता है - लड़का बड़ा हो रहा है, ठीक से पठ़-लिख नहीं रहा है, 
धर मँ रहकर नहीं पढ़ सकता, इसलिये गुरुकुल चला जाये। लेकिन माँ एेसा कभी नहीं कह 
सकती। इसलिये माया ओर माया कार्य जितनी उपाधियाँ है, वे सब तुग्हे जकड़ कर ही 
रखंगी। परन्तु मायाधीश की तरफ गये तो गुरुकुल भेज दिये जाओगे अर्थात्‌ सर्वकर्मसंन्यास 
करके श्रवण-मनन निदिध्यासन मेँ लग जाओगे। अतः भगवान्‌ कहते हैँ कि प्रकृति की 
शरणता को छोडकर मेरी शरण मेँ आ जाओ।।६१।। 

प्रकृति का एकमात्र संचालक परमेश्वर है अतः प्रकृतिपक्षपाती जीव पर परमेश्वर का 
ही नियन्त्रण है, यह समञ्च लेने से जीव को अपने कर्तृत्व-भोक्तृत्व की भावना छोडना सम्भव 
हो जाता है। किन्तु इससे यह प्रश्न उठ जाता है कि जीव का पारतंत्य होने पर विधि- 
निषेध-मोक्ष शास्र सभी व्यर्थ कैसे न होगे? जीवस्वातच््य मानकर ही उसके लिये नियम तथा 
दण्ड-पुरस्कार कौ व्यवस्था संगत है, अन्यथा नहीं। इस प्रश्न का भगवान्‌ उत्तर देते हैँ - 


तमेव शरणं गच्छ सर्वभावेन भारत। 
तत्प्रसादात्परां शान्तिं स्थानं प्राप्स्यसि शाश्वतम्‌।। ६२।। 


हे भरतवंशी! हर तरफ से उसी ईश्वर का आश्रय ग्रहण करो, उसकी कृपा से परम 
उपरति ओर नित्य स्थायिता पाओगे। 

वह जो प्रकृति का चलाने वाला है उसकी ही शरण में चले जाओ। प्रकृति को चलाने 
वाला कौन है? वस्तुतः वह सच्चिदानन्द ब्रह्म ही माया की उपाधि से सृष्टि-स्थिति-लय करने 
वाला प्रतीत होता है। ठीक जिस प्रकार सफेद कपड़ा सफेद रहते हृए ही नीले रंग का चश्मा 
पहन लेने पर नीला नजर आता है पर वह कपड़ा वैसा का वैसा सफेद बना रहता है, चश्मा 
खोल दो तो कपड़ा सफेद ही दीखता है; ठीक इसी प्रकार से अहंकार तो अविद्या से उत्पनन 
है इसलिये यह नहीं कह सकते कि अविद्या अहंकार को ढोकती है। अविद्या अहंकारखूप 
विकार से चेतन को ही ढाकती है। इसलिये शास््रकारों ने शुद्ध चेतन को ही अविद्या का 
पोषक ओर अधिष्ठान, आश्रय ओर विषय स्वीकृत किया है। चेतन ही शरीर से लेकर 
अहंकार पर्यन्त को चलाता हुआ प्रतीत होता है। चला तो प्रकृति रही है। शरीर के नियमों 
से चलने पर प्रतीति यह होती है कि र्म चल रहा हू। एक है अहंकार जो प्रकृति के साथ, 
है ओर दूसरा है उस प्रकृति को चलाने वाला अधिष्ठान। इसलिये अंतःकरण से लेकर 
अहंकार तक की उपाधि ही हमारे सामने अविद्या की उपाधि है। अविद्या का कार्य इसी में 
प्रतीत होता हे। जब हमने समञ्च लिया कि ये तो आत्मा के द्वारा चलाये जा रहे है अर्थात 
मेरे सच्चे स्वख्प प्रत्यगात्मा के दारा चलाये जा रहे है, तब दोनों ही उपाधिरयं हट जाती है! 
प्रकृति को चलाने वाला परमेश्वर है, वह परमेश्वर भी प्रकृति को लेकर के ही है। ओर उसी 

प्रकृति का कार्य अहंकार से लेकर शरीर पर्यन्त हे इसलिये इसको चलाने वाला भी वही चेतन 
हे। जो वस्तुतः सारी उपाधियों से रहित है एवं अपनी माया के द्वारा सब भूर्तोँ को भ्रमण 
करा रहा है, उसकी शरण लेनी है। माया की नहीं, बल्कि माया को छोडकर (तमेव शरणं 
गच्छ" केवल चलाने वाले की अर्थात्‌ अपने अन्दर जो प्रत्यगात्मस्वखूप से है, केवल उसकी 
ही शरण में जाना है। यों शरण लेने पर वह दोनों उपाधियोँ से निवृत्त करने वाला है। 

शरण' शब्द के दोनों ही अर्थं ले लेने चाहिये “शरणं गृहरक्ित्रोः"। वही परम पद या 
परम स्थान हे। प्रत्यगात्मा से अभिन्न ब्रह्म ही प्राप्त करने योग्य परमस्थान है, उससे आगे 
ओर कुछ नहीं है। जैसा कि उपनिषद्‌ के अन्दर भी कहा कि उस उत्तम पुरुष से अगे ओर 
कोड गति नहीं है। वहीं सब गतियो का पर्यवसान हो जाता है। अतः वही हमारा घर है। 
जव किसी से कहते है कि धर का पता देना" तो लोग समञ्जते हँ कि घर वह है जिसमे 
दीवार है। किंतु जिसमें तुम नियम से रहते हो, वह धर है। होटल मेँ जाकर रहने से वह 
घर नहीं हो गया, उसका पता दोगे तो तुम्हें पारपत्र (पासपोर्द) नहीं मिलेगा। जहो तुम नियम 
से रहते हो, जो सचमुच तुम्हारे रहने की जगह है, कहीं भी आओ जाओ, कुछ भी करो, 
लेकिन जो हमेशा रहने की जगह है उसी को घर कहा जाता है। इसी प्रकार हम अहंकार 
से लेकर शरीर पर्यन्त उपाधियों के साथ रहते ह। उनपर चढ़े हुए तो हम बहुत घूमते है, 
परन्तु वह सचमुच मेँ हमारा रहने का ठिकाना नहीं है। एक शरीर से दूसरे शरीर मेँ वह 
हमेशा बदलता रहता हे ओर शरीर में रहते हुए भी जाग्रत्‌ से स्वप्न, स्वपन से सुषुप्ति ओर 
सुषुप्ति से फिर जाग्रत्‌ में बदलता है। जाग्रत्‌ मेँ भी कभी बाल्यावस्था, कभी युवावस्था, कभी 
प्रोढावस्था ओर कभी वृद्धावस्था में बदल जाता है। ये जितनी अवस्थाय हैँ ये सब निरन्तर 
बदलने वाले स्थान है इसलिये हमारे सच्चे घर नहीं है। अतः यहां से आना-जाना लगा 
रहता हे। जब उस अधिष्ठान प्रत्यगात्मस्वखूप से अभिन्न ब्रह्म को हमने अपना घर समञ्च 
लिया तब फिर वहां से कहीं जाना-आना नहीं होता। “गच्छ अर्थात्‌ “अवगच्छ' एेसा तुम 
समञ्ज लो। 

शरण" शब्द का दूसरा अर्थ ^रक्षा करने वाला" है। जब हम उसको सांसारिक भोग के 
लिये चाहते हैँ तब तो वह मायाधीश हमको घुमाता रहता है। जब हम उसको अपना रक्षक 
मान लेते हँ कि (तुम ही हमारी रक्षा करने वाले हो" तब वह इस चक्र से ्टुडा देता है। 
अब तक धन, पुत्र आदि भी हम इसलिये चाहते हैँ कि हम उनको अपना रक्षक मानते है। 
धन होगा तो काम आयेगा। कहीं जाना हो तो रुपया लेकर जाते हो क्योकि उसी से 
रहने-खाने की, यात्रा की सारी व्यवस्था होती है। इसी प्रकार जब तक तो परमेश्वर हमारा 
रक्षक नहीं था, तब तक हमको बाकी सारे मायिक पदार्थो की जृखरत अपनी रक्षा के लिये 
थी। धन, पुत्र, पत्नी आदि से हमारी रक्षा होती है। अब हमने समञ्च लिया कि इन सब 
चीजों की प्राप्ति परमेश्वर के संकल्प से होती है। परमेश्वर के संकल्प के प्रति कारण हमारा 
पूर्वं कर्मं हे। यह समञ्चकर जब हमने परमेश्वर की शरण ले ली, तब सचमुच मेँ हमारी 

रक्षा के लिये जो आवयश्यक समञ्चता है, वह ईश्वर खुद ही करेगा। हम सांसारिक चीजों 
को अपना रक्षक समञ्जते है परन्तु भगवान्‌ तो जानते है कि असली रक्षा करने वाला 
आत्मज्ञान है, अतः उस आत्मज्ञान के लिये अपेक्षित जो आवश्यक सामग्री है वह परमेश्वर 
का संकल्प ही प्राप्त कराता रहेगा। अतः सारे संसार के दुःखों का हरण करने के लिये 
परमेश्वर की शरण ही एकमात्र उपाय है। उसी का सहारा लो। 

“सर्वभावेन सव भावों से उसका सहारा लो। रोज बोलते हँ (त्वमेव सर्वं मम देव 
देव”; बोल तो हम लोग सब देते है, परन्तु जितना विश्वास हमें सौ रुपये की गड़डी पर 
हे उतना विश्वास परमेश्वर मेँ है नहीं। बड़ा अभ्यास करने से यह सिद्ध होता है कि वही 
मेरा सब कुछ है। भगवान्‌ भाष्यकार लिखते हैँ “सर्वं भावेन सर्वात्मना सब प्रकार से 
उसकी ही शरण, उसका ही सहारा लो। “भारत' भरतकुल मेँ उत्पन्न होने से अजुन इस 
लायक है कि एेसा करे। जब इस प्रकार उसको जानोगे या उसका आश्रय ग्रहण करोगे 
तब प्रत्यगात्मा से अभिन्नरूपता का प्रसाद या प्रसन्नता प्राप्त करोगे। उसकी प्रसन्नता यह 
हे कि फिर क्षण- मात्र को भी तुम उस यंत्र पर, इ्ूले पर नहीं बेठते, अर्थात्‌ शरीर से 
लेकर अहंकार पर्यन्त किसी भी चीज में तुम्हे आत्मभाव नहीं होता। शरीर से लेकर 
अहंकार पर्यन्त को अपना स्वरूप समञ्जना ही मल विक्षेप ओर आवरण हैँ। प्रत्यगात्मा 
से अभिन्न परमात्मा को अपना स्वरूप समञ्जने पर ये सारे मल, विक्षेप आदि दूर दहो 
जाते है। यही उसका प्रसाद है। यदि हमने उसे मायाधीश के खूप में स्वीकार किया हे 
तब उसका प्रसाद या उसकी कृपा या अनुग्रह हमें अदैत में स्थापित कर देगा। ब्रह्मस्थिति 
की प्राप्ति अर्थात्‌ अदैत-वासना ईश्वरानुग्रहसे ही होती है। अदैत का ज्ञान तो 
श्रवण-मनन से हो जाता है परन्तु उस ज्ञान की वासना नहीं बनती। जिस चीज की 
वासना होती है वह निरंतर मन के अन्दर प्रवहित होती रहती है। आचार्य विद्यारण्य 
स्वामी ने दृष्टांत दिया है कि जैसे तुम्हारा मन किसी व्यक्तिमें लगाहुजाहैतो तुम काम 
करते हुए भी उस व्यक्ति की तरफ ही मन लगाये रखते हो, मन मे उसकी ही वृत्ति बनती 
रहती है। इसी प्रकार से अद्वैतवासना हो जाने पर शरीर से लेकर अहंकार पर्यन्त प्रतीत 
होने वाली जो आत्मभावना व्यावहारिक स्तर पर है, उसके रहते हुए भी तुम केवल 
आत्मा की ही दुष्टि रखते हो। जिसका प्रतिबिम्ब पड़ रहा है उसकी तरफ तुम्हारी दृष्टि 
रहती है, प्रतिबिम्ब की तरफ दृष्टि नहीं रहती। यह जो अदैतवासना है यह परमेश्वर के 
अनुग्रह से ही होती है। यह संसार के सारे भयो से राण कर देती है। किसी युग मेँ शायद 
दो-तीन को होती है। यदि मायाधीश के ऊपर अपना भार छोड देते हो, उन्हीं को अपना 
अधिष्ठान समञ्जते हो, तब उनके इस अनुग्रह से परमशांति की प्राप्ति हो जाती हे। 

भाष्यकार लिखते हैँ कि शांति का मतलब उपरति है। इसकी प्रापि होने पर फिर किसी 
ओर चीज मेँ मन नहीं रह जाता, चीजों से रति हट जाती है। केवल उस परमेश्वर मेँ ही 
तरेम रह जाता 8। उसके सिवाय ओर कीं रति जाती नर्ही। इसका कारण यह है कि जब 

हम ईश्वर से अतिरिक्त कुछ चाहते हैँ तब बाहर के पदार्थो की वृत्ति बनती है ओर यही 
अशांति है, इसी को विक्षेप कहते हँ! जब हमारी केवल परमेश्वर में प्रीति है तब वृत्ति 
अंतर्मुखी होती है ओर अंतर्मुख वृत्ति का नाम ही शाति है। यह परमशांति प्राप्त हो जाती 
हे। “स्थानं प्राप्स्यसि शाश्वतं" “स्थान जिसे पहले घर कहा था अर्थात्‌ जहां रहते हो वह 
जो तुम्हारा अधिष्ठानरूप स्थान है, वह शाश्वत है, नहीं बदलने वाला है। बदलने वाले धर 
में तो बहुत रह चुके, अनंत शरीरो में रह चुके। विचार करो, हमने कितने शरीर बदल दिये, 
कोई ठिकाना नहीं। भगवान्‌ ने तो दस ही शरीर लिये! जब उस मायाधीश परमेश्वर की शरण 
ले ली तब शाश्वत स्थान को प्राप्त कर लेगे। एवकार से कह दिया कि प्रत्यगात्मरूप से 
अपरोक्ष की ही शरण लेनी है, तभी उस शाश्वत स्थान को प्राप्त कर लोगे! यहां तक भगवान्‌ 
ने सारा गीताशास्त्र बता दिया।।६२।। 
समञ्चाने के बाद भगवान्‌ कहते हैँ - 


इति ते ज्ञानमाख्यातं गुह्याद्‌ गुह्यतरं मया। 
विमृश्यैतदशेषेण यथेच्छसि तथा कुरु।।६३।। 


गोपनीय से भी अधिक गोपनीय यह ज्ञान मने तुञ्े बता दिया। इसका पूरी तरह विमर्शं 
करने के बाद जैसी इच्छा हो वैसा कर। 

भगवान्‌ का कहना है - मेरा शिष्य बनकर मेरी शरण आया हे, इसलिये मैने तुञ्ञे गीता 
का उपदेश दिया। ज्ञानं" अर्थात्‌ जानने का करणः; अर्थात्‌ जिससे ज्ञान होता है वह शास्त 
यहा ज्ञान कहा गया है। गीता शास्त्र से परमेश्वर का ज्ञान होता हे। इसलिये इस शास्त्र को 
भी ज्ञान कहते है। "मया आख्यातं इस ज्ञान को मेने तुमसे का। पंजाबी में कहा" अर्थ 
मे (आख्या कहते है। हिंदी मेँ आख्यान" शब्द प्रसिद्ध है। भगवान्‌ अर्जुन से कहते हैँ कि 
यदि तू मेरे पास शिष्यभाव से नहीं आया होता तो यह गीताशास्त्र तुञ्चे कोड नहीं बताता। 
मै सर्वज्ञ ईश्वर हू, व्यास जी कहते हैँ “शास्त्रयोनित्वात्‌" सारे शास्त्रों का योनि मेँ ही हू। 
मुञ्च से ही सारे शास्त्र प्रकट हुए हैँ। यह नियम हे कि तुम चाहे जितनी शास्त्र मेँ अपनी 
जानी हुई बात लिख दो, लेकिन तुम्हारा पूरा ज्ञान तो उसमे नहीं आयेगा। तुम उसके 
अतिरिक्त भी बहुत-सी बाते जानते रहोगे। उस शास्त्र के बारे मे तुम ही अंतिम प्रमाण हो। 
इसी प्रकार परमेश्वर शास्त्र की योनि है अर्थात्‌ शास्त्र उन्हीं से निकलते हँ। शास्त्र से 
अतिरिक्त भी वे तो सर्वज्ञ है, बहुत-सी चीजों को जानते है। शास्त्र के विषय मेँ उनका कथन 
कभी किसी दूसरे के दारा काटा नहीं जा सकता। एेसे शास्त्रयोनि मुञ्च ईश्वर के द्वारा यह 
गीता शास्त्र कहा गया है। यह शास्त्र कैसा है? गुह्याद्‌ गुह्यतरं" छिषाने वाली चीजों को गृह्य 
कहते है। उन छिपाने वाली चीजों में मंत्र, त॑त्र ओषधि आदि भी ह। जेसे होम्योपेथिक 
ॐक्टर के पास जाओगे तो वह तुम्हं दवाई दे देगा, नुस्खा नहीं देगा, क्योकि ओषधि को 
गुप्त रखना चाहिये! बंगाल में कविरा्जो (वैरो) का भी नियम था कि वे ओषधि किसी को 

बताते नहीं थे। व्यवहार में भी देखा जाता है कि कई बार ओषधि तो बहुत सामान्य होती 
है लेकिन उसके गुण बहुत ज्यादा होते है। यदि उसका नाग बतायं तो आदमी की भावना 
विपरीत हो जाती है कि “इससे क्या होगा! नाम नहीं बताओगे तो दवाई चकि बढ्या 
ही, इसलिये वह लेने पर फायदा हो जायेगा इसलिये ओषधि का नाम नहीं बताते। इसी प्रकार 
मंत्र भी गुह्य है, किसी को बताना नहीं चाहिये। यदि खुले-आम मंत्र बता दोगे तो उसकी 
कोड कीमत नहीं रह जायेगी। किसी भक्त ने महात्मा से मंत्र पृष्ठा। महात्मा ने कहा 
^राम-राम ही महामंत्र है। इसकी तीन माला जप लेना। भक्त दो-एक साल बाद आया तो 
उन्होने पृष्ठा कि “जप तो नियम से करते हो?" कहने लगा-“भूल जाता हूं, जप नहीं हो 
पाता।* महात्मा ने पुनः प्रेरित किया पर वह फिर भी उपेक्षाशील रहा। महात्मा उस पर 
कृपालु थे। उन्होने अपने किसी गुरुभाई से चर्चा की तो उसने उपाय करने का जिम्मा लिया। 
वे उस गोव आये। भक्त महात्माओं का प्रेमी था ही, उनके पास भी आया। उन्होंने पृष्ठा “जप 
करते हो?” उसने कहा “मन नहीं लगता अतः कभी करता हूं कभी छोड देता हू। ' उन्होने 
कहा भुञ्चसे मंत्र लो, मन लग जायेगा। वह मान गया तो महात्मा वोले "दस हजार रुपये 
दक्षिणा चढानी पड़गी।' उसे जंचा कि इतना महंगा मंत्र जरूर कारगर होगा! उसने दक्षिणा 
देकर मंत्र ग्रहण किया। दीक्षा के बाद महात्मा ने सावधान किया कि “यदि एक दिन भी जप 
नहीं करोगे तो तेरा सारा धर नष्ट हो जायेगा। ओर दोबारा परछठेगा तो फिर लाख रुपये 
दक्षिणा लूगा।* वह मान गया। उन्होंने भी वही “राम-राम' मंत्र का जप बता दिया। मंत्र तो 
वही होना हुआ! कितु इतना महगा था ओर एक दिन भी उसका जप नहीं करे तो घर वर्बाद 
हो जाने का डर था, अतः वह रोज जप करता रहा ओर उसमें उसका मन भी लग गया। 
इसलिये कहते हैँ कि मंत्र गुह्य रखना चाहिये। इसी प्रकार ओषधि भी बताएं तो रोग दूर नहीं 
होता। इसी प्रकार अनेक चीजों को गुप्त रखने को कहा गया है। यह गीता शास्त्र तो सबकी 
अपेक्षा गृह्य से भी गृह्य, अत्यंत गुह्यतर है अर्थात्‌ अन्य छिपाने लायक चीजों मे भी यह गीता 
शास्त्र सबसे ज्यादा छिपाने लायक चीज है। 
अथवा, “इति ते ज्ञानमाख्यातं” मेने तुचे श्रवण-मनन-निदिध्यासन से होने वाले ब्रह्मतत्त्व 
को स्पष्ट करके बता दिया, साधन-साध्य स्वरूप भी सब बता दिया। परन्तु यह कहां मिलेगा? 
उपनिषद्‌ कहती है “सत्यं ज्ञानमनन्तं ब्रह्म यो वेद निहितं गुहायां वह सत्य ज्ञान अनंत 
स्वख्प ब्रह्म हृदय गृहा में मिलेगा। हृदय गुहा के अन्दर है इसलिये गुह्य है। गुहा मेँ अर्थात्‌ 
अहंकार वृत्ति को छोडकर जो उसका शुद्धखूप है वह गृह्य है। उस शुद्धख्प का मेने तुञ्ञ 
वर्णन किया। 
अंत मे भगवान्‌ कहते हैँ - यह गीता शास्त्र मने तुम्हं जितना बताना था, बता दिया। 
अब तुम इन सारी बातो का आनुपूर्वी (आगे-पीषठे) ठीक से विमर्शं या मनन करो, भली 
प्रकार से विचार करो। जो अधिष्ठानख्प है उसका अशेष विमर्शं यह है कि जो कुछ भी 
अब्रह्म प्राप्त हो उस सबका निषेध करो। जो-जो चीज प्राप्त होती जाये उन सबका निषेध 

करके निषेधावधि रूप से उसे समञ्चो। जव तक तुम जानना चाहो किं वह क्या है, तब तक 
कभी अशेष नहीं समञ्ज पाओगे। इसलिये अतद्व्यावृत्ति-मात्र से ही उसका ज्ञान सम्भव है। 
जो-जो चीज निवृत्त हो सकती है उसको निवृत्त करने के बाद वह अपने आप ही बच जाता 
ठे। अहंकार पर्यन्त, माया पर्यन्त प्राप्त होता है। जब अहंकार, माया भी चली जाती है तब 
परमात्मा ही बच जाता है। "क्या वच जाता है?" जब तक यह पूष्ठोगे तब तक तो परोक्ष रहेगा 
परन्तु सवको बाधित करने वाला मँ हमेशा बना रहेगा। जब अहंकारात्मिका वृत्ति भी चली 
जाती हे तब वह अपने आप वच जाता है। आत्मतत्त्व का स्फुरण होता रहेगा, उसे विषय 
करने का प्रयास किया तो त्रिपुटि का परिच्छेद खडा होकर अखण्ड अद्वितीयता नहीं रहेगी। 
वह ज्ञानमात्र है, वहां न ज्ञाता-भाव है ओर न ज्ञेय-भाव है। भगवान्‌ ने कहा “इस तत्त्व 
का अथवा गीता शास्त्र का आगे-पीष्ठे भली प्रकार विचार करके फिर तुम्हारी जो इच्छा हो 
वह करो।' यह वैदिक धर्म का नियम है। वैदिक धर्म किसी के ऊपर लादने की चीज नहीं 
हे। सारी मनुस्मृति में मनुमहाराज सारे धर्म का वर्णन करके कहते हँ येनेष्टं तेन गम्यताम्‌ 
जो तुम्हं अच्छा लगे उसी रास्ते से चलो। इसी प्रकार भगवान्‌ अर्जुन से कह रहे हैँ किं अव 
जैसी तुम्हारी इच्छा हो, विचार पूर्वक वैसा करो। इच्छा किसका धर्म है? इच्छा मन का ही 
धर्म हे। मन के धर्म को मन मिटने से ही मेटा जा सकता है। इसलिये जब निषेध की 
अवधि की बात होती है तब आर्चाय लोग मनोनाश की बात करते है! क्योकि जब बाकी सारी 
चीजों का निषेध किया है तब केवल मन ही शेष रह जाता है इसलिये मनोनाश करना पड़ता 
हे। यदि अशेष निवर्तन की इच्छा है तब मनोनाश करो। अथवा, गीताशास््र मे कमं को 
साधन ओर ज्ञान को साध्य बताया है। उसका विचार करके “मेरी क्या योग्यता है" इस बात 
का ख्याल करके जो तुम्हारी योग्यताका कार्य है; वह तुम करो।।६२॥। 

“यथेच्छसि तथा कुरु कह कर भगवान्‌ ने देखा कि अर्जुन का मुख विवणं हो गया। वह 
घबड़ा गया कि मैने तो पष्ठ था कि क्या करू ओर इन्होंने मुञ्च पर ही छोड दिया! 
सीधा कहते ेसा कर", तो मैँ कर लेता। लेकिन इन्होँने मेरे ऊपर छोड दिया कि जेसी मजी 
हो वैसा कं। इसलिये विशेष कृपाकर भगवान्‌ कहते हैँ - 


सर्वगुह्यतमं भूयः शृणु मे परमं वचः। 
इष्टो ऽसि मे दृढमिति ततो वक्ष्यामि ते हितम्‌।६४।। 


तुमपर मेरा कभी न हटने वाला स्नेह है अतः तुम्हारा हित बताता हू। सर्वाधिक गुह्य 
मेरा खास वाक्य फिर से सुनो। 

पहले भी भगवान्‌ अर्जुन को कई जगह कह आये हे (तू मेरा प्रिय है"। इष्ट का असली 
तात्पर्य होता है जो इच्छा का विषय हो। परमेश्वर की इच्छा का विषय कौन है? जिस जीव 
ने भगवान्‌ के ऊपर भरोसा करके बाकी भरोसे छोड़ दिये वही परमेश्वर को प्रिय है। 
इसलिये जो ज्ञान का साधक है वही परमेश्वर को इष्ट है। अर्जुन तो प्रिय है ही। जो कोड 


१६०० : अध्याय-१८, 


भी प्रत्यगात्मा से अभिन्न परमेश्वर को समञ्जने वाला है वह भगवान्‌ को इष्ट है क्योकि 
भगवान्‌ ने ज्ञानी त्वात्मैव मे मतम्‌" के दारा ज्ञानी को अपना आत्मा कहा है। सवसे प्रिय 
आत्मा ही होता है। यद्यपि वह आत्मा ^सर्वभूतात्मभूतात्मा" है, सभी प्राणियों के अन्दर वैठा 
हुआ वही आत्मा है, तथापि जिस अंतःकरण में श्रवण-मनन निदिध्यासन का परिपाक है 
वहां वह जाज्वल्यमान होकर प्रकाशित होता है इसलिये वह अत्यधिक प्रिय है। (तू केवल 
प्रिय ही नहीं है, दुढख्प से प्रिय है अर्थात्‌ तुञ्जसे प्रेम कभी व्यभिचरित नहीं होता।' जो ज्ञान 
का साधक है वह परमेश्वर की ओंखों से कभी ओञ्लल नहीं हो सकता क्योंकि उसका 
आत्मस्वखूप हे। इसलिये पहले भी (६.३०) भगवान्‌ ने कहा था कि भैं उसे कभी नहीं 
देखता एेसा नहीं ओर वह मुञ्जे कभी नहीं देखता, एेसा भी नहीं। इसलिये अर्जुन को 
अव्यभिचारी प्रिय कहा है। 

अतः कहते हैँ - तूने जो मेरी शरण ली थी ओर कटा था शिष्यस्तेहं शाधि मां त्वां 
प्रपन्नं" वह बात तो खत्म हो गई। लेकिन तू मेरा अव्यभिचारी प्रिय है। जिससे प्रेम होता 
हे उसे गुह्य बात कहते है। गुरु-शिष्य भाव से तो कह दिया कि जैसी इच्छा हो वैसा करो, 
परन्तु प्रेम के कारण जो तुम्हारे लिये हितकारी बात है वह कहता हू, इसमें फिर आगे विचार 
नहीं करना। विचार करने की बातें कह चुका, अव तो मेँ सीधी-सादी हित की बात कहूगा। 
अब जो बताने जा रहे हैँ वह अर्जुन के हित की बात हे क्योकि उसने ईश्वर की शरण ली 
हे। जिसने भी ईश्वर की शरण ली है उसके हित की यह बात है। अथवा अधिष्ठान का 
अपरोक्ष करके भी जो वासना बनाना चाहता है उसके हित की है। यह जो हित की बात 
हे यह “सर्वगुह्यतम' है। शास्त्र की दृष्टि से तो गृह्य से गुह्यतर" कहा, लेकिन जो सीधा 
अदेश दिया जाता है वह शगुह्यतम" इसलिये है कि जिस एक को कहा जायेगा उसी के काम 
काटे, दूसरे के काम का है ही नहीं। शास्त्र तो सबके काम काहे, परन्तु जो सीधा निदेश 
दिया जाता है कि (तुम यह करो वह निश्चित तुम्हारे हित का होगा, दूसरे के हितकादो 
या न हो। इसलिये सर्वगह्यतम हे। अथवा गृह्य अर्थात्‌ हृदय में प्रतिबिम्बित चेतन जीव गुह्य 
हे ओर उससे भी गृह्य साक्षी निर्विकार चेतन है ओर गुह्यतम वह है जिसके अन्दर किसी 
भी प्रकार का चलन नहीं है। गृह्यतम का मतलब यह नहीं है कि शास्त्र में नहीं कहा है! 
शास्त्र में तो कहा है लेकिन शास्त्र मेँ कही अनेक बातों मे से चुनकर निकाला यह उपदेश 
है। मेरे प्रिय हो इसलिये मँ ही तुम्हारे काम के लिये चुनकर तुम्हें सुना रहा हू। “भूयःशुणु" 
शास्त्र मेँ तो बता दिया लेकिन मेँ तुम्हं फिर कहता हू, प्रेम से तुम्हारे बारे मेँ विचार करके 
यही मुञ्चे निश्चय हआ है। यह मेरा परम वचन है। भाष्यकार कहते हँ “हितं परं 
ज्ञानप्राप्तिसाधनं, तद्‌ हि सर्वहितानां हिततमम्‌। य्ह हित से परम हित विवक्षित है ओर 
परमार्थ ज्ञान पाने का उपाय ही परम हित है, सभी हितों से अधिक हित है। ज्ञानप्राप्ति 
अर्थात्‌ ज्ञान की वासना कैसे प्राप्त हो - यह अब भगवान्‌ सूत्ररूप मेँ बतार्यँगे।। ६४।। 

वह हितकारी बात क्या है? भगवान्‌ कहते हैँ - 

मन्मना भव मदूभक्तो मदूयाजी मां नमस्कुरु। 
मामेवैष्यसि सत्यं ते प्रतिजाने प्रियोऽसि मे।।६९५।। 


एेसे बनो कि मुञ्चमें टी तुम्हांरा मन लगा रहे, मेरा ही भजन करो, मुञ्चे ही पूजो ओर 
मुञ्चे ही नमस्कार करो। एेसे बन गये तो मुञ्चे ही पा लोगे। यह मेँ तुम्हारे सामने सत्य प्रतिज्ञा 
करता हू, तुम मुञ्चे प्रिय हो। 

जो कुछ मेरा तात्पर्य है वह इन दो श्लोकों मे समाप्त हो जायेगा : मन्मना भव" अपना 
मन मुञ्च में ही लगाओ। प्रत्यगात्मा से अभिन्न ब्रह्म को समञ्ञा है तो उस ब्रह्म के बारे में 
ही संकल्प-विकल्प करो आर्थात्‌ अखण्ड तत्तव के विरोधी जो तकादि आयं उन को हटाओं 
ओर अपना मन बार-बार मेरे में ही स्थिर करो। “मदुयाजी भव" मेरी ही पूजा करने वाले 
वनो। प्रत्यगात्मा से अभिन्न जो परमात्म-स्वरूप है उसके लिये कर्म करने का मतलब 
देखना, सुनना आदि सब कुछ उसके अर्पण करो। यही मदूयज्ञ अथवा मद्याजी होना है। 
आंख आदि से अहंकार ग्रहण कर उसे भीतर स्थित साक्षितत्त्व को समर्पित कर दे। आंख 
इत्यादि चम्मच (सुवा) है, उसके द्वारा आहुति परमात्मा को ही दी जाती है। प्रत्यगात्मा से 
अभिन्न ब्रह्मस्वरूप है, तुम जो कुछ भी करते हो उस सबको उसके समर्पण करो। यह 
निश्चय रहे कि इइन्दिय मन ओर बुद्धि से जो कुछ भी हो रहा है वह सब परमात्मा के 
लिये ही हो रहा है, अपने लिये मेँ कुछ नहीं करता। प्राणधारण के लिये जो भोजन आदि 
भी किया जाता है वह भी अन्दर में स्थित जो वैश्वानर अग्नि है उसके लिये ही आहुति 
दी जा रही है।* यज्ञ मंत्र पूर्वक होता है। इस प्रकार के साधक को प्रणवपूर्वक यह सब करना 
है। जो मनन से त्राण करे उसे मन्त्र कहते है। प्रत्यगात्मा से अभिन्न ब्रह्म अधिष्ठान हे। 
ॐ अधिष्ठान ह जिसमे अकार उकार मकार कल्पित हेँ। इसी प्रकार जाग्रत्‌ स्वप्न सुषुप्ति 
(में वैसे ही कल्पित हैँ जेसे ॐ तुरीय ओंकार) में अ उ म कल्पित हं। यज्ञे त्यागका 
उद्देश्य देवता होता है। परमात्मा के उद्देश्य से इस प्रकार ओंकार का चिन्तन करना है। 
अधिष्ठान से अतिरिक्त जो कुछ है वह सब कल्पित है। माया से ही देश काल की भी कल्पना 
हे ओर उस देश काल से ही यह सारा जगत्‌ प्रकट होता है। यज्ञ में द्रव्यत्याग भी होता है। 
यहा देखना, सुनना, चलना, फिरना आदि सब द्रव्य हँ, इन सबका त्याग है। सब कल्पित 
है ओर कल्पित का त्याग अधिष्ठान का चिंतन ही है। इस तरह मद्याजी" बनना हे। 

“मां नमस्कुरु", इस प्रकार यज्ञ करते हुए मेरे को ही नमस्कार करो। नमस्कार का अर्थं 
करते हुए पद्मपादाचार्य कहते हैँ (त्यागो हि नमसो वाच्यः" नमः शब्द का अर्थ त्याग हे। 
किसका त्याग है? अभी तो हम सब चीज अहं के लिये करते हँ, उस अहं की उपाधि का 
ही त्याग करना है अर्थात्‌ यह निश्चय करना है कि मँ नहीं हू, केवल अधिष्ठान ही है। यह 
सब करने से “मद्भक्तो भव' मेरा भक्त बनो। यही मेरी भक्ति है। किसी आचार्य ने भक्ति 
का अर्थ किया है कि अहंकार से चेतन को विभक्त कर देना भक्ति है। इस प्रकार प्रत्यगात्मा 

से अभिनन जो परमात्मा है उस अधिष्ठान से इन सारी कल्पित चीजों का परित्याग कर देना 
हे। उत्तम अधिकारी मन्मना आदि कैसे बने यह बताया। 

अर्जुन को भगवान्‌ दिलासा देते हे कि प्रत्यगात्मा से अभिनन परमेश्वर को तुमने नहीं जाना 
हो तो भी मँ तुम्हारे सामने खड़ा हुआ हू इसलिये मेरे मेँ मन को स्थापित करो अपने मन 
को मुञ्चे लगाओ। मेरे लिये ही कर्म करो। मद्याजी बनो, अर्थात्‌ मेँ जो-जो कर्म तुमसे कहता 
हू, वह-वह तुम करते जाओ। उसमें फिर तुम इस विचार को छोड दो कि तुम्हं क्या अच्छा 
लगता हे। मेरे निर्देशके सामने अपनी इच्छा का त्याग करना ही नमस्कार है। यही मेरी भक्ति 
हे। मेरे मेँ मन को लगाओ, मेँ जैसा कहूं वैसा करो, अपने को अच्छी लगने वाली चीजों का 
त्याग कर दो। 

इस प्रकार जो करता है वह मुञ्जको ही प्राप्त करता है। जो प्रत्यगात्मा से अभिन्न जगत्‌ 
के कारण को समञ्जता हे वह प्रारब्ध की प्रतीति के हटने पर परमार्थ स्थिति में स्थित हो जाता 
हे। जो उस तत्त्व में प्रतिष्ठित नहीं, वह गुरुभक्ति से यथाक्रम उसी भाव को पा जायेगा। भगवान्‌ 
भी अर्जुन के गुरु के ख्प में उपस्थित थे। गुरु स्वयं को प्रत्यगात्मा से अभिन्न परमात्मरूप 
समञ्चता है, इसलिये उसकी भक्ति करके साधक उसी भाव को प्राप्त कर लेगा। अतः भगवान्‌ 
कहते हँ - “मामेवैष्यसि मुञ्चे ही प्राप्त हो जायेगा। यह जो वात मेँ कह रहा हू इसमें संदेह 
नहीं करना “सत्यं ते प्रतिजाने" मेँ यह बिलकुल टीक वात कहता हू, यह मेरी प्रतिज्ञा है। अर्थात्‌ 
जो कोई भी मुम मन लगायेगा, मेरी आज्ञा के अनुसार चलेगा, अपने अहंकार का त्याग 
करेगा, वह अवश्य जो मेरा सच्चिदानन्द स्वरूप है, प्रत्यगात्मा से अभिन्न ब्रह्मतत्त्व है, उसको 
प्राप्त कर जायेगा। यदि सोपाधिक तततव की ही एेसी शरण लेगा तो उसे प्राप्त करेगा। “सत्यं ते 
प्रतिजाने" मेँ तुमको यह सत्य कह रहा हू, प्रतिज्ञापूर्वक कह रहा दू, इसमें संदेह का कों 
अवसर ही नहीं है। एेसी प्रतिज्ञा मेँ क्यों कर रहा हू? क्योकि ग्रियोसि मे" तुम मुञ्चे प्रिय हो। 
इस प्रकार भगवान्‌ ने सत्य प्रतिज्ञा कर ली। 

आचार्य शंकर कहते हैँ कि “भगवद्रक्तेरवश्यम्भावि मोक्षफलम्‌" सभी भगवद्‌-भक्तोँ के लिये 
यही भक्ति मोक्ष फल का साधन है। इसी में सारी साधना आ गई, इसी का विस्तार बाकी सारी 
साधनायें है। जब यह साधना करते हैँ तभी शरणागति का भाव आता हे। इस प्रकार से भगवान्‌ 
ने कर्मयोग-निष्ठा का परम रहस्य ईश्वर-शरणता बता दी।।६५।। 

गीता भाष्य के प्रारम्भ मेँ ही आचार्य शंकर ने कहा है कि वैदिक धर्म की दो शाखाये है 
प्रवृत्ति ओर निवृत्ति। मनु ने भी कहा है प्रवृत्तं च निवृत्त च द्विविधं कर्म वैदिकम्‌" प्रवृत्ति ओर 
निवृत्ति का समापन तत्त्वबोध में है। ईश्वर-शरणागति रूप जो कर्मनिष्ठा हे, उससे क्या फल 
होता है? उसका फल सम्यक्‌ दर्शन है। वही सारे वेदांतों में प्रतिपादित किया गया है। उसी को 


अब भगवान्‌ बताते है- 


सर्वधर्मान्‌ परित्यज्य मामेकं शरणं व्रज। 
अहं त्वा सर्वपापेभ्यो मोक्षयिष्यामि मा शुचः।।६६।। 


श्लोक-६६ : १६०३ 


धर्मादि सब कर्मो का परित्याग कर मुञ्ज एक की ही शरण लो। मेँ तुम्हं बन्धनरूप सब 
पापों से छुडा दूगा। शोक मत करो। 

हे अर्जुन! तूने कहा था कि तू धर्मसम्मूढचेता अर्थात्‌ धर्मके बारे मे तेरा चित्त मोहग्रस्त 
हे, ठीक प्रकार से विवेक नहीं कर पा रहा है। एक तरफ तो लगता हे कि क्षत्रिय होने से 
आततायियों को मारना धर्म है, दूसरी तरफ लगता है कि पूज्य होने के कारण इनके सामने 
से हट जाना ही श्रेयस्कर है। यह भी शास्त्र ने कहा है कि गुरु के सामने हुंकार-तुंकार भी 
न दे, फिर उनको बाणो से बींधना बडा भयंकर लगता है। इसलिये मेने जब कहा “यथेच्छसि 
तथा कुरु" तब तेरे मन मेँ आया कि भें क्या कख?" तू धर्मसम्मूढ है तो सारे धर्मो को छोड। 
यहाँ धर्म कहा है, परन्तु धर्म से अधर्म का भी ग्रहण किया है। अर्थात्‌ न धर्मं कर, न 
अधर्म कर। भगवद्‌ शरणागति का जो फल सम्यक्‌ दर्शन होता है उसके अन्दर सर्वकर्मसंन्यास 
हो जाताहै। दो ही तरह के कर्म होते है, धर्म ओर अधर्म। जब धर्म ओर अधर्म दोनों छोड 
दिये तव सर्वकर्मसंन्यास हो गया। यद्यपि यहां कहा है कि छोड दे" लेकिन इसका तात्पर्य 
हे कि जब कर्मयोगनिष्ठा या भक्ति पूर्णं सम्पनन हो जाती है, तब दोनों ष्ट जाते हं। जब 
तक ये ष्ट नहीं जाते, तब तक बार-बार कर्मयोग का अभ्यास करना ही एकमात्र रास्ता है। 
इस प्रकार से छुटने पर नैष्कर्म्यभाव प्राप्त हो जाता है। कर्म उसी को कहा जाता है जिसको 
तुम रागदेष-पूर्वक करते हो। संस लेना, नहीं लेना इसमे तुम्हे कोड राग-देष नहीं हे। 
सीढि्यां चढते हैँ तो संस तेज हो जाती है, सांस तेज तुम करते नहीं हो, स्वभाव से हो 
जाती हे। इसी प्रकार से सारे कर्मो का परित्याग करने पर शरीर के अन्दर जो कुष्ठ दीखता 
ठे उसको करने वाला वह जीव नहीं है। इसलिये भगवान्‌ ने कहा सर्वधर्मान्‌ परित्यज्य! 

विचार करो कि किन धर्मो को तुम अपना मानते हो? देह-धर्मो को ही तुम अपना 
मानते हो। शरीर है तो स्नान भी करना है, शोच भी करना है, भिक्षा भी करनी हे। इसी 
प्रकार मन का धर्म है ध्यान करना, विक्षिप्त होना। देहधर्म, मन के धर्म, प्राणधर्म ओर बुद्धि 
के धर्म - इन सबको छोड दो। ये स्वतः होते ह, तुम कर्ता नहीं बनो। जब भगवद्भक्ति 
पूर्ण हो जाती है तब फिर शरीर आदि के धर्मो को राग आदि से प्रवृत्त नहीं करते इसलिये 
देह से लेकर विज्ञानमय, आनन्दमय पर्यन्त जितने धर्मं हँ उन सबसे रूट जाते हो। इनसे 
जो टना है वही सारे कर्मो का संन्यास हे। 

“मामेकं शरणं व्रज, एक-प्रत्यगात्मा से अभिनन जो परमात्मततत्व है उसी की शरण मं 
जाओ। बृहदारण्यक उपनिषद्‌ में जहां देवताओं का विचार किया वहां अनेक देवताओं को पहले 
बताया। लाखों करोड़ों की संख्या बतायी। फिर पृते चले गये कि इनमें प्रधान कौन? क्रम से 
बताया, तैंतीस प्रधान है, तीन प्रधान है, दो प्रधान है; फिर कहा किं डेढ प्रधान हँ। जब पृष्ठा 
“इनमे भी कौन असली देवता है?" तब याज्ञवल्क्य ने कहा “वह तो एक ही है" माया को 
आधा माना। आधा इसलिये किं जब तक सुष्टिचक्र है तब तक रहती भी है ओर असलियत 
जानने के बाद नहीं भी रहती। एक कहने के बाद आगे कोई प्रश्न नहीं पुछा। एक परब्रह्म 


१६०४ : अध्याय-१८ 


परमात्मा अधिष्ठान ही है, वही वास्तविक तत्त्व है। उसी एक को भगवान्‌ ने “मामेकं कहा। 
उपनिषदों में अनेक जगह इसलिये एक शब्द का अर्थ ब्रह्म किया। “सदेव सोम्यदेमग्र आसीद्‌ 
एकमेवाद्वितीयं, श्रहैवेदम्‌ अग्र आसीद्‌ एकमेवादितीयम्‌' "आत्मैवेदं" "सर्वम्‌" एकमेवाद्वितीयम्‌। 
उपनिषदां मेँ कहा हुआ “एकः ब्रह्म माया से रहित हे। क्योकि “मां' से दोनों का ग्रहण हो सकता 
था इसलिये एक कहकर स्पष्ट कर दिया कि यहाँ ईश्वर की बात नहीं है, माया से रहित की 
बात हे। शरणं व्रज" उसकी शरण का मतलब है “न मत्तः अन्यत्‌ अस्ति इति अवधारय" उस 
(मुञ्च) एक के सिवाय ओर कीं कुछ नहीं है यह निश्चय करना। जो कुष्ठ भी माया से प्रतीत 
होता है, हुआ हे, ओर होगा, वह कुछ नहीं है। ठीक जिस प्रकार से समुद्र मे ग दिखाई 
देती है, वह सचमुच में कुछ भी नहीं है, प्रतीतिमात्र है। सचमुच मेँ तो वयां एकमात्र पानी ही 
हे। इसी प्रकार से संसार में जो कुछ दीख रहा है, वह सचमुच में कुष नहीं है। माया के कारण 
एक ब्रह्म ही अनेक खूपों मेँ दीख रहा है। जब तक अज्ञान है, तव तक दीखता है। अज्ञान 
की निवृत्ति के बाद फिर दीखता भी न्ही। यही शरण जाना है। 
भगवान्‌ फल बताते हैँ - जब तू इस प्रकार से शरण ग्रहण करेगा तब “अहं त्वां सर्व- 
पापेभ्यो मोक्षयिष्यामि अहंकार वाला अपने स्वरूप को समञ्च कर अनादिकाल से न जाने 
कितने पाप तुमने किये है। यहां पाप से पुण्य को भी ले लेना। क्योकि शास्त्रकार ने कहा 
कि पाप-पुण्य का मूल कारण अविद्या है इसलिये जब तक हम अविद्या से ग्रस्त हैँ तब तक 
जिसे हम पुण्य समञ्चते है वह भी पाप है। पुण्य के द्वारा हम यहाँ से वैकुण्ठलोक, गोलोक, 
मणिद्वीप, ब्रह्मलोक में जाते ह ओर वहां कुछ समय के लिये सुख भोगते हैँ, परन्तु फिर 
वापिस यहीं आना पड़ता है। विचार करो, कि पुण्य यहो से ऊपर तो ले गया, परन्तु पुण्य 
के समाप्त होने पर वापस आना भी तो उसी का फल है। ऊपर गये इसीलिये तो वापिस 
आये। अतः पुण्य ने जो फल दिया वह दुःखान्त ही हुआ। जब लौटोगे तव दुःख ही होगा। 
इसलिये वह भी पाप ही है। इसलिये “सर्वपापेभ्यः सर्वधर्माधर्मबन्धनर्पेभ्यः' भाष्यकार कहते 
हैं कि धर्म-अधर्म दोनों बन्धन है। धर्म के कारण हमें एक लाख रुपये की हीरे की अंगूठी 
पहनने को मिली; यह धर्मं का फल है। उसे पहने हुए हम रेल से यात्रा कर रहे हैँ ओर 
रेल के जिस डिव्बे मे हम बैठे हैँ उसमें हमारे अलावा केवल दो ही आदमी ओर बेठे है। 
वे दोनों फटे कपडे पहने बैठे है। अकस्मात्‌ उस डिब्बे मेँ एक डाकू आता है। देखता तो 
वह सबको है लेकिन हमको पकड़कर ठोकता है क्योकि हमारे हाथ में एक लाख का हीरा 
हे। वह एक लाख का हीरा मिलना ही डण्डे खाने का कारण है। इसलिये धर्म-अधर्म दोनों 
बन्धनरूप हँ। अतः भगवान्‌ ने कहा - अनादिकाल से किये हूए हमारे पुण्य-पाप कं जितने 
फल एकत्रित होते ट उनसे होने वाला जन्म-मरण का प्रवाहरूप जो बन्धन है उससे 
“मोक्षयिष्यामि मेँ तुञ्चे डा दूंगा अर्थात्‌ मेरी जो अपनी वास्तविकता प्रत्यगात्मा से अभिन्न 
बरह्मरूपता है, उसको प्रकट कर दूंगा। वह प्रकट होना ही इस बन्धन की निवृत्ति है। यदि 
प्रत्यगात्मा से अभिन्न ब्रह्मरूपता को हमने जाना है तब तो वही (ज्ञान) ्टुडा देगा ओर अगर 

हमने नहीं जाना है तो भगवान्‌ पहले ही कह आये हैँ - “नाशयाम्यात्मभावस्थो ज्ञानदीपेन 
भास्वता" (१०-११) अतः भगवान्‌ स्वयं ही श्रवण-मनन के दारा ज्ञान प्रदान कर देंगे, 
उन्होने पहले ही प्रतिज्ञा कर रखी है। ‹सर्वपापेभ्यो मोक्षयिष्यामि" इसलिये “मा शुचः" तुम्हारे 
चेहरे पर जो मूर््ञायापन आ गया है उसे मत करो। यदि प्रत्यगात्मा से अभिन्न ब्रह्मरूपता 
को जानता है तो शोक को स्थान नहीं ओर यदि नहीं भी जानता हेतो मेरी शरणनले ले, 
में मुक्त कर दूंगा, शोक मत कर। 

इस प्रकार से इन दो श्लोकों में एक से तो भगवान्‌ ने वेद मेँ प्रतिपादित सारे प्रवृत्ति 
मार्ग का आधार बता दिया ओर दूसरे के द्वारा निवृत्ति मार्ग का अवसान बता दिया। जब 
धर्माधर्म का परित्याग कर देते है तब निरन्तर ब्रह्मविषयक श्रवण-मनन मेँ लगना ही “एक 
शरण' लेना हे अर्थात्‌ माया को बाधित करते जाना हे। इस प्रकार भगवान्‌ ने गीता शास्त्र 
का उपसंहार किया।।६६।। 

इस गीताशास्त्र मे अर्जुन ने कल्याण का जो मार्गं पृष्ठा था कि वह ज्ञान है या कर्म है? 
इसका विस्तार से भाष्य मेँ विचार किया गया है। यद्यपि भगवान्‌ ने बार-बार कहा हे “एकं 
सांख्यं च योगं च यः पश्यति स पश्यति", फिर भी इसके वारे में बहुत भ्रम होता हे क्योकि 
गीता का विचार करते है तो कहीं भगवान्‌ ने स्पष्ट कह दिया है “यज्ज्ञात्वा अमृतम्‌ अश्नुते" 
मेरे ज्ञान से ही मोक्ष की प्राप्ति है; "ततो मां तत्त्वतो ज्ञात्वा विशते तदनन्तरं" मुञ्जे जानकर 
मुञ्च में घुस जाता है; इस प्रकार से ज्ञान से निःश्रेयस की प्राप्ति के स्पष्ट वाक्य गीता में 
मिलते है। कितु भगवान्‌ अर्जुन को बार-बार कहते हैँ कि तेरा अधिकार कर्म मेँ ही है। (कुरु 
कर्मैव तस्मात्त्वं" तू कर्म ही कर। कर्म करने के लिये ही बार-बार अर्जुन को कहा है। इससे 
लगता है कि कर्म करते रहने का ही संदेश भगवान्‌ का है। प्राचीन काल में भी इसलिये दोनों 
प्रकार के विचारक हृए। कहयोँ ने तो कहा कि कर्म करने से ही मोक्ष मिलेगा। जेसे बाकी 
सब चीज कुष्ठ करके मिलती हैँ वैसे ही मोक्ष भी कुछ करके ही मिलेगा। कुछ ने कहा 
(ज्ञानादेव तु कैवल्यं" ज्ञान से ही मोक्ष होता है। कुछ ने माना कि इसलिये दोनों को मिलाकर 
करना चादिये। चूँकि वेद मेँ भी प्रवत्ति-निवृत्ति धर्म का विस्तार से विवेचन है ओर गीता 
शास्त्र मे भी प्रवृत्ति-निवृत्ति दोनों मार्गो को कहा है, अतः वेद की ओर गीता की सार्थकता 
तभी है जब प्रवृत्ति ओर निवृत्ति दोनों की जारये। भाष्यकार के पहले एक जबर्दस्त वेदान्त के 
विचारक भर्तुप्रपंच ने ज्ञानकर्म के समुच्चय पर ही जोर दिया कि ज्ञान ओर कर्मं दोनों करो। 
शास्त्रं मेँ कई जगह इसलिये कहा है कि जैसे पक्षी तब उड़ता है जब उसके दोनों पंख हो, 
एक पंख से नहीं उड़ सकता, इसी प्रकार से कर्म व ज्ञान दो पंख है। इन दोनों को मिलाकर 
चलने से उड़ सकते है, संसार समुद्र के पार जा सकते है। वर्तमान काल में इस विचार 
के प्रचारक तिलक रहे। इसलिये उन्होने गीता-टीका का नाम ही कर्मयोगशास्त्र रखा ह। 
उसमें स्पष्ट करते है कि ज्ञान तो जैसा आचार्य शंकर ने कहा है वैसा ही है। अदत ही 
चरम तात्पर्य है, इसमें संदेह नहीं है, परन्तु उसकी प्राप्ति कर्म करते हुए ही हो सकती हे 

कर्मत्याग के दवारा उसकी प्राप्ति नहीं हो सकती। यही समुच्चयवादी का कहना है। अतः इस 

विषय में विचार अवश्य कर्तव्य है ताकि यह निर्णय हो जाये कि कर्म करं या ज्ञान करं या 

कमं ओर ज्ञान दोनों करें। अतः भाष्यमें विस्तार से इसकी मीमांसा की है। 

पहले तो यह समञ्ञ लो कि क्या निर्णय होगा। निःश्रेयस या मोक्ष का कारण केवल ज्ञान 

ही ह। ज्ञान जिसका होता है वह अदितीय है, दो व है नहीं। भेद-प्रत्यय हटने से ही ब्रह्म 

की प्राप्ति है ओर भेद-प्रत्यय होने पर ही कर्म कर सकते है। अभेद-भावना से कोई कर्म 

नहीं हौ सकता। मोटी भाषा में समञ्न लो कि पैर या पीठ मेँ कीं भी खुजली आई तो जव 

तक तुम यह अलग नहीं कर लोगे कि एक हाथ है ओर एक पैर है अर्थात्‌ यह भेद नहीं 

रहेगा, तब तक हाथ से खुजली कैसे करोगे? यदि यह भेदप्रत्यय नहीं है तो खुजली 

अपने-आप मिटने वाली नहीं है। यद्यपि तुम एक हो, सारा शरीर तुम हो इसलिये तुम ही 

खुजली कर रहे हो ओर तुम अपने को ही खुजली कर रहे हो, तथापि एक हाथ की 
उपाधि से है ओर एक पीठ की उपाधि से है। दोनों को अलग करके ही खुजली करोगे। 

इसलिये भेद-प्रत्यय के विना कर्म हो नहीं सकता। ओर ज्ञान अभेद-प्रत्यय है। कैवल्य फल 
के अन्दर जिसका समापन होता है वह ज्ञान अभेद-बुद्धि वाला है। केवल उस ज्ञान से ही 
निःश्रेयस हो सकता है, कर्म से नहीं हो सकता। क्रियाकारक-फल की भेदबुद्धि कर्म में 
चाहिये। करने वाला ओर जिसे कर रहा है वह क्रिया, इन दोनों की जो भेदबुद्धि या 
भेदनिश्चय है, वह केवल अविद्या के कारण ही है, अविद्या मेँ ही प्रवृत्त होता है। भेँने यह 
किया, मेरी यह क्रिया है ओर इसका यह फल है" - इस अविद्याकी भेदभूमि मेँ ही कर्मप्रवत्ति 
है। शास्त्रीय की तरह लौकिक कर्म भी इस भेद की अपेक्षा से ही होते है। इस प्रकार हम 
क्रिया-कारक-फल की भेद-बुद्धि से अविद्या में ही नित्य प्रवृत्त हैँ। अनादि काल से हम कर्म 
कर रहे हे क्योकि यह भेदबुद्धि है। भेदबुद्धि अविद्या से है अतः अविद्या के कारण ही सारे 
कर्म होते है। 

जगह-जगह भाष्यकार इसीलिये कहते हैँ कि ज्ञानी कोई कर्म नहीं करता क्योकि कर्म 
जितने दीखते हँ वे सब प्रकृति के कार्यो मे दीखते हैँ, चेतन मेँ तो कहीं कोई कर्म दीखता 
नही। इसका पता तब लगता हे जब तुम से कोई बुरा कर्म होता है। हम एक घण्टे तक ठीक 
बोलते रहे, तब तो हम बोले ही हैँ। परन्तु बीच में कोई एक गलत बात आ गई तो हमेशा 
वह गलत बात किसी कारण से आती है? "क्या बतार्ये, स्मृतिशक्ति कमजोर हो गई, वैद्य जी। 
कोड ब्राह्मीबूटी दे दो।* अर्थात्‌ गलती हमने की नहीं, हो गई। यहां से लेकर राष्ट्रीय स्तर 
तक यही है - हरित क्रांति हम लाते है। परन्तु इस साल तो अकाल पड़ गया, हम क्या 
करं। गलत चीज आती हे तो मनुष्य उससे क्यों हटता है? क्योकि सचमुच मेँ वह अकर्ता 
है। यह बात उसके मन से आक रही है कि भँ गलती नहीं कर सकता। गलती का हमेशा 
कोई-न-कोई कारण होता है। 
आप लोगों ने किस्सा पढ़ा होगा : एक जगह किसी मकान की दीवार गिर गई। राजा ने 

उसके मालिक को पकड़कर बुलाया कि “तुम्हारे मकान की दीवार गिरने से इतने आदमी मर 
गये इसलिये तुम्हे फांसी मिलेगी।' उसने कहा किं भें मालिक जखर हूं लेकिन इसके लिये 
इंजिनियर जिम्मेवार है, मेँ नहीं। ' इंजिनियर ने कहा मेने तो सब चीजे ठीक परिमाण में कही 
थी लेकिन मिलाने वाले ने गड़बड़ कर दिया।' मिलान वाले को बुला कर पृष्ठा कि "तूने इसमे 
सव कुछ ठीक अनुपात से क्यों नहीं मिलाया?" उसने कहा कि भें तो ठीक से मिला रहा था 
लेकिन जैसे ही पानी डाल रहा था, उधर से एक बारात निकली, बीन (दूल्हे) को देखने लगा 
तो मेरा ध्यान वंट गया। इसलिये उस बारात के बीन का दोष है।" राजा ने वर को बुलवा कर 
पुछा कि (तू उसी समय वहां से क्यों निकला? तू निकला तो दीवार कमजोर बनने से गिर गई 
ओर तीन आदमी मर गये, इसलिये तू ही दोषी हे" वर बेचारा क्या करे! टीक इसी प्रकार से 
जब भी कोई गलत काम होता है तब करने वाला कोई ओर होता है। ओर कोई सामने नहीं 
मिला तो या मुकदुदर, तकदीर खोटी होती है या आज का नया देवता आ जाता है कि यदृच्छा 
से, चांस से हो गया। यह जो मेने नहीं किया" का भाव हे, यह हे तो वास्तविक, परन्तु करते 
समय मेँ भूल जाते है। उस समय लगता है कि में कर रहा हू।' 

यह अविद्या अनादि काल से प्रवृत्त है, हमेशा से है। इस अनादि अविद्या का निवर्तक 
तो यही बोध है कि मँ केवल प्रत्यगात्मा से अभिन्न ब्रह्म हू। “निष्कलं निष्क्रियं शान्तं निरवद्यं 
निर जनम्‌" जिसमें किसी प्रकार की क्रिया नहीं, किसी प्रकार का बिगाड (विकार) नहीं वह 
मेरा स्वरूप है। इस बात को जब समञ्ज लेते है तो जैसे बिगड़े काम का खुद को कर्ता नहीं 
मानते वैसे किसी भी कर्म का स्वयं को कर्ता नहीं मानते। जानते है कि कर्म का कारण 
अविद्या है। तब कर्ता दीखने पर भी हम अकर्ता ही रहते ह। यही आत्मविषयक प्रत्यय है 
जिसके उत्पनन होते ही कर्म प्रवृत्ति का जो हेतु भेदवुद्धि है, वह निवृत्त हो जाती है। उसके 
वाद कर्म किसी प्रकार से सम्भव नही। यही भगवान्‌ ने यहां “सर्वधर्मान्‌ परित्यज्य" से कहा। 

वेदों का ओर गीता का तात्पर्य किसे है? प्रवृत्ति के दारा अंतःकरण की शुद्धि करके 
परमात्मज्ञान की प्राप्ति में वेद का तात्पर्य हे। पहले प्रवृत्ति शास्त्र में निषेध वाक्य आते हैँ 
जो हमारी स्वच्छन्द राग-देषमूलक प्रवृत्तियों को रोकते है। वहां भी शास्त्र का तात्पर्य 
किसी-न-किसी चीज से निवृत्त करने में है। पापँ से तो निवृत्त होना ही है, पुण्य भी इसलिये 
करने है कि पापों से निवृत्त हों, क्योकि कुषछ-न-कुछ किये बिना रह नहीं सकते। अतः शास्र 
का चरमतात्पर्य निवृत्ति ही है। सब चीजों को पहले ही नहीं छोड सकते। इसलिये पहले कुछ 
चीजों को छोडना बताया, फिर ओर कुछ चीजों को छोडना बताया। प्रवृत्ति कर्मो का फल देने 
वाला परमेश्वर है ओर निवृत्ति का फल देने वाला भी परमेश्वर ही है। अतः प्रवृत्ति ओर 
निवृत्ति दोनों परमेश्वर के लिए ही हैँ। प्रथम तो भगवान्‌ ने बता दिया कि परमेश्वर को ही 
अपने सारे कर्मो का समर्पण करो जिससे तुमको शुद्ध बुद्धि प्राप्त होगी। उस शुद्ध बुद्धि से 
तुम्हारा राग निवृत्त हो जायेगा क्योंकि प्रवृत्ति में ले जाने वाली चीज राग ही होता हे। जब 
राग की निवृत्ति हो जाती है तो फिर कर्म का कोई उदेश्य ही नहीं रह जाता। अतः सर्वकर्म- 

संन्यास करके एकमात्र परमात्मा ही मुज्ञ से अभिन्न है ओर मँ परमात्मा से अभिन्न हूँ 

एेसी जो एकान्तिक शरणागति है, उसे प्राप्त करो। वह जो आत्मा का शुद्धरूप ह उसका ज्ञान 

होते ही तुम्हारा संसार बंधन निवृत्त हो जायेगा। कर्मफलं को परमेश्वर के अर्पण करने से 

चित्तशुदि ओर चित्तशुद्धि के बाद श्रवण-मनन करके परमात्मा जैसा है वैसा जानने से 

संसारबंधन की निवृत्ति, सारे शोकं की निवृत्ति हो जाती है। 

गीता के प्रारंभ में भगवान्‌ ने उपदेश दिया था ^अशोच्यानन्वशोचस्तवं प्रज्ञावादांश्च भाषसे" 

ओर कहा था गतासून्‌ अगतासूंश्च नानुशोचन्ति पण्डिताः" पण्डित अर्थात्‌ जो सम्लदार 

लोग है वे प्राणों के रहने ओर प्राणों के जाने दोनों, का शोक नहीं करते। शोक के दो ही 

कारण है। दुश्मन तगड़ा हो तो शोक होता है कि यह अभी तक हटा क्यों नहीं ओर मित्र 

मर जाये तो शोक होता है। अर्थात्‌ जिसमे देष होता है उसके रहने से दुःख ओर जिसमें 

राग होता है उसके मरने से दुःख होता है। अब शास्त्र के समापन मेँ भगवान्‌ फिर कहते 
है “माशुचः' अब तू इस ज्ञान को समञ्जकर पण्डित हो गया इसलिये अव शोक मत कर। 

इस प्रकार से शास्त्र का उपसंहार किया। 

गीता में चूकि कर्म करने का ओर कर्मत्याग का दोनों का उपदेश है, इसलिये प्रश्न होता 

है कि कर्म करना उत्तम है या नहीं करना उत्तम है। अथवा कर्म करना ओर नहीं करना 
दोनों साथ करना उत्तम है? भाष्यकार कहते ह कि आत्मज्ञान तो अकेला ही मोक्ष का कारण 
हे क्योकि श्रुतियों बार-बार यही कहती है। मोक्ष का कारण केवल ज्ञान है क्योकि भेदप्रतीति 
का निवत्तंक ज्ञान ही हो सकता है। भेदनिवृत्ति का प्रवर्तक कर्म हो नहीं सकता क्योकि कर्म 
तो भेदप्रतीति से ही किया जाना पडता है। भेदप्रतीति से भेदप्रतीति की निवृत्ति कैसे हो सकती 
है? केवल आत्मज्ञान ही निशश्रेयस का कारण है। न कर्म से मोक्ष की प्राप्ति हो सकती है 
ओर न कर्म व ज्ञान साथ करके मोक्ष की प्राप्ति हो सकती है। क्यों कर्म न समुच्चितरूप 
से ओर न अकेले ही मोक्ष के प्रति कारण है? क्योकि मोक्ष उत्पनन होने वाली चीज नहीं 
है। कर्म के द्वारा, जो चीज या जो स्थिति पहले नहीं है, उसको पैदा करते हैँ। जैसे मिट्टी 
पड़ी हुई है तो तुम उसे पानी से गुथ कर, चाक पर चढा कर घडा बनाते हो। घडा तुम्हारे 
कर्म से पैदा हुआ। पहले घड़ा नहीं था ओर अब घडा पैदा हृआ। यदि तुम कहो कि घडा 
पेदा तो हआ पर आगे नष्ट नहीं होगा। तो यह कभी नहीं होगा क्योकि भगवान्‌ पहले ही 
नियम बता आये हैँ “जातस्य ही धरुवो मृत्युः" जो पैदा हुआ है उसका नाश होना निश्चित 
हे। अगर मोक्ष कुछ करके प्राप्त होता तो फिर जितना तुमने प्रयत्न किया है उसका प्रभाव 
जब बीत जाता तब फिर मोक्ष खत्म हो जाता। इसलिये कर्म के द्वारा जो लोग मोक्ष मानते 
है वे यही मानते हैँ कि यदा से तुम किसी लोकान्तर में जाओगे, व्हा रहोगे ओर फिर बाद 
मँ लौटकर आओगे। कितु तब मोक्ष नित्य नहीं होगा। वर्तमान मेँ आर्यसमाजी स्वामी 
दयानन्द ने लोकान्तररूप मोक्ष नहीं माना परन्तु उन्होने माना किं शास्त्र मेँ बताये हुए कर्म 
करने से तुम्हारे मे विशेष शक्ति आ जायेगी ओर इसलिये इस प्रलय तक जो तुम्हारी 

जन्म-मरण को परम्परा नहीं रहेगी। जब अगली सृष्टि होगी तब फिर तुम संस्कार वाले 
होकर ऋषिकुुल में उत्पन्न होगे ओर आगे फिर जैसा करोगे वैसा ही फल पाओगे। चाहे 
लोकान्तर में जाकर अतिदीर्घं काल के बाद हो, चाहे महाप्रलय के खत्म होने पर हो, हर 
हालत में क्म करने वाले यही मानते हँ कि आना तो पड़ेगा ही। 

सामान्य आदमी की शंका होती है कि ज्ञान भी जो फल उत्पनन करेगा वह नष्ट क्यों 
नहीं हो जायेगा? परन्तु यह ज्ञान के स्वरूप को नहीं समञ्जने के कारण है। ज्ञान कुछ पैदा 
नहीं करता। ज्ञान तो जो चीज जैसी है उसे प्रकट करता है। जैसे इस कमरे मेँ अंधेरा है 
तो हमको व्यास, अप्प, रमण आदि कोई नहीं दीख रहा है। उसके बाद बिजली का खटका 
दवा, प्रकाश हो गया तो प्रकाश ने व्यास, अष्पू, रमण आदि को पैदा नहीं किया। वे तो पहले 
ही यहां थे, केवल उन्हें प्रकट कर दिया। जैसे प्रकाश किसी चीज को उत्पन्न नहीं करता, 
जो चीज है उसे प्रकट कर देता है, उसी प्रकार ज्ञान जो चीज है उसे प्रकट कर देता है, 
ज्ञान किसी चीज में कोड परिवर्तन नहीं करता। अगर कार्य होता तो अनित्य होता। मोक्ष 
तो नित्य हे, ज्ञान उसे प्रकट करता है, मोक्षरूप ब्रह्म को प्रकट कर देता है। ज्ञान से मुक्तख्प 
बरह्म प्रकट हो जाता है, पेदा नहीं होता। क्रिया से जो पेदा होता है वह पैदा होने से पहले 
नहीं होता। पहले एक लकड़ी थी। हमने कुल्हाड़ी से उसे दो कर दिया। पहले एक थी, 
कुल्हाड़ी की क्रिया होने पर दो हो गई। इसी प्रकार पहले आग नहीं थी। हमने दियासलाई 
को धिसा तो आग पेदा हो गई अर्थात्‌ पहले नहीं थी ओर फिर पैदा हो गई। इसलिये कर्म 
के द्वारा कुछ नवीनता आती है। लेकिन ज्ञान के द्वारा जो चीज जैसी होती है, वैसी प्रकट 
हो जाती है, कोई नवीनता नहीं आती। इसलिये ज्ञान की कारणता कर्म की कारणता से 
बिलकुल दूसरे ढंग की है। कर्म की कारणता कार्य को उत्पन्न करती है। ज्ञान के द्वारा कोई 
कार्य उत्पन्न नहीं होता, जो है वह प्रकट हो जाता है। 

यदि कहो कि ज्ञान ओर कर्म दोनों साथ कर लं तो क्या हर्ज है? ज्ञान निष्ठा ओर क्रिया 
दोनों मेँ आपस में विरोध है। ज्ञाननिष्ठा है कि ब्रह्म अकर्ता-अभोक्ता है ओर क्रिया करने 
के लिए उस ब्रह्म को अहं से एक ही रहना पडता है। शुद्ध आत्मा कर्हीं कुछ करता नही। 
इसलिए भगवान्‌ ने पहले (१८-१४) बताया था कि कर्म करने के लिये पांच चीजें चाहिये, 
अकेला आत्मा कुछ नहीं करता है। पाचों चीजों की कारकता बताकर भगवान्‌ ने आत्मा का 
अकर्तत्व पहले ही स्पष्ट कर दिया। अहंकार में आत्मा का अध्यास मानकर ही कर्तापना 
हे। इसलिये कर्म करने से, कर्म सहित या कर्मयुक्त होकर ज्ञाननिष्ठा हो सके, यह सम्भव 
ही नहीं है। जितनी ज्ञाननिष्ठा होती जायेगी उतनी कर्म की निवृत्ति ही होती जायेगी क्योंकि 
कर्म करने के लिये तुमको बार-बार दैत वृत्ति बनानी पड़गी। 

कुछ लोग एेसा भी कहते हैँ कि आदमी कुछ काम दृष्ट फल के लिये ओर कुछ अदृष्ट 
फल के लिये कर लेता है। अदृष्ट फल के लिये संध्या, अग्निहोत्रादि कर लेता है ओर दुष्ट 
भूख लगने पर भोजन कर लेता है जिसमे किसी शास्त्र की आज्ञा की जख्रत नहीं है। इसी 

प्रकार से कर्म तो संस्कार के वश से कर लेगा ओर शास्त्र के बल पर अपनी व्यापकता को 
जान लेगा। इस पक्ष में दोष यह है कि भोजन करने में प्रवृत्ति करने के लिये भोजन के प्रति 
तृष्णा चाहिये। अगर तुम्हं सवेरे से शाम तक सौ ट्यां लग गई हों ओर फिर तुमसे कोई 
कहे कि “बढ़िया दूध या बादाम की लस्सी पी लो" तो क्या पियोगे? जो लौकिक क्रियाये होती 
हँ वे तष्णावशात्‌ या रागवशात्‌ होती हैँ लेकिन जौँ एकमात्र ब्रह्म ही रह गया है तदन्य सव 
बाधित हो गया है, वरहा राग किसमें रहेगा? राग का मूल कारण किसी चीज मेँ सुख-वुद्धि 
होना हे। इसलिये भगवान्‌ पहले कह आये हैँ कि जब खूब बरसात होकर तुम्हारे चारों तरफ 
पानी भरा हो तो क्या तुम कुएं से पानी निकालने जाओगे? यँ शहरों का बरसाती पानी 
नहीं लेना, सुदूर किसी आश्रम में चारों तरफ बरसात का शुद्ध पानी हो तव कृ मेँ जाने 
की प्रवृत्ति नहीं होगी क्योकि पानी निकट ही उपलब्ध है। इसी प्रकार राग का कारण सुख- 
बुद्धि है ओर कैवल्यज्ञान से तुम परमानन्द मे हो तो फिर तुम्हारे में राग कँ से आयेगा? 
संस्कार भी तो सुख दिखाकर ही प्रवृत्त करते हैँ कि उस चीज से पहले सुख हआ था 
जब तुम्हें परम आनन्द की प्राप्ति है तव प्रवृत्ति कैसे होगी? जैसा कि शंकरानन्द स्वामी कहते 
है, किं कोई व्यक्ति मरवाड़ का रहने वाला है। उधर से कोई घुडसवार निकला, उसे प्यास 
लगी है ओर उसे मृगतुष्णा का जल दीख रहा है। आगंतुक कहता है "वलँ से एक घड़ा पानी 
लाओ। मारवाड का अनुभवी उसे समञ्जाता है कि "वहां पानी नहीं है, केवल पानी दीखता 
है।' घुडसवार उसे डंटता है कि भमुन्ञे साफ पानी दीख रहा है, मै अन्धा नहीं दह नहीं 
जाओगे तो कोडे मारूगा।' उसे निश्चय है. कि वहां पानी नहीं है परन्तु कोडे खाने के भय 
से सोचता हे किं थोड़ी दूर तक मरुभूमि में ही चला जाऊँ! इसी प्रकार जव निश्चय हो 
जाता है कि प्राप्त परमानन्द की अपेक्षा विषयों मेँ सुख है ही नही, फिर भी प्रारब्ध ज॒वर्दस्ती 
प्रवृत्त करता हे। जेसे उस मरुभूमि में रहने वाले को मृगतृष्णा की तरफ जाते हृए भी केवल 
यही अनुभव होता है कि “बड़ा कष्ट है, जाना पड़ रहा है।' मेँ जा रहा हू - एेसा प्रतीत 
नहीं होता, जबरदस्ती भेजा जा रहा हू - यह लगता है। इसी प्रकार से ज्ञाननिष्ठा के अन्दर 
पता है कि संसार के विषयों में सुख की कोई सम्भावना नहीं है, परन्तु प्रारब्ध भुगवाने के 
लिये जबरदस्ती ले जा रहम है। उसके मन में यह नहीं होता कि भभैँ विषयों की तरफ जा रहा 
हू" वरन्‌ भान रहता है कि “संस्कार प्रारब्धभोग करने वाले शरीर मन से लेकर अहंकार 
पर्यन्त को ले जा रहा है। मुञ्चे उस अहंकार के अन्दर चेतनता की जो प्रतीति है, बस यही 
प्रारब्ध का फल है।* इसलिये वह कर्ता बनता नहीं। जवर्दस्ती ले जाया जाना कर्ता बनना 
नहीं है। इसलिये यह कहना कि जैसे दृष्ट फल के लिये खा लेता है, वैसे अदुष्ट फल के 
लिये अग्निहोत्रादि कर ले, यह बनता नही। 
एेसा कुछ नहीं है कि ज्ञान को मोक्ष रूपी फल देने के लिये कर्म की मदद की ज॒खरत 
हो। इसलिये श्रुतियों ने कहा है कि ज्ञान को कर्म इत्यादि किसी सहायक की अपेक्षा नहीं है। 
पुरुषसूक्त का मंत्र स्पष्ट कहता हे कि उस परमात्मा का ज्ञान होने से ही अमृतत्व, मोक्ष 

की प्राप्ति है, ज्ञान का ओर कोई सहायक भी नहीं है। इसका निषेध भी कर दिया नान्यः 
पन्था विद्यते" मोक्ष का दूसरा रास्ता है टी नीं। इसलिये अविद्या-निवृत्ति के लिये किसी कर्म 
की जरूरत नहीं है जिसके लिये ज्ञान-कर्म का समुच्चय माना जाये। 

यह सिद्ध होने पर भी जो कर्मजड मीमांसक ह उनका कहना हे कि नित्य कर्म कोन 
करने से प्रत्यवाय या दोष लगता है। इसलिये अगर तुम सारे कर्मो का परित्याग करोगे तो. 
वह दोष लगता ही रहेगा। जैसे तुम टैक्सी में बैठ गये तो उसका मीटर चलने लगता हे। 
तुम टैक्सी से उतरकर अपना काम करने चले जाओ, अब टैक्सी में नहीं बेठेहोतो भी 
अगर लौटने के लिये टैक्सी वहां खड़ी रखी है तो उसका किरायेका मीटर चलता ही रहेगा। 
इसी प्रकार ज्ञाननिष्ठा के बाद तुमको कर्मं का प्रयोजन नहीं रहा परन्तु तुम ब्राह्मण आदि 
शरीर में तो हो ही, इसलिये उसमें नित्य कर्म का मीटर चलता रहेगा, ओर तुम्हारा प्रत्यवाय 
इकट्ठा होता रहेगा। अतः नित्य कर्म करके वह भुगतान तो करना ही पड़गा इसलिये केवल 
ज्ञान से नहीं, ज्ञान के साथ प्रत्यवायनिवृत्ति के कार्य भी होते रहने चाहिये। किंतु यह बात 
कहीं श्रुति ने तो कही नहीं है कि नित्य कर्मो के न करने से प्रत्यवाय या दोष लगता हे। 
फिर क्यों मीमांसक एेसा मानता है? उसका सोचने का प्रकार समञ्च लेना चाहिये : 
नित्य कर्म करने को कहा ओर नित्य कर्म का फल बताया नर्ही। वेद जिस बात को भी कहेगा 
वह फल वाली होती है। अतः नित्यकर्म के भी फल की कल्पना करनी ही पड़गी अन्यथा 
वेदवाक्य अप्रमाण हो जायेगा। इसलिये, नित्यकर्म करने से प्रत्यवाय नहीं लगेगा - बस इतना 
मात्र उसका फल है। इसलिये मीमांसक मानता है कि नित्य कर्मो को करके प्रत्यवाय से 
बचना चाहिये। 

इस प्रकार काम्य कर्मो को नहीं करने से इष्ट शरीर की, स्वर्गं आदि की प्राप्ति नहीं 
होगी, नित्य को करते रहने से नरक की प्राप्ति नहीं होगी। वर्तमान शरीर के कर्मफलों की 
भोगने से समाप्ति हो जायेगी। तब आगे देहान्तर की उत्पत्ति का कोई कारण नहीं होगा तो 
मोक्ष ही हो जायेगा। यह शंका एकभविकवादी लोग करते है! अपने यहां कुछ विचारक हुए 
है जो कहते है कि तुम्हारे सम्पूर्णं कर्मो को लेकर ही तुम्हारा शरीर उत्पन्न हुआ है, पहले 
के कछ कर्म बचे हृए नहीं है। एक जन्म हो गया तो सब पूर्वं कर्मो के फल प्राप्त होगे। यहां 
तुम नये काम्य कर्म करोगे तो स्वर्गं ओर प्रतिषिद्ध करोगे तो नरक मिलेगा। पहले किये हुए 
तो यहां भोग लोगे, लेकिन यहां किये हओं से आगे नया शरीर मिलेगा। परन्तु यह मत शास्त्र 
के विपरीत है। एक दिन मेँ हम इतने कर्म कर सकते हे कि जिनके फल को हम एक जन्म 
मे नहीं भोग सकते, एक घण्टे में हम एेसा पुण्य भी कर लेते है कि स्वर्गादि जाये ओर एेसा 
पाप भी कर लेते है कि कुम्भी पाक मेँ पड़। किंतु दोनों के फलस्वरूप एक-साथ नरक ओर 
स्वर्ग में पैदा नहीं हो जा्यँगे। इसलिये यह मानना कि एक भव में सब समाप्त हो जायेगा, 
सर्वथा विरुद्ध है। बीते हृए अनेक जन्मों मेँ हमने जो कर्म किये उनका फल एक जन्म मे 
समाप्त नहीं हो सकता। कुछ लोग मानते हैँ कि नित्यकर्मो से प्रत्यवाय-निवृत्ति का मतलब 


१६१२ : अध्याय-१८ 


इतना हे कि यदि तुम कर्म करते रोगे तो पुराने पाप कर्म क्षय हो जा्यगे; किन्तु सारे पाप 
कम॑ तो क्षय होंगे नहीं। इसलिये मोक्ष मे कर्म का किसी भी प्रकार का विनियोग बनता न्ही। 
जिन कर्मो ने कर्मफल. देना प्रारंभ ही नहीं किया, तुम्हारे नित्य कर्म उन्हे नष्ट कैसे कर 
सकते हैँ? अतः यह कहना कि नित्य कर्म करने ओर काम्य व प्रतिषिद्ध से बचने से मोक्ष 
+हो जायेगा, बनता नही, उससे मोक्ष नहीं होगा। इसलिये ज्ञान को ही श्रुति ने मोक्ष का उपाय 
बताया है। यदि नित्य कर्मो से, यथाकथंचित्‌ मान भी लँ कि सभी पुराने पाप कर्म खत्म होते 
है, तो भी पुराने पुण्य कर्म कैसे कटेंगे? किच, नित्य कर्मो का फल बताया भी गया है। 
वर्णाश्रम धर्म करना पुण्य लोकों की प्राप्ति कराता है एेसा शास्त्र ने स्पष्ट कहा है। अतः नित्य 
का फल नहीं बताया मानकर किया विचार निराधार है। अविद्यापूर्वक ही कर्म होते है अतः 
विद्या ही शुभ ओर अशुभ दोनों की निवृत्ति का कारण है। 
फिर नित्य कर्मों का विधान क्यों किया गया है? वस्तुतस्तु कर्मो का विधान श्रुति ने किया 
ही नहीं| कमं दो प्रकार के हैँ - एक दृष्ट फल वाले, जिनका फल तुम्हें यहीं मिल जाता है। 
जेसे रोटी खाई तो भूख मिट गई। इसके लिये तुम्हं किसी शास्त्र को नहीं पढ़ना पड़ता कि 
भूख लगे तो रोटी खावे। इसलिये महाराजा मनु ने स्पष्ट कहा है कि प्रत्यक्ष ओर अनुमान 
से जिसका पता नहीं लग सकता उसे बताने के लिये वेद है। दुष्ट फल के उपाय का पता 
तो हमें प्रत्यक्षादि से लग जाता है परन्तु अदृष्ट फल के उपाय का पता नहीं लगता। अतः 
अदुष्ट फल को बताने के लिये ही शास्त्र कर्मों का कथन करता है। जो कर्म विहित नहीं, 
प्रतिषिद्ध भी नही, तत्काल जो फल पेदा करते हैँ, उनके लिये तो न शास्त्रविधि ओर न 
प्रतिषेध की जरूरत है। सामने गड्ढा है, उधर मत जाओ, इधर गड्ढा नहीं है इधर से 
निकलो- यह शास्त्र पढ़कर पता नहीं लगता। देखकर ही पता लगता है कि इधर पैर रखेंगे 
तो गिर जार्येगे। इसलिये तत्काल फल वाली चीजों के लिये शास्र की जरूरत नहीं हे। शास्त्र 
केवल अदृष्ट फल के लिये एेसे कर्मो का विधान या निषेध करता है जिनका सम्बंध तुम 
प्रत्यक्ष ओर अनुमान से नहीं जान सकते। इसलिये मनु ने कहा कि जो प्रत्यक्ष-अनुमान 
से पता नहीं लग सकता उसे वेद के दारा जानते है। एेसे साधनों का वेदन, ज्ञापन कराने 
के कारण ही उसे वेद कहते हँ। उन कर्मो को करने में तो स्वर्ग आदि की इच्छा ही कारण 
है। सारे वर्णाश्रम धर्मो का फल पुण्य लोक की प्राप्ति है। अग्निहोत्र जैसा नित्यकर्म भी काम्य 
बनाया जा सकता है, कामनापूर्तिं का साधन होने के साथ ही वह नित्य का.कार्य भी कर 
लेगा, अलग-अलग अनुष्ठान नहीं करने पड़ंगे। इसलिये नित्य कर्म॒स्वख्प से अलग है, 
एेसी बात भी नर्ही है। केवल संकल्पभेद से वह नित्य या काम्य बन जाता है। इस प्रकार 
से सारे कर्मो का बीज कामना है ओर कामना का बीज अज्ञान है। “अविद्याकामबीजं हि 
सर्वमेव कर्म" सारे कर्मो का बीज अपनी आनन्दख्पता का ज्ञान न होना ही है। इसलिये 
अविद्यपूर्वक ही कर्म होता है। विद्या जब कामना के मूल को हटा देती है तो फिर न शुभ 
ओर न अशुभ कर्म हो सकता हे। अशुभ कर्मं मनुष्य इसलिये करता है कि प्रत्यक्ष मेँ फल 

देखने मेँ आता हे, इसलिये शास््रनिषिद्ध कर्म भी कर लेता है। वहां भी कारण कामना है। 
जैसे भोजन करते है क्योकि तृष्णा या भूख है। शास्त्रीय कर्म भी करते हे क्योकि स्वर्गं आदि 
जाना अच्छा लगता है, नरक जाना अच्छा नहीं लगता। इसलिये बिना कामना के कर्म हो 
नहीं सकेगा। विद्या ही शुभ-अशुभ सारे कर्मो का क्षय कर देती है। अतः नित्य कर्म मोक्ष 
के लिये विनियुक्त हो यह नहीं हो सकता। 

कर्म ओर ज्ञान का इसीलिये अलग-अलग प्रतिपादन किया। ओर भगवान्‌ खुद ही कह 
आये हैँ नैव किंचित्‌ करोमीति युक्तो मन्येत तत्त्ववित्‌" (५-८) तत्त्ववेत्ता तो इस ज्ञान वाला 
ही होता है कि भें कुछ नहीं करता हू। जब तक योगारूढ नहीं हुआ, तब तक तो कर्म॑ 
ही कल्याण-कारक हे ओर योगाख्ढ हो जाने पर शम अर्थात्‌ संन्यास ही कल्याण का कारण 
होता है। अज्ञानी के लिये ही कर्म का विधान हो सकता है, ज्ञानी को तो भगवान्‌ “आत्मैव 
मे मतम्‌" से अपना स्वख्प कह चुके हैँ ओर स्वयं भगवान्‌ के लिये कर्म का विधान असम्भव 
हे! जो चित्तशुद्धि के लिये, भगवान्‌ के लिये कर्म करता है, वह युक्ततम है लेकिन है वह 
भी अज्ञ ही। उत्तरोत्तर धीरे-धीरे ही फल का त्याग होता है। पहले तो इहलोकिक फल का 
त्याग होता हे। बाजार में गया, हलवाई की दुकान पर गरम-गरम पकौड़ा उतर रहा है। मन 
करता हे "खा लं, बड़ा मजा आयेगा। लेकिन सन्मागीं बनने के लिये उस मजे को छोड़ना 
पड़ेगा। पहले पकड़ा खाना तो नहीं छोडना है, परन्तु चाहे जिसके हाथ से बना पकौड़ा 
खाना तो छोडना पड़ेगा इस प्रकार से उत्तरोत्तर फल का त्याग करते हृए अंत में जो 
सर्वत्याग है उसमें मनुष्य पहुंच जाता है। वहो पहुंचता है तो फिर जो कर्म भगवान्‌ ने बताये 
है “अद्वेष्टा सर्वभूतानां मैत्रः करुण एव च" (१२-१३) आदि, उन्हीं को करने की स्थिति में 
पर्हुचता है। तब किसी भी काम्य आदि कर्मो मेँ उसकी प्रवृत्ति नहीं हो सकती हे, कषे्राध्याय 
मे भी गुणातीत को वैसा ही बताया। इस प्रकार भगवान्‌ ने कई अध्यायं में निवृत्तिमागं वाले 
का कर्मं करना नहीं बनता इसे स्पष्ट किया। 

मोक्ष के प्रति कर्म की कारणता न स्वतंत्र होकर है ओर न कर्म ज्ञान का कुछ उपकार 
ही करता है। ज्ञान उत्पन्न करने मेँ कर्म मदद करता हे परंतु ज्ञान का फल मोक्ष उत्पन्न 
करने के लिये उसकी कोई सहकारिता नहीं है। मोक्ष को उत्पन्न करने के लिये ज्ञान को 
किसी सहकारी कारण की जरूरत नहीं है। यही ज्ञान ओर कर्म मेँ विरोध हे। कर्म हमेशा 
अविद्या-पूर्वक ही होगा ओर ज्ञान तो विद्या ही है। अविद्या ओर विद्या का अंधकार ओर 
प्रकाश की तरह सर्वथा विरोध है। नित्य कर्म भी सर्वथा एेसा नहीं कि बिना कामना के किया 
जाये। पुण्यलोक की इच्छा से या प्रत्यवायनिवृक्तिकी इच्छा से ही नित्य में भी प्रवृत्ति है। सारे 
ही कर्म अविद्यापूर्वक होने वाली कामना से किये जाते है। नित्यादि में प्रवृत्ति अविद्यापूर्वक 
कैसे? इसे भाष्य में निषिद्ध कर्मो के दृष्टान्त से समञ्ञाया। ब्राह्मण की हिंसा नहीं करनी 
चाहिये, यह शास्त्र ने कहा है। उससे हमें यह मानना पड़ता है कि ब्रह्महत्या अनर्थ का 
कारण है, इसलिये न की जाये। इसी प्रकार नित्यकर्म भी हमको शास्त्र से पता लगते है। 

ब्रह्महत्या में प्रवृत्ति कामना से होती है तो उसको शास्त्र का निषेध-वाक्य रोक लेता है। 
अविद्या से कामना होती है। ब्राह्मण ने कुछ किया, हमें गुस्सा आ गया, इसलिये कामना से 
उसको मारने के लिये प्रवृत्ति की। तब शास्त्र ने बताया कि यह अनर्थ का कारण है। जो 
कहता हे कि “जो हानि होगी सो हो, नरक भोग लूंगा, लेकिन इसको तो मार ही डलंगा, 
वह तो निषेध रहने पर भी ब्रह्महत्या करता ही है। जो अनर्थफल से वचना चाहता है वही 
निषेधवाक्य से रुक पाता है। इसी प्रकार ब्राह्मण को नहीं मारने से कुछ पैदा नहीं होगा, 
उससे कोई धर्मं नहीं होगा, परन्तु ब्राह्मण को मारने से पाप होगा। शास्त्र ने कहा ब्राह्मण 
को मत मारो।' ब्राह्मण को नहीं मारने से तो पुण्य होगा नहीं, ब्राह्मण को मारने से अनर्थं 
होगा, पाप होगा। अतः जो ब्राह्मण को मारने के लिये प्रवृत्त हुआ है, उसे यह वाक्य रोक 
लेगा। ठीक इसी प्रकार जब कहते हैँ कि ब्राह्मण संध्या करे या विप्र संध्या करे", तब अर्थ 
हे कि जो अपने को ब्राह्मणरूप से निश्चय करता है वह संध्यावंदन करे। ओर शै ब्राह्मण 
हू" यह अभिमान अविद्या से ही होगा, क्योकि ब्राह्मणी में ब्राह्मण के दारा पैदा शरीर होता 
है इसलिये ब्राह्मण तो शरीर है। जिसको यह ज्ञान है कि “यह शरीर गँ दहर" वही यह कह 
सकेगा कि भें ब्राह्मण हूं ओर मुञ्चे संध्या करनी चाहिये लेकिन जिसने इस वात को जाना 
कि “शरीर म नहीं हू" उसका निश्चय होगा कि जब शरीर मैं नहीं हरू तो ब्राह्मण भी मेँ नहीं 
हू। ब्राह्मण मेँ नहीं हूं तो ब्राह्मण के लिये जो नित्य कर्म कहा गया है वह मेरा कर्म नहीं 
हे। देहादि-संधात से भिन्न जब आत्मा का ज्ञान हो गया तब नित्य आदि कर्म में प्रवृत्ति नही 
हो सकती। 
शरीर से स्वयं को भिन्न जानकर उसमे गौण आत्मभाव रखकर कर्मप्रवृत्ति नहीं हआ 
करती कि तत्त्वज्ञ कर्मं कर सके। कर्मप्रवृत्ति के लिये तो मिथ्या आत्मभाव ही कारण है। जह 
भेद अज्ञात रहते अभेद का ज्ञान ओर व्यवहार हो वर्ह मिथ्या होता है जैसे रस्सी को सोप 
समञ्चना। जहां भेद ज्ञात रहते अभेद का व्यवहारमात्र होता है वरहा गौण होता है जैसे बेटे 
को “यह मेँ ही हू" एेसा कह देते है। कर्मप्रवृत्ति शरीर में मिथ्या अहम्बुद्धि से होती है, गौण 
से नहीं। अज्ञान-दशा मेँ शरीरादि संघात में भें" की प्रतीति गौण नहीं होती। रस्सी में सर्प 
की प्रतीति गौण नहीं है। यह सोप ही है - एेसा निश्चय होता है। यदि यह मानोगे कि शरीर 
आदि में मे" प्रतीति गोण है तो शरीर आदि से होने वाले कामों को भी गौण मानना पड़ेगा! 
जैसे “आत्मा वे पुत्रनामासि" बेटा तुम्हारा आत्मा ही है। यह बात श्रुति चाहे जितना कह दे 
फिर भी यह भ्रम कभी नहीं होता कि बेटे ने रोदीखालीतो र्मैने रोदी खा ली!" अतः वहां 
तो गोण है, क्योकि हमें पता है कि असलमेंतो मेँ बेटे से अलग हू। प्रिय होने से कह 
तो सकता हू कि बेटा मेँ हू", जैसे कोई मालिक कह देता है कि “यह जो मेरा मुनीम भद्रसेन 
हे इसको मेँ समञ्मो" अर्थात्‌ इसके दारा किया हुआ लेन-देन मेरा हो जायेगा। एेसा कहते 
हुए भी उसको पता है किं शू तो मेँ अलग, लेकिन मेरी जगह काम करने के लिये इसे लगा 
दिया है।* इस प्रकार यह प्रतीति किसी को नहीं होती कि दरू तो मेँ अलग परन्तु किसी काम 

को करने के लिये मेने अपने को यह शरीर मान लिया"। एेसा भान नहीं होता। इसलिये 
शरीरादि में भें" की प्रतीति गौण नहीं होती, यह तो मिथ्या है। गौण के अन्दर कभी भी 
अलगाव का भाव जाता नहीं है। जैसे हम चाहे जितना कं कि ब्राह्मण का मुख अग्नि है" 
क्योंकि ब्रह्मण को अग्निमुख कहते हे, किन्तु कभी यह शंका भी नहीं होती कि आज माचिस 
खत्म हो गई, पंडितजी के मुंह में लकड़ी घुसाकर आग जला लं! जैसे एेसी प्रतीति कभी नहीं 
होती क्योंकि पता हे कि ब्राह्मण अग्निमुख है" यह केवल गौण प्रयोग ह। ब्राह्मण बोलने मेँ 
बड़ा तेज ओर तीखा होता हे इसलिये कहा जाता है कि ब्राह्मण अग्निमुख है। परन्तु जब 
तुम अग्निहोत्र करते हो तव एेसी प्रतीति नहीं होती कि “अग्निहोत्र मेँ नहीं कर रहा हू" 
जो भी शरीर-मन करता है उसमें निश्चित प्रतीति है कि भें ही कर रहा हू।* इसलिये इसे 
गौण नहीं कह सकते। देह आदि संघात के अन्दर भ्रम से आत्मरूपता दीख रही है। 

कुठ लोग कहते हैं कि संघात में जो मिथ्या मेँ-वुद्धि है उससे आत्मा कर्ता नहीं बनता वरन्‌ 
आत्मा मँ होने वाले जो ज्ञान, इच्छा, प्रयत्न हैँ वे ही कर्म के हेतु हँ ओर उन्हीं से आत्मा 
वास्तव मेँ कर्तां वनता है। किन्तु यह कहने से भी मिथ्याज्ञान ही कर्तृत्वका कारण सिद्ध होता 
हे क्योकि ज्ञान-इच्छादि भी वास्तव में आत्मा के धर्म नहीं वरन्‌ मनके ही धर्म है, मन से 
तादात्म्य के कारण आत्मा में उनकी मिथ्या ही प्रतीति होती है। जन्य ज्ञान मनोवृत्ति्या है। मनको 
मे समञ्ने पर ही वे ज्ञान मुञ्चे हए" एेसा लगता है। एसे ही इच्छा व प्रयत्न भी मन करता 
हे, मिथ्या ज्ञान होता है कि भेरी इच्छा है, मैने प्रयत्न किया। अतः इस रीति से भी कर्तृत्व 
को अविद्यापूर्वक होने वाला ही मानना पड़ता है। पहले जो मिथ्या प्रतीति हुई, उससे सुख हआ 
तो इष्ट बुद्धि ओर दुःख हुआ तो अनिष्ट बुद्धि होती है। हमने एक काम किया ओर लाख 
रुपये की प्रापि हहं तो लाख रुपया कमाने के लिये फिर उस कार्य में प्रवृत्ति होगी। इष्ट-अनिष्ट 
संस्कार के कारण ही स्मृति, इच्छा, प्रयत्न आदि होते है। अविद्या के न रहने पर मुञ्जे सुख 
या दुःख हुआ इस प्रकार सुख-दुःख के संस्कार नहीं रहे अतः वे प्रवृत्ति के कारण नहीं हो 
सकते। कर्तृत्वादि जैसे वर्तमान जन्म में मिथ्या हैँ वैसे ही सभी जन्मों में मिथ्या हँ अतः अन्य 
जन्मों के कतूंत्वादि के उदाहरण से इस जन्मके कर्तृत्वादि को हम सत्य नहीं कह सकते। अर्थात्‌ 
वर्तमान कर्तृत्वादि सत्य हैँ जेसे अतीत जन्मो में कर्तुत्व सत्य था ~ यह नहीं कह सकते क्योकि 
अतीत जन्मों का कर्तृत्व भी वैसा ही मिथ्या था जैसा वर्तमान कर्तृत्वादि। भूत-भावी सारा ही 
कर्तृत्वादि मिथ्या ही निश्चित होता हे। 

अतः सर्वकर्मसंन्यास से ज्ञाननिष्ठा होकर ही संसार का अत्यंत उपरम हो जाता हे। 
देहाभिमान चूकि अविद्यारूप है, इसलिये उसकी निवृत्ति होने पर देह की प्राप्ति उपपन्न नहीं 
रह जाती। यहां देह कहते हैँ तो स्थूल शरीर से लेकर अहंकार पर्यन्त दोनों देह समञ्ने 
चाहिये। जब पता लग जाता है कि ये सब मेँ नहीं, तब जैसे गाय हमारे चाहे जितने पास 
खड़ी हो जाये, हमसे चिपक जाये तब भी कभी भ्रम नहीं होता कि भें गाय हू", इसी प्रकार 
मन हमे चाहे जितना नजदीक प्रतीत होता रहे पर “मन में होने वाले इच्छा, स्मृति, प्रयत्न 

मेरे है" एेसी प्रतीति कभी नहीं होती। जब तक नहीं जानते है तब तक तो जैसे अज्ञानवश 

स्थाणु मे पुरुष या भूत दीख जाता है वैसे ही शरीर के पास आत्मा के होने से लग जाता 

हे कि “यह मेरा कर्म है। जब अविद्या विद्या से निवृत्त हो गई, तव सर्वथा मिथ्या होने से 

कोड भी प्रतीति हरमे प्रवृत्त नहीं कर सकती। तब यह नहीं हो सकता कि “शरीर आदि गौण 

आत्मा हैँ इसलिये इनकी प्रवृत्ति करा" प्रारब्ध-भोगकाल में देहादि पास तो प्रतीत होगे 

परन्तु सर्वथा भिन्न ख्प से प्रतीत होने के कारण उसको लेकर प्रवृत्ति बनती नहीं! 

एसा भी नहीं कि श्रुति आत्मा को कर्ता बताती हो! श्रुति तो प्रत्यक्षादि से अन्नेय 

फल कारण सम्बन्ध का ही ज्ञापन करती है। बल्कि प्रत्यक्ष जब प्रमाण हो तो उसे श्रुति 

काटती नहीं जैसे “आग गर्म है" इस प्रत्यक्ष को “आग ठण्डी है" ठेसी यदि श्रुतिहो भीतो 

नहीं काटेगी वरन्‌ अर्थान्तर का ही सूचन करेगी। फिर श्रुति सब कर्म करने को कहती किसे 

हे? श्रुति अज्ञानी को ही सम्बोधित करती है। श्रुति का ब्रह्मविद्या मेँ पर्यवसान है। जब तक 

हम को ब्रह्मज्ञान नहीं हो गया तब तक अंतःकरण की शुद्धि इत्यादि के लिये श्रुति हमें कर्म॑ 

करने को कह रही है। जैसे यज्ञ मेँ अंग जो बताये जाते है उन अंगो का अपना फल कुष्ठ 
नहीं होता, वे अंग मिलकर जिस अंगी का निर्माण करते हैँ उस समग्र कर्म का ही फल होता 
है। सरलता से समज्ञने वाला दृष्टांत ले लो - हम जव शब्द "कमलः कहते है तो तुमको 
ज्ञान तब होता है जब अंतिम ^ल' सुनते हो। यदि कोई कटे कि फिर केवल "लः ही बोल 
दो। तो केवल ^ल' बोलने से कमलः का ज्ञान नहीं होगा। क ओर म के बाद जबल का 
उच्चारण करगे तब वही ल कमल का ज्ञान करायेगा। इसी प्रकार, पहले तुमने याज-प्रयाज 
आदि सब अंगकर्मं कर लिये हैँ तभी पूर्णाहुति फल उत्पन्न करेगी। अंगों को किये बिना 
पूर्णाहुति करोगे तो फल उत्पन्न नहीं होगा। इसी प्रकार से श्रुति को बताना तो यह है कि 
तू ब्रह्म दै" परन्तु तू ब्रह्म है" का ज्ञान तब हो जब अंतःकरण शद्ध हो जाये। कर्मश्रुतियों 
का कर्मविधान में तात्पर्य नही है, ब्रह्मविद्या के साधन बताने मेँ तात्पर्य है, इस तरह वे प्रमाण 
हो जाती ह! विद्या के अंगरूप में पहले सारे कर्म ओर उपासना काण्ड आ जाते है। कर्म 
वास्तव में सफल तभी होगे जब तुम्हे ब्रह्मज्ञान होगा। अतः आचार्यो ने स्वर्गं का अर्थ स्पष्ट 
किया है कि जिस सुख का कभी अंत न हो ओर जिस सुख से बड़ा कोई सुख न हो, वही 
स्वर्गं है। यह लक्षण तो केवल आत्मज्ञान मेँ ही जायेगा क्योकि वहीं ब्रह्मानन्द की प्राप्ति होगी। 
जो फल कर्मों के कहे गये है वे सब ब्रह्मविद्या के अन्दर ही सफल होगे। 

निस प्रकार श्रुति ने ब्रह्मज्ञान को बताकर आत्मा मेँ जो तुमको देहादि संघात को लेकर 

अहं-प्रतीति होती है, उसका बाध किया, इस प्रकार श्रुति ने यह कीं भी नहीं कहा है कि 
आत्मा मेँ जो आत्मस्वरूप की प्रतीति है वह मिथ्या है। घट, घट नहीं है - यह कभी प्रमाण 
से कहा नहीं जा सकता। आत्मा में जो देह आदि का तादात्म्य प्रतीत हो रहा है उसका तो 
अकरतरत्वादिबोधक श्ुतिने बाध किया किंतु अकर्ता-अभोक्ता आत्मा का बाध नहीं किया। अतः 
कर्म-विधि की श्रुतियोंँ से आत्मा के स्वरूप के प्रतिपादक वाक्यों का कभी भी अप्रामाण्य सिद्ध 

नहीं होता है। शास्त्र का तात्पर्य तो पूर्व -पूर्व प्रवृत्ति का निषेध करके उत्तर प्रवृत्ति को कराना 
हे ओर अंत में प्रत्यगात्मा की तरफ प्रवृत्ति को ले जाना है। वेद का तात्पर्य तुम्हे इन तुच्छ 
फलों की प्राप्ति कराने का है ही नहीं। वह तो तुम्हं पूर्व -पूर्व प्रवृत्तियों से हटा कर 
उत्तर-उत्तर प्रवृत्ति कराता हे जिससे अंततः तुम्हारी प्रवृत्ति प्रत्यगात्मा की तरफ हो ओर जब 
यह काम हो गया तब वेदों का सार्थक्य हो गया। इस प्रकार से ये उपाय तो मिथ्या हैँ लेकिन 
चूकि उपेय सत्य है इसलिये उपाय को भी सत्य कह दिया जाता है। इसलिये कहीं-कहीं 
शास्त्रकारों ने कहा हे असत्ये वर्त्मनि स्थित्वा सत्यम्‌ अर्थम्‌ प्रबोधयेत्‌, रास्ते सभी असत्य 
हे परन्तु जिसे प्राप्त कराते हैँ वह सत्य है। इसलिये उसे सत्य का रास्ता कहते है। शास्त्रीय 
ढंग से चलने पर सच्चे मोक्ष की प्राप्ति हो जाती है इसलिये जो ढंग है वे भी सच्चे कह 
दिये जाते है। हैँ तो वे इ्ूठे ही। एसा साधारणतः सभी लोग करते है। छोटे बच्चे को 
दूध पिलाना है तो उसे कहते है कि दूध पियेगा तो तेरे बाल बढ जागे दूध पीने से बाल 
बढ़ने का कोई सम्बंध नहीं है, लेकिन बच्चा छोटा है, उसके बाल छोटे हैँ तो वह दूध पी 
लेता हे। टीक इसी प्रकार प्रत्येक कर्म के लिये अर्थवाद है। अर्थवादो से कर्मो की प्रशंसा 
की जाती हे। इसी प्रकार से कर्मों के जितने फल बताये गये हैँ वे सभी ब्रह्मज्ञान की 
प्रशंसारूप हे क्योकि वे सारे कर्म अंत में तुम्हें ब्रह्मज्ञान मेँ समर्थ कर देते है। इस प्रकार 
से परम्परा से ये प्रमाण हो जाते है। आत्मज्ञान ऊ उदय होने से पहले ये सब प्रमाण है। 
जसे जब तक आत्मज्ञान नहीं हुआ तब तक शरीर को यदि कोई चन्दन लगाता है तो यही 
प्रतीति होती है कि “मुञ्चे चंदन लगा रहा है", वैसे ही कर्मादिविधायक शास्त्र, आत्मज्ञान से 
परव, हमें फलसाधन की प्रमा करा देता है। जैसे ज्ञान होने पर पता लगेगा कि “सचमुच में 
इसने मुञ्चे चन्दन तो लगाया नहीं है' वैसे ज्ञान होने पर “सचमुचमें मैने सत्कर्म भी किये 
नटी" यह पता लग जायेगा। 

सांख्य वादियों की एक मान्यता है कि आत्मा करता तो कुछ नहीं है परन्तु उसके मन 
आदि के पास मेँ होने से मन आदि कर्म करते हँ अतः चूकि वह पास में है इसलिये उसके 
अन्दर कर्तापना वास्तविक है ही। जैसे राजा फौज को इकट्ठा करता है, दुश्मन पर चढ़ाई 
करता है। खुद वह भले ही कोई लडाई नहीं लडता, परन्तु राजा है तभी सारे सैनिक चढाई 
करते हे। लडाई जीतते तो सेना ओर सेनापति ह परन्तु कहा यह जाता है किं राजा जीत 
गया। उसी प्रकार आत्मा सन्निधि में रहे तब ये मन आदि सब प्रवृत्ति करते है इसलिये 
आत्मा करता है" एेसा कहा जाता है। अत एव वे आत्माको भोक्ता मानते है कि उसी को 
सुख-दुःख होता है। अथवा यजमान पुरोहित से कहता है कि “मेरे लिये सहस्र रुद्रयाग कर 
दीजिये। उस यज्ञ का सारा कर्म तो पुरोहित करता है परन्तु उसका फल यजमान को ही 
मिलेगा। यजमान ने कुछ किया तो नहीं है, फिर भी फल उसे ही मिलेगा। इसी प्रकार आत्मा 
कुछ करता नहीं परन्तु उसकी सन्निधि में सब कुछ होता है, इसलिये वह उसके लिये 
जिम्मेदार ट, उसे फल मिलेगा। परन्तु यह मान्यता ठीक नहीं! यह ठीक है किं राजा तलवार 

से युद्ध तो नहीं करता, लेकिन उन सारे सैनिकों को तनख्वाह तो देता है, इसलिये उसमें 
सर्वथा अकर्तृत्व नहीं है। तन्ख्वा देने मेँ उसकी सीधी कर्तृता है। इसलिये उसे जय-पराजय 
मिलती है। इसी प्रकार यजमान ने सारी सामग्री खरीदकर इकट्टी की ओर पुरोहित को 
दक्षिणा भी दी। यह सब काम तो उसने खुद किया ही। वैसे श्रौत कर्मो के अन्दर जौ 
प्रधान आहूति, पूर्णाहुति होती है, उसके लिये तो यजमान की ज॒खरत पड़ ही जाती है। स्मार्त 
कर्मो के अन्दर भी पूजा प्रारम्भ करने का संकल्प तो यजमान को ही करना पडता है। इस 
प्रकार से कुछ तो करता है, तभी अनुष्ठान का फल मिलता है। इसलिये इन दृष्टांतों मेँ राजा 
या यजमान की केवल सन्निधि नहीं है। अतः उक्त उदाहरणों से अकर्ता भी आत्मा भोक्ता 
बने - यह सांख्यो की मान्यता सिद्ध नहीं हो पाती, भ्रम के कारण मानते है तब तो सब 
उपपन्न हो जाता है। शरीर ने क्रिया की ओर भ्रम है कि शरीर मेँ हू" इसलिये आगे जव 
जीभ रसगुल्ला खाती है तो भें भोग कर रहा हूं" इत्यादि यह सव भ्रम से तो बन जाता है। 
जेसे स्वप्न मेँ न रथ है, न घोडे हैँ ओर न सडक है। परन्तु स्वप्न मेँ वे सब वन जाते 
हें ठीक इसी प्रकार से यह जगत्‌ भी माया के कारण ही प्रतीत होता है अतः उसमें मँ कर्ता 
भी बन जाता हूं भोक्ता भी बन जाता हूं। जैसे बिना कुछ बने हुए स्वप्न मेँ बन जाता है 
वैसे ही यहां मायिक संसार में बिना कुछ हृए सब बन जाता है। 
आत्मा कर्ता भोक्ता नहीं है यह बात हमको हरदिन गहरी नींद में पता लग जाती है। 
गहरी नीद में न कोई कर्तृत्व है ओर न कोई भोक्तृत्व है। यदि आत्मा का स्वरूप 
कर्ता-भोक्ता होता तो सुषुप्ति के अन्दर भी मिलता। इसी प्रकार समाधि के अन्दर भी कर्तृत्व 
भोक्तुत्व नहीं रहता। वहा कर्तत्व-भोक्तृत्व की, अनृत की, प्राप्ति नहीं होती, इससे ही यह 
पता लग जाता है कि आत्मा में कर्तृत्व-भोक्त॒त्व आत्मा के स्वभाव का नहीं हे। समाधि 
का अनुभव भले ही सब नहीं करते, लेकिन सुषुप्ति का अनुभव तो सभी करते हैँ। इस 
प्रकार श्रुति-युक्ति के विचार से कर्तृत्वादि सचमुच में सिद्ध नहीं होता, जब यह सम्यक्‌ दर्शन 
होता है, तब अत्यंत उपरामता, सर्वकर्मसंन्यास हो जाता है, कोई भी कर्म सम्भव नहीं 
रहता। जेसे स्वप्न के बारे में यह विचार नहीं कि (स्वप्न की सड़क का गड्ढा ठीक कर 
दू" या स्वप्न मेँ जो जखरतमंद थे उनकी कुठ मदद कर दू" क्योकि निश्चित पता है कि 
“भ्राति से जब दीख रहा था वहां गहा, लोग, तब भी कुछ नहीं थे, इसी प्रकार आत्मज्ञान 
दुढ हो जाने पर यह निश्चय हो जाता हे कि यह संसार भ्रम था। अतः यषां कुछ भी एेसा 
नहीं है जो किया जा सके। इसलिये तब सिवाय सर्वकर्मसंन्यास के कुछ भी नहीं बनता। 
इस प्रकार से भगवान्‌ भाष्यकार ने गीता शास्त्र का विस्तार से उपसंहार किया। इस 
अठारह अध्याय मेँ ओर विशेषकर अंत में जाकर शस््रार्थं को दृढ करने के लिये सारे 
, शास्त्र का उपसंहार भगवान्‌ ने भी कर दिया ओर उसी को युक्तियों के दारा आचार्य शंकर 
ने स्पष्ट कर दिया। निश्चित हो गया कि सारे गीता शास्त्र का तात्पर्य संन्यासपूर्वक ब्रह्मविद्या 
मँ स्थित होना ही हे।।६६॥ 

इस ज्ञान की परम्परा के नियम बताने बाकी है। किस प्रकार से यह सम्प्रदाय चलता 
हे? सम्प्रदाय शब्द का हिन्दी में तो कुछ ओर ही अर्थ हो गया हे। परन्तु इससे मिलता-जुलता 
शब्द प्रचलित है "जलदाय, वरहा दाय का जैसा अर्थ है वैसा ही अर्थं सम्प्रदाय शब्द मे हि। 
जिस ज्ञान को दिया जाता है उसे दाय कहा जाता है। जब उस चीज को अच्छी तरह 
समञ्चकर दो तो प्रदाय ओर ठीक प्रकार से या सम्यक्‌ प्रकार से समञ्चाकर दो तो सम्प्रदाय 
हे। अतः ज्ञान देने वाला ओर ज्ञान लेने वाला दोनों सम्यक्‌ प्रकार से हों तब वह सम्प्रदाय 
हे। इसलिये इसका उपदेश देने वाले ओर इसे ग्रहण करने वाले के नियम सम्प्रदाय-विधि 
मेँ वताने जख्री है। गीता जैसे सारे वेदार्थं का सार है उसी प्रकार से यहां सम्प्रदाय- 
विधि अर्थात्‌ वैदिक सम्प्रदाय-विधि का भी संक्षेप से वर्णन कर देते हैँ - 


इदं ते नातपस्काय नाभक्ताय कदाचन। 
नं चाशुश्रूषवे वाच्यं न च मां योऽभ्यसूयति।।६७।। 


तेरे हित के लिये सुनाया यह शास्त्र उसे कभी नहीं बताना चाहिये जो तपस्वी न हो, गुरु 
व ईश्वर का भक्त न हो, सुनना चाहता न हो ओर मुञ्ज (वासुदेव) पर दोषारोपण करता हो। 

इस शास्र को ग्रहण करने वाले मेँ क्या-क्या गुण होने चाहिये? भगवान्‌ कहते हँ कि 
यह शास्त मैने तुम्हारे हित के लिये बताया है किं जिससे संसार-बंधन कट जाये। संसार- 
बंधन कटने के लिये, तुम्हारे कल्याण के लिये मैने गीताशास्त्र तुम्हं बताया। यहां भाष्य में 
"उक्तम्‌" के अध्याहार से वाक्य पूरा किया है। कुछ लोग ते" का त्वया" अर्थं करते हैँ कि 
तुम इसे एेसों को न बताना। अर्थात्‌ भने तुम्हारे हित के लिये जो गीता शास्र कहा है, जो 
तपस्वी नहीं है उसको इसका उपदेश मत देना। तप क्या है? जैसा भाष्यकार अन्यत्र कहते 
है (स्ववर्णाश्रमधर्मेण तपसा अपने-अपने वर्णाश्रम धर्मो का पालन करने वाला ही तपस्वी 
कहा जाता है। तप का मूल अर्थ कष्ट-सहन होता है। इसीलिये बुखार को ताप कहते हँ 
क्योकि कष्ट देता है। जब तुम्‌ शास्त्र मेँ बताये हुए वर्णाश्रम धर्म के अनुसार चलते हो तो 
बहुत कष्ट आते है। इसलिये अपने-अपने वर्णाश्रम धर्म के पालन को तप कहा गया हे। 
वर्णाश्रम धर्म का पालन कढ़ी चावल खाने जैसा नहीं होता! उसका पालन करने में 
तरह-तरह के कष्ट आने पर उन्हं सहन करने से तप होता है। अतः जो वर्णाश्रमी हँ वे 
अपने उन धर्मों का पालन करने के लिये तप करे। जो कष्ट को देखकर धर्म का परित्याग 
करता है उनके काम का यह शास्त्र भी नहीं है। सत्रहवें अध्याय के अनुसार जो वर्णाश्रम 
धर्म॒का ज्ञान नहीं रखता, जिसने अध्ययन किया नहीं, केवल दूसरों को देखकर आचरण 
कर लेता है, उसके लिये भगवान्‌ ने देवता, ब्राह्मण, गुरु, पण्डितो का पूजन करना, पवित्रता ` 
ओर सरलता से रहना इत्यादि शारीरिक तप; इसी प्रकार मुख से सत्य का उच्चारण करना 
इत्यादि वाणी का तपः; ओर मन को हमेशा प्रसन्न रखना, शान्त रखना, हमेशा सबके प्रति 
नम्रता का व्यवहार करना इत्यादि मन का तपः; इन तीनों तपों को बताया था। इन्हं जो 

सात्विक भाव से करता है वही इस शास्त्र का अधिकारी है। यह पहली योग्यता ह्ई। 
तपस्वी होने पर भी जो गुरु ओर ईश्वर का भक्त नहीं है उसे इसका उपदेश नहीं देना। 
वेद ने यह नियम किया है 


“यस्य देवे परा भक्ति र्यथा देवे तथा गुरौ। 
तस्यैते कथिता ह्यर्थाः प्रकाशन्ते महात्मनः।।' 


जिसकी देवाधिदेव महादेव में परम भक्ति ओर वैसी ही भविति उपदेश करने वाले गुरु में है, 
उसे ही वेदार्थ समञ्ञ आता है। गुरु जिस चीज का उपदेश करता है वह कोई उसकी थाती 
नहीं हे! वह तो सृष्टि के आदि मेँ भगवान्‌ शंकर ने दक्षिणामूर्तिरूप से जो उपदेश दिया वही 
है, अतः उपदेश तो उनका है। गुरुपरम्परा से वर्तमान गुरु को वही उपदेश मिला। अतः 
वह जो ज्ञान देता है वह कोई उसका ज्ञान नहीं है। वह तो देवाधिदेव महादेव का ही ज्ञान 
हे। फिर भी वह ज्ञान जिस आश्रय मेँ है उसके प्रति भी वैसी ही भक्ति हो जैसी परमेश्वर 
मे है, तब ज्ञान होता है। “अभक्ताय के लिए भगवान्‌ विशेष बात बताते हैँ कदाचन" अन्य 
सारे गुण हों, लेकिन देवता ओर गुरु की भविति से रहित हो, तो उसे किसी भी हालत मे 
अर्थात्‌ किसी भी अवस्था में इसका उपदेश न दे। यह रहस्य विद्या है। इसे भगवान्‌ ने 
गुह्याद्‌ गुह्यतरं" कहा है। अतः जो इस प्रकार की भक्ति से रहित है उसे यह नहीं दी जा 
सकती। जसे लोक मे भी जो पुत्र हमेशा पिता की आज्ञा मानता है, पिता से प्रेम करते हुए 
उसकी सेवा करता हे, पिता अपना इच्छा-पत्र लिख कर उसके पास रख देता है क्योकि वह 
जानता है कि यह मेरा भक्तं है, मेरी कही बात पूरी करेगा। जैसे लोक में इच्छापत्र गह्य होता 
है इसी प्रकार यह शास्त्र भी गुह्यतम है इसलिये उसी को देना चाहिये जो गुरु व देव मेँ भक्ति 
वाला हो। 
तीसरी बात भगवान्‌ कहते है “अशुश्रूषवे न वाच्यं'। शुश्रूषा के दो अर्थ होते है - सुनने 
की इच्छा ओर गुरुसेवा। जिसकी सुनने की इच्छा न हो उसे जबर्दस्ती सुनाने का प्रयत्न नहीं 
करना चाहिये क्योकि जिसकी सुनने की इच्छा नहीं होगी वह उसके ठीक अर्थ को धारण 
नहीं कर पायेगा। सुनने की इच्छा उसी चीज की होती है जिसमें श्रद्धा होती है। इसलिये 
अतिधन्य वेद ने नियम किया हे कि जो तपस्वी होता है उसी के अन्दर श्रद्धा आती है ओर 
श्रद्धा से ही सत्य की प्राप्ति होती है। व्रत ओर तप एकार्थक है। सत्य की प्राप्ति के लिये 
उस चीज में श्रद्धा की जरूरत हे। कारण इसका यह है कि सत्य अतीन्द्रिय चीज है। एेन्दिय 
चीज के लिये जैसे इन्द्रिय की जरूरत होती है वैसे सत्य जानने के लिये श्रद्धा ज॒ख्री होती 
हे। जैसे यह कपड़ा किस रंग का है, यह जानने के लिये ओंख की जरूरत है। अंधे व्यक्ति 
को कभी भी कपड़ा दीखता नहीं हे। किसी भी चीज के रंग का ज्ञान तभी हो सकता है जब 
हमारी अखे हो, इसी प्रकार शब्द तुम तभी सुन सकते हो जब कान हों। बिना कानों के 
जो बहरा व्यक्ति है वह कभी शब्द नहीं सुन सकता। यदि अन्धा व्यक्ति कहे कि ^रगहैदही 

नही! होता तो मुञ्चे जखर दीखता, तुम केवल ञ्ुठ-मूठ कहते हो कि रंग होता हे। रंग हो, 
तो दिखाओ! अब अंधे को रंग कैसे दिखार्ये। ठीक इसी प्रकार परमात्मा के ज्ञान का एकमात्र 
आधार वेद हे। वेदों के द्वारा ही पता लगता है कि परमात्मा का खूप क्या है, परमात्मा कैसा 
हे, उसका क्या कार्य है। अतः भगवान्‌ ने कहा था “भक्त्या मामभिजानाति यावान्‌ यश्चास्मि 
तत्त्वतः" (१८-५५) यदि परमेश्वर देखने की चीज होती, उसे आंख से ग्रहण कर सकते 
अथवा इन्दियोँ से ग्रहण कर सकते, तब तो उसे देखना बनता, परन्तु परमेश्वर का प 
हे ही नही, उसमे शब्द, स्पर्श, रस, गन्ध कुछ हैँ ही नहीं “अशब्दमस्पर्शमरूपमव्ययम्‌ तथा 
ऽरसं नित्यमगन्धवच्च यत्‌" अतः इन्धियों के द्वारा वह जाना नहीं जा सकता, उसको तो 
वेद के द्वारा ही जान सकते हैँ। जो वेद को सुनना ही नहीं चाहता हो, उसको उसकी इच्छा 
ही न हो, उसको परमात्मा का ज्ञान कभी कराया नहीं जा सकता। “सुनने की इच्छा" यह 
शुश्रूषा का एक अर्थ है। इच्छा तभी होती है जब अपने अन्दर किसी चीज की वास्तविकता 
का निश्चय होता हे। जिसकी वास्तविकता के बारे मेँ हमारे में प्रामाण्य-बुद्धि नहीं है, उसे 
सुनने की इच्छा नहीं होती। जिसको वेद मेँ श्रद्धा होगी, वही वेद की बात को सुनकर 
तत्त्वज्ञान को प्राप्त कर सकेगा। अन्यथा, उसे सुनाना व्यर्थ है। शुश्रूषा का दूसरा अर्थ सेवा 
होता है। जो गुरु की सेवा करने वाला न हो उसे भी उपदेश देना व्यर्थ होता है। 

एवं “यो माम्‌ अभ्यसूयति' जो मनुष्य भक्तं भी है, तपस्वी भी है, सेवा भी करता है, 
सुनना भी चाहता हे परन्तु भगवान्‌ को प्राकृत मनुष्य समञ्चता है, उसे भी यह शास्त्र नहीं 
सुनाना चाद्िये। जेसे दूसरे लोग है, वैसे ही कृष्ण भी हँ इस प्रकार जब परमेश्वर के 
अन्दर प्राकृत बुद्धि होगी तब भगवान्‌ की बात को सुनकर असूया करेगे अर्थात्‌ दोष-दर्शन 
कररेगे। भगवान्‌ कहते हैँ - मँ तो सर्वथा निर्दुष्ट हू, दोष का मेरे साथ कभी सम्बन्ध नहीं 
हो सकता। परन्तु वह चूकिं अज्ञान वाला है इसलिये उसे मेरे अन्दर दोष का अध्यारोप हो 
जायेगा। सारी गीता के अन्दर परमात्मा का रूप प्रत्यगात्मा से अभिन्न करके कहा गया है 
ओर एेसे ही वेदों मेँ कहा गया है। प्रत्यगात्मा से अभिन्न जो ब्रह्म का स्वखप है वह किसी 
भी प्रकार स्थूल या सूक्ष्म शरीर के साथ सम्बन्ध वाला नहीं है। इसलिये जब स्थूल या सूक्ष्म 
शरीर की दृष्टि से परमेश्वर को देखते है तब वह दोष वाला प्रतीत होगा ही। एक तरफ शिष्य 
को उपदेश दंगे, बोलने के लिए शरीर-सम्बन्ध चाहिए, शिष्य से खुद में भेदबुद्धिः चाहिये; 
अतः इन बातों मे परस्पर विरोध देखना सहज हे। प्रत्यगात्मा से अभिन्न ब्रह्म के बारे में 
भगवान्‌ करेगे अहमादिर्हि भूतानां" सारे प्राणियों का कारण में हू। तब तुरन्त शंका होगी 
कि कृष्ण तो अभी सौ-पचास या दस-बीस हजार साल पहले हुए ओर यह संसार तो अरबों 
साल पहले पैदा हुआ, उसका ये आदि कैसे हो सकते है ? इस प्रकार से जब प्रत्यगात्मा से 
अभिन्न ब्रह्मख्प का प्रतिपादन किया जाता है तब बडी सरलता से परमात्मा मेँ अभ्यसूया 
हो जाती हे। एेसा लगता है मानो बोलने वाला आत्मप्रशंसा कर रहा है। वह करेगा किं “सारी 
सृष्टि की उत्पत्ति-स्थिति-संहार करने वाला मेँ हू" तब लगेगा कि अपनी ही तारीफ कर रहा 

हे। भगवान्‌ ने गीता में बार-बार भें" शब्द का प्रयोग करके बताया है अतः यह शंका होती 
ही है। इसलिये इसके पूर्वं भी बताया था कि शरीर, इन्रर्यो, मन, बुद्धि सभी असत्य हैँ 
परन्तु इनके रास्ते से ही जो तत्त्व है उसका प्रतिपादन किया जा सकता है अन्यथा प्रतिपादन 
असम्भव हे। भगवान्‌ दक्षिणामूर्ति ने सनतूकुमारों को उपदेश करते हए कहा कुष्ठ नही, 
केवल उन्ं चिन्मुद्रा दिखाई। वे अत्यंत शुद्ध अंतःकरण वाले थे इसलिये समञ्च गये कि 
प्रत्यगात्मा ब्रह्म है ओर तीन गुण, प्रकृति के कार्य होने से सर्वथा मिथ्या हैँ। परन्तु वर्ह भी 
यदि उन्हें देत-दर्शन होता कि “हाथ तो प्रत्यगात्मा से सम्बन्ध वाला नहीं है तो प्रत्यगात्मा 
अपने हाथ से ज्ञान को कैसे दे सकता है?" तो वे भी कुछ समञ्जते नहीं। अतः भगवान्‌ कहते 
है कि सारे गीताशास्त्र में एेसे लोगों को आत्मप्रशंसा जैसी असम्भव बातें दीखेगी वर्योकि वे 
मुञ्च प्रत्यगात्मा की ईश्वरता को सहन नहीं कर सकेगे। सारे दैतवादी हमेशा से इसीलिये 
अदत के ऊपर दोषारोपण करते ही रहते हँ। अतः भगवान्‌ से अभ्यसूया करने वाले को 
इस गीता शास्त्र का उपदेश देने से उसका कोई हित नहीं हो सकता। उल्टा, परमेश्वर पर 
दोष लगाने के अपराध रूपी पाप को बेचारा अपने ऊपर लेता है। 
अन्यत्र मेधाविने तपस्विने वा" से अधिकारी बताया है। वहां तपस्या अर मेधा का 
विकल्प किया है। इसलिये यदि कोई शुश्रूषा ओर भक्ति से युक्त है, तपस्वी नहीं है परंतु 
मेधावी है, तब भी उसे यह उपदेश देना चाहिये। मेधावी का मतलब है, जैसा उपदेश दिया 
हो वैसा ही स्मरण रख सके। मेधा उस बुद्धि को कहते हैँ जो ग्रन्थार्थ को धारण करने में 
समर्थ होती है। उसको उपदेश देने से क्या लाभ होता है? आगे आयेगा कि जो मेधावी है 
वह यह उपदेश अन्यो को देकर अपना ओर दूसरों का कल्याण कर सकता है। इसलिये 
शास््रने “तपस्विने मेधाविने वाः कहकर विकल्प किया है। जो मेधावी नहीं होगा वह आगे 
पीठे की बात को ठीक तरह से याद नहीं रख सकेगा अतः दूसरे को उपदेश देने में समर्थं 
नहीं होगा। इसलिये आगे जो विधान करगे वह केवल तपस्वी के लिये नहीं हो सकता, 
मेधावी के लिये हो सकता है। मेधावी तो अपना ओर दूसरे का कल्याण करेगा। तपस्वी 
अपना अंतःकरण शुद्ध कर लेगा ओर फिर आत्मज्ञान करके अपना कल्याण कर लेगा। इस 
प्रकार से शुश्रूषा ओर भक्ति तो अवश्य होनी ही चाहिये। अनसूया का भाव भी होना ही 
चाहिये। तप ओर मेधा का तो विकल्प है, अन्य चीजों का विकल्प नहीं है। यहां कही सब 
विशेषताएं होनी चाहिये यह बताने के लिये भगवान्‌ ने सबके साथ “न लगाया है कि एक 
हो तो भी अधिकारी नहीं बनेगा। सबका समुच्चय है, इन सवे विकल्प नहीं है। जो 
परमेश्वर मेँ असूया करने वाला हो अर्थात्‌ ्रत्यगात्मा ब्रह्म हो ही नहीं सकता" एेसी असूया 
यदि मन मेँ रखे, तो सारे गुणों से युक्त होने पर भी उसे गीताशस्त्र का रहस्य नहीं बताना 
चाहिये। जो असूया से रहित है, शुश्रूषुं है, देवाधिदेव महादेव मेँ भक्ति वाला है, उसे तो 
अवश्य उपदेश देना चाहिये। यह शास्त्र-सम्प्रदाय की विधि है। 
“वाच्यं से भगवान्‌ विधि कर रहे है एेसे अधिकारी को अवश्य बताये। परमेश्वर की 

प्राप्ति के लिये उत्तम निदिध्यासन ध्यान आदि साधन माने गये है ओर अनेक आचार्यो ने 
इसीलिये कहा है कि हर हालत मेँ सारे व्यवहारो को छोडे। उपदेश आदि परम्परा को चलाने 
की भी उसे ज॒ख्रत नहीं। ज्ञान प्राप्त करके उसी स्थिति मेँ रहे। चूकिं उपदेश आदि देने में 
दैतवुद्धि बनेगी ओर किसी भी काम को करने में कामना कारण बनती है अतः उपदेश देने 
में भी तुम्हारी कोई-न-कोईं सत्कार, मान, पूजा इत्यादि की भावना होगी; अतः ये सब न 
करे, ध्यान आदि करके स्थिति प्राप्त करे, कितु भगवान्‌ ने "वाच्यं * कहकर विधि कर दी कि 
अवश्य कथन करे।। ६७।। 

भगवान्‌ कहते हैँ कि इस प्रकार से सम्प्रदाय चलाने वाले को क्या फल होता है। इस 
फल से पता लगता है ओर आगे भी भगवान्‌ स्पष्ट करेगे कि ध्यान करने वाले की अपेक्षा 
अथवा निदिध्यासन में लगे हए की अपेक्षा भी जो सम्प्रदाय-प्रवर्तक है वही उत्तम भक्त है। 
अतः ध्यान आदि की अपेक्षा भी सम्प्रदाय-प्रवर्तन करने का फल अत्यंत श्रेष्ठ हे - 


य॒ इमं परमं गुह्यं मदुभक्तेष्वभिधास्यति। 
सक्तिं मयि परां कृत्वा मामेवैष्यत्यसंशयः।। ६८।। 


जो इस परम पुरुषार्थ के प्रयोजन वाले गोपनीय संवाद को मेरे भक्तं के मध्य सुनायेगा 
वह निःसन्देह मेरी परा भक्ति करके मुञ्चे पा जायेगा। 

जो कोई भी साधक, “दमं यह जो गीता शास्त्र मेने बताया है, इसको सुनाता है, वह 
मेरी श्रेष्ठ भक्ति टी करता है। यह गृह्य है, गोपनीय है, सबको बताने के लिये नहीं है। जिस 
प्रकार आदमी अपने रत्न की रक्षा करता है वैसी ही इसकी रक्षा करनी चाहिये। गुह्य का 
दूसरा अर्थ पहले बताया ही था कि यह जो ज्ञान मेने बताया है यह मनुष्य को अपने हृदय 
मे ही प्रकट होता है, हदयरूपी गुहा मेँ प्रकट होने से यह गृह्य है। परम गुह्य है अर्थात्‌ 
यह ज्ञान अंतिम है, साक्षात्‌ मोक्ष देने वाला है। निःश्रेयस के लिये इसका उपदेश दिया गया 
हे। अतः गीताशास्त्र धन, पुत्र आदि की प्राप्ति के लिये नहीं है। वेद में तो इन सबकी प्राति 
के उपाय बताये हैँ परन्तु उनमें से गीता शास्त्र सारख्प में केवल निःश्रेयस प्रयोजन को 
उदेश्य रखता है इसलिये श्रौत स्मार्तं परम्परा में जो निःश्रेयस चाहने वाला है वह गीता का 
ही सर्वाधिक विचार करता है! ब्रह्मविद्या के प्रकरण मेँ जो तीन प्रधान साधन हँ उपनिषद्‌, 
ब्रह्मसूत्र ओर गीता, उनमें ब्रह्मविद्या के लिये स्मृतिरूप में गीता प्रमाण है। अन्य अनेक 
स्मृतिर्यो है जिनमें सांसारिक पदार्थो की प्राप्ति के लिये, पारलौकिक पदार्थो की प्राप्ति के लिये 
सारे उपाय बताये है। विषयेच्छकों के लिये तो वे सारी स्मृतियों काम दे जाती है, परन्तु 
ब्रह्मविद्या के लिये तो यही स्मृति प्रमाण हे। इसलिये इसे परम गृह्य कहा। यह भगवान्‌ कृष्ण 
ओर अर्जुन का संवाद है ओर यह संवाद केवल मोक्ष के लिये किया गया हे। अर्जुन ने पृष्ठा 
था कि “जो मेरे निःश्रेयस की बात है, वह आप बताइयेगा।' उसके प्रश्न के अनुसार भगवान्‌ 
ने निःश्रेयस का मार्ग ही बताया है। इसलिये इसमें भगवान्‌ ने वैराग्य की साधना करने वाले 

के लिये स्पष्ट कह दिया कि जितना वेद का कर्म ओर उपासना काण्ड है, जो उसी को सब 
कुछ समञ्जता है वह अज्ञान में ही रहता है। जो हमको अच्छी चीज लगती है, शरीर टीक 
रहे, धन की प्राप्ति हो, बच्चों के लिये मकान की प्राप्ति हो, राज्य की प्राप्ति हो इत्यादि, उनके 
उपाय कर्म-उपासना शास्त्र मे बताये है। सर्वाधिक लोग वही सब चाहते है। यदि याँ कह 
दिया जाये कि सवेरे चार बजे उठोगे तो भगवान्‌ प्रसन्न होंगे ओर दूसरी जगह कह दिया 
जाये कि “सवेरे चार बजे हमारे पास जो आयेगा उसे पोच गिन्नियोँ देगे", तो भीड कं 
लगेगी? सब जानते ह, कहने की जरूरत नहीं कि भीड़ गिन्नी मिलने वाली जगह लगेगी। 
क्योकि गिन्नी चाहने वाले लोग ज्यादा है। भगवान्‌ ने तो सावधान कर दिया यामिमां पुष्पितां 
वाचं प्रवदन्त्यविपञश्चितः' विषयलाभ बताने वाली तो एूलोँ से सजी हुई वाणी है। वास्तव में 
तो सब चीजं प्राप्त होकर नष्ट ही होगी, फिर वही रोना शुख हो जायेगा! इसलिये गीता के 
अन्दर सारे वेद का जो वास्तविक प्रयोजन परमात्मप्राप्ति है, वही बताया गया है। अतः यह 
परम है। बाकी सब स्मृतियां तो जब तक निःश्रेयस की इच्छा नहीं है तब तक के लिये है। 
गीता परम है ओर गृह्य है। 
इसको जो मुञ्च मेँ भक्ति वाले हों उनको बताता है वह मुञ्चे पा जाता है। “अभिधास्यति, 
“अभि' अर्थात्‌ चारों तरफ से; मेरे कहे हुए शब्दों के द्वारा ओर उन शब्दों का जैसा अर्थ 
है वैसा समञ्नाने के साथ बताता है। अतः भगवान्‌ के शब्दों का उलट फेर करना भी ठीक 
नहीं ओर केवल शब्दों को कह दिया ओर सामने वाला अर्थ नहीं समज्ञा तो भी “अभिधानः 
नहीं होगा। जो ग्रन्थ ओर अर्थं दोनों का स्थापन करेगा वही भली प्रकार से इसका स्थापन 
कर सकेगा। जो इस तरह यह उपदेश दूसरों को बतायेगा वह “मयि परां भक्ति कृत्वा" मेरी 
परम भक्त कर लेगा, अर्थात्‌ यही मेरी परा भक्ति है। सबसे अंतिम, सबसे श्रेष्ठ जो 
परमेश्वर की भक्ति है वह इस शास्त्र को ग्रन्थ ओर अर्थ सहित भक्तों को बताना है। उसका 
यह निश्चय होना चाहिये कि भे इसके दवारा परमेश्वर की भक्ति कर रहा हू" एसा निश्चय 
करके यदि वह उपदेश करेगा तो जो फल आगे भगवान्‌ बताने जा रहे हँ उसको प्राप्त करेगा। 
यदि इस उपदेश को वह किसी ओर लोकिक सम्मान आदि की प्राप्ति के लिये करता है तब 
उसे वह फल प्राप्त नहीं होगा। ठीक जिस प्रकार से जब ध्यान आदि सम्पन्न होते हैँ तो 
स्वभावतः हमारे अन्दर विशेष शक्तियों का प्रादुर्भाव होता है। यदि उन विशेष शक्तियों की 
तरफ दृष्टि न करें तब तो आगे निर्विकल्प समाधि की प्रापि होती है ओर अगर उन विशेष 
शक्तियों मे आकृष्ट हो गये तो परमात्म मागं से च्युत हो जाते हैँ। वैसे ही यह गीता शास्त्र 
इतना महान्‌ है कि अनेक प्रकार के सम्मान आदि की प्राप्ति कराता है। उस सम्मान आदि 
या विद्वत्ता आदि की इच्छा करेगा तो वास्तविक फल नहीं मिलेगा। इसका उपदेश केवल 
परमेश्वर की भक्ति के ख्प मेँ करेगा तो चूंकि यह परम भक्ति है इसलये परमात्मा को पा 
लेगा। “परमगुरु परमेश्वर की भक्ति कर रहा हू", श्रत्यगात्मा से अभिन्न जो परब्रह्म 
परमेश्वर है उसकी सेवा ओर किस प्रकार से कर सकता हू" इस भाव से गीता का कथन 

व व्याख्यान करना कल्याण का उपाय है। इसलिए अन्यत्र भगवान्‌ भाष्यकार ने कहा हे कि 
यद्यपि आचार्य के लिये कोई नियम नहीं, फिर भी जो सच्छिष्य हो उसे उपदेश देने का नियम 
तो श्रुति करती ही है। इसी प्रकार भगवान्‌ कह रहे है कि जब तक शरीर है तब तक उसकी 
भक्ति अवश्य कर्तव्य है ओर यही भक्ति सर्वश्रेष्ठ हे। 

यह भक्ति करता है तो उसका फल क्या है? “मामेवेष्यत्यसंशयः' वह मुञ्चे ही प्राप्त करेगा 
अर्थात्‌ प्रत्यगात्मा से अभिन्न भाव में ही स्थित रहेगा। कोड यह न समञ्च ले कि यह प्रशंसा 
की होगी, इसलिये भगवान्‌ प्रतिज्ञा करते हँ कि यह कोई अर्थवाद या प्रशंसा नहीं कर रहे 
टै, यह तो फलश्रुति हे अर्थात्‌ एेसा होता ही हे। पहले भी भगवान्‌ ने कहा था “नाभक्ताय 
ओर य्ह भी “भक्तेषु से भक्ति का पुनर्ग्रहण किया है, वह यह बताने के लिये कि यदि 
तपस्या, मेधा, शुश्रूषा आदि सब नहीं भी है परन्तु यदि मुञ्च मे अत्यंत प्रेम हे, भक्ति ह, 
तो इतने मात्र से भी वह प्रत्यगात्मा से अभिन्न ब्रह्म के ज्ञान को प्राप्त करने का अधिकारी 
हो जाता है, उसे उपदेश किया जा सकता है। 

इस प्रकार की भक्ति करने वाला कौन हो सकता है? तीन तरह के लोग हो सकते हँ 
- 1) साधक, 11) ज्ञानी ओर 111) ज्ञाननिष्ठा वाला। साधक करेगा तो विक्षेप हो सकता 
हे अतः साधक को तो भगवान्‌ इसका उपदेश करने में प्रवृत्त भी नहीं कर रहे ह। जिसने 
परमात्म-तत्त्व का ज्ञान प्राप्त किया है, परन्तु अभी तक निष्ठा नहीं बनी है, वह इसका 
उपदेश करेगा तो वेदान्त विचार चलता रहेगा ओर यह उसके लिये उपयोगी होगा, बाधक 
नहीं होगा। इसलिये भगवान्‌ ने कहा कि जो शास्त्र का अध्यापन ग्रन्थतः ओर अर्थतः दोनों 
प्रकार से करेगा, वह ज्ञाननिष्ठाखूपी भक्ति को, जैसा भगवान्‌ ने कहा “भक्त्या मामभिजानातिः 
उस भक्ति को करता हआ मोक्ष को प्राप्त करेगा। अतः इसके अध्यापन का अधिकारी 
ज्ञान-निष्ठा का साधक ही है। ओर जिसकी ज्ञाननिष्ठा पक गई है, जो भूमिकारूढ हे, उसके 
लिये तो संसार की प्रतीति न होने के कारण करना ओर न करना दोनों ही सम्भव न्ह 
है। “मै परमेश्वर की भक्ति कर कर रहा ह" इस भावना से जो उपदेश करने को कहा है 
वही, ज्ञानी की भक्ति सिद्ध हो जाता है। किसी ने माना है “अभिधास्यति' अर्थात्‌ उपदेश करे 
ओर फिर “परां भक्तिं कृत्वा परा भक्ति करे; किंतु वह व्याख्या ठीक नहीं। यह प्रसंग ही 
शास्त्र-प्रवर्तन का है, उसके बीच मेँ शास्त्र-प्रवर्तन से अतिरिक्त किसी चीज की प्रशंसा 
करना या विधान करना दोनों ही नहीं बनते ह। इसलिये आचार्य शंकर ने एेसा नहीं 
स्वीकारा। रामानुज आदि ने भी एेसा नहीं स्वीकारा। कुछ लोगों ने माना है कि यदि पूरी 
तरह से ज्ञान नहीं भी है परन्तु सम्प्रदाय-प्रवर्तन करता है तो इससे उसकी परा भक्ति हो 
जाती है। परन्तु जो जिस चीज का अनुभव किया हआ नहीं है वह उसको दूसरे को 
ठीक-टीक उपदेश दे ही नहीं सकता। जब यह बात स्थूल वस्तुओं के लिये भी है किं जिसने 
अनुभव किया है वह जैसा ठीक-ठीक उपदेश दे सकता है वैसा दूसरा नहीं दे सकता, तो 
अतिसूक्ष्म इस प्रत्यगभिन्न ब्रह्म का अपरोक्ष अनुभव किये बिना इसका उपदेश बनता हौ 


आ कि तत कक क 

न्ही। इसलिये जो कुछ लोगों ने कहा कि सम्मान आदि की प्राप्ति के लिये भी जो उपदेश 
करता है वह भी परा भक्ति हो जाती है, यह संगत नहीं बैठता।।६८।। 
मुमुक्षुकी विद्यासम्प्रदान में प्रवृत्ति का ओचित्य स्वयं भगवान्‌ स्थापित करते हैँ - 


न च तस्मान्मनुष्येषु कश्चिन्मे प्रियकृत्तमः। 
भविता न च मे तस्मादन्यः प्रियतरो भुवि।।६६।। 


उस (सम्प्रदायप्रवर्तक) की अपेक्षा मेरा सर्वाधिक प्रिय करने वाला मनुष्यों मेँ न कोई है 
न होगा अतः संसार में उससे अधिक मुञ्चे कोई प्रियतर नहीं है। 

“मनुष्य' इसलिये कहा है कि “मनुष्याधिकारत्वात्‌ शास्त्रस्य" मनष्य को ही शास्त्र में 
अधिकार है। देवादियों को ज्ञान में अधिकार तो है परन्तु स्वयंभातवेद होने से उनको 
वेदातिरिक्त शास्त्र की ज॒खरत नहीं रहती है। मनुष्य चूकि स्वयंभातवेद नहीं है अतः उसे वेद 
को समञ्जने के लिये सहायक शास्त्र की अपेक्षा होती है। इसलिये मनुष्यों मे जो ग्रन्थ ओर 
अर्थं से शास््र-सम्प्रदाय का प्रवर्तक है उसकी अपेक्षा मेरा सबसे ज्यादा प्रिय काम करने 
वाला दूसरा नहीं है। यद्यपि पौनःपुन्येन श्रवण, मनन, निदिध्यासन में लगना भी पराभक्ति 
का प्रकार है तथापि इस सम्प्रदाय-प्रवर्तन को करना, तपस्वी भक्त को ग्रन्थ ओर अर्थं सहित 
रास्ता बताना, यह मुञ्च ईश्वर के लिये सबसे प्रियकारी है। इसलिये श्रवण मनन निदिध्यासन 
की अपेक्षा भी यह करने वाला मुञ्चे ज्यादा प्रिय है। वर्तमान में तो इससे ज्यादा प्रिय मुञ्च 
ओर कोई हे ही नही, भविष्य मेँ भी कोई एेसा साधक नहीं होगा जो इस कार्य को करने 
वाले की अपेक्षा मुञ्चे ज्यादा प्रिय हो। भगवान्‌ को सबसे ज्यादा प्रिय वही हे जो भगवान्‌ के 
सम्प्रदाय का प्रवर्तन करता हे। “भुवि" अर्थात्‌ भूलोक में। लोकान्तर में वेदार्थबोधन तो होता 
है पर गीता ओर इसके अर्थं का बोधन होता हो एेसा वर्णन नहीं मिलता।।६६।। 

जो इस योग्य नहीं है अर्थात्‌ ग्रन्थ ओर अर्थं दोनों से दूसरे को समञ्चाना, उसकी 
शंकओं का समाधान करना, उसे निश्चय हो जाये, एेसा वर्णन जो नहीं कर सकता है, वह 
क्या कर सकता है, यह भगवान्‌ कहते हैँ - 


अध्येष्यते च य इमं धर्म्यं संवादमावयोः। 
ज्ञानयज्ञेन तेनाहमिष्टः स्यामिति मे मतिः।।७०।। 


जो हमारे इस धर्मसम्मत संवाद का अध्ययन करेगे (उनके) उस ज्ञान यज्ञ से मँ पूजित 
हो जाऊंगा यह मेर निश्चय है। 

जो कोई साधकं होने के कारण तपस्वी, भक्त, शुश्रूषु ओर अनसूयु होकर गीताध्ययन 
करेगा वह मेरा पूजन ही करेगा। “इमं धर्म्यं संवादं” यह जो हम दोनों की बात-चीत हे, यह 
धर्म के अनकूल है, धर्मविरुद्ध नहीं है। धर्म्य" कहकर भगवान्‌ इस बात को स्पष्ट कर रहे 
है कि धर्मप्रतिपादक शास्त्र, पूर्वकाण्ड का उत्तर काण्ड के साथ कोई विरोध नहीं है। उल्टा, 

दोनों मे साध्य साधन सम्बन्ध है। अर्थात्‌ धर्म के दवारा ही अंतःकरण शुद्ध होकर वैराग्य 
की प्राप्ति होती है जो ज्ञान का प्रथम सोपान है। टीक जिस प्रकार से दस मील पैदल चलकर 
फिर मील भर कड़ी चढ़ाई चढते हैँ तब केदारनाथ आता है। सीधा चठ्ना ओर खड़ी चढ़ाई 
पर चटढ़ना विरुद्ध लगता है लेकिन विरुद्ध नहीं है। उसी प्रकार पहले वर्णाश्रम 
धर्म का पालन करना ओर उसके बाद वर्णाश्रम धर्म को छोडना दोनों में विरोध नहीं हे। 
जो धर्म का ठीक प्रकार से पालन करेगा वही वर्णाश्रम धर्म को छोड़ेगा भी। इसलिये भगवान्‌ 
ने इसे धर्म्यं संवाद कहा। 

अध्येष्यते" जो उसको पठता है। चूंकि यह संवाद धर्म से अनपेत है अतः इसका 
अध्ययन करते हए इसमे बताई हुई सीढियां के ऊपर धीरे-धीरे चलना है। ठीक जिस प्रकार 
से व्याकरण के अध्ययन का मतलब होगा कि व्याकरण को पठ्कर उससे सिद्ध होने वाले 
शब्दों का धीरे-धीरे प्रयोग भी करो। अगर तुम व्याकरण पढ़कर सिद्ध तो कुछ ओर शब्द 
करते हो तथा प्रयोग उन शब्दों का न करके प्राकृत या अपभ्रंश शब्दों का करते हो, तो 
तुम्हारा व्याकरण का अध्ययन पूरा नहीं माना जा सकता। जब तुम्हें पता लगा कि व्याकरण 
की दृष्टि से यह प्रयोग शुद्ध है तब प्रयोग उसका ही करना चाहिये, तभी वह शुद्ध प्रयोग 
दुढ होगा। इसी प्रकार भगवान्‌ ने यहो बार-बार ईश्वरार्पण-बुद्धि से धमं करने पर जोर 
दिया है अतः ईश्वरार्पण बुद्धि से धर्म करना चाहिये। अर्थात्‌ केवल बाचने की बात नहीं है, 
उसके साथ उसमें कही हुई बात का यथासामर्थ्यं अनुष्ठान भी करना है। इस प्रकार से जो 
अध्ययन करता है वह ज्ञान यज्ञ कर रहा है। 

अनेक प्रकार के जप बताये है : वैखरी से जप करो, जोर-जोर से बोलकर जप करो, 
धीरे-धीरे करो, हल्का-हल्का बोलो, होठ से शब्द बाहर न आये लेकिन होठ फुसषुसार्ये, 
केवल कण्ठ ही थोड़ा आगे-पीे हो, अथवा केवल उसके अर्थ का भान होता रहे, आदि। 
इनमें मानस जप को सबसे अधिक श्रेष्ठ माना है क्योकि परमात्म-मागं के अन्दर तुम्हारा 
प्रधान साधन मन या अंतःकरण है। मन के साधनों से मन की शुधि साक्षात्‌ होगी। बार 
काभीजो कर्म करते हो उससे भी शुद्धि तो मन की होगी परन्तु देरी से या विलम्ब से होगी। 
जैसे मोटी भाषा में समञ्च लो कि भांग को पिया तो नशा आयेगा, नीद आयेगी परन्तु भांग 
के अकं का सीधा ही इंजेक्शन दे दिया जाये तो तुरन्त बेहोश हो जाओगे। टीक इसी प्रकार 
बाकी जितने यज्ञ हैँ वे धीरे-धीरे मन की शुद्धि करेगे। परन्तु यदि मन के अन्दर साधन 
करोगे तो वह तुरन्त फल को उत्पनन कर देगा। | 

कोई पृष्ठ सकता है कि फिर सीधे मन से करने वाले साधन ही क्यों नहीं बताते? उत्तर 
हे कि मन से करने की शक्ति जब तक नहीं आ जाती तब तक मन से कर नहीं सकते। 
इसलिये जब पहले शरीर से, वाणी से करोगे तब मन में संस्कार बेटेगे, तब यह सम्भव 
होगा कि केवल मन से भी कर सको। इसलिये यह श्रेष्ठ होने पर भी बाह्य यज्ञो की अपेक्षा 
रहती है। ज्ञान को सबसे अच्छा यज्ञ भगवान्‌ पहले कह आये हैँ। श्रेयाद्धव्यमयाद्‌ 

यज्ञाज्ज्ञानयज्ञःपरंतप' (४-२२) द्रव्यं या पदार्थो से जैसे घी, हव्य इत्यादियों के द्वारा जो तुम 
कुण्ड बना कर हवन करते हो वह द्रव्ययज्ञ है। उन द्रव्य यज्ञं की अपेक्षा यदि तुम मन से 
ही यज्ञ कर लेते हो तो वह श्रेष्ठ होता है। इसलिये जहां अश्वमेधादि प्रकरण आया है वहं 
यह भी कहा है किं इस अश्वमेध की सामग्री जिसके पास नहीं हो सकती, वह इस उपासना 
को करे, मन के दवारा इस यज्ञ को निष्पनन करे, तो उसको भी वही फल होता है जो सामग्री 
एकत्र करके करने वाले को होता है। अतः भगवान्‌ ने श्रेयान्‌ कटा है। बाहर की सामग्री 
को इकट्ठा करना सबके सामर्थ्यं की चीज नहीं है। उत्तम पुरोहित आदि को भी एकत्रित 
करना अपने हाथ मेँ नहीं। इसलिये द्रव्य यज्ञ के अन्दर दैव या प्रारब्ध का बहुत बड़ा हाथ 
होता हे। परन्तु मन से करने में तुम्हारी सामर्थ्यं या स्वतंत्रता अधिक है। मन में उन 
संस्कारों को लाने की जरूरत है इसलिये वाह्य करना पडता है। परन्तु यदि मन से कर सको 
तो तुम्हारी सामर्थ्य ओर स्वतंत्रता द्रव्य यज्ञ की अपेक्षा अधिक होती है। इसलिये उसे श्रेयान्‌ 
कह दिया। 

जो उपदेश कर सकता है उसके लिये तो भगवान्‌ ने मोक्ष फल बता दिया। जो वैसा नहीं 
कर सकता हे परन्तु गीता का अध्ययन करता है ओर यथासम्भव इसके अनुसार आचरण 
करने की चेष्टा करता है, उसके लिये भगवान्‌ कहते हैँ कि ज्ञान यज्ञ से मेरा पूजन हो जाता 
हे। इस प्रकार गीता शास्त्र के अध्ययन को भगवान्‌ ने बहुत बडा साधन बता दिया। यह केवल 
स्तुति नहीं है, साथ में फल-विधि भी है। ज्ञान यज्ञ सम्पन्न करने से अर्थात्‌ गीताध्ययन से 
“अहम्‌ इष्टःस्याम्‌' मेरी पूजा सम्पनन हो जाती हे। भगवान्‌ की पूजा करने से अंतःकरण की 
शुद्धि हो जाती है। ओर अंतःकरण की शुद्धि से मोक्ष की सम्भावना हो जाती है। पहले वाले 
साधन का फल तो मोक्ष बताया ओर इसका फल भगवान्‌ ने बता दिया कि इससे मेरी पूजा 
सम्पनन हो जाती है। अर्थात्‌ इससे अंतःकरण शुद्ध हो जाता है। भगवान्‌ कहते हैँ कि यह 
केवल प्रशंसा नहीं “इति मे मतिः" यह मेँ निश्चयपूर्वक कह रहा हू।।७०।। 

जो पढ़ भी न सके उसके लिये भी कृपावश भगवान्‌ उपाय बताते हँ - 


श्रद्धावाननसूयश्च शृणुयादपि यो नरः। 

सोऽपि मुक्तः शुभाल्लोकानू प्राप्नुयात्‌ पुण्यकर्मणाम्‌।।७१।। 

जो दोषदृष्टिरहित श्रद्धालु नर गीता को सुनता भी है वह भी पुण्यकर्मियों को उपलभ्य 
शुभ लोक पाता है। 

जो पट़ भी नहीं सकता वह केवल सुन तो सकता है। कोई दूसरा पाठ कर रहा है तो 
उसे सुन सकता है। परन्तु कैसे सुनता है? अनसूया से सुनता हे। सिरोही महाराज के 
राजपण्डित बता रहे थे; एक बार महाराज की पत्नी ने किसी को कथा करने के लिये बुला 
लिया। श्रावण का महीना था, सवेरे सुद्र इत्यादि का पाठ होता था। दो दिन बाद उस कथाकार 
ने महाराजा को खबर भेजी किं “पण्डित जी से किये कि सवेरे धीरे-धीरे पाठ किया करर, विक्षेप 

होता है!" महाराज ने राजपण्डित से कहा “सवेरे थोड़ा धीरे पाठ कर लं क्योकि उन्हें विक्षेप 
होता है!" राजपण्डित ने महाराज से कहा वेदध्वनि सुनकर जिसे विक्षेप होता हे उसकी कथा 
से क्या लाभ होना है! सिरोही महाराजा खुद जानकार थे, कहने लगे "क्या कछ, ओरते नहीं 
मानती है। यह असूया है। इसी प्रकार यदि तुम गीता का पाठ करते हो तो ऊपर के कमरे 
वाले को सुनना पड़ता है, लेकिन असूया-पूर्वक सुनता है कि “सवेरे-सर्वेरे शोर मचा रहा है, 
सोने नहीं देता", तो फल नहीं होगा। ओर श्रद्धावान्‌ है कि इसको कहने वाले श्री कृष्ण साक्षात्‌ 
परमेश्वर के स्वरूप है, उन्हीं का अवतार है। हम लोगों का उद्धार करने के लिये उन्होने पृथ्वी 
पर आ कर उपदेश दिया।* भगवान्‌ की दो तरह की लीला प्रसिद्ध है। एक तो वृन्दावन लीला 
हे जहौ उन्होने बंसी बजाकर गोपियों के हृदयो को मुग्ध करके उन्हें रसास्वादन कराया। यह 
भी भगवान्‌ ने किया। ओर भगवान्‌ ने कुरुक्षेत्र लीला करके अर्जुन को निमित्त बनाकर यह गीता 
का उपदेश दिया। परन्तु वह जो वंशीध्वनि थी ओर उससे गोपिकाओं को जो आकर्षण हुआ 
वह वंशी ओर भगवान्‌ का बजाना तो भगवान्‌ के साथ चला गया! उस समय गोपिर्यो ने जो 
रसावादन कर लिया सो कर लिया लेकिन अपने काम का तो वह अब रहा नर्ही। भगवान्‌ ने 
जो यह उपदेश कुरुक्षेत्र मेँ दिया वह वैसा का वैसा भगवान्‌ वेदव्यास की कृपा से हम आज 
भी सुनते है। अगर हम उस समय कुरुकत मँ मौजूद होते तो जो सुनते, वही अब सुन रहे 
है। भाष्यकार कहते हैँ कि जैसा भगवान्‌ ने कहा वैसा ही व्यासजी ने हमारे सामने रखा है, 
उन्होने अपनी तरफ से कुछ भी जोड़-घटाव नहीं किया है। जो उन्होने वृन्दावन में किया वहं 
तो उसी समय के लोगों के काम की लीला थी। लेकिन जो कुरुक्षेत्र मेँ किया वह तो आज भी 
हमे लाभ पर्वा रहा है। भगवान्‌ की इस लीला मेँ यही सबसे बड़ा उपकार हे। बाकी चीजे 
जो उन्होने की वे उनके साथ गयीं। उस समय के लोगों को उनसे लाभ हआ यह बिलकुल टीक 
हे, लेकिन यह आज, पच हजार साल बाद भी हमें वैसा ही लाभ पर्ुचाता हे। अतः परमेश्वर 
की लीलाओं में सर्वप्रधान लीला यही है। इसलिये इसमें पूरी तरह से श्रद्धा होना ज॒ख्री ह। 
इसी प्रकार यदि पठने की योग्यता नहीं भी है लेकिन श्रद्धापूर्वक गीता को सुनते हँ कि 
“भगवान्‌ खुद बोल रहे है" तो फल होता है। बंगाल मेँ एक चैतन्य महाप्रभु हुए है, वे तीर्थ- 
यात्रा करते हृए तैलंग देश से निकल रहे थे जिसे आजकल आन्ध्रप्रदेश कहते हँ। एक जगह 
कोई गीता पाठ कर रहा था वहीं दूसरी तरफ एक बुडङ्ढा उसे सुनकर रोये जा रहा था! चैतन्य 
महाप्रभु बहुत विद्वान्‌ थे। उन्होने सोचा “यह बुड्ढा गीता सुनते हुए भगवान्‌ के भावं मे इतना 
सराबौर होकर रो रहा है!" जब पाठ खत्म हुआ तो उससे पृछा कि ^तुम्हं कौन सा अर्थं प्रतीत 
हो रहा था जिसमें इतना भावविभोर हो रहे थे?" वह कहने लगा भँ तो पढ़ा लिख नहीं ह्‌! 
म क्या समं भगवान्‌ ने क्या कहा! परन्तु भगवान्‌ बोल रहे ह ओर उनके शब्दों क मे सुन 
रहा हू, साक्षात्‌ भगवान्‌ के शब्द सुनने को मिल रहे है, यही मुञ्चे पुलकित करता है।* इस 
प्रकार जो केवल इसको सुनता ही है लेकिन असूया से रहित ओर श्रद्धा से युक्त होकर, वह 
श्रेष्ठ फल पाता है। 

“शृणुयाद्‌ अपि' अपि" पद के द्वारा स्पष्ट किया किं श्रवण या सुनकर यदि उसके अर्थ 
का पता लगता है तो क्या कहना! परन्तु जिसे अर्थ का कुष्ठ भी पता नहीं लगता, केवल 
सुनता है, वह सुनने वाला भी पापों से टूट जाता है, उसका भी मल दोष निवृत्त हो जाता 
हे। उसके भी पाप नष्ट हो जाते हैँ ओर पुण्य करने वालों को जो ब्रह्मलोक, वैकुण्ठ लोक 
आदि प्राप्त होते है, वह उनको प्राप्त कर लेता है। अर्थात्‌ अग्निहोत्र से लेकर अश्वमेध 
पर्यन्त सारे कर्मो को करने वाले को जो फल होता है वह फल इसको गीता सुनकर ही हो 
जाता है। चूकि शुभान्‌ लोकान्‌ प्राप्नुयात्‌" कहा है अतः यहाँ मुक्ति से कैवल्य मुक्ति नहीं ले 
सकते क्योकि कैवल्य मुक्ति में कीं जाना-आना नहीं हो सकता। अतः इस गीता को सुनने 
वाला पापों से मुक्त होकर शुभ लोकों को चला जाता है। इस प्रकार से केवल सुनने वाले 
का फल भी कह दिया ओर एक “अपि' पद लगाकर यह भी बता दिया कि जो अर्थं समञ्चकर 
पठ्गा उसका फल तो बहुत बड़ा हो ही जायेगा इसमें तो क्या कहना है। वह बड़ा फल क्या 
होगा? अर्थज्ञान होने पर, जिसे पहले अध्ययन कहा, वह सम्पनन हो जाने से उसमें श्रवण 
मनन को योग्यता आ जायेगी। शुभ लोकों को तो केवल सुनने वाला चला जाता है परन्तु 
यदि साथ में अर्थज्ञ हो गया तो फिर यहां ही श्रवण मनन की योग्यता पाकर यथासंभव 
ज्ञान-साधना कर पाता है। इस प्रकार से भगवान्‌ ने अर्थज्ञान की भी विशेषता बता दी। 
अध्ययन मेँ तात्पर्य पर्यन्त समञ्चना पडता है। उसमें जो असमर्थ है, वह शब्दार्थ समञ्च तो 
भी शब्दमात्र पठ़ने-सुनने वाले से अधिक फल पाता हे।।७१।। 

जसे गंगाजी का नाम लेना, दर्शन करना ओर गंगास्नान करना - तीनों पुण्यप्रद हँ 
वैसे ही भगवत्ततत्वका जिज्ञासु, उसे समञ्ञाने वाला ओर केवल सुनने वाला - तीनों ही 
कल्याण के भागी होते हैँ। इसे भगवान्‌ ने ६८ - ७१ चार “श्लोकों दारा समञ्चाया। इसके 
बाद, आचार्य को केसा आचरण करना चाहिये इसे बताने के लिये भगवान्‌ आगे कहते हैँ- 


कच्चिदेतच्छ्रुतं पार्थं त्वयैकाग्रेण चेतसा। 
कच्चिदज्ञानसम्मोहः प्रनष्टस्ते धन जय।।७२।। 


हे धनंजय पार्थ। तुमने एकाग्र चित्त से क्या यह सुना? क्या तुम्हारा अज्ञाननिमित्तक 
सम्मोह नष्ट हुआ? 

आचार्य के लिये यह नियम है, भगवान्‌ के इस शास्त्र का उपदेश करने वाले के लिये 
यह नियम है कि वह इस बात को देखे किं शिष्य ने शास्त्र के तात्पर्य को ठीक से ग्रहण 
किया या नहीं। इसका पता इस बात से लगता है कि उसके अन्दर का अज्ञान नष्ट होकर 
बंधन निवृत्त हुआ या नी। अन्य शास्त्र में तो ज्ञान करके कुछ करना है, अन्य जितने 
शास्त्र है वे तो तुमको कुछ जानकर करने को बताते हैँ जिसको करने से फल उत्पन्न डग। 
परन्तु प्रत्यगभिन्न ब्रह्म का जो ज्ञान है, उस ज्ञान के सिवाय उसका ओर कोड दूसरा फल 
- नीं ै। अर्थात्‌ ज्ञानमात्र से ही सच्चिदानन्दरूपता की प्राप्ति होकर बन्धन निवृत्त हो जाता 


} 


८ 

हे। चूकि यहा ज्ञान से ही फलप्राप्ति है अतः यदि शिष्य ने ग्रहण नहीं किया है तो गुरु को 
ही किसी यत्नान्तर से, किसी युक्ति से, किसी दृष्टांत के ढंग से समञ्चाने का काम करना 
पड़गा। गुरु के पास आने तक तो शिष्य का कर्तव्य है परन्तु गुरु के पास पहुंच गया तो 
फिर उसके बन्धन की निवृत्ति गुरु को ही करनी है। क्योकि परमात्मा अतीन्द्रिय पदार्थ होने 
से प्रत्यक्ष आदि किसी प्रमाण से तो उसका ज्ञान हो नहीं सकता इसलिये शास्त्रकार ने कहा 
हे 'वक्तुर्हि दूषणं तत्र यत्र श्रोता न बुध्यते" जहां सुनने वाले को बुद्धि उत्पन न हो वहं 
बताने वाले का ही दोष मानना पड़ता है। क्योकि जहां कुष्ठ करने के लिये समञ्लना है वहां 
तो करना खुद पड़ेगा, बताने वाला केवल बता सकता है। परन्तु ब्रह्मज्ञान खुद कुछ भी करके 
पराप्त नहीं किया जा सकता। यह ज्ञान तो केवल बताने से ही होगा। इसलिये गुरु के पास 
पहुचे के पहले तो तुमको सभी साधन करने हैँ लेकिन जब उसने तुमको तत्वमसि का 
उपदेश दे दिया तो फिर वह तत्त्वमसि का उपदेश तुम्हारे अन्दर आये, यह तो किसी 
युक्त्यन्तर या दृष्टांतान्तर से ही करना पड़ता है। अतः शिष्य ने शास्त्र के तात्पर्य को ग्रहण 
किया या नहीं, इसको शिष्य से पष्ठकर ही जाना जाता है। यह ठीक उसी प्रकार है जैसे 
हम भोजन परोस रहे हँ, तुम्हारा पेट भरा या नहीं इसमें तुम ही प्रमाण हो। तुमको लगता 
हे पेट भर गया तो भर गया, लगता है पेट नहीं भरा तो नहीं भरा। उसी प्रकार शिष्य के 
बंधन की निवृत्ति होकर उसे परम आनन्द की प्राप्ति हुई या नहीं, इसमें शिष्य का केवल 
अपना अनुभव ही प्रमाण है। यदि उसे बंधननिवृत्ति होकर परम आनन्द का अनुभव हो 
गया, तब तो उसे शास्त्र के तात्पर्य का ग्रहण हो गया। अगर उसे परम आनन्द की प्राप्ति 
नहीं हह तो कोई कितना भी कटे कि (तुमको बोध हो गया", उससे काम नहीं होगा। आचार्य 
का यह कर्तव्य है किं अगर शिष्य को उस परम आनन्द की प्राप्ति नहीं हई तो फिर 
प्रकारान्तर से उसे समञ्चाना चाहिये। 

इस उद्देश्य से भगवान्‌ पृषते है कच्चिदेतच्छ्रुतं पार्थ!" कोमल भाव से जब किसी से 
पूछा जाता है तब कच्चित्‌" शब्द का प्रयोग होता है। एक तो दूसरे से प्रश्न करने के लिये 
पूछा जाता हे कि तुम ठीक से जवाब दे सकते हो या नही, ओर दूसरा केवल कोमल भाव 
से पष्ठा जाता है। जैसे जब कहा जाता हे कि पेट भर गया?" तब कुछ ओर भाव है ओर 
जब पूष्ठते हँ कि "क्यों भाई! ठीक से खाया?" तो ओर भाव है। यह भी प्रश्न तो है ही। 
इसी प्रकार यहां "कच्चित्‌" कह कर भगवान्‌ प्रेम से अर्जुन से पृषते है कि क्या तुम्हारी 
तत्त्वनिष्ठा हो गईं या नहीं ? यह जो मेने तुम्हं उपदेश दिया, उसको तुमने चित्त को एकाग्र 
करके सुना या बीच-बीच में कुठ नहीं भी सुना? श्रवण ठीक होने से ज्ञान ठीक होता है। 
प्रमाद के कारण ही हमारा श्रवण ठीक नहीं होता, बीच में कुछ चीज ठीक से नहीं सुनी 
जाती तो पूरी बात समञ्ञ में नहीं आती। इसलिये पृष्ठा कि क्या तुमने एकाग्र चित्त से सुना?" 

(पार्थ' शब्द के प्रयोग से भगवान्‌ बताते है कि तू पृथापुत्र है इसलिये तुम्हारे मे स्त्री- 
धरम होना स्वाभाविक है। भँ युद्ध न करं" यह तुम्हारा भाव भी स्त्रीभाव का ही प्रदर्शन 

करता हे व्योकि डरना अथवा जहो दया नहीं करनी चाहिये वहोँ दया करना आदि सभी 
स्त्रियों का स्वाभाविक धर्म है। स्त्रीस्वभाव से आक्रान्त होने के कारण सुनने में प्रमाद 
संभावित है। स्त्री प्रमादी होती है, बात को पूरा नहीं सुनेगी, बीच-वीच में कुछ ओर सोचने 
लग जायेगी। प्रायः जब स्त्रियों आपस मेँ बातें करती हैँ तो विषय कहीं का कीं चला जाता 
हे। उन्हं स्वयं पता नहीं लगता कि करा से वार्ता शुख की थी। इस प्रकार का प्रमादी स्वभाव 
सत्री का होता है। एेसे ही तुम्हारे में स्त्री- स्वभाव होने से तुम्हारे में प्रमाद हो सकता है, 
इसलिये क्या तुमने एकाग्र चित्त से मेरी बात सुनी या बीच मे इधर-उधर की बात सोचते 
रहे? अगर तुम्हारा श्रवण ठीक से हुआ है तब तो तुम्हारा अज्ञान ओर अज्ञान से होने वाला 
सम्मोह नष्ट हो गया होगा। समञ्जकर तुम्हें सम्मोह हो ही नहीं सकता। आत्मा ओर 
अनात्मा का आपस में मिला जुला जो हम लोगों का अनुभव है, इसी का नाम अज्ञान है। 
क्या आत्मा है, क्या अनात्मा है - यह हम लोगों को स्पष्ट नहीं होता। आत्मा जानता है 
ओर अनात्मा को जानता है; बात तो सीधी है। परन्तु हम जिसको जानते है उसको जानने 
वाला भी मान लेते है। जैसे अहं को जानते हैँ ओर अहं को जानने वाला भी मान लेते है। 
मन को जानते ह ओर मन को जानने वाला भी मान लेते है। इस प्रकार से आत्मा में 
अनात्मा ओर अनात्मा मेँ आत्मा का भ्रम है। भँ जानने वाला ब्राह्मण हू!" यह हमें लगता 
हे कितु ब्राह्मण तो जाना जाता है इसलिये वह जानने वाला तो नहीं हो सकता, लेकिन रोज 
संकल्प करते हँ कि “अमुक गोत्र मेँ उत्पन्न अमुक देश काल से परिच्छिन्न, अमुक कर्म 
को करता हू। ' सर्वत्र समञ्जते है कि आत्मा करने वाला है। आत्मा देश काल से परिच्छिन्न 
होने वाला है, आत्मा जन्म लेने वाला है। इस प्रकार का अन्योन्याध्यास है। इसलिये आत्मा 
ओर अनात्मा का वास्तविक स्वरूप हम अलग नहीं कर पाते। यह जो अविद्या या अज्ञान 
है यह श्रवण से ही नष्ट होता है। इस अज्ञान के कारण ही भै इसको मारु या न मास 
इस प्रकार का धर्मविषयक अविवेक पेदा होता है। मारना व न मारना मुञ्च मेँ हो कैसे सकते 
है जबकि मेँ अकर्ता हू। इस बात को यदि जान लेता है तो फिर भँ करं या न कर" ेसा 
सम्मोह हो ही नहीं सकता। अतः भगवान्‌ ने समञ्ञाया था कि तुम कर्ता हो नहीं, करने वाली 
चीजों को प्रकृति स्वतः प्रवृत्त करती है। अथवा प्रकृति के अन्दर बैठा हुआ मेँ ईश्वर करता .. 
हू। दो ही स्थितिर्या है। अज्ञानसे, जीव कर्ता है ओर वास्तव मे अकर्ता है। वस्तुतः तो जब 
तुम कह रहे हो भें कर्ता हू" तब भी तुम कर्ता नहीं हो ओर जो कुष्ठ भी प्रतीत हो रहा 
हे वह हे नहीं अतः कोई भी कर नहीं रहा है। जिस प्रकार रस्सी में सपि किसने पैदा किया? 
सोप पैदा हआ ही नहीं, इसलिये किसने पैदा किया" यह प्रश्न ही नहीं उठता। फिर भी 
समञ्जने के लिये रस्सी में ही सोप पैदा हुआ। इसी प्रकार वस्तुतः तो कीं कुछ भी नहीं 
होने के कारण नामरूप के सर्वथा अभाव से कोई भी कर्ता नहीं है। परन्तु यदि कर्ता की 
प्रतीति होती है तो ईश्वर ही कर्ता है। जीव का कर्तृत्व किसी तरह सिद्ध नहीं होता। यह 
भगवान्‌ ने बहुत विस्तार से बताया। 

इसलिये अब पृष्ठा कि अज्ञान ओर उससे होने वाला नैसर्गिक सम्मोह क्या नष्ट हुआ? 
जिस अंतःकरण मेँ सदेह था उस अंतःकरण की अहं वृत्ति को मानकर ही तो कह रहे है। 
प्रनष्ट" कहकर भगवान्‌ सावधान करते ह कि एक ज्ञानाभास भी होता है। वास्तविक 
बोध न होने पर भी मानो हो गया यह ज्ञानाभास है। परन्तु वह ज्ञानाभास अज्ञान के कार्यं 
को नष्ट नहीं कर पाता इसलिये लगता है कि फिर अज्ञान आ गया। इस अनुभव को बताने 
के लिये भगवान्‌ भाष्यकार ने कहा है 


यथापकृष्टं शेवालं क्षणमात्रं न तिष्ठति। 
आवृणोति तथा माया प्राज्ञं वापि पराङ्मुखम्‌।।' 


जैसे काई से भरे हए तालाब में स्नान करने जाते हँ तो इबकी लगाने से पहले हाथ से 
उस काई को हटा देते है ओर इबकी लगाकर जैसे ही बाहर आते है तो देखते हैँ किं का 
ने पुनः सारी जगह को घेर लिया है। ठीक इसी प्रकार से हमको ज्ञानाभास होते ही लगता 
हे कि भै अकर्ता-अभोक्ता हो गया" परन्तु थोड़ी ही देर में माया फिर घेर लेती हे ओर 
लगता है कि ?ेसा नहीं है, अमुक कार्य तो मुञ्ञे करना ही पड़गा, अर्थात्‌ फिर कर्तां - 
भोक्ता बन जाते है। भगवान्‌ भाष्यकार ने बड़ी सीधी पहचान बता दी एेसे ज्ञानाभास वाले 
की- राज्ञं वापि पराङ्मुखम्‌" शास्त्र को पठकर भी संसार जो अनात्मा है, अपने से भिन्न, 
पराक्‌ है, उस तरफ मुख करते ही अज्ञान आता है। जो सच में प्रज्ञ होगा वह तो कभी 
भी पराङ्मुख नहीं होगा। सचमुच में यदि तुम्हारे मेँ ज्ञान का थोड़ा स्पर्शमात्र भी आया है 
तो फिर संसार तुमको अपनी तरफ आकृष्ट नहीं कर सकता। परन्तु जो पराङ्मुख है, 
संसार की तरफ मुख वाला है ओर उसे लगता है भे प्राज्ञ हो गया", उसी को ज्ञानाभास 
हे। अर्थात्‌ ज्ञान का आभास ही है, ज्ञान नहीं है। बड़ी सीधी पहचान यह है कि अज्ञान 
निवृत्त होकर पुनः उसका प्ररोह नहीं होता। एक बार अज्ञान नष्ट हो गया तो फिर पेदा हो 
ही नहीं सकता। इसलिये भगवान्‌ ने प्रनष्ट" कहा। पराङ्मुखता का मूल कारण है कि एक 
ब्रह्म के अतिरिक्त न कुछ है ओर न कुछ हो सकता है - यह निश्चय नहीं होता है। 
सांख्य की तरह यह निश्चय करना तो फिर भी सरल है कि मँ असंग हू, परन्तु संग का 
कारण प्रकृति रह ही जाती है वर्योकि प्रकृति तो नष्ट होगी नर्ही। इसी प्रकार से बहुत से लोग 
वेदान्त विचार मेँ भी यही सोचते हैँ कि जगत्‌ को उत्पनन करने वाली अविद्या भी तो कुछ सत्ता 
रखती ही होगी! कई बार रोग को हटाने के लिये जब कोई उपाय बताया जाता है तो यद्यपि 
वह रोग को हटाने के लिये है, परन्तु उस उपाय को आदमी एेसा पकड़ लेता है किं रोग के 
हटने के बाद भी उस उपाय का पकड्ना ही रोग हो जाता है। इसी प्रकार हमारा अनुभव है 
कि मुञ्चे उस ब्रह्म का ज्ञान नहीं है,” इसको समज्ाने के लिये अविद्या की कल्पना की ग। 
लोग सोचते रै कि वह अविद्या भी कोई चीज है! बस यही ज्ञानाभास का कारण हे। इसलिये 
अनेक लोग वेदान्त की दृष्टि को नहीं समञ्जने के कारण कह देते ह कि व्यवहार मेँ तो यह 


१६३४ : अध्याय-१८ 


हे। अर्थात्‌ व्यवहार में सच्चा है। व्यवहार अथवा व्यावहारिक का मतलब अविद्या से है, अज्ञान 
से होने वाली चीज है। जब तक यह याद रहे तब तक तो ठीक है। जैसे गणित शास्त्र मेँ करई 
समस्याओं का हल करने के लिये एक कल्पित संख्या मानी जाती है। जैसे ऋण एक का वर्गमूल 
(\,-9) अर्थात्‌ जिन दो संख्याओं का गुणा करने से -१ आये! किन्हीं भी दो ऋणात्मक 
संख्याओं का गुणा करेगे तो नतीजा धन (+) ही आयेगा, ऋण (-) कभी नहीं आयेगा। इस 
नियम के विरुद्ध एक संख्या की असम्भव कल्पना क्यों की? क्योंकि उससे कई समीकरण हल 
हो जाते है। समीकरण का हल देखकर उसे सच्ची संख्या मान लो तो मूलभूत गणित शास्त्र 
के सिद्धान्त का विरोध हो जाता है। इसी प्रकार से एकमात्र ब्रह्म के सिवाय ओर कुछ नहीं है, 
एकमात्र सत्रप, चितूरूप आनन्दरूप है इस सिद्धान्त के विरुद्ध एक कल्पना करते हँ कि 
अज्ञान से कुछ प्रतीति हो रही है। प्रतीति हो रही है - यह समस्या है। इस प्रतीति को समञ्चन 
के लिये गणित में कल्पित राशि (संख्या) की तरह हमने कल्पित अविद्या को रखा जिससे इसका 
समाधान हो जाये। बजाय यह कहने के कि (तुमको संसरण का अनुभव नहीं हो रहा है," कह 
देते हैँ किं माया से हो रहा है। जबकि सच्ची बात यही है कि तुमने आजतक कुछ नहीं देखा। 
सुखदुःख का अनुभव कभी हुआ ही नहीं! लेकिन इसके विरुद्ध कल्पना कर ली कि अज्ञान 
से हुआ। वह इसलिये ताकि जो तुमको आः की प्रतीति हे वह "नहीं हुआ' यह तुम्हारी समञ्च 
मेँ आये। परन्तु इस कल्पना को ही वास्तविक मानकर लोग बेट जाते हैँ ओर कहते हैँ कि 
“व्यवहार काल मेँ तो है हीः मानो व्यवहार का कोई काल भी होता है, व्यवहार भी होता हे! 
प्रणाश के लिये ही भगवान्‌ ने शास्त्र के उपदेश का परिश्रम किया ओर अर्जुन ने सुनने का 
परिश्रम किया। यह परिश्रम भी सफल हो जब यह अज्ञान-सम्मोह प्रनष्ट हो जाये। 
इसका अनुभव किससे है? अंतःकरण से ही इसका अनुभव है। जिस अंतःकरण से 
संसरण की प्रतीति है उसी से इसके प्रणाश की प्रतीति है। वास्तव मेँ तो दोनों ही प्रतीतियों 
नहीं है। फिर क्या नष्ट हआ? एक लडका गलियारे में बेटा था। उसने देखा कि रुई से लदी 
एक ऊंटगाड़ी निकली, फिर दूसरी, तीसरी, चौथी गाडियां निकल गयीं। उसके दिमाग में एसा 
बैठ गया कि इतनी रुई आई है तो इसका क्या होगा, कब इसे धुना जायेगा, कब काता 
जायेगा, कब इसका कपड़ा बनेगा ओर कब यह यहाँ से जायेगी? जब दिमाग में एेसी कोड 
गलत बात बैठ जाये तो फिर वही चूडी चलती रहती है। अब वह दिन-भर यही कहे कि 
“कौन धुनेगा, कौन कातेगा कौन बुनेगा?' लोगों ने समज्ञा इसे कोई रोग हो गया होगा। वैद्य 
ने भी दवाई आदि दी लेकिन कुछ नहीं हुआ। फिर लोगों ने सोचा इसपर कोह भूत-प्रेत 
आया होगा, तो आड आदि दिलाये, कुछ नहीं हुआ। लोगों ने आशा छोड दी। कुठ समय 
बाद एक परमहंस महात्मा वदँ आये। उस लडके के मां-बाप भी उन के दर्शन करने आये 
ओर बेटे को भी साथ लाये। उन्हे नमस्कार किया ओर कहा - “स्वामीजी। इस लड़के का 
दिमाग खराब हो गया है।* स्वामी जी ने देखा कि बालक तो टीक ही लगता हे। पृष्ठा- “क्या 
खराबी 8?” बालक फिर वही बोलने लगा - “कौन धुनेगा, कौन बुनेगा' परमहंस को दया ` 

आई, समञ्च गये ओर कहा - धवबराओ नहीं, लड़का ठीक हो जायेगा।' स्वामीजी ने पहले 
उससे प्रेमसे पकर सारी बात सम्जी। फिर वे उसे कहानी सुनाने लगे “रुई लदी 
ऊटगाडियों का काफिला जो तेरे घर के सामने से निकला था वह जब ठिकाने पर पर्हुचा 
तब रुई की बड़ी गटरियों खुलने लगीं। हिमालय की तरह चारों तरफ केवल रुई ही रुद रह 
ग्ई।` यह सुनते-सुनते उस लड़के का रोग ओर तेज॒ हो गया। महात्मा तुरन्त बोले “एक 
गाड़ी वाले ने अपनी चिलम जलाई ओर उस चिलम की एक चिन्गारी जाकर उस सारे गट्टठर 
में पड़ी। वहां बड़ी भीषण आग लग गई ओर सारी रुई का पहाड जलकर राख हो गया।। 
यह सुनते टी उसे शांति हो गई पष्ठा- “सच में राख हो गई" बोले “ हां। न धुनना पड़ेगा 
ओर न कातना पड़ेगा, कुछ नहीं करना पड़ेगा!" वह लडका ठीक हो गया, उसकी चिन्ता 
मिट गई। 

इसी प्रकार से ते" अर्थात्‌ अंतःकरण में बेठे जीव के कितने कर्म हे, इस जन्म में 
कितने कर्म हमको करने वाकी हैँ, इसी चिन्ता से हम परेशान हैँ। इस जन्म के हमारे जितने 
प्रारब्ध कर्म हैँ उन सबको भोगना भी है। जन्म देने वालों से अतिरिक्त भी संचित कर्म किये 
है, वे भी भोगने हैँ। अनन्त जन्मों के कर्म भोगने हैँ। यहां भी न जाने कितनी जिम्मेदारियों 
पूरी करनी है। दिमाग मेँ यह चूडी- बाजा गलत भर गया है कि “यह करना है, यह भोगना 
ठे"। इसलिये अंतःकरण कर्ता-भोक्ता है। एेसे जीव को पहले शास्त्र कहता है - अनन्त सृष्टि 
हे, इतने कर्म है जो कभी खत्म हो ही नहीं सकते। यह सब कर्तृत्व-भोक्तृत्व केसे पेदा 
हुआ? बडे ठंग से समज्ञाया जाता हैः शरीर के बिना कर्म नहीं कर सकते, इन्द्रियों की भी 
ज॒ख्रत है, अनेक चीजों की जरूरत है। सबका मूल क्या है? यह अविद्या ही मूल हे क्योकि 
अविद्या के कारण ही सारी प्रतीतियां है। जब यह निश्चय हो गया कि सब अविद्या के दारा 
प्रसूत है तो फिर एक चिन्गारी लगी कि वह अविद्या है ही न्हीं। बस, अविद्या नष्ट हो गइ 
तो जिन सव चीजों के कर्तव्य का बोञ्ञा बोधे हुए होवे हैँ ही नर्ही, जिन कर्मो के भोगसे 
परेशान हो रहे होवे भोग रहै ही नहीं, वे तो सब जले हुए हैँ। यह निश्चय होने पर फिर 
कभी भी पराङ्मुखता आ ही नहीं सकती। अतः भगवान्‌ ने केवल "पार्थ" नहीं कहा, साथ 
ही "धनंजय" भी कहा। धन जीतने वाला धनंजय है! जीत पौरुष की होती है। अतः भगवान्‌ 
का संकेत है कि यदि तू पार्थं से धनंजय बन गया, स्त्रीस्वभाव से पुरुष के स्वभाव में आ 
गया, तो प्रमादी स्वभाव को छोडकर जीतने के स्वभाव वाला हो जायेगा। तब तो मेरा सुनाने 
का प्रयास ओर तुम्हारा सुनने का प्रयास दोनों सफल होंगे। कितु यदि स्त्रीस्वभाव का ही 
रहकर "लड कि न लड" एेसा सोच रहा है तो फिर दूसरे ठंग से समञ्नाऊगा। आचार्य के 
लिये यह नियम करने के लिये भाष्यकर कहते हँ - “यल्नान्तरम्‌ आस्थाय शिष्यः कृतार्थः 
कर्तव्यः" शिष्य को जिस प्रकार से भी हो उस प्रकार से कृतार्थं करना चाहिये। आचार्यं का 
नियम है कि किसी भी दृष्टान्त आदि उपाय का आश्रय लेकर शिष्य को कृतार्थं करे।।७२॥ 

ज्ञान की प्राप्ति हो गई इस बात को शिष्यखूप अर्जुन कहता है - 

अजुंन उवाच 


नष्टो मोहः स्मृतिर्लब्धा त्वत्प्रसादान्मयाच्युत। 
स्थितो ऽस्मि गतसन्देहः करिष्ये वचनं तव।।७३।। 


अच्युत। आपकी कृपा से मेरा मोह मिट गया, स्मृति आ गयी, संदेहरहित हुआ आपके 
अनुशासन में उपस्थित हू, आपकी आज्ञा का ही पालन करूगा। 
हे अच्युत! जो अपने स्वरूप से कभी च्युत नहीं होता वह ब्रह्म है। जीव वह है जो 
अहंकार के साथ एक होकर के अज्ञान से अपने को कर्ता-भोक्ता देखता है जवकि ब्रह्म वह 
हे जो अपने स्वरूप से कभी च्युत होता नहीं। इसका मतलब यह नहीं किये दो हैं! जैसे 
ही अपनी ब्रह्मख्पता का पता लगता है वैसे ही समञ्ञ आता है किमे कभी भी च्युत हुआ 
ही नर्ही। “अच्युत से अर्जुन का कहना है कि जैसे आप स्वख्प में सर्वदा स्थित हैँ वैसे 
ही मँ अपने स्वरूप में स्थित हू। स्वभाव से कभी कोई चीज अन्यत्र हो नहीं सकती। प्रतीति 
तो हो सकती है, परन्तु सचमुच मे स्वभाव नहीं बदल सकता। “अच्युत' सम्बोधन के दारा 
बताया कि अपने अच्युत भाव को मेँ समञ्ञ गया अर्थात्‌ ब्रह्म सदा ही अच्युत है इस वात 
को मैने जान लिया। "मया" अर्थात्‌ अहंकार से युक्त जो चिदाभास है उसने जाना। इसके 
द्वारा यह बताते हैँ कि बंधन का अनुभव जिस प्रकार से अहंकार के साथ होकर होता है, 
मुक्ति का अनुभव भी वैसे ही अहंकार के साथ रहकर होता है। स्वख्प से न बन्धन है, 
न मोक्ष है। ब्रह्मभाव से कभी भी बद्ध नदी है ओर जीवभाव से कभी भी मोक्ष नहीं| जीवभाव 
की निवृत्ति ही ब्रह्मभाव की प्राप्ति है। ठीक जिस प्रकार से छोटा बच्चा कांच के अन्दर किसी 
बच्चे को देखकर उससे कहता है “आओ, आओ", वह नहीं आता है तो रोता है। मांसे 
शिकायत करता है कि “यह आता नहीं है!" जब उसकी उग्र बड़ी होती है तब भी उसे दीखता 
तो वहा है लेकिन अब उसे पता है कि “जो वहं दीख रहा है वह कोई दूसरा नहीं है, मेँ 
ही आभासरूप से वर्ह प्रतीत हो रहा हूं। ठीक इसी प्रकार से अहंकारात्मिका वृत्ति के 
आभास को देखकर अपने को जीव समञ्जता है ओर जब बड़ा हो गया, इस बात को समञ्च 
लिया, तब अहंकार में प्रतीत होने वाले अपने स्वख्प को आभास पह्चानता है। 
इसलिये अर्जुन ने कहा “मया' अर्थात्‌ अहंकार की वृत्ति के द्वारा स्मृतिर्लब्धा" स्मृति की 
प्राप्ति हो गई। 
मोह नष्ट हो गया। मोह एेसी चीज है जो समुद्र की तरह पार करने में अशक्य लगती 
है। सचमुच तो इस संसार सागर को कोई पार नहीं कर सकता। जिस प्रकार मरुमरीचिका 
के अन्दर दीखने वाले जलाशय को कोई पार नहीं कर सकता, क्योकि कोई तलेया होती तो 
पार भी करते। यह जलाशय है ही नहीं, प्रतीत होते हुए भी नहीं है। सारे अनर्थं का कारण 
~ जो चीज जहो नहीं है उसका व्हा दिखना है। यही मोह है। “नष्टो मोहः' सारे संसार 
के अनर्थ का कारण, समुद्र की तरह दुस्तर यह मोह नष्ट हो गया। नश अदर्शने" धातु है 

अर्थात्‌ अब यह अदर्शन को प्राप्त हो गया, दीखते हुए भी नहीं दीख रहा है। इसलिये अन्यत्र 
भगवान्‌ भाष्यकार कहते हे कि यह महान्‌ आश्चर्य है कि जो अभी-अभी दीख रहा था वह 
नहीं दीख रहा है। 

स्मृतिर्लब्धा" आत्मतत्त्व- विषयक स्मृति की प्रापि हो गई। स्मृति का प्रसिद्ध मतलब होता 
हे याद या स्मरण। स्मरण उस चीज का होता है जिसका पहले अनुभव किया हो। पहले ब्रह्मज्ञान 
था ओर फिर चला गया, एेसा तो है नही, क्योकि अज्ञान अनादि होने से यह सम्भव ही नहीं 
हे। फिर यहां स्मृति शब्द का प्रयोग क्यों किया? स्मृति में किसी नई चीज की प्राप्ति नहीं होती। 
हमको पता हे कि मघवा मायने इनद्र। जब हम इसे याद करते हैँ तब यह ज्ञान प्रकट हो जाता 
हे। परन्तु जिस समय याद नहीं कर रहे थे उस समय मेँ भी संस्कार मौजूद ही था। अतः 
जो प्राप्त है उसकी ही प्राप्ति स्मृति में माननी पड़गी। इसी प्रकार से ब्रह्म सदा प्राप्त है, उसी 
का ज्ञान होता है इसलिये इसमें स्मृति से साम्य हो जाता है अतः उसे स्मृति कह देते है! 
छांदोग्य उपनिषद्‌ में कहा “स्मृतिलम्भे सर्वग्रन्थीनां विप्रमोक्षः" (७.२६.२) वहां भी स्मृति का 
मतलब हे ज्ञात का ज्ञान हो जाना। आत्मा तो हमेशा ज्ञानस्वरूप ही है। जैसे यहां पर बैठे हए 
अकस्मात्‌ यदि कोई बाहर से काच के द्वारा सूर्य का चमचमाता हुआ, जगमगाता हआ प्रकाश 
दिखा दे, तो देखने के साथ ही यह प्रश्न होता है कि "यह करां से आ गया! क्या कर से 
आ गया? प्रकाश कहां से आ गया। प्रकाश तो पहले ही वरहो मौजूद है, अभी भी हमको यहां 
बेठे हुए दीख रहा है तो सूर्य के प्रकाश में ही दीख रहा है। सूर्य का प्रकाश तो दीख ही रहा 
हे। परन्तु अकस्मात्‌ वमचमाता हुआ प्रकाश आ जाता है तो कहा जाता है - यह प्रकाश आ 
गया। इसी प्रकार से प्रत्यगात्मा ज्ञानस्वरूप हमेशा सब जगह सर्वत्र मौजूद हे। उस ज्ञान के 
प्रकाश में ही तो हमें घट,पट आदि सब चीजों का ज्ञान हो रहा है। परन्तु “अहं ब्रह्मास्मि" 
इत्याकारकं वृत्ति के दारा जो तेज प्रकाश आता है, है वह ज्ञान ही, लेकिन उसमें ब्रह्मखूपता 
स्फुट होती है। अतः स्मृतिलम्भे" कह कर बताया कि ब्रह्माकार वृत्ति के दारा यह श्राप्त होना 
कहा जाता है। है तो पहले से ही प्राप्त। इसकी प्राप्ति होते ही “सर्वग्रन्थीनां विप्रमोक्षः" हृदय 
मे जितने संशय विपर्यय होते है वे सब नष्ट हो जाते हँ। जिस अर्थ में छांदोग्य में स्मृति शब्द 

का प्रयोग है उसी अर्थ में यहां पर भी स्मृति शब्द का प्रयोग किया। 

एक ओर विशेष कारण भी है : आत्मा ओर अनात्मा मेँ अन्योन्याध्यास है। वह 
अन्योन्याध्यास निवृत्त हआ इसलिये तो स्मृति हे ही। परन्तु पहले अज्ञान के कारण होने 
वाला जो दूसरा अज्ञान धर्म मे अधर्मबुद्धि ओर अधर्म में धर्मबुद्धि होना कि मेँ नहीं लगा, 
यह आ गया था। अजुन युद्ध करने के लिये आया था ओर निश्चय था कि यह धर्म युद्ध 
हे। जिस समय महाभारत युद्ध के स्थल की तैयारी हो गई थी तो धृतराष्ट्र ने अपना एक 
दूत भेजा था। उसने आकर युधिष्ठिर को उपदेश दिया था कि धृतराष्ट्र कहता है किं भेर 
बच्चे तो बिलकुल नालायक हैँ, बड़ दुष्ट हैँ, किसी काम के नहीं है। तू बड़ा ही योग्य ओर 
धर्मात्मा है। हमारे कुरुकुलमें तू ही धर्म का प्रदीप है। तू जानता है किं कुल को नष्ट करने 

से बचाना पहला धर्मं है। तू जिस युद्ध में प्रवृत्त हो रहा है उसमे अपने कुल का नाश होगा। 
अतः तू समञ्लदार है, तू ही मान ले।' जैसे पिता का यदि छोटे बच्चे पर ज्यादा प्रेम हो ओर 
वह दुष्ट व्यवहार भी करता है तो भी पिता बड़े को ही कहता है कि "वह तो गधा है लेकिन 
तू समञ्जदारी से काम कर्‌,* ठीक इसी प्रकार धृतराष्ट्र ने दूत भेजकर युधिष्ठिर को ही 
समञ्ञाया। गीता कं प्रथम अध्याय के अन्दर अनेक शब्द ओर अर्थ एसे हैँ जो उस दूत ने 
कहे थे। धर्मराज युधिष्ठिर ने सुन लिया, वे तो जानते थे कि क्या धर्म है ओर क्या 
अधर्म है। इसलिये उन्होने दूत से कहा कि “उनसे को कि मैने तो सारा प्रयत्न कर देख 
लिया, खुद कृष्ण को दूत बनाकर भेजा। इसलिये अब यह युद्ध नहीं टल सकता।' उस समय 
अर्जुन भी उपस्थित था, उसने भी कहा बिलकुल टीक है, ये सब फालतू की बातें है।* परन्तु 
उसके संस्कार तो अर्जुन के मन में रह गये। युद्ध भूमि में उस नजारे को साक्षात्‌ देखकर 
अर्थात्‌ भीष्म, द्रोण, कृपाचार्य आदि सबको सामने खडा देखकर, उसके मन मेँ मोह हो 
गया। कईं बार एेसा होता है कि वास्तविक परिस्थिति सामने आने पर आदमी को संस्कारों 
के कारण भ्रम हो जाता है। युद्ध के मेदान में आने तक तो अर्जुन को निश्चय था कि “हम 
धर्म युद्ध करने जा रहे हैँ ओर युद्ध करना ही है", परन्तु वहाँ जब संस्कार रूप से सारी 
बातें याद आ गयीं तो सोचने लगा कि “हम सचमुच में अधर्म करने जा रहे हैँ'। गीता 
सुनकर आत्मा-अनात्मा के विवेक के द्वारा स्मृति की प्राप्ति हुईं वह तो हे ही, परन्तु साथ 
मे जो धमं में अधर्म-बुदधि ओर अधर्म में धर्म-बुद्धि हो गं थी, वह भी अव निवृत्त हो 
गडं। इसलिये भी कहा सस्मृतिर्लब्धा। 
त्वद्मसादात्‌" अजुन स्पष्ट करता है कि मेने तो कोई साधना की नहीं। मेने केवल आपसे 
प्रश्न प्रष्ठा था। आपने ही कृपा करके मुञ्चे एेसा जवाब दिया जिससे मुञ्चे जो आत्मा-अनात्मा 
विषयक भ्रम था वह निवृत्त हो गया। (्वत््रसादान्मया स्मृतिर्लब्धा केवल आपके प्रसाद से ही 
अर्थात्‌ आपने प्रसन्न होकर मुञ्चे तत्त्वज्ञान का उपदेश दिया इसलिए मुञ्चे इसकी प्रापि हुई। इसके 
द्वारा गुरुखप भगवान्‌ से वह कठ रहा है कि केवल गुरु की कृपा से ही ज्ञान हो जाता हे। प्रसाद 
तो भगवान्‌ का अर्जुन पर था ही। अर्जुन के सखारूप में भगवान्‌ हमेशा उस पर प्रसन्न ही रहते 
थे। परन्तु आत्मज्ञान की प्राप्ति के लिये जिस वैराग्य की आवश्यकता हे वह जब तक नहीं हुआ 
तब तक ज्ञान भी नहीं हो पाया। अतः गुरु के पास रहने पर भी जब तक वैराग्य नहीं हो जाता ` 
तब तक आत्मज्ञान की प्राप्ति नहीं ही होती है। इसलिये अर्जुन का भाव है कि - आपका विशेष 
प्रसाद इसलिये हे कि मेरे में वैराग्य दढ देखकर आपने मुञ्चे तत्त्व का उपदेश दिया क्योकि इसके 
बिना आत्मा-अनात्मा विषयक सदेह दूर नहीं हो सकते थे। वैराग्य के कारण ही आपकी यह 
प्रसन्नता हूई। पहले भी आपने हम लोगों को अनेक दुःखो से उबारा है। आपने पहले कभी 
आत्मतत्त्व का ज्ञान नहीं दिया। वैराग्य से होने वाली जो परमात्मा की प्रसन्नता है, वह विलक्षण 


प्रसन्नता हे। 
इस प्रकार अपना अनुभव कहकर ओर गुरु के प्रति अपनी पर्णं शरणता को कहकर 

घोषणा करता हे “स्थितो ऽस्मि गतसदेहः' “युद्ध करना चाहिये या नहीं करना चाहिये" यह जो 
मेरा संदेह था, इस संदेह का मूल यह अभिमान था कि मेँ युद्ध कर सकता हूं या नहीं कर 
सकता हू। भगवान्‌ के उपदेश को सुनकर यह पता लगा कि न मेँ कर सकता हू, न मेँ नहीं 
कर सकता हू क्योकि कर्तृत्व तो मुञमे है ही नर्ही। अतः (करू या न करू यह जो संदेह 
था वह सर्वथा निवृत्त हो गया। इस प्रकार मेँ कर्ता-भोक्ता नहीं हू - इस निश्चय में गतसंदेह 
स्थित हो गया अर्थात्‌ ब्रह्मनिष्ठा को प्राप्त कर गया। जो प्रकृति का कार्य शरीर, इन्द्रियां आदि 
है वे अब मैरे नहीं है। वे तो सारे पांचभौतिक के मालिक होने के कारण आपके हे, अतः 
"करिष्ये वचनं तव, देहादिसंघात अपने आप आपके निदेशं का पालन करेगे। जो आपने 
कहा था प्रकृतिस्त्वां नियोक्ष्यति" वह प्रकृति ही प्रवृत्त करेगी, मेँ तो अपने अकर्ताभाव में 
स्थित हूं। यह सारा युद्ध होने पर भी “मेँ युद्ध कर रहा हू" यह भावना नहीं आनी है। 

इस प्रकार मोह के नष्ट होने के प्रश्नोत्तर से यह बता दिया कि सारे शास्त्र का तात्पर्य 
ज्ञान का फल अपने अकर्तृत्व भाव में स्थित हो जाना ही है। जब तक दृश्य की प्रतीति हो, 
तब तक “ये सब परमेश्वर के संकल्प के कारण प्रतीतियों चल रही हे यह निश्चय रखना 
हे। शरीर, मन आदि को क्रिया करते देखकर कर्तृत्व भाव का उदय न होने देकर अच्युत 
भाव से रहना चािये। मुञ्च से भिन्न कोई ईश्वर टै जो इन्हें चला रहा है - एसा नहीं 
समञ्जना चादिये। माया की उपाधि के द्वारा मुञ्च ब्रह्म ने ही जो संकल्प किया उस संकल्प 
के फलस्वरूप जब तकं प्रारब्ध है तब तक इसकी प्रतीति भी हो रही है। वस्तुतः यह ह नर्ही। 
यही सारे ज्ञान का फल हे - ब्रह्मविषयक अज्ञान हट जाये ओर इसमें कोड संशय-विपर्यय 
न रह जाये। इसीलिये छांदोग्यश्रुति में भी नारद यही कहते हैँ “सोहं भगवः शोचामि" भने 
वेद आदि सब शास्र पठलिये परन्तु फिर भी मेरा यह शोक गया नही। में इस बात को 
जानता हूं कि आत्मज्ञान शोक का नाशक है। इसलिये मेने चाहे जितने शास्त्र पढ़ लिये 
लेकिन मेरा शोक गया नहीं तो निश्चय है कि आत्मज्ञान नहीं हुआ क्योकि यदि आत्मज्ञान 
हुआ होता तो शोक का अनुभव नहीं होता।' वेदान्त शास्त्र दुष्ट-फलक है अर्थात्‌ इसका फल 
प्रायः यहीं हो जाता है। धर्म आदि की तरह इसका फल बाद मेँ ही नहीं होता। टीक जिस 
प्रकार से वेद कहता है कि धान मेँ से चावल निकालो। धान में से चावल निकला या नहीं 
- यह तो ओंख से देखकर पता लग जाता है। तब तक तुष अलग करो जब तक चावल 
तुम्हारे सामने प्रत्यक्षखूप से मौजूद न हो। अतः यह नहीं कह सकते कि “चार से दस दिन 
तक कूटो"। इसी प्रकार भगवान्‌ वेद व्यास कहते है “आवृत्तिः असकृद्‌ उपदेशात्‌" कब तक 
आत्मज्ञान का अनुसंधान करे £ जब तक यह अनुभवखूप हो जाये, तब तक करो। जब उस 
एकता के अन्दर स्थित हो जाते हैँ तब हदय की सारी गट खुल जाती हैँ अर्थात्‌ नष्ट हो 
जाती है। इसके बाद जो पहले माया-उपाधि से संकल्प किया गया था उसके द्वारा ही देह 
आदि स्थित रहेगे। 

“करिष्ये वचनं तव" से अर्जुन स्पष्ट करता है कि मेरा कोई भी इष्ट नहीं है। कोड भी 

राग या देष नहीं है। दृश्य में सत्यता की बुद्धि भी नहीं है। इसलिये, पहले से ही 
प्रारब्धने जो निर्णीत कर दिया है, बस वही यह शरीर आदि करता रहेगा। इसके द्वारा यह 
स्पष्ट कर दिया कि आत्मज्ञान होते ही जीव कृतकृत्य हो जाता है। जो कुष्ठ करना है वह 
सब कर लिया। उसके बाद उसके करने का कुछ नहीं रहा। अब तो परमेश्वर के अनुसार 
सब ही कुछ होना है। यही वह सर्वकर्मसंन्यास है जिसको ज्ञान के फलरूप से भगवान्‌ 
भाष्यकार बार-बार सर्वकर्मसंन्यास या विद्वत्‌- संन्यास कहते हैँ। इस संन्यास के लिये किसी 
प्रकार की विधि प्रवृत्त नहीं होती। अकर्तृत्वात्मबोध के लिये कर्ममात्र की समाप्ति स्वतः सिद्ध 
हो जाती है। इसके दारा वह भी संकेत है जो भगवान्‌ ने कहा था कि "वाकी सारे कर्तव्यों 
को छोडकर एकमात्र उस परमात्मभाव की ही शरण मेँ रहो, उसी को अपना आश्रय 
बनाओ" इस प्रकार से शिष्य की स्थिति बताकर सर्वकर्मसंन्यास मेँ परिसमापन कर 
दिया।।७३।। 

अब कथा का संबंध बताना ही बाकी रह गया। गीता के प्रारंभ में धृतराष्ट्र का प्रश्न था 
कि युद्ध की इच्छा से मेरे पुत्र ओर पाण्डव दोनों एकत्रित हुए तो युद्ध किया या नहीं किया?" 
धृतराष्ट्र का यह प्रश्न संजय से था। संजय ने युद्धारंभ के वर्णन में सारी गीता सुनाई। वस्तुतः 
महाभारत के अंदर सर्वाधिक महत्त्व का प्रंसग यह गीता ही हे। इसलिये कहा जाता है कि 
महाभारत के अन्दर हृदयरूप से इसकी स्थिति हे। जैसे हृदय हमारे सरे अंगों को चलाने वाला 
हे, हदय की रक्षा के लिये सारे प्रयत्न किये जाते है, उसी प्रकार से गीता के लिये ही सारा 
महाभारत इतना महान्‌ माना जाता है। इस कथा- प्रसंग को खत्म करते हैँ- 

संजय उवाच 

इत्यहं वासुदेवस्य पार्थस्य च महात्मनः। 

संवादमिममश्रौ षमद्‌भुतं रोमहर्षणम्‌।।७४।। 


संजय ने कहा वासुदेव ओर महात्मा पार्थं के इस अद्भुत व रोमांचक संवाद को 
मैने सुना। 


वासुदेवस्य पार्थस्य च महात्मनः" माया शक्ति के अधिष्ठाता भगवान्‌ वासुदेव हैँ जिनके 
अन्दर सारे देवता बैठे ह। सारे देवता एकमात्र ब्रह्म मेँ ही अध्यस्त हैँ। इसलिये ऋग्वेद 
भाष्य-भूमिका में आचार्य सायण कहते हैँ “इन्द्र वरुण आदि अनेकों नाम देखकर लगता है 
कि देवता अलग-अलग हैँ लेकिन इन शर्ब्दो से एकमात्र परमेश्वर को ही कहा जा रहा है।' 
जिस प्रकार से एक ही आदमी ओफिस में “बडे बाबू” धर आता है तो पत्नी के दारा भुन्ने 
के बाबूजी", माता के दारा “बबुआ' कहा जाता है, लेकिन व्यक्ति तो एक ही है, इसी प्रकार 
से बल इत्यादियों का अधिष्ठाता परमेश्वर इन्द्र नाम से कह दिया गया, सारी दुष्टियों के 
अभिमानीख्प से उसे आदित्य कहा गया, इस प्रकार से एकमात्र परमेश्वर ही इन सब शब्दों 
के दवारा कहा जा रहा है। उसी को सब आहूति देते है। इस प्रकार मायाधीश सर्वव्यापक जो 

परमेश्वर है, साक्षात्‌ उन्होने ही इस गीता को कहा। ओर महात्मनः पार्थस्य च" अर्जुन भी 
महात्मा है क्योकि वैराग्य की दृढता के दवारा इसने अपने अक्षुद्र भाव को प्राप्त कर लिया 
हे। वासुदेव ओर पार्थ दोनों ही महात्मा है। अर्जुन तब तक था जब तक उसने अपने को 
अहंकार के साथ एक समञ्ञ था। जब उसने अपने को उससे अलग केवल अधिष्ठानमात्र 
समञ्ज लिया तब वह महात्मा है। संजय कहता है कि इन दोनों का अदूभुत ओर रोमहर्ष 
पेदा करने वाला संवाद मने सुना। वही संवाद आप को (धृतराष्ट्र को) सुना दिया। वह संवाद 
कैसा है? अद्भुत है। अद्भुत उसे कहते हैँ जिसे देखकर विस्मय होता हे। जो चीज्‌ ओर 
कहीं देखी नहीं जाती उसे देख लँ तब विस्मय होता है। ठीक जिस प्रकार से कोई आदमी 
एक छोटे से प्याले में से एक बड़ा भारी बन्दर निकाल कर दिखा दे तो विस्मय होता है। 
क्योकि एेसा सव समय देखा नहीं जाता। 

एक बार कहीं सक॑स हो रहा था। एक महात्मा भी देखने गया। वहां एक जगह बोडं 
पर लिखा था कि य्ह सूअर की बोली बोली जाती है," टिकट था पोच रूपये का। भीड़ 
इकट्टठी हो गई तो एक आदमी आया ओर सूअर की आवाज निकालने लगा। लोगों ने 
उसकी बड़ी प्रशंसा की कि "बहुत अच्छा खेल है।" महात्मा ने सोचा - इसर्मे तो बहुत पैसे 
इकट्ठे हो जाते है। महात्मा ने भी वहीं थोडी दूर पर बोई लगाकर लिख दिया “यहा सूअर 
की बोली बोली जाती है। टिकट केवल दो पेसे।" वहां भी लोग खूब इकट्ठे हो गये। महात्मा 
ने एक सूअर को लाकर डण्डा मारा ओर वह जोर-जोर से बोलने लग। सब लोग कहने 
लगे - “यह धोखा है, यह कोई खेल नहीं है"! महात्मा ने कहा “यह दुनिया कैसी हे! मैने 
असली सूअर की बोली सुनाई तो कोई कीमत नहीं ओर वे नकली सुनाते ह तो उसके लिये 
पोच रुपये देने को तैयार हैँ!" सूअर तो रोज बोली बोलता है अतः उसमे कोड विस्मय नर्ही, 
आदमी वैसा बोले तो बड़ा आश्चर्य होता है। 

यह गीतारूप संवाद अदुभुत है, विस्मय करने वाला है। इसमे दोनों विस्मय वाली बातें 
है - उपदेश करने वाला गुरु भी विस्मयकारी है क्योकि गुरु वह है जो जानता है कि यह 
संसार है नही! “संसार है" यह मानकर तो सब उपदेश देते है। शिष्य अज्ञानी हे, यह 
मानकर तो सब उपदेश देते है। परन्तु “संसार है ही नहीं ओर शिष्य ज्ञानस्वरूप हे" यह 
जानकर ही ब्रह्मनिष्ठ उपदेश देता है। यह देखकर विस्मय होता है। ओर दूसरा कारण हे 
कि बाकी सब के उपदेश के द्वारा कुछ जानकर कुछ किया जाता है जबकि इस उपदेश के 
बाद करना हट जाता है। यह भी बड़ा भारी विस्मय है। इसलिये जब आत्मज्ञान का विचार 
किया जाता है तो कई बार पंजाबी लोग पूषठते हैँ कि “आत्मज्ञान की बात तो समञ्ञ मे आ 
गई लेकिन हम करें क्या?” हमें समञ्च मेँ आ जाता है कि इनन्होनि कुष्ठ नहीं समञ्ञा। अतः 
वेदान्त सुनने वाला भी एक विस्मय कराने वाली चीज है कि सारा सुनकर भी कुछ करता 
नहीं है। इसलिये अद्भुत है। गुरु व शिष्य दोनों ही अत्यंत विस्मय करने वाले है। इसलिये 
दोनों ही विस्मयकारी चीजें है। 

ओर यह संवाद रोमहर्षं पैदा करने वाला है। यह संवाद एेसा है जिसे सुनकर रोय खड़े 
हो जाते हैं। हष धातु के कई अर्थ हैँ। एक अर्थ तो प्रत्याख्यान ह। यदि कोई एक-दो चीजों 
को नष्ट करे या नकारदे तो भी बड़ी बात होती है। अनादि काल से चला आया ओर 
अनंतकाल तक रहने वाला एेसा प्रतीत होते संसार का वह प्रत्यख्यान कर देता हे इसलिये 
इस अद्भुत संवाद को सुनते ही रोमांचन हो जाता है। हृष्‌ धतु का अर्थ प्रसन्नता है ही। 
भय से भी रोमहर्ष होता है ओर अत्यंत विस्मय से रोमहर्षं होता है। य्ह पर विस्मय को 
तो संजय ने अद्भुत" शब्द से कह दिया है। इसके दवारा संजय संकेत करता है कि उसने 
भी इस निष्ठा को प्राप्त कर लिया इसलिये उसे परम आनन्द के साथ रोमांच हो रहा है। 
यह संवाद कोई श्रवण करे ओर परमात्म-प्राप्ति न हो यह हो, नहीं सकता! अर्जुन को 
उपदेश दिया, उसे तो हुआ ही, परन्तु संजय कहता है कि भेँने सुना इसलिये मुञ्चे भी 
तत्त्वनिष्ठा की प्राप्ति हो गई।' 

भगवान्‌ कृष्ण ओर अर्जुन दोनों ने प्रश्नोत्तर के रूप मेँ संवाद किया। जव किसी चीज 
की वास्तविकता को जानने के लिये आपसे में बातचीत की जाती तो उसे वाद कहते हैँ। जव 
किसी सत्य को समञ्जाने के लिये बात की जाती है तब तो वह वाद कहा जाता है। यदि दूसरे 
की बात को काटने के लिये ओर अपनी बात को सिद्ध करने के लिये किया है तव उसे जल्प 
कहते हं। जल्प में दूसरे की बात को काटना है ओर अपनी वात को सिद्ध करना है। जहां 
केवल दूसरे की बात के खण्डन के लिये बोला जाए वह वितण्डा कहा जाता हे। संजय ने 
इसे संवाद कहा अर्थात्‌ उन्होने भली प्रकार से भगवान्‌ से तत्तव का निर्णय समञ्चा।।७४।। 

संजय बताते ह कि कृष्ण ओर अर्जुन की बात को उन्होने केसे सुन लिया - 


व्यासप्रसादाच्छ्रतवान्‌ एतद्‌ गुह्यमहं परम्‌। 
योगं योगेश्वरात्कृष्णात्‌ साक्षात्कथयतः स्वयं ।।७५।। 


स्वंय बोलते हुए साक्षात्‌ योगेश्वर श्री कृष्ण से मेने यह परम गृह्य योग व्यास जी की 
कृपा से सुना। 

यद्यपि युद्ध के बीच मेँ यह उपदेश दिया गया परन्तु जिस ढंग से उपदेश दिया गया था 
वह वरहा किसी दूसरे ने नहीं सुना। इसका कारण चाहे अन्य लोगों का अन्य-अन्य कार्यो 
मँ व्यस्त होना था अथवा भगवान्‌ ने इसे इतने ही जोर से कहा कि अजुन ही सुन सके। 
भीड़ में भी यह सम्भव है किं मंदस्वर मेँ बात करें ताकि एक ही सुने, दूसरे नं सूरने। यह 
गृह्य ज्ञान टै, गुहा में स्थित आत्मतत्व का ज्ञान है। सच्चिदानन्दरूप जो परब्रह्म परमात्मा 
` है वह हृदयख्पी गुहा में स्थित है। अतः बहिर्मुख वृत्ति वाला इसको सुनकर भी टीक-टीक 
समञ्च नहीं सकता। शब्दमात्र से इस तत्त्व को समञ्जाया नहीं जा सकता। यह तो तभी समज्ञा 
जा सकता है जब इसे अपनी हृदय गहा के अन्दर भली प्रकार से अनुभव के साथ मिलाकर 
सुना जाये ओर भली प्रकार से अनुभव के साथ मिलाकर सुनाया जाये। ओर गुह्यो मं भी 

यह एेसा गुह्य हे कि इसे परम गुह्य कहा। सारी श्रुति गुह्य तत्त्व का ज्ञान है, इससे गृह्य ओर 
कोई चीज नहीं है। यह जो परम गृह्य ज्ञान है, इसको मेने सुना। ओर भगवान्‌ का विश्वरूप 
देखा। संजय को कहा था कि युद्ध में जो कुछ भी गुप्त से गुप्त घटना होगी वह सव तुमको 
ज्ञात होगी।" अतः इसने भगवान्‌ को केवल बोलते नहीं सुना, भगवान्‌ ने जब ध्यान करने 
के लिये अर्जुन को अपना विश्वरूप दिखाया तब उस विश्वरूप का दर्शन संजय ने भी किया 
था। इसलिये श्रुतवान्‌ का यह मतलब हे कि उसने सुना भी ओर देखा भी। श्रुतवान्‌" अर्थात्‌ 
एसा श्रवण किया कि जिससे उसे तत्त्व का निर्णय हो गया। 

यह उपदेश क्या है? योग हे अर्थात्‌ आत्मज्ञान को अपरोक्ष साक्षात्कार के उपाय सहित 
यां बताया गया है। इसको सुनना ओर समञ्चना ही उस तत्त्वज्ञान की प्राप्ति का सबसे बड़ा 
योग या उपाय हे। श्रवण ही तत्त्वज्ञान का उपाय हे। मैने सुना, इसलिये मेँ अनुभव के साथ 
कह सकता हूं कि यह सुनना तत्त्वज्ञान देता है। किससे सुना? “योगेश्वरात्‌ कृष्णात्‌" जो 
योगों के ईश्वर हैँ अर्थात्‌ सारी साधनाओं को भली प्रकार से अनुभूत करने वाले जो ईश्वर 
हैँ, उनसे सुना। सव कर्मों का फल परमेश्वर देता है। सभी साधनायें क्रियारूप होने से कर्म 
है। इसलिये साधनाओं का फल देने वाले परमेश्वर ही हँ। “योगेश्वर' होने से योग का फल 
देने वाले वे ही है। इसलिये भगवान्‌ ने कहा भी है (ददामि बुद्धियोगं तं येन माम्‌ उपयान्ति 
ते" कि यह जो ज्ञान, जो ब्रह्माकार वृत्तिरूप बुद्धि है, यह मेँ ही देता हूं। संजय कहता है 
कि उनके कहे हुए को ही मेने सुना अर्थात्‌ ओर किसी के माध्यम से नहीं सुना। जैसा 
अर्जुन ने योगेश्वर कृष्ण से सुना, वैसा ही मैने भी सुना। 

कृष्ण नाम लेकर यह संकेत भी कर रहा है किं ज्ञानावतार भगवान्‌ कृष्ण दैपायन 
वेदव्यास ओर भगवान्‌ कष्ण दोनों एक ही है। इसलिये व्यास का प्रसाद भी इसीलिये है कि 
भगवान्‌ कृष्ण का मेरे ऊपर अनुग्रह है। अतः योगेश्वर जो कृष्ण हैँ उन्हीं के कारण मुञ्च 
व्यास जी ने कृपा करके विश्वरूप देखने की शक्ति दी। अजुन को भी स्वचक्षु से विश्वरूप 
नहीं दिखाई दिया था, भगवान्‌ की दिव्यचक्षु से ही दीखा था! छान्दोग्य मे मन को दिव्य चक्षु 
कहा ओर अनेक जगह उपनिषदों मेँ बताया हे कि मन के दारा ही परमात्मा को जाना जाता 
हे। जो कुछ यह संसार प्रतीत हये रहा है, यह प्रतीत होने पर भी हे न्ही। मनसैवानुद्रष्टव्यं 
नेह नानास्ति किंचन" मन ही वह दिव्य चक्षु है जिससे भगवान्‌ के दिव्य विश्वरूप का दर्शन 
होता है। परन्तु वह मन शास्र के संस्कारों से युक्त होना चाहिये ओर संशय विपर्यय से 
रहित होना चाहिये क्योंकि यह आत्मतत्त्व अत्यंत सूक्ष्म है। एषोणुरात्मा' यह आत्मा अत्यंत 
सूक्ष्म है अतः शुद्ध चित्त के दारा ही इसका ग्रहण किया जा सकता है, इसको जाना जा 
सकता है। संजय का कहना है कि भगवान्‌ चूकि अनुग्रह करके मुञ्चे इस गुह्य ज्ञान को देना 
चाहते थे अतः उन्होनि व्यासख्प से मेरे ऊपर कृपा की। 

कृष्ण कैसे है? "साक्षात्‌" वे साक्षात्‌ अपरोक्ष, साक्षात्‌ परब्रह्म परमात्मा ही है। उन्होने 
स्वयं इसे कहा। जितने परोक्ष विषय है उनको जानने के लिये तो किसी माध्यम की ज॒खरत 

हे। रूप देखने के लिये ओंख, रस लेने के लिये जीभ, शब्द-ज्ञान के लिये कान चाहिये, इ्रियों 
के माध्यम से हम देखते, चखते, सुनते है। इसी प्रकार अनुमान आदि प्रमाणो से जानने 
के लिये मन चाहिये! मन के बिना अनुमेय वस्तुओं को नहीं जान सकते। परन्तु अपने 
आपको जानने के लिये किसी उपाय की जरूरत नहीं है। जब हमको गहरी नींद आती है 
तो मन, बुद्धि कुष्ठ नहीं रहते, परन्तु उटकर हम कहते हैँ “भँ बड़े सुख से सोया वहो 
सुख से सोने का पता न हमको मन से, न इन्द्रियों से लगा। अतः वह साक्षात्‌ है। विना 
किसी माध्यम के जानते हेँ। आत्मा अपने आपको जानने के लिये किसी माध्यम की अपेक्षा 
नहीं रखता। इसलिये श्रुति उसे “यत्साक्षाद्‌ अपरोक्षाद्‌ ब्रह्म" कहती है। एेसे जो साक्षात्‌ कृष्ण 
हे, उन्होंने स्वयं कहा। कृष्ण शब्द का अर्थ क्या है? जीव ओर ईश्वर की एकता जँ प्रकट 
हे वही कृष्ण है। अतः तात्पर्य है कि साक्षात्‌ ब्रह्मरूप से ही उन्होने उपदेश दिया। एेसे श्री 
कृष्ण ने स्वयं उपदेश दिया। सृष्टि के आदि में परमेश्वर ने ब्रह्मा को वेद का उपदेश दिया। 
ब्रह्मा ने ऋषियों को ज्ञान दिया, ऋषियों ने आगे अधिकारियों को ज्ञान दिया। इस प्रकार से 
परमात्मा से हम वेद के तात्पर्य को सम्मते है। ब्रह्माजी ने परमेश्वर से ही जाना, हम लोग 
परम्परा से ही वेदको जानते हैँ। वही परब्रह्म परमात्मा कृष्णरूप से स्थित होकर जव इसका 
उपदेश देते हँ तो यह परम्परा वाला उपदेश नहीं कहा जाता है, ये तो वही हैँ जिन्होंने सबसे 
पहले ब्रह्मा को उपदेश दिया; उन्हीं ने अर्जुन को उपदेश दिया। भगवान्‌ वेदव्यास ने 
महाभारत की रचना सारे वेदों के तात्पर्य को बताने के लिये की। इसलिये महाभारत के अंत 
मे वेदों का प्रवतंन करने वाले व्यास जी ही लिखते हैँ कि जो यहां (महाभारत में) है वह 
तो कहीं हो सकता है परन्तु जो महाभारत में नहीं है वह अन्यत्र कहीं नहीं है। इस प्रकार 
महाभारत में भगवान्‌ कृष्ण दैपायन ने सारे वेद का रहस्य बता दिया हे। जैसे वेदँ के अन्दर 
उपनिषद्‌ उसके तात्पर्य को बताने वाली हैँ उसी प्रकार महाभारत का तात्पर्य बताने वाली 
गीता ही है। उपनिषद्‌ की तरह इसमें साक्षात्‌ ब्रह्म का वर्णन हुआ। गीता की पुष्पिका में भी 
इसे बार-बार उपनिषद्‌ ही कहा जाता है। इसलिये संजय कहते हैँ कि जैसे स्वयं भगवान्‌ 
साक्षात्‌ नारायण से ब्रह्मा ने सुना वैसे ही मने भी सुना। इसके दारा अपने अहोभाग्य को 
बताते टै।(७५।। 
श्रवण करके बहुत से लोग भूल जाते हँ पर संजय कहते हँ कि मेँ इस प्रकार से भूला 
नहीं हू। 
राजन्संस्मृत्य संस्मृत्य संवादमिममद्वुतम्‌। 
केशवार्जुनयोः पुण्यं हृष्यामि च मुहुमुहुः|1७६।। 
राजन्‌! केशव व अर्जुन के इस पवित्र अदुभुत संवाद को बार-बार याद कर-करके मेँ 
बार-बार आनन्दमग्न हो रहा हू! 


हे राजन्‌! यह जो अद्भुत संवाद है, इसके अन्दर भगवान्‌ ने जो विश्वरूप दिखाया है 

इसके दारा उन्होंने इस संसार को सर्वथा मिथ्या सिद्ध कर दिया। संसार के अन्दर सब 
चीजों मे देश-परिच्छेद है। जो चीज एक देश में है वह दूसरे देश मेँ नहीं है। जेसे हम आबू 
मे बैठे हृए है तो दिल्ली में बैठे हुए नहीं है। सारी चीज देश-परिच्छेद वाली होती है। अर्जुन 
ने जब विश्वरूप का दर्शन किया तब वह देश-परिच्छेद प्रतिबद्ध ॒था। वह अपना अनुभव 
कहता है श्रह्माणमीशं कमलासनस्थम्‌। कहो ब्रह्मलोक, करा वैकुण्ठ लोक ओर कां कैलास 
लोक, पुराणों मेँ सभी को दूर-दूर देश में बताया है। वे सब भगवान्‌ कृष्ण के शरीर में ही 
दीख गये! अतः देशपरिच्छेद से रहित वह परमात्म तत्त्व हे यह सिद्ध हो गया। दूसरा, संसार 
के अन्दर काल परिच्छेद है। कल १३ तारीख थी, आज १४ तारीख है, आज १३ तारीख 
नहीं है, कल १४ तारीख नहीं थी। एक काल मेँ जो चीज होती है वह दूसरे काल मेँ नहीं 
होती। विश्वरूप मेँ अर्जुन ने देखा वक्त्राणि ते त्वरमाणा विशन्ति" भीष्म द्रोण इत्यादि 
भगवान्‌ के मुख मेँ घुस रहे है। इस प्रकार से जो भीष्म इत्यादि उस समय जीवित थे वे 
ही वर्ह मरे हए दीख रहे थे। अर्थात्‌ एक-साथ ही भविष्य ओर वर्तमान को उस विश्वरूप 
मे अर्जुन ओर संजय दोनों ने देखा। एेसा पदार्थो का देशकाल-परिच्छेद न रहे, यह केवल 
मिथ्या मेँ ही सम्भव है। यह बात न आरम्भवाद में ओर न परिणामवाद मेँ समञ्लमें आ 
सकती है। अतः कहा गया है कि जो बीत गया ओर जो अभी आया नहीं वह सब 
तत्त्वधी से हाथ में रखे हए विल्व की तरह दीख जाता है। सारी अवस्थाय एक साथ ही 
माया से सम्भव हो जाती हैं। विवर्तवाद का साक्षात्‌ अनुभव विश्वरूपदर्शन में भगवान्‌ ने 
अर्जुन को करा दिया। आरम्भवाद मेँ यह संगत नहीं हो सकता है। घडा जब होगा, तभी 
होगा। यह नहीं कह सकते कि इसी समय मेँ घडा है ओर फिर घडा होगा भी! इसी प्रकार 
से परिणाम मेँ भी यह नहीं कह सकते कि इसी समय में यह मिट्टी कुल्हड़ ओर धड़ा दोनों 
रूपों से विद्यमान है। एक रूप आयेगा तो दूसरा खूप जायेगा। इस प्रकार परिणामवाद ओर 
आरम्भवाद, दोनों मेँ यह नहीं बन सकता। यदि यह माया न हो तो विश्वरूप का दर्शन संभव 
नहीं ओर “सर्वं खल्विदं ब्रह्म" का दर्शन भी सम्भव नहीं। इसलिये वसिष्ठ जी कहते हँ कि 
जिस प्रकार से एक पत्थर के ऊपर सारी रामलीला खोद दो तो जैसे वहां एक जगह में 
सीता-हरण हो रहा है वैसे ही दूसरी जगह रावण का दहन हो रहा है। एेसा तभी बन सकता 
है जब यह माया हो। अतीत काल की चीज ओर आगे आने वाली चीज दोनों का युगपत्‌ 
होना तो देश कालादि का अतिक्रमण है। भूत, भविष्य, वर्तमान सब इकट्ठे रहें, दिल्ली, 
बम्बई आदि देश इकट्ठे रहं, आरम्भवादी ओर परिणामवादी इसका कोई दुष्टांत नहीं 
दे सकते। 

वेदांत के दृष्टांत स्वप्न में ही यह सम्भव है। यहीं पर सोते हुए हरदवार के ब्रह्मकुण्डं 
मे गोता लगा सकते है। जो पिताजी मर गये वे अभी दिखाई देते हए बात कर सकते है। 
जो पुत्र उत्पन्न नहीं हुआ, वह पुत्र दिखाई दे सकता है कि एसा बेदा पेदा होगा। इसी प्रकार 
एन्द्रजालिकं माया के द्वारा अतीत अनागत सब दिखा देता है। नाखून के ऊपर केला, हजारा 

सब दिखा देता हे। कोई नीज खोई है, तो कहां है यह भी दिखा देता है। जैसे स्वप्नसृष्टि या 
माया की सृष्टि कल्पना ही है, वैसे ही संकल्पमात्र से ही यह सृष्टि है। भगवान्‌ वेदव्यास कहते 
हें कि परमात्मा संकल्प से ही सब कुछ कर देता है। इसलिये यह प्रकृति का खेल नहीं है, यह 
तो जिस प्रकार से एेन््रजालिक हम लोगों को दिखाता है वैसे ही ईश्वर हमको दिखा रहा है। 
जसे जब एेनद्रजालिक दिखाता है तब हमारी ओखें “बोध देता है, या निद्रा रहे तभी तक स्वप्न 
दीखता है, इसी प्रकार सारा जगद्रूप इन्द्रजाल उनके लिये है जिनकी ओंखें बंधी है । जो 
परमात्मज्ञान वाले नहीं है उनके लिये ही यह सारा विश्च है। सब प्रकार से संशय-विपर्यय से 
रहित जो शुद्ध अधिष्ठान की दृष्टि वाले हैँ, जिन्होंने तत्त्वमस्यादि वाक्य के द्वारा ब्रह्माकार वृत्ति 
बना ली है, उनके लिये यह दैत माया नहीं है, न माया का कार्य है। अधिष्ठान ही एकमात्र 
इन सब ख्पों से प्रतीत हो रहा है, उससे अतिरिक्त ओर कुछ नहीं है। 
इसलिये संजय कहता है किं इस प्रकार अद्‌भुत प्रकार से सारी सृष्टि को मिथ्या बताने 
वाले इस अद्भुत संवाद को मेँ बार-बार स्मरण कर रहा हू। वेदव्यास भी कहते हैँ कि 
अनादिकाल के संशय-विपर्य्यों को हटाने के लिये जब-जब वे उट तब-तब आवृत्ति करो, 
इस विश्वरूप एेन्द्रजालिकता का स्मरण करके उन्हें काटते रहो। जब संशयादि प्रतीत न हो 
तब कुछ भी करने की जरूरत नहीं है। ठीक जिस प्रकार से सिरमेंदर्दहोतो एस्प्रो की 
गोली खा लो। एस्प्रो खाते रहो - यह नियम नहीं है। डाक्टर लिखता है “यथावश्यक' अर्थात्‌ 
जब ज॒खरत हो तब ले लो। इसी प्रकार जब-जब जगतू्‌-प्रतीति होने लगे वैसे ही 
एेन्द्रजालिकता की गोली खा लो। यदि कहीं तब पराग्‌-दर्शिंयों का काम किया, “इसको एेसे 
ठीक कर लूंगा" तो बस, फिर गोरख धंधों में पड़ जाओगे! जेसे गोरख धंधा एक बार हिल 
गया तो उलञ्जता ही जायेगा, सुलञ्ेगा नही, इसी प्रकार एक बार क्षणमात्र को भी यदि सोच 
लिया कि “इसे एेसा कखंगा तो ठीक हो जायेगा”, तो फिर पता नहीं कितने जन्मों तक ठीक 
करते ही रहोगे। अतः जैसे ही इसकी प्रतीति हो, तुरंत इसे इन्द्रजाल समञ्च लो योगवासिष्ठ 
के अन्दर भृगुमहर्षि की कथा आती है। वे ध्यान में छोटी-सी चीज को सोचने लगे तो एक 
के बाद एक कड जन्म होते चले गये। इसलिये केवल संस्मृत्य न कहकर बार-बार स्मरण 
कहा अर्थात्‌ अधिष्ठान से अतिरिक्त किसी भी चीज की प्रतीति हो तो उसे तुरन्त अधिष्ठान 
मेँ बदल दो कि “जो दीखता है वह सद्रूप चिदुखूप ही है।* “सर्वं खल्विदं ब्रह्म"। इस प्रकार 
बार-बार आवृत्ति करके इसको दृढ कर लेना चाहिये। 
केशवार्जुनयोः पुण्यं”; केशव शब्द का प्रयोग पहले भी किया था जिसमे (कः ब्रह्मा का 
ईशः शंकर का ओर व विष्णु का नाम है। ब्रह्मा अर्थात्‌ परमेश्वर की सृष्टि करने की शक्ति, 
ईश अर्थात्‌ संहार की शक्ति, 'व' अर्थात्‌ उसे जीवित रखने की शक्ति। सृष्टि, स्थिति, लय 
शक्ति वाला परमेश्वर केशव है। ओर अर्जुन अर्थात्‌ श्वेत शुद्ध अंतःकरण वाला। तत्‌ पदार्थं 
मायाविशिष्ट चेतन सृष्टि स्थिति लय करने वाला, ओर त्वम्पदार्थ, दोनों को अखण्डबोध से 
एक कर देना है। यही पुण्य है इससे बड़ा ओर कोई पुण्य नहीं कि जो अनन्त काल से 

आये हृए सारे कर्म बन्धनो को नष्ट कर देता है। शुद्ध अंतःकरण ओर तत्‌ पदार्थ, इन दोनों 
का ही यह संवाद है। इसी का तत्त्व-निर्णय है। इसके द्वारा यह भी बता दिया कि साधारण 
व्यक्ति अगर इस संवाद को बार-बार स्मरण करता है तो वह पुण्य प्राप्त होता है जो पुण्य 
उसे अंततोगत्वा परमात्मगति को देने में समर्थं कर देता है। इसलिये मुहुमुहुः" बार-बार 
मै हर्षित हो रहा हू कि अत्यंत धन्य मेँ हूं “धन्यो ऽहं कृतकृत्यो ऽहम्‌” ।७६।। 

कैसे हर्षित हो रहा हू? 


तच्च संस्मृत्य संस्मृत्य खूपमत्यदरुतं हरेः। 
विस्मयो मे महान्‌ राजन्‌ हृष्यामि च पुनः पुनः।।७७।। 


राजन्‌! हरि के उस अतीव अद्भुत रूप को याद कर-कर के मुञ्चे महान्‌ विस्मय ओर 
बार-बार हर्ष हो रहा हे। 

"हरेः तद्‌ अद्भुतं रपं संस्मृत्य संस्मृत्य' परमेश्वर हरि का जो अद्भुत खूप विश्वरूप 
था उसका मै बार-बार स्मरण कर रहा हू। इस प्रकार यही कह रहे हैँ कि बार-बार संसार 
की मायिकता का पुनरावर्तन करने से ही अधिष्ठान में स्थिर रह सकते ह। परमेश्वर से 
अतिरिक्त इसे कुठ विशिष्ट मान लिया तो बंधन फिर वैसा का वैसा हो जाता हे। इसलिये 
संजय ने कहा कि विश्वरूप को बार-बार स्मरण करता हू कि देश-काल-वस्तु का परिच्छेद 
केवल इन्द्रजाल मात्र है, ओर कुछ नहीं है। हे राजन्‌। उसको देख कर मुञ्चे अत्यंत विस्मय 
हआ। भँ. इसे समञ्ञ सका, इसका साक्षात्कार कर सका, इसलिये पुनः पुनः हर्षित होता 
हू।।७७।। 

अब संजय अपनी अंतिम बात कहते हे - 


यत्र॒ योगेश्वरः कृष्णो यत्र पार्थो धनुर्धरः। 
तत्र श्रीर्विजयो भूतिश्रुवा नीतिर्मतिर्मम।।७८।। 


ॐ तत्‌ सद्‌ इति श्रीमग्रगवद्रीतासूपनिषत्सु ब्रह्मविद्यायां योगशास्त्र 
श्रीकृष्णार्जुनसंवादे मोक्षसन्यासयोगो नाम 
अष्टादशो ऽध्यायः 


जरह योगेश्वर कृष्ण ओर जहां धनुर्धर पार्थं है वहीं श्री, विजय, वैभव ओर स्थिर नीति 
(नैतिकता) है यह मेरा निश्चय है। 

संजय कहते हैँ कि अब तुम इस संवाद को सुनकर समञ्च लो कि सारे कर्मो का फल 
देने वाले परन्रह्म परमात्मा कृष्ण जहां है ओर जहां गाण्डीवधन्वा पार्थं है अर्थात्‌ जहां पर 
सृष्टि स्थिति लय करने वाले अधिष्ठान तत्त्व की स्थिति है ओर जहां प्रणव रूपी धनुष लेकर 
बाण मारने वाला अर्जुन मौजूद है ,वहीं सारी सफलतायं होती है। अधिष्ठान तत्व का श्रवण 
होना चाहिये ओर प्रणव के द्वारा चित्त को केवल अधिष्ठान साक्षात्कार में बार-बार लगाना 

चाहिये। प्रणवो धनुः शरो यात्मा ब्रह्म तल्लक्ष्यमुच्यते इसमें प्रमाद बिलकुल न करे 
अप्रमत्तेन वेद्धव्यं" इधर-उधर न देखे। जहां अधिष्ठान तत्व ओर एकाग्र बुद्धि है, ॐकार 
का सहारा है, वहीं सारी श्री ओर विजय है, भूति आर्थात्‌ हाथी आदि वैभव ओर शरुवा 
नीतिः" वही निश्चित खूप से वह नीति है जो बदलती ही नहीं है। नीति शास्त्र की नीति तो 
वह है जो समय देखकर कभी बदलती रहती है। परन्तु यह श्रुवा नीति है जो कभी बदलती 
ही न्ही। सबसे बड़ी श्री क्या है? निःश्रेयस ही सबसे बड़ी श्री है। जहां ये दोनों चीजें होगी 
वहीं पर श्री अर्थात्‌ निश्चित श्रेय, मुक्ति होगी। वहीं विजय होगी। जय अर्थात्‌ चीज॒ सबसे 
ऊंची होकर रहे। यह जो तत्त्वज्ञान है यही सबसे उत्कृष्ट है। इससे उत्कृष्ट ओर कुछ नहीं। 
इसलिये भगवान्‌ ने कहा “राजविद्या राजगुह्यं पवित्रमिदमुत्तमम्‌"। जहां यह है वहीं पर भूति 
है अर्थात्‌ वहीं सारे वैभव हैँ। शम, दम, वैराग्य आदि सारे वैभव इस अधिष्ठान तत्त्व ओर 
बुद्धि की एकाग्रता के लिये ही है, अतः वे हो जाने पर यह एश्वर्य पूरा होता है अर्थात शम, 
दम आदि की पूर्णता हो जाती ओर यही ध्रुव नीति है, कभी न बदलने वाला सिद्धान्त है। 
संजय बताते हैँ कि - एेसा मेरा निश्चय ह। 

प्रकारान्तर से यह भी कह दिया कि जहां पर सारे उपायों को जानने वाले ईश्वर भगवान्‌ 
कृष्ण मौजूद हँ ओर जहो उनकी आज्ञा मानने वाला अर्जुन है, उसी पक्ष की विजय होगी। 
कृष्ण को पता है कि कौन से अस््र-शस्त्र का प्रयोग करने से कैसे कोई मरेगा, इसको जैसा 
वे कहेंगे वैसा अर्जुन करेगा। इससे संजय सावधान करते हँ कि धृतराष्ट्र। जिसके लिये 
लडाई कर रहे हो वह राज्य तुम्हारे हाथ मेँ आने वाला नहीं है। जहो ये दोनों ह वां वह 
धुव नीति रहती है। इस प्रकार, संजय के वाक्य से ही प्रारम्भ किया था, संजय-वाक्य से 
ही समापन हआ।।७८।। 


।। अटारहवा अध्याय संपूर्ण । 

13 24 
4 4 
4 30 
11 5 
1 10 
4 29 
9 30 
4 36 
14 13 
17 11 
1५ 1 
17 12 
8 8 
12 10 
16 ग 


अमी च त्वां धृतराष्टस्य पुत्राः 11 


1 


अमी हि त्वा सुरसंधा विशन्ति 11 


अयतिः श्रद्धयोपेतो 6 
अयनेषु तु सर्वेषु 1 
अयुक्तः प्राकृतः स्तब्धः 18 
अवजानन्ति मां मूढा 9 
अवाच्यवादांश्च बहून्‌ 2 
अविनाशि तु तदिद्धि 2 
अविभक्तं च भूतेषु 13 
अव्यक्तादीनि भूतानि 2 
अव्यक्ताद्‌ व्यक्तयः सर्वाः 8 
अव्यक्तोऽक्षर इत्युक्तः 8 
अव्यक्तोऽयमचिन्त्योऽयं 2 
अव्यक्त व्यक्तिमापन्नं 7 
अशाखविहितं घोरं 17 
अशोच्यानन्वशोचस्तवं 2 
अश्रहधानाः पुरुषाः 9 
अश्रद्धया हतं दत्तं 17 
अश्वत्थः सर्ववृक्षाणां 10 
असक्तबुद्धिः सर्वत्र 18 
असक्तिरनभिष्वङ्खः 13 
असत्यमप्रतिष्ठं ते 16 
असौ मया हतः शत्रुः 16 
असंयतात्मना योगो 6 
असंशयं महाबाहो 6 
अस्माकं तु विशिष्टा ये 1 
अहंकारं बलं दर्प कामं क्रोधं च16 
अहंकारं बलं दर्पं कामं क्रोधं 18 
अह क्रतुरह यज्ञः ५ 
अहमात्मा गुडाकेश 10 
अहं वैश्वानरो भूत्वा 15 
अहं सर्वस्य प्रभवो 10 
अहं हि सर्वयज्ञानाम्‌ 9 
अहिंसा सत्यक्रोधः 16 
उर्हिंसा समता तुष्टिः 10 
अहो बत महत्पापम्‌ 1 
आख्याहि मे को भवान्‌ 11 


आचार्याः पितरः पुत्राः 


श्रीम्गवद्रीता 


आढ्योऽभिजनवानस्ि 
आत्मसंभाविताः स्तब्धाः 
आत्मौपम्येन सर्वत्र 
आदित्यानामहं विष्णुः 
आपूर्यमाणमचलप्रतिष्ठं 
आब्रह्मभुवनाल्लोकाः 
आयुधानामहं वजम्‌ 
आयुःसतत्ववलारोग्य० 
आरुरुक्षो्मुनिर्योगिं 
आवृतं ज्ञानमेतेन 
आशापाशशतैर्बद्धा 
आश्चर्यवत्पश्यति कश्चिदेनं 
आसुरीं योनिमापन्ना 
आहारस्त्वपि सर्वस्य 
आहुस्त्वामृषयः सर्वे 
इच्छद्वेषसमुत्येन 

इच्छा देषः सुखं दुःखं 
इति कषेत्रं तथा ज्ञानं 
इति गुह्यतमं शाखं 
इति ते ज्ञानमाख्यातं 
इत्यर्जुनं वासुदेवस्तथोक्त्वा 
इत्यहं वासुदेवस्य 
इदमद्य मया लब्धं 

इदं ज्ञानमुपाश्रित्य 

इदं तु ते गुह्यतमम्‌ 
इदं ते नातपस्काय 

इदं शरीरं कौन्तेय 
इद्ियस्येद्धियस्यार्थे 
इद्दरियाणां हि चरतां 
इद्धियाणि पराण्याहुः 
इद्धियाणि मनो बुद्धिः 
इद्ियार्थेषु वैराग्यम्‌ 
इमं विवस्वते योगं 
इष्टान्भोगान्हि वो देवाः 
इहैकस्थं जगत्‌ कृत्सं 
इहैव तैर्जितः सर्गो 
ईश्वरः सर्वभूतानाम्‌ 


14 
17 
32 
21 
70 
16 
28 


39 
12 
29 
20 


13 
27 


18 
20 
63 
50 
74 
13 


67 

40 


12 


19 
61 

उद्चैःश्रवसमश्वानाम्‌ 
उक्रामन्तं स्थितं 
उत्तमः पुरुषस्त्वन्यः 
उत्सन्नकुलधर्माणाम्‌ 
उत्सीदेयुरिमे लोका 
उदाराः सर्व एवैते 
उदासीनवदासीनो 
उद्धरेदात्मनाऽऽत्मानं 
उपद्र्यऽनुमन्ता च 


ऊर्ध्वं गच्छन्ति सत्त्वस्थाः 


ऊर्ध्वमूलमधः शाखं 
ऋषिभिर्बहुधा गीतं 
एतच्छुत्वा वचनं 
एतद्योनीनि भूतानि 
एतन्मे संशयं कृष्ण 
एतान्न हन्तुमिच्छामि 
एतान्यपि तु कर्माणि 
एतां दृष्टिमवष्टभ्य 
एतां विभूति योगं च 
एतैर्विमुक्तः कौन्तेय 
एवमुक्तो हृषीकेशो 
एवमुक्त्वाऽर्जुनः संख्ये 
एवमुक्त्वा ततो राजन्‌ 
एवमुक्त्वा हषीकेशं 
एवमेतद्यथाऽऽत्थ त्वं 
एवं ज्ञात्वा कृतं कर्म 
एवं परम्पराप्रापतं 
एवं प्रवर्तितं चक्र 
एवं बहुविधा यज्ञाः 
एवं बुद्धेः परं बुद्ध्वा 
एवं सततयुक्ता ये 
एषा तेऽभिहिता सांख्ये 
एषा ब्राह्मी स्थितिः पार्थ 
ओमित्येकाक्षरं ब्रह्म 
ॐतत्सदिति निर्देशो 
कचिदेतच्छुतं पार्थ 
कचित्रोभयविभ्रष्टः 


श्लोकसूची 


कटम्ललवणाल्युष्ण० 
कथं न ज्ञेयमस्माभिः 

कथं भरीष्ममह संख्ये 

कथं विद्यामहं योगिन्‌ 
कर्मजं बुद्धियुक्ता हि 
कर्मणः सुकृतस्याऽऽहुः 
कर्मणैव हि संसिद्धि 
कर्मणो ह्यपि बोद्धव्यं 
कर्मण्यकर्म यः पश्येत्‌ 
कर्मण्येवाधिकारस्ते 

कर्म ब्रह्मोद्धवं विद्धिः 
कर्मेन्द्रियाणि संयम्य 
कर्शयन्तः शरीरस्थं 

कवि पुराणमनुशासितारं 
कस्माच ते न नमेरन्‌ 
काङ्क्षन्तः कर्मणां सिद्धि 
काम एष क्रोध एष 
कामक्रोधवियुक्तानां 
काममाश्रित्य दुष्पूरं 
कामात्मानः स्वर्गपरा 
कामैस्तैस्तैर्हतज्ञानाः 
काम्यानां कर्मणां न्यासं 
कायेन मनसा बुदूध्या 
कार्पण्यदोषोपहतस्वभावः 
कार्यकारणकर्तृत्वे 
कार्यमित्येव यत्कर्म 
कालोऽसि लोकक्षयकृत्‌ 
काश्यश्च परमेष्वासः 
किं कर्म किमकर्मेति 

किं तद्‌ ब्रह्म किमध्यालं 
किं पुन्ब्रह्मणाः पुण्या; 


किरीटिनं गदिनं चक्रहस्तम्‌ 
किरीटिनं गदिनं चक्रिणं च 


कुतस्त्वा कश्मलमिदं 
कुलक्षये प्रणश्यन्ति 
कृपया परयाऽऽविष्टे 
कृषिगोरक्ष्यवाणिज्यं 


39 


17 
51 
16 


17 
18 
47 
15 

12 

कै्तिखीन्गुणानेतान्‌ 
क्रोधाद्भवति संमोहः 
क्लेशोऽधिकतरस्तेषां 
क्लैव्यं मा स्म गमः पार्थ 
कषिप्रं भवति धर्मलमा 
कषेतरकषेत्रज्ञयोरेवं 
षे्रज्ञं चापि मां विद्धि 
गतसङ्गस्य मुक्तस्य 
गतिर्भर्ता प्रभुः साक्षी 
गाण्डीवं स्रंसते हस्तात्‌ 
गामाविश्य च भूतानि 
गुणानेतानतीत्य त्रीन्‌ 
गुखनहत्वा हि महानुभावान्‌ 
चञ्चलं हि मनः कुष्ण 
चतुर्विधा भजन्ते माम्‌ 
चातुर्वर्ण्यं मया सृष्टं 
चिन्तामपरिमेयां च 
चेतसा सर्वकर्माणि 
जन्म कर्म च मे दिव्यं 
जरामरणमोक्षाय 
जातस्य हि धवो मृत्युः 
जितात्मनः प्रशान्तस्य 
ज्ञानं कर्म च कर्ता च 
ज्ञानं ज्ञेयं परिज्ञाता 
ज्ञानं तेऽहं सविज्ञानं 
ज्ञानयज्ञेन चाप्यन्ये 
ज्ञानविज्ञानतृप्तात्मा 
ज्ञानेन तु तदज्ञानं 
ज्ञेयं यत्तद्मवक्षयामि 
ज्ञेयः स नित्यसंन्यासी 
ज्यायसी चेत्कर्मणस्ते 
ज्योतिषामपि तज्योतिः 
तच्च संस्मृत्य संस्मृत्य 
तं तथा कृपयाऽऽविष्टं 
ततः पदं तत्पसिमार्गितव्यं 
ततः शब्गाश्च भर्यश्च 
ततः श्वेतैर्हयैरयक्ते 


श्रीमद्गवदरीता 


ततः स विस्मयाविष्टो 
तत्सत्रं यच्च यादृक्‌ च 
तत्त्ववित्तु महाबाहो 
तत्र तं बुद्धिसंयोगं 
तत्र सत्त्वं निर्मलत्वात्‌ 
तत्रापश्यत्त्थितान्पार्थः 
तत्रैकस्थं जगत्कृत्स्ं 
तत्रैकाग्रं मनः कृत्वा 
तत्रैवं सति कतरि 
तदित्यनभिसंधाय 
तद्वुद्धयस्तदात्मानः 
तद्विद्धि प्रणिपातेन 
तपस्विभ्योऽधिको योगी 
तपाम्यहमहं वर्ष 
तमस्त्वज्ञानजं विद्धि 
तमुवाच हृषीकेशः 
तमेव शरणं गच्छ 

तं विदयादूदुःखसंयोगं 
तस्माच्छाखं प्रमाणं ते 
तस्मात््वमिन्धियाण्यादौ 
तस्मातत्वमुत्तिष्ठ यशो 
तस्मा्मणम्य प्रणिधाय 
तस्मात्सर्वेषु कालेषु 
तस्मादज्ञानसंभूतं 
तस्मादसक्तः सततं 
तस्मादोमिद्युदाहत्य 
तस्माद्यस्य महावाहो 
तस्मात्रार्हा वयं हन्तुं 
तस्य संजनयन्हर्षं 
तानहं द्विषतः क्रूरान्‌ 
तानि सर्वाणि संयम्य 
तुल्यनिन्दास्तुतिर्मौनी 
तेजः क्षमा धृतिः शौचम्‌ 
ते तं भुक्त्वा स्वर्गलोक 
तेषामहं समुद्धर्ता 
तेषामेवानुकम्पार्थ 
तेषां ज्ञानी नित्ययुक्त 


श्लोकानुक्रमणी] 


तेषां सततयुक्तानां 
त्यक्त्वा कर्मफलासङ्गं 
त्याज्यं दोषवदित्येके 
्रिभिर्गणमयैभविः 
त्रिविधा भवति श्रद्धा 
त्रिविधं नरकस्येदं 
त्रैगुण्यविषया वेदा 
त्रैविद्या मां सोमपाः पूत० 
त्वमक्षरं परमं वेदितव्यं 


त्वमादिदेवः पुरुषः पुराणः 


दण्डो दमयतामस्मि 
दम्भो दर्पोऽतिमानश्च 
दष्टकरालानि च ते 
दातव्यमिति यद्दानं 
दिवि सूर्यसहस्रस्य 
दिव्यमाल्याम्बरधरं 
दुःखमित्येव यत्कर्म 
दुःखेष्वनुदिग्रमनाः 
दूरेण ह्यवरं कर्म 
दृष्ट्वा तु पाण्डवानीकं 
ृषट्वेदं मानुषं रूपं 
देवदिजगुर्प्राज्ञ 
देवान्मावयताऽनेन 
देहिनोऽस्मिन्यथा देहे 
देही नित्यमवध्योऽयं 
दैवमेवापरे यज्ञं 

दैवी संपद्विमोक्षाय 
दैवी ह्येषा गुणमयी 
दोषैरेतैः कुलघ्नानां 
धावापृथिव्योरिदम्‌ 

चूतं छएलयतामसिि 
द्रव्ययज्ञास्तपोयज्ञा 
दृषदो द्रौपदेयाश्च 

द्रोणं च भीष्मं च 
द्वविमौ पुरुषौ लोके 
द्रौ भूतसर्गौ लोकेऽस्मिन्‌ 
धर्मक्षत्रे कुरेकषेत्र 


श्लोकसूची 


धूमेनाऽऽ व्रियते वद्धिः 
धूमो रात्रिस्तथा कृष्णः 
धृत्या यया धारयते 
धृष्टकेतुश्चेकितानः 
ध्यानेनाऽऽत्मनि पश्यन्ति 
ध्यायतो विषयान्पुंसः 

न कर्तृत्वं न कर्माणि 

न कर्मणामनारम्भात्‌ 

न काङ्क्षे विजयं कृष्ण 
न च तस्मान्मनुष्येषु 

न च मत्स्थानि भूतानि 
नच मां तानि कर्माणि 
न चैतदिद्मः कतरन्नो 

न जायते प्रियते वा 

न तदस्ति पृथिव्यां वा 
न तद्भासयते सूर्यो 

न तु मां शक्यसे द्रष्टं 

न त्वेवाहं जातु नाऽऽसं 
न देध्यकुशलं कर्म 

न प्रहष्येब्धियं प्राप्य 

न बुद्धिभेदं जनयेत्‌ 
नभःस्पृशं दीप्तमनेकवर्णं 
नमः पुरस्तादथ पृष्ठतस्ते 
न मां कर्माणि लिम्पन्ति 
न मां दुष्कृतिनो मूढाः 
न मे पार्थास्ति कर्तव्यं 
न मे विदुः सुरगणाः 


न रूपमस्येह तथोपलभ्यते 


न वेदयज्ञाध्ययनैर्न दानैः 
ने मोहः स्मृतिर्लब्धा 
न हि कश्चितक्षणमपि 
न हि ज्ञानेन सदृशं 

न हि देहभृता शक्यं 


न हि प्रपश्यामि ममापनुद्यात्‌ 


नात्यश्नतस्तु योगोस्ति 
नाऽऽदत्ते कस्यचित्यापं 


नान्तोऽस्ति मम दिव्यानां 

नान्यं गुणेभ्यः कतरिं 
नासतो विद्यते भावो 
नास्ति बुद्धिरयुक्तस्य 
नाह प्रकाशः सर्वस्य 
नाहं वेदैर्न तपसा 
निमित्तानि च पश्यामि 
नियतं कुरु कर्म तवं 
नियतं सङ्रहितं 
नियतस्य तु सन्यासः 
निराशीर्यतचित्तातसा 
निमनमोहा जितसङ्दोषाः 
निश्चयं शृणु मे तत्र 
निहत्य धार्तराष्टात्रः 
नेहाभिक्रमनाशोऽस्ति 
नैते सृती पार्थ जानन्‌ 
नैनं छिन्दन्ति शसाणि 
नैव किंचित्करोमीति 
नैव तस्य कृतेनार्थो 
पञ्चेमानि महावाहो 
पत्रं पुष्पं फलं तोयं 
परस्तस्मात्तु भावोऽन्यो 
परं ब्रह्म परं धाम 
परं भूयः प्रवक्ष्यामि 
परित्राणाय साधूनाम्‌ 
पवनः पवतामस्मि 
पश्य मे पार्थ रूपाणि 
पश्याऽऽदित्यान्वसून्सद्रान्‌ 
पश्यामि देवांस्तव देव देहे 
पश्यैतां पाण्डुपुत्राणां 
पाञ्चजन्यं हृषीकेशो 
पार्य नैवेह नामुत्र 
पितासि लोकस्य चराचरस्य 
पिताऽहमस्य जगतो 
पुण्यो गन्धः पृथिव्यां च 
पुरुषः प्रकृतिस्थो हि 
पुरुषः स परः पार्थ 
पुरोधसां च मुख्यं मां 

श्रीमद्धगवदीता 


पू्वभ्यासेन तेनैव 
पृथक्त्वेन तु यज्ज्ञानं 
प्रकाशं च प्रवृत्ति च 
प्रकृतिं पुरुषं चैव 
प्रकृतिं स्वामवष्टभ्य 
प्रकृतेः क्रियमाणानि 
प्रकृतेर्गुणसंमूढाः 
प्रकृत्यैव च कर्माणि 
प्रजहाति यदा कामान्‌ 
प्रयलाद्यतमानस्तु 
प्रयाणकाले मनसा 
प्रलपन्विसृजन्गृह्णन्‌ 
प्रवृति च निवृत्ति च कार्या० 
प्रवृत्ति च निवृत्ति च जना 
प्रशान्तमनसं द्येन 
प्रशान्तात्मा विगतभीः 
प्रसादे सर्वदुःखानां 
प्रह्ादश्चासि दैत्यानां 
प्राप्य पुण्यकृतांलोकान्‌ 
बन्धुरालमाऽऽतमनस्तस्य 
वलं बलवतां चाहं 
वहिरन्तश्च भूतानां 
बहूनां जन्मनामन्ते 
वहूनि मे व्यतीतानि 
वाह्यस्पर्शेष्वसक्तात्मा 
बीजं मां सर्वभूतानां 
बुद्धियुक्तो जहातीह 
बुद्धिज्ञनिमसंमोहः 
वुद्र्भेदं धृतेश्चैव 
बुदूध्या विशुद्धया युक्तः 
बृहत्साम तथा सा्रां 
ब्रह्मणो दि प्रतिष्ठाऽहं 
ब्रह्मण्याधाय कर्माणि 
ब्रह्मभूतः प्रसनात्मा 
ब्रह्मार्पणं ब्रह्म हविः 
ब्राह्मणक्षत्रियविशां 
भक्त्या त्वनन्यया शक्यः 

भक्त्या मामभिजानाति 
भयाद्रणादुपरतं 
भवान्भीष्मश्च कर्णश्च 
भवाप्ययौ हि भूतानां 
भीष्मद्रोणप्रमुखतः 
भूतग्रामः स एवायं 
भूमिरापोऽनलो वायुः 
भूय एव महावाहो 
भोक्तारं यज्ञतपसां 
भोगेश्वर्यप्रसक्तानां 
मधित्तः सर्वदुर्गाणि 
मचित्ता मद्रतप्राणाः 
मक्कर्मकृन्मत्परमो 
मत्त परतरं नान्यत्‌ 
मदनुग्रहाय परमं 
मनःप्रसादः सौम्यत्वं 
मनुष्याणां सहस्रेषु 
मन्मना भव भद््क्तो 
मन्मना भव भद्रक्तो 
मन्यसे यदि तच्छक्यं 
मम योनिर्महदुव्रह्म 
मगैवांशो जीवलोके 
मया ततमिदं सर्व 
मयाऽध्यक्षेण प्रकृतिः 
मया प्रसन्नेन तवार्जुनेदं 
मयि चानन्ययोगेन 
मयि सर्वाणि कर्माणि 
मय्यावेश्य मनो ये मां 
मय्यासक्तमनाः पार्थ 
मय्येव मन आधत्स्व 
महर्षयः सप्त पूर्वे 
महर्षीणां भृगुरहं 
महात्मानस्तु मा पार्थ 
महाभूतान्यहंकारो 
मां च योऽव्यभिचारेण 
मातेव्यथामाच 
मात्रास्पशस्तु कौन्तेय 

श्लोकसूची 


मानापमानयोस्तुल्यः 
मामुपेत्य पुनर्जन्म 

मां हि पार्थ व्यापाश्रित्य 
मुक्तसद्ोऽनहवादी 
मूढग्राहेणाऽऽत्मनो यत्‌ 
मृत्युः सर्वहरश्चाहं 
मोघाशा मोघकर्माणः 
य इदं परमं गृह्यं 

य एनं वेत्ति हन्तारं 

य एवं वेत्ति पुरुषं 
यच्चापि सर्वभूतानां 


यन्चावहासार्थमसत्कृतोसि 


यजन्ते सात्विका देवान्‌ 
यज्ज्ञात्वा न पुनर्मोह 
यज्ञशि्टामृतभुजो 
यज्ञशिष्टाशिनः सन्तो 
यज्ञाथ्किर्मणोऽन्यत्र 
यज्ञे तपसि दाने च 
यज्ञो दानं तपः कर्म 
यततो ह्यपि कौन्तेय 
यतन्तो योगिनश्चैनम्‌ 
यतः प्रवृत्तिर्भूतानां 
यतेन्दियमनोबुद्धिः 
यतो यतो निश्चरति 
यत्करोषि यदश्नासि 
यत्तदग्रे विषमिव 
यत्तु कामेप्सुना कर्म 
यत्तु कृत््लवदेकस्मिन्‌ 
यत्तु प्रत्युपकारार्थं 
यत्र काले त्वनावृत्ति 
यत्र योगेश्वरः कृष्णो 
यत्रोपरमते चित्तं 
यत्सांख्यैः प्राप्यते स्थानं 


यथाऽऽकाशस्थितो नियं 


यथा दीपो निवातस्थो 


यथा नदीनां बहवोऽम्बुवेगा 


यथा प्रकाशयत्येकः 

17 

यथा प्रदीप्तं ज्वलनं 
यथा सर्वगतं सौक्ष्म्यात्‌ 
यथैधांसि समिद्धोऽभ्निः 
यदक्षरं वेदविदो वदन्ति 
यदग्रे चानुबन्धे च 
यदहंकारमाश्रित्य 
यदा ते मोहकलिलं 
यदादित्यगतं तेजो 
यदा भूतपृथग्भावं 
यदा यदा हि धर्मस्य 
यदा विनियतं चित्तं 
यदा सत्त्वे प्रवृद्धे तु 
यदा संहरते चायं 
यदा हि नेन्ियार्थेषु 
यदि मामप्रतीकार 
यदि ह्यहं न वर्तेयं 
यदृच्छया चोपपत्रं 
यदृच्छालाभसतुष्टो 
यद्यदाचरति श्रेष्टः 
यद्यद्विभूतिमत्सत्त्वं 
यद्यप्येते न पश्यन्ति 
यं यं चापि स्मरन्भावं 
यया तु धर्मकामार्थान्‌ 
यया धर्ममधर्मं च 
यया स्वप्रं भयं शोकं 
यं लब्ध्वा चापरं लाभं 
यं संन्यासमिति प्राहुः 
यं हि न व्यथयन्त्येते 
यः शाच्रविधिमुत्सृज्य 
यः सर्वत्रानभिस्रेहः 
यस्त्वात्मरतिरेव स्यात्‌ 
यस्तविद्दियाणि मनसा 
यस्मातक्षरमतीतोऽहम्‌ 
यस्मात्रोद्धिजते लोको 
यस्य नाहंकृतो भावो 
यस्य सर्वे समारम्भाः 
यातयामं गतरसं 

श्रीमद्धगवदरीता 


या निशा सर्वभूतानाम्‌ 
यान्ति देवव्रता देवान्‌ 
यामिमां पुष्पितां वाचं 
यावत्संजायते किंचित्‌ 
यावदेतात्रिरीक्षेऽहं 
यावानर्थ उदपाने 

युक्तः कर्मफलं त्यक्त्वा 
युक्ताहारविहारस्य 
युञ्जन्नेवं सदाऽऽत्मानम्‌ 
युञ्जन्नेवं सदाऽऽत्मानम्‌ 
युधामन्युश्च विक्रान्त 
ये चैव सात्विका भावाः 
ये तु धर्मामृतमिदम्‌ 
येतु सर्वाणि कर्माणि 
ये त्वक्षरमनिर्देशयं 

ये त्वेतदभ्यसूयन्तो 
येऽप्यन्यदेवताभक्ता 

ये मे मतमिदं नित्यम्‌ 
ये यथा मां प्रपद्यन्ते 

ये शाखविधिमुत्सुज्य 
येषामर्थे कादक्षतं नो 
येषां त्वन्तगतं पापं 

ये हि संस्पर्शजा भोगा 
योगयुक्तो विशुद्धात्मा 
योगसंन्यस्तकर्माणं 
योगस्थः कुरु कर्माणि 
योगिनामपि सर्वेषां 
योगी युञ्जीत सततं 
योत्स्यमानानवेक्षेऽहं 

यो न हृष्यति न देषटि 
योऽन्तःसुखोऽन्तरारामः 
यो मामजमनादिं च 

यो मामेवमसंमूढो 

यो मां पश्यति सर्वत्र 


योयोयां यां तनुं भक्तः 


योऽयं योगस्त्वया प्रोक्तः 
रजसि प्रलयं गत्वा 

रजस्तमश्चाभिभूय 
र्जो रागालमकं विद्धि 
रसोऽहमप्सु कौन्तेव 
रागदेषवियुक्तैस्तु 
रामी कर्मफलप्रेप्सुः 
राजन्‌ संस्मृत्य 
राजविद्या राजगुह्यं 
सृद्राणां शंकरश्चासिि 
त्द्रादित्या वसवोये च 
रूपं महत्ते बहुवक्त्रनेत्रं 
लभन्ते ब्रह्मनिर्वाणं 
लेलिह्यसे ग्रसमानः 
लोकेऽसिद्धिविधा निष्ठ 
लोभः प्रवृत्तिरारम्भः 
वक्तुमर्हस्यशेषेण 
वक्त्राणि ते तवरमाणा 
वायर्यमोऽग्रर्वरुणः 
वासांसि जीर्णानि यथा 
विद्याविनयसंपत्ने 
विधिहीनमसुत्र 
विविक्तसेवी लघ्वाशी 
विषया विनिवर्तन्ते 
विषयेद्धियसंयोगात्‌ 
विस्तरेणाऽऽत्मनो योगं 
विहाय कामान्यः सर्वान्‌ 
वीतरागभयक्रोधाः 
वृष्णीनां वासुदेवोऽस्मि 
वेदानां सामवेदोऽस्मि 
वेदाविनाशिनं नित्यं 
वेदाहं समतीतानि 
वेदेषु यज्ञेषु तपःसु चैव 
व्यवसायालिका बुद्धिः 
व्यामिश्रेणेव वाक्येन 
व्यासप्रसादाच्छुतव्रान्‌ 
शक्नोतीहैव यः सोढुम्‌ 
शनैः शनैरुपरमेत्‌ 
शमो दमस्तपः शौचं 

शरीरं यदवाप्नोति 
शरीरवाङ्मनोभिर्यत्‌ 
शुक्लकृष्णे गती ह्येते 
शुचौ देशे प्रतिष्ठाप्य 
शुभाशुभफलैरेवं 

शौर्य तेजो धृतिदक्षयं 
श्रद्धया परया तप्त 
श्रद्धावाननसूयश्च 
श्रद्धार्वोल्लभते ज्ञानं 
शरुतिविप्रतिपन्ना ते 
श्रेयान्द्रव्यमयाद्यज्ञात्‌ 
श्रेयान्स्वधर्मो विगुणः 
श्रेयान्स्वधर्मो विगुणः 
श्रेयो हि ज्ञानमभ्यासात्‌ 
श्रोत्रादीनीन्दियाण्यन्ये 
श्रोत्रं चक्षुः स्पर्शनं च 
श्वशुरान्‌ सुहृदश्चैव 
स एवायं मया तेऽद्य 
सक्ताः कर्मण्यविद्वांसो 
सखेति मत्वा प्रसभं 
स घोषो धार्तरा्यणां 
संकरो नरककायैव 
संकलत्पप्रभवान्कामान्‌ 
सततं कीर्तयन्तो माम्‌ 
स तया श्रद्धया युक्त 
सत्कारमानपूजार्थम्‌ 
सत्त्वं रजस्तम इति 
सत्त्वं सुखे संजयति 
सत्त्वासंजायते ज्ञानं 
सत्त्वानुरूपा सर्वस्य 
सदृशं चेष्टते स्वस्याः 
सद्धावे साधुभावे च 
संतुष्टः सततं योगी 
सनियम्येद्धरियग्रामं 
संन्यासस्तु महाबाहो 
संन्यासस्य महाबाहो 
संन्यासं कर्मणां कृष्ण 


18 

सन्यासः कर्मयोगश्च 
समदुःखसुखः स्वस्थः 
समोऽहं सर्वभूतेषु 
समं कायशिरोग्रीवं 
समं पश्यन्हि सर्वत्र 
समं सर्वेषु भूतेषु 
समः शत्रौ च मित्रे च 
सर्गाणामादिरन्तश्च 
सर्वकर्माणि मन॑सा 
सर्वकर्माण्यपि सदा 
सर्वगुह्यतमं भूयः 
सर्वतःपाणिपादं तत्‌ 
सर्वद्यराणि संयम्य 
सर्वदारेषु देहेऽस्मिन्‌ 
सर्वध्मन्पिरित्यज्य 
सर्वभूतस्थमात्मानं 
सर्वभूतस्थितं यो मां 
सर्वभूतानि कौन्तेय 
सर्वभूतेषु येनैकं 
सर्वमेतदृतं मन्ये 
सर्वयोनिषु कौन्तेय 
सर्वस्य चाहं हदि 
सर्वाणीन्दरियकर्माणि 


श्रीमद्गवद्रीता 

2 सर्वेद्धियगुणाभासं 
24 सहजं कर्म कौन्तेय 
29 सहयज्ञाः प्रजाः सृष्ट्वा 
13 सहस्रयुगपर्यन्तं 
28 सांख्ययोगौ पृथग्बालाः 
27 साधिभूताधिदैवं मां 
18 सिद्धि प्राप्तो यथा ब्रह्म 
32 सीदन्ति मम गात्राणि 
13 सुखुदुःखे समे कृत्वा 
56 सुखमात्यन्तिकं यत्तत्‌ 
64 सुखं विदानीं त्रिविधं 
13 सुदुर्दर्शमिदं रूपं 
12 सुहमिित्रार्युदासीन 
11 स्थाने हृषीकेश तव 
66 स्थितप्रज्ञस्य का भाषा 
29 स्पर्शान्कृत्वा बहिर्बाह्मान्‌ 
31 स्वधर्ममपि चावेक्ष्य 

7 स्वभावजेन कौन्तेय 
20 स्वयमेवाऽ5ऽत्मनाऽ5ऽत्मानं 
14 स्वे स्वे कर्मण्यभिरतः 

4 हतो वा प्राप्स्यसि स्वर्ग 
15 हन्त ते कथयिष्यामि 
27 हृषीकेशं तदा वाक्यं 

